

وَأَن مِّن شَيْءٍ إِلَّا عِنْدَنَا خِزْيَانَةٌ وَمَا نُنزِّلُهُ إِلَّا بِقَدَرٍ مَّعْلُومٍ (الحجر: ٢٢)

# تَفْسِيرُ كَبِيرٍ

مصنفه

حضرت مرزا بشير الدين محمود احمد  
خليفة المسيح الثاني المصلح الموعود رضی اللہ عنہ

جلد یازدہم

سورتہائے النبا، النازعات، عبس، التکویر،  
الانفطار، التطفیف، الانشقاق، البروج

تفسیر کبیر

از حضرت مرزا بشیر الدین محمود احمد  
خلیفۃ المسیح الثانی المصلح الموعود ﷺ  
(جلد یازدہم - مشتمل بر سور تہائے النبا، النازعات، عبس، التکویر،  
الانفطار، التطفیف، الانشقاق، البروج)

**Tafsir-e-Kabir (The Grand Exegesis)**

by Hazrat Mirza Bashir-ud-Deen Mahmood Ahmad,  
Khalifatul-Masih II, al-Muslih al-Mauood (1889-1965),  
may Allah be pleased with him.

Volume 11

(Sūrah an-Naba', an-Nāzī'āt, 'Abasa, at-Takwīr, al-Infīṭār,  
at-Taṭfīf, al-Inshiqāq, al-Burūj)

(Complete Set – Volumes 1-15)

© Islam International Publications Ltd.

First published in India and Pakistan between 1940-1962 (11 Volume Set)  
Second edition printed in Pakistan and the UK between 1986-1994 (10 Volume Set)  
Reprinted in Qadian, 2004 (5 Volume Set)  
Reprinted in Qadian, 2010 (10 Volume Set)  
Digitally typeset edition published in UK, 2023 (15 Volume Set)

Published by:

Islam International Publications Limited  
Unit 3, Bourne Mill Business Park,  
Guildford Road, Farnham, Surrey UK, GU9 9PS

Printed in the TURKEY at:  
Pelikan Basim

*No part of this publication may be reproduced or transmitted in any form  
or by any means, electronic or mechanical, including photocopy, recording  
or any information storage and retrieval system, without prior written  
permission from the Publisher.*

For further information, please visit [www.alislam.org](http://www.alislam.org)

ISBN: 978-1-84880-274-2 (Set Vol. 1-15)  
10 9 8 7 6 5 4 3 2 1



## بِسْمِ اللّٰهِ الرَّحْمٰنِ الرَّحِیْمِ

نحمدہ ونصلی علی رسولہ الکریم وعلی عقبہ المسیح الموعود

### پیش لفظ

اللہ تعالیٰ نے اس زمانہ کے مامور حضرت اقدس مرزا غلام احمد قادیانی مسیح موعود و مہدی معبود علیہ الصلوٰۃ والسلام کو عظیم الشان رحمت کے نشان کے طور پر پسر موعود کی بشارت عطا فرمائی جو حضرت مرزا بشیر الدین محمود احمد خلیفۃ المسیح الثانی المصلح الموعود رضی اللہ عنہ کے وجود میں پوری ہوئی اور کلمات الہامیہ آپ کے وجود مسعود میں جلوہ گر ہوئے۔ ان میں سے ایک یہ ہے کہ 'اسے علوم ظاہری و باطنی سے پُر کیا جائے گا۔' قرآن مجید فرقان حمید کے وہ علوم و معارف بھی آپ کو سکھائے گئے جو اس سے پہلے منکشف نہ تھے۔ چنانچہ آپ نے تحریر فرمایا ہے کہ 'اس تفسیر کا بہت سا مضمون غور کا نتیجہ نہیں بلکہ اللہ تعالیٰ کا عطیہ ہے۔' آپ نے قرآن کریم کی تفسیر تحریر فرمائی اور اس کے مطالب و معانی اور نکات عجیبہ کو ظاہر و باطن میں پھر زندہ فرمادیا۔ یہ تصنیف لطیف موسوم بہ تفسیر کبیر اس مذکورہ بالا بشارت کی صداقت کا ایک زندہ ثبوت اور شاہد ناطق ہے اور لاریب قرآنی علوم و معارف کا ایک بیش بہا خزانہ ہے جو خدا تعالیٰ نے موجودہ زمانہ کی ضرورتوں کے موافق ظاہر فرمایا ہے۔

تفسیر کبیر کی پہلی جلد ۱۹۴۰ء میں اشاعت پذیر ہوئی۔ بعدہ مختلف وقتوں میں اس کی کل ۱۱ جلدیں شائع ہوئی تھیں۔

حضرت خلیفۃ المسیح الرابع رحمہ اللہ تعالیٰ نے اپنی اوائل خلافت میں ہی ارشاد فرمایا کہ تفسیر کبیر کی صد سالہ جوہلی کے تحت دوبارہ اشاعت کی جائے۔ چنانچہ اس کے پاڑیٹو بنوا کر گیارہ کی بجائے دس جلدوں میں شائع کیا گیا۔

حضرت خلیفۃ المسیح الخامس ایدہ اللہ تعالیٰ بنصرہ العزیز نے اس علمی خزینہ کی اشاعت کا تازہ ایڈیشن طبع کروانے کی ہدایت فرمائی ہے۔ پہلی طباعت کتابت ہو کر شائع ہوئی تھی اور باریک قلم سے لکھائی کی وجہ سے پڑھنے میں دقت محسوس ہوتی تھی۔ ہر صفحہ پر دو کالم تھے۔ چنانچہ یہ نیا ایڈیشن حسب ارشاد حضرت خلیفۃ المسیح الخامس ایدہ اللہ تعالیٰ بنصرہ العزیز کمپوز کروایا گیا ہے، اس کا فونٹ سائز ۱۴ مقرر کیا گیا ہے اور دو کالموں کی بجائے عبارت کو ایک ہی سطر میں مسلسل کر دیا گیا ہے۔ نیز حضور انور کی ہدایت تھی کہ جلدوں کی ضخامت کو بھی متوازن اور ہلکا رکھا جائے تاکہ پڑھتے ہوئے ہاتھوں میں پکڑ کر سنبھالنے میں دقت نہ ہو۔ اس ہدایت پر عملدرآمد کے نتیجے میں تفسیر کبیر کی جلدوں کی تعداد دس سے بڑھ کر پندرہ ہو گئی ہے۔ اس وجہ سے حل لغات کے مقامات میں بھی ادل بدل کرنا پڑا ہے۔ علاوہ ازیں حضرت خلیفۃ المسیح الخامس ایدہ اللہ تعالیٰ بنصرہ العزیز کی ہدایت کے مطابق تفسیر کبیر عربی ایڈیشن کی طرز پر حوالہ جات کی تخریج کو بھی شامل کیا گیا ہے۔ اس سلسلہ میں تفسیر کبیر عربی ترجمہ سے بھی استفادہ کیا گیا ہے۔ عربی عبارات بالخصوص حل لغات کے مواقع پر عربی عبارات جہاں اعراب کا اہتمام نہ تھا وہاں اعراب لگائے گئے ہیں۔

اللہ تعالیٰ کے حضور عاجزانہ دعا ہے کہ اس تفسیر کی اشاعت کو دین اسلام کا شرف اور کلام اللہ کا مرتبہ لوگوں پر ظاہر کرنے کا موجب بنائے۔

اس ترتیب و طباعت کے مختلف مراحل پر جن احباب کو خدمت قرآن کا موقع نصیب ہوا، ان کو اللہ تعالیٰ جزائے خیر عطا فرمائے اور ان کی توفیق میں برکت بخشے۔ آمین

خاکسار

منیر الدین شمس

ایڈیشنل وکیل التصنیف

اپریل ۲۰۲۳ء

## سُورَةُ النَّبَاِ مَكِّيَّةٌ

سورۃ نبا۔ یہ سورۃ کی ہے

وَهِيَ اَرْبَعُونَ آيَةً دُونَ الْبَسْمَلَةِ وَفِيهَا رَكُوعَانِ

اور بسم اللہ کے علاوہ اس کی چالیس آیتیں ہیں اور دو رکوع ہیں

سورۃ النبا کی وجہ تسمیہ یہ سورۃ النبا کہلاتی ہے کیونکہ اس میں اصل ذکر ایک نبأ عظیم کا ہے۔ اس سورۃ میں بعث بعد الموت، قرآن کریم یا غلبۃ اسلام کا ذکر ہے یا یوں کہو کہ ان تینوں کا ذکر ہے۔ اس سورۃ کا پہلی سورۃ سے تعلق یہ ہے کہ پہلی سورۃ میں یومِ فصل کی طرف خصوصیت سے توجہ دلائی گئی ہے چنانچہ سورۃ المؤمنین کے پہلے رکوع میں ہی اللہ تعالیٰ فرماتا ہے لَا يَوْمَ اُحْجَتْ۔ لِيَوْمِ الْفَصْلِ۔ وَمَا اُذْرَاكَ مَا يَوْمَ الْفَصْلِ (المرسلت: ۱۵ تا ۱۳) یعنی کس دن کے لئے وعدہ دیئے گئے ہیں فیصلے کے دن کے واسطے اور تو کیا جانے کہ وہ فیصلے کا دن کیا ہے۔ اسی طرح فرماتا ہے هَذَا يَوْمَ الْفَصْلِ يَجْمَعُنَا كُمْ وَالْاَوْلٰئِنَ (المرسلت: ۳۹) یعنی یہ فیصلے کا دن ہے کہ جس کے لئے ہم نے تم کو اور تم سے پہلے لوگوں کو جمع کیا ہے۔ گویا ایک یومِ فصل کا اس جگہ پر ذکر تھا۔ اس سورۃ میں بھی اللہ تعالیٰ فرماتا ہے اِنَّ يَوْمَ الْفَصْلِ كَانَ مِيقَاتًا۔ یعنی یقیناً یہ فیصلے کا دن ایک مقرر وقت پر آنے والا ہے۔ تو گویا سورۃ المؤمنین کے پہلے اور اس سورۃ میں ایک دفعہ یومِ فصل کے ذریعہ سے ہے پہلی سورۃ میں دو دفعہ یومِ فصل کا بیان ہے اور اس سورۃ میں بھی یومِ فصل کا بھی یومِ فصل کا بیان تھا اور اس سورۃ میں بھی یومِ فصل کا بیان ہے۔

سورۃ نباء کا پہلی سورۃ سے تعلق سورۃ النبا ابتدائی مکی سورتوں میں سے ہے (فتح المبین سورۃ النبا ابتدائی)۔ اس کی ترتیب کے متعلق نولڈک Noldeke جو مشرقی علوم کے متعلق جرمنی کا مشہور پروفیسر ہے لکھتا ہے کہ اس سورۃ کے مضمون سے یہ ثابت ہوتا ہے کہ یہ سورۃ المؤمنین کے ساتھ ہی اُتری ہے (تفسیر القرآن از وہبی تعارف سورۃ النباء) یہ رد ہے اُن مستشرقین یورپ کا جو کہا کرتے ہیں کہ قرآن کریم کی سورتوں میں کوئی خاص ترتیب نہیں۔ لمبی سورتیں پہلے رکھ دی گئی ہیں اور چھوٹی سورتیں آخر میں رکھ دی گئی ہیں (The Koran by J.M Rodwell pg.2 preface)۔ ان لوگوں کی سمجھ میں بھی جہاں جہاں کوئی بات آجاتی ہے وہاں انہیں تسلیم کرنا پڑتا ہے کہ سورتوں کا مضمون آپس میں ملتا ہے۔ اور گو وہ سارے قرآن کو ایک با ترتیب کلام نہ مانیں مگر کسی کسی جگہ انہیں بھی یہ

تسلیم کئے بغیر چارہ نہیں رہتا کہ سورتوں کا جوڑ ایک دوسری سے ملتا ہے۔

## بِسْمِ اللّٰهِ الرَّحْمٰنِ الرَّحِیْمِ ①

(میں) اللہ کا نام لے کر جو بے حد کرم کرنے والا بار بار رحم کرنے والا ہے (پڑھتا ہوں)

## عَمَّ يَتَسَاءَلُونَ ②

یہ (لوگ) کس (چیز) کے بارے میں ایک دوسرے سے (بطریق انکار) سوال کر رہے ہیں

**حل لغات۔** عَمَّ اصل میں عَنَ مَّا ہے نون چونکہ میم میں مدغم ہو جاتا ہے اس لئے عَمَّآ ہو گیا۔ عربی زبان کا یہ محاورہ ہے کہ حروف جارہ کے بعد بالعموم مَّا استفہامیہ کے الف کو حذف کر دیتے ہیں اور آخر میم پر فتح بطور علامت کے رکھ دیتے ہیں (اقرب زیر حرف ”م“) مثلاً کہتے ہیں۔ فِیْمَا۔ لِمَا۔ یَمَّا۔ اِلَآ مَا۔ عَلٰی مَا۔ عَمَّ۔ بلکہ عام قاعدہ یہ ہے کہ وزن کے لحاظ سے جہاں الف ظاہر کرنے کا فائدہ ہو وہاں الف لاتے ہیں ورنہ بالعموم اس کو حذف کر دیتے ہیں۔ یعنی جہاں توازن میں یا بولنے میں زیادہ سہولت الف کے لانے میں ہو اسی جگہ الف ظاہر کرتے ہیں ورنہ نہیں۔

**یَتَسَاءَلُونَ** التَّسَاءُلُ کے معنے ہوتے ہیں ایک دوسرے سے پوچھنا۔ اور جب تَسَاءَلُ الْقَوْمُ کہیں تو معنے ہوں گے سَأَلَ بَعْضُهُمْ بَعْضًا (اقرب) یعنی آپس میں ایک دوسرے سے انہوں نے پوچھا۔ اور یَتَسَاءَلُونَ کے معنے ہوں گے آپس میں وہ ایک دوسرے سے پوچھتے ہیں۔ پس عَمَّ يَتَسَاءَلُونَ کے معنے ہوں گے آپس میں ایک دوسرے سے وہ کس کے بارے میں پوچھتے ہیں یا کس کے بارے میں وہ ایک دوسرے سے سوال کرتے ہیں۔

**تفسیر۔** سوال کی مختلف اغراض ایک دوسرے سے سوال مختلف وجوہ کی بنا پر کئے جاتے ہیں۔

کبھی سوال زیادتی علم کے لئے ہوا کرتا ہے یعنی ایک انسان دوسرے انسان سے علم حاصل کرنا چاہتا ہے۔ مثلاً کسی کو راستہ معلوم نہیں تو وہ دوسرے سے پوچھتا ہے فلاں رستہ کدھر کو جاتا ہے یا پوچھتا ہے فلاں شہر کی طرف کون سا رستہ جاتا ہے۔ یا کسی لفظ کے معنے معلوم نہ ہوں تو وہ دوسرے سے پوچھتا ہے فلاں لفظ کے کیا معنے ہیں۔ اور یا پھر سوال امتحان کے لئے ہوا کرتا ہے یعنی سوال کرنے والا جانتا تو ہے کہ جس لفظ کے متعلق وہ پوچھ رہا ہے اس کے کیا معنے ہیں

مگر وہ یہ معلوم کرنا چاہتا ہے کہ آیا دوسرے کو بھی وہ معنی معلوم ہیں یا نہیں۔ یہ سوال بھی بلا واسطہ عدم علم پر ہی دلالت کرتا ہے کیونکہ گو اس کو ان معنوں کا علم تو ہوتا ہے مگر اُسے یہ علم نہیں ہوتا کہ دوسرے کو بھی اس کا علم ہے یا نہیں۔ لیکن کبھی سوال اظہارِ تعجب کے لئے بھی ہوا کرتا ہے جیسے بعض دفعہ بیٹا اپنے باپ کی گستاخی کرے تو باپ اُسے کہتا ہے تمہیں پتہ ہے میں کون ہوں؟ یعنی تمہیں اتنی سمجھ تو ہونی چاہیے کہ میں تمہارا باپ ہوں اور باپ کا ادب کرنا ضروری ہوتا ہے یا آقا اپنے غلام کو یا افسر اپنے ماتحت کو کہتا ہے تم جانتے ہو میں کون ہوں؟ اب اس کا یہ مطلب نہیں ہوتا کہ اُسے علم نہیں ہوتا کہ وہ کون ہے۔ پھر اس کا یہ مطلب بھی نہیں ہوتا کہ تم نہیں جانتے ہو کہ میں کون ہوں۔ بلکہ اس موقع پر سوال کرنے والا یہ بھی جانتا ہے کہ وہ کون ہے اور یہ بھی جانتا ہے کہ جس سے سوال کیا گیا ہے وہ بھی جانتا ہے کہ حقیقت کیا ہے۔ مگر باوجود اس کے کہ جس سے سوال کیا جاتا ہے وہ بھی جانتا ہے اور باوجود اس کے کہ جو سوال کرنے والا ہے وہ یہ بھی جانتا ہے کہ میرا مخاطب اس سوال کا جواب جانتا ہے پھر بھی وہ سوال کرتا ہے۔ تو درحقیقت یہ سوال ایک قسم کے تعجب کے اظہار کے لئے ہوتا ہے اور مطلب یہ ہوتا ہے کہ تم کو پتہ ہے کہ حقیقت کیا ہے پھر باوجود علم ہونے کے تم کیوں غفلت کر رہے ہو یا باوجود پتہ ہونے کے تم پوچھ کیوں رہے ہو یا اختلاف کیوں کر رہے ہو۔ اور کبھی اسی تعجب کی صورت میں تنخیم کے لئے یعنی اس چیز کی عظمت کے اظہار کے لئے بھی سوال کیا جاتا ہے۔

عَمَّا يَتَسَاءَلُونَ کے فقرہ میں سوال کی وجہ یہاں بھی درحقیقت مخفی معنی تعجب کے ہی ہیں گو یہاں تنخیم کا پہلو بھی نمایاں ہے۔ جیسے میں نے ابھی ایک مثال دی ہے کہ بعض دفعہ سوال کرتے ہوئے کہا جاتا ہے تم جانتے ہو میں کون ہوں اور اس سے مراد یہ ہوتی ہے کہ میری جو کچھ شان اور عظمت ہے اُس سے تم بخوبی واقف ہو۔

قرآن کریم چونکہ خدا کا کلام ہے اس لئے یہاں نہ تو یہ معنی ہو سکتے ہیں کہ خدا نہیں جانتا۔ نہ دوسرے معنی ہو سکتے ہیں کہ خدا کو یہ شک ہے کہ میرا مخاطب جانتا ہے یا نہیں جانتا پس تیسرے ہی معنی ہیں جو خدا کے متعلق چسپاں ہو سکتے ہیں اور وہی معنی اس جگہ پر لئے جائیں گے جیسا کہ اگلی آیت نے اس کو ظاہر بھی کر دیا ہے۔ پس عَمَّا يَتَسَاءَلُونَ کے یہ معنی ہیں کہ ہمیں تعجب ہے کہ بغیر کافی غور اور فکر کے یہ لوگ ایک ایسے امر کے متعلق سوال کرتے ہیں جس کے حقائق ظاہر ہیں۔ گویا ایک طرف تو اس سوال میں مسئلہ کی بڑائی پر زور ہے اور بتایا گیا ہے کہ وہ مسئلہ بہت ہی اہم ہے اور اس کے حقائق بالکل ظاہر ہیں اور دوسری طرف وہ لوگ جن کے متعلق یہ فقرہ کہا گیا ہے اُن کی عقل پر اظہارِ تعجب کیا گیا ہے کہ باوجود اس مسئلہ کے دلائل موجود ہونے کے پھر بھی وہ شبہات میں پڑے ہوئے ہیں۔

## عَنِ النَّبَاِ الْعَظِيْمِ ﴿۳﴾

اس (مذکورہ بالا یَوْمُ الْفُضْلِ ۱۔ والی) عظیم (الشان) خبر کے متعلق (سوال کر رہے ہیں)

**حل لغات۔** نَبَأٌ کے معنی خبر کے ہوتے ہیں لیکن علامہ ابوالبقاء اپنی کتاب کلیات میں لکھتے ہیں کہ  
النَّبَأُ وَالنَّبَأُ لَمْ يَرِدَا فِي الْقُرْآنِ إِلَّا لِمَالَهُ وَقَعَ وَشَأْنُ عَظِيْمٍ (بحوالہ اقرب) یعنی نَبَأٌ اور انْبَاءٌ کے الفاظ  
قرآن کریم میں کسی جگہ بھی سوائے ایسے امر کے جس کی بہت بڑی شان اور اہمیت ہو استعمال نہیں ہوتے۔ وَقَعَ تاثير  
اور اہمیت کو کہتے ہیں۔

امام راغب اپنی کتاب مفردات میں لکھتے ہیں النَّبَأُ خَبْرٌ ذُو فَايِدَةٍ عَظِيْمَةٍ بِحُصْلٍ بِهِ عِلْمٌ اَوْ غَلْبَةٌ  
ظَنٌّ وَلَا يُقَالُ لِلْخَبْرِ فِي الْاَصْلِ نَبَأٌ حَتَّى يَتَضَمَّنَ هَذِهِ الْاَشْيَاءَ الْثَلَاثَةَ یعنی نَبَأٌ اس خبر کو کہتے ہیں جس میں  
اول فائدہ ہو۔ دوسرے بڑا فائدہ ہو۔ تیسرے اُس کے ذریعے سے یا تو علم یقین حاصل ہوتا ہو یا علم غیب حاصل ہوتا  
ہو۔ پھر وہ کہتے ہیں خبر کو کبھی اس کے حقیقی معنوں میں نَبَأٌ نہیں کہتے جب تک یہ تینوں باتیں اُس میں نہ پائی جاتی  
ہوں۔ گویا اس طرح انہوں نے مزید و اس بات پر دیا کہ نَبَأٌ کے یہ تین معنی ہیں اور جب تک یہ تینوں معنی کسی خبر  
میں نہ پائے جائیں ہم اسے نَبَأٌ نہیں کہہ سکتے سوائے اس کے کہ کوئی سرسری طور پر اس لفظ کا استعمال کر دے یا غلط  
طور پر استعمال کر دے۔ مگر چونکہ اللہ تعالیٰ کے کلام میں کسی لفظ کا غلط استعمال نہیں ہو سکتا اس لئے ابوالبقاء نے کہا  
ہے کہ قرآن کریم میں ان معنوں کے سوا کہیں بھی نَبَأٌ کا لفظ استعمال نہیں ہوا۔ جب بھی قرآن کریم میں یہ لفظ استعمال  
ہوتا ہے انہی معنوں میں استعمال ہوتا ہے۔ وَقَعَ وَشَأْنُ عَظِيْمٍ کے الفاظ بھی درحقیقت یہی تینوں معنی ظاہر کرتے  
ہیں کیونکہ وَقَعَ کے معنی وہی ہیں جو امام راغب نے خَبْرٌ ذُو فَايِدَةٍ کے الفاظ میں بیان کئے ہیں۔ اور عَظِيْمٍ کا لفظ  
فَايِدَةُ عَظِيْمَةٍ کی طرف اشارہ کرتا ہے اور شَأْنٌ کے معنی وہی ہیں جو بِحُصْلٍ بِهِ عِلْمٌ اَوْ غَلْبَةٌ ظَنٌّ کے  
ہیں کیونکہ اللہ تعالیٰ قرآن کریم میں فرماتا ہے كُلَّ يَوْمٍ هُوَ فِي شَأْنٍ (الرحمن: ۳۰) پس وَقَعَ وَشَأْنُ عَظِيْمٍ کے  
الفاظ میں درحقیقت وہی مضمون پایا جاتا ہے جو مفردات والے نے بیان کیا۔ مفردات والے نے بتا دیا کہ نَبَأٌ کا  
لفظ جب بھی صحیح طور پر استعمال کیا جائے گا اُس میں یہ تین باتیں ضرور پائی جائیں گی اور ابوالبقاء نے کہہ دیا کہ  
النَّبَأُ وَالنَّبَأُ لَمْ يَرِدَا فِي الْقُرْآنِ إِلَّا لِمَالَهُ وَقَعَ وَشَأْنُ عَظِيْمٍ قرآن کریم میں نَبَأٌ اور انْبَاءٌ کا لفظ کہیں  
۱۔ اس یوم الفصل سے مراد وہ یوم الفصل ہے جس کا ذکر سورۃ النبا سے پہلی سورۃ المرسلات میں آچکا ہے۔

بھی استعمال نہیں ہوگا اسی صورت میں جب اُس خبر کی بہت بڑی شان اور اہمیت ہو۔ مطلب یہ ہے کہ قرآن چونکہ الفاظ کا صحیح استعمال کرتا ہے۔ اس لئے جب بھی قرآن کریم میں یہ لفظ استعمال ہوگا ان تینوں معنوں پر مشتمل ہوگا۔ اسی بنا پر میں غیر مبایعین کے مقابلہ میں کہا کرتا ہوں کہ تم جو کہتے ہو کہ ہر وہ شخص جس پر الہام الہی نازل ہو اسے لغوی طور پر ہم نبی کہہ سکتے ہیں یہ بالکل غلط ہے۔

نبی کے لغوی معنی لغوی طور پر نبوت کے معنوں میں صرف الہام کے نزول کا مفہوم نہیں پایا جاتا۔ بلکہ لغت کے لحاظ سے نبی وہ ہوتا ہے جس پر خدا تعالیٰ کا کلام نازل ہوتا ہو اور اُس کلام میں یہ تین شرطیں پائی جاتی ہوں۔ اول وہ ذُو فَائِدَةٍ ہو دوم وہ ذُو فَائِدَةٍ عَظِيمَةٍ ہو۔ سوم وہ ایسا الہام ہو یَحْضُلُ بِهِ عِلْمٌ اَوْ غَلَبَةٌ ظَنٍّ اور پھر زائد بات بوجہ نبی کے صیغہ کے یہ پائی جائے گی کہ اُس پر کثرت کے ساتھ اللہ تعالیٰ کا کلام نازل ہوتا ہو۔ گویا نبی کو جب ہم نبی کے صیغہ میں تبدیل کر دیں تو اس کے معنے ہوں گے ایسا شخص جس پر کثرت سے کلام الہی نازل ہوتا ہے اور پھر وہ کلام ایسا ہوتا ہے جو ذُو فَائِدَةٍ عَظِيمَةٍ يَحْضُلُ بِهِ عِلْمٌ اَوْ غَلَبَةٌ ظَنٍّ کا مصداق ہوتا ہے۔ گویا نبی وہ ہے جو اللہ کی طرف سے کثرت کے ساتھ لوگوں کو خبریں دیتا ہے اور ایسی خبریں دیتا ہے جو فائدہ پر مشتمل ہوتی ہیں اور نہ صرف فائدہ پر بلکہ فائدہ عظیم پر مشتمل ہوتی ہیں اور يَحْضُلُ بِهِ عِلْمٌ اُن سے زائد علم حاصل ہوتا ہے پس جب ہم کسی کو نبی اللہ کہتے ہیں تو اس کے معنے یہ ہوتے ہیں کہ نبی اللہ وہ ہے (۱) جو اللہ تعالیٰ کی طرف سے سن کر لوگوں کو کثرت سے خبریں دیتا ہے (۲) ایسی خبریں دیتا ہے جن میں فائدہ ہوتا ہے اور فائدہ بھی عظیم الشان ہوتا ہے اور (۳) پھر اُن سے علم زائد حاصل ہوتا ہے۔ ان معنوں کے رُو سے کسی صورت میں بھی غیر مبایعین یہ ثابت نہیں کر سکتے کہ حضرت مسیح موعود علیہ الصلوٰۃ والسلام کے ساتھ اس پہلو میں اُمت محمدیہ کا کوئی اور فرد بھی شریک ہے اور نہ درحقیقت وہ یہ ثابت کر سکتے ہیں کہ ان معنوں کے رُو سے کوئی غیر نبی کسی نبی کا شریک ہو سکتا ہے۔ کیونکہ یہ باتیں کسی غیر نبی میں پائی ہی نہیں جاتیں۔

تفسیر۔ عَنِ النَّبِيِّ الْعَظِيمِ كَاتِلِقِ بَهْلِي آيَتِ سے عَنِ النَّبِيِّ الْعَظِيمِ جملہ متنافہ بھی ہو سکتا ہے اور عَنْ عَمَّ کا بدل بھی ہو سکتا ہے۔ یعنی یہ بھی اس کے معنے ہو سکتے ہیں کہ کس بارے میں سوال کر رہے ہیں۔ کیا اس عظیم الشان نبی کے متعلق جس کا آگے ذکر ہوگا اور یا پھر یہ جملہ متنافہ ہے اور مطلب یہ ہے کہ پہلی آیت میں تو یہ کہا گیا تھا کہ کس بارے میں یہ لوگ آپس میں سوال کر رہے ہیں۔ اب اس کا خود ہی جواب دیتا ہے کہ عَنِ النَّبِيِّ الْعَظِيمِ یہ لوگ سوال کر رہے ہیں ایک عظیم الشان نبی کے متعلق۔ اس دوسری آیت نے بتا دیا کہ عَمَّ يَكْتَسَاءُ لُون

میں جو عمنہ تھا وہ سوال جہالت کی وجہ سے نہیں تھا یا عدم علم کی وجہ سے نہیں تھا بلکہ عَمَّ يَكْسَاءُ لُونٌ کہنے والی ہستی جانتی تھی کہ وہ کس چیز کے بارے میں آپس میں بحث کر رہے ہیں کیونکہ وہ خود بتاتی ہے کہ اُن کا آپس میں تَسَاءُلٌ نبأ عظیم کے متعلق تھا۔

اس جگہ پر اللہ تعالیٰ نے ایک زائد بات بیان فرمائی ہے جو نہایت غور کے قابل ہے اور وہ یہ کہ اللہ تعالیٰ فرماتا ہے عَمَّ يَكْسَاءُ لُونٌ عَنِ النَّبِيَّ الْعَظِيمِ یہ لوگ کس کے بارے میں سوال کر رہے ہیں آیا ایک عظیم الشان نبأ کے متعلق یا جملہ متانفہ کی صورت میں اس کے یہ معنی ہوں گے کہ یہ لوگ سوال کر رہے ہیں ایک عظیم الشان نبأ کے متعلق۔ جیسا کہ لغت سے ظاہر ہے نبأ کے معنی یہ ہوتے ہیں کہ اَلنَّبَأُ خَبْرٌ ذُو فَائِدَةٍ عَظِيمَةٍ اور بقول کلیات کے نبأ وہ ہے مَالَةٌ وَقَعٌ وَشَأْنٌ عَظِيمٌ گو یا عَظِيمٌ کا لفظ خود نبأ میں شامل ہے۔ مگر یہاں اللہ تعالیٰ فرماتا ہے عَنِ النَّبِيَّ الْعَظِيمِ۔ یعنی نبأ کی حیثیت اور شان والی جو خبریں ہیں اُن میں سے بھی یہ عظیم الشان خبر ہے گو یا بڑیوں میں سے بڑی اور عظیموں میں سے عظیم ہے۔ جب نبأ خود اپنے اندر ایک عظمت اور شان رکھتی ہے تو اُس کے ساتھ عظیم کے لفظ کا لایا جانا بتاتا ہے کہ اس کے معنی یہی ہیں کہ بڑیوں میں سے بڑی، عظیموں میں سے عظیم اور شانداروں میں سے شاندار خبر۔ اب نبأ کے اصل معنوں کو مد نظر رکھتے ہوئے اگر ہم اس آیت کا تفسیری طور پر ترجمہ کریں تو وہ یوں ہوگا کہ کیا یہ لوگ سوال کرتے ہیں اُس خبر کے متعلق جو شاندار خبروں میں سے بھی بڑی شاندار خبر ہے۔

النَّبِيَّ الْعَظِيمِ سے مراد تین امور اس جگہ نبأ سے مراد بعض نے قرآن کریم لیا ہے اور بعض نے بعث بعد الموت چنانچہ ابن کثیر میں ہے کہ قتادہ اور ابن زید کہتے ہیں اَلنَّبَأُ الْعَظِيمُ: اَلْبَعَثُ بَعْدَ الْمَوْتِ کہ نبأ عظیم سے مراد مرنے کے بعد دوبارہ اٹھایا جانا ہے۔ پھر ابن کثیر میں ہی لکھا ہے کہ مجاہد کہتے ہیں هُوَ الْقُرْآنُ یعنی نبأ عظیم سے مراد قرآن ہے (تفسیر ابن کثیر زیر آیت هذا) لیکن اس سے پہلی سورۃ یعنی سورۃ المرسلات میں صرف قرآن کا ہی ذکر نہیں بلکہ قرآن کے غلبہ کا بھی ذکر کیا گیا ہے چنانچہ قرآن کا تو سورۃ المرسلات کی اس آخری آیت میں ذکر ہے کہ قِبَايَ حِدِيثٍ بَعْدَ ذِيَوْمَمُونٍ (المرسلات: ۵۱)۔ اور غلبہ قرآن کا اس آیت میں ذکر ہے کہ كَلُّوْا وَتَمَتَّعُوا قَلِيْلًا اِنَّكُمْ مُّجْرِمُوْنَ۔ وَيَوْمَ يَوْمَئِذٍ لِلْمُكَذِّبِيْنَ (المرسلات: ۴۷، ۴۸) اور پھر یوم الفصل کا جو ذکر کیا گیا ہے اُس میں بھی غلبہ اسلام کی پیٹنگوئی ہے پس صرف قرآن کا ہی نہیں بلکہ غلبہ اسلام کا بھی اس سورۃ میں ذکر ہے اور یہ دونوں ذکر اس سورۃ نبأ سے بھی ظاہر ہیں اور اس سے پہلی سورۃ سے بھی۔

نبأ عظیم سے تین امور مراد لئے جانے کے متعلق ایک شبہ کا ازالہ اس موقع پر یہ شبہ دل میں



پیدا نہیں ہونا چاہیے کہ ان تین چیزوں میں سے کون سی چیز یہاں مراد ہے کیونکہ قرآن کریم کے کئی بطن ہوتے ہیں اور قرآن کریم بعض دفعہ ایک ہی دلیل سے کئی کئی مضمون ثابت کرتا ہے۔ مثلاً اگر کسی جگہ یہ ذکر ہو کہ زید فلاں ملک میں گیا ہے یا نہیں اور دوسری جماعت میں یہ بحث ہو کہ زید ایک مغلوب شخص تھا یا غالب۔ تو اگر ہم یہ فقرہ کہہ دیں کہ زید اس ملک میں گیا اور اُس نے فتح پائی۔ تو یہ فقرہ ان دونوں سوالوں کو حل کر دے گا۔ اس فقرہ میں اس پارٹی کا بھی جواب آجائے گا جو یہ بحث کرتی تھی کہ زید اس ملک میں گیا تھا یا نہیں اور اُس پارٹی کا بھی جواب آجائے گا جو یہ بحث کرتی تھی کہ زید مغلوب شخص تھا یا غالب۔ اسی طرح بعض دلائل کا مجموعہ ایسا ہوتا ہے کہ وہ صرف ایک نتیجہ پیدا نہیں کرتا بلکہ کئی نتائج اُس سے پیدا ہو جاتے ہیں۔ پس جب ہم کوئی دلیل بیان کریں تو جتنے پہلو اس دلیل میں سے نکل سکتے ہوں وہ سارے ہی ثابت ہو جائیں گے۔

بعث بعد الموت اور احياء روحانی کا آپس میں لازم و ملزوم ہونا بعث بعد الموت درحقیقت اُس بعثِ روحانی کے مشابہ چیز ہے جو اس دنیا میں ہوتی ہے۔ اس لئے ایک دلیل دوسری دلیل کو ثابت کر دیتی ہے۔ بعثِ روحانی اس بات کا ثبوت ہوتی ہے کہ بعث بعد الموت بھی ہوگی اور بعث بعد الموت اس بات کا ثبوت ہے کہ بعثِ روحانی بھی ضرور ہوتی ہے۔ اگر اللہ تعالیٰ انسان کی روح کو مدارجِ عالیہ پر پہنچاتا ہے تو ایسی روح کا کوئی عظیم الشان مقصد اور مدعا ہونا چاہیے۔ ہم یہ نہیں کہہ سکتے کہ مدارجِ عالیہ پر پہنچا کر اللہ تعالیٰ روح کو فنا کر دے گا اور آگے اس کا کوئی کام نہیں ہوگا۔ اور اگر مرنے کے بعد انسان کے لئے کوئی زندگی ہے تو پھر لازماً اس دنیا میں اُحیاءِ روح بھی ہونا چاہیے کیونکہ ایک انسان کو دائمی چکر میں ڈال دینا اور اس ابدی زندگی میں جو خلود والی ہے اللہ تعالیٰ کے انعامات حاصل کرنے کا کوئی ذریعہ نہ بتانا یہ بھی ایک ظلم ہے۔ اگر اللہ تعالیٰ ہم کو مرنے کے بعد خلود والی زندگی بخشے گا تو لازماً اس زندگی سے زیادہ سے زیادہ فائدہ اٹھانے کا سامان بھی اس دنیا میں ہونا چاہیے۔ گویا ان دونوں سوالوں کا انحصار ایک دوسرے پر ہے اگر ایک ہے تو لازماً دوسری بھی ہے اور اگر دوسری ہے تو لازماً پہلی بھی ہے۔ اور چونکہ وہ روحانی زندگی جو اس دنیا میں حاصل ہوتی ہے اُس کے متعلق قرآن کریم یہ دعویٰ کرتا ہے کہ اس زمانہ میں روحانی زندگی بخشنے والا میں ہی ہوں اس لئے یہ بھی پہلے دونوں سوالوں کے ساتھ شریک ہو گیا۔ یعنی جس دلیل سے یہ ثابت ہوگا کہ اس دنیا میں اُحیاءِ روح کے کوئی سامان ہونے چاہئیں وہ قرآن کریم کے دعویٰ کے مطابق یہ بھی ثابت کرے گی کہ قرآن کریم سچا ہے کیونکہ قرآن کریم ہی یہ دعویٰ کرتا ہے کہ اس زمانہ میں روحانی زندگی بخشنے کے لئے وہ مقرر ہے۔ پس ایک ہی دلیل سے یہ تینوں امر ثابت ہو جائیں گے۔ اگر کسی دلیل سے یہ ثابت ہوگا کہ مرنے کے بعد کی زندگی ایک یقینی چیز ہے اور

وہ ضرور آنے والی ہے تو اسی دلیل سے یہ بھی ثابت ہو جائے گا کہ اس دنیا میں احیاء روح کے لئے اللہ تعالیٰ کی طرف سے سامان رکھے گئے ہیں اور پھر ساتھ ہی یہ بھی ثابت ہو جائے گا کہ قرآن کریم کا یہ دعویٰ کہ میں ہی اس کام کو سرانجام دیتا ہوں بالکل صحیح اور درست ہے۔ کیونکہ اگر یہ ثابت ہو جائے گا کہ روحانی مدارج جو نہایت اعلیٰ درجہ کے ہیں انسان کو اس دنیا میں ملتے ہیں تو ساتھ ہی یہ ثابت ہو جائے گا کہ قرآن کریم ہی یہ درجے دینے والا ہے۔ اس لئے کہ یہ درجے قرآن کریم کو ماننے والوں کو ہی حاصل ہوتے ہیں اور لوگوں کو حاصل نہیں ہوتے۔ اسی طرح جب یہ ثابت ہو جائے گا کہ قرآن کریم پر عمل کرنے کے نتیجے میں بڑے سے بڑے روحانی مدارج انسان کو اس دنیا میں حاصل ہو سکتے ہیں تو ساتھ ہی یہ بھی ثابت ہو جائے گا کہ مرنے کے بعد بھی زندگی ہے کیونکہ ان مدارج روحانیہ کے حصول کو ہم لغو اور فضول نہیں کہہ سکتے۔ گویا اگر یہ ثابت ہوگا کہ قرآن کریم روحانی مدارج عطا کرتا ہے تو اس کے لازماً یہ معنی ہوں گے کہ قرآن کریم پر عمل کرنے والوں کو اللہ تعالیٰ کی طرف سے بڑے سے بڑے مدارج عطا ہوں گے۔ اور اگر یہ ثابت ہوگا کہ قرآن کریم پر عمل کرنے کے نتیجے میں انسان کو روحانی مدارج حاصل ہوتے ہیں تو ساتھ ہی یہ بھی ثابت ہو جائے گا کہ مرنے کے بعد ضرور کوئی زندگی ہے کیونکہ یہ ممکن نہیں کہ انسان کو اعلیٰ قابلیتیں دے کر ان کے ظہور کا موقع ملنے سے پہلے اُسے فنا کر دیا جائے۔ پس یہ تینوں چیزیں آپس میں لازم ملزوم ہیں اور ان میں سے ایک کے ثابت ہونے سے باقی دو چیزیں خود بخود ثابت ہو جاتی ہیں۔

غرض اگر ہم نبیاً عظیم کے معنی قرآن کریم کے لیں اور پھر ساتھ ہی بعث بعد الموت اور غلبہ اسلام کے بھی تو یہ کوئی شبہ والی بات نہیں ہوگی بلکہ تینوں معنی آپس میں لازم ملزوم ہوں گے۔ بعض چیزوں کا تعدد و تنگ پردالالت کرتا ہے اور بعض چیزوں کا تعدد و لزوم پردالالت کرتا ہے۔ یہاں تعدد و لزوم ہے تعدد و تنگ نہیں۔ نبیاً عظیم کا لفظ جو اس موقع پر استعمال ہوا ہے وہ درحقیقت ان تین معنوں پر ہی استعمال ہو سکتا ہے کیونکہ مرنے کے بعد کی جو زندگی ہے وہ بھی ایک ایسی خبر ہے جو بڑی خبروں کی سر تاج ہے۔ یہ کہہ دینا کہ فلاں کے ہاں بیٹا پیدا ہو جائے گا یا فلاں ملک میں لڑائی ہو جائے گی اس خبر کے مقابلہ میں بہت ہی ادنیٰ اور معمولی ہیں۔ بے شک یہ خبریں بھی اپنی ذات میں بڑی اہمیت رکھتی ہیں مگر یہ خبریں اُس قدر اہمیت نہیں رکھتیں جتنا یہ کہنا کہ ایک زمانہ میں ساری دنیا زندہ کی جائے گی اور اللہ تعالیٰ کے سامنے حاضر ہوگی۔ پس نبیاً عظیم کا لفظ قیامت کے بالکل مطابق ہے اور یہ لفظ اُس پر بخوبی چسپاں ہو جاتا ہے۔ اسی طرح نبیاً عظیم کا لفظ قرآن کریم پر بھی چسپاں ہو جاتا ہے اس لئے کہ قرآن کریم یہ دعویٰ کرتا ہے کہ میں ساری خوبیوں کا جامع ہوں بلکہ گزشتہ تمام انبیاء کی کتابیں میرے اندر جمع ہیں جیسا کہ وہ فرماتا ہے فِيهَا كُتِبَ عَلَيْهَا (البینہ: ۴)

پس اگر نوحؑ کے صحفِ نَبَأ تھے۔ اگر ابراہیمؑ کے صحفِ نَبَأ تھے۔ اگر موسیٰؑ کے صحفِ نَبَأ تھا۔ اسی طرح اگر عیسیٰؑ کا کلامِ نَبَأ تھا۔ اگر کریشنؑ کا کلامِ نَبَأ تھا اگر رام چندرؑ کا کلامِ نَبَأ تھا۔ اگر زرتشتؑ کا کلامِ نَبَأ تھا تو جس کلام میں یہ سارے ہی جمع کر لئے گئے ہوں وہ یقیناً نَبَأِ عظیم کہلائے گا۔

اس طرح غلبہٴ اسلام بھی ایک ایسی چیز ہے جو تمام انبیاء کے غلبوں میں سے عظیم الشان رنگ رکھتی ہے اور درحقیقت یہ غلبہ ایسا ہے جس نے تمام انبیاء کے غلبوں کو اپنے اندر جمع کر لیا ہے۔ مثلاً حضرت نوح علیہ السلام کا طوفان لے لو۔ نوحؑ کی قوم نے غرق ہو کر نوحؑ کی صداقت کا ثبوت دیا اور نوحؑ اپنی قوم پر غالب آ گیا۔ مگر اس کا کیا نتیجہ ہوا یہی کہ قوم غرق ہو گئی اور وہ نوح پر ایمان لانے سے محروم رہی۔ لیکن محمد رسول اللہ صلی اللہ علیہ وآلہ وسلم کی قوم اس طرح غرق کی گئی کہ وہ پھر آپ پر ایمان بھی لے آئی۔ موسیٰؑ کو اپنے دشمنوں پر اس طرح غلبہ دیا گیا کہ موسیٰؑ کا دشمن سمندر میں ڈبو دیا گیا مگر محمد صلی اللہ علیہ وآلہ وسلم کا دشمن سمندر کی بجائے خشکی میں ڈبو دیا گیا اور پھر خدا نے یہ سامان کئے کہ حضرت موسیٰ علیہ السلام کو جس ملک کا وعدہ دیا گیا تھا اُس ملک پر غلبہ دیئے جانے کا وعدہ ان کی زندگی میں پورا نہ ہوا۔ اس کے مقابلہ میں رسول کریم صلی اللہ علیہ وآلہ وسلم کو بھی حضرت موسیٰ علیہ السلام کی طرح غلبہ کا وعدہ دیا گیا مگر انہوں نے اپنی زندگی میں ہی مکہ کو فتح کر لیا۔ حضرت عیسیٰ علیہ السلام کو خدا تعالیٰ نے اس طرح غلبہ دیا کہ وہ اپنے دشمن سے بھاگے اور ایک غیر ملک میں اُس کے حملہ سے محفوظ ہو گئے۔ رسول کریم صلی اللہ علیہ وآلہ وسلم کو بھی اللہ تعالیٰ نے اس رنگ میں غلبہ دیا کہ آپ دشمن سے بھاگے اور ایک دوسرے شہر میں جا کر اُس کے حملہ سے محفوظ ہو گئے۔ لیکن حضرت عیسیٰ علیہ السلام پھر اپنے ملک میں واپس نہیں آئے اور نہ انہوں نے اپنی قوم کو مغلوب کیا مگر رسول کریم صلی اللہ علیہ وآلہ وسلم پھر مکہ میں واپس آئے اور انہوں نے اپنی قوم کو مغلوب کر لیا۔ غرض جس جس رنگ میں پہلے انبیاء کو غلبہ ملا اُن میں سے ہر رنگ میں رسول کریم صلی اللہ علیہ وآلہ وسلم کو غلبہ حاصل ہوا اور نہ صرف غلبہ حاصل ہوا بلکہ اُن سے بڑھ کر اللہ تعالیٰ کی نصرت اور اُس کی تائید آپ کے شامل حال رہی۔ مثلاً حضرت عیسیٰ علیہ السلام کی قوم کو تین سو سال میں غلبہ حاصل ہوا مگر رسول کریم صلی اللہ علیہ وآلہ وسلم کو اپنی زندگی میں ہی غلبہ مل گیا۔ اسی طرح حضرت عیسیٰ علیہ السلام کو ایسے ساتھی ملے جنہوں نے قربانی کے موقع پر کمزوری دکھائی اور وہ ثابت قدم ثابت نہ ہوئے۔ لیکن رسول کریم صلی اللہ علیہ وآلہ وسلم کو اللہ تعالیٰ نے وہ ساتھی عطا فرمائے جنہوں نے نہ موسیٰؑ کے ساتھیوں جیسی کمزوری دکھائی اور نہ عیسیٰؑ کے ساتھیوں جیسی کمزوری دکھائی۔ موسیٰؑ کے ساتھیوں نے جنگ کے موقع پر کمزوری دکھائی تھی اور عیسیٰؑ کے ساتھیوں نے اُس وقت کمزوری دکھائی جب ان کی اپنی جان خطرے میں تھی۔

غلبہ اسلام کے مختلف نظارے درحقیقت دنیا میں دو قسم کے جذبات لوگوں کے اندر پائے جاتے ہیں۔ بعض لوگ ایسے ہوتے ہیں جو قوم کی خاطر قربانی کرنے کے لئے تیار رہتے ہیں لیکن اپنے لیڈر کے لئے قربانی کرنے پر آمادہ نہیں ہوتے۔ اور بعض ایسے ہوتے ہیں جو اپنے لیڈر کی خاطر تو ہر وقت قربانی کرنے کے لئے تیار رہتے ہیں لیکن اپنی قوم کے لئے قربانی کرنے کی روح اُن میں موجود نہیں ہوتی۔ اُنہیں صرف عشق ذاتی ہوتا ہے عشق قومی نہیں ہوتا۔ مگر رسول کریم صلی اللہ علیہ وآلہ وسلم کو اللہ تعالیٰ نے وہ ساتھی عطا فرمائے جو یہ دونوں جذبات اپنے دلوں میں رکھتے تھے جہاں قوم کے لئے انہیں قربانی کرنی پڑی وہاں آپ کے صحابہؓ نے حضرت موسیٰ علیہ السلام کے ساتھیوں جیسا نمونہ نہ دکھایا بلکہ اپنی قوم کے لئے ہر قسم کی قربانی کرنے کے لئے تیار ہو گئے اور جہاں رسول کریم صلی اللہ علیہ وآلہ وسلم کی ذات کا سوال پیدا ہوا وہاں انہوں نے اپنے آپ کو خطرے میں ڈال کر اُس عشق کا ثبوت دیا جو اُن کو رسول کریم صلی اللہ علیہ وآلہ وسلم کی ذات کے ساتھ تھا اور حضرت مسیحؑ کے حواریوں کی طرح بزدلی نہیں دکھائی۔ چنانچہ مکہ کے لوگ جب رسول کریم صلی اللہ علیہ وآلہ وسلم کو قتل کرنے کے ارادہ سے ایک دفعہ رات کو آپ کے مکان کے ارد گرد اکٹھے ہو گئے اور رسول کریم صلی اللہ علیہ وآلہ وسلم اللہ تعالیٰ کے حکم سے ہجرت کے ارادہ سے گھر سے نکل پڑے تو اُس وقت آپ نے حضرت علی رضی اللہ عنہ کو اپنے بستر پر لٹا دیا (السیرة النبویة لابن ہشام زیر عنوان خروج النبی واستخلافه علیاً علی فراشه)۔ اور اس طرح حضرت علیؓ نے اس امر کا ثبوت دے دیا کہ رسول کریم صلی اللہ علیہ وآلہ وسلم کے صحابہ آپ کی جگہ خود صلیب پر لٹکنے کو تیار رہتے تھے تو عشق ذاتی میں بھی رسول کریم صلی اللہ علیہ وآلہ وسلم کی قوم دوسرے نبیوں کی قوموں سے بڑھ گئی اور عشق قومی میں بھی رسول کریم صلی اللہ علیہ وآلہ وسلم کی قوم دوسرے نبیوں کی قوموں سے بڑھ گئی۔ اس لئے آپ کا جو غلبہ تھا یعنی غلبہ اسلام وہ بھی نبیاً عظیم تھا کیونکہ یہ غلبہ پہلے انبیاء کے غلبوں کے مقابلہ میں نہایت ہی شاندار تھا اور آپ کی جو کتاب تھی وہ بھی نبیاً عظیم تھی کیونکہ وہ گزشتہ تمام الہامی کتابوں سے بہت زیادہ شاندار تھی۔ اور قیامت بھی نبیاً عظیم ہے کیونکہ وہ اور تمام خبروں سے بہت زیادہ شان اور عظمت اپنے اندر رکھتی ہے۔

## الَّذِي هُمْ فِيهِ مُخْتَلِفُونَ ۝ ط

جس کے بارے میں یہ لوگ (قرآن کی بتائی ہوئی حقیقت سے) اختلاف رکھتے ہیں۔

**حل لغات**۔ مُخْتَلِفُونَ مُخْتَلِفُونَ مُخْتَلِفُونَ کی جمع ہے اور مُخْتَلِفٌ اِخْتَلَفَ سے اسم فاعل کا صیغہ ہے جس کے معنی آپس میں ایک دوسرے سے اختلاف کرنے کے ہیں (اقرب) پس مُخْتَلِفُونَ کے معنی ہوں گے اختلاف کرنے والے۔ اور الَّذِي هُمْ فِيهِ مُخْتَلِفُونَ کے معنی ہوں گے جس میں وہ اختلاف ظاہر کر رہے ہیں۔

**تفسیر**۔ یہاں تفہیم اور استعجاب کا پہلو زیادہ نمایاں ہے کیوں کہ پہلے ایک خبر کو نبأ عظیم قرار دیتا ہے۔ اور پھر فرماتا ہے الَّذِي هُمْ فِيهِ مُخْتَلِفُونَ یعنی وہ نبأ عظیم جس میں یہ لوگ اختلاف کر رہے ہیں گویا اول تو نبأ میں اختلاف نہیں ہونا چاہیے تھا اور پھر نبأ عظیم میں تو کسی صورت میں بھی اختلاف نہیں ہو سکتا تھا مگر یہ وہ لوگ ہیں جو نبأ عظیم میں بھی اختلاف کر رہے ہیں۔ گویا ادھر ایک ایسی عظیم الشان خبر موجود ہے اور ادھر یہ لوگ ایسے ذلیل ہیں کہ اس عظیم الشان خبر میں بھی اختلاف کرتے ہیں۔

**بعث بعد الموت قرآن اور غلبہ اسلام کے متعلق کفار کا اختلاف اور اس کا مطلب** بعض لوگوں نے اس موقع پر اعتراض کیا ہے کہ الَّذِي هُمْ فِيهِ مُخْتَلِفُونَ کے الفاظ بتا رہے ہیں کہ اس جگہ نبأ عظیم سے مراد قرآن نہیں اور نہ بعث بعد الموت مراد ہے۔ کیونکہ اللہ تعالیٰ فرماتا ہے کہ کفار ان امور میں اختلاف کرتے تھے حالانکہ وہ بعث بعد الموت کے منکر تھے اور وہ تسلیم ہی نہیں کرتے تھے کہ مرنے کے بعد بھی کوئی زندگی ہے۔ پس جب وہ اس عقیدہ کو تسلیم ہی نہیں کرتے تھے تو اس میں وہ اختلاف کیونکر کر سکتے تھے۔ اسی طرح قرآن کریم پر بھی وہ ایمان نہیں رکھتے تھے پس قرآن کریم کے متعلق بھی یہ نہیں کہا جاسکتا کہ کفار اس کے متعلق اختلاف کیا کرتے تھے۔ لیکن یہ اعتراض درست نہیں۔ اس لئے کہ سب کے سب کفار بعث بعد الموت کے منکر نہیں تھے بلکہ ان میں بھی اس بارہ میں اختلاف تھا گو وہ اس بعث کی شکل اور سمجھتے ہوں۔ گویا اول تو سب کفار اس عقیدہ کے منکر نہیں تھے اور پھر جو لوگ اسکے قائل تھے ان میں سے بعض کو صرف بعث کی شکل میں اختلاف تھا اسی وجہ سے عربوں میں یہ روایات پائی جاتی تھیں کہ جب کوئی شخص مارا جاتا ہے اور پھر اس مقتول کا بدلہ نہیں لیا جاتا تو اُس کی رُوح اُلُو کی شکل میں آکر جینتی چلاتی ہے (لسان العرب زیر مادہ حوم)۔ اگر وہ مرنے کے بعد کسی حیات کے قائل نہیں تھے تو اُلُو کی شکل میں مقتول کی رُوح کے آنے کے وہ کس طرح قائل ہو سکتے تھے۔ پس درحقیقت وہ کسی حقیقی علم پر قائم نہیں تھے بلکہ خود اس بارہ میں ان

میں اختلاف موجود تھا کوئی کچھ کہتا تھا اور کوئی کچھ کہتا تھا۔

قرآن کریم کی صورت میں بھی یہ سوال پیدا ہوتا ہے کہ الَّذِي هُمْ فِيهِ مُخْتَلِفُونَ اس پر کس طرح چسپاں ہو سکتا ہے اور وہ اس بارہ میں کیا اختلاف کیا کرتے تھے وہ تو قرآن کریم کی صداقت کے قائل ہی نہیں تھے بلکہ کہتے تھے کہ یہ محض جھوٹ ہے اس میں سچائی کا کوئی شائبہ بھی نہیں پایا جاتا۔ مگر میرے نزدیک یہ سوال بھی درست نہیں اس لئے کہ قرآن کریم کے متعلق بھی ان کو اختلاف تھا۔ بعض اس کا نام سحر رکھتے تھے۔ بعض اُسے کذب قرار دیتے تھے (المدثر: ۲۵) اور بعض اس کا نام آسَا طَيْبُ الْأَوْلِيَيْنَ (الانفال: ۳۲) رکھتے تھے یہ سیدھی بات ہے کہ آسَا طَيْبُ الْأَوْلِيَيْنَ کہنے والوں کے نزدیک قرآن کریم جھوٹا نہیں ہو سکتا تھا کیونکہ اگر قرآن کریم اُن کے نزدیک جھوٹا ہوتا تو اس کے معنی یہ بنتے ہیں کہ وہ اپنے باپ دادا کو بھی جھوٹا قرار دیا کرتے تھے حالانکہ یہ صحیح نہیں۔ پس ان کا قرآن کریم کو آسَا طَيْبُ الْأَوْلِيَيْنَ قرار دینا ہی بتا رہا ہے کہ اُن میں سے بعض کو قرآن کریم کے متعلق یہ اعتراض نہیں تھا کہ یہ کلام جھوٹا ہے بلکہ ان کا اعتراض یہ تھا کہ اس میں اُن کے باپ دادا کی باتوں کو ہی نقل کر دیا گیا ہے اس لئے ہم اس کو بطور خدا کی کلام کے نہیں مان سکتے۔ پس عربوں میں قرآن کریم کو آسَا طَيْبُ الْأَوْلِيَيْنَ کہنے والے بھی موجود تھے جو اس بات کا ثبوت ہے کہ انہیں قرآن کریم کے متعلق اختلاف تھا۔ اسی طرح قرآن کریم کو سحر کہنے والے بھی اُن میں موجود تھے اور قرآن کریم کو جھوٹا قرار دینے والے بھی ان میں موجود تھے۔ پس قرآن کریم کی صورت میں بھی یہ آیت پوری طرح چسپاں ہو جاتی ہے کہ الَّذِي هُمْ فِيهِ مُخْتَلِفُونَ یعنی وہ نَبَأٌ عَظِيمٌ ہے جس میں کفار اختلاف کرتے ہیں۔ تیسرا پہلو غلبہ اسلام کا ہے ممکن ہے کوئی شخص کہہ دے کہ اس کے متعلق ان کو کہاں اختلاف تھا تو اس کے متعلق بھی یہ بات یاد رکھنی چاہیے کہ غلبہ اسلام کے متعلق بھی کفار میں اختلاف موجود تھا کفار جانتے تھے کہ مسلمانوں کے اندر ایک ایسی روح کام کر رہی ہے جو ایک دن اُن کو ہم پر غالب کر دے گی۔ چنانچہ اُن کا اسلام کی شدید ترین مخالفت کرنا اور اس کی ترقی کو روکنے کے لئے اپنی انتہائی کوشش صرف کرنا خود اس بات کا ایک ثبوت ہے کہ وہ ڈرتے تھے کہ اسلام اُن پر غالب آجائے گا اور وہ جانتے تھے کہ مسلمانوں کے اندر ایسی چیز موجود ہے جو اُن کے مقابلہ میں ہم کو مغلوب کر دے گی۔ اور یہی سچے نبی کی علامت ہوا کرتی ہے کہ مخالفوں کے دلوں میں پہلے سے یہ ڈر پیدا ہونا شروع ہو جاتا ہے کہ ایک دن یہ لوگ ہم کو کھا جائیں گے اور ہماری طاقت کو توڑ کر رکھ دیں گے۔ وہ ایک طرف یہ بھی کہتے جاتے ہیں کہ ہم ان کو مار دیں گے۔ ہم ان کو تباہ کر دیں گے۔ ہم ان کو دنیا سے مٹا دیں گے۔ مگر ساتھ ہی ان کے دلوں میں یہ خطرہ بھی موجود ہوتا ہے کہ یہ شخص ہم کو کھا جائے گا یہی وجہ ہے کہ نبیوں کی دنیا میں شدید مخالفت ہوتی ہے ورنہ سب

جانتے ہیں کہ وہ اکیلے ہوتے ہیں نہ اُن کے پاس جتھہ ہوتا ہے نہ اُن کے پاس طاقت ہوتی ہے نہ اُن کے پاس مال ہوتا ہے نہ اُن کے پاس ظاہری شان و شوکت کا کوئی اور سامان ہوتا ہے۔ وہ اکیلے اٹھتے اور بے سروسامانی کی حالت میں دنیا کے مقابلے میں کھڑے ہوتے ہیں مگر پھر ساری دنیا اُن کی مخالفت کرنے لگ جاتی ہے اور وہ پورا زور اس بات پر صرف کر دیتی ہے کہ اُن کو پکچل دے اُن کے نام کو مٹا دے اور ان کو اپنے مشن میں کامیاب نہ ہونے دے کیونکہ ان کے دلوں میں یہ خیال موجود ہوتا ہے کہ یہ شخص گواکیلا ہے مگر اس میں ایسی ترقی کی قابلیت پائی جاتی ہے اور ایسی رُوح اس کے اندر نظر آتی ہے جو ایک دن ہم کو کھا جائے گی اور ہمیں اس کے مقابلہ میں پسپا کر دے گی۔ ہمارے اس زمانہ میں حضرت مسیح موعود علیہ الصلوٰۃ والسلام کے بعد بھی کئی لوگوں نے دعوے کئے مگر لوگ اُن کی طرف ذرا بھی توجہ نہیں کرتے جس پر وہ چڑتے ہیں کہ ہماری مخالفت کیوں نہیں کی جاتی۔ بلکہ بعض اُن میں سے ہمیں گالیاں دیتے ہیں کہ ہم اُن کی باتوں کا جواب کیوں نہیں دیتے۔ مگر باوجود اس کے کہ اُن کی خواہش ہوتی ہے کہ لوگ اُن کی مخالفت کریں۔ اُن کی باتوں کی طرف توجہ کریں پھر بھی کوئی شخص اُن کی طرف توجہ نہیں کرتا۔ اسی لئے کہ اُن میں وہ کوئی ایسی چیز نہیں دیکھتے جس سے اُن کے دلوں میں ڈر محسوس ہو اور وہ یہ خیال کرنے لگ جائیں کہ یہ ایک دن ہم پر غالب آجائیں گے۔ لوگ اُن کی باتوں کو سنتے ہیں تو ہنس کر گزر جاتے ہیں کوئی مخالفت نہیں کرتے یا معتدبہ مخالفت نہیں کرتے۔ اتفاقاً طور پر اُن کے متعلق منہ سے کچھ نکل جائے تو اور بات ہے ورنہ یوں سب لوگ جانتے ہیں کہ یہ آپ ہی تباہ ہو جائیں گے ہمیں ان کی مخالفت کرنے کی ضرورت نہیں۔ تَوَالَّذِي هُمْ فِيهِ مُخْتَلِفُونَ میں غلبہ اسلام کے معنوں کی طرف بھی اشارہ ہے اور بتایا گیا ہے کہ ان کفار میں سے جو سمجھدار لوگ ہیں وہ جانتے ہیں کہ یہ چیز ایک دن غالب آنے والی ہے۔ عوام الناس بے شک اپنے علماء کی باتیں سن کر کہتے ہیں کہ یہ لوگ ہمارے مقابلہ میں فنا ہو جائیں گے مگر اُن کے علماء جانتے ہیں کہ آخر اسلام ہی جیتے گا اور وہی اس میدان میں شکست کھائیں گے بلکہ اُنہیں اپنی شکست کے ابھی سے آثار نظر آنے شروع ہو گئے ہیں۔ گویا پہلے دن سے ہی اسلام کی برتری اور اُس کے غلبہ کا اقرار ان لوگوں کو تھا اور وہ سمجھتے تھے کہ اس مذہب کے مقابلہ میں ہم ٹھہر نہیں سکیں گے۔ اس زمانہ میں بھی ہم دیکھتے ہیں جماعت احمدیہ کی برتری کا احساس لوگوں کے قلوب میں موجود ہے اور وہ ڈرتے ہیں کہ اگر جماعت احمدیہ اسی طرح بڑھتی چلی گئی تو معلوم نہیں کہ کیا ہو جائے گا۔ اس لئے وہ مخالفت میں اپنا پورا زور صرف کر دیتے ہیں اور اس شدید مخالفت کی وجہ سے کسی کسی وقت یہ بھی سمجھنے لگتے ہیں کہ یہ لوگ تباہ ہو جائیں گے۔ وہ خیال کرتے ہیں کہ اتنی مخالفتوں کے بعد بھلا یہ کہاں پنپ سکیں گے۔ پس هُمْ فِيهِ مُخْتَلِفُونَ کے اس صورت میں یہ معنی

نہیں ہوں گے کہ وہ آپس میں اختلاف رکھتے ہیں بلکہ جب ہم غلبہٴ اسلام کے معنی لیں گے تو اس آیت کا مفہوم یہ ہوگا کہ ان لوگوں کی حالتیں مختلف وقتوں میں مختلف ہوتی ہیں گویا اس صورت میں اختلاف یا تو عوام الناس اور ان کے علماء میں سمجھا جائے گا اور یا پھر علماء کا آپس میں اختلاف اس سے مراد لیا جائے گا یعنی یا تو اس کا یہ مفہوم ہوگا کہ اس بارہ میں عوام الناس اور ان کے علماء اور لیڈروں میں اختلاف ہے عوام الناس یہ سمجھتے ہیں کہ مسلمان تباہ ہو جائیں گے مگر علماء اور لیڈر یہ سمجھتے ہیں کہ مسلمان تباہ نہیں ہو سکتے اور یا پھر اس کا مطلب یہ ہے کہ اس بارہ میں علماء کی حالتیں بدلتی رہتی ہیں ایک حالت پر وہ قائم نہیں رہتے۔ کبھی وہ سمجھتے ہیں کہ ہم ان لوگوں کو مار لیں گے اور کبھی یہ خیال کرنے لگ جاتے ہیں کہ ہم ان کو کہاں مار سکتے ہیں ہم خود ہی ان کے مقابلہ میں پس جائیں گے جب وہ مسلمانوں کی اندرونی خوبیوں اور ان کی اعلیٰ درجہ کی صفات پر نگاہ دوڑاتے ہیں تو سمجھنے لگ جاتے ہیں کہ ان مسلمانوں کے مقابلہ میں ہم مارے جائیں گے اور جب وہ اپنے جھٹوں اور اپنی قوتوں پر نگاہ دوڑاتے ہیں تو سمجھتے ہیں ہم مسلمانوں کو مار لیں گے۔

هُم فِيهِ مُخْتَلِفُونَ کی دوسری تشریح اسی طرح هُمْ فِيهِ مُخْتَلِفُونَ کے ایک معنی یہ بھی ہو سکتے ہیں کہ مومن اور کافر آپس میں اختلاف رکھتے ہیں اور مومنوں اور کافروں کا یہ اختلاف بھی تین چیزوں کے متعلق سمجھا جائے گا۔ بعث بعد الموت کے متعلق غلبہٴ قرآن کے متعلق اور غلبہٴ اسلام کے متعلق یعنی بعث بعد الموت کے متعلق مومن کچھ کہتے ہیں اور کافر کچھ کہتے ہیں۔ اسی طرح قرآن کے متعلق مومن کچھ کہتے ہیں اور کافر کچھ کہتے ہیں اور غلبہٴ اسلام کے متعلق بھی مومنوں کا کچھ قول ہے اور کافروں کا کچھ قول ہے۔

## كَلَّا سَيَعْلَمُونَ ۝ ثُمَّ كَلَّا سَيَعْلَمُونَ ۝

(خوب یاد رکھو کہ بات) یوں نہیں (جس طرح یہ کہتے ہیں بلکہ) یہ لوگ (قرآن کریم کی بتائی ہوئی حقیقت کو) عنقریب جان لیں گے۔ پھر (ہم کہتے ہیں کہ بات) یوں نہیں (جس طرح یہ کہتے ہیں بلکہ) یہ لوگ (قرآن کریم کی بتائی ہوئی حقیقت کو) عنقریب جان لیں گے۔

**حل لغات۔** کَلَّا حرف ہے جو بات غلط ہو اُس سے ہوشیار کرنے کے لئے تنبیہ کے طور پر اس کا استعمال کیا جاتا ہے۔ یعنی یوں بات نہیں جس طرح کہ لوگ سمجھتے ہیں۔ علامہ ابوالبقاء اپنی کتاب کلیات میں لکھتے ہیں



قَدْ تَجَيَّءُ بَعْدَ الظَّلَمِ لِتَنْفِيِ إِجَابَةِ الظَّالِمِ كَقَوْلِكَ لِمَنْ قَالَ لَكَ اِفْعَلْ كَذَا - كَلَّا - آجِي لَا يُجَابُ إِلَى ذَالِكَ یعنی لفظ کَلَّا کسی مطالبہ کے جواب میں آتا ہے یہ بتانے کے لئے کہ مطالبہ کرنے والے کی بات ماننے کے لئے ہم تیار نہیں۔ چنانچہ جب ہمیں کوئی کسی امر کے کرنے کے لئے کہے اور ہم سمجھیں کہ یہ بات ایسی نہیں کہ کوئی مان سکے تو ہم کہیں گے کَلَّا پھر علامہ ابوالقاء لکھتے ہیں وَقَدْ جَاءَ بِمَعْنَى حَقًّا - یعنی کبھی لفظ کَلَّا حَقًّا کے معنی میں آتا ہے یعنی اس کے بعد بیان کی جانے والی بات کی تاکید کرتا ہے کہ یہ بات درست ہے جیسے قرآن مجید میں ہے كَلَّا إِنَّ الْإِنْسَانَ لِرَبِّهِ لَكَنَّاظٍ یعنی یہ بات درست ہے کہ انسان سرکشی کرتا ہے۔ (اقرب)

سَيَعْلَمُونَ وہ ضرور جان لیں گے۔ س تو کید کے معنوں میں یہاں آیا ہے كَلَّا سَيَعْلَمُونَ یہاں ثُمَّ کا لفظ تکرار مضمون کے لئے استعمال ہوا ہے یعنی پھر ہم کہتے ہیں کہ وہ بات اُس طرح ہرگز نہیں جس طرح وہ خیال کرتے ہیں۔

تفسیر - سَيَعْلَمُونَ وہ ضرور جان لیں گے یعنی قیامت کے دن ان کے یہ خیالات بالکل غلط ثابت ہوں گے اور ان پر واضح ہوجائے گا کہ وہ کیسی کھلی غلطی میں مبتلا رہے۔ یا قرآن کریم مراد لیتے ہوئے اس کا یہ مطلب ہوگا کہ ایک دن آئے گا جب قرآن کریم کی صداقت اُن پر کھل جائے گی۔ اور غلبہ اسلام پر جب ان آیات کو چسپاں کیا جائے گا تو مفہوم یہ ہوگا کہ آخر اسلام ایک دن غالب آجائے گا اور وہ سمجھ لیں گے کہ اسلام کی مخالفت کر کے انہوں نے کیسا غلط طریق اختیار کیا تھا۔

اب اگلی آیتوں میں اللہ تعالیٰ اپنے اس دعوے کی دلیل دیتا ہے اور وہ دلیل ایسی ہے جو مذکورہ بالاتینوں معنوں پر چسپاں ہو سکتی ہے۔ یعنی اس دلیل سے نہ صرف قیامت کا وجود ثابت ہوتا ہے بلکہ غلبہ قرآن اور غلبہ اسلام کا بھی اسی سے ثبوت مل جاتا ہے۔ (اس آیت اور اگلی آیات کی تفسیر یکجائی طور پر آیت نمبر ۸ یعنی وَوَخَّلْنَاكُمْ أَزْوَاجًا کی آیت کے نیچے دی گئی ہے کیونکہ ان آیات کا مضمون اکٹھا ہے)

## اَلَمْ نَجْعَلِ الْاَرْضَ مِهْدًا ﴿۱﴾

(سوچیں تو سہی کہ) کیا ہم نے زمین کو پچھونا نہیں بنایا۔

حل لغات - اَلْمِهْدُ اَلْمِهْدُ اَلْفَرَاشُ وَالْاَرْضُ (اقرب) یعنی مِهْدَاد کا لفظ فراش کے معنوں میں

بھی استعمال ہوتا ہے اور زمین کے معنوں میں بھی استعمال ہوتا ہے۔ زمین کو جو مہاد کہتے ہیں اس کا بھی درحقیقت یہی مفہوم ہے کہ اُس میں فراش والی خوبیاں پائی جاتی ہیں۔

**تفسیر**۔ اَلَمْ نَجْعَلِ الْاَرْضَ مَهْدًا کے معنی یہ ہیں کہ کیا ہم نے زمین کو ایسا نہیں بنایا جیسے فراش ہوا کرتا ہے۔ فراش پر انسان کیا کرتا ہے۔ یہی کہ لیٹتا ہے آرام کرتا ہے۔ سوتا ہے اور اس طرح اُسے راحت حاصل ہوتی ہے۔ فرماتا ہے ہم نے زمین کو تمہارے لئے ایسا ہی بنایا ہے کہ تم اس میں ہر قسم کے آرام پاتے ہو۔ ہر قسم کی سہولتیں اس سے حاصل کرتے ہو اور تمہاری راحت کے تمام سامان اس میں موجود ہیں۔ فرماتا ہے تم زمین کی اس حالت پر غور کرو اور سوچو کہ کیا واقع میں ہم نے زمین کو تمہارے لئے ایسا بنایا ہے یا نہیں بنایا۔

## وَالْجِبَالِ اَوْتَادًا ۝۸

اور پہاڑوں کو میخوں کے طور پر۔

**حَلِّ لغات**۔ اَوْتَادًا اَوْتَادٌ وَاوْتَادٌ کی جمع ہے اور وَاوْتَادٌ کے معنی اُس چیز کے ہوتے ہیں جسے زمین یا مکان کی دیوار میں گاڑا جائے۔ گویا یہ لفظ کبیل کے معنوں میں استعمال ہوتا ہے۔ لغت میں بھی پہاڑوں کو اَوْتَادُ الْاَرْضِ کہتے ہیں چنانچہ لکھا ہے اَوْتَادُ الْاَرْضِ جِبَالُهَا وَاَوْتَادُ الْبِلَادِ رُءُوسُهَا وَاَوْتَادُ الْقَمَرِ اَسْنَانُهُ (اقرب) یعنی جب اَوْتَادُ الْاَرْضِ کہا جائے تو اس سے مراد پہاڑ ہوں گے جب اَوْتَادُ الْبِلَادِ کہا جائے تو اس سے مراد مختلف ممالک کے رؤسا ہوں گے اور جب اَوْتَادُ الْقَمَرِ کہا جائے یعنی منہ کے اوتاد۔ تو اس سے مراد دانت ہوں گے کیونکہ جس طرح رؤسا سے ملکی نظام قائم ہوتا ہے اسی طرح دانتوں سے منہ کا نظام قائم ہے۔ دانتوں سے انسان کھانا کھاتا ہے اور دانتوں سے ہی چہرے کا حُسن قائم ہوتا ہے یہی وجہ ہے کہ دانتوں کو اَوْتَادُ الْقَمَرِ قرار دیا جاتا ہے۔ اسی طرح پہاڑوں سے چونکہ زمین میں حسن پیدا ہوتا ہے اور اس کی مضبوطی اور پختگی کا بھی وہ باعث ہوتے ہیں اس لئے پہاڑوں کو اَوْتَادُ الْاَرْضِ کہا جاتا ہے۔ کبیل کی بھی یہی غرض ہوتی ہے کہ وہ ایک طرف مضبوطی کا باعث ہوتا ہے اور دوسری طرف بعض چیزوں کے لئے سہارے کا موجب ہوتا ہے۔ مثلاً دیوار میں اگر کوئی کیل گاڑا جائے تو اس کی غرض کسی چیز کو وہاں لٹکانا ہوگی۔ گویا وہ کیل دوسرے کے لئے سہارے کا موجب ہوگا۔ اسی طرح زمین میں جو کیلے گاڑے جاتے ہیں اُن کی غرض اس کیلے سے کسی دوسری چیز کو باندھنا ہوتی ہے جیسے کسی جگہ خیمہ نصب کرنا ہو تو زمین

میں کیلے گاڑ دیتے ہیں تاکہ اس کے ساتھ خیمے کی رسیاں مضبوطی سے باندھ دی جائیں اور خیمہ کھڑا ہو جائے۔ یا بعض دفعہ گھوڑا یا کوئی اور جانور بھی اُس سے باندھ دیتے ہیں۔ گویا وَتَدُّ كَالْفِطْرِ كَسِي حِينَ كُوْمَحْفُوظ كَرْنِے یاسہارا دینے کے معنوں میں استعمال ہوتا ہے۔ پس جب خدا نے کہا کہ ہم نے جبّال کو آؤ قَاد بنا یا ہے تو اس کے معنی یہ ہوں گے کہ ہم نے جبّال کو ایسا بنا یا ہے کہ وہ سہارے کا بھی موجب ہیں اور جبّال زمین کی حرکتِ مُضْرَہ کو بھی روکنے کا موجب ہیں اور درحقیقت یہی دونوں چیزیں جبّال کی اغراض میں شامل ہیں۔

**تفسیر۔ پہاڑوں کے فوائد** جہاں تک جبّال کے فوائد کا سوال ہے یہ امر معلوم موجودہ کی رو سے مسلم ہے کہ جبّال کی وجہ سے ہی زلازل کا آنا بند ہوا۔ علوم موجودہ کا فیصلہ ہے کہ ہماری زمین کے نیچے بہت بڑی آگ ہے۔ جب زمین کا چھلکا ابھی پتلا تھا جب بھی اس آگ میں جوش پیدا ہوتا تھا زمین میں سے لاوا نکلتا شروع ہو جاتا۔ جب وہ لاوا ٹھنڈا ہو جاتا تو پہاڑی کی صورت میں قائم ہو جاتا۔ پھر اور لاوا نکلتا اور وہ بھی ٹھنڈا ہو کر پہاڑی بن جاتا۔ اسی طرح لاوا زمین کے نیچے سے نکلتا چلا گیا اور ٹھنڈا ہو کر بڑے بڑے پہاڑوں کی صورت میں تبدیل ہو گیا۔ جب زمین کا جوش کافی حد تک نکل گیا تو زمین کا چھلکا موٹا ہو گیا اور زمین آبادی کے قابل ہوئی۔ پس جبّال کیا ہیں وہ زمین کی حرکتِ مُضْرَہ کو روکنے کا ایک ذریعہ ہیں جیسے گھوڑے کو کیلے کے ساتھ باندھ دیا جاتا ہے اور وہ ادھر ادھر دوڑ نہیں سکتا اسی طرح پہاڑوں کی وجہ سے زمین کی حرکتِ مُضْرَہ بند ہوئی اور زلازل کا کثرت کے ساتھ آنا دور ہوا۔ اسی طرح پہاڑ لوگوں کے لئے سہارے کا بھی موجب ہیں اور ہم کہہ سکتے ہیں کہ دنیا کے تمام ملک انہی پہاڑوں کے سہارے پر لٹکے ہوئے ہیں۔ پہاڑوں پر برف پڑتی ہے اور لوگوں کے لئے بڑے بڑے فوائد کا موجب ہوتی ہے جب برف پگھلتی ہے تو زمین میں نالے بہ نکلتے ہیں۔ دریا جاری ہو جاتے ہیں اور پھر ان دریاؤں میں سے نہریں نکالی جاتی ہیں اور اس طرح تمام ملک سیراب ہو جاتا ہے۔ اسی طرح پہاڑی چشمے لوگوں کی سیرابی کا موجب بنتے ہیں۔ گویا پہاڑ ان دونوں اغراض کو پورا کرتے ہیں وہ زمین کی حرکتِ مُضْرَہ کو بھی روکتے ہیں اور ان کے ذریعہ تمام ملکوں کو ایک سہارا بھی مل جاتا ہے چنانچہ پہاڑوں سے ہی پانی میسر آتا ہے جو ملکوں کی سیرابی اور بنی نوع انسان کی زندگی کے کام آتا ہے۔

## وَاَخْلَقْنَا زَوْجًا ۹

اور (پھر) ہم نے تم (سب لوگوں) کو جوڑا (جوڑا) بنایا ہے۔

**حل لغات**۔ اَزْوَاجًا اَزْوَاجٍ زَوْجٍ کی جمع ہے اور زَوْجٍ کے معنی ہیں کُلٌّ وَاَحِدٌ مَعًا اٰخِرُ مِنْ جَنْسِهِ۔ ہر ایک وہ چیز جس کے ساتھ اس کی جنس میں سے ایک اور وجود بھی ہو۔ اَلصَّنْفُ مِنْ کُلِّ شَيْءٍ۔ ہر چیز کی قسم۔ صنف۔ اَلْبَعْلُ۔ خاوند۔ اَلزَّوْجَةُ۔ بیوی۔ (اقرب)

**تفسیر**۔ وَاَخْلَقْنَا زَوْجًا کی پہلی تشریح فرماتا ہے ادھر ہم نے یہ سامان پیدا کر دیا کہ زمین کو ہم نے ایسا بنایا جسے تم بستر کے طور پر استعمال کرتے ہو۔ پھر ہم نے پہاڑوں کو بنایا جو تمہارے لئے سہارے کا بھی موجب ہیں اور وہ زمین کی حرکت مُضْرَہ کو بھی روکنے کا ذریعہ ہیں دوسری طرف ہم نے تمہارے اندر یہ بات رکھ دی ہے کہ اَخْلَقْنَا زَوْجًا ہم نے تم کو زوج بنایا ہے۔ زَوْجٍ کے معنی جوڑے کے ہوتے ہیں چنانچہ زکو بھی زوج کہتے ہیں اور مادہ کو بھی زوج کہتے ہیں۔ ہمارے ملک میں جس کو زوج کہتے ہیں عربی زبان میں اُسے زَوْج بھی کہہ سکتے ہیں اور زَوْجۃ بھی کہہ سکتے ہیں۔ ایک انسان اپنی بیوی کے متعلق یہ بھی کہہ سکتا ہے کہ هِيَ زَوْجِي یہ میری بیوی ہے یہ ضروری نہیں کہ وہ هِيَ زَوْجَتِي کہے۔ اسی طرح زوج کا لفظ مرد کے لئے بھی استعمال ہو سکتا ہے چنانچہ ایک عورت اپنے خاوند کے متعلق بھی کہہ سکتی ہے کہ هُوَ زَوْجِي پس اَخْلَقْنَا زَوْجًا کے معنی یہ ہوئے کہ خدا نے تم کو جوڑا بنایا ہے یعنی زومادہ کی صورت میں اس نے تم کو پیدا کیا ہے گویا ایک طرف زمین میں یہ قابلیت رکھی ہے کہ تم اس کی طرف اُسی طرح لوٹتے ہو جیسے بستر کی طرف جس طرح انسانی جسم میں جب تھکان پیدا ہو جائے تو وہ آرام کے لئے اپنے بستر کی طرف جاتا ہے اسی طرح جب بھی تمہیں کوئی ضرورت محسوس ہوتی ہے یا تمہیں کسی تکلیف کا احساس ہوتا ہے تم زمین کی طرف توجہ کرتے ہو اور تمہیں اپنی تمام ضروریات زمین میں سے حاصل ہو جاتی ہیں مثلاً غذا ہے انسان کو کھانے کے لئے جس چیز کی بھی ضرورت ہو زمین سے وہ مہیا ہو جاتی ہے۔ اسی طرح لباس ہے اللہ تعالیٰ انسان کی اس ضرورت کو بھی زمین سے ہی پورا کرتا ہے غرض انسان جب بھی کوئی ضرورت محسوس کرتا ہے۔ زمین سے اللہ تعالیٰ اس کی وہ ضرورت پوری کر دیتا ہے اور وہ اسی طرح زمین سے آرام حاصل کرتا ہے جس طرح بستر سے انسانی جسم راحت حاصل کرتا ہے۔ پھر چہال بھی زمین کے لئے تقویّت اور سہارے کا موجب ہیں۔ درحقیقت زمین میں بعض نقائص ایسے تھے جن کے ازالہ کے لئے اللہ تعالیٰ نے پہاڑوں کا سلسلہ جاری کر دیا۔ اگر پہاڑ نہ ہوتے تو زمین

کئی فوائد سے محروم رہ جاتے۔ مثلاً پہاڑوں کا یہ بہت بڑا فائدہ ہے کہ وہ اس پانی کو جو زمین کی زندگی کا ذریعہ ہے جمع رکھتے ہیں کیونکہ برف پہاڑ کی چوٹیوں پر ہی پڑتی ہے اور پھر وہ برف پگھل کر زمین کے لئے سال بھر کے لئے پانی مہیا کر دیتی ہے۔ اسی طرح قسم قسم کی بوٹیاں ہیں جو پہاڑوں پر پیدا ہوتی ہیں اور بنی نوع انسان کے کام آتی ہیں۔ زمین کو انسان چونکہ اپنی رہائش کے لئے آباد کرتا ہے اس لئے وہ پروانہیں کرتا کہ زمین کو قابل رہائش بنانے کے لئے وہ کون کون سی چیزیں تلف کر رہا ہے جب بھی اُسے اپنی رہائش کے لئے یا اپنے اور کاموں کے لئے زمین کی ضرورت محسوس ہوتی ہے وہ بلا دریغ اُن سب چیزوں کو تلف کر دیتا ہے جو زمین پر موجود ہوتی ہیں۔ اگر درخت اُگے ہوئے ہوں تو ان کو کاٹ دیتا ہے بوٹیاں موجود ہوں تو اُن کو اُکھیڑ دیتا ہے کیونکہ اُسے ضرورت ہوتی ہے کہ اپنی رہائش کے لئے زمین کو صاف کرے۔ پس چونکہ زمین کو انسان نے آباد کرنا تھا اس میں اپنی رہائش کے لئے اُس نے مکان بنانے تھے۔ سڑکیں بنانی تھیں۔ کھیت بونے تھے۔ رستے تیار کرنے تھے اور یہ چیزیں تقاضا کرتی تھیں کہ زمین صاف ہو اس لئے انسانی عادت میں یہ بات داخل ہے کہ وہ زمین کو بالکل صاف کر دیتا ہے اور تمام روئیدگیوں وغیرہ کو لغو سمجھ کر کاٹ دیتا ہے۔ حالانکہ ان بوٹیوں میں جن کو کاٹ رہا ہوتا ہے اور جن کو وہ بالکل لغو اور بیکار سمجھ رہا ہوتا ہے ہزاروں بوٹیاں ایسی ہوتی ہیں جو نہایت ہی مفید ہوتی ہیں اور کئی قسم کی بیماریوں کو دور کرنے کا ذریعہ ہوتی ہیں پس اگر میدان ہی میدان ہوتے تو اس کا لازمی نتیجہ یہ ہوتا کہ انسان ساری چیزیں اُکھیڑ دیتا۔ حالانکہ اُن میں بیسیوں چیزیں ایسی ہوسکتی تھیں جو اس کے لئے نہایت مفید ہوتیں۔ اس نقص کو دور کرنے کے لئے اللہ تعالیٰ نے پہاڑ بنا دیئے ہیں۔ وہاں جس طرح پانی محفوظ ہوتا ہے (کیونکہ برف پہاڑوں پر ہی پڑتی ہے) اسی طرح ہزاروں قسم کی بوٹیاں جو انسانی صحت کے لئے اللہ تعالیٰ نے پیدا فرمائی ہیں اور جو اگر ہموار زمین پر ہوتیں تو انسان اُن کو کاٹ کر فنا کر چکا ہوتا وہاں محفوظ رہتی ہیں اس طرح پہاڑ زمین کے لئے سہارے کا موجب بن جاتے ہیں۔ ان امور کا ذکر کرنے کے بعد اللہ تعالیٰ فرماتا ہے **وَ خَلَقْنَاكُمْ أَزْوَاجًا**۔ ہم نے تمہیں نر اور مادہ بنایا ہے جس کی وجہ سے تمہاری نسل چلتی ہے۔ یعنی ایک طرف زمین میں اللہ تعالیٰ نے انسان کے لئے بے انتہا فوائد جو زمینی قوتوں کو مد نظر رکھتے ہوئے نہ ختم ہونے والے ہیں رکھے ہیں اور دوسری طرف اُس نے چبّال بنائے ہیں جن سے یہ فوائد عملی صورت میں بھی مستقل ہو جاتے ہیں۔ گویا زمین بھی فائدے کا موجب ہے اور چبّال بھی فائدے کا موجب ہیں۔ فرق صرف یہ ہے کہ چبّال زمین کے فوائد کو مستقل حیثیت دے دیتے ہیں پس ایک طرف تو اللہ تعالیٰ نے یہ عظیم الشان سلسلہ تمہارے لئے جاری کیا ہوا ہے دوسری طرف تمہاری نسل قائم کرنے کے لئے اس نے تمہیں **أَزْوَاج** یعنی نر و مادہ بنا دیا ہے۔ اب کیا

یہ عجیب بات نہیں کہ خدا نے تمہارے لئے ایک طرف تو زمین کو پیدا کیا جس سے تم اپنے کھانے کا سامان حاصل کرتے ہو اپنے پینے کا سامان حاصل کرتے ہو۔ اپنے لباس کا سامان حاصل کرتے ہو۔ اپنی رہائش کا سامان حاصل کرتے ہو۔ اور دوسری طرف اُس نے پہاڑ بنا دیئے جن سے یہ فوائد ایک مستقل صورت اختیار کر گئے ہیں تیسری طرف اُس نے تمہیں نرم مادہ بنا دیا تاکہ تمہاری نسل قائم رہے اور مستقل صورت اختیار کرے اور تم ان چیزوں سے ہمیشہ فائدہ اٹھاتے رہو۔ مگر تمہاری یہ حالت ہے کہ اللہ تعالیٰ کے اس لمبے سلسلہٴ پیدائش کے متعلق تم یہ کہہ رہے ہو کہ یہ سب لغو اور فضول ہے ان کی پیدائش کسی حکمت پر مبنی نہیں۔

**حَلَقْنَاكُمْ أَزْوَاجًا كِي دوسری تشریح** زَوْج کے ایک معنی صنف کے بھی ہوتے ہیں اس لحاظ سے **حَلَقْنَاكُمْ** **أَزْوَاجًا** کا یہ مفہوم ہوگا کہ ہم نے تم کو مختلف اقسام میں پیدا کیا ہے یعنی کوئی شخص تم میں سے ایسا ہے جو تصویر کشی کی رغبت رکھتا ہے۔ کوئی ایسا ہے جو منجرا بننے کی قابلیت رکھتا ہے۔ کوئی ایسا ہے جسے سائنس میں انہماک ہے۔ کوئی ایسا ہے جو حساب سے دلچسپی لیتا ہے کوئی ایسا ہے جو تاریخ کی طرف مائل ہے۔ غرض ہم نے تم کو مختلف اقسام میں تقسیم کر دیا ہے۔ اگر سب طبائع یکساں ہوتیں تو دنیا ایک ہی حالت میں چلتی چلی جاتی اور اُس میں کسی قسم کی ترقی نہ ہوتی۔ مگر ہم نے انسانی دماغ کو اتنا متنوع بنایا ہے اور اس قدر اقسام در اقسام صورت میں ترقیات کا میدان اس کے لئے کھولا ہے کہ ہر شخص اپنے اپنے مذاق اور اپنی اپنی طبیعت کے مطابق جس لائن کو چاہتا ہے اختیار کر لیتا ہے۔ کوئی دنیا میں مشغول ہے کوئی دین میں مشغول ہے کوئی سائنس کی طرف توجہ کر رہا ہے۔ کوئی علم الاخلاق میں ترقی کر رہا ہے۔ کوئی علم ہندسہ میں سبقت لے جانا چاہتا ہے کوئی تاریخ سے اپنی دلچسپی کا اظہار کر رہا ہے۔ غرض اپنے اپنے رنگ میں انسانی فطرت اس میدان میں آگے بڑھنے کی کوشش کر رہی ہے۔ یہ سمجھو اس بات کی دلیل ہے کہ انسان میں خدا تعالیٰ نے کسی غیر مرئی چیز کو پالینے کی رغبت پیدا کی ہے اور اس کے اندر یہ تڑپ رکھی ہے کہ وہ اس مخفی اور غیر مرئی چیز کو حاصل کرنے کی جدوجہد کرے۔ چنانچہ اس کوشش اور تلاش میں کوئی کسی طرف دوڑ رہا ہے اور کوئی کسی طرف دوڑ رہا ہے جیسے پانی جب بہایا جاتا ہے تو وہ نشیب کی طرف بہہ پڑتا ہے اسی طرح انسانی طبیعت اپنے اپنے مذاق کے مطابق مختلف رستوں پر دوڑ رہی ہے۔ کوئی کسی رستہ سے اس چیز کو حاصل کرنا چاہتا ہے اور کوئی کسی رستہ سے۔ یہ ایسی ہی بات ہے جیسے کسی خاندان کا بچہ کھویا جائے تو اس خاندان کے کچھ افراد مشرق کو چل پڑیں گے کچھ مغرب کی طرف چلے جائیں گے۔ کچھ شمال کی طرف دوڑ پڑیں گے اور کچھ جنوب کی سمت اختیار کر لیں گے مگر مقصد سب کا ایک ہی ہوگا کہ کسی طرح اس بچہ کو ڈھونڈا جائے۔ اسی طرح انسانی فطرت مختلف رستوں پر مختلف جہات کی طرف بھاگ

رہی ہے جو ثبوت ہے اس بات کا کہ کوئی چیز ایسی ہے جس کے متعلق فطرت یہ محسوس کرتی ہے کہ اُسے حاصل کرنا چاہیے۔ مگر چونکہ اُسے علم نہیں کہ وہ کہاں ہے اس لئے مختلف جہات سے وہ اس چیز کو پکڑنے کی کوشش کرتی ہے یہ ثبوت ہے اس بات کا کہ انسانی فطرت اپنے لئے کسی ایسے مقصود کی طالب ہے جس کے مقام کا علم خود اُسے اپنی ذات کے اندر سے نہیں حاصل ہوتا اور چونکہ اُسے اپنی ذات سے اُس کے مقام کا علم حاصل نہیں ہوتا اس لئے وہ مختلف جہات سے اس کو تلاش کرنے کی کوشش کرتی ہے اور یہ حالت چلتی چلی جاتی ہے یہاں تک کہ خدا تعالیٰ اپنا کلام نازل کر کے اس مقصد کو ظاہر کر دیتا ہے پھر انسان کی تسلی ہو جاتی ہے اور وہ سمجھ لیتا ہے کہ وہ مقصد میں نے پایا جس کے لئے میں کوشش کر رہا تھا اور جس کے لئے خدا نے مختلف قسم کے مادے انسانی فطرت میں پیدا کئے تھے۔

انسانوں کو مختلف الطبائع پیدا کرنا بعث بعد الموت پر دال ہے گو یا ایک طرف زمین اور جبال کی پیدائش کا سلسلہ اور دوسری طرف انسانی فطرت میں تنوع کا پایا جانا اور مختلف الطبائع انسانوں کا مختلف جہات کی طرف اپنے مقصد کے حصول کے لئے دوڑنا یہ ثبوت ہے اس بات کا کہ انسان کے سامنے کوئی بہت بڑا مقصد ہے جس کے حصول کے لئے اُس نے کوشش کرنی ہے پس انسانی فطرت کی یہ کشمکش ایک طرف کلام الہی کی ضرورت پر دلالت کرتی ہے دوسری طرف بعث بعد الموت پر دلالت کرتی ہے اور تیسری طرف کلام الہی کے نزول کے بعد اس کے غلبہ پر بھی دلالت کرتی ہے کیونکہ اگر کلام الہی کا غلبہ نہیں ہونا تھا تو پھر اُس کے نزول کا کوئی فائدہ نہ تھا پس یہ امر کلام الہی کے غالب آنے پر بھی دلالت کرتا ہے۔ خلاصہ یہ کہ زمین جس پر انسان بستا ہے اس میں بے انتہاء اشیاء اور قوتیں پیدا کر کے اور پہاڑوں کے ذریعہ سے خور و نوش اور سائنٹفک ترقیات کے سامانوں کو مستقل رنگ دے کر اور انسانوں کو اس صورت میں پیدا کر کے کہ وہ مختلف مزاجوں کے مطابق زمین کی مختلف قابلیتوں کو ترقی دیں اور اُن سے فائدہ اٹھائیں۔ اور پھر انسان کو بھی مردوزن بنا کر اور ایک مستقل قائم رہنے والے وجود کی شکل دے کر اللہ تعالیٰ نے ثابت کر دیا ہے کہ انسان غیر محدود ترقیات کے لئے اور دائمی زندگی کے لئے پیدا کیا گیا ہے اور اگر یہ بات ثابت ہے تو یہ بھی ماننا پڑے گا کہ اس دنیا میں فنا ہونے والے انسان کے لئے کسی اور دنیا میں دائمی زندگی کا سامان مہیا ہونا چاہیے اور اس دائمی زندگی کے لئے کوئی ہدایت نامہ اور اس ہدایت نامہ پر چلنے والوں کے لئے کامیابی کی ضمانت بھی ہونی چاہیے۔ ورنہ کارخانہ عالم بیکار محض ثابت ہوتا ہے۔

## وَجَعَلْنَا نَوْمَكُمْ سُبَاتًا ۝۱۰

اور ہم نے تمہاری نیند کو موجب راحت بنایا ہے۔

**حل لغات**۔ **سُبَاتٌ** سُبَاتٌ سَبْتٌ سے ہے اور سَبْتٌ کے اصل معنی کسی چیز کو کاٹنے کے ہیں چنانچہ کہتے ہیں سَبَتَ السَّيْرَ چمڑے کے ٹکڑے کو لمبے رنگ میں کاٹا۔ وَسَبَتَ شَعْرَهُ: حَلَقَهُ اُس نے بالوں کو کاٹا۔ اور ہفتہ کو یومِ سبت اس لئے کہا گیا کہ اُس دن یہودی اپنے کام کاج چھوڑ دیتے تھے (مفردات) انہی معنوں کے پیش نظر وَجَعَلْنَا نَوْمَكُمْ سُبَاتًا کے معنی صاحب مفردات نے کئے ہیں قَطَعًا لِلْعَبْلِ کہ ہم نے تمہاری نیند کو ایسا بنایا ہے کہ اُس سے تم اپنے کاموں سے کٹ جاتے ہو اور پھر تازہ دم ہو جاتے ہو (مفردات)

اقرب الموارد میں ہے اَلْسُبَاتُ: الدَّهْرُ یعنی زمانہ اَلدَّاهِيَّةُ مِنَ الرَّجَالِ۔ آدمیوں میں سے بڑا الاق آدمی۔ اَلنَّوْمُ۔ نیند۔ وَقَيْلٌ خَفِيَّةٌ وَقَيْلٌ اِبْتِدَاءٌ ۝ فِي الرَّاسِ حَتَّى يَبْلُغَ الْقَلْبَ بعض کے نزدیک سُبَاتٌ کے معنی ہلکی سی نیند کے ہیں اور بعض نے اس کے معنی اُونگھ کے کئے ہیں لیکن اقرب الموارد کے مصنف لکھتے ہیں وَاصْلُهُ الرَّاحَةُ کہ اس کے اصل معنی آرام اور راحت کے ہیں (اقرب)

**تفسیر**۔ فرماتا ہے ہم نے تمہاری نیند کو سُبَاتٌ بنایا یعنی اگر کوئی شخص کہے کہ اسلام کے ذریعہ کفر پر ایک نئے غلبہ کی کیا ضرورت ہے اگر کفر پر غلبہ ہی منشاء ہے تو آدمؑ کے وقت یہ غلبہ ہو گیا۔ نوحؑ کے وقت یہ غلبہ ہو گیا۔ اب کسی نئے غلبہ کی کیا ضرورت ہے؟ تو اللہ تعالیٰ اس کے جواب میں فرماتا ہے وَجَعَلْنَا نَوْمَكُمْ سُبَاتًا کیا زندگی میں تم دیکھتے نہیں کہ ایک جاگنے کا وقت ہوتا ہے اور ایک سونے کا وقت ہوتا ہے۔ اسی طرح قوموں میں بیداری اور نیند کا ایک تسلسل چلا جاتا ہے تاکہ نئی قوتیں لے کر انسان اُٹھے اور کفر کو شکست دینے کے لئے کھڑا ہو جائے۔ اس طرح لوگ ایک لمبے عرصہ تک کوشش کرتے چلے جاتے ہیں۔ مگر جب وہ اپنی ان کوششوں میں تھک جاتے ہیں جب ان کی تمام رغبتیں دنیا میں محدود ہو جاتی ہیں جب دین کی طرف سے وہ بے رغبتی کا اظہار کرنے لگتے ہیں تو اللہ تعالیٰ اُن کو چھوڑ دیتا ہے اُن کی حالت بدل جاتی ہے اور وہ خرابیوں کی طرف مائل ہو جاتے ہیں تب اللہ تعالیٰ ایک نیا فضل نازل کرتا اور لوگوں کی ہدایت کے لئے ایک نئے رُوحانی سورج کا طلوع کرتا ہے۔

جَعَلْنَا نَوْمَكُمْ سُبَاتًا کے معنی اس آیت میں چونکہ نَوْمٌ کا لفظ مذکور ہے اس لئے سُبَاتًا سے مراد نیند تو نہیں ہو سکتی جو اس کے معروف معنی ہیں اور حل لغات میں بیان ہو چکے ہیں۔ پس لازماً اس کے کوئی اور معنی ہوں گے اور



وہ معنی یہی ہیں کہ جَعَلْنَا تَوْ مَكْمَرًا رَاحَةً ہم نے تمہاری نیند کو ایک راحت کا ذریعہ بنایا ہے اور چونکہ سُبَات کے ایک معنی دَھَر کے بھی ہوتے ہیں اس لئے جَعَلْنَا تَوْ مَكْمَرًا سُبَاتًا کے معنی جَعَلْنَا تَوْ مَكْمَرًا دَھَرًا کے بھی ہو سکتے ہیں۔ یعنی تمہاری نیند کے زمانہ کو ایک لمبا زمانہ بنایا ہے۔ اس صورت میں نیند سے مراد وہ زمانہ ہوگا جب روحانی سورج کا طلوع نہیں ہوتا اور قوم غفلت کی حالت میں سو رہی ہوتی ہے گویا مراد یہ ہے کہ جب کوئی قوم سوتی ہے تو پھر ایک لمبے عرصہ تک سوتی چلی جاتی ہے۔

## وَجَعَلْنَا اللَّيْلَ لِبَاسًا ۝۱۱

اور ہم نے رات کو پردہ پوش بنایا ہے۔

**حل لغات**۔ لِبَاس لِبَاس کے معنی مفردات میں یوں لکھے ہیں وَجَعَلَ اللَّيْلَ لِبَاسًا لِكُلِّ مَا يُعْطَى مِنَ الْإِنْسَانِ عَنْ قَبِيحٍ یعنی لباس کا لفظ ہر ایسی چیز پر بولا جاتا ہے جو انسانی عیوب اور نقائص کو چھپا دیتی ہے پس جَعَلْنَا اللَّيْلَ لِبَاسًا کے معنی یہ ہوں گے کہ ہم نے رات کو تمہارا رنگ ڈھانکنے والی چیز بنایا ہے اور اسی لحاظ سے رات کو لباس قرار دیا گیا ہے کیونکہ عربی زبان میں ہر وہ چیز جو عیوب ڈھانکنے کا کام دے وہ لباس کہلاتی ہے جیسے قرآن کریم میں ہی ایک دوسرے مقام پر لِبَاسُ التَّقْوَى (الاعراف: ۲۷) کے الفاظ استعمال کئے گئے ہیں۔ تقویٰ کو بھی لباس انہی معنوں میں کہا گیا ہے کہ تقویٰ انسانی عیوب کو ڈھانکتا ہے پس اللہ فرماتا ہے ہم نے رات کو تمہارے عیوب ڈھانکنے والی چیز بنایا ہے۔

اقرب میں ہے اَللَّبَاسُ: اَلْاِخْتِلَاطُ وَالْاِجْتِمَاعُ يُقَالُ "بَيَّتَهُمْ لِبَاسٌ" اِنِّى اِخْتِلَاطٌ وَاِجْتِمَاعٌ (اقرب) یعنی اختلاط اور اجتماع کو بھی لباس سے تعبیر کرتے ہیں چنانچہ عرب کہتے ہیں بَيَّتَهُمْ لِبَاسٌ اور مراد یہ ہوتی ہے کہ اُن کے درمیان اختلاط اور اجتماع ہے۔

لسان میں ہے لِبَاسٌ كُلُّ شَيْءٍ غَشَاءٌ۔ ہر چیز کا پردہ اُس کا لباس کہلاتا ہے۔

**تفسیر**۔ رات کو لباس بنانے کا مطلب اگر رات نہ آئے اور انسان ہر وقت جاگتا رہے تو دو چار دن میں ہی وہ پاگل ہو جائے مگر رات آنے کی وجہ سے انسان کا یہ نقص ظاہر نہیں ہوتا۔ کیونکہ اللہ تعالیٰ نے رات کو بنی نوع انسان کا لباس بنایا ہے اور وہ انسان کی محدود طاقت کے نقائص کو چھپا دیتی ہے۔ اس طرح رات کے

اندھیرے میں جب کوئی شخص سویا ہوا ہو تو اس کے سوتے وقت کے نقائص دوسروں کو معلوم نہیں ہو سکتے کیونکہ وہ بھی سوئے ہوئے ہوتے ہیں اور کوئی دوسرا شخص ان نقائص کو دیکھ نہیں سکتا لیکن اگر دن کے وقت کوئی شخص سوئے تو دوسرے شخص کو فوراً اس قسم کے عیوب نظر آجائیں۔ سوتے وقت انسان کی عجیب حالتیں ہوتی ہیں اور بعض تو یقیناً ایسی ہوتی ہیں جن کو اگر دوسرا شخص دیکھ لے تو اُسے سخت کراہت آئے بعض دفعہ ایک بڑا شخص ہوتا ہے لیکن اُس کی حالت یہ ہوتی ہے کہ جب وہ سوتا ہے تو اُس کا منہ گھلا رہتا ہے اور اُس پر کھیاں بیٹھتی ہیں۔ لیکن اگر وہ رات کو سوتا ہے تو اس کا یہ نقص پوشیدہ رہتا ہے اسی طرح بعض لوگوں کی عادت ہوتی ہے کہ وہ سوتے وقت خرائے شروع کر دیتے ہیں۔ بعض نہایت قابلِ نفرت طریق پر سوتے ہیں۔ کوئی لمبی کی طرح سوتا ہے کوئی مچھلی کی طرح سوتا ہے اور کوئی کسی طرح سوتا ہے۔ غرض سونے کی ایسی ایسی حالتیں ہوتی ہیں جن کو دیکھ کر گھن پیدا ہوتی ہے۔

رات عیوب کے ڈھک جانے کا ایک ذریعہ پس اللہ تعالیٰ فرماتا ہے وَجَعَلْنَا الْإِنبَاءَ لِيَلْبَسُوا ہم نے رات کو لباس بنایا ہے یعنی سونے کا عام وقت رات ہوتا ہے اور رات میں سونے والوں کے جسمانی عیوب ڈھک جاتے ہیں۔ اگر انسان عام طور پر دن کو سوتا تو اس کے عیب ظاہر ہو جاتے لیکن چونکہ وہ رات کے اندھیرے میں سوتا ہے اس لئے اُس کے سوتے وقت کے عیوب کا پتہ نہیں لگتا اور رات اُن پر پردہ ڈال دیتی ہے۔

روحانی لیل لوگوں کے لئے بطور لباس کے اسی طرح روحانی لیل بھی ایک لباس ہوتی ہے کیونکہ رات اسی کو کہتے ہیں جب سارے لوگ سوئے ہوں جس طرح جسمانی لیل لباس کا کام دیتی ہے۔ اسی طرح روحانی لیل بھی لباس کا کام دیتی ہے کیونکہ ساری قوم مردہ ہوتی ہے کوئی شخص کسی دوسرے کا کوئی عیب نہیں دیکھتا جیسے کہتے ہیں حمام میں سارے ننگے۔ اُس زمانہ میں بھی روحانی لحاظ سے سب ننگے ہوتے ہیں۔ ہر شخص میں بدی ہوتی ہے۔ ہر شخص میں عیب ہوتا ہے اور چونکہ ہر شخص گناہوں میں مبتلا ہوتا ہے اس لئے کسی دوسرے کا گناہ اُسے نظر نہیں آتا۔ جیسے اسلام سے پہلے جاہلیت کے زمانہ میں ہر شخص شرک میں مبتلا تھا۔ فرق صرف اتنا تھا کہ کوئی بڑا مشرک تھا اور کوئی چھوٹا مشرک تھا لیکن باوجود اس کے کہ ہر شخص شرک میں مبتلا تھا کوئی شخص دوسرے کے نقص کا اظہار نہیں کرتا تھا۔ جب نبی آتا ہے اور اللہ تعالیٰ اپنے روحانی سورج کا طلوع کر دیتا ہے تو پھر لوگوں کو ایک دوسرے کے نقائص نظر آنے لگ جاتے ہیں اور وہ کہتے ہیں فلاں ایسا ہے اور فلاں ایسا ہے مگر جب تک سب قوم سوئی ہوئی ہو کوئی شخص دوسرے کے عیب کو نہیں دیکھ سکتا۔ جیسے یورپ میں ننگے ناچ ہوتے ہیں مگر کسی کے دل میں یہ احساس پیدا نہیں ہوتا کہ یہ بھی کوئی گندی چیز ہے کیونکہ روحانی لیل اُن پر چھائی ہوئی ہے اور رات کی تاریکی کی وجہ سے اُنہیں یہ نقائص نظر نہیں

آتے۔ بڑے سے بڑا آدمی بھی ان نظاروں کو دیکھے گا تو خاموشی سے گزر جائے گا اور اُسے یہ خیال نہیں آئے گا کہ ان باتوں کے خلاف نفرت کا اظہار کرے۔ مگر جب نبی کا زمانہ آتا ہے تو پھر لوگ شرمانے لگتے ہیں اور وہ کہنے لگ جاتے ہیں کہ یہ بھی بُری بات ہے اور وہ بھی بُری بات ہے۔

پھر لباسِ زینت کا موجب بھی ہوتا ہے اور کام کرنے والوں کے لئے ایک رنگ میں رات ہی زینت کا باعث ہوتی ہے۔ عرب میں رواج ہے کہ غریب سے غریب آدمی بھی روزانہ اپنے کپڑے دھوتا ہے یا بعض امیر لوگ رات کو اور کپڑے پہنتے ہیں اور دن کو اور۔ دن میں تو کام کاج کرنے کی وجہ سے لباسِ خراب ہو جاتا ہے لوگ اچھا لباس نہیں پہن سکتے مگر رات کو فارغ ہو کر پہنتے ہیں اور آرام سے بیٹھتے ہیں۔ بعض ممالک یعنی یورپ وغیرہ میں جا کر دیکھ لو امیر سے امیر آدمی دن کے وقت کارخانوں وغیرہ میں کام کر رہے ہوتے ہیں اور چار چار سو پانچ پانچ سو تنخواہ پر ملازم ہوتے ہیں لیکن لباسِ خراب ہوتا ہے۔ لیکن جہاں چارجے اور کام سے فارغ ہوئے غسل کر کے صاف ستھرے کپڑے پہن لیتے اور آرام سے اپنے گھر بچوں اور بیوی کے پاس بیٹھتے ہیں۔

## وَجَعَلْنَا النَّهَارَ مَعَاشًا ۱۲

اور ہم نے دن کو زندگی (کے اظہار) کا ذریعہ بنایا ہے۔

**حل لغات**۔ مَعَاشًا مَعَاشٍ عَمَّاشٍ کا مصدر ہے اور عَمَّاشٌ يَعْمِشُ مَعَاشًا کے معنی ہوتے ہیں صَارَ ذَا حَيَاتٍ (اقرب) یعنی وہ زندہ ہوا۔ پس مَعَاشٍ کے معنی ہوئے زندگی والا ہونا۔ اور جَعَلْنَا النَّهَارَ مَعَاشًا کا یہ مطلب ہوا۔ کہ ہم نے دن کو حیات کے اظہار کا ایک موقع بنایا ہے۔ اسی طرح لغت میں مَعَاشًا کے ایک معنی یہ بھی لکھے ہیں کہ مُلْتَمَسًا لِلْعَيْشِ (اقرب) اس صورت میں جَعَلْنَا النَّهَارَ مَعَاشًا کے معنی یہ ہوں گے کہ ہم نے دن کو ایسا بنایا ہے کہ اُس میں انسان اپنے عیش کے سامان تلاش کرتا ہے گویا جَعَلْنَا النَّهَارَ مَعَاشًا کے ایک معنی ہوئے دن کو ذوی حیات بنایا ہے اور دوسرے معنی ہوئے مُلْتَمَسًا لِلْعَيْشِ یعنی دن ایک ذریعہ سامانِ معیشت کے تلاش کا ہوتا ہے۔

نہار کو معاش بنانے کا مطلب اس آیت میں اللہ تعالیٰ نے یہ بیان فرماتا ہے کہ ہم نے دن کو ایک حیات کی چیز بنایا ہے یعنی دن اپنی ذات میں حیات کو ظاہر کرنے والا اور وہ زندہ چیز نظر آتی ہے۔ دوسرے معنی یہ ہوں گے کہ

ہم نے نہار کو ذریعہ عیش بنایا ہے یعنی وہ انسان کے لئے زندگی کے سامان تلاش کرنے کا ایک ذریعہ ہے۔ اس کے علاوہ اگر مَعَاشًا کو مبالغہ کے معنوں میں لیا جائے تو یہ جَعَلَ کا مفعول بہ بن جاتا ہے۔ اس کی ایسی ہی مثال ہوگی جیسے کہتے ہیں زَيْدٌ عَدْلٌ پس علاوہ مفعول فیہ ہونے کے یہ اس کے مفعول بہ کے طور پر بھی استعمال ہو سکتا ہے کہ ہم نے نہار کو معاش بنا دیا یعنی نہار اور معاش کا آپس میں اتنا گہرا تعلق ہے کہ اگر ہم یہ کہیں کہ معاش نہار ہے اور نہار معاش ہے تو یہ بالکل جائز ہے جیسے کہتے ہیں زَيْدٌ عَدْلٌ یعنی زید کا عدل سے اتنا گہرا تعلق ہے کہ اگر ہم یہ کہیں کہ زید عدل ہے اور عدل زید ہے تو یہ جائز ہوگا۔ قرآن کریم میں بھی اس کی مثال پائی جاتی ہے سورہ عنکبوت میں اللہ تعالیٰ فرماتا ہے وَإِنَّ الدَّارَ الْآخِرَةَ لَئِيْهَا الْغَيْبَاتُ (العنکبوت: ۲۵) حَبِيْبًا ان کا لفظ یہاں حیات کے مبالغہ کے طور پر استعمال ہوا ہے اور مطلب یہ ہے کہ دارِ آخرت ہی اصل زندگی ہے۔ اب دارِ آخرت ایک جگہ کا نام ہے اور کوئی خاص جگہ زندگی نہیں کہلا سکتی مگر چونکہ انسان دارِ آخرت میں ہی حقیقی طور پر زندہ ہوگا اور اصل زندگی وہی ہے جو انسان کو اگلے جہان میں حاصل ہوگی اس لئے اللہ تعالیٰ نے فرما دیا کہ دارِ آخرت ہی زندگی ہے۔ یعنی اگر ہم یہ کہیں کہ دارِ آخرت کی زندگی ہی حقیقی زندگی ہے تو یہ بالکل جائز ہے۔

نہار اور معاش کا گہرا تعلق پس جَعَلْنَا النَّهَارَ مَعَاشًا کے یہ معنی ہوں گے کہ معاش کا دن کے ساتھ اتنا بھاری تعلق ہے اور رات کے ساتھ معاش کا اتنا کم تعلق ہے کہ اگر ہم یہ کہیں کہ خدا تعالیٰ نے دن کو معاش بنا دیا ہے یعنی دن میں اُس نے اتنے سامان معاش کمانے کے پیدا کر دیئے ہیں کہ اور کسی وقت وہ سامان میسر نہیں آسکتے تو یہ بالکل درست ہوگا۔ یہ معنی مَعَاشًا کے مفعول بہ ہونے کی صورت میں ہیں لیکن اگر اسے مفعول فیہ سمجھا جائے تو اس کے معنی وقتِ معاش کے ہوں گے یعنی دن کو ہم نے ایک ذریعہ معاش بنا دیا ہے۔ دوسرے اوقات میں انسان معاش کو تلاش نہیں کر سکتا لیکن دن اُس کے حصولِ معاش کا ایک ذریعہ بن جاتا ہے۔

مَعَاشًا کے دو معنی مَعَاشًا درحقیقت عَاش کا مصدر ہے اور مَعَاش کے معنی ایک تو محض حیاة کے ہوتے ہیں اور دوسرے معنی حیوانی حیات کے ہوتے ہیں۔ عام معنی اس کے حیوانی حیات کے ہی ہوتے ہیں۔ یہ مطلب نہیں کہ اس کے کوئی بُرے معنی ہیں بلکہ حیوانی حیات سے مراد صرف وہ زندگی ہے جو کھانے پینے سے تعلق رکھتی ہے۔

تفسیر۔ ان آیات میں اللہ تعالیٰ نے یہ مضمون بیان فرمایا ہے کہ جس طرح دن کے بعدرات آتی ہے اسی طرح تو مومنوں پر بھی بعض ذمی تاریکی کا دور آجاتا ہے اور وہ تاریکی کا دور اُن کے لئے ایسا ہی ہوتا ہے جیسے نہار کے بعد لیل کی ظلمت دنیا پر چھا جاتی ہے۔

آیت جَعَلْنَا اللَّيْلَ مَعَانِئًا سے بعث بعد الموت پر ثبوت میں نے بتایا تھا کہ اس سورۃ میں تین مضامین کا ذکر ہو رہا ہے قیامت کا۔ غلبہ قرآن کا اور غلبہ اسلام کا۔ پس اگر یہاں بعث بعد الموت مراد ہو تو اس صورت میں وَجَعَلْنَا اللَّيْلَ لِبَاسًا کا مفہوم یہ ہوگا کہ جس طرح اللہ تعالیٰ نے رات کو تمہارے نقائص دور کرنے کے لئے پیدا کیا ہے۔ تمہاری روح میں یہ قابلیت نہیں تھی کہ وہ ہمیشہ نہار سے فائدہ حاصل کر سکتی بلکہ ضروری تھا کہ اُس پر رات بھی آتی تاکہ دن سے فائدہ اٹھانے کے لئے اُس میں نئی طاقتیں پیدا ہو جائیں یہی تمہارا روحانی حال ہے جس طرح خدا نے تمہارے لئے رات کو لباس اور نیند کو سُبُکَات بنا یا ہے اسی طرح خدا تعالیٰ نے دنیا کی پیدائش کا سلسلہ جو آجیل اور سُبُکَات کا قائم مقام ہے اس لئے جاری کیا ہے تاکہ تم اس جہان میں رہ کر اپنے اندر وہ نئی طاقتیں پیدا کرو جن سے اگلے جہان میں تمہیں رویت الہی نصیب ہو سکے پس جس طرح لیل کا نہار سے پہلے آنا ضروری ہے اسی طرح تمہاری ترقی کے لئے ایک اور عالم کا ہونا بھی ضروری ہے تم اس جہان میں رہ کر اپنے اندر وہ قابلیتیں پیدا کرو تاکہ اگلے جہان میں رویت الہی سے حصہ لے سکو۔ اور اگر قرآن یا اسلام کا غلبہ مراد ہو تو اس صورت میں مذکورہ بالا آیت کے یہ معنی ہوں گے کہ تمہاری قوم سورہی تھی مگر اللہ تعالیٰ اسی آجیل میں تمہارے اندر نئی قوتیں پیدا کر رہا تھا۔ جب بھی خدا تعالیٰ کی طرف سے کلام نازل ہوتا ہے اُسی قوم میں نازل ہوتا ہے جو مردہ اور ذلیل ہو چکی ہوتی ہے تاکہ وہ اُس کلام کے ذریعہ نئی طاقتیں لے کر کھڑی ہو جائے اور دنیا پر غالب آجائے۔ یہی وجہ ہے کہ جب بھی خدا تعالیٰ کا کلام کسی قوم میں نازل ہوتا ہے اُس کی قوتوں میں نشوونما پیدا ہونا شروع ہو جاتا ہے اور آخر ایک دن وہ قوم اُن قوتوں سے کام لے کر دنیا میں پھیل جاتی ہے۔

رسول کریم صلی اللہ علیہ وآلہ وسلم کے زمانہ کو دیکھ لو۔ عرب صدیوں سے ذلیل اور مردہ چلے آ رہے تھے اُن کا دنیا میں کہیں غلبہ نہ تھا۔ اُن کی ترقی کے کوئی آثار نہ تھے۔ وہ دنیا سے الگ ایک گوشہ گمنامی میں پڑے ہوئے تھے۔ جب اللہ تعالیٰ کا کلام نازل ہوا تو بے شک وہ قرآن کریم کی مخالفت کرتے تھے۔ وہ اسلام کو مٹانے کی کوششیں کرتے تھے مگر ساتھ ہی اُن کے دلوں میں یہ حسرت بھی موجود تھی کہ ہر قوم نے ترقی کی۔ ہر قوم نے عروج حاصل کیا ہر قوم نے غلبہ پایا مگر ہمیں کوئی ترقی حاصل نہیں ہوئی۔ پس اُن کے دلوں میں ترقی کی تڑپ پائی جاتی تھی۔ وہ چاہتے تھے کہ غلبہ حاصل کریں اور ان کی ذاتی خواہش تھی کہ ہماری قوم کو بھی عزت ملنی چاہیے اور اسے بھی دنیا میں غلبہ حاصل ہونا چاہیے اور اس خواہش نے اسلام لانے پر انہیں ترقی میں بڑی مدد دی۔ پس جب بھی کلام الہی نازل ہوتا ہے اسی قوم میں نازل ہوتا ہے جو مدتوں سے مردہ ہوتی ہے۔ اس زمانہ میں بھی حضرت مسیح موعود علیہ الصلوٰۃ والسلام

کو اللہ تعالیٰ نے ہندوستان میں مبعوث فرمایا جہاں کے رہنے والے مدتوں سے غلامی کی زندگی بسر کر رہے ہیں اور جن کے دلوں میں یہ خواہش پائی جاتی ہے کہ ہم بھی بڑھیں اور ترقی کریں۔ اور گو وہ لوگ احمدیت کی مخالفت کرتے ہیں جس طرح عرب کے رہنے والے اسلام کی مخالفت کیا کرتے تھے مگر جس دن اُن کو پتہ لگا کہ احمدیت ہی اُن کی ترقی کا ذریعہ ہے اُسی دن اُن کے اندر بیداری پیدا ہو جائے گی اور وہ اس غرض کے لئے ہر قسم کی قربانی کرنے پر تیار ہو جائیں گے۔

وَجَعَلْنَا اللَّيْلَ مَعَاشِرًا مِّنْ لِّلنَّاسِ ۗ وَمَا يَشْعُرُونَ ۚ وَجَعَلْنَا النَّهَارَ مَعَاشِرًا مِّنْ لِّلنَّاسِ ۗ وَمَا يَشْعُرُونَ ۚ وَجَعَلْنَا اللَّيْلَ مَعَاشِرًا مِّنْ لِّلنَّاسِ ۗ وَمَا يَشْعُرُونَ ۚ

سے ہی ملتا ہے رات سے نہیں ملتا۔ یہاں ایک عجیب لفظی لطیفہ ہے۔ انسان عام طور پر راحت اور آرام کے سامانوں میں اپنی زندگی بسر کرنا ہی عیش سمجھتے ہیں مگر اللہ تعالیٰ فرماتا ہے جس کو تم عیش سمجھتے ہو وہ عیش نہیں بلکہ ایک نیند ہے جو تم پر مسلط ہوتی ہے۔ تم سمجھتے ہو کہ کھانا پینا سیر و سیاحت کرنا۔ راحت و آرام کے سامانوں میں چکر لگانا انسان کے لئے عیش ہوتا ہے حالانکہ عیش کا زمانہ صرف نبی کا زمانہ ہوتا ہے جب حقیقی کام کا وقت ہوتا ہے اور جب حقیقی عزت حاصل کرنے کا موقع ہوتا ہے۔ کھانا پینا اور مادی راحت و آرام کے سامانوں سے لطف اٹھانا یہ عیش نہیں بلکہ سونا ہے۔ گویا جس کو تم عیش کہتے ہو وہ تمہارے سونے کا زمانہ ہے اور جس کو تم تکلیف کا زمانہ کہتے ہو وہ حقیقی معنوں میں عیش کا زمانہ ہے جس طرح دن کو انسان چلتا پھرتا ہے اور رات کو آرام کرتا ہے اسی طرح کام کا وقت عیش کا وقت کہلاتا ہے اور آرام کا وقت لیل کا وقت کہلاتا ہے دنیا میں جس چیز کو عیش سمجھا جاتا ہے وہ سکون کا زمانہ ہوتا ہے۔ اور جس چیز کو تکلیف سمجھا جاتا ہے وہ کام کا زمانہ ہوتا ہے اللہ تعالیٰ فرماتا ہے یہ عجیب بات ہے کہ تم سکون والی چیز کا نام عیش رکھتے ہو حالانکہ عیش کا زمانہ وہ ہے جس میں انسانی طاقتیں متحرک ہوں اور اس کے لئے لیل کا وقت نہیں بلکہ نہار کا وقت مقرر ہے اور درحقیقت وہی زمانہ عیش کا ہوتا ہے جب قوم میں قربانی کی روح پائی جاتی ہو۔ جب اُس کے تمام افراد میں بیداری نظر آتی ہو۔ جب اُس کے ہر فرد میں یہ احساس پایا جاتا ہو کہ جان کو قربان کر دینا اور مال کو خدا تعالیٰ کی راہ میں لٹا دینا ہی کلید کامیابی ہے۔ کیونکہ زندگی حرکت کا نام ہے سکون کا نام نہیں۔ پس اللہ تعالیٰ فرماتا ہے جس کو تم عیش کہتے ہو وہ سکون ہے اور تباہی کی علامت۔ اور جس کو تم تکلیف کا وقت کہتے ہو وہی عیش ہے۔ تم سکون والی زندگی کو عیش کی زندگی قرار دیتے ہو حالانکہ وہ عیش نہیں بلکہ ایک نیند ہے جو تم پر طاری ہوتی ہے اس کے مقابلہ میں جس چیز کو تم عیش قرار دینے کے لئے تیار نہیں وہی حقیقی معنوں میں عیش ہے۔ گویا ان الفاظ کے ذریعہ اللہ تعالیٰ نے اُن کی ایک غلطی کا ازالہ کیا کہ عیش نام ہے حرکت کا جیسے انسان دن میں حرکت کرتا ہے۔ مگر تم عدم حرکت کا نام عیش رکھتے ہو

حالانکہ وہ عیش نہیں بلکہ تمہارے حواس کا بطان ہے۔

## وَابْنَيْنَا فَوْقَكُمْ سَبْعًا شِدَادًا ﴿۱۳﴾

اور ہم نے تمہارے اوپر سات (بلند اور) مضبوط (آسمان) بنائے ہیں۔

**حل لغات**۔ شِدَادًا شِدَادٌ شَدِيدٌ کی جمع ہے اور الشَّدِيدُ کے معنے ہیں الشَّجَاعُ وَالْبَحِيلُ وَالْأَسَدُ وَالْقَوِيُّ وَالرَّفِيعُ وَالْوَثِيقُ (اقرب) یعنی شَدِيدٌ کے معنے شجاع کے بھی ہیں۔ بخیل کے بھی ہیں۔ شیر کے بھی ہیں۔ قوی کے بھی ہے۔ بلند کے بھی ہیں اور مضبوط کے بھی ہیں۔ شَدِيدٌ کی شِدَادٌ بھی آتی ہے اور اَشْدَاءُ بھی آتی ہے جیسا کہ قرآن کریم میں ہی اللہ تعالیٰ ایک دوسرے مقام پر صحابہؓ کی تعریف کرتے ہوئے فرماتا ہے اَشْدَاءُ عَلَى الْكُفَّارِ (الفتح: ۳۰) یہاں سَبْعًا شِدَادًا کے معنے ہوں گے سَبْعًا رِفَاعًا یعنی سات اونچی چیزیں ہم نے پیدا کی ہیں اسی طرح قَوِيٌّ کے معنے بھی ہو سکتے ہیں اور وَثِيقٌ کے معنے بھی ہو سکتے ہیں۔ گویا اس آیت کے معنی یہ ہوں گے کہ ہم نے سات وہ چیزیں پیدا کی ہیں جو بلند ہیں یا ہم نے سات وہ چیزیں پیدا کی ہیں جو قوی ہیں یا ہم نے سات وہ چیزیں پیدا کی ہیں جو بندھی ہوئی ہیں اپنی جگہ سے ہلتی نہیں ہیں۔

**تفسیر**۔ سَبْعًا شِدَادًا سے مراد سات آسمان یہ سات کیا چیزیں کیا ہیں؟ قرآن کریم میں دوسری جگہ آسمانوں کے لئے چونکہ سات کا لفظ استعمال کیا گیا ہے اس لئے یہاں بھی سات سے مراد سات آسمان ہی ہوں گے اور بَنَيْنَا فَوْقَكُمْ سَبْعًا شِدَادًا کے معنے یہ ہوں گے کہ ہم نے تمہارے اوپر سات جسمانی اور مادی بلندیاں پیدا کی ہیں جو بڑی قوی ہیں یعنی اُن میں کوئی تزلزل واقعہ نہیں ہوتا۔ ایک مضبوط قانون اُن میں چلتا چلا جاتا ہے جو کسی حالت میں بھی ٹوٹنا نہیں اور اس وجہ سے نظام عالم میں کوئی نقص پیدا نہیں ہوتا۔

شِدَاد کے معنے اگر ہم رَفِيعَ کے لیں تو اس کا مفہوم یہ ہوگا کہ ہم نے ایک ایسا وسیع اور بلند و بالا نظام تمہارے لئے قائم کیا ہے جس کا رفعت میں کوئی خاتمہ نظر نہیں آتا۔ اسی طرح یہاں وَثِيقٌ کے معنے بھی لئے جاسکتے ہیں یعنی وہ نظام جسے ہم نے قائم کیا ہے اُس میں یک رنگی پائی جاتی ہے ایک قانون جس رنگ میں ظاہر ہوتا ہے اُسی رنگ میں چلتا چلا جاتا ہے۔ یہ امر یاد رکھنا چاہیے کہ یک رنگی اور نہ ٹوٹنے میں فرق ہوتا ہے۔ نہ ٹوٹنے میں صرف ایک چیز قائم رہتی ہے لیکن یک رنگی اس بات کو ظاہر کرتی ہے کہ قانون بالکل یکساں رہتا ہے اُس میں کوئی تغیر واقع نہیں ہوتا۔

لفظ شداد سے نظام سماوی کی تین خصوصیات کی طرف اشارہ دُنیا میں بعض انسان ایسے ہوئے ہیں جن میں عدم استقلال پایا جاتا ہے وہ آج کچھ کہتے ہیں تو کل کچھ کہہ دیتے ہیں ایسے لوگوں کو یکرنگ نہیں کہا جاسکتا۔ لیکن اللہ تعالیٰ نے جو سَبْعًا يَشَدَادًا بنائے ہیں اُن میں یہ تینوں خوبیاں پائی جاتی ہیں قَوِيٌّ کے لحاظ سے یہ معنی ہوں گے کہ ان کے اندر ثبات پایا جاتا ہے رَفِيعٌ کے لحاظ سے یہ معنی ہوں گے کہ ان میں وسعت اور بلندی پائی جاتی ہے اور وُثِيقٌ کے لحاظ سے یہ معنی ہوں گے کہ اُن میں یکرنگی پائی جاتی ہے گویا يَبْنِيْنَا فَوْقَكُمْ سَبْعًا يَشَدَادًا کے یہ معنی ہوئے کہ ہم نے تمہارے اوپر جو سات بلندیاں پیدا کی ہیں وہ یکرنگ بھی ہیں وہ قائم رہنے والی بھی ہیں اور اپنی ذات میں رفعت بھی رکھتی ہیں۔

اللہ تعالیٰ نے سَبْعًا يَشَدَادًا کا ذکر کرتے ہوئے یہاں اس امر کی طرف اشارہ فرمایا ہے کہ یہ تین خصوصیات جو نظام سماوی کی ہم نے بیان کی ہیں یہ بھی اس حقیقت کو ظاہر کر رہی ہیں کہ دُنیا کی پیدائش کا کوئی بہت بڑا مقصد ہے۔ جو شخص کہتا ہے کہ اس دنیا میں انسان کو پیدا کر کے بلا وجہ اور بغیر کسی مقصد کے اللہ تعالیٰ نے اس کے اوپر ایک بہت بڑا، وسیع اور مضبوط نظام بنا دیا ہے وہ اللہ تعالیٰ کے فعل کو عبث قرار دیتا اور یہ ظاہر کرتا ہے کہ گویا یہ تمام نظام نعوذ باللہ بالکل لغو اور فضول ہے۔ اللہ تعالیٰ فرماتا ہے تم ہمارے اس قانون کو دیکھو کہ وہ نہ ٹوٹے والا ہے تم اس قانون کی یکرنگی کو دیکھو کہ کس طرح وہ ایک ہی رنگ میں چلتا چلا جا رہا ہے اور پھر اس نظام کی رفعت اور اس کی وسعت کا اندازہ لگاؤ۔ سائنسدان اس نظام کو دیکھتے ہیں تو حیران رہ جاتے ہیں اور باوجود بہت بڑی علمی ترقی کے اس نظام کی وسعت کا اندازہ لگانے سے اُن کی عقلیں قاصر ہیں۔ تم غور کرو اور سوچو کہ کیا یہ تمام انتظام ایک ایسی دنیا کے لئے اور پھر اس دنیا کی ایک ایسی مخلوق کے لئے کیا جاسکتا تھا جس کی پیدائش کا کوئی مقصد نہ تھا اور جس نے کچھ عرصہ کے بعد فنا ہو کر مٹی ہو جانا تھا۔ یہ انتظام خود اس بات کی دلیل ہے کہ انسانی پیدائش کا کوئی بہت بڑا مقصد اور مدعا ہے۔

نظام سماوی کا ذکر بعث بعد الموت کے ثبوت کے لئے ایک دلیل اگر اس مقصد کو تسلیم نہ کیا جائے تو یہ تمام نظام نعوذ باللہ لغو تسلیم کرنا پڑتا ہے گویا اس رنگ میں نظام سماوی کو اللہ تعالیٰ نے بعث بعد الموت کے ثبوت کے طور پر پیش کیا ہے اور بتایا ہے کہ اللہ تعالیٰ کا یہ وسیع اور پُر حکمت نظام جاری کرنا ہی اس بات کی دلیل ہے کہ انسانی پیدائش صرف اس لئے نہیں ہوئی کہ وہ چند روز کھائے اور پئے اور فنا ہو جائے بلکہ کسی بہت بڑے مقصد اور مدعا کو پورا کرنے کے لئے اس کی پیدائش ہوئی ہے۔ اور اگر یہاں قرآن مجید مراد لیا جائے تو مطلب یہ ہوگا کہ تم اپنی فطرت کو دیکھو اور غور کرو کہ کھانے پینے کے سوا اعلیٰ درجہ کے اخلاق کے حصول کی کتنی عظیم الشان تڑپ تمہارے دلوں میں رکھی



گئی ہے۔ تمہارے اندر شوق پایا جاتا ہے کہ تم نیکی میں ترقی کرو۔ تمہارے اندر خواہش پائی جاتی ہے کہ تم اعلیٰ درجہ کے روحانی مدارج حاصل کرو۔ کیا یہ شوق اور خواہش بلا وجہ ہے اور کیا یہ کہا جاسکتا ہے کہ جو تمہاری ادنیٰ خواہشیں تھیں اُن کو پورا کرنے کے سامان تو اللہ تعالیٰ نے پیدا کر دیئے مگر جو اعلیٰ درجہ کی روحانی خواہشات تمہارے اندر رکھی گئی تھیں اُن کو پورا کرنے کا خدا نے کوئی سامان پیدا نہیں کیا۔

**سَبْعًا شِدَادًا** سے مراد سات روحانی مدارج اس صورت میں **سَبْعًا شِدَادًا** سے مراد وہ سات روحانی مدارج ہوں گے جن کا سورہ مومنوں میں ذکر آتا ہے اور جن کے متعلق بتایا گیا ہے کہ ایک وقت ایسا آتا ہے جب مومن ترقی کرتے کرتے ان ساتوں بلند یوں کو طے کر لیتا ہے۔

## وَجَعَلْنَا سِرَاجًا وَهَاجًا ۱۳

اور ہم نے ایک چمکتا ہوا سورج (بھی) بنایا ہے۔

**حل لغات**۔ **سِرَاجٌ** سِرَاجُ کے معنی عام طور پر دیئے کے ہوتے ہیں اور سُرُجُ اس کی جمع ہے۔ سورج کے لئے بھی یہ لفظ بولا جاتا ہے کیونکہ وہ بھی خدا کا ایک دیا ہے جو دنیا کو روشن کرنے کے لئے اُس نے بنایا ہے۔  
**وَهَاجًا** کہتے ہیں **وَهَجَتِ النَّارُ وَالشَّمْسُ وَهَجَاوْ وَهَجَانًا**: اِتَّقَدَّتْ (اقرب) **وَهَجَتِ النَّارُ** کے معنی یہ ہوتے ہیں کہ آگ بھڑک اٹھی **وَهَاج** مبالغے کا صیغہ ہے یعنی **الشَّمْسُ تَوَهَّجُ** (اقرب) سخت گرمی والا یا سخت بھڑکنے والا۔ اور **وَهَجَ** کے معنی اس گرمی کے بھی ہوتے ہیں جس کو دور سے محسوس کیا جائے **گواوَهَجَ** کے معنی ہوئے **حَوَّ الشَّمْسُ مِنْ بَعِيدٍ** سورج کی گرمی جو دور سے آرہی ہو۔ پس اس آیت کے معنی یہ ہوئے کہ ہم نے ایک سورج بنایا ہے جس کی صفت یہ ہے کہ وہ بڑا گرم ہے اور اُس کی گرمی دُور دُور تک محسوس ہوتی ہے۔ یہاں یہ نہیں فرمایا کہ **وَجَعَلْنَا السِّرَاجَ وَهَاجًا** بلکہ فرمایا **وَجَعَلْنَا سِرَاجًا وَهَاجًا** اس کی وجہ یہ ہے کہ یہاں تنوین نفعیم کے لئے آئی ہے اگر **وَجَعَلْنَا سِرَاجًا وَهَاجًا** ہوتا تو اس کے معنی یہ ہوتے کہ ہم نے سورج کو **وَهَاج** بنایا ہے مگر **وَجَعَلْنَا سِرَاجًا وَهَاجًا** کہہ کر بتا دیا کہ ہم نے ایک عظیم الشان سورج بنایا ہے جس کی صفت ذاتی یہ ہے کہ وہ **وَهَاج** ہے۔

مفردات میں ہے **أَلُوَهَجَ: حُضُولُ الضَّوِّ وَالْحَرِّ مِنَ النَّارِ** یعنی آگ سے روشنی حاصل کرنے اور گرمی حاصل کرنے کو **وَهَجَ** کہتے ہیں۔ اور جب **تَوَهَّجَ** اُجُوهُ کہیں تو اس کے معنی ہوتے ہیں **تَلَاوَهَجَ** یعنی جوہر چمک اٹھا۔

اور جَعَلْنَا سِرَاجًا وَهَاجًا کے معنی ہیں مُضِيًّا یعنی ہم نے سورج کو ایسا بنایا ہے کہ دنیا اس سے روشنی حاصل کرتی ہے (مفردات) پس دوسرے معنی جَعَلْنَا سِرَاجًا وَهَاجًا کے یہ ہوئے کہ ہم نے سورج بنایا ہے جس کی ذاتی صفت یہ ہے کہ وہ بہت روشنی دینے والا ہے۔

### تفسیر۔ لفظ وہاج سے سورج کی ذاتی گرمی کی طرف اشارہ سورج کی صفت وہاج

بتا کر اُس طرف اشارہ کیا گیا ہے کہ سورج کی روشنی اور گرمی ذاتی ہے۔ چاند وہاج نہیں کہلا سکتا۔ اس لئے کہ اس میں اتقا نہیں ہے۔ آگ کی طرح جلنے والا سورج ہی ہے۔ سورج کے اندر خدا تعالیٰ نے ایسا انتظام کر دیا ہے کہ اس میں ریڈیم موجود ہے کَشَشِ ثَقَلِ کے ماتحت جب اس کے ذرے اندر کی طرف کھینچتے ہیں تو تیز روشنی اور گرمی پیدا ہوتی ہے اور ان ذروں کے اندر کی کشش کی وجہ سے اس سے مستقل آگ پیدا ہوتی رہتی ہے۔

سورج کی صفت وہاج بھی کتنی ظاہر ہے۔ کروڑوں کروڑ میل پر سورج ہے یعنی نو کروڑ میل کے قریب دنیا سے اس کا فاصلہ ہے مگر اس کی گرمی جب یہاں پہنچتی ہے تو گرمیوں کے موسم میں کئی لوگ اس کو برداشت نہیں کر سکتے اور وہ مر جاتے ہیں۔ ابھی چند دن ہوئے لاہور کے متعلق یہ خبر آئی تھی کہ وہاں گرمی کی شدت کی وجہ سے گھوڑے چلتے چلتے گر کر مر جاتے تھے۔ نیز امریکہ سے خبر آئی تھی کہ گرمی کی وجہ سے درجنوں آدمی پاگل ہوئے اور بلند مکانوں پر سے چھلانگ مارنے پر تیار ہو گئے۔ گو یا سورج کو اللہ تعالیٰ نے وہاج بنایا ہے یعنی دور دور تک اس کی گرمی پہنچتی ہے۔ لُغَتِ مِیْلِ الْوَهْجِ مِنَ النَّارِ وَالشَّمْسِ کے معنوں میں لکھا ہے کہ حَرُّهُمَا مِنْ بَعِيدٍ یعنی سورج یا آگ کی گرمی جو بہت دور سے محسوس ہوتی ہوگی۔ گو یا سِرَاجًا وَهَاجًا میں دو اشارے کئے گئے ہیں۔ اول یہ کہ سورج کی روشنی اور گرمی ذاتی ہے۔ دوسرے یہ کہ اس کی گرمی بہت دور سے محسوس ہوتی ہے۔

سورج کے جہاں اور بہت سے فوائد ہیں وہاں اُس کا ایک فائدہ یہ بھی ہے کہ سورج کی روشنی اور اس کی تپش سے زمین کے اندر روئیدگی کا مادہ پیدا ہوتا ہے چنانچہ ہل چلانے سے محض یہ غرض نہیں ہوتی کہ زمین کو نرم کر دیا جائے بلکہ آج کل جو نئے حل بنائے گئے ہیں وہ ایسی طرز پر بنائے گئے ہیں کہ زمین کے نچلے حصہ کو اکھاڑ کر باہر پھینک دیتے ہیں یعنی وہ ہل زمین کو صرف نرم ہی نہیں کرتے بلکہ اوپر کی زمین کو نیچے اور نیچے کی زمین کو اوپر کر دیتے ہیں اور اس کی غرض یہ ہوا کرتی ہے کہ زمین میں اگانے والے بعض مادے ایسے ہوتے ہیں جن کو فصل کھا جاتی ہے اور اگر پھر اُسے اٹھا کر سورج کے سامنے نہ کیا جائے تو آئندہ فصل ناقص پیدا ہونے لگتی ہے لیکن جب نچلے حصہ کو اُلٹا کر اوپر کر دیا جائے تو سورج کی شعاعوں سے طاقت حاصل کر کے زمین کے اس نقص کی کمی پوری ہو جاتی ہے غرض سورج کا تعلق

فصلوں کے اُگانے میں بہت بڑا ہے اگر سورج کی گرمی اور اُس کی شعاعیں نہ پہنچیں تو زمین کے بعض ایسے مادے جن سے فصلیں اُگتی ہیں بالکل ختم ہو جائیں۔

جَعَلْنَا سِرَاجًا وَهَاجًا کے الفاظ سے قیامت کی طرف لطیف اشارہ جہاں تک سِرَاجًا وَهَاجًا کا تعلق ہے اس میں تو میں سمجھتا ہوں قیامت کی طرف اس رنگ میں اشارہ ہے کہ ایک چیز جو اپنی ذات میں جل رہی ہے وہ آخر ایک وقت ختم ہو جائے گی اور جب وہ ختم ہو جائے گی تو نظام شمسی میں ضرور کوئی اہم تبدیلی رونما ہوگی۔ چنانچہ علم ہیئت کے جو بڑے بڑے ماہرین ہیں وہ قیامت کے قائل ہو رہے ہیں۔ اس وجہ سے کہ وہ کہتے ہیں سورج چھوٹا ہوتا جا رہا ہے اور اسی طرح یہ چھوٹا ہوتا چلا جائے گا یہاں تک ایک دن اس کا وجود نظام عالم میں بالکل بیکار ہو جائے گا اور اس کے ساتھ ہی باقی تمام ستارے فنا ہو جائیں گے۔

گو اس کے ساتھ ہی علم ہیئت والوں کا یہ بھی خیال ہے کہ جہاں تک گرمی کا تعلق ہے سورج کی گرمی گھٹ نہیں رہی بلکہ بڑھ رہی ہے اور جوں جوں وہ اپنے مرکز کے قریب آتا جاتا ہے اس کی گرمی تیز ہوتی چلی جاتی ہے۔ احادیث سے بھی معلوم ہوتا ہے کہ جب قیامت آئے گی تو شدید گرمی پیدا ہو جائے گی۔

آیت سِرَاجًا وَهَاجًا میں غلبہ اسلام کی پیشگوئی رسول کریم صلی اللہ علیہ وآلہ وسلم کے غلبہ یا قرآن کریم کے غلبہ کے مفہوم کو اگر ہم لیں تو میرے نزدیک اس میں ایک مخفی اشارہ ہجرت کی طرف معلوم ہوتا ہے۔ اللہ تعالیٰ ان الفاظ کے ذریعہ کفار مکہ کو توجہ دلاتا ہے کہ اب تو محمد صلی اللہ علیہ وآلہ وسلم تمہارے پاس بیٹھے ہیں اور تم کہتے ہو یہ ہمیں دق کرتے ہیں۔ یہ ہمارے بچوں کو بُرا بھلا کہتے ہیں۔ یہ ہمیں تبلیغ کرتے ہیں۔ یہ ہمیں آباؤ اجداد کی اتباع کرنے سے روکتے ہیں۔ اور جب یہ تمہیں کوئی نیک بات بتاتے اور تمہیں وعظ و نصیحت کرتے ہیں تو تم شور مچانے لگ جاتے ہو اور چاہتے ہو کہ کسی طرح ان کو اپنے شہر سے نکال دو اور اس طرح امن میں آ جاؤ مگر تمہیں پتہ نہیں ہم نے اپنے اس رسول کو سِرَاجًا وَهَاجًا بنایا ہے ایک دن یہ تم سے دُور چلا جائے گا مگر پھر بھی تم اس کی گرمی سے نہیں بچو گے بلکہ برابر اس کی گرمی تمہارے پاس پہنچتی رہے گی اور اس کی روشنی تم میں سے سعید روحوں کی تاریکی کو دُور کرتی رہے گی۔ اگر قرآن مراد لے لو تب بھی یہ معنی ہوں گے کہ ایک دن قرآن کا مرکز تم سے دور ہو جائے گا مگر تم یہ نہ سمجھو کہ دور ہو جانے کی وجہ سے تم اس کے اثر سے بچ سکو گے بلکہ پھر بھی قرآن کریم کی تعلیم کا اثر تم تک پہنچے گا اور وہ تمہیں اپنا شکار بنائے گا۔

آیت جَعَلْنَا سِرَاجًا وَهَاجًا میں اسلام کے عالمگیر ہونے کا ثبوت انبیاء کے زمانہ میں کچھ ایسا شور ہوتا ہے اور اللہ تعالیٰ مومنوں کے دلوں میں کچھ اس قسم کا اخلاص پیدا کر دیتا ہے کہ انہیں تبلیغ کرنے اور دوسروں تک

اپنی باتیں پہنچانے کے سوا چین ہی نہیں آتا۔ انہیں لاکھ گالیاں دی جائیں وہ اپنے کام سے نہیں رکتے اور لوگوں کی ہدایت کے لئے ان کے پیچھے ہی پڑے رہتے ہیں۔ حضرت مسیح موعود علیہ الصلوٰۃ والسلام کے زمانہ میں بھی ہم مخالفوں کے منہ سے یہ فقرہ سنا کرتے تھے کہ احمدی تو ہمارا پیچھا ہی نہیں چھوڑتے۔ تو اللہ تعالیٰ فرماتا ہے وَجَعَلْنَا سِرَاجًا وَهَّاجًا ہم نے ایک ایسا سورج بنا دیا ہے جو وہَّاج ہے اور جس کی گرمی اور روشنی دور دور تک جاتی ہے۔ دوسرے رسول کریم صلی اللہ علیہ وآلہ وسلم کی عالمگیر تعلیم کی طرف بھی اس میں اشارہ ہے اور اللہ تعالیٰ یہ بیان فرماتا ہے کہ جس طرح سورج کا نور ساری دنیا میں پھیل جاتا ہے اسی طرح محمد رسول اللہ صلی اللہ علیہ وآلہ وسلم کی تعلیم ایک دن ساری دنیا میں پھیل جائے گی۔ تم مکے کا رونارو رہے ہو اور کہہ رہے ہو کہ مکہ میں اسلام پھیل گیا دس بیس پچاس برس کے بعد ایک دن آئے گا جب تم دیکھو گے کہ یہ سیراج وہَّاج بن جائے گا اور اس کی روشنی ساری دنیا پر چھا جائے گی۔ تیسرے دور تک گرمی اور روشنی کے پھیلنے میں اس طرف بھی اشارہ ہے کہ رسول کریم صلی اللہ علیہ وآلہ وسلم کا زمانہ افادہ زمانہ کے لحاظ سے بھی بہت ممتد ہے اور جس طرح یہ دنیوی سورج قیامت تک مادی دنیا کی ضرورتوں کو پورا کرتا رہے گا رسول کریم صلی اللہ علیہ وآلہ وسلم کا افاضہ روحانی بھی دنیا کے اختتام تک چلتا چلا جائے گا۔

## وَأَنْزَلْنَا مِنَ الْمُعْصِرَاتِ مَاءً ثَجَّاجًا ۝۱۵

اور ہم نے گھنے بادلوں سے کثرت سے بننے والا پانی (بھی) اتارا ہے۔

**حل لغات**۔ مُعْصِرَةٌ مُعْصِرَةٌ کے معنے ہوتے ہیں وہ بدلی جس میں نمی کی بہت زیادتی ہو اور اُس میں سے بارش کے قطرات گرتے ہوں۔ اَلْمُعْصِرَةُ۔ اَلسَّحَابَةُ تُعْتَصِرُ بِالْمَطَرِ۔ یعنی مُعْصِرَةٌ اُس بدلی کو کہتے ہیں جس میں سے پانی کے قطرے ٹپکے پڑتے ہوں۔ پس مُعْصِرَاتُ کے معنے ہوئے اَلسَّحَابَاتُ تُعْتَصِرُ بِالْمَطَرِ (اقرب) وہ بادل جن میں سے پانی کی کثرت کی وجہ سے قطرے ٹپک پڑتے ہیں اور مُعْصِرَةٌ اُس ہوا کو بھی کہتے ہیں جس کے ساتھ گولہ آتا ہے چنانچہ اَعْصَرْتُ الرِّيحَ کے معنے ہیں جَاءَتْ بِالسَّحَابِ اَلْعَصَارِ (اقرب) ہوا کے ساتھ گولہ آیا۔ لیکن محاورہ کی رو سے اَلْمُعْصِرَاتُ: اَلسَّحَابَاتُ تُعْتَصِرُ بِالْمَطَرِ کے معنوں میں ہی استعمال ہوتا ہے۔ گو مُعْصِرَةٌ کے معنے ہوا کے بھی ہو سکتے ہیں جیسا کہ بعض صحابہؓ نے کئے ہیں لیکن چونکہ عام محاورہ میں مُعْصِرَةٌ اُس ہوا کو کہتے ہیں جس کے ساتھ گولہ ہو اور یہ معنے یہاں پوری طرح چسپاں نہیں ہوتے اس لئے یہاں زیادہ مناسب معنے

ایسے بادل کے ہی ہوں گے جس میں پانی کی کثرت ہو اور اس میں سے پانی ٹپک رہا ہو۔ ہاں وضع لغت کے لحاظ سے اِعْصَار کے معنی چونکہ نچوڑنے کے ہوتے ہیں اس لئے مُعْصِرَات اُن ہواؤں کو بھی کہہ سکتے ہیں جن کے تیزی سے چلنے کی وجہ سے بادلوں کے بخارات جلد مجتمع ہو کر پانی کی صورت اختیار کر لیتے ہیں۔ بہر حال بعض صحابہؓ نے مُعْصِرَات کے معنی ہواؤں کے کتنے ہیں اور بعض نے اس کے معنی بادلوں کے کتنے ہیں۔ اکثر مفسرین نے ترجیح بادلوں کے معنوں کو ہی دی ہے کیونکہ لغت کے استعمال میں یہی معنی رائج ہیں (تفسیر فتح البیان، ابن کثیر، جامع البیان زیر آیت هذا)۔

ثُمَّ جَاءَ فَجَاءَ فَجَاءَ سے ہے اور ثَجَّ الْمَاءُ کے معنی ہوتے ہیں سَالَ (بِكَتْمَةٍ) (اقرب) یعنی کثرت کے ساتھ پانی بہنا شروع ہوا۔ اور فَجَّاج کے معنی ہیں اَلثَّجَّاجُ مِنَ الْمَطَرِ: السَّيَالُ الشَّدِيدُ الْاِنْصِبَابِ (اقرب) یعنی فَجَّاج اُس بارش کو کہتے ہیں جو بڑی تیزی سے برستی ہے۔ پس آیت کے معنی یہ ہونے کہ ہم نے بڑی بارش والی بدلیوں میں سے جن سے پانی کی کثرت کی وجہ سے قطرات ٹپکے پڑتے ہیں ایک ایسا پانی اتارا ہے جو کثرت سے بہنے والا ہے۔

تفسیر۔ ان آیات میں اللہ تعالیٰ نے پہلے سورج کا ذکر کیا اور پھر بدلیوں کا ذکر کر کے بتایا کہ ان دو چیزوں سے مل کر زمین تیار ہوتی ہے یعنی جب سِرَّاجٌ وَهَاجٌ سے زمین تیار ہوتی ہے تو مُعْصِرَات سے پانی برستا ہے جس سے زمین کی روئیدگیاں نشوونما حاصل کرنا شروع کر دیتی ہے۔ دوسرے ان آیات میں اس امر کی طرف بھی اشارہ کیا گیا ہے کہ جہاں وَهَجٌ سے زمین تیار ہوتی ہے وہاں وَهَجٌ سے ہی بادل اُٹھتے ہیں۔ کیونکہ بادل کیا چیز ہیں۔ بادل سمندروں اور دریاؤں اور نالوں وغیرہ کے پانی کے ابخرے ہیں جو سورج کی گرمی سے اُڑ کر فضاء میں جاتے اور پھر فضاء کی سردی میں سیال بن کر زمین پر ہی واپس آجاتے ہیں۔ جب سورج کی گرمی ان پانیوں پر پڑتی ہے تو جس طرح آگ پر ہم پانی رکھیں تو اُس میں سے دُھواں اٹھنا شروع ہو جاتا ہے اور اگر زیادہ دیر تک آگ پر رکھا جائے تو تمام پانی بخارات بن کر اُڑ جاتا ہے اسی طرح سورج کی گرمی سے بخارات اُٹھتے اور آہستہ آہستہ جَوّ میں جمع ہوتے رہتے ہیں پھر ہوائیں اُن کو زمین پر لاکر برسا دیتی ہے۔ تو ایک طرف سِرَّاجٌ وَهَاجٌ سے زمین تیار ہوتی ہے اور دوسری طرف سِرَّاجٌ وَهَاجٌ ہی پانی لاتا ہے گویا وہی گرمی جو انسان کے بے چین کر رہی ہوتی ہے اُس کو ٹھنڈک پہنچانے کے سامان مہیا کر رہی ہوتی ہے۔

آیت اَنْزَلْنَا مِنَ الْمُعْصِرَاتِ سے قیامت کی طرف اشارہ ان آیات میں قیامت کی طرف اس رنگ

میں اشارہ پایا جاتا ہے کہ ہر چیز کے لئے خدا نے کوئی جواب رکھا ہے۔ سورج آسمان پر گرم ہے زمین پر اُس کا اثر پڑتا ہے تو وہ نشوونما اور روئیدگی کے لئے تیار ہوتی ہے پھر وہی سورج جو ایک طرف زمین کو روئیدگی کے لئے تیار کرتا ہے اپنی گرمی سے زمین کے بخارات کو اوپر اٹھاتا ہے اور اس طرح سورج کے وَهَج کے نتیجے میں وہ بخارات بادل بن کر زمین پر برسنا شروع ہو جاتے ہیں۔ سبب اور مسبب کا یہ سلسلہ جو اللہ تعالیٰ نے اس کائنات عالم میں جاری کیا ہوا ہے بیہودہ اور لغو نہیں ہو سکتا۔ ضرور ہے کہ اس کا کوئی عظیم الشان نتیجہ نکلے مگر وہ نتیجہ اس دنیا میں نہیں نکل رہا اس لئے لازماً کسی اور زندگی کو ماننا پڑے گا جہاں ان عظیم الشان کاموں کا کوئی نتیجہ نکلے اور انسان کہہ سکے کہ اللہ تعالیٰ نے جس سلسلہ کائنات کی بنیاد رکھی تھی وہ لغو نہیں تھا۔

**آیت وَ أَنْزَلْنَا مِنَ الْمُعْصِرَاتِ مِثْقَالَ ذَرَّةٍ خَيْرًا لَّكَ لِيَكُونَ لَكَ حَقٌّ يَوْمَ الْقِيَامَةِ لِمَا كُنتَ تَعْمَلُ** قرآن مجید اور رسول کریم صلی اللہ علیہ وآلہ وسلم کی طرف ان آیات میں اس رنگ میں اشارہ پایا جاتا ہے کہ قرآن مجید اور محمد رسول اللہ صلی اللہ علیہ وآلہ وسلم کی باتیں تم کو بڑی لگتی ہیں تم کہتے ہو کہ انہوں نے دنیا میں آکر فساد مچا دیا۔ تم کہتے ہو کہ جب سے یہ ظاہر ہوا ہے جھگڑے اور لڑائیاں شروع ہو گئی ہیں ایک شور ہے جو اس کی وجہ سے مچ رہا ہے۔ باپ بیٹے سے جدا ہو گیا ہے۔ بیٹا باپ سے جدا ہو گیا ہے۔ ماں لڑکی سے علیحدہ ہو گئی ہے اور لڑکی ماں سے علیحدہ ہو گئی ہے۔ بھائی بھائی سے علیحدہ ہو گیا ہے اور دوست دوست سے جدا ہو گیا ہے گویا تمہیں اس کے آنے کی وجہ سے ایک گرمی سی محسوس ہونے لگی ہے جیسے سورج کے نکلنے سے ایک گرمی سی محسوس ہونے لگتی ہے مگر فرماتا ہے بیشک تمہیں آج اس کی وجہ سے گرمی محسوس ہونے لگی ہے مگر یہی گرمی ایک دن تمہارے لئے رحمت کا بادل ثابت ہوگی اس گرمی سے تمہاری اندرونی قابلیتوں کو ابھارا جا رہا ہے۔ تمہارے اندر نئی قابلیتیں پیدا کی جا رہی ہیں مگر تم ابھی اس کو محسوس نہیں کر سکتے بلکہ تم اس تغیر پر تکلیف محسوس کرتے ہو جیسے ڈاکٹر جب اپریشن کرنے لگتا ہے اُس کا چاقو انسان کو چمبھتا ہے لیکن آخر وہی چاقو جس سے اُس نے تکلیف محسوس کی تھی اُس کی صحت اور آرام کا موجب بن جاتا ہے۔ اسی طرح فرماتا ہے بے شک محمد صلی اللہ علیہ وآلہ وسلم کی وجہ سے تم ایک بے چینی اور تکلیف سی محسوس کر رہے ہو۔ مگر یہی وَهَج اور یہی گرمی اور یہی تپش اور یہی روشنی تمہاری راحت اور آرام کا موجب ہوگی۔ جس طرح سورج کی گرمی بادلوں کو اٹھا کر لاتی اور زمین پر پانی کی صورت میں اُن کو برسا دیتی ہے اسی طرح ایک دن اسی وَهَج سے تمہارے دلوں میں ایمان اور عرفان کی بدلیاں اُٹھنے لگیں گی اور تمہارے دلوں سے علم و عرفان کے وہ سوتے پھوٹ پڑیں گے جن کا پانی ساری دنیا میں پھیل جائے گا۔ مجھے یہاں مَاءٌ ثَجَّاجًا کے الفاظ سے اپنا وہ خواب یاد آ گیا جو تھوڑے ہی دن ہوئے میں نے دیکھا تھا اور جس میں مجھے انسانی

قلب ایک تورکی شکل میں دکھایا گیا اور مجھے یہ نظارہ نظر آیا کہ اُس تور میں سے اللہ تعالیٰ کے عرفان کا پانی چھوٹنا شروع ہوا اور وہ دنیا کے کناروں تک پھیل گیا۔ میں نے جب اُس پانی کو پھلتے دیکھا تو اُس وقت میں نے کہا یہ پانی پھیلے گا اور پھیلتا چلا جائے گا یہاں تک کہ دنیا کا ایک انچ بھی ایسا باقی نہ رہے گا جہاں خدا کے عرفان کا یہ پانی نہ پہنچے۔ یہی مضمون اللہ تعالیٰ نے اس جگہ بیان فرمایا ہے کہ **وَ أَنْزَلْنَا مِنَ الْمُعْصِرَاتِ مَاءً ثَجَّاجًا** اس شمس روحانی کی گرمی سے تمہارے دل کی زمینیں تیار ہوں گی پھر اسی گرمی کے نتیجے میں وہاں سے ایسے بخارات اٹھنے شروع ہوں گے جو بادلوں کی صورت اختیار کر لیں گے اور پھر وہی بادل تمہارے دلوں کی زمین پر برسیں گے اور اُن کا پانی ساری دنیا میں پھیل جائے گا۔

## لِنُخْرِجَ بِهِ حَبًّا وَ نَبَاتًا ۝۱۶ وَ جَبَّتِ الْأَفَّاكُ ۝۱۷

تاکہ اس کے ذریعہ سے ہم دانے اور سبزیاں نکالیں۔ اور گھنے باغ (اُگا میں)۔

**حل لغات**۔ حَبًّا اَلْحَبُّ وَ اَلْحَبَّةُ يُقَالُ فِي اَلْحَبْنَةِ وَ الشَّعِيرِ وَ نَخْرِهِمَا مِنَ اَلْمَطْعُوْمَاتِ لِيَعْنِي

گندم اور جو اور ایسے ہی وہ تمام غلہ جات اور اناج جن سے خوراک کا کام لیا جاتا ہے اُن کے دانوں کو حَبّ کہتے ہیں۔ (مفردات)

لسان میں ہے۔ اَلْحَبُّ: اَلزَّرْعُ صَغِيرًا كَانَ اَوْ كَبِيرًا لِيَعْنِي حَبّ نَبَاتَاتِي پیدوار کو کہتے ہیں خواہ چھوٹی ہو

یا بڑی۔

نَبَاتًا اَلتَّنْبُتُ وَ التَّنْبَاتُ مَا يَخْرُجُ مِنَ اَلْاَرْضِ مِنَ التَّنَامِيَاتِ سَوَاءً كَانَ لَهُ سَاقٌ كَالشَّجَرِ اَوْ لَمْ يَكُنْ لَهُ سَاقٌ كَالعَجْمِ لِكِنِ اِخْتَصَّ فِي التَّنَاعُفِ حَبًّا لَسَاقٍ لَهُ بَلْ قَدْ اِخْتَصَّ عِنْدَ الْعَامَّةِ بِمَا يَأْكُلُهُ اَلْحَيَوَانُ (مفردات) یعنی نبات زمین سے پیدا ہو کر بڑھنے والی ہر چیز پر بولتے ہیں خواہ وہ درختوں کی قسم سے ہو یا چھوٹی چھوٹی بوٹیوں کی قسم سے لیکن عرف عام میں نبات صرف اس کو کہتے ہیں جس کا تنانہ ہو یعنی چھوٹی چھوٹی بوٹیاں ہوں۔ بلکہ عوام کے نزدیک صرف اُس کو نبات کہتے ہیں جس کو حیوان کھاتے ہیں۔ گویا حَبّ انسانوں کی خوراک ہوئی اور نبات حیوانوں کی خوراک۔

**جَبَّتْ جَبَّتٌ جَبْتَةً** کی جمع ہے اور اَلجَبْتَةُ کے معنی ہیں کُلُّ بَسْتَانٍ ذِي شَجَرٍ يَسْتُرُ بِاشْجَارِهِ اَلْاَرْضَ

ہر وہ باغ جس میں درخت ہوں اور وہ درختوں کے ذریعے اپنی زمین کو ڈھانپ لے۔ (مفردات)

**الْقَافَا: الْقَافُ لِفَّ** کی جمع ہے اور **الْقَافُ** کے معنی ہیں **الْصِّنْفُ مِنَ النَّاسِ** مختلف طرز کے لوگوں میں سے ایک طرز کے لوگ۔ چنانچہ کہتے ہیں **عِنْدَهُ الْقَافُ مِنَ النَّاسِ** کہ اس کے پاس مختلف اصناف کے لوگ بیٹھے ہیں نیز **الْقَافُ** کے معنی ہیں **الرَّوْضَةُ الْمُلْتَفَّةُ النَّبَاتِ** وہ باغیچہ جس کی نباتات کثیر ہونے کی وجہ سے آپس میں لپٹی ہوئی ہو **وَالْبُسْتَانُ الْمَجْتَمِعُ الشَّجَرِ** اور ایسے باغ کو بھی **لِفَّ** کہتے ہیں جو گھنے درختوں والا ہو۔ (اقرب) پس **جَنَائِ الْقَافَا** کے معنی ہوں گے ایسے گھنے باغات جو کثرت اشجار کی وجہ سے آپس میں لپٹے ہوئے ہوں۔

**تفسیر**۔ پانی جب آسمان سے اترتا ہے تو اس کے بعد **لِنُجُجِ بِهِ حَبًّا وَنَبَاتًا**۔ **وَجَلَّتِ الْقَافَا** کا وقت آجاتا ہے یعنی اُس بارش کے نتائج پیدا ہونے شروع ہو جاتے ہیں اور زمین سے دانے نکلتے ہیں۔ سبزیاں نکلتی ہیں۔ قسم قسم کی بوٹیاں پیدا ہوتی ہیں اور ایسے باغات نکلتے ہیں جو بڑے گھنے ہوتے ہیں۔ اللہ تعالیٰ فرماتا ہے جب سورج نکلتا ہے تو تم جانتے ہو اُس کا ظاہری نتیجہ کیا پیدا ہوتا ہے۔ ظاہری نتیجہ یہ ہوتا ہے کہ سورج زمین تیار کرتا ہے اور اپنی روشنی کی شعاعیں وہاں تک پہنچاتا ہے اور پھر اپنی گرمی کے ذریعہ زمین کا پانی کھینچ کر اوپر لے جاتا ہے گویا ایک چیز سورج دے جاتا ہے اور ایک چیز سورج لے جاتا ہے پھر جو چیز لے جاتا ہے اُسے بادلوں کی صورت میں پھر زمین کی طرف واپس کر دیتا ہے اور اس طرح سورج لوگوں کے لئے رحمت اور برکت کا سامان پیدا کر دیتا ہے چنانچہ بارش سے بڑے بڑے باغ نکلتے ہیں۔ سبزیاں نکلتی ہیں۔ کھیتی باڑی ہوتی ہے اور انسانی زندگی کے لئے جن جن چیزوں کی ضرورت ہوتی ہے وہ سب مہیا ہو جاتی ہیں۔ اتنا بڑا کارخانہ جو خدا نے بنایا ہے کہ کروڑوں کروڑ میل پر ایک سورج بنایا ہے۔ کروڑوں کروڑ میل پر ایک زمین ہے۔ زمین میں یہ قابلیت رکھی گئی ہے کہ وہ سورج کی شعاعوں کو اپنے اندر جذب کرے اور سورج میں یہ قابلیت رکھی گئی ہے کہ اُس کی گرمی پانی کو اٹھا کر اوپر لے جائے۔ پھر ہوائیں چلتی ہیں جو بادلوں کو زمین پر برسات دیتی ہیں اور زمین میں سے کھیت اُگتے ہیں غلہ پیدا ہوتا ہے۔ باغات تیار ہوتے ہیں۔ پھل پیدا ہوتے ہیں اور ان میں سے ایک ایک چیز انسان کے کام آتی ہے۔ ان میں کچھ چیزیں ایسی ہیں جن کے فوائد دیر پائیں ہوتے اور کچھ چیزیں ایسی ہیں جن کے فوائد دیر پا ہوتے ہیں مثلاً غلہ ہے ادھر غلہ پیدا ہوتا ہے اور ادھر انسان اس کو استعمال کرنا شروع کر دیتا ہے۔ دوسرے سال پھر غلہ بوتا ہے اور پھر استعمال کرنا شروع کر دیتا ہے۔ لیکن کچھ چیزیں ایسی ہیں جن کو بار بار بونے کی ضرورت نہیں ہوتی جیسے پھلدار بوٹیاں ہیں یعنی جانوروں کے کھانے کی جھاڑیاں ہیں اُن کے پھلوں سے انسان زیادہ دیر تک فائدہ اٹھاتا ہے اور جانور کئی سال تک اپنی





مسلمانوں نے بڑی ترقی کی اور اسے دنیا میں انہوں نے پھیلا دیا۔

إِنَّ يَوْمَ الْفُصْلِ كَانَ مِيقَاتًا ۝۱۸ يَوْمَ يُنْفَخُ فِي الصُّورِ

یقیناً یہ فیصلے کا دن ایک مقرر وقت (پر آنے والا) ہے۔ جس دن کہ صور میں پھونکا جائے گا۔ پھر تم گروہ درگروہ

فَتَاتُونَ أَفْوَاجًا ۝۱۹ وَفُتِحَتِ السَّمَاءُ فَكَانَتْ أَبْوَابًا ۝۲۰

ہو کر (ہمارے حضور میں) آؤ گے۔ اور آسمان کھول دیا جائے گا۔ یہاں تک کہ وہ دروازے (دروازے)

وَسِيرَتِ الْجِبَالِ فَكَانَتْ سَرَابًا ۝۲۱

ہو جائے گا۔ اور پہاڑ (اپنی جگہ سے) چلائے جائیں گے یہاں تک کہ وہ سراب (کی مانند) ہو جائیں گے۔

حل لغات۔ يَوْمٌ اس کے معنی مطلق وقت کے ہوتے ہیں چنانچہ ایک شاعر کہتا ہے يَوْمَ مَا لَيْوَمٌ

نَدَى وَيَوْمٌ طَعَانٍ یعنی میرے ممدوح پر دو ہی قسم کے وقت آتے ہیں۔ یا تو وہ سخاوت میں مشغول ہوتا ہے یا دشمنوں کے قتل کرنے میں۔ اسی طرح عرب کہتے ہیں يَوْمَ مَا لَيْوَمٌ نَعْمٌ وَيَوْمٌ بُؤْسٌ أَيْ الدَّهْرُ یعنی زمانہ دو حال سے خالی نہیں۔ یا تو انسان کے لئے نعمتیں لاتا ہے یا تکالیف لاتا ہے (لسان العرب) اسی طرح سیبویہ کا قول ہے کہ عرب کہتے ہیں أَنَا الْيَوْمَ أَفْعَلُ كَذَا لَا يُرِيدُونَ يَوْمًا بِعَيْنِيهِ وَلَكِنَّهُمْ يُرِيدُونَ الْوَقْتَ الْحَاضِرَ (لسان العرب) یعنی جب کہتے ہیں کہ میں آج کے دن اس اس طرح کروں گا تو اس سے مراد چوبیس گھنٹے کا دن نہیں ہوتا۔ بلکہ اس سے مراد صرف موجودہ وقت ہوتا ہے۔ اسی طرح الْيَوْمَ اكْمَلْتُ لَكُمْ دِينَكُمْ جو قرآن کریم میں آتا ہے اس سے بھی مراد معروف دن نہیں بلکہ زمانہ اور وقت مراد ہے (لسان) پھر لکھا ہے وَقَدِيرٌ أَدْبَالِيَوْمٍ الْوَقْتُ مُطْلَقًا وَمِنَّهُ الْحَدِيثُ تِلْكَ آيَاتُ الْهَرَجِ أَيْ وَقْتُهُ (لسان) یعنی کبھی یوم سے مطلق وقت مراد ہوتا ہے۔ جیسے حدیث میں ہے کہ یہ فتنہ اور لڑائی کے دن ہیں۔ مراد یہ ہے کہ فتنہ اور لڑائی کا زمانہ ہے۔

الْفُضْلُ الْفُضْلُ فَضْلٌ کا مصدر ہے۔ اور فَضَلَ الشَّيْءُ فَضْلًا کے معنی ہیں قَطَعَهُ وَأَبَانَهُ کسی چیز

کے حصے کو کاٹ کر اس سے علیحدہ کر دیا اور الْفُضْلُ کے معنی ہیں الْحَاجِزُ بَيْنَ الشَّيْئَيْنِ دو چیزوں کے درمیان روک اور الْحَدُّ بَيْنَ الْأَرْضَيْنِ دو زمینوں کے درمیان حد الْحَقُّ مِنَ الْقَوْلِ کچی اور مضبوط بات۔ الْفُضْلُ

أَيْضًا الْقَضَاءُ بَيْنَ الْحَقِّ وَالْبَاطِلِ - نیز فصل کے معنی حق اور باطل کے درمیان فیصلہ ہو جانے کے بھی ہیں (اقرب) پس يَوْمَ الْفُضْلِ کے معنی ہوں گے۔ ایسا وقت جبکہ حق اور باطل کے درمیان فیصلہ ہو جائے گا۔

مَبْقَاتًا مَبْقَاتًا کے معنی ہیں الْوَقْتُ - مطلقاً وقت وَقِيلَ الْوَقْتُ الْمَبْقُورُ لِلشَّيْءِ کسی چیز کے لئے مقرر شدہ ہی وقت أَلَوْعْدُ الَّذِي جُعِلَ لَهُ وَقْتُ نِزَاسٍ وعدہ کو بھی مَبْقَاتًا کہہ دیتے ہیں جس کے لئے وقت مقرر کیا جائے۔ اس کی جمع مَوَاقِيْتُ آتی ہے (اقرب)

يُنْفَعُ يُنْفَعُ نَفْعٌ سے مضارع مجہول واحد مذکر غائب کا صیغہ ہے اور النَّفْعُ کے معنی ہیں نَفْعُ الرَّجْحِ فِي الشَّيْءِ کسی چیز میں ہوا پھونکنا (مفردات) پس يُنْفَعُ کے معنی ہوں گے کہ پھونکا جائے گا۔

الصُّورُ صَارًا الرَّجُلُ يَصُورُ صَوْرًا کے معنی ہیں صَوَّتَ یعنی آواز دی۔ اور صُورَ اس سینک کو کہتے ہیں جس میں پھونک مار کر اس کو بجایا جاتا ہے (اقرب) بعض نے اس کو الصُّورَةُ کی جمع بھی قرار دیا ہے اور الصُّورَةُ کے معنی ہیں۔ الشَّكْلُ - شَكْلٌ - كُلُّ مَا يُصَوَّرُ مُشَبَّهًا بِمَخْلُقِ اللَّهِ مِنْ ذَوَاتِ الْأَرْوَاحِ وَغَيْرِهَا۔ کسی جاندار یا غیر جاندار کی تصویر النَّوْعُ - قِسْمٌ - الصِّفَةُ - صِفَتٌ (اقرب) پس يَوْمَ يُنْفَعُ فِي الصُّورِ کے معنی ہوں گے جبکہ صُورٌ میں پھونکا جائے گا۔

أَفْوَاجًا أَفْوَاجًا فَوْجٌ کی جمع ہے اور فَوْجٌ کے معنی انسانوں کی جماعت کے ہیں یا انسانوں کی وہ جماعت جو تیزی سے گزر رہی ہو (اقرب)

سَيِّرَتٌ سَيِّرَتٌ سَيِّرٌ سے مونث مجہول کا صیغہ ہے اور سَيِّرَةٌ کے معنی ہیں جَعَلَهُ سَائِرًا اس کو چلایا۔ اور جب سَيِّرَةٌ مِنْ بَلَدٍ کہیں تو معنی ہوں گے أَخْرَجَهُ وَأَجْلَاهُ اس کو وطن سے جلا وطن کر دیا (اقرب)

الْحِبَالُ الْحِبَالُ الْحَبْلُ کی جمع ہے اور الْحَبْلُ کے معنی ہیں كُلُّ وَتِدٍ لِأَرْضٍ عَظْمٌ وَطَالَ زَمِينٍ پر اُونچے ٹیلے کو جبیل کہتے ہیں۔ خِلَافُ السَّاحِلِ ساحل کے مخالف مفہوم ادا کرنے کے لئے بھی یہ لفظ بولا جاتا ہے یعنی خشکی کا علاقہ۔ سَيِّدُ الْقَوْمِ وَعَالِمُهُمْ نیز قوم کے سردار اور عالم کو بھی جبیل کہتے ہیں (اقرب) پس سَيِّرَتِ الْحِبَالِ کے معنی ہوں گے (۱) جب پہاڑ چلائے جائیں گے (۲) جب قوموں کے سردار اور عالموں کو گھروں سے نکالا جائے گا۔

سَرَّابًا مَا تَرَاهُ نِصْفَ النَّهَارِ مِنَ الشُّبْنَادِ الْحَمْرِ كَالْمَاءِ يَلْصِقُ بِالْأَرْضِ (اقرب) یعنی سَرَّابٌ اس ریتلے میدان کو کہتے ہیں جو دوپہر کے وقت سورج کی شعاعوں میں پانی کی صورت میں نظر آتا ہے۔ کلیات میں لکھا

ہے وَالسَّرَابِ فِي مَا لَا حَقِيقَتَهُ كَسَرَابِ اُس کو بھی کہتے ہیں جس کی کوئی حقیقت نہ ہو۔

تفسیر۔ آسمان کے دروازے دروازے ہو جانے کے معنی يَوْمَ يُنْفَخُ فِي الصُّورِ۔ يَوْمَ

الْفَضْلِ کا بدل ہے یعنی يَوْمَ الْفَضْلِ سے کون سا یوم مراد ہے؟ يَوْمَ الْفَضْلِ سے مراد وہ دن ہے کہ يَنْفَخُ فِي الصُّورِ جس دن صور میں پھونکا جائے گا فَيُنَادُونَ اَفْوَاجًا اور تم فوج فوج آؤ گے وَفُتِحَتِ السَّمَاءُ اور آسمان کھولا جائے گا فَكَانَتْ اَبْوَابًا پس وہ دروازے ہی دروازے ہو جائے گا۔

آسمان کے دروازے ہو جانے کے معنی عام طور پر عذاب نازل ہونے کے ہوتے ہیں سوائے اس کے کہ کوئی قرینہ ایسا ہو جو ظاہر کر رہا ہو کہ وہاں عذاب مراد نہیں بلکہ کچھ اور مراد ہے۔ ورنہ اگر کوئی رویا میں دیکھے کہ آسمان پھٹ گیا ہے یا وہ چھید چھید ہو گیا ہے اور ساتھ کوئی قرینہ ایسا نہ ہو جو بتا رہا ہو کہ یہاں عذاب مراد نہیں بلکہ کچھ اور ہے تو اس سے مراد عذاب ہی ہوگا۔ لیکن اگر کوئی شخص دیکھے کہ آسمان مثلاً پھٹ گیا ہے اور ملائکہ خدا تعالیٰ کی تسبیحیں کر رہے اور خوشیاں منارہے ہیں تو اس سے مراد یہ ہوگا کہ اب کسی نبی کی بعثت کا وقت ہے۔ بہر حال عام طور پر فتح سماء کے معنی عذاب کے ہی ہوتے ہیں اور جب سماء سے مراد ظاہری سماء ہو تو اُس وقت فُتِحَتِ السَّمَاءُ کا یہی مفہوم ہوتا ہے کہ عذاب کا وقت آ گیا ہے۔

قیامت کے دن پہاڑوں کی تباہی وَ سُدِّيَّتِ الْجِبَالِ۔ اور پہاڑ اپنی جگہ سے چلائے جائیں گے فَكَانَتْ سَرَابًا پس وہ سراب کی طرح ہو جائیں گے۔ سراب وہ ریتلا میدان ہوتا ہے جو دو پہر کے وقت سورج کی شعاعوں کے نیچے پانی کی صورت میں نظر آتا ہے۔ پہاڑ چونکہ زمین میں سے نکلتے ہیں اور ریت بھی زمین سے ہی پیدا ہوتی ہے اس لئے اللہ تعالیٰ فرماتا ہے کہ ایک وقت زمین پر ایسی تباہی آئے گی کہ پہاڑ گرجائیں گے اور چونکہ پہاڑ اَوْتَادُ الْأَرْضِ ہوتے ہیں اس لئے جب اَوْتَادُ گرجائیں گے تو ساری زمین تباہ ہو جائے گی۔ معلوم ہوتا ہے کہ قیامت کے دن پھر زمین میں ایسی گرمی پیدا ہوگی جو نہایت ہی شدید ہوگی اور وہ ایسی تیز ہوگی کہ بجائے اس کے کہ اُس گرمی سے پہاڑ نہیں موجودہ پہاڑ بھی اس کی وجہ سے ٹکڑے ٹکڑے ہو جائیں گے اور باقی زمین بھی تباہ ہو جائے گی۔

یوم الفصل سے مراد قیامت یا غلبہ اسلام یہاں اللہ تعالیٰ نے فرمایا ہے کہ إِنَّ يَوْمَ الْفَضْلِ كَانَ وَبِقَاتًا اور میں نے بتایا ہے کہ يَوْمَ الْفَضْلِ سے مراد قیامت بھی ہے اور يَوْمَ الْفَضْلِ سے قرآن کریم یا رسول کریم صلی اللہ علیہ وآلہ وسلم کے غلبہ کا ظہور بھی مراد ہے اور درحقیقت یہ دونوں ایک ہی چیز ہیں گو نام مختلف رکھ دیا گیا ہے۔ چاہے نبوت کے کمالات کا ظہور ہو یا کلام الہی کا ظہور ہو بات ایک ہی ہے۔ بہر حال إِنَّ يَوْمَ الْفَضْلِ کے معنی ہوئے

جدائی کا دن اور إِنَّ يَوْمَ الْفُضْلِ كَانَ مِيقَاتًا کے معنی ہوئے يَوْمَ الْفُضْلِ کا ایک وقت مقرر ہے اس يَوْمَ الْفُضْلِ سے جیسا کہ میں پہلے بھی بتا چکا ہوں غلبہ اسلام بھی مراد ہے مگر اس میں ایک اور امر کی طرف بھی اشارہ ہے اور وہ یہ کہ اللہ تعالیٰ کفار مکہ کو مخاطب کر کے فرماتا ہے جس طرح محمد صلی اللہ علیہ وآلہ وسلم کو تمہارے ظلموں کی وجہ سے تم سے جدا ہونا پڑا ہے اسی طرح خدا ایک دن محمد صلی اللہ علیہ وآلہ وسلم کو غلبہ دے کر تم کو بھی جدا کر دے گا اور وہ دن تمہارے لئے يَوْمَ الْفُضْلِ ہوگا۔ چنانچہ اسی کی طرف سورہ توبہ میں اشارہ کیا گیا ہے۔ جو درحقیقت سورہ انفال کا دوسرا باب ہے۔ یہ سورہ شروع ہی اس طرح ہوتی ہے کہ بَرَاءَةٌ مِّنَ اللَّهِ وَرَسُولِهِ إِلَى الَّذِينَ عَاهَدْتُمْ مِّنَ الْمُشْرِكِينَ۔ فَسِيحُوا فِي الْأَرْضِ أَرْبَعَةَ أَشْهُرٍ وَاعْلَمُوا أَنَّكُمْ غَيْرُ مُعْجِزِي اللَّهِ وَإِنَّ اللَّهَ مَخْذِي الْكَافِرِينَ۔ وَاذَانٌ مِّنَ اللَّهِ وَرَسُولِهِ إِلَى النَّاسِ يَوْمَ الْحَجِّ الْأَكْبَرِ أَنَّ اللَّهَ بَرِيءٌ مِّنَ الْمُشْرِكِينَ وَرَسُولُهُ إِنَّا فَانَنَّا بِيَدِهِ قَوْمًا مُّكْفَرِينَ وَلَئِنْ كُنْتُمْ تُؤْمِنُونَ فاعْلَمُوا أَنَّكُمْ غَيْرُ مُعْجِزِي اللَّهِ وَبَشِّرِ الَّذِينَ كَفَرُوا بِعَذَابٍ أَلِيمٍ۔ إِلَّا الَّذِينَ عَاهَدْتُمْ مِّنَ الْمُشْرِكِينَ ثُمَّ لَمْ يَنْقُصُوا شَيْئًا وَلَمْ يُظَاهَرُوا عَلَيْكُمْ أَوَّارًا يَتَمَتَّعُونَ إِلَىٰ مَدَدِ نَحْمِهِمْ إِنَّ اللَّهَ يَجُوبُ الْتَقِيْنَ۔ فَإِذَا انسَلَخَ الْأَشْهُرُ الْحُرْمُ فَاقْتُلُوا الْمُشْرِكِينَ حَيْثُ وَجَدْتُمُوهُمْ وَخُذُواهُمْ وَاحْصُرُوهُمْ وَاقْعُدُوا لَهُمْ كُلَّ مَرْصِدٍ إِنَّا تَابُوا وَآقَامُوا الصَّلَاةَ وَآتَوُا الزَّكَاةَ فَخَلُّوا سَبِيلَهُمْ إِنَّ اللَّهَ عَفُودٌ رَّحِيمٌ۔ (آیات: ۵۳ تا ۵۷)

سورہ نبا کے موعود یوم الفصل کا ذکر سورہ توبہ میں اس سورہ میں اللہ تعالیٰ کی طرف سے اعلان کیا گیا ہے کہ چار مہینے کفار کو یہاں رہنے کی اجازت ہے۔ جب چار مہینے گزر جائیں تو پھر کفار یہاں سے چلے جائیں۔ یہ وہ يَوْمَ الْفُضْلِ ہے جو کفار پر آیا اور جس کا فتح مکہ کے بعد اعلان کیا گیا گویا فتح مکہ کا نتیجہ ہی يَوْمَ الْفُضْلِ تھا۔ اللہ تعالیٰ فرماتا ہے إِنَّ يَوْمَ الْفُضْلِ كَانَ مِيقَاتًا وہ موعود دن تم پر آنے والا ہے جب تم کو اپنے گھروں اور وطن سے جدا ہونا پڑے گا۔ یعنی ایک دن ایسا آئیو والا ہے جب مسلمان نہ صرف غالب آجائیں گے بلکہ وہ اتنے غالب ہوں گے کہ مشرکوں کو وہ کھلے بندوں یہ بتادیں گے کہ تم یہاں سے چلے جاؤ ہمارا تمہارا کوئی جوڑ نہیں۔ ایسا غلبہ عام حالات میں نہیں ہوتا بلکہ غیر معمولی حالات میں ہی ہو سکتا ہے۔ سپین پر مسلمانوں کو ایک لمبے عرصہ تک غلبہ حاصل رہا مگر باوجود غلبہ کے وہ عیسائیوں کو سپین میں سے نکال نہ سکے۔ اسی طرح اور کئی ممالک ایسے ہیں جہاں مسلمان حکمران ہوئے مگر وہ غیر مذاہب والوں کے اپنے ملکوں سے نکال نہیں سکے۔ ہندوستان میں ہی مسلمانوں کی ایک لمبے عرصہ تک حکومت رہی مگر وہ ہندوؤں کو نہ نکال سکے۔ آج کل ہندوستان میں ہندو بہت طاقتور ہیں مگر وہ مسلمانوں کو نہیں نکال سکتے بلکہ انگریز جن کے ماتحت ہندوستانی ہیں وہ بھی ہندوستانیوں سے یہ نہیں کہہ سکتے کہ تم ہندوستان سے

چلے جاؤ۔ لیکن اللہ تعالیٰ فرماتا ہے إِنَّ يَوْمَ الْفُصْلِ كَانَ وَبِقَاتًا۔ ایک ایسے عظیم الشان غلبے کا دن آنے والا ہے جو يَوْمَ الْفُصْلِ ہوگا۔ وہ نہ صرف عام فیصلے کا دن ہوگا بلکہ يَوْمَ الْفُصْلِ ہوگا یعنی وہ فَضْلٌ بَيْنَ الْحَقِّ وَالْبَاطِلِ ہی نہ ہوگا بلکہ فَضْلٌ بَيْنَ الْمُسْرِكِينَ وَالْمُؤْمِنِينَ بھی ہوگا۔ چنانچہ سورہ بَرَاءۃ میں اسی طرف اشارہ کیا گیا ہے اللہ تعالیٰ فرماتا ہے بَرَاءۃٌ مِّنَ اللَّهِ وَرَسُولِهِ إِلَى الَّذِينَ عَاهَدْتُمْ مِّنَ الْمُشْرِكِينَ۔ مشرکوں میں سے جن سے عہد کیا گیا تھا کہ ایک دن ایسا آنے والا ہے جب مسلمانوں کو تم پر غلبہ حاصل ہو جائے گا تم اُن کے مقابلہ میں بالکل ذلیل اور حقیر ہو جاؤ گے تمہیں وہ مکہ میں بھی نہیں رہنے دیں گے بلکہ کہیں گے کہ تم یہاں سے چلے جاؤ اور اُس وقت تم ذلت اور رسوائی کی حالت میں ادھر ادھر دوڑ رہے ہو گے۔ اُن مشرکوں کو کہو کہ اب اُس پیشگوئی کے پورا ہونے کا وقت آ گیا ہے گویا اس صورت میں بَرَاءۃٌ مِّنَ اللَّهِ وَرَسُولِهِ إِلَى الَّذِينَ عَاهَدْتُمْ مِّنَ الْمُشْرِكِينَ کے یہ معنی ہوں گے کہ اللہ کی طرف سے برأت ہے اور اس کے رسول کی طرف سے بھی برأت ہے اُن مشرکین کے مقابلہ میں جن سے تم نے عہد کیا تھا۔ ان معنوں کے رُو سے میں یہ نہیں کہوں گا کہ یہاں صلح حدیبیہ والے معاہدے کا ذکر آتا ہے بلکہ ان معنوں کے رُو سے عَاهَدْتُمْ سے مراد وہ معاہدہ ہوگا جس کا سورہ نبا میں ذکر آتا ہے یعنی سورہ نبا میں تم سے کہا گیا تھا کہ اے کافرو! ایک دن ایسا آئیوالا ہے جب تم مکہ میں سے نکال دیئے جاؤ گے۔ یہی وہ عہد جس کا سورہ توبہ میں عَاهَدْتُمْ کے الفاظ میں ذکر آتا ہے۔ اس پیشگوئی کو عہد کے نام سے اس لئے پکارا گیا ہے کہ بنی جب کوئی ایسی پیشگوئی کرتا ہے جس کا کفار پر بھی اثر پڑتا ہو تو مومنوں کو یہی یہ شوق نہیں ہوتا کہ وہ اُس پیشگوئی کو پورا ہوتا دیکھیں بلکہ اگر وہ پیشگوئی کسی وجہ سے پوری نہ ہو تو دشمن بھی مطالبہ کرتا ہے کہ وہ پیشگوئی کیوں پوری نہیں ہوئی اس لئے وہ عہد کا رنگ اختیار کر لیتی ہے۔ پس عَاهَدْتُمْ میں سورہ نبا والی پیشگوئی کی طرف اشارہ کیا گیا ہے اور فرمایا گیا ہے کہ اب خدا اور اس کے رسول کی برأت ہوگئی یعنی اب تم یہ الزام نہیں دے سکتے کہ وہ پیشگوئی پوری نہیں ہوئی بلکہ ہم نے جو تم سے کہا تھا کہ ایک دن ایسا آئیوالا ہے جب مسلمانوں کو تم پر غلبہ حاصل ہو جائے گا اور تم مکہ میں نہیں ٹھہر سکو گے ہماری وہ بات پوری ہوگئی ہے۔

فَسَيُحْوِلُونَ فِي الْأَرْضِ أَرْبَعَةَ أَشْهُدٍ ہم نے تم سے وعدہ کیا تھا کہ اسلام کو غلبہ حاصل ہو جائے گا اور ہم نے تم سے وعدہ کیا تھا کہ ایک دن تمہیں اپنے ملک سے نکال دیا جائے گا اب ہم نے اپنے اس عہد کو پورا کر دیا ہے مگر چونکہ غلبہ اسلام دیکھنے کے لئے تمہارا ٹھہرنا ضروری ہے اور پیشگوئی کے پورا ہونے کے لئے تمہاری وطن سے جدائی ضروری ہے اس لئے ہم نے تمہارے رہنے کے لئے چار مہینے مقرر کر دیئے ہیں تاکہ تم اس عرصہ میں سارے عرب

میں پھر واد دیکھو کہ خدا کی باتیں کس طرح پوری ہوئیں وَاعْلَمُوا أَنَّكُمْ غَيْرُ مُعْجِزِي اللَّهِ اور تم دیکھ لو کہ خدا کا حکم جو اسلام کے غلبہ کے متعلق تھا وہ پورا ہو گیا ہے یا نہیں وَانَّ اللَّهَ مُخْزِي الْكَافِرِينَ اور اللہ کافروں کو ذلیل کرنے والا ہے وَ اَذَانٌ مِّنَ اللَّهِ وَرَسُولِهِ إِلَى النَّاسِ اور اعلان ہے اللہ اور اس کے رسول کی طرف سے يَوْمَ الْحُجِّ الْأَكْبَرِ حج اکبر کے دن۔ یعنی خدا نے اس اعلان کے لئے حج اکبر کے دن کو مخصوص کیا ہے تاکہ سارے عرب کو یہ اعلان سنایا جاسکے۔ یوں اگر اعلان کر دیا جاتا تو چار ماہ میں بھی سارے عرب میں نہ پہنچ سکتا۔ اس لئے اللہ تعالیٰ نے اس اعلان کے لئے حج اکبر کا دن تجویز فرما دیا۔ اس فیصلہ سے فَيَسْبِحُوا فِي الْأَرْضِ أَرْبَعَةً أَشْهُرًا كَحَكْمِ بَحْمِ پورا ہو گیا۔ کیونکہ حج کے موقع پر عرب کے ہر علاقہ سے لوگ آتے ہیں پس اللہ تعالیٰ نے حج کے دن کا انتخاب اسی حکمت کے ماتحت فرمایا کہ جب لوگ حج سے واپس جائیں گے تو اس اعلان کے ساتھ ہی وہ اپنی آنکھوں سے یہ بھی دیکھتے چلے جائیں گے کہ اسلام کا ہر علاقہ میں غلبہ ہو گیا ہے۔ درحقیقت یہ بھی اسلامی تعلیم میں رحم کے غلبے کا ثبوت ہے کہ اعلان اُس وقت کیا گیا جب سارے لوگ موجود تھے اور اعلان یہ کیا گیا کہ إِنَّ اللَّهَ بَرِيءٌ مِّنَ الْمُشْرِكِينَ اللہ مشرکوں کے الزام سے پاک ہے۔ وہ اس عظیم الشان غلبہ کے بعد جس کا ظہور انہوں نے اپنی آنکھوں سے دیکھ لیا ہے اللہ تعالیٰ پر یہ الزام نہیں لگا سکتے کہ سورۃ نباء میں جو پیشگوئی کی گئی تھی وہ پوری نہیں ہوئی وَرَسُولُهُ اور رسول بھی اس الزام سے بری ہے فَإِنْ تُبْتُمْ فَهَوْ خَيْرٌ لَّكُمْ إِنْ تَمَّ تَوْبَةٌ كَرْتُمْ تَوْبَةً لَّكُمْ تَوْبَةٌ كَرْتُمْ تَوْبَةً لَّكُمْ غَيْرُ مُعْجِزِي اللَّهِ ۗ وَبَشِّرِ الَّذِينَ كَفَرُوا بِعَذَابٍ أَلِيمٍ۔ اور اگر تم پھر جاؤ تو یاد رکھو جب تم پہلے ہمیں عاجز نہیں کر سکتے تو آئندہ کس طرح کر سکو گے۔ اس کے بعد فرماتا ہے إِلَّا الَّذِينَ عٰهَدْتُمْ مِّنَ الْمُشْرِكِينَ ثُمَّ لَمْ يَنْقُصُوكُمْ شَيْئًا وَ لَمْ يَظَاهَرُوا عَلَيْكُمْ أٰحٰدًا قٰلِبًا اَوْ اِيَّاهُمْ عٰهَدْتُمْ ۗ اِلٰى مُدَّتِهِمْ ۗ اِنَّ اللّٰهَ يَجِبُ الْمُتَّقِيْنَ سوائے ان لوگوں کے جن سے مشرکوں میں سے تم نے عہد کیا ہے پھر انہوں نے تم سے معاہدہ میں خلاف ورزی نہیں کی اور تمہارے خلاف کسی دشمن کی مدد نہیں کی پس اُن سے جو عہد کیا ہے اُسے مقررہ معیاد تک نباہو اللہ تعالیٰ متقیوں کو پسند فرماتا ہے۔ یہ دلیل ہے میرے اُن معنوں کے درست ہونے کی جو ابھی میں نے بیان کئے ہیں۔ وہاں خدا تعالیٰ نے فرمایا تھا کہ بَرَاءَةٌ مِّنَ اللَّهِ وَرَسُولِهِ إِلَى الَّذِينَ عٰهَدْتُمْ مِّنَ الْمُشْرِكِينَ ۚ فَيَسْبِحُوا فِي الْأَرْضِ أَرْبَعَةً أَشْهُرًا وَاعْلَمُوا أَنَّكُمْ غَيْرُ مُعْجِزِي اللَّهِ وَ إِنَّ اللَّهَ مُخْزِي الْكَافِرِينَ گویا عہد کے باوجود اللہ تعالیٰ نے مشرکوں سے کہا تھا کہ مکہ میں سے نکل جاؤ مگر یہاں اللہ تعالیٰ فرماتا ہے کہ جن مشرکین سے تم نے معاہدہ کیا ہوا ہے اور انہوں نے اس معاہدہ کو توڑا نہیں اُن کے معاہدہ کو دیا ننداری کے ساتھ پورا کرو اس سے صاف پتہ لگتا ہے کہ وہ معاہدہ اُور ہے اور یہ معاہدہ اُور ہے۔ إِلَّا الَّذِينَ

عَهْدًا ثُمَّ مِنَ الْمُشْرِكِينَ میں جس معاہدے کا ذکر ہے وہ دُنوی معاہدہ ہے اور پہلی آیت میں جس معاہدے کا ذکر آتا ہے اس سے الہامی معاہدہ مراد ہے یعنی وہ معاہدہ جس کا الہامی طور پر ذکر کیا گیا تھا اور جس کے متعلق کہا گیا تھا کہ اگر وہ جھوٹا نکلے تو تمہارا حق ہے کہ گرفت کرو اور کہو کہ تمہاری یہ بات کیوں پوری نہیں ہوئی۔ ایک عہد یک طرفہ ہوتا ہے جس میں انسان خود اپنے نفس سے کوئی عہد کرتا ہے اور کہتا ہے کہ میں ایسا کروں گا۔ اُس کے متعلق کوئی دوسرا شخص یہ نہیں کہہ سکتا کہ تم نے ایسا کیوں نہیں کیا۔ لیکن وہ معاہدہ جو فریقین میں ہو یا وہ وعدہ جو دو جماعتوں سے تعلق رکھتا ہو اُس میں دوسرے کو پکڑنے اور گرفت کرنے کا حق حاصل ہوتا ہے اور اگر وہ بات پوری نہ ہو تو دوسرا کہہ سکتا ہے کہ تم تو کہتے تھے فلاں بات اس طرح ہوگی مگر پھر وہ اُس طرح ہوئی نہیں۔ اس قسم کے معاہدات میں پیشگوئیاں بھی شامل ہیں کیونکہ اُن کے متعلق بھی کفار یہ مطالبہ کر سکتے ہیں کہ اگر وہ اللہ تعالیٰ کی طرف سے تھیں تو پھر وہ پوری کیوں نہ ہوئیں۔ پس ایک ہی رکوع میں دو جگہ عَهْدًا ثُمَّ مِنَ الْمُشْرِكِينَ کے الفاظ استعمال کرنا اور ایک جگہ تو یہ کہنا کہ جن مشرکوں سے یہ عہد تھا اُن کو چار ماہ کا نوٹس دے کر مکہ سے نکال دو اور دوسروں کے متعلق یہ کہنا کہ اُن سے جو معاہدہ ہو چکا ہے اُس کو پورا کرو بتا رہا ہے کہ پہلے روحانی معاہدے کا ذکر تھا اور اب جسمانی معاہدے کا ذکر ہے۔ اس جسمانی معاہدہ کے متعلق اللہ تعالیٰ یہ ہدایت دیتا ہے کہ تم نے اسے نہیں توڑنا ہاں اگر کفار توڑ دیں تو اور بات ہے۔ لیکن اگر اُن کی طرف سے نقض عہد نہ ہو تو پھر معاہدہ کی جو بھی معیاد ہے اُس معیاد تک تمہاری طرف سے یہ پوری کوشش ہونی چاہیے کہ اُس کا احترام کرو۔ چنانچہ فرماتا ہے فَاتَّبِعُوا إِلَيْهِمْ عَهْدَهُمْ إِلَىٰ مُدَّتِهِمْ اس میں چار ماہ کی کوئی شرط نہیں اگر دو سال کا معاہدہ ہے تو دو سال پورے کرو اور اگر چار سال کا معاہدہ ہے تو چار سال پورے کرو اور اگر چھ سال کا معاہدہ ہے تو چھ سال پورے کرو۔ غرض جتنی مدت مقرر ہے اُس مدت تک معاہدے کو پورا کرو۔ غرض إِنَّ يَوْمَ الْفُصْلِ كَانَ حَقًّا مِمَّا فِي الْقُرْآنِ اور رسول کریم صلی اللہ علیہ وآلہ وسلم کے غلبہ کی پیشگوئی کی گئی ہے اور کفار کو بتایا گیا ہے کہ ایک دن ایسا آئے گا جب نہ صرف مسلمانوں کو تم پر غلبہ حاصل ہو جائے گا بلکہ اس غلبہ کے ساتھ ہی تم کو مکہ سے نکال دیا جائے گا۔ اب اگلی آیات میں اس غلبہ کا وقت بتایا گیا ہے فرماتا ہے يَوْمَ يُنْفَخُ فِي الصُّورِ فَمَأْوَاهُ فَتَاتُونَ أَوْبَاجًا جس دن صور پھونکا جائے گا اور تم فوج در فوج کی صورت میں آؤ گے وَفُتِحَتِ السَّمَاءُ اور آسمان کھول دیا جائے گا۔ فوج در فوج اور گروہ در گروہ لوگوں کے آنے کی خبر اُس وقت پوری ہوئی جب مکہ فتح ہوا بلکہ صلح حدیبیہ کے بعد ہی سارے عرب میں ایک ہلچل سی مچ گئی تھی اور فتح مکہ کی جنگ درحقیقت اسی ہلچل کا نتیجہ تھی کیونکہ عربوں میں یہ احساس پیدا ہونا شروع ہو گیا تھا کہ اب اُن کے لئے دو ہی صورتیں ہیں یا تو محمد رسول اللہ صلی اللہ علیہ وآلہ وسلم کے ساتھ مل جائیں



اور یا مکہ والوں کے ساتھ مل جائیں چنانچہ کچھ لوگ ادھر آگئے اور کچھ لوگ ادھر چلے گئے وَفُتِحَتِ السَّمَاءُ اور آسمان پر سے عذاب نازل ہونا شروع ہو جائے گا۔

نسخ صور سے مراد نسخ صور سے اگر صلح حدیبیہ مراد لے لو تو ان آیات کا مطلب یہ ہوگا کہ ایک ایسا واقعہ رونما ہوگا جس سے عرب قبائل میں بے چینی پیدا ہو جائے گی اور ان کے دلوں میں یہ خیال پیدا ہونا شروع ہو جائے گا کہ اب انہیں گھلے طور پر یا اسلام میں شامل ہونا چاہیے۔ یا مکہ والوں کے ساتھ مل جانا چاہیے چنانچہ صلح حدیبیہ کے وقت سے لوگوں میں یہ احسان پیدا ہونا شروع ہو گیا کہ اب معاملہ اس قدر بڑھ چکا ہے کہ ہم یا محمد صلی اللہ علیہ وآلہ وسلم کے ساتھ رہ کر بچ سکتے ہیں یا مکہ والوں کے ساتھ رہ کر بچ سکتے ہیں چنانچہ اسی خیال کے زیر اثر کچھ قبائل رسول کریم صلی اللہ علیہ وآلہ وسلم کے ساتھ مل گئے اور کچھ قبائل کفار کے ساتھ مل گئے گو یَاَيُّهَا الَّذِينَ آمَنُوا صَلِّحُوا بِحَدِيثِ رَسُولِ اللَّهِ لَعَلَّ كُفْرًا تَكْفُرُونَ اور وہ دروازے دروازے بن جائے گا۔ ان معنوں

وَ فُتِحَتِ السَّمَاءُ اور آسمان کھولا جائے گا فَكَانَتْ أَبْوَابًا اور وہ دروازے دروازے بن جائے گا۔ ان معنوں کے لحاظ سے فَكَانَتْ أَبْوَابًا کا یہ مفہوم ہوگا کہ آسمان سے کفار پر عذاب نازل ہوں گے اور مومنوں پر اُس کی رحمت کی بارش بر سے گی گو یا آسمان ابواب ابواب ہو جائے گا۔ کچھ دروازے ایسے ہوں گے جن سے خیر نازل ہوگی اور کچھ دروازے ایسے ہوں گے جن سے عذاب نازل ہوگا ہی پہلے بھی مسلمانوں پر آسمان سے خیر نازل ہوئی تھی مگر وہ ایسی ہی تھی جیسے چھیدوں میں سے کوئی چیز گرائی جاتی ہے لیکن صلح حدیبیہ کے بعد یہ خبر اس طرح مسلمانوں پر گرنے لگی جیسے بڑے بڑے دروازوں میں سے کوئی چیز گرتی ہے۔ اسی طرح کفار پر کثرت سے عذاب آنے شروع ہو گئے۔ گو یا آسمان سے رحمت کے سامان بھی نازل ہونے لگ گئے اور عذاب کے سامان بھی نازل ہونے شروع ہو گئے۔

سُيِّرَتِ الْجِبَالُ سے مراد صناید عرب کی تباہی وَسُيِّرَتِ الْجِبَالُ۔ جِبَالُ کے معنی سرداران قوم کے بھی ہوتے ہیں۔ پس سُيِّرَتِ الْجِبَالُ کے یہ معنی ہوئے کہ بڑے بڑے صناید عرب اور وہ بڑے بڑے سردار جن پر اہل عرب کو ناز ہے اپنے گھروں سے نکالے جائیں گے۔ فَكَانَتْ سَرَابًا اور وہ سراب کی طرح ہو جائیں گے یعنی ثابت ہو جائے گا کہ ان میں کوئی ایسا لیڈر نہیں جو قوم کی صحیح راہنمائی کرنے والا ہو۔ بلکہ سب کے سب لیڈر محمد رسول اللہ صلی اللہ علیہ وآلہ وسلم کے مقابلہ میں ناکام رہیں گے۔ سَرَابًا کا لفظ جو اس جگہ رکھا گیا ہے اس میں حکمت یہ ہے کہ سَرَابُ نصف النہار میں نظر آیا کرتا ہے۔ اس لفظ میں اس امر کی طرف بھی اشارہ تھا کہ جب محمد صلی اللہ علیہ وآلہ وسلم کا سورج نصف النہار پر پہنچے گا اور اُس کی چمک لوگوں کی آنکھوں کو خیرہ کر دے گی اُس وقت انہیں معلوم ہو جائے گا کہ رسول کریم صلی اللہ علیہ وآلہ وسلم کے مقابلہ میں ان کے لیڈر کیسے ناکام اور کس قدر عقل و خرد سے عاری ہیں۔ چنانچہ

صلح حدیبیہ کے بعد ہی اسلام کی اس فتح کے آثار ظاہر ہونے شروع ہو گئے اور فتح مکہ نے اس کو تکمیل تک پہنچا دیا۔ پس فرماتا ہے اُس وقت لوگوں پر یہ ثابت ہو جائے گا کہ ان کے سارے لیڈر محمد رسول اللہ صلی اللہ علیہ وآلہ وسلم کے مقابلہ میں ایک سراب کی حیثیت رکھتے ہیں۔ وہ قوم کو تباہ کرنے والے اور اُسے ذلت کے گڑھوں میں گرانے والے ہیں۔ اُس کو ترقی تک پہنچانے کی اُن میں کوئی قابلیت نہیں چنانچہ ایسا ہی ہوا۔

## إِنَّ جَهَنَّمَ كَانَتْ مِرْصَادًا ۝۲۲ لِّلطَّٰغِيْنَ مَا بَاءَ ۝۲۳

یقیناً جہنم ایک راستہ ہے (مگر مذکورہ بالا) سرکشوں کے لئے وہ ٹھہرنے کی جگہ (بھی) ہے۔

**حل لغات**۔ **جَهَنَّمَ** کہتے ہیں بئْرُ جَهَنَّمَ اور مراد ہوتی ہے بَعِيدَةُ الْقَعْرِ گہری تہ والا کنواں (لسان) لسان کے مصنف کہتے ہیں وَبِهِ سُمِّيَ جَهَنَّمَ لِبَعْدِ قَعْرِهَا کہ جہنم کو اس لئے جہنم کہا جاتا ہے کہ اس کی تہ گہری ہوگی۔

**مِرْصَادًا** کے معنی ہیں الْمَكَانُ يُرْصَدُ فِيهِ الْعَدُوُّ وہ جگہ جہاں دشمن کی انتظار کی جاتی ہے جس کو اُردو میں گھات کہتے ہیں۔ نیز **مِرْصَادًا** کے معنی الْقَطْرِ يُقِيُّ کے بھی ہیں یعنی راستہ (اقرب) **مَا بَاءَ** اب کا مصدر بھی ہے اور اسم زمان اور مکان بھی۔ **أَبَ مَا بَاءًا** کے معنی ہیں رَجَعَ لَوْثًا (اقرب) اور **الْمَا بَاءَ** کے معنی ہیں الْمَرْجِعُ وَالْمُنْقَلَبُ لوٹنے کی جگہ۔ (اقرب)

صاحب مفردات کہتے **الْأَوْبُ صَرْبٌ مِنَ الرَّجُوعِ وَذَلِكَ أَنَّ الْأَوْبَ لَا يُقَالُ إِلَّا فِي الْحَيَوَانِ الَّذِي لَهُ إِرَادَةٌ وَالرَّجُوعُ يُقَالُ فِيهِ وَفِي غَيْرِهِ** (مفردات) یعنی عربی زبان میں اردو زبان کے لفظ ”لوٹنے“ کا مفہوم ادا کرنے کے لئے دو لفظ آتے ہیں (۱) رُجُوعٌ (۲) لِيَكُنْ أَوْبٌ رُجُوعٌ سے خاص ہے اس لئے کہ اَوْبٌ اس کے لوٹنے کو کہیں گے جو ذی ارادہ ہو اور رجوع ذورادہ اور غیر ذی ارادہ ہر دو کے لوٹنے کو کہتے ہیں۔

**تفسیر**۔ **جہنم** کے گھات میں ہونے سے مراد **قتادہ** کہتے ہیں کہ مراد یہ ہے کہ جہنم گھات میں رہتی ہے جو اُس پر سے گزرتا ہے اگر اُس کے پاس جواز کا پروانہ ہو تو اُسے گزرنے دیتی ہے ورنہ اُسے وہیں گرا لیتی ہے (ابن کثیر زیوریت ہذا) گویا انہوں نے اس کے معنوں میں جسر صراط کی طرف اشارہ کیا ہے لیکن اگر **إِنَّ جَهَنَّمَ كَانَتْ مِرْصَادًا** سے وہی جہنم مراد لیا جائے جو اگلے جہان میں ہو گا تو ہمیں کہنا پڑے گا کہ اس کا سلسلہ اسی دنیا سے

شروع ہو جاتا ہے اسی کی طرف یہ حدیث اشارہ کرتی ہے إِنَّ الشَّيْطَانَ يَجْرِي مِنَ الْإِنْسَانِ مَجْرَى الدَّمِ (صحیح بخاری کتاب الصوم باب زیارة المرأة زوجها فی اعتكافه) کہ شیطان انسان کے مجری الدم میں چلتا ہے۔ گویا شیطانی تحریکیں دنیا میں اس قدر ہوتی ہیں کہ انسان اگر ذرا بھی غافل ہو تو وہ نفس پر غالب آجاتی ہیں۔ مگر ساتھ ہی اللہ تعالیٰ نے یہ بھی فرمادیا کہ لِلظَّالِمِينَ مَا يَأْتِيهِمْ یعنی یہ سرکشوں کے ٹھہرنے کی جگہ ہے۔ اسی کی طرف اشارہ کرتے ہوئے اللہ تعالیٰ نے ایک دوسری جگہ فرمایا ہے إِنَّكَ لَنَيْسَ لَكَ مُسْلِمٌ عَلَى الَّذِينَ آمَنُوا وَعَلَىٰ رَبِّهِمْ يَتَوَكَّلُونَ۔ إِنَّمَا سُلْطَنُهُ عَلَى الَّذِينَ يَتَوَكَّلُونَ وَالَّذِينَ هُمْ بِهِ مُشْرِكُونَ (النحل: ۱۰۰، ۱۰۱) کہ شیطان کو مومنوں پر اور خدا تعالیٰ پر توکل رکھنے والوں پر غلبہ حاصل نہیں ہو سکتا۔ اُس کا غلبہ انہی لوگوں پر ہوتا ہے جو خود شیطان سے دوستی رکھتے ہیں اور اسکی محبت کا دم بھرتے اور شرک کرتے ہیں۔ لِلظَّالِمِينَ مَا يَأْتِيهِمْ بھی اسی طرف اشارہ کیا گیا ہے گویا إِنَّ جَهَنَّمَ كَانَتْ مِرْصَادًا کے مضمون میں وہ حدیث آگئی جس میں رسول کریم صلی اللہ علیہ وآلہ وسلم نے یہ فرمایا ہے کہ شیطان انسان کے مَجْرَى الدَّمِ میں چلتا ہے اور لِلظَّالِمِينَ مَا يَأْتِيهِمْ بتا دیا ہے کہ گو جہنم کا حملہ مومن و کافر سب پر ہوتا ہے کسی پر کسی رنگ میں اور کسی پر کسی رنگ میں۔ لیکن جہنم ٹھکانہ کے طور پر صرف طاغین کے لئے ہے۔

خدا تعالیٰ تک پہنچنے کے لئے جہنم پر سے گزرنا ضروری ہے دوسری آیات سے بھی اس مضمون کی تصدیق ہوتی ہے کہ شیطان کو کفار پر ہی غلبہ ملتا ہے مومنوں پر اُسے غلبہ حاصل نہیں ہوتا۔ غرض جہنم کو راستہ قرار دیا جائے یا گھات دونوں صورتوں میں اس کے یہ معنی ہیں کہ انسان کو خدا تعالیٰ تک پہنچانے کے لئے جہنم بھی ایک ضروری شے ہے۔ جب تک انسان اپنے لئے جہنم یعنی تکلیف کا راستہ قبول نہ کرے خدا تعالیٰ تک نہیں پہنچ سکتا۔ اور اگر گنہ کر چکا ہو تو پھر بطور سزا کے اس تکلیف کے راستہ پر ایک عرصہ تک چلنا پڑتا ہے خواہ اسی دنیا میں یا اگلے جہان میں۔ اس کے بعد لقاء الہی نصیب ہوتا ہے۔ واللہ اعلم بالصواب۔

لِلظَّالِمِينَ مَا يَأْتِيهِمْ كَمَا حَالَ هِيَ إِنَّ جَهَنَّمَ كَانَتْ مِرْصَادًا وَمَا يَأْتِيهِمْ كَمَا حَالَ كَوْنُهَا لِلظَّالِمِينَ يَا بِي جَمَلٌ مِرْصَادًا صفت بھی ہو سکتا ہے۔

## لُثَيْنٌ فِيهَا أَحْقَابًا ج

در آنجا لیکہ وہ برسوں اس میں رہتے چلے جائیں گے۔

حل لغات۔ أَحْقَابًا أَحْقَابٌ حُقْبٌ کی جمع ہے اور حُقْبٌ کے معنی ہیں تَمَاتُونُ سَنَةٌ اسی سال کا

عرصہ۔ وَيُقَالُ أَكْثَرُ مِنْ ذَلِكَ اور بعض نے کہا ہے کہ اسی سال سے زیادہ عرصہ پر بھی حُفْبُ کا لفظ بولیں گے۔  
الذَّهْرُ۔ زمانہ۔ السَّنَةُ وَقِيلَ السِّنُونَ مطلق ایک سال کے عرصہ کے لئے بھی عربی میں لفظ حُفْبُ استعمال ہوتا ہے اور بعض کہتے ہیں کہ کئی سال کا عرصہ حُفْبُ کہلاتا ہے۔ (اقرب)

**تفسیر**۔ لَا يَبْدُونَ طَائِفِينَ کی ضمیر کا حال ہے یعنی طاغیوں کا حال یہ ہوگا کہ وہ جہنم میں سالوں یا زمانوں یا صدیوں رہیں گے۔ اُخْرُوِي لِحَاظ سے تو بعد میں بحث کی جائے گی دنیوی لحاظ سے ہم دیکھتے ہیں جب اسلام کو غلبہ حاصل ہوا تو وہ صدیوں تک ہی رہا۔ بعض تو میں دنیا میں فوراً پھیل جاتی ہیں لیکن اس کے بعد جلدی ہی مٹ جاتی ہیں۔ مگر مسلمانوں کا صدیوں تک غلبہ رہا۔ چنانچہ مسلمان قریباً سات سو سال تک غالب رہے اُن میں کمزوری بے شک چوتھی صدی میں ہی پیدا ہونی شروع ہوگئی تھی مگر مختلف صورتوں میں اُن کا غلبہ سات سو سال تک رہا ہے بلکہ وہ زمانہ جس میں مسلمانوں کے مقابلہ میں کوئی شخص اُٹھ نہیں سکتا تھا اور کسی کو جرأت نہیں ہوتی تھی کہ وہ مسلمانوں کے سامنے کھڑا ہو سکے اُس کو بھی شامل کر کے یہ ایک ہزار سال کا عرصہ بن جاتا ہے۔ اب قریباً ساڑھے تین سو سال سے مسلمانوں کے مقابلہ میں غیر اقوام کھڑا ہونے کی جرأت ہوئی ہے اور انہوں نے سمجھا ہے کہ ہم بھی مسلمانوں کا مقابلہ کر سکتی ہیں۔ یعنی سترھویں صدی کے شروع سے مسلمان ایسے گرنے شروع ہوئے کہ دشمن اُن کے مقابلہ میں کھڑا ہو گیا لیکن اس سے پہلے ایک ہزار سال کے لمبے عرصہ میں کسی کو یہ جرأت نہیں ہوتی تھی کہ وہ مسلمانوں کے مقابلہ میں کھڑا ہو سکے اور یہ زمانہ دنیوی لحاظ سے گویا دشمنان اسلام کے لئے دوزخِ حسد میں جلنے کا زمانہ تھا۔

**احقَاب کے معنی مفسرین کے نزدیک** اَحْقَاب حُفْبُ کی جمع ہے اس کے لغوی معنی حل لغات میں لکھے جا چکے ہیں اب اس کے تفسیری معنی لکھے جاتے ہیں۔

ابن جریر حضرت علیؓ سے روایت کرتے ہیں (عن سالم بن ابی الجہد) کہ حضرت علیؓ نے ہلالِ الجہری سے کہا کہ حُفْبُ کے معنی تم کیا کرتے ہو؟ انہوں نے جواب دیا کہ حُفْبُ کے معنی ہیں اسی سال۔ ہر سال بارہ مہینے کا۔ ہر مہینہ تیس دن کا اور ہر دن ایک ہزار سال کا۔ گویا یہ دو کروڑ اٹھاسی لاکھ سال ہوئے۔ ابن ابی حاتم نے حضرت عبداللہ بن عمر سے روایت کی ہے۔ کہ حُفْبُ کے معنی ہیں چالیس سال جس کا ہر دن ہزار سال کا ہے گویا ایک کروڑ چوالیس لاکھ سال۔ اسی قسم کی روایت ابن ابی حاتم نے ابن عباس سعید بن جبیر اور کئی تابعین سے بھی نقل کی ہے مگر حُفْبُ کو ستر سال قرار دیا ہے (جملہ روایات منقول از ابن کثیر ہیں) گویا ان روایات کے مطابق ایک کروڑ چوالیس لاکھ یا دو کروڑ اٹھاسی لاکھ یا دو کروڑ ساٹھ لاکھ سال کو اتنے عدد سے ضرب دی جائے گی جتنے عدد اَحْقَاب کی جمع سے مراد

لئے جائیں گے مگر یہ مقدار خواہ کچھ بھی ہو۔ بیس کروڑ ہو۔ چالیس کروڑ ہو یا ایک ارب ہو۔ بہر حال یہ ایک معین عدد ہے اور ان روایات سے اتنا ضرور ثابت ہو گیا کہ دوزخ کا عذاب محدود ہے اور وہ آخر ایک دن ختم ہو جائے گا۔ چنانچہ یہ احساس مفسرین کے دلوں میں بھی پیدا ہوا ہے اور اسی وجہ سے مقاتل ابن حیان کہتے ہیں کہ یہ آیت **فَأَذِقُوا الْفَلَكَ بُيُوتَكُمْ إِلَّا عَذَابًا** کی آیت سے منسوخ ہے جو اسی رکوع کے آخر میں آتی ہے۔ حالانکہ مفسرین اس بات پر متفق ہیں کہ یہ ساری آیتیں اکٹھی نازل ہوئی تھیں یعنی اس سورۃ کا دو ٹکڑوں میں اترنا ثابت نہیں پس یہ بات عقل کے خلاف ہے کہ ایک ہی وقت میں یہ آیتیں نازل ہوئیں اکٹھی نازل ہوئیں اور پھر ان میں سے ایک آیت نے دوسری آیت کو منسوخ کر دیا۔ خالد بن معدان بھی کہتے ہیں (عن ابی جریر بنحوالہ ابن کثیر زیر آیت ہذا) کہ یہ منسوخ ہے۔ ان کی روایات لکھ کر ابن جریر کہتے ہیں کہ شاید یہ عبارت **لَا يَذُوقُونَ فِيهَا بَرْدًا وَلَا شَرَابًا** سے متعلق ہے یعنی **لِيَذُوقِينَ فِيهَا أَحْقَابًا** سے مراد محض دوزخ میں رہنا نہیں بلکہ اس قسم کا رہنا ہے جس کے متعلق اگلی آیت میں **لَا يَذُوقُونَ فِيهَا بَرْدًا وَلَا شَرَابًا** آیا ہے اور مراد یہ ہے کہ دوزخی دوزخ میں صدیوں ایسی حالت میں رہیں گے کہ نہ انہیں کوئی راحت ملے گی اور نہ پینے کو کچھ ملے گا اس کے بعد بھی وہ رہیں گے تو دوزخ میں ہی مگر عذاب کی نوعیت بدل دی جائے گی پھر وہ کہتے ہیں **وَالْأَصْحَاحُ إِتْمَاهَا لَا انْقِصَاءَ لَهَا** یعنی سچی بات تو یہ ہے کہ دوزخ کبھی مٹ ہی نہیں سکتا۔

لفظ **أَحْقَابًا** سے دوزخ کے عذاب کے محدود ہونے کا احساس مفسرین کو پھر ابن جریر نے سالم سے اور انہوں نے حسن بصری سے یہ روایت نقل کی ہے کہ **أَمَّا الْأَحْقَابُ فَلَيْسَ لَهَا عِدَّةٌ إِلَّا الْخُلُودُ فِي النَّارِ** (جامع البیان فی تفسیر القرآن جزء الثلاثون زیر آیت ہذا) یعنی **أَحْقَابًا** جمع کا لفظ خدا تعالیٰ نے بولا ہے اس کی گنتی بیان نہیں کی اس لئے **أَحْقَابًا** کی گنتی غیر محدود ہے اور اس سے مراد دوزخیوں کا ہمیشہ دوزخ میں رہنا ہے۔ ان روایات سے معلوم ہوتا ہے کہ یہ تو ہر اک کے دل میں خیال پیدا ہوا ہے کہ اس آیت کے ظاہری معنی عذاب جہنم کے ختم ہونے پر دلالت کرتے ہیں لیکن پھر ان معنوں کی اپنے عقیدہ کے مطابق تاویل کرنے کی کوشش کی ہے اور یا تو اس آیت کو **لَا يَذُوقُونَ فِيهَا بَرْدًا وَلَا شَرَابًا** سے متعلق بتایا ہے اور یا **أَحْقَابًا** کی جمع کو ان گنت جمع قرار دے دیا ہے۔ جہاں تک **أَحْقَابًا** کی جمع کا سوال ہے یہ امر یاد رکھنا چاہیے کہ **أَحْقَابًا** وزن جمع قلت میں سے ہے یعنی ان اوزان میں سے ہے جن کے معنی تین سے دس تک کے ہوتے ہیں اور گوروری نہیں کہ ہر جمع قلت کے لفظ سے قلت ہی مراد لی جائے مگر بہر حال وضع لفظ کو اہمیت ضرور دی جائے گی اور جس غرض کے لئے لغت نے لفظ مقرر کیا ہو اُس سے بدلنے کے لئے کوئی قرینہ ضرور ہونا چاہیے۔ بغیر کسی قرینہ کی موجودگی کے اُس کے دوسرے معنی کرنے جائز

نہیں ہوں گے ورنہ تاویل کا ایسا دروازہ کھل جائے گا جو حقیقت سے بہت دُور لے جائے گا ایسے قرینے بعض دفعہ معنوی ہوتے ہیں یعنی دُوسری آیات اُس پر دلالت کرتی ہیں یا دُوسرے شواہد اُس پر دلالت کرتے ہیں اور بعض دفعہ ظاہری ہوتے ہیں جیسے ال استغراقی آجائے تو اس کے معنی جمع کثرت کے ہو جاتے ہیں یا کسی ایسے لفظ کی طرف اضافت ہو جو اُس کے ایسے معنی کر دے جو کثرت پر دلالت کرتے ہوں۔ مگر بغیر کسی قرینے کے کسی لفظ کو اُن معنوں سے پھر ادینا جو وضع لغت کے لحاظ سے صحیح ہوں جائز نہیں ہو سکتا اور وضع لغت کے لحاظ سے اَحْقَاب کے معنی تین سے دس تک کے ہو سکتے ہیں۔ پس اگر ہم اس کی آخری حد کو سمجھ لیں تو ہم دو کروڑ اٹھاسی لاکھ کو اس سے ضرب دے لیں گے بشرطیکہ ہم اَحْقَاب کے وہ معنی کریں جو تقاسیر میں کئے گئے ہیں۔ لیکن ہمارے پاس ایک اور حدیث ایسی ہے جس سے پتہ چلتا ہے کہ یہ روایت کہ وہاں ہر دن ہزار سال کا ہوگا رسول کریم صلی اللہ علیہ وآلہ وسلم کی نہیں بلکہ غالباً یہود وغیرہ سے سنی ہوئی ہے۔

دوزخ کے غیر ابدی ہونے کا ثبوت حدیث سے بِإِزْنِ ایک روایت ابو مسلم بن العلاء سے نقل کی ہے کہ انہوں نے سلیمان التیمی سے پوچھا کہ کیا جہنم میں سے کوئی نکلے گا بھی یا نہیں؟ سلیمان التیمی نے جواب دیا کہ حَدَّثَنِي نَافِعٌ عَنِ ابْنِ عُمَرَ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ وَاللَّهِ لَا يَخْرُجُ مِنَ النَّارِ أَحَدٌ حَتَّى يَمُوتَ فِيهَا أَحْقَابًا قَالَ الْحُقْبُ بِضَعٍّ وَتَمَاتُونَ سَنَةً كُلُّ سَنَةٍ ثَلَاثُ مِائَةٍ وَسِتُّونَ يَوْمًا حَتَّى تَعْدُونَ (تفسیر ابن کثیر زیر آیت ہذا) یعنی مجھ سے بیان کیا نافع نے انہوں نے سنا عبد اللہ بن عمر سے اور عبد اللہ بن عمر نے براہ راست رسول کریم صلی اللہ علیہ وآلہ وسلم سے یہ روایت کی ہے کہ آپ نے فرمایا خدا کی قسم آگ میں سے کوئی نہ نکلے گا جب تک اُس میں اَحْقَاب یعنی کئی حُقْب نہ رہے۔

اس حدیث سے یہ ثابت ہوتا ہے کہ رسول کریم صلی اللہ علیہ وسلم دوزخ میں اَحْقَاب رہنے کے بعد وہاں سے نکلنے کے قائل ہیں مگر جن لوگوں کا عقیدہ اوپر بیان کیا گیا ہے اُن کے نزدیک اَحْقَاب سے مراد یہ ہے کہ دوزخ میں سے کوئی آدمی کبھی نہیں نکلے گا۔ پس اس روایت نے اُن کے خیالات کی تردید کر دی اور یہ ظاہر ہو گیا کہ رسول کریم صلی اللہ علیہ وآلہ وسلم نے بھی اس کے معنی یہی لئے ہیں کہ اَحْقَاب کے بعد لوگ دوزخ میں سے نکل آئیں گے پھر آگے جو فرمایا گیا ہے کہ قَالَ الْحُقْبُ بِضَعٍّ وَتَمَاتُونَ سَنَةً كُلُّ سَنَةٍ ثَلَاثُ مِائَةٍ وَسِتُّونَ يَوْمًا حَتَّى تَعْدُونَ یہاں رسول کریم صلی اللہ علیہ وآلہ وسلم کے الفاظ ہیں تب بھی ان کا نتیجہ یہ نکلے گا کہ جنہوں نے یہ معنی کئے ہیں کہ حُقْب کا ہر دن ایک ایک ہزار سال کا ہوگا انہوں نے غلطی کی ہے اور یہ معنی انہوں نے یہود وغیرہ

سے سن کر نقل کر دیئے ہیں اور اگر قَال سے مراد حضرت عبداللہ بن عمرؓ ہیں تب بھی جَعَلَا تَعْدُوْنَ کے الفاظ بتاتے ہیں کہ وہ ان الفاظ کے ذریعہ ایک ہزار سال کا ایک دن ہونے کی تردید کرنا چاہتے ہیں۔ پس اگر یہ قول رسول کریم صلی اللہ علیہ وآلہ وسلم کا ہو تب بھی وہ معنی غلط ثابت ہوتے ہیں اور اگر یہ قول حضرت عبداللہ بن عمرؓ کا ہو تب بھی یہ ان معنوں کے غلط ہونے کی دلیل ہوگی کیونکہ ایک جلیل القدر صحابی ان معنوں کی تردید کر رہا ہے۔ تیسرا قرینہ ان معنوں کے غلط ہونے کا حضرت علیؓ کی وہ روایت ہے جو سالم بن ابی الجعد سے منقول ہے اُس میں حضرت علیؓ ہلالِ الحجری سے پوچھتے ہیں کہ تم حُقْب کے کیا معنی کرتے ہو جس سے معلوم ہوتا ہے کہ رسول کریم صلی اللہ علیہ وآلہ وسلم سے حُقْب کے کوئی خاص معنی مروی نہیں تھے اگر کوئی خاص معنی مروی ہوتے تو حضرت علیؓ ہلالِ الحجری کو وہ معنی بتاتے نہ یہ کہ ہلالِ الحجری سے اس لفظ کے معنی پوچھتے پس ان تمام استدالات اور روایتوں سے یہ معلوم ہوا کہ اس جگہ دوزخ میں سے دوزخیوں کے نکلنے کا جواز بلکہ اُس کی خبر پائی جاتی ہے گو یہ بھی ضرور ہے کہ دوزخ میں رہنے کا ایک لمبا عرصہ اس آیت سے ثابت ہوتا ہے۔ اگر اَحْقَاب سے مراد دس اَحْقَاب لئے جائیں اور حُقْب کے معنی اسی سال کے لئے جائیں تب بھی آٹھ سو سال بن جاتے ہیں۔ یہ زمانہ بھی کوئی چھوٹا نہیں کیونکہ عذاب کی ایک گھڑی بھی بہت بڑی ہوتی ہے جیسا کہ میں نے بتایا ہے حُقْب کے معنی ایک لمبے زمانہ کے بھی ہوتے ہیں اور صدی کے بھی ہوتے ہیں۔ اگر صدی کے معنی لئے جائیں تو ایک ہزار سال کا زمانہ بن جاتا ہے اور اگر حُقْب سے مراد لمبا زمانہ لیا جائے تو اَحْقَاب سے مراد دس لمبے زمانے ہوں گے۔ اس صورت میں یہ عذاب بہت لمبا بھی ہو سکتا ہے کیونکہ قرآن کریم میں آتا ہے کہ اِنَّ يَوْمًا عِنْدَ رَبِّكَ كَالْفِ سَنَةِ مِمَّا تَعْدُوْنَ (الحج: ۴۸) کہ بعض دفعہ اللہ تعالیٰ کا ایک زمانہ ہزار برس کا ہوتا ہے۔ اس صورت میں اَحْقَاب سے مراد دس ہزار سال بن جائیں گے لیکن بہر حال کوئی معنی ہوں دوزخ کے عذاب کا غیر منتہی ہونا کہیں سے ثابت نہیں ہوتا۔ خدا تعالیٰ نے قرآن کریم میں ایک اور جگہ پچاس ہزار سال کا بھی دن قرار دیا ہے جیسا کہ فرماتا ہے نَعْرُجُ الْمَلٰٓئِكَةَ وَالدُّوْحُ اِلَيْهِ فِي يَوْمٍ كَانَ مِقْدَارًا خَمْسِيْنَ اَلْفَ سَنَةٍ (المعارج: ۵) اگر ایک حُقْب کو پچاس ہزار سال کا قرار دو تب بھی چہنم کا عذاب محدود و ثابت نہیں ہو سکتا۔

لِبٰثِيْنَ فِيْهَا اَحْقَابًا کے الفاظ میں اسلام کے دشمنوں کے مغلوب ہونے کے زمانہ کی طرف اشارہ رسول کریم صلی اللہ علیہ وآلہ وسلم کے دشمنوں کے دنیوی عذاب کے معنی کرنے کی صورت میں اس آیت میں یہ پیشگوئی نکلتی ہے کہ اسلام کے دشمن دو سو چالیس یا تین سو سے لے کر آٹھ سو یا ہزار سال تک مغلوب رہیں گے

(اسی سال کا حُقب مانا جائے تو چونکہ جمع قلت تین سے دس تک ہوتی ہے تین سے اسی کو ضرب دی جائے تو دوسو چالیس اور دس سے ضرب دی جائے تو آٹھ سو سال کا زمانہ بنتا ہے اور سو سال کا حُقب مانا جائے تو تین سو سے ہزار سال تک کا زمانہ ہوتا ہے) اگر کہو کہ اس طرح دو مدتیں بتانے میں تو شک پیدا ہوتا ہے اور خدا تعالیٰ کے کلام میں شک نہیں ہوتا۔ تو اس کا جواب یہ ہے کہ جس حد تک کلام میں ابہام کا ہونا کسی نئے فائدہ کو پیدا کرتا ہے اسی حد تک خدا تعالیٰ کے کلام میں ابہام ہوتا ہے اور ہونا چاہیے۔ اس جگہ تین صدی سے دس صدی تک اسلام کے غلبہ کی خبر دینے میں دونوں مدت تھے اس لئے یہ ابہام قبیح نہیں بلکہ حسن اور مفید ہے۔ اور وہ دو فائدے یہ تھے (۱) کہ دوسو چالیس سال یا تین صدیوں تک اسلام کا غلبہ نہایت مکمل اور اعلیٰ تھا یعنی اندرونی اتحاد اور بیرونی دشمن کی کمزوری دونوں باتیں پائی جاتی تھیں اور اسی عرصہ میں دشمن مکمل طور پر حسد کی آگ میں جل رہا تھا۔ کیونکہ نہ مسلمانوں کی کمزوری اُسے اپنی ترقی کی امید دلاتی تھی نہ اپنی طاقت کوئی امید کی صورت پیدا کرتی تھی۔ اس میں شک نہیں کہ سو سال کے بعد مسلمانوں میں ایک اختلاف رونما ہوا تھا۔ چین اور بغداد الگ ہوئے مگر دوسو سو سال تک یہ اختلاف ایسا نمایاں نہیں ہوا کہ اس کا اثر اسلام کی ترقی پر پڑتا۔ اس کے بعد دوسو چالیس یا تین سو سال سے آٹھ سو یا ہزار سال تک کا زمانہ وہ ہے کہ اس میں ایک طرف مسیحیت کو طاقت ملنی شروع ہوئی دوسری طرف مسلمانوں میں کمزوری نمایاں طور پر پیدا ہونی شروع ہوئی۔ مگر مسیحیوں کی بیداری اور مسلمانوں کی کمزوری ایسی نہ تھی کہ اس کی وجہ سے مسلمانوں کے غلبہ کو نقصان پہنچے۔ خصوصاً اسی زمانہ کا متمدن علاقہ یعنی ایشیا اور شمالی افریقہ پوری طرح مسلمانوں کے تسلط میں رہا۔ پس لِبَيْتَيْنِ فِيهَا أَحْقَابًا کی پیشگوئی حرف بحرف پوری ہوئی اور ان دونوں زمانوں کے لحاظ سے أَحْقَاب کا لفظ جو ہم عدد پر دلالت کرتا ہے استعمال کیا گیا ہے۔ أَحْقَاب کی ابتدائی مدت مکمل غلبہ پر دلالت کرتی ہے اور اس کی انتہائی مدت اس غلبہ پر دلالت کرتی ہے جس میں کسی قدر ضعف کے آثار ظاہر ہونے لگ گئے تھے مگر غلبہ پھر بھی تھا۔

اس کے علاوہ اس ابہام کی ایک غرض یہ بھی ہے کہ پہلی تین صدیوں اور آخری سات صدیوں کے غلبہ میں ایک اور امتیاز بھی تھا۔ پہلی صدیوں میں اسلامی حکام پر کم و بیش عمل ہوتا تھا اور کفار سے حسن سلوک کا خیال رکھا جاتا تھا مگر تین سو سال کے بعد ملوکیت نے زور پکڑ لیا اور کفار سے نسبتاً سختی شروع ہو گئی جو غیر مذاہب والوں کے سلوک سے تو بہتر تھی مگر اسلامی معیار کے مطابق نہ تھی اس وجہ سے بھی ایسا لفظ استعمال کیا گیا ہے جس سے دو قسم کے سلوکوں کے الگ الگ زمانوں پر دلالت ہو یعنی تین سو اور ہزار سال کے زمانہ پر۔ ان معنوں کے رُو سے فَكُنْ تَوَيْدًا كَهْرًا إِلَّا عَدَا بًا کی آیت بھی خوب حل ہوتی ہے کیونکہ اس آیت میں زمانہ کے ساتھ ساتھ عذاب کی زیادتی کی طرف اشارہ



کیا گیا ہے اور یہی حال کفار کا ہوا۔ ابتداءً اسلام میں اسلامی تعلیم کے ماتحت ان پر سختی نہ کی جاتی تھی لیکن جوں جوں اسلامی تعلیم کا اثر مسلمانوں کے دلوں سے کم ہوتا گیا مسلمانوں میں سختی پیدا ہوتی گئی اور اسلامی حکومتوں کے دشمنوں پر تعذیب بڑھتی گئی۔

غرض اس آیت کا جہاں تک غلبہ اسلام سے تعلق ہے اس آیت کے یہ معنی ہیں کہ مسلمانوں کا غلبہ تین سو سال سے ایک ہزار سال تک رہے گا اور ایسا ہی ہوا۔ اس میں کوئی شک نہیں کہ درمیان میں عارضی طور پر ترکوں کی ایک رَو آئی جس نے مسلمانوں کو نقصان پہنچایا مگر وہ بھی کچھ عرصہ کے بعد مسلمان ہو کر دب گئے اور اسلام کو وہی غلبہ حاصل رہا۔ اس صورت میں یہی نہیں کہ اسلام کی ترقی اور کفر کی بربادی کی اس آیت میں خبر دی گئی ہے بلکہ یہ بھی بتایا گیا ہے کہ اسلام کو جو غلبہ حاصل ہو گا وہ ایک ہزار سال تک چلتا چلا جائے گا۔ ایک ہزار سال کے غلبہ کے بعد کفر پھر سر اٹھائے گا اور مسلمانوں کا تنزل شروع ہو جائے گا۔ چونکہ ہر مضمون کے لحاظ سے آیتوں کے معنی کئے جاتے ہیں اس لئے اسلام اور رسول کریم صلی اللہ علیہ وآلہ وسلم کے غلبہ کے لحاظ سے اس کے یہی معنی ہوں گے۔ لیکن جب ہم ان آیات کو عذاب دوزخ کے متعلق قرار دیں گے تو اس صورت میں ہم یہ کہیں گے کہ حُقْب سے مراد زمانہ ہے اور اَحْقَاب سے مراد بہت لمبا زمانہ ہے۔

عذاب جہنم کے منقطع ہونے کے پانچ ثبوت قرآن مجید سے علاوہ ازیں قرآن کریم سے معلوم ہوتا ہے کہ دوزخ کا عذاب غیر منقطع نہیں اس لئے بھی اَحْقَاب کو اس کے معنوں سے پھرانے کی اجازت نہ ہوگی۔ چنانچہ فرماتا ہے (۱) اُمُّهُ هَاوِيَةٌ (الفارعة: ۱۰) دوزخ دوزخیوں کی ماں کی طرح ہوگی جس طرح ماں کے رحم میں انسان کی تکمیل ہوتی ہے اسی طرح دوزخ میں دوزخیوں کی روحوں کی تکمیل کی جائے گی اور ظلماتِ ثلاثہ میں سے گزر کر آخر ایک دن وہ نئی روحانی پیدائش حاصل کر لیں گے (۲) دوسرے اللہ تعالیٰ فرماتا ہے وَ رَحْمَتِي وَسِعَتْ كُلَّ شَيْءٍ (اعراف: ۱۵۷) میری رحمت نے ہر چیز کو ڈھانپا ہوا ہے۔ جب اللہ کی رحمت نے ہر چیز کو ڈھانپا ہوا ہے تو دوزخیوں کو بھی اُسے اپنی رحمت سے ڈھانپنا چاہیے اس آیت سے بھی ثابت ہوتا ہے کہ آخر انسان نجات پا جائے گا (۳) تیسرے فرماتا ہے رَبَّنَا وَسِعْتَ كُلَّ شَيْءٍ رَّحْمَةً وَعِلْمًا (المومن: ۸) اے ہمارے رب ہر چیز کا تو نے رحمت اور علم سے احاطہ کیا ہوا ہے۔ اگر اس کی آیت کی موجودگی میں یہ نہیں کہا جاسکتا کہ کوئی چیز بھی مخلوق میں سے ایسی ہے جس کا خدا کو علم نہیں تو یہ کس طرح کہا جاسکتا ہے کہ کوئی بھی چیز ایسی ہے جس کو خدا کی رحمت ڈھانپ نہیں لے گی۔ (۴) چوتھے فرماتا ہے خُلْدِيْنَ فِيْهَا مَا دَامَتِ السَّمٰوٰتُ وَ الْاَرْضُ اِلَّا مَا شَاءَ رَبُّكَ ۗ اِنَّ رَبَّكَ لَفَعَّالٌ لِّمَا

يُرِيدُ (ہود: ۱۰۸) وہ اُس میں اُس وقت تک رہیں گے جب تک کہ آسمان اور زمین ہیں اِلَّا مَا شَاءَ رَبُّكَ مگر جو تیرا رب چاہے یعنی تیرا رب جس کو بخشنا چاہے بخش دے اِنَّ رَبَّكَ فَكَالِ لِمَا يُرِيدُ تیرا رب وہ بات ضرور کرے گا جس کا وہ ارادہ رکھتا ہے۔ اس آیت میں اللہ تعالیٰ نے نہ صرف یہ بتا دیا کہ اللہ تعالیٰ بخشش کرنے والا ہے بلکہ یہ بھی بتا دیا کہ اُس کی طرف سے بخشش ہوگی بھی۔ (۵) اسی طرح سورہ ہود میں ہی اللہ تعالیٰ فرماتا ہے اِلَّا مَنْ رَجِمَ رَبُّكَ وَلَدًا لِكَ خَلَقَهُمْ (ہود: ۱۲۰) سوائے ان کے جن پر تیرے رب نے رحم کیا وَلَدًا لِكَ خَلَقَهُمْ اور اسی لئے اللہ تعالیٰ نے ساری مخلوق کو پیدا کیا ہے تاکہ اُن پر رحم کرے۔ جب ہر مخلوق کو خدا تعالیٰ نے رحم کے لئے پیدا کیا ہے تو یہ خیال کر لینا کہ وہ کسی کو ہمیشہ کے لئے دوزخ میں رہنے دے گا اس آیت کے بالکل خلاف ہے۔ ابن کثیر میں حضرت ابن عباسؓ سے روایت آتی ہے کہ لِلرَّحْمَةِ خَلَقَهُمْ وَلَمْ يَخْلُقْهُمْ لِلْعَذَابِ (تفسیر ابن کثیر زیر ہود ۱۱۹) یعنی اللہ تعالیٰ نے تمام انسانوں کو اپنی رحمت کے لئے پیدا کیا ہے عذاب کیلئے پیدا نہیں کیا۔ اور یہ ایک لازمی بات ہے کہ جس چیز کے لئے کسی کو پیدا کیا گیا ہے وہ اس کو ضرور مل جانی چاہیے (۶) پھر فرماتا ہے فَمَنْ يَعْمَلْ مِثْقَالَ ذَرَّةٍ خَيْرًا يَرَهُ (الزلزال: ۸) جو شخص ایک ذرہ بھرتیگی میں بھی حصہ لے گا اللہ تعالیٰ اس کی نیکی کے ایک ذرہ کو بھی ضائع نہیں کرے گا اور وہ ضرور اس کا انجام دیکھے گا۔ یہ انجام وہ اسی طرح دیکھ سکتا ہے کہ پہلے اُسے گناہوں کی سزا دے دی جائے اور بعد میں اُسے معاف کر دیا جائے۔ (۷) حدیث میں بھی آتا ہے اَنَّ رَسُولَ اللّٰهِ صَلَّى اللّٰهُ عَلَيْهِ وَسَلَّمَ قَالَ يَقُولُ اللّٰهُ عَزَّ وَجَلَّ اِذَا ارَادَ عَبْدِي اَنْ يَعْمَلَ سَيِّئَةً فَلَا تَكْتُبُوهَا عَلَيْهِ حَتّٰى يَعْمَلَهَا فَاَنْ عَمَلَهَا فَاَنْ تَكْتُبُوهَا لَهَا مِنْ اَجَلٍ فَاَنْ تَكْتُبُوهَا لَهَا حَسَنَةً وَاِذَا ارَادَ اَنْ يَعْمَلَ حَسَنَةً فَلَمْ يَعْمَلَهَا فَاَنْ تَكْتُبُوهَا لَهَا حَسَنَةً فَاَنْ عَمَلَهَا فَاَنْ تَكْتُبُوهَا لَهَا بِعَشْرِ اَمْعَالِهَا اِلَى سَبْعِ مِائَتٍ ضِعْفٍ (بخاری مصری جلد رابع کتاب التوحيد باب قول الله تعالى يريدون ان يبذلوا كلام الله) یعنی ہر بدی کی سزا اُس کے برابر ہے اور ہر بدی جس کا خیال چھوڑ دیا جائے اس کے بدلہ میں نیکی لکھی جاتی ہے اور ہر نیکی جس کا انسان خیال کرے خواہ عمل نہ کرے اس کے بدلہ میں نیکی ہے اور ہر نیکی کا بدلہ دس سے سات سو گئے تک ہے۔ قرآن کریم میں بھی نیکی کا دس گئے سے زیادہ ثواب دیئے جانے کا وعدہ کیا گیا ہے جیسا کہ اللہ تعالیٰ فرماتا ہے مِثْلَ الَّذِيْنَ يُنْفِقُوْنَ اَمْوَالَهُمْ فِي سَبِيْلِ اللّٰهِ كَمِثْلِ حَبَّةٍ اَنْبَتَتْ سَبْعَ سَنَابِلٍ فِي كُلِّ سَنَابِلٍ مِائَةٌ حَبَّةٌ وَاللّٰهُ يُضَعِفُ لِمَنْ يَشَاءُ وَاللّٰهُ وَّاسِعٌ عَلِيمٌ (البقرة: ۲۶۲) یعنی جو لوگ اپنے مالوں کو اللہ کی راہ میں خرچ کرتے ہیں اُن کے اس فعل کی حالت اُس دانہ کی حالت کی مشابہ ہے جو سات بالیں اُگائے اور ہر بال میں سو دانہ ہو اور اللہ جس کے لئے چاہتا ہے اس سے بھی بڑھا بڑھا کر

دیتا ہے اور اللہ وسعت والا ہے اور بہت جاننے والا ہے۔ اس آیت سے پتہ لگتا ہے کہ بعض نیکیوں کا بدلہ سات سات سو گنا بلکہ اس سے بھی زیادہ ہوتا ہے۔ چونکہ انسان میں کچھ نیکی بھی پائی جاتی ہے اس لئے نیکیوں کا شمار اگر اس حدیث اور قرآن کریم کی آیت کے مطابق کیا جائے تو عقل اس بات کو جائز قرار نہیں دیتی کہ کوئی انسان دائمی طور پر نجات سے محروم ہو جائے۔ (نیز دیکھو تفسیر کبیر جلد ۴ سورۃ ہود زیر آیت ۱۰۹)

## لَا يَذُوقُونَ فِيهَا بَرْدًا وَلَا شَرَابًا ۝۲۵ إِلَّا حَيْبًا

(وہاں ان لوگوں کی یہ حالت ہوگی) کہ وہ نہ تو اس میں کسی قسم کی ٹھنڈک (محسوس کریں گے) اور نہ کوئی پینے کی چیز

## وَأَخْسَاقًا ۝۲۶ جَزَاءً ۝۲۷ وَفَاقًا ۝۲۸

چکھیں گے سوائے (تیز) گرم پانی اور (نا قابل برداشت) ٹھنڈے پانی کے (اس طرح انہیں ان کے اعمال کے) مطابق بدلہ (دیا جائے گا)۔

**حل لغات**۔ **الْبَرْدُ نَقِيضُ الْحَرِّ**۔ بَرْد کے معنی ٹھنڈک کے ہیں **الْبَرْدُ أَيضًا التَّوَمُّ**۔ بَرْد کے ایک معنی نیند کے بھی ہیں چنانچہ عرب کہتے ہیں **الْبَرْدُ يَمْتَعُ** یعنی ٹھنڈک نیند کو روک دیتی ہے (اقرب) فتح البیان میں ہے کہ حسن۔ عطا اور ابن زید کے نزدیک بَرْد سے مراد راحت ہے۔ (فتح البیان زیر آیت خدا)

**حَمِيمًا** الْحَمِيمُ الْمَاءُ الْحَارُّ۔ حَمِيم گرم پانی کو کہتے ہیں یہ لفظ اضداد میں سے ہے یعنی اپنے مخالف معنی بھی ادا کرتا ہے چنانچہ اس کے معنی ٹھنڈے پانی کے بھی ہیں۔ نیز **الْحَمِيمُ** کے معنی ہیں الْقَيْظُ۔ گرمی الْعَرْقُ پسینہ۔ (اقرب)

**عَسَاقُ الْعَسَاقُ** کے معنی ہیں **الْمُهْطِنُ الْبَارِدُ الشَّدِيدُ الْبَرْدِ الَّذِي يُخْرِقُ مِنْ بَرْدِهِ كَاخْرَاقِ الْحَمِيمِ** سخت ٹھنڈی بدبودار چیز جو اپنی ٹھنڈک سے ایسی ہی تکلیف دے جیسے کہ گرم پانی گرمی سے جلا دیتا ہے (لسان) **مَا يَقْطُرُ مِنْ جُلُودِ أَهْلِ النَّارِ وَصَدِيدُهُمْ مِنْ قَبِيحٍ وَنَحْوِ كَوَاهِ وَبَيْبِ جُودِ وَنَحْوِ كَوَاهِ وَبَيْبِ جُودِ وَنَحْوِ كَوَاهِ** کے معنی ہیں **الْمُهْطِنُ الْبَارِدُ الشَّدِيدُ الْبَرْدِ الَّذِي يُخْرِقُ مِنْ بَرْدِهِ كَاخْرَاقِ الْحَمِيمِ** کی اُس کو بھی عَسَاقُ کہتے ہیں۔ (اقرب)

**وَفَاقًا** وَفَاقٌ وَافَقٌ کا مصدر ہے اور وَافَقَ عَلَى الشَّيْءِ کے معنی ہیں ضِدُّ خَالَفَ کسی چیز کے مطابق آیا۔ **الْوَفْقُ** کے معنی ہیں **الْمُطَابَقَةُ بَيْنَ الشَّيْئَيْنِ** دو اشیاء کے درمیان پوری مطابقت (مفردات) پس **جَزَاءً وَفَاقًا**

کے معنے ہوں گے اعمال کے مطابق جزاء۔

**تفسیر** - لَا يَذُوقُونَ فِيهَا يَوْمَئِذٍ طَائِفِينَ كَادُوا سِرَّابًا - پہلا حال آیت لَيْثِيْنَ فِيهَا أَحْقَابًا میں بیان ہے۔ یعنی طائیفوں کا یہ حال بھی ہوگا کہ وہ نہیں چکھیں گے بَرْد اور نہ ہی سِرَّاب اس حالت میں کہ وہ جہنم میں ہوں گے جو ابن جریر نے معنے کئے ہیں کہ لَيْثِيْنَ فِيهَا أَحْقَابًا والی آیت لَا يَذُوقُونَ فِيهَا بَرْدًا وَلَا سِرَّابًا سے متعلق ہے اس کا مطلب یہ تھا کہ پھر عذاب کی نوعیت بدل جائے گی مگر یہ معنے بالبداهت باطل ہیں۔ کیونکہ اس صورت میں آیت کے معنے یہ بنتے ہیں کہ أَحْقَاب کے بعد انہیں راحت بھی میسر آجائے گی اور پینے کے لئے پانی بھی ملنا شروع ہو جائے گا۔ جب انہیں پانی بھی مل جائے گا اور راحت بھی میسر آجائے گی تو پھر عذاب کس بات کا ہوگا۔ اگر خالی پینے کا ذکر ہوتا تو ہم کہہ سکتے تھے کہ صرف پانی پینے کے بعد بھی دکھ رہ سکتا ہے مگر یہاں تو سِرَّابًا کے ساتھ ہی بَرْدًا کا بھی ذکر آتا ہے اور بَرْدًا کے معنے نیند اور راحت کے بھی ہوتے ہیں۔ پس لَا يَذُوقُونَ فِيهَا بَرْدًا وَلَا سِرَّابًا کے معنے یہ ہوں گے کہ أَحْقَاب تک تو انہیں راحت نہیں ملے گی اور نہ پینے کے لئے پانی ملے گا مگر جب أَحْقَاب گزر جائیں گے تو پھر انہیں پینے کے لئے پانی بھی مل جائے گا اور نیند اور راحت کے سامان بھی میسر آجائیں گے لیکن وہ رہیں گے دوزخ میں ہی۔ پس یہ معنے بالبداهت غلط اور باطل ہیں۔

**لَا يَذُوقُونَ فِيهَا بَرْدًا** سے ابن جریر کا غلط استدلال دوسرے بَرْدًا وَلَا سِرَّابًا میں بَرْدًا کو الگ بیان کیا گیا ہے اور سِرَّابًا کو الگ بیان کیا گیا ہے جس سے صاف پتہ لگتا ہے کہ یہاں بَرْدًا سے ٹھنڈا پانی مراد نہیں بلکہ کچھ اور مراد ہے اور وہ معنے یہی ہو سکتے ہیں کہ انہیں راحت کے سامان بھی میسر نہیں آئیں گے۔ چنانچہ بَرْد کے ایک معنے راحت کے بھی آتے ہیں چنانچہ لکھا اَلْبَرْدُ: اَلرَّوْحُ وَالرَّاحَةُ (فسح البیان)

جہاں تک قیامت کا تعلق ہی لَا يَذُوقُونَ فِيهَا بَرْدًا وَلَا سِرَّابًا کے معنے ظاہری بھی کئے جاسکتے ہیں کہ وہاں اُن کے لئے کوئی راحت کا سامان نہیں ہوگا اور نہ انہیں پینے کے لئے کوئی چیز ملے گی سوائے گرم پانی اور غَسَّاق کے۔ غَسَّاق کے معنے ہوتے ہیں سخت سرد پانی یا بدبودار پانی کے یا وہ پیپ جو زخموں میں سے بہتی ہے چنانچہ لغت میں لکھا اَلغَسَّاقُ - اَلْمُنْتِنُ - اَلْبَارِدُ الشَّدِيدُ اَلْبَرْدُ - وَمَا يَقْطُرُ مِنْ جُلُودِ اَهْلِ النَّارِ وَصَدِيدُهُمْ مِنْ قَيْحٍ وَ نَجْوَاهُ (اقرب) غَسَّاق کا لفظ بھی بتا رہا ہے کہ یہاں بَرْد کے معنے راحت کے ہی ہیں کیونکہ غَسَّاق کے معنے ہی سخت سرد کے ہیں۔ سرد۔ پس یہ کہنا کہ انہیں وہاں سردی نہیں لگے گی بالبداهت باطل ہو گیا کیونکہ غَسَّاق کے معنے ہی سخت سرد کے ہیں۔ غرض اللہ تعالیٰ فرماتا ہے کہ دوزخیوں کو جو پانی ملے گا وہ سخت گرم ہوگا۔ اسی طرح انہیں زخموں کا دھوون یعنی

اس کی پیپ دی جائے گی یا سخت بد بودار اور سزا ہوا پانی ملے گا۔ یا اتنا ٹھنڈا پانی دیا جائے گا جس سے ان کے دانت گرنے لگیں گے۔

جَزَاءٌ وَّوَفَاءٌ کا مطلب جَزَاءٌ وَّوَفَاءٌ یعنی یہ جزا ہے جو اُن کے مناسب حال ہے۔ وَفَاءٌ کے معنی ہوتے ہیں مُوَافِقًا لِأَلْحَمَالِ وہ جزا جو اُن کے اعمال سے مطابقت رکھتی ہے یعنی اُس دنیا میں بھی اُن کے اندر میانہ روی نہیں تھی اور چونکہ دُنیا میں میانہ روی کا وصف اُن کے اندر نہیں پایا جاتا تھا اس لئے اگلے جہان میں بھی انہیں ایسی ہی چیزیں ملیں گی جو حد درجہ گرم ہوں گی یا حد درجہ سرد ہوں گی یا چونکہ دنیا میں وہ سخت غصہ میں آجاتے تھے یا کلمے اور سُست ہو کر بیٹھ رہتے تھے۔ میانہ روی کی عادت جو انسان کو کامیاب کرتی ہے ان کے اندر نہیں تھی اس لئے جہنم کا عذاب بھی انہیں اسی صورت میں ہی ملے گا۔ کہیں سخت گرم پانی اُن کو پینے کے لئے ملے گا کہیں سخت سرد پانی اُن کو پینے کے لئے ملے گا۔ درمیانی پانی جو راحت بخشتا ہے انہیں جہنم میں نظر ہی نہیں آئے گا۔ اسلام اور کفر کے اخلاق میں یہی فرق ہے کہ اسلام میں میانہ روی کی تعلیم ہے لیکن اسلام کے علاوہ اور کسی مذہب میں میانہ روی کی تعلیم نہیں پائی جاتی۔ یہودیت کہتی ہے ”جان کے بدلے جان لے اور آنکھ کے بدلے آنکھ دانت کے بدلے دانت اور ہاتھ کے بدلے ہاتھ اور پاؤں کے بدلے پاؤں۔ جلانے کے بدلے جلانا۔ زخم کے بدلے زخم اور چوٹ کے بدلے چوٹ“ (خروج باب ۲۱ آیت ۲۳ تا ۲۵) عیسائیت کہتی ہے ”جو کوئی تیرے دامنے گال پر ٹھانچ مارے دوسرا بھی اس کی طرف پھیر دے“ (متی باب ۵ آیت ۳۹) گویا ایک میں گرمی ہی گرمی چلتی چلی جاتی ہے اور دوسرے میں سردی ہی سردی چلی جاتی ہے۔ پس ایسے اعمال کے بدلے میں جزا بھی ایسی ہوگی کسی کو گرمی ہی گرمی پہنچے گی۔ لیکن اسلام اپنے تمام احکام میں میانہ روی کی تعلیم دیتا ہے۔ وہ فرماتا ہے تم رحم کے موقع پر رحم کرو اور سزا کے موقع پر سزا دو۔ چنانچہ قرآن کریم میں آتا ہے۔ وَجَزَاءٌ سَيِّئَةٍ سَيِّئَةٌ مِّثْلُهَا ۚ فَمَنْ عَفَا وَأَصْلَحَ فَأَجْرُهُ عَلَى اللَّهِ ۗ إِنَّهُ لَا يُحِبُّ الظَّالِمِينَ (الشوری: ۴۱) یعنی بدی کی سزا اُسی حد تک دینی جائز ہے جس حد تک کہ ظالم نے ظلم کیا تھا مگر جو ظلم کے مقابل پر عفو سے کام لے بشرطیکہ اس عفو سے اصلاح ہوتی ہو تو اُسے اپنے اس عفو کا بدلہ اللہ تعالیٰ سے ملے گا اور ضرور ملے گا۔

قرآن مجید اور رسول کریم صلی اللہ علیہ وآلہ وسلم کے متعلق اگر ان آیتوں کو لیا جائے تو پھر ان سے روحانی معنی مراد ہوں گے جیسا کہ پہلے روحانی معنی کرتے چلے آئے ہیں۔ یعنی اسلام کے دشمنوں کو کبھی راحت نہیں ملے گی۔ اُن کے دلوں کو کبھی چین نصیب نہیں ہوگا وہ اسلام کے مقابلہ میں جب اپنی ناکامی دیکھیں گے تو اس بے چینی اور اضطراب کی حالت میں کبھی وہ اسلام کے مقابلہ میں بالکل مایوس ہو کر بیٹھ جائیں گے اور کبھی پاگلوں کی طرح اٹھ کر

حملہ کرنا شروع کر دیں گے حَبِيبًا وَّ غَسَّاقًا والی حالت یہی ہوتی ہے کہ کبھی انسان جوش میں آکر پاگلوں کی طرح کام کرنے لگ جائے اور کبھی ہمت ہار کر بیٹھ جائے۔ یہ دونوں حالتیں ایسی ہیں جو انسان کو کامیابی سے دُور رکھتی ہیں۔ نہ پاگلوں کی طرح حملہ کرنے والا جیت سکتا ہے اور نہ مایوسی کی حالت میں قوت عمل سے کام نہ لینے والا کبھی کامیاب ہو سکتا ہے۔ لیکن فرماتا ہے جب اس حالت پر اَحْقَاب گزر جائیں گے تو اس کے بعد ان کو ہوش آجائے گی اور وہ منظم طور پر مسلمانوں پر حملہ کرنا شروع کر دیں گے اُس وقت چونکہ مسلمان بھی اپنے بُرے اعمال کی وجہ سے اللہ تعالیٰ کے غضب کو بڑھا چکے ہوں گے اس لئے ایک طرف اللہ تعالیٰ کی ناراضگی اور دوسری طرف کفر کا منظم حملہ۔ جب یہ دو چیزیں مل جائیں گی تو پھر کفار جیت جائیں گے۔

## إِنَّهُمْ كَانُوا لَا يَرْجُونَ حِسَابًا ۝۲۸

وہ یقیناً (کسی) محاسبہ کا ڈر (اپنے دلوں میں) نہیں رکھتے تھے۔

**حل لغات** - لَا يَرْجُونَ رَجَا سے مضارع منفی کا جمع مذکر کا صیغہ ہے اور رَجَا الشَّيْءُ کے معنی ہیں اَمَلٌ یہ اس کی امید رکھی۔ خَافَ کسی چیز سے ڈرا (اقرب) پس كَانُوا لَا يَرْجُونَ کے معنی ہوں گے (۱) وہ امید نہیں رکھتے (۲) وہ ڈرتے نہ تھے۔

**الْحِسَابُ الْحِسَابُ** کے معنی ہیں اَلْعَدُّ: شمار کرنا۔ گننا۔ (اقرب)

**تفسیر** - آخرت کے لحاظ سے اس کے معنی یہ ہوں گے کہ بعثت بعد الموت پر چونکہ یقین نہیں تھا اس لئے وہ ایسے کام نہیں کرتے تھے جو ان کو اگلی زندگی میں فائدہ پہنچانے والے ہوتے۔ اُن کے کاموں کی اصل غرض دنیوی حالات ہو کر تھے صحیح محرک اُن کے قلب میں نہیں تھا اس لئے وہ نیکی کو نہیں پاسکتے تھے۔

**يَرْجُونَ** کے دو معنی **يَرْجُونَ** کے معنی خوف کرنے کے بھی ہوتے ہیں اور امید رکھنے کے بھی۔

**لَا يَرْجُونَ حِسَابًا** کے معنی آخرت کے لحاظ سے اور آخرت کے لحاظ سے یہ دونوں معنی چسپاں ہو سکتے ہیں۔ **لَا يَرْجُونَ حِسَابًا** وہ خوف نہیں کرتے تھے کہ ہمارے اعمال کی سزا ہم کو ملے گی یا وہ امید نہیں کرتے تھے کہ اگر ہم نیک اعمال کریں گے تو اللہ تعالیٰ کی طرف سے اُن کا کوئی بدلہ ملے گا۔ اس لئے رَجَاء کا لفظ یہاں استعمال کیا گیا ہے قرآن کریم کی یہ خوبی ہے کہ وہ ایسے الفاظ استعمال کرتا ہے جو ایک ہی وقت میں کئی کئی معنوں میں مستعمل ہو جاتے

ہیں۔ یہاں بھی رَجَاء کا لفظ استعمال کیا گیا ہے جو دو معنوں کی طرف اشارہ کرتا ہے یعنی امید اور خوف۔ درحقیقت انسانی اعمال میں دو وجوہ سے ہی خرابی پیدا ہوتی ہے یا تو اس وجہ سے خرابی پیدا ہوتی کہ بد اعمال کی سزا کا اُسے کوئی ڈر نہیں ہوتا اور یا اس وجہ سے خرابی ہوتی ہے کہ نیک اعمال کی جزاء کا اُسے یقین نہیں ہوتا۔ اِنَّهُمْ كَانُوا لَا يَرْجُونَ حِسَابًا یہ دونوں باتیں بیان کر دی گئی ہیں یہ بھی کہ وہ اس بات سے نہیں ڈرتے تھے کہ اُن کے اعمال کا محاسبہ ہوگا اور یہ بھی کہ وہ امید نہیں رکھتے تھے کہ اگر وہ نیکی کریں گے تو انہیں اس کا کچھ بدلہ ملے گا۔ دنیوی زندگی کے متعلق اس آیت کو سمجھا جائے تب بھی یہ دونوں معنی چسپاں ہوتے ہیں یعنی قرآن مجید اور محمد صلی اللہ علیہ وآلہ وسلم سے انہوں نے اس لئے تعلق پیدا نہیں کیا اور اس لئے وہ مغضوب اور مقہور بن گئے کہ انہیں اس امر کا ڈر نہ تھا کہ ان کو اُن کی بدیوں کی سزا ملے گی۔ وہ کہتے تھے کہ ہم کیوں بدیاں چھوڑیں ہمیں کسی کا ڈر نہیں ہے۔ اور پھر اس کے ساتھ ہی وہ اس امر کی بھی امید نہیں رکھتے تھے کہ انہیں نیک اعمال کا اچھا بدلہ ملے گا۔ اور اس وجہ سے نماز، روزہ اور دوسری اسلامی قیود کی طرف اُن کا دل مائل نہیں ہوتا تھا۔

لَا يَرْجُونَ حِسَابًا میں دشمنان اسلام کے اندر مایوسی پیدا ہو جانے کی طرف اشارہ اسلام کے مقابلہ کے لحاظ سے ہم کہہ سکتے ہیں کہ ان آیات کا یہ مطلب ہے کہ اُن کے دلوں میں سخت بُغض اور کینہ ہوگا وہ پوری کوشش کریں گے کہ اسلام مٹ جائے اور وہ کسی خطرہ کی پرواہ نہیں کریں گے مگر ساتھ ہی لَا يَرْجُونَ حِسَابًا وہ کامیابی کی امید نہیں رکھیں گے۔ اُن کے دلوں میں مایوسی پیدا ہو جائے گی اور وہ خیال کریں گے کہ اب کفر کو فتح حاصل نہیں ہو سکتی۔ اور جس شخص کے اندر مایوسی پیدا ہو جائے اس کی دو ہی صورتیں ہوتی ہیں یا تو پاگلوں کی طرح حملہ کرتا ہے یا پھر مایوس ہو کر بیٹھ جاتا ہے۔

## وَكَذَّبُوا بِآيَاتِنَا كِذَّابًا ﴿٧٩﴾

اور ہمارے نشانات کو سختی کے ساتھ جھٹلاتے تھے۔

**حل لغات۔** كَذَّبُوا كَذَّبَ سے جمع مذکر غائب کا صیغہ ہے اور كَذَّبَ الْأَمْرَ تَكْذِيبًا وَ كِذَّابًا کے معنی ہیں اَنْكَرَهُ وَ بَحَّدَهُ کس چیز کا شدت سے انکار کیا۔ جھٹلایا (اقرب) پس كَذَّبُوا کے معنی ہوں گے۔ انہوں نے جھٹلایا۔ انکار کیا۔

**كِتَابٌ**: کذاب کا مصدر ہے جس کے معنی جھٹلانے کے ہوتے ہیں۔

**تفسیر**۔ اللہ تعالیٰ فرماتا ہے وہ ہمارے نشانوں کو سخت جھٹلایا کرتے تھے یعنی نشانوں کے جھٹلانے کی وجہ

سے ایمان لانے کی طرف اُن کو کوئی توجہ نہیں تھی۔

**كَذَّبُوا بِآيَاتِنَا** کے دو معنی **كَذَّبُوا بِآيَاتِنَا كَيْدًا** اگر شروع زمانہ کے کافروں کے متعلق سمجھا جائے تو اس لحاظ

سے اس آیت کے یہ معنی ہوں گے کہ چونکہ یہ لوگ ہماری ان پیشگوئیوں کو کہ اسلام کو غلبہ حاصل ہوگا اور قیامت آئے

گی نہیں مانتے تھے اس لئے گمراہ ہو گئے۔ قیامت پر یہ معنی اس طرح چسپاں ہو سکتے ہیں کہ چونکہ وہ قیامت کے منکر

تھے اس لئے اُن کی یہ حالت ہوئی اور اگر کلام الہی یا رسول کریم صلی اللہ علیہ وآلہ وسلم مراد لئے جائیں تو پھر یہ مطلب

بتا ہے کہ اللہ تعالیٰ کے اُن نشانات کو نہ مانتے تھے جو رسول کریم صلی اللہ علیہ وآلہ وسلم کے ہاتھ پر ظاہر ہوئے۔ اسی

طرح آیات سے مراد کلام الہی بھی ہو سکتا ہے۔ پس **كَذَّبُوا بِآيَاتِنَا كَيْدًا** کا یہ مطلب ہوگا کہ چونکہ کلام الہی سے

اُن کی فطرت کا جوڑ نہیں اس لئے وہ اس کا قطعی طور پر انکار کرتے ہیں۔

## وَكُلَّ شَيْءٍ أَحْصَيْنَاهُ كِتَابًا ۝۳۰

اور ہم نے (تو) ہر ایک چیز کو (پوری) ☆ پوری طرح گن رکھا ہے۔

**حل لغات**۔ **أَحْصَيْنَاهُ** أَحْصَى سے متکلم مع الغیر کا صیغہ ہے۔ اور أَحْصَى الشَّيْءُ إِحْصَاءً کے

معنی ہیں عَدَّ کسی چیز کو گناہ اور شمار کیا (اقرب) پس أَحْصَيْنَاهُ کے معنی ہوں گے۔ ہم نے اس کو گن لیا۔

**كِتَابًا**: أَحْصَى کا مفعول مطلق بھی ہو سکتا ہے اور حال بھی۔ مفعول مطلق ہونے کی صورت میں اس کے معنی

یہ ہوں گے کہ ہم نے ہر چیز کو پوری طرح گن رکھا ہے۔ اور حال ہونے کے لحاظ سے اس کے یہ معنی ہوں گے کہ

أَحْصَيْنَاهُ حَالًا كَوْنَهَا كِتَابًا أَمْحَى مَكْتُوبًا۔ یعنی ہم نے ہر چیز کو اس حال میں گن چھوڑا ہے کہ وہ لکھی ہوئی ہے۔

کیونکہ كِتَابٌ بِمَعْنَى مَكْتُوبٌ بھی آتا ہے۔

کتاب کے معنی ہیں۔ مَا يَكْتُوبُ فِيهِ۔ وہ اوراق جن میں لکھا جاتا ہے۔ الْقَدْرُ۔ قدر۔ أَلْفُ كُمْ۔ حکم۔

☆ اصل لفظی ترجمہ اس آیت کا یوں ہوگا کہ ہم نے ہر ایک شے کو گن رکھا ہے گن رکھا ہے پوری طرح۔ چونکہ گن رکھا ہے کا

جملہ پہلے محذوف ہے اس لئے اردو میں اس کو ادا کرنے کے لئے پوری پوری طرح گن رکھا ہے ترجمہ کیا گیا ہے۔



الْفَرْصُ - فرض - اَلدَّوَاةُ - دوات (اقرب)

**تفسیر -** کوئی انسانی عمل ضائع نہیں ہوتا اللہ تعالیٰ فرماتا ہے ہم نے ہر چیز کا اچھی طرح اندازہ کر رکھا ہے یا ہر چیز کو ہم نے ایک اندازہ کی جگہ میں محفوظ کر رکھا ہے۔ مطلب یہ کہ وہ ایسی جگہ محفوظ ہیں جہاں سے کوئی چیز ضائع نہیں ہو سکتی۔ چنانچہ ہم دیکھتے ہیں کوئی انسانی عمل ایسا نہیں جو ضائع ہو جاتا ہو بلکہ وہ ضرور کسی نہ کسی شکل میں محفوظ ہوتا ہے۔ ریڈیو کی ایجاد نے اس صداقت کو بہت بڑا ثبوت مہیا کر دیا ہے ہزاروں ہزار میل پر ایک شخص اپنی زبان سے کوئی لفظ نکالتا ہے تو فوراً ہم تک پہنچ جاتا ہے اور ہم گھر بیٹھے ہزاروں ہزار میل دور کی آواز اس طرح سُن لیتے ہیں جیسے وہ ہمارے پاس بیٹھا باتیں کر رہا ہے۔ مجھے خیال آیا کرتا ہے کہ کوئی تعجب نہیں اگر یہ علوم ترقی کرتے کرتے اس حالت کو پہنچ جائیں کہ گزشتہ زمانہ کی آوازیں کو بھی ریکارڈ کیا جاسکے۔ اگر کوئی ایسا آلہ نکل آئے تو ہو سکتا ہے ہم رسول کریم صلی اللہ علیہ وآلہ وسلم کی وہ حدیثیں جو آج کتابوں میں پڑھتے ہیں خود رسول کریم صلی اللہ علیہ وآلہ وسلم کی زبان سے سن لیں۔ یہ بات موجودہ زمانہ کی ایجادات کو دیکھتے ہوئے اب ناممکن نظر نہیں آتی۔ زمانہ بہت ترقی کر چکا ہے ممکن ہے آئندہ چل کر کوئی ایسا آلہ ایجاد ہو جائے اور گزشتہ زمانہ کو بھی اپنے کنٹرول میں لایا جاسکے۔ اس صورت میں ہمیں گزشتہ زمانہ کی آوازیں آسانی سے سنائی دینے لگیں گی۔ ہم جس صدی کے جس سال کی کوئی بات سننا چاہیں گے اُس صدی کے اُس سال پر اُس آلہ کو نصب کر دیں گے اور آوازیں کو سننا شروع کر دیں گے کاش دنیا اس ترقی سے صداقت کی طرف آئے۔



## فَذُوقُوا فَلَنْ نَزِيدَكُمْ إِلَّا عَذَابًا ۝۲۱

پس (اپنے اپنے اعمال کے مطابق) عذاب چکھو۔ اور ہم تم کو (عذاب کے بعد) ☆ عذاب ہی دیتے چلے جائیں گے۔

**حل لغات -** الْعَذَابُ الْعَذَابُ كُلُّ مَا شَقَّ عَلَى الْإِنْسَانِ وَمَنْعَهُ عَنْ مَرَادِهِ عَذَابُ كَعْنِ  
ہیں ہر وہ چیز جو انسان پر شاق گزرے اور حصول مراد سے اُسے روک دے۔ وَفِي الْكَلِمَاتِ كُلُّ عَذَابٍ فِي  
الْقُرْآنِ فَهِيَ التَّعْذِيبُ إِلَّا وَلَيْشَهْدَ عَذَابَهُمَا طَائِفَةٌ فَإِنَّ الْمَرَادَ الطَّرْبُ اور کلمات میں لکھا کہ لفظ عَذَاب

☆ یہ مراد نہیں کہ عذاب بڑھتا چلا جائے گا بلکہ مراد یہ ہے کہ جب ایک قسم کا عذاب ختم ہوگا تو پھر دوسرا عذاب شروع ہو جائے گا یعنی جب تک کامل بخشش نہ ہوگی عذاب میں وقفہ نہ ہوگا اس مضمون کو ادا کرنے کے لئے ہم نے اوپر کا ترجمہ کیا ہے۔



ترقی کریں گے جوں جوں مرض بڑھتی ہے تکلیف بھی بڑھتی جاتی ہے اور ضعف بھی زیادہ ہوتا چلا جاتا ہے لیکن اس کے خلاف کبھی عذاب برداشت کرنے کی عادت بھی بڑھ جاتی ہے مگر اُس کا علاج اللہ تعالیٰ نے دوسری جگہ بتا دیا کہ جب انہیں عذاب کی عادت ہو جائے گی تو اُن کو نئی جلو دے دی جائیں گی۔

فَذُوْقُوا فَلَئِنْ نَزَّيْتُمْ كُمْ اِلَّا عَذَابًا كَثِيْرًا لِحَاظٍ مِنْ رَبِّكُمْ لَعَلَّكُمْ تَتَّقُوْنَ  
 چلے جائیں گے اور جوں جوں وہ ترقی کریں گے کفار و مشرکین اُن کے مقابلہ میں روز بروز دبتے چلے جائیں گے۔

## اِنَّ لِلْمُتَّقِيْنَ مَفَاْزًا ۝۳۲

یقیناً متقیوں کے لئے کامیابی مقدر ہے۔

**حل لغات۔** مَفَاْزٌ مَفَاْزٌ فَاَزَ کا مصدر بھی ہو سکتا ہے اور ظرف مکان کا صیغہ بھی۔ اور فَاَزَ (يَفُوْزُ فَوْزًا) کے دو معنی ہوتے ہیں۔ ایک فَاَزَ مِنْ مَّكْرُوْهٍ اور ایک فَاَزَ بِخَيْرٍ فَاَزَ مِنْ مَّكْرُوْهٍ کے معنی ہوتے ہیں نجات یعنی وہ بُری بات سے بچ گیا اور فَاَزَ بِخَيْرٍ کے معنی ہوتے ہیں ظَفَرَ بِهٖ اچھی بات اس کو حاصل ہو گئی۔ (اقرب) مفردات میں ہے اَلْفَوْزُ: اَلظَّفَرُ بِالْخَيْرِ مَعَ حُصُوْلِ السَّلَامَةِ۔ یعنی کسی کا بہترین مقصود کو اس طور پر پالینا کہ وہ ہر قسم کے نقصان سے بھی محفوظ رہے فَوْز کہلاتا ہے۔ (مفردات) پس اِنَّ لِلْمُتَّقِيْنَ مَفَاْزًا کے معنی ہوئے (۱) کہ متقیوں کو کامیابی حاصل ہوگی یعنی وہ تمام قسم کی بھلائیوں کو پالیں گے اور تمام مصائب سے اُن کو نجات مل جائے گی (۲) یہ کہ متقیوں کو یقیناً خدا ایک ایسا مقام عطا فرمانے والا ہے جہاں وہ مصائب سے نجات پا جائیں گے اور تمام قسم کی برکات اور کامیابیوں کو حاصل کر لیں گے۔ ایک مقام تو اُخروی ہے جس میں اللہ تعالیٰ کی طرف سے یہ وعدہ ہے کہ اس مقام میں نہ کسی قسم کا شر ہے اور نہ وہاں خیر کی کوئی کمی ہے بلکہ كِهْمُ مَا يَشَاءُ وَنَ (الشوری: ۲۳) یعنی جو کچھ وہ چاہیں گے اس میں اُن کو حاصل ہو جائے گے۔ پس ایک تو وہ مقام ہے جس کی طرف اشارہ کیا گیا ہے یعنی بعث بعد الموت والی زندگی۔ دوسرے اس دنیا میں بھی مومنوں سے یہ وعدہ ہوتا ہے وَلِيَسِّنْ خَافَ مَقَامَ رَبِّهٖ جَنَّٰتِنَ (الرحمن: ۷۷) کہ جو شخص اللہ تعالیٰ کے مقام سے ڈرتا ہے اُس کے لئے اس دنیا میں بھی اللہ تعالیٰ جنت کے سامان پیدا کر دیتا ہے اور اگلے جہان میں بھی وہ اس کے لئے جنت کے سامان پیدا کرے گا۔

**تفسیر۔** اِنَّ لِلْمُتَّقِيْنَ مَفَاْزًا میں مسلمانوں کو مصائب سے نجات ملنے کی پیشگوئی میں

بتا چکا ہوں کہ اس سورۃ میں غلبہ اسلام کا بھی ذکر ہے اور قرآن کریم کے غلبہ کا بھی اس میں ذکر ہے پس اس میں پیشگوئی کی گئی ہے کہ مومنوں کے لئے مکروہات سے نجات حاصل کرنے کے سامان پیدا ہو جائیں گے اور ان کو ایسی جگہیں عنایت ہوں گی جو مقام نجات یا مقام کامیابی کہلانے کی مستحق ہوں گی۔ یہ پیشگوئی ایسے وقت کی گئی تھی جب مسلمانوں کے لئے کسی قسم کا ٹھکانہ نہیں تھا۔ جیسا کہ بیان کیا جا چکا ہے یہ سورۃ مکئی ہے اور مکئی بھی ابتدائی زمانہ کی ہے۔ اُس وقت اسلام میں صرف دس بارہ آدمی شامل تھے اور ان کو کفار کی طرف سے ایسی ایسی تکالیف دی جاتی تھیں جن کا اندازہ لگانا بھی مشکل ہے۔

مکہ میں مسلمانوں پر تکالیف کا زمانہ تاریخ سے ثابت ہوتا ہے کہ وہ غلام جو ابتدائی زمانہ میں مسلمان ہو گئے تھے کفار مکہ اُن کو تہتی ریت پر عرب جیسے گرم علاقہ میں لٹا دیتے اور جب اس کے نتیجے میں بھی وہ اسلام سے بیزاری کا اظہار نہ کرتے تو پتے ہوئے پتھر اُن کے سینہ پر رکھ دیتے بلکہ بعض دفعہ کوئی آدمی اُن کے سینہ پر چڑھ جاتا۔ پھر بعض کے پاؤں میں رسی باندھ کر انہیں مکہ کی گلیوں میں گھسیٹا جاتا۔ وہاں عام طور پر بارشوں کے اثر سے اپنے مکانات کو بچانے کے لئے دروازوں کے آگے بڑے بڑے پتھر رکھ دیتے تھے۔ جن کو کھنکر کہتے ہیں تاکہ بارش کی وجہ سے دیواریں خراب نہ ہوں۔ کفار مکہ کی عادت تھی کہ وہ مسلمانوں کو جب دکھ دیتے اور اُن کی ٹانگوں میں رسی باندھ کر مکہ کی گلیوں میں گھسیٹتے تو ان کھنکروں پر سے بھی اُن کو گھسیٹتے ہوئے چلے جاتے اور اُن کے جسم لہولہاں ہو جاتے۔ ایک صحابی خباب بن ارت نے جو پہلے غلام تھے اور غلامی کی حالت میں اسلام قبول کرنے کی وجہ سے اُنہیں بڑی بڑی تکالیف دی گئی تھیں ایک دفعہ فتوحات کے زمانہ میں حضرت عمر رضی اللہ عنہ نے اُن سے مشرکوں کی ایزادہی کے متعلق دریافت کیا تب انہوں نے اپنی پیٹھ سے کپڑا اٹھایا تو حضرت عمر رضی اللہ عنہ نے دیکھا کہ ان کی پیٹھ کی کھال ایسی تھی جو عام انسانوں کی نہیں ہوتی۔ وہ دیکھ کر حیران ہوئے اور کہنے لگے کیا آپ کو یہ کوئی بیماری ہے؟ وہ کہنے لگے بیماری نہیں بلکہ پتھروں پر ہمیں گھسیٹا جاتا تھا اس کی وجہ سے زخم اور خراش ہو ہو کر میری پیٹھ کا چمڑا ایسا ہو گیا۔ (اسد الغابہ فی معرفة الصحابة زیر عنوان خباب بن الارت الطبقات الكبرى زیر عنوان بلال بن رباح، السيرة الحلبية زیر عنوان استخفافه و اصحابه فی دار الارقم بن الارقم، الکامل فی التاريخ لابن اثیر زیر عنوان تاریخ الرسل والانبیاء)

یہ حالات تھے جو مسلمانوں پر وارد ہو رہے تھے اُدھر رسول کریم صلی اللہ علیہ وآلہ وسلم کی یہ حالت تھی کہ آپؐ باہر نکل کر نماز بھی نہیں پڑھ سکتے تھے۔ حضرت اُم ہانیؓ کے مکان میں آپؐ چند ساتھیوں کو لے کر جمع ہوتے۔ نماز

پڑھتے اور دین کی باتیں کرتے۔ کھلے میدان میں آپ کا نماز پڑھنا یا دین کی باتیں کرنا بالکل ناممکن تھا۔ اسی طرح قرآن کریم کو باہر نکل کر پڑھنا یا اپنے صحن میں ہی بلند آواز سے پڑھنا۔ یہ بھی بُرم سمجھا جاتا تھا جب مصائب حد سے بڑھ گئے تو رسول کریم صلی اللہ علیہ وآلہ وسلم کے صحابہؓ آپ سے اجازت لے کر مکہ مکرمہ سے باہر جانے شروع ہو گئے۔ (الطبقات الكبرى لابن سعد اذن رسول الله للمسلمين في الهجرة الى المدينة) ایک دفعہ حضرت ابو بکر رضی اللہ عنہ نے بھی ہجرت کا ارادہ کیا۔ وہ اپنا سامان لے کر جا رہے تھے کہ مکہ کا ایک رئیس ابن الدغنه انہیں ملا۔ اُس نے آپ سے پوچھا کہ آپ اسباب باندھ کر کہاں جا رہے ہیں؟ انہوں نے کہا کہ چونکہ اس جگہ دین کی آزادی نہیں ہے اور میری قوم دشمنی کرتی ہے اس لئے میں مکہ چھوڑ کر جا رہا ہوں۔ اُس نے کہا وہ شہر کس طرح آباد رہ سکتا ہے جس میں سے آپ جیسا آدمی نکل جائے۔ میں آپ کا ضامن ہوں آپ باہر نہ جائیں۔ چنانچہ اُس نے اعلان کر دیا کہ (حضرت) ابو بکرؓ میری حفاظت میں ہیں۔ اہل عرب میں بہت بڑی خود سری پائی جاتی تھی لیکن اس کے باوجود ان میں یہ خوبی تھی کہ جب کوئی شخص کسی دوسرے کو اپنی حفاظت اور پناہ میں لے لیتا تو پھر اُسے کوئی شخص تکلیف نہیں پہنچا سکتا تھا اور اگر کوئی پہنچانا چاہتا تو دوسرے اُسے روک دیتے کہ تم ایسا مت کرو یہ فلاں شخص کی حفاظت میں ہے۔ اُس نے بھی جب اعلان کر دیا کہ ابو بکرؓ میری حفاظت میں ہے تو حضرت ابو بکرؓ اطمینان کے ساتھ مکہ میں رہنے لگ گئے۔ ایک روز وہ اپنے صحن میں باہر نکل کر قرآن شریف پڑھ رہے تھے کہ ان پر رقت غالب آگئی اور اُن کے آنسو بہنے شروع ہو گئے۔ حضرت ابو بکر رضی اللہ عنہ کے متعلق آتا ہے كَانَ رَجُلًا بَكَاءٍ یعنی اُن کو قرآن شریف پڑھتے وقت بہت رقت آجایا کرتی تھی اور وہ رو پڑتے تھے۔ اُن کے قرآن شریف پڑھنے کی آواز سُن کر بچے اور عورتیں ارد گرد کے گھروں سے نکل کر وہاں جمع ہو جایا کرتی تھیں۔ بچوں اور عورتوں میں خصوصیت سے یہ بات پائی جاتی ہے کہ جب اُنہیں کوئی نئی چیز نظر آئے تو دیکھنے کے لئے جمع ہو جاتے ہیں۔ اُن کے لئے بھی قرآن شریف بالکل نیا کلام تھا اور پھر جب کوئی بڑا آدمی رورہا ہو تو لازماً دوسروں کو توجہ پیدا ہو جاتی ہے۔ چنانچہ انہوں نے اپنے دروازوں سے لگ کر قرآن شریف سُننا شروع کر دیا۔ نتیجہ یہ ہوا کہ جب قرآن کریم کی آواز اُن کے کانوں میں پڑی اُدھر حضرت ابو بکرؓ کی رقت اور اُن کے گریہ کو دیکھا تو محلہ کی عورتیں بھی متاثر ہونے لگیں اور اس طرح اس محلہ میں جس میں حضرت ابو بکر رضی اللہ عنہ رہتے تھے اسلام کا چرچا شروع ہو گیا اور عورتوں نے یہ کہنا شروع کر دیا کہ یہ تو بڑی اچھی باتیں ہیں۔ جب اُن کے خاندنوں کو علم ہوا کہ ہماری عورتیں اس طرح متاثر ہو رہی ہیں تو وہ اس رئیس کے پاس گئے جس نے انہیں اپنی حفاظت میں لیا تھا اور کہا کہ آپ نے ابو بکرؓ کو اپنی حفاظت میں لے کر یہ کیا مصیبت پیدا کر دی ہے کہ

ہماری عورتیں اور بچے قرآن سے متاثر ہوتے جا رہے ہیں اگر یہی حالت جاری رہی تو تمام محلہ مسلمان ہو جائے گا۔ پس یا تو اُسے سمجھائیں کہ وہ قرآن شریف بلند آواز سے نہ پڑھا کرے اور یا اپنی حفاظت واپس لے لیں۔ وہ رئیس حضرت ابو بکر رضی اللہ عنہ کے پاس آیا اور کہا کہ آپ اس اس طرح کرتے ہیں جس پر حملہ والے سخت شکوہ کر رہے ہیں اور کہتے کہ اگر یہی طریق جاری رہا تو ہماری عورتیں اور بچے مسلمان ہو جائیں گے اس لئے آپ یہ کام چھوڑ دیں اور اندر بیٹھ کر قرآن شریف پڑھا کریں ورنہ مجھے اپنی حفاظت کو واپس لینا پڑے گا۔ حضرت ابو بکر رضی اللہ عنہ نے فرمایا کہ آپ اپنی حفاظت بے شک واپس لے لیں میں اللہ اور اس کے رسول کی حفاظت میں رہنا پسند کرتا ہوں۔ (صحیح بخاری کتاب بنیان الکعبة باب ہجرة النبی و اصحابہ الی المدینة۔ تاریخ الخمیس ہجرة ابی بکر الی الحبشة) چنانچہ ابن الدغنه وہاں سے آیا اور اُس نے اپنی حفاظت واپس لینے کا اعلان کر دیا۔ بعد میں حضرت ابو بکر رضی اللہ عنہ کی رائے بھی ہجرت کے متعلق بدل گئی اور انہوں نے کہا یا رسول اللہ جب آپ کو ہجرت کی اجازت ہو اُس وقت مجھے بھی آپ اپنے ساتھ لے چلیں اور رسول کریم صلی اللہ علیہ وآلہ وسلم نے اس امر کو منظور فرمایا (صحیح بخاری کتاب مناقب الانصار باب ہجرة النبی و اصحابہ الی المدینة)۔ ان حالات میں مسلمان مکہ کے اندر اپنی زندگی کے دن بسر کیا کرتے تھے۔ میں سمجھتا ہوں اگر مکہ والوں کے مظالم کی مثالیں جمع کی جائیں تو وہ سینکڑوں کی تعداد میں نکل آئیں گی جن سے نہ صرف اُن مظالم کا پتہ لگ سکتا ہے جو اہل مکہ مسلمانوں پر کیا کرتے تھے بلکہ لوگوں کو یہ سبق بھی مل سکتا ہے کہ انہیں دین کی خاطر کس طرح قربانیوں سے کام لینا چاہیے۔

إِنَّ لِّلْمُتَّقِينَ مَفَاذًا کی پیشگوئی کے مطابق مسلمانوں کے لئے ہجرت کا پہلا مقام اس زمانہ میں جب مسلمان انتہائی تکلیف میں اپنی زندگی بسر کر رہے تھے اللہ تعالیٰ فرماتا ہے إِنَّ لِّلْمُتَّقِينَ مَفَاذًا یقیناً یقیناً جو مسلمان اور متقی ہیں اُن کی مکروہات ایک دن دور ہو جائیں گی اور وہ تکلیف دہ باتیں جو آج پیدا ہو رہی ہیں خدا اُن سب کو مٹا دے گا اور وہ جگہیں اُن کو حاصل ہوں گی جہاں مکروہات اُن کے قریب بھی نہیں پھٹکیں گی۔ جہاں کامیابی اُن کے پاؤں چومے گی اور جہاں آرام اور آسائش کے دروازے اللہ تعالیٰ کی طرف سے اُن کے لئے کھول دیئے جائیں گے چنانچہ پہلے خدا نے حبشہ کو مَفَاذَ بنایا۔ مسلمان وہاں ہجرت کر کے گئے اور اللہ تعالیٰ نے اُن کے لئے ہر قسم کے سامانِ راحت بہم پہنچا دیئے۔ یہ سورۃ چونکہ ابتدائی مکی سورتوں میں سے ہے اس لئے حبشہ کی ہجرت سے بھی پہلے کی ہے۔ حبشہ کی ہجرت ۵ھ کے نصف میں ہوئی (الکامل فی التاریخ لابن اثیر زیر عنوان ذکر الهجرة الی ارض الحبشة) اور یہ سورۃ پہلے دو تین سال کی ہے پس إِنَّ لِّلْمُتَّقِينَ مَفَاذًا کے مطابق پہلا مقام فوز جو مسلمانوں کے لئے

ظاہر ہوا وہ حبشہ ہے۔ چنانچہ حبشہ میں خدا تعالیٰ کی نصرت اور اس کی تائید کا کیسا زبردست نشان ظاہر ہوا۔ دشمن نے چاہا کہ حبشہ پہنچ کر بھی مسلمانوں کو مبتلائے آلام کرے اور انہیں اس ملک میں بھی آرام اور چین سے نہ رہنے دے۔ مگر وہ خدا جس نے وعدہ کیا تھا کہ وہ مقتنیوں کو ہر قسم کی کمزوبات سے بچا کر ایسے مقام پر لے جائے گا جو ان کے آرام اور سکون کا موجب ہوگا اُس نے کفار مکہ کو اپنی اس کوشش میں ناکام کیا اور مسلمان اللہ تعالیٰ کے وعدے کے مطابق حبشہ میں نہایت آرام اور عزت کے ساتھ رہے۔ چنانچہ تاریخوں میں آتا ہے جب مسلمان حبشہ کی طرت ہجرت کر کے گئے تو عمرو بن العاص اور مکہ کا ایک اور رئیس عبداللہ ابن ابی ربیعہ دونوں حبشہ گئے۔ ان کو مکہ والوں نے اس غرض کے لئے مقرر کیا تھا کہ تم جاؤ اور حبشہ کے بادشاہ سے یہ عرض کرو کہ یہ لوگ ہمارے بھائے ہوئے غلام ہیں اگر آپ ان کو پناہ دیں گے تو ہمارے تعلقات آپ سے اچھے نہیں رہیں گے۔ یہ لوگ حبشہ گئے اور اپنے ساتھ وہ بڑے بڑے تحفے بھی لے گئے جو ان کی قوم کے لوگوں نے بادشاہ اور اُس کے وزراء اور پادریوں وغیرہ کے لئے دیئے تھے اور کہا تھا کہ یہ تحفے بادشاہ کو دینا۔ یہ وزراء کے سامنے پیش کرنا اور یہ پادریوں وغیرہ کو دینا۔ چنانچہ یہ لوگ بڑی شان کے ساتھ حبشہ پہنچے اور ہر ایک کے سامنے انہوں نے تحائف پیش کئے پہلے تو بادشاہ نے بڑا اعزاز کیا مگر جب انہوں نے تجویز پیش کی کہ یہ لوگ ہمارے ملک میں سے بھائے ہوئے ہیں ان کو ہمارے ساتھ واپس بھیج دیا جائے اور اس کی سفارش بادشاہ کے وزراء نے بھی کی۔ مگر بادشاہ نے کہا۔ کہ جب تک وہ مسلمانوں کو بلا کر ان کے حالات دریافت نہ کر لے وہ کسی کو اپنے ملک سے نہیں نکال سکتا۔ چنانچہ بادشاہ نے مسلمانوں کو بلوایا اور پوچھا کہ آپ لوگوں کے کیا عقائد ہیں؟ تب مسلمانوں کے نمائندہ جعفر بن ابی طالب نے قرآن کریم کی چند آیات پڑھیں جن میں اسلامی عقائد کا ذکر آتا تھا اور یہ بھی کہ مسلمان حضرت مسیحؑ کے متعلق کیا عقیدہ رکھتے ہیں بادشاہ نے وہ آیات سن کر کہا کہ میں تو ان عقائد میں کوئی بری بات نہیں دیکھتا۔ دوسرے دن پھر دونوں سردار قریش دربار میں آئے اور کہا کہ اے بادشاہ! یہ مسلمان مسیح کی پتک کرتے ہیں تب اُس نے مسلمانوں کو طلب کیا اور ان کا جواب سننے پر دربار میں اُس نے ایک تنکا اٹھایا اور اُسے اٹھا کر کہنے لگا جو کچھ ان لوگوں نے حضرت مسیحؑ کے متعلق بیان کیا ہے میں اُس سے ایک تنکے کے برابر بھی مسیحؑ کو زیادہ نہیں سمجھتا ان کا وہی رتبہ سمجھتا ہوں جو انہوں نے بیان کیا ہے۔ اس پر اُس کے درباری بہت چیں بچیں ہوئے۔ لیکن بادشاہ نے کہا جب میرا باپ مرا تھا میں بچہ رہ گیا تھا۔ تم لوگوں نے میرے چچا کے ساتھ مل کر چاہا کہ اس حکومت پر قبضہ کر لو۔ تب خدا نے اپنے فضل سے مجھے طاقت بخشی اور اُس نے تم کو شکست دے کر مجھے اس تخت پر بٹھا دیا۔ جس خدا نے مجھ کو اس بیکسی کی حالت میں بادشاہت کے تخت پر بٹھا دیا اور

میرے دشمنوں کو ناکام و نامراد کیا اُس خدا کی نصرت پر مجھے آج بھی یقین ہے اور آج جب مجھے اُس نے طاقت بخش ہے میں یہ بے شرمی نہیں کر سکتا کہ اُس کے مظلوم بندوں کی مدد نہ کروں۔ اگر تم سارے اُس کو برا بھی مناؤ تب بھی میں اُن کو یہاں سے نہیں نکالوں گا۔ چنانچہ سردارانِ قریش جو تحفے لائے تھے ان کو وہ واپس کر دیئے گئے اور وہ ناکام و نامراد واپس لوٹے (تاریخ خمیس ہجرت ابی بکر الی الحبشة) غرض إِنَّ لِّلْمُتَّقِينَ مَفَاذًا (یعنی متقیوں کو کامیابی اور نجات کا مقام ملنے والا ہے) کا نہایت ہی شاندار نظارہ صحابہؓ نے وہاں دیکھا اور انہوں نے اس خدائی وعدہ کو پورا ہوتے اپنی آنکھوں سے دیکھ لیا کہ اللہ تعالیٰ ان مسلمانوں کو ایسی جگہ دے گا جہاں مکروہات سے یہ لوگ نجات پا جائیں گے اور آرام اور راحت کو دیکھیں گے۔ پھر دوسرا نظارہ اس کا مدینہ میں نظر آیا جبکہ مسلمان وہاں گئے اور اللہ تعالیٰ نے مدینہ کے لوگوں کی توجہ مسلمانوں کی طرف پھیر دی۔ ابتداء میں صرف چند لوگ مکہ میں حج کے لئے آئے تھے کہ انہیں رسول کریم صلی اللہ علیہ وآلہ وسلم کی خبر پہنچی اور وہ آپ پر ایمان لے آئے۔ دوسرے سال بعض اور لوگ مدینہ کے حاجیوں میں سے ایمان لے آئے۔ اور انہوں نے رسول کریم صلی اللہ علیہ وآلہ وسلم کی خدمت میں تیسرے سال ایک وفد ۷۲ آدمیوں پر مشتمل بھیجا جس نے یہ اقرار کیا کہ مدینہ میں آپ پر اور آپ کے ساتھیوں پر اگر کوئی دشمن حملہ کرے گا تو ہم اُس سے لڑیں گے اور آپ کی حفاظت کریں گے۔ چنانچہ اس معاہدہ کے مطابق رسول کریم صلی اللہ علیہ وآلہ وسلم اور آپ کے صحابہؓ مدینہ میں تشریف لے گئے (السیرة النبویة لابن ہشام زبیر عنوان بدء اسلام الانصار) حبشہ میں جو مسلمان ہجرت کر کے گئے تھے وہ بھی اس دوران میں واپس آ کر مدینہ پہنچ گئے۔ اسی لئے وہ اصحاب الہجرتین کہلاتے ہیں یعنی دو ہجرتیں کرنے والے۔ (بخاری کتاب المغازی باب غزوة خیبر) کیونکہ انہوں نے حبشہ کی طرف بھی ہجرت کی اور مدینہ کی طرف بھی۔ پھر مدینہ کے لوگوں نے جس جس طرح رسول کریم صلی اللہ علیہ وآلہ وسلم اور مہاجرین کی حفاظت کی یہ تاریخ کا ایک شاندار ورق ہے اور قرآن کریم کی اس پیشگوئی کی صداقت کا ایک زبردست ثبوت ہے کہ إِنَّ لِّلْمُتَّقِينَ مَفَاذًا یقیناً ہم متقیوں کو وہ جگہ دیں گے جہاں وہ مکروہات سے بچ جائیں گے اور کامیابیوں کا مونہہ دیکھیں گے۔ چنانچہ پہلا مَفَاذَ اللہ تعالیٰ نے حبشہ کو بنایا اور دوسرا مَفَاذَ اللہ تعالیٰ نے مدینہ کو بنایا۔ ابتدائی سالوں کی تمام اسلامی تاریخ اسی آیت کی تشریح ہے۔ حبشہ کا سفر اور مدینہ کے ابتدائی ایام کی تاریخ سب کی سب إِنَّ لِّلْمُتَّقِينَ مَفَاذًا والی پیشگوئی کے پورا ہونے کا ایک نہایت ہی روشن اور زبردست ثبوت ہے۔

إِنَّ لِّلْمُتَّقِينَ مَفَاذًا میں کی ہوئی پیشگوئی کے مطابق مسلمانوں کے لئے دوسرا نجات کا مقام دوسرے معنی إِنَّ لِّلْمُتَّقِينَ مَفَاذًا کے یہ ہیں۔ کہ متقیوں کو ہم کامیاب و باامراد کریں گے۔ یہ معنی بھی



مدینہ منورہ میں پورے ہوئے۔ اور پھر صرف مدینہ منورہ ہی نہیں بلکہ مدینہ منورہ کے بعد سارا عرب اور پھر ساری وسطی دنیا اس پیشگوئی کی صداقت کا ایک نشان تھی کہ کس کس طرح یہ لوگ با مراد ہوئے اور کس کس طرح انہوں نے کامیابیاں حاصل کیں۔ ہر قوم جو ان کے مقابلہ میں اُٹھی اُسے شکست ہوئی۔ ہر طاقت جو مسلمان سے ٹکرائی وہ ذلیل ہوئی۔ قیصر و کسریٰ کے خزانے فتح ہوئے اور وہ ان مسلمانوں کو ملے۔ مدینہ منورہ ایک چھوٹی سی بستی تھی جہاں گھر میں بھی با امن طور پر رہنے کا کوئی سامان نہ تھا۔ چنانچہ اسی لئے مسلمان یہود سے مختلف معاہدات کرتے رہے تاکہ وہ غداری نہ کریں اور مسلمانوں کے ضعف کا موجب نہ بنیں۔ مگر وہ چھوٹی سی بستی ایک دن ساری دنیا کا مرکز بن گئی۔ اگر مدینہ منورہ سے کوئی حکم نکلتا تھا تو ساری دنیا کانپ اُٹھتی تھی۔ اور وہ سمجھتی تھی کہ اس حکم کا انکار نہیں کیا جاسکتا۔ پھر مدینہ منورہ ہی وہ بستی تھی جہاں ایک دن قیصر و کسریٰ کے خزانے آئے اور مسلمانوں میں تقسیم ہوئے یہاں تک کہ اسی مدینہ میں کسریٰ کے سونے کے ننگن ایک صحابی سراقہ بن مالکؓ کے ہاتھوں میں پہنائے گئے۔ رسول کریم صلی اللہ علیہ وآلہ وسلم نے ایک دفعہ ہجرت کے سفر میں ان سے کہا تھا میں تمہارے ہاتھ میں سونے کے ننگن دیکھتا ہوں۔ جب کسریٰ کی حکومت تباہ ہوئی اور اُس کے سونے کے ننگن مدینہ میں آئے تو حضرت عمرؓ نے رسول کریم صلی اللہ علیہ وآلہ وسلم کی اس پیشگوئی کو پورا کرنے کے لئے جبری طور پر اس صحابی کے ہاتھ میں سونے کے ننگن ڈالے (الاصابہ فی تمييز الصحابة الجزء الثالث ذکر سراقہ بن مالک) اب کجا مدینہ منورہ جو ایک چھوٹی سی بستی تھی اور کجا کسریٰ کے سونے کے ننگن جو ایک غریب صحابی کے ہاتھوں میں پہنائے گئے جیسا کہ اوپر بتایا گیا ہے کہ مَفَازَ كَالْفِظِ بِلَاكْتِ سَے نجات کی جگہ کے معنوں کے رُو سے تو حبشہ اور مدینہ پر صادق آتا ہے لیکن دوسرے معنوں یعنی کامیابی کے معنوں کے رُو سے مدینہ ہی مَفَازِ ثَابِتِ ہوا۔ پس جب اللہ تعالیٰ نے یہ فرمایا تھا کہ إِنَّ لِلْمُتَّقِينَ مَفَازًا تو اس کے معنی یہ تھے کہ میں تم کو مدینہ منورہ دینے والا ہوں جو مقام فوز ہے اور اس آیت میں گو ہجرت اولیٰ کی بھی پیشگوئی تھی مگر زیادہ وضاحت اور شان سے ہجرت ثانیہ کی پیشگوئی تھی۔

ایک یورپین مصنف مدینہ کی اس حالت کو دیکھ کر ایسا متاثر ہوا ہے کہ وہ اپنی کتاب میں لکھتا ہے تم کچھ کہہ لو محمد صلی اللہ علیہ وسلم اور اس کے ساتھیوں کو۔ لیکن میں تو جب یہ بات دیکھتا ہوں کہ مدینہ میں ایک چھوٹی سی مسجد میں جس پر کھجور کی ٹہنیوں کی چھت پڑی ہوئی ہے جب بارش ہوتی ہے تو اس میں سے پانی ٹپک پڑتا ہے نماز پڑھتے ہیں تو ان لوگوں کے گھٹنے اور ماتھے کچھچھ سے لت ہو جاتے ہیں۔ اُس مسجد میں نیگی زین پر بیٹھے ہوئے ایسے آدمی جن کے نہ سروں پر ٹوپیاں ہیں نہ ان کے تن پر پورا لباس ہے دنیا کو فتح کرنے کا مشورہ کر رہے ہیں اور وہ اس یقین اور

وثوق کے ساتھ یہ باتیں کرتے ہیں کہ گویا دنیا کو فتح کرنا ان کے لئے معمولی بات ہے کیونکہ اُن کے نزدیک یہ خدا کا وعدہ ہے جو کبھی ٹل نہیں سکتا۔ اور پھر وہ ایسا ہی کر کے دکھا دیتے ہیں۔ تو اس بات کو دیکھ کر میرا دل یہ برداشت نہیں کر سکتا کہ میں ان کو جھوٹا اور فریبی کہوں تو إِنَّ لِّلْمُتَّقِينَ مَغَازًا میں جو پیشگوئی کی گئی تھی کہ مسلمانوں کو وہ مقام ملے گا جو ان کی کامیابیوں اور فتوحات کا مرکز ہوگا۔ پہلے وہ انہیں مکروہات سے نجات دلائے گا اور پھر اُن کو کامیابیوں اور فتوحات سے حصہ دے گا۔ اس پیشگوئی کا نظارہ مدینہ منورہ سے بڑھ کر اور کہیں نظر نہیں آسکتا۔ مدینہ منورہ سے بڑھ کر اور کوئی مقام ایسا نظر نہیں آتا جو ایسا مرکز بنا ہو جیسے مدینہ اسلام کا مرکز بنا۔ کوئی کہہ سکتا ہے کہ لنڈن اور برلن اور پٹس برگ وغیرہ بھی بڑے بڑے مرکز ہیں ان کے مقابلہ میں مدینہ کی مرکزی حیثیت کس طرح پیش کی جاسکتی ہے مگر وہ کہنے والا یہ نہیں سمجھتا کہ یہ مقامات وہ ہیں جنہیں پہلے سے طاقت حاصل تھی۔ مگر مدینہ وہ مقام تھا جسے کوئی طاقت حاصل نہیں تھی مگر پھر بھی وہ ساری کامیابیوں کا مرکز بن گیا اور اس زمانہ کی پیشگوئی کے مطابق بنا جب مسلمانوں کے لئے سرچھپانے کی جگہ بھی نہ تھی۔

## حَدَائِقُ وَاعْنَابًا ۱۳۱

(یعنی) باغات اور انگور۔

**حل لغات**۔ حَدَائِقُ حَدَائِقُ حَدَائِقَةٍ کی جمع ہے اور الْحَدَائِقَةُ کے معنی ہیں اَلْبُسْتَانُ يَكُونُ

عَلَيْهِ حَائِطٌ وہ باغ جس کے ارد گرد دیوار ہو۔ (اقرب)

اعْنَابٌ اعْنَابٌ عِنَبٌ کی جمع ہے اور عِنَبٌ کے معنی انگور کے ہوتے ہیں یعنی انگور کے پھل کو عربی زبان

میں عِنَبٌ کہتے ہیں اور كَرْمٌ انگور کی بیل کو کہا جاتا ہے لیکن عِنَبٌ انگور کو اس وقت کہا جاتا ہے جبکہ وہ تازہ ہو اگر وہ

خشک ہو جائے تو اُسے زَبِيبٌ کہتے ہیں (اقرب) نیز عِنَبٌ شراب ہو بھی کہتے ہیں (اقرب) کیونکہ عنب سے ہی

شراب بنتی ہے۔ دراصل کسی چیز کا جب کسی دوسری چیز میں کوئی غالب اثر پایا جائے تو اُس کا نام بعض دفعہ اُسی کے نام

پر رکھ دیتے ہیں۔ عِنَبٌ سے چونکہ خَمْرٌ بنتی ہے اس لئے عربی زبان میں عِنَبٌ کے ایک معنی خَمْرٌ کے بھی کئے

جاتے ہیں۔

**تفسیر**۔ حَدَائِقُ بدل ہے مَغَازًا کا۔ لیکن میرے نزدیک یہ بدلِ کُل نہیں بلکہ بدلِ اِشْتِمَال ہے یعنی کچھ

جزئیات اس کی بتائی گئی ہیں۔ اللہ تعالیٰ فرماتا ہے کہ متقیوں کو جو مَقَامًا ۱ حاصل ہوگا اس کی کچھ تشریحات ہم تم کو بتاتے ہیں۔ پہلی بات تو یہ ہے کہ متقیوں کو حَدَائِقُ یعنی باغات ملیں گے۔ حَدَائِقُ حَدِيقَةٌ کی جمع ہے اور یہ حدیقے مکہ میں نہیں ہوتے مدینہ میں ہی ہوتے ہیں گویا ان الفاظ کے ذریعہ اللہ تعالیٰ نے مدینہ کا نقشہ کھینچ دیا کیونکہ حَدَائِقُ مدینہ میں ہوا کرتے ہیں۔ بعد میں بے شک ساری دنیا ہی مسلمانوں کے لئے حَدِيقَةٌ بن گئی۔ لیکن جہاں تک ظاہری الفاظ کا سوال ہے یہ نقشہ مدینہ پر ہی چسپاں ہوتا ہے۔ لغت کے لحاظ سے حَدِيقَةٌ اُس باغ کو کہا جاتا ہے جس کے ارد گرد دیوار ہو (اقرب) اور مدینہ میں اس کا عام رواج تھا۔ چنانچہ حدیثوں میں آتا ہے کہ جب رسول کریم صلی اللہ علیہ وآلہ وسلم پر یہ آیت نازل ہوئی کہ لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ (ال عمران: ۹۳) تو ابولطحہ انصاری نے سب سے پہلے اپنا حَدِيقَةٌ رسول کریم صلی اللہ علیہ وآلہ وسلم کی خدمت میں پیش کیا اور عرض کیا کہ یا رسول اللہ مجھے أَحَبُّ الْمَالِ يَهْدِي إِلَى حَدِيقَةٍ ہے۔ (بخاری کتاب التفسیر باب قوله تعالى لن تنالوا البر حتى۔۔ و ترمذی جلد دوم کتاب التفسیر باب من سورة ال عمران)

حَدَائِقُ وَ اَعْنَابًا کے الفاظ سے مقام نجات کی تعیین اسی طرح حضرت ابوہریرہؓ کی ایک روایت میں آتا ہے کہ رسول کریم صلی اللہ علیہ وآلہ وسلم ایک دفعہ بعض اصحاب کے ساتھ بیٹھے ہوئے تھے۔ اچانک حضور اٹھ کر چلے گئے جب آپ کو واپس آنے میں دیر ہوگئی تو میرے دل میں سخت گھبراہٹ پیدا ہوئی کہ رسول کریم صلی اللہ علیہ وآلہ وسلم نے اتنی دیر کیوں لگا دی ہے ایسا نہ ہو کہ کسی دشمن نے آپ کو نقصان پہنچا دیا ہو۔ چنانچہ میں آپ کی تلاش میں انصار کے ایک حَدِيقَةٌ کی طرف چلا گیا۔ معلوم ہوتا ہے رسول کریم صلی اللہ علیہ وآلہ وسلم نے اُس حَدِيقَةٌ کا پھانک بند کر لیا تھا۔ کیونکہ حضرت ابوہریرہ کہتے ہیں جب مجھے اس باغ کے اندر جانے کا اور کوئی راستہ نہ ملا تو میں اُس کی نالی میں سے اندر داخل ہوا جیسے لُومر کسی تنگ جگہ میں سے اندر داخل ہوتا ہے (مسلم کتاب الایمان باب من مات على التوحيد دخل الجنة قطعا) غرض حَدَائِقُ کا رواج مدینہ والوں میں زیادہ تھا۔ پس اللہ فرماتا ہے کہ اس پیشگوئی کے مطابق جو مقام فوز مسلمانوں کو ملنے والا ہے اس کی علامت یہ ہے کہ اس میں حَدَائِقُ ہوں گے اور اس میں اَعْنَاب ہوں گے۔

حَدَائِقُ سے مراد مسلمانوں کی منظم حکومت حَدَائِقُ کہہ کر بتایا کہ اُن کا اپنا اپنا علاقہ ہوگا اور اُس پر اُنہیں قبضہ تامہ حاصل ہوگا۔ کیونکہ حَدِيقَةٌ وہی ہوتا ہے جو دوسروں سے الگ ہو۔ اگر حَدِيقَةٌ کے ارد گرد دیوار نہ ہو تو یہ شبہ رہتا ہے اس کی سرحد کون سی ہے اور اُس کی سرحد کون سی ہے۔ پس جب مومنوں کے لئے اللہ تعالیٰ نے حَدَائِقُ

کے لفظ کا استعمال فرمایا تو اگر اس سے وہ ساری حکومت مراد لی جائے جو مسلمانوں کو ملنے والی تھی اور یہ سمجھا جائے کہ اللہ تعالیٰ نے مسلمانوں کی آئندہ حکومت کا نام اس جگہ حَدِّیْقَةٍ رکھا ہے تب اس کے یہ معنی ہوں گے کہ مسلمانوں کی حکومت نہایت منظم ہوگی اور اس کی سرحدیں مضبوط ہوں گی جیسے باغ کے ارد گرد دیواریں ہوتی ہیں۔ اور وہ ان دیواروں کی وجہ سے محفوظ ہوتا ہے اسی طرح مسلمانوں کی حکومت منظم ہوگی اور اس کی سرحدیں مضبوط ہوں گی۔ اسی کے متعلق قرآن کریم نے دوسری جگہ ان الفاظ میں توجہ دلائی ہے يَا أَيُّهَا الَّذِينَ آمَنُوا اصْبِرُوا وَصَابِرُوا وَرَاضِعُوا (آل عمران: ۲۰۱) کہ اے ایماندارو صبر سے کام لو۔ اور دشمن سے بڑھ کر صبر دکھاؤ اور سرحدوں کی نگرانی رکھو یعنی مسلمان حکومت کو چاہیے کہ وہ اپنی سرحدوں کو مضبوط رکھے اور وہاں حفاظت اور نگرانی کے لئے اپنی فوجوں کو مقرر کرے تاکہ اسلامی علاقہ محفوظ رہے اور غیر اسلامی حکومت کو یہ جرأت نہ ہو کہ وہ اسلامی حکومت پر حملہ کرے۔

حَدَائِقِ کے لحاظ سے ہی رسول کریم صلی اللہ علیہ وآلہ وسلم نے فرمایا اِنَّ لِكُلِّ مَلِكٍ حِمِّيًّا اَلَا وَاِنَّ حِمِّيَّ اللّٰهِ تَحَارِيْمُهُ کہ ہر بادشاہ کی ایک رکھ ہوتی ہے اور اللہ تعالیٰ کی رکھ اُس کے محارم ہیں۔ آپ نے فرمایا جو شخص بادشاہ کی رکھ کے قریب اپنے جانور کو چراتا ہے وہ بھی غلطی کرتا ہے کیونکہ ہو سکتا ہے کہ کسی وقت اُس کا جانور بادشاہ کی رکھ میں چلا جائے اور وہ نقصان اٹھائے (بخاری کتاب الایمان باب فضل من استبرأ الدینہ) پس ایک معنی اس کے یہ ہوں گے کہ مومن اپنے اعمال کی حد بندی کرتا ہے وہ حرام اور حلال میں امتیاز کرتا ہے اور چونکہ متقی کا کام یہ ہوتا ہے کہ حلال اور حرام میں تمیز کرے اس لئے اللہ تعالیٰ نے اپنی ان نعمتوں کا نام جو وہ مومنوں کو دے گا حَدِّیْقَةٍ رکھ دیا۔ یعنی جس طرح اُس نے فرق کیا اور خدا تعالیٰ کی رضا کے لئے حلال اور حرام میں امتیاز رکھا اسی طرح خدا مومن اور غیر مومن میں امتیاز کرے گا اور اُسے انعام کے طور پر حَدَائِقِ عطا فرمائے گا اور اس نسبت سے کہ سچا تقویٰ انسان کے لئے غذا کا بھی کام دیتا ہے اور پھل کا کام بھی دیتا ہے اور نشہ و محبت الہی بھی پیدا کرتا ہے اس کا نام اَعْتَاب رکھ دیا کیونکہ اشفا میں یہ ساری شرطیں ہوتی ہیں۔ ایک طرف وہ مومن کی روحانی غذا ہوتا ہے جس سے وہ خدا کا قرب حاصل کرتا ہے۔ دوسرے جسے سچا تقویٰ میسر آجاتا ہے وہ آئندہ ایک لمبے زمانہ تک دنیا میں نیک تبدیلی پیدا کرنے کا موجب بن جاتا ہے جیسے ذخیرہ خور غذا دیر تک رہتی اور انسان کے کام آتی ہے اسی طرح تقویٰ ایک لمبے زمانہ تک دنیا کے کام آتا ہے گویا ایک طرف وہ انسان کو اپنی ذات کے لئے تازہ بہ تازہ پھل کا کام دیتا ہے اور دوسری طرف آئندہ کے لیے بھی ذخیرہ کا کام دیتا ہے۔ چنانچہ اسی بناء پر حضرت داؤد علیہ السلام فرماتے ہیں میں نے صادق کو ترک کئے ہوئے اور اس کی نسل میں سے کسی کو کھڑے مانگتے نہیں دیکھا (زبور ۷۳ آیت ۲۵) گویا اتقا کیا ہے ایک

ذخیرہ خور غذا ہے جو نہ صرف اس کو فائدہ پہنچاتی ہے بلکہ اس کی آئندہ آنے والی نسلوں کو بھی فائدہ پہنچاتی ہے پھر تقویٰ محبت الہی پیدا کرنے کا بھی موجب ہے جیسے عینب میں سے شراب نکلتی ہے اسی طرح تقویٰ کے ذریعہ محبت الہی پیدا ہوتی ہے جیسے شراب پی کر انسان مست ہو جاتا ہے اور اُسے کسی خیر و شرک پر وا نہیں رہتی۔ نہ اسے کسی نقصان سے ڈر آتا ہے اور نہ کسی خیر کے حصول کی خواہش اُس کے دل میں رہتی ہے محض ایک مستی ہوتی ہے جو شراب کی وجہ سے اُس کے دماغ میں پیدا ہو جاتی ہے اور وہ نہ کسی خوف سے کام کرتا ہے اور نہ کسی لالچ سے۔ ایک رستہ ہوتا ہے جس پر وہ اس نشہ کی حالت میں چل پڑتا ہے۔ اسی طرح جب کسی شخص کے دل پر محبت الہی غالب آجائے تو اس نشہ میں وہ ایسا چور ہو جاتا ہے کہ وہ نہ دوزخ کے ڈر کے مارے خدا سے تعلق رکھتا ہے اور نہ جنت کی لالچ اُسے نیکیوں پر آمادہ کرتی ہے۔ ڈر اور لالچ کی قسم کے تمام احساسات اُس کے دل سے مٹ جاتے ہیں اور وہ خدا سے محض خدا کی رضا کے لئے محبت کرتا ہے گویا وہ یہ نہیں چاہتا کہ میں دوزخ سے بچ جاؤں وہ یہ نہیں چاہتا کہ میں جنت میں داخل ہو جاؤں بلکہ وہ یہ چاہتا ہے کہ مجھے اللہ تعالیٰ کی محبت حاصل ہو جائے۔

جنت میں حدائق و اعناب ملنے میں حکمت پس تقویٰ بھی ایک مستی پیدا کر دیتا ہے جیسے آعناب سے جو خمر تیار ہوتی ہے وہ انسان کو مست بنا دیتی ہے۔ حضرت جنید بغدادیؒ سے ایک دفعہ سوال کیا گیا کہ آپ جب اللہ تعالیٰ سے ملیں گے تو اُسے کیا کہیں گے انہوں نے کہا کہ میں تو قیامت کے دن اللہ تعالیٰ سے یہ کہوں گا کہ خدایا مجھے نہ جنت کی خواہش ہے نہ دوزخ کا خوف ہے۔ میں تو یہ چاہتا ہوں کہ تُو مجھے جہاں رکھنا چاہتا ہے وہاں رکھ دے۔ اگر دوزخ میں ڈالنا چاہتا ہے تو دوزخ میں ڈال دے اور اگر جنت میں لے جانا چاہتا ہے تو جنت میں لے جا۔ مجھے تو تیری رضا کی ضرورت ہے (تذکرۃ الاولیاء باب چہل و سوم ذکر جنید بغدادی) یہ مستی کی ہی علامت ہے نہ اچھی بات کی خواہش رہے اور نہ بُری بات کا ڈر ہے۔ ایک ہی غرض سامنے رہے کہ میرا محبوب مجھ سے راضی ہو جائے۔ غرض آعناب کا ذکر اس لحاظ سے کیا گیا ہے کہ آعناب ہی وہ پھل ہے کہ پینے کے کام بھی آتا ہے اور میوہ کے کام بھی آتا ہے اور خشک کر کے غذا کے طور پر بھی استعمال ہوتا ہے۔ پس اسے خاص طور پر قرآن کریم نے مثال کے طور پر چُننا ہے یہ بتانے کے لئے کہ ایمان کی بھی یہی مثال ہوتی ہے کہ وہ بشارت بھی بخشتا ہے وہ لذت بھی بخشتا ہے اور وہ طاقت بھی بخشتا ہے۔ اسی طرح یہ تینوں چیزیں تقویٰ میں بھی پائی جاتی ہیں کہ وہ غذا بھی ہے۔ وہ ذخیرہ خور غذا بھی ہے اور وہ عشق الہی بھی پیدا کرتی ہے یعنی خمر والی حالت بھی اس میں پائی جاتی ہے مگر خمر تو انسان کی عقل پر پردہ ڈال دیتی ہے یہ وہ نشہ ہے جو عقل کو تیز کرتا ہے۔ البتہ یہ مشابہت ضرور پائی جاتی ہے کہ جس طرح خمر انسان کو مست بنا دیتی

ہے اسی طرح تقویٰ اور ایمان کی وجہ سے انسان اللہ تعالیٰ کی محبت میں مست ہو جاتا ہے۔

## وَ كَوَاعِبَ أَتْرَابًا ۝

اور ہم عمر نوجوان عورتیں۔

حل لغات۔ كَوَاعِبَ کَوَاعِبَ کَاعِبَةٌ کی جمع ہے اور کَاعِبَةٌ کے معنے ہوتے ہیں اَلتَّاهِدُ جِوَانِ لِرُكْبَىٰ۔

(اقرب)

أَتْرَابٌ اَتْرَابٌ تَرْتِبٌ کی جمع ہے اور تَرْتِبٌ اس کو کہتے ہیں جو کسی کا ہم عمر ہو۔ اکثر استعمال اس کا مؤنث

میں ہوتا ہے۔

کہتے ہیں هَذِهِ تَرْتِبٌ فَلَانَةٌ اِذَا كَانَتْ عَلٰی سِيئَتِهَا (اقرب) یہ فلاں عورت کی تَرْتِبٌ ہے جبکہ وہ اس عورت کی ہم عمر ہو۔ پس كَوَاعِبَ کے معنے ہوئے۔ نوجوان عورتیں۔ اور اَتْرَابٌ کے معنے ہوئے۔ ہم عمر عورتیں۔ کیونکہ عربی زبان کے لحاظ سے اَتْرَابًا میں مرد اور عورت کا مقابلہ نہیں ہوتا یعنی یہ مطلب نہیں ہوتا کہ فلاں مرد کے ہم عمر عورت۔ بلکہ اَتْرَابٌ کے معنے ہوتے ہیں آپس میں ہم عمر عورتیں یعنی اَتْرَابٌ میں ہم عمر ہونے کے جو معنے ہیں اُن کی نسبت عورتوں کے لحاظ سے ہے یعنی عورت عورت کی ہم عمر ہو۔ مردوں اور عورتوں میں یہ نسبت نہیں۔ چنانچہ تاج العروس میں سیوطی کا قول درج ہے۔

’اَلْاَتْرَابُ: اَلْاَسْنَانُ۔ لَا يُقَالُ اِلَّا لِاِنَاثٍ وَيُقَالُ لِلذَّكُوْرِ اَلْاَسْنَانُ وَالْاَقْرَانُ وَاَمَّا اِلِلْدَاثُ

فَاِنَّهٗ يَكُوْنُ لِلذَّكُوْرِ وَاَلَاِنَاثِ وَقَدْ اَقْرَهٗ اَلْمَثَلَةُ اللِّسَانِ عَلٰی ذٰلِكَ‘ (تاج)

یعنی عربی زبان میں جب مردوں کی ہم عمری کا ذکر ہو تو اَقْرَانُ اور اَسْنَانُ کا ذکر کرتے ہیں۔ اور جب

عورتوں کے آپس میں ہم عمری کا ذکر ہو تو اَتْرَابٌ کہتے ہیں اور مؤنث و مذکر دونوں کا ہو تو لِدَاثُ۔ چنانچہ تاج العروس نے لغت

اس بات کی تائید کرتے ہیں پس كَوَاعِبَ اَتْرَابًا کے معنے ہوئے آپس میں ہم عمر نوجوان عورتیں۔

تفسیر۔ مومنوں کو کواعب و اتراب ملنے کا مطلب اس آیت میں اس امر کی طرف اشارہ کیا

گیا ہے کہ قوم میں کام کی حقیقی روح تہی پیدا ہوتی ہے جب ایک حد تک اُن میں خیالات کا اور جوش کا اور ہمت

کا توازن قائم ہو۔ کسی قوم میں اگر بعض لوگ بہت بڑے شاندار کارنامے سرانجام دینے والے ہوں اور باقی لوگ

اس معیار کے نہ ہوں تو وہ قوم کبھی کوئی بڑی کامیابی حاصل نہیں کر سکتی۔ بڑی کامیابی کے حصول کے لئے ضروری ہے کہ قوم کا عام معیار اخلاق ایک ہو۔ اگر قوم کا ایک فرد آسمان پر ہو اور دوسرا زمین پر تو وہ کبھی اپنی قوم کے لئے اتنے مفید ثابت نہیں ہو سکتے جتنے مفید وہ ساٹھ ستر فیصدی افراد ہو سکتے ہیں جو مثلاً ایک ایک گز زمین سے اُونچے ہوں کیونکہ گو وہ آسمان والے کے مقابلہ میں بہت نیچے ہوں گے مگر سب کا معیار یکساں ہوگا۔ اگر دس افراد دو دو فٹ بھی اُونچے ہوں تو وہ اُن دس افراد سے زیادہ مفید ہوں گے جن میں سے ایک آسمان پر ہو اور نو زمین پر۔ پس کَوَاعِبَ اَنْزَابًا میں اس بات کی طرف اشارہ کیا گیا ہے کہ مسلمانوں کو اللہ تعالیٰ ایسی برکتیں دے گا کہ جب وہ مقام مفاز میں پہنچیں گے تو ان کی ایک نمایاں خصوصیت یہ ہوگی کہ ان کی عورتوں کا دینی معیار بھی اُونچا ہو جائے گا اور پھر وہ اس معیار میں ایک دوسری کے برابر ہوں گی۔ غرض کَوَاعِبَ اَنْزَابِ میں اُن کے معیار کے اُونچا ہونے کی طرف اشارہ کیا گیا ہے یعنی عورتوں کا دینی معیار بلند ہوگا اور سب میں جوش اور جوانی اور بلندی پائی جائے گی۔ اور اَنْزَابِ سے اس طرف اشارہ کیا گیا ہے کہ اُن کی ترقی قومی ترقی ہوگی انفرادی نہیں۔ یعنی سب میں یہ جوش ایک دوسرے سے ملتا جلتا پایا جائے گا۔ یہ نہیں ہوگا کہ چند عورتوں میں تو جوش و خروش بے انتہاء ہو اور باقی اپنے فرض سے غافل ہوں بلکہ سب عورتوں میں ملتا جلتا دینی جوش پایا جائے گا اور وہ سب کی سب دین کی ترقی کے لئے ایک جیسی قربانی کرنے کے لئے تیار رہیں گی چنانچہ اسلامی تاریخ کا اگر مطالعہ کیا جائے تو کثرت سے ایسی عورتوں کی مثالیں نظر آتی ہیں جنہوں نے جنگوں میں بہت بڑی جرأت اور ہمت کا ثبوت دیا۔ مہاجرین کی بیویوں کو ہم دیکھتے ہیں تو اُن میں بھی ہمیں یہ شان نظر آتی ہے اور انصار کی بیویوں کو دیکھتے ہیں تو اُن میں بھی ہمیں یہ شان نظر آتی ہے۔ ہزار ہا عورتیں ایسی ہیں جن کا تاریخوں میں ذکر آتا ہے اور جنہوں نے مختلف مواقع پر کَوَاعِبَ اَنْزَابًا ہونے کی ایسی شان دکھائی کہ آجکل کے مرد بھی اُن کے مقابلہ میں ہیچ نظر آتے ہیں۔

اس میں کوئی شبہ نہیں کہ اللہ تعالیٰ نے کَوَاعِبَ اَنْزَابِ کا لفظ استعمال فرمایا ہے جو جسمانی اور روحانی دونوں حالتوں پر دلالت کرتا ہے مگر ایسے لفظ کے لانے میں حکمت یہ تھی کہ یہاں وہ مضمون بیان کئے جا رہے تھے ایک وہ مضمون تھا جس کا قیامت سے تعلق تھا اور ایک وہ مضمون تھا جس کا اس دنیا سے تعلق تھا۔ اس لئے اللہ تعالیٰ نے ایسا لفظ استعمال فرمایا جو دونوں مقامات پر چسپاں ہو سکتا ہے قیامت کے معنے اگر لئے جائیں تب بھی یہ لفظ ٹھیک ہے کیونکہ جنت میں ہر آدمی جوان ہونے کی حالت میں داخل کیا جائے گا۔ حدیثوں میں آتا ہے رسول کریم صلی اللہ علیہ وآلہ وسلم کے پاس ایک دفعہ ایک بوڑھی عورت آئی۔ معلوم ہوتا ہے اُسے بے وقت بات کرنے کی عادت تھی اُس نے آتے ہی

آنحضرت صلی اللہ علیہ وسلم سے عرض کیا کہ یا رسول اللہ! میرے لئے دعا فرمائیں کہ اللہ تعالیٰ مجھے جنت میں داخل کرے آنحضرت صلی اللہ علیہ وسلم غالباً اور گفتگو میں مصروف تھے اس لئے اُسے مذاقاً مختصر طور پر جواب دیا کہ جنت میں کوئی بوڑھی عورت نہیں جائے گی۔ وہ یہ سنتے ہی رونے اور چیخنے چلانے لگی اور اسی حالت میں واپس ہو گئی۔ آنحضرت صلی اللہ علیہ وسلم نے صحابہؓ میں سے کسی کو بلا کر فرمایا کہ جاؤ اس کو کہو میرا وہ مطلب نہیں تھا جو اُس نے سمجھا ہے بلکہ میرا مطلب تو یہ تھا کہ جنت میں جو بھی داخل کئے جائیں گے سب جوان ہو کر جائیں گے بڑھاپے کی حالت میں نہیں جائیں گے۔ (شمائل ترمذی باب ما جاء فی صفة مزاح رسول اللہ صلی اللہ علیہ وسلم)

**کواعب اور اتراب سے مراد مسلمان عورتیں** اور واقعہ میں وہ مقام جو دائمی سرور کا ہے وہاں اگر بڑھاپے کی حالت میں کوئی شخص چلا جائے تو جنت دوزخ سے بدتر بن جائے۔ آدمی تو ساٹھ اسی سو سال تک بوڑھا ہو جاتا ہے اگر اسی طرح اس کا بڑھا پابڑھتا چلا جائے تو دس بیس ہزار سال میں تو وہ ایسی ذلیل چیز بن جائے گا کہ اس کا لذت اٹھانا تو الگ رہا۔ وہ شاید ایک گیند کی شکل میں تبدیل ہو جائے گا۔ پس جنت کی یہ ایک ضروری شرط ہے کہ وہاں سب جوان کر کے داخل کئے جائیں گے اور ہمیشہ اسی حالت میں رکھے جائیں گے۔ اسی طرح جنت کے لحاظ سے انسان کے جو ساتھی ہوں گے یعنی بیوی بچے وہ بھی سب جوان ہوں گے لیکن جب ہم اس آیت کو دنیا پر چسپاں کریں تو پھر کَوَاعِب کے معنی ایسی ہی عورتوں کے ہوں گے جو حوصلہ اور جرأت اور بہادری کے لحاظ سے جوان ہوں۔ کَوَاعِب کے یہ معنی نہیں ہوں گے کہ وہ جسمانی لحاظ سے جوان ہوں گی کیونکہ اگر یہ معنی لئے جائیں تو پھر اِنَّ لِّلْمُتَّقِيْنَ كَوَاعِبَ كِیَوْمِ لِّلْمُتَّقِيْنَ كَوَاعِبَ كِیَوْمِ لِّلْمُتَّقِيْنَ اِلٰیٰیٰیٰ یعنی متقیوں کو شروع میں جوان بیویاں ملیں گی لیکن بعد میں بوڑھی ہو جائیں گی اور یا پھر یہ تسلیم کرنا پڑے گا کہ متقیوں کا فرض ہے کہ وہ جوان عورتوں سے شادیاں کریں اور جب وہ بوڑھی ہونے لگیں تو انہیں طلاق دے دیا کریں کیونکہ اُس وقت وہ کَوَاعِب نہیں رہ سکتیں اور یا پھر یہ ماننا پڑے گا کہ متقیوں کو جو عورتیں ملیں گی وہ کبھی بوڑھی ہی نہیں ہوں گی مگر یہ تینوں صورتیں غلط ہیں اور انسان کو مجبور کرتی ہیں کہ اس جگہ روحانی معنی مراد لے جسمانی معنی مراد نہ لے کیونکہ یہاں زمانہ نہیں بتایا گیا کہ وہ فلاں عمر میں جوان ہوں گی اور فلاں عمر میں نہیں بلکہ بتایا یہ گیا ہے کہ وہ ہمیشہ کَوَاعِب رہیں گی۔ پس لازمًا اس کے معنی جوان عمر ہونے کے نہیں بلکہ حوصلہ اور ہمت کے لحاظ سے جوان ہونے کے ہیں۔ پھر بتایا کہ وہ نہ صرف ہمت اور عزم اور ارادہ کے لحاظ سے جوان ہوں گی بلکہ وہ اَتْرَاب بھی ہوں گی یعنی ساری عورتیں یکساں جوان ہوں گی۔ ساری عورتیں یکساں بلند ہمت ہوں گی اور ساری عورتیں یکساں حوصلہ مند ہوں گی۔ یہ ایک بہترین انعام



ہے جو کسی قوم کو اللہ تعالیٰ کی طرف سے ملتا ہے کہ جیسے اُس قوم کے مردوں میں جوش ہو ویسا ہی اُس قوم کی عورتوں میں جوش ہو۔ جیسی چند عورتیں بہادر اور دلیر اور قوم کیلئے قربانی کا مادہ اپنے اندر رکھنے والی ہوں ویسی ہی تمام عورتیں بہادر اور دلیر اور قربانی کا مادہ رکھنے والی ہوں بلکہ ایک سے ایک بڑھ کر ہو۔ یہ حقیقی انعام ہے جس سے تو میں ترقی کیا کرتی ہیں۔ دنیا میں انسان کو بڑی کی طرف لے جانے والی عورت ہی ہوتی ہے مرد دین کے لئے باہر جانا چاہتا ہے تو عورت اس کے سامنے کھڑی ہو جاتی ہے اور کہتی ہے تم مجھے کہاں چھوڑے جا رہے ہو تمہارے بغیر میرا کون سہارا ہے۔ پھر کبھی وہ بچوں کو اس کے سامنے لاتی ہے اور کہتی ہے ان بچوں کو کون پوچھے گا۔ اس پر مرد کا دل بھی بے چین ہو جاتا ہے اور اس کے ارادہ میں تزلزل پیدا ہو جاتا ہے لیکن جب عورت اس کی ہمت بندھاتی ہے جب وہ اسے جرأت اور دلیری کا سبق دیتی ہے۔ جب وہ کہتی ہے کہ شاباش جاؤ اور خدا کے دین کا کام کرو تو مرد کا دل بڑھ جاتا ہے اور وہ پوری بے فکری سے دینی ذمہ داریوں کو ادا کرنے میں مشغول ہو جاتا ہے۔ پس ضروری ہے کہ عورتیں دینی لحاظ سے بلند معیار پر قائم ہوں اور سب میں دین کا یکساں جوش اور قربانی کی یکساں روح پائی جاتی ہو۔

مسلمانوں کی عورتوں کے کواعب و اترا ب ہونے کے ثبوت اس جرأت اور بہادری کا نمونہ جن عورتوں نے دکھایا ان کی مثالوں سے اسلامی تاریخ بھری پڑی ہے۔ انہوں نے اسی رُوح سے کام لیتے ہوئے بعض دفعہ اپنے مردوں سے یہاں تک کہہ دیا کہ اگر تم میدان جنگ سے بھاگو گے تو پھر ہمارے پاس نہ آنا۔ تاریخوں میں آتا ہے کہ جب جنگ یرموک میں یک دم عیسائی لشکر نے کثیر تعداد اور بھاری سامان کے ساتھ حملہ کیا تو اسلامی لشکر مقابلہ کی تاب نہ لا کر وقتی طور پر پیچھے ہٹنے پر مجبور ہوا۔ اُس وقت مسلمان عورتوں نے خیمے توڑ کر اُن کی لکڑیاں ہاتھوں میں سنبھال لیں اور مسلمان سپاہیوں کے گھوڑوں کے مونہوں پر مار مار کر ان کو واپس دشمن کی طرف لوٹا دیا۔ ان عورتوں میں سے ایک ہند بنت عتبہ بن ربیعہ بھی تھی جو کسی زمانہ میں اسلام کی شدید ترین دشمن رہ چکی تھی۔ مسلمان پیچھے ہٹنے والے سپاہیوں میں ابوسفیان اس کا خاند بھی شامل تھا اور معاویہ اس کا بیٹا بھی۔ چنانچہ جب لشکر بھاگتا ہوا واپس پہنچا تو ابوسفیان جو لشکر کے اس حصہ کا سردار تھا اُس کی بیوی ہند نے اس کے گھوڑے کو خیمے کی لکڑی سے مار کر واپس کیا اور کہا کہ آنحضرت صلی اللہ علیہ وآلہ وسلم کی مخالفت میں تو پیش پیش ہوتا تھا اب اسلام قبول کر کے میدان جنگ سے کیوں بھاگتا ہے۔ تمہارا تو یہ فرض ہونا چاہیے کہ تم نے اسلام کی شرک کی حالت میں مخالفت کی تھی اس کو دھوڑا لو اور اپنی جان پر کھیل جاؤ۔ چنانچہ اُس نے اور باقی سپاہیوں نے جب یہ نظارہ دیکھا تو کہا کہ واپس لوٹو۔ دشمن کی تلواروں سے مسلمان عورتوں کے ڈنڈے زیادہ سخت ہیں۔ یہ سُن کر لشکر واپس لوٹا اور آخر

دشمن پر فتح پائی۔ (فتوح الشام للواقدی وقعة الیرموک تحریض النساء للمسلمین علی القتال)

پس کَوَاعِبَ اَنْزَابًا کے مطابق اللہ تعالیٰ نے رسول کریم صلی اللہ علیہ وآلہ وسلم کو عورتوں کا ایسا لشکر دیا جو دوسری قوموں کے مردوں سے بھی بالاتھا اور پھر ان عورتوں میں سے بھی ایک سے ایک بڑھ کر تھی۔ یہ نہیں کہ حضرت عائشہؓ تو بہادر ہوں اور حضرت زینبؓ نہ ہوں یا حضرت زینبؓ تو بہادر ہوں مگر اسماء بنت ابی بکرؓ بہادر نہ ہوں بلکہ حضرت عائشہؓ بھی کَوَاعِبَ اَنْزَابًا کا مصداق تھیں اور حضرت زینبؓ بھی کَوَاعِبَ اَنْزَابًا کا مصداق تھیں اور اسماء بنت ابی بکرؓ کَوَاعِبَ اَنْزَابًا کا مصداق تھیں بلکہ ہم تو دیکھتے ہیں ہندجیسی عورت جو کسی زمانہ میں شدید دشمن اسلام رہ چکی تھی اس میں بھی یہ روح کام کر رہی تھی اور انہوں نے ایسی قربانیاں کیں جن کی کوئی حد ہی نہیں۔ اسی جنگ کا یہ واقعہ ہے کہ عیسائی لشکر کی طرف سے جب مسلمانوں پر بہت زیادہ دباؤ پڑا تو مقابلہ کرتے کرتے اسلامی لشکر بالکل تھک گیا۔ ایک رات اسلامی لشکر کے کمانڈر انچیف جو حضرت ابو عبیدہ تھے چلا گئے کے لئے نکلے تو انہوں نے دیکھا کہ اسلامی لشکر کے ارد گرد دو آدمی پھر رہے ہیں انہیں شبہ پیدا ہوا کہ دشمن کے آدمی جاسوس کے طور پر نہ آئے ہوں چنانچہ وہ آگے بڑھے اور انہوں نے آواز دی کہ تم کون ہو! اس پر حضرت زبیرؓ آگے بڑھے اُن کے ساتھ اُن کی بیوی اسماء بنت ابی بکرؓ بھی تھیں۔ انہوں نے کہا کہ آج مسلمان چونکہ سخت تھکے ہوئے تھے اس لئے میں اور میری بیوی دونوں پہرہ کے لئے نکل کھڑے ہوئے (فتوح الشام للواقدی۔ وقعة الیرموک ہزیمۃ الروم)

یہ کَوَاعِبَ اَنْزَابًا کی کیسی شاندار مثال ہے اور کس طرح ان مثالوں سے ثابت ہوتا ہے کہ صحابہؓ کی عورتوں میں بھی وہی جذبہ فداکاری پایا جاتا تھا جو خود صحابہ کے اندر موجود تھا۔ پھر یہ نہیں کہ یہ جذبہ کسی خاص خاندان کی عورتوں سے مخصوص ہو بلکہ ہر عورت اسی جذبہ سے سرشار تھی اور یہی روح اُس میں کام کرتی دکھائی دیتی تھی ورنہ دنیا کے لحاظ سے کَوَاعِبَ کے کوئی اور معنی بنتے ہی نہیں۔ جو ان لڑکی پانچ سات سال میں ہی جوانی کی عمر گزار دیتی ہے اور پھر وہ کَوَاعِبَ میں شامل نہیں رہتی۔ مگر یہاں یہ بتایا گیا ہے کہ متقیوں کو ایسی عورتیں ملیں گی جو کَوَاعِبَ ہی رہیں گی۔ اس سے صاف معلوم ہوتا ہے کہ یہاں روحانی معنی مراد ہیں جسمانی نہیں۔ بے شک اگلے جہان کے لحاظ سے جسمانی معنی ہی ٹھیک ہیں کیونکہ جنت میں اگر بوڑھے داخل ہوں یا بڑھا پا آجائے تو پھر جنت جنت نہیں رہتی۔ لیکن جب ہم اس آیت کو دنیا پر چسپاں کریں گے تو اس کے معنی ایسی عورتوں کے ہوں گے جو جوانی والی طاقتیں اپنے اندر رکھتی ہوں کیونکہ دنیا میں انسانی جسم بہر حال نڈھال ہو جاتا ہے۔ اور عمر کی زیادتی کے ساتھ بڑھاپے کے آثار ظاہر ہونے شروع ہو جاتے ہیں۔ لیکن روحانی طاقتیں اگر انسان ان کو ترقی دینا چاہے تو کمزور نہیں ہو سکتیں۔ پس بڑی بات یہ

ہے کہ قوم کی عورتیں گَوَاعِبَ اَثْرَابًا کی مصداق ہوں۔

**کواعب کے لفظ سے مسلمان عورتوں کی ذاتی جوانی اور لفظ اتراب سے قومی جوانی کی طرف اشارہ** گَوَاعِب کا لفظ ذاتی جوانی پر دلالت کرتا ہے اور اَثْرَاب کا لفظ قومی جوانی پر دلالت کرتا ہے۔ اَثْرَاب کا لفظ بھی بتا رہا ہے کہ اس جگہ روحانی معنی ہی زیادہ موزوں ہیں کیونکہ جنت کے متعلق اَثْرَاب کے لفظ میں کوئی حکمت نہیں ہو سکتی۔ یہ لفظ دنیا سے ہی تعلق رکھتا ہے اور بتاتا ہے کہ وہی قوم ترقی کر سکتی ہے جس کی ساری عورتوں کا دینی معیار بلند ہو۔ وہ جواں ہمت اور حوصلہ مند ہوں۔ وہ مصائب اور مشکلات کی پروا نہ کرنے والی نہ ہوں۔ وہ دین کے لئے ہر قسم کی قربانی پر تیار رہنے والی ہوں وہ جرأت اور بہادری کی بیکر ہوں اور وہ اپنے اخلاص اور اپنے جوش اور اپنی محبت میں مردوں سے پیچھے نہ ہوں۔ یہ معنی ایسے لطیف ہیں کہ میرے نزدیک اپنی ذات میں اس بات کے مستحق ہیں کہ ان معنوں کو بار بار بیان کیا جائے۔ ان پر زور دیا جائے اور انہیں اپنی تقریر و تحریر میں بٹکرا لیا جائے تاکہ معلوم ہو کہ اسلام عورتوں کو کس بلند مقام پر پہنچانا چاہتا ہے اور عورتوں میں بھی دینی روح ترقی کرے۔ اگلے جہان میں اگر ساری عورتیں ایک ہی عمر کی ہوں تو اس میں کوئی خاص لطف کی بات نہیں۔ وہ غرض گَوَاعِب کہہ کر ہی پوری ہو سکتی تھی۔ اَثْرَاب کا لفظ زائد طور پر لانا بتا رہا ہے کہ یہ بات خصوصیت سے اس دنیا سے تعلق رکھنے والی ہے۔

## وَكَاَسًا دِهَاقًا ﴿٣٥﴾

اور چھلکتے ہوئے پیالے۔

**حل لغات۔ الْكَاسُ** الْإِنَاءُ يُشْرَبُ فِيهِ۔ وہ برتن جس میں کوئی چیز پی جاتی ہے۔ وَقَيْلٌ مَا دَامَ الشَّرَابُ فِيهِ وَالْأَفْهَى زُجَاجَةٌ وَإِنَاءٌ وَقَدْ حُحُّ اور بعض کہتے ہیں کہتے ہیں کہ كَاسٌ پینے کے برتن کو اس وقت کہیں گے جبکہ اس میں پینے کی چیز بھی موجود ہو ورنہ خالی برتن عربی زبان میں زُجَاجَةٌ اور إِنَاءٌ اور قَدْ حُحُّ کہلاتا ہے۔ لفظ كَاسٌ مؤنث ہے۔ (اقرب)

**دِهَاقٌ** دِهَاقٌ کا لفظ جب كَاس کے لئے آئے تو اس کے معنی بھرے ہوئے کے ہوتے ہیں۔ کہتے ہیں الدِّهَاقُ مِنَ الْكُوْوِسِ: الْمُمْتَلِئَةُ (اقرب) تو كَاَسًا دِهَاقًا کے معنی ہوئے انہیں ایسے پیالے ملیں گے جو لبالب بھرے ہوں گے۔

**تفسیر۔** متقیوں کو لبالب بھرے ہوئے پیالے ملنے کا مطلب پہلے اللہ تعالیٰ نے آختاب کا ذکر کر کے فرمایا تھا جن سے شراب بنتی ہے۔ اب یہ بتایا کہ وہ مذکورہ بالا شرابِ معرفت میں اتنے متوالے ہوں گے کہ ان کا نشہ کبھی ختم ہی نہ ہوگا اور ان کی طبیعتوں میں کہیں سیری حاصل نہیں ہوگی۔ ایک پیالہ ختم ہوگا تو دوسرا پینا شروع کر دیں گے دوسرا پیالہ ختم ہوگا تو تیسرا پیالہ شروع کر دیں گے یعنی ایک قربانی کر لیں گے تو دوسری کے لئے تیار ہو جائیں گے۔ دوسری قربانی کریں گے تو تیسری کے لئے تیار ہو جائیں گے گویا محبت الہی کا پیالہ وہ سیر ہو کر زمین پر رکھیں گے ہی نہیں۔ ہر وقت اُن کا پیالہ بھرا ہوا رہے گا اور عشق الہی کے نشہ میں انہیں قربانی کی ایسی عادت پڑ جائے گی کہ کسی موقع پر بھی اُن کی طبیعت میں سیری نہیں ہوگی اور چونکہ اگلے جہان کی لذتیں روحانی ہوں گی گو یہ بھی صحیح ہے کہ ان کی ایک جسمانی شکل بھی ہوگی مگر بہر حال چونکہ اصلی لذت روحانی ہوگی اس لئے جب اللہ تعالیٰ نے یہ فرمایا کہ ان کو ایسے پیالے ملیں گے جو ہمیشہ بھرے رہیں گے اُن میں کبھی کوئی کمی نہیں آئے گی تو ان الفاظ کو جہاں اگلے جہان پر چسپاں کیا جاتا ہے وہاں اس کے معنی یہ بھی ہوں گے کہ ان کے دل محبت الہی سے ہمیشہ لبریز رہیں گے۔ قربانی ان کے قدم کو پیچھے نہیں ہٹائے گی بلکہ ہر قربانی کے بعد ان کا دل چاہے گا کہ ہم اور قربانی کریں اور اپنے عشق کا مظاہرہ کریں اور جب وہ بارہا اپنے عشق کا مظاہرہ کریں گے تو ان کے دلوں میں خواہش پیدا ہوگی کہ ہم اپنے عشق کا اب تیسرا مظاہرہ کریں اور اس طرح یہ سلسلہ چلتا چلا جائے گا۔

## لَا يَسْعُونَ فِيهَا لُغَوًا وَلَا كِذْبًا ۝۳۶

نہ تو وہ ان (جنتوں) میں لغو باتیں سنیں گے اور نہ (ایک دوسرے کو) جھٹلانے والا کلام۔

**تفسیر۔** لَا يَسْعُونَ فِيهَا لُغَوًا وَلَا كِذْبًا کے الفاظ بیان کرنے کی حکمت چونکہ اللہ تعالیٰ نے محبت الہی کی مشابہت شراب سے دی تھی اور شراب میں بعض نقائص ہوتے ہیں اس لئے اللہ تعالیٰ نے ساتھ ہی ذکر فرمایا کہ گو وہ شراب کی طرح محبت الہی کے نشہ میں سرشار ہوں گے مگر ہمارا اس سے یہ مطلب نہیں کہ شراب کے نقائص بھی ان میں پائے جاتے ہوں گے۔ شراب کی خرابی یہ ہے کہ اُس میں لغو بہت ہوتا ہے اسی طرح اُس میں تکذیب ہوتی ہے یعنی شرابی لغو اور فضول باتیں بھی کرتے ہیں۔ اور آپس میں لڑتے جھگڑتے بھی ہیں۔ مگر فرمایا لَا يَسْعُونَ فِيهَا لُغَوًا وَلَا كِذْبًا وہ نہ اس میں کوئی لغو بات سنیں گے اور نہ تکذیب کی کوئی بات سنیں گے۔ لغو سے مراد

بکواس اور بے ہودہ باتیں ہیں۔ مجھے یاد ہے میں ایک دفعہ اپنے گھر میں ٹہل رہا تھا جب میں ٹہلتے ٹہلتے اس دیوار کے پاس پہنچا جو گلی کی طرف ہے تو مجھے اس وقت ایک آدمی کی آواز سنائی دی جو دوسرے شخص کا نام لے کر کہہ رہا تھا سندر سنگھا پکوڑے کھانے این یعنی سندر سنگھ کیا پکوڑے کھاؤ گے۔ تھوڑی دیر کے بعد اُس نے پھر یہی فقرہ کہا۔ کچھ دیر گزری تو پھر مجھے یہی آواز آئی مگر دوسری طرف سے کوئی جواب ہی نہیں ملتا تھا۔ میں نے دیوار پر سے جھانکا تو مجھے نظر آیا کہ مسجد اقصیٰ کے پاس جو موڑ ہے جہاں نظارتوں کے دفاتر ہیں وہ ایک شخص ٹیک لگائے شراب کے نشہ کی حالت میں یہ فقرہ دوہراتا چلا جا رہا ہے اور اُس کا مخاطب ساتھی اُس وقت وہاں تک پہنچ چکا تھا جہاں اُم طاہر کا مکان ہے یعنی کہنے والے سے کوئی پچاس گز کے فاصلہ پر۔ مگر وہ یہی کہتا جا رہا تھا کہ سندر سنگھ پکوڑے کھانے ہیں۔ اس طرح وہ کتنی ہی دیر وہاں پر بیٹھا یہ فقرہ دوہراتا رہا حالانکہ دوسرا شخص اُس وقت تک غالباً دوسرے گاؤں تک پہنچ چکا ہوگا۔

جنت کی نعماء کو لغو اور کذاب سے پاک رکھے جانے سے ان کے تین فوائد کی طرف اشارہ غرض شراب میں یہ ایک بہت بڑا نقص ہے کہ انسان لغو باتیں کرنے لگ جاتا ہے۔ دوسرا نقص اس میں یہ ہے کہ اس کے پینے والا دوسرے سے لڑنے جھگڑنے اور اُسے گالیاں دینے لگ جاتا ہے۔ کِنَّا اَبَا كَذَّابٍ كَامِصِدْرٍ ہے اور اس کے معنی ایک دوسرے کو جھٹلانے کے ہوتے ہیں۔ ایک کہتا ہے تُو نے یہ کہا تھا۔ دوسرا کہتا ہے میں نے یہ نہیں کہا تھا میں نے تو وہ بات کہی تھی۔ اس وجہ سے اُسی شرابی کا ذکر کر کے قرآن کریم فرماتا ہے لَا يَسْعَوْنَ فِيهَا لَعْوًا وَلَا يَكُتِبُ الْجَنَّةَ كِي نَعْمَاءٍ خَوَاهِ شَرَابٍ كِي پيالوں میں ملیں۔ خَوَاهِ عَشْقِ الْهَلِي كِي شراب کے پيالے ان کو پلائے جائیں۔ اس شراب کی یہ خصوصیت ہے کہ اس میں لغو نہیں ہوگا اور نہ کذاب ہوگا۔ لغو سے انسان کا وقت ضائع ہوتا ہے اسی لئے شراب پی کر انسان ایسی باتوں کی طرف متوجہ ہو جاتا ہے جو وقت کو ضائع کرنے والی ہوتی ہیں۔ مثلاً جو اعام طور پر شراب پی کر ہی کھیلا جاتا ہے۔ لیکن لغو نہ ہونے سے اول وقت ضائع نہیں ہوتا۔ دوم ذہن کام کے سوا دوسرے امور کی طرف متوجہ نہیں ہوتا اور توجہ کے قیام سے ترقی جلد جلد ہوتی ہے۔ جب انسان لغو امور کی طرف توجہ کرتا ہے تو چھوٹی چھوٹی باتوں میں اپنے وقت کو ضائع کر دیتا ہے اور توجہ کا اجتماع پیدا نہیں ہوتا۔ لیکن جہاں لغو نہ ہو وہاں اجتماع توجہ خوب ہوتا ہے اور کام کی چیزوں کی طرف توجہ رہتی ہے۔ اور چونکہ اس کی عادت میں بات داخل ہو جاتی ہے کہ وہ کام کی طرف توجہ کرے۔ لغو کاموں میں حصہ نہ لے۔ اس لئے اس کے اندر غور اور فکر کی قوت بڑھ جاتی ہے اور ہر بات کی طرف توجہ کرنے کی اُسے عادت پیدا ہو جاتی ہے۔ تیسرا فائدہ اس کا یہ ہوتا ہے کہ اس کے نتیجہ میں ہر حصہ کام اور ہر

حصہ قوم مفید ضرورت میں لگ رہا ہوتا ہے جب انسان لغو نہیں کرے گا تو لازماً وہی کام کرے گا جو ضروری ہوگا اور جس کا مفید نتیجہ نکل سکے گا اور جب ساری قوم ایسے ہی کاموں میں حصہ لے گی جن کے مفید نتائج نکل سکتے ہوں تو قومی ترقی جلد جلد ہوگی۔ پس لغو کی طرف توجہ نہ کرنے کے تین فوائد ہیں۔ اول اس کے نتیجہ میں وقت ضائع نہیں ہوتا دوم ذہنوں میں مقاصد کی طرف توجہ پیدا کرنے کی عادت پیدا ہوتی ہے سوم آپر کی دو باتوں کے نتیجہ میں قوم جلد جلد ترقی کی طرف قدم اٹھاتی ہے۔

وَلَا يَكْفُرُ الْإِنْسَانُ بِمَا كَفَرَ إِلَّا أَنْ يَأْتِيَهُ الْبَيِّنَاتُ وَهُوَ مُسْلِمٌ مُّسْلِمًا لِّمَنْ كَفَرَ مِنْ قَبْلِهِ وَكُلُّ كَافِرٍ يَكْفُرٌ لِّرَبِّهِ أَلَا يَكْفُرُ الْإِنْسَانُ بِمَا كَفَرَ إِلَّا أَنْ يَأْتِيَهُ الْبَيِّنَاتُ وَهُوَ مُسْلِمٌ مُّسْلِمًا لِّمَنْ كَفَرَ مِنْ قَبْلِهِ وَكُلُّ كَافِرٍ يَكْفُرٌ لِّرَبِّهِ أَلَا يَكْفُرُ الْإِنْسَانُ بِمَا كَفَرَ إِلَّا أَنْ يَأْتِيَهُ الْبَيِّنَاتُ وَهُوَ مُسْلِمٌ مُّسْلِمًا لِّمَنْ كَفَرَ مِنْ قَبْلِهِ وَكُلُّ كَافِرٍ يَكْفُرٌ لِّرَبِّهِ

اور جھگڑے کی کوئی صورت نہیں بلکہ ایک مسلمان دوسرے مسلمان کی تائید اور تصدیق کرنے والا ہی ہوگا۔ کذب اور تکذیب بھی قومی ترقی کی جڑ کو لغو کی طرح کاٹنے والی چیز ہے جو شخص دوسرے کی تکذیب نہیں کرتا لازمی بات ہے کہ وہ حسن ظنی کرے گا کیونکہ تکذیب نہ کرنے کا لازمی نتیجہ حسن ظنی ہے اور جب وہ حسن ظنی کرے گا تو لازمی بات ہے کہ اس کے نتیجہ میں دلوں کو اطمینان حاصل ہوگا۔ ساری خرابی بدظنی سے ہی پیدا ہوتی ہے۔ اگر انسان بدظنی سے کام لینے لگے تو وہ یہ بھی خیال کر سکتا ہے کہ میری بیوی نے کہیں کھانے میں زہر نہ ملا دیا ہو۔ لیکن اگر اس طرح انسان خیال کرنے لگے تو یہ دنیا ہی دوزخ بن جائے۔ اسی طرح اور بیسیوں معاملات ہیں جن میں حسن ظنی سے کام لینا پڑتا ہے اور اگر انسان شکوک و شبہات میں مبتلا رہے تو اس کے معاملات میں بیسیوں خرابیاں پیدا ہو جائیں۔ لیکن جب لڑائی جھگڑا نہ ہو اور کاموں کی بنیاد حسن ظنی پر ہو تو دلوں کو اطمینان رہتا ہے اور یہ ایک بہت بڑی قومی نعمت ہے جو حسن ظنی سے حاصل ہوتی ہے۔ پھر اس کا فائدہ یہ ہوتا ہے کہ قومی تعاون حاصل ہوتا ہے جب انسان حسن ظنی سے کام لے گا تو نیکی کے کاموں میں وہ دوسروں کی مدد بھی کرے گا اور ان کے تعاون کو بھی قدر کی نگاہ سے دیکھے گا اور اس طرح ایک دوسرے کے تعاون سے قوم میں ترقی کی روح پیدا ہوگی اگر انسان یہ خیال کرے کہ فلاں شخص تو میرا دشمن ہے تو اس کے بعد وہ اس کی مدد کے لئے کھڑا نہیں ہو سکتا لیکن اگر وہ یہ بدظنی نہ کرے اور یہی سمجھے کہ وہ میرا دوست ہے تو مشکلات کے وقت وہ اس کی مدد کرنے کے لئے تیار ہو جائے گا۔ پس حسن ظنی کا دوسرا فائدہ یہ ہے کہ قومی تعاون کی روح اس سے ترقی کرتی ہے۔ تیسرے حسن ظنی کے نتیجہ میں اقدام عمل کے وقت یہ خوف نہیں ہوتا کہ دوسرے الزام لگا کر میری سکیم کو ناکام بنا دیں گے۔ بلکہ وہ دوسروں پر حسن ظنی کرتے ہوئے ہر خطرہ کو برداشت کرنے کے لئے تیار ہو جاتا ہے مثلاً کوئی شخص مصیبت میں مبتلا ہو اور یہ سمجھے کہ اس کے ہمسائے فوراً اس کی مصیبت دور کرنے کے لئے خطرہ میں کود پڑیں گے تو جس دلیری سے وہ مشکلات کا مقابلہ کرنے کے لئے کھڑا ہوگا اس دلیری

سے وہ شخص نہیں کھڑا ہو سکتا جو سمجھتا ہے کہ نامعلوم میرے ہمسائے اور دوست میری مدد کریں گے یا نہیں۔ پس حسن ظنی کی وجہ سے اقدام عمل کے وقت زیادہ دلیری پیدا ہو جاتی ہے اور انسان تو م کی خاطر ہر بڑی سے بڑی قربانی کے لئے تیار رہتا ہے۔

غرض یہ تین فوائد ہیں جو حسن ظنی سے حاصل ہوتے ہیں دوسری جگہ قرآن کریم میں اللہ تعالیٰ فرماتا ہے لَا تَغْوُ فِيهَا وَلَا تَأْتِيهِمْ نَهْجَتٌ مِّنْ لَّعْنَةٍ هُوَ كَانَتْ أُولَئِكَ فِيهَا مُتَدَابِّرِينَ (الطور: ۲۳) اس جگہ تَأْتِيهِمْ کی جگہ كَذَّابٌ کا لفظ رکھ دیا ہے یہ بتانے کے لئے کہ كَذَّابٌ اور تَأْتِيهِمْ ایک ہی چیز ہیں۔ كَذَّابٌ کے معنی ہوتے ہیں ایک دوسرے کی تکذیب کرنا اور تَأْتِيهِمْ کے معنی ہوتے ہیں ایک دوسرے پر الزام لگانا۔ پس یہ دونوں لفظ ہم معنی ہیں۔

## جَزَاءٌ مِّنْ رَبِّكَ عَطَاءٌ حِسَابًا ۝۲۷

انہیں تیرے رب کی طرف سے بدلہ دیا جائے گا جو مناسب حال انعام ہے۔ ہوگا۔

الحساب العد گننا الکافی۔ کافی (اقرب) پس عَطَاءٌ حِسَابًا کے معنی ہوں گے (۱) ایسی عطا جو کافی ہوگی۔ (۲) ایسی عطا جو حساب میں ہو۔

تفسیر۔ حساب کے مطابق جزاء دیئے جانے کا مطلب یہ تیرے رب کی طرف سے بطور جزاء کے ہوگا اور عَطَاءٌ حِسَابًا ہوگی عَطَاءٌ کا لفظ جَزَاءٌ کے لئے مفعول مطلق کے طور پر استعمال ہوا ہے یعنی یہ ایسی جزاء ہوگی جو حساب کے مطابق ہوگی۔ حساب کے مطابق جزاء ہونے سے بظاہر اس امر پر زور معلوم ہوتا ہے کہ وہاں حساب سے زیادہ جزاء نہیں ہوگی حالانکہ قرآن کریم کی بعض دوسری آیتوں سے ثابت ہوتا ہے کہ خدا رحیم ہے اور انسانی اعمال سے بہت زیادہ جزاء دیتا ہے۔ پس بظاہر یہ بات اُن آیات کے خلاف نظر آتی ہے کہ ایک جگہ فرمایا گیا ہے کہ ہم مومنوں کو ان کے کام سے زیادہ جزاء دیں گے اور دوسری جگہ یہ فرمایا کہ حساب کے مطابق جزاء ہوگی۔

حساب کے مطابق ملنے سے مراد ضرورت کے مطابق ملنے کے اس کے متعلق یاد رکھنا چاہیے کہ حساب کے معنی حساب کے مطابق کے علاوہ اور بھی ہوتے ہیں چنانچہ حساب کے ایک معنی گننے کے بھی ہوتے ہیں اور کافی کے بھی ہوتے ہیں (اقرب) یعنی ایسی چیز جس سے ضرورت پوری ہو جائے پس عَطَاءٌ حِسَابًا کا یہ مطلب ہوا کہ ایسی عطا جس سے انسان کی ہر ضرورت پوری ہو جائے۔ چنانچہ ابن کثیر لکھتے ہیں كَافِيًا وَ اَوْفِيًا

۱۔ حِسَابًا صفت ہے عَطَاءٌ کی اور عَطَاءٌ مفعول مطلق ہے جَزَاءٌ کا جس کا عامل محذوف ہے۔

سَالِمًا كَثِيرًا کہ جسآبا کے معنے یہ ہیں کہ جو کچھ ملے گا وہ کافی ہوگا بلکہ ضرورت سے زیادہ ہوگا اور سالم ہوگا یعنی کسی قسم کا نقص اُس میں نہیں ہوگا۔ کَثِيرًا اور وہ پھر بہت ہوگا۔ چنانچہ وہ مثال دیتے ہوئے کہتے ہیں تَقُولُ الْعَرَبُ اَعْطَانِي فَاَحْسَبُنِي اَجِي كَافَانِي یعنی اہل عرب کہتے ہیں اَعْطَانِي فَاَحْسَبُنِي اور اس کا مطلب یہ ہوتا ہے کہ اس شخص نے مجھے اتنا دیا کہ میری سب ضرورتوں کو پورا کر دیا۔ پھر کہتے ہیں وَمِنْهُ حَسْبِي اللهُ اَي اللهُ كَافِي اِسِي سے حَسْبِي اللهُ نکلا جس کے معنے یہ ہیں کہ اللہ میرے لئے کافی ہے۔

عَطَاءٌ جِسَابًا سے مراد پہلے سے وعدہ دی گئی عطاء لیکن جِسَابًا کے اس جگہ ایک اور معنی بھی ہیں اور وہ یہ کہ انہیں ایسی عطا ملے گی جو حساب میں پہلے ہی موجود تھی یعنی مومن جانتا تھا کہ اللہ تعالیٰ کی طرف سے مجھ کو یہ یہ جزا ملے گی کیونکہ خدا نے مجھے بتایا ہوا ہے کہ اس کی طرف سے فلاں فلاں نعمتیں ملیں گی۔ گو یا یہاں جِسَابًا کے یہ معنے ہوں گے کہ ایسی عطا جو پہلے ہی حساب میں آئی ہوئی تھی جس کے متعلق اللہ تعالیٰ نے اپنی پیشگوئیوں میں ذکر کیا ہوا تھا اور جس کے متعلق مومن یہ امید رکھتا تھا چونکہ خدا نے اپنی پیشگوئیوں میں اس کا ذکر کیا ہوا ہے اس لئے ضروری ہے کہ یہ باتیں ایک دن پوری ہوں اور کا فر بھی علم رکھتا تھا کہ مسلمانوں کے متعلق یہ یہ باتیں بیان کی گئی ہیں۔ پس چونکہ اس عطا کے ساتھ ایک پیشگوئی کا بھی تعلق تھا جس پر مومن بھی ایمان رکھتا تھا اور کا فر کو بھی اس کا علم تھا اس لئے عَطَاءٌ کے ساتھ جِسَابًا کا لفظ بڑھا دیا۔ میرے نزدیک عَطَاءٌ جِسَابًا سے مراد وہی عطا ہے جو حساب میں آچکی تھی یعنی جس کا ذکر ہو چکا تھا جس کا مومن کو بھی علم تھا اور کا فر کو بھی علم تھا یہاں عطاء کی تعداد مراد نہیں بلکہ اس سے عطاء کے ملنے کا وعدہ مراد ہے۔ جیسے کہتے ہیں فلاں چیز تو محسوب ہو چکی ہے جس کا مطلب یہ ہوتا ہے کہ یہ چیز ہمارے ریکارڈ میں آچکی ہے۔ اسی طرح عَطَاءٌ جِسَابًا کا یہ مطلب ہے کہ وہ سرکاری دیوان میں لکھی ہوئی عطا ہوگی جس کی پہلے سے پیشگوئی موجود تھی اور جس کا دوست کو بھی علم تھا اور دشمن کو بھی علم تھا۔

رَّبِّ السَّمَوَاتِ وَالْأَرْضِ وَمَا بَيْنَهُمَا الرَّحْمَنِ لَا يَلِكُونَ

(تیرے اس رب کی طرف سے جو) آسمانوں اور زمین اور ان دونوں کے درمیان جو کچھ ہے ان سب کا رب ہے

مِنْهُ خَطَابًا ﴿٣٨﴾

(اور) بے حد کرم کرنے والا ہے۔ وہ اس کے حضور میں (بلا) اجازت بات کرنے کی طاقت نہیں رکھیں گے۔

حل لغات۔ خِطَابًا خِطَابِ خَاطِبٍ کا مصدر ہے۔ کہتے ہیں خَاطِبُهُ بِالْكَلامِ خِطَابَةً



وَخَطَابًا۔ کَلِمَةً یعنی اس سے آمنے سامنے ہو کر بات کی (اقرب) پس خِطَاب کے معنے ہوں گے آمنے سامنے ہو کر بات کرنا۔

تفسیر۔ پہلے اللہ تعالیٰ نے فرمایا تھا جَزَاءً مِّن رَّحْمَتِكَ کہ یہ تیرے رب کی طرف سے جزا ہے اور جزاء رحیمیت کی علامت ہوتی ہے یعنی جزا اسی کو ملتی ہے جو کام کرتا ہے پس پہلے تو فرمایا تھا کہ جَزَاءً مِّن رَّحْمَتِكَ مگر آگے اَلرَّحْمٰن کا لفظ استعمال فرما دیا جو صفت رحمانیت پر زور دینے کے لئے استعمال ہوتا ہے اور بتاتا ہے کہ اُس ذات کی طرف سے تمہیں یہ جزا ملے گی جو رحمن ہے۔ یہاں سوال پیدا ہوتا ہے کہ رحمن اس کو کہتے ہیں جو بغیر کام کے بدلہ دے اور جَزَاءً مِّن رَّحْمَتِكَ میں یہ بتایا گیا کہ جزاء کام کے بدلہ میں ہوگی کیونکہ جزاء صفت رحیمیت کے تابع ہے صفت رحمانیت کے تابع نہیں۔ پس سوال پیدا ہوتا ہے کہ پہلے صفت رحیمیت کے نتیجے میں جزاء قرار دے کر آگے صفت رحمانیت کا کیوں ذکر کیا گیا ہے۔

جزاء کا لفظ بیان کرنے کے بعد لفظ رحمن بیان کرنے کی دو حکمتیں اس کے متعلق یہ امر بھی سمجھ لینا چاہیے کہ یہاں اَلرَّحْمٰن کا لفظ لانے میں دو حکمتیں ہیں ایک تو یہ کہ رحمن کا لفظ لا کر اس طرف اشارہ کیا گیا ہے کہ اللہ تعالیٰ نے تمہیں جو کچھ دیا ہے صفت رحیمیت کے ماتحت دیا ہے مگر وہ صرف رحیم ہی نہیں بلکہ رحمن بھی ہے۔ جب صفت رحیمیت کے ماتحت اس نے تمہیں یہ یہ کچھ دے دیا تو تم خود ہی سمجھ لو کہ وہ کیا انعام ہوگا جو صفت رحمانیت کے ماتحت تمہیں ملے گا وہ تو لازماً اس سے بہت بڑا انعام ہوگا کیونکہ وہ کسی کام کے بدلہ میں استحقاق کے طور پر نہیں ہوگا بلکہ اللہ تعالیٰ اپنی صفت رحمانیت کے ماتحت تمہیں اپنے اس انعام سے حصہ دے گا۔ گویا وہ خدا جو آسمانوں اور زمینوں کا رب ہے جس نے اپنی صفت رحیمیت کے ماتحت تمہیں اپنی نعمتوں سے حصہ دیا اُس کی ایک صفت یہ بھی ہے کہ وہ رحمن ہے جب رحیمیت کے ماتحت اس نے تمہیں ایسی عطا دے دی جو تمہاری تمام ضروریات پر حاوی ہے بلکہ تمہاری ضرورتوں سے بھی زائد ہے تو تم اس کی صفت رحمانیت کے ماتحت آئیوالے انعامات کا اندازہ بھی کب کر سکتے ہو۔ گویا یہ نہ سمجھو کہ یہ ہمارا آخری انعام ہے بلکہ یہ انعام تو صرف صفت رحیمیت کے نتیجے میں تمہیں حاصل ہوا ہے صفت رحمانیت کے ماتحت جو انعام ملے گا وہ تو بہت ہی زیادہ ہوگا۔

دوسرے رحمن کا لفظ لا کر اس طرف بھی اشارہ کیا گیا ہے کہ گو ہم اس کے لئے جزاء کا لفظ بولتے ہیں مگر

درحقیقت بات وہی ہے جو غالب نے اپنے شعر میں کہی کہ

جان دی۔ دی ہوئی اُسی کی تھی  
حق تو یہ ہے کہ حق ادا نہ ہوا

(دیوان غالب از مرزا اسد اللہ خان غالب)

فرمایا ہمارا یہ احسان ہے کہ ہم اس کے لئے جزاء کا لفظ استعمال کر رہے ہیں ورنہ تم نے جو کچھ کیا وہ تو ہمارے فضلوں کا ایک طبعی نتیجہ تھا اُس میں تمہاری کون سی قابلیت تھی اگر ہم قرآن کریم نازل نہ کرتے۔ اگر ہم اپنے کلام میں تمہیں اپنی ہدایت کی راہیں نہ بتاتے تو تم کس طرح وہ مقامات حاصل کر سکتے جو آج تمہیں حاصل ہیں۔ یہ قرآن ہی تھا جس نے محمد رسول اللہ صلی اللہ علیہ وسلم کو رسالت کے بلند ترین مقام پر پہنچا دیا۔ یہ قرآن ہی تھا جس نے ابو بکر کو ابو بکرؓ، عمر کو عمرؓ، عثمان کو عثمانؓ اور علی کو علیؓ بنایا۔ بے شک ان لوگوں نے بڑی قربانیاں کیں۔ بے شک ان لوگوں نے دین کی بڑی خدمتیں کیں مگر یہ سب ہماری صفتِ رحمانیت کا نتیجہ تھا۔ یہ سب قرآن کا نتیجہ تھا۔ پس گو ہم تمہارے لئے جزاء کا لفظ استعمال کر رہے ہیں مگر اس بات کو بھول نہ جانا کہ یہ محض ہماری صفتِ رحمانیت کا نتیجہ ہے جیسا کہ قرآن کریم میں دوسرے مقام پر اللہ تعالیٰ فرماتا ہے اَلَّذِيْنَ عَلَّمَ الْقُرْآنَ (الرحمن: ۲، ۳) کہ اگر رحمن خدا کی طرف سے قرآن نازل نہ ہوتا۔ اگر اس کی طرف سے تم پر یہ علوم اور معارف کھولے نہ جاتے تو تم کو وہ مقام کبھی حاصل نہ ہو سکتا جس پر آج تم پہنچے ہوئے ہو۔

رَبِّ السَّمٰوٰتِ وَالْاَرْضِ کہہ کر اس طرف اشارہ فرمایا ہے کہ جس رب کی طرف سے تم کو یہ جزاء ملے گی وہ آسمان وزمین اور جو کچھ اُن کے درمیان ہے ان سب کا رب ہے۔ پس وہ جس پر مہربان ہو یہ سب کچھ اُسے بخش سکتا ہے گویا بخشش کی وسعت کے امکان کی طرف توجہ دلائی گئی ہے۔

لَا يَمْلِكُوْنَ مِنْهُ خِطَابًا۔ ان کو اختیار نہیں ہے اُس سے خطاب کرنے کا۔ یا اُس سے خطاب کرنے کی وہ طاقت نہیں پاتے۔ دنیا میں بعض کام ایسے ہوتے ہیں جن میں ایک شخص دوسرے پر زور دے کر اُس سے اپنی بات منوالیتا ہے یا اگر بات نہ منوائے تو اس پر زور و رڈالتا ہے مثلاً زید بکر سے بات کرتا ہے۔ اب خواہ بکر زید کی بات کو مانے یا نہ مانے زید اس سے خطاب کر لیتا ہے۔ مگر اللہ تعالیٰ کی ہستی ایسی ہے کہ اس جہان میں بھی اور اگلے جہان میں بھی وہ لَا يَمْلِكُوْنَ مِنْهُ خِطَابًا کی شان رکھتی ہے یعنی اُس سے خطاب کرنے پر کوئی انسان مقدرت نہیں رکھتا۔ دنیا میں تو انسان کو خدا تعالیٰ پر جو ایمان ہوتا ہے وہ ہوتا ہی ایمان بالغیب ہے اس لئے اس میں خطاب کا کوئی سوال ہی پیدا نہیں ہوتا لیکن آخرت میں بھی یہی کیفیت ہوگی کہ کوئی انسان اس کی اجازت کے بغیر اُس سے گفتگو کرنے کی

مقدرت نہیں رکھے گا۔ یہ امر یاد رکھنا چاہیے کہ اللہ تعالیٰ سے دعا کرنا خطاب نہیں کہلاتا کیونکہ خطاب کے معنی ہوتے ہیں آمنے سامنے ہو کر بات کرنا اور اس طرح خدا تعالیٰ سے بالمشافہ گفتگو کرنے کی کسی انسان میں طاقت نہیں ہے اگلے جہان میں بھی ایسا ہی ہوگا جس کو اجازت ہوگی بولے گا اور جس کو اجازت نہیں ہوگی نہیں بولے گا۔ اور درحقیقت لَا يَلْبِغُونَ مِنْهُ خُطَابًا سے مراد ہی یہ ہے کہ یہ چیز اختیاری نہیں ہوگی ورنہ یہ مراد نہیں کہ ایسا ہوگا ہی نہیں۔

لَا يَلْبِغُونَ مِنْهُ خُطَابًا میں صفتِ رحمانیت کی طرف اشارہ لَا يَلْبِغُونَ مِنْهُ خُطَابًا میں اللہ تعالیٰ کی صفتِ رحمانیت کی طرف بھی اشارہ کیا گیا ہے اس سے پہلے الرَّحْمَنُ کا لفظ اللہ تعالیٰ نے استعمال کیا تھا جس میں اس امر کی طرف اشارہ تھا کہ یہ ہمارا احسان ہے کہ ہم نے تم پر اپنا کلام نازل کیا ورنہ کسی انسانی عمل کے نتیجے میں کلام الہی نازل نہیں ہوا کرتا۔ پس رَحْمَنُ کے لفظ میں جو اشارہ تھا کہ ہماری صفتِ رحمانیت کے نتیجے میں ہی محمد صلی اللہ علیہ وآلہ وسلم آئے ہیں اگر ہم محمد صلی اللہ علیہ وآلہ وسلم کو نہ بھیجتے اور اگر قرآن ہماری طرف سے نازل نہ ہوتا تو تمہیں یہ ترقیات بھی نصیب نہ ہوتیں اور نہ ہماری طرف سے تمہیں کوئی جزاء ملتی۔ پس یہ جزاء جو تمہیں مل رہی ہے درحقیقت نتیجہ ہے خدائی کلام کا۔ مگر لَا يَلْبِغُونَ مِنْهُ خُطَابًا کسی انسان میں اُس سے خطاب کرنے کی طاقت نہیں وہ آپ جب فضل نازل کرنا چاہے نازل کر دیتا ہے انسانی مقدرت اور کوشش کا اس میں دخل نہیں ہوتا۔ گویا ذَرِّبِ السَّبُوتِ وَالْأَذْرِيضِ وَمَا بَيْنَهُمَا الرَّحْمَنُ لَا يَلْبِغُونَ مِنْهُ خُطَابًا میں رَحْمَنُ کا لفظ جو بظاہر زائد لایا گیا تھا اس کی وجہ بیان کر دی کہ تمہارے بس اور طاقت کی یہ بات نہیں تھی کہ تم اس قدر ترقی کر جاتے۔ تم نے جو کچھ ترقی کی ہے کلام الہی پر عمل کے نتیجے میں کی ہے اور کلام الہی اللہ تعالیٰ کی صفتِ رحمانیت کا نتیجہ ہوتا ہے زور سے اُسے حاصل نہیں کیا جاسکتا۔

يَوْمَ يَقُومُ الرُّوحُ وَالْبَلَاءُ صَفًّا لَا يَتَكَلَّمُونَ

(یہ اس دن ہوگا) جس دن کہ روح کامل اور فرشتے صف باندھ کر کھڑے ہوں گے (اور) وہ بات نہ کر سکیں گے

إِلَّا مَنْ أَدَانَ لَهُ الرَّحْمَنُ وَقَالَ صَوَابًا ﴿٣٩﴾

سوائے اس کے جسے رحمان (خدا) نے اجازت دی ہوگی۔ اور وہ (مناسب موقع) ٹھیک ٹھیک بات کہے گا۔

**حل لغات۔** الرُّوحُ الرُّوحُ أَلٌ اور رُوحُ کا مجموعہ ہے۔ أَلٌ مختلف اغراض کے لئے کسی لفظ پر داخل

کیا جاتا ہے۔ ان اغراض میں سے ایک یہ غرض بھی ہے کہ یہ بتایا جائے کہ جس لفظ پر أَلٌ داخل ہوا ہے وہ فرد اپنے

افراد میں سے کامل ہے چنانچہ کہتے ہیں أَنْتَ الرَّجُلُ یعنی مرد کے کمالات کو اگر دیکھا جائے تو اس کی تعریف تجھ پر ہی صادق آتی ہے۔ باقی مردوں میں کچھ نہ کچھ نقص ہیں۔ (اقرب) یہاں الرُّوحُ میں بھی أَلْ كَمَالِ کے انظہار کے لئے لایا گیا ہے اور مراد یہ ہے کہ ارواح میں سے کامل روح۔

الصَّوَابُ الصَّوَابُ اللَّائِقُ مناسب۔ الْحَقُّ کی بات۔ ضِدًّا لِحَطِّ درست بات۔ (اقرب)

تفسیر۔ يَوْمَ يَقُومُ ظرف ہو سکتا ہے لَا يَمْلِكُونَ کا بھی اور لَا يَتَكَلَّمُونَ کا بھی یعنی لَا يَمْلِكُونَ يَوْمَ يَقُومُ الرُّوحُ وَالْمَلَائِكَةُ صَفًّا یا لَا يَتَكَلَّمُونَ يَوْمَ يَقُومُ الرُّوحُ وَالْمَلَائِكَةُ صَفًّا میں نے جو معنی کئے ہیں اس کے لحاظ سے يَوْمَ يَقُومُ الرُّوحُ والی آیت لَا يَتَكَلَّمُونَ سے زیادہ تعلق رکھتی ہے گویا يَمْلِكُونَ سے بھی اس کا تعلق ثابت ہے۔ بہر حال میرے معنوں کے رُو سے اگر اس آیت کو لَا يَتَكَلَّمُونَ کے ساتھ لگایا جائے تو زیادہ مناسب معلوم ہوتا ہے۔

يَقُومُ الرُّوحُ کے فقرہ میں ارواح سے مراد مفسرین کے نزدیک اللہ تعالیٰ فرماتا ہے يَوْمَ يَقُومُ الرُّوحُ وَالْمَلَائِكَةُ صَفًّا جس دن روح بھی اور ملائکہ بھی صف باندھ کر کھڑے ہوں گے۔ یہاں روح کے متعلق سوال پیدا ہوتا ہے کہ یہ کیا چیز ہے۔ ابن عباسؓ کہتے ہیں کہ اس سے ارواح بنی آدم مراد ہیں۔ حسن اور قتادہ کہتے ہیں کہ اس سے بنو آدم مراد ہیں۔ شعبی اور سعید بن جبیر کہتے ہیں کہ اس سے مراد جبریل ہے اور وہ نَزَّلَ بِهِ الرُّوحَ الْأَمِينُ (الشعراء: ۱۹۴) سے استدلال کرتے ہیں گویا مفسرین کے نزدیک روح سے مراد ارواح بنی آدم بنو آدم یا جبریل ہے بعض نے یہ معنی بھی کئے ہیں گویا بالکل لغو ہیں کہ اس سے مراد انسانوں کے سو کوئی اور جنس ہے مگر یہ بالکل لغو بات ہے جب تک قرآن سے ایسی بات ثابت نہ ہو اُسے پیش کرنا خلاف عقل ہے۔ لیکن باقی معنی ایسے ہیں جو اس آیت پر چسپاں کئے جاسکتے ہیں۔ حضرت ابن عباسؓ کے قول سے اتنی بات ضرور معلوم ہوتی ہے کہ وہ اگلے جہاں کی زندگی کو اسی جسم کے ساتھ نہیں سمجھتے تھے بلکہ وہ یہ عقیدہ رکھتے تھے کہ انسانی جسم فنا ہو جاتے ہیں اور ارواح انسانی کو اگلے جہاں میں زندگی دی جاتی ہے اسی لئے انہوں نے معنی یہ کئے ہیں کہ اس سے ارواح بنی آدم مراد ہیں۔ لیکن حسن اور قتادہ کہتے ہیں کہ اس سے بنو آدم مراد ہیں گویا وہ اس بات کے قائل تھے کہ زندگی اسی مادی جسم کے ساتھ ہو گی۔ یہ بھی ایک اختلاف ہے جو مسلمانوں میں دیر سے چلا آ رہا ہے کہ یہی جسم دوبارہ زندہ ہوگا یا کوئی اور جسم ہوگا۔ ہمارا عقیدہ یہ ہے کہ وہاں جسم تو ضرور ہوگا مگر وہ ایک روحانی جسم ہوگا یہ موجودہ جسم نہیں ہوگا۔ یہ جسم مٹی میں مل کر فنا ہو جائے گا البتہ اس کے کسی باریک حصہ کو لے کر جسے درحقیقت روحانی حصہ ہی کہنا چاہیے اللہ تعالیٰ اُسے نشوونما دینا

شروع کر دے گا اور اُسے انسان کا جسم بنا دے گا۔ انسان اپنے ذہن میں اس جسم کو اسی جسم کا ایک تسلسل سمجھے گا اور یہی یقین رکھے گا کہ میں وہی آدمی ہوں جو دنیا میں ہوا کرتا تھا مگر وہ جسم اور ہوگا۔ حضرت ابن عباسؓ کے قول سے معلوم ہوتا ہے کہ وہ بھی یہی سمجھتے تھے کہ اگلے جہان میں ہر انسان کو روحانی جسم ملے گا کیونکہ وہ روح سے ارواح بنی آدم مراد لیتے ہیں صرف بنو آدم مراد نہیں لیتے۔ معلوم ہوتا ہے خود قتادہ کو جو ان کے شاگرد تھے یہ شبہ پیدا ہوا ہے کہ میرے اُستاد تو ارواح بنی آدم مراد لے رہے ہیں اور اس طرح اُن کے اپنے عقیدے سے وہ اختلاف رکھتے ہیں۔ چنانچہ قتادہ کہتے ہیں هَذَا مَا كَانَ يُعْفِيهِ اَبْنُ عَبَّاسٍ کہ ابن عباس کا مطلب درحقیقت بنو آدم سے ہی تھا مگر انہوں نے اسے لفظوں میں چھپا دیا۔ حالانکہ اُن کو اخفا کی کیا ضرورت تھی۔ معلوم ہوتا ہے ابن عباس کا یہی عقیدہ تھا کہ جو شخص مر جاتا ہے اس کا جسم فنا ہو جاتا ہے زندگی صرف روح کو ہی ملتی ہے۔ بہر حال یہ سارے معنے وہ ہیں جو اگلے جہان پر ہی چسپاں ہوتے ہیں اس جہان پر چسپاں نہیں ہوتے۔ جیسا کہ میں بتا چکا ہوں اس سورۃ میں غلبہ قرآن۔ غلبہ اسلام اور قیامت تینوں چیزوں کا ذکر ہے اور تینوں چیزیں مراد لی جاسکتی ہیں لیکن یہ معنے تینوں مقامات پر چسپاں نہیں ہوتے۔ بے شک قیامت پہ چسپاں ہو جائیں گے مگر غلبہ قرآن یا غلبہ اسلام پر چسپاں نہیں ہو سکیں گے۔

**الروح سے مراد آنحضرت کی روح** اس لئے اب میں وہ معنے بتاتا ہوں جو اس دنیا پر بھی چسپاں ہو جاتے ہیں اور اگلے جہان پر بھی چسپاں ہو جاتے ہیں اور وہ معنے یہ ہیں کہ میں الرُّوح سے رسول کریم صلی اللہ علیہ وسلم کی روح کامل مراد لیتا ہوں اور یوم سے مراد قیامت کا وہ دن لیتا ہوں جب رسول کریم صلی اللہ علیہ وسلم شفاعت فرمائیں گے اور یہ معنے ایسے ہیں جن کی قرآن اور حدیث دونوں سے تصدیق ہوتی ہے۔ حدیثوں سے صاف پتہ لگتا ہے کہ قیامت کے دن لوگوں پر سخت گھبراہٹ طاری ہوگی اُس وقت آپ فرماتے ہیں کہ میں خدا کے سامنے جا کر لوگوں کی شفاعت کروں گا پس روح سے مراد اس جگہ محمد رسول اللہ صلی اللہ علیہ وآلہ وسلم کی روح کامل ہے۔ تو آیت يَوْمَ يَقُومُ الرُّوحُ وَالْمَلَائِكَةُ صَفًّا کے معنے ہوں گے جس دن کھڑی ہوگی روح کامل اور کھڑے ہوں گے ملائکہ صف باندھ کر۔ لَا يَتَكَلَّمُونَ اس وقت کوئی نہیں بولے گا اِلَّا مَنْ اٰذِنَ لَهُ الرَّحْمٰنُ سوائے اس کے جسے خدا اجازت دے گا اور کہے گا کہ تُو لوگوں کی شفاعت کر سکتا ہے۔ اٰذِنَ لَهُ الرَّحْمٰنُ کے الفاظ بھی بتا رہے ہیں کہ یہاں شفاعت کا ہی ذکر ہو رہا ہے کیونکہ شفاعت ہی ایک ایسی چیز ہے جو اذن سے ہوگی اور وہی لوگ شفاعت کریں گے جنہیں اللہ تعالیٰ کی طرف سے اس کی اجازت ملے گی۔ چنانچہ حدیثوں میں آتا ہے۔ رسول کریم صلی اللہ علیہ وآلہ وسلم فرماتے ہیں جب قیامت کا دن آئے گا فَيَشْفَعُ النَّبِيُّونَ وَالْمَلَائِكَةُ وَالْمُؤْمِنُونَ فَيَقُولُ الْحَبَّارُ بَقِيَّتِ

شَفَاعَتِي (بخاری کتاب التوحید باب قول اللہ تعالیٰ وجوہ یومئذ ناظرۃ الی ربہا ناظرۃ) کہ انبیاء بھی شفاعت کریں گے اور ملائکہ بھی اور مومن بھی اس کے بعد اللہ تعالیٰ فرمائے گا کہ انبیاء نے بھی شفاعت کر لی۔ ملائکہ نے بھی شفاعت کر لی مومنوں نے بھی شفاعت کر لی۔ اب صرف میں باقی رہ گیا ہوں۔ چنانچہ اس کے بعد اللہ تعالیٰ کی رحمت جوش میں آئے گی اور بہت سے لوگ دوزخ سے نجات پا جائیں گے۔

لَا يَتَكَلَّمُونَ میں آنحضرتؐ کے قیامت کے دن شفاعت کرنے کی طرف اشارہ یہ اعتراض کرنا کہ اگر یہاں شفاعت کا ذکر ہے تو پھر رسول کریم صلی اللہ علیہ وآلہ وسلم کے سوا اور لوگوں کی شفاعت کا کیوں ذکر نہیں۔ درست نہ ہوگا۔ کیونکہ جب بادشاہ کا ذکر کر دیا جائے تو اس کے وزراء اور سکرتڑیوں وغیرہ کا ذکر اس میں شامل ہوتا ہے کیونکہ وہ اس کے تابع ہوتے ہیں۔ جب یہ کہہ دیا گیا ہے کہ رسول کریم صلی اللہ علیہ وآلہ وسلم قیامت کے دن لوگوں کی شفاعت فرمائیں گے تو باقی انبیاء اور شہداء اور صلحاء وغیرہ کا اسی میں ذکر آ گیا کیونکہ جب روح کامل کا ذکر کر دیا گیا تو دوسری ارواح جو اس سے نچلے درجہ کی ہیں ان کا ذکر اسی میں خود آ گیا اسی طرح گزشتہ انبیاء کی روحمیں بھی اَلرُّوحُ میں شامل سمجھی جائیں گی۔ پس لَا يَتَكَلَّمُونَ إِلَّا مَنْ أَذِنَ لَهُ الرَّحْمَنُ نے صاف بتا دیا کہ یہاں شفاعت کا ہی ذکر ہے اور شفاعت جس روح نے کرنی ہے وہ رسول کریم صلی اللہ علیہ وآلہ وسلم کی ہی روح ہے اور اَلرُّوحُ سے مراد رسول کریم صلی اللہ علیہ وآلہ وسلم کے سوا اور کوئی نہیں۔

يَوْمَ يَقُومُ الرُّوحُ کا اظہار اس دنیا میں اس دنیا میں بھی ایسا ہی ہوا۔ محمد رسول اللہ علیہ وسلم کی روح جب کھڑی ہوئی تو ملائکہ آپ کے ساتھ تھے۔ اس لحاظ سے اس آیت کو اسلامی جنگوں کے متعلق بھی سمجھا جائے گا اور مراد یہ ہوگی کہ جب دشمنوں کے مقابلہ کے لئے رسول کریم صلی اللہ علیہ وآلہ وسلم نکلیں گے تو فرشتوں کی فوج صاف باندھ کر آپ کے ساتھ ہوگی اور وہ آپ کی مدد کریں گے چنانچہ قرآن کریم میں یُمِدُّكُمْ رَبُّكُمْ بِخَمْسَةِ آلْفٍ مِّنَ الْمَلَائِكَةِ مُسَوِّمِينَ (آل عمران: ۱۲۵) کے الفاظ آتے ہیں یعنی اللہ تعالیٰ نے بعض جنگوں میں پانچ پانچ ہزار ملائکہ کے لشکر کے ساتھ مسلمانوں کی مدد کی۔ ان معنوں کو مدنظر رکھتے ہوئے یَوْمَ يَقُومُ الرُّوحُ وَالْمَلَائِكَةُ صَفًّا سے خاص طور پر فتح مکہ کی طرف اشارہ سمجھا جائے گا۔ وہ وقت ایسا تھا کہ جیسے ایک غالب بادشاہ سے مغلوب قوم ڈرتی ہے اسی طرح مشرکین مکہ ڈرتے اور کانپتے ہوئے آپ کے سامنے پیش ہوئے ان کے اندر یہ طاقت ہی نہیں تھی کہ وہ بول سکیں۔ سوائے اس کے کہ رحمن خدا کے حکم سے رسول کریم صلی اللہ علیہ وآلہ وسلم کی طرف سے انہیں بولنے کی اجازت ملتی۔ اس میں کیا شک ہے کہ جہاں تک انسانی انصاف کا سوال ہے کفار مکہ سخت سزا کے مستحق تھے مگر رحمن خدا نے

ان کے لئے بخشش کا فیصلہ محمد رسول اللہ علیہ وسلم کو سنادیا تھا پس جب کفار مکہ نے رسول کریم صلی اللہ علیہ وآلہ وسلم سے کہا کہ ہم سے وہی سلوک کرو جو یوسف نے اپنے بھائیوں سے کیا تو انہوں نے اسی سبق کو ڈھرایا جو رحمن نے قرآن کریم میں ان کو دیا تھا کہ ہم نے محمدؐ کو مثل یوسف بنایا ہے اور جب محمد رسول اللہ صلعم نے معاف فرمایا تب بھی رحمن کے حکم ہی کو ڈھرایا۔

لَا يَتَكَلَّمُونَ إِلَّا مَنْ أَذِنَ لَهُ الرَّحْمَنُ فِي دَرَبِ مُحَمَّدٍ كَانَتْهُ پھر تیسرے معنوں کے لحاظ سے اس میں غلبہ اسلام کی طرف بھی اشارہ ہے اور مراد یہ ہے کہ يَوْمَ يَقُومُ الزُّجُوجس دن ہمارا رسول محمد صلی اللہ علیہ وآلہ وسلم تم پر فتح حاصل کر کے کھڑا ہوگا وَالْمَلَائِكَةُ صَفًّا اور ملائکہ اس کے ساتھ صف باندھے کھڑے ہوں گے۔ یہاں ملائکہ سے ہم فرشتے مراد نہیں لیں گے بلکہ مراد یہ لیں گے کہ ایسے لوگوں کی جماعت آپ کے ساتھ ہوگی جو ملائکہ صفت ہوں گے۔ اسلام کی منظم حکومت دنیا میں قائم ہو جائے گی اور محمد صلی اللہ علیہ وسلم براہ راست دنیا سے خطاب کریں گے لَا يَتَكَلَّمُونَ إِلَّا مَنْ أَذِنَ لَهُ الرَّحْمَنُ اُس وقت وہی بولے گا جسے خدا کی طرف سے بولنے کی اجازت ہوگی یعنی محمد رسول اللہ علیہ وآلہ وسلم کے دربار میں بولنے والے ایسے ہی ہوں گے جن کو خدا نے اجازت دی ہوگی کہ وہ بولیں۔ وَقَالَ صَوَابًا اور وہ جو بھی مشورہ دیں گے بالکل صحیح ہوگا۔ گویا محمد صلی اللہ علیہ وآلہ وسلم کو اللہ تعالیٰ کی طرف سے ایسی جماعت ملے گی جس کی بڑی خوبی یہ ہوگی کہ وہ تب بولے گی جب خدا اُسے حکم دے گا وہ کوئی کام خدا کے حکم کے بغیر نہیں کرے گی۔ جو کچھ کہے گی خدا کے حکم کے مطابق کہے گی اور جو کچھ کرے گی خدا کے حکم کے مطابق کرے گی۔ باقی لوگوں کا یہ حال ہے کہ وہ خدا کی اجازت کی طرف نہیں دیکھتے بلکہ اپنی نفسانی خواہشات کے پیچھے چلتے ہیں۔ خدا نے نہیں کہا کہ رنڈیوں کا ناچ دیکھو مگر وہ رنڈیوں کا ناچ دیکھتے ہیں۔ خدا نے نہیں کہا کہ تم بے ہودہ اور گندے گانے سنو مگر وہ اپنی ساری لذت انہی گندی گانوں میں سمجھتے ہیں۔ خدا نے نہیں کہا کہ لغو قصے کہانیوں میں اپنا وقت گزارو۔ مگر وہ اپنا اکثر وقت ایسی ہی گندی کتابوں اور ناولوں کے پڑھنے میں صرف کر دیتے ہیں۔ گویا وہ جو کچھ کرتے ہیں خدا کے اذن کے بغیر اور اس کے منشاء کے خلاف کرتے ہیں۔ مگر محمد صلی اللہ علیہ وآلہ وسلم کو اللہ تعالیٰ ایسی جماعت دے گا جس کے افراد اُسی وقت بولیں گے جب خدا اُن سے کہے گا کہ بولو۔ اس کے بغیر وہ کوئی بات نہیں کریں گے وَقَالَ صَوَابًا اور پھر وہ سچے مشورے دینے والے ہوں گے جھوٹے مشورے دینے والے اور خوشامدی نہیں ہوں گے گویا ان آیات میں دربار محمدیؐ کا نقشہ کھینچا گیا ہے اور بتایا گیا ہے کہ وہ اس اس طرح ہوگا۔

يَقُومُ الزُّوج سے مراد غلبہ اسلام اللہ تعالیٰ فرماتا ہے کہ جس دن ہمارے رسول کی روح کھڑی ہوئی اور روح

کے کھڑے ہونے سے یہ مراد ہے کہ وہ دنیا پر غالب آگئی۔ گویا قیام سے مراد ظاہری قیام نہیں بلکہ دنیا پر غالب آنا اور اُسے اپنے زیرِ نگین کر لینا ہے۔ فرمایا جس دن یہ کامل روح کھڑی ہو جائے گی اور ملائکہ اس کے ساتھ صف باندھے کھڑے ہوں گے تو لَا يَتَكَلَّمُونَ إِلَّا مَنْ أَذِنَ لَهُ الرَّحْمَنُ وَقَالَ صَوَابًا وہ لوگ جو اس کے ساتھی ہوں گے اُن کی یہ خصوصیت ہوگی کہ وہ نہیں بولیں گے جب تک خدا اُن کو بولنے کے لئے نہ کہے۔ وہ اُسی وقت بولیں گے جب خدا کی طرف سے ان کو بولنے کا حکم ہوگا اور اُسی قدر بولیں گے جس قدر بولنے کا خدا انہیں حکم دے گا۔ وہ لغو اور بے ہودہ باتیں محمد صلی اللہ علیہ وآلہ وسلم کی مجلس میں نہیں کریں گے بلکہ ہر بات خدا تعالیٰ کے احکام اور اس کی ہدایت کے مطابق کریں گے قرآن کریم میں بعض اور جگہ بھی اس کے متعلق اشارے پائے جاتے ہیں۔ مثلاً ایک جگہ اللہ تعالیٰ فرماتا ہے لَا تَسْأَلُوْا عَنْ اَشْيَاءٍ اِنْ تَبَدَّلَ لَكُمْ نَسُوْكُمْ (المائدة: ۱۰۲) اس آیت کے ذریعہ اللہ تعالیٰ نے لغو سوالات سے صحابہ کو روک دیا کہ یہ رسول کریم صلی اللہ علیہ وآلہ وسلم کی مجلس کے آداب کے خلاف ہے۔ اور فرمایا کہ ایسی باتیں نہ پوچھو جن کا پوچھنا تمہارا خدا پسند نہیں کرتا بلکہ ایسی ہی باتیں پوچھو جن کا پوچھنا تمہارا خدا پسند کرتا ہے۔ یہی بات اس آیت میں بیان کر دی گئی کہ لَا يَتَكَلَّمُونَ إِلَّا مَنْ أَذِنَ لَهُ الرَّحْمَنُ وَقَالَ صَوَابًا صحابہ رسول کریم صلی اللہ علیہ وآلہ وسلم کی مجلس میں وہی باتیں کریں گے جن باتوں کی انہیں خدا کی طرف سے اجازت ہے۔ اور جب بھی بولیں گے صحیح اور درست مشورہ دیں گے۔ اُن کے مشوروں میں منافقت نہیں ہوگی۔ وہ کسی سے ڈر کر بات نہیں کریں گے وہ کسی خود غرضی کے ماتحت کوئی مشورہ پیش نہیں کریں گے بلکہ وہ جو کچھ کہیں گے بالکل درست اور صحیح ہوگا اور جو مشورہ دیں گے وہ سچا مشورہ ہوگا۔ اُن کے نفس کی کسی خواہش کا اُس میں دخل نہیں ہوگا۔

## ذٰلِكَ الْيَوْمُ الْحَقُّ ۚ فَمَنْ شَاءَ اتَّخَذْ اِلٰى رَبِّهِ مَاۢبَا ۙ ﴿۴۰﴾

یہ دن ہو کر رہنے والا ہے۔ پس (تم میں سے) جو (شخص) چاہے اپنے رب کے پاس (اپنا) ٹھکانہ بنا لے

**حل لغات۔** مَاۢبَا مَآبٍ کے لئے دیکھو حل لغات سورۃ التّٰبٰآء آیت ۲۳۔

**اَلْحَقُّ الْحَقُّ** کے معنی ہیں اَلْاَمْرُ الْمَقْضٰیٰ فیصلہ شدہ بات۔ اَلْمَوْجُوْدُ الثَّابِتُ ایسی چیز جو موجود اور ثابت

ہو۔ (اقرب)

**تفسیر۔** ذٰلِكَ الْيَوْمُ الْحَقُّ یہ دن آکر رہنے والا ہے۔ حَقُّ کے معنی ہوتے ہیں واقع۔ ثَابِت۔ فَمَنْ شَاءَ



اتَّخَذَ إِلَىٰ رَبِّهِ مَآبًا۔ پس جو چاہے اپنے رب کو مآب بنا لے۔ مآب کے معنی ہوتے ہیں وہ چیز جس کی طرف انسان بار بار لوٹ کر جاتا ہے چونکہ اسلام خدا کو مومن کا معشوق قرار دیتا ہے اس لئے فرماتا ہے اگر تم اپنے دعویٰ عشق میں صادق ہو تو پھر تمہارا کام یہ ہے کہ جب بھی تم دنیا کے کاموں سے فارغ ہو جاؤ خدا کو مآب بناؤ اور اسی سے اپنی محبت اور عشق کا اظہار کرو۔ دوسری جگہ اسی مضمون کو ان الفاظ میں بیان کیا گیا ہے کہ فَإِذَا فَرَغْتَ فَانصَبْ وَإِلَىٰ رَبِّكَ فَارْغَبْ (الانشراح: ۹۰، ۸) کہ جب تم دنیا کے دھندوں سے فارغ ہو جاؤ تو پھر خدا کی طرف ہی رغبت کرو اور اسی کو اپنا مآب بناؤ۔ اسی کی طرف جاؤ اور بار بار جاؤ۔ مثلاً انسان کوئی کتاب لکھ رہا ہے تو ادھر فقرہ ختم ہوا اور ادھر اُس کی زبان سے نکلے سبحان اللہ۔ یا ایک شخص کھانا کھا رہا ہو تو ادھر لقمہ چباتا جائے اور ادھر سبحان اللہ سبحان اللہ کہتا جائے گویا اُس کا مآب صرف خدا ہی ہو اور کسی طرف اُس کی حقیقی توجہ نہ ہو۔

اس آیت میں اللہ تعالیٰ اس طرف بھی اشارہ فرماتا ہے کہ چونکہ وہ دن آنے والا ہے جس میں اسلام کو چاروں اطراف میں غلبہ حاصل ہو جائے گا اس لئے کئی لوگوں کے دلوں میں یہ خواہش پیدا ہوگی کہ ہم کو بھی اس عزت میں سے کچھ حصہ مل جائے ایسے لوگوں کے بارے میں فرماتا ہے کہ اگر تمہاری سچے دل سے یہ خواہش ہے کہ تم بھی ان کامیابیوں میں حصہ لو اور تمہیں بھی کوئی مقام حاصل ہو جائے تو ہماری نصیحت ہے کہ تم اپنے رب کو مآب بنا لو۔ اور لوٹ لوٹ کر خدا کی طرف جاؤ۔ تمہیں کام سے ذرا بھی فراغت نصیب ہو۔ تو تمہارا فرض ہے کہ اللہ تعالیٰ کے ذکر میں مشغول ہو جاؤ۔ اُس سے اپنی محبت بڑھاؤ۔ اُس کی طرف دوڑ دوڑ کر جاؤ اور اُس کو اپنی جائے پناہ قرار دو۔ صرف پانچ وقت کی نمازیں اور تیس دن کے روزے انسان کے کام نہیں آتے بلکہ ہر وقت خدا تعالیٰ کی طرف متوجہ رہنا اور انسان کا بار بار اس کی طرف لوٹنا۔ یہ چیز ہے جو انسان کے کام آیا کرتی ہے۔

إِنَّا أَنْذَرْنَاكُمْ عَذَابًا قَرِيبًا يَوْمَ يَنْظُرُ الْمَرْءُ مَا

ہم نے تم کو ایک قریب (زمانہ میں آنے والے) عذاب سے یقیناً ہوشیار کر دیا ہے۔ جس دن کہ انسان اُس کو

قَدَّمَتْ يَدَاہُ وَيَقُولُ الْكُفْرُ يَلِيْتَنِي كُنْتُ تُرَابًا ۝۴

دیکھ لے گا جو اس کے ہاتھوں نے آگے بھیجا ہوگا اور کافر (اُس دن) کہہ اٹھے گا اے کاش! (کاش) میں مٹی ہوتا۔

حل لغات۔ أَنْذَرْنَاكُمْ أَنْذَرْنَاكُمْ سے متکلم مع الغیر کا صیغہ ہے اور أَنْذَرْنَاكُمْ بِالْأَمْرِ کے معنی

ہوتے ہیں اَعْلَمَهُ وَحَدَّرَهُ مِنْ عَوَاقِبِهِ قَبْلَ حُلُولِهِ کسی خطرے سے اس کو آگاہ کیا اور خطرے کے آنے سے پیشتر ہی اُس کے بُرے انجاموں سے خبردار کر دیا (اقرب) پس اَنْذَرْنٰكُمْ کے معنی ہوں گے کہ ہم نے عذاب قریب کے آنے سے پیشتر ہی اس سے اور اس کے انجاموں سے خبردار کر دیا ہے۔

**تفسیر۔** اِنَّا اَنْذَرْنٰكُمْ کے فقرہ میں غلبہ اسلام کی طرف اشارہ فرماتا ہے ہم نے تمہیں

عذاب قریب سے ڈرا دیا ہے۔ اس سے صاف پتہ لگتا ہے کہ یہاں اسلام اور قرآن کا غلبہ بھی مراد ہے صرف اگلا جہاں مراد نہیں۔ کیونکہ یہاں ایک بات سے دوسری بات کا نتیجہ نکالا گیا ہے۔ فرماتا ہے ہم نے عذاب قریب سے تمہیں ڈرا دیا ہے۔ جو ثبوت ہوگا اس بات کا کہ عذاب بعید بھی آنے والا ہے۔

**اِنَّا اَنْذَرْنٰكُمْ کے فقرہ میں موعود عذاب کے آنے کا وقت** يَوْمَ يَنْظُرُ الْمَرْءُ مَا قَدَّمَتْ يَدَاهُ: يَوْمَ

عَدَايَاً كابدل ہے۔ پس اس جملہ کے یہ معنی ہیں کہ ہماری مراد اس سے وہ عذاب ہے جس دن انسان اپنے کاموں کے نتائج کو دیکھ لے گا۔ دیکھنے کا یہ مطلب نہیں کہ وہ اتفاقی طور پر دیکھ لے گا بلکہ مراد یہ ہے کہ اُس پر اپنی ناکامی واضح ہو جائے گی۔ وہ دیکھ لے گا کہ اس نے اپنے کئے کا بدلہ پالیا۔ مسلمان جیت گئے اور اُن کے دشمن ذلیل اور رسوا ہو گئے چنانچہ ایسا ہی ہوا۔ رسول کریم صلی اللہ علیہ وآلہ وسلم کے غالب آنے کے ساتھ کفار نے بھی اپنا انجام دیکھ لیا اور مومنوں نے بھی اپنے انعامات دیکھ لئے۔ یہاں تک کہ ابو بکر رضی اللہ عنہ نے اسی کے نتیجے میں بادشاہت کا مقام حاصل کر لیا ورنہ ابو بکر رضی اللہ عنہ کی حیثیت کیا تھی۔ مکہ کے ایک تاجر سے بڑھ کر اُن کی کوئی حیثیت نہ تھا مگر گجرات کا ایک تاجر جسے مکہ کی ریاست بھی حاصل نہیں تھی اور گجرات کی وہ ساری وسطی دنیا کے بادشاہ بن گئے۔ جب وہ بادشاہ ہوئے تو ایک شخص اُن کے والد ابو قحافہ کے پاس دوڑا دوڑا گیا۔ ابو قحافہ اُن کے والد کی کنیت تھی اور وہ اُن دنوں مکہ میں تھے۔ چونکہ رسول کریم صلی اللہ علیہ وآلہ وسلم فوت ہو چکے تھے اس لئے تمام مسلمانوں میں سخت گھبراہٹ تھی کہ اب نامعلوم کون مسلمانوں کا بادشاہ بنتا ہے۔ وہ دوڑا دوڑا وہاں پہنچا اور کہنے لگا ابو بکر بادشاہ ہو گئے ہیں۔ اُن کے والد نے یہ بات سنی تو کہنے لگے کون ابو بکر؟ گویا اُن کو یہ خیال بھی نہیں آسکتا تھا کہ یہ بادشاہ بننے والا اُن کا بیٹا ہو سکتا ہے۔ اُس نے کہا وہی جو تمہارا بیٹا ہے اور کون۔ انہوں نے سوال کرنا شروع کیا۔ کیا فلاں قبیلہ نے مان لیا؟ کیا فلاں قبیلہ نے مان لیا؟ جب اُس نے سب سوالوں کا جواب اثبات میں دیا تو وہ کہنے لگے کیا بنو ہاشم نے بھی مان لیا ہے؟ وہ کہنے لگا بنو ہاشم نے بھی مان لیا ہے۔ اس پر حضرت ابو بکر رضی اللہ عنہ کے والد کہنے لگے اللہ! اللہ! محمد صلی اللہ علیہ وسلم سچے رسول تھے جن کے اثر کے نیچے ابو قحافہ کے بیٹے کو

عرب کے قبائل اور سرداروں نے اپنا بادشاہ تسلیم کر لیا۔ غرض یَوْمَ یَنْظُرُ الْمَرْءُ مَا قَدَّحَتْ يَدَاهُ سے اسی طرف اشارہ تھا کہ ہر اک اپنے اپنے کام کے مطابق نتیجہ دیکھ لے گا۔ چنانچہ لوگوں نے دیکھ لیا کہ رؤساء عرب ذلیل و رسوا ہو گئے اور ابوقحافہ کے بیٹے کی بنو ہاشم اور بنو عبدالمطلب نے بھی اطاعت اختیار کر لی۔

مسلمانوں کی شوکت کے ایام میں کافر کا حسرت سے یَا لَيْتَنِي كُنْتُ تُرَابًا کہنا اگلے جہاں کے لحاظ سے وَيَقُولُ الْكَافِرُ يَكِينَتِي كُنْتُ تُرَابًا کے یہ معنی ہوں گے کہ کافر عذاب کو دیکھ کر حسرت کے ساتھ کہے گا کہ کاش میں مٹی ہوتا اور اس عذاب کو نہ دیکھتا۔ اور اس جہان کے لحاظ سے اس کے یہ معنی ہیں کہ کاش میں مٹی ہوتا اور اس ندامت اور شرمندگی کی ذلت سے بچ جاتا جو مجھے دیکھنی نصیب ہوئی۔ چنانچہ مسلمانوں کی شوکت کے زمانہ میں کفار کی یہی حالت ہوئی۔ مکہ کے وہ بڑے بڑے رؤساء اور سردار جو نہایت حقارت کے ساتھ رسول کریم صلی اللہ علیہ وآلہ وسلم پر ایمان لانے والوں کو مکہ کی گلیوں میں گھسیٹا کرتے تھے جب دیکھتے ہوں گے کہ وہ معمولی غلام جن کو ہم خاطر میں بھی نہ لاتے تھے جن کی تحقیر ہمارا دن رات کام تھا اور جن کو مٹانے کی ہم نے بڑی کوششیں کی وہ ہم پر غالب آچکے ہیں اور ہم ان کے سامنے معمولی غلاموں کی طرح کھڑے ہیں تو ان کے دلوں میں کیا کیا حسرتیں پیدا ہوتی ہوں گی اور کس طرح وہ اپنے دلوں میں بار بار کہتے ہوں گے کہ کاش ہم اس سے پہلے مر کر فنا ہو چکے ہوتے اور اس شرمندگی اور ذلت کو دیکھنے سے بچ جاتے۔

آنحضرتؐ کو مکہ میں قبول نہ کرنے کی وجہ سے سرداران مکہ کے دلوں میں حسرت حضرت عمرؓ ایک دفعہ اپنے زمانہ خلافت میں مکہ تشریف لائے تو شہر کے بڑے بڑے رؤساء جو مشہور خاندانوں میں سے تھے ان کے ملنے کے لئے آئے۔ انہیں خیال پیدا ہوا کہ حضرت عمرؓ ہمارے خاندانوں سے اچھی طرح واقف ہیں اس لئے اب جب کہ وہ خود بادشاہ ہیں ہمارے خاندانوں کا بھی پوری طرح اعزاز کریں گے اور ہم پھر اپنی گم گشتہ عزت کو حاصل کر سکیں گے۔ چنانچہ وہ آئے اور انہوں نے آپ سے باتیں شروع کر دیں ابھی وہ باتیں ہی کر رہے تھے کہ حضرت عمرؓ کی مجلس میں بلالؓ آگئے۔ تھوڑی دیر گزری تو حضرت خبابؓ آگئے اور اسی طرح یکے بعد دیگرے اول الایمان غلام آتے چلے گئے۔ یہ وہ لوگ تھے جو ان رؤساء یا ان کے آباء کے غلام رہ چکے تھے اور جن پر وہ اپنی طاقت کے زمانہ میں شدید ترین مظالم کیا کرتے تھے حضرت عمرؓ نے ہر غلام کی آمد پر اُس کا استقبال کیا اور رؤساء سے کہا آپ ذرا پیچھے ہو جائیں اور ان کو آگے بیٹھنے کے لئے جگہ دے دیں حتیٰ کہ وہ نوجوان رؤساء جو آپ سے ملنے آئے تھے ہٹتے ہٹتے دروازہ تک جا پہنچے۔ اُس زمانہ میں کوئی بڑے بڑے ہال تو ہوتے نہیں تھے ایک چھوٹا سا کمرہ

ہوگا اور چونکہ وہ سب اس میں سمانہیں سکتے تھے اس لئے اُن کو پیچھے ہٹتے ہٹتے جوتیوں میں بیٹھنا پڑا۔ جب مکہ کے وہ رُسا جوتیوں میں جا پہنچے اور انہوں نے اپنی آنکھوں سے دیکھا کہ کس طرح ایک کے بعد ایک مسلمان غلام آیا اور اُس کو آگے بٹھانے کے لئے اُن کو پیچھے ہٹنے کا حکم دیا گیا تو اُن کے دل کو سخت چوٹ لگی۔ خدا تعالیٰ نے بھی اُس وقت کچھ ایسے سامان پیدا کر دئے کہ یکے بعد دیگرے کئی ایسے مسلمان آگئے جو کسی زمانہ میں کفار کے غلام رہ چکے تھے۔ اگر ایک باری وہ رُسا پیچھے ہٹنے تو اُن کو احساس بھی نہ ہوتا مگر چونکہ بار بار اُن کو پیچھے ہٹنا پڑا اس لئے وہ اس بات کو برداشت نہ کر سکے اور اُٹھ کر باہر چلے گئے۔ باہر نکل کر وہ ایک دوسرے سے شکایت کرنے لگے کہ دیکھو آج ہماری کیسی ذلت اور رسوائی ہوئی ہے۔ ایک ایک غلام کے آنے پر ہم کو پیچھے ہٹایا گیا۔ یہاں تک کہ ہم جوتیوں میں جا پہنچے۔ اس پر اُن میں سے ایک نوجوان بولا اس میں کس کا قصور ہے عمر کا ہے یا ہمارے باپ دادا کا؟ اگر تم سوچو تو معلوم ہوگا کہ اس میں عمر کا کوئی قصور نہیں۔ یہ ہمارے باپ دادا کا ہی قصور تھا جس کی آج ہمیں سزا ملی۔ کیونکہ خدا نے جب اپنا رسول مبعوث فرمایا تو ہمارے باپ دادا نے مخالفت کی مگر ان غلاموں نے اُس کو قبول کیا اور ہر قسم کی تکالیف کو خوشی سے برداشت کیا اس لئے آج اگر ہمیں مجلس میں ذلیل ہونا پڑا ہے تو اس میں عمر کا کوئی قصور نہیں ہمارا اپنا قصور ہے۔ اس کی یہ بات اُن کو دوسرے کہنے لگے ہم نے یہ تو مان لیا کہ یہ ہمارے باپ دادا کے قصور کا نتیجہ ہے مگر کیا اس ذلت کے داغ کو دُور کرنے کا کوئی ذریعہ نہیں؟ اس پر سب نے آپس میں مشورہ کیا کہ ہماری سمجھ میں تو کوئی بات نہیں آتی چلو حضرت عمرؓ سے ہی پوچھیں کہ اس کا کیا علاج ہے؟ چنانچہ وہ حضرت عمرؓ کے پاس آئے اور کہنے لگے آج جو کچھ ہمارے ساتھ ہوا ہے اُس کو آپ بھی خوب جانتے ہیں اور ہم بھی خوب جانتے ہیں۔ حضرت عمرؓ فرمانے لگے معاف کرنا میں مجبور تھا کیونکہ یہ وہ لوگ تھے جو رسول کریم صلی اللہ علیہ وسلم کی مجلس میں معزز تھے۔ اس لئے میرا بھی فرض تھا کہ اُن کی عزت کرتا۔ انہوں نے کہا کہ ہم جانتے ہیں یہ ہمارے ہی قصور کا نتیجہ ہے لیکن آیا اس عار کو مٹانے کا کوئی بھی ذریعہ ہے؟ ہم لوگ تو اس کا اندازہ بھی نہیں لگا سکتے کہ انہیں مکہ میں کس قدر سوخ حاصل تھا لیکن حضرت عمرؓ اُن کے خاندانی حالات کو خوب جانتے تھے۔ آپ مکہ میں پیدا ہوئے اور مکہ میں ہی بڑے ہوئے اس لئے آپ جانتے تھے کہ ان نوجوانوں کے باپ دادا کس قدر عزت رکھتے تھے۔ آپ جانتے تھے کہ کوئی شخص ان کے سامنے آنکھ اٹھانے کی بھی جرأت نہیں کر سکتا تھا۔ اور آپ جانتے تھے کہ انہیں کس قدر رعب اور بدبہ حاصل تھا۔ جب انہوں نے یہ بات کہی تو حضرت عمرؓ کے سامنے ایک ایک کر کے یہ تمام واقعات آگئے اور آپ پر رقت طاری ہو گئی۔ اُس وقت آپ غلبہ رقت کی وجہ سے بول بھی نہ سکے صرف آپ نے ہاتھ اٹھایا اور شمال کی طرف انگلی سے

اشارہ کیا جس کا مطلب یہ تھا کہ شمال میں یعنی شام میں بعض اسلامی جنگیں ہو رہی ہیں اگر تم ان جنگوں میں شامل ہو جاؤ تو ممکن ہے اس کا کفارہ ہو جائے چنانچہ وہ وہاں سے اٹھے اور جلد ہی ان جنگوں میں شامل ہونے کے لئے چل پڑے (مناقب امیر المومنین عمر بن الخطاب الباب الثامن و الثلاثون ذکر عدلہ فی رعیتہ)۔ تاریخ بتاتی ہے کہ ان میں سے ایک شخص بھی زندہ واپس نہیں آیا سب اسی جگہ شہید ہو گئے اور اس طرح انہوں نے اپنے خاندانوں کے نام پر سے داغِ ذلت کو مٹا دیا۔

پیشگوئیوں کے مطابق اسلامی غلبہ یہ لوگ تو مخلص تھے رسول کریم صلی اللہ علیہ وآلہ وسلم پر ایمان لائے تھے جب ان کا یہ حال تھا تو سمجھ لو کہ کفار کا کیا حال ہوتا ہوگا۔ وہ کس طرح ان حالات کو دیکھ دیکھ کر گڑبگڑتے ہوں گے اور کہتے ہوں گے ہائے ہم مٹ جاتے۔ ہم مر کر فنا ہو چکے ہوتے مگر یہ دن ہمیں دیکھنا نصیب نہ ہوتا۔ جب وہی لوگ جن کو وہ گلیوں میں گھسیٹا کرتے تھے جن کے سینوں پر وہ بڑے بڑے گرم پتھر رکھ کر انہیں اسلام سے پھرانے کی کوشش کرتے تھے۔ جن کو مارتے اور گالیاں دیتے اور ہر قسم کے دکھ پہنچایا کرتے تھے فتح مکہ کے دن گھوڑے دوڑاتے ہوئے آئے ہوں گے اور یہ لوگ اپنے گھروں میں چھپ کر بیٹھ رہے ہوں گے کہ کہیں ان لوگوں کی ہم پر نظر نہ پڑ جائے۔ تو کس طرح ان کو اپنی عزتیں خاک میں ملتی ہوئی نظر آتی ہوں گی۔ کس طرح بار بار ان کی زبان سے یہ نکلتا ہوگا کہ کاش ہم اس سے پہلے ہی مر کر فنا ہو چکے ہوتے اور اپنی ذلت کا یہ دن نہ دیکھتے۔ غرض ابتدائی ایام اسلام میں ہی اللہ تعالیٰ نے وہ سارا نقشہ کھینچ کر رکھ دیا جو آئندہ زمانہ میں اسلام اور مسلمانوں کا ہونے والا تھا۔ ابھی وہ بہت سے لوگ زندہ تھے۔ جنہوں نے اس نقشہ کو ایک مجنون کی بڑ سے زیادہ وقعت نہ دی تھی کہ خدا کی بات پوری ہوگی اور ان لوگوں نے اپنی آنکھوں سے اس نقشہ کے مطابق پیدا ہوتے ہوئے حالات دیکھ لئے۔



## سُورَةُ النَّازِعَاتِ مَكِّيَّةٌ

سورة نازعات - یہ سورة مکی ہے۔

وَهِيَ سِتُّ وَأَرْبَعُونَ آيَةً دُونَ الْبَسْمَلَةِ وَفِيهَا رُكُوعَانِ

اور اس کی بسم اللہ کے علاوہ چھالیس آیتیں اور دو رکوع ہیں۔

سورة نازعات مکی ہے حضرت عبداللہ بن عباسؓ اور حضرت عبداللہ بن زبیرؓ کا قول ہے کہ یہ مکی سورة ہے۔ اور اس کے متعلق کوئی اختلاف نہیں پایا جاتا۔ سب مفسرین کا اس سورة کے مکی ہونے پر اتفاق ہے (فتح البیان سورة النازعة ابتداءً)۔

سورة نازعات کا سورة نباء سے تعلق میرے نزدیک اس سورة کا پہلی سورة سے یہ جوڑ ہے کہ پہلی سورة میں بیان کیا گیا تھا کہ مسلمان جو آج تمہیں حقیر نظر آتے ہیں جن کی تعداد دیکھ کر تم ہنستے ہو اور جن کے متعلق تم یہ خیال کرتے ہو کہ انہوں نے دنیا میں کیا تغیر پیدا کرنا ہے یہ ایک دن تم پر غالب آجائیں گے اور تم ان کے مقابلہ میں بالکل ذلیل ہو جاؤ گے۔ چنانچہ سورة نباء میں جو اس وقت نازل ہوئی جب سارے مکہ میں مسلمانوں کی کل تعداد زیادہ سے زیادہ چالیس تھی بڑے زور سے یہ پیشگوئی کی گئی تھی کہ وہ دن آنے والا ہے جب مسلمان غالب آجائیں گے اور مشرکین کو حکم دیدیا جائے گا کہ وہ مکہ سے نکل جائیں۔

سورة نازعات کے مضمون کا خلاصہ جب انبیاء کی طرف سے پیشگوئیاں کی جاتی ہیں تو دنیا میں دو قسم کے لوگ ہوتے ہیں۔ ایک تو وہ ہوتے ہیں جو ہر چیز کو روحانی نظر سے دیکھتے ہیں جب انہیں کہا جاتا ہے کہ خدا تعالیٰ نے ایسے کہا ہے تو وہ صرف اس امر کی تحقیق کرتے ہیں کہ آیا خدا تعالیٰ نے ایسا کہا ہے یا نہیں کہا۔ جب انہیں معلوم ہو جاتا ہے کہ فلاں بات خدا تعالیٰ نے ہی کہی ہے تو ان کو اطمینان حاصل ہو جاتا ہے اور وہ سمجھتے ہیں کہ جب خدا تعالیٰ نے ایسا کہا ہے تو لازماً ایک نہ ایک دن ویسا ہی ہو بھی جائے گا اس میں شک کرنے کی کوئی وجہ نہیں۔ لیکن بعض لوگ ایسے ہوتے ہیں جن کی تسلی محض اس وجہ سے نہیں ہوتی کہ خدا تعالیٰ ایسا کہتا ہے بلکہ وہ اس کے شواہد اور آثار بھی دیکھنا چاہتے ہیں۔ گویا ایک خبر کے متعلق باوجود یہ سن لینے کے کہ وہ خدا تعالیٰ نے دی ہے کسی انسان نے وہ خبر نہیں دی پھر بھی اُن کا دل تسلی نہیں پاتا۔ بلکہ وہ مادی دنیا میں اس کی صداقت کے کچھ آثار بھی دیکھنا چاہتے ہیں۔ وہ کہتے ہیں خدا تعالیٰ بھی جب کوئی کام کرنا چاہتا ہے تو اسباب اور ذرائع سے کام لیتا ہے۔ بغیر اسباب اور ذرائع کے کوئی کام نہیں

ہوتا۔ لیکن ہمیں اس دنیا میں وہ سامان نظر نہیں آتے۔ وہ ذرائع اور وہ اسباب دکھائی نہیں دیتے جن سے یہ کام ہوگا۔ ان کی فطرتیں تب تسلی پاتی ہیں جب ان پیشگوئیوں کی صداقت کے متعلق اس مادی دنیا میں آثار ظاہر ہونے شروع ہو جاتے ہیں اگر اس قسم کے آثار ظاہر ہونا شروع ہو جائیں تب وہ سمجھنے لگتے ہیں کہ یہی اسباب اور ذرائع ایک دن اس کام کے پورا کرنے کا ذریعہ بن جائیں گے۔ پس چونکہ دنیا میں بعض طبائع اس قسم کی ہوتی ہیں جن کا اطمینان اس وقت تک نہیں ہوتا جب تک وہ پیشگوئی کی صداقت کے آثار دیکھنا شروع نہ کر دیں اس لئے جب یہ پیشگوئی کی گئی کہ مسلمان ایک دن غالب آئیں گے اور نہ صرف غالب آئیں گے بلکہ ان کا غلبہ اس قدر بڑھ جائے گا کہ وہ مشرکین کو مکہ میں سے نکال دیں گے تو ایسے لوگ ایک دوسرے کو حیرت سے دیکھتے تھے اور کہتے تھے یہ تمیں چالیس آدمی ہیں۔ دشمن ان کو مارتا ہے۔ پیٹتا ہے۔ دکھ دیتا ہے۔ گرم گرم پتھروں پر لٹاتا ہے۔ مکہ کی گلیوں میں ان کی ٹانگوں میں رسیاں باندھ کر گھسیٹا جاتا ہے اور ان کی طرف سے کہا یہ جارہا ہے کہ ہم ایک دن ساری دنیا پر غالب آجائیں گے اور مشرکین کو اس سرزمین سے نکال دیں گے آخر یہ ہوگا کس طرح؟ ہمیں تو اس مادی دنیا میں اس غلبہ کے ظہور کے کوئی آثار نظر نہیں آتے۔ پس وہ سوال کرتے تھے کہ یہ غلبہ کیونکر ہوگا؟ سورۃ نازعات میں ان کے اسی سوال کا جواب دیا گیا ہے اور متقیوں کا وہ مَفَاز جس کا سورہ نباء میں ذکر کیا گیا تھا اس کی تفصیل بتائی گئی ہے کہ مومن کس طرح اس دنیا میں ترقی کرنا شروع کریں گے۔ کس طرح انہیں غلبہ حاصل ہوگا اور کون سے وہ آثار و نمائندگیوں سے جن سے تم بھی یہ اندازہ لگا سکو گے کہ یہ قوم ایک دن غالب آجائے گی۔ اگلے جہان میں مسلمان کو جو کچھ حاصل ہوگا وہ تو ہوگا ہی۔

سورۃ نازعات میں مسلمانوں کی ترقی کے ذرائع کی طرف اشارہ اس جگہ اللہ تعالیٰ یہ بتاتا ہے کہ ہم اسی دنیا میں مسلمانوں کی ترقی کے سامان کریں گے اور مسلمانوں کی یہ ترقی اس بات کا ثبوت ہوگی کہ اگلے جہان کے متعلق اللہ تعالیٰ کے جو وعدے ہیں وہ بھی ایک دن پورے ہو کر رہیں گے چنانچہ اس سورۃ میں اللہ تعالیٰ نے مسلمانوں کے اس دور ترقی کی تفصیلات بیان فرمائی ہیں اور پھر جنگوں کی بھی خبر دی ہے گویا بتایا کہ تم جو پوچھتے ہو کہ مسلمانوں کو کس طرح ترقی حاصل ہوگی اس کا جواب یہ ہے کہ جنگیں ہوں گی اور یہ لوگ تم پر غلبہ و اقتدار حاصل کریں گے۔ گویا بتایا کہ مسلمان اپنی اندرونی اصلاح کے بعد اسی ہتھیار کی طرف توجہ کریں گے جو آج ان کے خلاف استعمال کیا جا رہا ہے۔ اب تو تم ان پر تلوار سے حملہ کر رہے ہو۔ انہیں دکھوں پر دکھ اور تکلیفوں پر تکلیف دیتے چلے جاتے ہو اور یہ لوگ اللہ تعالیٰ کے حکم کے ماتحت صبر سے کام لے رہے ہیں تمہارے خلاف اپنا ہاتھ نہیں اٹھاتے مگر ایک دن آئے گا جبکہ یہ دیکھتے ہوئے کہ تم مسلمانوں پر حملہ کرنے سے باز نہیں آ رہے تلوار کا تلوار سے مقابلہ کرنے کا

حکم دیا جائے گا اور تمہیں ان مظالم کا مزہ چکھا یا جائے گا۔ جیسے سویا ہوا آدمی بیدار ہو جاتا ہے اسی طرح مسلمانوں کی اندرونی اصلاح اور اُن کی روحانی تربیت کے بعد ایک دن ہم اُن کو بیدار کر دیں گے اور اُنہیں اجازت دے دیں گے کہ اب کھڑے ہو جاؤ اور تلوار کا تلوار سے مقابلہ کرو۔ اس کی ایسی ہی مثال ہے جیسے سوئے شیر کے جسم پر ایک چُوہا بھی دوڑ سکتا ہے۔ مگر جب وہ جاگتا ہے تو ایک مسلح انسان کے لئے بھی اس کا مقابلہ کرنا مشکل ہوتا ہے۔ اللہ تعالیٰ بھی اس سورۃ میں یہی مضمون بیان فرماتا ہے کہ پہلے وہ مسلمانوں کو سُلائے رکھے گا۔ کفار اُن پر ظلم پر ظلم کرتے چلے جائیں گے اور وہ اُن کے مقابلہ میں زبان تک نہیں ہلائیں گے یہاں تک کہ وہ خیال کرنے لگ جائیں گے کہ مسلمان کیا ہیں مٹی کی مورتیں ہیں انہیں جس طرح چاہو تکلیف دے لو مگر ایک دن ہم اپنے اس سوئے شیر کو جگا دیں گے اور جب سویا ہوا شیر اٹھتا ہے تو اس کا جسم کا نپتا ہے اور پھیری لے لے کر کھڑا ہو جاتا ہے اُس وقت اس شیر کا مقابلہ کرنا کوئی آسان بات نہیں ہوتا۔ پس اللہ تعالیٰ اس سورۃ میں یہ ذکر فرماتا ہے کہ ایک دن ایسا ہوگا جب ہمارا یہ شیر ہمارے حکم کے مطابق اُٹھے گا اُس وقت لڑائیوں کا ایک لمبا سلسلہ شروع ہو جائے گا۔ ایک کے بعد دوسری۔ دوسری کے بعد تیسری اور تیسری کے بعد چوتھی تبدیلی رونما ہوگی اور اس طرح مسلمانوں کی ترقی کے لئے مادی تدابیر بھی اختیار کی جائیں گی۔ گو یہ بھی ایک آئندہ کی ہی خبر ہے مگر جب کسی چیز کی مادی شکل بتادی جائے تو انسان کو کچھ تسلی ہو جاتی ہے اور وہ سمجھتا ہے کہ اگر ایسا ہو گیا تو بات پوری ہو جائے گی۔ پہلے تو منکر خیال کرتا تھا کہ شاید قرآن کریم میں سورۃ نبأ میں یہ دعویٰ کیا ہے کہ فرشتے اُتریں گے اور لوگوں کی گردنیں مروڑ کر انہیں اسلام میں داخل کر دیں گے مگر جب مادی شکل بتادی گئی تو انسانی نفس جو مادیات کی طرف زیادہ راغب ہوتا ہے اس کے لئے تسلی پانے کے زیادہ قریبی دلائل پیدا ہو گئے اور اُس کے اطمینان کی مزید صورت پیدا ہو گئی۔

## بِسْمِ اللّٰهِ الرَّحْمٰنِ الرَّحِیْمِ ①

(میں) اللہ کا نام لے کر جو بے حد کرم کرنے والا (اور) بار بار رحم کرنے والا ہے (پڑھتا ہوں)

## وَالنُّزُعَاتِ غُرُقًا ②

(مجھے) قسم ہے ان (ہستیوں) کی جو کھینچتی ہیں پوری طرح۔

حل لغات۔ نازعات نازعات نازعة سے جمع کا صیغہ ہے جو نزع سے اسم فاعل مونث کا صیغہ



ہے۔ نَزَعَ کے کئی مصدر آتے ہیں اس لئے جب نَزَعَ کا مصدر نَزَعًا ہو تو اُس وقت نَزَعَ الشَّيْءِ عَنْ مَكَانِهِ کے معنی ہوتے ہیں فَلَعَهُ كَسِيَ چیز کو جڑ سے اکھیڑ دیا۔ اور جب نَزَعَ الْأَمِيذُ الْعَامِلَ کہیں تو اس کے معنی ہوتے ہیں عَزَلَهُ۔ امیر نے عامل کو معزول کر دیا۔ نیز کہتے ہیں نَزَعَ بِالسَّهْجِ اور مراد یہ ہوتی ہے کہ رَظِي بِهِ اُس نے تیر پھینکا۔ اسی طرح کہتے ہیں نَزَعَ فِي الْقَوِيں اَمِي مَدَّهَا اَمِي جَزَبَ وَتَرَهَا یعنی اُس نے کمان کا چلہ خوب زور سے کھینچا۔ اور نَزَعَ عَنِ الْقَوِيں کے معنی ہوتے ہیں رَظِي عَنْهَا کمان سے تیر کو پھینکا یعنی تیر اندازی کی۔ اور نَزَعَ الدَّلُو کے معنی ہوتے ہیں جَذَبَهَا وَاسْتَقْفِي بِهَا كُنُوسٍ سے ڈول کے ذریعہ پانی کھینچنا اور لوگوں کو پلایا اور جب نَزَعَ كَالْفِظِ مَرِيضٍ کے لئے استعمال کریں اور نَزَعَ الْمَرِيضُ کہیں تو اس کے معنی ہوتے ہیں اَشْرَفَ عَلَى الْمَوْتِ۔ مریض موت کے قریب پہنچ گیا۔ چنانچہ اردو میں بھی کہتے ہیں فلاں شخص کا تو اب نَزَعَ کا وقت ہے۔

اور جب نَزَعَ کا مصدر نَزُوْعًا ہو تو نَزَعَ عَنْ كَذَا کے معنی ہوتے ہیں كَفَّ وَانْتَهَى عَنْهُ وہ کوئی کام کرنے سے رُک گیا اور باز آ گیا۔ اسی مصدر میں جب کہیں گے نَزَعَ الْوَلَدُ اَبَاكَ يَا نَزَعَ الْوَلَدُ اِلَى اُؤْبِهِ تو اس کے معنی ہوتے ہیں اَشْبَهَ بِيَا اِسْنِ بَابٍ یا اپنی ماں کے مشابہ ہو گیا۔ اور جب نَزَعَ كَا نَزَاعَةً وَنَزَاعًا وَنَزُوْعًا مصدر ہو تو نَزَعَ اِلَى الشَّيْءِ کے معنی ہوں گے اِشْتَهَاهُ اُس نے فلاں چیز کی خواہش کی اور جب کہیں نَزَعَ اِلَى اَهْلِهِ تو اس کے معنی ہوتے ہیں اِشْتَقَ اس کے دل میں اپنے رشتہ داروں سے ملنے کا شوق پیدا ہوا۔ یا انگریزی محاورہ کے مطابق کہیں گے فلاں شخص ہوم سیک Homesick ہو گیا۔ اسی مصدر کے ماتحت جب نَزَعَ بِفُلَانٍ اِلَى كَذَا کہیں تو اس کے معنی ہوتے ہیں دَعَاكَ اِلَيْهِ اُس نے کسی آدمی کو کسی کام کی دعوت دی۔ (اقرب)

نازعات کے بعد غَرْقًا کا لفظ آتا ہے اس کے متعلق بھی یہ امر یاد رکھنا چاہیے کہ اردو میں غرق کا لفظ جو ڈوبنے کے معنوں میں استعمال ہوتا ہے عربی زبان میں اُس کا مصدر غَرَقًا نہیں بلکہ غَرَقًا استعمال ہوتا ہے کہتے ہیں غَرَقَ غَرَقًا مگر یہاں غَرَقًا غَرَقًا ثَلَاثِيّ مَزِيْدًا کا مصدر استعمال ہوا ہے۔ گویا غَرَقًا بِمَعْنَى اِعْرَاقًا استعمال ہوا ہے اس کی ایسی ہی مثال ہے جیسے پہلے پارہ میں اللہ تعالیٰ فرماتا ہے وَ اِنَّ مِنْهَا لَمَنْ يَّهْبِطُ مِنَ خَشْبَةِ اللّٰهِ (البقرة: ۷۵) کہ پتھروں میں سے بعض ایسے ہیں جو خشبیۃ اللہ سے گر جاتے ہیں۔ یہاں سب تسلیم کرتے ہیں کہ مِنْ خَشْبَةِ اللّٰهِ کے الفاظ مِنْ اِحْتِشَاءِ اللّٰهِ کے معنوں میں استعمال ہوئے ہیں۔ یعنی ڈر کی وجہ سے نہیں بلکہ ڈرانے کی وجہ سے۔ اسی طرح یہاں غَرَقًا قَا مَقَامِ اِعْرَاقٍ کا ہے جو اَغْرَقَ کا مصدر ہے۔ اور اَغْرَقَ فِي الْمَاءِ کے معنی ہوتے ہیں غَرَقَهُ اُس کو پانی میں ڈبو دیا۔ اور جب کہیں اَغْرَقَ الْكُلَّسُ تو اس کے معنی ہوتے ہیں مَلَأَهَا اُس کو بھر دیا۔ اور جب کہیں

أَخْرَقَ النَّازِعُ فِي الْقَوَيْسِ تو اس کے معنے ہوتے ہیں مَدَّهَا أُسُ كُوخِبَ كَهَيْجِنَا اور جب کہیں کہ أَخْرَقَ النَّبِيلَ تو اس کے معنے ہوتے ہیں إِذَا بَلَغَ بِهِ غَايَةَ الْحَدِّ فِي الْقَوَيْسِ یعنی اُس نے تیر کو اتنے زور سے کھینچا کہ اُس کی نوک کمان کے ڈنڈے سے آلی۔ اور جب کہیں أَخْرَقَ فُلَانٌ فِي الشَّيْءِ تو اس کے معنے ہوتے ہیں بِالْغَيْهِ وَأَطْنَبَ اُس نے کام کو حد تک پہنچا دیا اور اُس میں اطناب اور طوالت سے کام لیا۔ مثلاً کوئی شخص بات شروع کرے اور وہ لمبی گفتگو کرتا چلا جائے تو اُس موقع پر یہ فقرہ استعمال کریں گے۔ اسی طرح جب کہیں أَخْرَقَ النَّاسُ فُلَانًا تو اس کے معنے ہوتے ہیں كَثُرُوا عَلَيْهِ فَغَلَبُوهُ (اقرب) لوگوں نے جمع ہو کر اُس پر حملہ کر دیا اور اُسے مغلوب کر لیا۔

وَالذُّعْتِ غَرْقًا کے نونوعی معنی گو يَا الذُّعْتِ غَرْقًا کے معنے ہو جائیں گے کہ (۱) کسی چیز کو اس کی جڑ سے خوب اچھی طرح اُکھیرنے والی ہستیاں (۲) یا وہ گروہ جو اپنے کام کو اُس کی پوری انتہاء تک پہنچا دیتے ہیں (۳) یا حکام وقت کو معزول کر دینے والے گروہ جو اپنی تدبیر کو کمال تک پہنچا دیتے ہیں (۴) یا تیروں کو کھینچنے والی جماعتیں جو لڑائی میں تیروں کو اس قدر زور اور جوش سے کھینچتی ہیں کہ تیر کمانوں کی لکڑی تک پہنچ جاتے ہیں (۵) یا وہ جماعتیں جو کنوؤں میں سے پانی نکال کر پانی پلاتی ہیں اور پورے زور سے پانی کھینچتی ہیں۔ (۶) یا وہ جماعتیں جو بعض کاموں سے پوری طرح رُک جاتی ہیں (۷) وہ جماعتیں جو اپنی روحانی یا جسمانی باپوں سے انتہائی طور پر مشابہت اختیار کر لیتی ہیں (۸) یا وہ جماعتیں جن کے دلوں میں اپنے مقاصد میں کامیابی حاصل کرنے کی زبردست خواہش ہوتی ہے (۹) یا وہ جماعتیں جو لوگوں کو کسی کام کی نہایت ہی جوش و خروش سے دعوت دیتی ہے۔

تفسیر - الذُّعْتِ سے پہلے واؤ قسم کی ہے النَّازِعَاتُ کے شروع میں جو واؤ آتا ہے یہ قسم کا ہے اور بعد کے واؤ عطف کے ہیں۔ اللہ تعالیٰ فرماتا ہے ہم قسم کھاتے ہیں نَازِعَاتُ كِي جوغرق ہو کر نزع کرتی ہیں۔ عربی زبان میں قسم کے لئے واؤ۔ با۔ تا۔ تین حروف آتے ہیں۔ ان میں سے واؤ کا زیادہ استعمال ہوتا ہے لیکن عربی زبان میں اصل حرف قسم باؤ سمجھا جاتا ہے۔ چنانچہ کہا جاتا ہے اُقْسِمُ بِاللّٰهِ یعنی اُقْسِمُ کے ساتھ باء کو بھی ظاہر کر دیا جاتا ہے مگر یہ کبھی نہیں کہا جاتا کہ اُقْسِمُ وَاللّٰهُ يَا اُقْسِمُ تَاللّٰهِ۔ اس سے معلوم ہوتا ہے کہ قسم کیلئے اصل حرف باء ہے۔ لیکن کبھی باء کے بدلہ میں واؤ بھی آجاتی ہے اور واؤ کے بدلہ میں تاء آجاتی ہے گویا واؤ اور تاء یہ دونوں باء کے تابع ہیں۔ قرآن مجید میں تمام اقسام جو شہادت کے رنگ میں آتی ہیں ان سے پہلے واؤ استعمال ہوا ہے باء یا تاء استعمال نہیں ہوئے۔ اس سے قیاس ہوتا ہے کہ واؤ کا حرف ایسی قسم شہادت کے لئے جو اپنے سے ادنیٰ ہستی کی کھائی جائے زیادہ مناسب ہے۔ چنانچہ آیت زیر بحث میں بھی وَالذُّعْتِ غَرْقًا آتا ہے نہ کہ تَالنَّازِعَاتِ۔

قرآنی قسموں کی فلاسفی یہاں موقع کے لحاظ سے اگرچہ اس بحث کی جگہ نہیں کہ اللہ تعالیٰ قسمیں کیوں کھاتا ہے۔ اس سے پہلے بہت سی سورتیں ایسی گزر چکی ہیں جہاں یہ بحث آنی چاہیے تھی مگر چونکہ آخری پارے کی تفسیر پہلے شائع ہو رہی ہے۔ اس لئے جیسے سورہ یونس سے پہلے مقطعات کے متعلق بحث کی گئی ہے کیونکہ اس حصہ کی تفسیر سورہ بقرہ سے پہلے شائع ہوئی ہے۔ یہاں بھی اس امر پر بحث کرنا ضروری معلوم ہوتا ہے کہ اللہ تعالیٰ قسم کیوں کھاتا ہے یا پھر یہ کہ اگر یہ قسم خدا تعالیٰ کی طرف سے نہیں تو کیا بندے کی طرف سے ہے؟ ادنیٰ تدبیر سے معلوم ہو سکتا ہے کہ یہ قسم بندے کی طرف سے نہیں ہو سکتی۔ کیونکہ اس کے بعد جو مضمون بیان ہوا ہے وہ انسان کی طرف سے نہیں کہا جاسکتا۔ ان قسموں کے بعد فرمایا گیا ہے *يَوْمَ تَرُجُّفُ الرَّاحِفَةُ* اور یہ ایک پیشگوئی ہے اور پیشگوئی علم غیب سے ناواقف انسان کی طرف سے نہیں ہو سکتی۔ عالم الغیب ہستی ہی کی طرف سے ہو سکتی ہے۔ پس ان قسموں کو خدا تعالیٰ کی قسمیں ہی قرار دینا پڑے گا اور اس پر سوال پیدا ہوگا کہ خدا نے قسم کیوں کھائی یا کیوں وہ متعدد مقامات پر قسم کھاتا ہے؟ انسان تو اس لئے خدا تعالیٰ کی قسم کھایا کرتا ہے کہ خدا تعالیٰ ایک بالا ہستی ہے اور انسان اس کے مقابلہ میں بالکل بے بس ہے وہ خدا تعالیٰ کو اپنے دعویٰ کی تائید میں گواہ کے طور پر پیش کرتا ہے اور یہ کہتا ہے کہ اگر میں اُس کا نام گواہی کے طور پر یوں ہی لیتا ہوں تو وہ طاقت رکھتا ہے کہ مجھے تباہ کر دے اور اگر وہ باوجود اس کا نام جھوٹے طور پر لے دینے کے مجھے تباہ نہ کرے تو سمجھ لو کہ وہ میرے سچے ہونے کی گواہی دیتا ہے۔ لیکن خدا کے اوپر تو کوئی اور ہستی نہیں جسے وہ اپنے دعویٰ کی سچائی کے ثبوت میں پیش کر سکتا ہو اور جب تمام چیزیں خدا تعالیٰ سے شان اور طاقت میں چھوٹی ہیں تو چھوٹی چیز کی قسم کھانے سے کیا فائدہ۔ ایسی قسم کے تو کوئی معنی ہی نہیں ہو سکتے۔ انسان اگر قسم کھاتا ہے تو بڑی چیز کی کھاتا ہے لیکن خدا تعالیٰ سے بڑی تو اور کوئی ہستی نہیں پھر خدا تعالیٰ نے قسم کیوں کھائی ہے۔

قسم کھانے کا مطلب جیسا کہ اوپر اشارہ کیا گیا ہے انسان جب قسم کھاتا ہے تو اُس کی قسم کا مفہوم یہ ہوتا ہے کہ خدا تعالیٰ کا حکم سچ بولنے کا ہے اگر میں جھوٹ بولتا ہوں تو اُس کا حکم توڑتا ہوں اور اُس کے غضب کو اپنے اوپر بھڑکاتا ہوں اس لئے میں خدا تعالیٰ کی قسم کھا کر کہتا ہوں کہ میں سچ بول رہا ہوں تاکہ اگر میں جھوٹ بول رہا ہوں تو اللہ تعالیٰ میرے جھوٹ اور نافرمانی کی وجہ سے مجھے سزا دے۔ گویا انسان جب اللہ تعالیٰ کی قسم کھاتا ہے تو اس کا مطلب یہ ہوتا ہے کہ جھوٹ کے نتیجہ میں خدا تعالیٰ کا غضب بھڑکا کرتا ہے کیونکہ خدا جھوٹ کو ناپسند کرتا ہے ایسی حالت میں جب میں خدا کی قسم کھا کر کوئی جھوٹی بات کہتا ہوں تو گویا اُس کے غضب کو میں اور بھی بھڑکاتا ہوں۔ کیونکہ اول خدا کا حکم تھا کہ میں سچ بولوں مگر میں نے خدا کے حکم کو توڑا اور سچ بولنے کی بجائے جھوٹ سے کام لیا۔

دوسرے ایک زائد بات یہ کی کہ میں نے یہ کہا کہ خدا اس بات کا گواہ ہے کہ میں سچ بول رہا ہوں۔ گویا ایک تو خدا تعالیٰ کا حکم توڑا کیونکہ خدا تعالیٰ کا حکم تھا کہ ہمیشہ سچ بولو مگر میں نے اس حکم کے خلاف جھوٹ بولا اور اس کی نافرمانی کی؟ دوسرے نہ صرف میں نے جھوٹ بولا بلکہ اس میں خدا تعالیٰ کو بھی شریک کرنا چاہا کہ وہ بھی گواہ ہے کہ میں سچ بول رہا ہوں۔ یہ بات ظاہر ہے کہ اگر انسان سے کوئی عام گناہ صادر ہوگا تو خدا تعالیٰ کی غیرت اُس کے خلاف اتنی نہیں بھڑکے گی جتنی اُس صورت میں بھڑکے گی جب وہ خدا تعالیٰ کو بھی اپنے گندے فعل میں شریک کرنا چاہے گا۔ اس میں کوئی شبہ نہیں کہ ہر گناہ کے خلاف خدا تعالیٰ کی غیرت بھڑکتی ہے مگر گناہ گناہ میں فرق ہوتا ہے کسی پر اُس کی غیرت کم بھڑکتی ہے اور کسی پر اُس کی غیرت زیادہ بھڑکتی ہے۔ جب کوئی شخص اپنے گناہ میں خدا تعالیٰ کو بھی شریک کرنا چاہے گا تو یہ لازمی بات ہے کہ اس پر خدا تعالیٰ کی غیرت زیادہ بھڑکے گی۔ اس کی ایسی ہی مثال ہے جیسے اگر کوئی شخص شراب پیئے تو ہم کہیں گے کہ وہ بہت بُرا کرتا ہے لیکن اگر اُسے شراب سے منع کیا جائے اور وہ کہے کہ فلاں بزرگ بھی شراب پیتا ہے اور وہ بزرگ ایسا ہو جس کی عزت لوگوں کے دلوں میں ہو تو اس کے خلاف لوگوں کو اور زیادہ غصہ آئے گا کہ ایک تو تم شراب پیئے ہو اور دوسرے شراب کے گناہ میں ایک بزرگ کو بھی ملوث کرنا چاہتے ہو۔ اسی طرح ہر گناہ خدا تعالیٰ کی ناراہنگی کا موجب ہوتا ہے مگر جب کوئی جھوٹی قسم کھاتا ہے تو وہ اُس کی ناراہنگی کو اور بھی بھڑکاتا ہے کیونکہ وہ خدا تعالیٰ کو بھی اپنے جھوٹ میں شریک کرتا ہے۔

قسم کے معنی خدا تعالیٰ کو اپنے فعل میں شریک کرنے کے ہیں قسم کے معنی درحقیقت خدا تعالیٰ کو اپنے فعل میں شریک کرنے کے ہوتے ہیں۔ پس اگر وہ سچی بات ہے جس پر کوئی شخص قسم کھاتا ہے تو اس میں کوئی حرج کی بات نہیں۔ مثلاً وہ قسم کھا کر کہتا ہے کہ میں نماز پڑھتا ہوں اور واقعہ بھی یہی ہو کہ وہ نماز پڑھا کرتا ہو تو اس میں خدا تعالیٰ کی غیرت بھڑکنے کا کوئی سوال ہی نہیں۔ خدا تعالیٰ بہر حال جانتا ہے کہ وہ نماز پڑھا کرتا ہے اور جو کچھ کہتا ہے سچ کہہ رہا ہے۔ لیکن اگر وہ نماز نہیں پڑھتا اور کہتا ہے کہ خدا کی قسم! میں نماز پڑھا کرتا ہوں تو اس کا مطلب یہ ہوگا کہ وہ اپنے فریب اور دغا میں خدا تعالیٰ کو بھی شامل کرتا ہے اور جب وہ ایسا کرتا ہے تو اللہ تعالیٰ کی غیرت اُس کے خلاف بھڑک اٹھتی ہے۔

قسم ذریعہ تسلی گویا قسم کا منشاء یہ ہوتا ہے کہ سننے والوں کی تسلی ہو جائے۔ جب کوئی شخص کہتا ہے کہ میں خدا تعالیٰ کی قسم کھا کر کہتا ہوں کہ میں نے ایسا فعل کیا ہے تو خدا تعالیٰ تو اس کی سچائی کی شہادت اپنی زبان سے نہیں دیتا اور نہ کبھی ایسا ہوتا ہے کہ قسم کے بعد اللہ تعالیٰ یوں کہے کہ ہاں میرا یہ بند سچ بول رہا ہے لیکن باوجود اس کے جو شخص قسم

کھاتا ہے وہ بھی سمجھ رہا ہوتا ہے کہ اگر میں نے جھوٹی قسم کھائی تو خدا تعالیٰ کی گرفت میں آ جاؤں گا اور سننے والا بھی سمجھتا ہے کہ اگر اس نے جھوٹ بولا تو چونکہ اس نے اپنے جھوٹ میں خدا تعالیٰ کو بھی شریک کر لیا ہے اس لئے وہ اسے سزا دے بغیر نہیں چھوڑے گا۔ پس قسم میں ایک تو دوسروں کو اس بات کا یقین دلانا مدنظر ہوتا ہے کہ مجھے اپنی بات کی سچائی پر اس قدر کامل یقین ہے کہ میں خدا تعالیٰ کو بھی اپنے بیان کا گواہ بنا تا ہوں گویا میرے علم اور خدا تعالیٰ کے علم میں جہاں تک اس بات کا تعلق ہے بالکل مطابقت ہے کوئی بات خلاف حقیقت میں نے بیان نہیں کی۔ دوسرے سننے والوں کو تسلی ہو جاتی ہے کہ اگر قسم کھانے والے نے خدا کو اپنے جھوٹ میں شریک کیا تو ہمیں گھبرانے کی ضرورت نہیں خدا تعالیٰ خود اسے سزا دے گا۔

غرض یہ حکمت ہے جو قسموں میں پائی جاتی ہے ایک طرف انسان خدا تعالیٰ سے اپنے اتحاد کا اظہار کرتا ہے اور کہتا ہے کہ اس بارہ میں میرا علم اور خدا کا علم ایک ہی ہے مثلاً جب وہ کہتا ہے میں قسم کھا کر کہتا ہوں کہ زید لاہور گیا ہے تو اس کے دوسرے لفظوں میں یہ معنی ہوتے ہیں کہ خدا تعالیٰ جو علیم وخبیر ہے جو زمین و آسمان کے ذرہ ذرہ کے حالات کو جاننے والا ہے جس سے کوئی بات پوشیدہ نہیں اس بارہ میں اُس کا علم اور میرا علم ایک ہی ہے۔ دوسرے سننے والوں کی تسلی ہو جاتی ہے کہ اگر اُس نے افتراء سے کام لیا ہے تو اللہ تعالیٰ اُسے خود پکڑے گا اور جب پکڑے گا اُس وقت ہمیں بھی معلوم ہو جائے گا کہ اس شخص نے جھوٹ اور افتراء سے کام لیا تھا۔ گویا قسم میں دو چیزیں ہوتی ہیں۔ ایک خدا تعالیٰ کے علم کے ساتھ اپنے علم کو شریک کرنا اور کہنا کہ میرا علم اور خدا تعالیٰ کا علم اس بارہ میں ایک ہی ہے۔ دوسرے خدا تعالیٰ کی سزا کو چیلنج کرنا کہ اگر میں غلط کہہ رہا ہوں تو میں اس بات کے لئے تیار ہوں کہ وہ مجھے پکڑے اور اپنے عذاب میں گرفتار کرے۔ مگر خدا تعالیٰ پر تو نہ کوئی حاکم ہے نہ اُس پر کسی کا حکم جاری ہے نہ اُسے کوئی سزا دے سکتا ہے اور جب نہ خدا تعالیٰ پر کوئی حاکم ہے نہ اُس پر کسی کا حکم جاری ہے اور نہ اُسے کوئی سزا دے سکتا ہے تو سوال یہ ہے کہ پھر اُس کے قسم کھانے میں کیا فائدہ مدنظر ہو سکتا ہے۔ جب کوئی انسان قسم کھا کر کہتا ہے کہ میں نے ایسا کیا ہے تو اس کا مطلب یہ ہوتا ہے کہ چونکہ میں نے خدا تعالیٰ کو بھی اپنے فعل میں شریک کر لیا ہے اس لئے اگر میں نے ایسا نہیں کیا تو وہ مجھے سزا دے گا۔ لیکن خدا تعالیٰ کو تو کوئی سزا نہیں دے سکتا۔ پھر قسم میں اس امر کا اظہار ہوتا ہے کہ اس بارہ میں میرا علم اور خدا تعالیٰ کا علم یکساں ہے۔ مگر خدا تعالیٰ قسم کھاتا ہے تو اُس میں یہ حکمت بھی نہیں ہو سکتی کیونکہ خدا تعالیٰ کا علم بہر حال غالب ہے دوسرے کے علم کو یکساں قرار دینے سے اُس کے بیان کو کوئی تقویت حاصل نہیں ہوتی۔ پس وہ کسی دوسرے علم کو اپنے علم کی شہادت کے طور پر پیش نہیں کر سکتا۔ پھر ایسی قسم کا نتیجہ ہی کیا نکلے گا

جبکہ جس کی قسم کھائی گئی ہے اللہ تعالیٰ کے مقابلہ میں بے اختیار ہے اور اس کا علم خدا تعالیٰ کے علم کے مقابلہ میں بیچ ہے۔ ایک طالب علم تو کہہ سکتا ہے کہ جو مسئلہ میں نے بتایا ہے درست ہے جاؤ اُستاد سے پوچھ لو لیکن کبھی کوئی استاد یہ نہیں کرتا کہ جو مسئلہ میں نے بتایا ہے وہ درست ہے جاؤ میرے شاگرد سے پوچھ لو۔ پس مخالف کہتا ہے کہ ایسی قسمیں بالکل فضول ہیں۔ ان کا وجود کلام الہی میں پایا جانا خلاف عقل ہے۔

قسم کا مفہوم عربی زبان میں اس اعتراض کا جواب دینے سے پہلے یہ سمجھ لینا چاہیے کہ قسم کا مفہوم کیا ہے۔ عربی زبان میں قسم کے لئے تین الفاظ استعمال ہوتے ہیں (۱) حلف (۲) یمین (۳) قسم

جو معنی قسم کے اوپر بیان کئے گئے ہیں وہ وہی ہیں جو عرف عام میں لئے جاتے ہیں لیکن قرآن مجید چونکہ عربی زبان میں ہے اس لئے ہمیں یہ دیکھنا چاہیے کہ عربی زبان میں حلف یمین اور قسم کا کیا مفہوم ہوتا ہے اور اُس مفہوم کے مطابق اللہ تعالیٰ کے قسم کھانے میں کیا حکمت ہے۔

قسم کا مفہوم ادا کرنے کے لئے عربی زبان میں تین الفاظ میں بتا چکا ہوں کہ عربی زبان میں قسم کے لئے تین الفاظ پائے جاتے ہیں حلف۔ یمین اور قسم۔ چنانچہ عربی زبان میں کہتے ہیں حَلَفَ بِاللّٰهِ حَلْفًا اور اس کے معنی وہ یہ کرتے ہیں اَقْسَمَ بِهِ (اقرب) اُس نے خدا تعالیٰ کی قسم کھائی۔ جہاں تک ان معنوں کا تعلق ہے یہ کوئی زائد بات نہیں بتاتے صرف عرف عام میں قسم کا جو مفہوم سمجھا جاتا ہے اُسی کی طرف اشارہ کرتے ہیں اس لئے ہم حلف کے لفظ کو یا اُس کے اشتقاقِ صغیر و کبیر کے معنوں کو دیکھتے ہیں کہ وہ کیا ہیں تاکہ ہمیں پتہ لگے کہ حلف کے معنوں میں کون کون سی بات پائی جاتی ہے۔

عربی زبان میں قسم کے لئے مختلف الفاظ کا استعمال اور ان کا اشتقاق کے لحاظ سے آپس میں تعلق جہاں تک لفظ حلف کا تعلق ہے اُس کے قریباً سارے اشتقاق خواہ وہ اشتقاقِ صغیر ہوں یا اشتقاقِ کبیر قسم کے معنی دیتے ہیں سوائے اَلْحَلْفَاءِ کے جس کے معنی قسم کے نہیں۔ بلکہ حَلْفَاءِ ایک ایسی بوٹی کو کہتے ہیں جو پانی میں اُگتی ہے اور جس کے پتوں کے کونے نوکدار اور تیز ہوتے ہیں (اقرب) اسی طرح حَلِيفٌ کا لفظ عربی زبان میں استعمال ہوتا ہے جس کے معنی ہر اُس چیز کے ہوتے ہیں جو دوسری سے جُدا نہ ہو چنانچہ لکھا ہے اَلْحَلِيفُ كُلُّ شَيْءٍ لَزِمَ شَيْعًا فَلَمَّا يَفَارِقُهُ (اقرب) حَلِيفٌ کے دوسرے معنی اَلْحَدِيدُ مِنْ كُلِّ شَيْءٍ کے ہوتے ہیں (اقرب) یعنی ہر ایسی چیز جو تیز اور دھار دار ہو۔ گویا حَلْفَاءِ وہ بوٹی ہوتی ہے جس کے پتوں کے کونے نوکدار اور تیز ہوتے ہیں۔ حَلِيفٌ وہ چیز ہوتی ہے جو کسی دوسری چیز سے چمٹی رہے اور حلیف اُس چیز کو بھی کہتے ہیں جو تیز اور دھار دار

ہو۔ اس تشریح سے دو معنی ایسے نکل آئے جن سے حلف کے مفہوم میں فائدہ اٹھایا جاسکتا ہے اول تیز اور دھاردار ہونا دوم کسی چیز کا کسی دوسری چیز سے چمٹا ہوا ہونا۔ گویا جہاں بھی حاء۔ لام۔ اور فاء اکٹھے ہوں گے وہاں یہ دو معنی ضرور پائے جائیں گے (اول) کسی چیز کا دوسری چیز سے چمٹ جانا (دوم) اُس کا تیز اور دھاردار ہونا۔

اس کے بعد ہم حاء۔ لام۔ اور فاء کے دوسرے مرکبات کو لیتے ہیں جو پانچ ہیں یعنی (۱) حَفْل۔ (۲) حَفْ۔ (۳) لَفْح۔ (۴) فحل (۵) فَلَح۔ گویا حاء۔ فاء اور لام اکٹھے ہو جائیں تو حَفْلُ بن جائے گا۔ لام۔ حاء۔ اور فاء اکٹھے ہو جائیں تو لَفْحُ بن جائے گا۔ لام، فاء اور حاء اکٹھے ہو جائیں گے تو لَفْحُ بن جائے گا۔ فاء، حاء اور لام اکٹھے ہو جائیں تو فحل بن جائے گا۔ اور فاء۔ لام۔ حاء اکٹھے ہوں جائیں تو فَلَحُ بن جائے گا۔ یہ پانچوں قسم کے اشتقاق عربی زبان میں مستعمل ہیں۔ اب ہم دیکھتے ہیں کہ ان حروف کے تغیر سے معنی کیا بنتے ہیں۔ یعنی جب حاء، فاء اور لام اکٹھے ہوں تو اس کے معنی ہوتے ہیں اور جب لام، حاء اور فاء اکٹھے ہوں تو اس کے کیا معنی ہوتے ہیں۔ سب سے پہلے ہم حَفْلُ کو لیتے ہیں حَفْلُ کے تمام مشتقات اجتماع اور کثرت پر دلالت کرتے ہیں چنانچہ حَفْلَةُ جلسہ اور اجتماع کو کہتے ہیں۔ اور اجتماع میں ایک دوسرے سے مل کر بیٹھا جاتا ہے یہی مفہوم حَلِيف کا بھی تھا کیونکہ اس کے بھی یہی معنی تھے کہ كُلُّ شَيْءٍ لَزِمَ شَيْئًا فَلَمَّ يُفَارِقُهُ (اقرب) ایک چیز جو دوسرے کے ساتھ مل گئی اور پھر اُس سے جدا نہ ہوئی۔ حَفْلُ کے معنی بھی اکٹھے ہونے اور آپس میں جڑ جانے کے ہیں (اقرب) اسی لئے جلسہ کو حَفْلَةُ کہا جاتا ہے کیونکہ وہاں بھی ایک دوسرے سے مل کر بیٹھا جاتا ہے۔ اسی طرح حَفْلُ کسی کام کو اس کی حد تک پہنچا دینے کو بھی کہتے ہیں۔ چنانچہ کہا جاتا ہے اِحْتَفَلَ فِيهِ اَجَى بِالْاَع (اقرب) یعنی اس نے اس کام کو اس کی حد تک پہنچا دیا۔ نیز کہتے ہیں اِحْتَفَلَ بِالْاَمْرِ اَجَى اِحْسَنَ الْقِيَامَ بِهِ (اقرب) یعنی کسی معاملہ کی پوری نگہداشت کی۔ اس میں بھی جڑنے اور دوسری چیز سے جدا نہ ہونے کا مفہوم پایا جاتا ہے۔ کیونکہ کسی کام کو اس کی حد تک وہی شخص پہنچا سکتا ہے جو اس کام کے ساتھ چمٹا رہے اور اُس سے الگ نہ ہو۔ گویا اس میں بھی جڑنے کے معنی آگئے۔ اسی طرح اِحْسَنَ الْقِيَامَ بِهِ کے بھی یہی معنی ہیں کہ بعض لوگوں کی عادت ہوتی ہے ادھر وہ کوئی کام شروع کرتے ہیں اور ادھر اس کو چھوڑ دیتے ہیں گویا استقلال کا مادہ اُن میں نہیں ہوتا۔ لیکن بعض ایسے ہوتے ہیں جو استقلال کے ساتھ اُس کام میں لگے رہتے ہیں گویا وہ اپنے کام کے ساتھ جڑے رہتے ہیں اُس سے الگ نہیں ہوتے۔ اس میں بھی جڑنے اور دوسری چیز سے الگ نہ ہونے کا مفہوم آ گیا۔

دوسرا اشتقاق لَفْحُ ہے۔ یہ بھی ایک دوسری چیز کو لپٹانے یا ملانے یا لگانے کے معنی دیتا ہے۔ اسی سے ہماری

اُردوزبان کا لُحاف نکلا ہے کیونکہ ہم اُس کو اوڑھ لیتے ہیں اور وہ ساری رات ہمارے جسم سے چمٹا رہتا ہے۔ تیسرا اشتقاق لَفْح ہے۔ اس کے معنی بھی چھونے کے ہوتے ہیں کہتے ہیں لَفْحَةٌ بِالسَّيْفِ: صَرْبَةٌ بِهِ (اقرب) یعنی اس کو تلوار سے مارا۔ اس میں دوسرے معنی بھی پائے جاتے ہیں یعنی وہ معنی جو نقصان اور ضرر سے تعلق رکھتے ہیں۔ اسی طرح کہتے ہیں لَفْحَتُهُ النَّازُ: أَخْرَقْتُهُ (اقرب) یعنی آگ نے اُس کو جلا دیا۔ لسان العرب والے کے نزدیک اس کے معنی یہ ہیں کہ اَصَابَتْ وَجْهَهُ یعنی آگ لگی اور اُس نے دوسرے کے منہ کو جھلسا دیا۔ گویا اس میں چھونے کے معنی بھی پائے جاتے ہیں اور ضرر کے معنی بھی پائے جاتے ہیں۔ لَفْحٌ ایک خوشبودار بوٹی ہوتی ہے جس کو سونگھا جاتا ہے (اقرب) گویا اس اشتقاق میں بھی لگنے اور چھونے اور ضرر پہنچانے کے معنی شامل ہیں۔

چوتھا اشتقاق فَعْلٌ ہے اور فَعْلٌ عربی زبان میں سائنڈ کو کہا جاتا ہے جس سے بچ لیا جاتا ہے (اقرب) اس میں بھی چھونے کے معنی پائے جاتے ہیں کیونکہ اُسے بچ لینے کے لئے مادہ پر ڈالا جاتا ہے۔ راوی کو بھی فَعْلٌ کہتے ہیں (اقرب) جس سے دوسرے لوگ روایتیں نقل کرتے ہیں کیونکہ وہ بھی ساتھ رہتا ہے اور دوسرے کو چمٹا رہتا ہے۔ فَخْلَةٌ اُس عورت کو کہتے ہیں جو زبان دراز ہو (اقرب) جسے ذرا بھی کوئی بات کہہ دی جائے تو وہ پیچھے پڑ جائے۔ ہماری زبان میں بھی کہتے ہیں کہ پچھا بھی چھڈ۔ یعنی تُو تو پیچھے ہی پڑ گیا ہے اپنی بات کو ختم ہی نہیں کرتا۔ پس فَخْلَةٌ اس عورت کو کہتے ہیں جو دوسرے کے پیچھے پڑ جائے اور ساتھ ہی وہ زبان دراز ہو۔ گویا اس میں بھی چمٹنے اور ضرر پہنچانے کے معنی پائے جاتے ہیں۔ ف ل ح اس کا آخری اشتقاق ہے جس سے ایک لفظ فَلاَح بنتا ہے۔ اس کے معنی کامیابی اور بامراد ہونے کے ہیں۔ ان معنوں میں بھی ایک چیز کو اپنے ساتھ چمٹانے اور لگائے رکھنے کا مفہوم پایا جاتا ہے کیونکہ جو شخص اپنے مقصد میں کامیاب ہو جاتا ہے وہ اُس کو اپنے پاس ہی رکھ لیتا ہے دوسرے کے پاس وہ اُس کو جانے نہیں دیتا۔ پھر ف ل ح کے اشتقاق میں علاوہ کامیابی کے پھاڑنے کے بھی معنی پائے جاتے ہیں چنانچہ اسی اشتقاق سے فَلاَح کا لفظ نکلا ہے جس کے معنی زمیندار کے ہیں جو زمین کو پھاڑتا ہے۔ ملاح جو چوڑے سے کشتی کو چلاتا ہے اُس کو بھی اسی لئے فلاح کہہ لیتے ہیں کہ وہ پانی کو پھاڑ کر کشتی چلاتا ہے۔ اور یہ لفظ بھی اشتقاق اکبر کے طور پر ف ل ح کے معنوں پر دلالت کرتا ہے (اقرب)

ان سب معنوں کو جب اکٹھا ملا کر دیکھا جائے تو ان میں دو باتیں پائی جاتی ہیں۔ اول ایک چیز کا دوسری چیز سے چمٹ جانا یا ایک چیز کو دوسری سے جوڑنا جیسے حَلِيف اُس کو کہتے ہیں جو دوسرے سے جدا نہ ہو۔ حَفْلَةٌ اجتماع اور اکٹھے ہونے کو کہتے ہیں۔ لِحَافٌ اُس کو کہتے ہیں جو اوپر آ کر لپٹ جاتا ہے۔ لَفْحٌ شعلہ کے آچمٹنے کو کہتے ہیں۔



لَفَّاحٌ وہ بُوٹی ہے جسے مُونگھا جاتا یعنی ناک سے لگایا جاتا ہے۔ فَعَّلٌ سائنڈ کو کہتے ہیں جو مادہ پر سوار ہوتا ہے۔ فَعْلَةٌ اس عورت کو کہتے ہیں جو پیچھے پڑ جائے اور راوی بھی فَعَّلٌ کہلاتا ہے کہ روایات یاد رکھنے کے لئے وہ ساتھ رہتا ہے۔ فَلَاحٌ یعنی کامیابی کے بھی یہی معنی ہیں کہ انسان اپنے مطلب کو پالیتا ہے۔ گویا یہ سب معنی اکٹھا کرنے۔ جوڑنے اور ساتھ ملانے پر دلالت کرتے ہیں مگر ساتھ ہی ساتھ ایک اور معنی بھی پائے جاتے ہیں اور وہ آگ کے جلانے۔ تلوار مارنے اور زمین اور پانی کو پھاڑنے کے ہیں۔ گویا بعض اوقات کسی چیز کا دکھ دینا۔ جلانا یا چھبنا بھی اسی کے مفہوم میں شامل ہیں۔

یہ دونوں معنی قَسَم کے اُس عام مفہوم سے ملتے ہیں جو ہمارے ملک میں سمجھا جاتا ہے۔ اس سے معلوم ہوتا ہے کہ عربی زبان میں جہاں بھی حاء اور لام اور فاء اکٹھے ہوں گے وہاں دو معنی ضرور پائے جائیں گے۔ ایک یہ کہ کسی چیز کو کسی دوسری چیز سے جوڑنا۔ اور دوسرے یہ کہ کسی چیز کو پھاڑنا۔ جلانا اور نقصان پہنچانا۔ ان دونوں معنوں کو اگر مد نظر رکھا جائے تو حلف کے یہ معنی ہوں گے کہ ایک کو دوسرے کے ساتھ ملانا۔ مگر اس طرح کہ بعض صورتوں میں قطع تعلق اور مخالفت کا بھی خطرہ ہو اور یہی غرض حلف کی ہوتی ہے۔ انسان قسم اس لئے کھاتا ہے کہ جس کی حلف اٹھاتا ہے اُسے اپنا گواہ اور ساتھی قرار دیتا ہے اس شرط کے ساتھ کہ اگر اُس کا نام میں غلط طور پر لیتا ہوں تو وہ مجھے سزا دے یا میرے جھوٹ پر گواہ ہو۔ پس حلف کا مفہوم یہ ہوا کہ بندہ ایک طرف خدا کو اپنے ساتھ ملاتا ہے اور کہتا ہے خدا میرے ساتھ ہے اور اُس کا علم میری اس بات کی تصدیق کرتا ہے۔ اور دوسری طرف وہ یہ بھی کہتا ہے کہ اگر میں نے جھوٹ بولا ہے تو میں پھاڑا جاؤں۔ جلا یا جاؤں۔ تباہ کر دیا جاؤں۔

دوسرا لفظ قسم کے لئے عربی زبان میں قَسَم ہی ہے کہتے ہیں اَقْسَمَ بِاللّٰهِ اُس نے اللہ کی قسم کھائی یا اُقْسِمُ بِاللّٰهِ میں اللہ کی قسم کھاتا ہوں اس کا ثلاثی قَسَمَ ہے اور اس کے تین معنی ہیں قَسَمَ الرَّجُلُ الْمَالِ: جَزَأًا اَوْ فَرَزَةً اَجْزَاءً (اقرب) اُس کے ٹکڑے ٹکڑے کر دیئے یا اُسے تقسیم کیا۔ نیز کہتے ہیں قَسَمَ الدَّهْرُ الْقَوْمَ: فَرَقَهُمْ (اقرب) تو م کو گردشِ زمانہ نے بکھیر دیا یا ٹکڑے ٹکڑے کر دیا۔ پھر کہتے ہیں قَسَمَ فُلَانٌ اَمْرًا: قَدَّرَهُ وَنَظَرَ فِيهِ كَيْفَ يَفْعَلُ اَوْ لَمْ يَدْرَ مَا يَصْنَعُ فِيهِ (اقرب) یعنی جب یہ کہیں کہ قَسَمَ فُلَانٌ اَمْرًا: تو اس کے معنی یہ ہوتے ہیں کہ اُس نے اپنے کام کی تقسیم کی۔ اُس کا اندازہ کیا اور اس کے متعلق غور کیا کہ اُسے وہ کس طرح کرے یا وہ شک میں پڑ گیا کہ اس کام کو کس طرح سرانجام دے۔

عربی زبان میں قسم کے لئے استعمال ہونے والے الفاظ کی آپس میں معنی کی شرکت میرے

نزدیک اَقْسَمَ بِاللّٰهِ کے معنی حَلْفِ پہ کے ہی ہیں اور چونکہ اَقْسَمَ کے اور کوئی معنی عربی میں استعمال نہیں ہوئے اس لئے ثلاثی مجرد سے ہی اس کے معنوں کی حقیقت معلوم کرنی پڑے گی اور چونکہ اس کا فعل ثلاثی مجرد متعدی ہے اس لئے باب افعال کا ہمزہ سلب کے معنوں کے لئے زیادہ موزوں ہوگا جو اس باب کے ہمزہ کے مختلف معنی میں سے ایک معنی ہیں یعنی جو اَقْسَمَ کے معنی تھے وہ اَقْسَمَ بِاللّٰهِ میں آکر سلبی صورت اختیار کر لیں گے وہاں اُس کے معنی تھے ٹکڑے کر دیا یا کھیر دیا۔ اور یہاں یہ معنی ہوں گے کہ اختلاف دور کر دیا اور ٹکڑوں کو ملا دیا۔ گویا ملانے کے معنی آگئے جو حلف کے معنوں سے مل جاتے ہیں۔ اسی طرح قَسَمَ فُلَانٌ اَمْرًا کے معنی یہ تھے کہ وہ شک اور تردد میں پڑ گیا۔ ایسے شک اور تردد میں کہ لَهْ يَدْرِ مَا يَصْنَعُ فِيْهَا سے کچھ معلوم نہ ہو سکا کہ وہ اس بارہ میں کیا کرے۔ لیکن اَقْسَمَ کے معنی ہوں گے اُس نے شک کو دور کر دیا گویا ازالہ شک کرنے والی چیز بن گئی۔ یہ معنی بھی حلف والے معنوں سے مل جاتے ہیں کیونکہ حلف کے ذریعہ انسان دوسرے کے تردد کو دور کرتا اور یقین دلاتا ہے کہ میں جو کچھ کہہ رہا ہوں وہ بالکل درست ہے اور میری اس بات پر خدا بھی گواہ ہے۔ گویا ہمزہ کو اگر ہم سلبیہ مانیں تو حلف کے معنوں سے اس کے معنی بالکل مل جاتے ہیں۔ حلف میں بھی ملانے اور اکٹھا کر دینے کے معنی تھے اور اس میں بھی ٹکڑوں کو ملانے اور اختلاف کو دور کرنے کا مفہوم شامل ہے اسی طرح وہاں بھی تردد کو دور کرنے کا مفہوم تھا اور یہاں بھی یہی مفہوم ہے کہ اُس نے تردد کو دور کر دیا۔

تیسرا لفظ قسم کے لئے عربی زبان میں یَمِيْن ہے لیکن اس لفظ کو قسم کے لئے اس لئے استعمال نہیں کرتے کہ اس میں قسم کی طرف کوئی معنوی اشارہ پایا جاتا ہے بلکہ یَمِيْن کا لفظ اس لئے قسم کی جگہ استعمال کیا جاتا ہے کہ عرب لوگ قسم کھا کر جب معاہدہ کرتے تھے تو ایک دوسرے کے دائیں ہاتھ کو چھوتے تھے۔ پس چونکہ ایسے موقع پر اَيَّامِن (یمین کی جمع ہے) ملائے جاتے تھے اس لئے قسم کے لئے بھی یمین کا لفظ استعمال ہونے لگا (لسان) گویا یمین کا لفظ صرف قسم کے ایک ذریعہ کی طرف اشارہ کرتا ہے اس کے لئے لغت موضوع نہیں ہے۔

پس قسم کے بارہ میں لغت کی شہادت صرف حلف اور قسم کے لفظوں سے ملتی ہے اور جیسا کہ میں اوپر بتا آیا ہوں ان دونوں لفظوں سے یہ شہادت ملتی ہے کہ حلف اور قسم کے لفظوں کی غرض مشترک اتحاد پیدا کرنا۔ شک کو دور کرنا سزا دینا اور قطع کرنا ہے۔ یعنی ایک طرف قسم کے ذریعہ انسان اللہ تعالیٰ سے اتحاد پیدا کرتا ہے اور کہتا ہے کہ اس معاملہ میں میرا علم اور خدا تعالیٰ کا علم ایک ہی ہے اور دوسری طرف وہ یہ بات پیش کرتا ہے کہ اگر میں نے یہ بات غلط کہی ہے تو اللہ تعالیٰ کی سزا مجھ پر نازل ہو۔ پس حلف کی غرض عربوں کے نزدیک یہ ٹھہری کہ جس سے ایک وجود

دوسرے وجود سے اپنا اتحاد ثابت کر کے اُسے اپنے سچے ہونے کی دلیل قرار دیتا ہے اور اُس میں غلط ہونے کی صورت میں قطع و عذاب کا مطالبہ کرتا ہے۔

قسم خدا کی طرف سے نازل ہونے والے کلام کے لئے خدائی کلام ہونے کا ایک ثبوت اب ہم دیکھتے ہیں کہ کیا ان معنوں کے رُو سے خدا تعالیٰ کے لئے حلف اٹھانی جائز ہو سکتی ہے یا نہیں۔ اور کیا جب خدا تعالیٰ کسی چیز کی قسم کھائے تو یہ معنی وہاں چسپاں ہو سکتے ہیں؟ سو ہم دیکھتے ہیں کہ جو کچھ خدا تعالیٰ کہے اس کے انکار کی کسی انسان کو گنجائش نہیں ہو سکتی کیونکہ ہم مانتے ہیں کہ خدا تعالیٰ ہے اور جب وہ ہمیں کہتا ہے کہ بات یوں ہے تو ہم اس کا انکار نہیں کر سکتے لازماً ہمیں ماننا پڑے گا کہ وہ جو کچھ کہہ رہا ہے ٹھیک ہے۔ لیکن ایک اور سوال ہے جس کو نہ سمجھنے کی وجہ سے لوگ اس مقام پر ٹھوکر کھا جاتے ہیں اور وہ یہ ہے کہ خدا تعالیٰ راء الراء ہے وہ ہمیں اپنی آنکھوں سے نظر نہیں آ سکتا۔ یہ نہیں ہوا کہ آسمان پھٹا ہو اور خدا تعالیٰ نے یہ کہا ہو کہ فلاں بات میں نے محمد صلی اللہ علیہ وسلم سے کہی تھی یا فلاں بات میں نے موسیٰ سے کہی تھی یا فلاں بات میں نے عیسیٰ سے کہی تھی یا فلاں بات میں نے زرتشت سے کہی تھی یا فلاں بات کرشن سے کہی تھی۔ حضرت نوح آئے تو انہوں نے بھی یہی کہا کہ خدا تعالیٰ نے مجھے ایسا کہا ہے۔ حضرت ابراہیم آئے تو انہوں نے بھی یہی کہا کہ خدا نے مجھ سے ایسا کہا ہے۔ حضرت موسیٰ آئے تو انہوں نے بھی یہی کہا کہ خدا نے مجھ سے ایسا کہا ہے حضرت عیسیٰ آئے تو انہوں نے بھی یہی کہا اور حضرت محمد رسول اللہ صلی اللہ علیہ وسلم تشریف لائے تو انہوں نے بھی یہی کہا کہ خدا تعالیٰ نے مجھ سے ایسا کہا ہے مگر اُن کے مخاطبین نے اپنی آنکھوں سے خدا تعالیٰ کو نہیں دیکھا۔ اُن کے سامنے بات کرنے والا انسان ہی ہوتا تھا خدا تعالیٰ نہیں ہوتا تھا اور چونکہ خدا تعالیٰ نظر نہیں آتا اس لئے جو خدا تعالیٰ کی بات کا انکار نہیں ہو سکتا مگر اس کی طرف سے بھیجا ہوا کلام ضرور ثبوت کا محتاج ہوتا ہے۔ پس بے شک خدا تعالیٰ کو اپنی بات منوانے کے لئے کسی ثبوت کی ضرورت نہیں مگر اُس کے کلام کو ایسے ثبوت کی ضرورت ہے۔ کیونکہ لوگ اس کلام کو براہ راست اللہ تعالیٰ کے منہ سے نہیں سنتے بلکہ ایک اپنے جیسے انسان کے منہ سے سنتے ہیں اس لئے یہ کہنا کہ خدا تعالیٰ کو قسم کی کیا ضرورت ہے محض ایک دھوکا ہے اگر مخاطب یہ بھی مان لیں کہ اس کلام کو سننے والا مانتا ہے کہ وہ خدا کا کلام ہے تو بھی اُس مدعی یا یہ یقین ہر سننے والے کو تو یقین نہیں دلا سکتا۔ مثلاً میں قرآن مجید پر کامل ایمان رکھتا ہوں میرے سامنے اگر بغیر قسم کے بھی قرآن مجید کوئی بات پیش کرے تو میں کہوں گا کہ ہاں بالکل درست ہے مجھے اس کی صداقت پر پورا ایمان ہے لیکن جو شخص قرآن مجید کو نہیں مانتا اُس کو تو ثبوت کی ضرورت ہے وہ بغیر کسی ثبوت کے کس طرح تسلیم کر لے گا کہ جو بات اُس کے سامنے پیش کی

جاری ہے وہ خدا تعالیٰ نے ہی کہی ہے کسی انسان نے اپنے پاس سے نہیں بنائی۔ اگر اس قسم کا ثبوت خدائی کلام میں موجود نہ ہو تو اس کا ایک بہت بڑا نقصان یہ ہو کہ صادق اور کاذب مدعی میں کوئی ماہہ الامتیاز نہ رہے گا اور لوگ اسی دھوکا میں گرفتار رہیں گے کہ ہمارے سامنے جو مدعی کھڑا ہے اس پر خدا تعالیٰ کی طرف سے کلام نازل ہوتا ہے یا یہ اپنے پاس سے بنا کر لوگوں کے سامنے پیش کر دیتا ہے پس اس قسم کا ثبوت صرف اس لئے ضروری نہیں کہ بعض طبائع ایسی ہوتی ہیں جو بغیر اس امر پر تسلیٰ پانے کے کہ اس کلام کے پیش کرنے والے کو خود بھی اپنے الہام پر کامل یقین ہوتا ہے ایمان لانے کے لئے تیار نہیں ہوتیں بلکہ اس لئے بھی ضروری ہے کہ لوگوں کو یہ یقین ہو جائے کہ یہ خدا کا ہی کلام ہے اور اس کے متعلق جھوٹ سے کام نہیں لیا گیا۔ اگر بغیر دلیل اور ثبوت کے الہی کلام پیش کر دیا جائے اور جب کوئی ثبوت مانگے تو اُسے کہہ دیا جائے کہ خدائی کلام کے متعلق کسی ثبوت کی کیا ضرورت ہے کیا یہ بات کم ہے کہ میں کہہ رہا ہوں خدا تعالیٰ نے یہ کلام نازل کیا ہے تو کل کوئی جھوٹا مدعی کھڑا ہو جائے گا اور وہ بھی کہنا شروع کر دے گا کہ مجھے خدا تعالیٰ نے اس اس طرح کہا ہے۔ تب لوگ گھبرا میں گے کہ ہم کیا کریں کس کو مانیں اور کس کو رد کریں یہ بھی کہتا ہے کہ مجھے خدا تعالیٰ نے کھڑا کیا ہے اور وہ بھی کہتا ہے کہ مجھے خدا تعالیٰ نے کھڑا کیا ہے ہم اس کی بات مانیں یا اس کی بات مانیں۔ پس چونکہ صادق اور کاذب مدعیان میں اس طرح کوئی ماہہ الامتیاز نہیں رہ سکتا تھا اس لئے خدا تعالیٰ نے جھوٹے مدعیان نبوت کے فتنوں کو باطل کرنے اور دنیا پر ان کا جھوٹ ظاہر کرنے کے لئے اپنے اُوپر یہ واجب کر لیا ہے کہ وہ خود اپنے کلام کی سچائی کا ثبوت پیش کیا کرے گا۔ اگر حضرت ابراہیم یہ کہتے کہ جب میں کہتا ہوں کہ خدا تعالیٰ ایسا کہہ رہا ہے تو تم کیوں نہیں مانتے۔ یا حضرت موسیٰ کہتے کہ تمہیں کسی ثبوت کی کیا ضرورت ہے میں جو کہہ رہا ہوں کہ خدا تعالیٰ مجھ سے ہم کلام ہوا اور اُس نے مجھ سے یہ بات کی یا حضرت عیسیٰ کہتے ہیں کہ مجھ سے کسی ثبوت مانگنے کی کیا ضرورت ہے میں جو کہہ رہا ہوں کہ خدا مجھ سے بولا اور اُس نے مجھے یہ پیغام دیا۔ یا اگر یہی طریق حضرت زرتشت اختیار کرتے یہی طریق حضرت کرشن اختیار کرتے یہی طریق حضرت رامچندر اختیار کرتے تو لوگ اس قدر ڈرتے جاتے کہ جو شخص بھی ان کے زمانہ میں مدعی بن جاتا اُسے مان لیتے اور اُس سے کسی ثبوت کا مطالبہ نہ کرتے اور چونکہ جھوٹے مدعی ہر زمانہ میں ہو سکتے ہیں اس کا نتیجہ یہ ہوتا کہ جھوٹ پھیل جاتا اور صداقت مشتبه ہو جاتی۔ پس خدا تعالیٰ نے اس فتنہ کو روکنے کے لئے اپنے کلام کی صداقت کا ثبوت مہیا کرنا اپنے اوپر واجب کر لیا ہے تاکہ جب کوئی کہے کہ اس بات کا کیا ثبوت ہے کہ یہ کلام خدا تعالیٰ نے نازل کیا ہے تو فوراً اس کے سامنے ثبوت پیش کر دیا جائے اور کہہ دیا جائے کہ یہ یہ ثبوت ہیں جو اس بات کی دلیل ہیں کہ یہ خدا تعالیٰ کا کلام ہے کسی انسان کا بنایا ہوا کلام

نہیں۔ پس چونکہ کاذب اور صادق میں امتیاز کرنا ضروری تھا اس لئے خدا تعالیٰ کا کوئی ایسا ثبوت پیش کرنا جس سے یہ ثابت ہو کہ وہ کلام جو اس کی طرف منسوب کر کے دنیا کے سامنے پیش کیا جاتا ہے درست ہے یا نہیں اس کی شان کے خلاف نہیں بلکہ اُس کی شانِ رحیمیت کا عین تقاضا ہے۔ وہ شخص جو خدا تعالیٰ کی طرف ہونے کا دعویٰ کرتا ہے اگر وہ اپنے اُس کلام کی صداقت کا کوئی ثبوت پیش نہ کرے جسے وہ خدا تعالیٰ کی طرف منسوب کرتا ہے بلکہ اگر اُسے کہا جائے کہ کوئی ثبوت اپنی سچائی میں پیش کرو تو وہ اس بات کو خدا تعالیٰ کی ہتک قرار دینے لگے تو نظامِ عالم پر تباہی آجائے۔ روز کوئی نہ کوئی مدعی کھڑا ہو جائے اور خدا تعالیٰ کی طرف جھوٹی باتیں منسوب کرنا شروع کر دے اسی لئے خدا تعالیٰ نے یہ واجب کر لیا ہے کہ وہ اپنے کلام کی سچائی کے ثبوت میں تائیدی شہادات پیش کیا کرے ورنہ کمزور لوگوں کا کوئی ٹھکانہ ہی نہ رہے۔ پس اللہ تعالیٰ کا ایسے ثبوت پیش کرنا اس کی شان کے خلاف نہیں بلکہ اس کی گواہی اپنے کلام کی سچائی کے لئے نہایت ہی ضروری ہے۔ اس لئے بھی کہ بندوں پر ثابت ہو جائے کہ وہ خدا کا کلام تھا اور اس لئے بھی کہ کوئی جھوٹا آدمی یہ جرأت نہ کرے کہ وہ بغیر کسی ثبوت کے خدا تعالیٰ کی طرف باتیں منسوب کرنے لگ جائے۔ جب یہ بات ثابت ہوگئی تو اب اس امر کے تسلیم کرنے میں کوئی روک نہیں ہو سکتی۔ کہ کوئی ایسا ثبوت جو حلف کے مشابہ ہو یقیناً ایک بہت بڑا ثبوت کلامِ الہی کی صداقت کا ہوگا۔ اور خدا تعالیٰ کا اپنے کلام کی تائید میں کسی ایسی دلیل کا پیش کرنا اس کی شان کے خلاف نہ سمجھا جائے گا بلکہ عین ضروری ہوگا۔

کسی کلام کی صداقت کا سب سے بڑا ثبوت حلف ہی ہوتا ہے جب ہم یہ ثابت کر چکے ہیں کہ اپنے کلام کی صداقت کا ثبوت خدا تعالیٰ کو بھی پیش کرنا چاہیے تو اب سوال یہ ہے کہ صداقت کا ثبوت سب سے بڑا کون سا ہوتا ہے؟ دنیا میں صداقت کا سب سے بڑا ثبوت حلف کو سمجھا جاتا ہے بلکہ آخری فیصلہ حلف پر ہی قرار پاتا ہے کیونکہ بعض طبائع ایسی ہوتی ہیں جنہیں حلف کے بغیر اور کسی بات سے اطمینان ہی نہیں ہوتا۔ وہ یہ بھی جانتے ہوں گے کہ فلاں شخص نیک ہے وہ یہ بھی یقین رکھتے ہوں گے کہ وہ جھوٹ نہیں بولتا مگر ساتھ ہی اُن کے دلوں میں یہ شبہ بھی ہوگا کہ کہیں یہ سب کچھ ڈھکونسلہ ہی نہ ہو کہ آسمان سے فرشتے اترتے اور اللہ تعالیٰ کا کلام لاتے ہیں یا اللہ تعالیٰ بالمشافہ کسی شخص سے گفتگو کر سکتا ہے۔ لیکن جب کوئی قسم کھا لیتا ہے تو ان کو تسلی ہو جاتی ہے اور وہ سمجھ لیتے ہیں کہ یہ صرف ڈھکونسلہ نہیں بلکہ مشاہدہ اس کی تائید میں ہے۔ اگر مشاہدہ اس کی تائید میں نہ ہوتا تو یہ قسم کیوں کھاتا۔

قرآن کی صداقت کو ثابت کرنے کے لئے اللہ تعالیٰ کا قسم کھانا پس شبہ کو دور کرنے والی آخری چیز حلف ہی ہے اور جب شبہات کو دور کرنے کا خدا تعالیٰ نے حلف کو ایک قطعی اور یقینی ذریعہ قرار دیا ہوا ہے تو خدا تعالیٰ

کا کلام جو سب سے زیادہ دلائل کا حقدار ہوتا ہے اگر اس دلیل کو ترک کر دے اور یہ ثبوت اپنی تائید میں پیش نہ کرے تو وہ یقیناً ایک مفید اور ضروری پہلو کو ترک کرنے والا قرار پائے گا اور دنیا کے ایک حصہ کو جس کا حلف کے بغیر اور کسی بات سے اطمینان نہیں ہوتا غیر مطمئن رکھنے والا سمجھا جائے گا۔

اس اعتراض کا جواب کہ گوحلف قرآن مجید خدا تعالیٰ کی طرف منسوب ہے لیکن اس کے کھانے والے تو آنحضرت صلعم ہی ہیں اب یہ سوال پیدا ہوتا ہے کہ گوحلف خدا تعالیٰ کی طرف منسوب کی گئی ہو مگر قسم کھانے والا تو وہ انسان ہی ہوگا جو اس کلام کو پیش کرتا ہے اس صورت میں اسے کلام الہی کی سچائی کا ثبوت کس طرح سمجھا جاسکتا ہے؟ اس سوال کا جواب یہ ہے کہ بے شک حلف کو خدا تعالیٰ کی طرف منسوب کیا گیا ہوگا اور بے شک حلف کھانیو والا بھی ایک انسان ہی ہوگا جو اس کلام کو پیش کرتا ہے لیکن اگر وہ جھوٹا ثابت ہوگا تو وہ قسم کس کے خلاف پڑے گی یقیناً اسی انسان کے خلاف پڑے گی جس نے اس قسم کو خدا تعالیٰ کی طرف منسوب کیا۔ مثلاً زید کہتا ہے کہ مجھے خدا تعالیٰ نے ایسا کہا اور زید بھی کہتا ہے کہ خدا تعالیٰ قسم کھا کر کہتا ہے کہ یہ بات سچی ہے۔ اب اگر وہ اپنی اس بات میں جھوٹا ہے اور اُسے خدا تعالیٰ نے کوئی بات نہیں کہی تو اُس قسم کی ذمہ داری کس پر عائد ہوگی؟ اُسی پر ہوگی جس نے خدا تعالیٰ پر جھوٹ بولا اور جھوٹی قسم کھا کر لوگوں کو دھوکا دیتا رہا اور جب اُسی پر اس کی ذمہ داری ہوگی تو جب وہ الہی گرفت میں آئے گا سب لوگوں کو پتہ لگ جائے گا کہ وہ ایک جھوٹا انسان تھا جس نے افتراء سے کام لیا اور جس کے نتیجہ میں وہ الہی عذاب میں گرفتار ہو گیا۔ پس بنی نوع انسان کے دلوں کو یقین دلانے اور اُن کے شکوک و شبہات کو دور کرنے کے لئے ضرور کوئی ایسا طریق ہونا چاہیے تھا جس سے ان کی تسلی ہو جاتی اور اسی وجہ سے قرآن کریم میں قسمیں کھائی گئی ہیں ان قسموں کے متعلق دو ہی صورتیں ہو سکتی ہیں (۱) یا تو کوئی شخص یہ تسلیم کرے گا کہ یہ قسمیں خدا تعالیٰ نے ہی کھائی ہیں کسی انسان نے نہیں کھائیں۔ اور جب وہ ان قسموں کو خدا تعالیٰ کی طرف منسوب کرے گا تو یہ لازمی بات ہے کہ وہ کلام الہی کی صداقت پر بھی ایمان رکھے گا۔ (۲) یا پھر اس کا یہ عقیدہ ہوگا کہ یہ قسمیں خدا نے نہیں کھائیں بلکہ محمد رسول اللہ صلی اللہ علیہ وآلہ وسلم نے کھائی ہیں تب بھی وہ یقین رکھے گا کہ اگر انہوں نے نعوذ باللہ جھوٹی قسمیں کھائی ہیں تو خدا تعالیٰ اُن کو سزا دے گا۔ گویا اس دلیل کی جو عرض تھی وہ بہر حال پوری ہو جائے گی۔ اگر کسی شخص نے قرآن کریم کو خدا تعالیٰ کا کلام مان لیا تو اُس کے لئے کسی حلف یا تائیدی ثبوت کی ضرورت نہیں۔ وہ یقین رکھے گا کہ جس قدر قسمیں کھائی ہیں خدا تعالیٰ نے ہی کھائی ہیں اور اگر وہ سمجھے گا کہ یہ قسمیں خدا تعالیٰ نے نہیں کھائیں بلکہ محمد رسول اللہ صلی اللہ علیہ وآلہ وسلم نے نعوذ باللہ خدا تعالیٰ پر افتراء کیا ہے تب بھی اس کا

دل مطمئن ہو جائے گا۔ اور وہ سمجھے گا کہ محمد صلی اللہ علیہ وآلہ وسلم نے چونکہ (نعوذ باللہ من ذالک) جھوٹی قسمیں کھائی ہیں اس لئے ضروری ہے کہ اللہ تعالیٰ انہیں پکڑے اور سزا دے۔ اس کے بعد ان قسموں کے نتائج اُس پر خود ظاہر کر دیں گے کہ حقیقت کیا ہے۔ بہر حال حلف کلام الہی کی صداقت کا ایک بہت بڑا ثبوت ہے۔ اور گو حلف کو خدا تعالیٰ کی طرف منسوب کیا گیا ہو۔ مگر چونکہ جھوٹے کلام کی صورت میں قسم کھانے والا وہی انسان ہوگا جو اس کلام کو پیش کرتا ہے۔ اس لئے وہ قسم اس کے خلاف پڑے گی اور اس طرح ظاہر ہو جائے گا کہ حقیقت کیا تھی۔ صداقت کس طرف تھی اور دھوکہ و فریب کس طرف تھا۔

دوسرے وہی حلف کہلا سکے گی جو حلف کی غرض پوری کرتی ہو۔ اور حلف کی غرض یہی ہوتی ہے کہ دوسرے وجود سے اپنا تعلق بتا کر اُسے بطور شاہد پیش کیا جاتا ہے اور ان معنوں سے خدا تعالیٰ بھی حلف اٹھا سکتا ہے کیونکہ حلف کی ایک غرض یہ ہوتی ہے کہ قسم کھا کر دوسرے کو یقین دلایا جاتا ہے کہ اس بارہ میں فلاں اور میں دونوں ایک ہی بات کہتے ہیں۔ جب کوئی کہتا ہے خدا تعالیٰ کی قسم! فلاں بات اس طرح ہے تو اس کا مطلب یہ ہوتا ہے کہ خدا تعالیٰ بھی جانتا ہے کہ یہ بات اس طرح ہے۔ اور میں بھی جانتا ہوں کہ یہ بات اس طرح ہے اور اگر کسی اور چیز کی گواہی اپنی تائید میں پیش کی جائے تو اس کا مطلب یہ ہوتا ہے کہ فلاں چیز بھی اس بات کی گواہی دے رہی ہے کہ میں جو کچھ کہہ رہا ہوں وہ بالکل درست ہے۔ اس طرح اُس چیز کی گواہی بتا دیتی ہے کہ جو کچھ کہا گیا ہے وہ غلط ہے یا درست۔ خدا تعالیٰ چونکہ لوگوں کی نگاہوں سے مخفی ہے اس لئے جب وہ کسی چیز کو بطور گواہ پیش کرے گا تو اُس چیز کی گواہی صداقت یا عدم صداقت کو بالکل ظاہر کر دے گی۔ اگر وہ چیز گواہی دے دے گی تو ثابت ہو جائے گا کہ خدا تعالیٰ کی طرف سے جو کچھ کہا گیا ہے واقعہ میں وہ اُسی نے کہا ہے اور اگر وہ چیز گواہی نہیں دے گی تو ثابت ہو جائے گا کہ خدا تعالیٰ کی طرف غلط بات منسوب کی گئی ہے پس خدا تعالیٰ کے قسم کھانے کے معنی یہ ہوں گے کہ وہ اس چیز یا چیزوں کو جن کی وہ حلف اٹھاتا ہے اپنے دعویٰ کی صداقت کے لئے بطور گواہ پیش کرتا ہے اور وہ اشیاء گواہی دے دیں گی تو معلوم ہو جائے گا کہ خدا تعالیٰ کی طرف وہ کلام سچے طور پر منسوب کیا گیا ہے اور اگر وہ گواہی نہیں دیں گی تو ثابت ہو جائے گا کہ وہ کلام جھوٹے طور پر خدا تعالیٰ کی طرف منسوب ہوا ہے۔ مثلاً خدا تعالیٰ کے کلام میں اگر یہ آجائے کہ فلاں بات کی صداقت پر پہاڑ گواہی پیش کریں گے تو یہ بات بالکل صاف ہو جائے گی اگر پہاڑ گواہی دے دیں گے تو ثابت ہو جائے گا کہ یہ بات خدا تعالیٰ نے ہی کہی تھی کیونکہ پہاڑوں سے گواہی دلوانا کسی انسان کے اختیار میں نہیں خدا ہی اُن سے گواہی دلوا سکتا ہے۔ اور اگر وہ گواہی نہیں دیں گے تو کلام کا جھوٹا ہونا ثابت ہو جائے گا

اسی طرح اگر خدا تعالیٰ کے کلام میں آجائے کہ فلاں بات کی صداقت پر دریا گواہی دیں گے تو ہم دیکھیں گے کہ دریا اُس بات کی صداقت میں اپنی گواہی پیش کرتے ہیں یا نہیں اگر وہ گواہی دے دیں گے تو ثابت ہو جائے گا کہ خدا تعالیٰ نے ہی وہ بات کہی تھی اور اگر وہ گواہی نہیں دیں گے تو ثابت ہو جائے گا کہ وہ خدا تعالیٰ کا کلام نہیں تھا بلکہ جھوٹے طور پر اُس کی طرف منسوب کیا گیا تھا کیونکہ کوئی انسان یہ طاقت نہیں رکھتا کہ وہ کسی پہاڑ سے گواہی دلو اسکے یا کسی دریا کو گواہ بنا سکے۔ یہ سب چیزیں خدا تعالیٰ کے قبضہ و تصرف میں ہیں اور وہی طاقت رکھتا ہے کہ اُن سے گواہی لے کر دُنیا کے سامنے پیش کرے۔

خدا تعالیٰ کی بات کے لئے مخلوق کے گواہی دینے کا مطلب اگر کہا جائے کہ خدا تعالیٰ کی بات کو مخلوق کی گواہی سے کس طرح ثابت کیا جاسکتا ہے تو اس کا جواب وہی ہے جو اوپر بیان ہو چکا ہے کہ الہی کلام کے بارہ میں یہ سوال نہیں ہوا کرتا کہ آیا خدا تعالیٰ نے سچ کہا ہے یا نہیں بلکہ سوال یہ ہوا کرتا ہے جو بندہ اُس کلام کو پیش کر رہا ہے وہ خدا تعالیٰ پر سچ بول رہا ہے یا جھوٹ۔ پس یہ بحث ہی نہیں ہوتی کہ خدا تعالیٰ سچ کہہ رہا ہے یا نہیں۔ بلکہ بحث یہ ہوا کرتی ہے کہ خدا تعالیٰ کا نمائندہ ہونے کا مدعی انسان جو کچھ کہہ رہا ہے وہ سچ ہے یا نہیں۔ پس وہ دلیل جو مخلوق کی شہادت کی خدا تعالیٰ کی طرف سے پیش کی جائے گی وہ اس امر کو ثابت کر دے گی کہ مدعی جو کچھ کہہ رہا تھا سچ کہہ رہا تھا اور اُس کا پیش کردہ کلام فی الواقعہ خدا تعالیٰ کی طرف سے تھا اور اس لئے وہ شخص سچا ہے پس مخلوق نے خدا تعالیٰ کو سچا ثابت نہیں کیا بلکہ اُس انسان مدعی کو سچا ثابت کیا جو خدا تعالیٰ کی طرف ایک کلام منسوب کر رہا تھا جب کسی پیشگوئی کے مطابق دریا گواہی دینے لگ جائیں یا پہاڑ گواہی دینے لگ جائیں یا سورج اور چاند گواہی دینے لگ جائیں اور فرض کرو کہ ان پیشگوئیوں کا ذکر کرشن کے کلام میں آتا ہو تو دریاؤں اور پہاڑوں اور سورج اور چاند کی گواہی اس بات کو ثابت نہیں کرے گی کہ خدا تعالیٰ سچا ہے بلکہ اس بات کو ثابت کرے گی کہ کرشن جی نے جھوٹ نہیں بولا بلکہ اُس نے خدا تعالیٰ کی طرف جس کلام کو منسوب کیا تھا وہ خدا تعالیٰ کا ہی کلام تھا یا اگر حضرت ابراہیمؑ کی صداقت میں پہاڑ اور دریا گواہی دینے لگ جائیں تو اس کا یہ نتیجہ نہیں نکالا جائے گا کہ چونکہ ان چیزوں نے گواہی دیدی ہے اس لئے خدا تعالیٰ سچا ہے بلکہ نتیجہ یہ نکلے گا کہ ابراہیمؑ سچ کہہ رہا تھا کہ اُسے خدا تعالیٰ نے یہ یہ باتیں کہی ہیں یا جب حضرت موسیٰؑ کی پیشگوئی میں ذکر آجائے کہ پہاڑ اور دریا گواہی دیں گے اور وہ واقعہ میں گواہی دے دیں تو اُن کی گواہی سے یہ ثابت نہیں ہوگا کہ خدا تعالیٰ سچا ہے بلکہ یہ ثابت ہوگا کہ موسیٰؑ نے اپنے خدا پر جھوٹ نہیں بولا بلکہ جو کچھ کہا سچ کہا۔ یا اگر رسول کریم صلی اللہ علیہ وآلہ وسلم کی تائید میں پہاڑ اور دریا اور دنیا کی اور چیزیں گواہی دینے لگ جائیں تو اس کے



یہ معنی نہیں ہوں گے کہ خدا تعالیٰ ان چیزوں کی گواہی کا محتاج تھا بلکہ اس کے صرف یہ معنی ہوں گے کہ محمد رسول اللہ صلی اللہ علیہ وسلم کا دعویٰ اپنی صداقت کے لئے ان گواہوں کا محتاج تھا جب ان چیزوں نے گواہی دے دی تو ثابت ہو گیا کہ محمد رسول اللہ صلی اللہ علیہ وآلہ وسلم نے جب کہا تھا کہ پہاڑ گواہی دیں گے یا دریا گواہی دیں گے تو انہوں نے یہ بات اپنی طرف نہیں کہی تھی بلکہ خدا کی طرف سے کہی تھی۔ پس مخلوق نے خدا تعالیٰ کو سچا ثابت نہیں کیا بلکہ اُس انسان مدعی کو سچا ثابت کیا جو خدا تعالیٰ کی طرف ایک کلام منسوب کر رہا تھا۔

اس سوال کا جواب کہ اگر قرآن مجید کی صداقت کے لئے حلف کی ضرورت تھی تو آنحضرت صلعم کو

حلف اٹھانا چاہیے تھا نہ کہ خدا کو اگر کہا جائے کہ جب سوال صرف اُس انسان کی سچائی کا ہوتا ہے جو خدا کا کلام پیش کر رہا ہوتا ہے تو اُسے خود قسم کھانی چاہیے نہ کہ خدا تعالیٰ کو۔ تو اس کا جواب یہ ہے کہ اوّل وہ انسان بھی الگ قسم کھایا کرتا ہے لیکن چونکہ الہی کلام بھی مکمل ہوتا ہے اس لئے اُس کے اندر بھی حلف کا ثبوت جو دنیا میں اکثر لوگوں کے نزدیک سب سے کامل ہوتا ہے ہونا چاہیے تا اندرونی شہادت اس امر پر موجود ہو کہ وہ کلام مکمل ہے ورنہ وہ مکمل نہیں رہے گا۔ اگر کلام الہی میں حلف موجود نہ ہو بلکہ نبی اپنے دعویٰ کی صداقت میں علیحدہ طور پر قسم کھائے تو اس کی حلف اوّل مستقل نہیں ہوگی جیسے حدیثوں میں اس قسم کی حلف کی کئی مثالیں موجود ہیں۔ مگر حدیثوں کے متعلق لوگ شبہ کرتے ہیں کہ نہ معلوم وہ صحیح ہیں یا نہیں۔ اُن کا یہ شبہ صحیح ہو یا غلط یہ الگ بحث ہے لیکن اس سے انکار نہیں کیا جاسکتا کہ لوگوں کو اس قسم کے شبہ کی گنجائش ہے اور ہم بھی دعویٰ سے نہیں کہہ سکتے کہ ہر حدیث صحیح ہے یا ہر حدیث انہی الفاظ میں ہے جو رسول کریم صلی اللہ علیہ وآلہ وسلم نے فرمائے۔ یقینی اور قطعی کلام جس کے ایک ایک لفظ پر ہم حلف اٹھا کر کہہ سکتے ہیں کہ وہ خدا تعالیٰ نے نازل فرمایا ہے اور اسی طرح ہے جس طرح رسول کریم صلی اللہ علیہ وسلم نے اسے بیان فرمایا وہ صرف قرآن کریم ہی ہے۔ چنانچہ میورا اور نوٹڈک جیسے دشمنان اسلام بھی یہ اقرار کرنے پر مجبور ہوئے ہیں کہ قرآن کریم کا ایک ایک لفظ جس طرح محمد صلی اللہ علیہ وسلم نے بتایا اسی طرح آج تک موجود ہے اُس میں ذرا بھی تغیر و تبدل نہیں ہوا (لائف آف محمد رسولہم میور صفحہ ۵۶۲، ۵۶۳ زیر عنوان sources for the biography of Mahomet انسائیکلو پیڈیا بریٹینیکا کا زیر لفظ Koran)۔ پس اگر اس کلام میں قسم موجود ہوگی تو یہ اس بات کا ایک قطعی اور یقینی ثبوت ہوگا۔ کہ محمد رسول اللہ صلی اللہ علیہ وآلہ وسلم نے قسم کھائی ہے۔ اگر اس کلام میں قسم موجود نہ ہوتی تو دوسری قسمیں جو حدیثوں وغیرہ میں آتی ہیں وہ اس قسم کی قطعی اور یقینی نہیں ہو سکتی تھیں۔ پس الہی کلام میں بھی حلف کا ثبوت موجود ہونا چاہیے تھا تاکہ یہ اندرونی شہادت دوسری شہادتوں کی تکمیل کرتی۔

دوسرے کلام الہی میں کلام لانے والے کی حلف نہیں ہو سکتی بلکہ خدا تعالیٰ کی ہی ہوگی۔ اگر نبی کی حلف ہوگی تو کلام اللہ میں انسانی کلام مل جائے گا۔ مثلاً محمد رسول اللہ صلی اللہ علیہ وسلم یہ کہتے کہ میں قسم کھا کر کہتا ہوں کہ مجھے خدا تعالیٰ نے بھیجا ہے اور یہ الفاظ قرآن کریم میں موجود ہوتے تو اس کے معنی یہ ہوتے کہ کلام اللہ میں غیر کا کلام بھی شامل ہو گیا حالانکہ قرآن کریم وہ کتاب ہے جو بسم اللہ کی بآء سے لے کر والناس کے س تک تمام کا تمام خدا تعالیٰ کا کلام ہے یا اگر محمد رسول اللہ صلی اللہ علیہ وسلم کا یہ فقرہ اُس میں موجود ہوتا کہ اے لوگو سنو میں قسم کھا کر کہتا ہوں کہ میں تم سب کی طرف رسول بنا کر بھیجا گیا ہوں تو اس صورت میں بھی انسانی کلام اللہ تعالیٰ کے کلام میں شامل ہو جاتا۔ اور اگر اللہ تعالیٰ کے کلام میں یہ آجاتا کہ اے محمد صلی اللہ علیہ وسلم ہم تجھے کہتے ہیں کہ تو اپنے دعویٰ کی صداقت کے متعلق لوگوں کے سامنے قسم کھا تب بھی شبہ کی گنجائش رہتی کہ نہ معلوم انہوں نے قسم کھائی ہے یا نہیں کھائی۔ جیسے قرآن کریم میں کئی مقامات پر آتا ہے کہ قُلْ یعنی اے محمد صلی اللہ علیہ وسلم تو لوگوں سے ایسا کہہ دے۔ اب گو ہمارا یقین ہے کہ رسول کریم صلی اللہ علیہ وسلم نے وہ تمام باتیں لوگوں سے کہہ دیں مگر پھر بھی لفظ قُلْ سے ایک دشمن کی نگاہ میں تو یہ ثابت نہیں ہوتا کہ محمد رسول اللہ صلی اللہ علیہ وسلم نے کہہ بھی دیا تھا۔ اسی طرح اگر قرآن کریم میں ہوتا اے محمد صلی اللہ علیہ وسلم تو قسم کھا تو دشمن کہہ سکتے تھے کہ کیا معلوم انہوں نے قسم کھائی تھی یا نہیں بہر حال دونوں صورتوں میں قسم کی غرض فوت ہو جاتی۔ اگر کلام الہی میں محمد رسول اللہ صلی اللہ علیہ وآلہ وسلم کی قسم آجاتی تو کلام الہی میں انسانی کلام مل جاتا اور اگر خدا تعالیٰ اپنے کلام میں رسول کریم صلی اللہ علیہ وسلم کو قسم کھانے کی ہدایت فرماتا تو پھر بھی لوگوں کو یہ شبہ رہتا کہ نہ معلوم انہوں نے اس کے مطابق قسم کھائی تھی یا نہیں اور اگر الگ قسم کھا لیتے تب بھی کلام الہی اس زبردست ثبوت کی عدم موجودگی کی وجہ سے نامکمل رہتا۔

دوسری بات یہ مد نظر رکھنی چاہیے کہ قرآن کریم نے جن امور پر قسم کھائی ہے یا جن امور کو اپنی صداقت کے ثبوت کے طور پر پیش کیا ہے اُن میں سے کم سے کم ایک حصہ تو ضرور ایسے علوم سے تعلق رکھتا ہے جو محمد رسول اللہ صلی اللہ علیہ وآلہ وسلم کے علم اور قبضہ سے بالاتر تھے (میرے نزدیک سب قسمیں ہی ایسے امور پر مشتمل ہیں) اُن کو شہادت کے طور پر وہ پیش ہی کس طرح کر سکتے تھے انہیں تو خدا تعالیٰ جو علیم وخبیر ہے وہی پیش کر سکتا تھا اور اُس نے پیش کیا۔ پس یہ سوال کہ قسم اُس انسان کی کھانی چاہیے تھی جس پر خدا کا کلام نازل ہو رہا تھا نہ کہ خدا تعالیٰ کو۔ بالکل غلط ہے۔ محمد رسول اللہ صلی اللہ علیہ وسلم کو تو ان چیزوں کا علم ہی نہیں تھا اور نہ یہ چیزیں اُن کے قبضہ اور اختیار میں تھیں پھر وہ اُن کی قسم کس طرح کھا سکتے تھے۔ پس قسمیں چونکہ علوم غیبیہ پر مشتمل ہوتی ہیں اس لئے کوئی نبی وہ قسمیں کھا ہی نہیں سکتا

کیونکہ اُسے معلوم ہی نہیں ہو سکتا کہ آئندہ کیا کچھ ہونے والا ہے خدا تعالیٰ ہی ہے جو ان چیزوں کو شہادت کے طور پر پیش کر سکتا ہے۔ اگر کہا جائے کہ قسم کی ضرورت ہی کیا ہے بہت سے لوگ قسم کو وقعت ہی نہیں دیتے اور وہ کہتے ہیں کہ خدا تعالیٰ کی قسم کا کیا سوال ہے قسم تو بندے کو بھی نہیں کھانی چاہیے چنانچہ حضرت مسیح موعود علیہ الصلوٰۃ والسلام نے جب پادری آتھم کے مقابلہ میں یہ بات پیش کی کہ اگر بیٹنگوئی کی ہیبت اس کے دل پر طاری نہیں ہوئی تو وہ قسم کھا کر اعلان کر دے تو عیسائیوں نے یہی کہا کہ قسم کھانا کوئی اچھی بات نہیں ہم اس طریق فیصلہ کو قبول نہیں کر سکتے (ضیاء الحق روحانی خزائن جلد ۹ صفحہ ۲۵۶-۲۵۷)۔ تو بہت سے لوگ ایسے ہوتے ہیں جو قسم کی کوئی قیمت ہی نہیں سمجھتے اور اس وجہ سے وہ کہتے ہیں کہ الہی کلام میں بھی قسمیں نہیں آنی چاہئیں۔ اس سوال کا جواب یہ ہے کہ بے شک بعض لوگ قسم کو وقعت نہیں دیتے مگر کسی کے وقعت نہ دینے سے کیا بنتا ہے۔ سوال تو یہ ہے کہ قسم اپنی ذات میں وقعت رکھتی ہے یا نہیں؟ اگر رکھتی ہے تو بے شک بعض لوگ اُسے وقعت نہ دیں ان کی وجہ سے ایک سچائی کو چھوڑا نہیں جا سکتا اگر کوئی خدا ہے تو اُس کی جھوٹی قسم کھانا یقیناً سخت عذاب کا موجب ہونا چاہیے بشرطیکہ دنیا کو اُس سے کوئی بڑا نقصان پہنچتا ہو لغو قسم نہ ہو۔ پس قسم اپنی ذات میں ایک بہت بڑا ثبوت ہے اور بعض کے نہ ماننے کی وجہ سے اُسے چھوڑا نہیں جا سکتا۔ دوسرا جواب یہ ہے کہ اگر بعض اُسے مفید نہیں سمجھتے تو بعض دوسرے اُسے ایک اہم دلیل قرار دیتے ہیں۔ بے شک کچھ حصہ ایسے لوگوں کا بھی ہے جو کہتے ہیں کہ قسم ایک لغو اور فضول چیز ہے مگر کچھ حصہ ایسے لوگوں کا بھی ہے جن کی قسم کھانے کے بغیر تسلی ہی نہیں ہوتی۔ جو کلام ساری دنیا کے لئے آئے گا اُس کے لئے ضروری ہوگا کہ اگر کسی ایک گروہ کا مطالبہ بھی جائز اور درست ہو تو اُس کو پورا کرے۔ کیونکہ قرآن کریم صرف اُن لوگوں کے لئے نہیں جو قسم کو کوئی وقعت نہیں دیتے۔ بلکہ ساری دنیا کے لئے ہے جن میں وہ لوگ بھی شامل ہیں جن کا قسم کے بغیر اطمینان ہی نہیں ہوتا۔ پس جہاں جہاں قسمیں نہیں کھائی گئیں اُس حصہ قرآن سے وہ لوگ فائدہ اٹھا سکتے ہیں جو قسموں کو ضروری نہیں سمجھتے اور جہاں قسمیں کھائی گئی ہیں اُسی حصہ سے وہ لوگ فائدہ اٹھا سکتے ہیں جو قسموں کو ضروری سمجھتے ہیں۔ اگر صرف ایک گروہ کا مطالبہ پورا کر دیا جاتا اور دوسرے گروہ کا جائز مطالبہ رد کر دیا جاتا تو قرآن کریم سب لوگوں کے لئے نہیں ہو سکتا تھا۔ پھر وہ ایک محدود طبقہ کے لئے رہ جاتا۔ غرض چونکہ دنیا میں ایک ایسا گروہ بھی موجود ہے جو قسموں پر اعتبار کرتا ہے بلکہ اسے ضروری سمجھتا ہے اس لئے قرآن کریم کا فرض تھا کہ وہ اور دلائل کے ساتھ اس کو بھی پیش کر دیتا اور اُس ثبوت کو ترک نہ کرتا جو ایک طبقہ کے اطمینان کے لئے ضروری تھا۔ حدیثوں میں آتا ہے رسول کریم صلی اللہ علیہ وآلہ وسلم کے پاس ایک دفعہ ایک شخص آیا اور اُس نے کہا میں آپ سے یہ بات دریافت کرنا چاہتا ہوں

کہ آپ خدا کی قسم کھا کر کہہ سکتے ہیں کہ آپ جو باتیں کہہ رہے ہیں ان کے کہنے کا آپ کو خدا نے حکم دیا ہے؟ رسول کریم صلی اللہ علیہ وآلہ وسلم نے فرمایا میں خدا کی قسم کھا کر کہتا ہوں کہ میں جو کچھ کہہ رہا ہوں اپنی طرف سے نہیں کہہ رہا بلکہ اللہ تعالیٰ کی طرف سے کہہ رہا ہوں۔ اس پر وہ اسی وقت آپ پر ایمان لے آیا (صحیح بخاری کتاب العلم باب ما جاء في العلم و قوله تعالى و قل رب زدني علما۔ صحیح مسلم کتاب الایمان باب السؤال عن اركان الاسلام) گویا اور دلیلوں سے تو اُس کو تسلی نہ ہوئی لیکن جب رسول کریم صلی اللہ علیہ وآلہ وسلم نے قسم کھالی تو اس کی تسلی ہو گئی۔

قرآن مجید میں ہر قسم کے لوگوں کے لئے دلائل تو جب ایک گروہ دنیا میں ایسا ہے جس کی قسم سے ہی تسلی ہو سکتی ہے تو اگر اللہ تعالیٰ کے کلام میں قسم موجود نہ ہوتی تو ایسا گروہ صداقت کے قبول کرنے سے محروم رہ جاتا اور کلام الہی پر یہ اعتراض عائد ہوتا کہ وہ دعویٰ تو یہ کر رہا ہے کہ تمام لوگوں کی ہدایت اور راہنمائی کے لئے نازل ہوا مگر ایک طبقہ کے جائز مطالبہ کو اس میں نظر انداز کر دیا گیا ہے۔

حضرت مسیح موعود علیہ السلام کا اپنی صداقت کے لئے قسم کھانا حضرت مسیح موعود علیہ السلام کے زمانہ میں بھی بعض ایسے واقعات ہوئے ہیں۔ ایک دفعہ آپ کے پاس ایک شخص آیا اور آ کر کہنے لگا کیا آپ قسم کھا کر مجھے لکھ کر دے سکتے ہیں کہ اللہ تعالیٰ نے آپ کو مسیح موعود بنایا ہے؟ آپ نے فرمایا ایک ہفتہ کے بعد آنا۔ جب وہ ہفتہ کے بعد آیا تو حضرت مسیح موعود علیہ الصلوٰۃ والسلام نے اُسے ایک تحریر لکھ کر دی جس کا مضمون یہ تھا کہ میں خدا تعالیٰ کی قسم کھا کر کہتا ہوں کہ میں نے جو کچھ اپنی کتابوں میں لکھا ہے یا اپنی تقریروں وغیرہ میں بیان کرتا ہوں یہ تمام علوم مجھے خدا نے عطا فرمائے ہیں اور خدا نے مجھے حکم دیا ہے کہ میں ان باتوں کو لوگوں کے سامنے پیش کروں اور اُسی کے حکم سے میں نے مسیح موعود اور مہدی موعود ہونے کا دعویٰ کیا ہے (ایک ہفتہ بعد آنے کی شرط غالباً آپ نے اس لئے لگائی تا اس شخص کی سنجیدگی کا ثبوت مل جائے۔ ورنہ بعض لوگ تماشہ کے طور پر سوال کر دیتے ہیں آپ نے ایک ہفتہ کے بعد آنے کی شرط لگا کر امتحان کر لیا کہ وہ شخص سنجیدہ ہے اور وقت مقررہ پر پھر تکلیف اٹھا کر آیا ہے جب یہ امتحان ہو گیا تو آپ نے قسم تحریر فرمادی) تو ایک طبقہ ایسا ہوتا ہے جو اور کسی دلیل کا متلاشی نہیں ہوتا۔ وہ کہتا ہے اگر یہ بات سچ ہے تو پھر اس پر قسم کھا جاؤ۔ اس قسم کی فطرت والوں کی اصلاح اور ہدایت کے لئے ضروری تھا کہ قرآن کریم میں قسمیں ہوتیں تاکہ یہ گروہ قبول ہدایت سے محروم نہ رہ جاتا۔

تیسرے قرآن کریم کی قسمیں خود اپنی ذات میں ایک ثبوت ہیں چنانچہ قرآن کریم میں جہاں جہاں قسمیں

کھائی گئی ہیں اللہ تعالیٰ نے اُن چیزوں کو شہادت کے طور پر پیش کیا ہے اور فرمایا ہے کہ اگر یہ چیزیں شہادت دے دیں تو ثابت ہو جائے گا کہ یہ کلام خدا تعالیٰ کا ہی تھا۔ اور اگر شہادت نہ دیں تو بیشک اس کے الٹ نتیجہ نکالنا۔ پس وہ قسمیں خود اپنی ذات میں قرآن کریم کی سچائی کا ایک بہت بڑا ثبوت ہیں۔ اُن کا نام حلف رکھو یا شہادت بات ایک ہی ہے بلکہ اگر وہ شہادتِ محضہ کے رنگ میں بھی بیان ہوں تب بھی قرآن کریم کی صداقت کا ایک ثبوت ہیں پس جو لوگ حلف کو وقعت نہیں دیتے وہ اُن کو شہادت سمجھ کر فائدہ اٹھا سکتے ہیں اور جو حلف کو وقعت دیتے ہیں وہ اسے شہادت مؤکد بہ حلف سمجھ کر فائدہ اٹھا سکتے ہیں گویا ایک ہی وقت میں دو مختلف طبائع کے لوگوں کی تسلی کا وہ موجب ہو سکتی ہیں اور اس لئے وہ قابلِ قدر شے ہیں نہ کہ قابلِ اعتراض۔ کیونکہ ان قسموں نے دونوں قسم کی ضرورتوں کو پورا کر دیا۔ (قرآنی قسموں کے متعلق ایک مکمل مگر اجمالی بحث انشاء اللہ پہلی قسم کے ماتحت لکھی جائے گی اور تفصیلی بحث تو ہر قسم کے نیچے آجائے گی۔ امام ابن قیم کی اقسام القرآن کتاب بھی اس بارہ میں مطالعہ کے قابل ہے اور بہت سی مفید باتیں اُس میں بیان ہوئی ہیں۔ جزاہ اللہ خیراً عن المسلمین)

جن چیزوں کی اس آیت اور اگلی آیتوں میں قسم کھائی گئی ہے وہ کیا ہیں۔ اس کی مفصل بحث فَاَلْهَدِيَّاتِ اَمْرًا کی آیت کے آخر میں آئے گی۔

## وَالنَّشِطِ نَشْطًا ۝۳

اور اُن (ہستیوں) کی جو گرہ باندھتی ہیں خوب اچھی طرح۔

**حَلُّ لُغَاتٍ**۔ نَاشِطَاتٍ نَاشِطَاتٍ نَشِطٌ سے اسمِ فاعل کا جمع مؤنث کا صیغہ ہے۔ اور نَشِطٌ يَنْشِطُ نَشَاطًا کے معنی ہوتے ہیں طَابَتْ نَفْسُهُ لِلْعَمَلِ اُس نے کام کے متعلق اپنے اندر رغبت اور خوشی پیدا کی۔ اور نَشِطٌ (يَنْشِطُ نَشْطًا) الْحَبَلُ کے معنی ہوتے ہیں عَقَدَهُ رَسَمَهُ کو اُس نے گرہ دی۔ اور نَشِطُ الْعُقَدَةِ کے معنی ہوتے ہیں اَشَدَّهَا گرہ کو اس نے سخت باندھا اور جب کہیں نَشِطُ الدَّلْوِ مِنَ الْبَيْتِ تو اس کے معنی ہوتے ہیں نَزَعَهَا بِغَيْرِ قَامَةٍ وَاَنْتَشَلَهَا بِلَا بَكْرَةٍ اُس نے ڈول کو بغیر چرخی کے ہاتھوں سے کھینچا۔ اور جب یہ لفظ ان معنوں میں استعارۃً استعمال ہوگا تو اس کا مطلب یہ ہوگا کہ اُس نے بہت زور لگایا کیونکہ جب پانی بغیر چرخی کے نکالا جائے تو بہت زور لگتا ہے۔ اسی طرح کہتے ہیں نَشِطُ زَيْدًا اور اس کے معنی ہوتے ہیں طَعَنَهُ اُس کو نیزہ مارا۔ اور

جب کہیں نَشْتَطُهُ الْحَيَّةُ تُوَاس کے معنے ہوتے ہیں عَضَّتْهُ اُس کو سانپ نے کاٹ لیا (اقرب) اور نَشَطَتِ الْاِیْلُ کے معنے ہوتے ہیں مَضَّتْ عَلٰی هُدٰی اَوْ غَيْرِ هُدٰی اونٹ کسی خاص راستہ پر یا یونہی جنگل میں ادھر ادھر چل پڑا (اقرب) پس نَشَطَات کے معنے ہوں گے (۱) ایک چیز کو دوسری سے باندھنے والی ہستیاں (۲) کام کو کرتے وقت بہت زور لگانے والے گروہ (۳) نیزہ زنی کرنے والے گروہ۔

تفسیر۔ اس آیت کی تشریح فَالْمَدَّ يَدَايَ اَمْرًا کی آیت کے بعد آئے گی۔

## وَالسَّبِيحَاتِ سَبْحًا ۴

اور اُن (ہستیوں) کی جو دُور دُور نکل جاتی ہیں۔

حَلُّ لُغَاتِ۔ السَّبِيحَاتِ السَّابِحَاتِ سَبِيحًا سے اسم فاعل کا جمع مؤنث کا صیغہ ہے۔ اور جب سَبِيح الرَّجُلُ کا فقرہ کہیں تُوَاس کے معنے ہوتے ہیں تَصَوَّرَفَ فِي مَعَايِشِهِ انسان اپنے معاش کے کاموں میں لگ گیا اسی طرح اس کے معنے ہوتے ہیں نَاهَرَ۔ سَوَّغِيَا۔ سَكَنَ۔ طَهَّرَ گِیَا۔ اَبْعَدَ فِي السِّيَرِ۔ دُور نکل گیا۔ اور سَبِيح فِي الْكَلَامِ کے معنے ہوتے ہیں اَكْتَوَّ فِيهِ۔ اُس نے لمبی گفتگو کی اور سَبِيح فِي الْاَرْضِ کے معنے ہوتے ہیں حَفَرَ فِيهَا۔ اُس نے زمین میں گڑھا کھودا۔ اور سَبِيح فِي النَّهْرِ وَبِالنَّهْرِ کے معنے ہوتے ہیں عَامَرَ وَانْبَسَطَ فِيهِ پانی میں تیرا اور تیرتے تیرتے دُور نکل گیا۔ اور سَبِيح سُبْحَانًا کے معنے ہوتے ہیں قَالَ سُبْحَانَ اللّٰهِ۔ اُس نے سبحان اللہ کہا (اقرب) پس السَّبِيحَاتِ کے ایک معنے ہوں گے۔ وہ گروہ جو دُور دُور نکل جاتے ہیں (۲) وہ گروہ جو قادر الکلام ہیں۔ (۳) وہ گروہ جو خوب تیرنے والے ہیں (۴) وہ گروہ جو اپنے معاش کو خود پیدا کرتے ہیں۔

تفسیر۔ اس آیت کی تشریح فَالْمَدَّ يَدَايَ اَمْرًا کی آیت کے بعد آئے گی۔

## فَالسَّبِقَاتِ سَبْقًا ۵

پھر (مقابلہ کر کے اپنے مد مقابل سے) خوب آگے نکل جاتی ہیں۔

حَلُّ لُغَاتِ۔ السَّبِقَاتِ السَّابِقَاتِ سَبِقًا سے اسم فاعل کا جمع مؤنث کا صیغہ ہے اور سَبِقَ (يَسْبِقُ) سَبْقًا کے معنے ہوتے ہیں تَقَدَّمَ وَجَازَهُ وَخَلَّفَهُ کسی کے آگے نکل گیا اور اس کو پیچھے چھوڑ گیا۔ اور

سَبَقَ عَلَى الشَّيْخِ کے معنی ہوتے ہیں غَلَبَهُ اس پر غالب آ گیا۔ (اقرب) پس أَلَسَّ بِقَاتِ کے معنی ہوں گے۔ وہ گروہ جو دوسروں سے آگے نکل جاتے ہیں۔ (۶) وہ ہستیاں جو دوسروں پر غالب آ جاتی ہیں۔  
تفسیر۔ اس آیت کی تشریح اگلی آیت کے بعد آئے گی۔

## فَالْمُدَبِّرَاتِ أُمْرًا ۱

پھر جو (دنیا کا) کام (چلانے) کی تدبیروں میں لگ جاتی ہیں۔

**حَلُّ لُغَاتِ الْمُدَبِّرَاتِ تَدْبِيرِ** کے معنی آگے پیچھے کرنے کے ہوتے ہیں چنانچہ کہتے ہیں  
ذَبَّرَ الْأَمْرَ أَيْ رَتَّبَهُ وَنَظَّمَهُ کسی چیز کے کسی حصہ کو پہلے رکھا اور کسی کو بعد میں رکھا اور اس طرح اس کی ترتیب دی۔  
نیز کہتے ہیں ذَبَّرَ الْأَمْرَ أَيْ نَظَرَ فِي عَاقِبَتِهِ وَتَفَكَّرَ کسی امر کے تمام پہلوؤں پر غور کر کے اس کا انتظام کیا اور جب  
ذَبَّرَ الْوَالِي أَوْ قَطَاعَهُ کہیں تو معنی ہوتے ہیں أَحَسَّنَ سِيَاسَتَهُ یعنی منتظم نے اپنی جاگیر کا اچھا انتظام کیا (اقرب)  
مُدَبِّرَاتِ اسم فاعل کا جمع مؤنث کا صیغہ ہے پس فالْمُدَبِّرَاتِ أُمْرًا کے معنی ہوں گے کسی بات کے تمام پہلوؤں کو  
دیکھ کر معاملہ کا انتظام کرنے والے گروہ۔ گویا مدبر کے لفظ میں منتظم کا فرض بھی بیان کر دیا گیا ہے کہ وہ تمام پہلوؤں کو  
دیکھ کر انتظام کرتا ہے۔ یہ نہیں ہوتا کہ وہ ایک بات کو تو دیکھے اور دوسری باتوں کو نظر انداز کر دے۔

**تفسیر۔** سورۃ نازعات کی پہلی پانچ آیتوں کی تفسیر مختلف مفسرین کے نزدیک ان آیات کے متعلق اپنا نقطہ نظر پیش کرنے سے پہلے میں مفسرین کے مختلف اقوال کو پیش کرتا ہوں اسی میں یہ بھی ذکر آجائے گا کہ ہمارے پُرانے بزرگوں نے ان آیات کے کیا معنی کئے ہیں۔ پہلے میں وَالْمُرْسَلَاتِ عُرْفًا اور وَالْمُرْسَلَاتِ نَبْطًا کو لے لیتا ہوں نازعات اور نائشطات کے متعلق اکثر مفسرین اور صحابہؓ اور اُمتِ محمدیہ کے بزرگوں کے جو اقوال ملتے ہیں وہ خلاصہ یہ ہیں۔

صاحبِ کشف لکھتے ہیں نازعات اور نائشطات فرشتوں کے وہ گروہ ہیں جو جسم کی گہرائیوں میں جا کر جان نکالتے ہیں اور پھر اُسے باہر نکالتے ہیں (جو نَبْطًا کے معنی ہیں) اور پھر اُس گروہ کی قسم کھائی جو خدا تعالیٰ کے احکام کے پورا کرنے میں تیزی سے کام کرتا ہے اور اس کے حکم کے ماتحت امورِ عالم کی تدبیر کرتا ہے۔ (کشف زیر آیت ہذا)  
فتح البیان میں اُوپر کے معنوں کو بیان کرنے کے بعد لکھا ہے کہ یہ قول اکثر صحابہؓ اور تابعین اور اُن کے بعد

کے لوگوں کا ہے۔ پھر لکھا ہے سدی کہتے ہیں کہ نازِ عات سے مراد نفوس ہیں جب وہ سینہ میں غرق ہو جاتے ہیں یعنی موت کے وقت۔ اور مجاہد کہتے ہیں کہ نازِ عات سے مراد موتیں ہیں جو روحوں کو نکالتی ہیں اور قتادہ کہتے ہیں کہ ان سے مراد ستارے ہیں جو ایک افق سے دوسرے افق کی طرف جاتے ہیں اور پھر دوسرے افق سے نکل آتے ہیں اور ابو عبیدہ اور خفص اور ابن کبیر کہتے ہیں کہ نازِ عات کا بھی یہی قول ہے۔ اور اس حد تک یہ معنی درست ہیں کہ لغت میں لکھا ہے نَزَعَ إِلَى الشَّيْءِ نَزْعًا: ذَهَبَ إِلَيْهِ يُقَالُ لَهُ نَزَعَةٌ إِلَى كَذَا، یعنی نَزَعَ إِلَى الشَّيْءِ کے معنی ہوتے ہیں۔ وہ اس طرف جاتا ہے اسی طرح کہتے ہیں نَزَعَ بِفُلَانٍ إِلَى كَذَا: دَعَاهُ إِلَيْهِ یعنی اس شخص کو فلاں کام کی طرف بلا یا (اقرب) اور نَزَعْتُ بِالْحَبْلِ کے معنی ہوتے ہیں میں نے رستہ سے کھینچا۔ گویا لغت کے لحاظ سے ایک طرف سے جانا اور دوسری طرف سے نکل آنا اس کا مفہوم ہوتا ہے۔ چونکہ ستارے بھی ایک طرف سے جا کر دوسری طرف سے نکل آتے ہیں اس لئے انہیں نازِ عاتِ عَزَقًا کہا گیا۔ عطاء اور عکرمہ کا قول ہے کہ نازِ عاتِ کمائیں ہیں کہ تیر پھینکتی ہیں اور عَزَقًا سے مراد اِعْرَاقٌ ہے کہ تیر انداز تیر کو اس قدر کھینچتا ہے کہ تاند کے ساتھ تیر کا نوک آ لگتا ہے۔ اور بعض نے کہا ہے کہ نازِ عات سے مراد وہ غازی ہیں جو تیر اندازی کرتے ہیں۔ گویا اُن کے نزدیک عَزَقًا پر نصب بطور مصدر ہے اور مراد اِعْرَاقًا ہے چنانچہ کہتے ہیں اِعْرَقَ فِيهِ: (يُعْرَقُ) إِذَا بَالِغَ غَايَتِهِ یعنی کام کو اس کی انتہائی حد تک پہنچایا۔ (فتح البیان زیر آیت ہذا) اور مراد یہ ہے کہ وَالنَّازِعَاتِ وَالْمُعْرَقَاتِ عَزَقًا يَأْعُرِقْنَ اِقْرَاقًا ہم شہادت کے طور پر پیش کرتے ہیں تیروں کو کھینچنے والے نفوس کو جواتنا کھینچتے ہیں کہ تیر کا گلاسرا کھینچ کر تاند تک آ جاتا ہے۔

حضرت علیؑ کا قول ہے کہ یہ ارواح کفار ہیں۔ (فتح البیان) حضرت ابن عباسؓ کہتے ہیں کہ کفار کی ارواح

پہلے کھینچی جاتی ہیں پھر نکالی جاتی ہیں پھر آگ میں پھینک دی جاتی ہیں۔

سابق مفسرین کے نزدیک وَالنَّشِطَاتِ نَشْطًا کا مطلب وَالنَّشِطَاتِ نَشْطًا۔ ابن عباس اور سدی کہتے ہیں کہ اس سے مراد نفوس ہیں جو قدموں سے نکالے جاتے ہیں۔ گویا جان تمام جسم میں پھیلی ہوئی ہوتی ہے لیکن جب قدموں کے پاس سے نکالی جائے تو اُن جانوں کو نَشِطَاتِ کہتے ہیں۔ مجاہد کہتے ہیں اس سے مراد موت ہے جو نفوس انسانی کو نکالتی ہے قتادہ۔ حسن اور خفص کہتے ہیں کہ ستارے ہیں کہ ایک افق سے دوسرے افق کی طرف جاتے ہیں۔ صاحب الصحاح کہتے ہیں کہ ستارے ہیں جو ایک برج سے دوسرے برج کی طرف جاتے ہیں۔ بعض کہتے ہیں کہ نَشِطَاتِ کا لفظ رواج مومنین کی طرف اشارہ کرتا ہے اور نازِ عات سے ارواح کفار کی طرف اشارہ ہے مگر حضرت علیؑ نَشِطَاتِ کو کفار کی ارواح نکالنے کی طرف اشارہ بتاتے ہیں اسی کے مطابق معاذ بن جبلؓ سے ابن



مردویہ نے ایک حدیث بھی نقل کی ہے کہ نائِشِطَات دوزخ کے گُتے ہیں جو گوشت نوچیں گے جس کا مطلب یہ نکلا کہ نائِشِطَات میں مومنوں کی روح کا ذکر نہیں بلکہ کفار کا ذکر ہے کیونکہ دوزخ کے کتے تو کفار پر ہی حملہ آور ہوں گے۔ (فتح البیان)

مفسرین کے نزدیک سَابِحَات کے معنی وَالسَّابِحَاتِ سَبْحًا بعض کہتے ہیں کہ اس سے مراد ملائکہ ہیں جو مومنوں کی جان نرمی سے نکالتے ہیں۔ مجاہد اور ابوصالح کا قول ہے کہ اس سے ملائکہ مراد ہیں جو آسمان سے خدا تعالیٰ کا حکم پورا کرنے کے لئے دوڑتے ہوئے اُترتے ہیں۔ مجاہد کا یہ قول بھی ہے کہ اس سے مراد موت ہے جو جسموں میں تیرتی ہے۔ بعض نے کہا ہے کہ یہ گھوڑے ہیں جو غزوات میں دوڑتے ہیں۔ قتادہ اور حسن کہتے ہیں کہ یہ ستارے ہیں جو فلاک میں پھرتے ہیں جیسے فرمایا لَا إِلَهَ إِلَّا اللَّهُ فِي فَلَكٍ يَسْبُحُونَ (الانبیاء: ۳۴) عطاء کہتے ہیں کہ کشتیاں ہیں کہ پانی میں تیرتی ہیں بعض نے کہا ہے کہ مومنوں کی ارواح ہیں کہ لقاء الہی کے شوق میں تیرتی ہیں۔ حضرت علیؓ کی طرف منسوب کیا جاتا ہے کہ انہوں نے کہا یہ ملائکہ ہیں جو مومنوں کی ارواح کو لے کر آسمان میں دوڑتے ہیں۔ (فتح البیان)

سَابِقَاتِ سَبْقًا کے متعلق مفسرین کی رائے فَالسَّابِقَاتِ سَبْقًا مجاہد اور مسروق کہتے ہیں کہ اس سے مراد ملائکہ ہیں کہ وحی لے کر شیطانوں سے آگے پہنچتے ہیں اور ابوروق کہتے ہیں کہ ملائکہ ہیں کہ انسانوں سے عمل اور خیر میں آگے نکل گئے۔ مجاہد کا بھی ایسا ہی قول ہے اور مقاتل کہتے ہیں کہ ملائکہ ہیں جو ارواح مومنین کو لے کر آگے نکل جاتے ہیں۔ ربیع کا قول ہے کہ ارواح مومنین ہیں کہ لقاء الہی کے شوق میں ملائکہ کی طرح دوڑتی ہیں۔ حضرت علیؓ کہتے ہیں کہ ملائکہ ہیں کہ مومنوں کی ارواح لے کر ایک دوسرے سے آگے بڑھتے ہیں۔ مجاہد کہتے ہیں کہ اس سے مراد موت ہے کہ انسان کو دوڑ کر جا پکڑتی ہے۔ قتادہ اور حسن اور معمر کہتے ہیں کہ ستارے ہیں کہ ایک دوسرے سے آگے بڑھنے کی کوشش کرتے ہیں۔ (فتح البیان زیر آیت و النازعات غرقا و النشاطات نشطا)

(یہاں ضمنی طور پر میں یہ بتا دینا چاہتا ہوں کہ یہ بات قرآن کریم کے خلاف ہے کیونکہ قرآن کریم میں اللہ تعالیٰ فرماتا ہے کہ رات اور دن کا آنا جانا ہمارے ایک قانون کے مطابق ہو رہا ہے اور تمام سیارے اور ستارے اسی قانون کے ماتحت گردش کر رہے ہیں۔ وہ ایک دوسرے سے سبق کی کوشش نہیں کر سکتے چنانچہ اللہ تعالیٰ فرماتا ہے لَا الشَّمْسُ يَنْبَغِي لَهَا أَنْ تُدْرِكَ الْقَمَرَ وَلَا اللَّيْلُ سَابِقُ النَّهَارِ (یس: ۴۱) کہ نہ سورج چاند کو پکڑ سکتا ہے اور نہ رات دن سے بڑھ سکتی ہے پس قرآن کریم کی یہ آیات قتادہ اور حسن اور معمر کی متذکرہ بالا بات کو رد کرتی ہیں کہ ستارے ایک دوسرے سے بڑھنے کی کوشش کرتے ہیں)

عطاء کہتے ہیں کہ اس سے مراد گھوڑے ہیں کہ جہاد میں ایک دوسرے سے بڑھنے کی کوشش کرتے ہیں۔ اس جگہ پر جُرْجانی کا یہ قول نقل کیا گیا ہے کہ پہلے تو ان آیات میں واؤ واؤ آئی تھی مگر یہاں فاء آ گیا ہے پس سَبَابَاتِ پر جو عطف آیا ہے یہ دلیل ہے اس بات کی کہ سَبَابَاتِ سَبَابَاتِ کا سبب ہے اور سَبَابَاتِ نتیجہ ہے جو سَبَابَاتِ کے بعد بیان کیا گیا ہے یعنی بوجہ تیرنے کے آگے نکل جاتے ہیں۔ مگر واحدی کہتے ہیں یہ دلیل باطل ہے اس لئے کہ آگے مُدَبِّرَاتِ پر بھی فاء ہے اور آگے نکل جانا کسی کام کی تدبیر کرنے کا سبب نہیں ہو سکتا یعنی اگر واؤ کی جگہ فَالِ سَبَابَاتِ پر فاء آنے کے سبب سے سَبَابَاتِ کو سَبَابَاتِ کا سبب قرار دیا جائے تو ماننا پڑے گا کہ چونکہ مُدَبِّرَاتِ سے پہلے بھی فاء آیا ہے اس لئے تدبیر کا سبب آگے نکل جانا ہے مگر یہ درست نہیں کیونکہ آگے نکل جانے کا فعل تدبیر کرنے کا سبب نہیں بن سکتا۔ پس مُدَبِّرَاتِ کے لفظ سے پہلے بھی فاء کا آنا بتاتا ہے کہ یہ دلیل غلط ہے۔ امام رازی کہتے ہیں کہ واحدی کا یہ اعتراض درست نہیں کیونکہ سَبَابَاتِ اور پھر سَبَابَاتِ اور پھر تَدْبِيرَاتِ امرنی الواو احد ایک دوسرے سے وابستہ ہیں اور اسی وجہ سے ایک ترتیب میں سب کا ذکر آتا ہے اس پر مؤلف فتح البیان کہتے ہیں کہ اتصال اور سبب میں فرق ہے اس لئے رازی کا یہ جواب غلط ہے۔ فاء محض عطف کے لئے بھی آتی ہے (فتح البیان) اس لئے اس سے کسی نکتہ کے نکالنے کی ضرورت نہیں۔ میں نے یہ مضمون اس لئے نقل کر دیا ہے کہ بعض لوگ فاء کے استعمال سے لازماً سبب کے معنی نکالنے کی کوشش کرتے ہیں تاکہ ان کے لئے یہ بحث ہدایت کا موجب ہو مگر یہ کہنا کہ فاء یونہی لایا گیا ہے یہ بھی درست نہیں اس جگہ واؤ استعمال کرتے ہوئے فاء کا لانا بتاتا ہے کہ مضمون بدل گیا ہے ورنہ جب پہلی دو آیتوں پر واؤ عطف لایا گیا تھا تو کیوں آخری دو آیتوں پر واؤ عطف نہ لایا گیا (پہلی آیت پر جو واؤ ہے وہ واؤ قسم ہے) اصل بات یہ ہے کہ اس جگہ فاء ضرور دوسرے معنی دیتا ہے اور یہی وجہ ہے کہ واؤ کو ترک کر کے فاء کو استعمال کیا گیا ہے۔ اگر دوسرے معنی پیدا کرنے مقصود نہ ہوتے تو واؤ عطف کا استعمال جاری رکھا جاتا۔ وہ دوسرے معنی کیا ہیں؟ وہ معنی میرے نزدیک ترتیب کے ہیں ان دو آیتوں میں ضرور ایسے معنی بھی پائے جاتے ہیں جو ترتیب پر دلالت کرتے ہیں اور جو پہلی آیتوں کے مضمون کے ثابت ہونے کے بعد ہی حاصل ہو سکتے ہیں چنانچہ ان معنوں کا ذکر آگے چل کر آئے گا۔

فَأَمْدَابَاتِ أُمَّرَأَتِ عَالِيٍّ فَرَمَاتِ هُنَّ اس سے مراد ملائکہ ہیں جو امر عبادت کی تدبیر سال کے شروع سے لے کر آخر تک کرتے ہیں۔ ابن عباسؓ کہتے ہیں ملائکہ ہیں جو ملک الموت کے ساتھ آتے ہیں کوئی روح اوپر لے جاتا ہے۔ کوئی دعا پر آمین کہتا ہے کوئی استغفار کرتا ہے۔ قشیری کہتے ہیں کہ اس پر اجماع ہے کہ یہاں ملائکہ کا ذکر ہے

مگر ماوردی کہتے ہیں کہ نہیں دو تفسیریں ہیں بعض نے ملائکہ مراد لئے ہیں اور بعض نے سات ستارے قرار دئے ہیں اور تدبیر امر سے بھی دو امر مراد لئے گئے ہیں ایک اُن کی حرکات کی تدبیر اور دوسرے امور قضاء کی تدبیر جو ان کے بارہ میں ہوں۔ تدبیر ملائکہ سے بعض نے یہ مراد لیا ہے کہ الہی احکام کی تنفیذ جو ملائکہ پر نازل ہوتے ہیں اس کی طرف اس آیت میں اشارہ ہے۔ (فتح البیان)

سورۃ نازعات کی پہلی پانچ آیات کی تفسیر میں مفسرین کو ایک ٹھوکر یہ قرآن کریم کے ان پانچ جملوں کی اس تفسیر کا خلاصہ ہے جو گزشتہ مفسرین نے کی ہے۔ جہاں تک ان الفاظ کے معنوں کا سوال ہے ہمیں کسی ایسے معنی پر اعتراض نہیں ہو سکتا جو لغتاً صحیح ہوں جو معنی لغتاً جائز اور درست ہیں اُن میں سے ہر معنی اپنی اپنی جگہ پر چسپاں ہو سکتے ہیں مگر جب کسی کلام کی تفسیر کی جاتی ہے تو اس کلام کی صحیح تفسیر اور تشریح کرنے کے لئے یہ ضروری ہوتا ہے کہ دیکھا جائے کلام کا قرینہ کیا تھا یا اس کلام کا محل کیا تھا۔ اگر اس کلام کا محل ہم سمجھ لیں تو سب سے پہلے اس کے محل کو دیکھیں گے اور اگر محل نہ ملے تو قرینہ سے اس کلام کی تشریح کی جائے گی۔ مثلاً ایک شخص کہتا ہے دوڑ کر بازار سے سودا خرید لاؤ اور ہم بھی اُس کے اس فقرہ کو اُن لیتے ہیں تو اگر اُس وقت اس کا نوکر موجود تھا تو چونکہ کلام کے محل کا ہمیں علم ہو گیا اس لئے ہم کہیں گے کہ اُس نے اس فقرہ کے ذریعہ اپنے نوکر سے کہا تھا کہ جاؤ اور دوڑ کر بازار سے سودا لے آؤ لیکن اگر ہم کلام کے اس محل کو تو نہ دیکھیں اور یہ فقرہ اُن کو نہ دیکھیں تو کہہ دوڑ جاؤ یہ نتائج اخذ کرنا شروع کر دیں کہ اس سے نوکر کہاں مراد ہو سکتا ہے اس سے تو ہر انسان مراد ہے کیونکہ ہر انسان آخر دوڑ سکتا ہے یا یہ کہنا شروع کر دیں کہ اس سے مراد فلاں بادشاہ ہو گا اور جب اس سے پوچھا جائے کہ اس کا ثبوت کیا ہے تو وہ کہہ دے کہ کیا بادشاہ دوڑ نہیں سکتا یا بادشاہ بازار سے سودا خرید کر نہیں لاسکتا یا یہ کہنا شروع کر دیں کہ اُس کے اس فقرہ کا مطلب یہ تھا کہ فلاں مشہور فلاسفر دوڑ کر جائے اور سودا خرید لائے یا فلاں کروڑ پتی دوڑ کر جائے اور سودا خرید لائے تو ہر شخص ہمیں پاگل اور احمق قرار دے گا اور کہے گا کہ تم موقع اور محل کو بھی تو دیکھو اور یہ بھی تو سوچو کہ اُس نے جس وقت یہ بات کہی ہے اس کا نوکر سامنے کھڑا تھا بے شک بادشاہ بھی دوڑ سکتا ہے۔ فلاسفر بھی دوڑ سکتا ہے کروڑ پتی بھی دوڑ سکتا ہے۔ مگر سوال یہ ہے کہ جب اُس نے یہ بات کہی تو اس کے کلام کا محل کیا تھا۔ اگر ہم محل کو تو نہ دیکھیں اگر ہم اس امر کو تو نظر انداز کر دیں کہ اُس کا نوکر اس کے سامنے کھڑا تھا اور وہ اُسے مخاطب کر کے کہہ رہا تھا کہ جاؤ اور بازار سے سودا خرید لاؤ اور خود ہی قیاس آرائی شروع کر دیں کہ یہ فقرہ کس کے متعلق ہے ایک کہے بادشاہ کے متعلق ہے۔ دوسرا کہے میرا خیال ہے کہ فلاں فلاسفر کے متعلق ہے۔ تیسرا کہے میرا قیاس اس طرف جاتا ہے کہ یہ فلاں کروڑ پتی کے متعلق ہے تو سب لوگ ہمیں

گے اور کہیں گے کہ تم کو کیا ہو گیا ہے کہ اتنی بات بھی نہیں سوچتے کہ یہ فقرہ کہا کس کو گیا تھا۔ بے شک بادشاہ بھی دوڑ سکتا ہے اور سودا خرید کر لاسکتا ہے۔ بے شک ایک فلاسفر بھی دوڑ سکتا ہے اور سودا خرید کر لاسکتا ہے۔ بے شک ایک کروڑ پتی بھی دوڑ سکتا ہے اور سودا خرید کر لاسکتا ہے مگر سوال تو یہ ہے کہ اس بات کا محل کیا تھا؟ نوکر اس کے سامنے کھڑا تھا اور وہ اسے کہہ رہا تھا کہ دوڑ کر بازار سے سودا خرید لاؤ۔ پس لازماً اس سے مراد اُس کا نوکر ہی ہوگا کوئی اور شخص نہیں ہوگا پس کسی کلام کا مفہوم سمجھنے کے لئے ضروری ہوتا ہے کہ سب سے پہلے اُس کلام کے محل کو دیکھا جائے اور پھر اُس کلام کے کوئی معنی کئے جائیں۔ محل کو نہ دیکھنا اور یونہی قیاس آرائی شروع کر دینا دانائی نہیں ہوتی۔

دوسری بات یہ ہے کہ اگر کسی بات کا محل ہمیں معلوم نہ ہو سکے تو قرینہ دیکھنا چاہیے۔ مثلاً ایک شخص گھر میں آتا ہے نوکر اُس کے سامنے نہیں مگر وہ بھی سمجھتا ہے کہ نوکر گھر پر ہوگا۔ اُس وقت اتفاقاً اُسے کوئی ضروری کام پیش آجاتا ہے اور وہ کہتا ہے جلدی دوڑو اور فلاں کام کر آؤ۔ اب بیشک نوکر ہمارے سامنے نہیں ہوگا مگر یہ قرینہ تو ہوگا کہ آقائے اپنے گھر میں یہ فقرہ کہا پس لازماً اس سے مراد اس کا نوکر ہی ہوگا لیکن اگر قرینہ کو نہ دیکھا جائے اور یہ فقرہ لے کر ایک شخص کہے کہ دوڑ جاؤ جو کہا گیا ہے تو یہ فلاں دکاندار سے کہا گیا ہے۔ دوسرا کہے یہ بالکل غلط ہے میرا خیال ہے کہ فلاں کو نہیں فلاں سے کہا گیا ہے۔ تیسرا کہے کہ میرا قیاس کچھ اور کہتا ہے میرے نزدیک تو فلاں سے کہا گیا ہے کہ دوڑ جاؤ۔ تو یہ ساری باتیں لغو اور بے ہودہ ہوں گی۔ ہم کہیں گے کہ پہلے قرینہ کو بھی تو دیکھو کہ وہ کس امر کی طرف راہنمائی کرتا ہے۔ قرینہ بتا رہا ہے کہ ایک شخص نے یہ بات اپنے گھر میں کہی۔ پس پہلا قیاس یہ ہو سکتا ہے کہ اُس نے یہ بات اپنے نوکر سے کہی ہو دوسرا قیاس یہ ہو سکتا ہے کہ اس نے یہ بات اپنے بیٹے سے کہی ہو کیونکہ بیٹا بھی خادم کی حیثیت رکھتا ہے یا اگر اُس نے بیٹے کو نہیں کہا تو ممکن ہے اُس نے اپنے کسی اور عزیز رشتہ دار کو یہ بات کہہ دی ہو مثلاً بھتیجے کو یہ بات کہہ دی ہو یا بھانجے کو یہ بات کہہ دی ہو لیکن اگر ہم قرینہ کو تو نہیں دیکھتے اور ایک فقرہ کو لے کر یہ کہنا شروع کر دیتے ہیں کہ اس سے فلاں مراد ہوگا یا فلاں مراد ہوگا یا فلاں اس سے مراد ہوگا تو یہ بات ہماری معقول نہ کہلا سکتی۔ اسی طرح یہاں محض یہ سوال نہیں کہ قازِ حیات کے کیا معنی ہیں یہ سوال نہیں کہ نائشِ طیات کے لغت میں کیا معنی ہیں۔ یہ سوال نہیں کہ نساہجات کے کیا معنی ہیں۔ یہ سوال نہیں کہ نساہجات کے کیا معنی ہیں۔ یہ سوال نہیں کہ مَدَائِرَات کے کیا معنی ہیں بلکہ سوال یہ ہے کہ اس مقام پر اور اس جگہ پر ان الفاظ کے موقع و محل اور قرائن کے اعتبار سے کون سے معنی ہو سکتے ہیں۔ پس ہم نے دیکھنا یہ ہے کہ کیا اس جگہ پر وہ معنی چسپاں ہو سکتے ہیں جو مفسرین نے لئے ہیں۔ اس غرض کے لئے اول ہم ترتیب الفاظ کو دیکھیں گے کہ آیا ترتیب الفاظ کے لحاظ سے وہ معنی چسپاں ہو

سکتے ہیں یا نہیں۔ پھر آیتوں کے باہمی جوڑ کو دیکھیں گے کہ اُن کے لحاظ سے وہ معنی کہاں تک موزون ہیں پھر سیاق دیکھیں گے کہ اس کے مطابق وہ بنتے ہیں یا نہیں۔ اس کے بعد اگلی آیتوں کو دیکھیں گے کہ اُن کے ساتھ ان معنوں کی مناسبت سے پچھلی آیتوں کا کوئی جوڑ ثابت ہوتا ہے یا نہیں۔ غرض کئی باتوں کو دیکھا جائے گا اور کئی پہلوؤں سے ان معنوں پر غور کیا جائے گا اگر یہ معنی مطابقت کھائیں گے تو انہیں لے لیا جائے گا ورنہ ان کو رد کر دیا جائے گا۔ مثلاً یہی دیکھ لو وَ النَّازِعَاتِ غَرْقًا سے مراد بعض نے وہ ستارے لئے ہیں جو ایک افق سے دوسرے افق کی طرف جاتے اور پھر دوسرے افق میں سے نکل آتے ہیں۔ اب یہ ایک معنی نَازِعَاتِ کے نکال لئے جاتے ہیں مگر جب وَ النَّاشِطَاتِ نَشْطًا کے الفاظ آتے ہیں تو پھر بھی یہی معنی کئے جاتے ہیں کہ یہ ستارے ہیں جو ایک افق سے دوسرے افق کی طرف جاتے ہیں۔ اول تو یہ سوال پیدا ہوتا ہے کہ یہاں دو آیتیں بیان کی گئی ہیں مگر اُن کے دو معنی نہیں کئے جاتے بلکہ ایک ہی معنی کئے جاتے ہیں۔ نَازِعَاتِ سے بھی ستاروں کا جانا اور واپس آنا مراد لیا جاتا ہے اور نَاشِطَاتِ سے بھی ستاروں کا جانا اور واپس آنا مراد لیا جاتا ہے۔ اب یہ کیسی عجیب بات معلوم ہوتی ہے کہ اللہ تعالیٰ نے جو بات نَازِعَاتِ میں بیان کی تھی وہی اس نے نَاشِطَاتِ میں بیان کر دی کوئی زائد بات اُس نے بیان نہیں کی یہ بات تو نہایت رڈی اور فصاحت سے گرے ہوئے کلام میں پائی جاتی ہے۔ خدا تعالیٰ کی کتاب تو ہر قسم کے نقائص سے منزہ اور فصاحت اور بلاغت کے اعتبار سے دنیا کی تمام کتابوں پر فوقیت رکھتی ہے اُس میں ایسی بات کس طرح آسکتی ہے کہ نَازِعَاتِ میں بھی وہ ستاروں کے آنے جانے کا ذکر کرے اور نَاشِطَاتِ میں بھی وہ ستاروں کے آنے جانے کا ذکر کرے۔ یہ پہلا ثبوت ہمیں اس بات کا ملتا ہے کہ جو معنی ان الفاظ کے کئے گئے ہیں گو وہ لغت کے لحاظ سے تو درست ہوں مگر ان آیات میں وہ معنی مراد نہیں۔ ستاروں کا ذکر اس جگہ اسی صورت میں مراد لیا جاسکتا تھا کہ دونوں آیتوں کا الگ الگ مضمون ہوتا۔ ان مفسرین کا اس بات پر مجبور ہونا کہ دونوں آیتوں کے ایک ہی معنی کریں بتاتا ہے کہ یہ معنی ہی غلط ہیں ورنہ اُن معنوں کے رو سے اگرو النَّاشِطَاتِ نَشْطًا کو بالکل الگ کر دیا جائے تو وَ النَّازِعَاتِ غَرْقًا سے ہی وہ معنی نکل آتے ہیں جن کو وہ بیان کرنا چاہتے ہیں۔ وَ النَّاشِطَاتِ نَشْطًا کے الفاظ کی ضرورت ہی نہیں رہتی۔ اسی طرح وَ النَّاشِطَاتِ سَبْحًا کے یہ معنی کئے گئے ہیں کہ یہ ستارے ہیں جو افلاک میں دوڑتے پھرتے ہیں اور اس کا استدلال مَجْلٍ فِي فَلَكٍ يَسْبَحُونَ (الانبیاء: ۳۴) والی آیت سے کیا جاتا ہے اور پھر فَالْمُتَقِدَاتِ سَبْحًا کے بھی یہی معنی کئے جاتے ہیں کہ یہ ستارے ہیں جو ایک دوسرے سے آگے بڑھنے کی کوشش کرتے ہیں حالانکہ قرآن کریم میں بڑا زور اس بات پر دیا گیا ہے کہ ہر چیز اپنے اپنے دائرہ میں گردش کر رہی ہے یہ

نہیں کہ سورج بھاگا بھاگا جا رہا ہو کہ کہیں چاند مجھے نہ پکڑ لے اور چاند اس ڈر سے دوڑ رہا ہو کہ کہیں مریخ مجھ پر قبضہ نہ پالے۔ مگر ہمیں فَالْشَّيْطَانِ سَبْقًا کے ایسے معنی بتائے جاتے ہیں جن سے معلوم ہوتا ہے کہ گویا سورج اور چاند اور ستارے سب چاند اور چیزیں ہیں اور ایک دوسرے سے آگے بڑھنے کی کوشش کر رہی ہیں حالانکہ اگر سورج چاند کو پکڑ لے تو اس میں کیا فائدہ ہے نقصان ہی نقصان ہے کہ نظام شمسی تباہ و برباد ہو جائے گا ہمیں سابق اُن باتوں میں تلاش کرنا چاہیے جن میں دنیا کا نفع ہے نہ کہ اُن باتوں میں جن میں نقصان اور تباہی ہے۔

پھر فَالْمَدَائِدِ اَصْرًا کے متعلق بھی کہا جاتا ہے کہ اس سے مراد نجوم ہیں حالانکہ قرآن کریم اور احادیث سے بالصرحت ثابت ہے کہ تدبیر امر خدا تعالیٰ کے اختیار میں ہے ستارے مدبرات امر نہیں کہلا سکتے۔ چنانچہ رسول کریم صلی اللہ علیہ وآلہ وسلم فرماتے ہیں يَقُولُ اللَّهُ (عَزَّ وَجَلَّ) مَنْ قَالَ مُطِرًا نَابِتُوْهُ كَذَّابًا وَكَذَّابًا فَذَلِكُمْ كَافِرٌ بِرِجِّ مَوْصٍ بِالْأَكُوْبِ (بخاری کتاب الاستسقاء باب قول الله تعالى وتجعلون رزقكم انكم تكذبون) یعنی اللہ تعالیٰ فرماتا ہے جو شخص کہتا ہے فلاں فلاں ستارہ کے اثر کی وجہ سے بارش ہوتی ہے وہ میرا کافر ہے اور ستاروں کا مومن۔ گویا رسول کریم صلی اللہ علیہ وآلہ وسلم بفرمان خداوندی ستاروں کی طرف تدبیر امر کی نفی کرتے ہیں مگر بعض مفسرین یہ بتاتے ہیں کہ ان سے ستارے مراد ہیں۔ غرض ان آیتوں کے جس قدر معنی کئے جاتے ہیں اُن میں سے بعض کو قرآن کریم بالتص رد کرتا ہے اور بعض ایسے ہیں جو استدلال کی روشنی میں قابل قبول نہیں رہتے۔ اور بعض ایسے ہیں جن کو تسلیم کرنے کے نتیجہ میں بعض قرآنی الفاظ کو زائد قرار دینا پڑتا ہے اور کہنا پڑتا ہے کہ پہلے فقرہ کے جو معنی ہیں وہی دوسرے فقرہ کے ہیں حالانکہ قرآن کریم خدا تعالیٰ کا کلام ہے اور اس کا ہر لفظ حکمت پر مبنی ہے۔

پھر عجیب بات یہ ہے کہ نَارِ عَمَاتِ کے یہ معنی کئے جاتے ہیں کہ اس سے فرشتوں کے وہ گروہ مراد ہیں جو جسم کی گہرائیوں میں جا کر جان نکالتے اور پھر اسے باہر نکالتے ہیں۔ بعض کہتے ہیں اس سے مراد موتیں ہیں جو جان کو نکالتی ہیں۔ کوئی کہتا ہے اس سے مراد نفوس ہیں جو سینہ میں غرق ہو جاتے ہیں یہ تو وَالنَّارِ عَمَاتِ عَمَاتِ کے معنی تھے جب وَالنَّشِطِ نَشَطًا کے الفاظ آتے ہیں تو پھر یہ معنی کئے جاتے ہیں کہ اس سے مراد وہ نفوس ہیں جو قدموں سے نکالے جاتے ہیں۔ کوئی کہہ دیتا ہے یہ موت ہے جو نفوس انسانی کو نکالتی ہے۔ اس کے بعد وَالشَّيْطَانِ سَبْقًا کا ذکر آتا ہے تو پھر کہہ دیتے ہیں یہ ملائکہ ہیں جو مومنوں کی نرمی سے جان نکالتے ہیں۔ کوئی کہتا ہے اس سے مراد موت ہے جو جسم میں تیرتی ہے۔ چوتھے نمبر پر فَالْشَّيْطَانِ سَبْقًا کا ذکر آتا تھا اس کے بھی یہ معنی کئے گئے ہیں کہ اس سے مراد ملائکہ ہیں جو مومنوں کی ارواح لے کر آگے نکل جاتے ہیں۔ کوئی کہتا ہے اس سے مراد موت ہے جو انسان کو

دوڑ کر جا کر پکڑتی ہے۔ آخر میں فَأَنهَدْبَتِ اَمْرًا کا ذکر آیا تھا اس کے متعلق بھی کہہ دیتے ہیں کہ یہ ملائکہ ہیں جو ملک الموت کے ساتھ آتے ہیں۔ گویا پانچ فقرے خدا تعالیٰ نے استعمال کئے مگر ہر جگہ انہوں نے یہی معنی کر لئے کہ اس سے مراد موت ہے۔ کوئی کہتا ہے قدموں میں سے جان نکالی جاتی ہے۔ کوئی کہتا ہے وہ تیر کی طرح انسانی جسم میں تیرتی ہے۔ کوئی کہتا ہے وہ انسان کو دوڑ کر آ پکڑتی ہے حالانکہ وہ خواہ تیر کی طرح تیرے یا قدموں میں سے نکلے پھر ہوا کیا۔ اور بات کیا بنی کہ ہر جگہ موت کا ذکر شروع ہو گیا اور وہ بھی بالکل بے معنی۔ ایک فقرہ آتا ہے تو اس کے معنی بھی روح کے نکالے جانے کے کئے جاتے ہیں۔ دوسرا فقرہ آتا ہے تو اس کے معنی بھی روح کے نکالے جانے کے کئے جاتے ہیں۔ تیسرا فقرہ آتا ہے تو اس کے معنی بھی روح کے نکالے جانے کے کئے جاتے ہیں۔ یہ بات کیا ہوئی اور قرآن کا مقصد کیا ہوا کہ بار بار روح کے قبض کا ذکر بغیر کسی مزید مقصد اور فائدہ کے کرتا ہے۔ آخر اس سے بنی نوع انسان کو کیا فائدہ پہنچ سکتا ہے یا اُن کے علم میں اس سے کیا اضافہ ہو سکتا ہے یا کون سی پیشگوئی ہے جو ان معنوں میں نظر آتی ہے۔ کون سا غیب ہے جو ان الفاظ میں ظاہر کیا گیا ہے یا کون سی ترقی ہے جو ان معنوں میں علم سائنس میں ہوتی ہے یا علم الاخلاق میں ہوتی ہے یا علم روحانیت میں ہوتی ہے۔ آخر ہوا کیا؟ جان قدموں میں سے نکلے یا ہاتھ پاؤں میں سے نکلے بہر حال جو مر گیا وہ مر گیا ہمیں اس سے کیا بحث ہے کہ اس کی جان قدموں سے نکلی تھی یا سر میں سے نکلی تھی۔ مگر کوئی حکمت نہیں بتائی جاتی اور اندھا دُھند خدائی کلام کے پانچ فقروں کے مسلسل یہ معنی کئے جاتے ہیں کہ اس سے موت ہی مراد ہے اور کچھ مراد نہیں۔

پھر خود ایک ایک آیت کے جو معنی کئے گئے ہیں اُن میں بڑا اختلاف ہے۔ معاذ بن جبل سے ابن مردویہ نے جو حدیث نقل کی ہے اُس میں یہ بتایا گیا ہے کہ نَاشِطَاتِ دوزخ کے وہ گئے ہیں جو دوزخیوں کا گوشت نوچیں گے اور دوسرے کہتے ہیں اس سے مراد وہ فرشتے ہیں جو مومنوں کی جان نکالتے ہیں۔ یہ کتنے متضاد معنی ہیں کہ ایک شخص کہتا ہے یہ دوزخ کے وہ گئے ہیں جو دوزخیوں کا گوشت نوچیں گے اور دوسرا کہتا ہے اس سے وہ ملائکہ مراد ہیں جو مومنوں کی جان نکالتے ہیں۔

نازعات اور ناشطات سے مراد فرشتوں کے گروہ ان ساری باتوں سے معلوم ہوتا ہے کہ کسی ایک امر پر مفسرین کا اتفاق نہیں ہوا بلکہ ہر بات میں اختلاف پایا جاتا ہے۔ صرف ایک معنی ہیں جس پر اتفاق پایا جاتا ہے اور وہ معنی فرشتوں کے ہیں۔ اکثر صحابہ اور تابعین اور اُن کے بعد آنے والے مسلمان زیادہ تر اسی امر پر متفق نظر آتے ہیں کہ نَازِعَاتِ اور نَاشِطَاتِ سے مراد فرشتوں کے گروہ ہیں لیکن اس میں ایک دقت ضرور ہے اور وہ یہ کہ

ان معنوں کے لحاظ سے بھی یہ تسلیم کرنا پڑتا ہے کہ جو بات نازعات میں بیان کی گئی تھی وہی نائشطات میں بیان کی گئی ہے۔ چنانچہ وہ کہتے ہیں نازعات سے مراد بھی فرشتوں کے گروہ ہیں جو جان نکالتے ہیں اور نائشطات سے مراد بھی فرشتوں کے گروہ ہیں جو جان نکالتے ہیں گویا ان معنوں کو تسلیم کر لینے کی صورت میں پھر بھی یہ دقت باقی رہے گی کہ جو بات ایک آیت کے ذریعہ ادا کی جاسکتی تھی اس کے لئے دو آیتیں کیوں لانی گئی ہیں پس یہ ایک دقت ضرور ہے لیکن جہاں تک محل کا سوال ہے ان آیات کے معنوں میں فرشتوں کا تسلیم کرنا کوئی بعید بات نہیں بلکہ قرین قیاس ہے اور آیتوں کا مضمون اس کی تائید کرتا ہے لیکن جیسا کہ میں نے بتایا ہے یہ نقص ضرور ہے کہ اس کی تفصیل میں مفسرین نے بعض ایسی باتیں بیان کی ہیں جن کے متعلق یہ اعتراض پیدا ہوتا ہے کہ ان میں بلاوجہ تکرار سے کام لیا گیا ہے۔ اس میں کوئی شبہ نہیں کہ قرآن کریم میں بعض مقامات میں تکرار بھی پایا جاتا ہے مگر وہی تکرار مفید ہوتا ہے جو زائد معنی دیتا ہو۔ اور اگر اس تکرار کو اڑا دیا جائے تو ساتھ ہی مضمون کے وہ زائد معنی بھی اڑ جاتے ہوں لیکن جہاں ایسے معنی نہ ہو سکیں وہاں کلام الہی میں تکرار ایک عیب کی چیز ہے۔ بہر حال اگر اس نقص کو دور کر کے ان معنوں کو قرآن کریم کی ان آیات پر چسپاں کیا جاسکے تو اس میں کوئی شبہ نہیں کہ یہ معنی بالکل قرین قیاس اور آیات کے مضمون کے مطابق ہوں گے۔

نازعات سے مراد غازیوں کے گروہ تیسرے معنی جن کی طرف سب سے کم توجہ دی گئی ہے مگر درحقیقت وہ سب سے زیادہ ان آیات پر چسپاں ہوتے ہیں اور جن کی طرف تفسیر میں اشارہ بھی پایا جاتا ہے وہ یہ ہیں کہ ان میں نازعات سے مراد وہ غازی ہیں جو تیر اندازی کرتے اور غزوات میں اپنے گھوڑے دوڑاتے ہیں۔ یہ معنی سب سے زیادہ قرین قیاس ہیں لیکن انہی معنوں کی طرف سب سے کم مفسرین نے توجہ کی ہے پس اگر ان کے اس فقرہ پر ہم کوئی عمارت کھڑی کر سکیں تو ہم کہہ سکتے ہیں کہ اس میں کچھ حصہ پُرانے مفسرین کا بھی ہے ہم یہ نہیں کہہ سکتے کہ ہم ہی اس کے موجد ہیں بلکہ ہمیں اس بارہ میں پُرانے مفسرین کی راہنمائی کو تسلیم کرنا پڑتا ہے۔

میں بتا چکا ہوں کہ ان آیات پر ملائکہ کے معنی بھی چسپاں ہو سکتے ہیں جس کی طرف اکثر صحابہ اور تابعین اور بڑے بڑے مسلمانوں کا خیال گیا ہے اسی طرح ان آیات میں غازی بھی مراد لئے جاسکتے ہیں اور گو ہم نہیں کہہ سکتے کہ تابعین سے یہ معنی مروی ہیں مگر بہر حال مفسرین نے اس خیال کا اظہار کیا ہے اور یہ معنی بھی یقیناً ایسے ہیں جو اس مقام پر چسپاں ہو سکتے ہیں اور ان کا اس پہلو کے متعلق خیال پیدا کر دینا بھی ایک بہت بڑی خوبی ہے۔ بیشک دفعہ بعض دفعہ عمارت بنانی بھی بڑی مشکل ہوتی ہے مگر عام طور پر عمارت بنانی اتنی مشکل نہیں ہوتی جتنی راہنمائی مشکل



ہوتی ہے۔ پس یہ دو معنی ایسے ہیں جو قرین قیاس اور موقعہ محل کے مطابق ہیں۔ گو ان معنوں کو آیات پر چسپاں کرتے ہوئے مفسرین سے بہت کچھ غلطیاں بھی ہوئی ہیں۔ مثلاً فرشتوں کے معنی تو انہوں نے لے لئے ہیں مگر ان معنوں کو ایسے رنگ میں چسپاں کیا ہے جس میں اضطراب پایا جاتا ہے۔ کہیں آیتوں کا باہمی جوڑ نہیں ملتا۔ کہیں ترتیب میں نقص پیدا ہو جاتا ہے۔ کہیں بلاوجہ تکرار تسلیم کرنا پڑتا ہے۔ بہر حال اگر ہم ان معنوں کو پسند کرتے ہیں تو ان مشکلات کو حل کرنا ہمارا کام ہے۔

اب پیشتر اس کے کہ میں ان آیات کے متعلق اپنی تشریح بیان کروں یہ امر واضح کرنا بھی ضروری سمجھتا ہوں کہ اس جگہ چار فقروں میں مفعول مطلق استعمال ہوئے ہیں اور پانچویں فقرہ میں مفعول بہ آیا ہے اللہ تعالیٰ فرماتا ہے وَ النَّزْعَاتِ غَرْقًا۔ وَ النَّشِيطِ نَشْطًا۔ وَ السَّيْحَاتِ سَيْحًا۔ فَالْشَّيْقَتِ سَيْقًا۔ فَالْمَدَائِرِ أَمْرًا۔ ان میں سے پہلے چار فقروں میں غَرْقًا۔ نَشْطًا۔ سَيْحًا اور سَيْقًا مفعول مطلق کے طور پر استعمال ہوئے ہیں اور أَمْرًا مَدَائِرِ کا مفعول بہ کے طور پر۔ جہاں تک فَالْمَدَائِرِ أَمْرًا کا تعلق ہے وہ تو زیر بحث نہیں لیکن باقی چار جگہوں میں مصدر آئے ہیں ان کے متعلق یہ سوال پیدا ہوتا ہے کہ تین مصدر تو انہی افعال سے آئے ہیں جو پہلے آچکے ہیں مثلاً النَّشِيطَاتِ کا نَشْطًا ہے سَيْحَاتِ کا سَيْحًا ہے اور سَيْقَاتِ کا سَيْقًا ہے مگر نَزْعَاتِ کے مقابلہ میں غَرْقًا رکھ دیا گیا ہے حالانکہ نَزْعٌ کا مصدر نَزَعًا ہے یا نَزُوعًا ہے یا نَزَاعَةٌ وَ نَزَاعًا ہے مگر بجائے اس کے کہ ان میں سے کوئی ایک مصدر رکھا جاتا ان کی بجائے باہر سے ایک اور لفظ لے لیا گیا ہے اور نَزْعَاتِ کے ساتھ غَرْقًا کا لفظ رکھ دیا گیا ہے۔

قرآن مجید کی بعض آیات کے صحیح معنی سمجھنے کا ایک گر اس کے متعلق یہ امر یاد رکھنا چاہیے کہ یہ بہت بڑی حکمت کی بات ہے عربی زبان میں صرف فعل سے معنی متعین نہیں ہوتے بلکہ فعل کو اس کے مصدر سے باندھ کر معنی پیدا ہوتے ہیں مثلاً اگر ہم صرف نَزَعٌ کہہ دیں تو خالی نَزَعٌ کے معنی یہ بھی ہوں گے کہ کسی چیز کو اٹھڑ دیا۔ یہ معنی بھی ہوں گے کہ فلاں شخص ایک بات سے رُک گیا۔ یہ معنی بھی ہوں گے کہ اُس نے کسی چیز کی خواہش کی۔ لیکن جب اس کو کسی مصدر سے باندھ دیا جائے گا تو اس کے وہی معنی ہوں گے جو اس مصدر سے ظاہر ہوتے ہوں گے۔ مثلاً ہم نَزَعٌ نَزَعًا کہیں گے تو اس کے معنی مشابہ ہو جانے کے نہیں ہوں گے کیونکہ مشابہ ہونے کے معنی نَزُوعًا مصدر سے پیدا ہوتے ہیں یا اس کے معنی شوق اور خواہش پیدا ہونے کے نہیں ہوں گے کیونکہ یہ معنی اُس وقت پیدا ہو سکتے ہیں جب نَزَاعَةٌ وَ نَزَاعًا وَ نَزُوعًا مصدر ہو بلکہ نَزَعٌ نَزَعًا کے معنی کسی چیز کو اٹھڑ دینے یا کسی کو معزول کر دینے کے ہوں

گے یا اور دوسرے معنی ہوں گے جو اس مصدر سے پیدا ہوتے ہیں۔ تو مصدر معنوں کی تعیین کر دیا کرتا ہے۔ فعل کی شکل ایک ہوتی ہے لیکن مصدر مختلف ہونے سے ان کے معنی بدلتے چلے جائیں گے۔ اب اگر قرآن کریم میں وَالنَّازِعَاتِ غَرْقًا کی بجائے وَالنَّازِعَاتِ نَزْعًا ہوتا تو اس کے معنی صرف اتنے ہوتے جو نَزْعًا مصدر کی صورت میں نَزْع کو حاصل ہوتے ہیں یا اگر وَالنَّازِعَاتِ نَزْعًا کی بجائے وَالنَّازِعَاتِ نَزُوعًا ہوتا پھر نَزَاعَات کے وہ معنی ہوتے جن پر نَزُوعًا کا مصدر دلالت کرتا ہے یا اگر نَزَاعَات کے ساتھ نَزَاعًا آجاتا تو پھر وہ معنی ہوتے جو نَزْع نَزَاعَةً وَنَزَاعًا سے ظاہر ہوتے ہیں تو عربی زبان میں مصدر کا دہرانا محض تاکید کے لئے نہیں ہوتا بلکہ معنوں کی تعیین کے لئے بھی ہوتا ہے لیکن جب کسی فعل کا مصدر نہ آئے بلکہ باہر سے کوئی لفظ آجائے جیسے وَالنَّازِعَاتِ کے ساتھ غَرْقًا رکھ دیا گیا ہے تو اس کے معنی یہ ہوں گے تمام مصدروں کے معنوں میں سے جو بھی اس جگہ چسپاں ہو سکتے ہوں مراد لئے جاسکتے ہیں۔ اگر نَزَاعَات کے ساتھ نَزْعًا مصدر ہوتا تو ہم صرف وہ معنی کرتے جو نَزْعًا سے ظاہر ہوتے ہیں۔ اگر نَزُوعًا مصدر ہوتا تو ہم صرف وہ معنی کرتے جو نَزُوعًا سے ظاہر ہوتے ہیں۔ اگر نَزَاعَةً یا نَزَاعًا مصدر ہوتا تو ہم صرف وہ معنی کرتے جو نَزَاعَةً یا نَزَاعًا سے ظاہر ہوتے ہیں اور اس طرح آیت کے معنی محدود ہو جاتے لیکن جب وَالنَّازِعَاتِ غَرْقًا کہہ دیا گیا تو اس کے معنی یہ ہونے کہ نَزْع کے سارے مصادر کے معنی اس مقام پر چسپاں ہو سکتے ہیں گویا اس طریق سے اس طرف اشارہ کیا گیا ہے کہ تم سب معنوں کو دیکھو اور پھر غور کرو کہ اس آیت کے کیا معنی ہیں۔ اسی طرح آگے آتا ہے وَالنَّاشِطَاتِ نَشْطًا اس کے بھی دو مصدر ہیں ایک نَشِطٌ يَنْشِطُ نَشَاطًا اور ایک نَشِطٌ يَنْشِطُ نَشْطًا یہاں نَشْطًا کہہ کر معنوں کو وسیع نہیں کیا بلکہ ان کو محدود کر دیا گیا ہے اور بتا دیا گیا ہے کہ اس آیت کے وہی معنی ہو سکتے ہیں جن پر نَشْطًا مصدر دلالت کرتا ہے نَشَاطًا مصدر والے معنی اس مقام پر چسپاں نہیں ہو سکتے پاس ہم اس آیت کے جب بھی معنی کریں گے نَشْطًا مصدر کو مد نظر رکھیں گے۔ اور ان معنوں کی طرف نہیں جائیں گے جو نَشَاطًا سے ظاہر ہوتے ہیں۔

سورۃ نازعات کی پہلی پانچ آیتوں کی صحیح تفسیر اب میں پانچوں آیتوں کے متعلق اپنا نقطہ نظر پیش کرتا ہوں۔ میں بتا چکا ہوں کہ ایک معنی جو میرے نزدیک معقول ہیں اور جن پر اکثر صحابہؓ اور تابعین اور تبع تابعین کا اتفاق ہے اور جو اکثر مفسرین سے بھی مروی ہیں وہ یہ ہیں کہ اس جگہ ملائکہ مراد ہیں۔ مگر یہاں یہ اشکال پیدا ہوتا ہے کہ ملائکہ کی طرف تو مذکر کی ضمیر جانی چاہیے تھی جیسے قرآن کریم میں ایک اور جگہ يَفْعَلُونَ مَا يُؤْمَرُونَ (النحل: ۵۱) کہہ کر ملائکہ کی طرف مذکر کی ضمیر پھیری گئی ہے مگر یہاں مذکر کی بجائے مؤنث کی ضمیر آتی ہے حالانکہ ملائکہ مؤنث

نہیں ہیں۔ اس کے متعلق صحابہؓ کے کسی جواب کا تو مفسرین ذکر نہیں کرتے مگر انہوں نے خود اس اشکال کو دور کرنے کی کوشش کی ہے۔ وہ کہتے ہیں کہ گو فرشتوں کے لئے ضمیر مذکر آنی چاہیے تھی مگر اس جگہ فرشتوں سے مراد طوائف الملائکہ یعنی فرشتوں کے گروہ ہیں اور چونکہ ضمیر طوائف کی طرف جاتی تھی اس لئے یہاں مؤنث کی ضمیر لائی گئی ہے مذکر کی ضمیر نہیں لائی گئی۔ چنانچہ تمام مفسرین اور ادیب اس امر پر اتفاق رکھتے ہیں کہ وَالَّذِيذَعْتَ غَرَقًا اور وَالنَّشِيطِیْنَ نَشَاطًا سے طوائف الملائکہ یعنی فرشتوں کے بہت سے گروہ مراد ہیں اور چونکہ نَاذِعَاتٍ میں جمع کا لفظ استعمال کیا گیا ہے اس لئے معنی یہ ہوں گے کہ فرشتوں کے گروہ درگروہ۔ پس چونکہ اکثر صحابہؓ اور تابعین اور تبع تابعین اور پھر مفسرین بھی اس بات پر متفق ہیں کہ اس جگہ ملائکہ کی طرف اشارہ ہے اس لئے لازماً وہ اس امر پر بھی متفق سمجھے جائیں گے کہ ضمیر مؤنث طائفہ کی وجہ سے لائی گئی ہے یعنی نَاذِعَاتٍ سے مراد طَوَائِفٌ مِنَ الْمَلَائِكَةِ ہیں۔ جہاں تک اس نقطہ نگاہ والوں کا سوال ہے جن میں اکثر صحابہؓ اور تابعین اور تبع تابعین شامل ہیں یہ امر پایہ ثبوت کو پہنچ جاتا ہے کہ یہ خیال کہ کوئی ایک فرشتہ جسمانی طور پر اتر کر دنیا کے سب کام کرتا ہے خلاف شریعت اور خلاف عقیدہ قرآن ہے اگر عزرائیل ہر شخص کے پاس جا کر اس کی جان نکالتا ہے تو پھر جان نکالنے کے لئے کسی طائفہ کی کیا ضرورت ہے طائفہ کی تو اسی جگہ ضرورت ہوتی ہے جہاں کام ایک کی طاقت کا نہیں ہوتا یا متعدد کام ہونے کی وجہ سے متعدد کام کرنے والوں کی ضرورت ہو۔ پس یا تو یہ ماننا پڑے گا کہ عزرائیل میں لوگوں کی جان نکالنے کی طاقت نہیں اس لئے وہ لوگوں کی جان نکالنے کے لئے اپنے ساتھ ایک جتھہ لے کر جاتا ہے اور یا پھر یہ ماننا پڑے گا کہ جان نکالنے والا طائفہ مختلف انسانوں کی اپنے اپنے رنگ میں جان نکالتا ہے۔ اسی طرح باقی کاموں کے متعلق سمجھا جائے گا ورنہ اگر یہی خیال کیا جائے کہ ایک فرشتہ ہی زمین پر اتر کر تمام کام کرتا ہے تو یہ عقیدہ اسلام کے خلاف ہوگا کیونکہ اول تو بہوٹ جسمانی ہر جگہ پر ایک شرک کے مشابہ عقیدہ ہے گویا اس طرح ہم تسلیم کرتے ہیں کہ ایک ہی فرشتہ ایک ہی وقت میں حاضر بھی ہے اور غائب بھی ہے یہاں بھی ہے اور وہاں بھی ہے اور ہر جگہ ہے۔ گویا محیط گل ہونے اور ایک ہی وقت میں عرش و فرش پر ہونے میں وہ اللہ تعالیٰ کی صفات کا شریک ہے نعوذ باللہ من ذالک۔ دوم بہوٹ جسمانی کی ضرورت تو مادی اجسام میں ہوتی ہے ملائکہ تو روحانی اجسام ہیں اور ارواح لطیفہ اپنی شعاعوں سے زیادہ کام کرتی ہے بہ نسبت اپنے جسم کے بدلنے کے۔ دنیا میں ہم دیکھتے ہیں کہ جتنی جتنی کوئی چیز لطیف ہوتی چلی جاتی ہے وہ بجائے اپنے مقام بدلنے کے شعاعوں سے کام لیتی ہے پس جیسا کہ ان آیات سے (جن کے ملائکہ کی نسبت ہونے پر سب متفق ہیں) ظاہر ہے ایک ایک کام پر ایک گروہ ملائکہ مقرر ہے جس کے دوسرے لفظوں میں یہ معنی ہیں کہ

ملائکہ کا کام محدود ہوتا ہے اور پھر دائرہ عمل بھی محدود ہوتا ہے ایک کام جو ایک گروہ کے سپرد ہوتا اُسے ایک گروہ کرتا ہے نہ کہ کوئی ایک فرشتہ اور جب یہ حالت ہے تو ماننا پڑے گا کہ ہر گروہ کا کوئی مرکز بھی ہے اور اُس مرکز کے ساتھ اس کے افراد کے تعلقات ہیں اور وہاں وہ اپنے افسر کو رپورٹ دیتے ہیں بے شک انسانوں کی طرح نہیں بلکہ اسی طرح پر جو ملائکہ کے شایان شان اور مناسب حال ہے۔ (ملائکہ کے انتظام اور کام کے متعلق تفصیل کے لئے دیکھئے توضیح مرام طبع پنجم صفحہ ۱۵ تا آخر)

الَّذِينَ هُمْ عَنْ صَلَاتِهِمْ سَاهُونَ اس تمہید کے بعد میں پہلے نازعات کو لیتا ہوں اور اس کی تشریح کرتے ہوئے فرشتوں والے معنوں کو مقدم کر لیتا ہوں کیونکہ اس پر اکثر صحابہ اور تابعین اور تابع تابعین اور مفسرین کا اتفاق ہے۔ نازعات سے مراد طوائف الملائکۃ نازعات کے ایک معنی اُکھیڑنے والی جماعتوں کے ہیں کہتے ہیں نَزَعِ الشَّيْءِ عَنْ مَكَانِهِ آتَى قَلْعَهُ یعنی کسی چیز کو اپنی جگہ سے اُکھیڑا۔ پس ان معنوں کے رُو سے نازعات کے معنی ہوں گے اپنی اپنی جگہ سے بعض چیزوں کو اُکھیڑنے والے فرشتوں کے متعدد گروہوں کو ہم بطور شہادت پیش کرتے ہیں۔ اول تو اس ترجمہ سے اُس تمہید پر جسے میں بیان کر چکا ہوں مزید روشنی پڑتی ہے اور معلوم ہوتا ہے کہ نہ صرف ایک گروہ فرشتوں کا نَزَعُ کے کام پر مقرر ہے بلکہ خود نَزَعُ کا کام مختلف اقسام کا ہے اور ہر کام پر الگ قسم کا گروہ مقرر ہے گویا یہاں سے فرشتوں کے گروہ درگروہ ہونے کا مسئلہ معلوم ہوتا ہے اور پتہ لگتا ہے کہ نَزَعُ کے کام کے لئے کئی گروہ ہیں اور نَزَعُ کی ہر قسم پر ایک ایک گروہ مقرر ہے اس سے معلوم ہوا کہ درحقیقت ہر سبب کا مسبب ایک فرشتہ ہوتا ہے اور چونکہ اسباب بے انتہاء اور لَا تُعَدُّوْا لَآئِحْصِي ہیں اس لئے فرشتے بھی اُن گنت ہیں۔ اسی لئے اللہ تعالیٰ قرآن کریم میں فرماتا ہے کہ مَا يَعْلَمُ جُنُودَ رَبِّكَ اِلَّا هُوَ (المقدر: ۳۲) فرشتوں کی تعداد کا اندازہ انسان نہیں لگا سکتا۔ جس طرح دنیا کے کاموں میں باریک درباریک اسباب کا سلسلہ چلتا چلا جاتا ہے جن کا کوئی انسان اندازہ بھی نہیں لگا سکتا اسی طرح اُن پر جو ملائکہ مقرر ہیں ان کا بھی کوئی انسان اندازہ نہیں لگا سکتا۔

ملائکہ کی مدد سے مسلمانوں کی ترقی اس آیت میں جو فرمایا کہ اپنی جگہ سے اُکھیڑنے والے متعدد گروہ تو اس میں اُکھیڑنے سے مراد کفار کے اُن دلوں کا اُکھیڑنا ہے جو بظاہر کافر لیکن باطن اسلام سے مناسبت رکھتے تھے۔ اس کا ثبوت یہ ہے کہ اس سے پہلی سورۃ میں غلبہ اسلام اور غلبہ قرآن کا ذکر تھا اور اس غلبہ کو قیامت کا ثبوت قرار دیا گیا تھا پس اس ترتیب کے مطابق یہ ضروری تھا کہ اس سورۃ میں یہ بتایا جاتا کہ یہ غلبہ کس طرح ہوگا۔ اسلام کس طرح ترقی کرے گا اور کفر کی بنیادوں کو کس طرح اُکھیڑا جائے گا اسی لئے اس کو وَالَّذِينَ هُمْ عَنْ صَلَاتِهِمْ سَاهُونَ اور بتایا گیا

کہ کفار کے دل جو بظاہر اسلام سے عناد رکھتے ہیں لیکن باطن اسلام کی خوبیوں کے قائل ہیں ان کو اھیڑنے کے لئے فرشتوں کے متعدد گروہ کام کریں گے چنانچہ واقعہ یہی ہے کہ اُن میں سے کوئی شخص کسی وجہ سے مخفی طور پر کفر سے بیزار تھا اور کوئی کسی وجہ سے۔ کوئی ان کی وحشت کی وجہ سے بیزار تھا اور کوئی بد انتظامی کی وجہ سے۔ کوئی ظلم کی وجہ سے بیزار تھا اور کوئی شریعت نہ ہونے کی وجہ سے۔ اور اس طرح گو کچھ لوگ کفر کے باغ کے درخت تھے مگر اُن کی جڑیں اس زمین میں کھوکھلی ہو چکی تھیں اور اب اُن کی کفر کی سر زمین سے مناسبت نہیں رہی تھی جب محمد صلی اللہ علیہ وسلم نے قرآن کی تعلیم دنیا کے سامنے پیش کی تو ہر خُلق پر مقرر فرشتے نے اپنے اپنے دائرہ کے باغ کو چُنا اور اُن کے نیک جذبات کو ابھارنا شروع کیا۔ محمد رسول اللہ صلی اللہ علیہ وسلم جو کامل تعلیم لائے تھے اُس میں شرک نہ تھا۔ توحید تھی۔ جہالت نہ تھی۔ علم تھا۔ ظلم نہ تھا۔ انصاف تھا۔ وحشت نہ تھی۔ رأفت تھی۔ مادر پدر آزادی نہ تھی۔ ایک باقاعدہ اور مفید قانون تھا۔ بد انتظامی نہ تھی۔ انتظام تھا۔ غرض ہر قسم کی ضرورت جو انسانی فطرت کو پیش آسکتی تھی اس کا سامان آپ کی تعلیم میں موجود تھا اور ہر غلطی جو کفر میں موجود تھی اس کی اصلاح کا سامان بھی موجود تھا۔ پس ہر فرشتہ جو کسی خلق پر مقرر تھا اُس نے ہر دل میں جو اس کے مطابق حال تھا اپنے دائرہ کے مطابق نیک جذبات کو ابھار کر اس نیکی کو نمایاں کرنا شروع کر دیا جس کی وجہ سے کفر کا وہ نقص اُسے بہت ہی بھیانک نظر آنے لگا۔ مثلاً ایک شخص اگر شرک کو ناپسند کرتا تھا تو محمد صلی اللہ علیہ وسلم کی تعلیم کے بعد توحید کے قیام کے لئے جو فرشتے مقرر تھے انہوں نے ان تھوڑی نفرت رکھنے والے لوگوں کے دلوں میں مزید نفرت پیدا کرنی شروع کر دی اور شرک کی خرابی اُن پر اور زیادہ واضح کر دی۔ دوسری طرف انہوں نے اپنے اپنے دائرہ کی نیک تعلیم جو اسلام میں تھی اسے ان لوگوں کے قریب الفہم بنایا۔ نتیجہ یہ ہوا کہ وہ اپنے باغ سے اور زیادہ دل برداشتہ ہو گئے اور جس زمین میں وہ ٹکے ہوئے تھے اُس سے اور بھی نفرت کرنے لگے۔ انہوں نے فیصلہ کر لیا کہ یہ زمین ہمارے مناسب حال نہیں اور باغ محمدی میں جانے کے بے انتہاء شائق ہو گئے۔ جب یہ حالت پیدا ہو گئی۔ پہلا قدم فرشتوں نے اٹھالیا اور لوگوں کے دلوں میں کفر سے نفرت پیدا کر دی اور جو شخص جس نیکی کی طرف مائل تھا اُسے اُس نیکی کی طرف انہوں نے اور زیادہ مائل کر لیا اور اس طرح اسلام کی محبت اُن کے دلوں میں پیدا کر دی۔ تو اس کے بعد ہر گروہ کے فرشتوں نے دوسرا کام شروع کیا جس کا وَاللَّيْلِيَّاتِ نَشْطًا میں ذکر آتا ہے۔

اللہ تعالیٰ فرماتا ہے وَاللَّيْلِيَّاتِ نَشْطًا قسم ہے اُن طوائفِ ملائکہ کی جو گرہیں باندھتے ہیں یعنی وہ وہاں سے اُن ارواح کو کاٹ کر محمد رسول اللہ صلی اللہ علیہ وآلہ وسلم کے دامن سے باندھنا شروع کر دیں گے۔ پہلے اُن فرشتوں کا

ذکر کرنے سے جو قلع کرتے ہیں یہ مطلب نہیں ہے کہ دوسرا گروہ پہلا عمل نہیں کرتا بلکہ مطلب یہ ہے کہ جب وہ پہلا عمل کر لیں گے تو پھر یہ دوسرا کام شروع کر دیں گے۔ یعنی کفر سے بیزار کرنے کے مرحلہ کے بعد ان کے اندر ایمان کی محبت پیدا کریں گے اور محمد رسول اللہ صلی اللہ علیہ وسلم سے لا کروا بستہ کر دیں گے بیعت بھی باندھنا ہی کہلاتا ہے۔ چنانچہ رسول کریم صلی اللہ علیہ وآلہ وسلم فرماتے ہیں مَنْ قَاتَلَ فِي عُنُقِهِمُ بَيْعَةَ قِمَاتٍ وَمَيْتَةَ الْجَاهِلِيَّةِ (مسلم کتاب الامارۃ باب وجوب ملازمة جماعة المسلمين عند الفتن فی کل حال) اور نَشِطُ کے معنے بھی ہیں عَقْدُ الْحَبْلِ یعنی باندھنا۔ پس وَالنَّشِطُ نَشِطًا کے معنے یہ ہوئے کہ اُن لوگوں کو جو پہلے کفر سے بیزار ہو جائیں گے ان کے متعلقہ فرشتے اسلام کی طرف راغب کر کے آخر محمد رسول اللہ صلی اللہ علیہ وسلم کی بیعت کی رسی میں لا کر باندھ دیں گے۔

پھر فرمایا وَالسَّيِّحَاتِ سَبْحًا اور قسم ہے اُن ملائکہ کے گروہوں کی جو تیرتے ہیں اور تیرتے تیرتے دُور نکل جاتے ہیں اس میں یہ بتایا گیا ہے کہ اسلام کی ترقی کے لئے ملائکہ صرف مکہ میں کوشش نہ کریں گے بلکہ جو مستعد روحیں مکہ میں ہوں گی ان کو اسلام کی طرف لا کر وہ دوسرے علاقوں میں نکل جائیں گے اور وہاں جو مستعد ارواح ہوں گی انہیں اسلام کی طرف لائیں گے چنانچہ ملائکہ کی اس پرواز کا ہی نتیجہ تھا کہ ابوذر غفاریؓ قبیلہ غفار سے اور وفد انصار مدینہ سے اسلام لایا۔ ابو موسیٰ اشعری اور اُن کے ساتھ تعلق رکھنے والا گروہ یمن سے آیا اور سلمان فارسی فارس سے آئے اور اس طرح ایک وقت میں اسلام کے مختلف اکناف میں پھیلنے کا سامان ہو گیا۔

مختلف فرشتوں کے گروہوں کا اثر صحابہ پر اس کے بعد فرمایا قَالِ السَّيِّحَاتِ سَبْحًا۔ پھر انہوں نے مقابلہ شروع کیا کہ کون بڑھتا ہے یعنی جب مختلف علاقوں میں ملائکہ قلوبِ مؤمنین فتح کرنے میں کامیاب ہو جائیں گے تو ہر علاقہ میں مسابقت کی رُوح پیدا ہو جائے گی اور ہر طبقہ اور ہر علاقہ کے ملائکہ ایک دوسرے سے آگے بڑھنے کی کوشش کریں گے چنانچہ ملائکہ کے اضلالِ مؤمنین کے کاموں سے ہم دیکھتے ہیں کہ اُن میں ایک دوسرے سے بڑھنے کی بے انتہاء تڑپ تھی اور ہر قوم دوسروں سے آگے نکلنے کی خواہش مند تھی چنانچہ زمانہ خلافتِ اولیٰ اور ثانیہ میں اس کی اکثر مثالیں ملتی ہیں۔ خود زمانہ نبویؐ میں جب مسلمانوں کی جماعت نہایت چھوٹی سی تھی۔ اس مسابقت کی رُوح کا کئی مثالوں سے اچھی طرح پتہ لگ جاتا ہے تو مومنوں کے لحاظ سے مہاجر اور انصار گودانت کا ٹی روٹی کھاتے تھے اور بھائیوں سے بھی زیادہ وہ ایک دوسرے سے پیار کرتے تھے مگر دین کی خدمت میں ایک دوسرے سے آگے بڑھنے کا جذبہ ان میں شدید طور پر پایا جاتا تھا۔ پھر انصار کے خود دو قبیلے تھے اوس اور خزرج۔ وہ آپس کی لڑائی کو

بھول چکے تھے۔ وہ اسلام میں داخل ہو کر بھائی بھائی بن گئے تھے۔ مگر دین میں مسابقت کی روح اُن میں ایسی پیدا ہو گئی تھی کہ جب رسول کریم صلی اللہ علیہ وآلہ وسلم نے فرمایا کہ کون ہے جو مجھے میرے دشمن کی تکلیف سے بچانے کے لئے آگے بڑھے اور آپ کا مطلب اس سے کعب بن اشرف شدید دشمن اسلام تھا تو اوس میں سے ایک جماعت کھڑی ہو گئی اور اُس نے کہا یا رسول اللہ ہم اس کام کے لئے تیار ہیں چنانچہ آپ نے وہ کام اُن کے سپرد کیا اور انہوں نے اس دشمن اسلام کو عام جنگی قواعد کے مطابق (نہ کہ ظلم سے) مار دیا (سیرۃ النبویۃ لابن ہشام اجزئ الثالث زیر عنوان مقتل کعب بن اشرف) (یہ تفصیل کا موقع نہیں۔ دشمنان اسلام اعتراض کیا کرتے ہیں کہ آپ نے ناجائز طور پر اس کو قتل کرایا تھا لیکن اُن کا یہ الزام خلاف تاریخ ہے۔ تفصیلی بحث کے لئے دیکھو تفسیر کبیر جلد دوم صفحہ ۱۹۸) جب کعب مارا گیا تو وہی مسابقت کی روح کہ اسلام میں ہم ایک دوسرے سے بڑھ کر رہیں دوسرے گروہ کے دل میں پیدا ہوئی چنانچہ قبیلہ خزرج کے لوگ رسول کریم صلی اللہ علیہ وسلم کے پاس آئے اور انہوں نے کہا یا رسول اللہ اب ہمیں بھی کوئی ایسا ہی کام دیجئے تاکہ ہم بھی اپنے بھائیوں سے پیچھے نہ رہیں اور آخر رسول کریم صلی اللہ علیہ وسلم نے ابورافع کو قتل کرنے کا کام اُن کے سپرد کیا اور اس قبیلہ نے اس دشمن اسلام کو جا کر مارا (السیرۃ النبویۃ لابن ہشام الجزء الثالث زیر عنوان مقتل سلام بن ابی الحقیق) پھر یہ مسابقت کی روح قبائل میں ہی نہ تھی قبیلوں سے جو چھوٹے چھوٹے خاندان تھے اُن میں بھی یہ روح پائی جاتی تھی چنانچہ انصار کے دونوں قبائل کے مختلف خاندان باری باری رسول کریم صلی اللہ علیہ وسلم کا رات کو پہرہ دیا کرتے تھے مگر وہ عام طور پر بغیر ہتھیار لگائے پہرہ دیا کرتے تھے۔ ایک دن رسول کریم صلی اللہ علیہ وسلم نے باہر ہتھیاروں کی آواز سنی اور پوچھا کہ یہ شور کیسا ہے کسی نے دریافت کر کے بتایا کہ فلاں خاندان کے لوگ ہتھیار بند ہو کر پہرہ دینے آئے ہیں۔ رسول کریم صلی اللہ علیہ وآلہ وسلم نے اُن کی اس روح مسابقت کو دیکھ کر پسند فرمایا۔ (بخاری کتاب الجہاد باب الحراسة فی الغزو۔۔۔)

**مَسَابِقَتِ سَبْقًا** کے ماتحت مسلمانوں میں مسابقت کی روح پھر غریبوں اور امیروں میں مسابقت کی روح اس قدر پائی جاتی تھی کہ ایک دفعہ غرباء رسول کریم صلی اللہ علیہ وآلہ وسلم کی خدمت میں حاضر ہوئے اور انہوں نے عرض کیا کہ یا رسول اللہ امیر لوگ زکوٰۃ دیتے ہیں مگر ہم بوجہ مال نہ ہونے کے زکوٰۃ کے ثواب سے محروم ہیں۔ اسی طرح امراء صدقہ و خیرات کرتے ہیں مگر ہم یہ بھی نہیں کر سکتے کیونکہ ہمارے پاس مال نہیں ہے۔ یا رسول اللہ ہمیں کوئی ایسی نیکی بتائیں جس پر عمل کر کے ہم اُن سے پیچھے نہ رہیں۔ رسول کریم صلی اللہ علیہ وسلم نے فرمایا تم ہر نماز کے بعد تینتیس دفعہ سُبْحَانَ اللَّهِ تینتیس دفعہ اَلْحَمْدُ لِلَّهِ اور چونتیس دفعہ اللَّهُ أَكْبَرُ کہہ لیا کرو کچھ دنوں کے بعد انہوں نے

پھر شکایت کی کہ یا رسول اللہ اس بات کا کسی طرح امیروں کو بھی علم ہو گیا ہے اور وہ بھی ہر نماز کے بعد تینتیس تینتیس دفعہ سُبْحَانَ اللَّهِ وَالْحَمْدُ لِلَّهِ اور چونتیس دفعہ اللَّهُ أَكْبَرُ کہنے لگ گئے ہیں یا رسول اللہ آپ ان کو روکیں کہ وہ ایسا نہ کریں۔ آپ نے فرمایا میں اُن کو نیکی سے نہیں روک سکتا (مسلم کتاب المساجد و مواضع الصلوٰۃ باب استعجاب الذکر بعد الصلوٰۃ) پھر یہ مسابقت کی روح صرف مردوں میں ہی نہیں پائی جاتی تھی بلکہ عورتوں میں بھی یہ روح کام کرتی نظر آتی تھی چنانچہ عورتوں نے ایک دفعہ احتجاج کیا کہ یا رسول اللہ مردوں میں تو آپ وعظ و نصیحت کرتے رہتے ہیں لیکن عورتوں کو یہ موقع نہیں ملتا اس پر رسول کریم صلی اللہ علیہ وآلہ وسلم نے اُن کے لئے بھی ایک دن مقرر فرما دیا (بخاری کتاب العلم باب هل يجعل للنساء يوم على حدة فى العلم) غرض مسلمانوں میں کام کے متعلق یہ روح نہیں تھی کہ شکر ہے فلاں شخص نے کام کر لیا اور میرا بوجھ اُتر گیا بلکہ رسول کریم صلی اللہ علیہ وسلم کو ماننے والے تمام افراد میں یہ جوش پایا جاتا تھا کہ ہم دوسروں سے زیادہ ذمہ داری اپنے اوپر لیں۔ اور یہی قومی ترقی کا راز ہے۔ جب قوم کے افراد ذمہ داری کے مواقع پر دوسروں پر اس بوجھ کو ڈالنے کی کوشش کرتے ہیں تو وہ تباہ ہو جاتے ہیں۔ لیکن جب قوم کے ہر فرد میں یہ احساس ہو کہ زیادہ کام کرنے کا موقع مجھ کو ہی ملے تو وہ قوم ترقی کی طرف بڑھتی چلی جاتی ہے۔ صحابہؓ میں یہی مادہ پایا جاتا تھا جو اس بات کا ثبوت تھا کہ ان کے دلوں میں نیک تحریکیں کرنے والے ملائکہ میں بھی یہی روح پائی جاتی تھی۔ جب اسلام اور پھیلا تو یہ مسابقت کی روح ایسی بڑھی کہ تاریخ سے معلوم ہوتا ہے کہ خلافتِ اولیٰ اور خلافتِ ثانیہ کے زمانہ میں بعض قبائل نے اپنی ساری آبادی ہی جنگ میں فنا کر دی۔ وہ یہ نہیں چاہتے تھے کہ اسلام کے لئے اس موت کے قبول کرنے میں ہمارے ساتھ دوسرے بھی شریک ہوں۔ وہ ظاہری انعام و کرام میں تو دوسروں کو شریک بنانا چاہتے تھے مگر ملی اور قومی قربانیوں میں ان کی خواہش یہی ہوتی تھی کہ موت کا پیالہ صرف ہم کو ہی ملے دوسروں کو نہ ملے۔ یہ اتنا لمبا مضمون ہے کہ تفسیر اس کی متحمل نہیں ہو سکتی۔ بہر حال قَالِ لِلْبَيْتِ سَبْقًا کا یہ بیّن اور روشن ثبوت تاریخ کے صفحات پر موجود ہے۔

صحابہ کرامؓ کے ذریعہ اس دنیا میں خدا کی بادشاہت کا قیام قَالِ لِلْبَيْتِ اَمْرًا میں اس طرف اشارہ کیا گیا ہے کہ جب مسابقت والا کام ملائکہ کر لیں گے تو پھر ملائکہ مُدَبِّرَاتِ اَمْرًا ہو جائیں گے یعنی زمین پر انہی کی حکومت ہو جائے گی۔ کیونکہ ملائکہ نیک تحریکیں کرنے والے ہیں۔ جب زمین پر نیک لوگوں کی حکومت ہو جائے گی تو ہر محکمہ پر اُن لوگوں کا قبضہ ہوگا جو ملائکہ کی باتیں ماننے والے ہیں۔ نتیجہ یہ ہوگا کہ دنیا پر ملائکہ کی حکومت ہو جائے گی یا دوسرے لفظوں میں یوں کہو کہ خدا کی بادشاہت دنیا میں قائم ہو جائے گی کیونکہ ملائکہ کے متعلق آتا ہے يَفْعَلُوْنَ



مَا يُؤْمَرُونَ (النحل: ۵۱) وہ وہی کرتے ہیں جو خدا کہتا ہے۔ پس ایسے انسانوں کی حکومت کی وجہ سے جو ملائکہ کی بات مانتے ہیں دنیا پر ملائکہ کی حکومت ہوگی اور ان ملائکہ کی وجہ سے جو خدا کی ہر بات مانتے ہیں خدا کی بادشاہت دنیا میں قائم ہو جائے گی یا تیسرے لفظوں میں یہ کہہ لو کہ وہ دعا جو مسیحؑ نے کی تھی کہ اے خدا ”تیری بادشاہت آوے۔ تیری مرضی جیسی آسمان پر ہے زمین پر بھی برآوے“ (متی باب ۶ آیت ۱۰) وہ حضرت مسیحؑ کے ذریعہ سے تو پوری نہ ہوئی کیونکہ جب تک اُن کی قوم نیک تھی بادشاہت نہ ملی اور جب بادشاہت ملی تو قوم مشرک ہو چکی تھی۔ مگر یہ دعا محمد صلی اللہ علیہ وآلہ وسلم کے ذریعہ پوری ہوگئی۔ اُن کو اسی وقت حکومت ملی جب اُن کے اتباع کے دل فرشتوں کے ہاتھ میں تھے اور وہ وہی کچھ دنیا میں کرتے تھے جو فرشتے اُن سے کہتے تھے اور فرشتے وہی کچھ کہتے تھے جو خدا تعالیٰ اُن سے کہتا تھا اس طرح اُن کے زمانہ میں خدا تعالیٰ کی بادشاہت آسمان پر ہی نہ رہی بلکہ زمین پر بھی آگئی۔ کیسی شاندار اور زبردست یہ پیشگوئی ہے اور کس طرح دشمن بھی یہ اقرار کرنے پر مجبور ہے کہ خلفاء اسلام کی بادشاہت انسانی بادشاہت نہیں تھی بلکہ اخلاق کی حکومت تھی اور یہ الفاظ غیر مسلموں کے ہاں اسی حکومت کے لئے بولے جاتے ہیں جسے اسلامی اصطلاح میں فرشتوں کی حکومت کہتے ہیں اور کیوں نہ ہم اسے فرشتوں کی حکومت کہیں کیا یوسفؑ کو

إِنَّ هَذَا إِلَّا مَلَكٌ كَرِيمٌ (یوسف: ۳۲) نہیں کہا گیا تھا۔

السُّبْحَاتِ سَبْحًا میں عالمگیر ترقی کرنے کے دو اصولوں کی طرف اشارہ اس جگہ دو ضمنی باتیں بھی بیان کرنے کے قابل ہیں جو بطور قانونی سبق کے ان آیات سے نکلتی ہیں اور وہ یہ ہیں۔

اول۔ اس جگہ اسلامی ترقی کے لئے وَالسُّبْحَاتِ سَبْحًا فرمایا یعنی ابتداء میں ہی دور دور تک اس کی اشاعت ہو جائے گی۔ اس سے اس طرف اشارہ ہے کہ اسلام کی تحریک عالمگیر کشش رکھنے والی ہے کسی ایک ملک یا قوم سے اس کو وابستگی نہیں۔ قومی یا ملکی روایات کی زمین میں اس کی جڑیں نہیں گاڑیں گئیں بلکہ اخلاقِ انسانی اور جذباتِ انسانی کی زمین میں اس کی بنیادیں رکھی گئی ہیں اس لئے وہ جلد جلد دُور دُور پھیل جائے گا۔ خواہ شروع میں تھوڑے لوگ ماننے والے ہوں مگر جلد ہی سب قوموں کی توجہ کو اسلام کھینچ لے گا۔ جہاں اس میں اسلام کی ایک زبردست فضیلت کا اظہار ہے جس کی تفصیل کا یہ مقام نہیں وہاں اس میں سب ایسی تحریکوں کے لئے جو عالمگیر ہونا چاہتی ہوں ایک نکتہ معرفت بھی بیان کیا گیا ہے۔ جب تک انسان اپنے قومی تعصب سے بالا نہیں ہو جاتا وہ کوئی عالمگیر تحریک بھی نہیں کر سکتا۔ مثلاً ہندوستان صرف ایک ملک ہے دنیا نہیں۔ مگر یہاں کے سیاسی لیڈر ابھی تک وطنی فضا بھی پیدا نہیں کر سکے کیونکہ انہوں نے اپنی تحریکوں کی جڑیں قومی دباؤ کی وجہ سے یا اپنے نسبی میلانوں سے مجبور ہو

کر ملکی نہیں بلکہ قبائلی میلانات کی زمین میں گاڑیں ہیں اس وجہ سے وہ درخت جوان تحریکوں سے پیدا ہوتے ہیں ایک وقت تک نشوونما پا کر یا کھلی طور پر یا جزوی طور پر خشک ہونا شروع ہو جاتے ہیں اور سارے ملک کو سایہ دینے والا درخت اُن سے پیدا نہیں ہوتا۔ اسلام نے شدید قومی تعصبات کے زمانہ میں جب مدینہ جیسے معمولی قصبہ کے دو قبیلے اوس اور خزرج بھی آپس میں لڑ رہے تھے مکہ سے اوس و خزرج کو کھینچا یمن جو عرب میں سیاسی برتری کا مدعی تھا اسے اپنے تابع کیا یہود سے عبداللہ بن سلام اور ایران سے سلمان فارسی دوڑتے ہوئے آئے مگر یہ صرف اپنی قوموں کے نمائندے تھے بعد میں تو یمن آئیں اور پروانوں کی طرح آئیں کیونکہ اسلام ایک تالاب کا پانی نہ تھا وہ بارش تھی جو ٹیلے پر برستی ہے اور وہ وہیں جمع نہیں ہو جاتی بلکہ دُور دُور پھیل جاتی ہے اس کے حامل قومی کارکن نہ تھے وہ بنی نوع انسان کے خادم تھے ہر اک نے سمجھا میں ہی اس دولت کا وارث نہیں دوسرے ملک بھی اس میں حصہ دار ہیں چنانچہ وہ اس تعلیم کو لے کر دوڑا اور سب جہان میں اس کی تعلیم پھیل گئی اگر وہ تعلیم قومی اور ملکی روایات سے متاثر ہوتی یا اس کے ماننے والے مخصوص قوم و ملک کی برتری کے خواہش مند ہوتے تو یہ کبھی نہ ہوتا اب بھی جو قوم انہی مقصود حدود کے مطابق اپنی تعلیم اور اپنے اخلاق کو وسیع نہ کرے گی کبھی بھی اپنی مقصود حدود کو نہ پہنچ سکے گی۔

اسلامی تعلیم ہر قسم کی فطرت کے لئے دوسرا سبق اس آیت میں یہ دیا گیا ہے کہ اسلام کی تعلیم حدود کے لحاظ سے ہی وسیع نہیں بلکہ طبائع کے لحاظ سے بھی وسیع ہے اور اسی کی طرف بھی قازِ عات اور تائیدِ سلطات کے جمع کے صیغوں سے اشارہ کیا گیا ہے یعنی ملائکہ کے کئی کئی طوائف اس کام میں لگے ہوئے ہیں اس کے مخاطب کسی ایک فطرت کے آدمی نہیں بلکہ ہر فطرت تک وہ پہنچتی ہے اس مضمون کی تفصیل کی بھی تفسیر حاصل نہیں ہو سکتی مگر یہ موٹی موٹی باتیں ذہن میں رکھو تو یہ امر سمجھ میں آ جاتا ہے کہ اسلام میں سیاسی، تمدنی، معاشرتی، تجارتی، اقتصادی سب ہی قسم کے احکام بیان ہوئے ہیں پھر آقا اور ماتحت۔ بیوی اور میاں۔ باپ اور اولاد۔ بھائی اور بھائی۔ استاد اور شاگرد۔ غریب اور امیر۔ بادشاہ اور رعایا۔ دوست اور دوست سب ہی کے متعلق غیر جانبدارانہ تعلیم موجود ہے اس کے علاوہ عبادت گزار۔ سپاہی۔ قاضی۔ جہاد کی طرف میلان رکھنے والا۔ انصاف کا دلدادہ۔ تعلیم کا شیدا۔ صدقہ و خیرات کا شائق اور تنظیم کا خواہش مند غرض کون سا طبعی مادہ ہے جس کے ابھارنے کی اس میں سبیل پیدا نہیں کی گئی۔ پس جہاں یہ کہہ کر کہ اسلام کی تبلیغ کے لئے ہر ملک اور ہر طبیعت کے موکل ملائکہ مقرر کئے گئے ہیں کیونکہ اس میں ہر ملک کی طرف اور ہر طبیعت کی طرف توجہ کی گئی ہے اسلام کی برتری کی طرف اشارہ کیا گیا ہے وہاں عالمگیر تحریکوں کو اس طرف بھی توجہ دلائی گئی ہے کہ جہانگیر تحریکوں کے لئے ہر طبیعت اور ہر قوم کے لوگوں کا لحاظ رکھنا اس حد تک کہ اُن کا لحاظ قومی اور ملی کاموں

میں روک نہ ہو ضروری ہے بلکہ ہر فرد کی مخصوص قابلیت کو ابھارنا قومی ترقی کا ایک اہم اور قیمتی جزو ہے۔ انہی معنوں کے رو سے یہ آیات طوائفِ ملائکہ کی جگہ طوائفِ مومنین کی طرف بھی اشارہ کرتی ہیں لیکن اس تشریح کی ضرورت نہیں کیونکہ اوپر کی تشریح کے مطابق اسے خود ہی حل کیا جاسکتا ہے۔

سورۃ نازعات کی پہلی پانچ آیتوں کی تفسیر اس لحاظ سے کہ ان آیات میں طوائفِ انسانی مراد ہیں اب میں ان آیات کی ایک دوسری تشریح بیان کرتا ہوں اور یہ تشریح اس امر کو فرض کر کے ہے کہ اس جگہ طوائفِ ملائکہ مراد نہیں بلکہ طوائفِ انسانی مراد ہیں۔ نَزَعَ کے ایک معنی تیر اندازی کے ہیں اور ذَبْحُط کے معنی رسیوں سے باندھنے کے ہیں۔ سَبَّح کے معنی تیرنے یا دُور دُور نکل جانے کے ہیں۔ سَبَّاق کے معنی ایک دوسرے سے آگے بڑھنے کی کوشش کے اور غالب آجانے کے ہیں اور تدبیر امر کے معنی نظامِ حکومت کے ہاتھ میں آجانے کے ہیں۔ ان معنوں کے رو سے یہ ایک پیٹنگوئی ہے اسلامی فتوحات کی۔ سورۃ نبأ میں یوم الفصل کی طرف اشارہ کیا تھا اور اُس دن کی طرف توجہ دلائی گئی تھی جب اسلام کا غلبہ ایسے رنگ میں ہو جائے گا کہ کافر کہے گا یا کَیْتَبِئِی کَیْتَبِئِی تُوَابًا کہ اُف! اسلام اس قدر غالب آ گیا کاش میں اس سے پہلے مٹی ہو چکا ہوتا۔ اسی مضمون کی تفصیل سورۃ نازعات میں بیان کی گئی ہے اور بتایا گیا ہے کہ اس غلبہ کا آغاز کس طرح ہوگا اور انتہا کیا ہوگی۔

فرماتا ہے وَاللَّذِیْنَ عٰمَرُوْا اَہْمَ مَسْلَمٰنُوْنَ کے اُن گروہوں کو اپنے دعویٰ کی شہادت کے طور پر پیش کرتے ہیں جو تیر انداز ہوں گے اور ایسے تیر انداز ہوں گے کہ اِعْزَاق کی کیفیت ان کو حاصل ہوگی یعنی جب وہ اس کام میں لگیں گے تو انہیں تن بدن کا ہوش نہ رہے گا اور وہ اس کام اور مقصد کو اس انتہاء تک پہنچا دیں گے یہ صحابہؓ کے گروہ ہیں۔ وہ صحابہؓ جو اس سورۃ کے نزول کے وقت صرف چند آدمی تھے اور ابھی وہ ایک گروہ بھی نہیں کہلا سکتے تھے اور مظالم کا شکار تھے تلوار تو الگ رہی اپنے دشمن کے سامنے ہاتھ بھی نہ اٹھا سکتے تھے۔ فرماتا ہے وہ غلبہٴ اسلام کا دن جب کفار میں سے بعض کہیں گے کہ کاش ہم مٹی ہوتے اس طرح آئے گا کہ ہم اسلام کو ملک میں پھیلا دیں گے۔ مختلف اقوام اس میں داخل ہو جائیں گی۔ لڑائی کی اجازت اُن کو مل جائے گی اور یہ اپنے جہاد کے فرض کو اس طرح ادا کریں گے کہ کسی نے اس طرح ادا نہ کیا ہوگا کیونکہ اِعْزَاق کے معنی ہیں کسی کام کو اس کی حد تک پہنچا دینا۔ اب دیکھو کس طرح آئندہ زمانہ نے اس پیٹنگوئی کو پورا کیا۔ اسلام مکہ سے نکل کر مدینہ پہنچا اور ایک قوم سے دو قوم بن گیا۔ آگے مدینہ میں دو قومیں بستی تھیں اوس اور خزرج۔ اور وہ بھی ایک نہ تھے دونوں میں شدید رقابت تھی اس طرح وہ دو سے تین قوم بن گیا اور جمع کے صیغہ کا اُن پر اطلاق جائز ہو گیا۔ چنانچہ جس دن سے مسلمانوں کو جنگ میں آنے کی اجازت ملی اُسی دن

سے وہ تین گروہ تھے اور وہ نازعات اور نایشطات کہلانے کے مستحق تھے۔ جب یہ تین گروہ اسلام کے جھنڈے کے نیچے آگئے تو وہ وقت آگیا جب اللہ تعالیٰ نے فرمایا اِذْ نَزَّلْنَا الذِّكْرَ وَالَّذِينَ كَفَرُوا لِيُفْتَنُوا بِأَنَّهُمْ ظَلَمُوا ۗ وَإِنَّ اللَّهَ عَلَىٰ نَصْرِهِمْ لَقَدِيرٌ۔ الَّذِينَ أُخْرِجُوا مِنْ دِيَارِهِمْ بِغَيْرِ حَقٍّ إِلَّا أَنْ يَقُولُوا رَبُّنَا اللَّهُ ۗ وَلَوْلَا دَفْعُ اللَّهِ النَّاسَ بَعْضَهُمْ بِبَعْضٍ لَهَادَ مَتَّ صَوَامِعُ وَبَيْعٌ وَصَلَوَاتٌ وَمَسَاجِدُ يُذْكَرُ فِيهَا اسْمُ اللَّهِ كَثِيرًا ۗ وَكَيِّنَ لِلنَّاسِ لِيُنْصَرُوا ۗ إِنَّ اللَّهَ لَقَوِيٌّ عَزِيزٌ۔ الَّذِينَ أَنْزَلْنَا فِي الْأَرْضِ أَقَامُوا الصَّلَاةَ وَآتَوُا الزَّكَاةَ وَآمَرُوا بِالْمَعْرُوفِ وَنَهَوْا عَنِ الْمُنْكَرِ ۗ وَاللَّهُ عَاقِبَةُ الْأُمُورِ (الحج: ۴۰ تا ۴۲) یعنی اللہ تعالیٰ کی طرف سے ان لوگوں کو جن سے جنگ کی جارہی تھی لڑائی کی اجازت دی گئی ہے اور اس لئے دی گئی ہے کہ ان پر ظلم کیا گیا تھا اور اس لئے اجازت دی گئی ہے کہ اللہ تعالیٰ ان کی مدد پر قادر ہے اگر اس جنگ کے نتیجے میں انہوں نے فنا ہو جانا ہوتا تو وہ ان کو کبھی جنگ کی اجازت نہ دیتا اس کی اجازت دینا ہی اس بات کا ثبوت ہے کہ خدا ان کی مدد کا ذمہ وار ہو گیا ہے۔ وہ لوگ ایسے ہیں جو اپنے گھروں سے نکالے گئے بغیر اس کے کہ کوئی وجہ ہوتی۔ صرف اس بناء پر کہ انہوں نے کہا اللہ ہمارا رب ہے اور اگر اللہ تعالیٰ بعض قوموں سے بعض کا شر دور نہ کرے تو یہودیوں اور عیسائیوں اور مسلمانوں سب کی عبادت گاہیں تباہ ہو جائیں جن میں خدا تعالیٰ کا بڑی کثرت سے ذکر ہوتا ہے۔ اور یقیناً اللہ تعالیٰ اس کی مدد کرے گا جو اس کے دین کی تائید کے لئے کھڑا ہوگا اور اللہ بڑا قوی اور غالب ہے۔ وہ لوگ جن کو اب بادشاہت ملنے والی ہے ایسے ہیں کہ جب ہم ان کے ہاتھ میں نظام حکومت دیں گے تو وہ نمازوں کو قائم کریں گے اور زکوٰۃ دیں گے اور نیک باتوں کا حکم دیں گے اور بُری باتوں سے روکیں گے اور دنیا میں اپنی نہیں خدا کی بادشاہت قائم کریں گے۔ چنانچہ بدر کے موقع پر یہ بات پوری ہوئی۔ صحابہؓ کو لڑائی کی اجازت ملی اور وہ اپنے سے تین گئے سے بھی زیادہ دشمن کے مقابل پر جا کھڑے ہوئے اور یہ جنگ زیادہ تر تیروں کی جنگ تھی اسی وجہ سے اللہ تعالیٰ فرماتا ہے وَمَا دَرَمَيْتَ إِذْ دَرَمَيْتَ وَلَكِنَّ اللَّهَ رَحِيءٌ (الانفال: ۱۸) گواہی میں مٹھی بھر کنکروں کی طرف بھی اشارہ ہے مگر اس طرف بھی اشارہ ہے کہ اس مٹھی کے پھینکنے کے بعد اللہ تعالیٰ نے پیچھے کی طرف سے ہوا چلا دی (زرقانی مواہب اللدینیۃ للعسطلانی باب غزوة بدر العظمی) اور نتیجہ یہ ہوا کہ مسلمانوں کے تیر نشانہ پر اور زور سے لگتے اور کفار کے ہوا کے دباؤ سے یا تو رستہ میں رہ جاتے یا بے اثر ہو جاتے۔

اُن کے عَزَّوَجَلَّ ہونے کا ثبوت کہ بس ایک ہی مقصد اُن کے سامنے تھا کہ کچھ ہو۔ کتنا عرصہ لگے وہ جنگ کرتے ہی چلے جائیں گے پیچھے نہ ہٹیں گے کفار کے ایک سردار عمیر بن وہب کے واقعہ سے ملتا ہے۔ اُسے مکہ والوں نے

جنگ بدر کے موقع پر مسلمانوں کا اندازہ لگانے کے لئے بھجوا یا اُس نے واپس آ کر کہا کہ مسلمان تین سو یا اس کے لگ بھگ ہوں گے اور یہ اندازہ صحیح تھا مسلمانوں کی تعداد ۳۱۳ تھی۔ مگر اُس کے بعد اس نے اپنی قوم سے کہا اے میری قوم گو وہ تھوڑے ہیں مگر میرا مشورہ یہ ہے کہ اُن سے جنگ نہ کرو کیونکہ میں نے اونٹنیوں پر آدمی نہیں بلکہ موتیں سوار دیکھی ہیں (السیرة النبویة لابن ہشام ذکر غزوة بدر الکبریٰ، تشاور قریش فی الرجوع عن القتال) یعنی اُن میں سے ہر شخص کے چہرہ سے یہ ظاہر ہوتا تھا کہ وہ لڑتے لڑتے مرجانے کے لئے آیا ہے اس لئے نہیں آیا کہ یہاں سے زندہ واپس جائے۔ پہلے تو کفار مکہ اُس کی بات سے متاثر ہوئے مگر ابو جہل کی ایک تدبیر سے لڑائی شروع ہو گئی۔

فریضہ جنگ کو ادا کرنے میں مسلمانوں کی حیرت انگیز قربانیاں دوسری شہادت اس کی حضرت ابو بکر رضی اللہ عنہ کے ایک واقعہ سے ملتی ہے۔ بدر کی جنگ کے کچھ عرصہ بعد جب اُن کے لڑکے عبدالرحمن بھی مسلمان ہو کر مدینہ آ گئے تو ایک دفعہ کسی مجلس میں باپ بیٹا دونوں آپس میں گفتگو کر رہے تھے اور پرانی باتوں کا تذکرہ جاری تھا کہ باتوں باتوں میں جنگ بدر کا ذکر آ گیا۔ عبدالرحمن نے کہا ابا جان کئی دفعہ آپ لڑتے لڑتے ایسی جگہ پر پہنچے جہاں آپ میری زد میں ہوتے تھے۔ لیکن ہر دفعہ میں نے حملہ سے گریز کیا اور میں نے کہا کہ میں اپنے باپ کو تو نہیں مار سکتا۔ تب حضرت ابو بکر رضی اللہ عنہ نے جواب دیا میری نظر تم پر نہ پڑی ورنہ اگر میری نظر پڑ جاتی تو میں نے کوئی لحاظ نہیں کرنا تھا کہ یہ میرا بیٹا ہے بلکہ میں نے اسی وقت تم کو قتل کر دینا تھا (الروض الانف شرح ابن ہشام الجزء الثالث غزوة بدر فصل و ذکر قول ابی بکر الصدیق رضی اللہ عنہ لابنہ۔۔۔) حالانکہ عام طور پر بیٹوں کو اپنے باپ سے جو محبت ہوتی ہے اس سے بہت زیادہ باپ کو اپنے بیٹوں سے محبت ہوتی ہے۔ مگر یہ اسلام کی ہی روح تھی جس نے ہر باپ اور ہر بیٹے، ہر خاندان اور ہر بیوی کو اس بات پر آمادہ کر دیا تھا کہ سچائی کے راستہ میں کوئی چیز بھی روک ہو ہم نے اس کی پروا نہیں کرنی۔ غرض مومنین و کفار کی شہادتوں سے اس بات کا پتہ چلتا ہے کہ صحابہ کی جماعتیں و التذرع غرقاً کی مصداق تھیں پہلے وہ صلح سے رہے اور صبر دکھایا تو حد تک دکھایا اور جب نازعات بنے اور تیر کمان ہاتھ میں پکڑ لئے تو غرقاً ہونے کا ایسا ثبوت دیا کہ جب تک تن سے جان نہیں نکل گئی کمان کو ہاتھ سے نہیں چھوڑا۔ اَللّٰهُمَّ صَلِّ عَلٰی مُحَمَّدٍ وَعَلٰی آلِ مُحَمَّدٍ وَعَلٰی اَصْحَابِ مُحَمَّدٍ وَبَارِكْ وَسَلِّمْ اِنَّكَ تَحْيِيْدُ مَحْيِيْدٌ۔

کفار کے لئے اسی دنیا میں یلکیتنی کُنْتُ تُرْبًا کا نظارہ چنانچہ اس اخلاص کا نتیجہ یہ نکلا کہ یلکیتنی کُنْتُ تُرْبًا کا نظارہ کفار نے اسی دنیا میں اپنی آنکھوں سے دیکھ لیا۔ ابو جہل جو مکہ کے تمام گھرانوں کا سردار اور کفار کی فوج کا کمانڈر تھا جب بدر کی جنگ کے موقع پر وہ فوج کی ترتیب کر رہا تھا حضرت عبدالرحمن بن عوف جیسا تجربہ کار

جرنیل کہتا ہے کہ میں نے اپنے دائیں بائیں دو انصاری لڑکوں کو دیکھا جو پندرہ پندرہ سال کی عمر کے تھے میں نے اُن کو دیکھ کر کہا آج دل کی حسرتیں نکالنے کا موقعہ نہیں بد قسمتی سے میرے ارد گرد نا تجربہ کار بچے اور وہ بھی انصاری بچے کھڑے ہیں جن کو جنگ سے کوئی مناسبت ہی نہیں۔ میں اسی ادھیڑ بُن میں تھا کہ دائیں طرف سے میرے پہلو میں کہنی لگی میں نے سمجھا کہ دائیں طرف کا بچہ کچھ کہنا چاہتا ہے اور میں نے اس کی طرف اپنا منہ موڑا۔ اُس نے کہا کہ چچا ذرا جھک کر بات سنو میں آپ کے کان میں ایک بات کہنا چاہتا ہوں تاکہ میرا ساتھی اس بات کو نہ سُن لے۔ وہ کہتے ہیں جب میں نے اپنا کان اُس کی طرف جھکا یا تو اس نے کہا چچا وہ ابو جہل کون سا ہے جو رسول کریم صلی اللہ علیہ وسلم کو اس قدر دکھ دیا کرتا تھا۔ چچا میرا دل چاہتا ہے کہ میں اُس کو ماروں۔ وہ کہتے ہیں ابھی اس کی یہ بات ختم نہ ہوئی تھی کہ میرے بائیں پہلو میں کہنی لگی اور میں اپنے بائیں طرف کے بچے کی طرف جھک گیا اور اس بائیں طرف والے بچے نے بھی یہی کہا کہ چچا وہ ابو جہل کون سا ہے جو رسول کریم صلی اللہ علیہ وسلم کو اتنا دکھ دیا کرتا تھا۔ میرا دل چاہتا ہے کہ میں آج اس کو ماروں۔ حضرت عبدالرحمن بن عوف کہتے ہیں باوجود تجربہ کار سپاہی ہونے کے میرے دل میں یہ خیال بھی نہیں آسکتا تھا کہ ابو جہل جو فوج کا کمانڈر تھا جو تجربہ کار سپاہیوں کے حلقہ میں کھڑا تھا اس کو میں مار سکتا ہوں۔ میں نے انگلی اٹھائی اور ایک ہی وقت میں اُن دونوں لڑکوں کو بتایا کہ وہ سامنے جو شخص خود پہنے زرہ میں چھپا ہوا کھڑا ہے جس کے سامنے مضبوط اور بہادر جرنیل ننگی تلواریں اپنے ہاتھوں میں لئے کھڑے ہیں وہ ابو جہل ہے۔ میرا مطلب یہ تھا کہ میں اُن کو بتاؤں کہ تمہارے جیسے نا تجربہ کار بچوں کے اختیار سے یہ بات باہر ہے۔ مگر وہ کہتے ہیں میری وہ انگلی جو اشارہ کر رہی تھی ابھی نیچے نہیں جھکی تھی کہ جیسے باز چڑیا پر حملہ کرتا ہے اسی طرح وہ دونوں انصاری بچے کفار کی صفوں کو چیرتے ہوئے ابو جہل کی طرف دوڑنا شروع ہوئے۔ ابو جہل کے آگے عکرمہ اس کا بیٹا کھڑا تھا جو بڑا بہادر اور تجربہ کار جرنیل تھا مگر یہ انصاری بچے اس تیزی سے گئے کہ کسی کو وہم و گمان بھی نہ ہو سکتا تھا کہ کس مقصد کے لئے یہ آگے بڑھے ہیں اور دیکھتے دیکھتے ابو جہل پر حملہ کرنے کے لئے کفار کی صفوں کو چیرتے ہوئے عین پہرہ داروں تک جا پہنچے۔ ننگی تلواریں اپنے ہاتھ میں لئے جو پہرے دار کھڑے تھے وہ وقت پر اپنی تلواریں بھی نیچے نہ لاسکے صرف ایک پہرے دار کی تلوار نیچے جھک سکی اور ایک انصاری لڑکے کا بازو کٹ گیا مگر جن کو جان دینا آسان معلوم ہوتا تھا ان کے لئے بازو کا کٹنا کیا روک بن سکتا تھا۔ جس طرح پہاڑ پر سے پتھر گرتا ہے اسی طرح وہ دونوں لڑکے پہرہ داروں پر دوڑاؤ لیتے ہوئے ابو جہل پر جا گرے اور جنگ شروع ہونے سے پہلے ہی کفار کے کمانڈر کو جا گرایا۔ حضرت عبداللہ بن مسعودؓ کہتے ہیں کہ میں جنگ کے آخری وقت میں وہاں پہنچا جہاں ابو جہل جان کنڈنی کی

حالت میں پڑا ہوا تھا میں نے کہا سناؤ کیا حال ہے اُس نے کہا مر رہا ہوں پر حسرت سے مر رہا ہوں کیونکہ مرنا تو کوئی بڑی بات نہیں لیکن افسوس یہ ہے کہ دل کی حسرت نکالنے سے پہلے انصار کے دو چھوکروں نے مجھے مار گرایا۔ مکہ کے لوگ انصار کو بہت حقیر سمجھا کرتے تھے اسی لئے اُس نے افسوس کے ساتھ اس کا ذکر کیا اور کہا کہ یہی حسرت ہے جو اپنے دل میں لئے مر رہا ہوں کہ انصار کے دو چھوکروں نے مجھے مار ڈالا۔ پھر وہ ان سے کہنے لگا میں اس قدر شدید تکلیف میں ہوں کہ تم مجھ پر احسان کرو گے اگر تلوار کے ایک وار سے میرا خاتمہ کر دو مگر دیکھنا میری گردن ذرا لمبی کاٹنا کہ جرنیل کی علامت یہ ہوتی ہے کہ اس کی گردن لمبی کاٹی جاتی ہے۔ حضرت عبداللہ بن مسعودؓ نے اس کی یہ بات تو مان لی کہ مجھے قتل کر دو اور اس دکھ سے بچا لو مگر انہوں نے ٹھوڑی کے پاس سے اُس کی گردن کو کاٹا۔ گویا مرتے وقت اس کی یہ حسرت بھی پوری نہ ہوئی کہ اس کی گردن لمبی کاٹی جائے (سیرت النبویۃ لابن ہشام زبیر عنوان ذکر روبا عاتکہ بنت عبدالمطلب عود الی مقتل ابی جہل) دیکھو کس واضح طور پر یہ پیشگوئی پوری ہوئی کہ **وَيَقُولُ الْكَافِرُ يَا لَيْتَنِي كُنْتُ تُرَابًا**۔ اُل کو ہم معہود ذہنی کے طور پر بھی لے سکتے ہیں اور کمال کے معنوں میں بھی لے سکتے ہیں اس صورت میں ہم کہہ سکتے ہیں کہ **وَيَقُولُ الْكَافِرُ يَا لَيْتَنِي كُنْتُ تُرَابًا**۔ میں **الْكَافِرُ** سے مراد کفر کا مجسمہ یا کافروں کا سردار ابو جہل تھا۔ اور اللہ تعالیٰ نے بتایا تھا کہ اُس دن یہ کافر کہے گا اے کاش میں اس سے پہلے مٹی ہو چکا ہوتا۔ چنانچہ واقعات پر غور کرو اور سوچو کیا ابو جہل نے اس دن نہیں کہا کہ اے کاش میں اس سے پہلے مٹی ہو چکا ہوتا۔ اُس نے اپنی ذلت کا نظارہ اپنی آنکھوں سے دیکھا اور اس طرح وہ پیشگوئی بڑی شان کے ساتھ پوری ہو گئی جو سورہ نبأ میں بیان کی گئی تھی۔

**النَّشِيطَاتِ نَشِطًا** میں مسلمانوں کے کفار پر غالب آنے کی پیشگوئی اس کے بعد کی آیت ہے **وَالنَّشِيطَاتِ نَشِطًا** اس میں یہ بتایا گیا ہے کہ اس جنگ کا نتیجہ یہ نہ ہوگا کہ مسلمان مارے جائیں۔ پہلی آیت نے شکست کا سوال حل کر دیا تھا اور بتا دیا تھا کہ اُن کے سامنے شکست و فتح کا کوئی سوال نہیں ہوگا اُن کے سامنے سوال صرف یہ ہوگا کہ اسلام پر پروانہ وار فدا ہو جائیں۔ اب اس آیت میں دوسرے سوال کا جواب دیا گیا ہے کہ کیا اس طرح اپنے آپ کو خطرے میں ڈالنے کے نتیجے میں وہ تباہ ہو جائیں گے فرماتا ہے نہیں ایسا نہ ہوگا اس جنگ کے نتیجے میں مسلمان مارے نہیں جائیں گے بلکہ جیتیں گے اور رسیوں سے اپنے دشمنوں کو باندھیں گے اور قید کریں گے چنانچہ بدر کی جنگ میں بہت سے قیدی ہاتھ آئے اور رسیوں سے ہی باندھے گئے۔ (الزورقانی غزوة بدر)

**السَّيِّحَاتِ سَبْحًا** میں مسلمانوں کے مدینہ سے دور جا کر جنگیں کرنے کی پیشگوئی **وَالسَّيِّحَاتِ سَبْحًا** <sup>۵</sup>

اس میں یہ بھی اشارہ ہے کہ وہ فنونِ جنگ کے بڑے ماہر اور تیراک ہو جائیں گے۔ کیونکہ جو شخص کسی فن میں ماہر ہو جاتا ہے اُس کے متعلق یہی کہتے ہیں کہ وہ اس فن میں تیرتا ہے یعنی سہولت سے اپنے فرائض کو بحال لاتا ہے۔ یہ نظارہ بھی صحابہؓ نے دکھا یا وہ فنونِ جنگ کے ایسے ماہر ہو گئے کہ بعد میں جب قیصر و کسریٰ کی تجربہ کار اور تنخواہ دار رنوجوں سے اُن کا مقابلہ ہوا تب بھی یہ لوگ اُن پر غالب رہے۔ دوسرے معنی اس کے یہ بھی ہو سکتے ہیں کہ اُن کی جنگیں مدینہ سے دُور دُور چلی جائیں گی اور جس طرح تیرنے والا کنارہ سے دُور سے چلا جاتا ہے اسی طرح مدینہ سے شروع ہو کر دشمن کو دباتے ہوئے وہ دُور دُور تک نکل جائیں گے چنانچہ جنگ کے بعد جنگ ہوئی اور آخر اطرافِ عرب تک جنگیں جا پہنچیں۔

السَّبِقَاتِ سَبَقًا میں مسلمانوں کی پے در پے جنگیں کرنے کی پیشگوئی پھر فرمایا السَّبِقَاتِ سَبَقًا ہم اُن گروہِ مسلمین کو شہادت کے طور پر پیش کرتے ہیں جو ایک دوسرے سے بڑھنے کی کوشش کریں گے۔ جب جنگ دُور دُور تک پھیل جاتی ہے اور ایک کے بعد دُوسری اور دُوسری کے بعد تیسری جنگ شروع ہو کر اُس کا سلسلہ لمبا ہوتا چلا جاتا ہے تو عام طور پر قومیں تھک جاتی ہیں مگر فرماتا ہے کہ مسلمانوں میں ایسے آدمی موجود ہوں گے جو اپنے اندر یہ روح رکھتے ہیں ہوں گے کہ جنگ کی لمبائی اور اس کی وسعت اُن کو تھکائے گی نہیں۔ اُن کے حوصلے بڑھتے جائیں گے اور ان کے ایمان زیادہ ہی ہوتے جائیں گے یہاں تک کہ وہ جان دینے کو ایک کھیل سمجھنے لگیں گے اور ایک دوسرے سے اس میدان میں بڑھنے کی کوشش کریں گے جس طرح فٹ بال اور کرکٹ کی ٹیموں میں کھلاڑی ایک دوسرے سے بڑھنے کی کوشش کرتے ہیں اسی طرح وہ جان دینے میں ایک دوسرے سے بڑھنے کی کوشش کریں گے اور آخر قَالَهُمْ بَرَاتِ اَمْرًا کا زمانہ آجائے گا اور زمامِ حکومت اُن کے ہاتھ میں آجائے گی اور جن قوموں میں اُوپر والے اخلاق پیدا ہو جائیں حکومت اُن ہی کے ہاتھ میں آیا کرتی ہے۔ حکومت کو اُن کے ہاتھوں میں آنے سے کوئی روک نہیں سکتا۔ دشمن کے مقابلہ میں اِعْرَاق کی کیفیت کا پیدا ہو جانا اور اس قدر اپنے اندر انہماک پیدا کر لینا کہ اُس فن میں ایک سہولت اور لذت محسوس ہونے لگے اور پھر قومی قربانی کے مقابلہ میں آپس میں مسابقت کی روح کا پیدا ہو جانا یہ قوم کو غالب بنا دیا کرتا ہے۔ اور یہی پیشگوئی مسلمانوں کے متعلق ان آیات میں کی گئی ہے چنانچہ ایسا ہی نظارہ صحابہؓ نے بعد میں دکھایا۔

سورۃ نازعات کی پہلی آیات کے تیسرے معنی تیسرا سلسلہ مضامین ایک اور بھی اس سے نکلتا ہے اور وہ روحانی قابلیت کا ہے تَوَعَّ يَنْزِعُ نَزُوعًا عَن كَذَا کے معنی ہوتے ہیں كَفَّ عَنهُ اس سے رُک گیا اور نَشَط



الدُّلُومِنَ الْبَيْتِ كَمَا مَعْنَى هُنَّ نَزَعَهَا وَانْتَشَلَهَا بِلَا بَكْرَةٍ لَعْنَى بَغِيرِ حِرْنَى كَمَا تَهْتَسُّ بِهَا نِكَالًا جَوْ مَشَقَّتْ كَمَا كَامُ هُوَ تَاهِي۔

اس سوال کا جواب کہ کمزور مسلمان کیونکر دنیا پر غالب آئیں گے جیسا کہ بیان کیا جا چکا ہے قرآن کریم نے غلبہ اسلام اور قیامت دونوں کو ملا کر بیان کیا ہے اور بتایا ہے کہ تم اسلام کے غلبہ اور قیامت دونوں کے منکر ہو مگر یہ دونوں باتیں ہو کر رہیں گی اور ان میں سے ایک چیز دوسری کا ثبوت ہوگی یہی مضمون سورہ نساء میں تھا۔ اب اللہ تعالیٰ نے کفار کے ایک اعتراض کے پہلو کو لیا ہے۔ انسانی فطرت میں یہ اعتراض پیدا ہوتا ہے کہ مان لیا خدا ایسا کر دے گا مگر دنیا میں خدا جو کچھ کرتا ہے اس کے کچھ آثار اور شواہد بھی پہلے سے ظاہر ہونے شروع ہو جاتے ہیں خدا تعالیٰ بچہ پیدا کرتا ہے اور اس سے کوئی شخص انکار نہیں کر سکتا مگر اس کے لئے خدا تعالیٰ نے مرد اور عورت دونوں میں بچہ کی قابلیت رکھی ہے۔ جب ایک مرد اور عورت کا آپس میں نکاح ہو جاتا ہے تو ہمیں نظر آ جاتا ہے کہ اب دونوں میں ہیجان پیدا ہونا شروع ہو گیا ہے۔ پھر میاں بیوی اکٹھے رہتے ہیں تو ہمیں اور زیادہ یقین پیدا ہو جاتا ہے کہ اب بچہ پیدا ہونے کے آثار شروع ہو گئے ہیں۔ چند دنوں کے بعد ان آثار کا ظاہر میں بھی علم ہو جاتا ہے اور ہر شخص کہنے لگ جاتا ہے کہ اب ان کے ہاں بچہ پیدا ہو جائے گا۔ گو بچہ پیدا ہونے میں ابھی دیر ہوتی ہے مگر بہر حال انسان سمجھ لیتا ہے کہ چند ماہ کے بعد بچہ ضرور پیدا ہو جائے گا کیونکہ آثار نظر آنے لگ گئے ہیں۔ یا ایک لڑکا علم حاصل کرنے کے لئے کالج میں جاتا ہے تو ہم جانتے ہیں یہ ایک دن پڑھ جائے گا یا اگر کوئی شخص کہے فلاں آدمی نے محل بنانا ہے اور ہمیں یہ بھی نظر آتا ہے کہ اس کے پاس مال ہے دولت ہے طاقت ہے تو گو ہمیں ظاہر میں محل کے آثار نظر نہ آتے ہوں مگر ہم سمجھ لیتے ہیں کہ چونکہ محل کے سامان موجود ہیں۔ ارادہ موجود ہے۔ بنانے والے موجود ہیں۔ اس لئے ایک دن محل بھی بن جائے گا۔ تو دنیا میں کسی چیز کے متعلق لوگوں کو اُس وقت تک یقین نہیں آتا جب تک اُس کے کچھ نہ کچھ آثار وہ اپنی آنکھوں سے نہ دیکھنے لگ جائیں۔ اسی اصول کے مطابق کفار مسلمانوں پر اعتراض کرتے تھے کہ تم کہتے ہو قیامت آئے گی اور جب تم سے پوچھا جاتا ہے کہ قیامت کا ثبوت کیا ہے تو تم کہتے ہو اس کا ثبوت یہ ہے کہ اسلام غالب آجائے گا اور کفر مٹ جائے گا اور اسلام کا غلبہ اس بات کی دلیل ہوگا کہ جو دوسری بات بتائی گئی ہے وہ بھی ایک دن پوری ہو جائے گی مگر یہ غلبہ اسلام جسے قیامت کے ثبوت کے طور پر پیش کیا جاتا ہے خود ابھی ثبوت کا محتاج ہے اور ہمیں اُس کے کوئی آثار ظاہر میں نظر نہیں آتے۔ آٹھ دس آدمی ہیں جو ابھی ایمان لائے ہیں مگر ان میں دنیا پر غالب آنے کی کوئی روح نظر نہیں آتی۔ انسان دنیا پر غالب آتا ہے اپنے علم کے زور سے مگر ان میں کون سا عالم

ہے۔ اُن کی مراد عالم روحانی سے نہیں تھی بلکہ کہانت وغیرہ کی طرف ان کا اشارہ تھا کہ اس قسم کے علوم کا انہیں کچھ پتہ نہیں۔ اسی طرح دنیا پر صنعت کے ذریعہ سے غلبہ حاصل ہوتا ہے مگر ان میں کوئی ایسے صنایع بھی نہیں ہیں جن کو دیکھ کر یہ فیصلہ کیا جاسکے کہ دنیا کو یہ لوگ مغلوب کر لیں گے۔ اتنے بڑے جرئیل بھی نہیں ہیں کہ ان کے متعلق خیال کیا جاسکے کہ یہ دنیا کو فتح کر لیں گے۔ اتنا بڑا رعب اور دبا رکھنے والے بھی یہ لوگ نہیں ہیں کہ دنیا مرعوب ہو کر ان کے پیچھے چل پڑے گی۔ چند غریب آدمی ہیں جو ایمان لائے ہیں اور اُن کے متعلق کہا جاتا ہے کہ وہ ساری دنیا پر غالب آجائیں گے حالانکہ نہ اُن میں کوئی قابلیت پائی جاتی ہے نہ اُن کے اندر ذاتی جوہر ایسے نظر آتے ہیں کہ گو آج یہ قابل نہیں ہیں مگر کچھ عرصہ کے بعد اپنی قابلیت کا سکّہ بٹھالیں گے۔ صرف نماز پڑھ لینا یا کلمہ پڑھ لینا اس بات کی کوئی دلیل نہیں کہ یہ دنیا کو بھی مغلوب کر لیں گے۔ دنیا پر غلبہ حاصل کرنے کے لئے مخصوص قابلیتوں کا پایا جانا ضروری ہے اور وہ قابلیتیں ہمیں اُن میں دکھائی نہیں دیتیں بلکہ اُن قابلیتوں کے آثار بھی نظر نہیں آتے۔ گویا نہ بالفعل انہیں یہ کمالات حاصل ہیں اور نہ بالقوۃ انہیں یہ کمالات حاصل ہیں۔ اگر ایک کارخانہ قائم ہو رہا ہو تو اس کے متعلق امید کی جاسکتی ہے کہ اگر آج نہیں تو کل اس کارخانہ کے ذریعہ لاکھوں روپے آجائیں گے مگر یہ تو وہ لوگ ہیں کہ نہ بالفعل انہیں کوئی کمال حاصل ہے اور نہ بالقوۃ انہیں کوئی کمال حاصل ہے اور جب حالت یہ ہے تو اس قسم کے لوگوں کے ذریعہ کسی آئندہ زمانہ میں ظاہر ہونے والے ایک موہوم غلبہ کو قیامت کے وجود کی دلیل کس طرح قرار دیا جاسکتا ہے؟

یہ اعتراض ہے جو سورۃ ننبأ کے مضامین پر پیدا ہوتا تھا اور سورۃ نازعات میں اسی کا جواب دیا گیا ہے۔ اللہ تعالیٰ فرماتا ہے وَاللَّذِیْنَ عَزَمْتَ عَزَمْنَا آج مومن تم کو ذلیل نظر آتے ہیں اُن میں کوئی لیاقت نہیں۔ یہ اپنی قوم کے سب سے کم تعلیم یافتہ سب سے کم تجربہ کار۔ اور سب سے کم فنون کے جاننے والے ہیں ہر پیشہ اور علم میں پیچھے ہیں۔ تم ان کو ذلیل سمجھتے ہو۔ ناکارہ خیال کرتے ہو اور سمجھتے ہو کہ یہ کہاں جہاں داری اور سیادت کے قابل ہو سکتے ہیں لیکن یاد رکھو کہ اللہ تعالیٰ نے ان کے اندر وہ قابلیتیں پیدا کر دی ہیں اور پیدا کر دے گا جن سے انسانوں کو سیادت اور کامیابی حاصل ہوا کرتی ہے اور یہ اپنے عمل سے وہ سب باتیں دکھا دیں گے۔ چنانچہ فرماتا ہے یہ تم کو بے کار و جو نظر آتے ہیں لیکن ہم شہادت کے طور پر پانچ صفات پیش کرتے ہیں جن کے متعلق تم دیکھو گے کہ وہ آہستہ آہستہ مسلمانوں میں پیدا ہوتی چلی جائیں گی اور جس قوم میں یہ پانچ صفات پیدا ہو جائیں وہ کبھی ہار نہیں سکتی۔ تمہارا بڑا اعتراض یہی ہے کہ یہ لوگ علم میں، دولت میں، قوت میں، لڑائی کے فنون اور تجربہ وغیرہ میں بہت پیچھے ہیں بلکہ یہ چیزیں ان کو حاصل ہی نہیں حالانکہ علم اور دولت اور قوت اور فنون وغیرہ آسمان سے گرا نہیں کرتے اور نہ یہ چیزیں ایسی ہیں جو دنیا پر یقینی

طور پر غلبہ حاصل کرنے کا ذریعہ ہیں۔ سب میں سے اعلیٰ اور فائق بننے کے لئے مندرجہ ذیل قابلیتوں کا ہونا ضروری ہے اور اگر تم غور کرو تو تمہیں معلوم ہوگا کہ ان کے مسلمان ہوتے ہی یہ قابلیتیں پیدا ہو چکی ہیں اور اب روز بروز بڑھتی چلی جا رہی ہیں اور اسی میں ان کی کامیابی کا راز ہے چنانچہ فرماتا ہے وَاللّٰهُمَّ عَلِّمْنَا نَزْعَ كَدِّ مَعْنَىٰ هُوَ سَكَنَ هُوَ۔  
 اَوَّلَ كَفِّ عَنَّهُ اُس سے رُک گیا اور دوسرے یہ معنی بھی ہوتے ہیں کہ وہ کسی چیز کا مشتاق ہوا۔ چنانچہ لغت میں لکھا ہے نَزْعَ نَزَعًا اِلَى الشَّيْءِ ذَهَبَ اِلَيْهِ یعنی نَزْعَ اِلَى الشَّيْءِ کے معنی ہوتے ہیں اُس چیز کی خواہش دل میں پیدا ہوئی اور جب نَزْعَ اِلَى اَهْلِهِ کہیں تو اس کے معنی ہوں گے اِشْتِيَاقِ اس کے دل میں اپنے اہل سے ملنے کا اشتیاق پیدا ہوا یا اس کے دل میں اپنے اہل کی طرف رغبت پیدا ہوئی (اقراب) ان دو معنوں کو ملحوظ کرتے ہوئے اگر غور کیا جائے تو معلوم ہوگا کہ ترقی کے لئے مندرجہ ذیل قابلیتوں کی ضرورت ہوا کرتی ہے۔

اَوَّلَ تَرْتِي كَرْنِے والی قوم کے اندر مادہ صبر کا پایا جانا نہایت ضروری ہے یعنی اُس میں یہ قابلیت ہونی چاہیے کہ اُسے جس بات سے بھی روکا جائے رُک جائے تاکہ جب بھی بدیوں کے مواقع آئیں خرابیوں اور تباہیوں کے اوقات آئیں وہ اپنے نفس کو روک لے اور اُن بدیوں میں ملوث ہونے سے اپنے آپ کو بچالے یہی وہ خوبی ہوتی ہے جس کو پیدا کرنے کی وجہ سے ایک قوم جیت جاتی ہے اور دوسری قوم اس سے محروم ہونے کی وجہ سے شکست کھا جاتی ہے۔ ورنہ جہاں تک آنکھ، کان، دل اور دماغ وغیرہ کا سوال ہے وہ سب میں یکساں ہوتے ہیں فرق صرف یہ ہوتا ہے کہ بعض لوگ اپنے آپ کو موقعہ پڑنے پر بڑی باتوں سے روک نہیں سکتے اور بعض روک لیتے ہیں۔ روکنے والے جیت جاتے ہیں اور دوسرے لوگ ہار جاتے ہیں۔

دوسری چیز جس کا ترقی کرنے والی قوم کے اندر پایا جانا نہایت ضروری ہے وہ یہ ہے کہ جب بھی کوئی اچھی چیز اس کے سامنے آئے اُس کے دل میں یہ شدید شوق پیدا ہو جائے کہ کسی طرح میں اس چیز کو حاصل کر لوں گا یا صفتِ صبر اور صفتِ اشتیاقِ شدید یا رغبتِ شدید یہ دو خوبیاں جس قوم کے اندر پائی جائیں وہ یقیناً دنیا پر غالب آجاتی ہے۔ اور یہی دو چیزیں ہیں جن پر ترقیات کا مدار ہے۔ ایک بڑا ڈاکٹر، ایک بڑا انجینئر یا ایک بڑا سیاستدان کیوں مشہور ہوتا ہے؟ اسی لئے کہ اس ڈاکٹر کو اپنے ڈاکٹری کے فن میں اشتیاق ہوتا ہے۔ اس انجینئر کو اپنے انجینئرنگ کے کام کی طرف رغبت ہوتی ہے اور وہ سیاستدان اپنے ملک کی سیاسی ترقی کی تدابیر میں منہمک رہتا ہے۔ گاندھی جی کو ہی دیکھ لو کس طرح دن رات ملکی خدمت میں مصروف رہتے ہیں۔ اُن میں اور دوسرے لوگوں میں کیا فرق ہے یہی کہ گاندھی جی اس کام میں تن من سے لگ گئے اور دوسروں نے اس کی طرف کوئی توجہ نہ کی۔ ورنہ جہاں تک آنکھ،

کان، ناک، اور منہ وغیرہ کا سوال ہے جس طرح دوسروں کی آنکھیں ہیں اسی طرح گاندھی جی کی آنکھیں ہیں جس طرح دوسروں کے کان ناک اور منہ ہیں اسی طرح اُن کے ہیں فرق صرف یہ ہے کہ اور لوگ جوئے بازی کرتے رہے یا سینما اور میوزک وغیرہ میں مشغول رہے اور وہ اس کام میں لگے رہے اگر وہ بھی اسی کام میں لگ جاتے تو آج وہ بھی بڑے بڑے کام کرنے والے سمجھے جاتے۔ یا ایک ڈاکٹر سے مریض کیوں اچھے ہوتے ہیں اور دوسرے سے کیوں اچھے نہیں ہوتے؟ اسی لئے کہ ایک شخص نے ڈاکٹری کے مطالعہ میں اور معالجہ میں انہماک پیدا کر لیا اور اس فن کے متعلق اُس نے رغبت اور اشتیاق کا اظہار کیا اور دوسرے نے رغبت سے کام نہ لیا۔ تو ترقی کرنے کے لئے دو قابلیتوں کا پایا جانا نہایت ضروری ہوتا ہے اول یہ کہ جب کسی بُری بات سے اُسے روکا جائے تو وہ رُک جائے دوسرے یہ کہ جس قدر مفید اور کارآمد چیزیں ہوں اُن کے حصول کی اُس کے دل میں شدید رغبت پائی جاتی ہو۔ وَ اللّٰذِیْنَ عَمِلُوا الصَّالِحَاتِ کَانَ اللَّهُ تَعَالَىٰ لَهُمْ سَمْعًا وَ بَصَرًا وَ قُلُوبًا وَ اَفْئِدَةً یَرْضَوْنَ حَسْرَتَهُمْ لَمَّا کَانَ حَقٌّ لِّیَوْمِئِذٍ اَنْ یَّسْئَلُوْهُم عَنْ صَفْوٰتِ مَا کَانُوْا یَعْمَلُوْنَ (سورہ بقرہ ۷۷)۔

حائل ہو سکتی ہیں اُن سب سے یہ لوگ بچتے ہیں۔ تم میں اور ان میں اگر کوئی فرق ہے تو یہ ہے کہ تم بعض چیزوں کے متعلق سمجھتے ہو کہ وہ بُری ہیں مگر پھر بھی اُن سے بچتے نہیں۔ لیکن مسلمانوں کو جس چیز کے متعلق یہ علم ہو جائے کہ وہ بُری ہے اُس کے قریب بھی وہ نہیں پھٹکتے۔ اس ایک بات سے ہی اندازہ لگا لو کہ ترقی کون کر سکتا ہے تم ترقی کر سکتے ہو یا مسلمان ترقی کر سکتے ہیں۔ تمہاری حالت تو یہ ہے کہ تم مانتے ہو شراب بُری چیز ہے۔ تم مانتے ہو جو اُبری چیز ہے مگر پھر نہ تم شراب سے بچتے ہو نہ جوئے سے رُکتے ہو مگر مسلمان چونکہ یقین رکھتے ہیں کہ یہ بُری چیزیں ہیں اس لئے نہ وہ شراب کے قریب جاتے ہیں نہ وہ جوئے کے قریب جاتے ہیں۔ یہ علامت ہے اس بات کی کہ مسلمانوں کے اندر بڑھنے اور ترقی کرنے کا مادہ پایا جاتا ہے۔ مگر تمہارے اندر وہ مادہ نہیں پایا جاتا۔ تم بھی کہتے ہو کہ سچ بڑی اچھی چیز ہے اور مسلمان بھی کہتے ہیں کہ سچ بڑی اچھی چیز ہے مگر تم سب جھوٹ بولتے ہو اور مسلمان سب سچ بولتے ہیں۔ تم کہتے ہو کہ انسان کو وقت ضائع نہیں کرنا چاہیے مگر باوجود یہ تسلیم کرنے کے کہ وقت ضائع کرنا بُری بات ہے تم اپنے وقت کو ضائع کر دیتے ہو۔ تم مانتے ہو کہ دوسروں پر ظلم نہیں کرنا چاہیے مگر پھر تمہاری یہ حالت ہے کہ تم دن رات ظلم سے کام لیتے رہتے ہو۔ تم مانتے ہو کہ امانت بڑی اچھی چیز ہے مگر تمہاری عملی حالت یہ ہے کہ جب تمہارے پاس کوئی شخص امانت روپیہ رکھواتا ہے تو تم کھا جاتے ہو۔ اب بتاؤ جب تم اپنے نفوس کو بُری باتوں سے نہیں روک سکتے اور مسلمانوں کی حالت یہ ہے کہ وہ ہر بُری بات سے بچنے کی کوشش کرتے ہیں تو تم کس طرح کہہ سکتے ہو کہ مسلمانوں میں ترقی کرنے کی قابلیت نہیں ہے۔

نَزَعَ کے دوسرے معنی رغبت کے ہیں چنانچہ نَزَعَ إِلَى الشَّيْءِ کے معنی ہوتے ہیں اِشْتَهَاهَا اس چیز کی خواہش کی اور نَزَعَ إِلَى اَهْلِهِ کے معنی ہوتے ہیں اِشْتَاتَقُ اُسے اپنے اہل سے ملنے کا اشتیاق پیدا ہوا۔ گویا اس میں صرف رغبت کے معنی ہی نہیں پائے جاتے بلکہ اس رغبت کے معنی پائے جاتے ہیں جو انسان کو اپنے اہل کے متعلق ہوتی ہے اور یہ ہر شخص جانتا ہے کہ اہل کی طرف رغبت عام رغبت سے زیادہ ہوتی ہے۔ ایک واقف سے ملنے کی خواہش اور قسم کی ہوگی لیکن ایک بچہ جب اپنی ماں سے ملتا ہے یا ماں اپنے بچے سے ملتی ہے تو وہ خواہش اور وہ رغبت بہت زیادہ ہوتی ہے تو وَالنَّازِعَاتِ کہہ کر اس امر کی طرف اشارہ کیا کہ گو تم میں سے بھی بعض کو نیکی کے حصول کا معمولی اشتیاق ہے لیکن مسلمان ایسے ہیں کہ جب انہیں نیک باتوں کا علم ہوتا ہے تو وہ ان کی طرف اس رغبت اور شوق سے دوڑتے ہیں جس رغبت اور شوق سے ایک بچہ اپنی ماں کی طرف جاتا ہے گویا دونوں قسم کے کمالات اُن میں نظر آتے ہیں۔ غرض پہلا قدم قومی ترقی کے لئے یہ ہوتا ہے کہ قوم اُن اعمال سے بچتی ہے جو ترقی میں روک ہوتے ہیں مثلاً سستی ہے، جہالت ہے، غفلت ہے، ضد ہے، نافرمانی ہے، ظلم ہے، لڑائی جھگڑا ہے، بدسلوکی ہے، تلخی ہے، جھوٹ ہے، فریب ہے، خیانت ہے، فسق و فجور ہے یا اسی طرح کی اور خرابیاں ہیں۔ اللہ تعالیٰ فرماتا ہے یہ لوگ وَاللَّذِذَاتِ عَزُفًا ہوں کہ اپنے نفوس کو ایسی تمام باتوں سے روکتے ہیں جن سے رُکنا چاہیے اور ان میں یہ مادہ پایا جاتا ہے کہ جب انہیں کہا جاتا ہے فلاں بات بُری ہے اس سے بچو تو یہ فوراً اس سے رُک جاتے ہیں اور اس حد تک اپنے نفوس کو روکتے ہیں کہ عَزُفًا ہو جاتے ہیں یعنی اپنے نفوس پر غالب آجاتے ہیں مگر تمہاری یہ حالت ہے کہ تم مانتے ہو کہ فلاں فلاں باتیں بُری ہیں مگر تم ان سے بچتے نہیں۔ پھر یہ صرف اپنے نفوس پر ہی غالب نہیں آتے بلکہ دوسروں کی بھی اصلاح کرتے ہیں گویا ان میں خالی اپنے نفس کو روکنے کا ہی مادہ نہیں بلکہ دوسروں کی اصلاح کا مادہ بھی اُن کے اندر پایا جاتا ہے۔ چنانچہ اَعْوَاق کے ایک معنی یہ بھی ہیں کہ لوگ ایک شخص پر حملہ آور ہوئے اور اُسے مغلوب کر لیا گویا جب وہ اپنے کسی ساتھی میں کوئی عیب دیکھتے ہیں تو وہ صرف اس بات پر راضی نہیں ہو جاتے کہ ہم نے اپنے آپ کو اس بدی سے روکا ہوا ہے بلکہ وہ سارے اکٹھے ہو کر اس پر حملہ آور ہو جاتے اور پھر اُسے مغلوب کر لیتے ہیں یعنی یا تو وہ اُس کا عیب دُور کر دیتے ہیں اور اُسے نیک بنا لیتے ہیں اور یا پھر وہ اُس کو اپنی قوم میں سے باہر نکال دیتے ہیں۔ بدی کا وجود وہ اپنے اندر برداشت نہیں کر سکتے مگر یہ اوپر کا درجہ ہے پہلا درجہ یہی ہے کہ جتنی چیزیں انسان کی ترقی میں روک بننے والی ہیں وہ اُن سب سے بچتے ہیں اور دوسرا درجہ یہ ہے کہ وہ بدی کو اپنی قوم میں دیکھ ہی نہیں سکتے۔ جہاں بدی اُن کو نظر آتی ہے فوراً اُس پر حملہ کر دیتے ہیں اور بدی کرنے والے کو مغلوب کر لیتے ہیں یعنی یا تو

اُسے باہر نکال دیں گے یا اسے جیت لیں گے اور اس کی اصلاح کر لیں گے۔ بہر حال وہ اُس شکل میں اس کو نہیں رہنے دیں گے جس شکل میں وہ پہلے دکھائی دیتا تھا۔ یہ دو قابلیتیں ہیں جو قوم کو ترقی کی طرف لے جاتی ہیں اور اللہ تعالیٰ فرماتا ہے یہ دونوں قابلیتیں مسلمانوں میں پائی جاتی ہیں۔ پس وَ النَّازِعَاتِ غَرْقًا کے یہ معنی ہوئے کہ وہ رُوحیں جو رکنے والی ہیں بڑی باتوں سے اور بدروحوں میں آجائیں اُن کو دبا لینے والی ہیں۔

وَ النَّازِعَاتِ کے دوسرے معنی جیسا کہ بتایا جا چکا ہے اشتیاق کے ہوتے ہیں اس لحاظ سے وَ النَّازِعَاتِ غَرْقًا کے یہ معنی ہوں گے کہ وہ نیکیوں کی طرف اس طرح رغبت کرتے ہیں جیسے انسان اپنے اہل و عیال کی طرف رغبت کرتا ہے گویا وہ صرف بدیوں سے ہی نہیں رکتے بلکہ اُن کے اندر امانت اور انصاف اور رحم اور خوش خلقی اور محنت اور علم اور غرباء پروری اور اقرار احسان اور جرأت اور سخاوت اور ہمسایہ کی خبر گیری۔ مسافروں کا خیال۔ یتیموں کا خیال اور بیواؤں کا خیال۔ صفائی کا خیال۔ عقّت اور ایسی ہی سب نیکیاں پیدا ہو جاتی ہیں اور وہ نہ صرف ان کے حصول کی کوشش کرتے ہیں بلکہ بعض کو یہ نیکیاں ایسی پیاری لگتی ہیں جیسے بچہ کو اپنی ماں سے یا ماں کو اپنے بچے سے پیار ہوتا ہے۔

وَ النَّاشِطَاتِ نَشْطًا پھر فرماتا ہے ان نیکیوں کے حصول میں عادات قومی کی وجہ سے انہیں محنت تو کرنی پڑتی ہے مگر وہ محنت کر کے یہ کام کرتے چلے جاتے ہیں اور اس کام میں جو صعوبتیں آئیں اُن سب کو برداشت کرتے ہیں۔ نَشْطًا کے ایک معنی ڈول کو بغیر چرنی کے نکالنے کے ہوتے ہیں گویا محنت اور مشقت کرنا اس کے مفہوم میں شامل ہے کیونکہ چرنی ہو تو پانی آسانی سے نکل آتا ہے اور اگر چرنی نہ ہو تو بہت زور لگانا پڑتا ہے پس عربی میں یہ محاورہ ہے کہ جب کسی کے متعلق اس امر کا اظہار کرنا ہو کہ اس نے بڑی محنت اور مشقت سے کام لیا تو کہتے ہیں اِنْتَشَلَهَا بِأَلَا بَغْرَةٍ اس نے پانی بغیر چرنی کے نکالا پس وَ النَّاشِطَاتِ نَشْطًا میں صحابہؓ کی یہ خوبی بیان فرمائی کہ اُن کو نیکیوں میں ترقی کرنے کا اس قدر خیال ہے کہ اس راستہ میں انہیں کوئی بھی قربانی کرنی پڑے وہ اس سے دریغ نہیں کرتے بعض لوگوں کو نیکیوں سے رغبت بھی ہوتی ہے مگر جب کام کا وقت آئے تو اُن کا دل ڈر جاتا ہے اور وہ نیکی میں حصہ نہیں لے سکتے کیونکہ انہیں قربانی سے کام لینا پڑتا ہے لیکن اللہ تعالیٰ فرماتا ہے کہ مسلمانوں کے اندر نہ صرف یہ خوبی پائی جاتی ہے کہ انہیں نیکیوں کے حصول کا شوق ہے بلکہ اس کے ساتھ ہی یہ دوسری خوبی بھی اُن کے اندر پائی جاتی ہے کہ وہ کَاشِفَاتِ ہیں یعنی ہر قسم کی محنت برداشت کرنے کے لئے تیار رہتے ہیں اُن کا کوئی ساتھی نہیں ہوتا۔ کوئی مددگار نہیں ہوتا۔ کوئی نیکیوں پر اُکسانے والا نہیں ہوتا۔ کوئی پیٹھ ٹھونکنے والا اور قومی خدمات پر شاباش کہنے والا نہیں ہوتا۔ مگر پھر

بھی وہ قومی خدمت کرتے چلے جاتے ہیں اور اس سے رکنتے نہیں ہیں۔

وَالسَّيِّئَاتِ سَبِيحًا يَهَيِّئُ لَهَا يَوْمَئِذٍ أَلْفًا مِّنْ سَبِيحٍ ۚ وَكَذَٰلِكَ تُجَازَىٰ ۚ

شخص فن کا ماہر ہو جائے تو اس کے لئے کام میں سہولت پیدا ہو جاتی ہے۔ وہی کام جو ایک پیشہ ور لوہا کر کرتا ہے اگر ہمیں اس کی جگہ کرنا پڑے تو ہم بڑی محنت سے آہستہ آہستہ اس کام کو کر سکیں گے اور پھر بھی وہ کام خراب ہو جائے گا۔ مجھے یاد ہے بچپن میں ایک دفعہ بڑھئی ہمارے گھر میں کام کر رہے تھے مجھے ان کا کام بڑا پسند آیا اور میں نے سمجھا کہ یہ معمولی بات ہے اس کام کو تو میں بھی کر لوں گا۔ میری عمر اس وقت نو دس سال کی تھی جب وہ کھانا کھانے چلے گئے تو میں نے تیشہ اٹھا یا اور ایک لکڑی کو چھیلنے کے لئے اُس پر مارا مگر وہ بجائے لکڑی پر پڑنے کے سیدھا میرے ہاتھ کے انگوٹھے پر لگا جس سے گہرا زخم ہو گیا اور اس کا نشان آج تک موجود ہے دیکھنے والا سمجھتا ہے کہ بڑھئی جو کچھ کر رہا ہے معمولی بات ہے اور اس طرح میں بھی کر سکتا ہوں مگر جب کام کا وقت آتا ہے تب معلوم ہوتا ہے کہ یہ کام کتنا مشکل ہے۔ مگر بڑھیوں کو اس کام کے کرتے وقت کوئی دقت محسوس نہیں ہوتی کیونکہ ایک لمبے عرصہ کی مشق کی وجہ سے وہ اس کام میں تیرا کوں کی طرح ہو جاتے ہیں یہی خوبی اللہ تعالیٰ نے صحابہؓ کی اس آیت میں بیان فرمائی ہے کہ اب تو انہیں نیکیوں کے حصول میں بڑی محنت اور مشقت سے کام لینا پڑتا ہے لیکن ایک زمانہ آئے گا جب یہ ان کاموں میں تیرا کوں کی طرح ہو جائیں گے اور ایک طبعی رغبت اور نشاط ان میں پیدا ہو جائے گا اور ایک دن یہ روحانی سمندر کے تیراک ہو جائیں گے جس طرح ایک ماہر تیراک دُور دُور تک تیرتا چلا جاتا ہے اور اُسے کوئی مشکل محسوس نہیں ہوتی اسی طرح وہ نیکیوں پر ایسا غلبہ حاصل کر لیں گے کہ ایک طبعی رغبت اور نشاط ان میں پیدا ہو جائے گا اور نیکیوں کے بجا لانے میں انہیں سرور محسوس ہوگا۔ لوگوں کو جھوٹ سے بچنے کیلئے بڑی بڑی کوششیں کرنی پڑتی ہیں مگر اُن کے لئے جھوٹ چھوڑ دینا کوئی بڑی بات نہیں۔ لوگوں کو صداقت پر قائم رہنا بڑا مشکل ہوتا ہے مگر اُن کے لئے صداقت سے کام لینا ایسا ہی ہے جیسے صداقت کی طرف ایک طبعی میلان اُن کے اندر پایا جاتا ہے۔ یہی حال دوسری نیکیوں کا ہے کہ اُن کے کرتے وقت انہیں یوں معلوم ہوتا ہے جیسے نیکیوں سے ان کی فطرت کو طبعی مناسبت پیدا ہو چکی ہے اور اب وہ کسی اور طرف جا ہی نہیں سکتے۔ گو بہر نیکی انہیں یوں معلوم ہوتی ہے جیسے ماں کا دودھ ہے جس طرح بچہ اُس دودھ کو آسانی سے پی لیتا ہے اور اُسے کوئی بوجھ محسوس نہیں ہوتا اسی طرح کسی نیک بات پر بھی عمل کرنا اُن کے لئے بوجھ نہیں رہے گا۔ بلکہ وہ دلی شوق اور نشاطِ خاطر سے اس میں حصہ لیں گے۔

فَالسَّيِّئَاتِ سَبِيحًا ۚ وَكَذَٰلِكَ تُجَازَىٰ ۚ

اُن میں یہ شوق پیدا ہو جائے گا کہ ہم اس میدان میں ایک دوسرے سے آگے بڑھنے کی کوشش کریں۔ گویا وہ صرف یہ نہیں دیکھیں گے کہ وہ اچھی طرح اور نشاۃِ خاطر سے کام کر رہے ہیں بلکہ وہ ایک دوسرے سے آگے بڑھنے کی بھی کوشش کریں گے اور قوتِ مسابقت کو حرکت میں لائیں گے۔ سخاوت ہر ایک کو آسان معلوم ہوگی مگر اس کے بعد وہ یہ کوشش کریں گے کہ ہم دوسروں سے زیادہ سخاوت کریں۔ عفت ہر ایک کو آسان معلوم ہوگی مگر اس کے بعد ہر شخص کے اندر یہ جوش پیدا ہوگا کہ میں دوسروں سے زیادہ عقیف بنوں۔ خوش خلقی ہر ایک کو آسان معلوم ہوگی مگر اس کے بعد ہر شخص کے اندر یہ جذبہ موجزن ہوگا کہ میں دوسروں سے زیادہ خوش خلق بنوں۔ رحم کرنا ہر ایک کو آسان معلوم ہوگا مگر اس کے بعد ہر شخص کے دل میں یہ جوش پیدا ہوگا کہ میں دوسروں سے زیادہ رحم کا نمونہ دکھاؤں۔ گویا نیکیوں کے میدان میں اُن کا مقابلہ شروع ہو جائے گا اور ہر شخص کوشش کرے گا کہ میں دوسروں سے بڑھ جاؤں۔ جب وہ اس مقام پر پہنچیں گے تو قَالُوا لَئِن لَّمْ يَكُنِ الْإِنسَانُ لِرَبِّهِمْ كَاذِبًا یہ زائد بات بھی اُن میں پیدا ہو جائے گی کہ اُن میں سے ہر شخص اپنے آپ کو قوم کا ذمہ دار سمجھے گا۔ یہ نہیں دیکھے گا کہ یہ کام فلاں کا ہے اور یہ کام فلاں کا۔ بلکہ ہر شخص سمجھے گا کہ میں ہی ساری جماعت کا ذمہ دار ہوں۔ ہندوستان میں بے کی مثال مشہور ہے جو ایک چھوٹا سا جانور ہوتا ہے بعض یہی بات پدے کے متعلق کہتے ہیں کہ رات کو وہ اُلٹا سوتا ہے ایک دفعہ اس سے کسی نے پوچھا کہ اُلٹا کیوں سوتا ہے تو اُس نے جواب دیا کہ رات کو ساری دنیا سو رہی ہوتی ہے اگر آسمان گر پڑے تو اُسے کون سنبھالے گا میں اس لئے اُلٹا سوتا ہوں کہ اگر آسمان گرا تو دنیا کو بچا لوں گا۔ یہ بظاہر ایک مضحکہ خیز مثال ہے لیکن انسانوں کے متعلق واقعہ یہی ہے کہ جو شخص کمال نیکی کو پہنچ جاتا ہے وہ ساری دنیا کی ذمہ داری اپنے اوپر لے لیتا ہے وہ یہ نہیں کہتا کہ اس کی ذمہ داری فلاں پر ہے اور اس کی ذمہ داری فلاں پر۔ بلکہ وہ اپنے آپ کو ہی واحد ذمہ دار سمجھتا ہے جب یہ خوبی کسی قوم کے افراد میں پیدا ہو جائے تو وہ قوم کبھی تباہ نہیں ہو سکتی۔ ایک سو جائے گا تو دوسرا اُس کو جگانے کے لئے موجود رہے گا۔ آخر تمام لوگ ایک وقت میں تو سو نہیں سکتے لازماً کچھ حصہ سوئے گا اور کچھ حصہ بیدار رہے گا اور جب کچھ حصہ بیدار رہے گا تو اس کے یہ معنی ہیں کہ قوم کو بچانے والے افراد موجود ہیں گے اور وہ تباہی سے اُسے محفوظ رکھیں گے۔ غرض جس قوم میں بھی یہ نیکیاں پیدا ہو جائیں اس قوم کو کوئی شکست نہیں دے سکتا وہ بڑھتی چلی جاتی ہے اور ساری دنیا پر غالب آ جاتی ہے۔

سورۃ نازعات کی پہلی آیات کے چوتھے معنی ان آیات کے ایک چوتھے معنی بھی ہو سکتے ہیں اور وہ یہ کہ نَزَعَ کے معنی مشابہ ہو جانے کے بھی ہوتے ہیں چنانچہ نَزَعَ الْوَالِدُ أَبَاكَ وَأُمَّكَ کے معنی ہوتے ہیں اَشْبَهَ وہ اپنی ماں یا اپنے باپ کے مشابہ ہو گیا۔ اس لحاظ سے وَالنَّازِعَاتِ غُرُقًا کے یہ معنی ہوں گے کہ مسلمان محمد رسول اللہ



صلی اللہ علیہ وآلہ وسلم کے نقش قدم پر چلنے کی کوشش کرتے ہیں۔

حقیقت یہ ہے کہ جہاں تک رسول کریم صلی اللہ علیہ وسلم کے ساتھیوں کا سوال ہے مکہ والے اُن کو ذلیل سمجھا کرتے تھے مگر رسول کریم صلی اللہ علیہ وسلم کے متعلق وہ یہ کبھی نہیں کہتے تھے کہ آپ نعوذ باللہ ذلیل ہیں۔ بے شک ایک منافق نے ایک دفعہ آپ کو ذلیل کہہ دیا تھا مگر مکہ والے تسلیم کرتے تھے کہ آپ کے اندر وہ تمام اوصاف پائے جاتے ہیں جو ایک کامیاب لیڈر کے اندر پائے جانے چاہئیں۔ اور وہ آپ کی قابلیت کے منکر نہیں تھے۔ بے شک وہ سمجھتے تھے کہ آپ غریب ہیں۔ آپ کے پاس مال و دولت نہیں ہے مگر جہاں تک ذاتی قابلیت کا سوال ہے وہ رسول کریم صلی اللہ علیہ وسلم کے قائل تھے آپ کو امین اور صدوق سمجھتے تھے اور اپنی قوم کے جھگڑوں میں آپ سے فیصلہ کرانے پر تیار ہو جایا کرتے تھے۔ پس اللہ تعالیٰ فرماتا ہے تم آج مسلمانوں کو ذلیل سمجھتے ہو اور خیال کرتے ہو کہ اُن میں کوئی قابلیت نہیں مگر تمہیں کچھ پتہ بھی ہے کہ قابلیتیں کس طرح پیدا ہوا کرتی ہیں۔ قابلیت حاصل ہونے کا صرف ایک ہی طریق ہے کہ اچھا اُستاد مل جائے اور شاگرد اس کا کامل طور پر تتبع کرے۔ یہ واحد ذریعہ ہے اعلیٰ درجہ کی قابلیتیں اپنے اندر پیدا کرنے کا کہ کسی کو اچھا اُستاد مل جائے اور وہ اس اُستاد کی پوری پوری نقل کرے۔

مسلمانوں کا آنحضرت صلعم کے مشابہ ہو جانا پس فرماتا ہے وَاللَّذِئَعَتِ غَرَفًا یہ مسلمان تو وہ ہیں جو اپنے باپ کے مشابہ ہیں کیا تم نہیں دیکھتے کہ وہ محمد صلی اللہ علیہ وسلم کے نقش قدم پر چلنے کی کوشش کرتے ہیں اور محمد صلی اللہ علیہ وسلم وہ ہیں جن کی قابلیت کا تم میں سے کسی کو بھی انکار نہیں۔ تم اُسے دعویٰ سے پہلے ہی صدوق اور امین تسلیم کرتے تھے جیسا کہ نبیوں کے متعلق یہ ایک عام قاعدہ ہے کہ انہیں بعثت سے قبل قوم میں انتہائی قدر کی نگاہ سے دیکھا جاتا اور ان کی قابلیتوں کا اعتراف کیا جاتا ہے چنانچہ حضرت صالح علیہ السلام کے متعلق بھی قرآن کریم میں آتا ہے کہ لوگوں نے اُن سے کہا یا صالحُ قَدْ كُنْتَ فِينَا مَرْجُوًّا قَبْلَ هَذَا (ہود: ۶۳) کہ اے صالح! ہم تو تجھ پر امید لگائے بیٹھے تھے کہ تو ایک دن ہماری قوم کا لیڈر بنے گا مگر تُو نے ہماری امیدوں کو خاک میں ملا دیا۔ تو جہاں تک انبیاء کا تعلق ہے بعثت سے قبل ہی لوگ ان کی قابلیتوں کو تسلیم کرنا شروع کر دیتے ہیں مگر یہ کہیں قانون نظر نہیں آتا کہ انبیاء پر ایمان لانے والوں کو دشمن ذلیل قرار نہ دیتے ہوں۔ ابتداء میں انبیاء پر ایمان لانے والے چونکہ زیادہ تر غرباء اور ادنیٰ طبقہ سے تعلق رکھتے ہیں اس لئے لوگ انہیں حقارت کی نگاہ سے دیکھتے ہیں۔ رسول کریم صلی اللہ علیہ وآلہ وسلم پر بھی ایمان لانے والے چونکہ زیادہ تر غرباء تھے (بخاری کتاب بدء الوحی باب کیف كان بدء الوحی الی رسول اللہ) اس لئے مکہ والے انہیں سخت حقارت سے دیکھتے تھے۔ اسی طرح ظاہری علوم کے لحاظ سے مسلمان بہت پیچھے تھے چنانچہ

رسول کریم صلی اللہ علیہ وآلہ وسلم پر ایمان لانے والے نوجوانوں میں سے صرف حضرت زبیرؓ ہی لکھ سکتے تھے باقی صحابہؓ لکھنا بھی نہ جانتے تھے۔ لیکن اللہ تعالیٰ فرماتا ہے یہ مسلمان اپنے باپ کی مشابہت اختیار کر رہے ہیں۔ اور جب یہ اپنے باپ کے مشابہ ہو جائیں گے تو جو قابلیتیں محمد رسول اللہ صلی اللہ علیہ وسلم میں پائی جاتی ہیں وہی ان میں پیدا ہو جائیں گی۔ تم تسلیم کرتے ہو کہ محمد صلی اللہ علیہ وسلم امین ہیں۔ جب تم اس خوبی کو تسلیم کرتے ہو اور دوسری طرف مسلمان محمد رسول اللہ صلی اللہ علیہ وسلم کے نقش قدم پر چلنے کی کوشش کر رہے ہیں تو یہ لازمی بات ہے کہ وہ بھی امین بن جائیں گے تم تسلیم کرتے ہو کہ محمد رسول اللہ صلی اللہ علیہ وسلم صدوق ہیں اور تم یہ بھی دیکھ رہے ہو کہ مسلمان آپ کی اقتداء کی کامل کوشش کر رہے ہیں تو اس کا یہ ایک لازمی نتیجہ نکلنے والا ہے کہ جس طرح آپ صدوق ہیں اسی طرح مسلمان بھی راستبازی اور صداقت شعاری کا ایک نمونہ بن جائیں گے پس گو تمہیں آج مسلمانوں میں کوئی قابلیت نظر نہیں آرہی لیکن حصول علم کی خواہش اور اچھے نمونہ کی موجودگی کی وجہ سے ایک دن خود بخود ان میں بھی قابلیت پیدا ہو جائے گی۔

عَزَّوَجَلَّ کا معنی یہ ہیں کہ انہوں نے اتباع رسول کو حد تک پہنچا دیا ہے چنانچہ دیکھ لو مشابہت رسول کو مسلمانوں نے کس حد تک پہنچا دیا کہ سوائے اسلام کے اور کوئی مذہب ایسا نہیں جس میں سنت کا لفظ پایا جاتا ہو باقی مذاہب میں یا حدیث کا ذکر آتا ہے یا الہام کا۔ یا تو وہ کہیں گے قَالَ مُوسَىٰ لِيَعْنِي مُوسَىٰ نَبِيٌّ لِيَعْنِي عِيسَىٰ لِيَعْنِي عِيسَىٰ نے یوں کہا۔ اور یا کہیں گے اَوْحِيَ اِلَىٰ مُوسَىٰ مُوسَىٰ کی طرف یہ وحی کی گئی یا اَوْحِيَ اِلَىٰ عِيسَىٰ عِيسَىٰ کی طرف یہ وحی کی گئی۔ یہ کبھی نہیں کہیں گے کہ یہ موسیٰؑ کی سنت ہے یا عیسیٰؑ کی سنت ہے یا کرشنؑ کی سنت ہے یا راجندرؑ کی سنت ہے۔ سنت کی اصطلاح سوائے اسلام کے اور کسی مذہب میں نہیں پائی جاتی۔ یہ اصطلاح اسلام سے مخصوص ہے اور ہر مسلمان یہ معلوم کرنے کی کوشش کیا کرتا تھا کہ رسول کریم صلی اللہ علیہ وسلم اعمال کو کس طرح بجالاتے تھے۔ پس اللہ تعالیٰ فرماتا ہے وَاللَّذِئِنَّتِ عَزَّوَجَلَّ اِيَّاهِ الْمُسْلِمَانِ مُحَمَّدٌ صَلَّى اللّٰهُ عَلَيْهِ وَسَلَّمَ كِي نَقْلُ كُو اِهْتِبَاءِ تَكْ پِهِنچادیں گے۔ اور جب آپ کی کامل طور پر نقل کر لیں گے تو محمد صلی اللہ علیہ وسلم کی قابلیتوں کے بھی وہ حامل ہو جائیں گے۔ پھر ان کی خوبیوں اور کمالات میں کیا شبہ ہو سکے گا جب کہ ہر شخص ان میں سے اپنے اپنے دائرہ میں ایک چھوٹا محمد بن جائے گا۔ چنانچہ رسول کریم صلی اللہ علیہ وآلہ وسلم کی متابعت صحابہؓ جس طرح کیا کرتے تھے اس کا ثبوت حضرت ابو بکر رضی اللہ عنہ کے ایک واقعہ سے مل سکتا ہے۔ رسول کریم صلی اللہ علیہ وسلم کی وفات کے بعد جب بعض قبائل عرب نے زکوٰۃ دینے سے انکار کر دیا تو حضرت ابو بکر رضی اللہ عنہ ان کے خلاف جنگ کرنے کے لئے تیار ہو گئے۔ اُس وقت حالت ایسی

نازک تھی کہ حضرت عمرؓ جیسے انسان نے مشورہ دیا کہ ان لوگوں سے نرمی کرنی چاہیے مگر حضرت ابو بکرؓ نے جواب دیا ابو قحافہ کے بیٹے کی کیا طاقت ہے کہ وہ اس حکم کو منسوخ کر دے جو رسول کریم صلی اللہ علیہ وسلم نے دیا ہے خدا کی قسم اگر یہ لوگ رسول کریم صلی اللہ علیہ وسلم کے زمانہ میں اُونٹ کا گھٹنا باندھنے کی ایک رشی بھی زکوٰۃ میں دیا کرتے تھے تو میں وہ رشی بھی اُن سے لے کر رہوں گا اور اس وقت تک دم نہیں لوں گا جب تک وہ زکوٰۃ ادا نہیں کرتے (بخاری کتاب الزکوٰۃ باب وجوب الزکوٰۃ) اگر تم اس معاملہ میں میرا ساتھ نہیں دے سکتے تو بے شک نہ دو میں اکیلا ہی اُن سے مقابلہ کروں گا۔ کس قدر اتباع رسول ہے کہ نہایت خطرناک حالات میں باوجود اس کے کہ ابراہیمؑ لڑائی کے خلاف مشورہ دیتے ہیں پھر بھی رسول کریم صلی اللہ علیہ وآلہ وسلم کے حکم کو پورا کرنے کے لئے وہ ہر قسم کا خطرہ برداشت کرنے کے لئے تیار ہو جاتے ہیں۔

صحابہ کے آنحضرت صلعم کی کامل اقتداء کرنے کے بعض واقعات اسی طرح لشکرِ اسامہ کو روک لینے کے متعلق صحابہؓ نے بہت زور لگایا مگر حضرت ابو بکر رضی اللہ عنہ نے فرمایا کہ اگر دشمن اتنا طاقتور ہو جائے کہ وہ مدینہ پر فتح پائے اور مسلمان عورتوں کی لاشیں گتے گھسیٹتے پھریں تب بھی میں اس لشکر کو جسے رسول کریم صلی اللہ علیہ وآلہ وسلم نے بھجوانے کے لئے تیار کیا تھا روک نہیں سکتا (تاریخ الخلفاء للسیوطی فصل فی ما وقع فی خلافة ابی بکر البدایة والنہایة فصل فی تنقید جیش اسامہ بن زید) اسی طرح کی ایک نقل کا واقعہ حضرت عبداللہ بن عمرؓ کا بھی ہے اُن کے متعلق لکھا ہے کہ وہ جب حج کے لئے جاتے تو ایک جگہ پیشاب کرنے کی طرز پر بیٹھ جاتے چونکہ ہر بار حج کو جاتے ہوئے اس طرح کیا کرتے تھے اس لئے ایک دفعہ اُن کے کسی دوست نے اُن سے کہا کہ آپ یہ کیا کرتے ہیں کہ ہر دفعہ اس مقام پر آ کر بیٹھ جاتے ہیں ہمیں یہ بھی معلوم ہے کہ آپ بعض دفعہ پیشاب نہیں کرتے یونہی بیٹھ کر آ جاتے ہیں۔ آخر اس کی وجہ کیا ہے اور آپ کیوں ایسا کرتے ہیں؟ حضرت عبداللہ بن عمرؓ نے جواب دیا کہ میں نے رسول کریم صلی اللہ علیہ وآلہ وسلم کو ایک دفعہ یہاں پیشاب کرتے دیکھا تھا اس لئے میں جب بھی یہاں سے گزرتا ہوں میرا جی چاہتا ہے کہ میں بھی آپ کے فعل کی نقل کروں چنانچہ میں اس جگہ پیشاب کرنے کی طرز پر بیٹھ جایا کرتا ہوں۔ جس قوم نے اس حد تک نقل کو پہنچا دیا ہو اس کے متعلق ہر شخص فیصلہ کر سکتا ہے کہ وہ اخلاقی اور روحانی امور میں رسول کریم صلی اللہ علیہ وسلم کی نقل کرنے کی کس حد تک کوشش کرتی ہوگی۔ پس اللہ تعالیٰ فرماتا ہے وَالَّذِیْنَ عٰمَدُوْا عَلٰی عٰمَدٍ مِّمَّنْ بَنُوْا لِیْلِیْمٰتِیْنَ فَاُولٰٓئِکَ یَسُوْۤا عَلٰی عٰمَدٍ مِّمَّنْ بَنُوْا لِیْلِیْمٰتِیْنَ فَاُولٰٓئِکَ یَسُوْۤا عَلٰی عٰمَدٍ مِّمَّنْ بَنُوْا لِیْلِیْمٰتِیْنَ فَاُولٰٓئِکَ یَسُوْۤا عَلٰی عٰمَدٍ مِّمَّنْ بَنُوْا لِیْلِیْمٰتِیْنَ

اس نقل کے نتیجے میں ایک دن آئے گا جب یہ سارے اپنے اپنے درجہ کے مطابق محمد صلی اللہ علیہ وسلم بنے ہوں گے اور وہی کمالات جو محمد صلی اللہ علیہ وسلم میں پائے جاتے ہیں ان میں بھی پیدا ہو جائیں گے اور محمد رسول اللہ صلی اللہ علیہ وسلم کے متعلق تم بھی مانتے ہو کہ اُن جیسا سردار اور لیڈر سارے عرب میں اور کوئی نہیں۔ جب یہ لوگ ایسے شخص کی مشابہت اختیار کر رہے ہیں تو یہ ایک لازمی امر ہے کہ اس کے نتیجے میں وہ خود بھی تمام خوبیوں کے حامل ہو جائیں گے۔

النَّشِطَاتِ نَشْطًا میں مسلمانوں کے دور دور پھیل جانے کی پیشگوئی وَالنَّشِطَاتِ نَشْطًا پھر دوسری خوبی ان میں یہ ہے کہ یہ دنیا میں پھیل جاتے ہیں۔ نَشْط کے ایک معنی پھیل جانے کے بھی ہوتے ہیں چنانچہ کہتے ہیں نَشْطٌ مِنَ الْمَكَانِ: خَرَجَ - وَمِنْ بَلَدٍ إِلَى بَلَدٍ: قَطَعَ يَعْنِي نَشْطٌ کے معنی سفر کرنا اور ایک جگہ سے دوسری جگہ جانا بھی ہوتا ہے پس وَالنَّشِطَاتِ نَشْطًا کے یہ معنی ہونے کہ یہ لوگ دنیا میں پھیل جانے والے ہیں۔ ان کے دلوں میں اپنے وطن کی جھوٹی محبت نہیں بلکہ تم دیکھو کہ یہ اپنے وطن چھوڑنے کے لئے بھی تیار ہو جائیں گے مگر تمہارے ظلموں کو برداشت نہیں کریں گے۔ درحقیقت اسلام نے ہی سب سے پہلے اس مسئلہ کو پیش کیا ہے کہ وطن بے شک اچھی چیز ہے لیکن وطن سے زیادہ قیمتی چیز صداقت ہے۔ اگر وطن میں رہنے سے صداقت کو چھوڑنا پڑتا ہے تو تمہارا فرض ہے کہ وطن کو چھوڑ دو اور صداقت کو قائم رکھو۔ اسی کی طرف اللہ ایک دوسری جگہ اشارہ کرتے ہوئے فرماتا ہے وَمَنْ يُهَاجِرْ فِي سَبِيلِ اللَّهِ يَجِدْ فِي الْأَرْضِ مُرْعًا كَثِيرًا وَسَعَةً ۚ وَمَنْ يَخْرُجْ مِنْ بَيْتِهِ مُهَاجِرًا إِلَى اللَّهِ وَرَسُولِهِ ثُمَّ يُدْرِكْهُ الْمَوْتُ فَقَدْ وَقَعَ أَجْرُهُ عَلَى اللَّهِ ۗ وَكَانَ اللَّهُ غَفُورًا رَحِيمًا (النساء: ۱۰۱) گویا بتایا کہ وطن بے شک اچھی چیز ہے جیسا کہ رسول کریم صلی اللہ علیہ وسلم نے بھی فرمایا ہے کہ حُبُّ الْوَطَنِ مِنَ الْإِيمَانِ (تشبیہ المبنی فی تخریج احادیث مکتوبات الامام ربانی صفحہ ۲۵) مگر جب اس محبت کے مقابلہ میں صداقت اور ایمان کی محبت آجائے اور تمہیں مظالم کا نتیجہ مشتق بنایا جائے تو وطن بے شک چھوڑ دو اور صداقت کی حفاظت کو مقدم رکھو۔ بعض لوگ ایسے ہوتے ہیں کہ ان کے دلوں پر وطن کی محبت اس قدر غالب ہوتی ہے کہ خواہ انہیں کس قدر دکھ دئے جائیں وہ وطن کو چھوڑنے کی طاقت اپنے اندر نہیں پاتے۔ مگر فرمایا یہ مسلمان وہ ہیں جنہیں ہم نے كَاشِفَاتِ بنایا ہے جو خدا تعالیٰ کے مقابلہ میں اپنے وطن کی کوئی حقیقت نہیں سمجھتے اور وقت آنے پر اس کو قربان کر دیں گے چنانچہ اس پیشگوئی کے بعد مسلمانوں نے دو دفعہ ہجرت کی۔ ایک دفعہ حبشہ کی طرف اور دوسری دفعہ مدینہ کی طرف پس مسلمانوں کو كَاشِفَاتِ کہہ کر اللہ تعالیٰ نے بتایا کہ وطن کی جھوٹی محبت جو ایک جگہ سے باندھ دیتی ہے اُن کے دلوں میں نہیں ہے

اگر انہیں اپنا وطن قربان کرنا پڑا تو یہ بغیر کسی ہچکچاہٹ کے اس کو قربان کر دیں گے۔

نَاذِرَاتٍ غُرَجًا میں مسلمانوں کی جسمانی قربانی کی طرف اشارہ نَاذِرَاتٍ میں مسلمانوں کی جسمانی قربانی کی طرف بھی اشارہ کیا گیا تھا کیونکہ جسمانی قربانی اُس وقت تک نہیں ہوسکتی جب تک محنت و مشقت برداشت کرنے کی عادت انسان میں پیدا نہ ہو۔ اور بتایا گیا تھا کہ مسلمان اس بارہ میں اعلیٰ درجہ کی صفات اپنے اندر رکھتے ہیں وہ بدیوں سے رُک بھی سکتے ہیں اور نیکیوں کے حصول کی تڑپ بھی رکھتے ہیں۔ بے شک قومی عادات کی وجہ سے بدیوں کے ترک کرنے میں انہیں محنت کرنی پڑتی ہے مگر وہ اس محنت کو برداشت کرتے چلے جاتے ہیں اور پھر صرف اسی حد تک نہیں بلکہ نیکیوں کے میدان میں بھی ترقی کرنے کی قابلیت رکھتے ہیں۔ اب نَاذِرَاتٍ میں یہ بتایا کہ وہ نہ صرف جسمانی قربانی کرنے کا مادہ اپنے اندر رکھتے ہیں بلکہ وطن کو قربان کرنے کا مادہ بھی اُن کے اندر پایا جاتا ہے تم یہ نہ سمجھو کہ خواہ تمہاری طرف سے کس قدر مظالم ہوتے گئے وہ اُن کو برداشت کرتے چلے جائیں گے ہم تمہاری توجہ مسلمانوں کے اُن گروہوں کی طرف مبذول کراتے ہیں جو اپنے وطنوں کو چھوڑ کر باہر نکل جائیں گے۔ درحقیقت وطن کو چھوڑنا بھی قومی ترقی کا ایک ذریعہ ہوتا ہے۔

السَّيِّئَاتِ سَبْحًا میں مسلمانوں کے مفت طور پر قومی کام کرنے کی طرف اشارہ۔ پھر فرماتا ہے وَالسَّيِّئَاتِ سَبْحًا۔ سَبْحُ الرَّجُلِ کے معنی ہوتے ہیں تَصَوَّفَ فِي مَعَاشِهِ یعنی آدمی اپنی روزی کمانے میں لگا ہوا ہے۔ پس اس آیت کا مطلب یہ ہوا کہ یہ وہ لوگ ہیں جن کی تنخواہ کا قوم پر کوئی بار نہیں۔ اپنے دنیوی کام کر کے اپنا گزارہ کرتے ہیں اور اس وجہ سے قوم کو اُن کی گنت کارکن مل رہے ہیں۔ درحقیقت قومی ترقی کے راستہ میں ایک بڑی روک یہ ہوتی ہے کہ مفت کام کرنے والے نہیں ملتے۔ اسی وجہ سے حکومتیں تنخواہ دار فوجیں رکھتی ہیں۔ تنخواہ دار مدرس رکھتی ہیں۔ تنخواہ دار کام کرنے والے رکھتی ہیں۔ اگر اسلام کی بھی یہی حالت ہوتی تو مسلمان کس طرح ترقی کر سکتے۔ مسلمانوں کے پاس نہ مال تھا کہ وہ تنخواہیں دے سکتے۔ نہ اتنی وسعت تھی کہ اس بار کو برداشت کر سکتے۔ اس لئے اللہ تعالیٰ نے مسلمانوں کے دلوں میں یہ جزیہ ودیعت کر دیا کہ وہ قومی کاموں کے لئے مفت خدمات پیش کرتے تھے۔ وہ گھر سے کھانا کھاتے اور ملک اور قوم کے لئے اپنے اوقات کو صرف کرتے گویا وہ ایسے وجود تھے جن کا جماعت پر کوئی بار نہیں تھا۔ بلکہ وہ مفت کے کارکن تھے۔ پس اللہ تعالیٰ ان آیات میں صحابہؓ کا نقشہ کھینچتا ہے کہ ایک طرف وہ تمام بدیوں سے بچتے ہیں۔ دوسری طرف تمام نیکیوں کے میدان میں بڑھنے کی کوشش کرتے ہیں۔ تیسری طرف وطن کی قربانی اُن کی نگاہوں میں بالکل بچ ہے اور چوتھی طرف ان کی خصوصیت یہ ہے کہ وہ کوئی پیسہ نہیں

مانگتے۔ وہ یہ نہیں کہتے کہ جب ہم اس قدر کام کرتے ہیں تو ہمیں کچھ معاوضہ بھی ملنا چاہیے بلکہ وہ جس طرح ہو سکے اپنے گھر سے گزارہ کرتے اور قوم کا کام کرتے ہیں اس کا نتیجہ یہ ہے کہ قوم کو ان گنت کام کرنے والے مل رہے ہیں اور پھر یہ محمد صلی اللہ علیہ وسلم کے نقش قدم پر کامل طور پر چلنے والے ہیں۔ رسول کریم صلی اللہ علیہ وسلم انہیں لڑنے کے لئے کہتے ہیں تو یہ لڑنے کے لئے تیار ہو جاتے ہیں صلح کے لئے کہتے ہیں تو صلح کے لئے تیار ہو جاتے ہیں۔ صدقہ و خیرات کا حکم دیتے ہیں تو وہ اپنا سارا مال صدقہ و خیرات میں لٹانے کے لئے تیار ہو جاتے ہیں کیونکہ انہوں نے وہی کچھ کرنا ہے جس کا محمد صلی اللہ علیہ وسلم انہیں حکم دیں اور پھر انہوں نے معاوضہ کے طور پر کوئی پیسہ نہیں مانگنا اس کا ذکر کے اللہ تعالیٰ کفار مکہ کو بتاتا ہے تم غور کرو اور سوچو کہ تم ان مسلمانوں کا کہاں مقابلہ کر سکتے ہو۔ ہر مسلمان قومی خادم ہے۔ ہر مسلمان قومی سپاہی ہے۔ ہر مسلمان اپنا مال ٹیکس میں دینے کے لئے تیار ہے اور جب حالت یہ ہے تو تم ان کا مقابلہ کہاں کر سکتے ہو۔ فرض کرو مکہ والوں میں سے پچاس فیصدی لوگ کام کرنے کے لئے تیار ہو جاتے تب بھی وہ مسلمانوں کا مقابلہ نہیں کر سکتے تھے کیونکہ مسلمان سو فیصدی کام کرنے والے تھے اور سو کا پچاس مقابلہ نہیں کر سکتے۔ پھر صحابہؓ کی یہ حالت تھی کہ وہ مفت کام کرتے تھے مگر مکہ والوں میں یہ روح نہیں تھی۔ اسی طرح صحابہؓ جس شوق سے رسول کریم صلی اللہ علیہ وآلہ وسلم کے احکام کی تعمیل کرتے تھے اس شوق سے مکہ والے اپنے سرداروں کے احکام کی کہاں اطاعت کر سکتے تھے۔ پس اللہ تعالیٰ فرماتا ہے بیشک مسلمانوں کی تعداد تمہارے مقابلہ میں تھوڑی ہے مگر دُنیا میں تعداد سے فتح نہیں ہوتی بلکہ کام کرنے والوں سے فتح حاصل ہوتی ہے اور کام کرنے والے مسلمانوں میں زیادہ پائے جاتے ہیں۔ تم میں نہیں پائے جاتے۔

السَّبِقَاتِ سَبْقًا میں مسلمانوں کے سب قوموں سے بڑھ جانے کی وجہ کا ذکر اس کے بعد فرماتا ہے فَالسَّبِقَاتِ سَبْقًا یہاں فاء کا استعمال لازمی نتیجہ کے معنوں میں ہوا ہے یعنی جب مسلمانوں کی حالت یہ ہے تو اس کا لازمی نتیجہ یہ ہوگا کہ اس مفت خدمت کی وجہ سے اسلام کو ان گنت کام کرنے والے مل جائیں گے اور لازماً یہ ان لوگوں اور قوموں پر فتح پاجائیں گے جن میں مفت خدمت نہیں ہے۔ فرماتا ہے جب یہ سارے کے سارے اپنے گھر سے روٹی کھا کر خدمت کریں گے تو تم ان کا کس طرح مقابلہ کر سکو گے بے شک تعداد سے لحاظ سے تم زیادہ ہو مگر کام کرنے والوں کے لحاظ سے وہ زیادہ ہیں۔ اگر ایک قوم کی دس لاکھ تعداد ہو اور اس میں سے سپاہی صرف چند سو ہوں اور دوسری قوم کی تعداد اگرچہ چند سو ہو مگر وہ ساری کی ساری سپاہی ہو تو یہ لازمی بات ہے کہ جب مقابلہ ہوگا زیادہ تعداد رکھنے والی قوم ہار جائے گی اور دوسری قوم جیت جائے گی۔ تو فرماتا ہے تمہارا یہ خیال غلط ہے کہ تم جیت

جاؤ گے کام کرنے والوں کے لحاظ سے قوم زیادہ ہوا کرتی ہے نہ کہ افراد کی تعداد کے لحاظ سے قوم بڑی ہوتی ہے۔ اور جب دوسری اقوام کے کارکنوں پر یہ شوق اور خدمت میں غالب آجائیں گے تو لازماً حکومت بھی اُن کے قبضہ میں آجائے گی۔ چنانچہ فرماتا ہے **فَأَنهَذَا بَدَلٌ** اُمراً جب یہ کام کے لحاظ سے تم پر غالب آگئے ہیں تو لازماً ایک دن حکومت اُن کے ہاتھ میں آجائے گی تمہارے ہاتھ میں نہیں رہ سکتی۔

یہ چار معنی ہیں جو میں نے ان آیات کے بتائے ہیں اور ان چاروں معنوں کے لحاظ سے آیات میں ایک ترتیب نظر آتی ہے اور جو اضطراب گزشتہ مفسرین کے معنوں میں پایا جاتا ہے کہ کبھی نازعات سے مراد ستارے مراد لے لئے اور کبھی فرشتے اور پھر اگلی آیات کے متعلق کہنا کہ اُن میں بھی یہی مضمون پایا جاتا ہے وہ اضطراب ان معنوں میں سے کسی میں بھی نہیں ہے اور یہ سب کے سب ایسے معنی ہیں جو ترتیب کے ساتھ سب آیات پر چسپاں ہو جاتے ہیں۔

## يَوْمَ تَرْجُفُ الرَّاجِفَةُ ﴿٧٩﴾

(ان کا ظہور اس دن ہوگا) جس دن جنگ (کی تیاری) کرنے والی (قوم) جنگ کی تیاری کرے گی۔

**حَلُّ لُغَاتٍ**۔ **تَرْجُفُ** تَرْجُفُ رَجَفَ سے مضارع مؤنث غائب کا صیغہ ہے اور رَجَفَ (يَرْجُفُ) رَجَفًا کے معنی ہیں حَرَكَهَ فَرَجَفَ هُوَ أَيْ تَحَرَّكَ وَاصْطَرَبَ شِدِيدًا کسی چیز کو زور سے حرکت دی اور وہ حرکت میں آگئی اور زور سے ہلنے لگی۔ اور جب رَجَفَ الرَّجُلُ کہیں تو معنی ہوں گے اِصْطَرَبَ شِدِيدًا کانپنے لگا۔ اور رَجَفَتِ الْأَرْضُ ضُّ کے معنی ہیں زُلْزِلَتْ۔ زمین ہلا دی گئی یعنی بھونچال آگیا۔ اور رَجَفَ الْقَوْمُ کے معنی ہیں تَهَلَّيَاءٌ وَوَلَعَزَبَ۔ قوم لڑائی کے لئے تیار ہوگئی۔ (اقرب)

**تفسیر**۔ سورۃ نازعات کی پہلی پانچ آیات میں کی ہوئی پیشگوئیوں کے ظہور کا وقت اللہ تعالیٰ

فرماتا ہے **يَوْمَ تَرْجُفُ الرَّاجِفَةُ** یعنی اوپر کی باتیں اُس دن سے کامل طور پر ظاہر ہونی شروع ہوں گی جب کانپنے والی کانپنے گی یا یہ کہ جب اوپر کی تمام باتیں ہو جائیں گی تو پھر وہ دن آئے گا جسے ہم خصوصیت کے ساتھ تمہارے سامنے پیش کرتے ہیں اور وہ دن ایسا ہوگا کہ کانپنے والی کانپنے گی۔ گویا ایک صورت میں **يَوْمَ** جو ظرف واقعہ ہوا ہے ان باتوں کے شروع ہونے سے تعلق رکھتا ہے اور دوسری صورت میں اُن کے ختم ہونے سے تعلق رکھتا ہے۔

**يَوْمَ تَرْجُفُ الرَّاجِفَةُ** سے مراد یہ ہے کہ ایک دن آئے گا جب مسلمان قوم جنگ کے لئے تیار ہو جائے گی۔ تم

آج ان مسلمانوں پر پے در پے ظلم کر رہے ہو اور وہ تمہارے مقابلہ میں بالکل خاموش ہیں۔ تم خیال کرتے ہو کہ ان مسلمانوں میں شاید مظالم برداشت کرتے کرتے مقابلہ کی حس ہی باقی نہیں رہی ان کے دل مردہ ہو چکے ہیں اور ان کے احساسات مٹ چکے ہیں لیکن تمہارا یہ خیال بالکل غلط ہے مسلمانوں کے دل مردہ نہیں ہوئے بلکہ وہ زندہ ہیں۔ ان کے دل ان تکالیف کو دیکھ دیکھ کر جو تم محمد رسول اللہ صلی اللہ علیہ وآلہ وسلم کو پہنچا رہے ہو ٹپ رہے ہیں۔ صرف ہم نے روکا ہوا ہے جس کی وجہ سے وہ تمہیں ان مظالم کا مزہ نہیں چکھا سکتے اور پیچ و تاب کھا کر رہ جاتے ہیں۔ گویا رَاحِفَةٌ کہہ کر بتا دیا کہ مسلمانوں کے دل زندہ ہیں یہ نہ سمجھو کہ مظالم نے ان کے احساسات کو مٹا ڈالا ہے۔ وہ صرف ہماری اجازت کے منتظر بیٹھے ہیں اور یہی وجہ ہے کہ وہ تمہارے مقابلہ میں ہاتھ نہیں اٹھاتے لیکن یَا دِرْکُوهِ یَوْمَ تَرْجُفُ الرَّاحِفَةُ جس دن یہ بڑے حساس دل اپنے جوش و اضطراب کا اظہار کریں گے اُس دن یہ تمام باتیں جن کا ہم نے اُوپر ذکر کیا ہے ظاہر ہونی شروع ہو جائیں گی۔ ابھی ہم ان کے اخلاق کی تکمیل کرنا چاہتے ہیں اگر آج ہی ان کو لڑائی کی اجازت دے دیں تو وہ اعلیٰ اخلاق جو ہم ان میں پیدا کرنا چاہتے ہیں کس طرح پیدا ہو سکتے ہیں۔ ہم ابھی ان پر ظلم کروائیں گے تاکہ ان میں مادہ صبر پیدا ہو جائے۔ اسی طرح وہ اخلاق پیدا ہو جائیں جو ظلم کے نتیجے میں ظاہر ہوا کرتے ہیں۔ پس تم ان کی موجودہ حالت پر قیاس مت کرو۔ تم اُس دن کو یاد کرو جب ان کے حساس دل اپنے زندہ ہونے کا ثبوت پیش کر دیں گے۔

نازعات کے معنی اگر تیر اندازی کرنے والوں کے کئے جائیں تو اس آیت کا مطلب یہ ہوگا کہ وہ تیر اندازی اُس دن شروع ہوگی جب ان کے حساس دل اضطراب شدید کا اظہار کرنا شروع کر دیں گے۔ اور چونکہ رَاحِفَةُ کے ایک معنی قوم کے لڑائی کے لئے تیار ہونے کے بھی ہیں اس لئے یَوْمَ تَرْجُفُ الرَّاحِفَةُ کے یہ معنی بھی ہو سکتے ہیں کہ وہ قوم جس کے دل لڑائی کے لئے مستعد ہیں مگر ہماری طرف سے اجازت نہ ہونے کی وجہ سے رُکے ہوئے ہیں ایک دن جنگ کیلئے تیار ہو جائے گی یعنی امن اور صلح کے شیدائی آخر ظلموں کو دین کے لئے نقصان دہ دیکھ کر خدا تعالیٰ کے حکم سے جنگ پر آمادہ ہو جائیں گے یا جب اوپر کی باتیں ہو جائیں گی اُس کے بعد ہم اس دن کو لائیں گے۔

## تَتَّبِعُهَا الرَّادِفَةُ ۸

اس (جنگ کی تیاری) کے بعد (اس قسم کی) پیچھے آنی والی (ایک اور) گھڑی آئے گی۔

حَلَّ لُغَاتٍ - الرَّادِفَةُ - الرَّادِفَةُ رَدَفٌ سے اسم فاعل مؤنث کا صیغہ ہے اور رَدَفٌ (يُرَدِّفُ وَرَدِفٌ



يَزِدْفًا رَدْفًا کے معنی ہیں تَبِعَهُ اس کے پیچھے پیچھے آیا (اقرب) پس رَادِفَةٌ کے معنی ہوئے پیچھے آنے والی۔

تفسیر۔ بعض دفعہ ایسا ہوتا ہے کہ ایک شخص کے اندر بظاہر لڑائی کا بڑا جوش نظر آتا ہے اور وہ کہتا ہے میں یوں کر دوں گاؤں کر دوں گا۔ مگر اس کی حالت یہ ہوتی ہے کہ اگر اسے ایک تھپڑ بھی لگ جائے تو اس کا سارا جوش و خروش جاتا رہتا ہے اور وہ خاموش ہو کر بیٹھ جاتا ہے۔ اسی طرح بعض لوگ اپنے آپ کو بڑا بہادر سمجھتے ہیں مگر وقت آنے پر ان کی حقیقت کھل جاتی ہے اور معلوم ہو جاتا ہے کہ ان کی بہادری کے دعوے سب غلط تھے۔ میں نے کئی دفعہ اس شخص کی مثال سنائی ہے جو ایک گودنے والے کے پاس گیا اور اُسے کہنے لگا کہ میرے بازو پر شیر کی تصویر گود دو۔ اُسے بھی یہ وہم تھا کہ میں بہت بہادر ہوں۔ جب جراح نے سوئی چھوئی تو جھٹ چونک کر کہنے لگا کیا بنانے لگے ہو؟ وہ کہنے لگا کہ شیر کا کان۔ کہنے لگا اگر شیر کا کان نہ ہو تو آیا شیر رہتا ہے یا نہیں رہتا؟ اس نے کہا کیوں نہیں رہتا۔ وہ کہنے لگا تو پھر کان چھوڑ دو اور کوئی اور حصہ بناؤ۔ پھر اُس نے سوئی ماری تو اُس نے دوبارہ شور مچا دیا اور کہنے لگا اب کیا کرنے لگے ہو؟ وہ کہنے لگا کہ شیر کا دوسرا کان بنانے لگا ہوں۔ اُس نے کہا اگر یہ کان نہ ہو تو پھر یہ شیر رہتا ہے یا نہیں رہتا؟ وہ کہنے لگا رہتا کیوں نہیں۔ کہنے لگا اچھا تو پھر اس کو بھی چھوڑ دو اور آگے چلو۔ اسی طرح وہ ہر دفعہ یہی کہتا چلا گیا۔ آخر گودنے والے نے سوئی رکھ دی اور کہنے لگا اب تو کچھ بھی نہیں بن سکتا۔ تو بعض فطرتیں ایسی ہوتی ہیں کہ بہادری کا دعویٰ تو بہت کرتی ہیں مگر وقت پر بزدل ثابت ہوتی ہیں لیکن اللہ تعالیٰ فرماتا ہے تَتَّبِعَهَا الرَّادِفَةُ یہ نہیں ہوگا کہ مسلمان پھر اپنے ہاتھ سے تلوار چھوڑ دیں بلکہ ایک دفعہ تلوار اٹھے گی تو پھر پے در پے جنگیں ہوتی ہی چلی جائیں گی۔ یہ نہیں ہوگا کہ مسلمان ڈر جائیں یا ایک حملہ کے بعد دوسرا حملہ نہ کریں بلکہ متواتر اور مسلسل جنگیں ہوں گی اور وہ اُس وقت تک تلوار ہاتھ سے نہ رکھیں گے جب تک فتح نہ پائیں۔

## قُلُوبٌ يَوْمَئِذٍ وَاجِفَةٌ ۝۹

اس دن کچھ (لوگوں کے) دل دھڑک رہے ہوں۔

حَلُّ لُغَاتٍ۔ وَاجِفَةٌ وَجَفَ سے اسم فاعل مؤنث کا صیغہ ہے۔ وَجَفَ (يَجِفُ) وَجَفًا وَوَجِيفًا وَجُوفًا کے معنی ہوتے ہیں اِضْطَرَبَ وہ کانپنے لگا اور جب قلب کے لئے یہ لفظ استعمال ہو تو اس کے معنی خفقان کے ہوتے ہیں چنانچہ کہتے ہیں وَجَفَ الْقَلْبُ وَجِيفًا اَنْجَى خَفَقَ یعنی دل دھڑکنے لگا۔ اور جب گھوڑے یا اونٹ

کے متعلق یہ لفظ استعمال ہو تو اس کے معنی ہوتے ہیں عَدَا وَسَارَ الْعَنَقِ۔ وہ تیز دوڑا اور عنق (تیز چال) چال چلا (اقرب) پس قُلُوبٌ يُّؤْمِنِينَ وَاِحْفَۃً کے معنی ہوں گے اس دن کچھ دل ایسے ہوں گے جو دھڑک رہے ہوں گے۔

تفسیر۔ غلبہ اسلام کے ظہور سے قیامت کے برپا ہونے کے متعلق کفار کے دلوں میں

خیالات جیسا کہ سورہ نَبَا کی تفسیر میں بیان کیا جا چکا ہے اللہ تعالیٰ ایک ہی وقت میں قرآن اور اسلام کے غلبہ اور قیامت کا ذکر کرتا ہے اور اسلام کے غلبہ کو قیامت کی دلیل کے طور پر پیش کرتا ہے کہ جو خدا اتنا عظیم الشان تغیر پیدا کر سکتا ہے تمہیں یقین رکھنا چاہیے کہ وہ مرنے کے بعد بھی زندگی بخش سکتا ہے۔ اسی کی طرف اس آیت میں اشارہ کیا گیا ہے کہ جب یہ حالات رونما ہوں گے بڑے بڑے صناید مارے جائیں گے اور مسلمان کفار کو مغلوب کر لیں گے تو اُن کے دلوں میں یہ شبہ پیدا ہونا شروع ہو جائے گا کہ کہیں سچ مچ قیامت بھی تو نہیں آنے والی۔ جب ایک بات پوری ہونی شروع ہو گئی ہے تو دوسری بات جس کا اسی کے ساتھ تعلق تھا وہ بھی پوری ہو سکتی ہے۔ پس اُس دن کفار گھبرا جائیں گے اور آثار شکست ظاہر ہو جائیں گے یہاں تک کہ کفار کے دل میں اپنے عقیدہ قیامت کے انکار کے متعلق بھی شبہات پیدا ہونے شروع ہو جائیں گے اور وہ کہیں گے ارے کہیں قیامت بھی تو نہیں آئی والی جس کا مسلمانوں کی طرف سے ذکر کیا جا رہا تھا۔

## اَبْصَارُهَا خَاشِعَةٌ ۱۰

اور ان کی نظریں خوف سے جھکی ہوئی ہوں گی۔

حَلُّ لُغَاتٍ۔ اَلْخَاشِعَةُ خَشَعَ سے اسم فاعل مؤنث کا صیغہ ہے اور خَشَعَ بِبَصَرِہَا کے معنی ہوتے ہیں غَضَّہٗ اَنکھ کو نیچا کیا۔ وَغَضَّ بَصَرُہَا: اِنْکَسَرَ اس کی آنکھ انکسار سے جھک گئی۔ وَفِي النَّهَائِيَةِ اَلْخُشُوعُ فِي الصَّوْتِ وَالبَصْرِ كَالْخُضُوعِ فِي الْبَدَنِ۔ نہایتی کے مصنف لکھتے ہیں کہ جس طرح بدن کی عاجزی اور انکساری کے اظہار کے لئے خضوع کا لفظ استعمال کرتے ہیں اسی طرح آنکھ اور آواز سے عجز کے اظہار کو خضوع کہتے ہیں۔ (اقرب)

تفسیر۔ اَبْصَارُهَا خَاشِعَةٌ میں ہا کی ضمیر کا مرجع اَبْصَارُهَا کی ضمیر قلوب کی طرف جاتی

ہے اور اَبْصَار کے معنی آنکھوں کے ہوتے ہیں۔ یہاں سوال پیدا ہوتا ہے کہ دلوں کی تو آنکھیں نہیں ہوتیں پھر اَبْصَارُهَا کیوں کہا گیا ہے۔ اس کا جواب یہ ہے کہ اَبْصَارُهَا میں ہاء سے مراد اہل قلوب ہیں جیسا کہ يَقُولُونَ

سے ظاہر ہے فرماتا ہے يَقُولُونَ ءَاِنَّا لَمَرُدُّوْهُنَّ فِى الْحَاْفِرَةِ اِس پر یہ اعتراض وارد ہوتا ہے کہ اگر اہل قلوب مراد ہیں تو پھر ضمیر مؤنث کیوں ہے؟ اس کا جواب یہ ہے کہ چونکہ یہاں اہل قلوب مراد ہیں۔ اس لئے قلوب کی طرف اضافت کے باعث ضمیر مؤنث آسکتی ہے جیسے نَسْرُ النَّظْرَيْنِ (البقرة: ۷۰) میں ہے یہ عربی کا قاعدہ ہے کہ اگر کوئی لفظ مؤنث یا مذکر کی طرف مضاف ہو تو مضاف الیہ کی مطابقت میں اسے بھی مؤنث یا مذکر قرار دے دیتے ہیں۔

دوسرا جواب یہ ہے کہ اَبْصَارٌ۔ بَصْرٌ کی جمع ہے اور بَصْرٌ کا لفظ حَاسَّةُ الرُّوْمِیَّةِ کے معنوں میں بھی استعمال ہوتا ہے اور اَلْعَيْنِ کے معنوں میں بھی استعمال ہوتا ہے اور اَلْعِلْمُ کے معنوں میں بھی استعمال ہوتا ہے (اقرب) اور علم کی ضمیر قلوب کی طرف پھیری جاسکتی ہے یعنی ان کے قلوب میں عقل اور فہم کی جو حس ہے وہ منکسر ہو جائے گی اور انہیں معلوم ہوگا کہ ان کے دلوں جو علم کے دعوے تھے سب غلط تھے۔ اور اگر اَبْصَارٌ سے ظاہری آنکھیں مراد لیں تو جیسا کہ اوپر بتایا گیا ہے آیت کے معنی یہ ہوں گے کہ اس دن کچھ دل دھڑک رہے ہوں گے اور اُن اہل قلوب کی آنکھیں ذلت اور ندامت سے جھکی ہوئی ہوں گی۔ وہ شرمندہ ہوں گے کہ محمد صلی اللہ علیہ وسلم نے جو کچھ کہا تھا وہ پورا ہو گیا۔ اس مشاہدہ اور معائنہ کے بعد اُن کی آنکھیں شرمندگی اور ذلت اور انکسار سے جھک جائیں گی۔ یعنی يَا كَيْتَبْنِي كُنْتُ تُرَابًا وَالْاِنظَارَهِ دِيكِهِ كَرَسِي كَسَانِي اَنكُه نَاثَا سَكِيں گے اور دل میں قیامت کے انکار کے متعلق بھی شبہ پیدا ہو جائے گا کہ جس طرح یہ بات پوری ہوئی کیا وہ بھی تو پوری نہ ہو جائے گی۔ دوسرے معنی اس کے یہ ہیں کہ اُس دن کچھ دل دھڑک رہے ہوں گے۔ اُن کی بصیرتیں اور علوم سب باطل ہو جائیں گے اور انہیں معلوم ہو جائے گا کہ اُن کے علم و فہم کے دعوے سب غلط تھے۔

## يَقُولُونَ ءَاِنَّا لَمَرُدُّوْهُنَّ فِى الْحَاْفِرَةِ ۝۱۱ ط

(اور) وہ کہیں گے کیا ہمیں اپنے رستے پر اُلٹے پاؤں لوٹایا جائے گا۔

**حَلُّ لُغَاتٍ**۔ اَلْحَاْفِرَةُ الْحَاْفِرَةُ مؤنث ہے اَلْحَاْفِرُ کی اور اس کے معنی ہیں اَلْحَاْفِرَةُ الْاُولَى۔ پہلی پیدائش۔ کہتے ہیں رَجَعَ عَلَى حَاْفِرَتِهِ وَفِي حَاْفِرَتِهِ اَمْنٌ فِى طَرِيْقَتِهِ اَلَّتِي جَاءَ فِيْهَا اِلٰهِي رَجَعَ عَلَى حَاْفِرَتِهِ کہیں تو اس کے معنی یہ ہوتے ہیں کہ وہ اُسی طرف چلا گیا جس طرف سے آیا تھا۔ نیز کہتے ہیں فُلَانٌ رَجَعَ فِى حَاْفِرَتِهِ: شَاخٌ وَهَرِمٌ یعنی وہ بڑھا ہو گیا۔ وَرَجَعَ عَلَى حَاْفِرَتِهِ يُقَالُ اَيْضًا لِمَنْ كَانَ فِى اَمْرِ فَكَّرَ مِنْهُ ثُمَّ

عَادَ إِلَيْهِ (اقرب) جو شخص کوئی کام کرتا ہوا چھوڑ دے اور پھر اُسے کرنے لگ جائے اس کے متعلق کہتے ہیں کہ رَجَعَ عَلَى حَافِرَتِهِ۔

**تفسیر**۔ يَقُولُونَ ءَاِنَّا لَمَرْدُودُونَ فِي الْحَاوِرَةِ سے مراد یہ ہے کہ جب کفار ایک پینٹگولی کو پورا ہوتے ہوئے دیکھیں گے تو اُن کے دل دھڑکیں گے اور وہ کہیں گے کیوں جی ایک بات تو پوری ہوگئی۔ کیا دوبارہ زندہ ہونے والی بات بھی پوری ہو جائے گی یعنی خود بخود اُن کے دل میں سوال اُٹھنا شروع ہو جائے گا یا وہ آپس میں ایک دوسرے سے کہیں گے کہ ایک بات تو ہوگئی کیا اس سے ہم یہ نتیجہ نکال لیں کہ قیامت کا مسئلہ بھی سچ مچ صحیح ہے اور کیا اب اس طرح ہو کر رہے گا اگر ایسا ہوا تو ہمیں بڑا نقصان پہنچے گا۔

## ءَاِذَا كُنَّا عِظَامًا نَّخْرَةً ۝۱۲۰ قَالُوا تِلْكَ اِذَا

کیا (اس حالت میں بھی کہ) جب ہم بوسیدہ ہڈیاں ہو جائیں گے (ایسا ہوگا)۔

## كِرَّةٌ خَاسِرَةٌ ۝۱۲۱

وہ کہتے ہیں (اگر ایسا ہوا) تب تو یہ بڑی گھاٹے والی واپسی ہوگی

**حل لغات**۔ نَخْرَةٌ نَخْرَ الْعِظْمِ کے معنے ہوتے ہیں بیلچہ وَتَفَثَّتْ ہڈیاں گل سڑکیں اور ٹکڑے ٹکڑے

ہو گئیں (اقرب) اَلْعِظَامُ النَّخْرَةُ: اَلْبَالِيَةُ الْمُتَفَثِّتَةُ بوسیدہ اور گلی سڑی ہڈیاں (اقرب)

اَلْكِرَّةُ کے معنے ہیں لوٹنا اور اَلْكِرَّةُ اَلْخَاسِرَةُ کے معنے ہیں نقصان دہ لوٹنا۔

**تفسیر**۔ ءَاِذَا كُنَّا عِظَامًا نَّخْرَةً میں سوال انکاری نہیں بلکہ استعجاب کا سوال ہے یعنی کفار تعجب سے

کہتے ہیں کہ ایک بات تو مسلمانوں کی پوری ہوگئی۔ دوسری بات جو مسلمان کہا کرتے تھے کہ جب ہڈیاں گل سڑ جائیں گی۔ اور ٹکڑے ٹکڑے ہو جائیں گی تو پھر دوبارہ اُن کو اللہ تعالیٰ کی طرف سے زندہ کر دیا جائے گا۔ پس جب ان کی ایک بات پوری ہوتی نظر آگئی ہے تو دوسری بات بھی پوری ہو سکتی ہے گویا وہ جو کہا کرتے تھے کہ مرنے کے بعد انسان دوبارہ زندہ کیا جائے گا یہ بات تو ٹھیک ہوتی نظر آتی ہے۔

قَالُوا تِلْكَ اِذَا كِرَّةٌ خَاسِرَةٌ کفار کہتے ہیں کہ اگر ایسا ہوگا تو یہ ہمارا لوٹنا بڑا نقصان دہ ہوگا اس لئے کہ

محمد رسول اللہ صلی اللہ علیہ وسلم نے یہ خبر دی تھی کہ دو قیامتیں آنے والی ہیں۔ ایک قیامت میرا غلبہ ہے اور ایک

قیامت وہ ہے جب مرنے کے بعد ہر انسان کو اللہ تعالیٰ کے سامنے پیش کیا جائے گا اور اُسے اپنے اعمال کا جواب دینا پڑے گا۔ ہم نے ان دونوں قیامتوں کا انکار کیا اور کہا کہ ہم کسی بات کو ماننے کیلئے تیار نہیں۔ چنانچہ ہم نے اس کا مقابلہ کیا اور اس کو مٹانے کیلئے اپنی تمام کوششیں صرف کر دیں مگر جب بھی ہم نے اُس کے مقابلہ میں سر اٹھایا ہم کچلے گئے اور ہمیں ذلت کے ساتھ ناکام ہونا پڑا۔ اس کے بعد ساری قوم نے مل کر محمد رسول اللہ صلی اللہ علیہ وسلم کو گرا نے اور آپ کو اپنے مقصد میں ناکام کرنے کی کوشش کی مگر پھر بھی ہم مارے گئے۔ پس جب ہم تیاری کر کے مارے گئے تو جہاں ہم بے تیاری کے جائیں گے وہاں ہمارا کیا حال ہوگا۔ اُس دن کے لئے تو ہم نے کوئی بھی تیاری نہیں کی۔ پس اگر وہ بات بھی پوری ہوئی تو پھر تو ہمارا برا حال ہوگا کیونکہ اس کے لئے ہم نے کوئی تیاری نہیں کی۔ اس دنیوی دن کے لئے تو تیاری کی تھی پھر بھی ذلیل ہو گئے وہ دن جس کے لئے تیاری نہیں کی اُس دن کیا حال ہوگا۔ وہ ہمارا لوفنا تو بڑا نقصان دہ ہوگا۔

اس جگہ دوزخ کا ذکر یہ بتانے کے لئے کیا گیا ہے کہ یہاں قیامت اور غلبہ رسول دونوں کا اکٹھا ذکر ہو رہا تھا۔ اللہ تعالیٰ بتاتا ہے کہ جب ان میں سے ایک بات پوری ہو جائے گی تو کفار خود بخود اس سے یہ استدلال کرنا شروع کر دیں گے کہ جو دوسری بات کہی گئی تھی معلوم ہوتا ہے وہ بھی پوری ہو جائے گی اور اگر ایسا ہو گیا تو ہمیں بڑا نقصان ہوگا کیونکہ ہم نے تو اُس دن کے لئے تو کوئی تیاری نہیں کی۔ اس کے بعد پھر اصل مضمون کی طرف رجوع کرتا ہے۔

## فَانَّمَا هِيَ زَجْرَةٌ وَاحِدَةٌ ﴿۱۳﴾

پس (حقیقت میں) یہ (جنگ کی تیاری) ایک (الہی) ڈانٹ (ڈپٹ کا نتیجہ) ہوگی۔

**حَلَّ لُغَاتٍ**۔ زَجْرَةٌ زَجْرَةٌ زَجْرٌ سے ہے اور زَجْرَةٌ عَنْ كَذَا زَجْرًا کے معنی ہوتے ہیں مَنَعَهُ وَنَهَاهَا اس کو کسی چیز سے سختی سے روکا اور منع کیا وَيُقَالُ أَضَلُّ الزَّجْرِ أَلْطَرُّ دَمَعِ الصَّوْتِ یعنی زجر کے اصل معنی آواز کے ساتھ دوڑانے کے ہیں چنانچہ کہتے ہیں زَجْرُ الْبَعِيرِ: صَاحٍ بِهِ لَيْسُو قَهُ زور زور سے آوازیں دے کر اونٹ کو ہانکا اور جب زَجْرَتِ النَّاقَةِ مَتَا فِي بَطْنِهَا کہیں تو معنی ہوں گے رَمَتْ بِهِ اونٹنی نے اپنا بچہ پھینک دیا اور زَجْرُ الطَّيْرِ کے معنی ہوتے ہیں تَفَاءَلٌ بِهِ فَتَطَيَّرُ فَتَهْرَهُ یعنی طیر سے تقاؤل لیا اور پھر منحوس فال نکلنے پر پرندے کو اڑا دیا۔ اسی طرح کہتے ہیں فُلَانٌ يَزُجُّ الطَّيْرَ یعنی اُس نے پرندہ اڑا دیا۔ دائیں طرف گیا تو نیک فال

لی۔ بائیں طرف گیا تو بُری فال لی (اقرب) گویا زجر کے اور معنوں کے علاوہ ایک معنی روکنے اور منع کرنے کے بھی ہیں اور ایک معنی اونٹوں کو شور کے ساتھ ہنکا کر لے جانے کے ہیں۔ پس زَجْرَةٌ وَاحِدَةٌ کے معنی ہوئے ایک دفعہ دھکیل کر لے جانا یا ہنکا کر لے جانا۔

**تفسیر۔ اِنَّمَا هِيَ زَجْرَةٌ وَاحِدَةٌ** میں جنگ بدر کا نقشہ فرماتا ہے **فَاِنَّمَا هِيَ زَجْرَةٌ وَاحِدَةٌ**

ارے میاں ابھی تمہارے دل دھڑکنے لگ گئے۔ یہ درحقیقت جنگ بدر کی طرف اشارہ ہے اور فرماتا ہے کہ یہ جو ہم نے کہا تھا کہ **يَوْمَ تَرْجُفُ الرَّاجِفَةُ تَتَّبِعُنَّ الرَّادِفَةَ** اُس کا تو ابھی ہم نے صرف پہلا نمونہ دکھایا ہے اور ابھی سے تم حواس باختہ ہو گئے اور تمہارے دل دھڑکنے لگ گئے حالانکہ ابھی **تَتَّبِعُنَّ الرَّادِفَةَ** والی پیشگوئی پوری ہونی باقی ہے اور تمہیں ہم نے کئی دفعہ ان میدانوں میں ہنکا کر لے جانا ہے۔ یہ ویسا ہی فقرہ ہے جیسے ایک شاعر نے کہا کہ ۔

ابتدائے عشق ہے روتا ہے کیا

آگے آگے دیکھو ہوتا ہے کیا

فرماتا ہے **فَاِنَّمَا هِيَ زَجْرَةٌ وَاحِدَةٌ** یہ عذاب جس کا ہم نے ذکر کیا ہے عذابوں کے لمبے سلسلہ میں سے پہلا عذاب ہوگا اور اسی کے دیکھنے سے تمہارے حوصلے پست ہو جائیں گے حالانکہ ہم تمہیں اور تمہاری قوم کے سرداروں کو بار بار جمع کریں گے اور بار بار مسلمانوں کے مقابلہ میں تم شکست کھاؤ گے۔

ان الفاظ میں اللہ تعالیٰ نے بدر کی جنگ کا نقشہ کھینچ دیا ہے۔ بدر کی جنگ میں نہ مسلمان لڑنے کی نیت سے نکلے تھے اور نہ کفار لڑنے کی نیت سے نکلے تھے۔ مسلمان مدینہ سے صرف اس لئے نکلے تھے کہ انہیں معلوم ہوا کہ شام سے کفار کا ایک قافلہ آ رہا ہے اور چونکہ یہ ایک غیر معمولی قافلہ تھا جس میں قریش کے ہر مرد و عورت کا تجارتی حصہ تھا جس سے معلوم ہوتا ہے کہ اس کے متعلق رؤساء قریش کی یہ نیت تھی کہ اس کا منافع مسلمانوں کے خلاف جنگ کرنے میں استعمال کیا جائے گا۔ چنانچہ تاریخ سے بھی ثابت ہے کہ یہی منافع جنگ اُحد کی تیاری میں صرف کیا گیا (الطبقات الكبرى لابن سعد غزوہ رسول اللہ احد) پس علاوہ اس کے کہ وہ قوم کی قوم مسلمانوں سے برسرِ پیکار رہتی تھی اپنے روپیہ اور مال کے ذریعہ سے بھی مسلمانوں کے خلاف مختلف قسم کے منصوبے سوچتی رہتی تھی اور یہ مال انہیں زیادہ تر تجارت سے حاصل ہوتا تھا۔ دوسرے مسلمانوں کو علم تھا کہ کفار مکہ بھی اسی قافلہ کی پیشوائی کو ایک لشکر لے کر نکلے ہیں پس مسلمان یہ بتانا چاہتے تھے کہ ہم تم سے ڈرتے نہیں لیکن اُن کو قطعی طور پر یہ علم نہ تھا کہ کفار سے جنگ ضرور ہو جائے گی۔ پس چونکہ اس روپیہ کا استعمال مسلمانوں کے خلاف ہونے والا تھا۔ اور دوسرے کفار مکہ ایک لشکر

کے ذریعہ سے مسلمانوں کے رعب کو مٹانے کے لئے نکلے تھے اس لئے رسول کریم صلی اللہ علیہ وسلم صحابہؓ کو لے کر نکلے کہ تا علاقہ پر کفار کا رعب نہ پڑے گو پہلے بھی رسول کریم صلی اللہ علیہ وسلم کو اللہ تعالیٰ کی طرف سے ایسے اشارات ہو رہے تھے جن سے ظاہر ہوتا تھا کہ کفار سے جنگ ہونے والی ہے مگر یہ امر واضح نہ تھا کہ ابھی ایسا ہونے والا ہے لیکن جب آپ لشکر لے کر نکلے تو آپ کو وحی سے بتایا گیا کہ دراصل کفار سے لڑائی ہونی ہے قافلہ سے مقابلہ نہیں ہوگا۔ مگر رسول کریم صلی اللہ علیہ وآلہ وسلم کو اللہ تعالیٰ نے حکم دیا کہ ابھی یہ بات بتائیں نہیں جس وقت آپ بدر کے قریب پہنچے تو اُس وقت آپ نے فرمایا اللہ تعالیٰ کو ہی معلوم ہے کہ قافلہ سامنے آجائے یا دشمن کے لشکر سے ہی مقابلہ ہو جائے اُس وقت صحابہؓ نے کہا یا رسول اللہ! جو صورت حالات بھی پیدا ہو ہم اس کا مقابلہ کرنے کے لئے تیار ہیں مگر اب بھی اُن کے ذہن میں یہی تھا کہ لشکر سے کہاں مقابلہ ہونا ہے قافلہ والوں سے ہی مقابلہ ہوگا۔ مگر جب آپ بدر کے مقام پر پہنچے تو وہاں کفار کا لشکر موجود تھا اُس وقت آپ نے صحابہؓ سے فرمایا کہ بولوا اب کیا رائے ہے؟ صحابہؓ نے کہا یا رسول اللہ ہم لڑائی کے لئے تیار ہیں۔ یہی وجہ ہے کہ اس جنگ میں صرف تین سو تیرہ صحابہ شامل ہوئے ورنہ مسلمانوں کی تعداد اس سے زیادہ تھی۔ اس قدر تھوڑی تعداد میں مسلمان اسی لئے رسول کریم صلی اللہ علیہ وسلم کے ساتھ آئے تھے کہ ان کا خیال تھا کہ غالباً مقابلہ کوئی نہ ہوگا اس لئے زیادہ آدمیوں کی ضرورت نہیں مگر جب قافلہ کی بجائے لشکر سے مقابلہ ہو گیا تو بعض صحابہؓ نے رسول کریم صلی اللہ علیہ وآلہ وسلم سے عرض کیا کہ یا رسول اللہ! ہم آپ کے لئے مقام حفاظت بنا دیتے ہیں تاکہ آپ محفوظ رہیں۔ اور آپ کے پاس ایسی تیز رفتار اونٹنیاں باندھ دیتے ہیں جو نہایت مضبوط ہوں۔ یا رسول اللہ! اگر ہم سب کے سب اس جنگ میں مارے جائیں تو ہماری درخواست ہے کہ آپ ان تیز رفتار اونٹنیوں پر سوار ہو کر مدینہ تشریف لے جائیں وہاں ہمارے بھائی موجود ہیں جن کے دلوں میں ویسا ہی اخلاص موجود ہے جیسا ہمارے دلوں میں ہے اور جو دین کے لئے قربانی کی ویسی ہی روح رکھتے ہیں جیسے ہم رکھتے ہیں مگر انہیں معلوم نہ تھا کہ جنگ ہونے والی ہے ان کا یہی خیال تھا کہ شاید جنگ نہ ہو اور اسی لئے وہ ساتھ نہیں آئے۔ آپ ہمارے اُن بھائیوں کو ساتھ لے کر پھر ان کفار کا مقابلہ کر سکتے ہیں (السیرة المحلیبہ باب غزوة بدر) دوسری طرف کفار کا یہ حال تھا کہ جب انہوں نے سنا کہ قافلہ بچ کر نکل آیا ہے تو ابو جہل اور دوسرے بڑے بڑے سرداروں نے کہا چلو ہم ذرا عیش کر آئیں اور خوشی منائیں کہ مسلمان ہمارے قافلہ کو روک نہیں سکے۔ پس وہ بھی لڑائی کے ارادہ سے نہیں نکلے تھے بلکہ اُن کا منشاء یہ تھا کہ ہم تین دن دعوتیں کریں گے شراہیں پیئیں گے اور خوب عیش منائیں گے اور علاقہ پر رعب ڈالیں گے۔ پس اپنی طرف سے وہ عیش منانے کے لئے آئے تھے اور سمجھتے تھے

کہ مسلمانوں میں یہ جرأت کہاں ہو سکتی ہے کہ وہ ہمارے مقابلہ میں آئیں۔ ادھر مسلمان یہ سمجھتے تھے کہ ہم کسی یقینی لڑائی کے لئے نہیں جا رہے۔ مگر اللہ تعالیٰ نے اپنی خاص حکمت سے دونوں کو ایک مقام پر لڑائی کے لئے جمع کر دیا۔ دوسری جگہ قرآن کریم میں آتا ہے کہ اِذْ اَنْتُمْ بِالْعُدُوِّ الدُّنْيَا وَهُمْ بِالْعُدُوِّ الْقُصْوٰى وَالرَّكْبُ اسْفَلَ مِنْكُمْ ۗ وَكُو تَوَاعَدْتُمْ لَاحْتِكَاْفَتُمْ فِى الْمُبْعَدِ ۗ وَلٰكِنْ لِيَقْضِىَ اللّٰهُ اَمْرًا كَانَ مَفْعُوْلًا لِّيَهْدِيْكَ مَنْ هَدٰكَ عَنْ بَيْتِنَا ۗ وَبِجَنبِىْ مَنْ سَخَّ عَنْكَ بَيْتِنَا ۗ وَاِنَّ اللّٰهَ لَكَسَبِيْعٌ عَلِيْمٌ (الانفال: ۴۳) یعنی ہم اپنے حکم سے تم دونوں کو نکال کر لائے تھے ورنہ نہ وہ آتے نہ تم آتے۔ اُن کے لئے بھی کوئی جنگ کا موقع نہ تھا کیونکہ اس وقت ان کے مد نظر یہ بات تھی کہ قافلہ اپنے ساتھ جو چیزیں لایا اسے ہم پیچیں اور روپیہ کمائیں دوسری طرف مسلمانوں کے دلوں میں بھی لڑائی کی کوئی خواہش نہ تھی۔ یہ اللہ تعالیٰ کا ہی فیصلہ تھا جس نے دونوں کو لڑائی کے لئے جمع کر دیا۔

## فَاِذَا هُمْ بِالسَّاهِرَةِ ۝۱۵

چنانچہ یقدم (جنگ کے) میدان میں آ موجود ہوں گے۔

**حَلُّ لُغَاتٍ۔** السَّاهِرَةُ السَّاهِرَةُ قَبِيْلٌ وَجْهُ الْاَرْضِ (مفردات) یعنی سَاهِرَةُ کے معنی سطح زمین کے ہوتے ہیں۔ اسی طرح اقرب الموارد میں لکھا ہے السَّاهِرَةُ وَجْهُ الْاَرْضِ۔ سطح زمین۔ وَقَبِيْلُ الْفَلَاةِ۔ جنگل۔ (اقرب) **تفسیر۔** فرماتا ہے صرف ایک دفعہ تمہیں ہنکا کر لانے پر کفار مسلمانوں کے مقابل پر بالکل ننگے ہو جائیں گے اب آگے آگے دیکھنا کیا ہوتا ہے۔ جب اس ایک واقعہ سے قیامت کے متعلق اُن کے دلوں میں خیالات پیدا ہونے شروع ہو جائیں گے تو آئندہ کیا ہوگا جب تَتَّبِعَهَا الرَّاِدِیَّةُ کا وقت آئے گا اور پے در پے اُنہیں مسلمانوں کے مقابلہ میں جنگ کے لئے ہنکا کر لایا جائے گا۔

## هَلْ اَتٰكَ حَدِيْثُ مُوسٰى ۝۱۶ اِذْ نَادٰهُ رَبُّهٗ بِالْوَادِ

کیا تجھے موسیٰ کی بات (بھی) پہنچی ہے۔ جبکہ اُسے اس کے رب نے (اس) مقدس وادی

## الْبُقْدَاسِ طُوٰى ۝۱۷

یعنی طویٰ میں پکارا۔

**تفسیر۔** فرماتا ہے جب یہ واقعات ظہور میں آئیں گے تو تم اپنے دل کو تسلی دینے کے لئے کہو گے کہ یہ محض



اتفاق ہے حالانکہ تم اسے اتفاق نہیں کہہ سکتے۔ پہلے نبیوں کے زمانہ میں بھی ایسا ہوتا چلا آیا ہے اور تمہارے سامنے اس کی مثالیں موجود ہیں۔ تم کس کس شہادت کو اتفاق قرار دے کر اُس کا انکار کرو گے۔ اڈل تو محمد رسول اللہ صلی اللہ علیہ وآلہ وسلم نے تمہارے سامنے صرف یہ پہلی پیشگوئی نہیں کی بلکہ اور بھی کئی پیشگوئیاں کی ہیں اور تم ان نشانات کو پورا ہوتے دیکھ چکے ہو۔ لیکن اگر پھر بھی تم اس کو اتفاق قرار دو گے تو ہم تمہارے سامنے دوسری مثال پیش کرتے ہیں۔

آنحضرتؐ کے غلبہ کے لئے حضرت موسیٰ علیہ السلام کے حالات کا ذکر هَلْ أَتَاكَ حَدِيثُ مُوسَىٰ كَمَا تَمَّهِمْ كَچھ موسیٰ کی بھی خبر ہے اِذْ نَادَاهُ رَبُّهُ بِاللَّيْلِ يَا لَوْلَا الْبَقْدَسِ طُوًى جب خدا نے اُس کو طوی کی مقدس وادی میں پکارا۔ طوی شام میں ایک وادی بھی ہے اور طوی کے معنی ہیں الْمُشْتَجِ الْمُهْتَمِي (اقرب) ایسی چیز جو ٹیڑھی ہو سیدی نہ ہو۔

حضرت موسیٰ علیہ السلام کے خدا کو دیکھنے اور آنحضرتؐ کے خدا تعالیٰ کو دیکھنے میں فرق اس آیت میں ایک زبردست لطیفہ ہے اور وہ یہ کہ حضرت موسیٰ علیہ السلام جب خدا تعالیٰ سے ملے تو وہ وادی طوی میں تھے جس کے معنی ٹیڑھی وادی کے ہیں لیکن رسول کریم صلی اللہ علیہ وآلہ وسلم جب اللہ تعالیٰ سے ملے تو اُس وقت کا نقشہ اللہ تعالیٰ نے ان الفاظ میں کھینچا ہے کہ ذَكَأَفْتَلَىٰ - فَكَانَ قَابَ قَوْسَيْنِ أَوْ أَدْنَىٰ (النجم: ۱۰، ۹) آپ اللہ تعالیٰ کے سامنے اس طرح جا کھڑے ہوئے جس طرح دو قوسوں میں وتر ہوتا ہے بلکہ اس سے بھی زیادہ نزدیک ہو کر آپ نے اللہ تعالیٰ کو دیکھا۔ اب یہ سیدھی بات ہے کہ وادی طوی میں جو شخص کھڑا ہوگا وہ خدا تعالیٰ کو اُس طرح نہیں دیکھ سکے گا جس طرح قَابَ قَوْسَيْنِ والا دیکھ سکے گا۔ مثلاً جب یہ شکل بنائی جائے ح تو اس میں الف مقام کوب مقام والا نہیں دیکھ سکتا۔ لیکن اس دوسری شکل میں پ مقام الف کوب مقام والا دیکھ سکتا ہے۔ اس میں درحقیقت اس امر کی طرف اشارہ تھا کہ حضرت موسیٰ علیہ السلام کی قوم خدا تعالیٰ کو نہیں دیکھے گی لیکن محمد رسول اللہ صلی اللہ علیہ وآلہ وسلم کے متبع روحانیت میں درجہ کمال حاصل کریں گے اور وہ خدا تعالیٰ کو اپنے سامنے دیکھ سکیں گے کیونکہ قَابَ قَوْسَيْنِ والی حالت میں آنے سامنے ہو کر ایک دوسرے کو دیکھا جاسکتا ہے لیکن دوسری صورت میں آنے سامنے ہو کر نہیں دیکھا جاسکتا بلکہ خدا ایک زاویہ پر رہتا ہے اور بندہ دوسرے زاویہ پر۔

إِذْ هَبْ إِلَىٰ فِرْعَوْنَ إِنَّهُ طَغَىٰ ﴿١٨﴾ فَقُلْ هَلْ لَكَ إِلَىٰ أَنْ

(اور فرمایا) فرعون کی طرف جا کیونکہ وہ باغی ہو رہا ہے۔ اور (اُسے) کہو کہ کیا تجھے (اس بات کی بھی کچھ)

تَزَكَّىٰ ﴿١٩﴾

خواہش ہے کہ تُو پاک ہو جائے۔

**حَلَّ لُغَاتٍ**۔ تَزَكَّىٰ تَزَكَّىٰ اصل میں تَزَكَّىٰ ہے جو تَزَكَّىٰ سے مضارع مخاطب کا صیغہ ہے اور تَزَكَّىٰ کے معنی ہیں صَارَ زَكِيًّا۔ پاک ہو گیا (اقرب) اور تَزَكَّىٰ کے معنی ہوں گے۔ پاک ہوتا ہے۔ اور هَلْ لَكَ إِلَىٰ أَنْ تَزَكَّىٰ کے معنی ہوں گے۔ کیا تیری اس طرف رغبت ہے کہ تُو پاک ہو۔

**تفسیر**۔ خدا تعالیٰ فرماتا ہے ہم نے حضرت موسیٰ علیہ السلام سے کہا کہ إِذْ هَبْ إِلَىٰ فِرْعَوْنَ إِنَّهُ طَغَىٰ تو فرعون کی طرف جا کیونکہ وہ بڑا سرکش ہو گیا ہے فَقُلْ هَلْ لَكَ إِلَىٰ أَنْ تَزَكَّىٰ اور اسے کہہ اے میرا کچھ پاکیزگی کا بھی دل میں شوق ہے۔ هَلْ لَكَ إِلَىٰ أَنْ تَزَكَّىٰ کے معنی یہ ہیں کہ هَلْ لَكَ رَغْبَةٌ إِلَىٰ أَنْ تَزَكَّىٰ کیا تزکیہ کی طرف بھی تجھے کچھ رغبت اور شوق ہے۔ یہ بھی گفتگو کا ایک طریق ہوتا ہے جیسے ہمارے ہندوستان میں عام طور پر کہا جاتا ہے کہ پان کا شوق فرمائیں گے۔ اسی طرح حضرت موسیٰ علیہ السلام سے اللہ تعالیٰ نے کہا کہ فرعون سے جا کر کہو کہ اے میرا کچھ پاکیزگی کا بھی شوق ہے؟ اگر تزکیہ کا شوق ہو تو تمہیں کچھ باتیں بتاؤں وَأَهْدِيكَ إِلَىٰ رَبِّكَ اور میں تجھے اپنے رب کی طرف جانے کا راستہ بتاؤں فَتَخْشَىٰ جس کا نتیجہ یہ ہوگا کہ خدا کا خوف تمہارے دل میں پیدا ہو جائے گا۔

وَأَهْدِيكَ إِلَىٰ رَبِّكَ فَتَخْشَىٰ ﴿٢٠﴾ فَأَرَاهُ الْكُتُبَىٰ ﴿٢١﴾

اور (اس کے نتیجے میں) میں تجھے تیرے رب کی طرف راستہ دکھاؤں پس تو (خدا سے) ڈرنے لگے چنانچہ (موسیٰ)

لگے اور انہوں نے) اُسے ایک بڑا نشان دکھلایا۔

**تفسیر**۔ یہ امر یاد رکھنا چاہیے کہ قرآن کریم زائد باتیں حذف کر دیتا ہے۔ پہلے فرمایا تھا کہ حضرت موسیٰ علیہ السلام نے فرعون سے کہا کہ اگر تمہیں پاکیزگی کا شوق ہو تو میں تمہیں کچھ ہدایت کی باتیں بتلاؤں۔ اس کے بعد

یہ مضمون آتا تھا کہ جب فرعون کو یہ کہا گیا تو اُس نے بے رغبتی کا اظہار کیا اور کہا میں ایسی باتوں کی خواہش نہیں رکھتا تم میرے سامنے ایسی باتیں مت پیش کرو۔ مگر اللہ تعالیٰ نے ان زوائد کو حذف کر دیا۔ کیونکہ یہ باتیں خود بخود سمجھی جاسکتی ہیں۔ بہر حال فرعون اور حضرت موسیٰ علیہ السلام کے درمیان لمبی بحث ہوئی جس کے نتیجہ میں فرعون کو آیت کبریٰ دکھائی گئی۔

آیت کبریٰ سے مراد معجزہ عصاء یہاں سوال پیدا ہوتا ہے کہ حضرت موسیٰ علیہ السلام کی وہ کون سی آیت ہے جسے اللہ تعالیٰ نے آیت کبریٰ قرار دیا ہے۔ نشانات تو بہت سے دکھائے گئے تھے چنانچہ قرآن کریم میں بھی دوسری جگہ تِسْعَ آيَاتٍ بَيِّنَاتٍ (بنی اسرائیل: ۱۰۲) کے الفاظ آتے ہیں کہ حضرت موسیٰ علیہ السلام کو ہم نے نو نشانات دیئے جو بہت روشن اور واضح تھے۔ اسی طرح فرماتا ہے **وَلَقَدْ آتَيْنَاهُ آيَاتِنَا كَلِمَاتٍ وَآلِي (طہ: ۵۷)** کہ ہم نے فرعون کو اپنی تمام آیات دکھائیں مگر پھر بھی اُس نے تکذیب کی اور انکار سے کام لیا۔ پس سوال یہ ہے کہ جب فرعون کو بہت سے نشانات دکھائے گئے تو پھر آیت کبریٰ سے کون سا نشان مراد ہے؟ اس کا جواب یہ ہے کہ جیسا کہ سورہ طہ سے ہی ظاہر ہے پہلے دن حضرت موسیٰ علیہ السلام نے عصا کا معجزہ دکھایا تھا یہاں بھی چونکہ فرعون سے پہلی ملاقات کا ہی ذکر ہے اس لئے آیات کبریٰ سے مراد عصا والا معجزہ ہے۔ قرآن کریم نے بھی بار بار عصا کے معجزہ کا ذکر کیا ہے۔ بیشک ید بیضاء کا معجزہ بھی کئی دفعہ ظاہر ہوا مگر بیضاء کا معجزہ ہمیشہ عصا والے معجزہ کے بعد ظاہر ہوا ہے۔ حضرت موسیٰ علیہ السلام کو جب اللہ تعالیٰ کی طرف سے نبوت کے مقام پر کھڑا کیا گیا تو اُس وقت بھی پہلے عصا کا معجزہ ظاہر ہوا اور بعد میں ید بیضاء کا۔ فرعون کے سامنے ساحروں کے مقابلہ میں بھی عصا کا معجزہ ہی دکھایا گیا۔ جب حضرت موسیٰ علیہ السلام نے بنی اسرائیل کے ساتھ دریا کو پار کیا تو اُس وقت بھی عصا ہی سمندر پر مارا گیا اور جب پانی کی سخت ضرورت تھی تو اُس وقت بھی عصا ہی چٹان پر مارا گیا۔ پس عصا کے ساتھ خصوصیت سے کئی نشانات وابستہ تھے اسی لئے اس معجزہ کو آیت کبریٰ قرار دیا گیا ہے خروج باب ۷ آیت ۸ تا ۱۰ سے بھی ظاہر ہوتا ہے کہ پہلے دن حضرت موسیٰ علیہ السلام نے عصا کا معجزہ ہی دکھایا تھا۔ چنانچہ لکھا ہے اور خداوند نے موسیٰ اور ہارون کو کہا کہ جب فرعون تمہیں کہے کہ اپنا معجزہ دکھاؤ تو ہارون کو کہو کہ اپنا عصا لے اور فرعون کے آگے پھینک دے وہ ایک سانپ بن جائے گا تب موسیٰ اور ہارون فرعون کے آگے گئے اور انہوں نے وہ جو خداوند نے انہیں فرمایا تھا۔ کیا۔ ہارون نے اپنا عصا فرعون اور اس کے خادموں کے آگے پھینکا اور وہ سانپ ہو گیا۔

قرآن کریم کے رُو سے حضرت موسیٰ علیہ السلام کے مقابلہ میں ساحروں نے بھی یہی معجزہ دکھانا چاہا تھا جس

سے معلوم ہوتا ہے کہ دشمن بھی اس معجزہ کی اہمیت کو تسلیم کرتا تھا۔ بائبل نے بیان کیا ہے کہ خون بنانے کا معجزہ بھی ساحروں نے دکھایا مگر قرآن کریم نے اس کا ذکر چھوڑ دیا ہے۔ اصل معجزہ جو فرعون اور اس کے ساتھیوں کو دکھایا گیا عصا کا ہی تھا باقی جس قدر معجزات تھے وہ اس کے تابع تھے۔

## فَكَذَّبَ وَعَصَى ۝ ثُمَّ أَدْبَرَ يَسْعَى ۝

جس پر اس نے (موسیٰ کو) جھٹلایا اور نافرمانی کی۔ مزید براں (اُس نے) فساد کی تدبیریں کرتے ہوئے حق سے

## فَحَشَرَ فَنَادَى ۝ فَقَالَ أَنَا رَبُّكُمُ الْأَعْلَى ۝

پیٹھ پھیر لی چنانچہ (اس نے درباریوں کو) جمع کیا اور (ملک میں عام) منادی (بھی) کرائی اور (لوگوں کو جمع کر کے) کہا کہ میں تمہارا سب سے بڑا رب ہوں۔

**تفسیر**۔ اللہ تعالیٰ فرماتا ہے باوجود اس کے کہ فرعون کو آیت کبریٰ دکھائی گئی پھر بھی اُس نے حضرت موسیٰ علیہ السلام کو جھٹلایا اور نافرمانی کی۔ ثُمَّ أَدْبَرَ پھر پیٹھ پھیری۔ يَسْعَى اور مخالفت میں لگ گیا۔ يَسْعَى کے معنی سعی اور کوشش کے بھی ہوتے ہیں اور دروڑنے کے بھی۔ یہاں يَسْعَى سے مراد عملی کوشش کے ہیں نہ کہ قدموں سے بھاگنے کی کوشش کے۔ اور مطلب یہ ہے کہ اُس نے پورا زور مخالفت میں لگایا اور اپنی تمام کوششیں موسیٰؑ کو برباد کرنے میں صرف کر دیں۔

**فَحَشَرَ فَنَادَى** میں عوام اور خواص ہر دو قسم کے لوگوں کو بلانے کی طرف اشارہ۔ فَحَشَرَ فَنَادَى پھر اس نے تمام لوگوں کو اکٹھا کیا۔ اور انہیں بلانے کے لئے منادی کی۔ اکٹھا کرنے سے یہ مراد ہے کہ اُس کی طرف سے بڑے بڑے لوگوں کو چٹھیاں بھیجی گئیں کہ وہ فلاں دن جمع ہو جائیں۔ دُنیا میں بلانے کے دو ہی طریق ہیں۔ معزز لوگوں کی طرف چٹھیاں بھیج دی جاتی ہیں اور عوام کو بلانے کے لئے منادی کر دی جاتی ہے۔ اُس نے بھی بڑے بڑے اُمراء اور سرداروں کو خاص طور پر چٹھیاں بھجوا دیں یا اُن کی طرف آدمی بھیج دئے کہ وہ فلاں دن پہنچ جائیں۔ اور پھر عام منادی بھی کر دی تاکہ سب لوگ جمع ہو جائیں۔ جب سب لوگ اکٹھے ہو گئے تو وہ اُن سے کہنے لگا اَنَا رَبُّكُمْ الْأَعْلَى میں تمہارا بڑا رب ہوں مگر یہ شخص تمہارے خلاف منصوبہ بازیاں کرتا رہتا ہے تم سب کو اس کے خلاف اکٹھے ہو جانا چاہیے۔

## فَاخَذَهُ اللَّهُ نَكَالَ الْأَخِرَةِ وَالْأُولَىٰ ط

اس پر اللہ (تعالیٰ) نے اسے آخرت اور دنیا کے عذاب میں مبتلا کرنے کے لئے پکڑ لیا۔

**حَلُّ لُغَاتٍ**۔ نَكَالٌ نَكَالٌ نَكَالٌ سے اسم ہے اور نَكَالٌ بِفُلَانٍ کے معنی ہیں صَنَعَ بِهِ صَنِيعًا يَخْذُ غَيْرَهُ إِذَا رَأَاهُ کسی امر کے مرتکب ہونے پر کسی سے ایسا سلوک کیا کہ دوسرا شخص اس سلوک کو دیکھ کر عبرت پکڑے اور وہ ویسے کام کا مرتکب نہ ہو (اقرب) پس النَكَالُ کے معنی ہیں ایسی سزا جو عبرت دلادے۔

**تفسیر**۔ اللہ تعالیٰ نے اُس کو موسیٰؑ کی پیشگوئی کے ماتحت نکالِ آخرت کے ذریعہ سے تباہ کر دیا۔ یہاں نَكَالُ الْأَخِرَةِ یا تو مفعول لہ ہے اور یا مفعول مطلق ہے کیونکہ نَكَالٌ بِه کے معنی بھی أَخَذَهُ کے ہی ہوتے ہیں۔ پس اس کے یا تو یہ معنی ہو جائیں گے کہ اللہ تعالیٰ نے اُس کو عذابِ آخرت اور عذابِ اُولیٰ میں مبتلا کرنے کے لئے پکڑ لیا یا بُری طرح پکڑا۔ آخرت کے لحاظ سے بھی اور اُولیٰ کے لحاظ سے بھی۔

یہاں بھی وہی نتیجہ نکالا گیا ہے جو اسلامی غلبہ کی پیشگوئی سے نکالا گیا تھا کہ موسیٰؑ کی جیت سے نہ صرف وہ پیشگوئی پوری ہوگئی جو موسیٰؑ کے غلبہ کے متعلق تھی بلکہ اس پیشگوئی کے ظہور سے قیامت کا ثبوت بھی مل گیا کیونکہ یہ دونوں پیشگوئیاں آپس میں وابستہ و پیوستہ تھیں جب ایک ناممکن بات مخالف حالات کے باوجود پوری ہوگئی تو اس سے نتیجہ نکالا جاسکتا ہے کہ دوسری بات بھی ایک دن پوری ہو جائے گی۔

درحقیقت ہر نبی جو اس دنیا میں آیا ہے اُس کا خدا تعالیٰ پر ایمان پیدا کرنے کے بعد مقدم کام یہ ہوتا ہے کہ وہ لوگوں کے دلوں میں قیامت کے متعلق ایمان اور یقین پیدا کرے۔ یہی وجہ ہے کہ وہ اپنے غلبہ اور اپنی کامیابی کی پیشگوئی کو قیامت کے ساتھ جوڑ دیتا ہے اور کہتا ہے کہ میں مخالف حالات کے باوجود ایک دن تم پر غالب آؤں گا اور میرا یہ غلبہ اس بات کا ثبوت ہوگا کہ قیامت کے متعلق میں جو کچھ کہہ رہا ہوں وہ بھی ایک دن پورا ہو جائے گا کیونکہ میرا کام مُردہ رُوحوں کو زندہ کرنا ہے جو بظاہر حالات بالکل ناممکن دکھائی دیتا ہے اگر یہ زندگی ایک دن پیدا ہوگئی اگر یہ رُوحانی مردے ایک دن زندہ ہو گئے اور اگر یہ ناممکن حالات ایک دن ممکن نظر آنے لگے تو تمہیں یقین کر لینا چاہیے کہ اگلے جہان کی زندگی کے متعلق جو کچھ کہا جا رہا ہے وہ بھی بالکل صحیح اور درست ہے۔ کیونکہ اگر مُردہ رُوحیں اس جہان میں زندہ ہو سکتی ہیں تو اگلے جہان میں بھی مُردے زندہ ہو سکتے ہیں۔ اس نظارہ کو دیکھنے کے بعد قیامت پر یقین لانا بالکل آسان ہو جاتا ہے اور ہر شخص سمجھ سکتا ہے کہ جس خدا کی قدرت میں یہ بات داخل ہے کہ وہ اس جہان میں

بعث روحانی کر دے وہ اگلے جہان میں بھی مردہ کو زندہ کر سکتا ہے۔

فرعون کا موسیٰ علیہ السلام کے مقابل اس دنیا میں عذاب میں گرفتار ہونا اس کے آخرت میں عذاب میں مبتلا ہونے کی ایک دلیل پس فرماتا ہے فَآخِذْهُ اللَّهُ نَكَالَ الْآخِرَةِ وَالْأُولَىٰ۔ اللہ تعالیٰ نے اُس کو آخرت کے عذاب سے بھی پکڑا اور دنیا کے عذاب سے بھی پکڑا یہاں خدا تعالیٰ نے يَأْخُذُ اللَّهُ نَكَالَ الْآخِرَةِ نہیں فرمایا کہ اللہ تعالیٰ اس کو آخرت کے عذاب سے پکڑے گا بلکہ آخِذَهُ اللَّهُ فرمایا یعنی اللہ تعالیٰ نے اُسے نکالِ آخِرَةِ دینے کے لئے پکڑا جس کے معنی درحقیقت یہی ہیں کہ اس عذابِ اولیٰ نے ثابت کر دیا ہے کہ وہ مرنے کے بعد زندہ بھی ہوگا اور اُسے آخرت کا عذاب بھی دیا جائے گا۔ ماضی کے لفظ سے قیامت کی موجودگی کی دلیل بیان کی گئی ہے اسی لئے آخِرَةِ کو پہلے رکھا اور اولیٰ کو بعد میں رکھا جس میں یہی اشارہ ہے کہ اس عذابِ اولیٰ نے ثابت کر دیا ہے کہ فرعون زندہ بھی ہوگا اور اُسے عذابِ آخرت میں بھی گرفتار کیا جائے گا۔

گو یا بتایا کہ محمد صلی اللہ علیہ وسلم کے غلبہ کی یہ پہلی مثال نہیں کہ تم اسے اتفاق قرار دے دو بلکہ ہمیشہ سے ایسا ہوتا چلا آیا ہے۔ جب بھی خدا تعالیٰ کی طرف سے کوئی نبی آیا ہے ناممکن حالات میں اُس نے غلبہ حاصل کیا ہے غلبہ کے سامان اُسے حاصل نہیں ہوتے۔ طاقت اُس کے پاس نہیں ہوتی۔ مال اُس کے پاس نہیں ہوتا۔ جمعیت اس کے پاس نہیں ہوتی مگر پھر بھی خدا تعالیٰ اُسے غالب کر دیتا ہے اور اُس کے ہاتھ سے قوموں کا احیاء کرتا ہے۔ یہ دلیل ہوتی ہے اس بات کی کہ جب مخالف حالات میں اس جگہ روحانی احیاء ہو گیا تو موت کے بعد بھی احیاء ہو جائے گا اور اللہ تعالیٰ سب کو زندہ کر دے گا۔ جس خدا نے مردہ دلوں اور مردہ روحوں کو اس جہان میں ناممکن حالات میں زندہ کر دیا کیا وہ خدا یہ طاقت نہیں رکھتا کہ مردہ جسموں کو بظاہر ناممکن حالات میں زندہ کر دے۔

یہاں ایک سوال پیدا ہوتا ہے جو آج کل کے مفکر کیا کرتے ہیں اور اس میں کوئی شبہ نہیں کہ وہ سوال نہایت اہم ہے۔ وہ سوال یہ کیا کرتے ہیں کہ کسی ایک چیز سے دوسری چیز کا نتیجہ نکال لینا منطقی طور پر درست نہیں ہے۔ اگر ہم کسی کے متعلق یہ کہیں کہ وہ بہت بڑا عالم ہے تو کیا اس سے یہ نتیجہ نکل آئے گا کہ وہ کرسی بھی بنا سکتا ہے یا گونج بھی تیار کر سکتا ہے؟ وہ کہتے ہیں اگر تم ثابت بھی کر دو کہ خدا تعالیٰ نے بعض غیب کی خبریں دیں اور وہ پوری ہو گئیں تو اس سے اتنا ہی نتیجہ نکلے گا کہ جو خبریں دی گئی تھیں وہ پوری ہو گئیں یہ کس طرح نتیجہ نکالا جا سکتا ہے کہ قیامت بھی آجائے گی ان دو باتوں کا تو آپس میں کوئی جوڑ اور تعلق ہی نہیں۔ اُن کی یہ دلیل واقعہ میں اہم ہے اور جس حد تک وہ بات بیان کرتے ہیں اُس حد تک ہمیں اُس کی صحت تسلیم کرنے سے کوئی انکار نہیں۔ ہم بھی تسلیم کرتے ہیں کسی ایک صفت

سے دوسری صفت کا نتیجہ نہیں نکالا جاسکتا جب تک وہ دونوں آپس میں لازم و ملزوم نہ ہوں یا سابق مسبوق کی حیثیت اُن میں نہ پائی جاتی ہو یا سبب اور مسبب کے طور پر وہ دونوں اکٹھی نہ ہوں یعنی یا تو یہ ہو کہ جہاں ایک بات پائی جاتی ہو وہاں لازماً دوسری بات بھی پائی جانی چاہیے تب بے شک ایک بات کو دوسری بات کے ثبوت کے طور پر پیش کیا جاسکتا ہے اور یا پھر دونوں باتیں آپس میں ایسی مشابہ ہوں کہ ایک بات کی موجودگی دوسری بات کا یقین دلانے کے لئے بالکل کافی ہو۔ مثلاً یہ کہنا کہ جب ایک شخص عالم ہے تو وہ گُرسی بھی بنا سکتا ہے یا کُوج بھی تیار کر سکتا ہے بیشک بے وقوفی ہے کیونکہ ان دونوں باتوں میں ایسی کوئی نسبت نہیں پائی جاتی۔ لیکن اگر ایک شخص ہم کو ایک انگریزی کتاب پڑھ کر سنائے اور ہم اس کے متعلق کہہ دیں کہ وہ دوسری انگریزی کتاب بھی پڑھ سکتا ہے اور وہ آگے سے کہہ دے کہ تم یہ نتیجہ کس طرح نکال سکتے ہو تو سب لوگ ہنس پڑیں گے کہ جب اُس نے ایک انگریزی کتاب کو پڑھ لیا تو اس سے یہ نتیجہ نکالنا کہ وہ دوسری کتاب بھی پڑھ سکے گا بالکل درست اور طبعی نتیجہ ہے اس میں خلاف عقل کنی بات ہے یا اگر کوئی شخص اردو کی کوئی کتاب پڑھ سکتا ہے اور ہم اس کے متعلق کہہ دیتے ہیں کہ وہ دوسری کتاب بھی جو اردو میں ہے پڑھ سکتا ہے تو یہ بالکل جائز ہوگا کیونکہ دونوں چیزوں میں آپس میں ایسی مشابہت پائی جاتی ہے کہ ایک بات کی موجودگی کی وجہ سے دوسری بات کا انکار ہی نہیں ہو سکتا۔

قیامت کے ثبوت کے لئے تین ثبوت اب ہم دیکھتے ہیں کہ قیامت کے مشابہ کون کون سی چیز ہے۔  
قیامت کے لئے پہلی اور دوسری دلیل یعنی خدا تعالیٰ کی صفت خلق سو اس بارہ میں سب سے پہلی چیز جو قیامت سے مشابہت رکھتی ہے صفتِ خلق ہے اگر یہ ثابت ہو جائے کہ خدا تعالیٰ خلق کرتا ہے خواہ اُس نے سابق میں خلق کیا ہو یا اب خلق کیا ہو تو بہر حال یہ ماننا پڑے گا کہ جو ہستی ایک دفعہ خلق کر سکتی ہے وہ دوسری دفعہ بھی کر سکتی ہے۔ سوال صرف یہ رہ جائے گا کہ آیا اُس نے کہا بھی ہے یا نہیں کہ میں دوبارہ خلق کروں گا۔ اگر اُس نے کہہ دیا ہو کہ میں دوبارہ بھی خلق کروں گا تو بات ختم ہو جاتی ہے اور ماننا پڑتا ہے کہ جو خدا ایک دفعہ پیدا کر سکتا ہے وہ دوسری دفعہ بھی پیدا کر سکتا ہے۔ پس اگر ہم ثابت کر دیں کہ خدا تعالیٰ اس جہاں میں خلق کرتا ہے تو چونکہ خلق قیامت کے مشابہ چیز ہے اس لئے یہ دلیل اس بات کو ثابت کر دے گی کہ قیامت کا عقیدہ بھی درست ہے۔

دوسری بات یہ ہے کہ اگر اس خلق کے مشابہ کوئی اور خلق ہو جو ویسی ہی مستعد اور تعجب انگیز ہو جیسے یہ خلق مستعد اور تعجب انگیز ہے تو جو خدا اس خلق کے مشابہ خلق کر سکے گا اس کے متعلق ہمیں ماننا پڑے گا کہ اگر وہ دعویٰ کرے تو وہ قیامت کے دن بھی ایک نئی خلق پر قدرت رکھتا ہے کیونکہ اُس نے دکھا دیا کہ وہ ویسی ہی خلق اس دنیا میں کر سکتا ہے

اور جب اُس نے اپنی قدرت اور طاقت اور جلال کا ثبوت اسی دنیا میں اُس خلق کے مشابہ ایک اور خلق سے دے دیا ہے تو ہمیں ایمان لانا پڑے گا کہ اتنی بڑی طاقت رکھنے والے خدا نے جب کہا ہے کہ میں اگلے جہان میں بھی ایک خلق کروں تو ضرور اُس نے سچ کہا ہے اتنی بڑی طاقت اور قوت رکھنے کے بعد اُسے جھوٹ بولنے کی کیا ضرورت تھی۔

قیامت کے ثبوت کے لئے تیسری دلیل یعنی خدا تعالیٰ کا علم تام تیسری چیز علم تام ہے۔ اگر ثابت ہو جائے کہ خدا تعالیٰ کو علم تام حاصل ہے تب بھی مسئلہ بالکل حل ہو جائے گا کیونکہ جو ہستی کسی چیز کے متعلق علم تام رکھتی ہو وہ اسے ہر وقت بنا سکتی ہے۔ حضرت مسیح موعود علیہ الصلوٰۃ والسلام نے اپنی کتب میں تحریر فرمایا ہے کہ لوگ پوچھتے ہیں خدا تعالیٰ نے دنیا کس طرح بنائی ہے؟ آپ فرماتے ہیں اگر تمہیں دنیا کی پیدائش کے متعلق علم تام حاصل ہو جائے تو پھر تم میں اور خدا میں فرق کیا رہ جائے۔ پھر تم بھی آسمان اور زمین اور چاند اور سورج اور ستارے بنانے لگ جاؤ۔ جس شخص کو پتہ ہو کہ میز اس طرح بنتا ہے کرسی اس طرح تیار ہوتی ہے۔ ہتھوڑا اس طرح چلایا جاتا ہے۔ تیشے کا اس طرح استعمال کیا جاتا ہے۔ وہ بہر حال میز اور کرسی کو بنالے گا اور اس کے لئے یہ کام کرنا کوئی مشکل نہیں ہوگا۔ (سرمہ چشمہ آریہ، روحانی خزائن جلد ۲ صفحہ ۲۲۹، ۲۶۳، ۲۶۹) پس اگر یہ ثابت ہو جائے کہ خدا تعالیٰ کو مخلوق کے متعلق علم تام حاصل ہے تو اس کے بعد یہ کہنا کہ وہ دوبارہ لوگوں کو زندہ نہیں کر سکتا یا دوبارہ ان کو پیدا نہیں کر سکتا ایک پاگل پن کی بات ہوگی۔ یہ تین چیزیں ہیں جو قیامت کے ثبوت کے لئے ضروری ہیں اور یہ تینوں چیزیں مل کر قیامت کا ثبوت بنتی ہیں۔ یعنی یا تو یہ ثابت ہو جائے کہ دنیا میں جس قدر مخلوق ہے سب خدا تعالیٰ نے پیدا کی ہے تو پھر اس سے یہ نتیجہ نکالا جاسکے گا کہ جو خدا اس جہان میں پیدا کر سکتا ہے وہ اگلے جہان میں بھی پیدا کر سکتا ہے۔ اور یا پھر یہ ثابت ہو جائے کہ وہ اسی قسم کا مشابہ احياء اس دنیا میں بھی کیا کرتا ہے۔ جب یہ ثابت ہو جائے گا کہ اللہ تعالیٰ ایک قسم کا احياء اس دنیا میں بھی کیا کرتا ہے تو اگلے جہان کے متعلق بھی یہ تسلیم کرنا پڑے گا کہ وہاں اللہ تعالیٰ احياء کر سکتا ہے اور پھر تیسری بات یہ ہے کہ اگر یہ ثابت ہو جائے کہ خدا تعالیٰ کو مخلوق کے متعلق علم تام حاصل ہے تو اس کے بعد بھی قیامت پر ایمان لانا پڑے گا۔ کیونکہ جسے مخلوق کا علم تام حاصل ہو۔ جو اس کی جزئیات تک سے واقف ہو۔ جو اس کی باریکیوں سے آگاہ ہو وہ یقیناً دوبارہ بھی مخلوق کو پیدا کر سکتا ہے۔

یہ تین چیزیں ہیں جو مل کر قیامت کا ثبوت بنتی ہیں۔ اور یہی تینوں چیزیں قرآن کریم میں ہمیشہ اکٹھی پیش کی جاتی ہیں تاکہ قیامت کا انکار نہ ہو سکے۔ ہم یہ نہیں کہتے کہ چونکہ خدا تعالیٰ نے فلاں بات کہی تھی اور وہ بات پوری ہو گئی اس لئے قیامت بھی آجائے گی۔ اگر صرف اتنی بات کہی جائے تو ہم تسلیم کرتے ہیں کہ یہ دلیل ناکافی ہوگی۔ یا



اگر یہ کہا جائے کہ چونکہ پیشگوئی کے مطابق فلاں مقدم میں فتح ہوگئی یا فلاں شخص کے گھر لڑکا پیدا ہو گیا اس لئے یہ ثبوت ہے اس بات کا کہ قیامت بھی ہوگی تو تسلیم کریں گے کہ یہ قیامت کی کوئی دلیل نہیں اور یقیناً زید کے گھر لڑکا ہونے یا کسی مقدمہ میں کامیابی حاصل ہو جانے کا منطقی طور پر یہ نتیجہ نہیں نکل سکتا ہے کہ قیامت بھی آنیوالی ہے کیونکہ یہ باتیں آپس میں لازم ملزوم نہیں ہیں اور نہ ان کا قیامت سے کوئی براہ راست تعلق ہے۔ ہم جو کچھ کہتے ہیں وہ تو بالکل اور ہے ہم یہ کہتے ہیں کہ اللہ تعالیٰ نے مخلوق کو پیدا کیا ہے اور جو خدا ایک دفعہ پیدا کر سکتا ہے وہ دوسری دفعہ بھی پیدا کر سکتا ہے۔ ہم یہ کہتے ہیں کہ اللہ تعالیٰ اس احیاء کے بالکل مشابہ اس دنیا میں ایک روحانی احیاء بھی کیا کرتا ہے پس جو خدا ایک مشابہ خلق کر سکتا ہے وہ اگلے جہان میں بھی نئی خلق پر قدرت رکھتا ہے۔ پھر ہم یہ کہتے ہیں کہ اللہ تعالیٰ کو علم تام حاصل ہے اور مخلوق کے تمام اسرار کو وہ جانتا ہے۔ اور جب یہ کیفیت ہے تو مخلوق کا پیدا کرنا اس کے لئے کون سا مشکل کام ہے۔ قرآن کریم نے قیامت کے ثبوت میں یہی طریق اختیار کیا ہے۔ بے شک دوسری کتابوں پر یہ اعتراض وارد ہو سکتا ہے کہ وہ قیامت کا ثبوت پیش نہیں کرتیں مگر قرآن کریم پر یہ اعتراض نہیں ہو سکتا۔ قرآن کریم جہاں بھی قیامت کا ذکر کرتا ہے وہاں پہلی خلق کو اس کے ثبوت کے طور پر پیش کرتا ہے چنانچہ سورہ بئس میں ہی جب اس سوال کا ذکر کیا گیا کہ مَنْ يُحْيِي الْعُظْمَ وَ هِيَ رَهِيْمٌ تُو اس کا جواب یہ دیا گیا کہ قُلْ يُحْيِيهَا الَّذِي أَنْشَأَهَا أَوَّلَ مَرَّةٍ ۗ وَ هُوَ بِحَلْقِ خَلْقٍ عَلِيمٌ ۚ - الَّذِي جَعَلَ لَكُمْ مِنَ الشَّجَرِ الْأَخْضَرِ نَارًا فَإِذَا أَنْتُمْ مِنْهُ تُوقَدُونَ ۚ - أَوَلَيْسَ الَّذِي خَلَقَ السَّمَوَاتِ وَالْأَرْضَ بِقَدِيرٍ ۚ عَلَىٰ أَنْ يَخْلُقَ مِثْلَهُمْ ۚ بَلَىٰ ۚ وَ هُوَ الْخَلْقُ الْعَلِيمُ (یس: ۷۹-۸۲) یہاں بھی پہلی خلق اور علم تام سے قیامت کا نتیجہ نکالا گیا ہے اور بتایا گیا ہے کہ جو خدا ایک دفعہ پیدا کر سکتا ہے اور کل علم مخلوق کا رکھتا ہے کیا اُس کی طاقت اور قدرت میں یہ بات نہیں کہ وہ دوبارہ بھی پیدا کر دے۔ گویا قیامت کی ایک دلیل اللہ تعالیٰ یہ دیتا ہے کہ وہ کہتا ہے تمہاری آنکھوں کے سامنے مخلوق موجود ہے تم بتاؤ یہ کس نے پیدا کی ہے۔ جب خدا نے اس تمام مخلوق کو پیدا کیا ہے تو تم کس طرح کہہ سکتے ہو کہ وہ دوبارہ پیدا نہیں کر سکتا۔

قیامت کی دوسری دلیل کے طور پر اللہ تعالیٰ اُس نشاۃ روحانیہ کو پیش کرتا ہے جو انبیاء کے ذریعہ اس دنیا میں ہوتی ہے اور بتاتا ہے کہ جب اللہ تعالیٰ مخالف بلکہ ناممکن قرار دینے والے حالات میں مُردہ روحوں کو اس دنیا میں زندہ کر دیتا ہے تو تم کو تسلیم کرنا پڑے گا کہ اگلے جہان میں بھی وہ زندگی بخش سکتا ہے۔ اُس کے لئے یہ کام ناممکن نہیں ہے۔

تیسری دلیل علم کامل کی ہے۔ علم کامل کے بعد بھی کسی چیز کا بنانا کوئی مشکل امر نہیں رہتا۔ جس شخص کو پتہ ہو کہ

حلو اس طرح بنتا ہے کہ پہلے سوجی لی جائے پھر اُسے گھی میں بھونا جائے پھر اُس میں میٹھا ملا یا جائے اور پانی میں ملا کر آگ پر اُسے دم دیا جائے وہ جب چاہے گا حلو بنا لے گا اُسے کوئی مشکل پیش نہیں آئے گی۔ اسی طرح جب خدا تعالیٰ کو مخلوق کے متعلق علم تام حاصل ہے اور وہ کائنات کے تمام اسرار جانتا ہے تو اس کے لئے مردوں کو زندہ کر دینا کون سا مشکل کام ہے جس نے یہ کام ایک دفعہ کر لیا وہ اُسے دوسری دفعہ بھی کر لے گا۔

غرض یہ تین دلیلیں ہیں جو اللہ تعالیٰ قیامت کے ثبوت میں دیا کرتا ہے اس لئے لوگوں کا یہ اعتراض کرنا کہ ایک غیب کی خبر پوری ہونے سے دوسری خبر کی صداقت کا ہم کس طرح نتیجہ نکال سکتے ہیں صحیح نہیں۔ اگر صرف ایک غیب کی خبر سے دوسری غیب کی خبر کو سچا قرار دیا جاتا تو بے شک یہ اعتراض ہو سکتا مگر ہمارا تو یہ دعویٰ ہی نہیں ہے۔ ہم تو یہ کہتے ہیں کہ اللہ تعالیٰ کا خلق پر قادر ہونا۔ اُس کا اسی دنیا میں احیاء موتی کر دینا اور پھر مخلوق کے متعلق علم تام رکھنا یہ قیامت کی دلیل ہے۔ ہم یہ نہیں کہتے کہ چونکہ لیکھرام پیشگوئی کے مطابق مر گیا اس لئے یہ ثبوت ہو گا اس کا بات کا کہ قیامت بھی آنے والی ہے۔ یا ہم یہ نہیں کہہ سکتے کہ چونکہ حضرت مسیح موعود علیہ الصلوٰۃ والسلام نے اپنے فلاں بیٹے کے متعلق پیشگوئی کی تھی اور وہ پوری ہو گئی ہے اس لئے یہ ثبوت ہے اس بات کا کہ قیامت بھی آنے والی ہے۔ ہم قیامت کے ثبوت میں ان تین باتوں کو پیش کرتے ہیں جن کو تفصیل کے ساتھ میں بیان کر چکا ہوں۔ ان پیشگوئیوں کے پورا ہونے سے اللہ تعالیٰ کا صرف جزئیات کے متعلق علم ثابت ہوتا ہے علم کامل ثابت نہیں ہوتا۔ لیکن اللہ تعالیٰ کی طرف سے جب احیاء موتی کی صفت ظاہر ہو تو وہ بے شک قیامت کا ثبوت ہوتی ہے کیونکہ لوگوں کے سامنے ایک نمونہ موجود ہوتا ہے کہ مردہ رو حیں نبی کے فیضِ صحبت اور اُس کی قوتِ قدسیہ سے زندہ ہو گئیں اور ہم کہہ سکتے ہیں کہ جس خدا نے اس دنیا میں مردہ رو حوں کو زندہ کر دیا ہے وہ اگلے جہان میں بھی زندہ کرنے کی قدرت رکھتا ہے۔ یا پھر دوسری دلیل خلق کی ہے جو خدا ایک دفعہ مخلوق کو پیدا کر سکتا ہے اس کے لئے یہ کون سی مشکل بات ہے کہ وہ دوبارہ اُسی مخلوق کو پیدا کر دے۔ تیسری چیز علم کامل ہے۔ جس خدا کو تمام کائنات کا علم تام حاصل ہے اور وہ کائنات کے اسرار کو جانتا ہے اس کے لئے بھی مخلوق کا دوبارہ پیدا کرنا کوئی مشکل نہیں۔ غرض یہ تین دلیلیں ہیں جو قرآن کریم قیامت کے ثبوت کے طور پر پیش کرتا ہے اور جن کو کوئی شخص رد کرنے کی طاقت نہیں رکھتا۔ پس بے شک آج کل تعلیم یافتہ طبقہ کی طرف سے جو سوال کیا جاتا ہے وہ درست ہے مگر جہاں تک اُن کا یہ خیال ہے کہ قرآن کریم نے بھی اسی رنگ کو اختیار کیا ہے وہ غلط ہے۔ ہم اس بات سے کلیتہً متفق ہیں کہ بعض پیشگوئیاں یقیناً ایسی ہوتی ہیں جن کو قیامت کے ثبوت کے طور پر پیش نہیں کیا جاسکتا۔ لیکن ہم اس امر کے اظہار سے بھی نہیں رہ سکتے کہ جہاں یہ تین باتیں مل جائیں یا ان تین باتوں

میں سے کوئی ایک بات ہی بیان کر دی جائے وہاں یقینی اور قطعی طور پر یہ قیامت کی دلیل بن جاتی ہیں کیونکہ یہ تینوں دلیلیں ایسی ہیں جو قیامت کے ساتھ لازم ملزوم کی حیثیت رکھتی ہیں۔ ان میں سے جو بات بھی ثابت ہو جائے وہ قیامت کو ضرور ثابت کر دے گی۔ پس یہ اعتراض جو آجکل کے مفکرین کی طرف سے کیا جاتا ہے بالکل غلط ہے اور قرآن کریم کی حقیقت کو نہ سمجھنے کا نتیجہ ہے۔

﴿

إِنَّ فِي ذَٰلِكَ لَعِبْرَةً لِّمَن يَخْشَىٰ ﴿٢٤﴾

یقیناً اس (واقعہ) میں اس کے لئے جو خدا سے ڈرتا ہے ایک بڑی عبرت (کا سامان) ہے

**حل لغات**۔ **الْعِبْرَةُ** الْاَعْبِرَةُ کے معنی ہیں (۱) الْاَصْلُ الَّذِي تُرَدُّ اِلَيْهِ النَّظَائِرُ۔ ایسا اصل جس کی طرف اس کے امثال کو لوٹا کر ان کی حقیقت و اصلیت معلوم کی جاسکے (۲) الْاَنْظَرُ فِي الْاَحْوَالِ حالات میں غور و فکر کر کے اُن کی حقیقت کو پانا (۳) الْاَعْظَمُ يُتَعَطَّ بِهَا ایسی بات جس سے نصیحت حاصل کی جاسکے (اقرب) اس کی جمع **عِبْرٌ** آتی ہے۔

**تفسیر**۔ **عبرۃ** سے مراد **عبرت** سے مراد یہ ہے کہ اس سے آخروی زندگی کی دلیل دی جاسکتی ہے۔ ایک نہیں متعدد مثالیں ایسی پائی جاتی ہیں کہ آخروی زندگی کو دنیوی روحانی احیاء سے ملا کر خدا تعالیٰ کے انبیاء نے پیش کیا ہے اور ناممکن حالات میں احیاء کر کے آخروی زندگی کا ثبوت دیا ہے پس اگر کوئی شخص خدا تعالیٰ کا خوف اپنے دل میں رکھتا ہو اور ضد اور تعصب کا مادہ اُس میں نہ ہو تو وہ اس سے آخروی زندگی پر یقین اور ایمان اپنے دل میں پیدا کر سکتا ہے۔ **عِبْرَةٌ عِبْوٌ** سے نکلا ہے جو ایک جگہ سے دوسری جگہ منتقل ہونے کو کہتے ہیں۔ پس **عِبْرَةٌ** کے معنی ہوتے ہیں ایک بات سے دوسری کا نتیجہ نکالنا۔ گویا وہ پُل کی طرح ایک طرف سے دوسری طرف عبور کا سامان کر دیتی ہے۔ اللہ تعالیٰ فرماتا ہے کہ یہ دلیل بھی ایسی ہے جو انسانی دماغ کو ضرور اس طرف لے جاتی ہے کہ مرنے کے بعد بھی ایک قیامت ہونے والی ہے۔

ءَأَنْتُمْ أَشَدُّ خَلْقًا أَمِ السَّمَاءُ ط بِنَهَا ﴿٢٨﴾ وَقِفَةٌ

کیا تمہیں پیدا کرنا زیادہ دشوار ہے یا آسمان کو جسے اس (خدا) نے بنایا ہے۔

**تفسیر**۔ فرماتا ہے کیا تمہاری پیدائش زیادہ مشکل اور سخت ہے **أَمِ السَّمَاءُ بِنَهَا** یا آسمان وزمین کی

پیدائش زیادہ مشکل ہے۔

أَوِ السَّمَاءِ بَنَاهَا فِي السَّمَاءِ مِنْ مَرَادِ اجْرَامِ فَلَكِي يِهَاهَا أَشْتَدُّ خُلُقًا أَوْ السَّمَاءِ بَنَاهَا مِنْ مَرَادِ صِرْفِ آسْمَانِ هِيَ نَهِي جَيْسَا كَهَا كِي آيَاتِ سَهْ ظَاهِرَهْ كَهْ كِي اِيَكِ طَرْفِ تَوِ اَشْتَدُّ خُلُقًا أَوْ السَّمَاءِ بَنَاهَا كَهَا اَوِ دُوسْرِي طَرْفِ تَشْرِيحِ كَرْتَهْ هَوْنَهْ اِسْ مِيْنِ زَمِيْنِ كَوِ بَهِي شَامِلِ كَر لِيَا۔ اِيْسْ دَر حَقِيْقَتِ يِهَاهَا سَمَاءُ سَهْ مَرَادِ نِظَامِ سَمَاوِي هَهْ اَوِ اِسْ كِي پِيْدَا ئِشْ كِي اِهْمِيْتِ كَوِ اِسْ طَرْحِ بِيَانِ فَرْمَا يَهْ كَهْ رَفَعَ سَبْكَهَا فَسَوَّاهَا۔ وَ اَعْطَشَ لَيْلَهَا وَ اَخْرَجَ ضُحَاهَا۔ وَ اَلْاَرْضُ بَعْدَ ذَلِكِ دَحَاهَا۔ اَخْرَجَ مِنْهَا مَاءَهَا وَ مَرَعَهَا۔ وَ الْجِبَالَ اَزْسَهَا۔ مَتَاعًا لَكُمْ وَ لِاَنْعَامِكُمْ كَوِ يَا جُو تَشْرِيْحِ كِي گِي هَهْ اُسْ مِيْنِ اجْرَامِ فَلَكِي۔ بَلَنْدِي۔ جَوَاوِرِ زَمِيْنِ وَ غَيْرَهْ سَبْ شَامِلِ هِيْنِ۔ اِيْسْ يِهَاهَا سَمَاءُ سَهْ مَرَادِ نِظَامِ سَمَاوِي هَهْ خَالِي وَ هه سَمَاءُ مَرَادِ نِيْسْ جَوِ زَمِيْنِ كَهْ مَقَابِلَهْ مِيْنِ هُوْتَا هَهْ بَلَكَهْ وَ هه سَمَاءُ مَرَادِ هَهْ جِسْ مِيْنِ زَمِيْنِ بَهِي شَامِلِ هَهْ۔

فرماتا ہے کہ کارخانہ عالم جس کا ہم اب ذکر کرنے والے ہیں تم سے بہت زیادہ اہم اور پیچیدہ ہے۔ انسان درحقیقت اپنے متعلق دھوکا کھا جاتا ہے اور وہ یہ کہ بظاہر وہ یہ خیال کرتا ہے کہ نظام عالم اور انسان کو آپس میں مشابہ کس طرح قرار دیا جاسکتا ہے اور ان میں ایک دوسرے کی دلیل کس طرح بن سکتا ہے۔ انسان تو بڑا عقلمند۔ سمجھدار اور غور و فکر کا ملکہ اپنے اندر رکھنے والا ہے اور سورج چاند وغیرہ میں کوئی سوچ سمجھ نہیں۔ اس طرح وہ خیال کرتا ہے کہ یہ دلیل ایسی دلیل ہے جس میں ایک ادنیٰ چیز کو اعلیٰ چیز سے مشابہت دی جاتی ہے اور ادنیٰ چیز کو ثابت کر کے اعلیٰ چیز کے وجود کا استدلال کیا جاتا ہے مگر یہ غلط ہے درحقیقت پیدائش عالم کے سلسلہ سے استدلال اعلیٰ سے ادنیٰ کا استدلال ہے نہ کہ ادنیٰ سے اعلیٰ کا استدلال۔ اس میں استدلال بالاولیٰ ہے۔ بات یہ ہے کہ انسان کو اپنی ذات کے متعلق یہ دھوکا لگ جاتا ہے کہ وہ سمجھتا ہے میں بڑا سوچنے والا اور سمجھنے والا اور تدبیر کرنے والا انسان ہوں اس لئے اپنی ذات کی ابتداء کی طرف اُس کا ذہن نہیں جاتا۔ انسان اپنے آپ کو مکمل سمجھتا اور دنیا میں خدا تعالیٰ کا قائم مقام سمجھتا ہے اس لئے سبب اور مسبب کی جو دلیل ہے اس کی طرف اپنی پیدائش کو مد نظر رکھتے ہوئے اس کا ذہن نہیں جاتا۔ اس وجہ سے اللہ تعالیٰ ہمیشہ نظام عالم کو اپنی ہستی کے ثبوت میں پیش کرتا ہے اور فرماتا ہے کہ دیکھو کیا تمہیں اس عظیم الشان نظام سے یہ نظر نہیں آتا کہ اس میں ایک خالق کا ہاتھ کام کر رہا ہے اور ہر ٹکڑے دوسرے ٹکڑے کا محتاج ہے کوئی چیز اپنی ذات میں منفرد نہیں ہے۔ سائنسدان کہتے ہیں کہ یہ دنیا اس طرح بنی ہے کہ ذرے آپس میں جڑ گئے اور اُن ذروں کے آپس میں ملنے سے آہستہ آہستہ یہ عظیم الشان دنیا تیار ہو گئی۔ لیکن سوال یہ ہے کہ ہم نے مان لیا دنیا مختلف ذرات کے مجموعہ سے بنی ہے مگر اُن ذروں کے آپس میں ملنے سے یہ کس طرح ہو گیا کہ ہمیں آج یہاں ضرورت پیش آتی

ہے تو میلوں میل پر اُس ضرورت کو پورا کرنے کا سامان موجود ہوتا ہے بیشک ہم تسلیم کر لیتے ہیں کہ ایٹمز Atoms کے ملنے سے یہ دنیا بنی لیکن اگر اس دنیا کا کوئی خدا نہیں تو یہ کس طرح ہو گیا کہ وہ ذرے اسی طرح آپس میں ملے جس طرح بنی نوع انسان کو ضرورت تھی اور اسی جگہ ملے جہاں انسان کو کوئی ضرورت پیش آنے والی تھی۔ ذروں کا آپس میں ملنا اتفاق ہو سکتا ہے لیکن اُن ذروں کا آپس میں مل کر ہر انسانی ضرورت کو پورا کرنے کا سامان مہیا کر دینا یہ اتفاق نہیں ہو سکتا بلکہ تسلیم کرنا پڑتا ہے کہ اس کارخانہ عالم کے پیچھے کوئی اور ہستی کام کر رہی ہے۔ ہم اگر ایک چمڑا پڑا ہوا دیکھیں تو ہم کہہ سکتے ہیں کہ یہ چمڑا یہاں اتفاقی طور پر آ گیا لیکن اگر ہمیں ایک بوٹ دکھائی دیتا ہو جو اس چمڑے سے بنا ہوا ہو۔ پھر ہمیں وہی چمڑا کہیں صوفوں پر لگا ہوا نظر آئے۔ کہیں کرسیوں اور زینوں پر لگا ہوا دکھائی دے تو ان ساری چیزوں کو ہم اتفاق نہیں کہہ سکتے۔ پس نظام کلی اتفاقی نہیں ہوتا۔ جزئی چیز کو بے شک اتفاقی کہا جا سکتا ہے۔ پھر ہم دیکھتے ہیں خدا تعالیٰ نے ایک طرف آنکھ بنائی اور اُس آنکھ میں یہ مادہ رکھا کہ وہ بغیر روشنی کے نہیں دیکھ سکتی تو دوسری طرف کروڑوں کروڑ میل پر سورج بنا دیا تاکہ آنکھ اس روشنی کے ذریعہ ارد گرد کی چیزوں کو دیکھ سکے۔ اب بھلا اس کو کون اتفاق کہہ سکتا ہے؟ یہی حال اور ضروریات انسانی کا ہے کوئی انسانی ضرورت ایسی نہیں جو طبعی ہو اور اُس کو پورا کرنے کے سامان اللہ تعالیٰ نے پیدا نہ فرمائے ہوں۔ بعض ضرورتیں ایسی ہیں جن کو پورا کرنے کے سامان اللہ تعالیٰ نے انسانی نفس میں ہی رکھ دئے ہیں۔ بعض ضرورتیں ایسی ہیں جن کو پورا کرنے کے سامان اللہ تعالیٰ نے انسان کے ارد گرد رکھ دئے ہیں اور بعض ضرورتیں ایسی ہیں جن کو پورا کرنے کے سامان اللہ تعالیٰ نے کروڑوں کروڑ میل پر پیدا کر دیئے ہیں۔ بہر حال ہر انسانی ضرورت کو پورا کرنے کے سامان اللہ تعالیٰ نے اس دنیا میں پیدا کئے ہوئے ہیں اور یہ نظام اپنی ذات میں ایسا مکمل ہے کہ اس ساری تصویر کو ملا کر کوئی شخص یہ خیال تک بھی نہیں کر سکتا کہ یہ سب کچھ اتفاقی ہو گیا ہے۔ پس فرماتا ہے تم اس نظام سماوی اور ارضی کو دیکھو جو خلق میں تمہاری اپنی پیدائش سے بھی زیادہ مشکل ہے۔ تم کسی ایک چیز کے متعلق کہہ سکتے ہو کہ وہ اتفاقی ہو گئی۔ تم دو کے متعلق کہہ سکتے ہو کہ وہ اتفاقی ہو گئیں لیکن تم اس سارے نظام کو کس طرح اتفاقی کہہ سکتے ہو کہ رَفَعَ سَمَكَهَا فَسَوَّلَهَا۔ وَ اَخْطَشَ لِيَكْهًا وَ اَخْرَجَ ضَحْطَهَا۔ وَ اَلْرُضَ بَعْدَ ذٰلِكَ دَحْطَهَا۔ اَخْرَجَ مِنْهَا مَاءَهَا وَ مَرَعَهَا۔ وَ اَلْجِبَالَ اَرْسَهَا۔ مَتَاعًا لَكُمْ وَ لِاَنْعَامِكُمْ (النازعات: ۲۹ تا ۳۴)۔ نظام کی یہ ساری تصویر جو ہم تمہارے سامنے پیش کر رہے ہیں اس پر غور کرو اور بتاؤ کہ کیا یہ سب چیزیں اتفاقی ہو سکتی ہیں؟ میں سمجھتا ہوں دنیا کے عجیب سے عجیب فلسفہ پر بھی اگر کوئی شخص اپنے علم کی بنیاد رکھتا ہو تو وہ اسے اتفاقی نہیں کہہ سکتا۔ بلکہ اُسے تسلیم کرنا پڑتا ہے کہ کارخانہ عالم کے پیچھے ضرور کوئی اور ہستی

کام کر رہی ہے جو تمام ضروریات انسانی کو جانتی اور پھر ان کو پورا کرنے کے سامان بھی مہیا کرتی ہے۔  
خدا تعالیٰ کے خالق ہونے پر نظام عالم کی شہادت پس فرماتا ہے تم اس نظام پر غور کرو۔ تم اپنے متعلق  
خیال کر سکتے ہو کہ ہم اپنے آپ خالق ہیں مگر تم یہ نہیں کہہ سکتے کہ اس نظام کا خالق اور کوئی نہیں۔ اس لئے ہم اپنی  
خالقیت منوانے کے لئے تمہارے سامنے اسی نظام کو پیش کرتے ہیں تم اس کو اچھی طرح دیکھو اور پھر سوچو کہ کیا تمہارا  
بھی کوئی خالق ہے یا نہیں۔ گویا ایک نہایت ہی لطیف پیرا یہ میں انسان کو اللہ تعالیٰ کی طرف متوجہ کیا گیا۔ اگر انسان کو  
اپنی ذات کی طرف توجہ دلائی جاتی اور کہا جاتا کہ خدا نے تمہیں زبان دی ہے۔ کان دئے ہیں۔ آنکھیں دی ہیں۔  
دل دیا ہے۔ دماغ دیا ہے۔ اور یہ ثبوت ہے اس بات کا کہ تمہارا کوئی خالق ہے تو وہ انکار کر دیتا اور کہتا اس کا فلاں  
سبب ہے اور اُس کا فلاں سبب ہے۔ بیشک ہم گفتگو کرتے ہوئے عام طور پر یہی مثال دیا کرتے ہیں مگر قرآن کریم  
چونکہ مکمل بات کرتا ہے۔ اس لئے اُس نے کارخانہ عالم کو اپنی خالقیت کے ثبوت میں پیش کیا ہے کیونکہ دوسری چیز  
کے متعلق سوچنا اور غور کرنا آسان ہوتا ہے جیسے کہتے ہیں۔

خوشتر آں باشد کہ سر دلبراں

گفتہ آید در حدیث دیگر ایں

(مثنوی مولوی معنوی مطبع منشی نول دفتر اول کشور صفحہ ۸)

اپنے متعلق سوچنا اور غور کرنا اتنا آسان نہیں ہوتا جتنا دوسری چیز کے متعلق غور کرنا آسان ہوتا ہے یہی حکمت  
ہے جس کی بناء پر قرآن کریم نے بجائے یہ طریق اختیار کرنے کے کہ تم غور کرو خدا نے تمہیں آنکھیں دی ہیں۔ دل  
دیا ہے۔ دماغ دیا ہے۔ کان دئے ہیں۔ ہاتھ اور پاؤں دئے ہیں جو اس بات کا ثبوت ہیں کہ تمہارا کوئی خالق ہے یہ  
طریق اختیار کیا ہے کہ وہ انسان کے سامنے نظام عالم کی گواہی پیش کرتا ہے تاکہ اس کے متعلق سوچنا آسان ہو اور وہ  
لوگ جو ہستی باری تعالیٰ کے قائل نہیں ٹھنڈے دل سے اس معاملہ پر غور کر سکیں۔

دوسری وجہ یہ ہے کہ انسان اشرف المخلوقات تو بے شک ہے مگر نکلا اسی نظام سے ہے اور وہ اس سارے نظام  
کا ایک ادنیٰ پُرزہ ہے۔ وہ اشرف ہو گیا ہے اپنی دماغی ترقی کی وجہ سے ورنہ جہاں تک اُس کی پیدائش کا سوال ہے وہ  
اپنی پیدائش کے لحاظ سے اس سارے نظام کا ایک جُو اور پُرزہ ہے اور خلقت کے لحاظ سے زمین و آسمان کی پیدائش  
کے سامنے بالکل غیر اہم ہے پس جہاں تک خالی پیدائش کا سوال ہے۔ پیدائش عالم زیادہ اہم ہے اور پیدائش  
انسان اُس کے مقابلہ میں بہت حقیر چیز ہے۔ بعد میں کوئی چیز ارتقاء حاصل کر کے بڑی ہو جائے تو اس سے

نفس مسئلہ پر کوئی اثر نہیں پڑ سکتا۔ پس چونکہ پیدائش عالم پیدائش انسانی کی نسبت زیادہ اہم ہے اس لئے اللہ تعالیٰ پیدائش عالم کو پیش کر کے بتاتا ہے کہ جس نے اتنا بڑا کارخانہ بنا لیا وہ تم کو کیوں نہیں بنا سکتا۔ یہ دلیل پیش کر کے اللہ تعالیٰ نے ضمنی طور پر دو<sup>۲</sup> اور اہم مسائل کا بھی فیصلہ کر دیا ہے ایک حیات بعد المات کا اور دوسرے اسی عالم میں اُس احیاء روحانی کا جو انبیاء کے ذریعہ ہوتا ہے۔

پیدائش عالم کا مسئلہ حیات بعد الموت کے لئے ایک دلیل حیات بعد المات کا تو اس رنگ میں ثبوت دیا کہ جب اللہ تعالیٰ نے ایک ایسا کارخانہ عالم بنا دیا ہے جو تمہاری پیدائش سے بھی زیادہ اہم ہے اور جس نظام کا تم بھی ایک جزو ہو تو بہر حال تمہیں تسلیم کرنا پڑے گا کہ اللہ تعالیٰ دوسرے عالم میں بھی پیدائش کر سکتا ہے۔ گویا تو یہ تسلیم کرو کہ یہ نظام خود بخود ہے اس کے پیچھے کوئی اور ہستی کام نہیں کر رہی اور اگر تم اس نظام کو دیکھ کر اور اس کی باریک در باریک حکمتوں پر غور کر کے یہ ماننے پر مجبور ہو کہ یہ نظام اتفاقی نہیں ہو سکتا بلکہ ایک اور ہستی اس نظام کی خالق ہے تو تمہیں ماننا پڑے گا کہ جس خدا نے ایک دفعہ یہ سب کچھ بنا لیا وہ دوسری دفعہ بھی تم کو بنا سکتا ہے گویا ایک ہی دلیل سے اللہ تعالیٰ نے نہ صرف اپنی ہستی کا ثبوت پیش کر دیا بلکہ حیات بعد الموت کا مسئلہ بھی واضح کر دیا۔ آخر بعض لوگ مرنے کے بعد کسی اور زندگی کے کیوں قائل نہیں؟ اسی لئے کہ وہ خیال کرتے ہیں ایسا کب ہو سکتا ہے کہ مگر انسان زندہ ہو جائے۔ اللہ تعالیٰ بتاتا ہے تم تو اس نظام کو ایک حقیر سا پڑزہ ہو۔ تم غور کرو کہ اتنا بڑا کارخانہ کس نے بنایا ہے۔ تمہیں تسلیم کرنا پڑے گا کہ یہ سب کارخانہ خدا نے بنایا ہے۔ جب خدا نے اس دنیا کو بنایا ہے تو جو خدا اتنا بڑا کارخانہ جاری کر سکتا ہے کیا وہ یہ طاقت نہیں رکھتا کہ دوبارہ تم کو پیدا کر دے۔ گویا جس طرح فَاحْذَرُوا اللَّهَ نَكَالَ الْآخِرَةِ وَالْأُولَىٰ میں عذاب دنیا کو عذاب آخرت کا ثبوت قرار دیا گیا تھا اسی طرح اس جہان کی پیدائش کو اگلے جہان کی پیدائش کا ثبوت قرار دیا گیا ہے۔ اور بتایا گیا ہے کہ جو خدا اس جہان میں تمہیں پیدا کر سکتا ہے وہ تمہیں اگلے جہان میں بھی پیدا کر سکتا ہے۔ سوال صرف یہ رہ جاتا ہے کہ اُس نے دوبارہ پیدا کرنے کا وعدہ بھی کیا ہے یا نہیں؟ اگر وعدہ کیا ہے تو بات ختم ہو جاتی ہے اور یہ سوال نہیں رہتا کہ وہ کس طرح کرے گا جب اُس نے اس جہان میں اتنا بڑا نظام پیدا کر کے دکھا دیا ہے تو وہ اگلے جہان میں بھی پیدا کر سکتا ہے اُس کے لئے یہ ناممکن بات نہیں۔ گویا پیدائش عالم کا مسئلہ حیات بعد الموت کا بھی ایک رنگ میں ثبوت ہے۔

اسی طرح یہاں روحانی احیاء کا مسئلہ بھی پیش کیا گیا ہے کہ جس خدا نے تمہاری ادنیٰ ادنیٰ ضرورتوں کو پورا کرنے کا اس قدر سامان کیا ہے کیا اُس خدا کے متعلق تم یہ خیال بھی کر سکتے ہو کہ اُس نے تمہارے روحانی احیاء کا کوئی

سامان نہیں کیا ہوگا جب تمہارے جسم کی حفاظت کے لئے جو بہر حال ایک دن فنا ہو جانے والا ہے اللہ تعالیٰ نے اس قدر سامان پیدا کر دئے ہیں جن میں سے بعض کروڑوں کروڑ میل پر ہیں تو اللہ تعالیٰ نے تمہاری روح کی حفاظت کے لئے کیوں سامان نہیں کئے ہوں گے۔ وہ خدا جو عالم کبیر کا نظام ہر جہت سے مکمل رکھتا ہے عالم صغیر کی ضروریات پوری کرنے سے خواہ وہ روحانی ہوں یا جسمانی کس طرح اغماض کر سکتا تھا۔

## رَفَعَ سَبْكَهَا فَسَوَّيَهَا ۝۱۹

(اور) اس کی بلندی کو اونچا کیا ہے پھر اُسے بے عیب بنایا ہے۔

**حَلُّ لُغَاتٍ۔** السَّبْكُ السَّبْكُ مصدر ہے سَمَمْتُكَ کا اور اس کے معنی بلند کرنے یا بلند ہونے کے ہوتے ہیں اور سَمَمْتُكَ اسم بھی ہے اس صورت میں اس کے معنی چھت کے یا چھت سے تیز زمین تک کے فاصلے کے ہوتے ہیں اور اس کے معنی کسی چیز کی اونچائی کے بھی ہوتے ہیں (اقرب) کہتے ہیں سَمَمْتُكَ سَمَمْتُكَ۔ اونٹ کا اونچا کوہان (تاج) اور موٹا پے کو بھی کہتے ہیں سَمَمْتُكَ الْمَبْتَارَةُ یعنی مینارہ کی گولائی (اقرب) گو یا اس کے معنوں میں دو چیزیں پائی جاتی ہیں یا تو فاصلہ ہو اور وہ چیز بہت اونچی ہو اور یا پھر خود وہ چیز قد میں اونچی ہو یا دل میں موٹی ہو۔ ابن جزی کہتے ہیں السَّبْكُ غَلُظُ السَّمَاءِ وَهُوَ الرَّزْتَفَاعُ الَّذِي بَيْنَ سَطْحِ السَّفَلِ الْأَسْفَلِ الَّذِي يَلِينَا وَسَطْحِهَا الْأَعْلَى الَّذِي يَلِينُ مَا فَوْقَهَا یعنی سَمَمْتُكَ کے معنی آسمان کا دل ہے اور اس سے مراد آسمان کی وہ بلندی ہے جو آسمان کی نچلی سطح اور اوپر کی سطح کے درمیان ہے (فسح البیان زیر آیت ہذا) اس کے معنوں میں ایک اختلاف بھی ہے اور وہ یہ کہ بعض لغت والے کہتے ہیں سَمَمْتُكَ کا لفظ خالی بلندی کی طرف اشارہ نہیں کرتا بلکہ اعلیٰ سے اسفل کی طرف جانے کو سَمَمْتُكَ کہتے ہیں۔ اقرب والے نے بھی یہی لکھا ہے کہ مِنْ أَعْلَى الْبَيْتِ إِلَى اسْفَلِهِ لیکن بعض دوسرے ادیب اس کے خلاف نیچے سے اوپر کے معنی کرتے ہیں صاحب کشاف زیر آیت ہذا لکھتے ہیں رَفَعَ سَمَمْتُكَهَا أَيْ جَعَلَ مَقْدَارَ ذَهَابِهَا فِي سَمَمَتِ الْعُلُوِّ مَدِينًا رَفِيعًا یعنی نیچے سے اوپر تک اس کا دل لمبا اور اونچا ہے۔ پس سَمَمْتُكَ نام ہے نیچے سے اوپر کی طرف جانے کا گو یا مِنْ أَعْلَى الْبَيْتِ إِلَى اسْفَلِهِ کی بجائے مِنْ اسْفَلِ الْبَيْتِ إِلَى اعْلَاهُ کو سَمَمْتُكَ کہتے ہیں۔ بعض ادیب اس کی وجہ یہ بتاتے ہیں کہ اعلیٰ سے اسفل کی طرف نسبت بتانے کے لئے عربی زبان میں عَمَّقُ کا لفظ پایا جاتا ہے (مفردات) چنانچہ جب عَمَّقُ کا لفظ کہا جاتا ہے تو اس سے مراد



اوپر سے نیچے کی نسبت ہی ہوتی ہے لیکن جب ہم سَمَمَكْ کہتے ہیں تو اس سے مراد نیچے سے اوپر کی طرف جانا ہوتا ہے مگر قرآن کریم سَمَمَكْ کا لفظ بیان کرنے کے بعد نیچے سے اوپر کی طرف جانے کی بجائے اوپر سے نیچے کی طرف آیا ہے چنانچہ آسمان کا ذکر کرنے کے بعد فرماتا ہے اَخْطَشَ لَيْكَهَا وَاخْبَجَ ضُحَاهَا۔ وَالْاَرْضَ بَعْدَ ذَلِكَ دَحَاهَا۔ اَخْبَجَ مِنْهَا مَاءَهَا وَمَرْعَاهَا۔ وَالْجِبَالَ اَرْسَاهَا۔ مَتَاعًا لَكُمْ وَلَا لَنَا وَلَكُمْ۔ یہاں بلندی کی چیزوں کو اللہ تعالیٰ نے پہلے بیان کیا ہے اور زمین کی چیزوں کو بعد میں بیان کیا ہے۔ پس قرآنی ترتیب کے مطابق ان لوگوں کے معنی زیادہ صحیح معلوم ہوتے ہیں جو کہ سَمَمَكْ اوپر سے نیچے کی طرف نسبت رکھنے کو کہتے ہیں۔ یہ بھی ممکن ہے کہ درحقیقت یہ لفظ دونوں معنوں میں استعمال ہوتا ہو۔

فَسَوَّهَا پھر ہم نے اُس کو بے عیب بنایا۔ کہتے ہیں سَوَّى الشَّيْءُ: جَعَلَهُ سَوِيًّا اَمْحَى لَا دَاءَ بِهٖ وَلَا عَيْبَ (اقرب) کسی چیز کو ایسا بنایا کہ اس میں کوئی عیب نہ رہے۔

تفسیر۔ فرماتا ہے اگر تم نظامِ عالم پر نظر دوڑاؤ تو تمہیں معلوم ہو سکتا ہے کہ یہ ساری چیزیں نامکمل رہتیں اگر اللہ تعالیٰ کی طرف سے بلندیاں نہ بنائی جاتیں۔ ان بلندیوں نے زمین کے نقائص اور اُس کے عیوب کو ڈھانک دیا ہے اور تمام چیزیں ایک مکمل صورت میں دکھائی دیتی ہیں۔ اگر اللہ تعالیٰ سورج اور چاند اور ستارے اور دوسرے بڑے بڑے سیارے نہ بناتا تو زمین کا قیام بالکل ناممکن ہوتا۔ درحقیقت سورج چاند اور ستاروں کی کشش کی وجہ سے ہی زمین رہنے کے قابل ہوئی ہے اگر اللہ تعالیٰ کی طرف سے بلندی پر ان اجرامِ فلکی کو پیدا نہ کیا جاتا تو وہی زمین جو آج تمہیں بے عیب دکھائی دیتی ہے وہی زمین جو تمہارے کھانے کا سامان پیدا کرتی ہے۔ وہی زمین جو تمہارے لئے پینے کا سامان مہیا کرتی ہے۔ اُسی زمین میں تمہیں سوسو خرابیاں نظر آتیں بلکہ درحقیقت یہ زمین بنی نوع انسان کے رہنے کے قابل نہ ہوتی۔ آسمان ہی ہے جس نے زمین کے عیوب کو ڈھانکا۔ اور وہی بلندیوں میں جن سے دن پیدا ہوا جس میں تم کسبِ معاش کے ذرائع اختیار کرتے ہو۔ اور انہی بلندیوں کے نتیجے میں رات پیدا ہوئی جس میں تم آرام کرتے ہو اور اپنی کھوئی ہوئی طاقتوں کو دوبارہ حاصل کرتے ہو۔ پس اللہ تعالیٰ کا یہ بہت بڑا احسان ہے کہ اُس نے آسمان بنایا اور اُس آسمان کو بلندی کی نسبت وسیع کیا۔

فَسَوَّيْهَا میں فاء نتیجہ اور ترتیب کے لئے ہے مراد یہ ہے کہ اُس نے بلندی کو بہت اونچا کیا اور پھر اُسے اونچا کر کے اُس کے نتیجے میں زمین کو بے عیب بنایا۔ گویا فَسَوَّيْهَا کی فاء اس مضمون کی طرف اشارہ کر رہی ہے کہ دنیا کا نظام کبھی مکمل نہ ہوتا اگر اس کے اوپر ایک اور نظام قائم نہ ہوتا۔

انسان کا بے عیب ہونا اس کی بلندی اور وصول الی اللہ سے تعلق رکھتا ہے۔ اس آیت میں اس امر کی طرف اشارہ کیا گیا ہے کہ انسان کا بے عیب ہونا بھی اُس کی بلندی اور وصول الی اللہ سے تعلق رکھتا ہے۔ دنیا میں خواہ بڑے بڑے صنّاع ہوں۔ بڑے بڑے انجینئر ہوں۔ بڑے بڑے مہندس ہوں یہ دنیاویوں معلوم ہوتی ہے جیسے وحشیوں سے بھری ہوئی ہے نہ انہیں اخلاق کا خیال ہوتا ہے نہ انہیں روحانیت کی طرف توجہ ہوتی ہے نہ انہیں خدا تعالیٰ کی محبت کا احساس ہوتا ہے وہ مادی دنیا اور اس کے لذائذ کی طرف اسی طرح جھکے ہوئے ہوتے ہیں جس طرح جانور کھانے پینے کی طرف متوجہ رہتا ہے لیکن جب اللہ تعالیٰ کی طرف سے انبیاء آتے ہیں تو پھر وہی دنیا جو وحشت و بربریت کا منظر پیش کر رہی ہوتی ہے حسین صورت میں نظر آنے لگتی ہے۔ دلوں میں اخلاص پیدا ہو جاتا ہے۔ آنکھوں میں محبت کی چمک ظاہر ہونے لگتی ہے۔ وہ دل جو کبھی خدا تعالیٰ کی طرف متوجہ نہیں ہوتے تھے اب اُن میں بھی محبت کی ٹیسس اُٹھنی شروع ہو جاتی ہیں اور دنیا رہنے کے قابل نظر آنے لگتی ہے۔ اُس وقت وہی فلسفی جو خدا سے دُور ہوتا ہے انبیاء کے نور کے نتیجہ میں اللہ تعالیٰ کی طرف کھنچا چلا جاتا ہے بڑے بڑے انجینئر اور صنّاع اور موجد جن کی طاقتیں ضائع ہو رہی ہوتی ہیں پھر صحیح راستوں پر چلنے لگ جاتے ہیں اور اُن کے سارے عیب اور اُن کی ساری کمزوریاں جاتی رہتی ہیں پس اللہ تعالیٰ فرماتا ہے اگر تم دنیا کو بے عیب دیکھنا چاہتے ہو تو آسمان کی ضرورت سے کبھی انکار مت کرو۔ جس طرح عالم کبیر میں کوئی زمین آسمان کے بغیر نہیں رہ سکتی اسی طرح عالم صغیر کا حُسن اس وقت تک ظاہر نہیں ہو سکتا جب تک آسمان سے وحی نازل نہ ہو اللہ تعالیٰ کا کلام نازل نہ ہو اور انبیاء اس کے حسن کو نمایاں کرنے والے مبعوث نہ ہوں اگر تم یہ تسلیم کرتے ہو کہ خدا تعالیٰ نے زمین کے قیام کے لئے آسمان بنایا اور آسمان کے قیام کے نتیجہ میں ہی زمین بے عیب بنی تو پھر تمہیں یہ بھی تسلیم کرنا چاہیے کہ اللہ تعالیٰ کا کلام اور اس کا الہام بھی ضروری ہے۔ اگر خدا تعالیٰ کی طرف سے کلام نہ اُترے اگر اس کی طرف سے انبیاء مبعوث نہ ہوں تو پھر دنیا میں عیب ہی عیب نظر آئیں۔ کمزوریاں ہی کمزوریاں دکھائی دیں۔ گناہ ہی گناہ چھائیں رہیں۔ خدا تعالیٰ کا تازہ کلام اور اُس کے انبیاء کی بعثت ہی ہے جو دنیا کے عیوب کو ڈھانکتی ہے اور جس کے بعد وہ ایک حسین صورت میں دکھائی دیئے لگتی ہے اس کے بعد اللہ تعالیٰ نے تفصیل بتائی ہے کہ اُس نے کس طرح تسویہ کیا اور اس کے کیا کیا نتائج ظاہر ہوئے۔

## وَ اَغْطَشَ لَيْلَهَا وَاَخْرَجَ ضُحَاهَا ۝۳۰

اور اس کی رات کو (تو) تاریک بنایا ہے اور اس کی دوپہر کو (روشن کر کے) نکالا ہے۔

**تفسیر۔** اَغْطَشَ لَيْلَهَا میں لَيْلَهَا کی ضمیر کا مرجع اَغْطَشَ لَيْلَهَا خدا نے اس کی رات کو تاریک بنایا وَاَخْرَجَ ضُحَاهَا اور اس کے دن کو نکالا یا اُس کی دھوپ یا دوپہر کو ظاہر کیا۔ یہ مراد نہیں کہ ایک چیز کو اُس نے دوسری شکل دے دی بلکہ مطلب یہ ہے کہ اس کی رات اندھیری ہے اور اُس کا دن روشن ہے۔ اَغْطَشَ لَيْلَهَا میں ہاء کی ضمیر آسمان کی طرف پھیری گئی ہے اور ضُحٰی میں بھی ضمیر اسی کی طرف لوٹائی گئی ہے۔ حالانکہ زمین پر رات سورج کے سامنے نہ ہونے کی وجہ سے آتی ہے آسمان پر اس کا کوئی اثر نہیں پڑتا اس لئے وہ رات ہماری رات ہوتی ہے آسمان کی رات نہیں ہوتی۔ اسی طرح ضُحٰی بھی ہماری ہوتی ہے آسمان کی نہیں ہوتی۔ پس یہاں سوال پیدا ہوتا ہے کہ دونوں ضمیریں آسمان کی طرف کیوں پھیری گئی ہیں؟ اس کا جواب یہ ہے کہ سورج اور چاند چونکہ آسمان کا حصہ ہیں اور رات ہمیشہ سورج کے غروب ہونے سے آتی ہے جو بلندی پر واقع ہے اس لئے لَیْل کو سماء کی طرف منسوب کر دیا گیا۔ اس کا یہ مطلب نہیں کہ رات آسمان پر آتی ہے بلکہ مطلب یہ ہے کہ وہ رات جو اس نظام کے نتیجہ میں پیدا ہوتی ہے اس نظام کا کام دنیا کو روشنی پہنچانا ہے مگر جب دنیا سورج کے سامنے نہیں ہوتی تو روشنی نہیں آسکتی اور اندھیرا چھا جاتا ہے پس رات کو آسمان کی طرف اس لئے منسوب کیا گیا ہے کہ یہ رات نظامِ سماوی سے تعلق رکھتی ہے اور اس کا ایک حصہ ہے۔ اسی طرح ہم ضُحٰی کو سَمَاء بھی کہہ سکتے ہیں کیونکہ ہماری ضُحٰی بھی نظامِ سماوی سے تعلق رکھتی ہے۔ دُوسرا جواب یہ ہے کہ سماء سے مراد کوئی مادی شے نہیں بلکہ بالائی جوف ہے اس لئے رات اور دن اس کی طرف منسوب ہو سکتے ہیں۔

فرماتا ہے رات اور دن میں سے ایک کو ہم نے تاریک بنایا ہے اور دوسرے کو روشن بنایا ہے۔ اس آیت میں اس امر کی طرف اشارہ کیا گیا ہے کہ رات گمنامی کا زمانہ ہوتا ہے جس میں انسانی طاقتیں پوشیدہ رہتی ہیں اور ان طاقتوں کا ظہور اس وقت تک نہیں ہو سکتا جب تک دن کی روشنی رات کی ظلمت کو دُور نہیں کر دیتی۔ اسی طرح جب تک نبی کا ظہور نہ ہو لوگوں کی قابلیتیں مخفی رہتی ہیں ان کی استعدادوں کا ظہور نہیں ہوتا وہ خواہ طبعی طور پر اپنے اندر بعض اوصاف رکھتے ہوں اُن سے دنیا ناواقف رہتی ہے جب تک نبوت کا سورج ان کی حقیقت کو ظاہر نہیں کر دیتا اور ان کی چھپی ہوئی استعدادوں کو ابھار نہیں دیتا۔ یہ ایک قانون ہے جو اللہ تعالیٰ کی طرف سے عالمِ روحانی اور عالمِ جسمانی

دونوں میں کام کرتا دکھائی دیتا ہے اور اللہ تعالیٰ اسی قانون کا اس جگہ ذکر کرتے ہوئے اہل عرب کو مخاطب کرتے ہوئے فرماتا ہے تم اپنے متعلق یہ خیال کرتے ہو کہ تمہارے اندر بہت بڑی قابلیتیں پائی جاتی ہیں۔ تم بہادری میں یکتا ہو۔ تم سخاوت میں نامور ہو۔ تم پابندی عہد میں ایک نمایاں خصوصیت اپنے اندر رکھتے ہو لیکن تمہیں علم ہونا چاہیے کہ جب تک نبی نہیں آتا اُس وقت تک ان طاقتوں کا مکمل ظہور نہیں ہو سکتا۔ نبی کے آنے سے پہلے بے شک قوم میں یہ استعدادیں موجود ہوتی ہیں مگر لوگوں کا دائرہ عمل نہایت محدود ہوتا ہے۔ اور بوجہ اس کے کہ کوئی نظام اُن میں نہیں ہوتا ان خوبیوں سے اجتماعی طور پر قوم کو فائدہ نہیں پہنچ سکتا۔ لیکن جب نبی آجاتا ہے اور اللہ تعالیٰ اُس کے ذریعہ ایک نیا نظام قائم فرماتا ہے تو اس وقت افراد قوم کی استعدادیں اُبھرنی شروع ہو جاتی ہیں اور ہر شخص کا وصف نمایاں ہو کر قوم کے سامنے آنا شروع ہو جاتا ہے۔ سخاوت وہ پہلے بھی کر رہے ہوتے ہیں۔ بہادری وہ پہلے بھی دکھا رہے ہوتے ہیں۔ مہمان نوازی کا وصف اُن میں پہلے بھی موجود ہوتا ہے۔ پابندی عہد کی عادت اُن میں پہلے بھی پائی جاتی ہے مگر ان کا دائرہ ایسا محدود ہوتا ہے کہ دنیا کی نگاہ ان خوبیوں کی طرف نہیں اٹھتی۔ مگر جب انبیاء کے ذریعہ اللہ تعالیٰ ایک نیا نظام قائم کر دیتا ہے اور تمام لوگوں کو ایک سلک میں منسلک کر دیتا ہے تو پھر ہر ایک کی قابلیت نمایاں طور پر دنیا کے سامنے آ جاتی ہے اور اُسے اس امر کا قائل ہونا پڑتا ہے کہ یہ لوگ اپنے اندر ترقی کی حیرت انگیز قابلیت رکھتے ہیں۔ اُس وقت ان کی سخاوت بھی ایک تنظیم میں آ جاتی ہے۔ اُن کی جرأت اور بہادری کی رُوح بھی منظم رنگ میں ظاہر ہوتی ہے اور اُن کی ذاتی اور اخلاقی خوبیاں بھی قوم کے لئے ایک نمونہ قرار پا جاتی ہیں۔ اس میں کوئی شبہ نہیں کہ یہ خوبیاں لوگوں میں پہلے بھی موجود ہوتی ہیں مگر اُس وقت رات کی ظلمت نے ان خوبیوں پر پردہ ڈالا ہوا ہوتا ہے جب دن چڑھتا ہے۔ جب نبوت کا سورج اُن پر طلوع کرتا ہے تو ہر شخص کی آنکھ ان کی طرف اٹھنی شروع ہو جاتی ہے۔ اُن کی وہی خوبیاں جو پہلے کسی کو نظر نہیں آتی تھیں اب ہر ایک کو دکھائی دینے لگتی ہیں اور تحسین و آفرین کی آوازیں ان کے متعلق سنائی دینے لگتی ہیں۔ چنانچہ دیکھ لو۔ تاریخی شہادت اس امر پر موجود ہے کہ عربوں میں بہادری کی رُوح پہلے بھی پائی جاتی تھی۔ کفر کی حالت میں بھی وہ نڈر تھے۔ وہ دلیر اور بہادر تھے۔ مگر ان کا یہ وصف دنیا کی نگاہوں سے بالکل اوجھل تھا۔ عرب کے لوگ بے شک اپنے اس ذاتی جوہر سے آگاہ ہوں مگر دنیا کا اور کون سا ملک تھا جو عربوں کی اس بہادری سے واقف تھا؟ پس بے شک عربوں میں بہادری تھی مگر رات کی ظلمت نے اُن کی اس خوبی کو ڈھانکا ہوا تھا جب رسول کریم صلی اللہ علیہ وسلم کے نور کی روشنی اُن پر پڑی تو جیسے پالش رنگ کو چمکا دیتی ہے اسی طرح ان کا رنگ چمک گیا۔ اُن کی بہادری کی رُوح اُبھری اور ایسے جوش اور ایسی شان سے اُبھری کہ آج

دنیا کی تاریخیں عربوں کی بہادری کے واقعات سے بھری پڑی ہیں۔ اسی طرح سخاوت کو لو۔ اس امر سے کوئی شخص انکار نہیں کر سکتا کہ عربوں میں آنحضرت صلی اللہ علیہ وسلم کی بعثت سے پہلے بھی سخاوت کی روح موجود تھی مگر اسلام کے ظہور نے اہل عرب کو یہ سبق دیا کہ وہ اِحْتِسَاباً اس خُلق سے کام لیں اور اللہ تعالیٰ کی رضا اور اُس کی محبت کے حصول کے لئے سخاوت کیا کریں۔

پھر دوسرا فائدہ اہل عرب کو یہ ہوا۔ کہ گو پہلے بھی سخاوت کی روح اُن میں موجود تھی مگر دنیا اُن اس خوبی سے ناواقف تھی اسلام کی روشنی جب اُن کے چہرہ پر پڑی۔ جب اُس آفتاب نے رات کی ظلمت کا پردہ چاک کر دیا تو دنیا پر اہل عرب کی سخاوت کا ایسا شہرہ ہوا کہ آج تک اُن کی سخاوت کی داستانیں اوراق تاریخ پر نظر آتی ہیں۔

آنحضرت صلعم کی بعثت کا اثر اہل عرب کی عادات پر اسی طرح انسانی اخلاق میں سے ایک نمایاں خلق پابندی عہد ہے جس پر اسلام نے خاص طور پر زور دیا ہے مگر اس سے کون انکار کر سکتا ہے کہ عربوں میں اسلام سے پہلے بھی یہ خوبی موجود تھی۔ فرق تھا تو یہ کہ اُن کی اس خوبی کو جلا حاصل نہیں تھی۔ اسلام کا ظہور اُن کی اس خوبی کو نمایاں کرنے کا موجب بن گیا۔ اسلام سے قبل ہر شخص اس وصف کو صرف اپنی ذات تک محدود رکھتا تھا قومی معاملات میں اس کی پروا نہیں کی جاتی تھی مگر اسلام نے ذاتی اور قومی ہر دو امور میں پابندی عہد کو ایک ضروری امر قرار دیا۔ اور اس کی خلاف ورزی کو اللہ تعالیٰ کی ناراضگی کا موجب بتایا۔ اسی طرح جب اسلام کا سورج چڑھا تو اہل عرب کو مزید فائدہ یہ ہوا کہ اُن کے اس حُسن کی طرف دنیا کی توجہ کھینچ گئی۔ جس طرح رات کو کچھ پیہ نہیں لگتا کہ خوبصورت چیز کون سی ہے اور بدصورت کونسی۔ لیکن جب دن چڑھتا ہے تو حُسن والے کا حُسن نمایاں ہو جاتا ہے اور نقص والے کا نقص نمایاں ہو جاتا ہے۔ اسی طرح بے شک اہل عرب میں یہ خوبی موجود تھی مگر اسلام نے اُن کی اس خوبی کو ایسی جلا بخشی کہ تاریخیں اہل عرب کی پابندی عہد کے واقعات سے بھری پڑی ہیں۔

ہم بچے تھے کہ ہمیں انگریزی ریڈروں میں یہ واقعہ پڑھا یا جاتا کہ سپین میں ایک یوسف نامی تاجر گزرا ہے ایک دفعہ اُس کے لڑکے کو کسی شخص نے قتل کر دیا اور پھر وہ قاتل بھاگ کر اُسی مقتول کے باپ کے پاس گیا اور کہنے لگا مجھے پناہ دو اُسے علم نہیں تھا کہ میں اُس کے لڑکے کو قتل کر کے آ رہا ہوں اور یوسف کو یہ معلوم نہیں تھا کہ میرا لڑکا اسی کے ہاتھوں قتل ہو چکا ہے مگر جب اُس نے کہا کہ مجھے پناہ دی جائے سپاہی میرے تعاقب میں آ رہے ہیں تو یوسف نے کہا بہت اچھا اور یہ کہہ کر اُس نے اُسے اپنے ایک کمرہ میں چھپا دیا۔ تھوڑی دیر ہی گزری تھی کہ سپاہی اُس کے بیٹے کی لاش اٹھائے وہاں آنکے اور انہوں نے کہا کہ ابھی ابھی ایک شخص نے تمہارے اس بیٹے کو قتل کر دیا ہے اور ہم نے

دیکھا ہے کہ قاتل بھاگ کر اسی طرف آیا ہے کیا تمہیں اس کا کچھ پتہ ہے؟ یوسف تاجر نے اپنی آنکھوں سے دیکھا کہ اُس کا بیٹا قتل ہو چکا ہے اور اُس وقت اُسے معلوم ہو گیا کہ وہ شخص جو میرے پاس پناہ کے لئے آیا ہے وہی میرے بیٹے کا قاتل ہے مگر عہد کی خلاف ورزی کو اُس نے برداشت نہ کیا اور اُس نے سپاہیوں کو کچھ ایسا جواب دیا کہ وہ مایوس ہو کر وہاں سے چلے گئے اور انہوں نے سمجھا کہ قاتل کسی اور طرف بھاگ گیا ہے۔ جب سپاہی چلے گئے تو اُس نے اپنے بچپوٹاڑے کا دروازہ کھولا اور قاتل سے کہا کہ سپاہی چلے گئے ہیں تم اب بھاگ جاؤ۔

یہ پابندی عہد کا ایسا شاندار نمونہ ہے کہ یوروپین لوگوں کو سارے یورپ میں اس قسم کی کوئی مثال نظر نہیں آئی اور اسلام سے شدید دشمنی رکھنے کے باوجود وہ اس بات پر مجبور ہوئے ہیں کہ اس واقعہ کو پیش کریں چنانچہ وفائے عہد کی مثال میں یہ قصہ اب تک اُن کی کتابوں میں لکھا ہوا ہے حالانکہ یہ ایک مسلمان کا واقعہ ہے۔

پس گو یہ چیز پہلے بھی عربوں میں پائی جاتی تھی اور اس سے کوئی شخص انکار نہیں کر سکتا۔ مگر اسلام کے آنے پر وہ حُسن بہت نمایاں ہو گیا اور دوسرے اس سے پہلے وہ خوبی اس طرح ظاہر نہ ہوتی تھی کہ دنیا کی توجہ کو اپنی طرف کھینچ سکے مگر جب رسول کریم صلی اللہ علیہ وسلم کی روشنی اُن پر پڑی تو اُن کا حُسن دنیا کے سامنے آ گیا اور جس طرح سورج کی روشنی کے بعد کوئی چیز مخفی نہیں رہ سکتی اسی طرح اُن کی مخفی قابلیتیں اُبھرنی شروع ہو گئیں اور لوگوں کی نظریں اُن پر جم گئیں۔ پس اللہ تعالیٰ اہل عرب کو توجہ دلاتا ہے اور فرماتا ہے ہم نے مان لیا تمہارے اندر فطری طور پر بعض قابلیتیں پائی جاتی ہیں مگر تمہیں معلوم ہونا چاہیے کہ ان قابلیتوں کے ظہور کے لئے دن کی روشنی بھی ضروری ہے اگر تم اس روشنی میں نہیں چلو گے تو تمہاری قابلیتیں دنیا کی نگاہ سے بالکل مخفی رہیں گی لیکن اگر آنحضرت صلی اللہ علیہ وسلم کا نور تم پر پڑنے لگا تو یہ روشنی تمہاری استعدادوں کو ایسی جلا بخشنے لگی کہ ہر شخص کی نگاہ تمہاری طرف اُٹھنے لگے گی اور باہر کی اقوام بھی تمہارے حسن کو دیکھنے لگیں گی۔

وَالْأَرْضَ بَعْدَ ذَلِكَ دَحَاهَا ۝۳۱ أَخْرَجَ مِنْهَا مَاءَهَا وَ

اور اس کے ساتھ (یعنی اسی زمانہ میں) زمین کو بھی بچھایا ہے پھر (اس میں سے) اس کا پانی اور اس کا چارہ نکالا ہے۔

مَرُعَهَا ۝۳۲ وَالْجِبَالَ أَرْسَاهَا ۝۳۳

اور پہاڑوں کو بھی اس نے اس میں گاڑا ہے۔

حَلِّ لُغَاتٍ - بَعْدَ یہ قبیل کے مقابل معنی ادا کرنے کے لئے لایا جاتا ہے اور کبھی اس کے معنی مَع

(یعنی ساتھ) کے بھی ہوتے ہیں (اقرب) پس وَالْأَرْضُ بَعْدَ ذَٰلِكَ ذَخَّهَا کے دونوں معنی ہو سکیں گے (۱) زمین کو اس کے بعد بچھایا (۲) زمین کو اس کے بننے کے ساتھ ساتھ ہی بچھایا۔

دَلْحَىٰ دَلْحَىٰ کے معنی ہوتے ہیں بَسِطًا یعنی اُس نے پھیلا یا (اقرب) دَلْحَىٰ الْأَرْضُ - أَوْسَعَهَا۔ زمین کو وسیع بنایا۔ (لسان)

**تفسیر**۔ یہاں بَعْدَ ذَٰلِكَ کے دونوں معنی ہو سکتے ہیں بعد کے بھی اور ساتھ کے بھی۔ یعنی یہ معنی بھی ہو سکتے ہیں کہ نظامِ شمسی کے بعد زمین کو پھیلا یا گیا اور یہ معنی بھی ہو سکتے ہیں کہ نظامِ شمسی کے ساتھ ہی زمین کو پھیلا نے کا کام کیا گیا۔ زیادہ صحیح معنی یہاں ساتھ کے ہی ہیں کہ ہم نے زمین کو اس نظامِ شمسی کے بنانے کے ساتھ ہی بچھایا۔

زمین کے پھیلائے جانے کے دو معنی یہاں اس طرف اشارہ کیا گیا ہے کہ نظامِ شمسی کے پیدا ہونے پر زمین کو پھیلا یا گیا ہے۔ پھیلانے سے یہ مراد نہیں کہ اسے بستر کے طور پر پھیلا یا گیا بلکہ یہ مراد ہے کہ اس کے بعد زمین رہنے کے قابل ہوئی۔ جہاں تک جیا لوجی کا تعلق ہے گو ہم اُس کے پابند نہیں مگر اُس کی تحقیق قرآن کریم کی اس آیت کی پوری طرح تصدیق کرتی ہے۔ علم طبقات الارض کے ماہرین اس نتیجے پر پہنچے ہیں کہ پہلے زمین میں شدید گرمی تھی گرمی کے اجزات سے پانی بنا اور پھر لاوا نکل نکل کر پہاڑوں کی صورت میں تبدیل ہوتا چلا گیا۔ یہ لازمی بات ہے کہ جب زمین میں سے کچھ مادہ نکل کر ایک بلند پہاڑ کی شکل اختیار کر لے گا تو دوسری طرف سے زمین نیچے دھنس جائے گی چنانچہ زلزلوں سے ایسا ہی ہوتا ہے کہ ایک طرف سے زمین اُوپر کو نکل کر آتی ہے اور دوسری طرف سے زمین نیچے چلی جاتی ہے۔ جب زمین کا گرم مادہ نکل کر ایک طرف اونچا ہو گیا تو اس کا لازمی نتیجہ یہ تھا کہ دوسری طرف گڑھا پڑ جاتا۔ چنانچہ جوں جوں پہاڑ بنتے چلے گئے زمین کا ایک حصہ نیچے کی طرف دبتا چلا گیا اور چونکہ پانی ہمیشہ ڈھلوان کی طرف جاتا ہے اس لئے جب زمین کا ایک حصہ نیچا ہو گیا تو پانی وہاں جمع ہو کر سمندر بن گیا۔ سمندر درحقیقت قائم مقام ہیں اُس مادہ کے جو زمین میں سے نکلا اور پہاڑوں کی شکل اختیار کر گیا۔ جب ایک طرف پہاڑ بلند ہو گئے اور دوسری طرف پانی سمٹ کر نیچے کی طرف چلا گیا تو زمین کی سطح ہموار ہو گئی اور وہ انسانی آبادی کے قابل بن گئی۔ مگر بہر حال یہ ایک قیاسی بات ہے ممکن ہے بعد میں کوئی اور تحقیقات اس کو غلط ثابت کر دے۔ اسی طرح زمین کی پیدائش کے متعلق سائنس والوں کا نظریہ یہ ہے کہ زمین اور دوسرے اجرام نظامِ شمسی ایک کچھ کے جو ابھی ٹھوس نہ ہوا تھا حصہ تھے جو اُس کی تیز گردش کی وجہ سے اُس سے کٹ کر الگ ہو گئے۔ وہ کہتے ہیں جس طرح بچے بعض دفعہ آٹالے کر زور سے گھماتے ہیں اور اس کے ٹکڑے ادھر ادھر جا پڑتے ہیں۔ اسی طرح اس نیم سیال کرہ

نے جب تیز گردش کی تو اُس کے ٹکڑے اڑ کر ادھر ادھر جا پڑے اور وہ سرد ہو کر مختلف کڑوں کی شکل اختیار کر گئے۔ بہر حال نظام شمسی کے ساتھ ہی اللہ تعالیٰ نے ایسے حالات پیدا کئے جن سے یہ زمین رہائش کے قابل ہوئی۔ اگر نظام شمسی نہ ہوتا تو زمین کا قیام بھی نہ ہوتا۔ اسی طرح نظام جسمانی بھی نظام شمسی روحانی کے قیام بعد قابل قدر ہوتا ہے۔ جس طرح نظام ارضی میں نظام شمسی کا وجود نہایت ضروری ہے اگر وہ نظام نہ ہوتا تو نہ پہاڑ بنتے نہ گڑھے پیدا ہوتے نہ سمندر تیار ہوتے۔ نہ انسان اس میں رہائش اختیار کر سکتے۔ اسی طرح جب تک نظام شمسی روحانی کے قائم نہ ہو جو انسان کے اندرونی آتش فشاں مادوں کو نکال کر باہر پھینک دے اور اس کی طبیعت میں یکسانیت پیدا کر دے اس وقت تک نظام جسمانی بھی اپنے اندر کوئی حقیقت نہیں رکھتا۔ نظام شمسی روحانی ہی ہے جو ایک طرف غصہ کو دبا تا ہے دوسری طرف انتہائی نرمی اور بے حیائی سے بچاتا ہے اور اس طرح اعتدال کی تعلیم دے کر اُسے بنی نوع انسان کے لئے مفید اور کارآمد وجود بناتا ہے گو یا جس طرح زمین کے لاوا کو اللہ تعالیٰ پہاڑوں کی صورت میں زمین سے باہر نکال دیتا ہے اسی طرح مذہب ایک طرف انسان کے غضب اور جوش اور انتقام کی روح کو بعض پابندیوں کے نیچے لا کر ٹھنڈا کرتا ہے اور دوسری طرف وہ یہ بھی پسند نہیں کرتا کہ آگ بالکل ختم ہو جائے اور گرمی کا مادہ بالکل نہ رہے۔ چنانچہ وہ ایسی تعلیم بھی دیتا ہے جو بے حیائیوں سے بچانے والی بے غیرتیوں سے محفوظ رکھنے والی اور سستی اور کاہلی سے نفرت دلانے والی ہوتی ہے جب ہر قسم کے خراب مادے دور ہو جاتے ہیں اور جب ہر قسم کے نیک مادے فطرت انسانی میں پیدا ہو جاتے ہیں تب یہ نظام جسمانی قابل قدر ہوتا ہے اگر اس نظام پر ایک روحانی آسمان نہ ہو اور اگر یہ نظام روحانی ایک طرف انسان کے حیوانی جذبات کو نہ دبائے اور دوسری طرف سستی اور غفلت کے جذبات کو دور نہ کرے تو یہ نظام اپنے اندر کسی قسم کی جاذبیت اور کشش نہیں رکھ سکتا۔ یہ آسمانی نظام ہی ہے جس کے بعد روحانی غذا اور شرب کے سامان پیدا ہوتے ہیں اور پہاڑوں کی طرح زمین کو قائم رکھنے والے وجود پیدا ہوتے ہیں۔

## مَتَاعًا لَّكُمْ وَإِلَّا نَعَامِكُمْ ۝ ط

(یہ سب کچھ تمہارے اور تمہارے جانوروں کے فائدہ کے لئے (اس نے کیا ہے)۔)

**حَلَّ لِّغَاتٍ۔ اَنْعَامٌ نَّعَمٌ**: اَنْعَامٌ نَّعَمٌ کی جمع ہے اور اَلنَّعَمُ کے معنی ہیں اَلْاِبِلُ وَالشَّاءُ وَوَقِيلٌ

خَاصٌّ بِالْاِبِلِ یعنی نَّعَمٌ کا لفظ اونٹ اور بکریوں پر بولا جاتا ہے اور بعض کہتے ہیں کہ یہ لفظ صرف اونٹوں پر بولا



جاتا ہے۔ اور کتاب مصباح میں لکھا ہے النَّعْمُ: الْمَالُ الرَّاعِي وَهُوَ يَجْعَلُ لَا وَاحِدَهُ مِنْ لَفْظِهِ وَأَكْثَرُ مَا يَقَعُ عَلَى الْإِبِلِ کہ نَعْمَ تمام چرنے والے جانوروں کو کہتے ہیں ہاں کثرت سے اس لفظ کا استعمال اونٹوں کے لئے ہی کرتے ہیں اور لفظ نَعْمَ جمع ہے اس کے مادہ (ن ع م) سے اس کا کوئی مفرد نہیں (جیسے عربی میں نَسْوَةٌ کا لفظ ہے جس کے معنی عورتوں کے ہیں اس کا مفرد اس کے مادہ سے نہیں آتا بلکہ مفرد کے لئے اِمْرَأَةٌ کا لفظ استعمال ہوتا ہے) بعض آئمہ لغت کا قول ہے کہ نَعْمَ کا لفظ اونٹوں کے لئے خاص ہے لیکن اَنْعَامَ میں اونٹ۔ بھیڑ۔ گائے

سبھی شامل ہیں پھر لکھتے ہیں کہ اَنْعَامَ کا لفظ بھیڑ۔ اونٹ اور گائے کے مجموعہ پر بولا جاتا ہے لیکن اگر اونٹوں کو اُن سے علیحدہ کیا جائے تو اونٹوں کے لئے نَعْمَ کا لفظ بولا جائے گا مگر صرف گائے۔ بھیڑ۔ بکریوں کو نَعْمَ نہیں کہیں گے (اقرب)

تفسیر۔ جسمانی اور روحانی ہر دو نظاموں میں چوپاؤں کی ضرورت کا احساس۔ نظامِ عالم کو

پیش کر کے اس جگہ جسمانی طور پر یہ نتیجہ نکالا گیا ہے کہ یہ نظام نہ صرف تمہارے فائدہ کے لئے ہے بلکہ تمہارے چوپاؤں کا بھی اس نظام میں خیال رکھا گیا ہے اور اُن کی رہائش اور حیات کے لئے جن چیزوں کی ضرورت تھی اُن کو بھی اللہ تعالیٰ کی طرف سے مہیا کیا گیا ہے۔ اس جسمانی نظام کو پیش کرتے ہوئے اس امر کی طرف اشارہ کیا گیا ہے کہ ہمارا یہ طریق صرف اس ظاہری نظام میں ہی نہیں بلکہ روحانی عالم میں بھی جانوروں کا خیال رکھا جاتا ہے چنانچہ قرآن کریم میں اس مضمون پر خاص طور پر زور دیا گیا ہے اور مومنوں کو ہدایت کی گئی ہے کہ وہ ہر ایک کو اُس کا حق ادا کریں۔ چنانچہ اللہ تعالیٰ فرماتا ہے وَفِي اَمْوَالِهِمْ حَقٌّ لِّلَّذِيئِلِ وَالْمَحْرُورِ (الذاریات: ۲۰) کہ مومن کے اموال میں سائل اور محروم دونوں کا حق ہے ان کا بھی جو مانگ سکتے ہیں اور ان کا بھی جو مانگ نہیں سکتے۔ جیسے کم گوار گری ہوئی اقوام یا جانور وغیرہ ہیں اور رسول کریم صلی اللہ علیہ وسلم نے احادیث میں بھی اس امر کا خیال رکھنے کی تاکید فرمائی ہے چنانچہ آپ فرماتے ہیں ایک عورت کو محض اس لئے جنت میں داخل کیا گیا کہ اُس نے پیاسے گئے کو پانی پلایا تھا (مسلم کتاب السلام باب فضل ساقی البهائم المحترمة واطعامها) اسی طرح آپ نے فرمایا ہے جانوروں پر رحم کیا کرو کیونکہ خدا نے ان کو تمہارے سپرد کیا ہے تو روحانی تعلیم صرف انسانوں کے لئے ہی نہیں بلکہ جانوروں کے لئے بھی امن پیدا کرتی ہے۔ جسمانی نظام میں بھی خدا تعالیٰ کے نظام کے ماتحت ہی جانور پلتے ہیں۔ اس مادی عالم میں غلہ انسانوں کے کام آتا ہے اور بھوسہ جانوروں کے کام آتا ہے مجھے ہمیشہ خیال آتا ہے کہ اگر غلہ ہی غلہ پیدا ہوتا تو لوگ جانوروں کو بھوکا مارتے مگر اللہ تعالیٰ کی قدرت کو دیکھو کہ اُس نے آدمی کا پیٹ چھوٹا بنایا اور جانور کا بڑا بنایا۔ دوسری طرف اسی مناسبت سے غلہ تھوڑا ہوتا ہے اور بھوسہ بہت زیادہ ہوتا ہے اگر غلہ ہی غلہ ہوتا تو سب کچھ انسان کھا

جاتے اور جانور بھوکے مر جاتے۔ یہی روحانی نظام کی کیفیت ہے اگر اللہ تعالیٰ کی طرف سے روحانی نظام قائم نہ کیا جاتا تو بڑے بڑے لوگ ساری دنیا کے حقوق دبا کر بیٹھ رہتے اور غریبوں کو لوٹ لیتے جیسے آجکل ہو رہا ہے کہ جرمنی چاہتا ہے ساری دنیا کی دولت میں کھینچ لوں۔ انگلستان اور امریکہ والے چاہتے ہیں کہ ہمارے ہاتھوں میں سب دنیا کی دولت ہو وہ دوسروں کو ان کے حقوق تو دیتے ہیں مگر اپنا ساتھی یا دوست ہونے کی وجہ سے دیتے ہیں انسان ہونے کی حیثیت سے نہیں دیتے مگر اللہ تعالیٰ جس نظام کو قائم کرتا ہے اس میں چھوٹے بڑے۔ امیر غریب ماتحت اور افسر سب کے حقوق کا خیال رکھا جاتا ہے اور ہر ایک کو اس کا جائز حق دلا یا جاتا ہے۔

## فَإِذَا جَاءَتْ الظَّامَةُ الْكُبْرَىٰ ﴿٣٥﴾

پس جب وہ بڑی آفت آئے گی۔

**حل لغات۔** الظَّامَةُ الظَّامَةُ طَمَّه سے ہے اور طَمَّه الماء کے معنی ہوتے ہیں غَمَّرَ یعنی کسی چیز کو پانی نے ڈھانپ لیا۔ طَمَّه فَلَانٌ الْإِنَاءِ کے معنی ہوتے ہیں مَلَآءَهُ اُس نے برتن کو پانی سے بھر دیا۔ طَمَّه الشَّيْءُ کے معنی ہوتے ہیں عَلَا وَغَلَبَ وہ چیز اونچی ہو گئی اور غالب آ گئی۔ اور طَمَّه الْأَمْرُ کے معنی ہوتے ہیں تَفَاخَمَ وہ کام بہت زیادہ اور عظیم الشان صورت اختیار کر گیا۔ (اقرب)

الظَّامَةُ: الدَّاهِيَةُ تَغْلِبُ مَا سِوَاهَا قَبِيلَ لَهَا ذَا لِكَ لِأَنَّهَا تَطْمَهُ كُلَّ شَيْءٍ آخَى تَعْلُوهُ وَتُعْظِيهِ یعنی ظامۃ اس سخت مصیبت کو کہتے ہیں جو باقی تمام مصیبتوں پر غالب آجائے اور جس کی وجہ سے اور تمام مصیبتیں انسان کو بھول جائیں۔ (اقرب)

**تفسیر۔** یہاں خدا تعالیٰ نے احياء روحانی اور بعث بعد الموت کے متعلق ایک اور دلیل پیش کی ہے اور بتایا ہے کہ جو خدا اس دنیا میں اتنا بڑا انقلاب پیدا کر سکتا ہے جو کسی انسانی قیاس اور واہمہ میں بھی نہیں آسکتا تھا وہ تمہیں مرنے کے بعد کیوں زندہ نہیں کر سکتا یا کیوں تم اس سے یہ نتیجہ نہیں نکال لیتے کہ اسلام کے غلبہ کے متعلق جو کچھ کہا جا رہا ہے وہ بھی بالکل صحیح اور درست ہے۔

پہلے فرمایا تھا فَإِنَّمَا هِيَ زَجْرَةٌ وَاحِدَةٌ۔ فَإِذَا هُمْ بِالسَّاهِرَةِ کہ ایک دن اچانک ہم کفار کو میدان جنگ کی طرف ہٹا کر لے جائیں گے اور یہ سب کے سب وہاں ننگے ہو جائیں گے اس میں جنگ بدر کی طرف اشارہ تھا اور

بتایا گیا تھا کہ ابھی تو تمہیں ایک ہی دھک لگا ہے۔ آگے آگے دیکھو کہ تمہارے ساتھ کیا ہوتا ہے۔ چنانچہ اس کے بعد تَتَّبِعُهَا الرَّادِفَةُ کے مطابق پے در پے کئی جنگیں ہوئیں اور رادفہ کے بعد رادفہ آئی۔ اب فرماتا ہے ان متواتر اور مسلسل جنگوں کے بعد ایک طامہ کبریٰ کا دن آنے والا ہے۔

طامہ کبریٰ سے مراد اس دنیا کا عذاب اس طامہ کبریٰ سے مراد فتح مکہ ہے اللہ تعالیٰ فرماتا ہے کہ جب وہ طامہ کبریٰ آئے گی تو اُس دن تمہیں اپنے اعمال کی حقیقت خوب اچھی طرح معلوم ہو جائے گی۔ اس سے صاف پتہ لگتا ہے کہ یہاں دنیا کے عذاب کا ہی ذکر ہو رہا ہے اگلے جہان کی قیامت اس سے مراد نہیں۔ کیونکہ یہ وہ عذاب ہیں جن کے آہستہ آہستہ آنے کا ذکر ہو رہا ہے پہلے یوں ہوگا۔ پھر یوں ہوگا اور پھر طامہ کبریٰ کا دن آئے گا۔ مگر آخری قیامت تو وہ ہے جو اچانک آجائے گی پس یہاں رجفہ اور رادفہ اور طامہ کبریٰ وغیرہ سے مراد وہ عذاب ہیں جو کفار پر آنے والے تھے۔ چنانچہ پہلے بدر کی جنگ ہوئی اور پھر رادفہ کے بعد رادفہ آئی اور آخر مکہ فتح ہوا اور اسلام کا غلبہ ہو گیا۔ اگر ان آیات کو اگلے جہان پر چسپاں کیا جائے تو پھر ہم یہ معنی کریں گے کہ مضمون کو یہاں دہرایا گیا ہے اور مختلف عذابوں کے نزول کے بعد فیصلے کا جو آخری دن آنے والا تھا اور جس میں عذاب نے اپنے کمال کو پہنچ جانا تھا اُس کو طامہ کبریٰ قرار دیا گیا ہے لیکن بہر حال پہلا اشارہ دنیوی عذابوں کی طرف ہی ہے۔

## يَوْمَ يَتَذَكَّرُ الْإِنْسَانُ مَا سَعَىٰ ﴿٣٦﴾

جس دن انسان اپنے کئے کو یاد کرے گا۔

**تفسیر۔** طامہ کبریٰ کے آنے کا وقت۔ جس دن انسان یاد کرے گا اُس کو جو اُس نے کوشش کی تھی یعنی انسان کو اپنے اعمال نظر کے سامنے رکھتے ہوئے یاد آجائے گا کہ اُس نے یہ کچھ کیا تھا اور اُسے یہ کچھ کرنا چاہیے تھا۔ جب بھی انسان کے کسی بُرے فعل کا کوئی نتیجہ نکلتا ہے اور وہ دیکھتا ہے کہ اب مجھے اُس کام کی وجہ سے سزا ملنے لگی ہے تو اُس وقت اُس کے دل میں یہ خیال ضرور پیدا ہوتا ہے کہ اگر میں فلاں وقت یوں کرتا تو یوں ہو جاتا۔ اگر اس طرح کام کرنے کی بجائے اُس طرح کرتا تو اور نتیجہ نکلتا۔ یہ بات انسانی فطرت میں داخل ہے اور اللہ تعالیٰ اسی نے انسانی فطرت کا اس جگہ نقشہ کھینچا ہے۔

میں سمجھتا ہوں دنیا میں ایک شخص بھی ایسا نظر نہیں آسکتا جو اپنے کاموں کے اچھے یا بُرے نتیجے کے وقت یہ سوچتا

نہ ہو کہ اگر میں اس طرح کرتا تو یہ نتیجہ نکلتا۔ بچوں کو دیکھ لو جب وہ امتحان میں فیل ہو جائیں تو وہ سوچنے لگتے ہیں کہ اگر ہم کھیل کود میں اپنے دن ضائع نہ کرتے تو کبھی فیل نہ ہوتے اور اگر پاس ہو جائیں تو پھر وہ یہ سوچتے ہیں کہ اگر ہم فلاں فلاں کھیل میں اپنا وقت ضائع نہ کرتے تو موجودہ نمبروں سے بہت زیادہ نمبر حاصل کرتے۔ غرض آخری نتیجہ کے وقت انسان ضرور اپنے گزشتہ اعمال پر نظر دوڑاتا اور اُن کو یاد کر کے سوچتا ہے۔ اگر اُسے ناکامی ہو تو وہ حسرت کرتا ہے کہ میں نے کیوں ایسے کام کئے جن سے مجھے ناکامی ہوئی۔ اور اگر اُسے کامیابی ہو تو پھر وہ یہ سوچنے لگ جاتا ہے کہ اگر میں اس سے بھی زیادہ کام کرتا تو نتیجہ اور بھی شاندار نکلتا اللہ تعالیٰ اسی انسانی فطرت کا نقشہ کھینچتے ہوئے اس جگہ فرماتا ہے کہ **يَوْمَ يَتَذَكَّرُ الْإِنْسَانُ مَا سَعَىٰ** اور کفر کا آخری فیصلہ جب فتح مکہ کے دن ہوگا تو اُس دن انسان اپنے کاموں کو یاد کرے گا اور جیسا جیسا کسی نے اسلام سے سلوک کیا ہوگا وہ اُس کا انجام اپنی آنکھوں سے دیکھ لے گا۔

فتح مکہ کے بعد کفار و مشرکین کے دل میں کس طرح بار بار یہ خیال آتا ہوگا کہ اگر ہم رسول کریم صلی اللہ علیہ وآلہ وسلم کی مخالفت نہ کرتے تو کیا اچھا ہوتا۔ جب رسول کریم صلی اللہ علیہ وسلم نے مکہ میں داخلہ کے وقت یہ اعلان کیا ہوگا کہ جو شخص اپنے گھر کے دروازے بند کر کے اندر بیٹھ رہے گا اُسے کچھ نہیں کہا جائے گا۔ اُس وقت وہ لوگ جو مسلمانوں کو بڑی بڑی سخت اذیتیں پہنچایا کرتے تھے کس طرح اندر گھروں میں بیٹھے ہوئے سوچتے ہوں گے کہ اگر ہم اسلام کی مخالفت نہ کرتے تو آج ہم بھی گھوڑے دوڑاتے ہوئے مکہ کی گلیوں میں پھر رہے ہوتے اور مکانوں کے اندر چھپ کر نہ بیٹھے ہوتے۔

حضرت عمرؓ اپنی خلافت کے ایام میں ایک دفع حج کرنے کے لئے مکہ میں آئے تو مکہ کے بڑے بڑے رؤساء آپ کے ملنے کے لئے گئے۔ خاندانی لحاظ سے حضرت عمرؓ حضرت ابو بکرؓ سے بڑے تھے اور مکہ میں اُن کا خاندان بہت مشہور تھا۔ جب آپ حج کے لئے آئے تو مکہ کے رؤساء نے سمجھا کہ اب چونکہ ایسا شخص خلیفہ ہے جو ہمارے خاندانوں کی عظمت سے خوب واقف ہے اس لئے اب ہمارا خاص طور پر اعزاز کیا جائے گا اور ہماری خاندانی روایات کو قائم رکھا جائے گا۔ چنانچہ وہ حضرت عمرؓ سے ملنے کیلئے آئے اور آپ نے اُن سے باتیں شروع کر دیں۔ وہ ابھی باتیں ہی کر رہے تھے کہ ایک حبشی اور غلام مسلمان جس کو قریش کے بڑے بڑے سردار مکہ کی گلیوں میں گھسیٹا کرتے تھے آپہنچا اور اُس نے حضرت عمرؓ کو السلام علیکم کہا۔ حضرت عمرؓ رؤساء مکہ سے کہنے لگے ان کو ذرا جگہ دے دو۔ اور خود پیچھے ہٹ جاؤ چنانچہ وہ پیچھے ہٹ گئے اور حضرت عمرؓ نے اُن سے باتیں شروع کر دیں۔ اتنے

میں ایک دوسرا مسلمان سابق غلام آگیا۔ پھر تیسرا اور پھر چوتھا آیا۔ خدا تعالیٰ کی قدرت ہے کہ یکے بعد دیگرے سات مسلمان جو کسی زمانہ میں کفار مکہ کے غلام ہو کر تھے آپہنچے۔ شاید اللہ تعالیٰ اس ذریعہ سے اُن کو سبق دینا چاہتا تھا۔ ان میں سے ہر ایک جب مکان میں داخل ہوتا تو حضرت عمرؓ ان سے فرماتے ذرا پیچھے ہٹ جاؤ اور ان کو بیٹھنے کے لئے جگہ دو۔ چنانچہ ہر مسلمان غلام کے آنے پر وہ پیچھے ہٹتے چلے گئے یہاں تک کہ جوتیوں میں جا پینچے اور تھوڑی دیر کے بعد وہاں سے اُٹھ کر باہر آگئے۔ باہر نکل کر انہوں نے ایک دوسرے سے کہا کہ کچھ دیکھا آج ہمارے ساتھ کیا سلوک ہوا ہے اور مجلس میں ہماری کتنی بڑی ذلت کی گئی ہے۔ ہم وہ ہیں جو بادشاہوں کے درباروں میں بھی عزت کی جگہ حاصل کرتے تھے مگر آج ایک ایک حبشی غلام کو جو ہمارے باپ دادا کی خدمت میں کیا کرتے تھے ہمارے مقابلہ میں عزت دی گئی اور ہمیں ہر دفعہ پیچھے ہٹایا گیا یہاں تک کہ ہم جوتیوں میں جا پینچے۔ یہ کتنی بڑی ذلت ہے جو آج ہماری ہوئی ہے۔ اس پر انہی میں سے ایک شخص جو زیادہ سمجھدار تھا بولا کہ تم جو کچھ کہتے ہو ٹھیک ہے مگر تم یہ بھی تو سوچو کہ اس میں کس کا قصور ہے عمرؓ کا قصور ہے یا ہمارا اپنا قصور ہے؟ جب رسول کریم صلی اللہ علیہ وآلہ وسلم نے دعویٰ فرمایا تو اُس وقت یہی حبشی غلام تھے جو آپ پر ایمان لائے مگر ہمارے باپ دادا نے آپ کی مخالفت کی اور شدید مخالفت کی۔ پس اگر اُن کو زیادہ عزت سے بٹھایا گیا ہے اور ہمیں ان کے آنے پر پیچھے بٹھایا گیا ہے تو یہ بالکل درست ہوا ہے وہ اسی بات کے مستحق تھے کہ ان کو عزت کا مقام دیا جاتا اور ہم اس بات کے مستحق تھے کہ ہم کو پیچھے ہٹایا جاتا کیونکہ ہمارے باپ دادا نے اسلام کی مخالفت کی اور رسول کریم صلی اللہ علیہ وسلم پر ایمان لانے سے محروم رہے۔ انہوں نے کہا یہ تو درست ہے مگر کیا اس ذلت کو دور کرنے کا کوئی ذریعہ نہیں۔ اور کیا ایسا کوئی طریق نہیں ہے جس سے اس رسوائی کا ازالہ ہو سکے؟ آخر سب نے سوچنے کے بعد فیصلہ کیا کہ ہمیں تو کوئی بات سمجھ میں نہیں آتی چلو حضرت عمرؓ سے ہی دریافت کریں کہ اس کا کیا علاج ہو سکتا ہے۔ چنانچہ وہ حضرت عمرؓ کے پاس آئے اُس وقت تک مجلس برخاست ہو چکی تھی اور دوسرے لوگ واپس جا چکے تھے۔ وہ السلام علیکم کہہ کر بیٹھ گئے اور انہوں نے حضرت عمرؓ سے کہا آج ہمارے ساتھ جو ہوا وہ آپ نے دیکھ لیا ہم اُسی کے متعلق کچھ کہنے کے لئے حاضر ہوئے ہیں۔ حضرت عمرؓ نے فرمایا کہ میں معذرت کرتا ہوں کیونکہ میرے لئے سخت مجبوری تھی۔ یہ وہ لوگ تھے جن کا رسول کریم صلی اللہ علیہ وسلم ادب کیا کرتے تھے اور جن کا ادب میرا آقا کرتا رہا میرا بھی فرض ہے کہ میں اُن کا لحاظ کروں اور انہیں دوسروں پر ترجیح دوں مجھے افسوس ہے کہ اس سے آپ کو تکلیف ہوئی مگر میرے لئے اس کے سوا اور کوئی چارہ نہیں تھا۔ انہوں نے کہا ہم سمجھ گئے ہیں کہ آپ نے جو کچھ کیا درست کیا ہم صرف یہ دریافت کرنا چاہتے ہیں کہ کیا اس ذلت کو دور

کرنے کا کوئی طریق نہیں؟ اگر کوئی علاج ہو تو بتایا جائے کیونکہ ہم نہیں چاہتے کہ یہ ذلت کا داغ ہم پر رہے۔ وہ رؤساء جو حضرت عمرؓ کے پاس آئے تھے اُن میں سے کسی کا باپ حضرت عمرؓ کا دوست تھا۔ کسی کے چچا سے اُن کے تعلقات تھے۔ کوئی ان سے رشتہ داری کے تعلقات رکھتا تھا اور کسی سے اُنہیں ذاتی طور پر اُنس اور تعلق تھا۔ حضرت عمرؓ جانتے تھے کہ ان کا خاندانی لحاظ سے کس قدر شہرہ تھا۔ کس قدر رعب اور شوکت یہ لوگ رکھتے تھے اور کس طرح مسلمانوں کو تحقیر کی نگاہوں سے دیکھا کرتے تھے۔ جب انہی خاندانوں سے تعلق رکھنے والے افراد نے حضرت عمرؓ سے یہ کہا کہ ہمیں کوئی ایسا طریق بتایا جائے جس سے یہ ذلت کا داغ ہم سے دُور ہو جائے تو حضرت عمرؓ کو اُن کی پرانی حسمت یاد آگئی اور ان کی آنکھوں میں آنسو آگئے اور غلبہ رقت کی وجہ سے وہ کوئی جواب نہ دے سکے صرف انہوں نے انگلی اٹھائی اور شام کی طرف اشارہ کر دیا۔ جس کا مطلب یہ تھا کہ ادھر اسلام کی فتح کے لئے ایک جنگ ہو رہی ہے اگر تم اس ذلت کے داغ کو دور کرنا چاہتے ہو تو جاؤ اس جنگ میں شامل ہو کر اپنے آپ کو اللہ تعالیٰ کی راہ میں قربان کر دو۔ وہ اس جواب کو سمجھ گئے چنانچہ وہ وہاں سے اٹھے اور بغیر اس کے کہ اپنے گھروں کو واپس جاتے سب کے سب شام کی طرف چلے گئے اور تاریخ بتاتی ہے کہ پھر اُن میں سے ایک شخص بھی زندہ واپس نہ آیا۔ بلکہ سب کے سب اس جگہ شہید ہو گئے۔

تو اللہ تعالیٰ فرماتا ہے یَوْمَ يَبْدَأُ كَرَّ الْإِنْسَانِ مَا سَعَى اس دن ہر انسان سوچے گا کہ وہ کیا کچھ کرتا رہا ہے صحابہؓ نے بھی جب ان ترقیات اور انعامات کو دیکھا ہوگا تو اُن کے دلوں میں بار بار یہ خیال آتا ہوگا کہ کاش ہم زیادہ قربانیاں کرتے۔ کاش ہم زیادہ اپنے اخلاص کا ثبوت دیتے۔ وہی قربانیاں جن کو وہ پہلے بڑا سمجھا کرتے تھے۔ وہی چندے جن کو وہ پہلے غیر معمولی قرار دیا کرتے تھے۔ انہی قربانیوں اور انہی چندوں کے متعلق اُن کو خیال آتا ہوگا کہ ہم نے تو کچھ بھی نہ کیا کاش ہم اس سے زیادہ قربانیاں کرتے اور زیادہ انعامات حاصل کرتے۔ اسی طرح کفار کے دل میں حسرت پیدا ہوتی ہوگی کہ کاش ہم اسلام کی مخالفت نہ کرتے اور ان ترقیات میں ہم بھی حصہ دار بنتے پس یَوْمَ يَبْدَأُ كَرَّ الْإِنْسَانِ مَا سَعَى کا یہ مطلب ہے کہ اُس دن ہر انسان کہے گا کہ کاش میں نے جو فلاں کام کیا ہے میں نہ کرتا یا کاش میں نے جو کچھ کیا ہے اس سے بڑھ کر کام کرتا قیامت کی صورت میں اس سے مراد ہوگی کہ دنیا کے اعمال کو یاد کر کے انسان حسرت کرے گا کہ کاش میں ایسا نہ کرتا۔ یا خوش ہوگا کہ میں نے بہت اچھا کیا۔

## وَبُرِّزَتِ الْجَحِيمُ لِمَنْ يَّرَىٰ ﴿۲۷﴾

اور جہنم اس کے لئے جو اُسے دیکھے گا ظاہر کر دی جائے گی۔

**حل لغات**۔ **جَحِيمٌ** جَحِيمٌ جَحِيمٌ جَحِيمٌ میں سے ہے۔ **بَحَّمَ النَّارَ** کے معنی ہیں **أَوْ قَدَّهَا**۔ آگ کو جلایا اور **الْجَهِيمُ** کے معنی ہیں **النَّارُ الشَّدِيدَةُ النَّارِجُح**۔ سخت بھڑکنے والی آگ۔ **أَلْمَكَانُ الشَّدِيدُ الْحَرِّ**۔ سخت گرمی والی جگہ۔ **كُلُّ نَارٍ عَظِيمَةٍ فِي مَهْوَاةٍ**۔ ہر بڑی آگ جو گہری جگہ میں جل رہی ہو۔ **إِسْمٌ مِنْ أَسْمَاءِ جَهَنَّمَ**۔ نیز جہنم کے ناموں میں سے ایک نام ہے۔ (اقرب)

**تفسیر**۔ **لِمَنْ يَّرَىٰ** اصل میں **لِمَنْ يَّرَاهُ** ہے یعنی جہنم اس شخص کے قریب کی جائے گی جو اس کو دیکھے گا اس کے یہ معنی تو نہیں ہو سکتے کہ بینا ہی جہنم کا عذاب پائے گا اندھا شخص جہنم میں داخل نہیں کیا جائے گا اور جب اس کا یہ مفہوم نہیں تو لازماً ہمیں کوئی اور مفہوم لینا پڑے گا۔ میرے نزدیک **وَبُرِّزَتِ الْجَحِيمُ لِمَنْ يَّرَىٰ** کے دو معنی ہیں۔ اول یہ کہ جہنم اس کے قریب کی جائے گی جس نے اُسے دیکھنا ہے یعنی اس میں پڑنے کا مستحق ہے۔ مومن اُسے دیکھیں گے بھی نہیں۔ آخر جو جہنم کفار کو نظر آ رہی تھی وہ صحابہؓ کو کس طرح نظر آ سکتی تھی وہ اسی میں اپنے لئے جنت دیکھ رہے تھے۔ گویا ایک ہی فعل کے نتیجے میں کفار کو جہنم نظر آ رہی تھی اور مومن اپنے لئے جنت دیکھ رہے تھے صحابہؓ جب گھوڑے دوڑاتے ہوئے مکہ میں پھرتے ہوں گے تو انہیں اس جہنم کا خیال بھی کس طرح آ سکتا تھا جس میں کفار مبتلا تھے۔ واقعہ ایک ہی تھا مگر کفار کے لئے وہ دوزخ بنا ہوا تھا اور صحابہؓ کے لئے جنت بن رہا تھا پس اس کے ایک معنی تو یہ ہیں کہ دوزخ اُسی شخص کے قریب کی جائے گی جو اس میں پڑنے کا مستحق ہے دوسرا شخص اُس دوزخ کو نہیں دیکھ سکے گا۔

دوسرے معنی یہ ہیں کہ **لِمَنْ يَّرَىٰ** سے مراد قلبی رویت ہے۔ ظاہری چیزیں ایسی ہوتی ہے جن کو ہر شخص دیکھ سکتا ہے مثلاً آگ ہے جب جل رہی ہو تو کسی شخص کے اندر بصیرت کا مادہ ہو یا نہ ہو وہ اُسے دیکھ لے گا لیکن روحانی جہنم بسا اوقات موجود تو ہوتی ہے مگر نظر نہیں آتی۔ پس اس صورت میں دنیوی لحاظ سے **لِمَنْ يَّرَىٰ** کے یہ معنی ہوں گے کہ جہنم جس کی آنکھیں ہوں گی اُسے نظر آ جائے گی اور جس کی آنکھیں نہیں ہوں گی اُسے نظر نہیں آئے گی۔ کیونکہ یہ وہ جہنم ہے جس کے دیکھنے کے لئے بصیرت کی ضرورت ہوتی ہے گویا اس رویت سے مراد ظاہری رویت نہیں بلکہ قلبی رویت ہوگی۔ مثلاً جب اللہ تعالیٰ اپنے انبیاء کو بھیجتا ہے تو اُن کے آنے پر ایمان لانے والے آہستہ آہستہ بڑھنا

شروع ہو جاتے ہیں اور انکار کرنے والے آہستہ آہستہ کم ہونا شروع ہو جاتے ہیں۔ اب جس کی بصیرت ہوتی ہے وہ تو جانتا ہے کہ ایک قوم کے ساتھ اللہ تعالیٰ کی تائید کا ہاتھ کام کرتا نظر آتا ہے اور دوسری قوم اس کی نصرت و مدد سے محروم ہو رہی ہے مگر جسے بصیرت روحانی حاصل نہیں ہوتی وہ کہہ دیتا ہے کہ یہ بھی کوئی بڑی بات ہے دنیا میں ہمیشہ تو میں گھٹی بڑھتی ہیں یہ کوئی معجزہ نہیں کہ ایک قوم بڑھ رہی ہے اور دوسری گھٹ رہی ہے۔ گو یا ایک قوم کو نظر آ رہا ہوتا ہے کہ دوسرے لوگ جہنم کی طرف جا رہے ہیں مگر انہیں اپنا جہنم نظر ہی نہیں آتا۔ اسی طرح یہاں بُرِّدَاتِ الْجَحِيمِ لِمَنْ يَّوِي فِيهَا میں دیکھنے سے مراد قلبی رویت بھی لی جاسکتی ہے کہ جس کے اندر بصیرت پائی جاتی ہوگی صرف وہ اس جہنم کو قبل از وقت دیکھ سکے گا۔ چنانچہ رسول کریم صلی اللہ علیہ وسلم کے متعلق تاریخوں میں ذکر آتا ہے کہ آپ جب مکہ فتح کرنے کے لئے تشریف لائے تو اس وقت آپ نے صحابہؓ کو خاص طور پر ہدایت دے دی کہ اس موقع پر اپنی کسی شان کا اظہار نہیں کرنا۔ بلکہ جب ایک مسلمان افسر نے کہا کہ آج ہم مکہ کی حرمت کو چاک کر کے رکھ دیں گے اور ان کفار کو بتادیں گے کہ انہوں نے ہم پر جو مظالم کئے تھے ان کا کیا انجام نکلا تو رسول کریم صلی اللہ علیہ وسلم نے فوراً اُسے اپنے عہدہ سے برطرف کر دیا اور اس کے بیٹے کو اس کی جگہ مقرر کر دیا (السيرة النبوية جلد ۲ مصنفہ احمد زینی زیر عنوان غزوة الفتح الاعظم وهو فتح مكة شرفها الله تعالى) اس کی یہی وجہ تھی کہ رسول کریم صلی اللہ علیہ وسلم دیکھ رہے تھے کہ آج کفار کے لئے جو جہنم پیدا ہوگئی ہے وہ ان کی طاقت برداشت سے بالکل باہر ہے اور آپ چاہتے تھے کہ ان کی تکلیف کو جتنا بھی ہو سکے کم کیا جائے چنانچہ آپ نے حکم دے دیا کہ جو لوگ اپنے گھروں کے دروازے بند کر کے اندر بیٹھ جائیں گے ان کو کچھ نہیں کہا جائے گا (السيرة النبوية لابن هشام ذكر الاسباب الموجبة المسير الى مكة و ذكر فتح مكة)۔ اس میں بھی دراصل یہی حکمت تھی کہ رسول کریم صلی اللہ علیہ وسلم جانتے تھے کہ اگر کفار اپنے گھروں سے باہر نکلے اور انہوں نے مسلمانوں کے ایک عظیم الشان لشکر کو مکہ کی گلیوں میں پھرتے دیکھا تو ان کو سخت تکلیف ہوگی پس آپ نے چاہا کہ ان کے اس عذاب کو جس قدر ہلکا کیا جاسکے ہلکا کر دیا جائے۔ اسی لئے آپ نے یہ احکام دئے۔ ان معنوں کے لحاظ سے لِمَنْ يَّوِي فِيهَا میں مومن بھی شامل ہیں لیکن پہلے معنوں کے لحاظ سے لِمَنْ يَّوِي فِيهَا میں صرف کافر ہی شامل ہیں۔

درحقیقت رویت کئی قسم کی ہوتی ہے ایک رویت جسمانی ہوتی ہے۔ ایک رویت حسی ہوتی ہے۔ ایک رویت عرفانی ہوتی ہے۔ ایک رویت علمی ہوتی ہے۔ ایک رویت قلبی ہوتی ہے۔ رویت حسی یا رویت جسمانی کے لحاظ سے اس کے یہ معنی ہوں گے کہ صرف کافر ہی اس جہنم کو دیکھے گا کیونکہ وہی اس میں پڑنے کا مستحق ہے۔ اور رویت عرفانی



یارویت قلبی کے لحاظ سے مومن بھی اس رویت میں شامل ہوگا اور اُسے کفار کے اس دُکھ اور عذاب کا علم ہوگا جیسا کہ اوپر لکھا جا چکا ہے کہ بُرِّزَتِ الْجَحِيمُ لِمَنْ يَرَىٰ کے یہ معنی بھی ہیں کہ جہنم اس شخص کے لئے ظاہر کر دی جائے گی یا اُس شخص کو دکھا دی جائے گی جو اُسے دیکھنے کا مستحق ہے پس اس سے بھی معلوم ہوتا ہے کہ یہاں دنیوی دوزخ کا ہی ذکر ہو رہا ہے کیونکہ اگلا دوزخ تو ہر ایک کو نظر آ جائے گا اُس میں ایسی کسی شرط کی ضرورت نہیں ہے۔

## فَأَمَّا مَنْ طَغَىٰ ۖ ﴿٣٨﴾ وَآثَرَ الْحَيَاةَ الدُّنْيَا ۖ ﴿٣٩﴾

پس جس نے سرکشی اختیار کی اور ورلی زندگی کو (آخرت پر) ترجیح دی تو

## فَإِنَّ الْجَحِيمَ هِيَ الْهَٰوَىٰ ۖ ﴿٤٠﴾

یقیناً جہنم (ہی اس کا) ٹھکانہ ہے۔

**حَل لُغَاتٍ۔** الْهَٰوَى الْهَٰوَى اسْمٌ لِلْمَكَانِ الَّذِي يَأْوِي إِلَيْهِ۔ پناہ لینے کی جگہ۔ (مفردات)  
تفسیر۔ پس وہ جس نے سرکشی کی اور ورلی زندگی کو اختیار کیا۔ اُخروی زندگی کا اُس نے کوئی خیال نہ رکھا وہ اُس دن کو دیکھ لے گا جب جہنم اُس کا ٹھکانہ ہوگی۔ هِيَ الْهَٰوَى سے مراد هِيَ الْهَٰوَى لَدَهُ ہے کہ جہنم اُس کا مآویٰ یعنی ٹھکانہ ہوگی۔

## وَأَمَّا مَنْ خَافَ مَقَامَ رَبِّهِ وَنَهَى النَّفْسَ عَنِ

اور جس نے اپنے رب کے درجہ سے خوف کیا اور (اپنے) نفس کو گری ہوئی خواہشوں سے روکا تو یقیناً

## الْهَوَىٰ ۖ ﴿٤١﴾ فَإِنَّ الْجَنَّةَ هِيَ الْهَٰوَىٰ ۖ ﴿٤٢﴾

جنت ہی اس کا ٹھکانہ ہے۔

**تفسیر۔** خَافَ مَقَامَ رَبِّهِ کے دو معنی ہیں یہ بھی معنی ہیں کہ وہ اپنے رب کی شان اور رُتبتہ سے ڈرتا ہے اور یہ معنی بھی ہیں کہ وہ اپنے رب کے سامنے کھڑا ہونے سے ڈرتا ہے۔ گویا مَقَامَ رَبِّهِ کے معنی مَقَامَهُ أَمَامَ رَبِّهِ کے بھی ہو سکتے ہیں اور یہ بھی ہو سکتے ہیں کہ وہ اُس کی شان اور عظمت کا خوف رکھتا ہے۔ یہ دونوں چیزیں ایسی ہیں جو

انسان کو گناہ سے بچاتی ہیں۔ خدا تعالیٰ کی شان اور عظمت کا خوف اعلیٰ مقام رکھنے والے مومن کو گناہوں سے بچاتا ہے اور مجرم کے طور پر اُس کے سامنے پیش ہونے کا خوف ادنیٰ درجہ کے انسان کے لئے نجات کا موجب ہوتا ہے۔ بڑا مجرم تو کسی بات کی بھی پروا نہیں کرتا لیکن چھوٹا مجرم ڈرتا ہے کہ اگر وہ اسی جرم کی حالت میں خدا تعالیٰ کے سامنے پیش ہوا تو اُس کو کیا جواب دے گا۔ لیکن بڑا مومن خدا تعالیٰ کے درجہ اور اُس کی شان کو دیکھ کر ڈرتا ہے اور وہ سمجھتا ہے کہ مجھے اور بھی ترقی کرنی چاہیے میرا رب چھوٹے مقام پر رہنا پسند نہیں کرتا بلکہ وہ یہی چاہتا ہے کہ اُس کا بندہ اُس کی محبت اور قرب کے مراتب میں زیادہ سے زیادہ ترقی کرے۔

وَنَهَى النَّفْسَ عَنِ الْهَوَىٰ - هَوَىٰ کے معنے ہوا و ہوس اور خواہشاتِ نفسانی کے بھی ہوتے ہیں اور ہَوَىٰ کے معنے گرنے کے بھی ہوتے ہیں۔ خدا تعالیٰ چونکہ بلند ہے اور ہوا و ہوس کی پیروی انسان کو نیچے کی طرف لے جاتی ہے اس لئے جو شخص خواہشاتِ نفسانی کے پیچھے چلتا ہے وہ گر جاتا ہے اور گرنے کی وجہ سے خدا تعالیٰ سے بہت دور چلا جاتا ہے۔

یہ عجیب بات ہے کہ خدا تعالیٰ یہاں تلازم کے طور پر ایک ایسا لفظ لایا ہے جو خدا تعالیٰ سے دور جانے کی حقیقت کو بھی واضح کر رہا ہے کیونکہ ہَوَىٰ صرف خواہشاتِ نفسانی کو ہی نہیں کہتے بلکہ گرنے کو بھی کہتے ہیں اس میں درحقیقت اس امر کی طرف اشارہ ہے کہ خواہشاتِ نفسانی کی پیروی انسان کو گرا دیتی ہے اور چونکہ اللہ تعالیٰ بہت بلند ہے اس لئے ایسا انسان اللہ تعالیٰ کے قرب کے راستوں سے دُور چلا جاتا ہے۔

## يَسْأَلُونَكَ عَنِ السَّاعَةِ أَيَّانَ مُرْسَاهَا ۗ

وہ تجھ سے اس گھڑی کے متعلق پوچھتے ہیں (کہ) اس کا آنا کب ہوگا

## فِيمَ أَنْتَ مِنْ ذِكْرِهَا ۗ

تجھے اس کے (آنے کے) ذکر سے کیا تعلق۔

حَلَّ لُغَاتٍ - السَّاعَةُ الْقِيَامَةُ وَقِيلَ الْوَقْتُ الَّذِي تَقُومُ فِيهِ الْقِيَامَةُ - السَّاعَةُ کے معنے قیامت کے ہیں۔ اور بعض کہتے ہیں اس وقت کا نام سَاعَت ہے جس میں قیامت برپا ہوگی۔ الْبُعْدُ - دُورِ الْمَشَقَّةِ - تکلیف اَلْهَالِكُونَ - ہلاک ہونے والے لوگ۔ اس معنے میں سَاعَةُ سَائِعٍ کی جمع سمجھی جائے گی۔ نیز

السَّاعَةُ کے معنی ہیں دن یا رات کا کوئی حصہ جس کو اردو میں ایک گھڑی سے تعبیر کرتے ہیں۔ (اقرب)

الْمُرْسِي الْمُرْسِي اَزْمَسِي سے اسم مفعول یا ظرف ہے اور اَزْمَسِي السَّفِينَةَ کے معنی ہیں اَوْقَفَهَا عَلَي الْاَنْجَرِ۔ کشتی یا جہاز کو ان کی بندرگاہ پر لنگر انداز کر دیا يَسْتَلُوْنَكَ اَيَّانَ مَرْسَهَا اَمْحَى مَنِي وَقُوْعُهَا یعنی کب یہ پیشگوئیاں پوری ہوں گی۔ (اقرب)

فِيْمَا اَنْتَ مِنْ ذِكْرِهَا اس کے ذکر سے تجھے کیا۔ فِيْمَا اَنْتَ ایک محاورہ ہے جس کے معنی یہ ہوتے ہیں کہ تجھے اس سے کیا واسطہ۔ یعنی اس ذکر سے تیرا کیا تعلق کہ ایسا کب ہوگا اور کب یہ باتیں وقوع میں آئیں گی۔

تفسیر۔ پیشگوئیوں کے ظہور کا وقت بتایا جانا ضروری نہیں اس میں یہ بتایا گیا ہے کہ پیشگوئیوں میں وقت کا بتانا ضروری نہیں ہوتا اور نہ اس سے اصل معاملہ کا کوئی تعلق ہوتا ہے جب تم پر عذاب ہی آنا ہے تو وہ دو دن پہلے آ گیا یا دو دن بعد میں آ گیا۔ اس سے اصل پیشگوئی پر کیا اثر پڑ سکتا ہے۔ اس میں کوئی شبہ نہیں کہ پیشگوئیوں کے التواء میں بعض حکمتیں بھی ہوتی ہیں اور اللہ تعالیٰ نے اُن کو دوسری جگہ بیان بھی کیا ہے لیکن دشمن کا ہمیشہ یہ سوال رہتا ہے کہ جب ایک پیشگوئی کی گئی ہے تو اس کے پورا ہونے کی تاریخ بھی بتادی جائے اور اس امر کا بھی اظہار کر دیا جائے کہ ایسا کب ہوگا مگر اللہ تعالیٰ فرماتا ہے تمہیں اس سے کیا واسطہ۔ جب پیشگوئی پوری ہوگئی تم میں سے ہر شخص کو نظر آجائے گا کہ خدا تعالیٰ نے جو کچھ کہا تھا وہ سچ ثابت ہوا۔ تمہیں اس کی تاریخ اور وقت اگر بتا بھی دیا جائے تو تمہیں اس سے کیا فائدہ ہوگا۔ حیرت آتی ہے کہ باوجود اس کے کہ قرآن کریم میں یہ ذکر آتا ہے کہ کفار یہ کہا کرتے تھے کہ جو پیشگوئیاں ہمارے سامنے کی جارہی ہیں وہ کب پوری ہوں گی۔ اور باوجود اس کے کہ قرآن کریم میں یہ جواب دیا گیا ہے کہ پیشگوئیوں کے پورا ہونے کا وقت بتانا ضروری نہیں تم اگر ایک سال پہلے مرے یا ایک سال پیچھے مرے تمہارے لئے پیشگوئی کا وقت معلوم ہو جانے میں کوئی فائدہ نہیں تم نے تو بہر حال ہلاک اور تباہ ہونا ہے۔ مگر پھر بھی یہی اعتراض مخالفین کی طرف سے بار بار کیا جاتا ہے کہ جس عذاب کے آنے کی خبر دی گئی ہے وہ عذاب آئے گا کب۔ چنانچہ حضرت مسیح موعود علیہ السلام پر مخالفین سلسلہ کی طرف سے بار بار یہی اعتراض کیا جاتا رہا کہ پیشگوئیاں مبہم رنگ میں کی جاتی ہیں اُن کے پورا ہونے کا وقت نہیں بتایا جاتا۔ حالانکہ یہ ایسا سوال ہے جس کے جواب سے مخالفین کو کوئی فائدہ نہیں پہنچ سکتا۔ نبی کی اصل پیشگوئی تو یہ ہوتی ہے کہ میں کامیاب ہوں گا اور دنیا میرے مقابلہ میں ناکام رہے گی۔ یہ پیشگوئی ایسی ہے جس کے لئے کسی خاص وقت کی تعیین کی ضرورت نہیں ہوتی اور نہ اس میں کوئی ابہام ہوتا ہے۔ مخالف اپنی آنکھوں سے دیکھ رہے ہوتے ہیں کہ وہ تباہ ہوتے جا رہے ہیں اور نبی کو ماننے

والے غالب آتے جا رہے ہیں مگر پھر بھی ان کی طرف سے یہ سوال جاری رہتا ہے کہ ہمیں وقت بتایا جائے ایسا کب ہوگا۔ اللہ تعالیٰ فرماتا ہے کہ تمہیں اس سے کیا واسطہ۔ تم نے تو بہر حال تباہ ہونا ہے تمہیں اگر بتا بھی دیا جائے کہ تم مثلاً چار سال کے بعد تباہ ہو گے تو تمہیں کیا فائدہ ہوگا جب تباہی آئے گی اس وقت خود بخود پیشگوئی کی صداقت واضح ہو جائے گی۔

فرماتا ہے **يَسْئَلُونَكَ عَنِ السَّاعَةِ أَيَّانَ مُرْسِلُهَا** ذرا یہ تو بتائیے کہ آپ کا جو بڑا بھاری کعبہ نورد ہونے کے متعلق ہیں سوال کرتے ہیں اور کہتے ہیں **أَيَّانَ مُرْسِلُهَا** میں بظاہر تفسیر ہے لیکن درحقیقت اس سے مراد ان کی تحقیر ہے کہ یہ بلبلہ پھوٹے گا کب؟ اللہ تعالیٰ فرماتا ہے **فَبِمَا ذُكِّرْتُم مَّا تَجْتَبِعُونَ** اس سے کیا واسطہ اس ساعت نے تو تمہیں خدا تک پہنچانا ہے پھر تمہیں اس سے کیا کہ وہ تمہیں چند دن آگے پہنچا دیتی ہے یا پیچھے پہنچا دیتی ہے۔ ساعت کے متعلق تمہارا اس قدر اصرار کرنا اور کہنا کہ اس کی تاریخ بتلا دی جائے بالکل غلط ہے۔ یہ ساعت تو ایسی ہے جو لوگوں کو ایک دن خدا تک لے جائے گی۔ کسی کو مجرم بنا کر اور کسی کو مومن بنا کر۔ پس جب ایسا عظیم الشان تغیر پیدا ہونا ہے کہ خدا تعالیٰ کے سامنے کسی نے مجرم ہونے کی حیثیت میں پیش ہونا ہے اور کسی نے مومن ہونے کی حیثیت میں پیش ہونا ہے تو پھر اس میں ابہام کون سا رہا اور تاریخ پوچھنے کی ضرورت ہی کیا رہی ہم تو تمہارے سامنے یہ خبر پیش کر رہے ہیں کہ ایک دن ایسا آنے والا ہے جب ہر شخص خدا تعالیٰ کے دربار میں پیش ہوگا کہ کچھ لوگ مجرموں کی حیثیت میں اس کے سامنے کھڑے ہوں گے اور کچھ لوگ مومنوں کی حیثیت میں اس کے سامنے کھڑے ہوں گے۔ کچھ لوگ انعام حاصل کریں گے اور کچھ لوگ عذاب کے مورد بنیں گے۔ اتنی بڑی خبر کے لئے کسی تاریخ معلوم کرنے کی ضرورت نہیں رہتی جب یہ بات وقوع میں آئی تمہیں خود بخود اس کی صداقت معلوم ہو جائے گی۔

## إِلَىٰ رَبِّكَ مُنْتَهَاهَا ۗ

اس (کے وقت) کی انتہاء (کی تعیین) تو تیرے رب سے تعلق رکھتی ہے۔

**تفسیر**۔ اس آیت میں پیشگوئیوں کے وقوع کی تاریخ معلوم کرنے کی لغویت بتائی ہے اور بتایا ہے کہ وقت معلوم کرنے سے فائدہ کیا۔ اصل غرض تو یہ ہے کہ خدا تعالیٰ کا جلال ظاہر ہو جائے سو وہ ایک دن ظاہر ہو جائے گا

اور وہ گھڑی انسانوں کو خدا تعالیٰ تک لے جائے گی۔ اصل اہمیت تو اسی امر کی ہے سو یہ ہم نے بتا دیا ہے۔ چنانچہ دیکھ لو مکہ کے متعلق جب یہ پیشگوئی کی گئی کہ رسول کریم صلی اللہ علیہ وسلم ایک دن اس کو فتح کریں گے۔ مسلمان غالب آئیں گے۔ کفار تباہ ہوں گے اور وہ جن کو غلام سمجھ کر بتلائے آلام کیا جاتا تھا بڑی بڑی عزتیں حاصل کریں گے تو اس کے بعد بھلا یہ کیا سوال رہ جاتا ہے کہ یہ بات جمعہ کو ہوگی یا ہفتہ کو۔ اس سال ہوگی یا اگلے سال ہوگی؟

دوسری صورت میں جب ان آیات کو اخروی زندگی کے متعلق سمجھا جائے تو اس کے یہ معنی ہوں گے کہ تقدیر کے دھاگے تو اس کے ہاتھ میں ہیں اور تمام اسباب اس کے قبضہ و تصرف میں ہیں اس لئے وہ جب چاہے گا اس کا ظہور کرے گا یعنی جو کچھ ہوتا ہے الہی منشاء اور اس کے ارادہ کے ماتحت ہوتا ہے بندوں کا اس میں کچھ دخل نہیں ہوتا۔ پس جبکہ اس نے تمام تقدیریں اپنے قبضہ میں رکھی ہوئی ہیں تو پھر جب چاہے گا اس ساعت کو ظاہر کر دے گا چنانچہ قرآن کریم میں دوسری جگہ وضاحت کر دی گئی ہے کہ إِنَّ اللَّهَ عِنْدَكَ عَلِيمٌ السَّاعَةِ (لقمان: ۳۵) قیامت کے دن کا علم سوائے خدا کے اور کسی کو نہیں۔ یہی بات اس جگہ بیان کی گئی ہے کہ اِلٰی رَبِّكَ مُنْتَهَاهَا سارے تغیرات تو ہم نے کرنے ہیں تمہارا اس سے کیا واسطہ ہے۔

اِنَّمَا اَنْتَ مُنْذِرٌ مِّنْ يَّخْشَاهَا ۗ كَانَتْهُمْ يَوْمَ يَرَوْنَهَا

’و تو صرف اُس کو جو اس (آفت) سے ڈرتا ہے ہوشیار کرنے والا ہے۔ وہ جس دن اُسے دیکھیں گے (ان کی حالت

لَمْ يَلْبَثُوْا اِلَّا عَشِيَّةً اَوْ ضُحًى ۗ

ایسی ہوگی کہ) گویا وہ صرف ایک شام یا اس کی صبح (اس دنیا میں) رہے ہیں۔

**حل لغات**۔ مُنْذِرٌ مُنْذِرٌ اَنْذَرَ سے اسم فاعل کا صیغہ ہے اور اَنْذَرَ کے معنی ہوتے ہیں کسی امر کی

حقیقت سے اُسے آگاہ کیا اور اس امر کے نتائج کے ظاہر ہونے سے پہلے اُسے ہوشیار کر دیا۔ نیز اس کے معنی یہ بھی ہوتے ہیں کہ خبر پہنچاتے ہوئے خوب ہوشیار کر دیا (اقرب) پس مُنْذِرٌ کے معنی ہوں گے۔ خبر دار کرنے والا۔ خطرے سے خوب ہوشیار کرنے والا۔

اَلْعَشِيَّةُ اٰخِرُ النَّهَارِ۔ دن کا آخری حصہ۔ وَقَبِيْلٌ مِّنْ صَلَاةِ الْمَغْرِبِ اِلَى الْعَتَمَةِ اور بعض کے نزدیک

مغرب سے لے کر عشاء تک کا وقت عَشِيَّةُ کہلاتا ہے۔ (اقرب)

تفسیر۔ فرماتا ہے تو تو صرف ایک مندر ہے اُس شخص کے لئے جو آنے والے عذاب سے ڈرتا ہے ہاں ہم صرف ایک بات بتا دیتے ہیں اور وہ یہ کہ جب وہ عذاب آئے گا تو کہمُ یَلْبَثُوا إِلَّا عَشِيَّةً أَوْ ضُحَاهَا وہ اتنے شدید عذاب کا دن ہوگا کہ انہیں اپنی ساری گزشتہ ترقی یوں معلوم ہوگی جیسے صرف چند گھنٹے رہی۔ یہ عذاب کی شدت کی طرف اشارہ ہے کیونکہ جب انسان کو کوئی شدید تکلیف پہنچے تو اُسے اپنے آرام اور راحت کی گھڑیاں بالکل چھوٹی معلوم ہوتی ہیں اور انسان یوں سمجھتا ہے کہ وہ ہمیشہ دکھ میں ہی مبتلا چلا آ رہا ہے آرام اُسے کبھی نصیب نہیں ہوا۔

پس فرماتا ہے جب وہ عذاب آئے گا تو کفار اپنی ساری گزشتہ شان و شوکت کو بھول جائیں گے اور انہیں اپنی ترقی کا دور یوں معلوم ہوگا جیسے وہ چند گھنٹے کا تھا۔ چنانچہ دیکھ لو جب عرب کی تاریخ بیان کی جاتی ہے تو پانچ دس صفحوں میں عرب کی تمام پہلی تاریخ آ جاتی ہے اور باقی دس ہزار صفحوں میں اسلامی حالات کو بیان کرنا پڑتا ہے حالانکہ پرانی تاریخ کا زمانہ بہت لمبا تھا مگر جب اسلام کا ظہور ہوا تو وہ واقعات ہی مٹ گئے۔ وہ حالات ہی نظروں سے اوجھل ہو گئے۔ اب جس کی بھی نظر پڑتی ہے اسلامی دور پر ہی پڑتی ہے پہلے زمانہ کے حالات پر نہیں پڑتی چنانچہ تاریخ کی کتابیں لکھنے والے چند صفحوں میں سارے عرب کی تاریخ لکھ دیتے ہیں اور پھر ہزاروں صفحات رسول کریم صلی اللہ علیہ وآلہ وسلم اور مسلمانوں کے حالات کے لئے وقف کر دیتے ہیں پس جس طرح انسانی زندگی کے مقابلہ میں عشیہ اور ضحیٰ کا نہایت قلیل حصہ ہوتا ہے اسی طرح فرماتا ہے اسلام کے مقابلہ میں تمہاری تاریخیں مٹ جائیں گی۔ تمہاری عظمتیں جاتی رہیں گی۔ تمہاری شان و شوکت کی داستانیں دنیا سے محو ہو جائیں گی اور کوئی شخص تمہارے باپ دادا کے کارناموں بلکہ ان کے ناموں تک سے بھی واقف نہیں رہے گا۔ یہ ویسی ہی بات ہے جیسے حضرت مسیح موعود علیہ الصلوٰۃ والسلام کو اللہ تعالیٰ نے الہاماً فرمایا کہ **يَنْقَطِعُ اَبَاؤُكَ وَوَيُتَدُّ اَمْنُكَ** (تذکرہ صفحہ ۵۹ ایڈیشن ۲۰۲۲ء) یعنی تیرے آباء کا ذکر منقطع کر دیا جائے گا اور تجھ سے آئندہ تاریخ کا ابتداء کیا جائے گا چنانچہ دیکھ لو اگر کوئی تاریخ لکھنا چاہے تو وہ چند صفحوں میں ہی حضرت مسیح موعود علیہ الصلوٰۃ والسلام کے تمام آباؤ اجداد کے حالات ختم کر دے گا اور اصل تاریخ اس وقت سے شروع کرے گا جب حضرت مسیح موعود علیہ الصلوٰۃ والسلام کا ذکر آئے گا۔ حالانکہ نبوی لحاظ سے وہ بہت بڑی شان رکھتے تھے مگر باوجود اس کے کہ اپنے زمانہ میں وہ بہت بڑی عظمت رکھتے تھے اللہ تعالیٰ نے یہی فیصلہ کیا کہ آئندہ حضرت مسیح موعود علیہ الصلوٰۃ والسلام سے تاریخ کی ابتدا کرے اور آپ کے آباء کے ذکر کو منقطع کر دیا جائے۔ اسی طرح فرماتا کہمُ یَلْبَثُوا إِلَّا عَشِيَّةً أَوْ ضُحَاهَا ہم ان کی تاریخ کو اتنا چھوٹا کر دیں گے اور آنحضرت صلی اللہ علیہ وآلہ وسلم کو ان کے مقابلہ میں اتنی عظمت دیں گے کہ عرب کی ساری تاریخ محمد صلی اللہ علیہ وسلم

کی عشیہ یا سخی جتنی رہ جائے گی۔

عَشِيَّةً كُوْطُورًا اور صُحْحِي کو بعد میں بیان کرنے کی حکمت صُحْحِي کی ضمیر عَشِيَّةً کی طرف جاتی ہے اور سوال یہ پیدا ہوتا ہے کہ دو پہر تو پہلے آتی ہے اور شام بعد کو پھر اس جگہ عَشِيَّةً کو پہلے اور سخی کو بعد میں کیوں بیان کیا گیا ہے؟ وہ لوگ جو قرآن کریم کی حکمتِ کاملہ اور فصاحتِ فوق البشریہ پر پوری آگاہی نہیں رکھتے کہہ دیں گے کہ قافیہ کے لئے ایسا کر دیا گیا ہے چونکہ پہلی آیتوں کا خاتمہ مُرْتَدِّهَا۔ ذِكْرُهَا مُتَّهَمًا۔ يَجْشَاهَا کے الفاظ پر ہوا تھا وزن ملانے کے لئے یہاں بھی عَشِيَّةً کو پہلے کر دیا گیا ہے اور صُحْحِي کو بعد میں رکھ دیا گیا ہے۔ مگر فصاحتِ قرآنیہ اور اس کے معجزہ بیان کو مد نظر رکھتے ہوئے یہ جواب صحیح نہ ہوگا۔ قرآن کریم صرف لفظی رعایت کی وجہ سے مضمون کو کبھی نہیں بگاڑتا۔

اصل بات یہ ہے کہ دن یا بعض حصہ دن تھوڑے وقت کے بیان کرنے کے لئے قرآن کریم میں آتا ہے جیسے کہ سورہ مومنون آیت ۱۱۴ میں کفار کی نسبت آیا ہے کہ وہ کہتے ہیں کہ ہم يَوْمًا اَوْ بَعْضَ يَوْمِ دنیا میں رہے۔ وہی محاورہ دوسرے الفاظ میں اس جگہ بیان ہوا ہے دن کئی معنوں میں استعمال ہوتا ہے چوبیس گھنٹوں کے وقت کو بھی دن کہتے ہیں اور صبح سے شام تک کے وقت کو بھی دن کہتے ہیں ان آیات میں صبح سے شام تک کے وقت کا نام دن رکھا گیا ہے اور صبح سے شام تک کے وقت میں لمبا وقت وہ ہے جو شام کو ختم ہوا اور چھوٹا وقت وہ ہے جو دو پہر کو ختم ہو۔ چونکہ اس جگہ یہ امر بتانا مقصود ہے کہ کفار کی سب ترقیات بیچ اور لغتھیں کیونکہ انجام سزا اور عذاب کی صورت میں ہوا۔ اس لئے عَشِيَّةً اَوْ صُحْحِي کہہ کر بتایا گیا ہے کہ منکرین اسلام کا انجام دو طرح کا ہوگا۔ بعض دشمن تو وہ ہیں جن کی مثال ایسی ہوگی کہ وہ اپنی دنیوی ترقیات کا زمانہ ختم کر چکے ہیں اور اپنی عمر کی شام کو پہنچ چکے ہیں اور وہ اب اسلام سے ٹکرا کر تباہ ہو جائیں گے لیکن بعض ایسے ہیں کہ جنہوں نے اپنی دنیوی ترقی کا زمانہ دیکھا بھی نہیں اب ان پر جوانی کا زمانہ آیا ہے وہ بھی بوجہ اسلام سے ٹکرانے کے تباہ ہو جائیں گے گویا یہ لوگ شام کا منہ بھی دیکھنے نہ پائیں گے اپنی قومی زندگی کی دو پہر کو ہی ہلاک ہو کر عبرت بن جائیں گے۔ یہ وہی مضمون ہے جو کسی شاعر نے ان الفاظ میں باندھا ہے۔

پھول تو دو دن بہارِ جانفزا دکھلا گئے

حسرت ان غنچوں پہ ہے جو بن کھلمر جھا گئے

غرض جب تباہی کا ذکر کرنا ہو تو بلاغت کا مطالبہ ہوتا ہے کہ پہلے لمبے زمانہ کا ذکر کیا جائے پھر چھوٹے کا۔ اس

لئے یوں فرمایا کہ ان لوگوں میں سے بعض تو شام تک پہنچے اور بعض دو پہر تک ہی پہنچے تھے کہ ہلاک ہو گئے۔ اسی مناسبت سے جہاں یوم اور بعض یوم کے الفاظ استعمال کئے ہیں وہاں بھی یوم کا ذکر پہلے کیا ہے اور بعض یوم کا بعد میں۔ پس صُحُفَہَا کو بعد میں قافیہ کی غرض سے بیان نہیں کیا۔ بلکہ اس لئے بعد میں بیان کیا ہے کہ ضخیٰ چھوٹے عرصہ پر دلالت کرتا ہے اور اس مقام پر لمبے عرصہ کا ذکر پہلے اور چھوٹے کا بعد میں ہی مناسب ہے کیونکہ لمبا عرصہ گزارنا چھوٹے عذاب پر دلالت کرتا ہے اور تھوڑا عرصہ گزارنا بڑے عذاب پر۔ اور ترتیب مناسب یہی ہے کہ جب عذاب کا ذکر ہو تو پہلے چھوٹے عذاب کا ذکر کیا جائے اور بعد میں بڑے عذاب کا۔ تا تدریج و ترتیب مد نظر رہے۔

بہر حال اللہ تعالیٰ نے اس آیت میں اسلام کی عظمت اور اس کی ترقی کی طرف اشارہ کیا ہے اور بتایا ہے کہ کفر کا زمانہ بالکل سُنکڑ جائے گا اور اسلام کا زمانہ اتنا پھیلے گا۔ اتنا پھیلے گا کہ اسلامی ترقی کے زمانہ کے مقابلہ میں کفار کو اپنا زمانہ ایسا ہی نظر آئے گا جیسے انسانی عمر کے مقابلہ میں ایک عشیہ یا ضحیٰ کی حیثیت ہوتی ہے۔





## سُورَةُ عَبَسَ مَكِّيَّةٌ

سورة عبس۔ یہ سورة مکی ہے

وَهِيَ اثْنَتَانِ وَأَرْبَعُونَ آيَةً دُونَ الْبَسْمَلَةِ وَفِيهَا رُكُوعٌ وَاحِدٌ

اور اس کی بسم اللہ کے بغیر بیالیس آیتیں ہیں اور ایک رکوع ہے۔

سورة عبس مکی ہے سورة عبس کی سورة ہے اور بہت ہی ابتدائی سورتوں میں سے ہے (روح المعانی تفسیر سورة عبس)۔ یوروپین مصنفین بھی اس بات پر متفق ہیں کہ یہ ابتدائی مکی سورة ہے چنانچہ نولڈک Noldeke جرمن مستشرق ابتدائی زمانہ کی بھی ابتدائی سورتوں میں اس کو شامل کرتا ہے۔ میور MUIR بھی اسے اُن پہلی سورتوں میں سے قرار دیتا ہے (Comprehensive Commentary on the Quran by Wherry vol.4 pg 218) جنہیں کفار پر ظاہر کیا گیا یعنی پہلی چند سورتوں کے متعلق مستشرقین کا خیال ہے کہ اُن کا اعلان اُن سورتوں کے نزول کے وقت ہی نہیں ہوا بلکہ کچھ عرصہ بعد ہوا۔ پس میور کا مطلب یہ ہے کہ ابتدائی چند سورتوں کے بعد یہ نازل ہوئی۔ سورة عبس کا پہلی سورة سے تعلق اس سورة کا پہلی سورة کے ساتھ ایک تو قریبی تعلق ہے اور ایک سارے مضمون کے لحاظ سے۔ قریبی تعلق تو یہ ہے کہ پچھلی سورة کی آخری آیت سے پہلی آیت میں یہ مضمون تھا کہ اِنَّمَا اَنْتَ مُنذِرٌ مَّن يَخْشَاهَا۔ کہ ڈرانا اسی کو مفید ہو سکتا ہے جو يَوْمَ الْحِسَابِ یا انجامِ اعمال سے ڈرتا ہو۔ يَخْشَاهَا کی ضمیر سَاعَةَ کی طرف جاتی ہے اور ہم سَاعَةَ کے دونوں معنی کرتے ہیں۔ حیات بعد الموت بھی اور غلبہ اسلام یا غلبہ قرآن بھی۔ پس اس میں ان دونوں باتوں کی طرف اشارہ پایا جاتا ہے کہ اِنَّمَا اَنْتَ مُنذِرٌ مَّن يَخْشَاهَا۔ (النازعات: ۴۶) جو شخص حیات بعد الموت سے خوف رکھتا ہو یا اپنے اعمال کے انجام سے ڈرتا ہو کہ جو اعمال میں کر رہا ہوں اُن کے نتیجے میں تو اسلام جیتتا نظر آتا ہے اور میں ہارتا دکھائی دیتا ہوں اُس شخص کو یہ انداز مفید ہو سکتا ہے چنانچہ اسی لحاظ سے اب اس سورة میں ذکر فرماتا ہے کہ اُن لوگوں کی طرف زیادہ توجہ کرو جو حق کو غور سے سُننے کے شائق ہیں اور حق کی قبولیت کا استحقاق اپنے اندر رکھتے ہیں۔ حق کی قبولیت کا استحقاق کئی طرح سے ہوتا ہے۔ اول اعمال سے یعنی ایک شخص کے اندر جہاں تک اُس کا ایمان ہے خشية اللہ پائی جاتی ہے یا سنجیدگی پائی جاتی ہے اور وہ دین کی باتوں کو غور سے سُنتا ہے اور یا پھر قومی استحقاق اس طرح ہوتا ہے کہ جب بھی خدا تعالیٰ کی طرف سے انبیاء آتے ہیں بالعموم ادنیٰ اور غریب طبقہ کے لوگ اُن کی طرف آتے ہیں گویا انبیاء کی بعثت پر نئے نئی صدی احتمال یہ

ہوگا کہ غرباء جلدی دین کو سیکھیں گے۔ اگر کسی نبی کی جماعت زیادہ تر امراء کی طرف توجہ رکھے گی تو وہ اپنے دائرہ ترقی کو محدود کر دے گی۔ بے شک امراء بھی آتے ہیں مگر نسبت سے کم۔ اس فرق کو بھی قرآن کریم نے کئی جگہ بیان فرمایا ہے۔

مضمون کے لحاظ سے اس کا پہلی سورۃ سے یہ تعلق ہے کہ پہلی سورۃ میں اور اس سے بھی پہلی سورۃ میں یہ بیان کیا گیا تھا کہ خدا تعالیٰ نے اسلام کی ترقی مقدر کی ہے اور اس کے ذرائع بھی بتائے گئے تھے جو یہ تھے۔ وَاللَّيْلِ إِتْمَاتٍ غَدَقًا۔ وَاللَّيْلِ نَشْطًا۔ وَالسَّيْحَاتِ سَبْحًا۔ فَاللَّيْلِ سَبْقًا۔ فَالْمَدَائِدِ أَمْرًا۔ اب یہ بتاتا ہے کہ جس طرح ساعت کا علم اللہ تعالیٰ نے اپنے پاس رکھا ہوا ہے کہ وہ کب ظاہر ہوگی۔ اسی طرح اس بات کا علم بھی اللہ تعالیٰ نے اپنے پاس رکھا ہوا ہے کہ وہ کن لوگوں کے ہاتھ سے ظاہر ہوگی اور وہ کازِ عَمَلَاتِ اور سَائِبِحَاتِ اور سَائِبِقَاتِ اور مَدَائِدِ ات بننے والے کون ہوں گے مطلب یہ کہ وہ لوگ جو قوم میں بظاہر بڑے نظر آتے ہیں بظاہر بڑے ہوشیار اور کام کرنے والے دکھائی دیتے ہیں۔ ہماری یہ مراد نہیں کہ تمہیں وہ لوگ مل جائیں گے کیونکہ ہو سکتا تھا کہ یہ خیال کر لیا جاتا کہ النَّازِعَاتِ سے فلاں آدمی مراد ہیں یا فلاں فلاں کام کرنے والے مراد ہیں یا فلاں فلاں بڑے آدمی مراد ہیں اور اس طرح قیاس کر لیا جاتا کہ یہ یہ شخص اس سے مراد ہوں گے۔ اللہ تعالیٰ فرماتا ہے ایسا نہیں ہے جس طرح خدا تعالیٰ نے ساعت کا علم اپنے پاس رکھا ہوا ہے اسی طرح کازِ عَمَلَاتِ بننے والی روحیں اور کَائِبِحَاتِ اور سَائِبِحَاتِ اور سَائِبِقَاتِ اور مَدَائِدِ ات بننے والی روحیں بھی خدا تعالیٰ کے علم میں ہی ہیں تم ان کے متعلق کوئی قیاس نہیں کر سکتے۔ تم ظاہر میں سمجھو گے کہ فلاں فلاں شخص قابل ہیں لیکن درحقیقت وہ اندرونی طور پر قابل نہیں ہوں گے۔ یہ علم بھی سَاعَةِ كِي طَرَحِ خَدَا تَعَالَى نَے اِپنَے پَاس ہِی رَکھا ہوا ہِے گویَا النَّازِعَاتِ كَے مَسْتَقِ لُوكِ خَدَا تَعَالَى كَے عِلْمِ مِی ہِی وَقْتِ پَر وَہ اُن كَولَا تَا جَاے گَا خُود اُن كِی جَسْتُو كَرْنَا مَفِیْدِی نَہِی ہُو سَكْتَا۔ خَدَا تَعَالَى كِی سُنَّتِ ہِے كَہ وَہ اِپنَے سلسلہ كَولَا نَ لُوكِ كِی مَعْرِفَتِ تَرَقِی نَہِی دِی تَا جُو پِہلَے سَے جَا نَے بُو جھَے ہُو تَے ہِی بلكَہ اُن كَے ذَرِیْعَہ سَے تَرَقِی دِی تَا ہِے جُو كَلِّی طُورِ پَر اُس دِی نَ سَے عَزَتِ پَا تَے ہِی جِن كِی نَسَبَتِ یَہ كَہَا جَاے كَہ دِی نَ نے اُن سَے عَزَتِ پَا ئِی وَہ سَچَے دِی نَ كَے قَابِلِ نَہِی۔ سَچَے دِی نَ كَے قَابِلِ وَہِی ہُو تَا ہِے جِس كَے مَتَعَلِقِ كَہَا جَاے كَہ دِی نَ سَے اُس نَے عَزَتِ پَا ئِی۔ نَبِی كَے زَمَانہ مِی اُس كَے اَتْبَاعِ خَدَا تَعَالَى كِی طَرَفِ اِشَارَہ نَہِی كَر تَے كَہ اے لُوكِ! اُس كَولَا نَ لُوكِ۔ بلكَہ خَدَا تَعَالَى اِن لُوكِ كِی طَرَفِ اِشَارَہ كَر تَا ہِے كَہ لُوكِ یَہ وَہ ہِی جِن كَولَا مِی خَدَمَتِ دِی نَ كَے لِنَے چُٹْنَا ہُو نَ۔ پَس اِس سُوْرَہ مِی اَلنَّازِعَاتِ كِی جَمَاعَتِ كِی تَشْرِیْحِ كِی گُئی ہِے اُو ر اُن كَے اِنْتِخَابِ كَا طَرِیْقِ بِتَا یَا گِیَا ہِے جُو یَہ ہِے كَہ وَقْتِ پَر اَللہ تَعَالَى اُن

کو خود ظاہر کرے گا۔ چنانچہ اسلام کی تاریخ کو دیکھ لو جتنے لوگ پختے گئے وہ وہی ہیں جن کی صداقت اور نیکی کا دشمن معترف تھا۔ لیکن اس زمانہ کے ماحول کے مطابق اگر دنیا کو کہا جاتا کہ اس کام کے لئے آدمیوں کو چنو تو وہ کبھی اُن کو نہ چنتی۔ کیونکہ گو اُن کے اندر مخفی قابلیتیں تھیں لیکن ایک مبہم خیال سے زیادہ لوگ ان کی اہمیت کو نہیں سمجھتے۔ آخر مکہ والے ابو بکرؓ کی قابلیت کے تو قائل تھے مگر سرداری کے لئے تو انہوں نے ابو جہل، عتبہ اور شیبہ کو ہی چنا ہوا تھا۔ کیونکہ ابو بکرؓ کے اندر وہ ایک مبہم نیکی پاتے تھے۔ ظاہری قابلیتیں ان کو عتبہ، شیبہ اور ابو جہل میں ہی نظر آتی تھیں۔ اسی طرح عمرؓ، عثمانؓ، علیؓ، عبداللہ بن مسعودؓ، زبیرؓ اور طلحہؓ وغیرہم میں سے ایک بھی نہیں تھا جس کو قوم نے اپنی سرداری کے لئے منتخب کیا ہو۔ اسی طرح یمن میں مثلاً ابو موسیٰ اشعری ایمان لائے اور یہود میں سے عبداللہ بن سلام ایمان لائے۔ مگر کیا کوئی کہہ سکتا ہے کہ اگر اُن کی قومیں منتخب کرتیں تو وہ انہی لوگوں کو کرتیں۔ یقیناً وہ دوسروں کو کرتیں لیکن اس سے انکار نہیں کیا جاسکتا کہ ایک مبہم اقرار اُن کی نیکی کا لوگوں کے دلوں میں ضرور موجود تھا۔

غرض یہ لوگ ایسے تھے کہ قوم میں کسی تغیر کا پیدا کرنا ان سے متوقع نہیں ہو سکتا تھا۔ مگر تغیر پیدا انہوں نے ہی کیا اور جن سے تغیر متوقع ہو سکتا تھا وہ محروم رہ گئے۔ پس یہ ایک نہایت ہی اہم معاملہ قومی ترقی کے ساتھ تعلق رکھتا ہے اور اس مضمون پر اس سورۃ میں خاص طور پر بحث کی گئی ہے کہ جب قوموں پر تغیر کا زمانہ آتا ہے تو اصل قابلیتیں دب جاتی ہیں اور جھوٹی قابلیتیں ابھر آتی ہیں لوگوں کے مزاج کچھ ایسے بگڑ جاتے ہیں کہ حقیقی نیکی کو وہ پسند نہیں کرتے اور مظاہرے اور بناوٹ اور قوم کی رگ پہچاننے کو وہ زیادہ قدر کی نگاہوں سے دیکھتے ہیں وہ اس شخص کو آگے نہیں آنے دیتے جو حقیقی لیڈر ہو۔ بلکہ اُسے آگے لاتے ہیں جو نام کا تو لیڈر ہو لیکن واقعہ میں قومی رسوم اور عادات کے پیچھے چلنے والا ہو اس لئے زمانہ ظلمت کی اصلاح کے لیڈر کا چننا لوگوں کے لئے ناممکن ہوتا ہے کیونکہ ان کی فطرتیں مسخ اور غلامانہ بن چکی ہوتی ہیں جو اس نیک جدت کو بھی جو رسم و رواج کے خلاف ہو قبول کرنے کے لئے تیار نہیں ہوتیں پس اس انتخاب کا حق اللہ تعالیٰ اپنے قبضہ میں رکھتا ہے کیونکہ خدا کی نظر دلوں پر ہوتی ہے صرف منہ کی باتیں وہ پسند نہیں کرتا۔ ایک عام انسان تو کہہ سکتا ہے کہ اگر یہ لوگ لائق ہیں تو آگے کیوں نہیں آگے لیکن خدا جانتا ہے کہ اُن کا آگے نہ آنا حالات کے ناسازگار ہونے کی وجہ سے ہے۔ قوم کے حالات ہی گندے ہو جاتے ہیں اور اس گندی زمین میں کوئی پاکیزہ درخت اُگ ہی نہیں سکتا اور جب تک اس زمین میں سے اُن کو نہ اکھاڑا جائے وہ کبھی ترقی نہیں کر سکتے۔ اسی کی طرف سورۃ نازعات میں اشارہ کیا گیا ہے کہ قابل تو یہ ہیں مگر زمین خراب ہے اس زمین میں یہ اُگ نہیں سکتے۔ اب ہم ایک نئی زمین ان لوگوں کے لئے پیدا کریں گے تب اُن کی قابلیتیں تمہیں نظر آنے لگ جائیں گی۔ چنانچہ ہم

دیکھتے ہیں رسول کریم صلی اللہ علیہ وسلم کے بعد حضرت ابوبکرؓ خلیفہ ہوئے۔ جب مکہ میں یہ خبر اُس جگہ پہنچی جہاں اُن کے والد بیٹھے ہوئے تھے تو انہوں نے مدینہ سے آنے والے ایک آدمی سے پوچھا کہ سناؤ مدینہ کا کیا حال ہے؟ اس نے کہا رسول کریم صلی اللہ علیہ وسلم فوت ہو گئے ہیں انہوں نے پوچھا تو پھر مسلمانوں کا کیا حال ہے؟ اُس نے جواب دیا کہ انہوں نے ایک آدمی کی بیعت کر لی ہے۔ انہوں نے کہا کس آدمی کی؟ وہ کہنے لگا ابوبکرؓ کی۔ انہوں نے حیرت سے پوچھا کون ابوبکرؓ؟ اُس نے جواب دیا ابن ابی قحافہ۔ کہنے لگے کون ابوقحافہ؟ اُس نے کہا تم۔ پھر انہوں نے مختلف خاندانوں کے نام لے کر پوچھا کہ کیا انہوں نے بیعت کر لی ہے؟ جب اُس نے بتایا کہ انہوں نے بیعت کر لی ہے تو وہ کہنے لگے بنو ہاشم کا کیا حال ہے۔ کیا انہوں نے بھی بیعت کر لی؟ اُس نے کہا ہاں۔ پھر انہوں نے بعض اور قبائل کے متعلق پوچھا اُس نے یہی جواب دیا کہ انہوں نے بھی بیعت کر لی ہے۔ ابوقحافہ ظاہر میں تو اسلام لے آئے تھے لیکن ابھی پورے طور پر اُن کے دل میں ایمان داخل نہیں ہوا تھا جب انہوں نے یہ باتیں سُنیں تو تھوڑی دیر تک خاموش سر جھکائے بیٹھے رہے۔ اس کے بعد انہوں نے اپنا سراٹھایا اور کہا میں گواہی دیتا ہوں کہ محمدؐ اللہ کے رسول ہیں (طبقات الکبریٰ لابن سعد جلد سوم صفحہ ۱۸۴ زیر عنوان ذکر بیعتہ ابی بکر)۔ گویا یہ دن اُن کے ایمان کی صفائی کا تھا جس میں اُن کو اسلام کی سچائی کے متعلق حقیقی بصیرت حاصل ہوئی۔ اُن کے ذہن میں یہ کبھی خیال بھی نہیں آیا تھا کہ کوئی دن ایسا بھی آسکتا ہے جب ابوبکرؓ کو عرب کے سارے قبائل اپنا خلیفہ اور بادشاہ مان لیں گے اور یہ بات بھی ٹھیک ہے جس ابوبکرؓ کو انہوں نے پالا تھا اور جس نگاہ سے انہوں نے ابوبکرؓ کو دیکھا تھا وہ ابوبکرؓ واقعہ میں اُس وقت اس عظیم الشان منصب کے قابل نہیں تھا۔ مگر اُس کی وجہ یہی تھی کہ انہیں اس مٹی میں اُگایا جا رہا تھا جس سے اُن کو کوئی مناسبت نہ تھی۔ جب خدا نے زمین بدل دی اور وہ زمین اس پودے کے مناسب حال ہو گئی تب ابوبکرؓ کی روح کا پودا ابھر اور اُس نے نشوونما پاتے پاتے ایک بہت بڑے درخت کا رنگ اختیار کر لیا۔ یہ بالکل ویسی ہی بات ہے جیسے آم کشمیر میں لگا دو تو وہ نہیں اُگیں گے۔ اور اگر سیب کا درخت پنجاب میں بود تو وہ کبھی اچھا پھل نہیں دے گا۔ نیک روحوں کے لئے بھی مناسب حال زمین کی ضرورت ہوتی ہے اور زمین کے لئے مناسب حال پودے کی ضرورت ہوتی ہے۔ کفر کی زمین میں عتبہ شیبہ اور ابو جہل ہی بڑھ سکتے تھے۔ ابوبکرؓ سر نہیں اٹھا سکتے تھے اور ایمان کی زمین میں ابوبکرؓ ہی بڑھ سکتے تھے۔ عتبہ، شیبہ اور ابو جہل سر نہیں اٹھا سکتے تھے۔ وہ اس زمین میں جھاڑیوں سے بھی زیادہ ذلیل نظر آتے تھے بلکہ جھاڑیاں تو کیا اُن کی گھاس پھونس جیسی حیثیت بھی نہیں تھی۔ اسی مضمون کی طرف اس سورۃ میں اشارہ کیا گیا ہے اور بتایا گیا ہے کہ تم کو وہ روحوں نظر نہیں آتیں جنہوں نے دین کی اشاعت کا کام

سراجم دینا ہے اور جن کے ہاتھوں پر اسلام کا غلبہ مقدر ہے۔ اسی لئے تم پوچھتے ہو کہ وہ روحمیں آئیں گی کہاں سے جو کائنات، کائنات، نباتات، ساینچات اور مکئیات ہوں گی اور ان روحوں کو پھینکے گا کون؟ اللہ تعالیٰ فرماتا ہے کہ ہم چنیں گے اور کون چنئے گا۔ بے شک آج وہ روحمیں تم کو نظر نہیں آتیں مگر اس کی وجہ یہ ہے کہ تمہاری زمین ناسازگار ہے۔ تمہارے باغ میں وہ نیکی کے پودے تو لگے ہوئے ہیں مگر زمین کے مناسب حال نہ ہونے کی وجہ سے وہ موکھ رہے ہیں۔ جب ہم ان پودوں کو اس زمین سے اکھیڑ کر اصل زمین میں بوئیں گے تو اُس وقت تم دیکھو گے کہ وہ کیسے شاندار درخت بنتے ہیں۔

## بِسْمِ اللّٰهِ الرَّحْمٰنِ الرَّحِیْمِ ①

(میں) اللہ کا نام لے کر جو بے حد کرم کرنے والا بار بار رحم کرنے والا ہے (پڑھتا ہوں)

## عَبَسَ وَتَوَلَّى ② اَنْ جَاءَهُ الْاَعْمٰی ③

(کیا) چیں بچیں ہو گیا اور مُنہ موڑ لیا؟ (صرف) اس بات پر کہ اُس کے پاس (ایک) نابینا (جسے واقف لوگ

جانتے ہیں) آیا؟

**حَلَّ لُغَاتٍ - عَبَسَ عَبَسَ فَلَاكٌ وَجَهَهُ** کے معنی ہوتے ہیں قَطَبَةُ۔ اُس نے ناراضگی کا اظہار

کرنے کے لئے ماتھے پر شکن ڈال لئے (اقرب) اور تَوَلَّى عَنْهُ کے معنی ہوتے ہیں اَعْرَضَ عَنْهُ وَتَرَكَهُ۔ اس سے اعراض کر لیا اور اُس سے توجہ کو ہٹا لیا۔ (اقرب)

**تفسیر -** سورۃ عبس کا شان نزول کہا جاتا ہے کہ عبد اللہ بن ام مکتوم ایک دفعہ رسول کریم صلی اللہ

علیہ وسلم کی مجلس میں تشریف لائے۔ یہ اس وقت تک مسلمان ہو چکے تھے یا اگر ظاہری طور پر انہوں نے بیعت نہ کی ہو تو بہر حال رسول کریم صلی اللہ علیہ وسلم پر ایمان لا چکے تھے۔ جب یہ رسول کریم صلی اللہ علیہ وسلم کی مجلس میں حاضر ہوئے تو اُس وقت آپ کے پاس عتبہ و شیبہ (ربیعہ کے دونوں بیٹے جو مکہ کے لیڈروں میں سے تھے) اور ابو جہل اور عباس ابن عبدالمطلب اور امیہ بن خلف اور ولید بن مغیرہ بیٹھے ہوئے تھے اور آپ ان کو بڑے شوق سے تبلیغ کر رہے تھے کہ شاید یہ مان جائیں تو اُن کے ذریعہ سے باقی مکہ والے بھی اسلام میں داخل ہو جائیں باتیں ہو ہی رہی تھیں کہ عبد اللہ بن ام مکتوم آئے اور انہوں نے رسول کریم صلی اللہ علیہ وسلم سے عرض کیا کہ یا رسول اللہ

أَفَرَأَيْتَ وَعَلَيْهِمْ مِمَّا عَلَّمَكُمُ اللَّهُ تَعَالَىٰ كَمَا مَجَّهَ قُرْآنَ پڑھائیے اور جو کچھ خدا تعالیٰ نے آپ کو سکھایا ہے وہ مجھے بھی سکھائیے رسول کریم صلی اللہ علیہ وسلم نے اُن کی بات کا کوئی جواب نہ دیا۔ جس پر انہوں نے دو تین بار اسی بات کو دہرایا چنانچہ لکھا ہے وَلَمْ يَعْلَمُوا كَمَا عَلَّمَهُ بِالْقَوْلِ یعنی اُن کو علم نہ ہوا کہ رسول کریم صلی اللہ علیہ وسلم دوسروں سے باتیں کر رہے ہیں۔ فَكِرًا رَمَوْا اللّٰهَ صَلَّى اللّٰهُ عَلَيْهِ وَسَلَّمَ قَطْعَةً لِّكَلَامِهِ وَعَبَسَ وَاعْرَضَ عَنْهُ رَسُولُ كَرِيمٍ صَلَّى اللّٰهُ عَلَيْهِ وَسَلَّمَ نے اُن کے قطع کلام کو ناپسند فرمایا اور آپ کے ماتھے پر شکن پڑے اور آپ نے اُن سے اعراض کر لیا۔ اس پر اللہ تعالیٰ کی طرف سے یہ توحیح نازل ہوئی (کشاف زیر آیت ہذا) چنانچہ رسول کریم صلی اللہ علیہ وسلم نے بعد میں اُن کو بلا کر اُن کی عزت افزائی کی اور اُن سے باتیں کیں اور اس کے بعد جب کبھی وہ آپ کے پاس آتے آحضرت صلی اللہ علیہ وسلم اُن کے لئے چادر بچھا دیتے اور انہیں اس پر بیٹھنے کے لئے کہتے۔ (فتح البیان زیر آیت ہذا)

یہ واقعہ ہے جو اس سورہ کا شان نزول بتایا جاتا ہے اور وجہ یہ بتائی جاتی ہے کہ رسول کریم صلی اللہ علیہ وسلم نے ایک اندھے کو حقیر جانا اور یہ سمجھ کر کہ وہ معمولی اور غریب آدمی ہے اس کی طرف کوئی توجہ نہ کی۔ اور وہ بڑے بڑے خاندانوں کے لوگ جو اس وقت آپ کے پاس موجود تھے اُن کی طرف ہی آپ نے اپنی توجہ رکھی اور یہ سمجھا کہ مشہور خاندانی لوگوں کی طرف توجہ رکھنا زیادہ مفید ہو سکتا ہے ایک اندھے اور غریب کی طرف توجہ کی کیا ضرورت ہے۔ اس روایت کے سمجھنے کے لئے ضروری ہے کہ سب سے پہلے یہ دیکھا جائے کہ عبداللہ بن ام مکتوم کون تھا۔ عبداللہ بن ام مکتوم حضرت خدیجہؓ کے بھائی تھے یعنی اُن کے ماموں کے بیٹے تھے اُن کے نام اور نسب کے متعلق قریب کے ناموں میں اختلاف ہے مگر قوم کے لحاظ سے سب اس بات پر متفق ہیں کہ بنی عامر بن لؤی میں سے تھے۔ اُن کا نام اور نسب نامہ بعض عبداللہ بن شریح بن مالک بن ربیعۃ الفہری بتاتے ہیں اور بعض عبداللہ بن عمرو بن قیس ابن زائدہ بن الاعصم بتاتے ہیں اور بعض اُن کا نام ہی عمرو بن قیس ابن زائدہ بتاتے ہیں (روح المعانی زیر آیت ہذا) یہ ابن ام مکتوم کیوں کہلاتے ہیں اس کے متعلق زنجشیری نے لکھا ہے کہ اُم مکتوم اُن کی دادی کا نام تھا (تفسیر کشاف زیر آیت ہذا)۔ لیکن ابن عبد البر اور دوسرے مؤرخین کہتے ہیں کہ یہ غلط ہے اُن کے نزدیک یہ اُن کی والدہ کی کنیت ہے اور ان کا اصل نام عاتکہ بنت عامر بن مخزوم تھا (الاصابة فی تسمیة الصحابة حرف العين)۔ اُن کی کنیت ام مکتوم اس لئے تھی کہ یہ پیدا ہی اندھے ہوئے تھے اس لئے ان کی کنیت ام مکتوم پڑ گئی یعنی اندھے کی ماں۔ بعض مؤرخین یہ بھی کہتے ہیں کہ وہ اندھے پیدا نہیں ہوئے تھے کچھ دیر تک اُن کی آنکھیں سلامت رہیں مگر بعد میں کسی

وجہ سے اُن کی بینائی جاتی رہی۔ رسول کریم صلی اللہ علیہ وسلم نے دو دفعہ اُن کو مدینہ کا امیر بھی مقرر فرمایا۔ (استیعاب فی معرفة الاصحاب جلد ۳ صفحہ ۲۷۶ زیر عنوان عمرو بن قیس بن الاعصم) اس شجرہٴ نصب کو تفصیل کے ساتھ بیان کرنے سے میری غرض یہ ہے کہ یہ کہنا کہ وہ حقیر آدمی تھے اور اُن کی طرف رسول کریم صلی اللہ علیہ وسلم کی توجہ مفید نہیں ہو سکتی تھی ان واقعات سے بالبداہت غلط ثابت ہوتا ہے اس لئے کہ ان کی والدہ اور والد دونوں زبردست قبائل میں سے ہیں۔ اور یہ ایک ایسی عورت کے بھائی ہیں جس کی رسول کریم صلی اللہ علیہ وسلم کے دل میں انتہاء درجہ کی عزت تھی اور اس حد تک عزت تھی کہ اُن کی وفات کے سالوں بعد حضرت عائشہ رضی اللہ تعالیٰ عنہا کو اُن پر رشک آجاتا تھا۔ حضرت عائشہؓ خود بیان کرتی ہیں کہ جب رسول کریم صلی اللہ علیہ وسلم تکرار اور تواتر کے ساتھ حضرت خدیجہؓ کا ذکر فرماتے تو میں بعض دفعہ بے تاب ہو کر کہتی یا رسول اللہ! آپ اُس بڑھیا کا ذکر چھوڑیں گے بھی یا نہیں۔ اللہ تعالیٰ نے تو آپ کو اس سے بہت بہتر عورتیں دے دی ہیں؟ اُس وقت رسول کریم صلی اللہ علیہ وسلم اُن کے جواب میں فرماتے عائشہ! تم کو معلوم نہیں خدیجہؓ کے اندر کتنی خوبیاں تھیں اور اس نے میری ایک لمبے عرصہ تک کیسے خدمت کی۔ پس حضرت خدیجہؓ کے بھائی اور ماں اور باپ دونوں کی طرف سے زبردست خاندانوں کے فرد کی عظمت صرف ناپید ہونے کی وجہ سے تو نہیں جاسکتی تھی۔ آخر تبلیغ زبان سے کی جاتی ہے آنکھوں سے تو نہیں کی جاتی۔ پس یہ کہنا کہ رسول کریم صلی اللہ علیہ وسلم نے یہ سمجھا کہ ایک حقیر اندھا آدمی میرے پاس آیا ہے میں بڑے بڑے لوگوں کو چھوڑ کر ایسے غریب اور معمولی آدمی کی طرف کیوں توجہ کروں بالبداہت واقعات سے غلط ثابت ہوتا ہے۔ پھر رسول کریم صلی اللہ علیہ وسلم نے اُن کو دو دفعہ مدینہ کا سردار مقرر کیا اور یہ سردار مقرر کرنا محض لحاظ کے طور پر نہیں ہو سکتا تھا بلکہ اگر رسول کریم صلی اللہ علیہ وسلم نے اُن کو سردار مقرر فرمایا تو اس لئے کہ ان میں امارت کی قابلیت تھی اور اس لئے رسول کریم صلی اللہ علیہ وسلم یہ سمجھتے تھے کہ عرب ان کی خاندانی عظمت کی وجہ سے انہیں اپنا سردار تسلیم کرنے میں کوئی تکلیف محسوس نہیں کریں گے۔ کیونکہ عرب کے دستور کے مطابق کوئی ایسا شخص امیر مقرر نہیں کیا جا سکتا تھا جس کا خاندانی لحاظ سے لوگوں پر اثر نہ ہوتا۔ اسی وجہ سے رسول کریم صلی اللہ علیہ وسلم نے جب بھی امیر مقرر کیا ہمیشہ انہی لوگوں کو کیا جو خاندانی لحاظ سے عظمت و شہرت کے مالک ہوتے تھے اور جن کے متعلق یہ توقع کی جاسکتی تھی کہ لوگوں کو اُن کی اطاعت سے کوئی گریز نہیں ہوگا۔ چنانچہ ایک دفعہ آپ نے حضرت علی رضی اللہ تعالیٰ عنہ کو اپنے بعد امیر مقرر فرمایا (السیرة النبویة لابن ہشام زیر عنوان غزوة تبوک)۔ حقیقت یہ ہے کہ عربوں میں نسلی تعصب اس قدر بڑھا ہوا تھا کہ وہ ادنیٰ اقوام یا بے اثر لوگوں کی امارت کو تسلیم ہی نہیں کر سکتے تھے۔ یہ تو بہت لمبے عرصہ کے بعد

اسلام نے ان کے دلوں سے یہ بات دُور کی ورنہ شروع شروع میں یہ بالکل ناممکن تھا کہ وہ کسی ایسے آدمی کی امارت کو قبول کرنے کے لئے تیار ہو جاتے جو خاندانی طور پر کوئی اثر نہ رکھتا ہو۔ پس یہ سمجھنا کہ رسول کریم صلی اللہ علیہ وسلم کے پاس ایک حقیر آدمی آیا اور آپ نے اُس کی طرف محض اُس کی غربت اور عدم عزت کی وجہ سے توجہ نہ کی بالبداہت باطل ہے اور یہ اتنا موٹا مضمون ہے کہ تعجب آتا ہے مسلمانوں کی سمجھ میں کیوں نہیں آیا حالانکہ بعض دشمنانِ اسلام کی سمجھ میں آ گیا ہے چنانچہ نولڈ کے Noldeke جو مشہور جرمن مستشرق ہے وہ یہ واقعہ لکھ کر کہتا ہے کہ یہ بالکل جھوٹا واقعہ ہے عبد اللہ بن ام مکتوم کا شجرہ نصب بتا رہا ہے کہ وہ کوئی معمولی آدمی نہیں تھا (Comprehensive Commentary on the Quran by Wherry vol 4 pg. 218)۔ اور اس لئے یہ بات اس کے متعلق ہر گز نہیں ہو سکتی گویا اُس کا ذہن بھی ادھر چلا گیا کہ یہ واقعہ یہاں چسپاں نہیں ہوتا۔ حالانکہ اگر یہ بات درست ہوتی تو اُس کو خوش ہونا چاہیے تھا کہ یہ ایک ایسا واقعہ ہے جس سے محمد رسول اللہ صلی اللہ علیہ وسلم کی ہتک ہوتی ہے مگر وہ کہتا ہے یہ بات واقعات کے بالکل خلاف ہے اور اسے ان آیات پر چسپاں نہیں کیا جاسکتا۔

اس سورۃ کے نزول کے متعلق مفسرین کے بیان کئے ہوئے واقعہ پر چسپاں نہ ہونے پر پانچ دلائل میرے نزدیک علاوہ اس شہادت کے پانچ اور امور ایسے ہیں جن کی وجہ سے ہر شخص کو ماننا پڑتا ہے کہ یہ واقعہ اس رنگ میں یہاں چسپاں نہیں ہوتا۔

پہلی دلیل (۱) پہلی وجہ یہ ہے کہ ابن ام مکتوم اندھے تھے بہرے نہیں تھے۔ یا تو یہ کہا جاتا کہ ابن ام مکتوم بہرے تھے اور چونکہ بہرے ہونے کی وجہ سے وہ باتوں کو نہیں سُن سکتے تھے اس لئے اُن کو پتہ نہیں لگا کہ رسول کریم صلی اللہ علیہ وسلم بعض دوسرے لوگوں سے مصروف گفتگو ہیں اور چونکہ اُن کو اپنے بہرے پن کی وجہ سے اس بات کا علم نہیں ہو سکا اس لئے انہوں نے آتے ہی سوال کر دیا۔ اگر یہ ثابت ہو جائے تو پھر ابن ام مکتوم پر کوئی الزام عائد نہیں ہوتا۔ کیونکہ عدم علم کی حالت میں کسی بات کا انسان سے سرزد ہو جانا اُسے مورد الزام قرار نہیں دے سکتا لیکن تاریخ سے یہ بات ثابت نہیں ہوتی کہ وہ بہرے تھے۔ چنانچہ بعض مفسرین کو بھی یہ اعتراض سوچا ہے کہ جب ہم اس واقعہ کو بیان کر رہے ہیں تو ہر شخص یہ کہے گا کہ قصور ابن ام مکتوم کا ہے جب رسول کریم صلی اللہ علیہ وسلم بات کر رہے تھے تو انہوں نے بچ میں دخل کیوں دے دیا۔ آخر ہر شخص جانتا ہے کہ جب دوسرے سے گفتگو کی جا رہی ہو تو اُس وقت اگر کوئی شخص دخل دے دے اور کلام کو قطع کرنے کی کوشش کرے تو وہ تہذیب اور شائستگی کے خلاف حرکت کا مرتکب سمجھا جاتا ہے اور اُسے کسی صورت میں بھی اپنے فعل میں حق بجانب نہیں سمجھا جاسکتا پس جب رسول کریم



صلی اللہ علیہ وسلم بعض اور لوگوں سے گفتگو کر رہے تھے اور عبد اللہ بن ام مکتوم نے اس میں دخل دے دیا اور آپ کی بات کو قطع کرنا چاہا تو ایسی صورت میں عبد اللہ بن ام مکتوم ہی زجر کے قابل تھا کہ اُس نے خلاف تہذیب ایک حرکت کا ارتکاب کیا۔ بہر حال یہ ایک اعتراض ہے جو مفسرین کو بھی سوچا ہے اور انہوں نے اس کا جواب دینے کی بھی کوشش کی ہے مگر وہ جواب ایسا کمزور ہے کہ اُسے پڑھ کر حیرت آتی ہے کہ مفسرین نے یہ کیا کہہ دیا چنانچہ وہ لکھتے ہیں کہ رسول کریم صلی اللہ علیہ وسلم شاید ان لوگوں کو کان میں تبلیغ کر رہے تھے جس کی آواز عبد اللہ بن ام مکتوم کو نہیں پہنچی (تفسیر ابن کثیر زیر آیت ہذا)۔ مگر یہ بالکل ہنسی کے قابل بات ہے کہ سات آدمی رسول کریم صلی اللہ علیہ وسلم کی مجلس میں موجود ہوں اور ان سات آدمیوں کو آپ کان میں تبلیغ کر رہے ہوں اور ایسی ہلکی آواز سے کہ کوئی پاس کا شخص بھی اُس کو سُن نہ سکے دُنیا کی کوئی عقل اس بات کو تسلیم نہیں کر سکتی اور احمق سے احمق انسان بھی اس بات کو ماننے کے لئے تیار نہیں ہو سکتا کہ سات آدمی رسول کریم صلی اللہ علیہ وسلم کے پاس آئیں اور ان سات آدمیوں کو بجائے کھلے طور پر تبلیغ کرنے کے آپ ہر ایک کے کان کے ساتھ اپنا منہ لگا رہے ہوں اور اُسے اسلام کی تبلیغ کر رہے ہوں۔ بات یہ ہے کہ فطرت خود بولتی ہے کہ سچائی کیا ہے خواہ اس پر کس قدر پردے ڈالنے کی کوشش کی جائے۔ بہر حال اگر عبد اللہ بن ام مکتوم رسول کریم صلی اللہ علیہ وسلم کی مجلس میں اس وقت بولے جب آپ دوسروں کو تبلیغ کر رہے تھے تو ملزم ابن ام مکتوم تھے اور اُن کا کوئی حق نہیں تھا کہ وہ اس وقت بولتے۔ اور اگر انہوں نے عیناً نہیں کہ رسول کریم صلی اللہ علیہ وسلم تبلیغ کر رہے ہیں تو پھر ثابت کرنا چاہیے کہ وہ بہرے تھے لیکن تاریخ یہ تو بتاتی ہے کہ وہ اندھے تھے یہ نہیں بتاتی کہ وہ اس کے ساتھ بہرے بھی تھے۔ اور جب وہ بہرے نہیں تھے جب وہ رسول کریم صلی اللہ علیہ وسلم کی گفتگو کو سُن رہے تھے۔ جب انہیں معلوم تھا کہ اس وقت مکہ کے بڑے بڑے رؤساء کو تبلیغ کی جا رہی ہے تو وہ بولے کیوں؟ اُن کا اس موقع پر بولنا بتا رہا ہے کہ قصور ابن مکتوم کا ہی تھا اور یہ بات تو عقل کے بالکل خلاف ہے کہ رسول کریم صلی اللہ علیہ وسلم بات کر رہے ہوں اور ابن مکتوم نے اُس کو سنا ہی نہ ہو۔ جیسے مفسرین نے ایک بے بنیاد توجیہ کی ہے بہر حال جرم ابن ام مکتوم کا ثابت ہوتا ہے مگر بتایا جاتا ہے کہ اللہ تعالیٰ کی طرف سے ڈانٹ رسول کریم صلی اللہ علیہ وسلم کو پڑی۔ اسی مشکل کی وجہ سے مفسرین نے عجیب قیاس کیا ہے رسول کریم صلی اللہ علیہ وسلم اُن کو کان میں تبلیغ کر رہے تھے حالانکہ یہ تبلیغ کا موقع تھا کسی کی بیوی کا جھگڑا نہیں تھا کہ اس کے متعلق اسے کان میں کچھ کہنے کی ضرورت ہوتی تاکہ دوسرا شخص اُسے سُن نہ لے۔ خدا اور رسول کی باتیں تھیں۔ اسلام کی اشاعت کا کام تھا۔ توحید کی تعلیم تھی۔ مگر بتایا جاتا ہے کہ رسول کریم صلی اللہ علیہ وسلم بڑی آہستگی سے عتبہ اور شیبہ کے کان کے ساتھ اپنا منہ لگا

کر کہہ رہے تھے کہ دیکھو اللہ ایک ہے۔ اللہ نے ہی سب دنیا کو پیدا کیا ہے۔ بتوں میں کچھ نہیں رکھا۔ انہیں چھوڑ دو اور توحید کا اقرار کرو۔ دنیا کا کوئی بھی معقول انسان اسے تسلیم نہیں کر سکتا بلکہ جس شخص کے سامنے بھی یہ بات پیش کی جائے وہ ہنس پڑے گا کہ کیسی جاہلانہ بات کہی جا رہی ہے۔

دوسری دلیل۔ (۲) دوسرے اگر رسول کریم صلی اللہ علیہ وسلم نے جواب نہیں دیا تو آپ نے عین ثواب کا کام کیا اُن پر اعتراض کیسا؟ آپ بڑے بڑے رؤساء کو تبلیغ کر رہے تھے۔ اُن پر اسلام کی حقیقت واضح کر رہے تھے۔ اُن کو خدا اور اُس کے رسول کی طرف بلا رہے تھے۔ ایسی حالت میں جب ایک شخص نے آپ کے کلام کو قطع کرنا چاہا اور موقع اور محل کو نظر انداز کر کے تہذیب و شائستگی کے اصول کے بالکل خلاف ایک بات پیش کر دی تو اُس وقت رسول کریم صلی اللہ علیہ وسلم نے اگر اس کی بات کا جواب نہیں دیا تو آپ نے بالکل درست کیا۔ قرآن کریم کی کوئی آیت ایسی نہیں جو ہمیں اس فعل سے روکتی ہو بلکہ اگر آج بھی ہماری مجلس میں کوئی ایسی حرکت کرے تو باوجود عَبَسَ وَ تَوَلَّى والی آیت کے نازل ہونے کے ہم آج بھی اس سے وہی سلوک کریں گے جو عبد اللہ بن ام مکتوم سے رسول کریم صلی اللہ علیہ وسلم نے کیا۔ میں اگر قرآن کریم کا درس دے رہا ہوں اور کوئی شخص درمیان میں مجھے آ کر کہے کہ اس درس کو چھوڑیے اور میری فلاں بات کا جواب دیجئے۔ تو کیا میں اُس وقت درس چھوڑ دوں گا اور اس کی بات کی طرف متوجہ ہو جاؤں گا۔ یا اُس سے اعراض کروں گا کہ اُس نے موقع اور محل کو نظر انداز کر کے سلسلہ کلام کو قطع کرنا چاہا؟ ہر شخص سمجھ سکتا ہے کہ ایسے موقع پر اعراض کرنا ہی ضروری ہوتا ہے۔ اگر درمیان میں کوئی شخص دخل دے دے تو اس سے بات کا تسلسل ٹوٹ جاتا ہے۔ طبائع پر جو اثر ہو رہا ہوتا ہے وہ جاتا رہتا ہے۔ دلیل بھول جاتی ہے اور دخل دینے والے کی بدتہذیبی کا الگ اثر پڑتا ہے۔ پس ایسی حالت میں ضروری ہوتا ہے کہ اس کی بات کی طرف توجہ نہ کی جائے۔ کیا کوئی شخص اس بات کو جائز قرار دے سکتا ہے کہ رسول کریم صلی اللہ علیہ وسلم تو اللہ تعالیٰ کی ہستی کا ثبوت پیش کر رہے ہوتے اور ابن ام مکتوم کے دخل دینے پر اُسے سورہ نازعات کا درس دینا شروع کر دیتے اور جب گھنٹہ بھر گزر جاتا تو پھر اُن لوگوں سے کہتے کہ لو اب بقیہ آدھی دلیل تم بھی سن لو؟ دنیا میں جاہل سے جاہل اور احمق سے احمق انسان بھی ایسی حرکت نہیں کرتا مگر یہ لوگ محض اس بات کی وجہ سے رسول کریم صلی اللہ علیہ وسلم کو مورد الزام قرار دیتے ہیں۔ اور بتاتے ہیں کہ آپ کو تبلیغ چھوڑ کر ابن ام مکتوم کی طرف متوجہ ہو جانا چاہیے تھا اور تہذیب و تمدن کے تمام اصول کو بالائے طاق رکھ دینا چاہیے تھا۔ گویا یہ لوگ رسول کریم صلی اللہ علیہ وسلم کی مجلس کو ایک ایسا رنگ دینا چاہتے ہیں جسے دنیا میں کہیں بھی معقول قرار نہیں دیا جاتا۔

تیسری دلیل - (۳) تیسرے اندھے کی بات کو ناپسند کر کے اُس پر تیوری چڑھانا اور منہ پھیر لینا یہ تو رسول کریم صلی اللہ علیہ وسلم کے اعلیٰ درجہ کے اخلاق کا ثبوت ہے۔ اس پر تو آپ کی تعریف ہونی چاہیے تھی نہ یہ کہ تو بخ نازل ہوتی۔ ایک اندھا شخص آتا ہے وہ ایک غیر معقول بات کرتا ہے رسول کریم صلی اللہ علیہ وسلم اس کو ڈانٹتے نہیں تاکہ اُس کا دل میلانہ ہو صرف اُس کے بار بار دخل دینے کی وجہ سے آپ کے ماتھے پر شکن آجاتے ہیں لیکن پھر بھی آپ کی زبان سے کوئی لفظ نہیں نکلتے آپ چاہتے تھے کہ اُس کا دل نہ ڈکھے مگر دوسری طرف وہ ایک ایسی بات کر رہا تھا جو سراسر غیر معقول تھی۔ ایسی حالت میں آپ حیران تھے کہ میں کروں کیا؟ ادھر میں بات کو نہیں چھوڑ سکتا دوسری طرف اگر اس کو ڈانٹتا ہوں تو اس کا دل میلا ہوتا ہے اب میں کروں تو کیا کروں۔ ایسی حالت میں بہترین طریق جو ایک انسان اختیار کر سکتا ہے وہ یہی ہے کہ وہ منہ پھیر لے اور اس طرح دونوں باتیں ہو جائیں سلسلہ کلام بھی نہ رُکے اور دوسرے شخص کے دل کو بھی صدمہ نہ پہنچے۔ چنانچہ رسول کریم صلی اللہ علیہ وسلم کے ماتھے پر شکن پڑے اور آپ نے اُس کی طرف سے منہ پھیر لیا۔ منہ پھیرنے میں حکمت یہ تھی کہ آپ چاہتے تھے مجھے غصہ پیدا نہ ہو اگر عبداللہ بن اُم مکتوم میرے سامنے ہوگا تو ممکن ہے غصہ کی حالت میں میرے منہ سے کوئی بات نکل جائے۔ چنانچہ آپ نے تیوری چڑھائی جس کو اندھا نہیں دیکھ سکتا تھا اور پھر اُس سے منہ پھیر لیا تاکہ اس کے متعلق زیادہ غصہ پیدا نہ ہو اور زبان سے کوئی ایسا لفظ نہ نکلے جس سے اُس کے دل کو صدمہ ہو پس آپ کا یہ فعل تو ایسا تھا کہ اس پر عرش سے خدا تعالیٰ کی طرف سے تعریف آنی چاہیے تھی نہ یہ کہ ڈانٹ پڑتی؟ اور کہا جاتا ہے کہ آپ نے اچھا کام نہیں کیا۔ پھر اگر رسول کریم صلی اللہ علیہ وسلم یہ طریق اختیار نہ کرتے تو مفسرین کو بتانا چاہیے تھا کہ آپ کیا کرتے اور وہ کون سا دوسرا قدم تھا جو آپ تمام اخلاقی پہلوؤں کو ملحوظ رکھتے ہوئے اٹھا سکتے تھے۔ مگر وہ کوئی دوسرا طریق نہیں بتا سکے جس سے معلوم ہوتا ہے کہ اُن کے نزدیک بھی یہی طریق تھا جو اس موقع پر اختیار کیا جاسکتا تھا۔ اگر اس واقعہ سے کچھ پتہ چلتا ہے تو وہ یہ ہے کہ رسول کریم صلی اللہ علیہ وسلم نے تیوری چڑھائی اور آپ کو ابن ام مکتوم کی بات بُری لگی لیکن آپ نے اُسے کوئی جواب نہیں دیا۔ صرف زائد بات یہ کہ جب آپ نے دیکھا کہ وہ باز نہیں آتا تو آپ کو یہ خیال پیدا ہوا کہ ایسا نہ ہو اُسے اپنے سامنے بیٹھے دیکھ کر غصہ میں میرے منہ سے کوئی بات نکل جائے۔ آپ نے اس کی طرف سے اپنا منہ پھیر لیا تاکہ نہ وہ نظر آئے اور نہ اس کے متعلق طبیعت میں زیادہ جوش پیدا ہو اور یہ دونوں باتیں ایسی ہیں جو رسول کریم صلی اللہ علیہ وسلم کے نہایت اعلیٰ درجہ کے اخلاق پر دلالت کرتی ہیں۔

چوتھی دلیل - (۴) چوتھے ابن ام مکتوم خود ایک بڑے خاندان کے فرد تھے۔ اس لئے ان کو حقیر سمجھنے کے کوئی معنی

ہی نہیں۔ لیکن اگر فرض بھی کر لو کہ وہ حقیر تھے تو ان کے متعلق یہ نہیں کہا جاسکتا کہ رسول کریم صلی اللہ علیہ وسلم نے ان کی غربت کی وجہ سے یا ان کے ادنیٰ ہونے کی وجہ سے ان کی طرف کوئی توجہ نہ کی۔ کیونکہ رسول کریم صلی اللہ علیہ وسلم غرباء کی طرف خاص طور پر توجہ کیا کرتے تھے اور کبھی کسی شخص کو محض اُس کے غریب ہونے یا اس کے ادنیٰ طبقہ سے تعلق رکھنے کی وجہ سے تحقیر کی نگاہ سے نہیں دیکھتے تھے۔ چنانچہ ہم دیکھتے ہیں مکہ کی زندگی میں ہی آپ غلاموں کو تبلیغ کرتے اور بعض دفعہ گھنٹہ گھنٹہ ڈیڑھ ڈیڑھ گھنٹہ اُن کے پاس کھڑے رہتے اور انہیں محبت اور پیار کے ساتھ اسلام کی باتیں پہنچاتے حالانکہ وہ نہایت ادنیٰ طبقہ کے ساتھ تعلق رکھتے تھے۔ چنانچہ دو عیسائی غلاموں کے متعلق تاریخ میں ذکر آتا ہے کہ وہ نہایت شوق سے انجیل پڑھا کرتے تھے جب رسول کریم صلی اللہ علیہ وسلم نے اُن کے اندر یہ مذہبی جوش پایا تو آپ بہت خوش ہوئے اور آپ نے سمجھا کہ یہ لوگ اس بات کے مستحق ہیں کہ ان کو خدا تعالیٰ کا پیغام پہنچایا جائے۔ چنانچہ آپ اُن کے پاس جاتے اور بڑی بڑی دیر تک اُن کے پاس بیٹھے رہتے وہ عیسائی غلام آہن گری کا کام کرتے تھے۔ وہ لوہا کوٹتے جاتے اور رسول کریم صلی اللہ علیہ وسلم اُن کے پاس کھڑے ہو کر انہیں تبلیغ کرتے رہتے (تفسیر فتح البیان زیر آیت ولقد نعلم انہم یقولون۔۔۔)۔ پس وہ شخص جو گلیوں میں ادنیٰ ادنیٰ درجہ کے لوگوں کے پاس کھڑا ہو جاتا تھا۔ جو غلاموں کو کئی کئی گھنٹے تبلیغ کرتا رہتا تھا۔ جو غریب اور معمولی طبقہ کے لوگوں سے ملنے میں اپنی کوئی ہتک محسوس نہیں کرتا تھا۔ اُس کے متعلق یہ کس طرح کہا جاسکتا ہے کہ وہ اپنے گھر میں بیٹھے ہوئے ایک شخص کی طرف محض اس لئے متوجہ نہ ہوا کہ وہ غریب آدمی تھا۔ جو شخص غلاموں کے ساتھ برسرِ بازار گفتگو کرنے سے نہیں گھبراتا تھا اور جو شخص اُن کو تبلیغ کرنے میں اپنی کوئی ہتک محسوس نہیں کرتا تھا اُس کے لئے یہ کوئی شرم کی بات نہیں تھی کہ وہ ابن ام مکتوم سے بات کر لیتا بشرطیکہ اخلاق اس بات کی اجازت دیتے۔

پانچویں دلیل۔ (۵) پانچواں ردّ اس کا یہ ہے کہ اگر یہ تو بیخ تھی اور اگر اس آیت کے ذریعہ رسول کریم صلی اللہ علیہ وسلم کو نعوذ باللہ ڈانٹا گیا تھا تو پھر چاہیے تھا کہ آپ اپنے رویہ کو بدل لیتے کیونکہ ہمیں بتایا یہ جاتا ہے کہ رسول کریم صلی اللہ علیہ وسلم نے اس واقعہ کے بعد ابن ام مکتوم کو بلایا اور اُسے کہا کہ بتاؤ تم مجھ سے کیا پوچھنا چاہتے ہو تمہاری خاطر تو خدا نے مجھ کو ڈانٹا ہے۔ (تفسیر فتح البیان زیر آیت ہذا) پس اگر یہ واقعہ درست ہے تو اس کے بعد لازمی طور پر رسول کریم صلی اللہ علیہ وسلم کو اپنا سابق طریق عمل بدل لینا چاہیے تھا اور آئندہ یہ دستور العمل بنا لینا چاہیے تھا کہ جب بھی کوئی شخص آپ کی بات میں دخل دیتا آپ فوراً اس کی طرف متوجہ ہو جاتے اور اپنے سلسلہ کلام کو منقطع کر دیتے۔ مگر ہمیں تاریخ سے ایسے واقعات نظر آتے ہیں جن سے معلوم ہوتا ہے کہ رسول کریم صلی اللہ علیہ وسلم نے بعد

میں بھی اپنا یہی طریق عمل رکھا۔ چنانچہ بخاری میں آتا ہے کہ ایک دفعہ ایک شخص رسول کریم صلی اللہ علیہ وسلم کے پاس آیا حضور اُس وقت مجلس میں گفتگو فرما رہے تھے اُس نے آپ کے کلام میں دخل دیتے ہوئے ایک سوال کیا مگر آپ نے اُس کا جواب نہیں دیا اور اپنی بات میں ہی مشغول رہے یہاں تک کہ صحابہ کہتے ہیں ہم نے سمجھا کہ رسول کریم صلی اللہ علیہ وسلم شاید خفا ہو گئے ہیں۔ جب آپ بات ختم کر چکے تو آپ نے فرمایا کہ سائل کہاں ہے؟ اور پھر آپ نے اُس کے سوال کا جواب دیا (بخاری کتاب العلم باب من سئل عن ما و هو مشتغل افي حديثه فاتم الحديث ثم اجاب السائل) گویا وہ طریق جو ابن ام مکتوم کے واقعہ کے وقت آپ نے اختیار کیا تھا وہی طریق آپ نے بعد میں بھی جاری رکھا اور جب بھی کسی شخص نے آپ کی گفتگو کے دوران میں دخل دے کر آپ سے کوئی سوال کرنا چاہا آپ نے کبھی اس کا جواب نہیں دیا جب تک اپنی بات کو ختم نہیں کر لیا۔ اور یہ طریق وہ ہے جو نہ صرف مکہ مکرمہ میں بلکہ مدینہ منورہ میں بھی آپ نے جاری رکھا۔ بلکہ جیسا کہ دوسری روایات سے معلوم ہوتا ہے آپ کا عام طریق ہی یہ تھا کہ جب تک بات ختم نہ کر لیتے کسی دوسرے شخص کے سوال کا جواب نہ دیتے اور یہی شرفاء کا طریق ہے۔ پس اگر واقعہ میں یہ تو بیخ ہوتی تو پھر چاہیے تھا کہ ان آیات کے نزول کے بعد رسول کریم صلی اللہ علیہ وسلم کے پاس جب بھی کوئی شخص بات کرتا اور جس حالت میں بھی کرتا آپ فوراً اُس کا جواب دینا شروع کر دیتے اور سمجھتے کہ میں اُس غلطی کا اعادہ نہ کروں جو ایک دفعہ مجھ سے ہو چکی ہے۔ لیکن آپ نے کبھی اپنے طریق کو نہیں بدلا۔ اور جب آپ نے وہی رویہ رکھا جو ابن ام مکتوم کے واقعہ کے وقت تھا تو پھر سوال پیدا ہوتا ہے کہ یہ تو بیخ کس بات پر تھی اور کس بات سے رسول کریم صلی اللہ علیہ وسلم کو روکا گیا تھا؟ رسول کریم صلی اللہ علیہ وسلم کا عمل تو ثابت کر رہا ہے کہ آپ نے اپنی زندگی کے آخر تک عَبَسَ وَ تَوَلَّى والی بات پر ہی عمل کیا اور جب بھی کوئی شخص آپ کی بات میں دخل دیتا آپ اُسے پسند نہ فرماتے۔ کیونکہ تداخل سے تسلسل ٹوٹ جاتا ہے۔ اثر جاتا رہتا ہے۔ بات پوری نہیں ہوتی اور مضمون کے کئی پہلو ذہن سے نکل جاتے ہیں۔ پس اگر اس واقعہ کو درست تسلیم کیا جائے تو اس کے معنی یہ ہوں گے کہ رسول کریم صلی اللہ علیہ وسلم کو نعوذ باللہ ڈانٹ بھی پڑی مگر آپ پھر بھی نہ مانے۔

میں ان دلائل کے بیان کرنے سے پہلے ذکر کر چکا ہوں کہ روایات سے ثابت ہوتا ہے کہ عبداللہ بن ام مکتوم کے حالات بتاتے ہیں کہ وہ کوئی ذلیل یا حقیر آدمی نہیں تھے۔ بیٹیک وہ اندھے تھے لیکن آخر وہ رسول کریم صلی اللہ علیہ وسلم کے خاندان میں سے تھے حضرت خدیجہؓ کے ماموں زاد بھائی تھے اور باپ اور ماں کی طرف سے بھی مشہور خاندانوں میں سے تھے۔ اس خاندانی اثر کی وجہ سے اور رسول کریم صلی اللہ علیہ وسلم اور حضرت خدیجہؓ کے تعلقات

کی وجہ سے انہیں آپ کا مقرب ہونا چاہیے تھا اور جیسا کہ واقعات ثابت کرتے ہیں وہ آپ کے مقرب ہی تھے۔ چنانچہ بعد میں رسول کریم صلی اللہ علیہ وسلم کا انہیں دو دفعہ اپنے بعد مدینہ کا امیر مقرر کرنا اسی بات کا ثبوت ہے کہ رسول کریم صلی اللہ علیہ وسلم کے دل میں ان کا احترام پایا جاتا تھا اور آپ ان کے خاندانی اثر کے قائل تھے۔ پس یہ دلیل بھی اس واقعہ کے غلط ہونے کا ایک بین ثبوت ہے۔

سورۃ کی پہلی آیات میں مفسرین کو پیش آنے والی مشکلات کا حل میرے نزدیک ان آیات میں ہی خدا تعالیٰ نے ایک حل رکھ دیا ہے جس کی طرف مفسرین نے توجہ نہیں کی۔ ان کا ذہن ادھر گیا ہے مگر وہ اس کی اور اور توجہ نہیں کرتے رہے ہیں۔ اور وہ حل یہ ہے کہ ان آیات کی بناوٹ اور ان کی ترتیب پر ہمیں غور کرنا چاہیے۔ یہ آیات اس طرح ہیں عَبَسَ وَ تَوَلَّىٰ اَنْ جَاءَهُ الْاَعْمٰی۔ وَ مَا يُدْرِیْكَ لَعَلَّہٗ یَکُوْنِ۔ اَوْ یَدَّکُرُ فَتَفْتَعِہُ الدُّرُؤٰی۔ اَمَّا مَنْ اَسْتَعْفٰی۔ فَانْتَ لَهُ تَصَدَّیٰ۔ وَ مَا عَلَیْكَ اِلَّا یُکُوْنِ۔ وَ اَمَّا مَنْ جَاءَكَ یَسْعٰی۔ وَ هُوَ یَخْشٰی۔ فَانْتَ عِنْدَہٗ تَلَکٰہِی۔ ان آیات میں عَبَسَ وَ تَوَلَّىٰ اَنْ جَاءَهُ الْاَعْمٰی۔ تین غائب کے صیغے ہیں۔ یعنی کسی نے عَبَسَ سے اختیار کیا۔ کسی نے تَوَلَّىٰ کی اور کسی کے پاس اَعْمٰی آیا۔ لیکن آگے فرماتا ہے وَ مَا يُدْرِیْكَ لَعَلَّہٗ یَکُوْنِ تجھ کو کس نے بتایا کہ اس کے متعلق یہ امید کی جاسکتی تھی کہ وہ تزکیہ حاصل کر لے گا۔ یہاں غائب کی بجائے مخاطب کا صیغہ آ گیا۔ اسی طرح اَمَّا مَنْ اَسْتَعْفٰی۔ فَانْتَ لَهُ تَصَدَّیٰ۔ میں مخاطب کا صیغہ استعمال کیا گیا ہے گویا یہاں کچھ غائب کے صیغے ہیں اور کچھ مخاطب کے صیغے ہیں ان غائب اور مخاطب کے صیغوں کے متعلق چار ہی صورتیں ہیں۔ (۱) یا تو ہم غائب اور مخاطب دونوں کو رسول کریم صلی اللہ علیہ وسلم کے متعلق سمجھیں۔ (۲) یا ہم غائب اور مخاطب دونوں کو رسول کریم صلی اللہ علیہ وسلم کے غیر کے متعلق سمجھیں یعنی یا تو ہم یہ سمجھیں کہ عَبَسَ بھی رسول کریم صلی اللہ علیہ وسلم کے متعلق ہے اور مَا يُدْرِیْكَ بھی رسول کریم صلی اللہ علیہ وسلم کے متعلق ہے اور یا ہم یہ سمجھیں کہ عَبَسَ بھی رسول کریم صلی اللہ علیہ وسلم کے علاوہ کسی اور کے متعلق ہے اور مَا يُدْرِیْكَ بھی رسول کریم صلی اللہ علیہ وسلم کے متعلق ہے اور یا پھر ہم یہ سمجھیں کہ عَبَسَ رسول کریم صلی اللہ علیہ وسلم کے متعلق ہے اور مَا يُدْرِیْكَ کسی اور کے متعلق ہے (۳) اور یا پھر ہم یہ سمجھیں کہ عَبَسَ کسی اور کے متعلق ہے اور مَا يُدْرِیْكَ بھی رسول کریم صلی اللہ علیہ وسلم کے متعلق ہے۔ (۴) اور یا پھر ہم یہ سمجھیں کہ عَبَسَ کسی اور کے متعلق ہے اور مَا يُدْرِیْكَ بھی رسول کریم صلی اللہ علیہ وسلم کے متعلق ہے۔ یہ چار ہی صورتیں ہیں جو بن سکتی ہیں اور ہمیں یہ تعین کرنا ہے کہ ان چاروں میں سے اصل بات کیا ہے۔ پہلے ہم اس بات کو لے لیتے ہیں کہ یہاں رسول کریم صلی اللہ علیہ وسلم کا ذکر ہی نہیں عَبَسَ بھی غیر نے کیا اور مَا يُدْرِیْكَ بھی غیر سے تعلق رکھتا ہے مگر اس طرح چونکہ آیات کے معنی بالکل غیر معقول ہو جاتے ہیں اس لئے ہمیں ان میں

پڑنے کی ضرورت نہیں۔ روایات نہایت تواتر سے ابن ام مکتوم کا قصہ بیان کرتی ہیں اور جس قصہ کو اتنے تواتر اور تکرار کے ساتھ مختلف کتب میں بیان کیا جائے وہ جھوٹا نہیں ہو سکتا۔ بہر حال ماننا پڑتا ہے کہ کوئی واقعہ ہوا ضرور ہے۔ پس اگر ہم عَبَسَ اور مَا يَذْرِيكَ دونوں کسی غیر کے متعلق قرار دیں تو اس قصہ کو سرے سے جھوٹا کہنا پڑتا ہے اور یہ بات بظاہر ناممکن ہے۔ ہم احادیث اور تاریخ دونوں میں اس واقعہ کا تکرار کے ساتھ ذکر پاتے ہیں اس لئے یہ نہیں کہا جا سکتا کہ عَبَسَ رسول کریم صلی اللہ علیہ وسلم کے متعلق نہیں بلکہ کسی اور کے متعلق ہے۔ اب یہ سوال پیدا ہوتا ہے کہ پھر ہم عَبَسَ بھی رسول کریم صلی اللہ علیہ وسلم کے متعلق سمجھ لیتے ہیں اور مَا يَذْرِيكَ میں بھی رسول کریم صلی اللہ علیہ وسلم کو مخاطب سمجھ لیتے ہیں۔ مگر پھر یہ سوال پیدا ہوتا ہے کہ خدا تعالیٰ نے ضمائر کو کیوں بدلا۔ پہلے اُس نے عَبَسَ وَ تَوَلَّى کیوں کہا اور پھر اُس نے مَا يَذْرِيكَ میں رسول کریم صلی اللہ علیہ وسلم کو مخاطب کیوں کیا؟ مفسرین اس موقع پر بیان کرتے ہیں کہ خدا تعالیٰ نے عَبَسَ وَ تَوَلَّى میں رسول کریم صلی اللہ علیہ وسلم کا لحاظ کر کے غائب کے صیغہ استعمال فرمائے ہیں اگر مخاطب کے صیغہ استعمال کئے جاتے تو آپ کو زیادہ تکلیف ہوتی اس لئے خدا تعالیٰ نے یہ خیال کر کے کہ آپ کو بُرآنہ لگے عَبَسْتُمْ وَ تَوَلَّيْتُمْ اَنْ جَاءَكُمْ الْاَعْمٰى نہیں فرمایا بلکہ عَبَسَ وَ تَوَلَّى۔ اَنْ جَاءَكُمْ الْاَعْمٰى فرمایا۔ پھر ذرا اعتاب کم ہو گیا تو مَا يَذْرِيكَ لَعَلَّكُمْ يَذْرٰوْنَ سے آپ کو خطاب شروع کر دیا۔ لیکن ہم دیکھتے ہیں کہ اگلی آیتوں میں عتاب زیادہ ہے کم نہیں ہے۔ اور عَبَسَ وَ تَوَلَّى میں تو عتاب ہے ہی نہیں۔ جیسا کہ میں نے بتایا ہے کہ ایک اندھے کے سامنے عَبَسُوْا اور تَوَلَّى سے کام لینا ہرگز کوئی ایسا فعل نہیں ہے جس سے اس کی دلآزاری ہو اور نہ یہ فعل ایسا ہے جس پر اللہ تعالیٰ کی طرف سے کوئی عتاب نازل ہونے کا امکان ہو۔ بلکہ یہ تو آپ کے اعلیٰ درجہ کے اخلاق کا ایک ثبوت تھا۔ پس یہ عجیب بات ہے کہ جہاں عتاب نہیں تھا وہاں تو اُس نے غائب کے صیغہ استعمال کئے اور جہاں بہت زیادہ عتاب تھا وہاں اُس نے مخاطب کے صیغہ استعمال کرنے شروع کر دئے۔ آخر یہ کتنے سخت الفاظ ہیں کہ اَمَّا مَنْ اَسْتَعْتٰى۔ فَانْتَ لَهُ تَهْتٰى۔ وَ مَا عَلَيْكَ الْاَلَا يَذْرٰى۔ وَ اَمَّا مَنْ جَاءَكَ يَسْعٰى۔ وَ هُوَ يَخْشٰى۔ فَانْتَ عِنْدَهُ تَكْشٰى۔ کہ جو شخص مستغنی ہے تو اُس کی طرف پوری توجہ دیتا ہے حالانکہ تجھ پر کوئی اعتراض نہیں اگر وہ پاک نہ ہو اور جو تیری طرف دوڑتا آتا ہے اور وہ ڈرتا بھی ہے تو اس سے بے رغبتی ظاہر کرتا ہے۔ کیا یہ عبوس اور توتلی سے کم خطرناک الفاظ ہیں؟ پس جہاں واقعہ میں توبیخ کا موقع تھا وہاں تو اللہ تعالیٰ نے مخاطب کے صیغہ استعمال کر دیئے اور جہاں توبیخ کا کوئی موقع ہی نہیں تھا بلکہ تعریف کا موقع تھا وہاں اس نے غائب کے صیغہ رکھ دئے۔ گویا تعریف کو تو نظرا انداز کر دیا اور توبیخ کے پہلو کو نمایاں کر دیا۔ پس یہ تو جیہہ جو مفسرین کی طرف سے کی جاتی ہے بالکل غلط ہے اور

ان کے معنوں کو تسلیم کرتے ہوئے ضمائر کے بدلنے کی کوئی وجہ نہیں نظر آتی۔

اب وہی صورتیں رہ جاتی ہیں جن میں سے پہلی یہ ہے کہ عَبَسَ وَ تَوَلَّىٰ ہم کسی غیر کے متعلق سمجھیں اور مَا يُدْرِيكَ لَعَلَّكَ يَبْذُكَ رسول کریم صلی اللہ علیہ وسلم کے متعلق قرار دیں۔ مگر اس صورت میں جیسا کہ میں پہلے بھی بیان کر چکا ہوں یہ مشکل پیش آتی ہے کہ ہمیں اس واقعہ کا انکار کرنا پڑتا ہے جو ابن اُم مکتوم کے متعلق احادیث اور تاریخ کی کتابوں میں پایا جاتا ہے۔ حالانکہ یہ واقعہ ایسا ہے جس کا اس قدر شہادات کے بعد کسی صورت میں بھی انکار نہیں کیا جاسکتا متواتر تاریخی کتب میں اس واقعہ کو دوہرایا گیا ہے اور صحاح ستہ کی بعض کتب میں بھی یہ واقعہ پایا جاتا ہے (ترمذی ابواب النفس، باب سورة عبس) پس اگر ہم عَبَسَ وَ تَوَلَّىٰ کو رسول کریم صلی اللہ علیہ وسلم کے متعلق نہ سمجھیں تو ایک بہت بڑے تاریخی واقعہ کو غلط قرار دینا پڑتا ہے۔ حالانکہ تاریخی ثبوت اُس وقت تک رد نہیں کیا جاسکتا جب تک کوئی ویسا ہی اہم ثبوت اس کی تردید نہ کر دے۔ اب صرف چوتھی صورت ہی رہ جاتی ہے کہ عَبَسَ وَ تَوَلَّىٰ رسول کریم صلی اللہ علیہ وسلم کے متعلق سمجھیں اور مَا يُدْرِيكَ لَعَلَّكَ يَبْذُكَ کا خطاب کسی اور سے قرار دیں۔ اور میرے نزدیک یہی صورت ایسی ہے جس سے اس مشکل کا حل ہو سکتا ہے اس طرح قصہ کی بناوٹ پر جورد پڑتی ہے وہ دُور ہو جاتی ہے اور رسول کریم صلی اللہ علیہ وسلم کے مقام اور آپ کی شان پر بھی کوئی اعتراض واقع نہیں ہو سکتا۔ پس میرے نزدیک عَبَسَ وَ تَوَلَّىٰ رسول کریم صلی اللہ علیہ وسلم کے متعلق ہی ہے اور میں سمجھتا ہوں کہ ابن اُم مکتوم کا واقعہ بالکل صحیح ہے کیونکہ تواتر اور تکرار سے یہ واقعہ مختلف کتب میں بیان کیا گیا ہے اور ہم بغیر کسی قطعی اور یقینی ثبوت کے جو تاریخی شہادت بھی اپنے اندر رکھتا ہو اس واقعہ کو رد نہیں کر سکتے۔ بہر حال ابن اُم مکتوم آئے اور اُس وقت آئے جب رسول کریم صلی اللہ علیہ وسلم کفار مکہ کے بڑے بڑے رؤساء کو تبلیغ کر رہے تھے۔ انہیں یہ دیکھ کر جوش پیدا ہوا کہ رسول کریم صلی اللہ علیہ وسلم ان کفار پر اپنے قیمتی وقت کو کیوں ضائع کر رہے ہیں۔ دنیا میں مختلف طبائع ہوتی ہیں اور وہ اپنے رنگ میں خیالات کا اظہار کر دیتی ہیں۔ میں نے احمدیوں میں بھی دیکھا ہے کہ بعض لوگ ایسے ہوتے ہیں جب انہیں معلوم ہو کہ کسی شدید دشمن کو تبلیغ کی جا رہی ہے تو وہ اُس وقت برداشت نہیں کر سکتے۔ اور وہ کہتے ہیں کہ جانے بھی دو یہ مردو لوگ ہیں یہ منہ لگانے کے قابل نہیں یہ تو دوزخ کی آگ میں جلنے والے ہیں ان پر اپنا وقت ضائع کرنے کی کیا ضرورت ہے۔ گویا دشمن کو دیکھ کر اُن کی طبیعت میں ایسا جوش پیدا ہوتا ہے کہ وہ یہ برداشت ہی نہیں کر سکتے کہ اُن سے باتیں کیوں کی جا رہی ہیں۔ اُن کا نقطہ نگاہ یہ ہوتا ہے کہ یہ لوگ تو جہنم کا ایندھن ہیں اسی مخالفت کی حالت میں مرے گے اور خدا کے غضب کے مستحق ہوں گے انہیں تبلیغ کرنا۔ خدا اور اس کے رسول



کی باتیں سمجھانا اپنے وقت کو ضائع کرنے کے مترادف ہے۔ میں سمجھتا ہوں کہ عبد اللہ بن ام مکتوم کی طبیعت بھی ایسی ہی ہوگی۔ جب وہ وہاں پہنچے اور انہوں نے دیکھا کہ رسول کریم صلی اللہ علیہ وسلم عتبہ اور شیبہ اور ابو جہل اور امیہ اور ولید وغیرہ کو تبلیغ کر رہے ہیں تو اُن کا جوش بھڑک اٹھا اور ان کے دل میں یہ خیال پیدا ہوا کہ یہ خبیث دشمن جو رسول کریم صلی اللہ علیہ وسلم کو دن رات گالیاں دینے والے ہیں آپ کی مجلس میں آکر کیوں بیٹھے ہیں یہ تو جہنم کی آگ کے مورد ہیں ان کا خدا اور اس کے رسول کی باتوں سے کیا تعلق ہے اور ان پر اپنے وقت کو ضائع کرنے کی کوئی ضرورت نہیں۔ یہ اُن کے دل کے خیالات تھے اور انہی خیالات کے نتیجے میں انہوں نے رسول کریم صلی اللہ علیہ وسلم کی باتوں میں دخل دینا شروع کر دیا کہ یا رسول اللہ! آپ عتبہ اور شیبہ اور ابو جہل وغیرہ کو اسلام کی باتیں کیوں بتا رہے ہیں اَقْرَبُ نَبِيٍّ وَعَلِيَّ نَبِيٍّ مِمَّا عَلَّمَكُمُ اللَّهُ تَعَالَى۔ ان کو دفع کریں اور میری طرف آپ توجہ کریں۔ رسول کریم صلی اللہ علیہ وسلم کو اُن کا اس طرح دخل دینا سخت ناگوار گزارا کہ باہر سے مہمان آئے ہوئے ہیں میں اُن سے گفتگو کر رہا ہوں اور میرا ہی ایک مرید حد سے متجاوز ہوتا جا رہا ہے اور ایسا رویہ اختیار کر رہا ہے جو ان مہمانوں کی دل آزاری اور دل شکنی کا موجب ہے۔ اور گو انہوں نے اس وقت کفار کو کوئی گالی نہیں دی مگر بہر حال جب انہوں نے کہہ دیا کہ آپ میری طرف توجہ کریں تو اس کے معنی یہی تھے کہ ان لوگوں کو آپ دفع کریں یہ تو اسلام کے شدید دشمن ہیں انہوں نے اسلام کے احکام کو کہاں مانا ہے۔ مگر رسول کریم صلی اللہ علیہ وسلم سمجھتے تھے کہ یہ لوگ خواہ مانیں یا نہ مانیں میرا فرض ہے کہ میں ان کے کانوں تک تمام باتیں پہنچا دوں اور خدا کے حضور بری الذمہ ہو جاؤں۔ غرض عبد اللہ بن ام مکتوم نے اپنے جوش میں ایک ایسی حرکت کی جو عقل اور تہذیب کے بالکل خلاف تھی۔ جب رسول کریم صلی اللہ علیہ وسلم ان کو تبلیغ کر رہے تھے تو اُن کا کوئی حق نہیں تھا کہ وہ یہ سمجھ لیتے کہ ان کو تبلیغ بے فائدہ ہے آپ کو چاہیے اُن کو چھوڑ کر میری طرف توجہ کریں۔ اس میں کوئی شبہ نہیں کہ وہ لوگ بعد میں واقع میں جہنمی ہی ثابت ہوئے اور رسول کریم صلی اللہ علیہ وسلم پر ایمان نہیں لائے مگر اُس وقت تو رسول کریم صلی اللہ علیہ وسلم کا یہی فرض تھا کہ آپ انیوالے مہمانوں کی عزت کریں۔ ان کی طرف توجہ کریں اور اُن سے عزت و احترام کے ساتھ باتیں کریں۔ لیکن عبد اللہ بن ام مکتوم کے دل میں خدا تعالیٰ کے احکام کا وہ ادب نہیں ہو سکتا تھا جو رسول کریم صلی اللہ علیہ وسلم کے دل میں تھا۔ اور نہ اُن کو اکرامِ ضعیف کا اس قدر احساس ہو سکتا تھا جتنا رسول کریم صلی اللہ علیہ وسلم کو اس کا احساس تھا خصوصاً اندھے میں تو یہ احساس بہت کم ہوتا ہے چونکہ اسے کچھ نظر نہیں آتا اس لئے وہ دوسروں کو کھری کھری سناتا ہے۔ ہمارے ملک میں بھی کہتے ہیں کہ اگر کھری کھری باتیں سننی ہوں تو کسی اندھے سے جا کر سن لو۔ اسکی وجہ یہی ہے کہ چونکہ اندھے کو نظر

نہیں آتا اس لئے اُسے اس بات کی کوئی پرواہ ہی نہیں ہوتی کہ لوگوں پر اس کی بات کا کیا اثر ہو رہا ہے۔ غرض عبداللہ بن اُم مکتوم رسول کریم صلی اللہ علیہ وسلم کی مجلس میں آئے اور جب انہوں نے دیکھا کہ آپ اشد ترین دشمن کفار کو تبلیغ کر رہے ہیں تو اُن کی طبیعت میں سخت جوش پیدا ہوا رسول کریم صلی اللہ علیہ وسلم سے بھی یہ نہیں کہہ سکتے تھے کہ آپ ایسا کیوں کر رہے ہیں اور اُن سے بھی یہ نہیں کہہ سکتے تھے کہ تم یہاں سے نکلو تمہارا یہاں کیا کام؟ آخر انہوں نے سوچ کر یہی کہا کہ رسول کریم صلی اللہ علیہ وسلم سے کہنا شروع کر دیا کہ یا رسول اللہ! اَقْرَبُنِي وَعَلَّمني جِئَا عَلَّمَك اللهُ تَعَالَى اور اس کو بار بار دہرایا اُن کی یہ بات رسول کریم صلی اللہ علیہ وسلم کو پسند نہ آئی۔ دوسری طرف آپ یہ بھی نہیں چاہتے تھے کہ اُن کا دل ٹوٹے اس لئے اُس وقت آپ نے عبوس اور توٹی سے کام لیا۔ آپ نے خیال فرمایا کہ آخر یہ کفار کے رؤساء کیا کہیں گے کہ یہ مسلمان ایسے تہذیب سے نا آشنا ہیں کہ آداب مجلس کا بھی خیال نہیں رکھتے اور یہ بھی نہیں دیکھتے کہ کوئی شخص اُن کے پاس اُن کی باتیں سننے کے لئے آیا ہوا ہے۔ خواہ وہ منافقت سے آئے تھے۔ خواہ دل میں وہ آپ کی باتوں کو جھوٹا ہی کہتے جاتے تھے مگر چونکہ وہ ظاہر یہ کرتے تھے کہ ہم اسلام کی باتیں سننے کے لئے آئے ہیں اور رسول کریم صلی اللہ علیہ وسلم بھی سمجھتے تھے کہ ان کو تبلیغ کرنا ضروری ہے اس لئے آپ نے ابن اُم مکتوم کی دخل اندازی پر عبوس کیا اور توٹی کی۔ اس واقعہ کی طرف ان آیات میں اشارہ کیا گیا ہے۔

اللہ تعالیٰ فرماتا ہے عَبَسَ وَ تَوَلَّىٰ هَارَے رسول نے عبوس کیا اور توٹی کی۔ اَنْ جَاءَكَ الْاَعْلَىٰ اس موقع پر کہ آپ کے پاس ایک اندھا آیا۔ اَلَا عَمِي كَا لَفْظ بھی بتلاتا ہے کہ یہاں کسی خاص واقعہ کی طرف اشارہ کیا گیا ہے اور اَلَا عَمِي سے کوئی خاص اندھا مراد ہے۔ اگر اس جگہ اس اندھے کی تعریف کرنے کا موقع ہوتا اور یہ کہنا ہوتا کہ اُس اندھے کی طرف کیوں توجہ نہیں کی گئی یا اُس اندھے نے جو فعل کیا تھا وہ بڑا قابل تعریف تھا تو بجائے اَلَا عَمِي کہنے کے اس کا نام لیا جاتا اور کہا جاتا کہ فلاں شخص آیا مگر رسول کریم صلی اللہ علیہ وسلم نے عبوس اور توٹی سے کام لیا۔ لیکن اس جگہ چونکہ زد ایک اندھے پر پڑتی تھی اس لئے اس کا نام نہیں لیا گیا اور اَلَا عَمِي کہہ کر اشارہ کر دیا کہ یہاں ایک خاص واقعہ کا ہم ذکر کر رہے ہیں۔ اس وجہ سے اَلَا عَمِي کے ساتھ اَلْ لگا دیا۔ اور اس طرح ایک مخصوص اندھے کی طرف اشارہ کیا گیا پس اللہ تعالیٰ کا اَلَا عَمِي کہنا بتا رہا ہے کہ اس واقعہ کی زد اُس اَعْمٰی پر ہی پڑتی تھی تبھی اُس کا نام نہیں لیا گیا۔ ورنہ اگر یہ تعریف کا موقع ہوتا تو اللہ تعالیٰ ضرور نام لیتا۔ اور کہتا کہ عَبَسَ وَ تَوَلَّىٰ اَنْ جَاءَكَ عَبْدُ اللّٰهِ اَبُو اُمِّ مَكْتُوْمٍ۔ مگر اللہ تعالیٰ نے ایسا نہیں کیا۔ ادھر رسول کریم صلی اللہ علیہ وسلم کے متعلق صرف عَبَسَ وَ تَوَلَّىٰ کے الفاظ رکھ دئے کیونکہ ان دونوں میں آپ کے اعلیٰ درجہ کے اخلاق کی تعریف کی گئی ہے۔

میرے نزدیک واقعہ یہ ہے کہ عبد اللہ بن اُمّ مکتوم رسول کریم صلی اللہ علیہ وسلم کی مجلس میں آئے اور انہوں نے ایسے رنگ میں سوال کیا جو دوسروں کی دل شکنی کا باعث تھا اور پھر رسول کریم صلی اللہ علیہ وآلہ وسلم کا کلام بھی قطع ہوتا تھا۔ رسول کریم صلی اللہ علیہ وسلم نے اُن پر اپنی ناراضگی کو ظاہر نہیں ہونے دیا۔ صرف اتنا ہوا کہ آپ نے ماتھے پر تیوری چڑھائی۔ اور اُس کی طرف سے مُنہ پھیر لیا اور یہ دونوں باتیں ایسی ہیں جن کو ایک اندھا شخص دیکھ نہیں سکتا جب رسول کریم صلی اللہ علیہ وسلم نے اپنی باتیں جاری رکھیں اور عبد اللہ بن اُمّ مکتوم کی طرف کوئی توجہ نہ کی تو وہ غصّہ میں اُٹھ کر چلے گئے۔ ممکن ہے انہوں نے بعض اور لوگوں کے پاس بھی اس بات کو بیان کیا ہو اور ممکن ہے جن کے پاس انہوں نے اس واقعہ کا ذکر کیا ہو ان کی طبیعت بھی اسی قسم کی جوش والی ہو اور ان کے دل میں بھی یہ میں خیال پیدا ہوا ہو کہ یہ بات اچھی نہیں ہوئی۔ رسول کریم صلی اللہ علیہ وسلم کو ہماری طرف توجہ کرنی چاہیے یہ خبیث دشمن کون ہیں جو رسول کریم صلی اللہ علیہ وسلم کی مجلس میں آ کر بیٹھ جاتے ہیں اور آپ کے وقت کو ضائع کرتے ہیں۔ پس عَبَسَ وَ تَوَلَّىٰ میں رسول کریم صلی اللہ علیہ وسلم کا ذکر کیا گیا ہے اور مَا يُدْرِيكَ لَعَلَّآ يَكْفِيكَ میں عبد اللہ بن اُمّ مکتوم کی طرح کے خیالات رکھنے والے لوگوں کو مخاطب کیا گیا ہے۔ اللہ تعالیٰ فرماتا ہے ہمارے اس رسول نے ایک اندھے کے بیجا دخل دینے پر عبوس کی اور بڑے اعلیٰ درجہ کے اخلاق کا ثبوت دیا اور ہمارے اس رسول نے صرف تَوَلَّىٰ کی اور بڑے اعلیٰ درجہ کے اخلاق کا ثبوت دیا تاکہ غصّہ اور ناراضگی کی حالت میں بات بڑھ نہ جائے۔ ☆

☆ نوٹ: عَبَسَ وَ تَوَلَّىٰ سے كَلَّا اِنَّهَا تَذٰكِرَةٌ تک کی آیات کا ترجمہ متن میں اس مضمون کے مطابق نہیں کیا گیا جو آیت نمبر ۲، ۳ میں بیان ہو چکا ہے ان آیات کا ترجمہ ایک اور مضمون کے مطابق کیا گیا جو کہ آیت نمبر ۱۲ کے ماتحت درج کیا گیا ہے۔ آیت نمبر ۲، ۳ کے ماتحت کی گئی تفسیر کے مطابق ان آیات کا ترجمہ یوں ہو جاتا ہے۔ ”وہ چلین بچیں ہو اور (اس کی طرف سے) مُنہ موڑ لیا۔ اس وجہ سے کہ اس کے پاس ایک نابینا (جسے واقف لوگ جانتے ہیں) آیا اور اے معترض کون سی بات تجھے (اس پر) آگاہ کر سکتی ہے کہ وہ ضرور پاک ہو جائے گا یا (موجبات عبرت کو) یاد کرے گا تو (یہ) یاد کرنا اُسے نفع بخش دے گا وہ شخص جو بے پروائی کرتا ہے تو تو (اس کی طرف) خوب توجہ کرتا ہے حالانکہ تجھ پر (اس وجہ سے) کوئی الزام نہیں کہ وہ پاک نہ ہوگا۔ اور جو تیری طرف دوڑتا ہوا آتا ہے اور وہ (ساتھ ہی خُدا سے) ڈرتا بھی ہے تو تو اس سے بے اعتنائی کرتا ہے۔ ہرگز نہیں یقیناً یہ (قرآن) تو ایک نصیحت ہے۔“

## وَمَا يُدْرِيكَ لَعَلَّهُ يَزَّكَّىٰ ۖ أَوْ يَذَّكَّرُ فَتَنْفَعَهُ

اور (اے رسول) کون سی بات تجھے (اس پر) آگاہ کر سکتی ہے کہ وہ ضرور پاک ہو جائے گا یا (موجباتِ عبرت کو)

### الذِّكْرَىٰ ۝

یاد کرے گا تو (یہ) یاد کرنا اُسے نفع بخش دے گا۔ ☆

**حَلَّ لُغَاتٍ**۔ مَا يُدْرِيكَ يُدْرِيكَ يُدْرِي اور ک سے مرکب ہے۔ يُدْرِي آڈری کا مضارع واحد مذکر غائب کا صیغہ ہے اور کاف ضمیر کا ہے۔ آڈری کے معنی ہیں اَعْلَمَهُ۔ اُس کو بتایا (اقرب) يُدْرِيكَ کے معنی ہوں گے اس نے تجھ کو بتایا ہے اور مَا يُدْرِيكَ کے معنی ہوں گے کس نے تجھے بتایا ہے؟ نیز عرب لوگ جب کہتے ہیں مَا يُدْرِيكَ تو بسا اوقات مراد یہ ہوتی ہے کہ مَا تُدْرِي یعنی تو نہیں جانتا۔ تجھے اس کا علم نہیں؟

**يَزَّكَّىٰ** اصل میں يَزَّكَّىٰ ہے تاء کا زاء میں ادغام کر دیا گیا اور يَزَّكَّىٰ سے يَزَّكَّىٰ ہو گیا۔ تَزَّكَّىٰ فَلَانٌ کے معنی ہوتے ہیں۔ صَارَ زَكِيًّا وہ پاک ہو گیا (اقرب) اور يَزَّكَّىٰ کے معنی ہوں گے۔ وہ پاک ہو جاتا ہے۔ اور لَعَلَّهُ يَزَّكَّىٰ کے معنی ہوں گے کہ اُس کے لئے ممکن ہے کہ وہ ہدایت پا جائے۔

**يَذَّكَّرُ** اصل میں يَذَّكَّرُ ہے۔ تاء کو ذال میں ادغام کر دیا گیا۔ اور يَذَّكَّرُ ہو گیا۔ يَتَذَكَّرُ تَذَكَّرُ سے مضارع واحد مذکر غائب کا صیغہ ہے۔ اور تَذَكَّرُ الشَّيْءِ کے معنی ہیں حِفْظُهُ فِى ذَهْنِهِ کسی چیز کو اپنے ذہن میں محفوظ کر لیا۔ اور جب تَذَكَّرُ مَا كَانَ قَدْ نَسِيَ کہیں تو معنی ہوں گے فِطْنٍ بِهٖ کسی بھولی ہوئی بات کو یاد کر لیا۔ (اقرب) پس يَتَذَكَّرُ کے معنی ہوں گے۔ کسی نصیحت والی بات کو ذہن میں وہ محفوظ کر لے (۲) یا کسی نصیحت والی بھولی ہوئی بات کو یاد کر لے۔

**تفسیر**۔ اس آیت کے صاف معنی یہ ہیں کہ تجھ کو کس نے بتایا کہ وہ شخص ہدایت پا جاتا۔ مگر مفسرین اس کے معنی یہ کرتے ہیں کہ تجھ کو کس نے بتایا کہ وہ ہدایت نہ پاتا۔ پھر وہ کہتے ہیں مَا يُدْرِيكَ الگ جملہ ہے اور لَعَلَّهُ يَزَّكَّىٰ الگ جملہ ہے۔ گویا اس کے معنی وہ اس رنگ میں کرتے ہیں کہ مَا يُدْرِيكَ تجھے کس نے بتایا ہے کہ وہ ہدایت نہ پاتا لَعَلَّهُ يَزَّكَّىٰ شاید وہ ہدایت پا جاتا۔ حالانکہ اس آیت کے صاف معنی یہ ہیں کہ تجھے کس نے بتایا کہ وہ شخص ضرور ☆ نوٹ۔ لَعَلَّ کا ترجمہ ”ضرور“ کے لفظ سے کیا گیا ہے اس لئے کہ لَعَلَّ کلامِ ملوک کے طور پر استعمال ہوتا ہے یعنی بادشاہ کے لئے کوئی اور یا بادشاہ اپنی نسبت خود امید اور توقع کے الفاظ استعمال کرتا ہے لیکن مراد اس سے یقینی بات یا حکم کے ہوتی ہے۔

فائدہ اٹھاتا۔ یہاں یُدْرِیْک سے مراد وہ خیال ہوگا جو بعض مسلمانوں کے دل میں اُس وقت پیدا ہوا یا ہو سکتا تھا۔ پس اللہ تعالیٰ فرماتا ہے اے معترض تجھے کس نے بتایا ہے کہ اگر عبد اللہ بن ام مکتوم کی طرف توجہ کی جاتی تو وہ ضرور فائدہ اٹھاتا۔ آخر لوگ مرتد بھی ہو جاتے ہیں اور باوجود ایمان کے بڑے بڑے دعووں کے اُن پر بعض دفعہ ایسا وقت بھی آجاتا ہے جب اُن کی تمام کوششیں ایمان کے خلاف ہونے لگ جاتی ہیں۔ پس جب حالت یہ ہے اور تغیرات کے مختلف دور آتے رہتے ہیں تو تمہارے پاس کون سا ذریعہ ایسا ہے جس سے تمہیں پتہ لگ گیا کہ فلاں شخص کی طرف توجہ کرنا زیادہ مفید تھا۔ انبیاء کا مقام بیشک ایسا ہوتا ہے کہ جب وہ کسی شخص سے کوئی بات کہیں تو خواہ وہ کیسے ہی اہم کام میں مشغول ہو اور خواہ اس کو ترک کرنا کتنا ہی تکلیف دہ ہو اس کا فرض ہوتا ہے کہ وہ اس کام کو ترک کر دے اور نبی کی بات سننے کی طرف متوجہ ہو جائے اور درحقیقت یہی ایمان کی علامت ہے خدا کے رسول کی آواز کے بعد کسی انسان کا کوئی حق نہیں رہتا کہ وہ دوسرے امور کی طرف متوجہ رہے۔ پس مقام نبوت رکھنے والا انسان یا اُس کا نائب اگر کسی شخص کو اپنی طرف متوجہ کرے اور وہ شخص مثلاً اُس وقت کسی کو تبلیغ کر رہا ہو تو خواہ قطع کلامی کو لوگ بدتہذیبی سمجھیں اس کا فرض ہوگا کہ وہ تبلیغ کو بند کر دے اور خدا کے رسول اور اس کے نائب کی بات سننے کی طرف متوجہ ہو جائے۔ اگر ابن ام مکتوم تبلیغ کر رہے ہوتے اور رسول کریم صلی اللہ علیہ وسلم اُن کو بلا تے تو اُن کا فرض تھا کہ وہ تبلیغ کو چھوڑ دیتے اور اس بات کی پروا نہ کرتے کہ اگر میں نے ایسا کیا تو اس کو تہذیب کے خلاف سمجھا جائے گا۔ مگر عبد اللہ بن ام مکتوم کو یہ مقام حاصل نہیں تھا کہ اگر رسول کریم صلی اللہ علیہ وسلم کو وہ اپنی طرف متوجہ کرنا چاہتا تو آپ اُس کی طرف ضرور متوجہ ہو جاتے اور دوسروں کو تبلیغ چھوڑ دیتے۔ یہ بھی ایک قیاس تھا کہ اگر کفار کی طرف توجہ کی گئی تو ان کو فائدہ نہ ہوگا۔ اور یہ بھی ایک قیاس تھا کہ اگر عبد اللہ بن ام مکتوم کی طرف توجہ کی جاتی تو اُسے فائدہ ہوتا۔ کوئی قطع اور یقینی بات نہیں تھی اور جب یہ دونوں قیاسی باتیں تھیں تو رسول کریم صلی اللہ علیہ وسلم کا فرض تھا کہ اخلاق جس بات کی تائید میں تھے اس کو اختیار کرتے اور جس بات کی اخلاق اجازت نہیں دیتے اس کی طرف توجہ نہ کرتے اسی وجہ سے آپ نے عبد اللہ بن ام مکتوم کی طرف توجہ نہ کی اور کفار کی طرف ہی تمام توجہ رکھی۔ پس مَا یُدْرِیْک لَعَلَّہُ یَکْسِبُۃً میں یہ بتایا گیا ہے کہ اے معترض جو کہتا ہے کہ محمد رسول اللہ صلی اللہ علیہ وسلم نے غلطی کی تجھے کس نے بتایا ہے کہ ابن ام مکتوم کے لئے تزکیہ حاصل کرنا ممکن تھا دوسرے کے لئے نہیں۔ یہ اور بات ہے کہ اُس نے بعد میں تزکیہ حاصل کر لیا مگر محمد رسول اللہ صلی اللہ علیہ وسلم کو کیا پتہ تھا کہ کل اس کا کیا انجام ہوگا اور یہ ہدایت پر قائم بھی رہے گا یا نہیں۔ بہر حال جب خدا نے کہا ہے کہ جو شخص تمہارے گھر میں آئے تم اس کا احترام کرو اور جب خدا نے یہ کہا ہے کہ

جو بات مقدم ہو اُس کو مقدم رکھو اور جو مؤخر ہو اس کو مؤخر رکھو تو رسول کریم صلی اللہ علیہ وآلہ وسلم مقدم کو مؤخر اور مؤخر کو مقدم کس طرح کر سکتے تھے؟ اور کس طرح فیصلہ کر سکتے تھے کہ عبد اللہ بن ام مکتوم کی طرف اگر توجہ کی گئی تو وہ ضرور پاک ہو جائے گا۔ اَوْ يَذَّكَّرُ فَتَنْفَعَهُ الْذِّكْرُ یا یہ بھی کس طرح محمد رسول اللہ صلی اللہ علیہ وسلم کو معلوم ہو سکتا تھا کہ اگر اُسے کچھ نصیحت کی باتیں بتائی گئیں تو وہ اُن سے فائدہ اٹھالے گا؟ ممکن ہے کوئی شخص کہہ دیتا کہ اگر زیادہ نہ سہی تو عبد اللہ بن ام مکتوم کچھ تو فائدہ اٹھا لیتے۔ مگر اللہ تعالیٰ فرماتا ہے کہ تمہیں اس بات کا بھی کیا علم ہو سکتا ہے کہ وہ کچھ فائدہ اٹھاتا یا نہ اٹھاتا؟ یہ بھی ایک قیاس ہے اور وہ بھی ایک قیاس ہے۔ اور جب دو قیاس جمع ہو گئے تو رسول کریم صلی اللہ علیہ وسلم نے اُس قیاس کو ترجیح دے دی جس کے ترجیح دینے سے اکرام ضعیف میں بھی کوئی نقص واقع نہیں ہو سکتا تھا۔ اور خدا تعالیٰ کا یہ قانون بھی پورا ہو جاتا تھا کہ مقدم کو مقدم اور مؤخر کو مؤخر رکھو۔

## أَمَّا مَنْ اسْتَعْنَىٰ ۖ فَانْتَ لَهُ تَصَدَّىٰ ۗ وَمَا عَلَيْكَ

(کیا) جو شخص (حق سے) بے پروا ہی کرتا ہے۔ (اس کی طرف) تو تُو خوب توجہ کرتا ہے؟ حالانکہ تجھ پر

## الْأَيُّكِي ۗ ۝

(اس وجہ سے) کوئی الزام نہیں کہ وہ پاک نہ ہوگا۔

**حَلُّ لُغَاتٍ**۔ اِسْتَعْنَى اِسْتَعْنَى غَنِيٌّ سے باب استفعال ہے۔ غَنِيٌّ غِنًا کے معنے ہوتے ہیں۔ وہ مالدار ہو گیا۔ اور اِسْتَعْنَى کے معنے ہوں گے۔ اُس نے چاہا کہ وہ مالدار ہو جائے۔ نیز اِسْتَعْنَى عَقَبَهُ يَهُ کے معنے ہوتے ہیں اِسْتَعْنَى اُس نے ایک چیز کے مل جانے سے دوسری سے لاپرواہی کی (اقرب) پس اَمَّا مَنْ اِسْتَعْنَى کے معنے ہوں گے وہ جو مال کا طالب ہے (۲) وہ جو لاپرواہی کرتا ہے۔

**تَصَدَّى** تَصَدَّى اصل میں تَتَصَدَّى ہے جو تَصَدَّى کا مضارع ہے۔ تَصَدَّى لَهُ کے معنے ہیں تَعَوَّضَ وَهُوَ الَّذِي يَسْتَنْدِرُ فُهُ نَاطِرًا اِلَيْهِ۔ کسی چیز کے سامنے آیا۔ اور شوق سے اس کو دیکھا۔ اور تَصَدَّى لِلْآخِرِ کہیں تو معنے ہوں گے رَفَعَ رَأْسَهُ اِلَيْهِ اپنا سر اس کی طرف توجہ کے لئے اٹھایا (اقرب) پس تَصَدَّى کے معنے ہوں گے۔ اُو اس کے سامنے آتا ہے (۲) اُو اس کی طرف توجہ دیتا ہے۔

**تفسیر**۔ یہاں عام انسانوں کی حالت بیان کرتے ہوئے محمد رسول اللہ صلی اللہ علیہ وسلم پر اعتراض کرنے

والوں کا اپنا حال بیان کیا گیا ہے اور بتایا گیا ہے کہ ان کی اپنی حالت یہ ہوتی ہے کہ وہ بڑے لوگوں کی طرف تو توجہ کرتے ہیں لیکن چھوٹے درجہ کے آدمیوں کو حقارت کی نگاہ سے دیکھتے ہیں۔ گویا رسول کریم صلی اللہ علیہ وسلم پر اعتراض کرنے والوں کو ان کی اپنی حالت کی طرف توجہ دلائی گئی ہے اور بتایا گیا ہے کہ اے معترض! تو محمد رسول اللہ صلی اللہ علیہ وسلم کے متعلق یہ کہتا ہے کہ جو مستغنی ہوتا ہے اس کی طرف وہ زیادہ توجہ کرتے ہیں اور جو غریب اور معمولی درجہ کا آدمی ہوتا ہے اس کی طرف وہ کوئی توجہ نہیں کرتے۔ حالانکہ اے معترض! تو جو کچھ کہہ رہا ہے یہ تیری اپنی حالت ہے اور تیرا ذاتی رویہ واقعہ میں ایسا ہی ہے کہ تو امراء کی طرف توجہ کرتا ہے اور غرباء کو نظر انداز کرتا ہے مگر تو اپنی اس حالت کو محمد رسول اللہ صلی اللہ علیہ وسلم کی طرف منسوب کرتا ہے اور جو الزام خود تجھ پر عائد ہوتا ہے وہ تو محمد رسول اللہ صلی اللہ علیہ وسلم پر لگا رہا ہے۔ تو اپنے حالات پر غور کرو اور دیکھ کہ کیا یہ سچ نہیں کہ اَمَّا مَنِ اسْتَغْنَىٰ - فَانْتَ لَكَ تَصَدَّىٰ جو شخص امیر ہوتا ہے تیری ساری توجہ کا وہ مرکز بن جاتا ہے تَصَدَّىٰ دراصل تَصَدَّىٰ ہے وَمَا عَلَيْكَ اَلَّا يَتَّبِعُوْكَ حَالَئَكَ تَجْهَرُ اس بات کی کوئی ذمہ داری نہیں کہ کون شخص ہدایت پاتا ہے اور کون نہیں پاتا۔ تمہیں خدا تعالیٰ کے قانون کا احترام مد نظر رکھنا چاہیے اور جو کچھ خدا کہے اس پر اپنی ذاتی خواہشات کو قربان کر دینا چاہیے خدا کہے کہ مومن سے بات کرو تو تم مومن سے بات کرو اور اگر خدا کہے کہ کافر سے بات کرو تو تم کافر سے بات کرو۔ مگر تم تو عمد اور اراداً انہی کی طرف توجہ کرتے ہو جو امراء میں شامل ہوتے ہیں حالانکہ یہ صرف خدا کو ہی پتہ ہے کہ کس نے قازِ عَات میں سے بننا ہے اور کس نے كَاشِطَات میں سے بننا ہے۔ تمہارا کام یہی ہے کہ جو خدا تعالیٰ کے مقررہ قواعد ہیں ان پر عمل کرو۔ خدا تعالیٰ نے اکرامِ ضیف کا حکم دیا ہے تم اکرامِ ضیف کو ملحوظ رکھو۔ خدا تعالیٰ نے مقدم کو مقدم اور مؤخر کو مؤخر رکھنے کا حکم دیا ہے تمہارا فرض ہے کہ تم بھی ایسا ہی کرو اور اس بات کو نظر انداز کر دو کہ فلاں امیر ہے اور فلاں غریب۔ مگر تمہاری حالت یہ ہے کہ تم امراء کی طرف توجہ رکھتے ہو اور پھر کہتے یہ ہو کہ محمد رسول اللہ صلی اللہ علیہ وسلم ایسا کرتے ہیں حالانکہ محمد رسول اللہ صلی اللہ علیہ وسلم نے تو جو کچھ کیا خدائی منشاء کے مطابق کیا۔ اس کے احکام کو انہوں نے ملحوظ رکھا۔ اس کے اوامر کو انہوں نے تسلیم کیا اور اُس کے قوانین کو نظر انداز نہیں ہونے دیا۔ مگر تم بجائے اپنی حالت پر غور کرنے کے یہ نقص محمد رسول اللہ صلی اللہ علیہ وسلم کی طرف منسوب کر رہے ہو۔ حالانکہ انہوں نے جو کچھ کہا بالکل بجا اور درست کیا۔

وَأَمَّا مَنْ جَاءَكَ يَسْعَى ۙ وَهُوَ يَخْشَى ۙ ۱۰ فَانْتَ عَنَّهُ

اور (کیا) جو تیری طرف دوڑتا ہوا آتا ہے اور وہ (ساتھ ہی خدا سے) ڈرتا بھی ہے تو تو اس

تَلَّهَى ۙ ۱۱

سے بے اعتنائی کرتا ہے۔

**حَلُّ لُغَاتٍ**۔ یَسْعَى یَسْعَى سَعَى سے مضارع کا صیغہ ہے اور سَعَى کے معنی ہیں قَصَدَ اُس نے ارادہ کیا۔ اور جب سَعَى الرَّجُلُ کہیں تو معنی ہوں گے مَشَى وَعَدَا یعنی وہ دوڑ کر چلا (اقرب) پس یَسْعَى کے معنی ہوں گے وہ دوڑ کر آتا ہے (۲) وہ قصد کرتا ہے۔

**تَلَّهَى تَلَّهَى** اصل میں تَلَّهَى ہے جو تَلَّهَى سے مضارع ہے اور تَلَّهَى کے معنی ہیں تَتَشَاغَلُ تو ایک سے توجہ ہٹا کر دوسرے کی طرف متوجہ ہوتا ہے۔ (لسان)

**تفسیر**۔ اس آیت میں خدا تعالیٰ نے کسی خاص واقعہ کی طرف اشارہ نہیں کیا مگر اس سے اتنا ضرور پتہ چلتا ہے کہ یہ آیت ابن ام مکتوم والے واقعہ پر چسپاں نہیں ہو سکتی کیونکہ ابن ام مکتوم تو اندھے تھے وہ دوڑتے ہوئے رسول کریم صلی اللہ علیہ وسلم کے پاس کس طرح آ سکتے تھے۔ پھر ابن ام مکتوم تو اتنے دلیر آدمی تھے کہ مکہ کے بڑے بڑے رؤساء بیٹھے ہیں اور وہ آتے ہی اُن کو ڈانٹنا شروع کر دیتے ہیں کہ یہ خدا اور رسول کے دشمن یہاں بیٹھے ہی کیوں ہیں۔ یہ تو مردود لوگ ہیں ان کی طرف توجہ کرنا اپنے وقت کو ضائع کرنا ہے مگر یہاں اللہ تعالیٰ فرماتا ہے وَهُوَ يَخْشَى ساتھ ہی وہ ڈرتا بھی ہے۔ اس سے صاف معلوم ہوتا ہے کہ اس واقعہ کا عبداللہ بن ام مکتوم والے واقعہ سے کوئی تعلق نہیں۔ اس میں بھی درحقیقت لوگوں کے اندرونی اخلاق کا ایک عام نقشہ کھینچا گیا ہے اور رسول کریم صلی اللہ علیہ وسلم پر اعتراض کرنے والوں کو جواب دیا گیا ہے کہ تم ہمارے رسول پر کیا اعتراض کرتے ہو تمہاری تو اپنی حالت یہ ہے کہ تمہارے پاس اگر کوئی غریب شخص دوڑا دوڑا آئے تو تم اُس کی طرف منہ بھی نہیں کرتے لیکن اگر کوئی امیر آجائے تو صرف اتنی بات پر ہی خوش ہو جاتے ہو کہ وہ امیر تمہارے پاس چل کر آیا اور تم اس پر خوشی سے اپنے جامہ میں چھولے نہیں سماتے۔ پس یہ تمہاری اپنی حالت ہے ہمارا رسول ایسا نہیں۔ ہمارے رسول کے متعلق یہ کہنا کہ وہ امیروں کی طرف زیادہ توجہ کرتا ہے اور غرباء کو نظر انداز کر دیتا ہے صریح ظلم ہے۔ ہاں تمہاری حالت یہی ہے اور اس



کو ہم بھی تسلیم کرتے ہیں چنانچہ واقعہ میں اگر دُنیا پر غور کر کے دیکھا جائے تو لوگوں کے دلوں میں اس بات کی بڑی اہمیت ہوتی ہے کہ کسی امیر شخص سے انہیں گفتگو کرنے کا موقع مل جائے مگر اللہ تعالیٰ کے انبیاء ان باتوں کی ذرا بھی پروا نہیں کرتے۔

حضرت مسیح موعود علیہ الصلوٰۃ والسلام ایک دفعہ لاہور یا امرتسر کے سٹیشن پر تھے کہ پنڈت لیکھرام بھی وہاں آ پہنچے اور اس نے آپ کو آکر سلام کیا۔ چونکہ پنڈت لیکھرام آریہ سماج میں بہت بڑی حیثیت رکھتے تھے اس لئے جو لوگ حضرت مسیح موعود علیہ الصلوٰۃ والسلام کے ساتھ تھے وہ بہت خوش ہوئے کہ لیکھرام آپ کو سلام کرنے کے لئے آیا ہے۔ مگر حضرت مسیح موعود علیہ الصلوٰۃ والسلام نے ان کی طرف ذرا بھی توجہ نہ کی اور جب یہ سمجھ کر کہ شاید آپ نے دیکھا نہیں کہ پنڈت لیکھرام صاحب سلام کر رہے ہیں آپ کو اس طرف توجہ دلائی گئی تو آپ نے بڑے جوش سے فرمایا کہ اسے شرم نہیں آتی کہ میرے آقا کو تو گالیاں دیتا ہے اور مجھے آکر سلام کرتا ہے۔ گویا آپ نے اس بات کی ذرا بھی پروا نہ کی کہ لیکھرام آیا ہے لیکن عام لوگوں کے نزدیک سب سے بڑی کامیابی یہی ہوتی ہے کہ کسی بڑے رئیس یا لیڈر سے اُن کو ملنے کا اتفاق ہو جائے۔ چنانچہ جب کوئی ایسا شخص اُن کے پاس آتا ہے وہ بڑی توجہ سے اُس سے ملنے میں لیکن اگر کوئی غریب شخص آجائے تو پروا بھی نہیں کرتے۔

اللہ تعالیٰ معترضین کو اُن کے اسی نقص کی طرف توجہ دلاتا ہے اور بتاتا ہے کہ اَلْقَامَن جَاءَكَ يَسْعَىٰ - وَهُوَ يَخْشَىٰ - فَانْتَ عَنَّهُ تَكَفَّحِي - تمہاری اپنی حالت یہ ہے کہ جو شخص تمہارے پاس دوڑتا ہوا آئے اور ساتھ ہی وہ اللہ تعالیٰ کی خشیت بھی اپنے دل میں رکھتا ہو لیکن امارت اس میں نہ ہو تم اُس سے غافل رہتے ہو۔ پس وہ لوگ جو رسول کریم صلی اللہ علیہ وسلم پر اعتراض کرتے تھے اللہ تعالیٰ نے اُن کو زجر کیا ہے کہ تم ہمارے رسول پر کیا اعتراض کرتے ہو جاؤ اور اپنے اخلاق کو دیکھو۔ تمہاری حالت یہ ہے کہ جب تمہارے پاس کوئی بڑا آدمی آجائے تو تم اس کی تعظیم کے لئے کھڑے ہو جاتے ہو۔ اس کی طرف تم اپنی تمام توجہ صرف کر دیتے ہو لیکن اگر کوئی مسکین اور غریب آدمی آجائے تو تم اس سے منہ پھیر لیتے ہو اور اُس سے بات تک کرنا گوارا نہیں کرتے۔ تمہارا اعتراض آخر کیا ہے یہی کہ عبد اللہ بن ام مکتوم رسول کریم صلی اللہ علیہ وسلم کے پاس آیا اور آپ نے اس کی طرف توجہ نہ کی حالانکہ اُس وقت آپ کا اس کی طرف توجہ نہ کرنا ہی ضروری تھا۔ اُس نے مجلس میں آکر ایک نامناسب حرکت کی خلاف اخلاق حرکت کی۔ خلاف آداب حرکت کی اور وہ یقیناً اسی بات کا مستحق تھا کہ اس کی طرف توجہ نہ کی جاتی مگر تم اس پر اعتراض کر رہے ہو اور تم یہ نہیں دیکھتے کہ ایک جائز فعل پر تو اعتراض کر رہے ہو اور تمہاری اپنی حالت یہ ہے کہ تم امیروں کی

طرف ہی توجہ رکھتے ہو غریبوں کو اپنی خاطر میں ہی نہیں لاتے۔

ابن ام مکتوم کے آنے اور بیجا دخل پر عبوس و تولى اختیار کرنے سے آنحضرتؐ کے بہترین اخلاق کا اظہار غرض ان چاروں باتوں میں سے جن کو میں تفصیل کے ساتھ اوپر بیان کر چکا ہوں اس موقعہ پر ایک ہی بات چسپاں ہوتی ہے۔ میرے نزدیک عَبَسَ وَ تَوَلَّى رسول کریم صلی اللہ علیہ وسلم کے متعلق ہی ہے اور میرے نزدیک ایک اندھے کے آنے پر آپ کا عبوس اور تولى اختیار کرنا اعلیٰ درجے کا قابل تعریف فعل ہے اور یہ آیت بھی آپ کے اخلاق کی تعریف کے لئے ہی نازل ہوئی ہے مذمت کے لئے نازل نہیں ہوئی۔ مذمت والے معنی کر کے آیات کی ترتیب قائم ہی نہیں رہتی میں نے بتایا ہے کہ ان آیات میں غائب کے صیغہ شروع ہوتے ہیں اور تھوڑی دیر کے بعد ہی مخاطب کے صیغہ شروع ہو جاتے ہیں۔ صیغوں کی یہ تبدیلی کسی حکمت کے بغیر نہیں ہو سکتی اور وہ حکمت یہی ہے کہ پہلے رسول کریم صلی اللہ علیہ وسلم کی تعریف کی گئی ہے اور پھر کفار یا بعض ناریت یافتہ مسلمانوں کے دلوں میں اس واقعہ سے جو وساوس پیدا ہوئے تھے یا ہو سکتے تھے ان کا ازالہ کیا گیا ہے اور بتایا گیا ہے کہ رسول کریم صلی اللہ علیہ وسلم کا یہ فعل اللہ تعالیٰ کے منشاء اور اس کے احکام کے بالکل مطابق تھا آپؐ پر اعتراض کرنے والوں کی اپنی حالت یہ ہوتی ہے کہ وہ امراء اور غرباء میں تفاوت کرتے ہیں۔ وہ بڑوں اور چھوٹوں میں امتیاز روا رکھتے ہیں مگر ہمارا رسول ایسا نہیں ہے پس عَبَسَ وَ تَوَلَّى میں رسول کریم صلی اللہ علیہ وسلم کی تعریف کرنے کے بعد وَمَا يُدْرِيكَ لَعَلَّكَ يَكْفُرُكَ میں معترضین کو مخاطب کیا گیا ہے اور بتایا گیا ہے کہ تمہارا اعتراض بالکل بے ہودہ ہے تمہیں کون سا یقین علم اس بات کا ہے کہ ابن ام مکتوم کی طرف اگر توجہ کی جاتی تو وہ ضرور فائدہ اٹھاتا یا تمہیں کون سا الہام ہوا ہے کہ ابن ام مکتوم کا فائدہ اٹھانا زیادہ قرین قیاس تھا۔ صرف تمہارا قیاس ہی ہے کہ اس کی طرف توجہ کرنا زیادہ بہتر تھا۔ اور جب یہ صرف قیاس تھا کسی یقینی اور قطعی علم پر اس کی بنیاد نہیں تھی تو محمد رسول اللہ صلی اللہ علیہ وسلم نے مقدم کو مقدم رکھا اور اکرام ضیف کے حکم کو بھی نظر انداز نہ ہونے دیا اور ابن ام مکتوم کی دخل اندازی پر ایسے رنگ میں اظہار ناراضگی کیا جس سے اندھے کو کوئی خاص تکلیف نہیں ہو سکتی تھی۔ پس آپؐ نے جو کچھ کیا بالکل درست کیا۔ لیکن اسے محمد رسول اللہ صلی اللہ علیہ وسلم پر اعتراض کرنے والو! تمہارے اپنے اخلاق یہی ہیں مگر تم الزام ہمارے رسول پر لگا رہے ہو۔ انبیاءؑ پر الزام لگانا یا ان پر کوئی بے جا اعتراض کرنا بہت خطرناک ہوتا ہے۔ کیونکہ اللہ تعالیٰ اپنے انبیاءؑ کے متعلق بہت بڑی غیرت رکھتا ہے۔ اسی غیرت کا مظاہرہ اللہ تعالیٰ نے اس جگہ کیا ہے اور فرمایا ہے کہ تم محمد رسول اللہ صلی اللہ علیہ وسلم پر اعتراض کرتے ہو لیکن واقعہ یہ ہے کہ یہ کمزوری خود تمہارے اندر پائی جاتی ہے اور تمہارے اپنے

اخلاق ایسے ہی ہیں۔

میں نے دیکھا ہے بیسیوں دفعہ منافق مجھ پر کئی قسم کے اعتراض کرتے ہیں میں ان کے جواب میں ہمیشہ کہا کرتا ہوں کہ یہ اعتراض تو صحیح ہیں مگر مجھ پر نہیں بلکہ خود تم پر پڑتے ہیں کیونکہ تمہارے اپنے اعمال بتا رہے ہیں کہ تم میں یہ یہ خرابیاں پائی جاتی ہیں۔ یہی طریق اللہ تعالیٰ نے اس جگہ اختیار کیا ہے کہ جہاں تک اس اعتراض کا تعلق ہے کہ بعض لوگ غریبوں کی طرف توجہ نہیں کرتے اور اُمراء کی طرف توجہ کر لیتے ہیں یہ تو بالکل صحیح اور درست ہے مگر محمد رسول اللہ صلی اللہ علیہ وسلم نے ایسا نہیں کیا بلکہ معترضین کے اندر بیٹھ کر یہ کمزوری پائی جاتی ہے اور ہم ان کی اس کمزوری کو تسلیم کرتے ہیں۔ گو یا ایک طرف اللہ تعالیٰ نے اس اعتراض کو صحیح قرار دے دیا اور دوسری طرف محمد رسول اللہ صلی اللہ علیہ وسلم پر جو اعتراض کیا جاتا تھا اُس کو غلط قرار دے دیا اور مسلمانوں کو نصیحت کر دی کہ مسلمانوں میں سے جدید العہد یا کفار میں سے بعض لوگ چونکہ خود ان کے اندر یہ نقائص پائے جاتے ہیں اس لئے وہ ان نقائص کو رسول کریم صلی اللہ علیہ وسلم کی طرف منسوب کرنے میں حرج نہیں سمجھتے۔ تمہیں ان باتوں سے بچنا چاہیے اور رسول کے متعلق مقام ادب پر کھڑا ہونا چاہیے۔

احادیث کی روایتوں کو نظر انداز کرنے کی صورت میں عَبَسَ وَ تَوَلَّىٰ کے معنی اگر روایتوں کو نظر انداز کر دیا جائے تب تو آسانی سے ان آیات کے یہ معنی کئے جاسکتے ہیں کہ عَبَسَ وَ تَوَلَّىٰ کافر کی نسبت ہے اور مراد یہ ہے کہ رسول کریم صلی اللہ علیہ وسلم کے پاس جب رؤساء مشرکین بیٹھے ہوئے تھے ایک اندھا آیا اور اُس نے کچھ سیکھنا چاہا اس پر ایک کافر سردار نے عبوست کا اظہار کیا۔ اور منہ پھیر لیا۔ گو یا اس امر کو کہ آپ کے پاس ایک اندھا سیکھنے آیا ہے ایک حقیر امر سمجھا اور اس پر حقارت کا اظہار منہ پھیر لینے سے کیا۔ اس پر فرماتا ہے اے عبوست اور تَوَلَّىٰ کرنے والے! تجھے کیا معلوم ہے یہ شخص تو تزکیہ حاصل کرے گا یا نصیحت سُنے گا اور اُس سے فائدہ اٹھائے گا اور بطور دوست اور شاگرد ایسا ہی آدمی مفید ہوتا ہے اور عقلمند ایسے ہی انسان کی عزت کرتے ہیں۔ باقی رہا مالدار اور ظاہری ترقی یافتہ سوائے محمد رسول اللہ صلی اللہ علیہ وسلم کے پاس غرباء کے آنے پر ناک بھوں چڑھانے والے تو تو ایسے ہی آدمی کی طرف لپکتا ہے اور اُسی کی طرف توجہ کرتا ہے۔ اور تجھے اس کا کوئی احساس نہیں ہوتا کہ وہ پاک ہوتا ہے یا بدکار ہوتا ہے تجھے تو اس سے غرض ہے کہ وہ مالدار اور دولت مند ہو پھر کسی اور شے کی پروا نہیں۔ اور دوسرا شخص جو تیری طرف دوڑتا آتا ہے (یعنی سوالی یا حاجتمند) اور اس کا دل ڈر رہا ہوتا ہے کہ یہ بڑا آدمی ہے میری بات بھی سنتا ہے یا نہیں۔ تو نہ اس کو اپنی عنایت کا امیدوار سمجھ کر اس کی قدر کرتا ہے اور نہ اُس کی مسکینی اور دھڑکتے ہوئے دل کا

خیال کرتا ہے اور اُسے کہہ دیتا ہے ہمیں فرصت نہیں اور سمجھتا ہے کہ محمد رسول اللہ صلی اللہ علیہ وسلم کا اندھوں اور پا بھجوں کی طرف توجہ کرنا اُس کے ادنیٰ ہونے کی علامت ہے اور تیرا مالداروں کی صحبت کا متلاشی ہونا تیرے بڑے ہونے کی علامت ہے۔ مگر یہ امر درست نہیں کیونکہ قابل توجہ وہی ہے جس کی اصلاح اور پاکیزگی کی امید کی جائے۔ پس محمد رسول اللہ صلی اللہ علیہ وسلم کا فعل مستحسن ہے اور تیرا ناک بھوں چڑھانا نا واجب ہے۔ ان آیات میں بتایا ہے کہ اسلام کے آئندہ سپاہی امراء سے نہیں چُنے جائیں گے بلکہ اللہ تعالیٰ اُن کا انتخاب اُن ارواحِ طیبہ سے کرے گا جو صداقت کو ماننے اور پاکیزگی کو حاصل کرنے کی تڑپ رکھتی ہیں۔ گویا النَّازِعَاتُ الْغَائِبَاتِ وغیرہ ارواح جن کا اُوپر ذکر ہوا تھا ان کی نسبت بتاتا ہے کہ اُن کی جستجو مالداروں اور رؤساء میں نہ کرو اللہ تعالیٰ کے علم میں وہ کہیں اور دیکھی بیٹھی ہیں اللہ تعالیٰ ہی اُن کو چُنے گا۔

## كَلَّا إِنَّهَا تَذْكِرَةٌ ۝۱۳ فَمِنْ شَاءِ ذَكَرْتَهُ ۝۱۴

(ایسا) ہرگز نہیں (یہ سب الزامات غلط ہیں) یقیناً یہ (قرآن) تو ایک نصیحت ہے پس جو چاہے اسے اپنے ذہن میں مستحضر کر لے۔

**تفسیر۔** كَلَّا إِنَّهَا تَذْكِرَةٌ میں ابن ام مکتوم کے متعلق آنحضرتؐ پر اعتراض کرنے والوں کا جواب اُن معنوں کے لحاظ سے جن کو اوپر بیان کیا جا چکا ہے كَلَّا کا لفظ اس کمزور انسان کے متعلق سمجھا جائے گا جس نے رسول کریم صلی اللہ علیہ وسلم کے متعلق شبہ کیا اور اپنے دل میں بعض ایسے وساوس کو آنے دیا جو اعلیٰ درجہ کے ایمان کے خلاف تھے۔ اللہ تعالیٰ فرماتا ہے كَلَّا ہرگز یوں بات نہیں جس طرح تم خیال کرتے ہو إِنَّهَا تَذْكِرَةٌ یہ چیز جو ہماری طرف سے آئی ہے یہ تو ایک نصیحت کے طور پر ہے یعنی قرآن کریم خدا تعالیٰ کی طرف سے ایک نصیحت نامہ کے طور پر نازل ہوا ہے اور اُس کے نزول سے ہماری غرض یہ ہے کہ دُنیا کے تمام لوگ ہدایت پائیں پس جبکہ اس کتاب کی غرض لوگوں کو ہدایت کے راستہ پر قائم کرنا ہے تو بنی نوع انسان میں سے جس شخص کے قلب کو بھی اس ہدایت سے مناسبت ہوگی وہ اس کو ضرور قبول کرے گا کیونکہ جب یہ چیز اُسی زمین میں پنپ سکتی ہے جو اس کے مناسب حال ہو تو وہ لوگ جو اُس سے مناسبت نہیں رکھتے ہوں گے وہ اس کی طرف آئیں گے ہی نہیں۔ اور جو لوگ اُس سے مناسبت رکھتے ہوں گے وہ خود بخود آجائیں گے اُن کو چننے اور انتخاب کرنے کا سوال ہی کہاں پیدا ہو سکتا ہے۔ میں نے جیسا کہ شروع میں بیان کیا تھا سورہ نازعات کے متعلق یہ سوال پیدا ہوتا تھا کہ یہ نازعات اور

کائشطات بننے والی روحیں آئیں گی کہاں سے؟ اللہ تعالیٰ فرماتا ہے تمہارے دل میں یہ سوال کیوں پیدا ہوتا ہے کہ یہ لوگ جن کا ہم ذکر کر رہے ہیں کہاں سے آئیں گے جب ہم نے خود ان لوگوں کو چُننا ہے اور جب ان کا انتخاب ہمارے ہاتھوں میں ہے تو تمہیں اس کے متعلق کسی فکر کی ضرورت نہیں۔ ہم جانتے ہیں کہ کائشطات اور کائشطات بننے والی قابلیتوں کے حامل کون کون لوگ ہیں اور آیا وہ اُمراء میں ہیں یا غُرباء میں یا اُمراء اور غُرباء دونوں میں ہیں۔ ہم اُن کے ذاتی اوصاف سے آگاہ ہیں۔ ہمیں اُن کی مخفی قابلیتوں کا علم ہے اور ہم جانتے ہیں کہ کسی میں کیا کیا خوبیاں پائی جاتی ہیں۔ اس لئے ہم خود ان عظیم الشان امور کی سرانجام دہی کے لئے قابلیتیں رکھنے والے نفوس کو کھینچ کھینچ کر لائیں گے قطع نظر اس کے کہ ایسے نفوس اُمراء میں ہوں یا غُرباء میں۔ چنانچہ دیکھ لو حضرت عثمانؓ اسلام میں داخل ہوئے جو مکہ کے مالدار خاندان میں سے تھے اور طلحہؓ اور زبیرؓ بھی اسلام میں داخل ہوئے جو چوٹی کے رئیس خاندانوں میں سے تھے گو اُس وقت قوم کے منتخب لیڈر نہ تھے۔ فرق صرف یہ تھا کہ حضرت طلحہؓ اور حضرت زبیرؓ دولت اپنے ساتھ نہیں لائے لیکن حضرت عثمان اپنے ساتھ دولت بھی لائے۔ گو یا امراء اور معزز خاندانوں میں سے جن لوگوں کو اللہ تعالیٰ نے اسلام کے مناسب حال پایا اُن کو کھینچ لایا اور جن کو غُرباء میں سے اسلام کے مناسب حال دیکھا اُن کو غُرباء میں سے کھینچ لایا۔

اللہ تعالیٰ مغفرت فرمائے ہماری جماعت کے ایک دوست تھے شیخ غلام احمد صاحب مرحوم اُن کو اپنے متعلق تصوف میں دخل رکھنے کا خاص خیال تھا اور وہ سمجھتے تھے کہ تصوف کے متعلق جو اُن کا نظریہ ہے وہی سب دُنیا کا ہونا چاہیے۔ ایک دفعہ وہ مجھ سے ملے اور کہنے لگے بتائیے آپ کو غریب اچھے لگتے ہیں یا امیر اچھے لگتے ہیں۔ میں نے پہلے تو اُن کو نالنا چاہا مگر جب بار بار اور اصرار کے ساتھ انہوں نے یہ سوال کیا تو میں نے اُنہیں کہا کہ مجھے نہ امیر اچھے لگتے ہیں نہ غریب اچھے لگتے ہیں نہ امیر بُرے لگتے ہیں نہ غریب بُرے لگتے ہیں۔ میں تو یہ دیکھتا ہوں کہ جہاں تک خدا تعالیٰ کے کام کا تعلق ہے اس کو سرانجام دینے کے لئے وہ میرے ساتھ کسی امیر کو وابستہ کرتا ہے یا کسی غریب کو وابستہ کرتا ہے۔ اگر میرے کام کے لئے وہ ایک غریب کو چُننا ہے تو وہی مجھے اچھا لگتا ہے اور اگر میرے کام کے لئے وہ ایک امیر کو چُننا ہے تو وہی مجھے اچھا لگتا ہے۔ اشارہ کی طرف نگاہ رکھتا ہوں کہ وہ کس آدمی کو کام کے لئے میرے ساتھ وابستہ کر رہا ہے۔ اگر امیر ہو تو مجھے اس امیر سے محبت ہو جاتی ہے اور اگر غریب ہو تو مجھے اُس غریب سے محبت ہو جاتی ہے۔ تو اللہ تعالیٰ کی یہ سُنّت ہے کہ وہ اپنے کام کے لئے امیروں کو بھی چُننا ہے اور غریبوں کو بھی چُننا ہے مگر اکثر وہ غریبوں میں سے چُننا ہے اور اگر کوئی امیر چُننا جاتا ہے تو اس وجہ سے نہیں کہ خاندانی لحاظ سے

اللہ تعالیٰ اس کو آگے لانا پسند کرتا ہے بلکہ اس وجہ سے کہ ذاتی قابلیتوں کے لحاظ سے وہ اس بات کا مستحق ہوتا ہے کہ اُسے آگے لایا جائے مگر چونکہ خاندانی عظمت کا جو ہر بھی اُس کے ساتھ ہوتا ہے اس لئے نبی کی جماعت میں وہ عزت پا جاتا ہے۔

یہ مضمون ہے جو اللہ تعالیٰ اس آیت میں بیان فرما رہا ہے کہ **كَلَّا إِنَّهَا تَذْكِرَةٌ**۔ یہ قرآن تو ایک نصیحت کی کتاب ہے جو چاہے اسے پڑھے اور جو چاہے اس سے فائدہ اٹھالے۔ اس میں نبی کا کوئی واسطہ نہیں۔ خدا تعالیٰ نے مختلف لوگوں کی طبائع اس کے مطابق بنا دی ہیں اور وہ آہستہ آہستہ اس سے فائدہ اٹھاتے چلے جائیں گے ان کے راستہ میں کوئی چیز روک نہیں بن سکتی اگر امیر کو اس کے ساتھ قلبی مناسبت ہے تو اس امیر کو روکا نہیں جاسکتا اور اگر ایک غریب کو اس کے ساتھ قلبی مناسبت ہے تو اُس غریب کو روکا نہیں جاسکتا۔ **فَمَنْ شَاءَ ذَكَّرْكَ** یہ خیال کر لینا کہ دین صرف غریبوں کے لئے ہی ہے کسی طرح درست نہیں ہو سکتا۔ دین غریبوں کے لئے بھی ہے اور دین امیروں کے لئے بھی ہے جو چاہے خدا تعالیٰ کے دین میں داخل ہو کر فائدہ اٹھالے اور اللہ تعالیٰ کے قرب میں بڑھ جائے ہم نے کسی کو روکا ہوا نہیں۔ یہی فقرہ ہے جو میں نے رسول کریم صلی اللہ علیہ وسلم کے متعلق کہا اور جس پر آج کل خاص طور پر زور پڑا ہوا ہے میں نے کہا کہ اللہ تعالیٰ نے اپنے قرب کے راستوں کو محدود نہیں کیا۔ اُس نے اپنے فرشتوں کو اعلیٰ درجہ کے روحانی مدارج پر اس لئے نہیں کھڑا کر دیا کہ اب کسی کو آگے مت بڑھنے دو۔ خدا تعالیٰ کے قرب کے راستے کھلے ہیں اور کھلے رہیں گے یہاں تک کہ اگر کوئی رسول کریم صلی اللہ علیہ وسلم سے بھی زیادہ اللہ تعالیٰ کے قرب میں بڑھنا چاہے تو وہ بڑھ سکتا ہے۔ اس کا مطلب یہی تھا کہ خدا تعالیٰ کی طرف سے کوئی روک نہیں اگر کوئی بڑھ سکتا ہے تو بڑھ کر دکھا دے۔ مگر جب کسی نے اب تک رسول کریم صلی اللہ علیہ وسلم سے بڑھ کر نہیں دکھایا اور نہ آئندہ دکھا سکتا ہے تو گو حقیقت یہی ہوگی کہ رسول کریم صلی اللہ علیہ وسلم سب سے افضل ہیں مگر کہا یہی جائے گا کہ خدا تعالیٰ نے جبراً آپ کو اس مقام پر نہیں پہنچایا اور نہ اُس نے زبردستی طور پر دوسروں کو بڑھنے سے روکا۔ خدا تعالیٰ کے قرب کے راستے کھلے ہیں اور اگر کوئی شخص بڑھنا چاہے تو بڑھ سکتا ہے۔ یہی مضمون اللہ تعالیٰ نے اس جگہ بیان فرمایا ہے کہ **فَمَنْ شَاءَ ذَكَّرْكَ** ہماری طرف سے کوئی روک نہیں قرآن تو ساری دنیا کے لئے ہے۔ امیر کے لئے بھی ہے اور غریب کے لئے بھی ہے۔ عالم کے لئے بھی ہے اور جاہل کے لئے بھی ہے۔ کالے کے لئے بھی ہے اور گورے کے لئے بھی ہے۔ مشرقی کے لئے بھی ہے اور مغربی کے لئے بھی ہے۔ جو چاہے اس سے فائدہ اٹھالے۔

**إِنَّهَا تَذْكِرَةٌ** میں ہا کی ضمیر کا مرجع **إِنَّهَا** میں ہا کی ضمیر ہدایت اور موعظت کی طرف جاتی ہے گویا **إِنَّهَا**

تَذَكُّرًا كَثِيرًا کے معنی یہ ہیں کہ إِنَّ الْهَدْيَ آيَةَ الْبَحْيِ جَاءَتْ مِنَ اللَّهِ تَنَزُّلاً كَرِيمًا فَسَاءَ ذِكْرًا أَي الْقُرْآنِ۔ پس جو چاہے اس کلام سے جو ہم نے نازل کیا ہے فائدہ اٹھالے۔ ہا کی ضمیر دونوں طرف جاسکتی ہے ذِکْرًا کی طرف بھی جس کا ذکر اوپر آچکا ہے اور قرآن کی طرف بھی۔ مگر اگلی آیات میں چونکہ خصوصیت سے قرآن کریم کا ذکر کیا گیا ہے اس لئے وہی مراد ہے اور اس امر کو ظاہر کرنے کے لئے ایک جگہ مؤنث کی ضمیر یعنی ہا کو استعمال کر دیا اور آگے ذِکْرًا میں مذکر کی استعمال کر کے بتا دیا کہ مراد قرآن کریم ہے ہاں اس کی صفت تذکیر کی طرف خاص طور پر توجہ دلانا مقصود ہے اس لئے اس کی طرف مؤنث کی ضمیر پھیری گئی ہے۔

ایک نیا نکتہ۔ سورۃ عبس کی پہلی آیت کے ایک اور لطیف معنی آیات مذکورۃ الصدر کے ایک اور لطیف معنی بھی ہو سکتے ہیں۔ اور انہی کے مطابق میں نے ترجمہ کیا ہے اور وہ معنی یوں ہیں کہ اس جگہ کلام طنزیہ ہے جیسے کہ ایک دوسری جگہ اللہ تعالیٰ فرماتا ہے ذُقْ إِنَّكَ أَنْتَ الْعَزِيزُ الْكَرِيمُ (الدخان: ۵۰) یعنی یہ جہنم کا کھانا کھاؤ تو بہت ہی طاقتور اور معزز تھا مطلب یہ کہ تو اپنے آپ کو طاقتور اور معزز کہا کرتا تھا حالانکہ تو نہ طاقتور تھا اور نہ معزز تھا یہ سب تیرے نفس کا فریب تھا اگر تو اپنے خیال کے مطابق ہوتا تو آج تجھ کو جہنم کی ذلیل غذا میں کیوں کھانی پڑتیں۔ صاحب کشف کہتے ہیں کہ یہ آیت ہرزاء اور تنہم کی قسم سے ہے (تفسیر کشاف الجزء الرابع صفحہ ۲۸۲ زیر آیت ذق انک انت۔۔) یعنی دشمن کے قول کی بظاہر تصدیق کی گئی ہے لیکن اصل میں اس کی تردید مراد ہے اور مطلب یہ ہے کہ تمہارا یہ قول بالکل خلاف عقل ہے۔ دوسری زبانوں میں بھی یہ کلام طنز استعمال ہوتا ہے چنانچہ اردو میں بھی اگر کوئی شخص کسی کا دوست ہو اور ہمیشہ اس کی خیر خواہی کرتا رہا ہو اور وہ دوسرا شخص کسی موقع پر اس کی طرف کوئی ایسی بات منسوب کر دے جو خیر خواہی کے خلاف ہو تو وہ دوست اُسے جواب میں کہتا ہے ”ہاں ہاں کیوں نہیں میں تمہارا دشمن جو ہوا۔“ اور مراد اس کی یہ ہوتی ہے کہ میں تو تمہارا دوست ہوں اور ہمیشہ تمہاری خیر خواہی کرتا رہا ہوں تم ایسا الزام مجھ پر کس طرح لگا سکتے ہو۔ غرض مد نظر تو تردید ہوتی ہے لیکن ظاہر میں انسان اس قول کی تائید کرتا ہے۔ ذُقْ إِنَّكَ أَنْتَ الْعَزِيزُ الْكَرِيمُ (الدخان: ۵۰) میں بھی یہی طریق کلام استعمال کیا گیا ہے۔ دشمن کہا کرتا تھا کہ میں عزیز و کریم ہوں اور محمد رسول اللہ صلی اللہ علیہ وسلم نعوذ باللہ ذلیل ہیں۔ اللہ تعالیٰ فرماتا ہے کہ قیامت کے دن ہم اُسے دوزخ میں ڈالیں گے اور اُسے کہیں گے لو یہ عذاب چکھو اس لئے کہ تم عزیز و کریم ہو اور مطلب اس کا یہ ہے کہ تم اپنے آپ کو عزیز و کریم کہنے میں جھوٹے تھے۔ اگر تم عزیز و کریم ہوتے تو یہ عذاب تمہیں کیوں دیا جاتا۔ اسی رنگ کا کلام میرے نزدیک اس سورۃ میں بھی ہے۔ رسول کریم صلی اللہ علیہ وسلم کے پاس ایک دفعہ ایک اندھا آیا۔ اُس نے

ایک بے موقعہ بات کی اور آپ کے چہرے پر ناپسندیدگی کے آثار ظاہر ہوئے۔ لیکن آپ نے اپنی ناپسندیدگی کو دبانے کے لئے اس کی طرف سے منہ پھیر لیا۔ کفار تو مومنوں میں پھوٹ ڈلوانے کی ہمیشہ کوشش کیا ہی کرتے ہیں۔ جب کفار کو اس واقعہ کا علم ہوا اور کیوں نہ معلوم ہوتا کہ خود کفار ہی کی موجودگی میں یہ واقعہ ہوا تھا تو کفار نے اسلام کو نقصان پہنچانے کے لئے اس واقعہ سے ناجائز فائدہ اٹھایا اور یہ مشہور کرنا شروع کیا کہ محمد رسول اللہ صلی اللہ علیہ وسلم نے اپنے ایک غریب ساتھی کی بڑی ہتک کی ہے صرف اس لئے کہ وہ غریب تھا جب آپ کے پاس شرفاء مکہ بیٹھے تھے اس کے آنے پر آپ ناراض ہو گئے۔ اور اس ذریعہ سے مسلمانوں کے دلوں میں تذبذب اور شبہ پیدا کرنے کی کوشش کی۔

آنحضرت کے اخلاق کو پیش کر کے آنحضرت پر ابن ام مکتوم کے متعلق اعتراض کرنے والوں کا منہ توڑ جواب اللہ تعالیٰ ان کے اس اعتراض کی کمزوری اور لغویت ظاہر کرنے کے لئے ہرے اور تحکم کے رنگ میں اس اعتراض کا ذکر کرتا ہے اور فرماتا ہے عَبَسَ وَ تَوَلَّىٰ - اَنْ جَاءَكَ الْاَعْمَىٰ ہمارے رسول نے تیوری چڑھائی اور منہ پھیر لیا صرف اتنی سی بات پر کہ ابن ام مکتوم اُس کے پاس آیا۔ اور مطلب یہ ہے کہ رسول کریم صلی اللہ علیہ وسلم کے اخلاق ظاہر ہیں اور دوست و دشمن اُن سے واقف ہیں رسول کریم صلی اللہ علیہ وسلم کی صحبت ہی غرباء کے ساتھ رہتی تھی اور غرباء کی جماعت ہی آپ کے ارد گرد بیٹھتی تھی جو شخص غلاموں کی آزادی اور غریبوں، بیواؤں، یتیموں اور مسکینوں کی ترقی کے لئے رات دن مشغول رہتا ہو اس پر یہ الزام لگانا کہ صرف اس وجہ سے کہ ایک اندھا اس کے پاس آیا تھا اُس نے تیوری چڑھائی اور منہ پھیر لیا۔ کوئی عقلمند اس کو تسلیم نہیں کر سکتا۔ پس یہ الزام خود ہی اپنی ذات میں تردید کر رہا ہے۔ جیسے کہتے ہیں آفتاب آمد دلیل آفتاب۔ سورج کا نکلنا ہی سورج ہونے کی دلیل ہوتی ہے۔ محمد رسول اللہ صلی اللہ علیہ وسلم کی طرف اس امر کا منسوب کرنا ہی اس الزام کا کافی جواب ہے کسی اور دلیل کی ضرورت نہیں۔ پھر وَمَا يَذُرُّكَ لَعْنَةُ يَهُودِيٍّ اَوْ يَكَفِّرُهُ مَنُّ نَجْرَةَ الَّذِي كُفِيَ کہہ کر اس تردید کو دلیل عقلی سے بھی مکمل کر دیا اور فرمایا کہ اندھے یا سوجا کھے کا سوال نہیں بلکہ سوال یہ ہے کہ محمد رسول اللہ صلی اللہ علیہ وسلم کو اس بات کا کیا علم ہو سکتا تھا کہ کون سا شخص ہدایت پائے گا اور کون سا نہیں۔ کون ہدایت پر قائم رہے گا اور کون پھسل جائے گا۔ محمد رسول اللہ صلی اللہ علیہ وسلم تو ظاہری شریعت کے پابند ہیں اور غیب کے علم میں دخل اندازی پسند نہیں کرتے۔ غیب کا علم خدا کے پاس ہے اور وہی جانتا ہے کہ جو لوگ آج کا فر نظر آتے ہیں وہ مرتے وقت کیا ہوں گے اور جو لوگ آج مومن نظر آتے ہیں وہ مرتے وقت کیا ہوں گے۔ ہماری شریعت کا ظاہری حکم یہی ہے کہ جو شخص ہم سے بات کر رہا ہو ہم پہلے اُس کی



طرف توجہ کریں اور بعد میں آیہ والا اپنے موقع کا انتظار کرے۔ رسول کریم صلی اللہ علیہ وسلم نے شریعت کے اس حکم پر عمل کیا اور خدا کے حکم کو پورا کر دیا۔ غیب کا آپ کو علم نہیں تھا کہ آپ کہہ سکتے کہ کس کو تبلیغ کرنا وقت کو ضائع کرنا ہے اور کس کو تبلیغ کرنا وقت کو صحیح طور پر استعمال کرنا ہے ایک وقت وہ تھا کہ بلالؓ محمد رسول اللہ صلی اللہ علیہ وسلم اور اسلام کے لئے تکلیفیں اٹھا رہا تھا۔ جلتی ریت پر اُس کو لٹایا جاتا۔ گھر درے پتھروں پر اس کو گھسیٹا جاتا اور نوجوان اُس کے تنگے سینہ پر چڑھ چڑھ کر گودتے تاکہ اُسے اسلام سے پھر ادیں (اسد الغابۃ بلال بن رباح) اور عمرؓ محمد رسول اللہ صلی اللہ علیہ وسلم کے مارنے کے لئے تلوار لئے پھرتے تھے (السیرۃ النبویۃ لابن ہشام اسلام عمر بن الخطاب) لیکن بعد کے واقعات نے کیا بتایا۔ بے شک بلالؓ کا انجام بہت ہی اچھا ہوا مگر جس مقام کو عمرؓ پہنچے بلالؓ تو نہیں پہنچے۔ پس محض اس لئے کہ کوئی شخص اُس وقت کافر تھا اور کوئی دوسرا شخص اُس وقت مسلمان تھا اُس کو بناء قرار دیتے ہوئے شریعت کا ظاہری حکم محمد رسول صلی اللہ علیہ وسلم کس طرح توڑ سکتے تھے۔ آپ کو کیا معلوم تھا کہ وہ ظاہر میں کافر نظر آنے والے لوگ آئندہ کیا بننے والے تھے۔ چنانچہ بعض روایات میں آتا ہے کہ اُن میں حضرت عباسؓ بھی تھے (تفسیر فتح البیان الجزء الخامس عشر صفحہ ۷۶)۔ اور ہر شخص سمجھ سکتا ہے کہ ابن اُمّ مکتوم عباسؓ کے درجہ کو نہیں پہنچے۔ حضرت عباسؓ سے جو شوکت اسلام کو پہنچی اور خلفاء اسلام ان کی زندگی میں جس طرح اُن کا مشورہ لیتے اور اس پر عمل کرتے تھے وہ اُن کے عالی مقام پر شاہد ہے۔ پس مَا يُدْرِيكَ لَعَلَّهٗ يَكْفُرُ۔ اَوْ يَدَّكَ فَنَنْفَعَهُ الَّذِي كُرِي فِي خَدَاتَعَالِي نے عام طریق استدلال سے بھی اس اعتراض کو رد کر دیا پھر اَمَّا مَنِ اسْتَعْفَى۔ فَانْتَ لَهُ تَصَدَّقِي کہہ کر اسی قسم کے تہکم والے کلام کی طرف دوبارہ رجوع کیا اور کفار کا یہ بقیہ اعتراض دُہرایا کہ لوجی جو محمد رسول اللہ صلی اللہ علیہ وسلم کی طرف توجہ نہیں کرتا اُس کی طرف بوجہ اُس کے عالی مرتبہ ہونے کے آپ بڑی توجہ کرتے ہیں۔ اس اعتراض کو بھی ہر اور تہکم کے طور پر اس طرح دُہرایا گیا ہے گویا اس اعتراض کی صحت کو قبول کر لیا گیا ہے بعینہ اسی طرح جس طرح وہ شخص جس کا انصاف ظاہر ہو معترض کے جواب میں کہتا ہے۔ ہاں ہاں میں تو ظالم ہوں ہی لیکن اس اعتراض کے دُہرانے کے معنی یہ ہوتے ہیں کہ مرے وجود کی طرف اس اعتراض کا منسوب ہونا ہی اس کے غلط ہونے کا ثبوت ہے۔ اس جگہ اس اعتراض کے نقل کرنے سے بھی یہی مراد ہے کہ ایسا ہرگز نہیں۔ چنانچہ پہلے اعتراض کی طرح یہاں بھی بعد میں اس اعتراض کے رد کرنے کی عقلی دلیل بیان فرمادی اور فرمایا کہ وَمَا عَلَيْكَ اَلَّا يَكْفُرِي بِهٖ اعْتِرَاضِ هِيَ بِالْبَدَاهَةِ غَلَطٌ ہے۔ تیرے متعلق یہ کہنا خلاف عقل بات ہے۔ اگر یہ لوگ سمجھ سے کام لیں تو ان کو معلوم ہو سکتا ہے کہ اُن کفار کا جو مجلس میں بیٹھے تھے ہدایت پانا یا نہ پانا نہ تیرے اختیار میں ہے نہ تیرے سپرد ہے۔ گویا پہلی

آیات میں تو یہ بتایا گیا تھا کہ ابن اُم مکتوم کا ہدایت پر مرنا تیرے علم کی بات نہیں اور اس آیت میں یہ بتایا گیا ہے کہ ان کفار کے ہدایت نہ پانے پر تجھ سے کوئی باز پرس نہ ہونی تھی پھر کس ذاتی غرض سے تُو نے ابن اُم مکتوم کی طرف توجہ نہ کی اور کس فائدہ کی وجہ سے تُو نے اُن کفار کی طرف توجہ کی نہ تو ابن اُم مکتوم کی طرف توجہ نہ کرنے میں تیرا کوئی فائدہ تھا۔ اور نہ اُن کفار کی طرف توجہ کرنے میں تیرا کوئی فائدہ تھا پس ان واقعات کی موجودگی میں ہر شخص سمجھ سکتا ہے کہ اس واقعہ کی وجہ کچھ اور ہی تھی۔ (وہ وجہ وہی تھی جو ہم اوپر بیان کر چکے ہیں یعنی شریعت کے ظاہری احکام کی پابندی)۔

اس کے بعد فرماتا ہے وَ اَمَّا مَنْ جَاءَكَ يَسْعَىٰ وَ هُوَ يَخْشَىٰ - فَانْتَ عَنَّا تَلْهَىٰ یہ بھی کفار کا ہی قول ہے اور بطور ہرزاء و تحکم اسے یوں بیان کیا گیا ہے گویا واقعہ ہے اور مطلب یہ ہے کہ کفار یہ بھی کہتے ہیں کہ جو شخص تیری طرف دوڑتا ہوا آتا ہے اور جو خدا سے ڈرتا ہے اس کی طرف سے محمد (صلی اللہ علیہ وسلم) بے اعتنائی کرتے ہیں چونکہ یہ ہرزاء اور تحکم کے طور پر عبارت ہے اس لئے اس کا مفہوم یہ ہے کہ ایسا نہیں ہے۔

عَبَسَ وَ تَوَلَّىٰ کے نئے کئے ہوئے معنی کی تائید کَلَّا اِنَّهَا تَذْكِرَةٌ سے میرے ان معنوں کا قطعی اور یقینی ثبوت اس بات سے ملتا ہے کہ ان آیات کے بعد اللہ تعالیٰ فرماتا ہے كَلَّا اِنَّهَا تَذْكِرَةٌ اور كَلَّا کے معنی ہوتے ہیں جو پہلی بات کہی گئی ہے وہ غلط ہے اب یہ صاف بات ہے کہ پہلی بات جو کہی گئی ہے وہ وہی اعتراض ہیں جو دشمنوں کی طرف سے رسول کریم صلی اللہ علیہ وسلم پر کئے گئے ہیں یعنی آپ نے ایک اندھے کے معاملہ میں بد اخلاقی سے کام لیا اور بعض دولت مندوں کی طرف زیادہ توجہ کی۔ کیا یہ عجیب بات نہیں کہ خدا تعالیٰ جس بات کی تردید کرے ہم اس کی تصدیق کریں۔ کَلَّا کے لفظ نے بتا دیا ہے کہ یہ سب اعتراضات غلط ہیں۔ پس جتنی باتیں پہلے رسول کریم صلی اللہ علیہ وسلم پر اعتراض والی بیان ہوئی ہیں وہ بطور ہرزاء اور تکلم کے بیان کی گئی ہیں اور ظاہر الفاظ تو تصدیق کے ہیں لیکن اصل مراد انکار ہے جیسا کہ اس طریق کلام کا قاعدہ ہے۔

کَلَّا کے معنی یہی ہوا کرتے ہیں کہ اس سے پہلے جو بات مذکور ہو اس کا اس کلام سے سختی سے رد کیا جاتا ہے۔ چنانچہ کلیات ابی البقاء میں لکھا ہے قَالَ عَمْرُو بْنُ عَبْدِ اللّٰهِ اِذَا سَمِعْتَ اللّٰهَ يَقُولُ كَلًّا فَاَيُّمَا يَقُولُ كَذَّبْتَ لَيْعْنِي عمرو بن عبد اللہ فرماتے ہیں جب تم خدا کے کلام میں کَلَّا کا لفظ پڑھو تو سمجھ لو کہ اُس کے معنی یہ ہیں کہ پہلی باتوں کا کہنے والا جھوٹا ہے۔ پس کَلَّا اِنَّهَا تَذْكِرَةٌ کے معنی یہ ہوئے کہ پہلے جو اعتراضات بیان کئے گئے ہیں وہ جھوٹے ہیں اور ان کے جھوٹے ہونے کا ثبوت یہ ہے کہ قرآن کریم ایک نصیحت کی کتاب ہے کافر کو سنانا بھی محمد رسول اللہ صلی اللہ علیہ وسلم

کافر ہے اور مومن کو سنانا بھی محمد رسول اللہ صلی اللہ علیہ وسلم کا فرض ہے۔ پس اگر آپ قرآن شریف کفار کو سنانا ہے تھے تو ایک مومن کو یہ حق حاصل نہیں تھا کہ وہ درمیان میں بولتا۔ اور اگر محمد رسول اللہ صلی اللہ علیہ وسلم نے اس کی بات کا جواب نہیں دیا تو بالکل ٹھیک کیا۔

**كَلَّا** کا استعمال کلام عرب میں معنی اللیب میں **كَلَّا** کے متعلق بحث کرتے ہوئے لکھا ہے عِنْدَ سِبَبِ يَوْمٍ وَ الْحَلِيلِ وَالْمُبَدِّدِ وَالزَّجَّاجِ وَأَكْثَرَ الْبَصْرِ يَتَيْنِ حَزْفٌ مَعْنَاهُ الرَّذْعُ وَالرَّجْرُ لَا مَعْنَى لَهَا عِنْدَهُمْ إِلَّا ذَالِكَ حَتَّىٰ إِنْتَهُمْ يُجِيزُونَ أَبَدًا أَلَوْ قَفَّ عَلَيْنَا وَالْإِبْتِدَاءُ بِمَا بَعْدَهَا وَحَتَّىٰ قَالَ جَمَاعَةٌ مِّنْهُمْ مَنَى سَمِعْتَ كَلَّا فِي سُورَةٍ فَاحْكُم بَالِئِهَا مَكِّيَّةٌ لِأَنَّ فِيهَا مَعْنَى التَّهْدِيدِ وَالْوَعْدِ وَأَكْثَرُ مَا نَزَلَ ذَالِكَ بِمَكَّةَ لِأَنَّ أَكْثَرَ الْعُرَى كَانَ بِهَا۔ یعنی سیبویہ اور خلیل اور مبرّ داور زجاج اور اکثر بصری کہتے ہیں کہ اس کے معنی زجر اور تردید کے ہوتے ہیں۔ اُن لوگوں کے نزدیک اس کے سوا **كَلَّا** کے اور کوئی معنی ہی نہیں ہیں یہاں تک کہ وہ لوگ اس بات کی اجازت دیتے ہیں کہ ہمیشہ **كَلَّا** کے لفظ پر وقف کر لینا اور مابعد کے فقرہ کو ایک نیا جملہ فرض کر لینا چاہیے۔ اور ان میں سے ایک جماعت تو یہاں تک کہتی ہے کہ جب کسی سورۃ میں **كَلَّا** کا لفظ آئے تو سمجھ لو کہ وہ مکّی ہے کیونکہ اس لفظ کے معنوں میں ڈرانے اور دھمکی دینے کا مفہوم پایا جاتا ہے اور زیادہ تر یہ لفظ مکیّ سورتوں میں آتا ہے کیونکہ اکثر شرارتیں اور زیادتیاں مکّہ میں ہی ہوا کرتی تھیں اس پر صاحب معنی نے بے شک اعتراض کیا ہے کہ قرآن شریف میں جو یہ آتا ہے کہ يَا أَيُّهَا الْإِنْسَانُ مَا عَدَاكَ بِرَبِّكَ الْكَرِيمِ۔ الَّذِي خَلَقَكَ فَسَوَّاكَ فَعَدَلَكَ۔ فِي أَيِّ صُورَةٍ مَّا شَاءَ رَكَّبَكَ۔ **كَلَّا** بَلْ تُكْذِبُونَ بِاللَّيْنِ (الانفطار: ۷ تا ۱۰) اس میں کوئی تہدید یا وعید نظر نہیں آتا مگر یہ اعتراض بالبداهت باطل ہے اس لئے کہ قرآن کریم نے خود ہی بتا دیا ہے کہ **كَلَّا** کے لفظ سے پہلے اعتراض ہی مراد تھا کیونکہ فرماتا ہے بَلْ تُكْذِبُونَ بِاللَّيْنِ تم جزاء سزا کو جھٹلاتے ہو جس سے معلوم ہوتا ہے کہ پہلی آیات میں ان لوگوں کا ردّ تھا جو جزاء سزا کے منکر ہیں پس جب ایسے لوگوں کا ذکر تھا جو جزاء سزا کے منکر تھے اور انہی کی تردید کی جا رہی تھی۔ تو **كَلَّا** میں وعید اور تہدید مراد نہیں ہوگی تو کیا پیار مراد ہوگا؟

غرض بڑے بڑے نحویوں اور ادیبوں کی نگاہ میں **كَلَّا** کا لفظ منکرین اور مخالفین کے لئے استعمال ہوتا ہے اور تہدید اور وعید اس میں شامل ہوتی ہے۔ پس **كَلَّا** اِنَّهَا تَذَكُّرٌ سے معلوم ہوا کہ پہلے اقوال خدا تعالیٰ کے مصدقہ نہیں بلکہ منکروں اور دشمنان اسلام کے ہیں جن کو ردّ کیا گیا ہے تبھی تو ہر اعتراض کے بعد اللہ تعالیٰ اُن کی تردید کرتا ہے اگر واقعہ اسی طرح ہوتا اور یہ الزام وہ ہوتے جن کی خدا تعالیٰ تصدیق کرتا ہے تو پھر ان آیات کے بعد **كَلَّا** کے استعمال

کے کیا معنی تھے؟ پھر تو یہ کہنا چاہیے تھا کہ یہ الزام بالکل سچے ہیں۔ پس پہلے الزام بیان کرنا اور پھر کُلاً کہنا بتاتا ہے کہ یہ الزام دشمنوں کی طرف سے غلط طور پر لگائے گئے تھے۔ اللہ تعالیٰ نے اپنے کلام میں محض ہرء اور تکم کے رنگ میں اُن کا ذکر کیا ہے اور مطلب یہ ہے کہ ہمارے رسول کو یوں کہا جاتا ہے۔ مگر یہ بالکل جھوٹ ہے وہ ایسا نہیں بلکہ ان تمام الزامات سے پاک ہے۔

## فِي صُحُفٍ مُّكْرَمَةٍ ۝۱۳ مَرْفُوعَةٍ مُّطَهَّرَةٍ ۝۱۵ بِأَيْدِي

(وہ قرآن ایسے صحیفوں میں ہے (جو) عزت والے ہیں بلند شان (اور) پاک ہیں (لکھنے والوں اور دُور دُور)

## سَفَرَةٍ ۝۱۶ كِرَامٍ بَرَرَةٍ ۝۱۷

سفر کرنے والوں کے ہاتھوں میں (ہیں) (ایسے لوگوں کے ہاتھوں میں جو) معزز ہیں اور اعلیٰ درجہ کے نیکو کار ہیں۔

**حَل لُغَاتٍ**۔ **مُكْرَمَةٌ** مُكْرَمَةٌ كَرَّمَ سے ہے اور كَرَّمَ کے معنی ہوتے ہیں عَظَّمَ وَتَزَّهَّ اس کی بڑائی بیان کی اور اس کو عیوب سے منزہ قرار دیا (اقرب) اور مُكْرَمَةٌ کے معنی ہوئے مُعْظَمَةٌ وَمُنْزَهَةٌ عَنْ كُلِّ خَطَايَا وَنَقِصٍ یعنی وہ جن کی عظمت بیان کی جاتی ہے اور جن کو تمام نقائص خرابیوں اور عیوب سے مبرا قرار دیا جاتا ہے۔

**مَرْفُوعَةٍ مُّطَهَّرَةٍ** رَفَعَ سے ہے اور رَفَعَهُ (رَفَعًا) کے معنی ہوتے ہیں ضَدًّا وَضَعَهُ اس کو اوپر کیا۔ بلند

کیا۔ اور جب رَفَعَ إِلَى السُّلْطَانِ (رَفَعًا) کہیں تو معنی ہوں گے قَرَّبَهُ کہ اس کو بادشاہ کا مقرب بنا دیا (اقرب)

**مُطَهَّرَةٍ** مُطَهَّرَةٌ طَهَّرَ سے ہے اور طَهَّرَهُ کے معنی ہوتے ہیں جَعَلَهُ طَاهِرًا۔ اُس کو پاک قرار دیا

(اقرب)

**سَفَرَةٍ** سَفَرَةٌ السَّافِرُ کی جمع ہے اور اس کے دو معنی ہوتے ہیں۔ ایک تو مسافر کے۔ ان معنوں میں اس کا

کوئی فعل نہیں آتا۔ دوسرے معنی اس کے کاتب کے ہوتے ہیں (اقرب)

**كِرَامٍ** كِرَامٌ كَرِيْمٌ کی جمع ہے اور اس کے معنی معزز اور بزرگ لوگوں کے ہیں (اقرب) کبھی کبھی لفظ

كَرِيْمٌ ایسے سخی آدمی کے لئے بھی استعمال ہوتا ہے جو لوگوں کو بہت ہی نفع پہنچائے اور كَرِيْمٌ اُس چیز کو بھی کہتے ہیں

جو اپنی جنس میں سے بہترین ہو چنانچہ عرب کہتے ہیں اَلْكَرِيْمُ مِنْ كُلِّ قَوْمٍ اور ان کی مراد یہ ہوتی ہے کہ مَا يَجْمَعُ

فَضَائِلُهُ کہ فلاں شخص ساری قوم میں سے کریم ہے یعنی ساری قوم کی خوبیاں اس میں پائی جاتی ہیں۔ اقرب کے مولف لکھتے ہیں ”الْكَرِيمُ مَنْ يُوصَلُ النَّفْعَ بِلَا عَوَضٍ فَالْكَرَمُ هُوَ إِفَادَةُ مَا يَنْبَغِي لِأَلْعَوَضِ“ یعنی کریم ایسے شخص کو کہتے ہیں جو لوگوں کو نفع پہنچائے اور کسی سے معاوضہ کی خواہش نہ کرے (اقرب) پس كِرَامٌ کے معنی ہوں گے (۱) سخی (۲) بزرگ (۳) قوم میں سے بہترین (۴) ایسے لوگ جنہیں لوگوں کو بلا معاوضہ فائدہ پہنچانے کا جنون ہو۔

بَرَزَةٌ بَرَزَةٌ جمع ہے الْبَرَزُ وَالْبَرَاؤُ کی جو کہ بَرَّ سے اسم فاعل کا صیغہ ہے۔ اور بَرَّ وَالِدَهُ کے معنی ہیں أَحْسَنَ الطَّلَاعَةِ إِلَيْهِ وَرَفَقَ بِهِ وَتَحْتَمَى حَتَابَةً وَتَوَقَّى مَكَارِهِةً (اقرب) کہ اُس نے اپنے والد کی پوری اطاعت کی اور اُس کے ساتھ نرمی سے پیش آیا اور اس کی خوشنودی کے ذرائع کو تلاش کیا اور اُن پر عمل کیا اور ہر ایک اُس بات سے بچا جو اُس کے والد کو ناراض کرے۔

تفسیر۔ فِي صُحُفٍ مُّكْرَمَةٍ میں سور قرآن کی طرف اشارہ اللہ تعالیٰ فرماتا ہے یہ قرآن ایسے صحیفوں میں ہے جو مُكْرَمَةٌ ہیں مَرْفُوعَةٌ ہیں اور مَطَهَّرَةٌ ہیں۔ اس جگہ یہ امر یاد رکھنا چاہیے کہ اللہ تعالیٰ نے صُحُفٌ کا لفظ استعمال فرمایا ہے جو جمع پر دلالت کرتا ہے صَحِيفَةٌ کا لفظ استعمال نہیں کیا۔ اس میں درحقیقت قرآن کریم کی سورتوں کی طرف اشارہ کیا گیا ہے جو اللہ تعالیٰ کی حکمت کے ماتحت الگ الگ ٹکڑوں میں نازل ہوئی ہیں بعض لوگ سمجھتے ہیں کہ ان مختلف ٹکڑوں کو آپس میں یوں ہی جوڑ دیا گیا ہے کسی خاص حکمت کو مد نظر نہیں رکھا گیا مگر قرآن نہ صرف اُن کے علیحدہ علیحدہ نزول کو بلکہ اُن کے علیحدہ علیحدہ وجود کو تسلیم کرتا ہے اور ہر سورۃ کو ایک صحیفہ قرار دیتا ہے۔ گویا صُحُفٌ کہہ کر اس امر کی طرف اشارہ کیا گیا ہے کہ قرآن کریم کی ہر سورۃ اپنی ذات میں ایک علیحدہ اور مستقل مضمون رکھتی ہے ورنہ وہ صحیفہ نہیں کہلا سکتی تھی۔

صُحُفٍ مُّكْرَمَةٍ کے الفاظ میں اس طرف اشارہ کہ قرآن مجید میں سب انبیاء کی تعلیم جمع کر دی گئی ہے دوسرے صُحُفٌ کہہ کر اُس امر کی طرف بھی اشارہ کیا گیا ہے جس کا صُحُفٌ اِبْرَاهِيمَ وَمُوسَى (الاعلیٰ ۲۰) کے الفاظ میں ذکر آتا ہے یعنی صُحُفٌ کہہ کر اس حقیقت کو واضح کیا گیا ہے کہ صحف سابقہ کی تمام اعلیٰ درجہ کی اخلاقی اور روحانی تعلیموں کو جو انسانی فطرت کے مناسب حال تھیں اس قرآن میں جمع کر دیا گیا ہے گویا کتاب تو ایک ہی ہے مگر اس میں تمام انبیاء کے صحیفے جمع ہیں اسی لئے اُس کے لئے جمع کا لفظ لایا گیا اور صحیفہ کی بجائے صحف کہا گیا۔ حضرت موسیٰ علیہ السلام کی کتاب کو بھی صحف اسی لئے کہا گیا ہے کہ اُس میں آپ سے پہلے تمام انبیاء

کی تعلیمیں جمع تھیں اور حضرت ابراہیم علیہ السلام کے صحیفہ کو بھی اسی لئے صحف کہا گیا کہ اُس میں نوحؑ اور بعض دوسرے انبیاءؑ کے صحیفے جمع تھے۔ اور پھر قرآن کو بھی صحف کہا گیا کیونکہ قرآن وہ کتاب ہے جس نے آدمؑ سے لے کر رسول کریم صلی اللہ علیہ وسلم تک آنے والے تمام انبیاء کے صحف کو اپنے اندر جمع کر لیا اور کوئی تعلیم ایسی نہیں رہی جس کی بنی نوع انسان کو ضرورت ہو اور اس کا قرآن کریم میں ذکر نہ آتا ہو۔ گویا جس طرح رسول کریم صلی اللہ علیہ وسلم کو خاتم الانبیاء کہا گیا ان معنوں میں کہ آپؐ کے وجود میں تمام انبیاء سابقین جمع ہو گئے تھے اسی طرح آپؐ کی کتاب کو صحف کہا گیا کیونکہ اس میں تمام انبیاء سابقین کے صحیفوں کو جمع کر دیا گیا تھا درحقیقت کوئی نبی دُنیا میں ایسا نہیں آیا جو اپنے ساتھ کوئی نہ کوئی صحیفہ نہ لایا ہو (مگر اس کے معنی یہ نہیں کہ وہ شریعت جدیدہ لایا یا احکام جدیدہ لایا۔ صحیفہ سے مراد ایک پیغامِ حقیقت ہے جو اُس وقت کے مناسب حال ہو) اسی وجہ سے قرآن کریم میں صحفِ ابراہیم کا ذکر ہے۔ حالانکہ وہ حامل شریعتِ جدیدہ نہ تھے۔ حضرت نوحؑ کے تابع تھے جیسا کہ قرآن کریم فرماتا ہے إِنَّ مِنْ شَيْبَعْتِهِ الْبُرْهِيْمَ (الصافات: ۸۲) آدمؑ مبعوث ہوا تو وہ اپنے ساتھ پہلا صحیفہ لایا۔ اس کے بعد اگر نوحؑ دوسرا نبی ہوا ہے تو نوحؑ کا صحیفہ صحیفتین کہلائے گا کیونکہ اس میں آدمؑ کا بھی صحیفہ تھا اور نوحؑ کا بھی صحیفہ تھا۔ پھر جوں جوں انبیاء آتے گئے وہ اپنے سے پہلے آنے والے انبیاء کی تعلیموں کے بھی حامل رہے یہاں تک کہ رسول کریم صلی اللہ علیہ وسلم مبعوث ہوئے اور آپؐ کو جو کتاب دی گئی اُس میں تمام پہلے انبیاء کے صحیفوں کو شامل کر دیا گیا۔ اس لئے وہ کتاب کوئی ایک صحیفہ نہیں بلکہ کئی صحف کا مجموعہ ہے اسی لئے قرآن نے اس کے لئے فِيْ صُحُفٍ مُّكْرَمَةٍ کے الفاظ استعمال فرمائے ہیں۔ یہ ایسی ہی بات ہے جیسے اِذَا الدُّسُلُ اُقْتِنَتْ (المرسلات: ۱۲) کہہ کر مسیح موعود علیہ الصلوٰۃ والسلام کی بعثت کی طرف اشارہ کر دیا حالانکہ آنے والا صرف ایک رسول تھا مگر چونکہ اس کی رسالت میں گزشتہ تمام انبیاء کی رسالت بھی شامل ہو جاتی تھی اور وہ ہر گزشتہ نبی کا بروز ہونے والا تھا اُسے رسول کی بجائے رُسل کہا گیا۔ یہی وہ بات ہے جس کا حضرت مسیح موعود علیہ السلام کے الہام میں بھی ذکر کیا گیا ہے۔ اللہ تعالیٰ فرماتا ہے جَرِيْتُ الدُّوْفِ حُلَلِ الْاَنْبِيَاءِ (براہین احمدیہ چہار حصص روحانی خزائن جلد ۱ صفحہ ۶۰۱ حاشیہ نمبر ۳) اللہ کا جری جو تمام انبیاء کا لباس پہن کر اس دُنیا میں آیا ہے۔ اسی طرح قرآن ایک صحیفہ نہیں بلکہ وہ مجموعہ ہے اُن تمام تعلیموں کا جو گزشتہ انبیاء کو دی گئیں اور پھر وہ مجموعہ ہے اُس زائد تعلیم کا بھی جو رسول کریم صلی اللہ علیہ وسلم پر نازل ہوئی۔ اللہ تعالیٰ فرماتا ہے فِيْ صُحُفٍ مُّكْرَمَةٍ۔ مَرْفُوعَةٍ مُّطَهَّرَةٍ یہ قرآن ایسے صحف میں ہے جو مکرمہ ہیں۔ مرفوعہ ہیں اور مطہرہ ہیں۔

مُكْرَمَةٍ۔ مَرْفُوعَةٍ مُّطَهَّرَةٍ کے مقابل پر سَفَرَةٍ، كِرَامٍ، بَرَرَةٍ لا کر ایک لطیف مضمون کی

طرف اشارہ یہاں ایک لطیف قرآنی ترتیب کا منظر پیش کیا گیا ہے کہ ایک طرف تو قرآن کی یہ تین صفات بیان کی گئی ہیں (۱) مُكْرَمَةٌ (۲) مَرْفُوعَةٌ (۳) مَطَهَّرَةٌ اور دوسری طرف وہ لوگ جنہوں نے حاملین قرآن بننا تھا اُن کی بھی تین صفات بیان کی گئی ہیں۔ (۱) سَفَرَةٌ (۲) كَرَاهٍ (۳) بَرَزَةٌ۔

قرآن کریم کی پہلی صفت یہ بیان کی گئی ہے کہ وہ مُكْرَمَةٌ ہے مُكْرَمَةٌ کے معنی عربی زبان میں مُعَظَّمَةٌ وَمُكْرَمَةٌ عَنْ كُلِّ خَطَاٍ وَنَقْصٍ کے ہوتے ہیں یعنی ہر قسم کی خرابی اور نقص سے پاک۔ گویا پہلی بات قرآن کریم کے متعلق یہ بتائی کہ وہ بزرگ کتاب ہے اور دُنیا میں اس کی عزت کی جائے گی۔

یہ ایک قاعدہ کلیہ ہے کہ دُنیا میں جو بھی الہامی کتاب موجود ہے اس کی عزت اس کتاب کو ماننے والے لوگوں کے دلوں میں پائی جاتی ہے لیکن اس میں بھی کوئی شبہ نہیں کہ بعض کتابوں کو زیادہ عزت حاصل ہوتی ہے اور بعض کو کم عزت حاصل ہوتی ہے اور جب ہر الہامی کتاب کی اس کے ماننے والے عزت کرتے ہیں تو قرآن کریم کو خاص طور پر مُكْرَمَةٌ کہنا اس امر کی طرف اشارہ کرتا تھا کہ یہ وہ کتاب ہے جس کی اور تمام الہامی کتابوں سے زیادہ عزت کی جائے گی۔ کیونکہ وہ کتاب جس کی پہلے ہی عزت کی جاتی ہو جب اُس کے متعلق کہا جائے کہ وہ مُكْرَمَةٌ ہے تو لازماً اس کے یہ معنی ہوں گے کہ اس کی عزت نسبتی طور پر دوسری کتب سے بہت زیادہ کی جائے گی۔ چنانچہ دیکھ لو دُنیا میں کوئی کتاب ایسی نہیں جس کی عزت قرآن کریم سے بڑھ کر کی جاتی ہو۔ اس کتاب کو لوگ حفظ کرتے ہیں۔ یہ کتاب نمازوں میں پڑھی جاتی ہے۔ اور پھر اس کتاب پر عمل کرنے والی قوم دُنیا میں موجود ہے اور کوئی کتاب ایسی نہیں جس پر عمل کرنے والی قوم دُنیا میں موجود ہو۔ وید پر عمل کرنے والے کہیں نظر نہیں آتے۔ تورات پر عمل کرنے والے بہت شاذ و نادر دکھائی دیتے ہیں اور جو لوگ عمل کرتے ہیں ان کا عمل اسی قسم کا ہوتا ہے جسے پنجابی میں ”اُدھ پچدھ“ کہتے ہیں یعنی کسی بات پر عمل کیا اور کسی پر نہ کیا۔ انجیل تو عملی لحاظ سے بالکل ختم ہے ابھی گزشتہ دنوں انگلستان میں پادریوں نے انجیل کی تعلیم کے خلاف یہ فتویٰ دے دیا تھا کہ عورتیں ننگے سر گر جائیں جاسکتی ہیں۔ ہمارے مبلغ مولوی جلال الدین صاحب شمس نے اُن کو پکڑا کہ تم نے یہ کیا فتویٰ دے دیا تمہاری انجیلی تعلیم تو اس کے مخالف ہے۔ مگر انہوں نے اس کا کوئی جواب نہ دیا۔ پھر سب سے بڑی بات یہ ہے کہ انہوں نے کہہ دیا شریعت لعنت ہے (گلتیوں باب ۳ آیت ۱۳) جب شریعت اُن کے نزدیک لعنت بن گئی تو اُس پر عمل کرنے کی تحریک اُن کے دلوں میں کس طرح پیدا ہو سکتی ہے۔ صرف قرآن ہی ایک ایسی کتاب ہے جس پر اس تنزل کے زمانہ میں بھی عمل کیا جاتا ہے۔ ہم خواہ غیر احمدیوں کو کچھ کہیں اس سے انکار نہیں کیا جاسکتا کہ لاکھوں کروڑوں مسلمان آج بھی ایسے نظر آتے ہیں جن کے

دلوں میں یہ جذبہ پایا جاتا ہے کہ وہ قرآن پر عمل کریں اور خواہ کس قدر کوئی بے عمل ہو اُس کے دل کے اندرونی گوشوں میں یہ خواہش موجود ہوتی ہے کہ میں قرآن پر عمل کروں اور اللہ تعالیٰ کی رضاء حاصل کروں۔ یہ تو اس زمانہ تنزل کا حال ہے۔ اپنے دور میں تو قرآن پر وہ عمل ہوا ہے کہ جس کی کوئی حد ہی نہیں۔ زندگی کے ہر شعبہ پر قرآن نے حکومت کی اور ایسی شاندار حکومت کی جس کی مثال دنیا کی تاریخ میں اور کہیں نظر نہیں آتی۔

مُكْرَمَةٍ کے لفظ میں قرآن مجید کے محفوظ رہنے کی پیشگوئی دوسرے معنی مُكْرَمَةٍ کے مُكْرَمَةٍ عَنْ كُلِّ خَطَاٍ وَنَقِصٍ کے ہوتے ہیں کہ وہ چیز ہر قسم کی خرابی اور نقص سے پاک ہو۔ یہ خوبی بھی قرآن میں پائی جاتی ہے کہ اس میں کوئی غیر بات داخل نہیں۔ اور تو اور قرآن کریم میں محمد رسول اللہ صلی اللہ علیہ وسلم کے کسی قول کو بھی برداشت نہیں کیا جاسکتا۔ اگر کوئی حدیث ایسی ہو جو صحاح ستہ میں سے ہر حدیث کی کتاب میں آتی ہو اور ہر محدث اس حدیث کی صحت پر متفق ہو تو پھر بھی قرآن میں اُس حدیث کو درج نہیں کیا جاسکتا پس خدا نے قرآن کو ایسا بنایا ہے کہ وہ تمام قسم کی غیر باتوں سے پاک ہے یہاں تک کہ ہم دیکھتے ہیں دشمن سے دشمن کو بھی یہ تسلیم کئے بغیر کوئی چارہ نہیں رہتا کہ قرآن ہر قسم کی انسانی دست برد سے پاک ہے۔ میور جیسا شدید دشمن اسلام بھی جو قرآن پر جگہ جگہ اعتراض کرتا ہے جب اس مقام پر پہنچتا ہے تو اُسے سوائے یہ کہنے کے اور کوئی چارہ نہیں رہتا کہ قرآن جس شکل میں آج سے ساڑھے تیرہ سو سال پہلے تھا اسی شکل میں آج بھی موجود ہے۔ وہ اپنی کتاب میں ایک جگہ اس امر پر بحث کرتا ہے اور کہتا ہے فلاں پادری نے یہ کہا ہے اور فلاں پادری نے یہ لکھا ہے مگر وہ ان سب کے دلائل کو رد کرتا ہے اور کہتا ہے سچی بات یہ ہے کہ قرآن کریم سے متعلق ہم یقینی طور پر یہ کہہ سکتے ہیں کہ جس شکل میں محمد رسول اللہ صلی اللہ علیہ وسلم نے یہ قرآن دنیا کے سامنے پیش کیا تھا اسی شکل میں آج بھی موجود ہے۔ نولڈ کے NOLDEKE مشہور جرمن مستشرق بھی قرآن کی اس خوبی کا اعتراف کرتا ہے اور باوجود دشمن ہونے کے اُس نے بھی تسلیم کیا ہے کہ قرآن پر یہ اعتراض نہیں ہو سکتا کہ وہ انسانی دستبرد کا شکار ہو گیا۔ نولڈ کے NOLDEKE اسلام کا دشمن ہے مگر تمام مستشرقین یورپ میں سب سے زیادہ تحقیق اُس نے کی ہے اور میں نے دیکھا ہے بعض دفعہ صحیح حقیقت پر اُس کی غضب کی نظر پڑتی ہے۔ معلوم ہوتا ہے اُس نے بڑے سچے طور پر قرآن پر غور کیا تھا۔ وہ بھی اپنی کتاب میں لکھتا ہے کہ میں یہ قطعاً مان نہیں سکتا کہ قرآن میں کوئی اور بات داخل کر دی گئی ہو وہ اسی طرح دوسرے لوگوں کے دخل سے پاک ہے جس طرح محمد رسول اللہ صلی اللہ علیہ وسلم کے زمانہ میں پاک تھا وہ کہتا ہے تم بے شک یہ کہہ لو کہ محمد رسول اللہ صلی اللہ علیہ وسلم نے یہ قرآن بنایا مگر تم یہ نہیں کہہ سکتے کہ اس قرآن میں کوئی تبدیلی ہو گئی۔ جس طرح وہ محمد رسول اللہ صلی اللہ علیہ وسلم



کے زمانہ میں تھا اسی طرح وہ اس زمانہ میں بھی ہے (The Encyclopedia Britannica under the word Koran)۔ پس یہ قرآن مُکَرَّمہ ہے یعنی ہر قسم کی خطا لفظی و معنوی سے پاک ہے۔ اور دنیا کی کوئی کتاب اس خوبی میں قرآن کا مقابلہ نہیں کر سکتی۔

سَفَرَة کے لفظ میں اس طرف اشارہ کہ قرآن یکدم دنیا میں پھیل جائے گا اس کے مقابلہ میں حالیہ قرآن کی جو صفات بیان کی گئی ہیں ان میں سے پہلی صفت سَفَرَة ہے گویا مُکَرَّمہ کے مقابل پر اللہ تعالیٰ نے سَفَرَة کو رکھا ہے اور بتایا ہے کہ اس کی بزرگی کا ذریعہ اللہ تعالیٰ سَفَرَة کو بنائے گا۔ سَفَرَة کے معنی یا مسافر کے ہوتے ہیں یا پھر کتاب کے ہوتے ہیں۔ پہلے معنوں کے لحاظ سے اس میں یہ اشارہ کیا گیا ہے کہ قرآن دنیا میں یکدم پھیل جائے گا کیونکہ وہ ان لوگوں کے ہاتھ میں ہوگا جو مسافر ہوں گے۔ مطلب یہ کہ مسلمان اس کو لے کر نکل جائیں گے اور دنیا کے کونہ کونہ میں اس کی تعلیم پہنچا دیں گے۔ چنانچہ تاریخ سے معلوم ہوتا ہے کہ رسول کریم صلی اللہ علیہ وسلم کی وفات کے معاً بعد کچھ صحابہ ایران میں چلے گئے۔ کچھ افغانستان میں چلے گئے کچھ چین کی طرف نکل گئے۔ کچھ جزائر کی طرف چلے گئے اور اس طرح ایک طرف چین کے انتہائی کناروں تک اور دوسری طرف الجزائر تک رسول کریم صلی اللہ علیہ وسلم کے صحابہ کی زندگی میں ہی قرآن پھیل گیا۔ گویا جتنی معلومہ دنیا تھی اُس میں قرآن کی تعلیم صحابہ کے ہاتھ سے پھیل گئی بلکہ بعض ممالک کے لوگ اب تک اس بات کے مدعی ہیں کہ صحابہ کی لائی ہوئی قرآن کی کاپیاں ان کے پاس موجود ہیں۔ تو فرماتا ہے بِأَيِّدِي سَفَرَة یہ قرآن ان لوگوں کے ہاتھ میں ہوگا جو بڑے سفر کرنے والے ہوں گے اور اس طرح قرآن کی اشاعت کا کام سرانجام دیں گے۔

سَفَرَة کے لفظ میں قرآن کے لکھے جانے کی طرف اشارہ سَفَرَة کے ایک معنی چونکہ کتاب کے بھی ہیں اس لئے بِأَيِّدِي سَفَرَة کہہ کر قرآن کریم کے لکھنے کی طرف اشارہ کیا گیا اور بتایا گیا کہ یہ قرآن ان لوگوں کے ہاتھ میں جائے گا جو کتاب ہوں گے اور یہ قرآن صرف زبانوں پر ہی نہیں رہے گا بلکہ فوراً ضبط تحریر میں آجائے گا۔ پس اس آیت سے صحابہ کے زمانہ میں ہی قرآن کریم کا لکھا جانا ثابت ہوتا ہے۔ دشمن اعتراض کرتا ہے کہ قرآن کریم بعد میں لکھا گیا حالانکہ اللہ تعالیٰ فرماتا ہے۔ بِأَيِّدِي سَفَرَة جس قوم کے ہاتھ میں ہم یہ قرآن دیں گے وہ اسے فوراً لکھ لے گی صرف زبانوں پر اسے نہیں رہنے دے گی۔ عیسائی قرآن کریم کے متعلق ہمیشہ یہ اعتراض کیا کرتے ہیں کہ قرآن کو بہت بعد میں لکھا گیا حالانکہ ان کی اپنی کتاب انجیل کے متعلق تاریخ سے یہ امر ثابت ہے کہ وہ ایک سو اسی سال کے بعد لکھی گئی۔ اسی طرح حضرت موسیٰ علیہ السلام کی طرف جن باتوں کو منسوب کیا جاتا ہے وہ بھی بہت

بعد میں لکھی گئیں مگر قرآن کریم وہ کتاب ہے کہ جہاں اسے زبانی یاد کیا جاتا تھا وہاں یہ ایسے لوگوں کے ہاتھ میں بھی تھا جو سَفَرَة تھے اسے فوراً لکھ لیتے تھے۔ چنانچہ تاریخ سے ثابت ہے کہ صحابہ کرامؓ کی موجودگی میں ہی سارا قرآن لکھا گیا تھا۔

اس میں اس طرف بھی اشارہ کیا گیا ہے کہ قرآن کی تمام دنیا میں عزت کی جائے گی کیونکہ وہ بِأَيِّئِي سَفَرَة ہوگا۔ جو تعلیم کسی ایک ملک میں محدود ہوگی لازماً اُس کا اکرام اور رنگ کا ہوگا۔ اور جو سارے ملکوں میں ہوگی اس کا اکرام اور رنگ کا ہوگا۔ پس چونکہ قرآن سفر کرنے والے لوگوں کے ہاتھ میں ہوگا اس قرآن کی تکریم بھی ساری دنیا میں ہوگی۔ کسی ایک ملک میں نہیں ہوگی۔ پھر سَفَرَة کے معنی خالی لکھنے کے نہیں ہوتے بلکہ اس کے مادہ میں انکشاف کے معنی بھی پائے جاتے ہیں پس بِأَيِّئِي سَفَرَة کہہ کر اس امر کی طرف بھی اشارہ کیا گیا کہ اُسے ایسے لکھنے والے لکھیں گے جو اس کے مطالب کو واضح کریں گے اور اس کے اخلاق کو کھولیں گے گویا بِأَيِّئِي سَفَرَة کے معنی یہ ہوئے کہ قرآن اُن لوگوں کے ہاتھ میں ہوگا جو اس کی تفسیریں کرنے والے ہوں گے۔ اس کے حقائق کو واضح کرنے والے ہوں گے اور اس کی پوشیدہ اور متعلق باتوں پر سے پردہ اٹھانے والے ہوں گے اور اس طرح قرآن نہ صرف خطا لفظی سے پاک ہوگا بلکہ وہ خطا معنوی سے بھی پاک ہوگا۔

سَفَرَة چونکہ مُكَرَّمَة کے مقابل میں ہے اس لئے اس آیت کا مطلب یہ ہوا کہ قرآن کریم کو ماننے والے اس کی بڑی عزت کریں گے اور نہ صرف خود عزت کریں گے بلکہ ساری دنیا میں پھیل کر ساری دنیا سے اس کی عزت کرائیں گے۔ تیسری طرف اس قرآن کو محفوظ رکھیں گے اور اس طرح قرآن کی عزت میں اور بھی اضافہ ہوگا۔ جیسے میں نے میور (Muir) اور نولڈ کے (Noldeke) کے متعلق بتایا ہے کہ باوجود شدید دشمن اسلام ہونے کے وہ اس بات کو تسلیم کرنے پر مجبور ہوئے ہیں کہ قرآن پوری طرح محفوظ ہے۔ پس قرآن کے ضبط تحریر میں آجانے کی وجہ سے اس کے اعزاز میں اور بھی اضافہ ہو گیا یہاں تک کہ دشمن بھی اس اعزاز کو تسلیم کئے بغیر نہیں رہ سکے۔

پھر قرآنی معارف کی تشریح کے لحاظ سے بھی اس کی تکریم میں غیر معمولی اضافہ ہوا کیونکہ قرآن کی نہ صرف ظاہری حیثیت قائم رہی بلکہ اس کی معنوی حیثیت بھی قائم رہی۔ اور اللہ تعالیٰ نے ایسے لوگوں کے ہاتھوں میں قرآن دیا جو اس کے اخلاق کو کھولنے والے اور اس کے مطالب کی وضاحت کرنے والے تھے۔ اس میں اس امر کی طرف بھی اشارہ تھا کہ قرآن کی بولی دنیا میں بولی جائے گی یہ زبان زندہ رہے گی اور اس کے مضامین کو حل کرنے کے لئے لوگوں کو کسی قسم کی دقت پیش نہیں آئے گی۔

**مرفوعۃ** کے لفظ کا ظاہری معنی کے لحاظ سے پورا ہونا دوسری صفت اللہ تعالیٰ نے مَرْفُوعَةً بیان فرمائی ہے۔ رَفَعَ کے معنی ہوتے ہیں اونچا کیا۔ یعنی ذلت نہ کی بلکہ اعزاز کیا۔ اس کے مقابلہ میں صحابہؓ کے متعلق فرماتا ہے کہ وہ کِرَاهٌ ہوں گے اور کِرَاهٌ کے معنی بزرگ کے ہوتے ہیں اس جگہ قرآن کے متعلق مَرْفُوعَةً کا لفظ استعمال کیا گیا ہے اور جیسا کہ میں بتا چکا ہوں مَرْفُوعَةً کے معنی ذی شان ہونے کے ہیں۔ یہ بات ظاہری لحاظ سے بھی قرآن کریم کے متعلق پائی جاتی ہے۔ چنانچہ دیکھ لو قرآن کو اُمت محمدیہؐ کبھی نیچا نہیں رکھتی ہمیشہ اُسے اونچی جگہ پر رکھا جاتا ہے بلکہ اگر کوئی شخص قرآن کریم کو نیچے رکھ دے تو سب مسلمان اس سے لڑنے کے لئے تیار ہو جاتے ہیں کہ تم نے قرآن کریم کی ہتک کی۔ پس ظاہر میں بھی یہ معنی قرآن کریم پر چسپاں ہو جاتے ہیں کیونکہ مسلمان جس طرح قرآن کو اونچا رکھتے ہیں دُنیا کی کوئی عالمگیر قوم اپنی الہامی کتاب کی اس طرح عزت نہیں کرتی۔ درحقیقت اور کوئی عالمگیر قوم اپنی کتاب کو اونچا رکھنے کی عادی ہی نہیں۔ نہ عیسائی انجیل کو اونچا رکھتے ہیں نہ یہودی تورات کو اونچا رکھتے ہیں۔ یہ شرف صرف قرآن کریم کو ہی حاصل ہے کہ مسلمان اس کو اونچی جگہ پر رکھتے ہیں۔ اس کو نیچے رکھنا وہ برداشت ہی نہیں کر سکتے۔

میں نے بتایا تھا کہ قرآن کریم کی تین صفات جو اس جگہ بیان کی گئی ہیں وہ حاملین قرآن کی تین صفات کے مقابل میں رکھی گئی ہیں اور اس طرح بتایا گیا ہے کہ ان میں سے ایک چیز دوسری چیز کا سبب ہے چنانچہ دیکھ لو قرآن مُکْرَمَةٌ ہو گیا اس لئے کہ وہ سَفَرَةَ کے ہاتھ میں تھا جو اُسے لے کر دُنیا کے مختلف مُلکوں میں پھیل گئے اور سَفَرَةَ مُکْرَمٌ ہو گئے اس لئے کہ اُن کے ہاتھوں میں وہ کتاب تھی جو بڑی عزت والی تھی۔ گویا یہ دونوں باتیں ایک دوسرے سے لازم ملزوم تھیں۔ یہ جوش جو کسی شخص کے دل میں پیدا ہوتا ہے کہ میں اس چیز کو اپنے ہاتھ میں لیکر باہر نکل جاؤں اسی لئے پیدا ہوتا ہے کہ وہ اس چیز کو مُکْرَمَةٌ سمجھتا ہے اور اُسے یقین ہوتا ہے کہ اس چیز کو پھیلانا میری عزت کا موجب ہے مگر جب وہ اسے پھیلا دیتا ہے تو اس کا طبعی نتیجہ یہ نکلتا ہے کہ وہ خود بھی مکرم بن جاتا ہے کیونکہ وہ ایسی چیز کو پھیلاتا ہے جو تکریم رکھنے والی ہوتی ہے۔ گویا قرآن کا مُکْرَمٌ ہونا سَفَرَةَ کی وجہ سے تھا اور سَفَرَةَ کا مُکْرَمٌ ہونا قرآن کی وجہ سے تھا۔ قرآن مسلمانوں کی عزت کا باعث ہوا۔ اور مسلمان قرآن کی عزت کو بڑھانے کا باعث ہوئے جیسے ایک مشینری چکر کھاتی چلی جاتی ہے اُسی طرح ایک طرف قرآن نے صحابہؓ کو اونچا کیا اور دوسری طرف صحابہؓ نے قرآن کو اونچا کیا۔ صحابہؓ قرآن کی عزت بڑھانے کا موجب ہوتے تھے اور قرآن صحابہؓ کی عزت بڑھانے کا موجب ہوتا تھا۔

دوسری صفت قرآن کی مَرَفُوعَة بتائی کہ وہ بڑی ذی شان کتاب ہے۔ اب یہ لازمی بات ہے کہ جس شخص کے پاس کوئی ذی شان چیز ہوگی وہ ضرور کِرَ اَھ بن جائے گا۔ مگر دوسری طرف جس چیز کی کِرَ اَھ عزت کریں وہ بھی ذی شان اور معزز ہو جاتی ہے چنانچہ دیکھ لو جب کوئی معزز آدمی کسی کی عزت کرے گا لوگ کہیں گے کہ معلوم ہوتا ہے یہ شخص بڑی عزت والا ہے کیونکہ فلاں معزز آدمی نے اس کی عزت کی تھی۔ پس وہ اس کی عزت کرنے پر مجبور ہوں گے۔ اور جب وہ معزز بن کر پھر دوسرے کی عزت کرے گا تو اس کی شہرت میں بھی اضافہ ہوگا کہ اسے فلاں معزز آدمی عزت کی نگاہ سے دیکھتا ہے۔ گویا یہ ایک سلسلہ ہے جو مشینری کی طرح چل کر کھاتا چلا جاتا ہے۔ جو لوگ خود کسی چیز کے اوصاف سے ذاتی طور پر واقف نہ ہوں وہ اگر اُس چیز سے متاثر ہوتے ہیں تو اُسی وقت جب وہ دیکھیں کہ کوئی بڑا آدمی جس کا اُس کے دل میں احترام موجود ہے اُس چیز کی تعریف کر رہا ہے یہ دیکھ کر وہ خود بھی اُس کے مداح بن جاتے ہیں۔ اب جو قرآن کریم پر ایمان رکھتے تھے وہ تو اُس کی عزت کرتے ہی تھے مگر ایک عیسائی کے نزدیک قرآن کریم کی عظمت کا سب سے بڑا ثبوت یہ تھا کہ روم کے بادشاہ کو بھی اس کی عظمت کا احساس ہے اور وہ کہتا ہے یہ بہت بڑی کتاب ہے جسے عمرؓ جیسا عظیم الشان انسان مانتا ہے حالانکہ عمرؓ کیوں بڑے بنے اسی لئے کہ انہوں نے قرآن پر عمل کیا۔ گویا ایک طرف روما کا بادشاہ یہ کہے گا کہ قرآن بڑی کتاب ہے جس کو عمرؓ جیسا انسان مانتا ہے اور دوسری طرف عمرؓ کی حقیقت کو جاننے والا یہ کہے گا کہ قرآن بڑی کتاب ہے کیونکہ اس کو ماننے والا عمرؓ ادنیٰ حالت سے ترقی کر کے اس قدر بڑا بن گیا۔ غرض جب سچی باتیں ایک دوسرے کے مقابل میں آ جاتی ہیں تو اللہ تعالیٰ کا یہ قانون ہے کہ وہ ایک دوسرے کو اُبھارتی چلی جاتی ہیں۔ اسی لئے فرمایا کہ قرآن مَرَفُوعَة ہے یعنی بڑی ذی شان کتاب ہے اور اس کے ذی شان ہونے کا ثبوت یہ ہوگا کہ اس کے ساتھ تعلق رکھنے والے عزت پاتے چلے جائیں گے اور جب وہ عزت پا جائیں گے تو پھر قرآن کو ایک نئی عزت حاصل ہوگی کیونکہ لوگ کہیں گے کہ اس کتاب کو تو بڑے بڑے معزز آدمی مانتے ہیں پھر یہ بات دوبارہ چکر کھائے گی کہ قرآن کریم کی نئی حاصل کردہ عزت کی وجہ سے کچھ اور لوگ اس کا عملی تجربہ کرنے کی طرف متوجہ ہوں گے اور اس کی اتباع سے عزت پائیں گے اور پھر اور لوگ ان کی عزت کو دیکھ کر قرآن کریم کی عزت کے قائل ہوں گے اور اسی طرح یہ سلسلہ چلتا چلا جائے گا۔ قرآن لوگوں کو کرام بنائے گا اور لوگ قرآن کو مرفوعہ بنائیں گے گویا پہلے مُکَرَّمَة کے ذریعہ سے قرآن کریم کی ذاتی عزت بتائی پھر مَرَفُوعَة کے ذریعہ سے بتایا کہ قرآن مسلمانوں کو کِرَ اَھ بنادے گا اور وہ اسے مَرَفُوعَة بنا دیں گے۔ مسلمان سارے عالم پر چھا جائیں گے اور اس طرح پھر دوسری قسم کی عزت قرآن کریم کو ملے گی یعنی بادشاہوں کا محبوب

ہونے کے سبب سے سب دُنیا میں مَرَفُوعَةٌ ہو جائے گا کہ سب اسے اپنے سروں پر رکھیں گے۔

تیسری صفت قرآن کریم کی مُطَهَّرَةٌ بیان کی گئی ہے اور مُطَهَّرَةٌ کے معنی پاکیزہ کے ہوتے ہیں اس کے مقابل میں بَيْرَةٌ کو رکھا گیا ہے جو بَيْرٌ سے ہے اور بَيْرٌ کے معنی ہوتے ہیں أَحْسَنَ الطَّلَاعَةِ إِلَيْهِ وَرَفَقٌ وَتَحَرُّيٌّ مَحَابَّةٌ وَتَوَقُّيٌّ مَكْرَاهَةٌ (اقرب) کہ اس کی پوری طرح اطاعت کر۔ اُس کے ساتھ رفیق کیا۔ اور اُس کی اچھی چیزوں کو خوب شوق سے حاصل کیا یا اُس کی طرف توجہ سے کام لیا اور اس کی ناپسندیدہ باتوں سے بچا۔ یہ کتنا چھوٹا سا لفظ ہے مگر اس کے اندر کتنے وسیع معنی ہیں اور کس طرح اس ایک لفظ میں ہی حاملین قرآن کے اوصاف کو بیان کر دیا گیا ہے۔ اس لحاظ سے بَيْرَةٌ کے معنی یہ ہوئے کہ وہ قرآن کی پوری اطاعت کرنے والے ہوں گے۔ اُس کے ساتھ اپنا پورا تعلق رکھیں گے۔ جو چیزیں اُس نے پسند کی ہیں اُن کو وہ پورے زور سے حاصل کرنے کی کوشش کریں گے اور جن چیزوں سے اُس نے منع کیا ہے اُن سے وہ پورے زور سے بچیں گے۔

قرآن کریم کے متعلق مُطَهَّرَةٌ اور صحابہ کے متعلق بَيْرَةٌ کا لفظ استعمال کر کے اللہ تعالیٰ نے اس طرف اشارہ کیا ہے کہ قرآن کریم اپنے اندر کوئی ایسی بات نہیں رکھتا جو فطرتِ انسانی کے خلاف ہو۔ تمام باتیں جو فطرتِ انسانی کو اُبھارنے والی ہیں وہ اُس کے اندر موجود ہیں اور تمام باتیں جو فطرتِ انسانی کو بگاڑنے والی ہیں اُن سے وہ پاک ہے۔ اس وجہ سے وہ لوگ جو اس کتاب سے تعلق رکھنے والے ہوں گے وہ بھی ایسے ہی ہوں گے کہ اس کی ساری باتوں پر عمل کریں گے اور اُن ساری باتوں سے بچنے کی کوشش کریں گے جن سے قرآن کریم نے روکا ہے۔ غرض بَيْرَةٌ کہہ کر اللہ تعالیٰ نے بتا دیا کہ مومن اپنا پورا زور اس بات پر صرف کریں گے کہ قرآن کریم نے جن باتوں پر عمل کرنے کا حکم دیا ہے اُن پر عمل کریں اور وہ پورا زور اس بات پر صرف کریں گے کہ قرآن کریم نے جن باتوں سے منع کیا ہے اُن سے مجتنب رہیں اور اس طرح وہ بَيْرَةٌ ہوں گے یعنی اس کے نتیجے میں کامل متقی بن جائیں گے۔ جب انسان اس مقام پر نہیں ہوتا اور وہ اسی شش و پنج میں مبتلا رہتا ہے کہ میں قرآن کریم کی بات کو مانوں یا نہ مانوں تو وہ بَيْرَةٌ میں شامل نہیں سمجھا جاسکتا۔ اور نہ وہ قرآن کو مُطَهَّرٌ سمجھنے والا قرار دیا جاسکتا ہے کیونکہ اگر وہ قرآن کریم کو مُطَهَّرٌ سمجھتا اور یقین رکھتا کہ قرآن کریم نے ہر وہ تعلیم دی ہے جس کی فطرتِ انسانی کو پیاس ہے اور ہر اُس بات سے روکا ہے جو فطرتِ کومسخر کرنے والی ہے تو وہ اس کے احکام پر عمل بھی کرتا اور اُس کے نواہی سے بچنے کی بھی کوشش کرتا مگر جب وہ ایسا نہیں کرتا تو اس کے معنی یہی ہوتے ہیں کہ نہ وہ قرآن کے مطہر ہونے پر ایمان رکھتا ہے اور نہ اپنے آپ کو بَيْرَةٌ میں شامل کرنا چاہتا ہے اسی وجہ سے اللہ تعالیٰ نے مُطَهَّرَةٌ کے مقابل میں بَيْرَةٌ رکھا یہ بتانے کے

لئے کہ ان دونوں میں نسبت پائی جاتی ہے۔

جب قرآن پر عمل کرنے کے نتیجے میں لوگ بے رزقہ بن جائیں گے تو وہ قرآن کو نئے سرے سے مطہر بنائیں گے اس لئے کہ جب انسان نیکو کار ہوگا۔ قرآن پر عمل کرے گا۔ اللہ تعالیٰ کے احکام کو مد نظر رکھے گا تو یہ لازمی بات ہے کہ خدا تعالیٰ کی طرف سے اُس پر روحانی فیوض کا نزول ہوگا کیوں کہ جب انسان نیکیوں میں حصہ لیتا اور اللہ تعالیٰ کے قرب میں بڑھنے کی کوشش کرتا ہے تو اُس پر اللہ تعالیٰ کی طرف سے فیوض نازل ہوتے ہیں۔ جب بے رزقہ پر قرآن کریم پر عمل کرنے کے نتیجے میں فیوض نازل ہوں گے تو وہ ان فیوض کو قرآن کریم کی طرف منسوب کریں گے اور اس طرح قرآن کریم کو ایک نئے رنگ کی طہارت حاصل ہو جائے گی جیسے قرآن کریم تو پہلے ہی مطہر تھا مگر حضرت مسیح موعود علیہ الصلوٰۃ والسلام نے مبعوث ہو کر اسے جس طرح مطہر کیا اس سے پہلے اور کسی نے نہیں کیا مگر سوال یہ ہے کہ حضرت مسیح موعود علیہ الصلوٰۃ والسلام کو کس نے بے رزقہ میں سے بنایا تھا؟ اسی قرآن نے گویا قرآن نے مسیح موعود کو پاک کیا اور مسیح موعود نے قرآن کی طہارت کے پوشیدہ اوصاف کو ظاہر کیا۔ حضرت مسیح موعود علیہ الصلوٰۃ والسلام کی بعثت سے پہلے لوگ قرآن کریم کی طرف کئی قسم کی غلط باتیں منسوب کیا کرتے تھے مگر آپ نے اُن تمام غلط عقائد اور غلط تعلیمات کا باطل ہونا ثابت کر دیا اور اس طرح قرآن کو مطہر بنا دیا۔ جب آپ نے قرآن کو مطہر بنایا تو یہ لازمی بات تھی کہ اس کے نتیجے میں آپ کی نیکیوں میں اور بھی اضافہ ہو جاتا پس قرآن کی تیسری صفت یہ ہے کہ وہ مطہر ہے اُس پر عمل کرنے والے بے رزقہ میں شامل ہو جاتے ہیں اور بے رزقہ میں شامل ہونے والے پھر قرآن کو مطہر کرتے ہیں اور قرآن اُن کو پھر نیکیوں میں بڑھاتا ہے اور اس طرح یہ سلسلہ چلتا چلا جاتا ہے۔

مذکورہ بالا امور سے یہ نتیجہ نکلتا ہے کہ اس کلام کی عظمت کسی ظاہری سامان کی محتاج نہیں بلکہ قلوب کی صفائی کے ساتھ قرآن کریم کی عظمت قائم ہوتی ہے۔ گویا بتایا گیا ہے کہ اس قرآن سے وہی لوگ فائدہ اٹھائیں گے جو نیک ہوں مگر وہ لوگ فائدہ نہیں اٹھا سکتے جو نیک نہیں ہیں۔ اور جب یہ بات ہے تو پھر یہ کوئی سوال ہی نہ رہا کہ ظاہر میں فلاں شخص بڑا ہے اور فلاں شخص چھوٹا۔ فلاں شخص عالم ہے اور فلاں شخص جاہل۔ کیونکہ یہاں ظاہری بڑائی یا ظاہری علم یا ظاہری عزت کا کوئی سوال نہیں۔ قرآن ایسے ہی ہاتھوں میں ترقی کرے گا جو سہقرتہ ہوں گے۔ کچھ ہوں اور بے رزقہ کے اوصاف اپنے اندر رکھتے ہوں گے خواہ وہ ظاہری طور پر بڑوں میں سے ہوں یا چھوٹوں میں سے۔ امیروں میں سے ہوں یا غریبوں میں سے۔ چنانچہ مکہ کے چوٹی کے خاندانوں میں سے بھی اللہ تعالیٰ نے کئی لوگوں کو خدمت کی توفیق دی اور غرباء میں سے بھی کئی لوگوں نے اسلام کی شاندار خدمات سرانجام دیں۔ چنانچہ دیکھ لو

حضرت علیؓ چوٹی کے خاندان میں سے تھے۔ حضرت حمزہؓ چوٹی کے خاندان میں سے تھے۔ حضرت عمرؓ چوٹی کے خاندان میں سے تھے۔ حضرت عثمانؓ چوٹی کے خاندان میں سے تھے اس کے بالمقابل زیدؓ اور بلالؓ اور سمرہؓ اور حُبابؓ۔ صُہیبؓ۔ عامرؓ۔ عمارؓ۔ ابوہلہبہؓ چھوٹے سمجھے جانے والوں میں سے تھے۔ گویا بڑے لوگوں میں سے بھی قرآن کریم کے خادم چُنے گئے اور چھوٹے لوگوں میں سے بھی۔ پس فرماتا ہے تمہارا یہ سوال بالکل غلط ہے کہ یہ لوگ آئیں گے کہاں سے؟ اسی طرح تمہارا یہ خیال بھی غلط ہے کہ فلاں شخص ہی دین کے قابل ہے اور فلاں نہیں۔ یہ معاملہ قلوب سے تعلق رکھتا ہے ظاہر سے نہیں۔ اور اس وجہ سے ہم ان لوگوں کا خود انتخاب کریں گے۔ قرآن کریم میں وہ تمام چیزیں موجود ہیں جو اچھے لوگوں کو اپنی طرف کھینچ لیتی ہیں اور اگر کسی شخص کو قرآن کریم کی خوبیاں نہیں کھینچ سکیں تو وہ یقیناً اس زمانہ میں حقیقی بڑائی حاصل کرنے کا مستحق ہی نہیں۔

## قَتَلَ الْإِنْسَانَ مَا أَكْفَرَهُ ۝ ط

انسان ہلاک ہو وہ کیسا ناشکر ہے۔

**حَلَّ لُغَاتٍ**۔ قُتِلَ قُتِلَ قَتَلَ سے مجہول کا صیغہ ہے اور قَتَلَ اللَّهُ الْإِنْسَانَ کے معنی ہیں لَعَنَهُ اللَّهُ نے اُس پر لعنت کی (اقرب) پس قُتِلَ الْإِنْسَانَ کے معنی ہوں گے۔ اس انسان پر لعنت ہو۔

**تفسیر**۔ قُتِلَ الْإِنْسَانَ میں قرآن سے اعراض کرنے والے سے خطاب جس قسم کا لطیف نقشہ قرآن کریم کی خوبیوں اور اُس کے کمالات کا اوپر کی آیات میں اللہ تعالیٰ نے کھینچا ہے اس کی مناسبت سے فرماتا ہے قُتِلَ الْإِنْسَانَ مَا أَكْفَرَهُ۔ یہ منکر انسان جو قرآن کریم سے اعراض کرنے والا اور اُس کے احکام سے تلخی اختیار کرنے والا ہے کتنا بڑا ناشکر گزار انسان ہے اس کے سامنے ایک ایسا عظیم الشان کلام پیش کیا جا رہا ہے جو مکرمہ ہے جو مرفوعہ اور مطہرہ ہے اور جو نہ صرف آپ ہی پاک ہے بلکہ اس کے اندر یہ خصوصیت بھی موجود ہے کہ جو شخص اس کو ہاتھ لگا لے وہ بھی پاک ہو جاتا ہے گویا جیسے سنگ پارس کے متعلق یہ مشہور ہے کہ وہ جس چیز سے چُجو جائے سونا بن جاتی ہے اسی طرح یہ قرآن ایسی کتاب ہے کہ نہ صرف خود اعزاز رکھنے والی ہے بلکہ جو لوگ اس پر عمل کرتے ہیں وہ بھی معزز بن جاتے ہیں ناصر خود پاک ہے بلکہ جو اس پر عمل کرتے ہیں وہ بھی پاک بن جاتے ہیں۔ جب یہ ایسی عظیم الشان کتاب ہے تو قُتِلَ الْإِنْسَانَ مَا أَكْفَرَهُ۔ اس قرآن سے اعراض کرنے والا انسان ہلاک ہو وہ کتنا بڑا

ناشکر ہے قرآن اس کے سامنے تھا اور اس کے لئے موقع تھا کہ وہ اس کے احکام پر عمل کر کے سَفْوَرَة میں سے بن جاتا۔ کِرَاهٌ میں سے بن جاتا۔ بَوْرَة میں سے بن جاتا۔ اگر قرآن کے اندر صرف ذاتی خوبیاں ہوتیں تو کوئی شخص کہہ سکتا تھا کہ مجھے تو وہ خوبیاں اس کلام میں نظر نہیں آئیں مگر قرآن کی خوبیاں وہ ہیں جو صرف ذاتی نہیں بلکہ متعدی ہیں اور دوسروں کے اندر بھی پیدا ہو جاتی ہیں۔ پس یہ انسان کیسا ناشکر ہے کہ ہم نے تو اسے بڑھانے اور ترقی دینے کا سامان کیا مگر وہ اُلٹا اس کلام سے دُور بھاگتا ہے۔

## مِنْ اٰمِي شَيْءٍ خَلَقَهُ ۙ ﴿١٩﴾ مِنْ نُّطْفَةٍ ۙ خَلَقَهُ فَقَدَرَهُ ۙ ﴿٢٠﴾

(وہ غور تو کرے) کہ کس چیز سے خدا نے اُسے پیدا کیا ہے نطفہ سے (پیدا کیا ہے) (پہلے تو) اُسے پیدا کیا پھر اس

## ثُمَّ السَّبِيلَ يَسَّرَهُ ۙ ﴿٢١﴾

کے لئے (ترقی کا ایک) اندازہ مقرر کیا۔ پھر (اس کے) راستہ کو (آسان بنایا) خوب ہی (اُسے) آسان بنایا۔

تفسیر۔ آخر وہ یہ تو سوچے کہ ہم نے اُس کی پیدائش کس طرح کی ہے اور کن اعلیٰ اور بلند اغراض کے لئے اُسے دُنیا میں بھیجا ہے۔ قرآن کریم کا یہ ایک عجیب وصف ہے کہ ایک طرف تو وہ اپنی شان کا اظہار کرتا ہے اور کہتا ہے کہ ہمیں تمہاری کوئی پروا نہیں۔ اگر تم مانو گے تو تمہارا اپنا فائدہ ہوگا اور اگر انکار کرو گے تو تمہارا اپنا نقصان ہوگا۔ مگر دوسری طرف جس طرح ماں کے دل میں اپنے بچے کے متعلق رحم اور محبت کے جذبات پیدا ہو جاتے ہیں اسی طرح قرآن کریم میں پیدا ہو جاتے ہیں اور پھر محبت اور پیار سے اُن کو راہِ راست پر لانے کی کوشش کرتا ہے۔ ماں بھی اسی طرح کرتی ہے جب بچہ اس کا کہنا نہیں مانتا تو وہ ناراض ہو کر کہتی ہے کہ میرا کیا ہے میں نے تو تمہارے فائدہ کے لئے یہ بات کہی تھی مگر تھوڑی دیر کے بعد ہی وہ پھر اُسے چُپکا کر کہنا شروع کر دیتی ہے کہ بچے کھانا کھالے۔ اور اس کی پوری کوشش ہوتی ہے کہ کسی طرح بچہ اس کی بات مان لے۔

مِنْ اٰمِي شَيْءٍ خَلَقَهُ ۙ کہہ کر لطیف طریقہ سے قرآن پر غور کرنے کی تلقین اسی طرح قَوْلِ الْاِنْسَانِ مَا اَكْفَرُوا میں اللہ تعالیٰ نے استغناء ظاہر کیا تھا کہ انسان ہلاک ہو جائے وہ کتنا بڑا ناشکر ہے قرآن جیسی کتاب اس کے سامنے پیش کی جاتی ہے اور وہ پھر بھی تکبھی اور اعراض سے کام لیتا ہے مگر یہ کہنے کے معاً بعد فرما دیا مِنْ اٰمِي شَيْءٍ خَلَقَهُ۔ مِنْ نُّطْفَةٍ۔ گویا انسان کو پچکارنا شروع کر دیا کہ کسی طرح وہ اُس کی طرف واپس آجائے۔ فرماتا ہے کیا



انسان اس بات پر بھی غور نہیں کرتا کہ اللہ تعالیٰ اُسے کس طرح پیدا کرتا ہے مِنْ نُطْفَةٍ وہ اسے ایک چھوٹے سے قطرہ سے پیدا کرتا ہے اور پھر پیدا کرنے کے بعد اُس نے اُسے چھوڑ نہیں دیا بلکہ فَقَدَرَهُ اس کا اندازہ مقرر کیا فَقَدَرَهُ کے متعلق مفردات والا لکھتا ہے کہ اَشَارَةً اِلَى مَا اَوْجَدَهُ فِيهِ بِالْقُوَّةِ فَيُظْهِرُ حَالًا فَحَالًا اِلَى الْوُجُودِ بِالصُّورَةِ کہ وہ مخفی قوتیں جو خدا تعالیٰ نے انسان میں رکھی ہیں اور جن کو موقع موقع پر انسان ظاہر کرتا چلا جاتا ہے اُن کی طرف اس آیت میں اشارہ کیا گیا ہے گو يَخْلُقُهُ فَقَدَرَهُ کے معنی یہ ہوئے کہ اللہ تعالیٰ نے انسان کو پیدا کیا اور پھر اس میں ایسی طاقتیں اور قوتیں رکھیں جو ہر موقع محل کے مطابق اس سے ظاہر ہوتی رہتی ہیں۔ جیسا کام ہوتا ہے ویسی ہی قوتیں اس سے ظاہر ہونی شروع ہو جاتی ہیں۔ گویا ایک وسیع ترقی کا میدان اللہ تعالیٰ نے اُس کے لئے پیدا کیا ہے۔

**ثُمَّ السَّبِيلَ يَسَّرَهُ كَا مَطْلَب** ثُمَّ السَّبِيلَ يَسَّرَهُ ادھر اُس نے انسان کے لئے ترقی کا ایک وسیع میدان پیدا کیا ہے اور ادھر اس کے اندر ایسا مادہ رکھ دیا ہے کہ جب بھی کوئی اہم موقع اُس کے سامنے آئے اس کے مطابق اس کی اندرونی قابلیتیں اُبھر کر سامنے آ جاتی ہیں اور اُسے کوئی قربانی بھی دو بھر محسوس نہیں ہوتی۔ پس ثُمَّ السَّبِيلَ يَسَّرَهُ كَا مطلب یہ ہے کہ اللہ تعالیٰ نے انسان کے اندر ایسا مادہ پیدا کر دیا ہے کہ اگر وہ اپنی طبیعت پر ذرا بھی بوجھ ڈال لے تو ہر کام اس کے لئے آسان ہو جاتا ہے اور وہ بڑی بڑی دشوار گزار گھاٹیاں آسانی سے عبور کر جاتا ہے۔ لوگ کہتے ہیں کہ عادت بُری چیز ہے لیکن اللہ تعالیٰ فرماتا ہے عادت بھی ہمارے فضلوں میں سے ایک فضل ہے۔ اور جب کسی کام کی عادت انسان کو ہو جائے تو پھر اس کام کے کرتے وقت کوئی وقت محسوس نہیں ہوتی۔ پس کسی کام کی عادت ہو جانا ایک خوبی ہے بشرطیکہ اس عادت کا استعمال کسی بُرے موقع پر نہ ہو۔ پس فرماتا ہے ثُمَّ السَّبِيلَ يَسَّرَهُ۔ انسان کو پیدا کرنے اور اس کے اندر ترقی کی قابلیتیں رکھنے کے بعد ہم نے اُس کا راستہ آسان کر دیا ہے۔ نماز پڑھنا پہلے انسان کو بڑا دو بھر معلوم ہوتا ہے مگر کچھ دن باقاعدگی اور التزام سے نمازیں پڑھنے کے بعد ایسی عادت ہو جاتی ہے کہ نمازوں کا پڑھنا بالکل آسان معلوم ہونے لگتا ہے۔ روزے رکھنے لگیں تو پہلے مشکل معلوم ہوتے ہیں لیکن جب روزوں کی عادت ہو جائے تو پھر محسوس بھی نہیں ہوتا کہ یہ بھی کوئی مشکل کام ہے۔ یہی حال صدقہ و خیرات اور دوسری نیکیوں کا ہے۔ جن لوگوں کو صدقہ و خیرات کی عادت ہو جائے ہم نے دیکھا ہے کہ جب تک وہ روزانہ کچھ نہ کچھ صدقہ نہ کر لیں انہیں چین ہی نہیں آتا۔ عربوں کو اس بات کی عادت تھی کہ وہ کھانا کھاتے وقت کسی اور کو اپنے ساتھ ضرور شریک کر لیا کرتے تھے اور پھر یہ عادت رفتہ رفتہ ایسی پختہ ہو گئی کہ جب تک وہ کسی اور کو اپنے ساتھ دسترخوان پر نہیں بٹھا لیتے تھے وہ کھانا نہیں کھا سکتے تھے اور تلاش کر کر کے دوسروں کو اپنے کھانے میں شریک

کرتے تھے۔ تو فرماتا ہے **ثُمَّ السَّبِيلَ يَسْرِرُ** بظاہر انسان کے سامنے قربانی ایک بہت بڑا وسیع میدان ہے مگر اس کے ساتھ ہی فطرتِ انسانی میں ہم نے یہ مادہ رکھ دیا ہے کہ جب وہ عمل کرنا شروع کر دے تو بجائے اس کے کہ کام بوجھل محسوس ہو وہ اُسے آسان معلوم ہونے لگتا ہے اور اس کی طرف اُسے دلی رغبت پیدا ہو جاتی ہے چنانچہ ایک نیکی کے بعد دوسری نیکی اور دوسری کے بعد تیسری نیکی میں وہ حصہ لینا شروع کر دیتا ہے۔ اگر عادت نہ ہوتی تو ایک نیکی کا کام بھی سرانجام دینا اس کے لئے مشکل ہوتا مگر چونکہ رفتہ رفتہ کاموں کی عادت ہوتی چلی جاتی ہے اس لئے انسان کاموں سے گھبراتا نہیں بلکہ اُن میں ایک لذت اور سُورِ محسوس کرتا ہے۔ پہلے وہ نماز پڑھتا ہے تو اُسے نماز کی عادت ہو جاتی ہے پھر روزے رکھتا ہے تو اُسے روزوں کی عادت ہو جاتی ہے۔ پھر صدقہ و خیرات میں حصہ لیتا ہے تو اُسے صدقہ و خیرات کی عادت ہو جاتی ہے اس طرح وہ ایک ایک نیکی کو فتح کرتا چلا جاتا ہے اور آگے بڑھنا اس کے لئے بالکل آسان ہو جاتا ہے۔

## ثُمَّ اَمَاتَهُ فَاقْبَرَهُ ﴿۲۲﴾

پھر (عمر طبعی کے بعد) اُسے مار دیا پھر اُسے (موجود) قبر میں رکھا۔ ☆

**تفسیر**۔ فرماتا ہے اس کے بعد ہم نے اُس کو وفات دی یعنی ہمارا طریق یہ ہے کہ اس کے بعد ہم اُس کو وفات دے دیتے ہیں۔ یہاں خدا تعالیٰ نے موت کو اپنے احسان کے طور پر پیش کیا ہے چنانچہ دیکھ لو ان آیات میں ہر جگہ خدا تعالیٰ نے اپنے احسانات کا ہی ذکر کیا ہے فرماتا ہے **مِنْ اَيِّ شَيْءٍ خَلَقْنَا**۔ **مِنْ نُّطْفَةٍ خَلَقْنَا**۔ **فَقَدَرْنَا**۔ **ثُمَّ السَّبِيلَ يَسْرِرُ**۔ یہ سب احسانات ہیں جو اللہ تعالیٰ نے شمار کرائے ہیں۔ اسی ذیل میں فرماتا ہے **ثُمَّ اَمَاتَهُ فَاقْبَرَهُ**۔ پس امانت کو بھی یہاں احسان کے طور پر پیش کیا گیا ہے۔ فرماتا ہے جب انسان نیکیوں میں حصہ لیتا اور مسلسل حصہ لیتا چلا جاتا ہے تو آخر ایک وقت ایسا آتا ہے جب ہم کہتے ہیں اب تم نے بڑی محنت اٹھالی آؤ ہم تم کو پنشن دیتے ہیں۔ گویا موت کیا ہے ایک پنشن ہے جو اللہ تعالیٰ کی طرف سے ملتی ہے۔ دنیا میں لوگوں کو پنشن ملتی ہے تو وہ گورنمنٹ کے ممنون ہوتے ہیں مگر فرماتا ہے یہ عجیب نادان ہیں کہ ہم ان کو پنشن دیتے ہیں تو لوگ رونا شروع کر

☆ نوٹ۔ اس جگہ قائدہ بیان ہوا ہے اور اس لحاظ سے ترجمہ میں پیدا کرتا ہے۔ اندازہ مقرر کرتا ہے۔ آسان بناتا ہے۔ مار دیتا ہے وغیرہ کے الفاظ آنے چاہئیں لیکن چونکہ یہ الفاظ ترجمہ سے دور چلے جاتے تھے ہم نے ماضی کی جگہ ماضی ہی کے الفاظ رکھے ہیں لیکن مفہوم یہی ہے کہ انسان کی حالت ایسی ہوتی ہے اور خدا تعالیٰ کا سلوک اُس سے اس طرح کا ہوتا ہے پھر بھی وہ سمجھتا نہیں۔

دیتے ہیں۔

ثُمَّ أَمَاتَهُ فَأَقْبَرَهُ کے معنی فَأَقْبَرَهُ جب انسان کو ہم موت دیتے ہیں تو اس کے بعد اُسے قبر میں داخل کرتے ہیں۔ اَقْبَرَهُ کے معنی ہیں جَعَلَ لَهُ قَبْرًا يُدْفَنُ فِيهِ (اقرب) کہ اُس کے لئے ایک قبر مقرر کی جس میں وہ دفن کیا جاتا ہے اور یہ بھی اس کے معنی ہو سکتے ہیں کہ جَعَلَهُ حِمْنًا يُقْبَرُ اُسے اُن لوگوں میں سے بنایا جن کے لئے قبر میں داخل ہونا مقدر ہے اور اَقْبَرَهُ الْقَوْمَ کے یہ معنی بھی ہوتے ہیں کہ اَمَرَ اَنْ يُقْبَرُ قَتِيلُهُمْ (اقرب) اُس نے حکم دیا کہ اُن کے مقتولوں کو قبروں میں دفن کیا جائے۔ پس اَقْبَرَهُ کے معنی ہوئے قبر میں اس کو داخل کیا یا قبر میں داخل ہونے کا حکم دیا یا اُس کیلئے قبر میں داخل ہونے کا نظام جاری کیا۔ گویا تو اس کے یہ معنی ہوں گے کہ جَعَلَ لَهُ قَبْرًا يُدْفَنُ فِيهِ اور یا اس کے معنی ہوں گے جَعَلَهُ حِمْنًا يُقْبَرُ کہ ہم نے اس کو ایسا بنایا کہ اس کو قبر میں ضرور داخل ہونا پڑتا ہے۔ اب اگر فَأَقْبَرَهُ کے معنی یہ لئے جائیں کہ جَعَلَ لَهُ قَبْرًا يُدْفَنُ فِيهِ یعنی ہر انسان قبر میں داخل کیا جاتا ہے تو یہ معنی اس لحاظ سے یہاں چسپاں نہیں ہوں گے کیونکہ دنیا میں بہت سے لوگ ایسے ہیں جو قبروں میں دفن نہیں ہوتے۔ اور اگر وہ معنی لئے جائیں جو اَمَرَ اَنْ يُقْبَرُ قَتِيلُهُمْ سے ظاہر ہیں تو وہ بھی یہاں چسپاں نہیں ہو سکتے۔ پس میرے نزدیک اَقْبَرَهُ کے معنی اس جگہ یہی مناسب ہیں کہ جَعَلَهُ حِمْنًا يُقْبَرُ یعنی ہم نے اس کو ایسا بنایا ہے کہ وہ قبر میں داخل کیا جاتا ہے۔ درحقیقت یہ ایک دلیل ہے جو پچھلی دلیل کے ایک حصہ اور ٹکڑہ کے طور پر اس جگہ بیان ہوئی ہے۔ اگر اَقْبَرَهُ کے معنی خالی مٹی میں دفن کئے جانے کے ہوں تو یہ الفاظ دلیل کا حصہ نہیں بن سکتے۔

ثُمَّ أَمَاتَهُ فَأَقْبَرَهُ میں بعث بعد الموت کی طرف اشارہ وہ معنی جو عام طور پر ہماری طرف سے اس آیت کے لئے جاتے ہیں کہ اس آیت میں اُس قبر کا ذکر ہے جو عالم برزخ میں ہر انسان کو ملتی ہے وہ بھی درست ہیں مگر دشمن کہہ سکتا ہے کہ یہ ایک ڈھکوسلہ ہے ہمیں تو نظر نہیں آتا کہ اگلے جہان میں ہر مرنے والے کو قبر میں داخل کیا جاتا ہے اس لئے ہم تمہاری اس بے دلیل بات کو کس طرح مان سکتے ہیں اور میرے نزدیک جبکہ یہ ایک دلیل ہے جو گزشتہ دلیل کے جزو کے طور پر بیان ہوئی ہے تو بہر حال اَقْبَرَهُ کا کوئی حصہ دنیا میں بھی نظر آنا چاہیے۔ جو اسی صورت میں ہو سکتا ہے کہ ہم اس کے معنی یہ کریں کہ جَعَلَهُ حِمْنًا يُقْبَرُ یعنی انسانی فطرت میں اللہ تعالیٰ نے یہ مادہ رکھ دیا ہے کہ وہ اپنے مردے کو قبر میں داخل کرے۔ اگر بعض لوگ اپنے مُردوں کو جلا دیتے ہیں تو درحقیقت وہ بھی اسی لئے جلاتے ہیں کہ وہ پسند نہیں کرتے کہ اُن کے مُردے سڑتے گلتے رہیں اسی لئے وہ ان کو جلا کر رکھ کر دیتے ہیں۔ جو لوگ اپنے مُردے جانوروں کو کھلا دیتے ہیں وہ بھی اسی لئے کہ اُن کے نزدیک مردہ کا احترام یہ تقاضا کرتا

ہے کہ ایسا کیا جائے۔ گویا مردوں کی عزت اور اُن کا احترام کرنا انسانی فطرت میں داخل ہے اور یہی معنی فَاَقْبِرُوْهُ کے ہیں کہ کوئی انسان اپنے مُردے کی ہتک برداشت نہیں کر سکتا باوجود اس کے کہ وہ ایک بے جان لاشہ ہوتا ہے فطرتِ انسانی اس بات کو برداشت نہیں کر سکتی کہ اُسے یونہی پھینک دیا جائے بلکہ ہر انسان خواہ وہ کسی مذہب و ملت سے تعلق رکھتا ہو اُس کا مناسب اعزاز کرے گا اور اپنے اپنے رنگ میں جو سلوک مناسب ہوگا اُس سے کرے گا۔ اور یہی وہ بات ہے جس میں انسان دوسرے جانداروں سے ممتاز ہے ورنہ اگر کھانے کو لو۔ تو انسان بھی کھاتا ہے اور جانور بھی کھاتا ہے۔ سونے کو لو تو انسان بھی سوتا ہے اور جانور بھی سوتا ہے مرنے کو لو تو انسان بھی مرتا ہے اور جانور بھی مرتا ہے۔ آگے یہ فرق ہو جاتا ہے کہ جانوروں میں یہ مادہ نہیں کہ وہ دوسرے جانوروں کی لاشوں کو دفنائیں لیکن کوئی انسان اپنے مردوں کو ایسی طرز پر نہیں رکھتا جس سے ان کے اعزاز میں فرق آئے۔ یہ مردے کا اعزاز اور اُس کا احترام جو انسانی فطرت میں داخل ہے بتاتا ہے کہ انسانی زندگی موت پر ختم نہیں ہو جاتی۔ اگر انسان کی زندگی اُس کی موت پر ختم ہے تو پھر اُس کے جسم کا احترام کون سا رہا یا اُس کے اعزاز کی ضرورت ہی کیا ہے اس صورت میں بیشک اُسے میدان میں پھینک دیا جائے کوئی حرج نہیں ہوگا۔ لیکن فطرتِ انسانی میں اس مادہ کا ہونا کہ مُردے کی عزت کی جائے اور اس کی عظمت میں کوئی فرق نہ آئے اس بات کی دلیل ہے کہ زندگی موت کے ساتھ ختم نہیں ہو جاتی۔ فرماتا ہے ہم تمہارے سامنے اس فطری دلیل کو پیش کرتے ہیں۔ تم اپنے مردہ کی لاش کو تحقیر کے ساتھ پھینکتے نہیں بلکہ اس کا مناسب احترام کرنا ضروری سمجھتے ہو۔ اگر اس کی آئندہ زندگی کا کوئی امکان نہیں تو تمہارے دل میں یہ خیال کیوں پیدا ہوتا ہے کہ مردے کا مناسب احترام کیا جائے۔ خواہ تم اپنے مُردوں کو بجلی سے جلا دو خواہ لکڑیوں کے انبار میں رکھ کر آگ لگا دو۔ خواہ خاص مقام پر رکھ کر سدھائی ہوئی چیلوں اور گدھوں کو کھلا دو۔ بہر حال تم اپنے مُردوں سے وہ معاملہ نہیں کرتے جو جانور کرتے ہیں ایک کُتا مر جاتا ہے تو دوسرے کُتوں کو خیال بھی نہیں آتا کہ اس کے ساتھ کوئی خاص سلوک کریں وہ اسی طرح پڑا رہتا ہے یہاں تک کہ گل سڑ جاتا ہے۔ اسی طرح اگر انسانی زندگی اُس کی موت پر ختم تھی تو پھر چاہیے تھا لوگ اپنے مردوں کو یونہی پھینک دیتے مگر وہ ایسا نہیں کرتے بلکہ اپنے اپنے رنگ میں اس کا مناسب اعزاز کرتے ہیں پس فرماتا ہے **ثُمَّ اَمَّا تَابُ فَاَقْبِرُوْهُ** ہم انسان کو موت دیتے ہیں۔ اور پھر اُس کے رشتہ داروں کے دلوں میں ایسی حس پیدا کر دیتے ہیں کہ وہ اس کی لاش کو یوں ہی نہیں پھینک دیتے کیونکہ وہ سمجھتے ہیں اگر ہم نے ایسا کیا تو مردہ کی عزت اور احترام میں فرق آئے گا۔ یہ دلیل فطرتِ پیش کر کے اللہ تعالیٰ بتاتا ہے کہ جب مرنے کے بعد بھی تم عزت کے قائل ہو اور لاش کی عزت کرنا اپنے لئے ضروری سمجھتے ہو تو اس سے معلوم ہوا کہ مرنے

کے بعد کی زندگی کا تمہارے دلوں میں بھی احساس موجود ہے گویا احساسِ ادنیٰ ہے مگر بہر حال یہ ادنیٰ احساس تمہاری روح کو اس اہم امر کی طرف متوجہ کرنے کے لئے کافی ہے کہ آخر وجہ کیا ہے کہ تمہارے دلوں میں مردہ کے احترام کا جذبہ پایا جاتا ہے۔ تمہارے دلوں میں اس جذبہ کا نمایاں طور پر پایا جانا اور دنیا میں کسی انسان کا بھی اپنے مردہ کی لاش کی ہتک گوارا نہ کر سکرنا اس بات کا ثبوت ہے کہ زندگی موت کے ساتھ ختم نہیں ہو جاتی بلکہ کوئی اور حیات ہے جس کا اس موت سے آغاز ہوتا ہے اور انسان نہیں چاہتا کہ اس زندگی کے کوچہ میں داخل کرتے وقت محض اس خیال سے کہ یہ جسم تو مردہ ہو چکا ہے اس کی عزت میں کوئی فرق آنے دے۔

## ثُمَّ إِذَا شَاءَ أَنْشَرَهُ ۙ ط

پھر جب چاہے گا اُسے دوبارہ اٹھا کھڑا کرے گا۔

**حَلُّ لُغَاتٍ** - **أَنْشَرَهُ** أَنْشَرَهُ اللهُ الْمَيِّتَ کے معنی ہوتے ہیں أَحْيَاكَ۔ اللہ تعالیٰ نے مردے کو زندہ کیا

(اقرب) پس إِذَا شَاءَ أَنْشَرَهُ کے معنی ہوں گے جب وہ چاہے گا اُسے زندہ کرے گا۔

**تفسیر** - فرماتا ہے کہ تم کو ان ساری باتوں سے نتیجہ نکال لینا چاہیے کہ جب خدا چاہے گا تم کو دوبارہ زندہ کر دے گا۔ ورنہ یہ تمام سلسلہ پیدائش ہی لغو اور بے معنی قرار دینا پڑتا ہے آخر یہ کس طرح ہو سکتا ہے کہ اللہ تعالیٰ اتنا بڑا کارخانہ جاری کرے اور پھر اس کے اندر کوئی غرض اور حکمت کام نہ کر رہی ہو۔ وہ انسان کو پیدا کرتا ہے ایک ایسی چیز سے جو نہایت ہی ذلیل ہے پھر ادنیٰ حالت سے ترقی دیتے دیتے اُسے اعلیٰ درجہ کے مقامات تک پہنچا دیتا ہے۔ اُس کے اندر ایسی قوتیں رکھتا ہے جو غیر محدود ہیں اور جوں جوں ترقی کے سامان ظاہر ہوتے چلے جاتے ہیں اُس کے مقابلہ میں اُس کی اندرونی قوتیں بھی رونما ہونی شروع ہو جاتی ہیں پھر نہ صرف انسان کے اندر اس نے مختلف قسم کی قوتیں پیدا کیں بلکہ عادت کے ذریعہ وہ اُس کے کاموں میں بشاشت پیدا کر دیتا ہے اور جب اسی طرح ترقی کرتے کرتے انسان اپنے کمال کو پہنچ جاتا ہے تو تم یہ خیال کرتے ہو کہ اس کے بعد روح کو فنا کر دیا جاتا ہے حالانکہ اتنے بڑے کام کے بعد انعام ملنے کا حق ہوتا ہے نہ یہ کہ انعام تو کوئی نہ دیا جائے اور روح کو ابدی طور پر فنا کر دیا جائے۔ پھر جب انسان مر جاتا ہے تو تمہاری فطرت میں اللہ تعالیٰ نے یہ مادہ پیدا کیا ہوا ہوتا ہے کہ تم اپنے مردہ کی عزت کرو چنانچہ تم اپنے اپنے طریق کے مطابق احترام کے ساتھ اُسے اپنے گھر سے جدا کرتے ہو اس سے صاف معلوم ہوتا ہے کہ

مرنے کے بعد بھی تم کسی عزت کے قائل ہو اور تمہارا یہ فعل اس بات پر گواہ ہے کہ زندگی موت پر ختم نہیں ہو جاتی بلکہ  
ثُمَّ إِذَا شَاءَ أَنْشَرَهُ أَيْک اور حیات انسان کا انتظار کر رہی ہوتی ہے۔ اور وہ جب چاہے گا انسان کو زندہ کر دے گا۔  
مگر یہ عجیب بات ہے کہ تم اور تو ساری باتیں مانتے چلے آتے ہو مگر یہاں آ کر انکار کر دیتے ہو۔ گویا تم تسلیم کرتے ہو  
کہ انسان کی پیدائش بغیر کسی حکمت کے نہیں ہوئی۔ اس کا ادنیٰ حالت سے ترقی کر کے اعلیٰ درجہ تک کی حالت تک  
پہنچنا۔ اس کے اندر ترقی کی وسیع قابلیتوں کا رکھا جانا۔ اس کے سامنے ترقیات کا ایک وسیع میدان ہونا اور پھر ان  
ترقیات کے مطابق انسانی قوتوں کا اُبھر آنا اور پھر عادت کے ذریعہ اس کے اندر بشاشت کا پیدا ہونا اور پھر جب وہ  
مر جائے تو تمہارا اپنے مردہ کی لاش کا احترام کرنا یہ سب امور اس بات کی ایک کھلی دلیل ہیں کہ مرنے کے بعد بھی کوئی  
زندگی ہے۔ مگر تمہاری عجیب حالت ہے کہ تم اور تو سب باتوں کو مانتے چلے آتے ہو مگر ان باتوں کا جو طبعی نتیجہ ہے اُس  
کو تسلیم کرنے سے نشوونما کرتے ہو۔

## كَلَّا لَبَّأْ يَقْضِ مَا أَمَرَهُ ۝۳۳

(ایسا) ہرگز نہیں (جو تم سمجھتے ہو) (دیکھتے نہیں کہ) ابھی تک جو اسے حکم ملا تھا اُس نے اُسے پورا نہیں کیا۔

تفسیر۔ كَلَّا لَبَّأْ يَقْضِ مَا أَمَرَهُ سے مراد فرماتا ہے كَلَّا ہرگز نہیں لَبَّأْ يَقْضِ مَا أَمَرَهُ اُس  
نے اب تک وہ کام نہیں کیا جس کا اُسے حکم دیا گیا تھا۔ لَبَّأْ يَقْضِ مَا أَمَرَهُ میں اسی طرف اشارہ ہے جس طرف  
مَا يُدْرِيكَ لَعَلَّهِ يَوْمَئِذٍ میں اشارہ کیا گیا تھا اور جس کا قَتِيلَ الْإِنْسَانِ مَا أَكْفَرُهُ میں بھی ذکر تھا۔ کہ انسان کے لئے  
موقع تھا کہ وہ خدا تعالیٰ کے قرب میں بڑھے اور اپنی عاقبت کو سنوار لے مگر اب تک اس نے اپنے اس فرض کو ادا  
نہیں کیا۔ اُس کے لئے روحانی ترقیات حاصل کرنے کا بہت بڑا موقع تھا اس کے لئے اللہ تعالیٰ کے قرب کا میدان  
کھلا تھا مگر افسوس کہ اس نے اپنے اس فرض کو ملاحظہ اب تک سرانجام نہیں دیا۔ یہی وہ چیز ہے جس پر میں آج کل بار  
بار زور دے رہا ہوں اور جماعت کو توجہ دلا رہا ہوں کہ وہ آئندہ نسلوں تک اس امانتِ روحانی کو پہنچانے کے لئے اس  
قدر تن دہی اور اس قدر جانکاہی سے کام لے کہ شیطان ہمیشہ کے لئے مایوس ہو جائے اور کفر کے غلبہ کا دنیا میں کوئی  
امکان نہ رہے۔ آج تک کسی اُمت نے بھی اپنی نسل کو شیطانی حملوں سے محفوظ رکھنے پر زور نہیں دیا اگر ہماری  
جماعت اس فرض کو سرانجام دے لے تو یقیناً یہ ایک بے مثال کام ہوگا اور اس کی نظیر اور کسی اُمت میں نہیں مل سکے

گی۔ اللہ تعالیٰ اسی نکتہ کی طرف توجہ دلاتا ہے اور افسوس کے ساتھ فرماتا ہے کہ لَنَا يَقْضِ مَا أَمَرَهُ ہم نے انسان کو جو حکم دیا تھا اس کو اب تک اُس نے ادا نہیں کیا۔ فرداً فرداً لوگوں نے اپنی اصلاح کی بہت کوششیں کی ہیں مگر قوم کی قوم کو ابھار کر ترقی کے میدان میں اس طرح بڑھاتے چلے جانا کہ پھر اس کے گرنے کا کوئی امکان نہ رہے اور شیطان اُس کو ورغلانے سے مایوس ہو جائے یہ کام ایسا ہے جس کی طرف ابھی تک توجہ نہیں کی گئی رسول کریم صلی اللہ علیہ وسلم کی اُمت پر چونکہ مختلف دور آتے ہیں اس لئے ممکن ہے رسول کریم صلی اللہ علیہ وآلہ وسلم کے دوروں میں سے کوئی دور ایسا بھی آجائے جس میں اس فرض کی ادائیگی ہو سکے جس کا كَلَّا لَنَا يَقْضِ مَا أَمَرَهُ میں ذکر کیا گیا ہے۔ اب تک الگ الگ کوششیں کر کے اُن کے نتائج کو دیکھا جا چکا ہے صحابہؓ نے تیس سال کوشش کی مگر پھر اُن کی نسلوں میں کمزوری پیدا ہو گئی اور نیکی کا تسلسل جاتا رہا۔ اب ہمارے لئے موقع ہے کہ ہم اس کام کو سراسر انجام دینے کے کوشش کریں تاکہ قومی طور پر اسلام دنیا میں اس طرح قائم ہو جائے کہ پھر اس کے گرنے کا کوئی امکان ہی نہ رہے۔ یہ کام ایسا ہے جو پہلے کبھی نہیں ہوا۔ انفرادی رنگ میں بے شک بہت کوششیں ہوئیں مگر قومی طور پر اسلام کی برتری کی ایسی کوشش نہیں کی گئی کہ نیکی کا تسلسل قائم رہتا اور اسلام کے گرنے کا کبھی خطرہ پیدا نہ ہوتا۔ پس كَلَّا لَنَا يَقْضِ مَا أَمَرَهُ میں اسی طرف توجہ دلائی گئی ہے اور اللہ تعالیٰ فرماتا ہے کہ اب تک انسان نے وہ بات نہیں کی جس کا ہم نے اسے حکم دیا تھا۔

كَلَّا لَنَا يَقْضِ مَا أَمَرَهُ میں موعود کل ادیان کی بعثت کی ضرورت کی طرف اشارہ اس کے ایک اور معنی بھی ہو سکتے ہیں اور وہ یہ کہ انسانی قوتیں جس عظیم مقام کو حاصل کر سکتی ہیں اب تک انسان نے اُس مقام کو حاصل نہیں کیا پس تم کو تسلیم کرنا پڑے گا کہ ابھی موعود کل ادیان آنا باقی ہے جس سے انسانی ترقی کا آخری مقام وابستہ ہے اور بجائے اس کے کہ نبی کریم صلی اللہ علیہ وسلم کے پیغام کو حقارت سے دیکھا جائے اس کی طرف سنجیدگی سے توجہ کرنی چاہیے۔

فَلْيَنْظُرِ الْإِنْسَانُ إِلَى طَعَامِهِ ۗ ﴿٢٥﴾ اَنَا صَبَبْنَا الْمَاءَ

پس چاہیے کہ انسان اپنے کھانے کی طرف دیکھے (اور دیکھے) کہ ہم نے (بادلوں سے) پانی کو خوب برسایا ہے۔

صَبَا ۗ ﴿٢٦﴾ ثُمَّ شَقَقْنَا الْأَرْضَ شَقًّا ۗ ﴿٢٧﴾ فَأَنْبَتْنَا فِيهَا حَبًّا ۗ ﴿٢٨﴾

پھر زمین کو خوب پھاڑا ہے پھر اس میں دانہ اگایا ہے۔

## وَعِنَبًا وَقَضْبًا ۝۱۹ وَ زَيْتُونًا وَ نَخْلًا ۝۲۰

اور (اسی طرح) انگور اور ترکاریاں (اور سبز چارہ) اور زیتون اور کھجوریں

## وَّ حَدَائِقَ غُلْبًا ۝۲۱ وَ فَاكِهَةً وَ آبًا ۝۲۲ مَتَاعًا لَّكُمْ وَ

اور گھنے باغات اور میوے اور خشک گھانس (اور جھاڑیاں بھی) (یہ سب) تمہارے اور تمہارے

## لِإِنْعَامِكُمْ ۝۲۳

جانوروں کے فائدہ کے لئے (کیا گیا ہے)۔

**تفسیر**۔ چاہیے کہ انسان اپنے کھانے کی طرف دیکھے اور غور کرے کہ ہم اس کی جسمانی پرورش کے لئے کیا کچھ کرتے ہیں۔ ہم نے اس کے لئے آسمان سے پانی برسایا پھر ہم نے زمین کو اس کی خاطر پھاڑا۔ پھر ہم نے اُس میں سے دانے نکالے اور انگور پیدا کئے اور قضب پیدا کیا۔ لغت میں لکھا ہے کہ الْقَضْبُ كُلُّ شَجَرَةٍ طَالَتْ وَ سَبَطَتْ أَعْصَانُهَا وَالْقُتُّ - وَالْقُتُّ: الْفُصْفِصَةُ الْيَابِسُ وَالْفُصْفِصَةُ نَبَاتٌ تَعْلِفُهُ الدَّوَابُّ وَ هِيَ تُسَمَّى بِذَلِكَ مَا دَامَتْ رَطْبَةً فَإِذَا جَفَّتْ زَالَ عَنْهَا إِنْجَمُ الْفُصْفِصَةِ وَ سُيِّبَتْ بِالْقَتِّ حَبُّهَا نَحْوُ الْكُرِّ سِنَّةً لَكِنْ فِيهِ طَوْلٌ (اقرب) قضب کہتے ہیں ہر ایسے درخت کو جو اونچا بھی ہو اور اس کی شاخیں بھی ارد گرد پھیلی ہوئی ہوں۔ جانور اس کو شوق سے کھاتے ہیں خصوصاً اونٹ ایسے درخت کی طرف بہت رغبت سے جاتا ہے۔ اسی طرح قت کو بھی قضب کہتے ہیں اور قتّ فُصْفِصَةٌ کو کہتے ہیں یہ ایک روئیدگی ہے جس کو جانور کھاتے ہیں جب تک تازہ رہے فُصْفِصَةٌ کہتے ہیں اور جب سوکھ جائے تو اس کو قتّ کہتے ہیں۔ اس کا دانہ کرسنہ کی طرح ہوتا ہے مگر اس سے کسی قدر لمبا ہوتا ہے (کرسنہ گندنے کو کہتے ہیں جسے پنجابی میں بھوکاٹ کہا جاتا ہے) پھر فرماتا ہے ہم نے زیتون نکالا اور کھجوریں پیدا کیں اور باغات پیدا کئے منڈیروں والے۔ ایسے باغات غُلْبًا جو بڑے گھنے ہیں۔ غُلْبُ اُس چیز کو کہتے ہیں جو مُلْتَفٌّ یعنی پٹی ہوئی ہو۔ پس حَدَائِقُ غُلْبًا کے معنی یہ ہوئے کہ ہم نے ایسے باغات پیدا کئے ہیں جن کی شاخیں ایک دوسرے سے لپٹی ہوئی ہیں یعنی بڑے گھنے ہیں۔ اسی طرح ہم نے میوے پیدا کئے ہیں اور پھر چارہ بھی پیدا کیا ہے۔ اَبٌّ اُنْ تَمَامُ حَيْزِ وُلْدٍ كَوْ كَهْتِهِ هِيَ جَنُّ كَوِ اِنْسَانٍ لَمْ يَكُنْ كَمَا تَاوَرَتْهُ اُنْ كَوِ يَتَاوَرُ۔ قدر نماز زمین میں سے اُگ آتی ہیں اور جانور اُن کو کھاتے ہیں چنانچہ لکھا ہے اَلْاَبُّ كُلُّ مَا يُنْبِتُ الْاَرْضُ حَتَّى اَلَا



يَا كُلُّهُ النَّاسُ وَلَا يُزْعَوْنَكَ (فتح البيان زیر آیت ہدایا)

سورۃ النازعات اور سورۃ عبس کے ایک مضمون کی مشابہت متاعاً لکم ولا نعأمکم۔ ان تمام چیزوں کو ہم نے تمہارے لئے فائدہ کا موجب بنایا ہے اور تمہارے انعام کے لئے بھی۔ قرآن کریم کے بعض مقامات ایسے ہیں جو لفظی رنگ میں ایک دوسرے سے مشابہت رکھتے ہیں اسی قسم کی مشابہت اس جگہ بھی پائی جاتی ہے چنانچہ یہی مضمون سورۃ نازعات میں بھی تھا مگر اور رنگ میں۔ وہاں فرمایا تھا: أَنْتُمْ أَشَدُّ خَلْقًا أَوْ السَّمَاءِ بِنَهَا۔ رَفَعَ سَبْكَهَا فَسَوَّيْهَا۔ وَاعْطَشَ لَيْكَهَا وَ أَخْرَجَ ضُحْهَا۔ وَالْأَرْضُ بَعْدَ ذَلِكَ دَحْهَا۔ أَخْرَجَ مِنْهَا مَاءَهَا وَمَرْعَهَا۔ وَالْجِبَالُ أَرْسَهَا۔ مَتَاعًا لَكُمْ وَلَا نَعَامَكُمْ اس سورۃ میں بھی اسی طرح کی چیزیں گنائی ہیں کہ فَلْيَنْظُرِ الْإِنْسَانُ إِلَى طَعَامِهِ۔ أَتَا صَبَبْنَا الْمَاءَ صَبًّا۔ ثُمَّ شَقَقْنَا الْأَرْضَ شَقًّا۔ فَأَنْبَتْنَا فِيهَا حَبًّا۔ وَعَنْبًا وَقَضْبًا۔ وَزَيْتُونًا وَنَخْلًا۔ وَحَدَائِقَ غُلْبًا۔ وَفَاكِهَةً وَأَبًّا۔ مَتَاعًا لَكُمْ وَلَا نَعَامَكُمْ فرق صرف یہ ہے کہ سورۃ نازعات میں زیادہ تر آسمانی چیزوں کو پیش کیا گیا تھا۔ گز مینی چیزوں کا بھی اس میں ذکر تھا مگر اصل مقصد نظام سماوی کو پیش کرنا تھا لیکن اس جگہ نظام ارضی کو خصوصیت کے ساتھ پیش کیا گیا ہے۔ گویا پچھلی سورۃ میں اُس وسیع نظام کی طرف اشارہ کیا گیا تھا جو آسمان اور زمین دونوں پر حاوی ہے مگر اس سورۃ میں اُس مخصوص نظام کی طرف اشارہ ہے جو زمین میں روئیدگی پیدا کرنے کا موجب ہوتا ہے۔ وہاں خدا تعالیٰ نے اس طرف اشارہ کیا تھا کہ جس طرح زمین پر آسمان کا وجود ضروری ہے اور بغیر آسمانی نظام کے زمین نظام قائم نہیں ہو سکتا اسی طرح تمہارے لئے بھی ایک روحانی بلندی کی ضرورت ہے۔ اگر تم یہ خیال کرو کہ اس روحانی بلندی کے بغیر تم نظام ارضی کو قائم کر سکو گے تو یہ تمہاری غلطی ہوگی جس طرح آسمان کے بغیر زمین کا وجود عبث ہے اسی طرح روحانی نظام کے بغیر جسمانی نظام عبث اور بے کار ہوتا ہے یہاں اس طرف اشارہ کیا گیا ہے کہ انسانی فطرتوں میں سے بعض ایسی ہیں جو قرآن کریم سے مناسبت رکھتی ہیں اور بعض ایسی ہیں جو قرآن کریم سے کوئی مناسبت نہیں رکھتیں۔ وہ فطرتیں جو قرآن کریم سے مناسبت رکھتی ہیں وہ آپ ہی آپ اس طرف آجائیں گی اور جو اس سے مناسبت نہیں رکھتیں وہ اس طرف توجہ بھی نہیں کریں گی۔ پس سورۃ نازعات میں اور مضمون تھا اور اس سورۃ میں اور مضمون ہے۔ وہاں آسمان کا ذکر کلام الہی کے نزول کی ضرورت پر روشنی ڈالنے کے لئے پیش کیا گیا تھا اور یہاں یہ بتایا ہے کہ بعض طبائع قرآنی تعلیم سے مناسبت رکھتی ہیں اور بعض نہیں رکھتی وہ طبائع جو اس تعلیم سے مناسبت رکھتی ہیں وہ دوڑتی ہوئی اس طرف آجائیں گی اور جن کے قلب میں اس سے کوئی مناسبت نہیں ہوگی وہ اس سے دُور رہیں گی جیسے زمین کو دیکھ لو کہ اس

میں سے دانے بھی اُگتے ہیں۔ انگور بھی پیدا ہوتے ہیں۔ درخت بھی پیدا ہوتے ہیں۔ زیتون بھی پیدا ہوتا ہے۔ کھجوریں بھی پیدا ہوتی ہیں۔ باغات بھی پیدا ہوتے ہیں۔ میوے بھی پیدا ہوتے ہیں۔ اور چارہ بھی پیدا ہوتا ہے۔ ان میں سے کوئی چیز ایسی ہے جسے انسان منہ مارتا ہے اور کوئی چیز ایسی ہے جسے جانور منہ مارتا ہے۔ یہی انسانی طبائع کا حال ہے۔ جو قرآن کے مناسب حال ہیں وہ اس طرف آجائیں گی اور جو کفر کے مناسب حال ہیں وہ اُس طرف چلی جائیں گی۔ گویا فطرتیں خود بخود بول اٹھیں گی اُن کے مناسب حال کون سی چیز ہے۔ جیسے انگور ہوں تو اُن کی طرف انسان جائے گا اونٹ نہیں جائے گا لیکن اگر کیکر کا درخت ہو تو اس کی طرف اونٹ جائے گا انسان نہیں جائے گا۔ تو فرماتا ہے انسان نے بیشک ابھی تک اس قرآن پر عمل نہیں کیا مگر وہ مجبور ہے جس دن قرآن کریم کی روئیدگیاں ظاہر ہوئیں اور اس کا حُسن دنیا میں چمکے گا کہ مناسب حال فطرتیں اس کی طرف دوڑتی ہوئی آئیں گی۔ اب تو یہ لوگ تمہیں تھوڑے سے نظر آتے ہیں مگر پھر گروہ درگروہ اور جوق در جوق لوگ اس مذہب میں داخل ہونے شروع ہو جائیں گے۔ چنانچہ مثال دیتے ہوئے فرماتا ہے۔ تم دنیا میں دیکھ لو۔ کچھ دانے۔ انگور۔ زیتون۔ کھجور۔ باغات۔ اور میوے ہوتے ہیں اور کچھ جھاڑیاں اور چارہ وغیرہ ہوتا ہے۔ تم اُن چیزوں کی طرف چلے جاتے ہو جو تمہارے مناسب حال ہیں اور جانور اُن چیزوں کی طرف چلے جاتے ہیں جو اُن کے مناسب حال ہیں۔ اسی طرح جو نیک فطرتیں ہیں وہ قرآن کی طرف آجائیں گی اور جو بد فطرتیں ہیں وہ کفر کی طرف چلی جائیں گی۔

یہ عجیب بات ہے کہ اللہ تعالیٰ نے اُن چیزوں کا تو زیادہ ذکر کیا ہے جو انسانوں کے کھانے کے کام آتی ہیں مگر ان چیزوں کا کم ذکر کیا ہے جو جانوروں کے کھانے کے کام آتی ہیں چنانچہ جگہ جگہ انسانوں کے کام آنے والی چیزوں کا ذکر کیا اور دو جگہ جانوروں کے کام آنے والی چیزوں کا۔ اس میں اس طرف اشارہ ہے کہ قرآن زیادہ آدمی کھینچ لے گا اور کفر اپنی طرف کم آدمی کھینچے گا۔ چنانچہ جانور کے لئے تو صرف قُضْبُ اور اَبْ کا ذکر کیا مگر انسان کے لئے حَبًّا وَ عِنْبًا وَ قُضْبًا وَ زَيْتُونًا وَ نَخْلًا وَ حَدَاقًا وَ غُلْبًا وَ فَاكِهَةً اتنی چیزوں کا ذکر کر دیا یہ بتانے کے لئے کہ قرآن کی طرف لوگوں کا رجوع زیادہ ہوگا اور کفر کی طرف کم۔ پس فرماتا ہے یہ سوال ہی غلط ہے کہ اسلام کا غلبہ کس طرح ہوگا۔ فطرتیں اپنی مناسب حال چیز کی طرف آپ ہی بھاگتی چلی آئیں گی وہ فطرتیں جو قرآن کریم کے مناسب حال ہیں وہ اس کی طرف آجائیں گی۔ جیسے حَبّ اور عنب اور زیتون اور نخل اور حدائق اور فاکھتہ کی طرف انسان جاتے ہیں اور جو فطرتیں کفر کے مناسب حال ہیں وہ اُس کی طرف چلی جائیں گی جیسے جانور قُضْب اور اَب کی طرف جاتے ہیں۔ انگوروں اور کھجوروں کی طرف نہیں جاتے۔

فَإِذَا جَاءَتِ الصَّاخَّةُ ۖ (۳۳) يَوْمَ يَفِرُّ الْمَرْءُ مِنْ أَخِيهِ ۖ (۳۵)

پھر (یہ بھی تو سوچو کہ) جب کان پھاڑنے والی (مصیبت) آئے گی جس دن کہ انسان اپنے بھائی سے (دور) بھاگے

وَأُمِّهِ وَآبِيهِ ۖ (۳۶) وَصَاحِبَتِهِ وَبَنِيهِ ۖ (۳۷) لِكُلِّ أُمْرِي ۖ

گا اور (اسی طرح) اپنی ماں اور اپنے باپ سے اور اپنی بیوی اور بیٹوں سے (بھی) اس دن ہر ایک آدمی کی حالت

مِنْهُمْ يَوْمَ مِمَّا شَأْنٌ يُغْنِيهِ ۖ (۳۸)

ایسی ہوگی کہ وہ اُسے اپنی (ہی) طرف الجھائے رکھے گی۔

حَلَّ لُغَاتٍ - الصَّاخَّةُ الصَّاخَةُ صَخَّ سے اسم فاعل کا مؤنث کا صیغہ ہے۔ اور صَخَّ الصَّوْتُ الْأُدُنُّ

کے معنی ہوتے ہیں اَصْحَمَهَا۔ اتنے زور کی آواز آئی کہ اُس نے کان پھاڑ دیا اور اُسے بہرہ کر دیا (اقرب) الصَّاخَةُ

کے معنی ہیں صَبِيحَةٌ تُصَبِّهُ لِيَشُدَّ بِهَا۔ ایسے زور کی آواز جو کانوں کو بہرہ کر دے نیز اس کے معنی ہیں الْكَاهِيَةُ سَخَتْ

مصیبت۔ (اقرب)

تفسیر - فرماتا ہے جب وہ کان پھاڑنے والی آواز آجائے گی يَوْمَ يَفِرُّ الْمَرْءُ مِنْ أَخِيهِ جس دن کہ

آدمی اپنے بھائی سے بھاگے گا وَأُمِّهِ اور اپنی ماں سے بھاگے گا وَصَاحِبَتِهِ اور

اپنی بیوی سے بھاگے گا وَبَنِيهِ اور اپنے بیٹوں سے بھاگے گا۔ لِكُلِّ أُمْرِي مِمَّا شَأْنٌ يُغْنِيهِ۔ اُس

دن انسان کے حالات ایسے ہوں گے کہ وہ گرد و پیش کی طرف نہ دیکھ سکے گا اور دوسروں کی طرف وہ توجہ ہی نہ کرے

گا۔ قیامت کے دن تو لوگوں کی ایسی حالت ہوگی ہی۔

الصَّاخَةُ سے مراد قرآن کی آواز صحابہ کے حالات پر غور کر کے دیکھو جس وقت قرآن کا نزول ہوا کس

طرح دنیا نے اپنی آنکھوں سے اس نظارہ کا مشاہدہ کیا کہ باپ نے بیٹے کو چھوڑ دیا بیٹے نے باپ کو چھوڑ دیا۔ ماں بیٹی

سے الگ ہو گئی اور بیٹی ماں سے الگ ہو گئی۔ بھائی بھائی سے جدا ہو گیا اور دوست دوست سے علیحدہ ہو گیا۔ يَوْمَ يَفِرُّ

الْمَرْءُ مِنْ أَخِيهِ وَأُمِّهِ وَآبِيهِ وَصَاحِبَتِهِ وَبَنِيهِ بھائی بھائی کو چھوڑ کر محمد رسول اللہ صلی اللہ علیہ وسلم کے پاس

آ گیا۔ خاوند اپنی بیوی کو چھوڑ کر اور بیوی اپنے خاوند کو چھوڑ کر۔ باپ اپنے بیٹے سے الگ ہو کر اور بیٹا اپنے باپ سے

الگ ہو کر۔ ماں اپنی بیٹی کو چھوڑ کر اور بیٹی اپنی ماں سے علیحدہ ہو کر۔ دوست اپنے دوست کو چھوڑ کر اور رشتہ دار اپنے

رشتہ دار سے علیحدہ ہو کر محمد رسول اللہ صلی اللہ علیہ وآلہ وسلم کے حلقہ اطاعت میں آگئے اور انہوں نے کسی دنیوی محبت کی خدا اور اس کے رسول کی رضاء کے مقابلہ میں پروا نہ کی۔ لِحْلِ اُمْرِيْ وَنَهْمُ يَوْمَئِذٍ نَّشَانٌ يُعْذِبُوْهُ۔ اور پھر وہ اسلام اور قرآن کی محبت میں ایسے محو ہو گئے کہ وہ دنیا اور اس کی دلچسپیوں کو بالکل بھول ہی گئے۔

يَوْمَ يَفِيْدُ الْمَرْءُ كَانظَارِهِ صَاحِبَهُ كِرَامٍ مِّنْ تَارِيخِ اِسْلَامِ كَيْفَ صَفَحَاتٍ پر صحابہ کرام کی اس قربانی کی کتنی ہی واضح مثالیں موجود ہیں مگر میں اس جگہ صرف دو مثالیں بیان کر دیتا ہوں جن کا میں پہلے بھی کئی دفعہ ذکر کر چکا ہوں۔ ایک نوجوان جو اپنے ماں باپ کا اکلوتا بیٹا تھا وہ مسلمان ہو گیا۔ اُس کے ماں باپ نے اُسے کئی قسم کی تکلیفیں دینی شروع کیں یہاں تک کہ اس کے برتن الگ کر دئے مگر وہ اسلام کو ترک کرنے پر آمادہ نہ ہوا آخر کچھ عرصہ کے بعد وہ مکہ سے ہجرت کر کے چلا گیا۔ کچھ مدت گزرنے کے بعد وہ پھر مکہ میں واپس آیا جس پر اُس کے ماں باپ اُسے بڑے شوق اور محبت سے ملے۔ انہوں نے سمجھا کہ یہ اسلام سے توبہ کر چکا ہے اور بیٹے نے یہ سمجھا کہ یہ میرے بعد اسلام کی دشمنی کو ترک کر چکے ہیں اور اس لئے مجھے محبت سے مل رہے ہیں اور اب اپنے افعال پر چکھتے ہیں۔ کچھ دیر کے بعد ماں باپ نے کہا بیٹا ہم تو تمہیں پہلے بھی یہی نصیحت کیا کرتے تھے کہ اس صابنی کی طرف مت جاؤ۔ اُن کا اشارہ اس صابنی کے لفظ سے رسول کریم صلی اللہ علیہ وسلم کی ذات کی طرف تھا۔ گویا اس رنگ میں انہوں نے اپنی خیر خواہی جتانی شروع کر دی کہ ہم تو تمہیں پہلے ہی کہا کرتے تھے کہ اسلام میں داخل ہو کر تم نے بڑی غلطی کی۔ اب اچھا ہوا جو اسلام کو چھوڑ کر پھر ہم میں شامل ہو گئے ہو۔ اُس نوجوان نے جب یہ بات سنی تو وہ اُسی وقت کھڑا ہوا گیا اور کہا ماں! تم میری ماں ہو اور باپ! تم میرے باپ ہو مگر محمد رسول اللہ صلی اللہ علیہ وسلم سے زیادہ مجھے اور کوئی پیارا نہیں۔ میں نے یہ سمجھا تھا کہ تمہارے دل میں رحم پیدا ہو چکا ہے اور تم اپنے افعال پر پشیمان ہو لیکن میرا خیال غلط نکلا۔ اگر تمہارا میرے ساتھ ملنا اسی شرط سے وابستہ ہے کہ میں محمد رسول اللہ صلی اللہ علیہ وسلم کو چھوڑ دوں تو یہ ناممکن بات ہے۔ محمد رسول اللہ صلی اللہ علیہ وسلم میرے باپ ہیں اور محمد رسول اللہ صلی اللہ علیہ وسلم ہی میری ماں ہیں۔ یہ کہہ کر وہ وہاں سے اٹھا اور پھر اُس نے مرتے دم تک اپنے ماں باپ کو نہیں دیکھا۔ پھر اس عورت کے واقعہ پر غور کرو جو مدینہ کی رہنے والی تھی جو جنگ اُحد میں رسول کریم صلی اللہ علیہ وسلم کی شہادت کی خبر سُن کر دیوانہ وار اپنے گھر سے نکل کھڑی ہوئی تھی اور جب اُسے یکے بعد دیگرے بتایا گیا کہ تیرا باپ اس جنگ میں مارا گیا ہے۔ تیرا خاندان اس جنگ میں مارا گیا ہے تیرا بھائی اس جنگ میں مارا گیا ہے تو اُس نے کہا میں تم سے یہ نہیں پوچھتی کہ میرے باپ اور میرے خاندان اور میرے بھائی کا کیا حال ہے میں تم سے یہ پوچھتی ہوں کہ رسول کریم صلی اللہ علیہ وسلم کا کیا حال ہے

اور جب اس کو بتایا گیا کہ آپ تو خدا کے فضل سے بجزیریت ہیں تو اُس کے مُنہ سے بے اختیار نکلا کہ اگر آپ خیریت سے ہیں تو پھر کوئی مصیبت ایسی نہیں ہو سکتی جو ناقابل برداشت ہو۔ (السيرة النبوية لابن هشام غزوة احد)

غرض **يَوْمَ يَفِرُّ الْمَرْءُ مِنْ أَخِيهِ - وَأُمُّهُ وَأَبِيهِ** کا نظارہ ہمیں صحابہ کرام میں نظر آتا ہے۔ اس کے بالقابل کفار میں بھی ایسا ہی جوش تھا کہ بھائی بھائی پر حملہ کرنے کے لئے تیار ہو جاتا اور باپ بیٹے کو قتل کرنے کے لئے دوڑتا۔ چنانچہ جب جنگ ہوتی تو اس میں بھائی بھائی کو مارنے کے لئے آگے بڑھتا تھا اور اپنے رشتہ داری تعلقات کی ذرا بھی پروا نہیں کرتا تھا یوں معلوم ہوتا تھا کہ وہ ایک جنس نہیں بلکہ دو الگ الگ جنسیں ہیں۔ مومن ہے تو وہ کہتا تھا میرا کافر سے کوئی واسطہ نہیں میرا وہی دوست ہے جو مومن ہے۔ اور کافر ہے تو وہ کہتا تھا میرا مومن سے کوئی واسطہ نہیں۔ میرا وہی دوست ہے جو کافر ہے۔ یہی وہ **صَاحَّةٌ** کی علامت ہے جو سچے مذہب کی آمد پر ظاہر ہوا کرتی ہے اور جس کے بعد کسی قسم کی مدافعت یا کسی قسم کی منافقت برداشت نہیں کی جاسکتی۔ کفر اور ایمان میں ایک بین اور ٹھلا ٹھلا امتیاز ہو جاتا ہے۔ لیکن جھوٹے مذاہب کے درمیان یہ بات نہیں ہوتی۔ اسی طرح اُس قوم میں بھی یہ امتیازی علامت نہیں رہ سکتی۔ جو جھوٹے مذہب کا حصہ بن جائے جیسے غیر مبایعین ہیں کہ وہ حضرت مسیح موعود علیہ الصلوٰۃ والسلام کی تعلیم کے خلاف غیر احمدیوں کے پیچھے نمازیں پڑھ لیں گے۔ اُن سے رشتہ داری تعلقات قائم کر لیں گے اور اس میں کسی قسم کی ہچکچاہٹ محسوس نہیں کریں گے حالانکہ خدا کی آواز **صَاحَّةٌ** ہوتی ہے اور جب وہ بلند ہوتی ہے تو بھائی کو اپنے بھائی سے اور رشتہ دار کو اپنے رشتہ دار سے جدا ہونا پڑتا ہے۔

## وَجْوهٌ يَوْمَئِذٍ مُّسْفِرَةٌ ۖ ضَاحِكَةٌ مُّسْتَبْشِرَةٌ ﴿٣٩﴾

کچھ (لوگوں کے) چہرے اُس دن روشن ہوں گے ہنستے ہوئے خوش بخوش۔

**حَلَّ لُغَاتٍ - مُّسْفِرَةٌ مُّسْفِرَةٌ** کے معنی ہیں **مُضِيْعَةٌ مُّشْرِقَةٌ**۔ روشن اور چمکنے والی۔ چنانچہ **أَسْفَرَ الصُّبْحُ** کے معنی ہوتے ہیں **أَضَاءَ وَأَشْرَقَ**۔ صبح روشن ہو گئی اور اس کی سفیدی پھیل گئی۔ اور **أَسْفَرَ وَجْهَهُ** کے معنی ہوتے ہیں۔ **حَسَنٌ وَأَشْرَقَ** کہ اس کا چہرہ خوبصورت ہو گیا اور روشن ہو گیا (اقرب) پس فرماتا اُس دن کچھ چہرے ایسے ہوں گے جو بڑے خوبصورت ہوں گے۔ بڑے روشن اور چمکدار ہوں گے۔ **ضَاحِكَةٌ** ہنس رہے ہوں گے۔ **مُسْتَبْشِرَةٌ**۔ **مُسْتَبْشِرَةٌ** سے ہے اور **اِسْتَبْشَرَ** کے معنی خوش ہونے کے بھی ہوتے ہیں اور خوشجری حاصل کرنے کے بھی ہوتے ہیں۔ (لسان) پس **مُسْتَبْشِرَةٌ** کے معنی یہ ہیں کہ وہ بڑے خوش ہوں گے اور

انہیں بڑی خوشخبریاں مل رہی ہوں گی۔ کہ ابھی اور فتح آنے والی ہے اور غلبہ ملنے والا ہے اور نصرت نازل ہونے والی ہے۔

**تفسیر**۔ فرماتا ہے مؤمن اور کافر چونکہ دو الگ الگ گروہ ہیں اس لئے ان سے ہمارا سلوک بھی الگ الگ ہوگا جو لوگ ہمارے احکام پر ایمان لائے ہیں ان کو ہم اپنے انعامات سے حصہ دیں گے اور جنہوں نے انکار کیا ہے ان کو اپنے عذاب سے حصہ دیں گے۔ چنانچہ فرماتا ہے اس دن کچھ چہرے ایسے ہوں گے جو روشن ہوں گے اور خوبصورت ہوں گے ہنس رہے ہوں گے اور خوش ہوں گے اور اللہ تعالیٰ سے بشارتیں حاصل کر رہے ہوں گے۔ جیسا کہ حل لغات میں بتایا گیا ہے مُسْتَبْشِرَةٌ دو معنی رکھتا ہے خوش ہونے کے بھی اور خوشخبری حاصل کرنے والے کے بھی۔ تو مومنوں کو ہر دو امور حاصل ہوں گے۔

وَجُوهٌ يَوْمَئِذٍ عَلَيْهَا غَبَرَةٌ ۖ تَرْهَقُهَا قَتَرَةٌ ۗ ط (۳۱) (۳۲)

اور کچھ (لوگوں کے) چہرے اُس دن ایسے ہوں گے کہ اُن پر غبار اُڑ رہی ہوگی۔ اُن پر سیاہی چھا رہی ہوگی

**حل لغات**۔ غَبَرَةٌ غَبَرَةٌ کے معنی ہیں اَلْغَبَارُ یعنی غبار۔ (اقرب)

تَرْهَقُ تَرْهَقُ رَهَقَ سے ہے اور رَهَقَ کے معنی ہوتے ہیں غَشِيَةٌ وَ لِحْفَةٌ۔ اس کو جا پکڑا یا جالیا۔ (اقرب) پس تَرْهَقُهَا قَتَرَةٌ کے یہ معنی ہوئے قترہ ان کو پکڑ لے گی یا قترہ اُن سے جا ملے گی اور قَتَرَةٌ کے معنی ہوتے ہیں اَلْغَبَرَةُ غبار اس کی جمع قَتَرٌ آتی ہے۔ (اقرب)

**تفسیر**۔ فرماتا ہے جس دن یہ افتراق پیدا ہو جائے گا کفر اور اسلام میں ایک بین امتیاز قائم ہو جائے گا۔ خدا تعالیٰ کا صور آسمان سے پھونکا جائے گا اور مومن ایک طرف ہو جائیں گے اور کافر دوسری طرف۔ کچھ لوگ ایمان کے باغ پر لٹو ہو رہے ہوں گے اور کچھ لوگ کفر کے گھاس پر منہ مار رہے ہوں گے اور اونٹ اور بکریاں درختوں کی طرف چلی جائیں گی اور انسان انگوروں اور کھجوروں کی طرف چلے جائیں گے یہ مضمون ہے جو اللہ تعالیٰ نے ان آیات میں بیان کیا ہے۔ فرماتا ہے اُس دن کچھ چہرے ایسے ہوں گے جن پر غبار پڑا ہوا ہوگا۔ مطلب یہ ہوا کہ پہلے دن اُن کے منہ پر مٹی لگے گی اور پھر اُن کے سارے جسم کو ڈھانپ لے گی۔ جانور کو جب ذبح کرنے کے لئے لٹایا جاتا ہے تو پہلے اُس کے منہ کو مٹی لگتی ہے لیکن جب اُسے ذبح کیا جاتا ہے تو وہ تڑپتا ہے اور اس تڑپنے کی وجہ سے اُس

کے سارے جسم پر مٹی لگ جاتی ہے۔ اسی طرف ان آیات میں اشارہ کیا گیا ہے کہ ان کو ذبح کرنے کے لئے پہلے ہم زمین پر لٹائیں گے جس سے اُن کے منہ پر مٹی لگے گی مگر جب انہیں ذبح کیا جائے گا اور یہ تڑپنا شروع کریں گے۔ تو پھر اُن کا سارا جسم مٹی سے ڈھانپا جائے گا گویا کفار کی کامل تباہی کی خبر دی گئی ہے۔



## أُولَٰئِكَ هُمُ الْكٰفِرَةُ الْفَجْرَةُ ۝۳۲

یہی وہ (لوگ) ہوں گے جو کافر اور بدکار ہیں۔

**حَلَّ لُغَاتٍ۔** کَفَّرَةً الْكَفْرَةَ كَافِرٌ کی جمع ہے جو کَفَّرَ سے اسم فاعل ہے اور کَفَّرَ کے معنی ہیں ضِدُّ اٰمَنَ وَهٖ وَالْاِيْمَانُ نَدَا لِيَا اٰمِنُ اور جب كَفَّرَ نِعْمَةً اللّٰهِ کہیں تو معنی ہوں گے بَحَّدَهَا وَسَدَّهَا یعنی خدا کی نعمت کی ناقدری و ناشکری کی اور اس کا انکار کیا۔ اور جب كَفَّرَ الشَّيْءَ کہیں تو معنی ہوں گے سَدَّهَا کسی چیز کو چھپا دیا (اقرب) پس كَافِرٍ کے معنی ہوں گے (۱) ایمان نہ لانے والے (۲) اللہ کی نعمتوں کی ناقدری کرنے والے (۳) کسی بات کو چھپانے والا۔ اقرب کا مصنف لکھتا ہے کہ كَفَّرَةً عربی زبان میں عموماً ان لوگوں کے لئے بولتے ہیں جو خدا کی نعمتوں کی ناقدری کریں۔ (اقرب)

**الْفَجْرَةُ الْفَجْرَةُ الْفَاجِرُ** کی جمع ہے جو فَجَرَ (يَفْجُرُ) سے اسم فاعل ہے۔ فَجَرَ الرَّجُلُ (فَجُورًا) کے معنی ہیں اِنْبَعَثَ فِي الْمَعَاصِي وَزَلَّى وَفَسَقَ۔ وہ گناہوں کے ارتکاب میں لگ گیا حتیٰ کہ کھلی کھلی بے حیائی کے کام کرنے شروع کر دئے۔ اور جب فَجَرَ الْخَالِفَ کہیں تو معنی ہوں گے كَذَّبَ قسم کھانے والے نے جھوٹی قسم کھائی۔ نیز کہتے ہیں فَجَرَ فُلَانًا اور مراد یہ ہوتی ہے کہ كَذَّبَهُ وَعَصَاهُ وَخَالَفَهُ یعنی فلاں شخص کو جھٹلایا اور اس کی مخالفت کی اور اس کے خلاف کہا۔ اور جب فَجَرَ اَهْمُرُ الْقَوْمِ کا فقرہ کہیں تو معنی ہوں گے فَسَدَ قَوْمٌ کا معاملہ خراب ہو گیا۔ اور جب فَجَرَ فُلَانٌ عَنِ الْحَقِّ کہیں تو معنی ہوں گے عَدَلَ عَنْهُ۔ حق بات سے پھر گیا (اقرب) پس الْفَجْرَةُ کے معنی ہوں گے (۱) حق بات سے پھرنے والا (۲) جھوٹی قسمیں کھانے والے (۳) نافرمان اور خدا کے احکام کو جھٹلانے والے (۴) بے حیائی کے کام کرنے والے (۵) ایسے لوگ جن کا معاملہ خراب ہو چکا ہو۔

**تفسیر۔** یہ سمجھ لو کہ یہ تباہ ہونے والے لوگ ہی کافر اور فاجر ہیں گویا واقعہ تمہیں خود بخود بتا دے گا کہ کون لوگ ایمان لانے والے ہیں اور کون لوگ کفر اور فسق و فجور میں ترقی کرنے والے ہیں۔ اب تم لوگوں کو دیکھ کر یہ نہیں

کہہ سکتے کہ مہ میں سے کون سے لوگ ایمان لائیں گے اور کون سے لوگ انکار کریں گے مگر جس وقت اسلام کا باغ لگا آدمی اس طرف بھاگ پڑیں گے جس طرح انگور اور کھجور اور دانے اور زیتون اور میوے وغیرہ ہیں۔ اور جانور اُس طرف بھاگ پڑیں گے جس طرف کیکر کے درخت کھڑے ہیں۔ جو لوگ انگور اور کھجور وغیرہ کی طرف جائیں تم سمجھ لو کہ وہ آدمی ہیں جو کیکر کے درختوں یا چارہ وغیرہ پر مُنہ مارنے کے لئے دوڑ پڑیں اُن کے متعلق تم یہ یقین کر لو کہ وہ بھیڑیں اور بکریاں ہیں۔ ایک دن آئے گا جب ان کو ذبح کر دیا جائے گا۔ اور مسلمان اُن پر غلبہ حاصل کر لیں گے۔





## سُورَةُ التَّكْوِيْرِ مَكِّيَّةٌ

سورة تکویر۔ یہ سورة مکی ہے۔

وَهِيَ تِسْعٌ وَعِشْرُونَ آيَةً دُونَ الْبَسْمَلَةِ وَفِيهَا رُكُوعٌ وَاحِدٌ

اور اس کی بسم اللہ کے علاوہ اُن تیس آیات ہیں اور ایک رکوع ہے۔

سورة تکویر مکی ہے سورة التکویر مکی ہے۔ ۶۱ قبل از ہجرت یا اس سے کچھ پہلے کی معلوم ہوتی ہے۔  
سورة تکویر میں قیامت کا ذکر رسول کریم صلی اللہ علیہ وسلم اس سورة کا ذکر کرتے ہوئے فرماتے ہیں عَنِ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ سَرَّهَا أَنْ يَنْظُرَ إِلَى يَوْمِ الْقِيَامَةِ كَأَنَّهُ رَأَى عَيْنٍ فَلْيَقْرَأْ إِذَا الشَّمْسُ كُوِّرَتْ وَإِذَا السَّمَاءُ انْفَطَرَتْ وَإِذَا السَّمَاءُ انشَقَّتْ أَخْرِجْهُ أَحْمَدُ وَاللَّيْثُ مَدِينِي وَحَسَنَةُ وَالْحَاكِمُ وَصَحَّحَهُ (تفسیر روح المعانی سورة التکویر ابتدائی) یعنی ابن عمر رسول کریم صلی اللہ علیہ وسلم سے روایت کرتے ہیں کہ آپ نے فرمایا جو قیامت کو اس طرح معلوم کرنا چاہے جس طرح آنکھوں دیکھی چیز اُسے إِذَا الشَّمْسُ كُوِّرَتْ وَإِذَا السَّمَاءُ انْفَطَرَتْ وَإِذَا السَّمَاءُ انشَقَّتْ۔ سے شروع ہونے والی سورتیں پڑھنی چاہئیں۔ ترمذی نے اس روایت کو حسن اور حاکم نے صحیح کہا ہے اور مسند احمد بن حنبل میں بھی یہ روایت مذکور ہے۔ اس حدیث سے معلوم ہوا کہ اس سورة میں ایک یوم القیامت کا جو نقشہ کھینچا گیا ہے وہ ایسا تفصیلی ہے کہ یوم القیامت آنکھوں کے سامنے آجاتا ہے۔ باقی رہا یہ سوال کہ اس سے مراد وہ یوم القیامت ہے جو تمام بنی نوع انسان کے مرنے کے بعد آئے گا یا کوئی اور ہے۔

قیامت سے مراد بعثت انبیاء سواں بارہ میں یاد رکھنا چاہیے کہ قرآن کریم میں قیامت کا لفظ کئی معنوں میں استعمال ہے۔ مرنے کے بعد جب سب لوگ زندہ کئے جائیں گے اس کے لئے بھی قیامت کا لفظ استعمال ہوتا ہے۔ نبی کی بعثت کے لئے بھی قیامت کا لفظ استعمال ہوتا ہے۔ نبی کے دشمنوں کی تباہی کے لئے بھی قیامت کا لفظ استعمال ہوتا ہے۔ اور نبی پر ایمان لانے والوں کی ترقی کے لئے بھی قیامت کا لفظ استعمال ہوتا ہے نبی کی بعثت بھی قیامت ہے کیونکہ وہ موجب ہوتی ہے ہر ایک چیز کے اُبھر آنے کا۔ نبی جب ظاہر ہوتا ہے تو نیکی کی طاقتیں بھی اُبھر آتی ہیں اور بدی کی طاقتیں بھی اُبھر آتی ہیں اس لئے وہ بھی ایک قیامت ہوتا ہے کیونکہ اُس کے آنے پر دنیا میں ایک حشر برپا

ہو جاتا ہے اور قلوب کی مخفی طاقتیں ظاہر ہو جاتی ہیں چنانچہ دیکھ لو رسول کریم صلی اللہ علیہ وسلم ہی ابو بکرؓ کے ابو بکرؓ بننے کا اور ابو جہل کے ابو جہل بننے کا موجب ہوئے ورنہ ابو جہل تو پہلے ابو الحکم کہلاتا تھا جب اُس کو وہ روحانی وجود نظر آیا جس کے ظاہر ہونے میں اُس نے اپنی طاغوتی طاقتوں کی موت دیکھی تو یکدم اس نے اپنی طاغوتی قوتوں کو بڑھا دیا تاکہ وہ اس نورانی وجود کو دنیا سے مٹا دے تب اس کی وہ شکل ظاہر ہوئی جس سے آج ہم سب نفرت کرتے ہیں اگر رسول کریم صلی اللہ علیہ وسلم نہ آئے ہوتے اور لوگ ابو الحکم سے ملتے تو شاید تاریخوں میں وہ یہ ذکر کرتے کہ ابو الحکم عرب کا ایک شریف اور بااخلاق رئیس تھا۔ لیکن رسول کریم صلی اللہ علیہ وسلم کے غالب نورانی وجود کو دیکھ کر اس کی طاغوتی قوتیں جوش میں آگئیں اور اس کا اندرونی گند دنیا پر ظاہر ہو گیا۔ اسی طرح اگر رسول کریم صلی اللہ علیہ وسلم نہ آئے ہوتے اور لوگ حضرت ابو بکرؓ سے ملتے تو وہ تاریخوں میں ذکر کرتے کہ ابو بکر عرب کا ایک شریف، اچھا اور دیانتدار تاجر تھا۔ لیکن رسول کریم صلی اللہ علیہ وسلم پر ایمان لانے کے نتیجے میں ابو بکر کُھن اس رنگ میں ظاہر ہوا کہ آج تک سب دُنیا اُس کی تعریف پر مجبور ہے۔ پس رسول کریم صلی اللہ علیہ وسلم کے وجود سے ہی ابو بکر ابو بکرؓ بنا اور ابو جہل ابو جہل بنا۔ موجودہ زمانہ میں ہی دیکھ لو مولوی محمد حسین صاحب بنا لوی اگر حضرت مسیح موعود علیہ السلام کی مخالفت نہ کرتے یا مولوی ثناء اللہ صاحب مخالفت نہ کرتے اور ہمیں اُن کا تاریخوں میں ذکر کرنا پڑتا تو ہم کہتے کہ یہ اپنی قوم کے بڑے عالم تھے۔ صداقت سے ان کی اندرونی دشمنی کبھی ظاہر نہ ہوتی مگر اب ان کی تحریروں کو پڑھ کر یوں پتہ لگتا ہے کہ سچ کو دیکھ کر اُن کا دل چاہتا ہے کہ اُسے بالکل ملیا میٹ کر دیں۔ یہ انقلاب صرف حضرت مسیح موعود علیہ الصلوٰۃ والسلام کی بعثت سے ہوا ورنہ اُن کی یہ طاقت اُبھرنی نہ تھی یا حضرت خلیفہ اول رضی اللہ عنہ کو اگر ہم حضرت مسیح موعود علیہ الصلوٰۃ والسلام کے بغیر ملتے تو ہم یہی کہتے کہ آپ ایک بڑے عالم تھے۔ طیب تھے اور غریب پروری کا مادہ اپنے اندر رکھنے والے تھے اس سے زیادہ ہمیں اُن کی نیکی نظر نہ آتی۔

الغرض نبی کی بعثت بھی ایک قیامت ہی ہے پھر وہ گھڑی بھی ایک قیامت ہوتی ہے جب نبی کی بعثت کی وجہ سے اللہ تعالیٰ اس کے دشمنوں کو تباہ کرتا ہے کیونکہ قیامت بمعنی موت بھی آتی ہے۔ خود رسول کریم صلی اللہ علیہ وسلم فرماتے ہیں مَنْ مَاتَ فَقَدْ قَامَتْ قِيَامَتُهُ (مجمع بحار الانوار زیر لفظ قیامة و تشیید المبانی حدیث نمبر ۲۷۶) جو مر جاتا ہے اس کی قیامت اُس وقت آ جاتی ہے۔ اگر ایک شخص کی موت کو قیامت کہہ سکتے ہیں۔ تو قوم کی موت اور تباہی قیامت کہلانے کی زیادہ مستحق ہے۔

قرآن اور حدیث میں لفظ قیامت کے تین استعمال علامہ شیخ محمد طاہر سندھی مصنف مجمع بحار الانوار لفظ

قیامت کے نیچے لکھتے ہیں وَقَدْ وَرَدَ فِي الْكِتَابِ وَالسُّنَّةِ عَلَى ثَلَاثَةِ أَقْسَامٍ الْقِيَامَةُ الْكُبْرَى وَالْبَعْثُ لِلْجَزَاءِ وَالْوَسْطَى وَهِيَ انْقِرَاضُ الْقَرْنِ وَالصُّغْرَى وَهُوَ مَوْتُ الْإِنْسَانِ یعنی قرآن کریم اور حدیث سے قیامت کے تین استعمال ثابت ہیں۔ قیامت کبریٰ جو جزاء سزا کے لئے بعثت ثانیہ کے مفہوم میں استعمال ہوتی ہے اور قیامت وسطیٰ جس سے مراد پہلی صدی کا خاتمہ ہے یعنی جب مسلمانوں میں تنزل کے آثار ظاہر ہوں گے اور صغریٰ یعنی موت انسانی۔

قرآن کریم سے اسی امر کی تصدیق ہوتی ہے بلکہ اس سے بھی زیادہ روشنی لفظ قیامت اور ساعت پر پڑتی ہے (یہ دونوں لفظ ہم معنی استعمال ہوتے ہیں) چنانچہ قرآن کریم پر غور کرنے سے معلوم ہوتا ہے کہ لفظ قیامت (۱) نبی کی قوم کی ترقی (۲) دشمنوں کے تنزل (۳) اور نبی کی قوم کے زمانہ ترقی کے بعد تنزل کے دور پر بولا جاتا ہے۔ پہلے معنوں کے مطابق قرآن کریم میں سورہ قمر کی یہ آیت ہے اِقْتَرَبَتِ السَّاعَةُ وَانْشَقَّ الْقَمَرُ (القمر: ۲) ساعت یعنی قیامت قریب ہی آگئی ہے اور چاند پھٹ گیا ہے عام طور پر مسلمانوں میں شق قمر کے معجزہ کی وجہ سے یہ خیال پیدا ہو گیا ہے کہ اس میں شق قمر کے معجزہ کی طرف اشارہ کیا گیا ہے حالانکہ اس آیت میں کوئی ایسی بات نہیں جس سے معلوم ہو کہ صرف اسی معجزہ کی طرف اشارہ کیا گیا ہے کیونکہ اس آیت میں شق قمر کے مضمون کو ضمنی امر کے طور پر بیان کیا گیا ہے اور اقتراب ساعت کی دلیل قرار دیا گیا ہے۔

قرآن مجید میں قیامت سے مراد کفار کی تباہی پس شق قمر کے کوئی بھی معنی لوخواہ عرب کی حکومت کے زوال کے یا اس معجزہ کے جو رسول کریم صلی اللہ علیہ وسلم کے ذریعہ اللہ تعالیٰ نے مومنوں اور کافروں کو اس طرح دکھایا کہ انہیں چاند چھٹتا ہوا نظر آیا بہر حال یہ امر ثابت ہے کہ قرآن کریم اس انشقاق قمر کو اس امر کی دلیل کے طور پر پیش کرتا ہے کہ اب قیامت کو آیا سمجھو۔ اور یہ ظاہر ہے کہ وہ قیامت کبریٰ جس وقت تمام عالم مرکز دو بارہ اٹھے گا اب تک کہ اس نشان پر تقریباً تیرہ سو ستر سال گزر چکے ہیں ظاہر نہیں ہوئی اور جبکہ احادیث سے معلوم ہوتا ہے کہ اس امت میں مسیح اور مہدی ظاہر ہونے والے ہیں اور ان کے ذریعہ سے اسلام پھر ترقی کرنے والا ہے اگر ان کا زمانہ اور ان کے بعد کا زمانہ عام مسلمان (کیونکہ ہمارے نزدیک وہ ظاہر ہو چکے ہیں) سات سو سال کا بھی تسلیم کر لیں تو قیامت دو ہزار سال بعد آئے گی ان حالات میں کفار کو اقتراب ساعت سے ڈرانے کے کوئی بھی تو معنی نہیں رہتے اور یہ ایک تمسخر ہو جاتا ہے جو قرآن کریم کی شان سے بعید ہے کہ وہ کفار مکہ کو ڈراتا ہے کہ اے کفار مکہ! تم تباہ ہو جاؤ گے اور اسلام غلبہ پالے گا پھر وہ زوال پذیر ہوگا اور اس کے زوال پر صدیاں گزرنے پر ایک مسیح ظاہر ہوگا اور وہ دنیا پر غالب آکر

اسلام کو غالب کرے گا اور پھر ایک لمبے عرصہ ترقی کے بعد کفر ترقی کرے گا اور اس وقت دنیا تباہ ہو جائے گی اور ہم تم کو اے کفار جن کا نام و نشان مٹے ہوئے اس وقت تک دو ہزار سال ہو چکے ہوں گے اس دن سے ڈراتے ہیں اور بتاتے ہیں کہ وہ اب سے صرف دو ہزار سال کے بعد آنے والا ہے کوئی عقلمند آدمی بھی لوگوں کے سامنے ایسی بات پیش کر سکتا ہے؟ پھر اللہ تعالیٰ کی طرف جو سب عالموں سے اعلم ہے وہ بات کیوں منسوب کی جاتی ہے جسے خود انسان اپنی نسبت منسوب کیا جانا پسند نہیں کرتا۔ پس صاف ظاہر ہے کہ اس اقترا ب ساعۃ سے مراد اسلام کا غلبہ ہے اور جیسا کہ عرب کے محاورہ سے ظاہر ہے قمر کے معنی عرب کی حکومت یا عرب کے سردار کے ہوتے ہیں (شرح ذرقانی علی موطا امام مالک کتاب الجنائز باب ماجاء فی دفن المیت، السیرة النبویة لابن ہشام امر صفیة ام المؤمنین)۔ پس اللہ تعالیٰ نے پہلے کفار اور مسلمانوں کو انشقاق قمر کا معجزہ دکھایا پھر قرآن کریم میں اس معجزہ کی تفسیر بیان فرمادی اور فرمایا کہ تم لوگ انشقاق قمر کا معجزہ دیکھ چکے ہو وہ اس طرف اشارہ کرتا ہے کہ عربوں کی حکومت (یعنی کفار عربوں کی حکومت) اب تباہ ہونے والی ہے اور اسلام کی ترقی کا وقت جو دشمنان اسلام کے لئے ایک قیامت کا نظارہ پیش کرے گا نزدیک آ گیا ہے اور اس آیت میں ساعت یا قیامت سے مراد اسلام کی ترقی کا دور ہے نہ کچھ اور۔ اسی طرح سورہ ممتحنہ میں بعض مسلمانوں کا ذکر کر کے کہ وہ بعض دفعہ مسلمانوں کی خبریں کفار کو بھجواتے ہیں اور یہ بُرا فعل ہے فرماتا ہے

إِن يَنْفَقُوا لَكُمْ يُؤَلُّوْا لَكُمْ اَعْدَاءٌ وَ يَبْسُوْا اِلَيْكُمْ اِيْدِيَهُمْ وَ اَلْسِنَتُهُمْ بِالسُّوْءِ وَ وَاُوْا لَوْ تَكْفُرُوْنَ۔ كُنْ تَنْفَعْلَمْ اَرْحَامَكُمْ وَاَوْلَادَكُمْ يَوْمَ الْقِيَامَةِ يَفْصَلُ بَيْنَكُمْ ۗ وَاللّٰهُ بِمَا تَعْمَلُوْنَ بَصِيْرٌ (الممتحنہ: ۳، ۴) یعنی یہ کفار تو تمہارے پکے دشمن ہیں اگر تم کو پکڑنے کا موقع ملے کوئی موقعہ دشمنی کا جانے نہ دیں اور اپنے ہاتھ تمہاری طرف سزا کے لئے بڑھائیں اور اسی طرح زبان درازی سے نہ چوکیں اور ان کا تو دل یہی چاہتا ہے کہ تم کافر ہو جاؤ۔ لیکن یاد رکھو کہ خواہ یہ لوگ تمہارے عزیز ہوں یا اولاد یہ تم کو قیامت کے دن نفع نہ دیں گے اللہ تعالیٰ تمہارے درمیان اس دن امتیاز قائم کر دے گا اور اللہ تعالیٰ اُسے جو تم کرتے ہو دیکھ رہا ہے۔ اس آیت میں یوم قیامت سے مراد وہی فیصلہ کا دن ہو جو اس دنیا میں فتح مکہ اور بعد کے زمانہ میں ظاہر ہوا اور جس نے کافر و مومن کو الگ الگ کر دیا۔ قومی ترقی میں کفار کوئی مدد نہ کر سکتے تھے کہ غزوہ حنین میں بجائے فائدہ پہنچانے کے کفار مسلمانوں کے بھاگنے کا موجب ہوئے اور جب رسول کریم صلی اللہ علیہ وسلم کے حکم سے حضرت عباسؓ نے آواز دی کہ اے انصار! اے بیعت رضوان کرنے والو! خدا کا رسول تم کو بلاتا ہے تو انصار غیر معمولی قربانی کر کے لوٹے اور مسلمانوں کی شکست فتح سے بدل گئی لیکن کفار نے جا کر مکہ ہی میں دم لیا (السیرة النبویة لابن ہشام زیر عنوان غزوہ حنین فی ستة ثمان بعد الفتح)۔ پس اس

آیت کا مضمون جب پوری طرح اس دنیا میں پورا ہوا ہے بغیر کسی تاویل یا توجیہ کے۔ تو اس کو مرنے کے بعد کے زمانہ پر لگانا کوئی معنی نہیں رکھتا۔

اسی طرح سورہ بقرہ میں فرماتا ہے **رُبِّنَ لِلَّذِينَ كَفَرُوا الْوَيْلُ اللَّيْلُ وَاللَّيْلُ وَالَّذِينَ آمَنُوا وَالَّذِينَ اتَّقَوْا فَوْقَهُمْ يَوْمَ الْقِيَامَةِ وَاللَّهُ يَرْزُقُ مَنْ يَشَاءُ بِغَيْرِ حِسَابٍ** (البقرہ: ۲۳۱) اس آیت میں بھی **يَوْمَ الْقِيَامَةِ** فتح مکہ وغیرہ قسم کے واقعات کی نسبت استعمال ہوا ہے۔ یہاں فرمایا گیا ہے کہ کافروں کی زندگی کو اچھا سمجھتے ہیں یعنی موجودہ وقت کی طاقت پر گھمنڈ رکھتے ہیں حالانکہ انجام مسلمانوں کا اچھا ہوگا اور قیامت کے دن مسلمان کافروں پر غالب ہوں گے اور انہیں بے حساب رزق ملے گا۔ یہ واقعہ اسی دنیا میں فتح مکہ اور بعد کے واقعات سے پورا ہوا۔ اگر یہ معنی کرو کہ مسلمان مرنے کے بعد قیامت کے دن کافروں پر غالب ہوں گے تو اول تو یہ دلیل و برہان نہیں رہتی کیونکہ مرنے کے بعد کے واقعہ کو حجت کے طور پر پیش کرنا ایک بے فائدہ امر ہے اس سے کون شخص ایمان حاصل کر سکتا ہے؟ مرنے کے بعد تو ایمان کا نفع ختم ہو جاتا ہے۔ دوسرے اس صورت میں آیت قرآنی کا یہ مطلب ہوگا کہ مسلمانوں کو غالب اس دنیا میں نہ ملے گا مرنے کے بعد ملے گا اور یہ بات بالبداہت غلط ہے۔ مسلمانوں کو فتح مکہ اور بعد کی جنگوں سے اسی دنیا میں غلبہ ملا۔ اگر کہا جائے کہ اس آیت میں اللہ تعالیٰ نے بغیر حساب رزق دینے کا ذکر کیا ہے اور یہ بعد از موت زندگی میں ہی ممکن ہے تو اس کا جواب یہ ہے کہ بغیر حساب کے دو معنی ہوتے ہیں ایک تو یہ کہ عمل کی نسبت زیادہ ملنا گویا عمل کے حساب سے جس قدر ملنا چاہیے تھا اس سے زیادہ مل گیا۔ دوسرے معنی اس کے یہ ہوتے ہیں کہ جس کو رزق ملے گا وہ اُسے نہایت اچھی طرح خرچ کرے گا اور اُسے اس کا حساب نہ دینا ہوگا۔ حساب اُسی وقت دیا جاتا ہے کہ جب فرض کو صحیح طور پر بجا نہ لایا جائے۔ چنانچہ احادیث میں ہے کہ رسول کریم صلی اللہ علیہ وسلم نے فرمایا کہ جس سے حساب لیا گیا تباہ ہوا۔ اس پر حضرت عائشہؓ نے فرمایا کہ اللہ تعالیٰ تو فرماتا ہے **فَسَوْفَ يُحَاسِبُ حِسَابًا يَسِيرًا**۔ کہ مومنوں کا بھی حساب ہوگا اس پر رسول کریم صلی اللہ علیہ وسلم نے فرمایا کہ حساب سے مراد یہ ہے کہ پوری طرح حساب لیا جائے ورنہ مومن کا حساب تو یوں ہی سرسری ہے اور نہ ہونے کے برابر ہے (بخاری کتاب الرقاق باب من نوقش الحساب عذب) پس بغیر حساب کے ایک معنی یہ ہیں کہ مومنوں کو جو ملے گا وہ اُسے نیک طور پر خرچ کریں گے اور اس طرح حساب کی زحمت سے بچ جائیں گے اور یہ دونوں معنی مسلمانوں کی زندگی میں ہی پورے ہو گئے مرنے کے بعد کی قیامت کا انہیں انتظار نہیں کرنا پڑا۔ جو کچھ مسلمانوں کو ملا بلا حساب ملا۔ اُن کی قربانیاں بے شک بہت تھیں مگر خدا تعالیٰ کی طرف سے جو اجر انہیں ملا وہ ان کی قربانیوں سے بہت زیادہ

تھا۔ اونٹ اور بکریاں چرانے والے ساری دنیا کے بادشاہ ہو گئے اور مقہور اور مغلوب قوم زبردست بادشاہتوں کی مالک ہو گئی۔ اسی طرح دوسرے معنوں کے رُوسے بھی انہیں بغیر حساب ملا یعنی وہ ایسے تقویٰ کے مالک ہوئے کہ آج تک ان کی نیکی کی دنیا تعریف کر رہی ہے۔ انہوں نے بہت کچھ کمایا لیکن گنوا یا نہیں۔ اُسے اس طرح خرچ کیا کہ اس دنیا میں نیکی اور اگلے جہان میں ثواب کا موجب ہوا (اس بارہ میں دیکھو سورہ نور آیت ۳۸ و سورہ ص آیت ۴۹ و سورہ زمر آیت ۱۰) خلاصہ یہ کہ آیت مذکورہ بالا میں جس یومِ قیامت کا ذکر ہے اس سے مراد غلبہٴ اسلام ہے کیونکہ اسی موقع پر مسلمانوں کو کفار پر نوبت حاصل ہو چکی تھی اور بغیر حساب رزق بھی مل گیا تھا۔ اسی طرح سورۃ قیامتہ میں دو قیامتوں کا ذکر ہے ایک اس دنیا کی اور ایک آخرت کی چنانچہ ایک قیامت کا یوں ذکر ہے فَإِذَا بَرِقَ الْبَصْرُ وَحَسَفَ الْقَمَرُ وَجُجِعَ الشَّمْسُ وَالْقَمَرُ (القیامتہ: ۸ تا ۱۰) یعنی اس وقت چاند گرہن لگے گا اور اس کے بعد سورج گرہن لگے گا اور گرہن مرنے والی قیامت کی علامت نہیں بلکہ مہدی مسعود کی علامت احادیث سے ثابت ہے پس ان آیات میں جس قیامت کا ذکر کیا ہے وہ آخری زمانہ میں اسلام کے احیاء کی قیامت ہے نہ مرنے کے بعد اٹھنے والی۔ ان آیات کے سوا متعدد جگہ قرآن کریم میں قیامت اور ساعت سے مراد اس دنیا کے کسی عظیم الشان انقلاب کو مراد لیا گیا ہے اور آیات زیر تفسیر میں بھی جس قیامت کی طرف اشارہ کیا گیا ہے (جیسا کہ اگلے مضامین سے ثابت ہوگا) اس سے مراد اس دنیا کی قیامت ہے جبکہ اللہ تعالیٰ مسلمانوں کو مرنے کے بعد پھر زندہ کرے گا اور اسلام مٹ کر پھر تازہ ہوگا اور اس زمانہ کی علامات اس اور اس سے بعد کی سورۃ میں بیان کی گئی ہیں۔

احادیث میں قیامت سے مراد انقلاب دنیا جیسا کہ قرآن کریم کے محاورہ میں قیامت سے مراد اس دنیا کا انقلاب بھی لیا گیا ہے۔ احادیث نبی کریمؐ میں بھی قیامت اور ساعت ان معنوں میں مستعمل ہوئے ہیں چنانچہ بخاری کتاب الایمان باب سوال جبریل عن علم الساعة میں ہے کہ ایک دفعہ حضرت جبریل انسانی شکل میں متمثل ہو کر رسول کریم صلی اللہ علیہ وسلم اور آپ کے ساتھ کے صحابہ کو بھی نظر آئے اور رسول کریم صلی اللہ علیہ وسلم سے سوال کیا کہ مَتَى السَّاعَةُ قِيَامَتُ كَبْ آنَے والی ہے؟ آپ نے فرمایا کہ مَا الْمَسْتُؤَلُ عَنْهَا أَعْلَمُ مِنَ السَّائِلِ وَ سَأُخْبِرُكَ عَنْ أَشْرَاطِهَا إِذَا وَكَلَّتِ الْأَمَّةُ رَجَبَهَا وَإِذَا تَطَاوَلَتْ رُعَاةُ الْإِبِلِ الْبُهْمِيَانِ یعنی اس بارہ میں سائل سے زیادہ مجھے علم نہیں ہاں میں اُس کی علامات بتا دیتا ہوں۔ اس کی علامات یہ ہیں کہ لونڈی اپنے مالک کو جنے گی اور اونٹوں کے چرانے والے اونچے اونچے مکان بنائیں گے چنانچہ یہ بنو عباس کی ترقی کے زمانہ میں ہوا۔ اکثر بادشاہوں نے لونڈیوں کو گھر میں ڈالا اور ان کی اولاد بادشاہ ہوئی اور ان کے رشتہ داروں کے ذریعہ سے

عرب حکومت تباہ ہوگئی۔ اسی طرح اس زمانہ میں بجائے محنت اور قربانی اور سفروں کے عرب لوگوں نے شہری زندگی اختیار کر لی اور بڑی بڑی عمارتیں بنانے میں مشغول ہو گئے۔

ایک اور حدیث میں ہے کہ ایک مجلس میں رسول کریم صلی اللہ علیہ وسلم باتیں کر رہے تھے کہ ایک شخص آیا اور اس نے ساعت کے بارہ میں سوال کیا آپ بات کرتے رہے اور اُس کی بات کا جواب نہ دیا جب پہلی بات ختم کر چکے تو فوراً ساعت کے بارہ میں سوال کرنے والا کہاں ہے۔ سوال کرنے والے نے کہا کہ میں حاضر ہوں اس پر آپ نے فرمایا فَإِذَا ضَبِيعَتِ الْأَمَانَةُ فَإِنَّظِرِ السَّاعَةَ یعنی جب امانت میں کمی آجائے گی اُس وقت سے قیامت کا انتظار کرو۔ اس پر اُس شخص نے کہا فَكَيْفَ إِضَاعَتُهَا؟ یا رسول اللہ امانت کس طرح ضائع ہوگی اس پر آپ نے فرمایا إِذَا وَبَسَدَ الْأَمْرُ إِلَى غَيْرِ أَهْلِهِ فَإِنَّظِرِ السَّاعَةَ (بخاری کتاب العلم باب من سئل علمًا وهو مشغول في حديثه) یعنی امانت سے مراد امانتِ حکومت ہے پس جب حکومت نااہل لوگوں کے سپرد کی جائے گی اس وقت سے قیامت کے منتظر ہو جاؤ۔ اس جگہ قیامت سے مراد مسلمانوں کی تباہی اور تنزل کا وقت ہے۔

اسی طرح بخاری میں آتا ہے إِنَّ مِنْ أَشْرَاطِ السَّاعَةِ أَنْ يَرْفَعَ الْعِلْمُ وَيُعْبَثُ الْجَهْلُ وَيُشْرَبَ الْحُمْرُ وَيُظْهَرَ الزُّنَا (بخاری کتاب العلم باب رفع العلم وظهور الجهل) یعنی قیامت کی علامات میں سے یہ علامات ہیں کہ علم اٹھ جائے گا اور جہالت قائم ہو جائے گی اور شراب پی جائے گی اور زنا علی الاعلان کیا جائے گا یعنی کچنیوں کا طریق رائج ہو جائے گا اور لوگ اپنی زنا کاریوں کا مجالس میں فخر سے ذکر کریں گے۔ اس حدیث میں قیامت سے مراد اسلام کا تنزل ہے۔

اسی طرح بخاری کی حدیث ہے لَا تَقُومُ السَّاعَةُ حَتَّى يُقْبَضَ الْعِلْمُ وَتَكْثُرَ الزَّلَازِلُ وَيَتَقَارَبَ الزَّمَانُ وَتُظْهَرُ الْفِتْنُ وَيَكْثُرَ الْهَرَجُ وَهُوَ الْقَتْلُ وَحَتَّى يَكْثُرَ فِيكُمْ الْمَالُ فَيَفِيضُ (بخاری کتاب الاستسقاء باب ما قيل في الزلازل و الآيات) یعنی قیامت اُس وقت تک نہ آئے گی جب تک علم مٹ نہ جائے اور زلازل کثرت سے نہ آئیں اور علم تاریخ ترقی نہ کر جائے اور کثرت سے فتن ظاہر نہ ہوں اور قتل کا رواج ترقی نہ کر جائے اور مال کی اس قدر زیادتی نہ ہو جائے کہ لوگ مسرف ہو جائیں۔ یہ حدیث بھی مسلمانوں کے تنزل کا قیامت کا نام دیتی ہے۔

اسی طرح بخاری میں حدیث ہے لَا تَقُومُ السَّاعَةُ حَتَّى تُقَاتِلُوا قَوْمًا نَعَالَهُمُ الشَّعْرُ وَلَا تَقُومُ السَّاعَةُ حَتَّى تُقَاتِلُوا قَوْمًا كَأَنَّ وُجُوهُهُمْ الْمَجَانُ الْمُطْرِقَةُ (بخاری کتاب الجهاد باب قتال الذين ينتعلون

الشعر) یعنی قیامت اس وقت تک نہ آئے گی جب تک کہ تم اس قوم سے جنگ نہ کرو کہ ان کی جوتیاں بالوں والی ہوں گی۔ اور ان کے منہ ڈھالوں کی طرح چبٹے ہوں گے یہ ترکوں کے حملوں کی طرف اشارہ ہے اور مراد یہ ہے کہ اسلامی تنزیل کا زمانہ ترکوں کے حملوں سے شروع ہوگا۔

اسی طرح حدیث میں ہے کہ بُعِثْتُ أَنَا وَالسَّاعَةُ كَهَاتَيْنِ يَعْنِي إِصْبَعَيْهِ (بخاری کتاب الرقاق باب قول النبي بعثت أنا والساعة كهاتين) یعنی آپ نے اپنی دو انگلیوں کو جوڑ کر دکھایا اور فرمایا میرا اور قیامت کا زمانہ اسی طرح ساتھ ملا ہوا ہے۔ یہ امر ظاہر ہے کہ رسول کریم صلی اللہ علیہ وسلم کے زمانہ پر تو تیرہ سو سال ہو گئے اور اب تک قیامت نہیں آئی۔ پس اس جگہ قیامت کے معنی کچھ اور ہیں اور وہ معنی اسلام کی ترقی کے ہیں اور آپ کا ارشاد یہ ہے کہ بعض نبی ایسے آئے ہیں کہ ان کی قوم نے ان کے مرنے کے بہت بعد جا کر ترقی کی ہے مگر مجھ سے اللہ تعالیٰ کا یہ وعدہ ہے کہ میرے زمانہ میں ہی اسلام کی ترقی ہو جائے گی چنانچہ ایسا ہی ہوا۔

اسی طرح ترمذی میں ہے إِفْتَرَابُ السَّاعَةِ هَلَاكُ الْعَرَبِ (جامع الترمذی کتاب المناقب باب فضل العرب) یعنی قیامت کے قریب آنے کے ایک معنی عربوں کی ہلاکت کے ہیں چنانچہ إِفْتَرَابُ السَّاعَةِ وَالْأَشْقَى الْقَمَرُ کے میں نے یہی معنی کئے ہیں۔

خلاصہ یہ کہ قرآن کریم اور احادیث میں لفظ قیامت کے معنی قیامت کبریٰ کے بھی ہیں یعنی اس قیامت کے جو تمام انسانوں کی ہلاکت سے یا ان کے دوبارہ اٹھنے سے ظاہر ہوگی اور اس کے معنی کسی قومی ترقی کے بھی ہیں اور کسی قوم کے تنزیل کے بھی اور کسی فرد کی موت کے بھی۔ پس رسول کریم صلی اللہ علیہ وسلم نے جو یہ فرمایا کہ جو شخص یوم القیامت کو اپنی آنکھوں سے دیکھنا چاہے وہ ان سورتوں کو پڑھ لے اس سے یہ نتیجہ نکالنا درست نہیں ہو سکتا کہ ان سورتوں میں صرف اسی قیامت کا ذکر ہے جو مرنے کے بعد آنے والی ہے اگر قرآن قیامت کے کئی معنی لے سکتا ہے تو رسول کریم صلی اللہ علیہ وسلم بھی اس لفظ کو اس کے متعدد معانی میں استعمال فرما سکتے ہیں بہر حال رسول کریم صلی اللہ علیہ وسلم نے جو کچھ فرمایا اس کا مفہوم یہ ہے کہ جس قیامت کا ان سورتوں میں ذکر آتا ہے اس قیامت کا ایک تفصیلی نقشہ ان میں کھینچ دیا گیا ہے۔ ایسا تفصیلی کہ اس کو دیکھنے کے بعد یوں معلوم ہوتا ہے گویا یوم القیامت ہماری آنکھوں کے سامنے ہے چنانچہ بعد میں اس سورۃ کی جو تفصیل کی جائے گی اس سے معلوم ہوگا کہ رسول کریم صلی اللہ علیہ وسلم نے جو کچھ فرمایا وہ بالکل درست ہے۔

سورۃ تکویر کا سورۃ عبس اور پہلی سورتوں سے تعلق اس سورۃ کا تعلق پہلی سورۃ بلکہ پہلی سورتوں سے یہ ہے



کہ ان سورتوں میں غلبہ اسلام اور قیامت کبریٰ کا ذکر تھا اور اسلام کا غلبہ کم سے کم دو دفعہ مقدر تھا جیسا کہ رسول کریم صلی اللہ علیہ وسلم کی بعثت دو دفعہ مقدر تھی پس وہ قیامت جو رسول کریم صلی اللہ علیہ وسلم کے ذریعہ قائم ہوئی تھی اس کے دو بڑے مظہر تھے جیسا کہ قرآن کریم سے ثابت ہے اور سورہ جمعہ میں اس کا ذکر آتا ہے پس ایک دفعہ رسول کریم صلی اللہ علیہ وسلم کے زمانہ میں یہ قیامت آئی تھی اور ایک دفعہ تیرہ سو سال کے بعد یعنی آپ کے دورِ اول پر ایک ہزار سال تنزل کا زمانہ گزر جانے کے بعد آئی مقدر تھی۔

**مصلح موعود کی پیشگوئی قرآنی آیت کی مصدق** قرآن کریم کے دوسرے مقامات سے بھی پتہ چلتا ہے کہ اسلام پر تنزل کا بھی ایک دور آنے والا تھا جیسا کہ **يُدْبِرُ الْأَمْرَ مِنَ السَّمَاءِ إِلَى الْأَرْضِ ثُمَّ يُعْجِبُ الْبَيْتَ فِي يَوْمٍ كَانَ مِقْدَارُهُ أَلْفَ سَنَةٍ مِمَّا تَعُدُّونَ (السجدة: ۶)** سے ظاہر ہوتا ہے۔ اس آیت میں بتایا گیا ہے کہ اللہ تعالیٰ امر اسلام کو آسمان سے زمین پر نازل فرمائے گا پھر ایک ہزار سال کے عرصہ میں وہ واپس اللہ تعالیٰ کی طرف چلا جائے گا چونکہ احادیث میں آنحضرت صلی اللہ علیہ وسلم کا ترقی کا زمانہ تین قرن کا ہے (بخاری کتاب الرقاق باب ما يحذر من ذهرة الدنيا) اس لئے ہزار سال تنزل کے مل کر تنزل کا زمانہ ۱۳۰۰ ہجری پر ختم ہوتا ہے یا اندازاً ۱۸۸۶ء کو۔ ☆ پس جب پہلے یہ بات بتائی کہ اسلام کا غلبہ ہوگا اور پھر اس پر ایک تنزل کا زمانہ آئے گا تو ضروری تھا کہ یہ بھی بتایا جاتا کہ اس تنزل کے بعد کیا ہوگا تاکہ مسلمان دلبرداشتہ نہ ہو جائیں اور ہمت ہار کر نہ بیٹھ جائیں۔

حدیثوں میں آتا ہے ابو یاسر بن اخطب جو رسول کریم صلی اللہ علیہ وسلم کے زمانہ کا ایک مشہور یہودی عالم تھا ایک دن کچھ اور یہود سمیت رسول کریم صلی اللہ علیہ وسلم کے پاس سے گزر جب کہ آپ سورہ بقرہ کی ابتدائی آیات **الْحَمْدُ لِلَّهِ الَّذِي لَا رَيْبَ فِيهِ** پڑھ رہے تھے وہ یہ سن کر اپنے بھائی حُجَی بن اخطب کے پاس گیا اور اُسے کہا کہ میں نے محمد (صلی اللہ علیہ وسلم) کو **الْحَمْدُ لِلَّهِ الَّذِي لَا رَيْبَ فِيهِ** پڑھتے سنا ہے۔ وہ کہنے لگا کیا تم سچ کہتے ہو؟ اُس نے کہا ہاں۔ اس

☆ حاشیہ: ۱۸۸۶ء اس طور پر بنتا ہے کہ ۱۳۰۰ ہجری سالوں کو شمسی سالوں میں تبدیل کیا جائے۔ آنحضرت صلی اللہ علیہ وسلم کی ہجرت ۶۳۲ء میں ہوئی اور ۱۳۰۰ ہجری سالوں کے شمسی سال ۱۲۶۲ بنتے ہیں۔ جب ان دونوں کو ملایا جائے تو ۱۸۸۶ ہوتے ہیں یا کسروں کو نکال دیا جائے تو ۱۸۸۵ اور ۱۸۸۶ء ہی وہ سال تھا کہ جب بانی سلسلہ احمدیہ کو اللہ تعالیٰ کی طرف سے اسلام کی فتح کا علم دیا گیا اور آپ کے ذریعے سے ایک سلسلہ کی بنیاد کو مضبوط کرنے والا ہوگا خبر دی گئی اور یہ اطلاع دی گئی کہ آپ کی نسل سے ایک ایسا لڑکا بھی پیدا ہوگا جس کے ذریعے سے اسلام کی شہرت دنیا کے کناروں تک پہنچے گی اور وہ لڑکا اللہ تعالیٰ کی مشیت کے مطابق یہ راقم السطور ہی ہے جس کی خبر ۱۸۸۶ء کے شروع ہی میں دی گئی جو قرآنی پیشگوئی کی مصدق اور اس کو پورا کرنے والی ہے۔ **وَإِلَهُ غَفِيٌّ لَا يُسْتَلْ عَنَّهُ وَهُمْ يُسْتَلُونَ**۔

پر حُجّی کچھ اور لوگوں کو ساتھ لے کر رسول کریم صلی اللہ علیہ وسلم کے پاس پہنچا اور کہا کہ کیا درست ہے کہ آپ پر اللہ تعالیٰ کی طرف سے کوئی ایسا کلام نازل ہوا ہے جس میں اللّٰہ۔ ذٰلِکَ اَنْکَبْتُ لَا رَیْبَ فِیْہِ اَ تَاہے؟ آپ نے فرمایا۔ ہاں۔ وہ کہنے لگا تو پھر ڈر کی کوئی بات نہیں اگر آپ کا غلبہ بھی ہوا تو کل اکثر سال رہے گا کیونکہ علم ابجد کے لحاظ سے الف کا ایک لام کے تیس اور میم کے چالیس عدد ہیں کل ۷۱ سال ہوئے۔ یہ ۷۱ سال ہم کسی نہ کسی طرح کاٹ لیں گے اس کے بعد آپ کا غلبہ نہیں رہ سکتا۔ رسول کریم صلی اللہ علیہ وسلم نے فرمایا مجھے اَلْمِصّ بھی الہام ہوا ہے وہ کہنے لگا تو خیر ابجد کے لحاظ سے الف کا ایک لام کے تیس میم کے چالیس اور ص کے نوے کل ایک سو کا سٹھ سال ہوئے یہ مدت پہلے سے زیادہ ہے مگر خیر کوئی زیادہ لمبا عرصہ نہیں۔ رسول کریم صلی اللہ علیہ وسلم نے فرمایا مجھے اَلرّ بھی الہام ہوا ہے کہنے لگا تو پھر دو سو اکتیس سال بن گئے کیونکہ الف کا ایک لام کے تیس اور راء کے دو سو۔ آپ نے فرمایا اور سُن لوجھ پر اَلْبُرّ بھی الہام ہوا ہے۔ تب اس نے کہا کہ یہ تو پہلے سے بھی گراں اور لمبا عرصہ ہے۔ الف کا ایک لام کے تیس میم کے چالیس اور راء کے دو سو ہوتے ہیں کل دو سو اکتیس سال کا عرصہ ہوا۔ پھر اپنے ساتھیوں کو کہنے لگا یہاں سے چلو یہ معاملہ مشتتبہ ہو گیا ہے۔ (فتح البیان زیر آیت الم ذالک الكتاب)

آنحضرت صلعم کی زبان سے اسلام کے تنزل کے بعد اس کے عروج کی پیشنگوئی تو تنزل کی پیشگوئیوں کو سُن کر دشمن بعض دفعہ یہ خیال کر لیتا ہے کہ اگر اس مذہب پر تنزل ایک دن آنے ہی والا ہے تو کسی طرح درمیانی زمانہ کو ہم برداشت کر لیں گے آخر وقت آئے گا کہ یہ زمانہ گزر جائے گا اور پھر ہمارے غلبہ کے ایام آجائیں گے۔ اسی لئے نبی کبھی تباہی کی خبر پر اپنے زمانہ کو ختم نہیں کرتا بلکہ وہ ساتھ ہی یہ خبر بھی دیتا ہے کہ میرے بعد ایک اور نبی آنے والا ہے جو تنزل کے بعد پھر ترقی اور غلبہ کا دروازہ قوم کے لئے کھول دے گا یوں تو ہمیشہ سے یہ قانون چلا آیا ہے کہ ترقی کے ساتھ ہی تنزل کا دور بھی وابستہ ہوتا ہے لیکن نبی کبھی تنزل کے زمانہ کی خبر دینے پر اکتفا نہیں کرتا بلکہ وہ اس کے ساتھ ہی ایک نئے دور کی بھی بشارت دیتا ہے اور اس طرح بتاتا ہے کہ گو میں مر جاؤں گا مگر یہ سلسلہ کبھی مٹ نہیں سکتا۔ اگر درمیان میں عارضی طور پر کوئی تنزل کا زمانہ بھی آیا تو پھر کفر پر دین کے غلبہ کے ایام آجائیں گے۔ اس طرح کفر کو اپنی ترقی سے ہمیشہ مایوس رکھا جاتا ہے اور مومنوں کے دلوں کو تسلی دی جاتی ہے کہ وہ مایوس مت ہوں بلکہ اپنی ہمت کو مضبوط رکھیں۔ اپنے ارادوں کو بلند کریں اور اپنی نگاہ کو اونچا رکھیں کہ اسلام پھر غالب آئے گا اور کفر پھر تباہی و بربادی کے گڑھے میں گرے گا۔ یہی فرق خدائی کلام اور ایک غیر کے کلام میں ہوتا ہے۔ بھلا کوئی غیر یہ طاقت رکھ سکتا ہے کہ وہ غیر متناہی ترقیات کی خبر دے سکے۔ خدا ہی ہے جو غیب کا علم رکھتا ہے اور پھر ساتھ ہی اپنے منشاء کو پورا

کرنے کی طاقت بھی رکھتا ہے اور اپنے پیاروں کو اس سے اطلاع دیتا رہتا ہے تاکہ وہ اور لوگوں تک ان باتوں کو پہنچا دیں اور اس طرح پیشگوئیاں ان کے دلوں کی ڈھارس کا موجب بن جائیں۔

یوں تو حضرت موسیٰ علیہ السلام کے بعد بھی تنزل کا دور آیا۔ حضرت عیسیٰ علیہ السلام کے بعد بھی تنزل کا دور آیا اور رسول کریم صلی اللہ علیہ وسلم کے بعد بھی تنزل کا دور آیا مگر اس تنزل کا انبیاء کی پیشگوئیوں میں ضرور ذکر ہوتا ہے تاکہ جب یہ زمانہ آئے تو اُس وقت یہ تنزل بھی نبی کی صداقت کا ثبوت بن جائے اگر تنزل بغیر کسی پیشگوئی کے آجائے تو لوگ کہہ سکتے ہیں کہ یہ ایک اتفاقی بات ہے لیکن اگر تنزل آنے کی پہلے سے خبر موجود ہو تو مومن کہہ سکتے ہیں کہ یہ تنزل بھی ہماری صداقت کا ثبوت ہے کیوں کہ اس تنزل کی پہلے سے پیشگوئیاں موجود ہیں۔ لیکن اگر تنزل کی ہی خبر ہو تنزل کے بعد ترقی کی خبر نہ ہو تو یہ بھی دلوں کو مایوس کرنے والی بات ہو سکتی ہے اسی لئے جہاں ایک طرف تنزل کی خبر دی جاتی ہے تاکہ جب یہ دور آئے تو خود تنزل اپنی ذات میں انبیاء کی صداقت کا ایک ثبوت ہو وہاں تنزل کے بعد ایک ترقی کی بھی خبر دی جاتی ہے تاکہ مسلمانوں کو اطمینان رہے اور کفر اپنی دائمی سر بلندی کی کبھی امید نہ رکھے۔ اگر یہ ترقی کسی نبی سے وابستہ ہو تو اس نبی کی خبر دی جاتی ہے اور اگر کسی اور شخص سے وابستہ ہو تو اس کی خبر دی جاتی ہے۔ بہر حال یہ ایک عظیم الشان گمراہی ہے جو دلوں کو بڑھانے اور ان کو ڈھارس دینے کے لئے اللہ تعالیٰ نے اختیار کیا ہے میرا اس کے متعلق ذاتی طور پر ایک بڑا زبردست تجربہ ہے میں نے اپنی کتاب ”دعوة الامیر“ میں اس نکتہ کو بیان کیا ہے کہ اسلام پر آج جو مصیبت آئی ہوئی ہے اس کی خبر رسول کریم صلی اللہ علیہ وسلم کے کلام میں تفصیلاً موجود ہے اور جب رسول کریم صلی اللہ علیہ وسلم آج سے ساڑھے تیرہ سو سال پہلے اس تنزل کی خبر دے چکے ہیں۔ بلکہ اس تنزل کے بعد ایک ترقی کے دور کی بشارت بھی آپ سنا چکے ہیں تو مسلمانوں کے لئے مایوسی کی کوئی وجہ نہیں۔ یہ تنزل جتنا بڑھتا چلا جائے ہم کہیں گے کہ اس سے اسلام کی تکذیب ہونے کی بجائے رسول کریم صلی اللہ علیہ وسلم کی صداقت ثابت ہو رہی ہے کیونکہ آپ کے کلام میں ان کا پہلے سے ذکر موجود ہے۔ قرآن کریم میں اس کی مثال بھی پائی جاتی ہے چنانچہ سورۃ احزاب میں ذکر آتا ہے کہ جب کفار کے لشکر مسلمانوں پر حملہ کرنے کے لئے جمع ہو گئے اور منافقوں نے طعنے دینے شروع کر دیئے کہ دنیا کی فتوحات کے وعدے کہاں گئے تو اس وقت مومنوں کے ایمان اور بڑھ گئے اور انہوں نے کہا: هٰذَا مَا وَعَدَنَا اللّٰهُ وَرَسُولُهُ وَصَدَقَ اللّٰهُ وَرَسُولُهُ وَمَا زَادَهُمْ اِلَّا اِيْمَانًا وَتَسْلِيْمًا (الاحزاب: ۲۳) یعنی اس کی خبر تو رسول کریم صلی اللہ علیہ وسلم پہلے سے دے چکے تھے اس لئے ہمارے لئے خوشی کا مقام ہے کہ خدا کے منہ کی بات پوری ہوئی۔ غم اور فکر کی کون سی بات ہے۔ تو دیکھو اس وعدہ کی وجہ سے وہ ڈرے نہیں

لیکن اگر یہ وعدہ نہ ہوتا تو بہت ممکن تھا کہ وہ گھبرا جاتے۔ پس وہی چیز جس کو دشمن ڈرانے کے لئے استعمال کرتا ہے اسی میں ایمان کی مضبوطی کا سامان اللہ تعالیٰ نے رکھا ہوتا ہے۔ اور وہ سمجھتا ہے کہ جب خدا نے اس تنزل کی خبر دی تھی اور خدا تعالیٰ کے کلام میں یہ بات موجود تھی تو پھر میرے لئے اس میں گھبرانے کی کون سی بات ہے۔

غرض مومن کے لئے ان ابتلاؤں میں جو خدائی پیشگوئی کے ماتحت آئیں بڑی بھاری طاقت ہوتی ہے کیونکہ ان ابتلاؤں اور ان مصیبتوں اور ان دکھوں سے اللہ تعالیٰ کی باتیں پوری ہوتی ہیں۔ اگر وہ ابتلا نہ آئیں تو وہی دشمن جو ان ابتلاؤں کو اسلام کے جھوٹا ہونے کی دلیل قرار دیتا ہے جھٹ یہ کہنے لگ جائے کہ تمہارے نبی نے تو یہ یہ خبر دی تھی مگر اب تک پوری نہیں ہوئی۔ لیکن جب وہ خبر پوری ہو جاتی ہے۔ جب پیشگوئیوں کے مطابق ایک تنزل کا دور آ جاتا ہے تو اسی کو مذہب کے جھوٹا ہونے کا ثبوت قرار دے دیتا ہے حالانکہ یہ صداقت کا ثبوت ہوتا ہے۔ یہ اس نبی کی راستبازی کا ثبوت ہوتا ہے یہ کفر کی شکست کا ثبوت ہوتا ہے کیونکہ جیسے ترقی کے متعلق خدا تعالیٰ کی بات پوری ہوئی تنزل کے بارہ میں بھی خدا تعالیٰ کی بات پوری ہوئی اور یہی ثابت کرنا مذہب کا اولین کام ہوتا ہے۔ پس یہ ایک بڑا بھاری نکتہ ہے جس کو سمجھ لینے کے بعد زمانہ تنزل میں بھی انسان کا ایمان کبھی متزلزل نہیں ہو سکتا بلکہ اس کا قدم ایک مضبوط چٹان پر قائم رہتا ہے وہ جانتا ہے کہ میرا مذہب بہر حال سچا ہے غلبہ کے ایام میں بھی وہ سچا تھا اور تنزل کے ایام میں بھی وہ سچا ہے کیونکہ اس تنزل کی وہ پہلے سے خبر دے چکا تھا۔ مگر افسوس کے مسلمانوں نے اس نکتہ کو نہ سمجھا اور وہ مایوسی کا شکار ہو گئے۔ میں نے اپنی کتاب دعوت الامیر میں اس بات کو ایک حد تک تشریح سے بیان کیا ہے اور اس امر پر روشنی ڈالی ہے کہ اسلام کے تنزل کی خبریں بھی اپنے اندر اسلام اور قرآن کی صداقت کا ثبوت رکھتی ہیں کیونکہ ان خبروں کا قرآن اور احادیث میں تفصیل سے ذکر آتا ہے اور پھر اس کے ساتھ ہی اسلام صرف تنزل کی خبر پر اکتفا نہیں کرتا بلکہ اس نے یہ خبر بھی دی ہوئی ہے کہ اس زمانہ میں تنزل کے بعد اسلام پھر اپنے کمال کو پہنچے گا۔ پھر کفر اپنے منہ کے بل گرے گا اور پھر ساری دنیا پر محمد رسول اللہ صلی اللہ علیہ وسلم اور قرآن کا غلبہ ہوگا۔ پس یہ تنزل اپنے اندر ایک ترقی کی بشارت رکھتا ہے۔ اور یہ تاریکی ایک سورج کے نمودار ہونے کی خبر دے رہی ہے اور جب حالت یہ ہے تو مسلمان کیوں مایوس ہیں اور کیوں وہ خدائی وعدوں کے مطابق غور نہیں کرتے کہ وہ آسمانی روشنی کہاں ظاہر ہوئی اور اس ظلمت کے پردے چاک کرنے والا سورج کس جگہ طلوع ہوا ہے۔

اسی سلسلہ میں میں نے اوپر ذکر کیا ہے کہ اس بارہ میں مجھے ایک عجیب تجربہ ہوا ہے۔ سرحد کے ایک رئیس چوہدری فقیر محمد صاحب اگر کوٹواں جینئر تھے وہ ایک دفعہ دہلی میں مجھے ملے اور انہوں نے مجھ سے ذکر کیا کہ ہم چار بھائی

ہیں جن میں سے دو بھائی غیر احمدی ہیں اور دو بھائی احمدی ہیں۔ اپنے متعلق انہوں نے کہا کہ میں ابھی تک آپ کی جماعت میں شامل نہیں ہوا۔ میں نے اُن سے کہا کہ آپ کیوں احمدی نہیں ہوئے کیا آپ کو احمدیت کی صداقت کے متعلق کوئی شبہ ہے؟ ان کی طبیعت میں مذاق تھا وہ میرے اس سوال کے جواب میں کہنے لگے کہ مجھے تو ابھی تک احمدیت پر غور کرنے کا موقع نہیں ملا لیکن بات یہ ہے کہ ہم پورا پورا انصاف کرنے کے عادی ہیں۔ روپیہ میں سے اٹھنی ہم نے آپ کو دے دی ہے اور اٹھنی دوسرے مسلمانوں کو دے دی ہے۔ میں نے بھی اُن سے مذاقاً کہا کہ خاں صاحب ہم تو اٹھنی پر راضی نہیں ہوتے ہم تو پورا روپیہ لے کر چھوڑا کرتے ہیں۔ وہ کہنے لگے تو پھر اپنی توجہ سے لے لیجئے۔ میں نے کہا ہماری کوشش تو یہی ہے اللہ تعالیٰ جب چاہے گا بقیہ اٹھنی بھی مل جائے گی۔ وہ اُس وقت مع اہل وعیال انگلستان کی سیر کو جا رہے تھے میری اس بات کو سُن کر انہوں نے کہا کہ خان محمد اکرم خان صاحب چار سہ ماہ والے میرے بھائی ہیں انہوں نے آپ کی بعض کتابیں میرے ٹرنک میں رکھ دی ہیں۔ میں نے اُن سے کہا بھی ہے کہ میں تو وہاں سیر کے لئے جا رہا ہوں ان کتابوں کے پڑھنے کا کہاں موقع ہوگا مگر وہ مانے نہیں اور زبردستی میرے ٹرنک میں انہوں نے کتابیں رکھ دی ہیں مگر اب تک مجھے پڑھنے کا موقع نہیں ملا۔ چنانچہ اس کے بعد وہ ولایت چلے گئے۔ ابھی تین مہینے ہی گزرے تھے کہ مجھے ایک چٹھی پہنچی۔ اس کے شروع میں ہی یہ لکھا تھا کہ میں اصل مطلب لکھنے سے پہلے آپ کی شناخت کے لئے یہ لکھنا چاہتا ہوں کہ میں وہ ہوں جو آج سے تین ماہ پہلے دہلی کے شاہی قلعہ میں آپ سے ملا تھا اور میں نے آپ سے کہا تھا کہ ہم نے پورا پورا انصاف کیا ہے اٹھنی آپ کو دے دی ہے اور اٹھنی غیر احمدیوں کو دے دی ہے جس پر آپ نے کہا تھا کہ ہم تو پورا روپیہ لے کر چھوڑا کرتے ہیں سو آپ کے حکم کے مطابق اب ایک اور چوٹی آپ کی خدمت میں پیش کر رہا ہوں اور اپنے آپ کو بیعت میں شامل کرتا ہوں۔ اس کے بعد انہوں نے اسی مضمون کی طرف جس کا میں ابھی ذکر کر چکا ہوں اشارہ کیا اور لکھا کہ جب میں ولایت میں آیا اور میں نے مختلف مقامات کی سیر کی تو گوگو میں پٹھان ہوں اور مذہبی جوش میرے دل میں موجود ہے مگر کفر کی بڑھتی ہوئی طاقت کو دیکھ کر میرا دل پڑمر رہا ہوتا چلا گیا اور میں نے کہا کہ اسلام اس قدر گر چکا ہے اور کفر اس قدر ترقی کر چکا ہے کہ اب بظاہر اسلام کے پینے اور کفر کے سرنگوں ہونے کا دنیا میں کوئی امکان نہیں۔ اسلام مر چکا ہے اب اُس کے زندہ ہونے کی امید ایک واہمہ سے بڑھ کر حقیقت نہیں رکھتی۔ یہ خیالات تھے جو میرے دل پر غالب آتے چلے گئے اور اس قدر میرے دل میں مایوسی پیدا ہوئی کہ مجھے یقین ہو گیا کہ اب اسلام دنیا پر غالب نہیں آسکتا۔ ایک دن میرے دل پر اس خیال کا بے انتہاء اثر ہوا اور حالت مایوسی میں میں نے کہا آؤ ان کتب کو پڑھ کر دیکھو جو میرے بھائی نے میرے ٹرنک میں رکھ دی تھیں چنانچہ پہلے ”اسلامی اصول کی فلاسفی“ نکلی اور اُسے میں نے پڑھا اس کے

بعد آپ کی کتاب ”دعوة الامیر“ نکلی اور اسے میں نے پڑھنا شروع کیا۔ پڑھتے پڑھتے اس کتاب میں وہی ذکر آ گیا جس نے میرے دل میں انتہائی طور پر مایوسی پیدا کر دی تھی یعنی اسلام کے تنزل اور اس کے ادبار کا اس میں ذکر تھا مگر ساتھ ہی بتایا گیا تھا کہ رسول کریم صلی اللہ علیہ وسلم نے اسلام کے تنزل کے متعلق یہ پیشگوئی کی تھی جو پوری ہو گئی۔ وہ پیشگوئی کی تھی۔ جو پوری ہو گئی۔ غرض یکے بعد دیگرے اسلامی تنزل کے متعلق کئی پیشگوئیاں تھیں جو پڑھنے میں آئیں اور جو واقعہ میں پوری ہو چکی تھیں۔ اس کے بعد آپ نے اسلام کی ترقی کے متعلق رسول کریم صلی اللہ علیہ وسلم کی پیشگوئیوں کا ذکر کیا ہے اور لکھا ہے کہ جب رسول کریم صلی اللہ علیہ وسلم کی وہ پیشگوئیاں پوری ہو گئیں جو اسلام کے تنزل کے ساتھ تعلق رکھتی تھیں تو وہ پیشگوئیاں کیوں پوری نہیں ہو گی جو اسلام کے دوبارہ غلبہ کے متعلق ہیں۔ میں نے جب یہ مضمون پڑھا تو میرا دل خوشی سے بھر گیا مایوسی میرے دل سے جاتی رہی۔ امید جگمگا اٹھی اور میں نے فیصلہ کیا کہ اب میں اُس وقت تک سونے کے لئے اپنے بستر پر نہیں جاؤں گا جب تک آپ کو اپنی بیعت کا خط نہ لکھ لوں چنانچہ سونے سے پہلے میں یہ خط آپ کو لکھ رہا ہوں میری بیعت کو قبول کیا جائے۔

غرض سچی بات یہی ہے کہ جب وہ تکلیفیں اور وہ دُکھ جو اسلام اور مسلمانوں پر آئے اُن کے متعلق یہ معلوم ہو کہ رسول کریم صلی اللہ علیہ وسلم ان تمام تکالیف کی خبر پہلے سے دے چکے ہیں تو ان تکالیف میں بھی راحت محسوس ہونے لگتی ہے۔ اور انسان سمجھتا ہے کہ جیسے تنزل کی خبریں پوری ہو گئیں اسی طرح ایک دن اسلام کے غلبہ کی پیشگوئیاں بھی پوری ہو جائیں گی اسی طرح اگلی قیامت کا بھی ان پیشگوئیوں کے پورا ہونے سے ثبوت مل جاتا ہے کیونکہ جو خدا اس جہان میں مردہ روحوں کا احیاء کر سکتا ہے وہ اگلے جہان میں کیوں نہیں کر سکتا۔ اگر اس دنیا کی روحانی موت اور اس کا احیاء پیشگوئیوں کے مطابق ہو سکتا ہے تو اگلے جہان میں بھی مردوں کا احیاء پیشگوئیوں کے مطابق ہونا ضروری ہے۔

## بِسْمِ اللّٰهِ الرَّحْمٰنِ الرَّحِیْمِ ①

(میں) اللہ کا نام لے کر جو بے حد کرم کرنے والا (اور) بار بار رحم کرنے والا ہے (شروع کرتا ہوں)۔

## اِذَا الشَّمْسُ كُوِّرَتْ ②

جب (نور) آفتاب کو لپیٹ دیا جائے گا۔

حَلَّ لُغَاتٍ۔ كُوِّرَتْ كُوِّرَتْ سے مجہول کا مؤنث کا صیغہ ہے اور كُوِّرَ الْعِمَامَةَ عَلٰی رَأْسِهِ

کے معنی ہوتے ہیں لَقَّهَآ۔ اُس نے اپنے سر پر عمامہ لپیٹا اور كُوْرٌ فَلَا تَا كے معنی ہوتے ہیں صَرَ عَه اُس نے فلاں کو گرا دیا۔ اور جب كُوْرٌ الْمَتَاع كہیں تو معنی ہوتے ہیں بَجَعَهُ وَشَدَّاهُ وَ لَقَّهَ عَلَى جِهَةِ الْاِسْتِدَارَةِ اس نے اپنے مال و اسباب کو جمع کیا۔ اُسے باندھا اور اُسے اس طرح لپیٹا جس طرح گٹھڑی کو گول کر کے باندھتے ہیں (اقرب) اس لحاظ سے اِذَا الشَّمْسُ كُوْرَتْ كے معنی ہوئے جبکہ سورج کو لپیٹا جائے گا یا جبکہ سورج کو گرا لیا جائے گا۔ اگر سورج کے لفظ کا استعمال یہاں مجازاً سمجھ لیا جائے اور سورج سے مادی سورج مراد نہ لیا جائے بلکہ یہ سمجھا جائے کہ اس میں مجازی طور پر کسی انسان کو سورج قرار دیا گیا ہے تو ان معنوں کا سمجھنا بالکل آسان ہو جاتا ہے۔ اس صورت میں اِذَا الشَّمْسُ كُوْرَتْ میں لفظ شمس کا استعمال مجازی سمجھا جائے گا مگر یہ امر یاد رکھنا چاہیے کہ كُوْرَتْ كے معنی لغتاً صرف لپیٹے جانے کے نہیں بلکہ اس کے معنی ایسے طور پر لپیٹے جانے کے ہیں جس طرح گٹھڑی کو لپیٹا جاتا ہے۔ پس اِذَا الشَّمْسُ كُوْرَتْ كے معنی صرف یہ نہیں کہ جب کہ سورج کو لپیٹا جائے گا بلکہ اس کے معنی یہ ہیں کہ جبکہ سورج کو گٹھڑی کی طرح باندھ دیا جائے گا اور اس کا مفہوم یہ ہوگا کہ جس طرح گٹھڑی باندھ کر الگ رکھ دیتے ہیں اسی طرح سورج کو گٹھڑی کی طرح باندھ کر الگ رکھ دیا جائے گا اور اس سے کوئی تعلق اور واسطہ نہیں رکھا جائے گا۔ اسی طرح اِذَا الشَّمْسُ كُوْرَتْ كے ایک معنی حذف مضاف کی صورت میں یہ بھی ہو سکتے ہیں کہ جبکہ سورج کی روشنی کو دور کر دیا جائے گا یا سورج کی روشنی کو لپیٹ دیا جائے گا اور یہ بھی مراد ہو سکتی ہے کہ سورج کو مٹا دیا جائے گا یعنی جیسے گٹھڑی میں چیز کو باندھ دیا جاتا ہے اور وہ نظر سے اوجھل ہو جاتی ہے اسی طرح سورج بھی نظروں سے اوجھل ہو جائے گا۔

تفسیر۔ اس آیت کے جو معنی ہماری جماعت کی طرف سے کئے جاتے ہیں اُن کو جب اگلی آیات کے معنوں سے ملایا جائے تو یہ امر بالکل واضح ہو جاتا ہے کہ جو معنی ہماری جماعت کی طرف سے کئے جاتے ہیں اُن میں کوئی تکلف نہیں بلکہ وہی حقیقی اور صحیح معنی ہیں۔ یہ بات میں نے اس لئے بیان کی ہے کہ ممکن ہے سورہ تکویر کی اس پہلی آیت کی تفسیر بعض لوگوں کو عجیب معلوم ہو چونکہ حضرت مسیح موعود علیہ الصلوٰۃ والسلام نے اپنی کتب میں اس آیت پر بحث کی ہے اور ہماری جماعت کی طرف سے بھی یہ آیت بالعموم پیش ہوتی رہتی ہے اس لئے وہ دوست جو ہماری جماعت کی باتیں سنتے رہتے ہیں ان کو تو کوئی تکلف نظر نہیں آئے گا لیکن جو لوگ ہماری جماعت کے لٹریچر سے واقفیت نہیں رکھتے یا جن کو ہمارے سلسلہ کی باتیں سننے کا بہت کم موقع ملتا ہے ان کو شاید ان معنوں میں کوئی تکلف محسوس ہو لیکن جب وہ ساری آیات پر غور کریں گے تو انہیں معلوم ہوگا کہ ان معنوں میں تکلف کوئی نہیں۔ بلکہ اللہ تعالیٰ نے ان آیات میں اسی حقیقت کو بیان فرمایا ہے۔

اِذَا الشَّمْسُ كُوْرَتْ سے مراد آنحضرت صلعم کی اتباع کو ترک کر دیا جانا یہ امر یاد رکھنا چاہیے کہ

قرآن کریم میں اللہ تعالیٰ نے رسول کریم صلی اللہ علیہ وسلم کو سورج قرار دیا ہے (الاحزاب: ۴۷) پس جب خدا نے یہ فرمایا کہ ایک زمانہ ایسا آئے گا جب کہ سورج کو لپیٹ دیا جائے گا تو اس کے معنی یہ تھے کہ ایک زمانہ ایسا آنے والا ہے جب رسول کریم صلی اللہ علیہ وسلم کی اتباع کو ترک کر دیا جائے گا۔ لوگ اپنی اپنی رائے پر عمل کریں گے اور رسول کریم صلی اللہ علیہ وسلم سے مسلمان بیزار ہو جائیں گے۔ قلبی طور پر نہیں بلکہ عملی طور پر وہ رسول کریم صلی اللہ علیہ وسلم کی اقتداء اور متابعت کی کوئی ضرورت نہیں سمجھیں گے اور آپ کی تعلیمات سے منہ پھیر لیں گے۔ چنانچہ یہ نظارہ آج کل ہر جگہ دیکھا جاسکتا ہے۔ مسلمانوں میں رسول کریم صلی اللہ علیہ وسلم کی تعلیم کو سمجھنے اور اس پر عمل کرنے کی طرف بہت ہی کم توجہ ہے۔ قرآن پر عمل تو پہلے ہی نہیں تھا حدیث پر عمل بھی بہت حد تک اڑ گیا ہے اور اگر کچھ ہے تو وہ صرف لفظی عمل ہے حقیقت اور روح کو نظر انداز کر دیا جاتا ہے اس وجہ سے رسول کریم صلی اللہ علیہ وسلم کا نور دنیا پر ظاہر نہیں ہوتا۔ رسول کریم صلی اللہ علیہ وسلم کا نور صرف اس بات میں نہیں کہ وضو کرتے وقت بازو کو کہنی تک دھونا چاہیے اور سر پر مسح کرنا چاہیے بلکہ رسول کریم صلی اللہ علیہ وسلم نے جو کچھ بھی بتایا ہے خواہ وہ انسانی زندگی کے کسی شعبہ سے تعلق رکھنے والی بات ہو اس میں سے ہر لفظ بلکہ ہر ایک حرف پر عمل کرنا ایسی چیز ہے جس کے ذریعہ انسان کا چہرہ سورج کی طرح چمکنے لگتا اور روحانی ترقیات کی طرف اس کا قدم سرعت سے بڑھنے لگتا ہے مگر مسلمانوں کو اس بات کا کوئی احساس ہی نہیں کہ رسول کریم صلی اللہ علیہ وسلم کے لائے ہوئے نور کو وہ کس طرح سے دنیا سے اوجھل کر رہے ہیں بے شک ظاہر میں اہل حدیث کا ایک طبقہ موجود ہے جو اپنے آپ کو رسول کریم صلی اللہ علیہ وسلم کے احکام پر عمل کرنے والا قرار دیتا ہے مگر وہ بھی اُن برکات کو ظاہر نہیں کرتا جو رسول کریم صلی اللہ علیہ وسلم اپنے ہمراہ لائے تھے ان کا بھی زیادہ تر زور ظاہر پر ہے رسول کریم صلی اللہ علیہ وسلم کی لائی ہوئی تعلیم کے مغز اور اس کی روح کی طرف ان کی کوئی توجہ نہیں۔ پھر رسول کریم صلی اللہ علیہ وسلم اپنے ساتھ دنیا کی ہدایت کے لئے جو سب سے اہم چیز لائے وہ قرآن کریم ہے مگر اہل حدیث کی ساری کوشش یہ ہوتی ہے کہ وہ قرآن کو حدیث کے تابع کر دیں۔ گویا انہوں نے اگر ایک چہرہ کو ظاہر کیا تھا تو دوسرے چہرہ کو انہوں نے مٹا دیا حالانکہ رسول کریم صلی اللہ علیہ وسلم سورج ہونے کے لحاظ سے قرآن کے بھی مظہر تھے اور حدیث کے بھی مظہر تھے مگر وہ ایک حصہ کو بالکل مٹا دیتے ہیں اور اس طرح نہیں کہا جاسکتا کہ اُن کے ذریعہ رسول کریم صلی اللہ علیہ وسلم کا لایا ہوا نور دنیا پر ظاہر ہو رہا ہے۔ غرض وہ روحانی سورج جو دنیا کو روشنی پہنچانے کے لئے اللہ تعالیٰ نے پیدا کیا تھا اس کی اتباع کو ترک کر دیا گیا ہے۔ سنتوں میں اگر کہیں قرآن پر بحث ہوتی ہے تو اس کا مطلب یہ ہوتا ہے کہ وہ حدیث کو باطل کر دیں اور صرف قرآن کی اس تفسیر کو جو اُن کے ذہنوں نے پیدا کی ہے رہنے دیں۔ اور اگر اہل حدیث کی طرف سے حدیث پر بحث ہوتی ہے تو اس کا مطلب یہ



ہوتا ہے کہ قرآن کو راویوں کے خیالات کے تابع کر دیں اور یہ دونوں صورتیں ایسی ہیں جن سے رسول کریم صلی اللہ علیہ وسلم کا نور دنیا پر ظاہر نہیں ہو سکتا۔ بہر حال إِذَا الشَّمْسُ كُوِّرَتْ کے دو معنی ہیں (۱) اتباع محمد رسول اللہ صلی اللہ علیہ وسلم کو ترک کر دیا جائے گا۔ اور لوگ اپنی اپنی رائے پر عمل کرنے لگیں گے۔

إِذَا الشَّمْسُ كُوِّرَتْ سے مراد انوار محمدیہ کے نزول کا بند ہو جانا (۲) یا یہ کہ انوار محمدیہ کا نزول بند ہو جائے گا اور مسلمان جن کا کام یہ تھا کہ وہ رسول کریم صلی اللہ علیہ وسلم کا نور دنیا میں زیادہ سے زیادہ پھیلائیں وہ آپ کے نور کو ظاہر کرنے کی بجائے اس کو کم کرنے کا موجب ہوں گے۔

إِذَا الشَّمْسُ كُوِّرَتْ میں سورج گرہن کی پیشگوئی چونکہ إِذَا الشَّمْسُ كُوِّرَتْ کے ایک معنی روشنی کے مٹ جانے کے بھی ہیں اس لئے اس کے یہ معنی بھی ہو سکتے ہیں کہ جب سورج اندھیر ہو جائے گا یعنی اُسے گرہن لگے گا۔ یہ وہی پیشگوئی ہے جس کا حدیثوں میں بھی ذکر آتا ہے کہ إِنَّ لِمَهْدِيَّيْنَا أَيَّتَيْنِ لَمْ تَكُونَا مُنْذُ خَلْقِ السَّمَوَاتِ وَالْأَرْضِ تَنَكَّسُ الْقَمَرُ لِأَوَّلِ لَيْلَةٍ مِّنْ رَّمَضَانَ وَتَنَكَّسُ الشَّمْسُ فِي النِّصْفِ مِنْهُ (دارقطنی کتاب العیدین باب صفة صلاة الخسوف و الكسوف و هينتهما) یعنی ہمارے مہدی کے دو نشان ہیں۔ جب سے آسمان و زمین پیدا ہوئے ہیں کسی شخص کے زمانہ میں وہ نشان ظاہر نہیں ہوئے یعنی چاند گرہن کی راتوں میں سے پہلی رات کو رمضان میں چاند گرہن لگے گا اور سورج گرہن کی تاریخوں میں سے درمیانی تاریخ کو اسی رمضان میں سورج گرہن لگے گا۔ گو اس سورۃ میں خالی سورج کا لفظ آتا ہے مگر حدیثوں میں سورج اور چاند دونوں کا ذکر ہے۔

اس کے متعلق یہ امر سمجھ لینا چاہیے کہ یہ قرآن کا محاورہ ہے اور عربی زبان کا بھی۔ کہ جو چیزیں آپس میں لازم ملزوم ہوں ان میں سے بعض دفعہ ایک چیز کا ذکر کر دیا جاتا ہے اور دوسری کا ذکر حذف کر دیا جاتا ہے۔ چونکہ ایک اور جگہ اس پیشگوئی کے ضمن میں سورج اور چاند دونوں کا اکٹھا ذکر آتا ہے (دیکھو سورۃ قیامۃ) اس لئے یہاں صرف سورج کا ذکر کر دیا اور چاند کا ذکر چھوڑ دیا کیونکہ چاند سورج کے تابع ہے۔ یہ ایسی ہی بات ہے جیسے گرمی سردی کا اکٹھا ذکر کرنا ہوتا ہے بعض دفعہ سردی کا ذکر کر دیا جاتا ہے اور مراد یہ ہوتی ہے کہ گرمی کا ذکر اس کے ساتھ ہی سمجھنا چاہیے یا گرمی کا ذکر کر دیا جاتا ہے اور سردی کا ذکر اس کے ساتھ ہی سمجھا جاتا ہے۔ اس جگہ چونکہ پیشگوئی کے ایک حصہ کو بیان کر دیا گیا ہے اس لئے دوسرے حصہ کی طرف خود بخود اشارہ ہو گیا اور یہ ضرورت نہ رہی کہ اس کا بھی نام لے کر ذکر کیا جاتا۔

## وَإِذَا النُّجُومُ انْكَدَرَتْ ﴿۲﴾

اور جب ستارے دُھند لے ہو جائیں گے۔

**حَلَّ لُغَاتٍ۔** النُّجُومُ النُّجُومُ: النُّجُومُ کی جمع ہے اور النُّجُومُ کے معنی ہیں (۱) اَلْكَوْكَبُ۔ ستارہ (۲) اَلنَّبَاتُ عَلَى غَيْرِ سَبَاقٍ وَهُوَ خِلَافُ الشَّجَرِ بے جڑ والی بوٹی جس کو ہمارے ملک میں بیل کہتے ہیں (۳) اَلْأَصْلُ کسی چیز کی جڑ۔ کہتے ہیں هُوَ مِنْ نَجْمٍ صَدَقَ۔ وہ سچائی کی جڑ سے ہے یعنی اس کی بات سچی ہوتی ہے یا وہ اعلیٰ خاندان سے ہے۔ نیز کہتے ہیں لَيْسَ لِهَذَا الْحَدِيثِ نَجْمٌ أَحَى أَصْلٌ۔ اس بات کی کوئی جڑ نہیں یعنی حقیقت نہیں۔ نَجْمٌ کی جمع اَنْجَمٌ وَاَنْجَامٌ وَنْجُومٌ وَنُجُومٌ آتی ہے (اقرب)

**انْكَدَرَتْ** انْكَدَرَتْ انْكَدَرَتْ سے مؤنث کا صیغہ ہے (جو كَدَرَ سے بنا ہے) اور انْكَدَرَتْ فِي سَبِيحَةٍ کے معنی ہوتے ہیں اَسْرَعَ وَاَنْقَضَ۔ اس نے جلدی جلدی حرکت کی اور گر گیا۔ کہتے ہیں انْكَدَرَتْ يَعْذُو اور مراد یہ ہوتی ہے کہ وہ تیزی سے دوڑا اور جب انْكَدَرَتْ عَلَيْهِ الْقَوْمُ کہیں تو معنی ہوتے ہیں اِنْصَبَّوْا۔ لوگ اس پر جا پڑے۔ اور انْكَدَرَتْ النُّجُومُ کے معنی ہوتے ہیں تَتَأَثَّرَتْ ستارے جھڑ گئے (اقرب) اور كَدَرَ (يَكْدُرُ) یا كِدَرَ (يَكْدُرُ جو انْكَدَرَتْ کا اصل ہے) كَدَرَ او كَدَارَةً وَاَوْ كُدُورًا وَاَوْ كُدُورَةً وَاَوْ كُدْرَةً۔ صَفَا کے مقابل کے الفاظ ہوتے ہیں یعنی وہ گدلا ہو گیا (اقرب) جیسے ہمارے ملک میں بھی کہتے ہیں کہ طبیعت مگد رہ گئی یا خراب ہو گئی پس ان معنوں کے اعتبار سے وَ إِذَا النُّجُومُ انْكَدَرَتْ کے معنی ہوں گے۔ جب ستارے گد لے ہو جائیں گے۔ اور نجوم سے مجازی طور پر وہ وجود لئے جائیں گے جن سے دنیا کو ہدایت مل رہی تھی اور جو لوگوں کے لئے راہنمائی کا موجب ہو رہے تھے۔ اللہ تعالیٰ فرماتا ہے کہ ایک زمانہ ایسا آئے گا جب کہ یہ نجوم گد لے ہو جائیں گے یعنی اُن کا سلسلہ فیوض جاتا رہے گا اور لوگ اُن سے ہدایت پانا بند کر دیں گے۔

**تفسیر۔** النُّجُومُ انْكَدَرَتْ سے مراد صحابہ کی اتباع کا مفقود ہو جانا رسول کریم صلی اللہ علیہ وسلم فرماتے ہیں اَصْحَابِي كَالنُّجُومِ بَأْيِهِمْ اِفْتَدَيْتُمْ اِهْتَدَيْتُمْ (تفسیر المہانی حدیث نمبر ۵۹) میرے صحابہ ستاروں کی طرح ہیں بَأْيِهِمْ اِفْتَدَيْتُمْ اِهْتَدَيْتُمْ تم جس کے پیچھے بھی چلو گے ہدایت پا جاؤ گے۔ جب شمس سے رسول کریم صلی اللہ علیہ وسلم کا وجود مراد لیا گیا ہے تو نجوم سے مراد آپ کے صحابہ ہوئے۔ پس وَ إِذَا النُّجُومُ انْكَدَرَتْ کے یہ معنی ہوئے کہ نہ صرف رسول کریم صلی اللہ علیہ وآلہ وسلم کی اتباع مفقود ہو جائے گی بلکہ صحابہ کی اتباع بھی جاتی رہے

گی اور اُن کے بتائے ہوئے علوم متروک ہو جائیں گے۔ چنانچہ ہم دیکھتے ہیں اس زمانہ میں ایسا ہی نظارہ نظر آ رہا ہے لوگ جب بھی کوئی مثال پیش کریں گے بجائے اس کے کہ صحابہؓ کا ذکر کریں وہ کہیں گے ہٹلر نے یوں کہا ہے یا نپولین نے یوں کہا ہے یا ابراہیم لنکن نے یوں کہا ہے۔ لیکن پُرانے زمانہ میں لوگ یہ کہا کرتے تھے کہ ابو بکرؓ نے یوں کہا ہے۔ عمرؓ نے یوں کہا ہے۔ عثمانؓ نے یوں کہا ہے۔ علیؓ نے یوں کہا ہے۔ غرض مسلمانوں میں صحابہ کے نقش قدم پر چلنے کی اہمیت بالکل جاتی رہی ہے۔ انگریزی میں کہتے ہیں کہ کسی قوم کی زندگی اس کی ٹریڈیشن Tradition پر چلتی ہے یعنی قوم کا ہر فرد جب تک اپنے دل میں یہ احساس نہ رکھتا ہو کہ اُس نے اپنی قومی روایات کو زندہ رکھنا ہے اس وقت تک قوم کی زندگی کی امید نہیں رکھی جاسکتی۔ زندہ قوموں کا یہی دستور ہے کہ اُن کا ہر فرد اپنے باپ دادا کے نیک افعال کو زندہ رکھنے کی کوشش کرتا ہے اور کہتا ہے کہ میرے باپ نے یوں کیا تھا میرا دادا اس طرح کیا کرتا تھا۔ جب تک قوم اس روح کو اپنے اندر محفوظ رکھتی ہے اس کی زندگیاں لمبی ہوتی چلی جاتی ہیں اور جب یہ روح مرجاتی ہے تو قوم بھی اس کے ساتھ ہی مرجاتی ہے۔ پس وَإِذَا النُّجُومُ انكَرَتْ کے یہ معنی ہوئے کہ صحابہؓ کی خوبیاں اور اُن کے کمالات عمل کے لحاظ سے مٹ جائیں گے جس کا نتیجہ یہ ہوگا کہ قومی ٹریڈیشن Tradition یعنی قومی برتری کی روایات بھی قوم کے حافظہ سے جاتی رہیں گی اور وہ روایات زندہ نہیں رہیں گی جن سے اخلاق ترقی کرتے اور امتوں میں وسعت پیدا ہوتی ہے۔ جب قوم کے افراد کے سامنے بار بار یہ بات آتی رہے کہ ہمارے باپ دادا اپنے اندر بہت بڑی خوبیاں اور کمالات رکھتے تھے تو وہ خود بھی ترقی کرنے کی کوشش کرتے ہیں لیکن اگر انہیں کہا جائے کہ تمہارے باپ دادا بالکل نالائق تھے۔ انہیں ترقی سے کوئی لگاؤ نہیں تھا تو آگے بڑھنے کی قابلیت اُن میں مفقود ہو جاتی ہے۔ اسلام اور مسلمانوں پر سب سے بڑی تباہی اسی وجہ سے آئی ہے کہ اُن کی شاندار قومی روایات طاق نسیان پر رکھ دی گئی ہیں اور ماضی سے اُن کا تعلق مٹ گیا ہے۔ اور صحابہؓ اور اُن کے نقش قدم پر چلنے والے لیڈروں کی خوبیاں مسلمانوں کی نظروں سے اوجھل ہو گئیں۔ اس ٹریڈیشن کے تباہ کرنے میں یورپین لوگوں کی لکھی ہوئی تاریخوں نے خصوصیت سے حصہ لیا ہے۔ کوئی مسلمان بادشاہ ایسا نہیں جس پر انہوں نے الزام نہ لگایا ہو اور اُسے بڑی سے بڑی اور بھیا تک سے بھیا تک صورت میں لوگوں کے سامنے پیش کرنے کی کوشش نہ کی ہو۔ اس کا نتیجہ یہ ہوا کہ ہر مسلمان طالب علم جو اُن تاریخوں کو پڑھتا ہے یہ سمجھنا شروع کر دیتا ہے کہ اس کے آباء میں کوئی خوبی نہ تھی وہ ہر خوبی دوسروں کی طرف منسوب کرتا اور ہر نقص اپنے بزرگوں کی طرف منسوب کرنا شروع کر دیتا ہے۔ اس طرح قومی ترقی کی جڑ کھوکھلی ہو کر رہ جاتی ہے کیونکہ بغیر ٹریڈیشن کے بغیر قومی روایات کو زندہ رکھنے کے دنیا میں

کوئی قوم زندہ نہیں رہ سکتی۔ آسان سے آسان طریق کسی قوم کو تباہ کرنے کا یہ ہے کہ اُسے اپنی پچھلی تاریخ سے بدظن کر دیا جائے۔ اگر اُسے اپنی پچھلی تاریخ سے بدظن کر دیا جائے تو وہ اُجْتُثَّتْ مِنْ فَوْقِ الْأَرْضِ مَا لَهَا مِنْ قَدَرٍ (ابراہیم: ۲۷) کا مصداق بن جاتی ہے اور کبھی زندہ نہیں رہ سکتی۔ یورپین لوگوں نے اس آسان حربہ سے کام لیا اور تمام اسلامی تاریخ کو انہوں نے بگاڑ کر رکھ دیا۔ بڑے بڑے مسلمان بادشاہوں کا ذکر کریں گے تو کہیں گے فلاں میں یہ نقص تھا اور فلاں میں وہ نقص تھا۔ اور پھر عجیب بات یہ ہے کہ وہ اس کا نام تحقیقات رکھتے ہیں اور دعوے سے کہتے ہیں کہ تحقیق کے بعد یہ بات ثابت ہوئی ہے کہ فلاں مسلمان بادشاہ ایسا تھا حالانکہ وہ سراسر جھوٹ ہوتا ہے۔ اس کا نتیجہ یہ ہے کہ آج کسی مسلمان سے پوچھ کر دیکھو اُسے اپنے اسلاف میں کوئی خوبی نظر ہی نہیں آئے گی۔ وہ کہے گا محمود غزنوی ڈاکو تھا اور گلزیب عالم تھا۔ فلاں ایسا تھا اور فلاں ایسا تھا۔ گویا عیب شماری اور الزام تراشی ہی اُن کا کام رہ گیا ہے۔ اُن کے اندر یہ حس ہی نہیں رہی کہ وہ کسی کی خوبیوں کو بھی دیکھ سکیں۔ اس نقص کی وجہ سے مسلمانوں میں ٹریڈیشن کا وجود ہی باقی نہیں رہا اور اُن کی قومی ترقی کی جڑ کو کاٹ کر رکھ دیا گیا ہے۔ وہ مسلمانوں کو اپنے آباء کے خلاف مشتعل کرنے کے لئے ایسے ایسے حربوں سے کام لیتے ہیں جو قطعاً کوئی شریف انسان استعمال نہیں کر سکتا۔ مثلاً کسی مسلمان بادشاہ کا ذکر کریں گے تو کہیں گے کہ وہ تو شراب پیتا تھا اور وہ اس الزام کا ذکر محض اس لئے کریں گے کہ مسلمانوں کی طبیعتوں میں جوش پیدا ہو جائے اور وہ اُسے بُرا بھلا کہنے لگ جائیں۔ حالانکہ یہ الزام لگانے والے وہ ہیں جو خود دن رات شرابیں پیتے اور کئی قسم کے ناروا افعال کرتے رہتے ہیں مگر یہ شرابی قوم اپنے افعال کی طرف تو نہیں دیکھتی اور کسی مسلمان بادشاہ کا ذکر آجائے تو اس کے متعلق لکھ دیتی ہے کہ وہ شراب پیتا تھا۔ محض اس لئے کہ مسلمان بھڑک اٹھیں اور وہ اس سے منتفر ہو جائیں حالانکہ یہ قوم وہ ہے جس کا ہر فرد شراب پیتا ہے جس کا بادشاہ بھی شراب پیتا ہے اور جس کا وزیر اعظم بھی شراب پیتا ہے۔ چرچل بھی شراب پیتا ہے اور روز ویلٹ بھی شراب پیتا ہے۔ مگر وہ مسلمان بادشاہ کے متعلق یہ ضرور ذکر کریں گے کہ وہ شراب پیتا تھا چلو ہم نے مان لیا کہ وہ شراب پیتا تھا مگر تم تو وہ ہو جو ہمیں اُس مسلمان بادشاہ سے منتفر کر کے اُن لوگوں کی خوبیوں کا ہمیں قائل کرنا چاہتے ہو جو اس سے ہزاروں گئے زیادہ شراب پیا کرتے تھے اور ہزاروں گنا زیادہ بڑے افعال کیا کرتے تھے۔ غرض فرماتا ہے کہ وَإِذَا اللَّجُومُ اِنْتَكِرَتْ یعنی تاریخ اسلامی مکدر ہو جائے گی۔ اُس کی خوبیاں مٹادی جائیں گی اور یوں معلوم ہوگا کہ نجوم میں انکدار واقع ہو گیا ہے۔

(۲) اِنْتَكِرَتْ کے ایک معنی چونکہ اَصْلُ کے بھی ہیں اس لئے اَللُّجُومُ اِنْتَكِرَتْ کے معنی یہ بھی ہیں کہ جڑیں خراب

ہو جائیں گی یعنی قومی برتری کے جو اصول رائج ہیں کہ فلاں آدمی فلاں قوم سے ہے اور فلاں آدمی فلاں قوم سے یہ مٹ جائیں گے چنانچہ اس زمانہ میں نسلی برتری کا احساس بالکل مٹا دیا گیا ہے۔ یورپ میں تو یہ امتیاز بالکل رہا ہی نہیں ہمارے ملک میں بھی آہستہ آہستہ یہ احساس مٹتا چلا جا رہا ہے اور جو لوگ خاندانی سمجھے جاتے تھے اُن کا رسوخ اب مفقود ہو رہا ہے۔ پس اس کے ایک معنی یہ بھی ہیں کہ قومی برتری کے جو عام قواعد دنیا میں رائج ہیں وہ اُس وقت نہیں رہیں گے چنانچہ دیکھ لو آج کل اچھوت اقوام کو ابھارنے کی جو کوششیں ہو رہی ہیں وہ بھی اسی لئے ہیں کہ ان نسلی امتیازات کو بالکل مٹا دیا جائے۔

إِذَا النُّجُومُ انْكَدَّرَتْ میں اس امر کی پیشگوئی کہ علماء اور امراء کا اثر جاتا رہے گا (۳) وَإِذَا النُّجُومُ انْكَدَّرَتْ کے یہ بھی معنی ہو سکتے ہیں کہ اُس زمانہ میں علماء اور امراء دونوں کا اثر جاتا رہے گا۔ قوم کی راہنمائی کی باگ دوڑ انہی دو طبقوں کے ہاتھ میں ہوتی ہے۔ امراء سیاسی راہنمائی کرتے ہیں۔ اور علماء مذہبی راہنمائی کرتے ہیں پس وَإِذَا النُّجُومُ انْكَدَّرَتْ کے یہ معنی ہونے کہ پبلک کا تعلق علماء اور امراء دونوں سے کمزور ہو جائے گا۔ امراء کا اثر دنیوی لوگوں پر سے اُٹھ جائے گا اور علماء کا اثر دینی میلان رکھنے والوں پر سے اُٹھ جائے گا۔ گویا امراء کی طاقت بھی ٹوٹ جائے گی اور علماء کی طاقت بھی ٹوٹ جائے گی۔

إِذَا النُّجُومُ انْكَدَّرَتْ میں شہب کے گرنے کی طرف اشارہ (۴) انْكَدَّرَتْ کے ایک معنی تَنَاقَرَتْ کے بھی ہیں پس اس معنی کے اعتبار سے جب ہم پہلی آیت کے ساتھ ملاتے ہیں تو چونکہ إِذَا الشَّمْسُ كُوِّرَتْ کے ایک معنی یہ بھی ہیں کہ سورج اور چاند کو گرہن لگے گا اس لئے اس مناسبت سے إِذَا النُّجُومُ انْكَدَّرَتْ کے یہ معنی ہوں گے کہ موعود زمانہ میں شہب بڑی کثرت سے گریں گے چنانچہ یہ پیشگوئی بھی بڑی واضح طور پر پوری ہوئی اور ۲۸ نومبر ۱۸۸۵ء کو اس کثرت سے شہب گرے کہ فضاء آسمان میں ہر طرف شعلے جلتے ہوئے نظر آتے تھے اور یورپ اور امریکہ اور ایشیا کی اخبارات نے اس نظارہ قدرت کو عجوبہ سمجھ کر بہت کچھ لکھا اور حیرت ظاہر کی (آئینہ کمالات اسلام،

روحانی خزائن جلد ۵ صفحہ ۱۱۰۔ Patrick Moore The Guinness Book of Astronomy 5th edition

pg.132)۔ اگر ہم شمس کے روحانی معانی کے بھی روحانی معنی کریں گے اور اگر شمس سے ظاہری سورج مراد لیا جائے تو نجوم کے اٹکار سے بھی شہب کا کثرت سے گرنا مراد لیا جائے گا۔ غرض وَإِذَا النُّجُومُ انْكَدَّرَتْ کے یہ معنی ہونے (۱) کثرت سے شہب کی بارش ہوگی (۲) یا یہ کہ صحابہؓ کی اتباع بھی جاتی رہے گی۔ اُن کے بتائے ہوئے علوم متروک ہو جائیں گے یا یہ کہ اُن کی اتباع نیکی اور تقویٰ میں لوگ چھوڑ دیں گے (۳) یا یہ کہ جو لوگ

خاندانی سمجھے جاتے تھے اُن کا رسوخ جاتا رہے گا (۴) یا امراء کا اثر عوام پر سے اُٹھ جائے گا (۵) یا یہ کہ علماء مذہبی کا رسوخ مٹ جائے گا۔ یہ سب علامات ایسی ہیں جو آج کل پوری ہو چکی ہیں۔

## وَإِذَا الْجِبَالُ سُيِّرَتْ ﴿۴﴾

اور جب پہاڑ چلائے جائیں گے۔

**حَلَّ لُغَاتٍ**۔ **الْجِبَالُ** الْجِبَالُ الْجِبَلُ کی جمع ہے اور الْجِبَلُ کے معنی ہیں كُلُّ وَتَدٍ فِي الْأَرْضِ عَظْمًا وَطَالَ۔ یعنی اونچے ٹیلے کو جبَل کہتے ہیں اور جِبَالِ خِلَافِ السَّاحِلِ کو بھی کہتے ہیں۔ یعنی اندرون ملک کو۔ اور جِبَلِ کے ایک معنی سَيِّدُ الْقَوْمِ وَعَالِمُهُمْ کے بھی ہوتے ہیں چنانچہ عرب کہتے ہیں فُلَانٌ جَبَلٌ قَوْمِهِ کہ فلاں اپنی قوم کا جبل ہے یعنی اس قوم کا سردار اور بڑا عالم ہے۔ (اقرب)

**سَيِّرَتْ سَيِّرَاتٍ سَيِّرًا** سے مؤنث کا مجہول کا صیغہ ہے اور سَيِّرٍ کے معنی ہوتے ہیں جَعَلَهُ سَائِرًا۔ اس کو چلایا اور سَيِّرًا الْجَلُّ عَنْ ظَهْرِ الدَّابَّةِ کے معنی ہوتے ہیں الْقَاءُ۔ جانور کا جھول اتار کر پیٹھ پر سے نیچے پھینک دیا اور سَيِّرًا الْمَثَلِ کے معنی ہوتے ہیں جَعَلَهُ يَسِيرًا بَيْنَ النَّاسِ۔ کسی محاورہ کو پھیلا دیا اور سَيِّرًا مَجْنُونًا بَلَدِهِ کے معنی ہیں أَخْرَجَهُ وَاجْلَاهُ۔ اس کو اپنے شہر سے نکال دیا اور جلاوطن کر دیا (اقرب) پس وَإِذَا الْجِبَالُ سُيِّرَتْ کے معنی ہوں گے (۱) جب پہاڑ چلائیں گے (۲) جب علماء اور لیڈر اپنے ملکوں سے نکالے جائیں گے۔

**تفسیر**۔ **إِذَا الْجِبَالُ سُيِّرَتْ** کی پیشگوئی کے مطابق پہاڑوں کا اڑا یا جانا اس آیت کے

معنی یہ ہیں کہ جب پہاڑ اپنی جگہ سے چلائے جائیں گے یعنی پہاڑوں کو اڑا کر رستے بنائے جائیں گے۔ اس صورت میں سَيِّرَاتٍ کے لفظ کا استعمال ایسا ہی سمجھا جائے گا جیسے کہتے ہیں پر نالے چلتے ہیں حالانکہ پر نالہ نہیں چلتا بلکہ پانی چل رہا ہوتا ہے۔ اسی طرح سَيِّرَاتٍ الْجِبَالِ کے یہ معنی لئے جائیں گے کہ پہاڑوں کو ڈائنامیٹ سے اڑا کر رستے تیار کئے جائیں گے چنانچہ اس کا ثبوت ہر پہاڑ پر موجود ہے پہاڑوں کو کاٹ کاٹ کر اور ڈائنامیٹ سے اڑا کر سڑکیں اور رستے بڑی کثرت سے تیار کئے گئے ہیں۔ اور ڈلہوزی۔ شملہ۔ مری۔ کشمیر۔ منصورہ وغیرہ تمام پہاڑوں پر یہ رستے دیکھے جاسکتے ہیں۔ پس إِذَا الْجِبَالُ سُيِّرَتْ کے یہ معنی ہوئے کہ پہاڑوں پر رستے تیار کئے جائیں گے جن پر لوگ چلیں گے گویا ان معنوں کی صورت میں یہاں سَيِّرٍ کی نسبت مقام کی جگہ صاحب مقام کی

طرف سمجھی جائے گی یعنی لفظاً تو یہ کہا گیا ہے کہ پہاڑ چلائیں جائیں گے مگر مراد یہ ہے کہ پہاڑوں پر لوگ کثرت سے چلیں گے کیونکہ پہاڑوں پر اچھے راستے تیار ہو جائیں گے۔ موجودہ زمانہ میں اس کثرت سے پہاڑ اڑائے گئے ہیں کہ کوئی حد ہی نہیں رہی۔ شاید ہی کوئی پہاڑ ایسا رہ گیا ہو جہاں سڑکیں اور سستے تیار نہ کر لئے گئے ہوں۔ ورنہ ہر پہاڑ پر چلنے کے لئے راستے بن گئے ہیں۔ پہاڑ کے نیچے ڈائنامیٹ رکھ دیتے ہیں اور وہ فوراً ٹکڑے ٹکڑے ہو جاتا ہے۔ پھر لڑائیوں میں بھی کثرت سے پہاڑ اڑائیں جاتے ہیں۔ اوپر دشمن کی فوج موجود ہوتی ہے اور نیچے بارود رکھ کر اسے اڑا دیا جاتا ہے پہلے زمانوں میں تو اتنا بارود ہی نہیں تھا کہ پہاڑوں کو اڑایا جاسکتا۔ ضمناً اس آیت میں بارود کی کثرت کی طرف بھی اشارہ پایا جاتا ہے کیونکہ سڑکیں وغیرہ تیار نہیں ہو سکتی تھیں جب تک ڈائنامیٹ نہ ہوتا۔ اگر ڈائنامیٹ نہ ہوتا تو چٹانوں کا اڑانا بڑا مشکل ہوتا۔ اسی طرح بعض مشینیں ایسی ایجاد ہو چکی ہیں جو رستوں کو بالکل صاف کر دیتی ہیں۔ پس ضمناً اس آیت میں بارود کی کثرت اور ایسی مشینری کی ایجاد کی طرف بھی اشارہ تھا جن سے پہاڑوں پر سڑکیں وغیرہ تیار ہو سکیں۔

إِذَا الْجِبَالُ سُيِّرَتْ میں علماء اور سادات قوم کو ملکوں سے نکالے جانے کی پیشگوئی (۲) جَبَلٌ کے ایک معنی چونکہ سَيِّدُ الْقَوْمِ وَعَالِمُهُمْ کے بھی ہوتے ہیں اس لئے وَإِذَا الْجِبَالُ سُيِّرَتْ کے یہ معنی بھی ہیں کہ علماء و سادات قوم کو ملکوں میں سے نکال دیا جائے گا۔ اس کی مثال بھی پہلے کہیں نظر نہیں آتی۔ موجودہ زمانہ ہی ہے جس میں ایک طرف تمام رُوس سے ایسے مذہبی لوگوں کو نکال دیا گیا ہے جو مذہب کو سیاست پر مقدم رکھتے ہیں۔ دوسری طرف ترکوں نے مذہب پر ایسا ہاتھ صاف کیا ہے کہ حکم دے دیا ہے کہ اگر نماز پڑھی جائے تو ترکی میں ہی پڑھی جائے۔ قرآن پڑھا جائے تو ترکی میں پڑھا جائے اور اگر کوئی شخص ایسا نہ کرے تو وہ اُسے اپنے ملک سے نکال دیتے ہیں یا قید کر دیتے ہیں۔

اگلی آیات پر بحث تو بعد میں آئے گی انہی تین آیات پر غور کر کے دیکھو اور سوچو کہ کیا اس زمانہ سے قبل دنیا میں کسی زمانہ میں بھی ان باتوں کا اجتماع ہوا ہے؟ اگر دنیا کی ساری تاریخ کو جمع کر لیا جائے تب بھی کسی زمانہ میں ان علامات کا تیسرا حصہ تو کیا دسواں حصہ بھی نظر نہیں آئے گا۔ سورج چاند کو گرہن لگنا۔ شہب کا کثرت سے گرنا اور پھر قومی روایات کا مٹ جانا یہ اتنی بین علامات ہیں کہ اس سے پہلے کسی زمانہ میں نظر نہیں آتیں۔ چھ ہزار سال تو کیا اگر ایک لاکھ سال کی تاریخ کو بھی جمع کر لیا جائے تو کہیں یہ دکھائی نہیں دے گا کہ مغلوب اقوام کی قومی روایات کو اس طرح مٹا دیا گیا ہو جس طرح آج مٹایا گیا ہے۔ یورپ کا ہر جاہل۔ شرابی۔ ظالم بادشاہ اچھی شکل میں پیش کیا جاتا ہے اور ہر

اچھے اخلاق کا مسلمان بادشاہ کریہہ شکل میں دکھایا جاتا ہے اور مغربی لوگوں کے ہاتھ میں تعلیم ہونے کی وجہ سے مسلمان بھی اسی خیال کے ہو گئے ہیں۔ یہ تو پہلے زمانوں میں بھی نظر آئے گا کہ زید اپنے اُسلاف کے کارناموں کو بھول گیا یا بکر اپنے آباء کی خوبیوں سے غافل ہو گیا مگر یہ کہیں دکھائی نہیں دے گا کہ قوم کی قوم اپنی شاندار قومی روایات کو نہ صرف بھلا دے بلکہ اپنے اُسلاف کی خوبیاں بھی اُسے عیب نظر آنے لگ جائیں۔ آج لاکھوں لوگ یہ کہتے سنائی دیتے ہیں کہ فلاں مسلمان بادشاہ ایسا گندہ تھا اور فلاں مسلمان بادشاہ ایسا خبیث تھا حالانکہ اُن سے زیادہ گندے اور ان سے زیادہ خبیث بادشاہوں کی وہ تعریف کر رہے ہوتے ہیں۔ وہ یہ تو کہہ دیتے ہیں کہ محمود غزنوی ایسا تھا مگر وہ اتنا نہیں سوچتے کہ وہ خود جن کی تعریف کر رہے ہوتے ہیں وہ اُن سے زیادہ گندے اور ناپاک ہوتے ہیں۔ کوئی مسلمان بادشاہ تو پوری چھپے شراب پیتا ہوگا مگر یہ جن کی تعریف کرتے ہیں وہ رات دن شرابیں پیتے تھے۔ اگر شراب پینا نقص ہے تو یہ اسلامی نقطہ نگاہ سے نقص ہے عیسائیت کے نقطہ نگاہ سے تو یہ ایک اچھا کام ہے پس انہیں تو چاہیے تھا کہ وہ خوش ہوتے کہ ایک مسلمان بادشاہ بھی شراب پینے پر مجبور ہوا مگر وہ اُلٹا اُس کو بُرا بھلا کہتے ہیں جس کی غرض سوائے اس کے کچھ نہیں ہوتی کہ مسلمانوں کے دلوں میں اپنے بادشاہوں کی نسبت نفرت اور حقارت کے جذبات پیدا ہوں حالانکہ انہیں اس سے کیا واسطہ ہے کہ کوئی شراب پیتا تھا یا نہیں۔ انہیں تو نظام حکومت کے لحاظ سے تبصرہ کرنا چاہیے کہ اس نے حکومت سے تعلق رکھنے والے کام کس طرح سرانجام دیئے۔

میں گزشتہ دنوں لاہور میں تھا کہ ایک شخص نے مجھ سے سوال کیا کہ محمود غزنوی کے فلاں فلاں افعال آیا اسلام کے مطابق تھے یا اس کی تعلیم کے خلاف تھے؟ میں نے اُس سے کہا کہ ان امور کا تعلق مذہبی نقطہ نگاہ کے ساتھ ہے لیکن تم جس وقت کسی مسلمان بادشاہ کو بُرا کہتے ہو تو تمہارا منشاء یہ ہوتا ہے کہ تم یہ ثابت کرو کہ یہ مسلمان بادشاہ تو بُرا تھا لیکن فلاں یوروپین بادشاہ بہت اچھا تھا حالانکہ اُس یوروپین بادشاہ میں بھی ہزاروں عیوب ہوتے ہیں۔ پس یہ طریق درست نہیں تمہیں یہ دیکھنا چاہیے کہ محمود غزنوی نے جو اخلاق دکھائے وہ اُس زمانہ کے اور بادشاہوں کے مقابلہ میں کیسے تھے۔ اگر اپنے زمانہ کے بادشاہوں کے مقابلہ میں اُس نے اعلیٰ درجہ کے اخلاق دکھائے ہیں تو گو اس میں بعض کمزوریاں بھی ہوں پھر بھی تاریخی نقطہ نگاہ سے وہ ایک اعلیٰ درجہ کا بادشاہ سمجھا جائے گا اور اُس کا مقابلہ موجودہ زمانہ کے کسی بادشاہ سے نہیں کیا جائے گا۔ اس کی ایسی ہی مثال ہے کہ ایڈیسن نے کئی ایجادات کی تھیں اس کے بعد ایجادات کا سلسلہ ایڈیسن کی ایجادات سے کئی گنا بڑھ گیا مگر اس سے ایڈیسن کی عزت میں کمی نہیں آسکتی۔ اس لئے کہ اپنے زمانہ میں اُس نے ایسا کام کیا جو نہایت شاندار تھا۔ اسی طرح اگر محمود غزنوی نے اپنے زمانہ کے بادشاہوں



کے مقابلہ میں اعلیٰ درجہ کے اخلاق دکھائے ہیں تو بہر حال وہ ایک قابل تعریف بادشاہ سمجھا جائے گا اور اسی نقطہ نگاہ سے ہمیں اس کے افعال کو دیکھنا پڑے گا۔ غرض قومی روایات کے گدلا ہو جانے کی مثال موجودہ زمانہ میں اتنی واضح اور اس قدر نمایاں ہے کہ قومی طور پر اس سے پہلے کسی زمانہ میں یہ مثال نظر نہیں آتی۔

اسی طرح علماء اور امراء کا زور ٹوٹ جانا بھی اتنا واضح ہے کہ پہلے کسی زمانہ میں اس کی مثال نہیں مل سکتی۔ روس سے مذہب پر سختی سے پابند ہونے والے علماء کو نکال دیا گیا۔ ٹرکی سے ان کو نکال دیا گیا۔ جرمنی اور اطلی سے انہیں نکال دیا گیا۔ اسی طرح بعض اور ممالک میں ان سے یہ سلوک کیا گیا اور مقام عزت سے اتار کر انہیں اس طرح نیچے پھینک دیا گیا جس طرح جانور کا جھول اتار کر پھینک دیا جاتا ہے۔ غرض یہ علامات جو ان تین آیات میں بیان کی گئی ہیں اور وہ علامات جو ان آیات میں بیان ہیں اگر ان سب کو بیان کیا جائے تو یقیناً کسی زمانہ میں یہ باتیں اکٹھے طور پر نظر نہیں آئیں گی۔ بلکہ اگر یہ سب باتیں ایک نقشہ کے طور پر شائع کر دی جائیں اور ساتھ ہی یہ انعام مقرر کر دیا جائے کہ اگر کوئی شخص ان علامات کو گزشتہ زمانہ پر چسپاں کر کے دکھا دے تو اُسے لاکھ یا دو لاکھ روپیہ بطور انعام دیا جائے گا تب بھی کوئی شخص یہ ثابت نہیں کر سکے گا کہ پہلے کسی ایک زمانہ میں یہ علامات پوری ہو چکی ہیں دنیا کے کسی مؤرخ کے سامنے ان علامات کو رکھ دو اور پھر اس سے پوچھو کہ یہ علامات کس زمانہ پر صادق آتی ہیں تو وہ فوراً کہہ اٹھے گا کہ یہ تو اسی زمانہ کی علامات بیان کی جا رہی ہیں پہلے کسی زمانہ میں ایسے حالات پیدا نہیں ہوئے۔ غرض ہر شخص کی انگلی ان آیات کو پڑھ کر موجودہ زمانہ کی طرف ہی اٹھے گی کسی اور زمانہ کی طرف نہیں اٹھ سکتی اور یہی رسول کریم صلی اللہ علیہ وسلم نے فرمایا تھا کہ ان سورتوں میں ایک یوم القیامتہ کا ایسا واضح نقشہ کھینچا گیا ہے کہ اگر کوئی شخص اُس یوم القیامتہ کو اپنی آنکھوں سے دیکھنا چاہتا ہے تو وہ ان سورتوں کو پڑھ لے۔

## وَإِذَا الْعِشَارُ عُطِّلَتْ ۝

اور جب دس مہینے کی گاہ بھن اونٹنیاں اوارہ چھوڑ دی جائیں گی۔

**حَلَّ لُغَاتٍ**۔ عِشَارُ عِشَارٍ اءِ کی جمع ہے۔ عربی زبان میں مفردات میں عِشْرَ اءِ کی اپنے وزن میں کوئی نظیر نہیں۔ صرف نَفْسَاءُ ہی ایک لفظ ہے جو اس کے ہم وزن ہے گو یَا عِشْرَ اءِ اور نَفْسَاءُ دو ہی لفظ اس وزن میں پائے جاتے ہیں تیسرا کوئی لفظ ان وزنوں کے لحاظ سے عربی زبان میں نہیں ہے۔ لکھا ہے اَلْعِشْرَ اءِ

كُنْفَسَاءَ وَلَا ثَالِثَ لِهَذَيْنِ الْأَسْمَيْنِ (اقرب) عَشَارُ اُنْ اُوْتْنِيُوں كو كہتے ہیں جن کے حمل پردس مہینے گزر جائیں یا آٹھ مہینے گزر جائیں اکثر لوگوں کے نزدیک عَشَارُ انہی اُوْتْنِيُوں كو كہتے ہیں جن کے حمل پردس مہینے گزر جائیں مگر بعض نے کہا ہے کہ جن کے حمل پر آٹھ مہینے گزر جائیں ان كو بھی عَشَارُ كہتے ہیں (اقرب) اس لفظ کی بناوٹ سے یہی معلوم ہوتا ہے کہ جن لوگوں کا خیال زیادہ صحیح ہے جو عَشَارُ دس ماہ کی گا بھن اُوْتْنِيُوں كو كہتے ہیں۔ اُنْ اُوْتْنِيُوں کے گلہ كو بھی عَشَارُ كہتے ہیں جن میں سے بعض بچہ جن چکی ہوں اور بعض کا بچہ قریب میں ہونے والا ہو۔ (اقرب) گویا عَشَارُ دس ماہ کی گا بھن اُوْتْنِيُوں كو بھی كہتے ہیں اور اُوْتْنِيُوں كا وہ گلہ بھی عَشَارُ كہلاتا ہے جن میں سے بعض بچہ جن چکی ہوں اور بعض انتظار کر رہی ہوں۔

عُظِّلَتْ عُظِّلَتْ عَطَّلَ سے مہول مؤنث کا صیغہ ہے اور عَطَّلَ الْإِبِلَ کے معنی ہوتے ہیں خَلَّأَ الْكَبَلَا زَاعِ یعنی بغیر گلہ بان اور چرواہے کے اُونٹ كو چھوڑ دیا وَ كُلُّ مَا تُرِكَ ضِيَاعًا فَقَدْ عَطَّلَ۔ اور ہر وہ چیز جسے یونہی ضائع ہونے کے لئے چھوڑ دیا جائے اس کے لئے عَطَّلَ کا لفظ آتا ہے (اقرب) پس وَ إِذَا الْعِشَارُ عُظِّلَتْ کے معنی یہ ہوئے (۱) جبکہ دس ماہ کی گھا بن اُوْتْنِيُوں كو یونہی چھوڑ دیا جائے گا یعنی خواہ وہ مرے یا جنیں اُنْ سے کوئی تعلق نہیں رکھا جائے گا (۲) ایسی اُوْتْنِيُوں کے گلوں كو جن میں سے بعض بچہ دے چکی ہوں اور بعض ابھی بچہ دینے والی ہوں چھوڑ دیا جائے گا اور کہا جائے گا کہ ہمارا ان سے کوئی تعلق نہیں۔ یہ چاہے مرے یا رہیں ہمارا ان سے کوئی واسطہ نہیں۔

تفسیر۔ إِذَا الْعِشَارُ عُظِّلَتْ میں لفظ عِشَارُ استعمال کرنے کی وجہ قرآن کریم عرب میں نازل ہوا ہے اس لئے قرآن کریم میں عرب کی ضروریات اور اہل عرب کے جذبات کو سب سے مقدم رکھا گیا ہے تاکہ پہلے وہ خود قرآن کریم کو اچھی طرح سمجھ لیں اور پھر اسے دنیا میں پھیلان۔ جو قوم الہام الہی کی اولین مخاطب ہوتی ہے اس کے محاورات اور اس کے جذبات وغیرہ کو کلام میں مقدم رکھا جاتا ہے کیونکہ اگر وہ اس کلام کو سمجھے گی نہیں تو اسے پھیلانے کی کس طرح۔ یہ امر یاد رکھنا چاہیے کہ عرب میں سواری اور غذا دونوں چیزیں اونٹ سے واسطہ تھیں اونٹ ہی پر وہ سواری کرتے تھے اور اُوْتْنِيُوں کا دودھ ہی غذا کے طور پر استعمال کرتے تھے۔ اسی طرح اونٹ کا گوشت کھایا کرتے تھے اور ان تینوں باتوں کے لحاظ سے دس ماہ کی گھا بن اُوْتْنِيُوں خواہ وہ بچہ جن چکی ہو یا بچہ جننے والی ہو ان کی نگاہ میں بہت بڑی وقعت رکھتی تھی اس لئے کہ بچہ جننے والی نہ صرف خود سواری کے قابل ہوتی تھی بلکہ اس کے متعلق یہ امید بھی ہوتی تھی کہ اس کا بچہ پیدا ہوگا وہ بھی سواری کے یا غذا کے کام آئے گا۔ پھر وہ اُوْتْنِيُوں کا دودھ پیتے تھے اور دودھ کے لحاظ سے بھی دس ماہ کی گھا بن اُوْتْنِيُوں کو وہ بہت قیمتی سمجھتے تھے کیوں کہ جانتے تھے کہ یہ عنقریب بچہ دے گی اور

ہم اُس کا دودھ خوب پیئیں گے۔ پھر وہ گوشت کھایا کرتے تھے اس لحاظ سے دس ماہ کی گا بھن اونٹنی بہت اعلیٰ خیال کی جاتی تھی کیونکہ چھوٹے بچے کا گوشت بہت اچھا ہوتا ہے۔ پشاور کی تجارت کا ایک بڑا حصہ دُنَب کے بچے کے گوشت سے وابستہ ہے وہ دو ماہ کا دُنَب ذبح کر کے اس کا گوشت بیچتے ہیں اور لوگ دُور دُور سے اس دُنَب کا گوشت پکھنے کو پشاور جاتے ہیں۔ بکری کے چھوٹے بچے کا گوشت بھی بہت مزیدار ہوتا ہے۔ غرض وہ ایسی اونٹنی کو بہت قیمتی سمجھتے تھے اور خیال کرتے تھے کہ ہم اونٹنی کا دودھ پیئیں گے اور بچے کا گوشت کھائیں گے۔ لیکن اللہ تعالیٰ فرماتا ہے وَإِذَا الْعِشْرَاءُ عَطَلَتْ اِیْکَ زَمَانًا اَنْیَ وَالَا هَیْ جَب اِیْسَی اَوْنِیَاں بَیْکَا رَچھوڑ دِی جَانِیْ گِی جِیسا کہ پہلے لکھا جا چکا ہے لُغْت کے لحاظ سے عَطَلَّ کے معنی یہ ہوئے کہ کسی چیز کو ضائع ہونے کے لئے چھوڑ دیا جائے اور اس سے کسی قسم کا واسطہ نہ رکھا جائے۔ اس لحاظ سے عَطَلَّ کے دو ہی معنی ہو سکتے ہیں کہ (۱) اونٹ کو بیکار کرنے والی سواریاں نکل آئیں گی جس سے ایسی اونٹیوں کی قیمت بھی کہ دس ماہ سے گا بھن ہوں اور جلد بچہ دینے والی ہوں گر جائے گی اور لوگ اُن کو چھوڑ دیں گے (۲) یا یہ کہ اس قدر تیز سواریاں نکل آئیں گی کہ اُن کی وجہ سے ہر قسم کی غذا ایں عرب میں پہنچنے لگیں گی اور اونٹ کے دودھ کی چنداں ضرورت نہ رہے گی جس کی وجہ سے جنی ہوئی اور جننے کے قریب پہنچی ہوئی اونٹنی کی قدر پہلے جیسی نہ رہے گی چنانچہ ہم دیکھتے ہیں اس زمانہ میں یہ دونوں باتیں پوری ہو چکی ہیں۔ سواری کے لئے دخانی جہاز۔ ریل۔ موٹر اور ہوائی جہاز ایجاد ہو چکے ہیں اور ان نئی ایجادات کی وجہ سے عرب میں جہاں اونٹوں پر سفر کیا جاتا تھا وہاں اب موٹروں پر سفر کیا جاتا ہے۔ جب شروع شروع میں عرب میں موٹریں جاری کی گئیں تو بدوؤں نے بغاوت کر دی کہ اس طرح ہماری تجارت کو نقصان ہوگا مگر آخر موٹریں ہی جاری رہیں اور اونٹ کی سواری متروک ہو گئی چنانچہ اب مکہ میں جانے والے موٹروں پر سفر کر کے ہی جاتے ہیں۔ مولوی ثناء اللہ صاحب نے ایک دفعہ اعتراض کیا تھا کہ مکہ میں تو اب تک ریل نہیں گئی حالانکہ ریل کیا اور موٹر کیا مطلب تو یہ تھا کہ اونٹ کی سواری جاتی رہے گی اور اس کی بجائے ایسی نئی سواریاں نکل آئیں گی جن کو لوگ زیادہ ترجیح دیں گے چنانچہ موٹروں نے اونٹ کی سواری کی اہمیت بالکل گرا دی ہے۔ ریل تو مقررہ وقت پر چلتی ہے مگر موٹریں ہر وقت چل سکتی ہیں اس لئے جہاں موٹر چلتی ہے وہاں دوسری سواریاں بالکل رہ جاتی ہیں کیوں کہ وہ ہر وقت چل سکتی ہے غرض اس پیشگوئی کو اللہ تعالیٰ نے اس رنگ میں پورا کر دیا کہ اب جدہ سے مکہ اور مکہ سے مدینہ کی طرف موٹر چلتی ہے اونٹ کی کوئی حیثیت ہی نہیں رہی۔

اس پیشگوئی کا دوسرا پہلو یہ تھا کہ ایسے تیز رفتار جہاز پیدا ہو جائیں گے کہ جن کی وجہ سے ہر قسم کی سبزی ترکاری عرب میں پہنچنے لگ جائے گی چنانچہ پیشگوئی کا یہ حصہ بھی پورا ہوا۔ وہ تو م جس کی غذا ہی اونٹ کا دودھ اور اُس کا

گوشت تھا اب اس کو دہنے کا گوشت بھی میسر آ رہا ہے۔ سبزیاں اور ترکاریاں بھی مل رہی ہیں اور اُسے اونٹ کا دودھ یا اُس کا گوشت کھانے کی ضرورت محسوس نہیں ہوتی۔ اونٹ کا دودھ آخر ضرورت کے ماتحت ہی پیا جاتا تھا یہ تو نہیں کہ وہ کوئی مزیدار شے ہے میں نے خود اسے پی کر دیکھا ہے ایسا بد مزہ ہوتا ہے کہ اس کے پینے سے قے آتی ہے جس شخص کو کھانے کے لئے اور کچھ نہ ملے وہ بے شک یہ دودھ پی سکتا ہے مگر جسے اور چیزیں کھانے کے لئے مل جائیں وہ اُونٹی کا دودھ کیوں پئے گا۔ اسی طرح اونٹ کا گوشت بھی بڑا سخت ہوتا ہے اور گویا لوگ اُسے کھایا کرتے تھے مگر جب اُنہیں دُنبے کا گوشت کھانے کو مل جائے تو وہ اُونٹ کا گوشت کیوں کھائیں۔ اور جب سبزی ترکاری انہیں میسر آجائے تو وہ اُونٹی کے دودھ کی طرف کیوں رغبت کریں۔ یہی بات اس آیت میں بیان کی گئی تھی کہ نقل و حرکت کے سامان اس قدر کثرت سے نکل آئیں گے اور اتنی تیز رفتار سواریاں ایجاد ہو جائیں گی کہ ہر چیز عرب میں پہنچنے لگ جائے گی اس وجہ سے نہ اونٹ کی سواری کی کوئی اہمیت رہے گی اور نہ اُونٹی کے دودھ اور اس کے بچے کے گوشت کی قدر رہے گی۔ ہم دیکھتے ہیں عرب میں پان بھی پہنچ گیا ہے حالانکہ عرب کا پان سے کوئی تعلق نہیں لیکن جہازوں میں لدر کر اب پان بھی عرب میں پہنچنے لگ گیا ہے اور ہندوستانی تو الگ رہے بعض عرب بھی شوق کے طور پر استعمال کرتے ہیں۔ اسی طرح اور کئی قسم کا سامان خورد و نوش جو پہلے عرب کے واہمہ میں بھی نہیں آ سکتا تھا اب وہاں آسانی سے پہنچ رہا ہے اور اس طرح اونٹ کے دودھ اور اس کے گوشت کی ضرورت بہت کم ہو گئی ہے اور روز بروز کم ہوتی جائے گی یہاں تک کہ اونٹ کی ضرورت وہاں اسی طرح رہ جائے گی جس طرح دوسرے ملکوں میں ہے اور پہلی سی بات اب بھی نہیں رہی آئندہ اور بھی تبدیل ہو جائے گی۔

## وَإِذَا الْوُحُوشُ حُشِرَتْ ۝۶

اور جب وحشی اکٹھے کئے جائیں گے۔

حَلَّ لُغَاتٍ - الْوُحُوشُ الْوُحُوشُ حَيَوَانُ الدَّبْرِ أَوْ مَا لَا يَسْتَأْنِسُ مِنْ دَوَابِّ الدَّبْرِ جنگلی جانور

یا وہ چوپایہ جانسانوں سے مانوس نہ ہو وَحْشِيٌّ کہلاتا ہے اور وُحُوشٌ اس کی جمع ہے۔ (اقرب)

حُشِرَتْ حُشِرَتْ حَشَرَ سے مؤنث مجہول کا صیغہ ہے اور حَشَرَ النَّاسِ (حَشَرَ) کے معنی ہوتے ہیں

بِجْمَعِهِمْ لوگوں کو جمع کیا۔ اور حَشَرَ السِّنَانَ کے معنی ہوتے ہیں دَقَّقَهُ وَالظَّفَةَ اُس نے نیزے کی نوک کو خوب

تیز کیا اور حَشِيرٌ فَلَا تَأْكُلُكَ مَعْنَى هُنَّ جَلَا كَأَعْنَى وَطَبِئَهُ اس کو اپنے وطن سے نکال دیا۔ اور حَشِيرٌ الْجَنَعِ کے معنی ہوتے ہیں اَخْرَجَهُ مِنْ مَمَّاكَانٍ اِلَى اَخْرَجَ۔ لوگوں کو ایک جگہ سے دوسری جگہ کی طرف منتقل کر دیا اور حَشِيرٌ مَجْهُول کے صیغہ میں اس کے ایک زائد معنی بھی ہوتے ہیں چنانچہ کہتے ہیں حَشِيرَاتِ الْوَحُوشِ اور مراد یہ ہوتی ہے کہ مَاتَتْ وَ اَهْلِكَتْ یعنی وحشی مر گئے یا ان کو مار دیا گیا۔ (اقرب) پس وَ اِذَا الْوَحُوشُ حَشِيرَاتٌ کے ایک معنی یہ ہوں گے کہ وحشیوں کو ہلاک کر دیا جائے گا۔

**تفسیر**۔ یہ بھی ایک زبردست پیشگوئی ہے جو موجودہ زمانہ میں پوری ہوئی۔ اس میں یہ بتایا گیا تھا کہ ایک زمانہ میں وحشی جانور جمع کئے جائیں گے۔ چنانچہ دیکھ لو آج کل چڑیا گھروں میں جس قدر وحشی جانور اکٹھے کئے گئے ہیں اس کی مثال پہلے زمانوں میں کہاں ملتی ہے کوئی صوبہ اور کوئی ملک ایسا نہیں جہاں کوئی چڑیا گھر نہ ہو اور اس میں وحشی جانوروں کو اکٹھا نہ کیا گیا ہو پہلے زمانہ میں شانہ ساری دنیا میں بھی کوئی ایک مقام ایسا نہیں مل سکتا تھا جہاں اس طرح جانور اکٹھے کئے گئے ہوں مگر اب کوئی ملک ایسا نہیں جس میں چڑیا گھر نہ ہوں۔ بلکہ کوئی صوبہ ایسا نہیں جس میں چڑیا گھر نہ ہو۔ اور پھر اس بارہ میں ملکوں اور صوبوں کی آپس میں رقابت پائی جاتی ہے اور ہر ملک یہ چاہتا ہے کہ وہ دوسروں سے زیادہ وحشی جانور اکٹھا کرے یہ تو چڑیا خانوں کا حال ہے جہاں زندہ وحشی جانور اکٹھے ہوتے ہیں عجائب گھروں میں مُردہ جانوروں کی کھالوں میں بھوسہ بھر بھر کر ان کو رکھا جاتا ہے تاکہ لوگ آئیں اُن کو دیکھیں اور اپنے معلومات میں اضافہ کریں۔ اسی طرح علم حیات کی تحقیقات کے لئے سائنٹفک ریسرچ انسٹیٹیوشن اور اپنے معلومات میں مُردہ جانوروں کے لاشے اور اُن کے ڈھانچے لالاکر جمع کئے جاتے ہیں اور دیکھا جاتا ہے کہ یہ ڈھانچے کتنے سال کے ہیں یا کتنا زمانہ ان پر گزر چکا ہے یا اُن کی مختلف حالتوں کو دیکھنے اور دوسروں کو یاد کرانے کے لئے اُن ڈھانچوں پر غور کیا جاتا ہے غرض کیا چڑیا گھروں کے لحاظ سے اور کیا عجائب گھروں کے لحاظ سے اور کیا علم حیات کی تحقیق کے لحاظ سے اس پیشگوئی کی صداقت پوری طرح ثابت ہے اور جس طرح موجودہ زمانہ میں وحشی جانوروں کو زندہ یا مُردہ اکٹھا کیا گیا ہے اس کی مثال پہلے کسی زمانہ میں نہیں ملتی۔

(۲) یہ بھی ہو سکتا ہے کہ وَ حُوشٌ سے مجازاً وحشی انسان مراد لئے جائیں۔ عربی زبان میں کثرت سے یہ لفظ ان معنوں میں استعمال ہوتا ہے (المنجد)۔ اُردو زبان میں بھی کہتے ہیں فلاں آدمی تو وحشی ہے اُس سے باتیں نہ کیجئے۔ یا فلاں لوگ تو وحش ہیں۔ اسی لحاظ سے وَ اِذَا الْوَحُوشُ حَشِيرَاتٌ کے یہ معنی ہوں گے کہ وحشی انسان یعنی جنگلی یا غیر تعلیم یافتہ اقوام جمع کی جائیں گی اور اُن کا تعلق بوجہ اشاعت تمدن اور راستوں کے کھل جانے کے تمدن اقوام

سے ہو جائے گا۔ پنجاب کے بار کے علاقہ میں چلے جاؤ تمہیں جگہ جگہ یہ سنائی دے گا کہ فلاں نئی آبادی ہے اور فلاں جاٹکیوں کا گاؤں ہے اور جاٹگی کے معنی وحشی کے ہی ہیں۔ گو یادہ ادنیٰ یا وحشی اقوام جو پہلے الگ رہا کرتی تھیں اب متمدن لوگوں میں بالکل مل گئی ہیں۔ پہاڑی لوگوں کو بھی وحشی سمجھا جاتا تھا مگر اب ہر جگہ پہاڑوں پر سیر گا ہیں بن گئی ہیں جن کی وجہ سے دنیا کے اکثر مالدار لوگ گرمی کا موسم پہاڑوں پر گزارتے ہیں اور اس طرح پہاڑی لوگوں کا تعلق بھی متمدن لوگوں سے ہو گیا ہے۔

مجھے یاد ہے ایک دفعہ ہم نور پور آ رہے تھے جو پٹھانکوٹ سے پندرہ میل کے فاصلہ پر ہے۔ مولوی یار محمد صاحب مرحوم وکیل ہمارے ساتھ تھے ہم نے دیکھا کہ پگڈنڈی پر ایک عورت کھڑی ہے چونکہ ہم نے بھی اسی پگڈنڈی پر سے گزرنا تھا اس لئے مولوی یار محمد صاحب نے اس عورت سے کہا کہ مائی ذرا ایک طرف ہو جاؤ۔ اُس نے یہ سننے ہی شور مچانا اور گالیاں دینا شروع کر دیا کہ میری ہتک کر دی گئی ہے۔ مولوی صاحب حیران تھے کہ میں نے اس کی کیا ہتک کی ہے اور ہم بھی حیرت زدہ تھے کہ یہ بات کیا ہوئی۔ مگر وہ برابر شور مچاتی اور گالیاں دیتی چلی گئی۔ آخر مولوی صاحب نے اس کی منتیں کیں کہ خدا کے لئے مجھے معاف کر دیا جائے اور کہا کہ ہمارے ہاں مائی کا لفظ عزت کے طور پر استعمال کیا جاتا ہے۔ اسی لئے میں نے یہ لفظ استعمال کیا تھا میری غرض تمہاری ہتک کرنا نہیں تھی۔ مگر وہ کہتی جاتی تھی کہ تم نے تو مجھے اپنے باپ کی بیوی بنا دیا ہے۔ اس وقت ہمیں معلوم ہوا کہ مائی کے معنی وہ عورت کیا سمجھتی تھی اور کیوں اُس نے گالیاں دیں اور شور مچایا۔ کچھ عرصہ گزرا کہ مجھے ڈلہوزی آتے ہوئے معلوم ہوا کہ ہماری موٹر کا ڈرائیور نور پور کا ہے میں نے ڈرائیور کو راستہ میں یہ لطیفہ سنایا۔ وہ اُن کر کہنے لگا یہ بہت پرانے زمانہ کی بات ہے اب عورتوں کو بے شک مائی کہہ کر دیکھ لیں انہیں برا محسوس نہیں ہوگا کیوں کہ اب پنجابی اُن سے ملنے لگ گئے ہیں اور وہ سب سمجھتی ہیں کہ مائی کے کیا معنی ہوتے ہیں مگر آج سے چالیس سال پہلے یہ کیفیت تھی کہ پندرہ بیس منٹ تک مولوی صاحب اس کی منتیں کرتے چلے گئے اور وہ عورت کہتی جاتی تھی کہ تُو نے مجھے اپنے باپ کی بیوی بنا دیا ہے تو اللہ تعالیٰ فرماتا ہے وَإِذَا أُوْحِشْتُ حُشْرَتِ اَیْکَ زَمَانِہٖ فِیْ اَدْنٰی یَا وَحْشِ اَقْوَامِہٖ یَا وَحْشِ اَقْوَامِہٖ یَا وَحْشِ اَقْوَامِہٖ فِیْ اَدْنٰی جانیں گی اور عالمگیر سیاسی نظام شروع ہو جائے گا جس کے دوسرے لفظوں میں یہ معنی ہوں گے کہ زمین کا چپہ چپہ آباد کر دیا جائے گا۔ ادنیٰ اقوام میں بھی بیداری پیدا ہو جائے گی اور اُن میں بھی تعلیم کا چرچا شروع ہو جائے گا چنانچہ ہم دیکھتے ہیں افریقہ کے باشندے پہلے ننگے پھرا کرتے تھے مگر اب وہی لوگ ولایت میں تعلیم حاصل کرنے کے لئے جاتے اور وہاں سے ڈاکٹر یا بیسٹرو وغیرہ بن کر واپس آتے ہیں۔ ہماری جماعت کے مبلغ مولوی عبدالرحیم صاحب نیز افریقہ

کے حبشیوں کی تصویریں دکھایا کرتے ہیں کہ جب تک احمدی مبلغ وہاں نہیں پہنچے تھے وہ لوگ ننگے پھرا کرتے تھے مگر اب احمدی مبلغین کے جانے کے بعد وہ لباس پہننے لگ گئے ہیں۔ غرض جس طرح اس زمانہ میں تمام وحشی اقوام کی تربیت ہو رہی ہے اس سے پہلے اس کی کوئی مثال نہیں ملتی۔ انسان کسی ایک چیز کو اتفاق کہہ سکتا ہے مگر وہ ان سب علامتوں کو جو قرآن کریم نے ایک جا اور ایک زمانہ کے متعلق بیان فرمائی ہیں کس طرح اتفاقی قرار دے گا۔

(۳) یہ معنی بھی اس آیت کے ہو سکتے ہیں کہ جو اقوام نزول قرآن کے وقت وحشی سمجھی جاتی تھیں وہ اب بھاری جائیں گی اور دنیا میں پھیل جائیں گی یعنی یورپ اور امریکہ کا غلبہ ہوگا۔ رسول کریم صلی اللہ علیہ وسلم کے زمانہ میں یورپ بالکل وحشی تھا اور یورپ کے اکثر ممالک کے باشندے افریقہ کے حبشیوں کی طرح قریباً ننگے پھرا کرتے تھے۔ بلکہ آج سے پانچ چھ سو سال پہلے کی اگر تصویریں دیکھی جائیں تو معلوم ہوتا ہے کہ اُس وقت بھی وہ لوگ کھال کا لباس پہنا کرتے تھے۔ اُن کے گھٹنوں تک کھال ہوتی تھی۔ ہاتھ میں تیرکمان ہوتا تھا اور سر پر عجیب قسم کی ٹوپی ہوتی تھی۔ پس وَإِذَا الْوَحْشُ حَشِرَتْ کے ایک یہ معنی بھی ہیں کہ جو قومیں نزول قرآن کے وقت وحشی سمجھی جاتی تھیں اُن کو اب بھاریا جائے گا۔ وہ اجتماع اور طاقت اپنے اندر پیدا کر لیں گی اور دنیا میں پھیلا دی جائیں گی (۴) یا یہ کہ ایسی قوموں کی حکومت ہو جائے گی جو بے دین ہو جائیں گی کیونکہ اُنس وہ ہے جس میں دین ہو اور وحشی وہ ہے جس میں دین نہ ہو پس وَإِذَا الْوَحْشُ حَشِرَتْ کے ایک یہ معنی ہوں گے کہ بے دین حکومتیں قائم ہو جائیں گی جیسے روس میں یا اور بعض دوسرے ممالک میں ایسی حکومتیں قائم ہیں جن کو دین سے کوئی مس ہی نہیں۔ گویا دہریہ قوموں کے حاکم ہو جانے کے متعلق ان میں پیشگوئی پائی جاتی ہے۔

(۵) اس آیت کے یہ معنی بھی ہو سکتے ہیں کہ بد اخلاقی عام طور پر پھیل جائے گی اور دین دار لوگ دب جائیں گے۔

(۶) اس آیت کے ایک یہ معنی بھی ہو سکتے ہیں کہ وحشی اقوام کو اُن کے علاقوں سے نکال دیا جائے گا جیسا کہ

افریقہ میں ہو رہا ہے۔ کینیا کا لونی میں چلے جاؤ۔ یوگنڈا میں چلے جاؤ۔ ہر جگہ یہی نظارہ نظر آئے گا۔ انگریز وہاں گئے اور انہوں نے اصل باشندوں کو نوٹس دے دیا کہ یا تو اس زمین کو سنبھالو اور یا اس میں سے نکل جاؤ۔ وہاں ایک ایک شخص کی پچاس پچاس ساٹھ ساٹھ میل پر ریاست ہوتی تھی مگر یوروپین قوموں نے جاتے ہی اُن سب کو اپنی زمینوں اور جائیدادوں سے بے دخل کر دیا اور خود اُن پر قبضہ کر لیا۔ چنانچہ افریقہ میں بعض انگریزوں کے پاس ڈیڑھ ڈیڑھ لاکھ ایکڑ زمین ہے۔ اور گوانگریز بھی اس زمین کو بسا نہیں رہے مگر جب یہ وہاں گئے تو انہوں نے تمام لوگوں کو نوٹس دے دیا کہ اپنی اپنی زمین کو سنبھالو یا اسے چھوڑ دو۔ اب ایک شخص اتنی بڑی زمین کہاں سنبھال سکتا تھا نتیجہ یہ

ہوا کہ انگریزوں نے اُن کو بے دخل کر دیا اور خود زمینوں پر قبضہ کر لیا۔ یہی حال امریکہ کا ہے وہاں ریڈ انڈینز RED INDIANS کی حکومت ہوا کرتی تھی اور شمالی اور جنوبی امریکہ سب اُن کے قبضہ میں تھا مگر انہوں نے سوسال میں اُن سب کو بے دخل کر دیا اور خود تمام علاقہ پر قبضہ کر لیا۔

(۷) ٹھنڈی پانی کے ایک معنی چونکہ اُھلگٹ کے بھی ہیں اس لئے اس آیت کے ایک یہ معنی بھی ہو سکتے ہیں کہ انہیں قسم قسم کی تدابیر سے ہلاک کر دیا جائے گا۔ چنانچہ قدیم باشندوں کو یورپیوں نے قسم قسم کی اذیتیں دے کر ہلاک کر دیا۔ اب ایک ریاست کے متعلق میں نے پڑھا ہے کہ اُس میں صرف تیرہ قدیم باشندے باقی ہیں حالانکہ پہلے لاکھوں کی تعداد میں تھے۔ اسی طرح آسٹریلیا کے پُرانے باشندوں کا اب کہیں پتہ نہیں چلتا ان سب کو جولا کھوں کی تعداد میں تھے یورپین لوگوں نے قسم قسم کی تکالیف اور دُکھوں سے ایسا مٹایا کہ اب معلوم بھی نہیں ہوتا کہ وہ کہاں گئے۔

## وَإِذَا الْبِحَارُ سُجِّرَتْ ﴿۷﴾

اور جب دریاؤں (کے پانیوں) کو (نکال کر دوسری طرف) بہایا جائے گا۔

حَلَّ لُغَاتٍ۔ بِحَارٌ بِحَارٌ جمع ہے بَحْرٌ کی اور اَلْبَحْرُ کے معنی ہیں خِلَافُ الْبَحْرِ یعنی بحر کا لفظ خشکی کے مقابلہ میں استعمال ہوتا ہے۔ اسی طرح اس کے معنی ہیں۔ اَلْمَاءُ اَلْبِلْعُ۔ نمکین پانی والی جگہ یعنی سمندر۔ وَكُلُّ نَهْرٍ عَظِيمٍ۔ ہر بڑا دریا۔ كُلُّ مَتَوَسِّعٍ فِي شَيْءٍ۔ ہر چیز میں وسعت رکھنے والا وجود۔ فَالرَّجُلُ الْمَتَوَسِّعُ فِي الْعِلْمِ بَحْرٌ وَالْفَرَسُ الْمَتَوَسِّعُ فِي جَرِّهِ بَحْرٌ۔ ہر وہ آدمی جس کا علم وسیع ہو اسے بحر کہتے ہیں اور ہر وہ گھوڑا جو بہت تیز دوڑتا ہو اسے بھی بحر کہتے ہیں (اقرب) غرض جس چیز میں بھی غیر معمولی وسعت پائی جاتی ہو عربی زبان میں اُسے بحر کہا جاتا ہے بُحُورٌ وَأَبْحُرٌ وَبِحَارٌ اس کی جمع ہیں۔

سُجِّرَتْ سُجِّرَتْ سُجِّرَتْ سے مجہول مؤنث کا صیغہ ہے اور سُجِّرَ اَلْمَاءُ کے معنی ہوتے ہیں فَجَّرَهُ اس نے پانی کو پھاڑا اور سُجِّرَ اَلتَّنُورُ کے معنی ہوتے ہیں مَلَأَهُ بِالْحَطَبِ لِیَحْمِيَهُ۔ تنور کو کھڑکیوں سے بھر دیا تاکہ اُس کو گرم کرے۔ وَفِي الْقُرْآنِ وَإِذَا الْبِحَارُ سُجِّرَتْ قِيلَ أَيْ اُحْمِيَتْ بِتَفْجِيرِ بَعْضِهَا إِلَى بَعْضٍ حَتَّى يَعُودَ بَحْرًا وَاحِدًا۔ لغت میں جو لکھا ہے کہ قرآن میں جو آتا ہے إِذَا الْبِحَارُ سُجِّرَتْ۔ اس کے یہ معنی کئے جاتے ہیں کہ بعض



دریاؤں کو بعض میں پھاڑ کر ملا دینے سے پانی میں جوش پیدا کر دیا جائے گا یہاں تک کہ ایک بڑا دریا نظر آنے لگ جائے گا (اقرب)

تفسیر۔ دریاؤں کا پھاڑنا دو طرح ہو سکتا ہے۔ اول اس طرح کہ اس کا پانی کسی اور طرف لے جایا جائے۔ دوسرے اس طرح کہ اس میں کوئی اور پانی ملا دیا جائے۔ پس اس آیت کے معنی یہ ہوئے کہ یا تو دریا نہریں نکال نکال کر خشک کر دئے جائیں گے یا دریاؤں میں اور پانی ملا کر ان کو بڑھا دیا جائے گا۔ یہ دونوں نظارے آج کل دنیا میں نظر آتے ہیں چنانچہ کئی دریا ایسے ہیں جن میں سے نہریں نکال نکال کر ان کو خشک کر دیا گیا ہے اور کئی دریا ایسے ہیں جن میں دوسرے دریاؤں کا پانی ملا کر ان کو وسیع کر دیا گیا ہے۔ ہمارے ملک میں دریاؤں کو جہاز رانی کے قابل نہیں سمجھا گیا لیکن یورپ میں اس کا بڑا رواج ہے اور وہ دریاؤں کو درست کر کے اندرون ملک میں بھی جہاز چلاتے ہیں تاکہ رسل و رسائل میں آسانی رہے۔ اب تک کے تجربہ سے یہی ثابت ہوا ہے کہ ریل نقل اسباب کے لحاظ سے مہنگی ہے لیکن جہاز سستا ہے اس وجہ سے یوروپین لوگ تجارت کے لئے جہازوں سے زیادہ کام لیتے ہیں اور جہاں دریا سمندر سے ملتے ہیں اس علاقہ کو صاف اور ہموار کر کے دریا کو جہاز رانی کے قابل بنا دیتے ہیں جس کی وجہ سے تیس تیس چالیس چالیس پچاس پچاس بلکہ بعض جگہ سو سو میل تک وہ اندرون ملک میں جہاز لے جاتے ہیں اور اس طرح ان کو تجارت میں بہت آسانی رہتی ہے۔ ہمارے ملک میں اس کا رواج نہیں لیکن وہاں اس کا کثرت سے رواج ہے۔

إِذَا الْبِحَارُ سُجِّجَتْ میں دریاؤں سے نہریں نکالے جانے کی پیشگوئی اور پھر یہ بھی ہو رہا ہے کہ دریاؤں میں سے نہریں نکالی جاتی ہیں بلکہ بعض جگہ وسیع نہریں نکالنے کے لئے ایک دریا کا پانی دوسرے دریا کے پانی میں ملا دیتے ہیں اور اس طرح بحار کی تسبیح عمل میں آرہی ہے۔

وَإِذَا الْبِحَارُ سُجِّجَتْ کے یہ معنی بھی ہو سکتے ہیں کہ عالم جاہل ہو جائے اور ان کا علم مفقود ہو جائے گا کیونکہ بحر کے ایک معنی عالم کے بھی ہیں اور چونکہ بحر کے معنی الْمَاءُ الْمِلْحُ کے بھی ہیں یعنی صرف دریا مراد نہیں بلکہ اس کے معنی سمندر کے بھی ہیں اس لئے اس آیت کے یہ معنی بھی ہو سکتے ہیں کہ سمندر آپس میں ملا دئے جائیں گے جیسے نہر سویز کے ذریعہ سے قلزم اور روم کو یا نہر پانامہ کے ذریعہ سے دو امریکن سمندروں کو آپس میں ملا دیا گیا۔

## وَإِذَا النُّفُوسُ زُوِّجَتْ ﴿٨﴾

اور جب (مختلف) نفوس جمع کئے جائیں گے۔

**تفسیر**۔ اس آیت میں رسل و رسائل اور سفر کی آسانیوں کی طرف اشارہ کیا گیا ہے اور بتایا گیا ہے کہ آخری زمانہ میں بعض ایسی چیزوں کی ایجاد عمل میں آجائے گی جن سے لوگ ایک دوسرے کے بالکل قریب ہو جائیں گے۔ چنانچہ پہلی چیز جو اس زمانہ میں قرآن کریم کی اس پیش کردہ صداقت کو ظاہر کر رہی ہے وہ ریل ہے۔ ریل کا ایک ڈبہ ہوتا ہے لیکن اگر غور کرو تو اسی ایک ڈبہ میں کوئی چینی بیٹھا ہوتا ہے کوئی انگریز بیٹھا ہوتا ہے۔ کسی طرف بنگالی بیٹھا دکھائی دیتا ہے اور کسی طرف پٹھان بولتا نظر آتا ہے۔ اسی طرح پنجابی بھی اسی ڈبہ میں موجود ہوتا ہے۔ غرض مختلف علاقوں کے رہنے والے اور مختلف زبانوں کے بولنے والے لوگ ریل کے ایک ڈبہ میں موجود ہوتے ہیں۔ پہلے زمانہ میں بڑی مشکل سے دوسرے علاقہ یا دوسرے ملک کے لوگ نظر آیا کرتے تھے مگر اب ذرائع رسل و رسائل اور آمد و رفت میں اس قدر آسانی اور سہولت پیدا ہو گئی ہے کہ ہندوستان کے آدمی امریکہ میں نظر آجاتے ہیں اور امریکہ کے ہندوستان میں نظر آجاتے ہیں۔ پھر تار۔ ریڈیو اور ڈاک خانہ یہ تو ایسی چیزیں ہیں جنہوں نے وَاِذَا النُّفُوسُ زُوِّجَتْ کی پیشگوئی کو نہایت واضح طور پر پورا کر دیا ہے۔ ہم گھر میں آرام سے بیٹھے ہوتے ہیں۔ اور ریڈیو پر کبھی چینوں کی تقریریں سن رہے ہوتے ہیں کبھی جاپانیوں کے لیکچر سن رہے ہوتے ہیں۔ کبھی جرمنوں اور کبھی انگریزوں کی باتیں ہمارے کانوں تک پہنچ رہی ہوتی ہیں گو یا دوسرے الفاظ میں ہم اور ایک چینی ایک جگہ بیٹھے ہوئے ہوتے ہیں یا ہم اور ایک جاپانی ایک جگہ بیٹھے ہوئے ہوتے ہیں یا ہم اور ایک جرمن ایک جگہ بیٹھے ہوئے ہوتے ہیں۔

وَإِذَا النُّفُوسُ زُوِّجَتْ میں اس طرف بھی اشارہ کیا گیا تھا کہ اس زمانہ میں ایک قسم کے علوم پھیل جائیں گے چنانچہ دنیا میں مغربی علوم کا اب اس قدر غلبہ ہو گیا ہے کہ نفوس انسانی کا آپس میں جوڑ اور اتحاد پیدا ہونا بالکل آسان ہو گیا ہے۔ اس زمانہ میں یہ علوم اتنے غالب آگئے ہیں کہ ساری دنیا پر چھا گئے ہیں۔ بالخصوص یورپین فلسفہ نے انسانی دماغ کو ایک خاص رنگ میں ڈھال دیا ہے اب اگر ایک چینی سوچتا ہے تو مغربی رنگ میں سوچتا ہے جاپانی سوچتا ہے تو مغربی رنگ میں سوچتا ہے عرب سوچتا ہے تو مغربی رنگ میں اور پٹھان سوچتا ہے تو وہ بھی مغربی رنگ میں۔ حالانکہ جڈا جڈا تو میں ہیں۔ جڈا جڈا زبانیں ہیں مگر مغربی فلسفہ اور مغربی تہذیب سب پر چھا گئی ہے۔ اور مختلف

اقوام کے افراد علمی طور پر آپس میں ملادئے گئے ہیں۔ اسی طرح اس کے یہ معنی بھی ہیں کہ مختلف اقوام کے افراد کا آپس میں شادی بیاہ کرنے کا رواج ہو جائے گا۔ چنانچہ حبشی عورتیں انگریزوں اور فرانسیسیوں کے ساتھ بیاہی جاتی ہیں اور انگریز عورتیں دوسری اقوام کے مردوں سے شادی کر لیتی ہیں۔ فرانس میں چلے جاؤ تو تمہیں نظر آئے گا کہ ایک فرانسیسی اپنی حبشی بیوی کے ہاتھ میں ہاتھ ڈالے جا رہا ہے اُسے یہ احساس تک نہیں ہوتا کہ میں فرانسیسی ہوں اور یہ حبشی ہے اس طرح انٹرمیرج بلز Inter marriage bills پاس ہونے شروع ہو گئے ہیں تاکہ غیر مذاہب والوں کے ساتھ شادی بیاہ میں کوئی روک نہ ہو پہلے اس قسم کی شادیاں لوگ بہت رُک رُک کر کرتے تھے مگر اب زور دے کر انٹرمیرج بلز پاس کرائے جاتے ہیں تاکہ اس قسم کی شادیوں میں کوئی روک پیدا نہ ہو سکے۔ لاہور میں اُم طاہرہ کی بیماری کے سلسلہ میں جب میں مقیم تھا تو ایک بہت بڑے لیڈر مجھ سے ملنے کے لئے آئے۔ اُن کی بیوی بھی ان کے ساتھ تھیں باتوں باتوں میں ان کی بیوی نے جو مسلمان ماں باپ کے گھر میں پیدا ہوئی تھی بتایا کہ ہم تین بہنیں ہیں جن میں سے دو ہندوؤں میں بیاہی ہوئی ہیں اور ایک کی مسلمان کے ساتھ شادی ہو چکی ہے۔ پشاور میں ایک دفعہ اسی بات پر بہت شور اٹھا تھا کیونکہ ڈاکٹر خان کی بیٹی نے ایک سکھ ہوا باز سے شادی کر لی تھی۔ غرض مختلف قوموں میں اس قسم کی شادیوں کا رواج بہت ترقی کر چکا ہے جو قرآن کریم کی پیغمگوئی و اِذَا التُّفُوسُ رُوِّجَتْ کی صداقت کا ثبوت ہے۔

اسی طرح اس کے ایک یہ بھی معنی ہیں کہ مختلف قسم کے نفوس مل جائیں گے اور وہ اپنی اپنی الگ سوسائٹیاں بنائیں گے چنانچہ دیکھ لو کہیں لیبر پارٹی بنی ہوئی ہے۔ کہیں فاشٹ پارٹی بنی ہوئی ہے۔ کہیں کمیونسٹ پارٹی بنی ہوئی ہے۔ اور کہیں سوشلسٹ پارٹی بنی ہوئی ہے۔ چند ہم خیال لوگ اکٹھے ہو جاتے ہیں اور پھر وہ اپنی اپنی پارٹیاں بنا لیتے ہیں۔ مزدور اپنے حق کے لئے لڑتا ہے۔ صنّاع اپنے حقوق کے لئے جدوجہد کرتا ہے اور مدرس اور تاجر اپنے اپنے رنگ میں کوشش کرتا ہے غرض قومی سوسائٹیاں بڑی کثرت سے بن گئی ہیں اور ہر سوسائٹی کوشش کرتی ہے کہ اس کے ہم پیشہ افراد کے حقوق پامال نہ ہوں۔ اور ترقی کی دوڑ میں وہ دوسروں سے پیچھے نہ رہے۔

یہ تمام علامات ایسی ہیں جو اس زمانہ کے ساتھ تعلق رکھتی ہیں اور اسی زمانہ میں اللہ تعالیٰ نے ان کو پورا کیا ہے۔ دنیا کی تاریخ میں اور کوئی زمانہ ایسا پیش نہیں کیا جاسکتا جس میں یہ علامات پوری ہوئی ہوں۔ ہر شخص جس کے سامنے ان علامات کو رکھا جائے وہ یہی کہے گا کہ ان میں موجودہ زمانہ کی طرف اشارہ کیا گیا ہے اور کسی زمانہ کی طرف اشارہ نہیں کیا گیا۔ روایات میں آتا ہے کہ حضرت عمر رضی اللہ عنہ نے ایک دفعہ خطبہ پڑھا اور کہا وَاِذَا التُّفُوسُ

رُوِّجَتْ پھر آپ نے فرمایا تَزَوَّجَهَا أَنْ تُؤَلَّفَ كُلُّ شَيْعَةٍ إِلَى شَيْعَتِهِمْ (رواہ ابن ابی حاتم عن نعمان بن بشیر بحوالہ ابن کثیر) یعنی اس آیت کا مطلب یہ ہے کہ ایک ایک خیال یا پیشہ کے لوگ آپس میں سوسائٹیاں بنا لیں گے۔ سو جیسا کہ موجودہ زمانہ کے حالات سے ظاہر ہے یہ پیشگوئی بڑی وضاحت سے پوری ہو چکی ہے۔

## وَإِذَا الْمَوْءِدَةُ سِيَلَتْ ۙ

اور جب زندہ گاڑی جانے والی (لڑکی) کے بارے میں سوال کیا جائے گا

## بِأَيِّ ذَنْبٍ قُتِلَتْ ۙ

(کہ آخر) کس گناہ کے بدلہ میں اُس کو قتل کیا گیا (تھا)۔

**حل لغات**۔ مَوْءِدَةٌ مَوْءِدَةٌ وَادٌّ وَادٌّ سے نکلا ہے اور وَادٌّ وَادٌّ (بِئِدْهَا) وَأَدَّا کے معنے ہوتے ہیں دَفَنَهَا فِي الْقَبْرِ وَهِيَ حَيَّةٌ اُس نے اپنی لڑکی کو زندہ ہی قبر میں دفن کر دیا۔ وَعَبَاؤُهُ الْأَسَاسُ اُنْقَلَبَهَا بِالْتُّرَابِ (اقرب) اور زخمخشی اپنی کتاب اساس میں لکھتے ہیں کہ اس کے معنے اُنْقَلَبَهَا بِالْتُّرَابِ کے ہوتے ہیں یعنی اُس پر مٹی کا بوجھ ڈال دیا۔ پھر لکھا ہے فَهِيَ وَبَيْدَةٌ وَمَوْءِدَةٌ لَعْنَةُ مَوْءِدَةٍ كَوِ بَيْدَةٍ اَوْ وَبَيْدَةٍ كَوِ بَيْدَةٍ اَوْ وَبَيْدَةٍ كَوِ بَيْدَةٍ (اقرب)

**تفسیر**۔ وَإِذَا الْمَوْءِدَةُ سِيَلَتْ کے معنے پہلے مفسرین کے نزدیک اور ان کے معنی کی

**تخلیط** وَإِذَا الْمَوْءِدَةُ سِيَلَتْ کے معنے یہ ہیں کہ زمین میں زندہ دفن کی جانے والی لڑکی کے بارہ میں سوال کیا جائے گا۔ لیکن مفسرین اس کے یہ معنے کرتے ہیں کہ مَوْءِدَةٌ سے سوال کیا جائے گا۔ لیکن میرے نزدیک یہ معنے قرآن کریم کے محاورہ کے لحاظ سے درست نہیں ہیں۔ مفسرین نے اس کی یہ توجیہ کی ہے کہ مَوْءِدَةٌ سے پوچھنے میں زجر زیادہ ہے کیونکہ اُس سے گواہی طلب کی جا رہی ہوگی (الکشاف زیر آیت ہذا) لیکن میں سمجھتا ہوں یہ معنے قرآن کریم کے اسلوب بیان اور متعارف طریق عمل کے خلاف ہیں۔ قرآن کریم سے صاف پتہ لگتا ہے کہ سوال مجرم سے ہی کیا جاتا ہے نہ کہ اُس سے جس پر ظلم کیا گیا ہو چنانچہ قرآن کریم میں اللہ تعالیٰ فرماتا ہے لَا يُسْأَلُ عَنَّا يَفْعَلُ وَهُدً يُسْأَلُونَ (الانبیاء: ۲۴) یعنی جو کچھ اللہ تعالیٰ کرتا ہے اُس کے متعلق اُس سے نہ پوچھا جائے گا ہاں یہ لوگ جو کچھ عمل کرتے ہیں اُس کے متعلق اُن سے سوال کیا جائے گا۔ اسی طرح پھر فرماتا ہے لَيْسَ سَأَلَ الضَّالِّينَ عَنْ صَدَقَتِهِمْ (الاحزاب: ۹) یعنی تاکہ اللہ تعالیٰ سچ بولنے والوں سے ان کی سچائی کا سوال کرے سورہ عنکبوت میں فرماتا ہے

وَكَيَسَّرَلَنُ يَوْمَ الْقِيَامَةِ عَمَّا كَانُوا يَفْتَرُونَ (العنكبوت: ۱۴) اور ضرور ان لوگوں سے قیامت کے دن اس کا سوال کیا جائے گا جو یہ افتراء کرتے تھے۔ پھر فرماتا ہے وَجَعَلُوا الْمَلَائِكَةَ الَّذِينَ هُمْ عِبْدُ الرَّحْمَنِ إِنَّا كُنَّا خَالِقَهُمْ ۗ سَتَكُنُّبُ شُهَدَاءُ لَهُمْ وَ يُسْئَلُونَ (الزخرف: ۲۰) یعنی ان لوگوں نے فرشتوں کو جو رحمن کے بندے ہیں لڑکی بنا دیا۔ کیا انہوں نے ان کی پیدائش کو دیکھا ہے۔ عنقریب ان کی گواہی لکھ لی جائے گی اور ان سے اس کا سوال کیا جائے گا۔ ان آیات سے ہم کو پتہ لگتا ہے کہ جہاں جہاں سوال کا ذکر آتا ہے وہاں مجرم سے ہی پوچھے جانے کا ذکر آتا ہے نہ کہ غیر مجرم سے۔ البتہ ایک مقام ایسا ہے جہاں یہ شبہ ہو سکتا ہے کہ وہاں ایک غیر مجرم سے سوال کیا گیا ہے اور وہ مقام وہ ہے جہاں حضرت مسیح ناصریؑ سے سوال کیا گیا ہے۔ اللہ تعالیٰ قرآن کریم میں فرماتا ہے وَ إِذْ قَالَ اللَّهُ لِيَعْقِبِي ابْنَ مَرْيَمَ ۗ أَنْتَ قُلْتَ لِلنَّاسِ اتَّخِذُونِي وَأُخِي الْمَهْيِينَ مِنْ دُونِ اللَّهِ ۗ قَالَ سُبْحَانَكَ مَا يَكُونُ لِي أَنْ أَقُولَ مَا لَيْسَ لِي بِحَقِّ ۗ إِنَّ كُنْتُ قُلْتُهُ فَقَدْ عَلِمْتَهُ ۗ تَعَلَّمُ مَا فِي نَفْسِي ۗ وَلَا أَعْلَمُ مَا فِي نَفْسِكَ ۗ إِنَّكَ أَنْتَ عَلَّامُ الْغُيُوبِ (المائدة: ۱۱۷) یعنی جب اللہ تعالیٰ فرمائے گا کہ اے عیسیٰ بن مریم کیا تم نے لوگوں سے کہا تھا کہ اللہ کو چھوڑ کر مجھے اور میری ماں کو خدا بنا لو؟ عیسیٰ کہیں گے کہ میں تیری پاکی بیان کرتا ہوں اور تُو پاک ہے۔ مجھے یہ ہرگز سزاوار نہیں کہ میں وہ بات کہوں جس کا مجھے حق نہیں۔ اگر میں نے یہ کہا ہوگا تو بے شک تُو اسے جانتا ہوگا کیوں کہ تُو جانتا ہے جو کچھ میرے دل میں ہے اور میں نہیں جانتا جو کچھ تیرے علم میں ہے اس لئے کہ بے شک چھپی ہوئی باتوں کا جاننے والا تُو ہی ہے۔ لیکن اس کا جواب یہ ہے کہ چونکہ نصاریٰ کہتے تھے کہ حضرت مسیحؑ نے ہم کو یہ تعلیم دی ہے اس لئے نصاریٰ کو جھوٹا کرنے کے لئے حضرت مسیحؑ سے اس سوال کا پوچھا جانا ضروری تھا۔ لیکن یہاں یہ بات کس طرح چسپاں ہو سکتی ہے کہ موؤدہ کہتی تھی کہ مجھے بے شک زمین میں دفن کر دو۔ اگر کفار کا دعویٰ ہوتا کہ موؤدہ نے ہمیں کہا ہے کہ مجھے زندہ گاڑ دیا جائے تو اس صورت میں بے شک اس سے سوال ہو سکتا تھا اور گاڑنے والا کہہ سکتا تھا کہ آپ مجھ سے کیوں پوچھتے ہیں خود اُس سے پوچھ کر دیکھ لیجئے اس نے خود کہا تھا کہ مجھے زندہ گاڑ دیا جائے۔ لیکن جب موؤدہ کی نسبت ایسی کوئی بات نہیں کہی جاتی تو موؤدہ سے سوال کرنے کے بھی کوئی معنی نہیں ہو سکتے۔

میرے نزدیک اس جگہ حذف ہے اور وَإِذَا الْمَوْءُودَةُ سُئِلَتْ بِرَحْمَتِ اللَّهِ وَإِذَا الْمَوْءُودَةُ سُئِلَتْ بِرَحْمَتِ اللَّهِ ۗ سُبْحَانَكَ مَا يَكُونُ لِي أَنْ أَقُولَ مَا لَيْسَ لِي بِحَقِّ ۗ إِنَّ كُنْتُ قُلْتُهُ فَقَدْ عَلِمْتَهُ ۗ تَعَلَّمُ مَا فِي نَفْسِي ۗ وَلَا أَعْلَمُ مَا فِي نَفْسِكَ ۗ إِنَّكَ أَنْتَ عَلَّامُ الْغُيُوبِ (المائدة: ۱۱۷) یعنی جب کہ موؤدہ کے بارہ میں سوال کیا جائے گا اور چونکہ موؤدہ کسی حق سے نہیں گاڑی جاتی اس لئے جب اس کے بارہ میں مجرم سے سوال کیا جائے گا تو مجرم پھنس جائے گا۔ یوں تو مومن سے بھی حساب لیا جائے گا اور کافر سے بھی حساب لیا جائے گا مگر مومن اور کافر کے حساب میں فرق یہ ہے کہ مومن سے آسان حساب لیا جائے گا جیسا کہ فَسَوْفَ

يُحَاسِبُ حَسَابًا يَسِيرًا (الانشقاق: ۹) سے ظاہر ہے ایک دوسری باتیں پوچھ کر اُسے چھوڑ دیا جائے گا۔ لیکن جب کافر سے حساب لیا جائے گا تو بڑی سختی سے لیا جائے گا۔ احادیث میں بھی آتا ہے کہ رسول کریم صلی اللہ علیہ وسلم نے فرمایا مَنْ نُؤَقِّشَ الْحَسَابَ عَذِّبَ (بخاری کتاب الرقاق باب مَنْ نُوقِشَ الْحَسَابَ عَذِّبَ) یعنی جس سے سختی سے حساب لیا گیا وہ ضرور عذاب میں مبتلا ہوگا۔ درحقیقت مجرم سے جب کوئی سوال کیا جاتا ہے اور اس میں سختی سے کام لیا جاتا ہے تو اس سے غرض یہ ہوتی ہے کہ حساب لے کر اُسے سزا دی جائے لیکن مومن کو چونکہ اللہ تعالیٰ نے اپنے انعامات سے حصہ دینا ہے اس لئے اُس کے اچھے اچھے اعمال نکال کر اُس کے سامنے رکھے جائیں گے اور پوچھا جائے گا کہ بتاؤ۔ کیا تم نے یہ کام کئے تھے اور جب وہ اقرار کرے گا تو اللہ تعالیٰ اُسے جنت میں داخل کر دے گا۔ گویا کافر کے حساب کی غرض اُسے ذلیل کرنا ہے لیکن مومن کے حساب کی غرض یہ ہوگی کہ اس کے اچھے اچھے کام لوگوں پر ظاہر کئے جائیں اور انہیں پتہ لگے کہ اُس نے کیسے کیسے نیک اعمال کئے ہیں۔ اسی طرح فرماتا ہے اُس دن موؤدہ کے بارہ میں مجرموں سے سختی سے سوال کیا جائے گا اور اُن سے پوچھا جائے گا کہ بتاؤ تم نے جو ان کو زندہ درگور کیا تھا تو اُن کا کیا تصور تھا؟

یہاں مفسرین نے ایک بحث کی ہے جو گو ایک ضمنی مضمون کے طور پر نکلتی ہے لیکن وہ ایک نہایت ہی اہم مضمون ہے۔ اگرچہ جہاں تک عقائد کا سوال ہے وہ مضمون غیر اہم ہے اور اس لحاظ سے بھی اس کا چندہ فائدہ نہیں کہ اگلے جہان کے متعلق اُس میں بحث کی گئی ہے جس کا اس جہان میں کوئی زیادہ فائدہ نہیں ہو سکتا۔ لیکن بہر حال چونکہ وہ ایک علمی مضمون ہے اس لئے میں اُس مضمون کو اس جگہ بیان کر دینا چاہتا ہوں۔

وَإِذَا الْمَوْءُودَةُ سَخَّرَتْ مِنْ زُخْرَىٰ كَيْفَ يَحْسَبُ الْيَوْمَ الَّذِينَ كَفَرُوا يَوْمَ الْمَوْءُودَةِ كَيْفَ يَحْسَبُونَ (سجدة: ۱۹) مفسرین لکھتے ہیں وَإِذَا الْمَوْءُودَةُ سَخَّرَتْ مِنْ زُخْرَىٰ كَيْفَ يَحْسَبُونَ سے زُخْرَىٰ نے یہ نتیجہ نکالا ہے کہ مشرکوں کے بچے نجات پا جائیں گے۔ انہوں نے یہ استدلال اس رنگ میں کیا ہے کہ وہ کہتے ہیں اس آیت میں یہ ذکر آتا ہے کہ مَوْءُودَةُ كَيْفَ يَحْسَبُونَ كَيْفَ يَحْسَبُونَ (ان دونوں میں سے کوئی سمجھ لو) یہ سوال کیا جائے گا بِأَيِّ ذَنْبٍ قُتِلْتُمْ کہ وہ کس گناہ کے بدلہ میں ماری گئی ہے (تفسیر کشاف زیر آیت ہذا)۔ وہ کہتے ہیں اس آیت سے یہ پتہ لگتا ہے کہ خدا تعالیٰ نے اُسے صَاحِبَةُ الذَّنْبِ قرار نہیں دیا اگر وہ صَاحِبَةُ الذَّنْبِ ہوتی تو اس کے متعلق یہ نہ کہا جاتا کہ بِأَيِّ ذَنْبٍ قُتِلْتُمْ اسی بحث میں دوسرے مفسرین بھی پڑ گئے ہیں کہ زُخْرَىٰ نے اس آیت سے جو نتیجہ نکالا ہے وہ صحیح ہے یا نہیں یا یہ مسئلہ اپنی ذات میں غلط ہے یا درست۔ جہاں تک اس آیت سے یہ نتیجہ نکالا گیا ہے کہ مجرموں کے بچے بری ہیں اور وہ جنت میں جائیں گے

اس میں زمخشری نے حضرت ابن عباسؓ کی اتباع کی ہے۔ حدیثوں میں آتا ہے کہ حضرت ابن عباسؓ سے سوال کیا گیا کہ بعض لوگ کہتے ہیں مشرکین کے بچے جہنمی ہوں گے۔ آپ نے فرمایا وہ جھوٹ بولتے ہیں قرآن کریم میں تو اللہ تعالیٰ فرماتا ہے وَإِذَا الْهُمُودُ كُذِّبَتْ لَيْسَ جَوْشَعٌ يَبُوءُ بِمَا جَفَا فِيكُمْ لَخْلُقْنَاكُمْ وَأَنْتُمْ لَكَافِرُونَ (مگر صاحب روح المعانی لکھتے ہیں کہ یہ اثر ضعیف ہے) اس میں حضرت ابن عباس نے بھی اسی آیت سے استدلال کیا ہے مگر حضرت ابن عباسؓ نے وجہ استدلال نہیں بتائی صرف آیت بتادی ہے لیکن زمخشری نے وجہ استدلال پائی

ذُنُوبٌ قُتِلَتْ كُفْرًا دیا ہے۔ اور اس سے یہ نتیجہ نکالا ہے کہ کفار کے بچوں کو بری قرار دیا گیا ہے۔

زمخشری کے استدلال کی تردید مگر جہاں تک زمخشری کا استدلال اس آیت سے ہے وہ بالکل غلط ہے پائی ذُنُوبٌ قُتِلَتْ سے یہ نتیجہ ہرگز نہیں نکل سکتا کہ کفار کے بچے جنت میں جائیں گے۔ اس لئے کہ کسی خاص شخص کا اگر کسی خاص پہلو میں مجرم ہونا ثابت نہ ہو تو یہ اس بات کا کوئی ثبوت نہیں ہوتا کہ وہ کسی لحاظ سے بھی مجرم نہیں۔ ہو سکتا ہے کہ وہ کسی اور لحاظ سے مجرم اور گنہگار ہو۔ بے شک جہاں تک بچے کا سوال ہے اور جہاں تک صرف اس جرم کا تعلق ہے یہ استدلال درست ہے لیکن عام طور پر نہیں کیوں کہ ایک جرم کے نہ ہونے سے یہ نتیجہ نہیں نکلتا کہ دوسرا کوئی جرم بھی نہیں ہے۔ پس میں زمخشری کے اس نتیجے سے اختلاف کرتے ہوئے اس سلسلہ مضامین کی بعض اور کڑیاں بیان کرتا ہوں۔ آخر میں میں اس بارہ میں اپنے نقطہ نگاہ کی بھی وضاحت کر دوں گا۔

زمخشری کے علاوہ حضرت ابن عباسؓ کا بھی ایک قول پیش کیا جاتا ہے مگر چونکہ انہوں نے وجہ استدلال بیان نہیں کی اس لئے ہمیں دوسری نگاہ سے اس مسئلہ پر غور کرنا چاہیے زمخشری نے کہا ہے کہ پائی ذُنُوبٌ قُتِلَتْ سے یہ نتیجہ نکلتا ہے۔ مگر جیسا کہ میں بتا چکا ہوں اس آیت سے یہ نتیجہ نہیں نکلتا۔ کیوں کہ کسی ایک جرم میں کسی کا مجرم نہ ہونا یہ ثابت نہیں کرتا کہ وہ کسی لحاظ سے بھی مجرم نہیں ہے۔ ہو سکتا ہے کہ وہ بعض اور وجوہ سے مجرم ہو۔ لیکن ایک بات ضرور ہے جو زمخشری کے حق میں ہے اور وہ یہ کہ یہ سوال ایک بچے کے متعلق ہے اور جب بچے کے متعلق سوال ہے تو چونکہ پائی ذُنُوبٌ قُتِلَتْ ایک نابالغ بچے کے متعلق ہے اور وہ شریعت کا مکلف نہیں اس لئے ہم یہ نہیں کہہ سکتے کہ اگر اُس نے یہ گناہ نہیں کیا تو کوئی اور گناہ کیا ہوگا۔ گو عام طور پر اس سے یہ نتیجہ نکالنا کہ جب اُس نے کوئی ایسا جرم نہیں کیا جو اُس سے اس سزا کا مستحق بنا تا تو معلوم ہو اوہ بالکل بری ہے درست نہیں۔ لیکن بہر حال جب یہ سوال ایسے بچے کے متعلق ہوگا جو نابالغ نہیں تو پائی ذُنُوبٌ قُتِلَتْ میں مَوَدَّةٌ کے گناہ کا ذکر نہیں سمجھا جائے گا بلکہ اُسے مارنے والے کے گناہ کا اس میں ذکر سمجھا جائے گا کہ تو نے یہ فعل کس بناء پر کیا تھا۔

مشرکین کے بچوں کے جنت میں جانے کے بارہ میں علماء کا اختلاف مشرکین کی اولاد کے بارہ میں علماء میں سخت اختلاف ہے کہ وہ جنتی ہے یا نہیں۔ اس بارہ میں احادیث بھی اور آثار بھی بعض لوگوں نے نقل کئے ہیں جو یہ ہیں۔ امام احمد بن حنبل نے سلمة بن یزید الجعفی سے روایت کی ہے کہ رسول کریم صلی اللہ علیہ وسلم نے فرمایا **الْوَاثِقَةُ وَالْمَوْءَدَةُ فِي النَّارِ إِلَّا أَنْ تُدْرِكَ الْوَاثِقَةُ الْإِسْلَامَ فَيَعْفُو اللَّهُ تَعَالَى عَنْهَا** (بحوالہ روح المعانی وابن کثیر) کہ زندہ گاڑنے والی اور زندہ گاڑی ہوئی دونوں جہنمی ہیں سوائے اس کے کہ جو گاڑنے والی زندہ رہ جائے وہ اسلام کا زمانہ پالے تو اسلام قبول کرنے سے اس کو اللہ تعالیٰ معاف کر دے گا۔ نسائی نے بھی یہ حدیث بیان کی ہے مگر نسائی کے راوی داؤد بن ہندبہ ہیں۔ اور ابن ابی حاتم نے بھی ابن مسعود سے یہ روایت کی ہے کہ **الْوَاثِقَةُ وَالْمَوْءَدَةُ فِي النَّارِ** (ابن کثیر) یعنی زندہ گاڑنے والی اور زندہ گاڑی ہوئی دونوں جہنمی ہیں۔ اسی طرح ابو داؤد اور نسائی حضرت ابن عباس سے روایت کرتے ہیں کہ **سُئِلَ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ عَنْ أَوْلَادِ الْمُشْرِكِينَ**۔ فَقَالَ ”اللَّهُ تَعَالَى - إِدْخَلَهُمْ - أَعْلَمَ بِمَا كَانُوا عَامِلِينَ“ یعنی رسول کریم صلی اللہ علیہ وسلم سے مشرکین کی اولاد کے بارہ میں سوال کیا گیا۔ آپ نے فرمایا کہ اللہ تعالیٰ نے جب ان کو پیدا کیا تھا تو وہ خوب جانتا تھا کہ وہ کیا کرنے والے ہیں۔ اس سے بھی وہ نتیجہ نکالتے ہیں کہ چونکہ اللہ تعالیٰ نے ان کو دوزخیوں کے گھر میں پیدا کیا تھا اس لئے وہ جہنم میں داخل کئے جائیں گے۔ ان معنوں کی تائید میں وہ حضرت عائشہ رضی اللہ عنہا کی ایک روایت بھی نقل کرتے ہیں جو ابو داؤد میں آتی ہے حضرت عائشہ فرماتی ہیں **قُلْتُ يَا رَسُولَ اللَّهِ ذَرَارِي الْمُؤْمِنِينَ** میں نے کہا یا رسول اللہ! مومنوں کی اولاد کے متعلق کیا فتویٰ ہے؟ فَقَالَ **مَنْ أَبَاءَهُمْ -** آپ نے فرمایا وہ اپنے آباء کے ساتھ ہیں قُلْتُ **بِأَعْمَلٍ** میں نے کہا یا رسول اللہ! کیا بغیر عمل کے؟ قَالَ - **اللَّهُ تَعَالَى أَعْلَمَ بِمَا كَانُوا عَامِلِينَ**۔ آپ نے فرمایا اللہ تعالیٰ جانتا ہے جو کچھ وہ کرنے والے تھے۔ قُلْتُ **يَا رَسُولَ اللَّهِ ذَرَارِي الْمُشْرِكِينَ** میں نے کہا یا رسول اللہ! مشرکین کی اولاد کے متعلق کیا حکم ہے؟ فَقَالَ **مَعَ آبَائِهِمْ**۔ آپ نے فرمایا وہ اپنے آباء کے ساتھ ہیں قُلْتُ **بِأَعْمَلٍ** میں نے کہا یا رسول اللہ! کیا بغیر عمل کے؟ قَالَ - **اللَّهُ تَعَالَى أَعْلَمَ بِمَا كَانُوا عَامِلِينَ** آپ نے فرمایا اللہ تعالیٰ اُس کو بہتر جانتا ہے جو کچھ وہ کرنے والے تھے (سنن ابو داؤد کتاب السنن باب ما فی ذراری المشرکین) اس حدیث کو پہلی حدیث سے ملا کر وہ یہ استدلال کرتے ہیں کہ چونکہ اولاد مشرکین نے آئندہ مشرک ہی ہونا تھا اس لئے ضروری ہے کہ ان کو دوزخ میں داخل کیا جائے اس کے علاوہ مسند احمد بن حنبل میں حضرت خدیجہؓ کی طرف منسوب کر کے ایک روایت آتی ہے کہ انہوں نے رسول کریم صلی اللہ



علیہ وسلم سے اپنے دو بچوں کے متعلق پوچھا جو جاہلیت کے زمانہ میں فوت ہوئے تھے کہ اُن کا کیا حال ہے؟ آپ نے فرمایا هُمَا فِي النَّارِ وہ دونوں دوزخ میں ہیں۔ (مسند احمد بن حنبل مسند حضرت عبداللہ بن مسعودؓ)

یہ وہ احادیث اور آثار ہیں جن سے مشرکوں کے بچوں کے دوزخ میں جانے کے متعلق استدلال کیا جاتا ہے۔ امام نووی شرح صحیح مسلم میں فرماتے ہیں کہ تمام علماء جن کی رائے وقعت رکھتی ہے اس امر پر متفق ہیں کہ مسلمانوں کے بچے جنت میں جائیں گے کیونکہ وہ مکلف نہیں (المنہاج شرح صحیح مسلم بن الحجاج کتاب القدر باب معنی کل مولود یولد علی الفطرة) لیکن بعض نے حضرت عائشہ رضی اللہ عنہا کی مندرجہ ذیل حدیث کی وجہ سے توقف کیا ہے۔

حدیثوں میں آتا ہے ایک انصاری بچہ ایک دفعہ مر گیا جب یہ خبر حضرت عائشہ رضی اللہ عنہا کے گھر میں پہنچی تو آپ نے فرمایا طُوْبِي لَهٗ عَضْفُوْرٌ مِنْ عَصَا فَيْبِرِ الْجَنَّةِ کہ کیا برکت والا انجام ہے یہ جنت کی چڑیوں میں سے ایک چڑی تھی لَهٗ يَعْمَلِ السُّوَاءَ وَلَمْ يُدْرِكْهُ۔ کہ نہ کوئی بُرا عمل کیا اور نہ کسی بُرے عمل کی عمر تک پہنچا۔ قَالَ صَلَّى اللهُ عَلَيْهِ وَسَلَّمَ أَوْغَيْبَ ذَٰلِكَ۔ رسول کریم صلی اللہ علیہ وسلم نے یہ سن کر فرمایا کہ یا پھر وہ دوزخی ہے۔ پھر آپ نے فرمایا يَا عَائِشَةُ إِنَّ اللَّهَ خَلَقَ لِلْجَنَّةِ أَهْلًا خَلَقَهُمْ لَهَا وَهُمْ فِي أَصْلَابِ آبَاءِ هُمْ وَخَلَقَ لِلنَّارِ أَهْلًا خَلَقَهُمْ لَهَا وَهُمْ فِي أَصْلَابِ آبَاءِ هُمْ۔ یعنی اے عائشہ اللہ تعالیٰ نے جنت کے مناسب حال کچھ لوگوں کو پیدا کیا ہے اور اُن کو اس وقت سے اُس نے جنت کا اہل بنا دیا ہے جبکہ وہ ابھی اپنے باپ دادا کی پیٹھوں میں تھے اور کچھ لوگوں کو اللہ تعالیٰ نے دوزخ میں داخل کرنے کے لئے پیدا کیا ہے اور ان کو اُس وقت سے دوزخ کا مستحق قرار دے دیا ہے جب کہ وہ ابھی اپنے آباء کی پیٹھوں میں تھے (مسلم کتاب القدر باب معنی کل مولود یولد علی الفطرة)۔ جو لوگ اس بات کے قائل ہیں کہ مومنوں کی اولاد مرنے کے بعد جنت میں جاتی ہے وہ اس کا جواب یہ دیتے ہیں کہ شاید رسول کریم صلی اللہ علیہ وسلم کا یہ مطلب ہوگا کہ بے دلیل بات سے قطعی نتیجہ نہیں نکالنا چاہیے۔ تم نے جو کچھ کہا ہے وہ ایک استدلال ہے اس استدلال پر اپنے عقیدہ کی بنیاد کیوں رکھتی ہو۔ اور بعض کہتے ہیں کہ شاید رسول کریم صلی اللہ علیہ وسلم نے انکشاف حقیقت سے پہلے یہ فرمایا ہو۔ جب آپ پر انکشاف حقیقت ہو گیا۔ اور آپ کو معلوم ہو گیا کہ اللہ تعالیٰ کا کیا منشاء ہے تو آپ نے اپنے اس عقیدہ کو بدل لیا چنانچہ وہ اس انکشاف حقیقت کی دلیل یہ دیتے ہیں کہ بعد میں رسول کریم صلی اللہ علیہ وسلم نے فرمایا مَا مِنْ مَّسْلُومٍ يَبْتُلُوْهُ لَهٗ ثَلَاثَةٌ مِنْ الْوَالِدِ لَمْ يَبْلُغُوا الْجَنَّةَ إِلَّا أَدْخَلَهُ اللهُ تَعَالَى الْجَنَّةَ بِفَضْلِ رَحْمَتِهِ إِنِّي أَلَهُمْ کہ کوئی ایسا مسلمان نہیں کہ جس کے تین بیٹے مرے

ہوں اور وہ ایسی عمر کو ابھی نہ پہنچے ہوں جس میں انسان گنہگار ہوتا ہے مگر اللہ تعالیٰ اپنے فضل اور رحمت سے ان سب کو جنت میں داخل کر دے گا (سنن نسائی کتاب الجنائز باب من یتوفی لہ ثلاثۃ۔ روح المعانی زیر آیت ہذا)۔ اَدْخَلَهُ اللّٰهُ تَعَالٰی الْجَنَّةَ بِفَضْلِهِ وَبِرَحْمَتِهِ اِيَّاہُمْ وہ بھی اور اس کی اولاد بھی سب جنت میں چلے جائیں گے۔ یہ حدیث صاف بتاتی ہے کہ مومنوں کی اولاد جنت میں جائے گی۔ جب آپ نے انصاری لڑکے کے متعلق فرمایا کہ تم کیوں کہتی ہو وہ جنت کی چڑیوں میں سے ایک چڑیا ہے تو معلوم ہوتا ہے اُس وقت تک ابھی آپ پر اس کے متعلق انکشاف نہیں ہوا تھا۔ کفار و مشرکین کے بچوں کی نجات و عدم نجات کے متعلق تین مذاہب باقی رہے کفار و مشرکین کے بچے۔ سو ان کے متعلق تین مذاہب ہیں۔ اکثر کہتے ہیں کہ وہ دوزخ میں جائیں گے اور ان کا استدلال اسی حدیث سے ہے جس کا اوپر ذکر کیا جا چکا ہے کہ اللّٰهُ اَعْلَمُ بِمَا كَانُوا عَامِلِينَ۔ دوسرا گروہ اس کی نسبت خاموش ہے وہ کہتا ہے ہمیں کیا پتہ کہ کیا ہوگا۔ یہ قیامت سے تعلق رکھنے والی بات ہے اس لئے ہم اس میں دخل نہیں دے سکتے۔ تیسرا گروہ کہتا ہے کہ وہ جنتی ہیں اور وہ کئی دلیلوں سے استدلال کرتے ہیں۔ اُن میں سے زیادہ تر انحصار اُن کا اس حدیث پر ہے کہ رسول کریم صلی اللہ علیہ وآلہ وسلم نے حضرت ابراہیم علیہ السلام کو دیکھا کہ وہ بچوں کو لے کر ایک بڑے درخت کے نیچے جنت میں بیٹھے ہیں اور ان بچوں کو کھلا رہے ہیں لوگوں نے پوچھا یا رسول اللہ! وَاَوْلَادُ الْمُشْرِكِيْنَ کہ کیا مشرکوں کی اولاد بھی اس میں شامل ہے؟ قَالَ وَاَوْلَادُ الْمُشْرِكِيْنَ آپ نے فرمایا ہاں مشرکین کی اولاد بھی اس میں شامل ہے (بخاری بحوالہ روح المعانی زیر آیت ہذا) اسی طرح اس آیت سے بھی استدلال کیا جاتا ہے کہ وَ مَا كُنَّا مُعَذِّبِيْنَ حَتّٰی نَبْعَثَ رَسُوْلًا (بنی اسرائیل: ۱۶) یعنی جب تک بعثت رسول نہ ہو جائے عذاب نازل نہیں ہو سکتا اور چونکہ بچوں کی طرف رسول کی بعثت نہیں ہوتی کیونکہ وہ مکلف نہیں۔ بعثت رسول اُس کی طرف ہوتی ہے جو مکلف ہو اس لئے معلوم ہوا کہ اُن کو کوئی عذاب نہیں ہوگا۔

ان تین مذاہب کے علاوہ بعض اور مذاہب بھی ہیں۔ چنانچہ اُن میں سے ایک یہ ہے کہ بچے جنت اور دوزخ کے درمیان عالم برزخ میں رہیں گے اور ایک یہ مذہب ہے کہ اُن کا دوبارہ امتحان ہوگا اور اس کے نتیجے کے مطابق وہ جنت و دوزخ میں جائیں گے اور وہ امتحان اس طرح ہوگا کہ انہیں کہا جائے گا کہ جاؤ دوزخ میں چلے جاؤ۔ جو دوزخ میں جانے پر راضی ہو جائیں گے وہ مطیع ہوں گے اور جنت میں بھیج دئے جائیں گے اور جو دوزخ میں جانے سے انکار کریں گے وہ کافر قرار دئے جا کر دوزخ میں ڈال دئے جائیں گے۔ چنانچہ وہ لوگ اس حدیث سے بھی جو اوپر گزر چکی ہے کہ رسول کریم صلی اللہ علیہ وآلہ وسلم نے اُن کے متعلق فرمایا واللّٰهُ اَعْلَمُ بِمَا كَانُوا عَامِلِينَ یہی

استدلال کرتے ہیں۔ وہ کہتے ہیں ان الفاظ میں ابہام سے کام لیا گیا ہے آخری نتیجہ بیان نہیں کیا۔ رسول کریم صلی اللہ علیہ وسلم نے محض یہ بیان فرمایا ہے کہ اللہ تعالیٰ کو علم ہے کہ اگر انہیں تبلیغ پہنچتی تو وہ کیا کرتے یعنی اُس وقت انہوں نے جو جو اعمال کرنے تھے وہ خدا تعالیٰ کے علم میں ہیں اور وہ جانتا ہے کہ اُن کا انجام کیا ہوتا۔ پس اس حدیث سے یہ نتیجہ نہیں نکلتا کہ اُن کے متعلق فیصلہ ہو چکا ہے بلکہ حدیث اپنے الفاظ کے ذریعہ اس بات کو ظاہر کر رہی ہے کہ ان کو موقع ملنے پر جو کچھ انہوں نے کرنا تھا اللہ تعالیٰ اُسے جانتا ہے۔ امام ابن تیمیہ نے اسی جواب کو ترجیح دی ہے (روح المعانی زیر آیت ہذا)۔ اس خیال کی ان احادیث سے بھی تائید ہوتی ہے کہ پاگل، فاتر العقل اور وہ بڑھے جن کے ہوش و حواس ٹھکانے نہیں رہتے اُن کی طرف اللہ تعالیٰ اگلے جہان میں دوبارہ نبی مبعوث کرے گا (مسند احمد بن حنبل حدیث الاسود بن سریع)۔ امام سیوطی نے بھی اسی خیال کو ترجیح دی ہے مگر اس کے ساتھ ہی انہوں نے اپنے ایک اور خیال کا بھی اظہار کیا ہے کہ بچوں کا حشر تو ہو گا لیکن بچے چونکہ مکلف نہیں اس لئے وہ کہتے ہیں مشرکین کے بچے زندہ تو کئے جائیں گے لیکن پھر جانوروں کی طرح مٹی کر دئے جائیں گے۔ اس استدلال پر وہ اِذَا الْمَوْءِدَةُ سَبَّكَتْ والی آیت سے ہی مجبور ہوئے ہیں کیوں کہ اس میں یہ ذکر آتا ہے کہ مَوءِدَةُ کے بارہ میں سوال کیا جائے گا اور یہ سوال اُس وقت تک نہیں ہو سکتا جب تک اُسے زندہ نہ کیا جائے پس وہ اس امر کو تسلیم کرنے پر مجبور ہوئے ہیں کہ بچوں کو بھی دوبارہ زندہ کیا جائے گا اور اُن کے بارہ میں مجرموں سے دریافت کیا جائے گا کہ انہوں نے ان کو کس قصور کی بناء پر زندہ درگور کیا تھا۔ یہ ایسی ہی بات ہے جیسے حدیثوں میں آتا ہے کہ ایک بکری جس نے دوسری بکری کو دنیا میں سینگ مارا ہو گا قیامت کے دن ان کو بھی زندہ کیا جائے گا اور جسے سینگ مارا گیا ہو گا اُسے کہا جائے گا کہ وہ دوسری کو سینگ مارے (مسلم کتاب البر والصلة الآداب۔ باب تحریم الظلم)۔ پس وہ اس آیت سے یہ بات ماننے پر مجبور ہوئے ہیں کہ بچوں کا بھی حشر ہو گا مگر وہ کہتے ہیں چونکہ بچے اپنی ذات میں جنت کے مستحق نہیں ہوں گے اس لئے ان سوالات کے بعد ان کو مٹی کر دیا جائے گا جیسے جانوروں کو اُن کا حق دلانے کے بعد فنا کر دیا جائے گا۔ حضرت امام احمد صاحب سرہندی نے امام سیوطی کی آخری رائے کی تائید کی ہے کہ بچے زندہ تو ہوں گے مگر پھر انہیں فنا کر دیا جائے گا۔ (تفسیر روح المعانی زیر آیت ہذا)

جن لوگوں نے بچوں کو جنتی قرار دیا ہے اُن میں اس بات پر بحث ہوئی ہے کہ بچے جو جنتی ہوں گے تو آخر کسی استحقاق کے ماتحت تو نہیں ہوں گے کیوں کہ انہوں نے کوئی عمل نہیں کیا ہو گا پھر جنت میں اُنہیں کیوں رکھا جائے گا۔ اس پر بعض کہتے ہیں کہ یہ خدا کی دین ہے وہ جس طرح چاہے کرے اس میں کسی انسان کو دخل دینے کا کیا حق ہے اور



حکم موت اطفال) جب تک ان دونوں حوالوں کو ہم حل نہ کر لیں اُس وقت تک کسی صحیح نتیجہ پر نہیں پہنچ سکتے۔

اگر ہم یہ سمجھ لیں کہ حضرت عائشہ رضی اللہ عنہا کی یہ روایت کہ بعض لوگ جنت کے لئے پیدا کر دیئے گئے ہیں اور بعض لوگ دوزخ کے لئے درست ہے، تو ہم ایک مومن کے بچے کے متعلق بھی یہ یقینی طور پر نہیں کہہ سکتے کہ وہ جنتی ہے یا دوزخی۔ اور اس طرح سارا استدلال باطل ہو جاتا ہے۔ جیسا کہ میں بتا چکا ہوں محدثین نے اس کے یہ معنی کئے ہیں کہ یہ پہلے کی بات ہوگی۔ جب رسول کریم صلی اللہ علیہ وسلم پر ابھی انکشاف حقیقت نہیں ہوا تھا جب انکشاف ہو گیا تو آپ نے اپنے عقیدہ کو بدل دیا۔ مگر اس میں ایک اور مشکل یہ پیش آ جاتی ہے کہ حدیثوں میں ہی ذکر آتا ہے کہ رسول کریم صلی اللہ علیہ وسلم نے حضرت ابراہیم علیہ السلام کو دیکھا کہ وہ بچوں کو لے کر ایک جگہ جنت میں بیٹھے ہیں اور آپ نے فرمایا کہ ان بچوں میں مشرکین کے بچے بھی تھے۔ یہ واقعہ معراج سے تعلق رکھتا ہے اور معراج کی حدیث ۵۰ بعد دعوی نبوت کی ہے گویا ہجرت سے آٹھ سال پہلے یہ انکشاف آپ پر ہو چکا تھا۔ حضرت عائشہ رضی اللہ عنہا کی شادی ہجرت سے ایک سال بعد ہوئی ہے اس لحاظ سے ہم کہہ سکتے ہیں کہ نو سال قبل اللہ تعالیٰ کی طرف سے آپ پر یہ انکشاف ہو چکا تھا اور جب اس کی طرف سے انکشاف ہو چکا تھا تو رسول کریم صلی اللہ علیہ وسلم کس طرح ایسی بات کہہ سکتے تھے جو اس انکشاف کے خلاف ہوتی۔ پس یہ جواب بھی کوئی فائدہ نہیں پہنچاتا۔

بہر حال جہاں تک احادیث کا تعلق ہے وہ ہمیں ایک دوسری سے ٹکراتی ہوئی ملتی ہیں اور جب وہ ایک دوسری سے ٹکراتی ہوئی نظر آتی ہیں تو ہمیں قرآن شریف کی طرف توجہ کرنی چاہیے اور غور کرنا چاہیے کہ اس بارہ میں وہ کیا تعلیم پیش کرتا ہے کیونکہ قرآن شریف وہ کلام ہے جو خدا تعالیٰ نے نازل کیا اور جسے بغیر کسی خطرہ کے ہم قبول کرنے کے لئے تیار ہو سکتے ہیں۔ بے شک حدیثوں میں سے بعض ایسی ہیں جو صحاح میں آئی ہیں اور وہ بڑے پایہ کی ہیں مگر بہر حال حدیثوں میں یا تو خلط ہو گیا ہے اور یا پھر وضاعین نے وضع کی ہیں اس لئے ہم اس مسئلہ کی حقیقت معلوم کرنے کے لئے قرآن شریف کی طرف توجہ کرتے ہیں قرآن کریم میں اللہ تعالیٰ فرماتا ہے کَيْسَ يَظْلَمُ لِّلْعَبِيدِ ﴿١٨٣﴾ (آل عمران: ۱۸۳) کہ اللہ تعالیٰ اپنے بندوں پر ظلم نہیں کرتا۔ اور جب وہ ظلم نہیں کرتا تو یہ کس طرح سمجھا جاسکتا ہے کہ وہ بچوں کو بغیر قصور کے دوزخ میں داخل کر دے گا۔ وہ شخص جس نے کوئی فعل کیا ہی نہیں اور جو مکلف ہی نہیں ہوا اس کو سزا دینا تو قطعی طور پر ظلم ہے۔ دوسری جگہ قرآن کریم میں اللہ تعالیٰ فرماتا ہے وَمَا كُنَّا مُعَذِّبِينَ حَتَّىٰ نَبْعَثَ رَسُولًا ﴿١٦﴾ (بنی اسرائیل: ۱۶) کہ ہم بغیر بعثت رسول کے لوگوں کو عذاب نہیں دیا کرتے محدثین نے بھی اس آیت سے استدلال کر کے بچوں کو بری قرار دیا ہے۔ پس ایک طرف اللہ تعالیٰ کا یہ فرمانا کہ ہم اپنے بندوں پر ظلم نہیں کرتے اور

دوسری طرف یہ فرمانا کہ جب تک ہم رسول بھیج کر لوگوں پر اپنی حجت تمام نہ کر لیں ان کو اپنے عذاب میں مبتلا نہیں کرتے بتلا رہا ہے کہ بچے عذاب کے مورد نہیں ہو سکتے کیونکہ نہ انہوں نے کوئی جرم کیا اور نہ ان کی طرف بعثت رسول ہوئی۔ اسی طرح فرماتا ہے وَ لَوْ اَنَّكَ اَهْلَكْتَهُمْ بَعْدَ اِيَّاكَ لَقَالُوا رَبَّنَا لَوْ لَا اَرْسَلْتَ اِلَيْنَا رَسُولًا فَنُنَبِّئَكَ مِنْ قَبْلِ اَنْ نَّذِيَّا وَ نَخْذِي (طلہ: ۱۳۵) یعنی اگر ہم قرآن اتارنے سے پہلے کسی عذاب سے ان لوگوں کو ہلاک کر دیتے۔ تو بے شک یہ کہتے کہ اے ہمارے پروردگار تو نے ہماری طرف کوئی رسول کیوں نہ بھیجا کہ ذلیل اور رسوا ہونے سے پہلے ہم تیرے حکم پر چلتے۔ اسی مضمون کو ایک اور جگہ ان الفاظ میں بیان کیا گیا ہے کہ يٰ اَهْلَ الْكِتٰبِ قَدْ جَاءَكُمْ رَسُولُنَا يُبَيِّنُ لَكُمْ عَلَى فَتْرَةٍ مِّنَ الرَّسُلِ اَنْ تَتَّقُوْا مَا جَاءَنَا مِنْ بَشِيْرٍ وَّ لَا تَذِيْبُوْا فَعَقَدْنَا جَاءَكُمْ بَشِيْرٌ وَّ لَا تَذِيْبُوْا وَ اللّٰهُ عَلَى كُلِّ شَيْءٍ قَدِيْرٌ (المائدة: ۲۰) یعنی اے اہل کتاب جب رسولوں کے آنے میں مدتوں تک ناخبر رہا تو ہمارا رسول تمہارے پاس آیا جو احکام الہی تم سے صاف صاف بیان کرتا ہے اور ہم نے یہ رسول اس غرض سے بھیجا کہ مبادا اکل کو کہیں تم کہنے لگو کہ ہمارے پاس نہ تو کوئی نجات کی خوشخبری سنانے والا اور نہ عذاب الہی سے ڈرانے والا آیا تو اب تو تم کو اس عذر کی بھی گنجائش نہیں رہی۔ کیونکہ تمہارے پاس خوشخبری سنانے والا اور ڈرانے والا اچکا ہے اور اللہ ہر چیز پر قادر ہے۔ اس آیت میں اللہ تعالیٰ حجت صحیحہ اس بات کو قرار دیتا ہے کہ کسی نبی کی پہلے بعثت ہو اور پھر لوگ یا اُس کی تکذیب کریں اور یا اس پر ایمان لے آئیں۔ کیوں کہ فرماتا ہے ہم نے اسی لئے تمہاری طرف نبی بھیجے ہیں تاکہ تم قیامت کے دن یہ نہ کہہ دو کہ ہماری طرف کوئی رسول نہیں آیا تھا۔ گو یا باوجود اس کے کہ ان میں عقل موجود تھی اللہ تعالیٰ فرماتا ہے اگر ہم تمہاری طرف نبی نہ بھیجتے تو ہم تم کو بری سمجھتے جب بڑی عمر کے آدمی بھی نبی کی بعثت کے بغیر بری سمجھے جاسکتے ہیں تو اُن بچوں کو جو نبی کی حقیقت سمجھنے کے قابل ہی نہیں اور جو احکام شریعت کے مکلف ہی نہیں اُن کو ملزم قرار دینا اور کہنا کہ وہ دوزخ میں جائیں گے یقیناً قرآن کریم کے خلاف ہے۔ قرآن کریم نے یہ اصول رکھا ہے کہ جس شخص میں عقل موجود ہے مگر نبی اس کی طرف نہیں آیا وہ بھی مجرم نہیں۔ پھر جس میں عقل فہم کا مادہ بھی نہ ہو وہ کس طرح مجرم قرار دیا جاسکتا ہے؟ بہر حال قرآن ان معنوں کو رد کرتا ہے۔ جب اللہ تعالیٰ عقلمندوں کو بھی نبی کی بعثت کے بغیر قابل سرزنش قرار نہیں دیتا تو جن پر رسول کی موجودگی میں بھی حجت نہیں ہو سکتی تھی ان کو کس طرح عذاب مل سکتا ہے۔ پس قرآن کریم کی آیات سے صاف پتہ لگتا ہے کہ یہ عقیدہ بالکل غلط ہے کہ بچے دوزخ میں جائیں گے۔ اب رہا یہ سوال کہ اگر بچے مکلف نہیں ہیں تو پھر مومنوں اور کفار کے بچوں کا کیا حال ہوگا؟ اس کے متعلق یاد رکھنا چاہیے کہ جہاں تک مومنوں کے بچوں کا سوال ہے حدیث معراج اس کی تائید میں ہے کہ وہ جنت میں

جائیں گے اور عقل بھی یہی کہتی ہے کہ حدیثِ معراج بڑے پایہ کی ہے اور بڑے تو اتر سے آتی ہے اور مختلف اَسناد سے آتی ہے اور گواس میں بعض مقامات پر اضطراب بھی پایا جاتا ہے لیکن اصولی طور پر حدیثِ معراج کی طرف محدثین کی بڑی نظر پڑی ہے۔ پس حدیثِ معراج اس بات کی دلیل ہے کہ مومنوں کے بچے جنت میں رکھے جائیں گے۔ دوسرے عقلی طور پر ہم دیکھتے ہیں کہ مومن کی تسلیٰ اور اسکی خوشی کے لئے جنت میں اُس کے بچوں کا ہونا نہایت ضروری ہے اللہ تعالیٰ جنتیوں کے متعلق فرماتا ہے لَهْمُ فِيهَا مَا كَيْشَاءُ وَن (النحل: ۳۲) وہ اُس میں جو کچھ چاہیں گے اُن کو مل جائے گا اور جب یہ صورت ہے تو ایک ماں تو سب سے پہلے یہ خواہش کرے گی کہ میرا بچہ مجھے واپس دے دو۔ ہم نے دیکھا ہے جب کوئی عورت مرنے لگتی ہے تو وہ اُس وقت کہتی ہے کہ میرا بچہ جو مر چکا ہے میں اب اُس سے جا کر ملوں گی۔ پس عقل بھی اس بات کی تائید کرتی ہے کہ عورتوں کی تسلیٰ اور ان کے اطمینان کے لئے اُن کے بچے اُنہیں ملنے چاہئیں چاہے وہ کسی صورت میں ملیں۔ یہ بحث نہیں وہ خواہ خادم کے طور پر ملیں یا کھلونے کے طور پر، بہر حال ملنے چاہئیں سوائے اس کے جو دوزخی ہو اور خُدا اور اس کے رسول کا مخالف ہو کیونکہ ایسے لڑکے سے مومن اپنے تعلق کو کاٹ دے گا اور اس کے دل میں یہ خیال بھی نہیں آئے گا کہ وہ اس سے ملے۔ بہر حال اگر کوئی لڑکا بالغ ہے اور پھر کافر اور مشرک ہے تب تو کوئی اعتراض نہیں اللہ تعالیٰ اُسے جہاں چاہے رکھے ایک مومن کو اس پر کوئی اعتراض نہیں ہو سکتا اور نہ اُسے کوئی ڈکھ ہو سکتا ہے کیونکہ اُس کی محبت وہ اپنے دل سے نکال دیتا ہے لیکن جو بچہ بالغ نہیں جو معصومیت کی حالت میں فوت ہوا ہے۔ عقل اور فطرت اس بات کا تقاضا کرتی ہے کہ اُسے اپنے ماں باپ کے پاس جنت میں رکھا جائے بلکہ سچی بات تو یہ ہے کہ جنت اسی صورت میں جنت ہو سکتی ہے جب ماں کے پاس اس کے بچے موجود ہوں۔ اس عقلی تائید کی وجہ سے ہم کہہ سکتے ہیں کہ حدیثِ معراج عین فطرت کے مطابق ہے۔ باقی رہے کفار و مشرکین کے بچے سو گویا بعض حدیثیں اس بات کی تائید میں ہیں کہ وہ دوزخ میں جائیں گے لیکن بعض ایسی بھی حدیثیں ہیں جن سے معلوم ہوتا ہے کہ وہ جنت میں جائیں گے جیسا کہ حدیثِ معراج میں ہی اولادِ المشرکین کا بھی ذکر آتا ہے مگر یہ مسئلہ ایسا اہم نہیں۔ جہاں تک مومن کی اولاد کا مسئلہ ہے بیشک وہ اہم ہے۔ لیکن جہاں تک مشرکوں کی اولاد کا مسئلہ ہے وہ اپنے اندر کوئی اہمیت نہیں رکھتا۔ اگر یہ فیصلہ ہو کہ اولادِ مشرکین کے جنت میں جانے والی حدیثیں بھی صحیح ہیں اور دوزخ میں جانے والی حدیثیں بھی صحیح ہیں تو رَحْمَتِي وَسِعَتْ كُلَّ شَيْءٍ (الاعراف: ۱۵۷) کے مطابق ہم اُن کے جنت میں جانے والی حدیثوں کو ترجیح دے دیں گے کیونکہ قرآن نے یہ اصول بتا دیا ہے کہ جب دو چیزیں ٹکرائیں تو جس میں رحمت کا پہلو زیادہ ہو وہ لے لو۔ کیونکہ خدا کی رحمت اُس کے

غضب پر غالب ہوتی ہے۔ پس اگر دونوں حدیثیں رسول کریم صلی اللہ علیہ وسلم کی طرف منسوب ہوں اور ہم کوئی فیصلہ نہ کر سکیں کہ ان میں سے کن کو ترجیح دی جائے تو دراصل امت یہی کہے گی کہ رَحْمَتِي وَسِعَتْ كُلَّ شَيْءٍ کے اصول کے مطابق جنت میں جانے والی حدیثوں کو ترجیح دے دو۔ لیکن اگر یہ نہ ہو تو میرے نزدیک اس بات کو مد نظر رکھ کر کہ دوزخی جب جنت میں جائے گا تو اس کا وہ مقام نہیں ہو سکتا جو براہ راست جنت میں جانے والے کا ہو سکتا ہے یہ ممکن ہے کہ شروع سے جنتی اور بعد میں جنت میں جانے والے میں یہ ایک امتیاز ہو کہ شروع سے جنتی کی صغیر اولاد بھی اُس کے پاس رکھی جائے خواہ ایک تابع کی شکل میں۔ اور بعد میں آنے والے کی صغیر اولاد فنا کر دی جائے کیونکہ وہ اپنی ذات میں مستحق نہیں اور بالواسطہ استحقاق کا فائدہ اُسے پہنچا نہیں۔

قیامت کو بچوں کی طرف نبی کی بعثت اگر اس حدیث کو اصل قرار دے لو جس میں رسول کریم صلی اللہ علیہ وسلم نے فرمایا ہے کہ بچوں کی طرف دوبارہ نبی مبعوث ہوگا (دیکھو مسند احمد بن حنبل حدیث اسود بن سربیع بحوالہ روح المعانی ذیل آیت مَا كُنَّا مُعَذِّبِينَ حَتَّى نَبْعَثَ رَسُولًا) تو پھر یہ بحث ہی فضول ہے کیونکہ اس کو صحیح تسلیم کرنے کی صورت میں نہ مومنوں کے بچوں کا سوال رہتا ہے اور نہ کافروں کے بچوں کا سوال رہتا ہے۔ پھر حدیث معراج کے یہ معنی ہوں گے کہ یوم البعث تک تو تمام بچے حضرت ابراہیم علیہ السلام کے پاس رہیں گے اور وہ جنت کا کھلونا بنے رہیں گے پھر ان کی طرف نبی مبعوث کیا جائے گا اور وہ اس پر ایمان لاکر یا اس کی تکذیب کر کے جنت یا دوزخ میں چلیں جائیں گے۔ لیکن اگر اس حدیث کے کوئی دوسرے معنی کئے جائیں۔ جیسا کہ حضرت مسیح موعود علیہ السلام نے اسی کو ترجیح دی ہے کہ فطرتی ایمان پر وہاں فیصلہ کر دیا جائے گا تو پھر اس امر کو مد نظر رکھتے ہوئے کہ دوزخی نے تو بہر حال دوزخ میں جانا ہے اگر یہ مان لیا جائے کہ اس کی صغیر اولاد کو بطور ترحم مٹا دیا جائے گا تو اس میں کوئی ظلم نہیں۔ مومنوں کے بچوں کا ان کی دلجوئی کے لئے کسی شکل میں جنت میں جانا عین رحم ہے لیکن کافر چونکہ اپنے دل کا چلین دوزخ میں پہلے ہی کھوپچا ہوگا اس لئے اس کی صغیر اولاد کو مٹا دیا جائے گا اور یہ اس پر رحم ہوگا ظلم نہ ہوگا گویا مومنوں کی صغیر اولاد تو اپنے ماں باپ کے ساتھ جنت میں رکھی جائے گی لیکن کفار کی صغیر اولاد جانوروں کی طرح مٹی کر دی جائے گی ان معنوں کو تسلیم کرنے کی صورت میں دونوں اقوال میں تطبیق ہو جاتی ہے اور حضرت امام احمد صاحب سرہندی کی رائے سب سے زیادہ صحیح اور درست معلوم ہوتی ہے۔

مومنوں کے چھوٹے فوت شدہ بچوں کا جنت میں مقام باقی رہا ہے کہ وہ جنت میں کس حیثیت سے رہیں گے؟ یہ صرف ایک علمی سوال ہے۔ ورنہ جس طرح خدا چاہے رکھے اس میں ہمارا کیا دخل ہو سکتا ہے مگر مجھے قرآن کریم



کی دو آیتوں پر غور کرنے سے معلوم ہوا ہے کہ نعماء جنت سے پوری طرح متمتع ہونے والے وجود صرف بالغ ہی ہوں گے۔ دوسرے صرف دلجمعی کے لئے جنتیوں کے پاس رکھے جائیں گے پہلے میں سمجھتا تھا کہ جس طرح ماں باپ جنت میں جائیں گے اسی طرح بچے جنت میں رکھے جائیں گے مگر اب مجھے قرآن پر غور کرنے سے معلوم ہوا ہے کہ گو چھوٹے بچے بھی جنت میں رکھے جائیں گے مگر ان کی حیثیت میں کسی قدر فرق ہوگا۔ ان دو آیتوں میں سے جن سے مومنوں کے بچوں کے جنت میں مختلف حیثیت میں جانے کا پتہ ملتا ہے پہلی یہ ہے وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ أَلْحَقْنَا بِهِمْ ذُرِّيَّتَهُمْ وَمَا أَلَتْنَاهُمْ مِّنْ عَمَلِهِمْ مِّنْ شَيْءٍ (الطور: ۲۲) یعنی جو لوگ ایمان لے آئے اور ان کی اولاد ایمان میں ان کی تابع ہو چکی ہے ان کی اولاد کو بھی ہم ان سے ملا دیں گے اور ان کے عمل سے ہم کچھ کم نہ کریں گے۔ اسی طرح فرماتا ہے جَلَّتْ عَدْنٌ يُّدْخِلُونَهَا وَمَنْ صَلَّحَ مِنْ آبَائِهِمْ وَأَزْوَاجِهِمْ وَذُرِّيَّاتِهِمْ (الرعد: ۲۴) یعنی بیٹگی کے باغات ہیں جن میں وہ داخل ہوں گے اور ان کے باپ دادا میں سے جنہوں نے اعمال صالحہ کئے تھے وہ بھی ان باغات میں داخل ہوں گے اور ان کی بیبیاں اور ان کی اولاد جو نیک ہوں گے وہ بھی وہاں ہوں گے۔ اسی طرح ملائکہ کی دعا ہے رَبَّنَا وَادْخُلْهُمْ جَنَّاتِ عَدْنٍ الَّتِي وَعَدْتَهُمْ وَمَنْ صَلَّحَ مِنْ آبَائِهِمْ وَأَزْوَاجِهِمْ وَذُرِّيَّاتِهِمْ (المومن: ۹) یعنی اے ہمارے رب انہیں ہمیشہ رہنے کے باغوں میں داخل کر جن کے دینے کا تُو نے وعدہ کیا ہے اور ان کے باپ دادا اور ان کی بیبیوں اور اولاد میں سے جو نیک ہوں ان کو بھی جنت میں داخل فرما۔ ان ساری جگہوں میں مَنْ صَلَّحَ بِإِيمَانٍ وغیرہ کے الفاظ آتے ہیں جس سے معلوم ہوتا ہے کہ چھوٹے بچوں اور دوسروں کا جنت میں جانا اپنے اندر کچھ فرق ضرور رکھتا ہے۔ چونکہ ان کی ارواح کو پورا ارتقاء حاصل نہیں ہوگا اس لئے ان کا جنت میں جانا بطور استحقاق نہیں ہوگا بلکہ اپنے ماں باپ کی خوشی کے لئے ہوگا اس لئے مفسرین کا ذہن اس طرف گیا ہے کہ ان بچوں کو وہاں خدم کے طور پر رکھا جائے گا لیکن میں ان کا نام خدم نہیں رکھتا بلکہ کھلونا رکھتا ہوں۔ میرے نزدیک ان کی ارواح ایسی ترقی یافتہ نہیں ہوں گی کہ وہ جنت کی لذتوں سے پوری طرح متمتع ہو سکیں۔ دوسرے جنتیوں کے متعلق تو آتا ہے کہ ملائکہ جنت کے ہر دروازہ سے ان کے پاس آئیں گے اور کہیں گے سَلِّمٌ عَلَيْكُمْ بِمَا صَبَرْتُمْ فَبِعَمَلِ عَفْوَ الدَّارِ (الرعد: ۲۵) کہ تم پر سلامتی ہو اس کے بدلے میں جو دنیا میں تم صبر کرتے رہے ہو یہ سب انعام اُسی کا صلہ ہے۔ پس دیکھو دار آخرت کا بدلہ کیسا اچھا ہے۔ مگر ملائکہ کا یہ سلام انہی لوگوں کو ہو سکتا ہے جو مَنْ آمَنَ میں داخل ہوں یا مَنْ صَلَّحَ میں داخل ہوں۔ پس چونکہ ان آیات میں اتَّبَعَتْهُمْ ذُرِّيَّتُهُمْ بِإِيمَانٍ اور مَنْ صَلَّحَ مِنْ آبَائِهِمْ وَأَزْوَاجِهِمْ وَذُرِّيَّاتِهِمْ وغیرہ کے الفاظ آتے ہیں۔ اور چھوٹے بچے نہ ایمان لاتے ہیں نہ اعلیٰ



تھا کہ لوگوں سے کہہ دوں کہ جب عورت بچے کو دودھ پلا رہی ہو تو مرد اُس سے صحبت نہ کیا کرے فَتَطْرُقُ فِي الرَّؤُومِ وَفَارِسَ فَإِذَا هُمْ يَغْيَلُونَ أَوْ لَا دَهْمَ وَلَا يَطْرُقُ أَوْ لَا دَهْمَ ذَلِكَ شَيْئًا۔ لیکن پھر میں نے روم اور فارس کو دیکھا کہ وہاں کے رہنے والے برابر یہ کام کرتے ہیں مگر ان کے بچوں کو کوئی نقصان نہیں ہوتا اس لئے میں نے اس ممانعت کا خیال ترک کر دیا ثُمَّ سَأَلُوهُ عَنِ الْعَزْلِ۔ پھر انہوں نے آپ سے عزل کے متعلق پوچھا کہ اس بارہ میں آپ کا کیا حکم ہے فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ذَلِكَ الْوَأْدُ الْحَفِيفُ۔ رسول کریم صلی اللہ علیہ وسلم نے فرمایا یہ بھی ایک وادِخنی ہے۔ (مسلم کتاب النکاح باب جواز الغيلة وهي وطى المبرضع)

یہ روایت مسلم نے سعید بن ابی ایوب سے اور مالک بن انس سے بھی نقل کی ہے اور ابو داؤد اور الترمذی اور النسائی نے یہ روایت ابی الاسود سے روایت کی ہے۔ اس روایت سے بعض لوگ یہ نتیجہ نکالتے ہیں کہ جب عزل بھی وادِخنی ہے تو یہ فعل بھی کسی سزا کا مستحق ہونا چاہیے لیکن یہ بات روایت سے درست معلوم نہیں ہوتی۔

مسئلہ عزل اور اس کا جواز و عدم جواز اول تو اگر عزل منع ہے اس وجہ سے کہ عزل وادِخنی ہے تو پھر حاملہ سے جماع بھی منع ہونا چاہیے مگر حمل کے ایام میں جماع کی حرمت کہیں سے ثابت نہیں حالانکہ وہ وادِخنی اور یقینی ہے۔ دوسرے عزل کے جائز ہونے کے متعلق بھی احادیث آتی ہیں مثلاً ایک حدیث میں آتا ہے کہ رسول کریم صلی اللہ علیہ وسلم سے عزل کے متعلق سوال کیا گیا تو آپ نے فرمایا بے شک کرو جس تنقّس کو خدا نے پیدا کرنا ہے وہ تو اُسے بہر حال پیدا کر کے رہے گا (بخاری کتاب القدر باب کمان امر اللہ قدراً مقدوراً) پس چونکہ عزل کا جواز بعض دوسری احادیث سے ثابت ہے اس لئے گو یہ حدیث بڑے بلند پایہ کی ہے مگر میرے نزدیک اس کے یہی معنی ہیں کہ بلا ضرورت ایسا کرنا ٹھیک نہیں۔ اگر کوئی شخص بلا ضرورت ایسا کرتا ہے تو وہ وادِخنی سے کام لیتا ہے یعنی وہ شخص جس کی عزل سے غرض نسل انسانی کا انقطاع ہو وہ اللہ تعالیٰ کے نزدیک مجرم اور گنہگار ہے ورنہ اور کئی صورتیں ایسی ہو سکتی ہیں جن میں عزل ہو سکتا ہے۔ مثلاً ایک شخص کی بیوی بیمار ہے۔ وہ دوسری شادی کی توفیق نہیں رکھتا لیکن خود اُس میں خدا نے تو اے شہوانیہ پیدا کئے ہیں۔ دوسری طرف ڈاکٹر کہتا ہے کہ اگر عورت کو حمل ہو گیا تو اس کی جان کا خطرہ ہوگا ایسی حالت میں نہ صرف عزل جائز ہوگا بلکہ اگر حمل ہو جائے تو اُس کا نکلوا دینا بھی جائز ہوگا۔ حضرت مسیح موعود علیہ الصلوٰۃ والسلام سے میں نے خود سنا ہے کہ ایسی حالت میں اگر کوئی عورت حمل نہیں نکلواتی اور وہ مر جاتی ہے تو ہمارے نزدیک وہ خود کشی کرنے والی ہے۔ آپ نے فرمایا ایسی حالت میں ضروری ہے کہ بچہ کو نکلوا دیا جائے۔ کیوں کہ بچے کے متعلق تو ہمیں کچھ علم نہیں کہ اُس نے کیسا بننا ہے مگر ایک زندہ وجود ہمارے سامنے ہوتا ہے اور اُس کی جان کی حفاظت اس

بات کی متقاضی ہوتی ہے کہ اس کو بچایا جائے اور اس کے بچے کو تلف ہونے دیا جائے۔ لیکن اگر کوئی خشیتہ اطلاق کی وجہ سے عزل کرتا یا حمل کو نکھواتا ہے تو وہ ایک ناجائز فعل کا ارتکاب کرتا ہے۔ بہر حال عزل کے جواز یا عدم جواز کا فتویٰ عورت کے حالات کے ساتھ تعلق رکھتا ہے اگر ضرورت کے موقع پر ایسا کیا جاتا ہے تو یہ جائز ہے۔ اگر بلا ضرورت کیا جاتا ہے تو ناپسندیدہ ہے اور اگر نسل انسانی کے انقطاع کے لئے ایسا کیا جاتا ہے تو حرام ہے۔ مثلاً یورپ والے صرف نسل انسانی کے انقطاع کے لئے ایسا کرتے ہیں اور چونکہ اس کے نتیجے میں قوم تباہ ہوتی ہے اس لئے یہ فعل یقیناً ناجائز اور حرام ہوگا۔ اور اگر کوئی بلا ضرورت کرتا ہے تو وہ ایک مکروہ کام کرتا ہے اور اگر ضرورت حقدہ پر کوئی شخص ایسا کرتا ہے تو وہ ایک جائز کام کرتا ہے۔ بہر حال اس مسئلہ کے تینوں پہلو ہیں۔ جب عزل کو قومی تباہی کا موجب بنا دیا جائے تو یہ حرام ہو جاتا ہے۔ جب عزل قومی تباہی کا موجب نہ ہو لیکن اس کی کوئی ضرورت بھی نہ ہو تو یہ مکروہ ہوتا ہے۔ اور جب کسی عورت کی جان بچانے کے لئے یا کسی ایسی ہی ضرورت کے لئے جسے شریعت جائز قرار دیتی ہو ایسا کیا جائے تو یہ جائز ہوتا ہے۔ پس ہر عزل وادنیٰ کے ماتحت نہیں آسکتا۔ وہی عزل اس جرم کا مرتکب بناتا ہے جو قومی تباہی کا موجب بن جائے جیسے فرانس وغیرہ ممالک میں اس کا رواج ہو رہا ہے اور جس کا نتیجہ یہ ہو رہا ہے کہ وہاں کی آبادی خطرناک طور پر کم ہو گئی ہے اور وہ قوم دوسروں کے مقابلہ میں بالکل مقہور اور ذلیل ہو گئی ہے اسی لئے رسول کریم صلی اللہ علیہ وسلم نے فرمایا ہے تَزَوُّجُ الْوَلُوْدِ الْوَدُوْدِ (نسائی کتاب النکاح باب کراہیۃ تزویج العقیم) کہ جو عورتیں کثرت سے بچے جننے والی ہوں اُن سے شادیاں کیا کرو کیوں کہ اس طرح قوم کی ترقی ہوتی ہے۔

وَ اِذَا الْمَوْءِدَةُ سَبَّكَتْ كَوَاغْرِ قِمَاتٍ پُرْچسپاں کیا جائے تو سَبَّكَتْ کے دونوں معنی ہو سکتے ہیں (۱) واند سے پوچھا جائے گا (۲) یا موعده کو دوبارہ زندہ کر کے پوچھا جائے گا خواہ بعد میں وحوش کی طرح اُسے فنا کر دیا جائے مگر بِاَيِّ ذَنْبٍ قُتِلَتْ اسی طرف اشارہ کرتا ہے کہ واند سے پوچھا جائے گا۔

وَ اِذَا الْمَوْءِدَةُ سَبَّكَتْ كِي پيشگوئی کا ظہور جس طرح اس سورۃ کی اور تمام پيشگوئیاں موجودہ زمانہ میں پوری ہو چکی ہیں اسی طرح اِذَا الْمَوْءِدَةُ سَبَّكَتْ كِي پيشگوئی بھی پوری ہو چکی ہے۔ کیونکہ اس میں بتایا گیا تھا کہ ایک زمانہ آئے گا جبکہ لڑکیوں کو زندہ درگور کرنے کی قانوناً ممانعت کر دی جائے گی اور اگر کوئی ایسا کرے گا تو اُسے سزا دی جائے گی۔ چنانچہ ۱۸۷۲ء میں ایسا قانون حکومت انگریزی نے جاری کر دیا اور اس طرح یہ علامت بھی جو آخری زمانہ سے تعلق رکھتی تھی پوری ہو گئی۔

## وَإِذَا الصُّحُفُ نُشِرَتْ ۝۱۱

اور جب کتابیں پھیلا دی جائیں گی۔

**حَلُّ لُغَاتٍ**۔ **نُشِرَتْ** نُشِرَتْ نُشِرَتْ سے مجہول کا مؤنث کا صیغہ ہے اور **نُشِرَتْ** **النَّبَرِ** (نُشِرَتْ) کے معنے ہیں **أَذَاعَهُ**۔ اُس کو پھیلا دیا۔ اور **نُشِرَتْ** **الْقُؤُبِ وَالْكِتَابِ** کے معنے ہیں **بَسَطَهُ**۔ **خِلَافَ طَوَائِفِ**۔ اُس نے کپڑے اور کتاب کو کھولا۔ اور **نُشِرَتْ** **اللَّهِ الْمَوْتِي** کے معنے ہوتے ہیں **أَحْيَاهُمْ**۔ اللہ نے مردوں کو زندہ کیا اور **نُشِرَتْ** **الْمَوْتِي** کے معنے ہیں **حَيُّوْا**۔ مردے زندہ ہو گئے اس لحاظ سے یہ لازم بھی ہے اور متعدی بھی (اقرب) پس **وَإِذَا الصُّحُفُ نُشِرَتْ** کے معنے ہوں گے جبکہ صحیفے پھیلائیں جائیں گے یا جبکہ وہ کھولے جائیں گے یا جبکہ مردہ صحیفے پھر زندہ کئے جائیں گے۔

**تفسیر**۔ **إِذَا الصُّحُفُ نُشِرَتْ** سے مراد اخبارات اور رسالوں کی اشاعت یہ تینوں معنے اس زمانہ میں بڑی شان کے ساتھ پورے ہو رہے ہیں **وَإِذَا الصُّحُفُ نُشِرَتْ** کے پہلے معنے یہ تھے کہ صحیفے پھیلائے جائیں گے۔ یہ پیشگوئی اس طرح پوری ہوئی کہ کتابوں اور اخبارات کی اشاعت کے لئے مطالعہ نکل آئے ہیں۔ پھر ریل گاڑیاں ایجاد ہو چکی ہیں جن سے شائع شدہ اخباریں اور کتابیں سارے جہان میں پھیل جاتی ہیں دنیا میں پچاس پچاس لاکھ روزانہ چھپنے والے اخبارات موجود ہیں۔ اسی طرح کتابیں چھپتی ہیں تو دس دس بیس بیس لاکھ نسخہ ایک ایک کتاب کا نکل جاتا ہے۔ یہی خبر اس آیت میں دی گئی تھی کہ صحیفے دنیا میں پھیلا دئے جائیں گے۔

دوسرے معنے اس کے یہ تھے کہ صحیفے کھولے جائیں گے یہ پیشگوئی بھی پوری ہو چکی ہے کیونکہ کتابوں کے پڑھنے کا رواج موجود زمانہ میں بہت بڑھ گیا ہے۔ پھر بڑی بڑی لائبریریاں کھل گئی ہیں جہاں لوگ آتے اور کتابیں وغیرہ پڑھتے رہتے ہیں اور جو لوگ لائبریریوں کے ممبر ہوتے ہیں وہ اپنے گھر پر بھی اُن کتابوں کو پڑھنے کے لئے لے جاتے ہیں۔ غرض کتابیں بجائے بند رہنے کے کھل گئی ہیں اور علم کا چرچا دنیا میں چاروں طرف ہو گیا ہے۔ پھر یہ پیشگوئی اس رنگ میں بھی پوری ہوئی ہے کہ بڑی بڑی پُرانی لائبریریاں آثارِ قدیمہ والوں نے نکال کر رکھ دی ہیں۔ بختِ نصر کی لائبریری جو اینٹوں پر لکھی ہوئی تھی وہ سب کی سب نکال لی گئی ہے۔ اور اس طرح مردہ صحیفوں کو بھی زندہ کر دیا گیا ہے۔ گویا وہ کتابیں جن کو لوگ بھول چکے تھے اور جو عملی طور پر بالکل متروک ہو چکی تھیں آثارِ قدیمہ والے

ان کو بھی کھود کھود کر نکال رہے ہیں اور لوگوں کے سامنے پیش کر رہے ہیں۔ اسی طرح مصر میں فرعون موسیٰ سے پہلے کے آثار نکال کر ان کو پڑھا جا رہا ہے۔ مصریوں کی پُرانی زبان جو ہیلو گرافی کہلاتی تھی بالکل مٹ گئی تھی۔ مگر آثار قدیمہ والوں نے اپنی عمریں صرف کر کے آخر اس زبان کا پتہ لگا لیا۔ چنانچہ وہ ان آثار کو پڑھ کر یہ بتا دیتے ہیں کہ موسیٰؑ سے دو ہزار سال پہلے یہ ہوا اور تین ہزار سال پہلے یہ ہوا (The Encyclopedia Britanica Hieroglyphic writing)۔ غرض مُردہ صحیفے اس زمانہ میں زندہ کئے جا رہے ہیں اور اِذَا الصُّحُفُ نُشِرَتْ کی پیچنگوئی بڑی صفائی سے پوری ہو رہی ہے۔

## وَإِذَا السَّمَاءُ كُشِطَتْ ﴿۱۲﴾

اور جب آسمان کی کھال اُتاری جائے گی۔

**حَلُّ لُغَاتٍ**۔ **كُشِطَتْ كُشِطَتْ** سے مہول کا مؤنث کا صیغہ ہے اور **كُشِطَتْ** کے معنی ہوتے ہیں **رَفَعَ شَيْئًا عَنْ شَيْءٍ قَدْ غَشَاهُ وَنَحَاةً**۔ کسی چیز کو دوسری چیز پر سے اٹھانا جس نے اس کو ڈھانکا ہوا ہو۔ **كُشِطَتْ الْجُلَّ عَنْ الْفَرَسِ وَالْغَطَاءِ عَنِ الشَّيْءِ** کے معنی ہوتے ہیں **قَلَعَهُ وَنَزَعَهُ وَكَشَفَهُ عَنْهُ** یعنی جھول کو گھوڑے پر سے یا کسی اور چیز سے اُتارا یا کسی چیز کو اکھیڑ دیا اور **كُشِطَ الْبُعَيْدِ** کے معنی ہوتے ہیں **نَزَعَ جِلْدَهُ**۔ اُس کی جلد کو کھینچ کر اُتارا (اقرب) چنانچہ عربی زبان میں **سَلَخَ الْبُعَيْدِ** نہیں کہتے بلکہ کہتے ہیں **كُشِطَ الْبُعَيْدِ** یعنی **سَلَخَ** کا لفظ بکری کے متعلق استعمال ہوتا ہے اُونٹ کے متعلق استعمال نہیں ہوتا۔ پس **وَإِذَا السَّمَاءُ كُشِطَتْ** کے معنی ہوں گے جب آسمان کی کھال کھینچی جائے گی (۲) آسمان کا پردہ اُتارا جائے گا۔

**تفسیر**۔ **إِذَا السَّمَاءُ كُشِطَتْ** میں آسمان سے مراد چونکہ آسمانی علوم بھی لئے جاسکتے ہیں اس لئے اس آیت کے معنی یہ ہوں گے کہ آسمانی علوم پر سے پردے اُٹھادئے جائیں گے یعنی اُس وقت آسمانی علوم دب گئے ہوں گے اور اُن پر پردے پڑ چکے ہوں گے تب اللہ تعالیٰ ایک ایسے آدمی کو مبعوث کرے گا جو آسمانی علوم کو کھول کر رکھ دے گا اور قرآن کریم کے وہ اسرار جو چھپے ہوئے تھے یا احادیث کے وہ علوم جو مخفی چلے آتے تھے اُن سب کو ظاہر کر دے گا۔

دوسرے معنی اس کے یہ ہیں کہ آسمان کی کھال کھینچی جائے گی یعنی علم ہیبت میں حیرت انگیز ترقی ہوگی۔ ہماری

زبان میں بھی کہتے ہیں کہ تم تو بال کی کھال اتارتے ہو جس کا مطلب یہ ہوتا ہے کہ تم تو بہت باریکیاں نکالتے ہو۔ چنانچہ اس زمانہ میں علمِ ہیئت میں خیال و وہم سے بھی زیادہ ترقی ہوئی ہے اور سیرِ نجوم اور وسعتِ عالم اور خلقِ عالم اور اجرامِ فلکی وغیرہ کے بارہ میں غیر معمولی علوم کا اضافہ ہوا ہے جو گزشتہ ہزاروں سال میں بھی نہ ہوا تھا۔ آج سے سو ڈیڑھ سو سال سے پہلے جو مہندس اور حساب دان تھے وہ اندازہ بھی نہیں لگا سکتے تھے کہ تھوڑے عرصہ کے بعد ہی کیا سے کیا ہو جائے گا پہلے زمانہ میں زیادہ سے زیادہ دو تین فٹ قطر کی دُوربینیں ہوتی تھیں مگر اب امریکہ میں ایک سو فٹ قطر کی دُوربین ایجاد کی گئی ہے۔ قاعدہ یہ ہوتا ہے کہ دُوربین کا جتنا قطر بڑھتا جاتا ہے اتنی ہی اس کی طاقت بڑھتی چلی جاتی ہے کہتے ہیں کہ اس دُوربین پر ایک کروڑ ڈالر سے زیادہ خرچ ہوا ہے ہر شخص غور کر سکتا ہے کہ اتنی بڑی دُوربین کتنے سالوں میں تیار ہوئی ہوگی اور اس کے لئے کس قدر ماہرینِ ساری دنیا سے جمع کئے گئے ہوں گے۔ بہر حال یہ دُوربین تیار ہوئی اور اس کا نتیجہ یہ ہوا کہ علمِ ہیئت میں حیرت انگیز ترقی ہوگئی۔ دو ستاروں کے باہمی فاصلے کا اندازہ لگانے کے لئے علمِ ہیئت والوں کا طریق یہ ہے کہ وہ رفتارِ نور سے باہمی فاصلے کا اندازہ لگاتے ہیں۔ وہ کہتے ہیں کہ نور کی رفتار فی سیکنڈ ایک لاکھ چھیالیس ہزار میل ہے ایک لاکھ چھیالیس ہزار کو ساٹھ سے ضرب دیں گے تو ایک منٹ کی رفتار نکل آئے گی پھر ساٹھ سے ضرب دیں گے تو ایک گھنٹہ کی رفتار نکل آئے گی پھر اُسے چوبیس سے ضرب دیں تو ایک دن کی رفتار نکل آئے گی اور پھر اُسے تین سو ساٹھ سے ضرب دیں گے تو ایک سال کی رفتار نکل آئے گی۔ اس بنیاد پر جب وہ ایک ستارے کا دوسرے ستارہ سے فاصلہ بتانا چاہیں تو یہ نہیں کہیں گے کہ وہ ستارہ اتنے میل دُور ہے بلکہ کہیں گے کہ وہ بیس سالِ نوری کے فاصلہ پر ہے یا ایک ہزار سالِ نوری کے فاصلہ پر ہے مطلب یہ کہ ایک سالِ نوری کا جس قدر فاصلہ بتا ہے اُسے اتنے سالوں سے ضرب دے لو اور پھر خود ہی اندازہ لگا لو کہ ان میں کتنا فاصلہ ہے۔ پس دُوربینوں کی ایجاد کے ذریعہ ایک تو سیرِ نجوم میں بہت بڑی ترقی ہوئی ہے پھر اس سے وسعتِ عالم کے متعلق سابقہ علوم میں بھی بہت بڑی تبدیلی ہوئی ہے۔ گزشتہ زمانے کا ذکر تو جانے دو جنگِ عظیم سے پہلے ہیئت دان دو ہزار سالِ نوری عالم کی وسعت سمجھتے تھے مگر پچھلی جنگ کے خاتمہ پر انہوں نے اعلان کیا کہ یہ عالم بارہ ہزار سالِ نوری تک پھیلا ہوا ہے اور اب کہتے ہیں کہ اس عالم میں اتنی وسعت ہے کہ ہم اس کا اندازہ لگانے سے قطعی طور پر قاصر ہیں۔ اور جو لوگ کچھ اندازے بتاتے ہیں وہ کہتے ہیں کہ چھتیس یا چالیس ہزار سالِ نوری تک یہ عالم پھیل گیا ہے۔ اور اب جب کہ میں اس نوٹ کی نظر ثانی کر رہا ہوں پہلے سے بھی اور فاصلہ کے ستاروں کا پتہ لگانے کا اعلان ہوا ہے۔

پھر نئے حساب کے ذریعہ انہوں نے اپنی تحقیق میں اس قدر ترقی کر لی ہے کہ وہ کہتے ہیں ہم نے اس سارے عالم کا مرکز دریافت کر لیا ہے جس میں یہ سورج اور چاند وغیرہ ایسے ہی نظر آتے ہیں جیسے ایک چھوٹا سا ذرہ ہوتا ہے وہ کہتے ہیں اس عالم کے اوپر ایک اور عالم ہے پھر اور عالم ہے اور آخر میں ایک بہت بڑا مرکز ہے جس کے ارد گرد یہ سب سیارے اور ستارے اور سورج اور چاند وغیرہ چکر کھا رہے ہیں۔ اُن کو اپنی اس تحقیق پر اس قدر ناز ہے کہ ماہرین حساب یہ سمجھتے ہیں کہ ہم نے خدائی کارا ز دریافت کر لیا ہے گویا وہ مرکز اُن کے نزدیک خدا ہے اور وہ سمجھتے ہیں کہ وہاں سے اللہ تعالیٰ ساری دنیا پر حکومت کر رہا ہے۔ اسی طرح پیدائش عالم کے متعلق پُرانے اور موجودہ نظریہ میں بہت بڑا فرق پیدا ہو گیا ہے اب ایسے آلے نکل آئے ہیں جن سے شعاعوں کو پھاڑ کر بتا دیا جاتا ہے کہ وہ شعاعیں جن ستاروں سے نکل رہی ہیں اُن میں کون کون سا مادہ ہے کیونکہ ہر شعاع جو کسی ستارہ سے لوٹی ہے اس ستارہ کو ساخت دینے والی دھاتوں کا اثر اپنے اندر رکھتی ہے۔ پہلے لوگ یہ سمجھتے تھے کہ تمام روشنیاں ایک ہی قسم کی ہیں مگر اب ماہرین اس نتیجے پر پہنچے ہیں کہ ہر روشنی الگ قسم کی ہوتی ہے پلاٹینم سے نکلنے والی روشنی کو اگر پھاڑا جائے تو وہ بتا دے گی کہ وہ پلاٹینم میں سے نکلی ہے۔ اور اگر ریڈیم سے نکلی ہوئی روشنی کو دیکھا جائے تو معلوم ہو جائے گا کہ وہ ریڈیم کی ہے۔ غرض ہر روشنی کو پھاڑ کر وہ بتا دیتے ہیں کہ اس کے ساتھ کن کن چیزوں کا تعلق ہے۔ اس علمی ترقی کا یہ فائدہ ہوا ہے کہ سائنس دان یہاں بیٹھے ہوئے سورج کی روشنی لیں گے اور اس کا تجربہ کر کے بتا دیں گے کہ سورج میں فلاں فلاں عناصر ہیں۔ مرتخ کی روشنی پھاڑ کر بتا دیں گے کہ اس میں فلاں فلاں عناصر ہیں۔ غرض علم ہیئت میں ایسے عظیم الشان تغیرات ہوئے ہیں کہ اُن کو دیکھ کر حیرت آتی ہے۔

پھر ایک اور انکشاف بھی ہوا ہے جو اسلام کی بہت بڑی تائید کرتا ہے۔ پہلے تمام یورپ پر ڈارون تھیوری کا غلبہ تھا۔ مگر اب کہا جاتا ہے کہ اس دنیا کی کل اڑتالیس ہزار سال عمر ہے اور سورج جوں جوں اپنے مرکز کے قریب آتا جاتا ہے اس کی گرمی میں اضافہ ہوتا جا رہا ہے یہاں تک کہ جب اڑتالیس ہزار سال پورے ہو جائیں گے تو سورج کی گرمی اتنی شدید ہو جائے گی کہ زمین اور ارد گرد کے تمام سیاروں کو پگھلا کر رکھ دے گی۔ یہ وہی بات ہے جس کا حدیثوں میں ذکر آتا ہے کہ جب قیامت آئے گی تو سورج بالکل قریب آجائے گا اور اُس کی گرمی زمین کو تباہ کر دے گی (ترمذی کتاب صفة القيامة باب ما جاء في شان الحساب والقصاص) غرض علم ہیئت کے ذریعہ آسمان کی کھال اُدھیر دی گئی ہے اور اس علم میں ایسی عظیم الشان ترقی ہوئی ہے کہ جس کی مثال پہلے کسی زمانہ میں نہیں ملتی۔

آسمانی کتب کی تحقیقات تیسرے معنی اس کے یہ ہیں کہ سماء سے مراد سماوی علوم لئے جائیں۔ اس صورت



میں اس آیت کا یہ مطلب ہوگا کہ یہ لوگ دین کو پھاڑ کر رکھ دیں گے اور اُس کی ایسی چھان بین کریں گے کہ اپنے خیال میں اس کی کھال اُدھیڑ دیں گے۔ چنانچہ دیکھ لو اس زمانہ میں دین کے متعلق ایسی ایسی بحثیں ہوئی ہیں جو پہلے کبھی نہیں ہوئی تھیں۔ پھر ہر مذہب والے نے اپنے اپنے مذہب کا ایسا تجربہ کیا ہے کہ جس کی کوئی حد ہی نہیں رہی۔ مثلاً بائبل ہے عیسائیوں نے اس کی کھال اُدھیڑ کر رکھ دی ہے اور ثابت کیا ہے کہ فلاں بات موسیٰؑ کی نہیں بلکہ ہارونؑ کی ہے۔ یا یہ لفظ فلاں زبان کا ہے اور حضرت موسیٰ علیہ السلام کے زمانہ میں فلاں زبان تھی اس لئے معلوم ہوا کہ یہ لفظ بعد میں ملایا گیا ہے۔ غرض ایسا تجربہ کیا ہے کہ ایک ایک بات کو خود عیسائیوں نے کھول کر رکھ دیا ہے۔ اس چیر پھاڑ میں اگر کوئی زندہ وجود بچا ہے تو وہ صرف قرآن ہے۔ ویدوں کے متعلق بھی خود ہندو محققین نے بہت بڑی تحقیقاتیں کی ہیں اور انہوں نے ثابت کیا ہے کہ ویدوں میں فلاں فلاں زبان شامل ہے اور یہ زبان فلاں فلاں سنہ میں بولی جاتی تھی۔ اسی طرح ویدوں کی تاریخ اور اُن کی ترتیب کے متعلق ایسا تجربہ کیا ہے کہ اُن کی کھال اُدھیڑ دی ہے۔ اس چیر پھاڑ سے صرف قرآن ہی محفوظ رہا ہے اور کوئی کتاب محفوظ نہیں رہی۔ مگر چونکہ پیشگوئی تھی کہ بہر حال آسمانی علوم کی کھال اُتاری جائے گی اور اُن کے اسرار کو منکشف کیا جائے گا اس لئے اللہ تعالیٰ نے اپنی حکمت کاملہ کے ماتحت اور کتابوں کی چیر پھاڑ کا کام تو یورپ والوں کے سپرد کر دیا اور قرآنی علوم کے انکشاف کا کام حضرت مسیح موعود علیہ الصلوٰۃ والسلام کے سپرد کر دیا۔ کیونکہ **وَإِذَا السَّمَاءُ كُشِطَتْ** کی پیشگوئی نے سب پر چسپاں ہونا تھا مگر باقی کتب کا چونکہ اعزاز مد نظر نہیں تھا اس لئے اللہ تعالیٰ نے ان کو قصایوں کے سپرد کر دیا کہ تم اُن کی کھالیں اُدھیڑو۔ اور قرآن کا چونکہ اعزاز مد نظر تھا اس لئے اُسے بجائے غیروں کے ہاتھوں میں دینے کے اپنے ایک برگزیدہ کے ہاتھ میں دے دیا کہ تم اس کے معارف ظاہر کرو اور اس کے حقائق دنیا پر روشن کرو۔

## وَإِذَا الْجَحِيمُ سُعِرَتْ ﴿۱۳﴾

اور جب جہنم کو بھڑکایا جائے گا۔

**حَلَّ لُغَاتٍ**۔ **سُعِرَتْ** سُعِرَتْ سے مجہول کا مؤنث کا صیغہ ہے۔ اور **سَعَّرَ النَّارَ وَالْحَرَبَ** کے معنی ہوتے ہیں **أَوْ قَدْ هَمَّهَا وَأَشْعَلَهَا وَهَيَّجَهَا** کہ جنگ کو یا آگ کو بھڑکایا (اقرب) پس **إِذَا الْجَحِيمُ سُعِرَتْ** کے معنی ہوں گے جب جہنم کو بھڑکایا جائے گا۔

**تفسیر** - **جَهَنَّمَ** کے معنے خود آگ کے ہیں۔ پس جو پہلے ہی آگ ہے اس کا بھڑکنا یا جانا اور بھی خطرناک حالت پر دلالت کرتا ہے یہ ایسی ہی بات ہے جیسے کہتے ہیں ”کریلہ اور پھر نیم چڑھا“۔ جہنم کے بھڑکائے جانے کے ایک معنے تو یہ ہیں کہ اُس زمانہ میں گناہ کی زیادتی ہو جائے گی کیونکہ جب کوئی مہمان آیا ہوا ہو تو اس کا کھانا پکانے اور ضیافت کرنے کے لئے آگ کو بھڑکایا جاتا ہے۔ پس جہنم جن لوگوں کا گھر ہے اور جن کا نزل واقعہ ہوا ہے جب وہ کثرت سے اُس گھر میں جائیں گے تو یہ لازمی بات ہے کہ اُس کی آگ بھی بھڑکائی جائے گی۔ پس اس کے ایک معنے یہ ہیں کہ گناہوں کی زیادتی کی وجہ سے اُس زمانہ میں دوزخیوں کی تعداد بڑھ جائے گی۔

**وَإِذَا الْجَحِيمُ سُعِرَتْ** میں نبی کے آنے کی پیشگوئی **وَإِذَا الْجَحِيمُ سُعِرَتْ** کے ایک معنے یہ بھی ہیں کہ اُس وقت خدا تعالیٰ کا ایک نبی آئے گا جس کی مخالفت کی وجہ سے خدا تعالیٰ کا غضب بھڑک اُٹھے گا کیونکہ خدا تعالیٰ قرآن کریم میں فرماتا ہے **وَمَا كُنَّا مُعَذِّبِينَ حَتَّىٰ نَبْعَثَ رَسُولًا** (بنی اسرائیل: ۱۶) ہم اُس وقت تک لوگوں پر عذاب نازل نہیں کرتے جب تک اپنا رسول بھیج کر ان پر رحمت تمام نہ کر لیں۔ پس اس آیت میں ایک لطیف اشارہ اس امر کی طرف بھی ہے کہ اُس وقت خدا تعالیٰ کا ایک مامور آئے گا کیونکہ جب اس کی طرف سے کوئی مامور آتا ہے تو اس کے آنے کے ساتھ جہاں مومنوں کے لئے رحمت کے دروازے کھلتے ہیں وہاں کفار کے لئے عذاب کے دروازے بھی کھول دئے جاتے ہیں۔

## وَإِذَا الْجَنَّةُ أُرْفَتْ <sup>ط</sup> (۱۷)

اور جب جنت کو قریب کر دیا جائے گا۔

**حَلَّ لُغَاتٍ** - **أُذِلَّتْ أُرْفَتْ** سے مجہول کا مؤنث کا صیغہ ہے اور **أُرْفَتْ** کے معنے ہیں قریب کرنا۔ اُس کو قریب کیا (اقرب) پس **وَإِذَا الْجَنَّةُ أُرْفَتْ** کے معنے ہوں گے جب جنت قریب کی جائے گی۔

**تفسیر** - یہ **وَإِذَا الْجَحِيمُ سُعِرَتْ** کا ایک طبعی نتیجہ ہے جو بیان کیا گیا ہے کیونکہ جب گناہ بڑھ جاتے ہیں اور خدا تعالیٰ کی طرف لوگوں کی توجہ نہیں رہتی تو اُس وقت جنت بھی لوگوں کے قریب کر دی جاتی ہے اور تھوڑی سی محنت اور تھوڑی سی قربانی سے وہ اُس کو حاصل کر لیتے ہیں۔ جس زمانہ میں نیکی کی کثرت ہو جنت کا حصول اتنا آسان نہیں ہوتا جتنا اُس زمانہ میں جب لوگوں میں عام طور پر بے دینی پائی جاتی ہو۔ کیونکہ اُس وقت خدا تعالیٰ کی طرف ادنیٰ

توجہ بھی اُس کی خوشنودی کا مستحق بنا دیتی ہے۔

إِذَا الْجَنَّةُ أُرْفِلَتْ کے دو معنی اس آیت کے ایک یہ معنی بھی ہو سکتے ہیں کہ جنت کے حصول کے لئے اس زمانہ کی قربانیاں نسبتاً آسان ہوں گی جہاد بند ہوگا اور اس طرح جانی قربانی کے مواقع پیش نہیں آئیں گے صرف مالی قربانی کر کے یا وقت کی قربانی کر کے یا جذبات و احساسات کی قربانی کر کے وہ جنت کو حاصل کر سکیں گے پہلا زمانہ وہ تھا جب أَلْجَنَّةُ تَمْتَحُ ظِلَالِ السُّيُوفِ (بخاری کتاب الجہاد باب الجنة تحت بارقة السیوف) کا سبق مومنوں کے سامنے دہرایا جاتا تھا مگر اس زمانہ میں تلوار کا جہاد اللہ تعالیٰ کی حکمت کے ماتحت بند ہے اس لئے اب وہ تکالیف برداشت نہیں کرنی پڑتیں جو پہلے زمانوں میں برداشت کرنی پڑتی تھیں اب جہاد بالسیف کے بغیر ہی مالی قربانیوں میں حصہ لے کر جنت مل سکتی ہے۔

اس آیت کے ایک معنی یہ بھی ہو سکتے ہیں کہ مامور من اللہ کی بیعت کی وجہ سے جنت کا پانا اُن سے پہلے لوگوں کی نسبت آسان ہو جائے گا جنہوں نے کسی مامور کا زمانہ نہیں دیکھا۔ آج سے سو سال پہلے ساری عمر بزرگان دین کی صحبت میں گزار کر جو نور حاصل ہوتا تھا وہ حضرت مسیح موعود علیہ الصلوٰۃ والسلام کے ایک عنایت معرفت سے انسانی قلب میں پیدا ہو جاتا ہے پھر جو نشانات اور معجزات اس وقت ہمارے سامنے ہیں اور جن کے ذریعہ ایک زندہ خدا ہمیں نظر آرہا ہے یہ پہلے کہاں تھے۔ اسی طرح اللہ تعالیٰ کے تازہ الہامات ہمارے ایمانوں میں جو تازگی پیدا کرتے ہیں وہ پہلے لوگوں کو کہاں نصیب ہوتی تھی۔ پس حق یہی ہے کہ اس زمانہ میں ایک مامور من اللہ کی بعثت اور پھر اُس کی بیعت کی وجہ سے جنت کا حصول پہلے لوگوں کی نسبت بہت زیادہ آسان ہو گیا ہے اور یہی مامور کے زمانہ کی علامت ہوتی ہے کہ اُس وقت جنت بالکل قریب کر دی جاتی ہے۔

## عَلِمَتْ نَفْسٌ مَّا أَحْضَرَتْ ۝ ط

(اُس دن) ہر جان جو کچھ اُس نے حاضر کیا ہے جان لے گی۔

تفسیر۔ عَلِمَتْ نَفْسٌ سے خدا کی تقدیر خاص کا اجراء فرماتا ہے اُس دن الہی تقدیر خاص طور پر جاری ہوگی اور نتائج اعمال خاص طور پر نکلنے شروع ہوں گے مطلب یہ کہ عام زمانہ میں فردی محاسبہ ہوتا ہے لیکن انبیاء کے زمانہ میں قومی محاسبہ ہوتا ہے جیسا کہ آیت وَمَا كُنَّا مُعَذِّبِينَ حَتَّىٰ نَبْعَثَ رَسُولًا (بنی اسرائیل: ۱۶) سے ظاہر ہے اور قومی محاسبہ بڑا سخت ہوتا ہے فردی محاسبہ نظر نہیں آتا کیونکہ اس کا تعلق انفرادی طور پر الگ الگ لوگوں

سے ہوتا ہے لیکن قومی محاسبہ ایسی چیز ہے جو سب کو نظر آ جاتی ہے کیونکہ اس کا تعلق تمام قوم کے ساتھ ہوتا ہے چنانچہ زلازل اور جنگوں کی کثرت سے اس قومی محاسبہ کے دن کا اب اظہار ہو رہا ہے قرآن کریم میں اللہ تعالیٰ فرماتا ہے کہ زلازل سے زمین اس طرح ہلائی جائے گی کہ انسان پکاراٹھے گا مَا لَهَا (سورہ زلازل) زمین کو کیا ہو گیا ہے کہ عذاب پر عذاب اور تباہی پر تباہی آتی جا رہی ہے۔ چنانچہ اب عام طور پر یہی احساس لوگوں کے قلوب میں پیدا ہو رہا ہے کہ یہ خدائی عذاب ہے جو دنیا پر مسلط ہے اور اسی کی طرف سے ان زلازل اور جنگوں اور وباؤں کے ذریعہ دنیا میں تغیر پیدا کیا جا رہا ہے پس فرماتا ہے ایک دن آئے گا جب ان زلازل اور جنگوں کے نتائج قومی طور پر نکلنے شروع ہو جائیں گے۔ اور تقدیر الہی دنیا میں خاص طور پر جاری ہو جائے گی۔

## فَلَا أُقْسِمُ بِالْخُنُوسِ ۝۱۶

پس ایسا نہیں (جو تم خیال کرتے ہو) میں شہادت کے طور پر پیش کرتا ہوں۔

## الْجَوَارِ الْكُنُوسِ ۝۱۷

چلتے چلتے پیچھے ہٹ جانے والوں کو (جو ساتھ ہی) ناک کی سیدھ چلنے والے (بھی ہیں اور پھر) گھروں میں بیٹھے رہنے والے بھی۔

**حَلَّ لُغَاتٍ**۔ الْخُنُوسُ الْخُنُوسُ خَانِيسُ کی جمع ہے جو خُنُوس سے اسم فاعل ہے۔ اور خُنُوسٌ عَنَّهُ کے معنی ہوتے ہیں تَأَخَّرَ وَانْقَبَضَ۔ اس سے پیچھے ہٹ گیا۔ اور خُنُوسٌ بَيْنَ أَصْحَابِهِ کے معنی ہوتے ہیں اِسْتَعْفَى اپنے ساتھیوں میں چھپ گیا۔ اور جب خُنُوسُ الْقَوْلِ کہیں تو معنی ہوتے ہیں اَسَاءَ اُ۔ اسے بُری بات سے مخاطب کیا (اقرب) گویا خَانِيسُ کے معنی ہوئے جو پیچھے ہٹ جاتا ہے یا مخفی ہو جاتا ہے۔ یا بُری باتیں کہنے لگ جاتا ہے تو خُنُوسٌ ہوئے بُری بات کہنے والے۔ پیچھے ہٹ جانے والے چھپ جانے والے۔

**الْجَوَارِ الْكُنُوسِ** الْجَوَارِ الْجَارِيَةُ کی جمع ہے۔ جو الْجَارِي سے مؤنث کا صیغہ ہے۔ اور جَارِيَةٌ چلنے والی کو کہتے ہیں۔ نیز اس کے معنی ہیں (۱) الصَّبِيَّةُ بچہ (۲) الْاِمْرَأَةُ لَوْنْدِي (منجد) (۳) الشَّمْسُ سورج (۴) السَّفِينَةُ کشتی (۵) الْكُنُوسَةُ اور سانپ کو بھی کہتے ہیں۔ (اقرب) پس جَوَارٍ سے مراد لونڈیاں بھی ہو سکتی ہیں۔ لڑکیاں بھی ہو سکتی ہیں۔ سورج بھی ہو سکتا ہے۔ کشتیاں بھی ہو سکتی ہیں۔ سانپ بھی ہو سکتا ہے اور پھر سیدھے چلنے والے وجود بھی اس

سے مراد ہو سکتے ہیں۔

الْكُنُتُ الْكُنُتُ الْكَاذِبُ کی جمع ہے اور الْكَاذِبُ اُس ہرن کو کہتے ہیں۔ جو اپنی غار میں داخل ہو جاتا

ہے۔ (اقرب) کیونکہ کناس ہرن کی رہائش کی جگہ کو کہتے ہیں۔

تفسیر۔ فَلَا أُقْسِمُ بِالْخُنُتِ۔ الْجَوَارِ الْكُنُتِ میں مسلمانوں کے اندر آخری زمانہ میں

تین صفات پیدا ہو جانے کی پیشگوئی فَلَا أُقْسِمُ بِالْخُنُتِ۔ الْجَوَارِ الْكُنُتِ اس میں گواہ کے طور پر ان ہستیوں

کو پیش کیا گیا ہے جن کی تین صفات ہیں۔ وہ خُنُس ہیں یعنی پیچھے ہٹ جاتی ہیں۔ آگے کو چلتی ہیں۔ اور چھپ جاتی

ہیں۔ ان صفات والی ہستیوں سے مراد اس زمانہ کے مسلمان ہیں۔ یہ تین صفات وہ ہیں جو قوم کی تباہی کا موجب ہوتی

ہیں۔ (۱) خطرہ کے وقت پیچھے ہٹ جانا (۲) بلا غور و فکر آگے بڑھتے چلے جانا (۳) سب کام چھوڑ چھاڑ کر گھروں

میں کئے بیٹھ جانا۔ چونکہ پہلی آیت میں عَلَيْتَ نَفْسٍ مَا أَحْضَرْتَ فرمایا تھا۔ یعنی انسان نے جو کچھ کیا ہے اس کا نتیجہ

ضرور دیکھ لے گا۔ اس کے اس زمانہ کے اعمال کو بتاتا ہے۔ کہ وہ اس وقت تین پہلو رکھتے ہوں گے۔ یعنی اول

مسلمان مغربیت سے ڈر کر میدان سے بھاگ جائیں گے۔ اور غلط راستہ اختیار کر لیں گے۔ پھر اس کے ساتھ ہی

عقل و دانش کو ترک کر کے رسمی اسلام کو بھی پیش کرتے رہیں گے۔ لیکن باوجود اس کے حقیقی قربانی ان سے مفقود ہو

گی۔ وہ چھپ کر گھروں میں بیٹھ جائیں گے۔ اور دشمن کا روحانی مقابلہ نہ کریں گے۔ بھلے بُرے سے کچھ تعلق نہ

رکھیں گے۔ اس وجہ سے اسلام کمزور ہو جائے گا۔ اور دشمنانِ اسلام غالب آتے چلے جائیں گے۔ ادنیٰ تدبیر سے

معلوم ہو سکتا ہے کہ اس زمانہ میں مسلمانوں کی حالت ایسی ہی ہے اور یہی زمانہ اس سورۃ میں مذکور ہے۔ اول تو سب

کے سب مسلمان خُنُس ہیں یعنی سیدھے راستے سے بھٹک گئے ہیں۔ اور نقطہء صداقت سے واپس ہٹ گئے ہیں یعنی

انہوں نے کفر کے ساتھ ہم آہنگ ہو کر کام کرنا شروع کر دیا ہے۔ اور اسی طریق کو وہ خدمت قوم و خدمت ملک سمجھتے

ہیں۔ یورپ کے طریق اور یورپ کے رویہ کو اور اس کے فلسفہ کو ان لوگوں نے اپنا راہ نمائنا لیا ہے اور اس کے خلاف کو

موجب خسران و تباہ سمجھتے ہیں۔ درحقیقت وہ نام کے مسلمان ہیں اور انہوں نے مغربیت کا نام اسلام رکھ لیا ہے۔

اب یہ حال ہے کہ ایک ہی طور و طریق رکھ کر ایک آدمی عیسائی کہلاتا ہے اور ویسا ہی طور و طریق رکھ کر دوسرا آدمی

مسلمان کہلاتا ہے۔ محقق دیکھ کر حیران ہوتا ہے۔ کہ یہ کیا عجیب بات ہے کہ وہی طور و طریق مسیحیت بھی کہلاتا ہے۔

اور اسلام بھی۔ لیکن اس کے ساتھ ہی ان کی یہ حالت ہے کہ جہاں وہ حقیقت میں اسلام سے ہٹ گئے ہیں۔ ظاہر

میں وہ اُسی راستے پر چلے جا رہے ہیں۔ اور کہلاتے مسلمان ہی ہیں۔ گویا ایک طرف اسلام کو چھوڑ رہے ہیں۔ اور

دوسری طرف اسلام کی طرف رغبت بھی ظاہر کر رہے ہیں۔ اور یہ دکھاتے ہیں کہ وہ اسلامی راستہ پر چل رہے ہیں۔ لیکن ان کا یہ جوش و خروش صرف رسمی اور زبانی ہے۔ کیونکہ جہاں ایک رسمی اسلام کی اتباع کا ان کو دعویٰ ہے۔ وہاں یہ بھی نظر آتا ہے کہ کام کے وقت وہ اپنے گھروں میں چھپ جاتے ہیں۔ اور اسلام کی خاطر کوئی قربانی نہیں کرتے۔ یہ نقشہ لفظاً لفظاً اس وقت کے مسلمانوں پر چسپاں ہوتا ہے۔ وہ اسلام کی تعلیم کو چھوڑ چکے ہیں۔ مگر باوجود اس کے اسلام پر چلنے کے دعویدار بھی ہیں۔ اور اس کی تائید میں خوب نعرے بھی لگاتے ہیں۔ لیکن عملاً وہ ہر سچی قربانی سے گریز بھی کر رہے ہیں۔ اس گری ہوئی حالت میں بھی اگر مسلمان سچی قربانی کریں جس طرح یورپ کے لوگ کرتے ہیں۔ تو وہ اپنی دنیوی عزت کا کثیر حصہ واپس لے سکتے ہیں۔ مگر حقیقی عمل کے وقت وہ کٹنس ہو جاتے ہیں۔ یعنی اپنی غاروں میں چھپ کر بیٹھ جاتے ہیں۔ اور دشمن اسلام کی متاع لوٹ کر لے جاتا ہے۔ یورپ تو الگ رہا ہندوستان کی غلام اقوام کے مقابلہ پر بھی مسلمان باوجود بعض قوموں سے زیادہ ہونے کے ان کے مقابلہ پر دلیری سے نہیں کھڑا ہو سکتا۔ کیونکہ دائمی اور مستقل قربانی سے وہ گھبراتا ہے۔ اس لئے پہلی بھبکی کے بعد وہ پیٹھ دکھا کر بھاگ جاتا ہے۔ اور میدان ہمیشہ اس سے کمزور لیکن زیادہ منظم جماعت کے ہاتھ میں آ جاتا ہے۔

## وَاللَّيْلِ إِذَا عَسْعَسَ ۝ وَالصُّبْحِ إِذَا تَنَفَّسَ ۝ (۱۹)

اور رات کو (شہادت کے طور پر پیش کرتا ہوں) جب وہ خاتمہ کو پہنچ جاتی ہے۔ اور صبح کو جب وہ سانس لینے لگتی ہے۔

**حَلَّ لُغَاتٍ - عَسْعَسَ الْعَيْلُ** کے معنی ہیں مَضَى رات گزر گئی۔ چل گئی۔ نیز اس کے معنی

ہیں **أَظْلَمَ**۔ رات کی تاریکی پورے زور سے چھا گئی۔ (اقرب)

**تَنَفَّسَ تَنَفَّسَ** کے اصل معنی ہیں **أَذْخَلَ النَّفْسَ إِلَى رَيْتِهِ** کہ سانس کو پھیپھڑوں میں داخل کیا۔ یعنی

سانس لیا۔ اور جب **تَنَفَّسَ الصُّبْحِ** کہیں تو معنی ہوتے ہیں **تَبَلَّجَ صَاحٍ رُشَنَ** ہو گئی۔ (اقرب)

**تفسیر**۔ پہلی آیت میں جو بھیا نک نقشہ اس زمانہ کے مسلمانوں کا کھینچا گیا تھا۔ اور جسے دیکھ کر تباہی کے

سوا کوئی انجام نظر نہ آتا تھا۔ اب ان آیات میں تسلی دلاتا ہے اور فرماتا ہے کہ تاریکی کا یہ دور دائمی نہ ہوگا۔ بلکہ

اللہ تعالیٰ رات کو بھی بطور شہادت پیش کرتا ہے۔ جب وہ چلی جائے گی۔ اور خاتمہ کے قریب پہنچ جائے گی۔ اور صبح کو

بھی بطور شہادت پیش کرتا ہے۔ جب وہ سانس لے گی۔ یعنی اپنے وجود کو ظاہر کرنے لگے گی۔ رات کا جانا اور صبح کا

آنا تنزیل کے دور کے خاتمہ اور ترقی کے نئے دور کے ظہور پر دلالت کرتا ہے۔ اور اسی طرف اس آیت میں اشارہ ہے۔ اسلام کے اس دور تنزیل پر اللہ تعالیٰ خاموش نہ رہے گا۔ بلکہ اسے دُور کرنے کے سامان پیدا کرے گا۔ اور اس وقت صبح کا ستارہ اس کی طرف سے طلوع ہوگا۔ یعنی وقت کا مصلح اور امام جو ہر تاریک رات کے بعد صبح کے ستارہ کی طرح ظاہر ہوتا ہے۔ اس وقت ظاہر ہوگا۔

جب ظلمت بڑھتی چلی جاتی ہے۔ اور انسان روشنی کے ظہور سے مایوس ہو جاتا ہے۔ اس وقت اگر روشنی کے ہلکے سے آثار نمودار ہوں تو وہ نظارہ ایسا ہی ہوتا ہے جیسے ایک انسان بظاہر مہرا ہوا نظر آتا ہے۔ لیکن دراصل ابھی زندہ ہوتا ہے۔ اس وقت جب اس کے مونہہ پر پانی کے چھینٹے دئے جاتے ہیں تو گھنٹہ ڈیڑھ گھنٹہ کی جدوجہد کے بعد وہ ایک ہلکی سی سبکی لیتا ہے جس پر گھر والے خوش ہو جاتے ہیں کہ یہ مرانہیں بلکہ زندہ ہے۔

تَنفَسِ الصُّبْحِ میں اسلام کی نازک حالت کا نقشہ اسی طرح فرماتا ہے وَالصُّبْحِ إِذَا تَنَفَّسَ۔ اس وقت ایسا تاریکی کا زمانہ ہوگا کہ ہر شخص کہے گا اسلام اب مر چکا۔ اس کی زندگی کے کوئی آثار باقی نہیں رہے۔ کچھ لوگ ایسے ہوں گے جو اسلام کے مردہ کو چھوڑ کر چلے جائیں گے کچھ لوگ ایسے ہوں گے جو بیٹھ کر رونے لگ جائیں گے۔ مگر کچھ لوگ ایسے ہوں گے جو اپنے کام میں لگے رہیں گے اور وہ اس کے مونہہ پر چھینٹے دیتے چلے جائیں گے۔ یہاں تک اسلام ذرا سانس لے گا۔ اس وقت سب کہیں گے کہ لو اسلام زندہ ہو گیا۔ پس فرماتا ہے وَالصُّبْحِ إِذَا تَنَفَّسَ ہم شہادت کے طور پر صبح کو پیش کرتے ہیں جب وہ کوشش سے ایک سانس لے گی۔

تَنَفَّسِ الصُّبْحِ کے معنی ہوتے تَبَلَّجَ امی أَشْرَقَ و أَكَازَ یعنی روشن ہو گئی یا اس نے روشن کر دیا۔ اس مفہوم کو اور طرح بھی ادا کیا جاسکتا تھا۔ مگر اللہ تعالیٰ نے الفاظ ایسے رکھے ہیں جو مایوسی کی حالت سے تعلق رکھتے ہیں۔ اور بتاتے ہیں کہ اسلام کی ترقی اس وقت ناممکن خیال کی جاتی ہوگی۔ بہر حال فرماتا ہے وقت آئے گا جب رات دُور ہو جائے گی۔ اور صبح کوشش سے ایک سانس لے گی جس پر مسلمانوں کے حوصلے بلند ہو جائیں گے۔ اور ان کے دلوں میں یہ یقین پیدا ہو جائے گا کہ اسلام اب ضرور غالب آکر رہے گا اور خدام اسلام جیت جائیں گے۔

## إِنَّهُ لَقَوْلُ رَسُولٍ كَرِيمٍ ﴿٢٠﴾ ذِي قُوَّةٍ عِنْدَ ذِي الْعَرْشِ

یقیناً وہ ایک بزرگ رسول کا کلام ہے۔ (جو) قوت والا اور صاحب عرش کے حضور بڑا درجہ رکھنے والا (ہے)

## مَكِينٍ ﴿٢١﴾ مُطَاعٍ ثُمَّ أَمِينٍ ﴿٢٢﴾

(جو) مطاع (بھی) ہے (اور) اس کے ساتھ امین بھی۔

**حَلَّ لُغَاتٍ**۔ مَكِينٌ مَكِينٌ مَكْنٌ سے ہے۔ اور مَكْنٌ فَلَانٌ عِنْدَ السُّلْطَانِ کے معنی ہوتے ہیں عَظْمًا عِنْدَهُ وَارْتَفَعَ وَصَارَ ذَا مَنَزِلَةٍ کہ فلاں شخص کا رتبہ بادشاہ کے ہاں بڑھ گیا۔ اور بادشاہ کے حضور مقرب اور معزز ہو گیا (اقرب) پس مَكِينٌ کے معنی ہوں گے بادشاہ کے ہاں معزز مقرب اور رتبہ رکھنے والا۔

**تفسیر**۔ آخری زمانہ میں اسلام کی ترقی کی پیشگوئی پر تین اعتراضات اور ان کے جوابات اسلام کی ترقی اور اس کے تنزل کے متعلق اور آخر میں اسلام کے دوبارہ غلبہ اور عروج کے متعلق ان آیات میں جس تفصیل سے روشنی ڈالی گئی ہے۔ اس کو دیکھ کر ایسے شخص کے دل میں جس کے سامنے ابھی ان واقعات میں سے کوئی واقعہ بھی رونما نہیں ہوا تھا تین اعتراض پیدا ہوتے تھے۔ اول یہ کہ آپ اسلام کے تنزل کی خبر دے رہے ہیں۔ حالانکہ اس تنزل کی خبر کے معنی ہی کیا ہیں۔ اسلام کی تو دنیا میں کہیں بھی ترقی نظر نہیں آتی۔ اور جب آپ کے مذہب کا دنیا میں کہیں نام ہی نہیں اور نہ لوگ کثرت سے اس میں شامل ہیں تو اس کے تنزل کی خبر دینے کے کیا معنی ہیں۔ (۲) پھر جب اسلام ترقی کر گیا اور مسلمانوں کو حکومتیں حاصل ہو گئیں۔ اس وقت اگر ان سے کوئی پوچھتا کہ کیا تمہارا بھی کبھی تنزل ہوگا۔ تو وہ سب اس کو ناممکن بتاتے۔ اور کہتے کہ اسلام کی شان و شوکت کو کون توڑ سکتا ہے۔ بنو امیہ اور بنو عباس کے کیا وہم و گمان میں بھی یہ بات آسکتی تھی کہ وہ عیسائی جوان کی ماتحتی میں اپنی زندگی کے دن بسر کرتے تھے کسی دن غالب آجائیں گے اور اس قدر طاقت حاصل کر لیں گے کہ مسلمان اگر سارے مل کر بھی شور مچائیں گے تو وہ اُس آواز کو نہیں سنیں گے۔ گویا جس طرح ابتداء اسلام میں لوگوں کے لئے یہ بات ماننی ناممکن تھی کہ اسلام کسی زمانہ میں ترقی کر جائے گا۔ اسی طرح اسلام کے دور ترقی میں لوگوں کے لئے یہ بات ماننی مشکل تھی کہ اسلام کسی وقت گر جائے گا (۳) پھر جب اسلام کا تنزل ہوا تو ایسا ہوا کہ اب مسلمانوں کو لاکھ سمجھاؤ کہ وہ پھر ترقی کر جائیں گے ان کی سمجھ میں ہی یہ بات نہیں آتی کہ اتنے عظیم الشان تنزل کے بعد وہ کس طرح ترقی کر سکیں گے۔



حضرت مسیح موعود علیہ الصلوٰۃ والسلام پر ایمان لانے کے بعد یہ یقین پیدا ہوتا ہے کہ اسلام غالب آئے گا۔ لیکن اگر آپ سے تعلق نہ ہو تو اس یقین کے پیدا ہونے کا کوئی ذریعہ ہی نظر نہیں آتا۔ یہی وجہ ہے کہ مسلمان جب بھی اپنے غلبہ کے لئے کوشش کرتے ہیں ان کی خواہش ہوتی ہے کہ عیسائیوں سے صلح ہو جائے۔ یا ہندوؤں سے مل کر ان کو حکومت حاصل ہو جائے۔ ان کے وہم و گمان میں بھی یہ بات کبھی نہیں آتی۔ کہ جو آج اسلام کا حال ہے وہی حال اب عیسائیت کا ہونے والا ہے اور جس طرح آج مسلمان عیسائیوں کے مقابلہ میں بالکل بے بس ہیں اسی طرح عیسائی مسلمانوں کے سامنے بے حیثیت ہو جائیں گے یہ پروگرام صرف ہماری جماعت کا ہی ہے کیونکہ ہم نے اللہ تعالیٰ کے نشانات کو اپنی آنکھوں سے پورا ہوتے دیکھا۔ اور ہم ایک ایسے خدا پر ایمان لائے ہیں جو زندہ اور طاقتور خدا ہے۔ غرض ہر قدم پر دوسرے قدم کا وہم بھی نہیں آسکتا تھا۔ جب یہ سورۃ نازل ہوئی اس وقت اسلام کی ترقی کا خیال ناممکن تھا۔ جب اسلام کی ترقی کا دور آیا تو اس کے تنزل کا خیال ناممکن تھا۔ اور جب اس پر تنزل آیا تو اب اس کی ترقی کوناممکن بتایا جا رہا ہے۔ اور چونکہ اس پیشگوئی کا ہر قدم ایسا تھا جس پر لوگوں کو یقین ہی نہیں آسکتا تھا اس لئے اللہ تعالیٰ فرماتا ہے إِنَّهُ لَقَوْلُ رَسُولٍ كَرِيْمٍ۔ تم قدم بقدم چلو۔ اور پھر دیکھو کہ ہمارے رسول کی باتیں کس طرح پوری ہوتی ہیں آج تم ہمارے رسول کو تحقیر کی نگاہوں سے دیکھتے ہو۔ لیکن ہم تمہارے سامنے اس پیشگوئی کا اعلان کرتے ہیں کہ پہلا قدم یہ ہوگا کہ یہ رسول کریم تسلیم کیا جائے گا۔ یہ ایک قریب کی پیشگوئی ہے جس کے پورا ہونے پر بعید زمانہ سے تعلق رکھنے والی پیشگوئیوں کے بھی پورا ہونے کی بھی امید کی جاسکتی ہے۔ اس وقت یہ تمہیں غیر معزز نظر آ رہا ہے اور تم اسے اپنے رحم پر سمجھتے ہو لیکن عنقریب تم اپنی آنکھوں سے دیکھ لو گے کہ اس کا رسول کریم ہونا ثابت ہو جائے گا۔ اور جب یہ بات ثابت ہو جائے گی کہ اگر ایک ناممکن بات ہوگئی ہے تو دوسری ناممکن باتیں بھی وقوع میں آجائیں گی۔

یہاں جو یہ فرمایا گیا ہے کہ إِنَّهُ لَقَوْلُ رَسُولٍ كَرِيْمٍ اس پر یہ اعتراض کیا جاتا ہے کہ اس سے یہ نیچہ نکلتا ہے قرآن خدا کا کلام نہیں بلکہ بندے کا کلام ہے۔ مگر یہ اعتراض کلام کے طریق کو نہ سمجھنے کے نتیجے میں پیدا ہوا ہے جب کوئی شخص ہم سے آکر بات کرتا ہے تو ہماری اس سے دو بحثیں ہوتی ہیں۔ اول یہ کہ وہ جو کچھ کہتا ہے آیا لفظاً لفظاً درست ہے یا نہیں۔ دوم بعض دفعہ الفاظ کا سوال نہیں ہوتا۔ صرف اتنا دریافت کیا جاتا ہے کہ آیا اس نے پیغام کا مفہوم درست طور پر ادا کیا ہے یا نہیں۔ یہ دو الگ الگ چیزیں ہیں۔ اور ان کے الگ الگ ہونے کی وجہ سے دونوں کا آپس میں فرق بھی بہت بڑا ہے۔ مثلاً ایک شخص ہمارے پاس آکر کہتا ہے کہ مجھے فلاں شخص نے بتایا ہے کہ تم کو

فلاں عہدہ دے دیا گیا ہے۔ اب کبھی تو اس شخص کو خود بھی معلوم ہوتا ہے کہ مجھے فلاں عہدہ دے دیا گیا ہے۔ مگر اس کے آرڈر کے الفاظ کا علم نہیں ہوتا۔ ایسی حالت میں وہ خبر دینے والے سے پوچھتا ہے کہ کیا تمہیں معلوم ہے کہ آرڈر کے الفاظ کیا تھے۔ اگر اسے علم ہو تو بتا دیتا ہے۔ اور اگر علم نہ ہو تو معذرت کر دیتا ہے۔ لیکن کبھی ایسا ہوتا ہے کہ اسے پہلی دفعہ نئے عہدہ کی خبر ملتی ہے ایسی حالت میں وہ یہ دریافت کرتا ہے کہ بتاؤ تم نے جو مجھے پیغام آ کر دیا ہے آیا یہ اپنے مفہوم کے لحاظ سے درست ہے؟ اس وقت اسے الفاظ سے اتنی غرض نہیں ہوتی۔ جتنی مفہوم کے درست ہونے سے غرض ہوتی ہے۔ تو یہ الگ الگ صورتیں ہیں جو عام طور پر پیش آتی رہتی ہیں۔ اب ہمیں غور کرنا چاہیے کہ دشمن کا مطالبہ کیا تھا جس کے متعلق **إِنَّهُ لَقَوْلُ رَسُولٍ** کہا گیا۔ سو اگر کوئی شخص غور کرے تو ادنیٰ فکر سے بھی یہ بات معلوم کر سکتا ہے کہ دشمن کا سوال یہ نہیں تھا کہ اللہ تعالیٰ نے **إِذَا الشَّمْسُ كُوِّرَتْ** کہا ہے یا نہیں **يَا إِذَا النُّجُومُ اتَّكَرَّتْ** اس نے کہا ہے یا نہیں۔ بلکہ دشمن تو یہ پوچھتا تھا کہ الفاظ چاہے کچھ ہوں سوال یہ ہے کہ ان کا جو مفہوم ہے وہ کب پورا ہوگا۔ اسے **إِذَا يَا الشَّمْسُ** یا **كُوِّرَتْ** یا **النُّجُومُ** وغیرہ الفاظ سے کوئی بحث نہیں تھی۔ وہ کہتا تھا کہ الفاظ خواہ کچھ رکھ لو۔ سوال یہ ہے کہ یہ باتیں کب ہوں گی؟ **إِنَّهُ لَقَوْلُ رَسُولٍ** کبھی میں اس سورۃ کے الفاظ کی طرف اشارہ نہیں۔ بلکہ اس کے مفہوم کی طرف اشارہ ہے اس میں کوئی شبہ نہیں کہ دشمن کی طرف سے الفاظ کے متعلق بھی بحث کی جاتی ہے مگر جہاں پیشگوئیوں کے متعلق بحث ہو وہاں یہ بحث نہیں ہوتی کہ الفاظ کون سے نازل ہوئے ہیں بلکہ وہاں یہ بحث ہوتی ہے کہ ان الفاظ کا مفہوم کب پورا ہوگا اللہ تعالیٰ دشمنوں کے اس مطالبہ کا جواب دیتے ہوئے فرماتا ہے **إِنَّهُ لَقَوْلُ رَسُولٍ** کبھی یہ بات جو کہی گئی ہے ایک معزز رسول نے کہی ہے۔ اور معزز رسول جھوٹ نہیں بولا کرتا۔ اس لئے یہ مفہوم ایک دن پورا ہو کر رہے گا۔ پس یہ امر یاد رکھنا چاہیے کہ اس جگہ کفار کی طرف سے الفاظ کے متعلق اعتراض نہیں کہ آیا وہ خدا کی طرف سے ہیں یا نہیں۔ بلکہ مفہوم کے متعلق اعتراض ہے۔ اور اللہ تعالیٰ فرماتا ہے **إِنَّهُ لَقَوْلُ رَسُولٍ** کبھی یہ پیغام جو تم کو دیا گیا ہے ایک رسول کریم نے دیا ہے۔

اس جگہ اللہ تعالیٰ نے رسول امین نہیں کہا بلکہ رسول کریم کہا ہے اور اس کی وجہ یہ ہے کہ جہاں الفاظ کے ضبط کی بحث ہوتی ہے وہاں رسول امین کے الفاظ استعمال کئے جاتے ہیں۔ اور جہاں مفہوم کو صحیح طور پر ادا کرنے کا ذکر ہو وہاں رسول کریم کے الفاظ لائے جاتے ہیں۔ کیونکہ وہی پیغام عزت کا مستحق ہوتا ہے جو پیغام کو صحیح طور پر دوسرے تک پہنچا دیتا ہے۔ اگر آقا کچھ کہے اور نوکر جا کر کچھ کہہ دے۔ آقا تو یہ کہے کہ میں فلاں جگہ کل آؤں گا۔ اور وہ جا کر یہ کہہ دے کہ وہ کہتے ہیں میں نہیں آؤں گا۔ تو وہ آقا کی نگاہوں میں ذلیل ہو جائے گا۔ عزت کے قابل وہی رسول

ہوتا ہے جو پیغام کو صحیح طور پر پہنچانے والا ہو۔ دشمن کو الفاظ سے اتنی بحث نہیں ہوتی جتنی اس کے مطالب اور معانی سے بحث ہوتی ہے۔ اس لئے رسول کا کام ہوتا ہے کہ الفاظ کے صحیح معانی لوگوں کے سامنے بیان کر دے۔ اگر وہ بیان نہ کرے تو خطرہ ہوتا ہے کہ لوگ دھوکا کھا جائیں۔ پس یہاں اصل سوال الفاظ کا نہیں بلکہ مفہوم کا سوال ہے کہ آیا وہ صحیح ہے یا نہیں۔ اس لئے اللہ تعالیٰ فرماتا ہے کہ یہ ہمارا معزز رسول ہے۔ اگر اس میں یہ قابلیت نہ ہوتی کہ صحیح پیغام لوگوں تک پہنچاتا تو ہم اسے اتنی بڑی عزت کیوں دیتے۔ پس خالی الفاظ قرآن نہیں۔ بلکہ الفاظ قرآن کی تشریح بھی اس میں شامل ہے۔

**رسول کریم سے مراد جبریل نہیں بلکہ آنحضرت صلعم ہیں** یہاں ایک ذوقی لطیفہ بھی ہے مفسرین نے رسول کریم سے جبریل مراد لیا ہے۔ (روح المعانی، الکشاف زیر آیت ہذا) مگر اللہ تعالیٰ نے اس کا رد ایک ایسے عجیب طریق سے کیا ہے کہ لطف آجاتا ہے۔ مسلمانوں میں عام طور پر رسول اللہ صلی اللہ علیہ وسلم کو رسول کریم ہی کہا جاتا ہے۔ اور جہاں بھی رسول کریم لکھا ہوا ہو ہر مسلمان کا ذہن فوراً اس طرف منتقل ہو جاتا ہے کہ اس سے رسول کریم صلی اللہ علیہ وسلم کے سوا اور کوئی مراد نہیں۔ پس مفسرین نے تو اس سے جبریل مراد لیا۔ مگر اللہ تعالیٰ نے مسلمانوں میں اس لفظ کا استعمال رسول کریم صلی اللہ علیہ وسلم کے متعلق اس قدر کثرت سے کر دیا۔ کہ اب رسول کریم کے الفاظ دیکھنے کے بعد کسی کا ذہن جبریل کی طرف منتقل ہی نہیں ہو سکتا۔ پھر یہ بات بھی ہے کہ جبریل کا کام تشریح کرنا نہیں بلکہ صاف الفاظ پہنچانا ہے اگر یہاں خالی الفاظ پہنچانے کا ذکر ہوتا تو امین کا لفظ رکھا جاتا کیونکہ الفاظ کو ان کی اصل صورت میں لوگوں تک پہنچادینا انسان کی امانت کو ظاہر کرتا ہے۔ لیکن یہاں کریم کا لفظ رکھا گیا۔ جو عزت پر دلالت کرتا ہے۔ اور پیغامبر کی عزت اسی وقت ظاہر ہو سکتی ہے جب وہ پیغام کی صحیح اور درست تشریح لوگوں تک پہنچا دے۔ فرماتا ہے اول تو تم دیکھو گے کہ یہ معزز اور برگزیدہ سمجھا جائے گا۔ بڑا عقلمند اور سمجھدار قرار پائے گا۔ پھر ذی قُوَّة تم دیکھو گے کہ ایک دن یہ ذی قُوَّة ہو جائے گا۔ آج یہ تمہیں کمزور نظر آتا ہے۔ اور تمہیں اس کی سچائی کا کوئی ثبوت نظر نہیں آتا۔ لیکن ہم تمہیں بتاتے ہیں ایک دن یہ بڑا طاقتور ہو جائے گا۔ چنانچہ دیکھ لو یا تو یہ حالت تھی کہ رسول کریم صلی اللہ علیہ وسلم کو ہلاک کرنے کے لئے آپ کے ارد گرد گھیرے ڈالے جاتے تھے اور یا صلح حدیبیہ کے معاً بعد آپ میں اتنی بڑی طاقت پیدا ہو جاتی ہے کہ آپ بڑے بڑے بادشاہوں کو اسلام کی دعوت دیتے اور انہیں تبلیغی خطوط بھجواتے ہیں۔ ان کے لئے یہ امر بالکل حیرت کا موجب تھا۔ کہ ہمارے دیکھتے ہی دیکھتے یہ کیا انقلاب واقعہ ہو گیا۔ کہ عرب کا وہ اُمّی انسان جسے بالکل حقیر سمجھا جاتا تھا اس قدر طاقت پکڑ گیا ہے کہ وہ ہمیں مخاطب کرتا اور اسلام

میں داخل ہونے کی دعوت دیتا ہے آج کل اور زمانہ ہے۔ آج کل بادشاہوں کے پاس خط جائیں تو وہ ان کو پڑھ کر اسی وقت پھینک دیں گے اور پروا بھی نہیں کریں گے۔ کہ کس نے کیا لکھا ہے۔ مگر اس وقت بڑے بڑے جابر بادشاہ تھے اور ان کو خط لکھنا کسی معمولی انسان کا کام نہیں ہو سکتا تھا۔ چنانچہ کسریٰ نے جب یہ خط پڑھا تو وہ آگ بگولہ ہو گیا۔ اسے اپنی ہتک محسوس ہوئی۔ اور اس نے نہایت غصہ کا اظہار کیا (تاریخ طبری زیر عنوان ذکر خروج رسل رسول اللہ الی المملوک)۔ آج کل قیاس بھی نہیں کیا جاسکتا کہ اس زمانہ میں بادشاہوں کو خط لکھنا کتنا مشکل کام تھا۔ کیونکہ اب زمانہ اور ہے آج جو شخص چاہے بادشاہوں کو خط لکھ سکتا ہے۔ بلکہ جنگ سے پہلے اگر کوئی ہٹلر، میسولینی یا روز ویلٹ کو خط لکھنا چاہتا تو آسانی سے لکھ سکتا تھا۔ مگر وہ زمانہ ایسا نہیں تھا اس زمانہ میں بادشاہوں کو کسی معمولی آدمی کا خط لکھنا اپنی موت کو خود بلانے کے مترادف تھا۔ اصل بات یہ ہے کہ حقیقت کو نہ سمجھنے کی وجہ سے بہت دفعہ دھوکا لگ جاتا ہے۔ مولوی محمد حسین صاحب بٹالوی اسی بات پر بہت فخر کیا کرتے تھے کہ میں وائسرائے کو خط لکھتا ہوں تو وہ میرے خط کا جواب دے دیتا ہے۔ حضرت مسیح موعود علیہ الصلوٰۃ والسلام فرمایا کرتے تھے کہ اس میں کون سی بڑی بات ہے۔ اُسے تو اگر ایک چوڑھا بھی خط لکھے تو وہ جواب دے دے گا ڈیئر سیر! Dear Sir! مخصوص الفاظ ہیں جو ہر خط پر لکھے جاتے ہیں۔ پڑھنے والا سمجھتا ہے کہ میری بڑی عزت ہو گئی حالانکہ یہ عام الفاظ ہوتے ہیں مگر مولوی محمد حسین صاحب بٹالوی اس دھوکے میں رہے کہ وائسرائے مجھے خط لکھتے ہیں تو مہربان من کہہ کر مخاطب کرتے ہیں۔ حالانکہ ان کے ہاں اس کے سوا اور کوئی لفظ ہی نہیں۔ وہ ایک چوڑھے کو بھی خط لکھیں گے تو اوپر یہی الفاظ لکھیں گے۔ ڈپٹی کمشنر کو لکھیں گے تو اُسے بھی یہی لکھیں گے تو بعض الفاظ ایسے ہوتے ہیں جن سے لوگ دھوکا کھاتے ہیں۔ اسی رنگ کی ایک اور مثال مجھے یاد آگئی۔ میں نے ایک دفعہ ایک احمدی کو دیکھا کہ وہ دوسرے سے بحث کر رہا تھا۔ کہ کیا تم نے مجھے کبھی جھوٹ بولتے دیکھا۔ اور اس کے متعلق وہ فَقَدْ كَبُتُّ فِيكُمْ عُمَرَاءُ مِنْ قَبْلِهِ أَفَلَا تَعْقِلُونَ (یونس: ۱۷) کو بار بار پیش کرتا کہ میں تم میں اتنا عرصہ رہا ہوں۔ کیا تم نے مجھے جھوٹ یا فریب سے کام لیتے دیکھا۔ حالانکہ یہ استدلال اس کے لئے ہوتا ہے جو قوم کے سامنے آچکا ہوتا ہے۔ نہ کہ جو شخص اٹھے اس سے اپنی صداقت کا استدلال کرنا شروع کر دے۔ جو شخص قوم کی نظروں کے سامنے آجائے۔ اس کے لئے بے شک یہ دلیل ہے لیکن دوسرے کے لئے نہیں۔

آنحضرت صلعم کے ذمی قُوَّةٍ اور ذمی العَرَشِ مکین ہونے کا ایک نظارہ اسی طرح کسی بڑے آدمی کو چھٹی بھیج دینے کی اہمیت موجودہ زمانے میں نہیں رہی اور یہی وجہ ہے کہ بعض مسلمان جب ان باتوں کو

پڑھتے ہیں تو حیران ہوتے ہیں کہ اگر رسول کریم صلی اللہ علیہ وسلم نے بادشاہوں کو چٹھیاں بھجوادیں تھیں۔ تو اس میں کون سی عجیب بات ہوگئی۔ وہ یہ نہیں سمجھتے کہ اُس زمانہ میں بادشاہوں کو چٹھی لکھنا بڑی خطرناک بات ہوا کرتی تھی اور بادشاہ بعض دفعہ ناراض ہو کر چٹھی بھجوانے والے کو مروادیا کرتے تھے۔ لیکن آج کل کا زمانہ اور ہے۔ اب اگر روزانہ بھی چٹھیاں لکھی جائیں تو کوئی اہم بات نہیں سمجھی جاسکتی۔ پھر اس بات پر بھی غور کرنا چاہیے کہ رسول کریم صلی اللہ علیہ وسلم کے خطوط جب مختلف بادشاہوں کو پہنچے تھے تو انہوں نے ان خطوط کا لکھنا ایک معمولی بات سمجھی تھی۔ یا اس کا ان کے قلوب پر خاص اثر ہوا تھا تاریخ سے معلوم ہوتا ہے کہ جب رسول کریم صلی اللہ علیہ وسلم کا خط قیصر کو پہنچا تو اس نے ابو سفیان کو بلا لیا۔ اور اس سے کئی باتیں دریافت کیں۔ جب سب باتیں دریافت کر چکا تو ابو سفیان کی زبان سے بے اختیار یہ الفاظ نکلے کہ لَقَدْ أَمَرَ ابْنِ أَبِي كَبْشَةَ إِذْهُ يَخَافُهُ مَلِكُ بَنِي الْأَصْفَرِ (بخاری کتاب بدء الوحی باب کیف كان بدء الوحی الی رسول اللہ) کہ اس شخص کا معاملہ تو بہت بڑھ گیا ہے کہ رومیوں کا بادشاہ بھی اس سے خوف کھاتا ہے اسی طرح قیصر کو جبکہ وہ شام پر اپنی فوجیں لے کر آیا ہوا تھا۔ یہ لکھنا کہ اگر تو ایمان نہیں لائے گا تو اِنَّ عَلَيْكَ اِثْمُ الْاَرِيسِيِّينَ (بخاری کتاب بدء الوحی باب کیف كان بدء الوحی الی رسول اللہ) یعنی تیرے ماتحت جس قدر لوگ ہیں ان سب کا گناہ تیرے سر پر ہوگا بتا رہا ہے کہ رسول کریم صلی اللہ علیہ وسلم نے ایسا خط یہ جانتے ہوئے لکھا تھا کہ ممکن ہے وہ فوج لے کر ہم پر چڑھائی کر دے۔ اور ممکن ہے وہ مجھے مارنے کا فیصلہ کرے۔ مگر آپ نے اس بات کی کوئی پروا نہ کی۔ اور بڑے بڑے بادشاہوں کو کھلے طور پر سنا دیا کہ اگر تم ایمان لاؤ گے تو اس میں تمہارا فائدہ ہے اور اگر انکار کرو گے تو خدا تعالیٰ کے حضور ایک مجرم کی حیثیت میں کھڑے ہو گے۔ تو فرماتا ہے آج محمد رسول اللہ صلی اللہ علیہ وسلم کو حقارت کی نظر سے دیکھتے ہو۔ لیکن عنقریب تم دیکھو گے کہ وہ ذِی قُوَّةٍ ہو جائے گا بڑے بڑے بادشاہ اس کے خوف سے کانپیں گے اور غیر معمولی عظمت اسے حاصل ہو جائے گی۔

ذِی قُوَّةٍ کہہ کر عِنْدَ ذِی الْعَرْشِ مَكِيْنٍ کہنے کی وجہ عِنْدَ ذِی الْعَرْشِ مَكِيْنٍ پھر ذِی قُوَّةٍ ہونے کے بعد تم اس میں ایک زائد بات بھی دیکھو گے۔ ذِی قُوَّةٍ ہونے والے عام طور پر دین اور مذہب کو نظر انداز کر دیتے ہیں۔ اور وہ طاقتور ہو کر ضعیفوں کے حقوق غصب کر لیتے ہیں مگر فرمایا یہ ایسا نہیں ہوگا۔

در اصل مکہ والوں کے دلوں میں بھی وہی شبہ تھا۔ جو یورپ والوں کو پیدا ہوا کہ محمد رسول اللہ صلی اللہ علیہ وسلم بڑائی حاصل کرنے یا بادشاہت اور حکومت اپنے قبضہ میں لینے کے لئے سب کچھ کر رہے ہیں۔ اسی لئے انہوں نے ایک دفعہ رسول کریم صلی اللہ علیہ وسلم کو یہ پیغام بھجوایا تھا کہ اگر آپ دولت چاہتے ہیں تو ہم اتنی دولت آپ کے

لئے جمع کر دیتے ہیں کہ عرب میں اور کسی کے پاس اتنی دولت نہ ہوگی۔ اور اگر آپ حکومت چاہتے ہیں تو ہم آپ کو اپنا بادشاہ ماننے کے لئے تیار ہیں۔ مگر ہمارے بھوں کو برا بھلا نہ کہا جائے (السیرة النبویة لابن ہشام زیر عنوان قول عتبہ بن ربیعۃ فی امر رسول اللہ)۔ تو مکہ والے سمجھتے تھے کہ یہ سب پیشگوئیاں اس لئے کی جاتی ہیں کہ حکومت حاصل کرنے کی خواہش دل میں پائی جاتی ہے۔ اللہ تعالیٰ فرماتا ہے کہ تم یہ خیال کرتے ہو کہ اس نے اپنے ذی قوۃ ہونے کے متعلق اس لئے خبریں دینی شروع کر دی ہیں کہ یہ بادشاہ بننا چاہتا ہے یہ تو ٹھیک ہے کہ یہ بادشاہ ہوگا مگر اپنی خواہش اور مرضی کے مطابق نہیں ہوگا بلکہ جب یہ بادشاہ ہوگا تو تم دیکھو گے کہ یہ تقویٰ میں پہلے سے بھی بڑھ جائے گا۔ اور جو شخص بادشاہت کے بعد نیکی اور تقویٰ میں پہلے سے بھی بڑھ جائے اس کے متعلق یہ نہیں کہا جاسکتا کہ وہ حکومت کی ذاتی طور پر خواہش رکھتا تھا۔ بلکہ اس کے متعلق یہی سمجھا جائے گا کہ خدا نے خود اس مقام پر اسے کھڑا کیا ہے۔ فرماتا ہے ہم بھی جب محمد رسول اللہ صلی اللہ علیہ وسلم کو بادشاہت دیں گے تو وہ غریب پرور ہوگا۔ منکسر المزاج ہوگا۔ وہ خدمت خلق کرنے والا ہوگا۔ وہ حقوق اللہ اور حقوق العباد کو ادا کرنے والا ہوگا۔ گویا بادشاہت اس کی نماز کو بڑھا دے گی۔ اس کے روزہ کو ترقی دے گی۔ اس کے صدقہ اور اس کے حج اور اس کی دوسری نیکیوں میں اضافہ کر دے گی۔ پس ذمی قوۃ کے ساتھ عِنْدَ ذی الْعَرْشِ رکھ کر دونوں کا جوڑ بتا دیا۔ لیکن ذمی قوۃ میں ایک خوبی تھی اور ایک نقص تھا۔ خوبی تو یہ تھی کہ جو شخص ذی قوۃ ہو وہ دوسروں پر غالب آجاتا ہے اور نقص یہ ہوتا ہے کہ طاقت حاصل کرنے کے بعد انسان دوسروں کے حقوق کو دلیری سے دبا لیتا ہے۔ اللہ تعالیٰ فرماتا ہے تم ہمارے رسول میں یہ بات نہیں دیکھو گے۔ اس کی ذی قوۃ والی حالت اسے مغرور نہیں کرے گی۔ بلکہ وہ اسے عِنْدَ ذی الْعَرْشِ مَکِیْنٌ بنا دے گی۔ اس کی بادشاہت اسے نیکیوں میں اور بڑھا کر اسے خدا تعالیٰ کا اور بھی مقرب بنا دے گی۔ اس کا تقویٰ میں بڑھنا اس کا دین میں ترقی کرنا اس کا لوگوں کے حقوق کی ادائیگی کا خیال رکھنا سب باتیں اس کا ثبوت ہوں گی کہ اس کی بادشاہت دنیوی بادشاہت نہیں۔ اور اسکی بادشاہت اسے دین سے بے بہرہ کرنے کا موجب نہیں بلکہ اسے تقویٰ اور طہارت اور عرفان میں ترقی دینے کا موجب ہے۔

مطاع کے ساتھ امین کا لفظ لانے میں حکمت پھر فرماتا ہے مَطَاعٌ تَمَّ آمِنٌ۔ یہاں بھی اللہ تعالیٰ دو متضاد باتیں لے آیا ہے۔ اول مَطَاع اور پھر ساتھ ہی آمِن۔ مَطَاع کا لفظ بتا رہا ہے کہ یہ سب لوگ اس کی باتیں ماننے پر مجبور ہوں گے۔ مگر فرمایا گو یہ لوگوں کا مطاع ہوگا لیکن ساتھ ہی امین بھی ہوگا۔ جو شخص مطاع ہو جاتا ہے اس کے اندر بعض دفعہ غرور اور کبر پیدا ہو جاتا ہے۔ کیونکہ وہ سمجھتا ہے کہ میں جو چاہوں کر سکتا ہوں۔ کوئی شخص میرے

فیصلے کے خلاف اپنی زبان نہیں کھول سکتا۔ مگر فرماتا ہے جب خدا اس کے ہاتھ میں لوگوں کی گردنیں دے گا۔ ان کی عزتیں دے گا۔ ان کے مال دے گا۔ تو تم دیکھو گے یہ ہر شخص کا حق پوری دیانتداری کے ساتھ ادا کرے گا۔ گویا جہاں خدا کا حق پوری طرح ادا کرنے کے لحاظ سے یہ عند ذی العرش مکین ہوگا۔ وہاں بندوں کے حقوق ادا کرنے کے لحاظ سے یہ امین بھی ہوگا۔

ان چار الفاظ میں اللہ تعالیٰ نے حکومتی اخلاق کا ایسا زبردست نقشہ کھینچا ہے کہ جس کی مثال دنیا کے پردہ پر نہیں مل سکتی۔ فرماتا ہے یہ بادشاہ ہو جائے گا۔ مگر خدائی بادشاہت کا جو اپنی گردن پر رکھے گا۔ یہ حاکم ہو جائے گا مگر سب لوگوں کے حقوق پورے انصاف کے ساتھ ادا کرے گا۔ گویا اطاعت اللہ اس میں اس وقت پائی جائے گی جب اس کے پاس طاقت ہوگی۔ اور شفقت علی خلق اللہ اس میں اس وقت پائی جائے گی۔ جب بندے اس کے رحم پر ہوں گے۔ غرض کریمہ۔ ذیح قوۃ۔ عند ذی العرش مکین۔ مطاع۔ امین رسول کریم صلی اللہ علیہ وسلم کی صفات ہیں جو ان آیات میں بیان کی گئی ہیں۔

ان آیات کے ایک اور معنی بھی ہیں۔ اور وہ یہ کہ آپ نے وہ عزت پائی کہ کسی نے کیا پانی ہے۔ دنیا کے بادشاہوں کو بھی وہ نصیب نہیں ہے۔ ذیح قوۃ ایسے ہوئے کہ قیصر و کسریٰ کی بادشاہتوں کو الٹ دیا۔ مگر ساتھ ہی مکین عند ذی العرش بھی ہیں کہ آج تک آپ کی ہتک کرنے والے ذلیل کئے جاتے ہیں۔ مطاع ہیں کہ جب سب بادشاہوں کے تحت اٹلے جا رہے ہیں۔ آپ کے تحت کو دو بارہ ایک مامور کے ذریعہ سے قائم کیا جا رہا ہے۔ امین ہیں کہ جس کلام کو پہنچانا آپ کے ذمہ لگایا گیا تھا آج تک محفوظ ہے۔ اور روحانی طور پر اس کی حفاظت کا سامان کیا جا رہا ہے۔ اس میں اگر آپ کی قوت قدسیہ کا دخل نہیں تو اور کیا ہے۔

## وَمَا صَاحِبُكُمْ بِبَجُنُونٍ ﴿۲۳﴾

اور تمہارا ساتھی ہرگز مجنون نہیں۔

**تفسیر**۔ چونکہ ایسی پیشگوئیوں کو سن کر بعض لوگ کہہ دیا کرتے ہیں۔ کہ یہ شخص جو ایسی باتیں کرتا ہے پاگل ہے۔ اس لئے رسول کریم صلی اللہ علیہ وسلم کے مذکورہ بالا اخلاق کو بیان کرنے کے بعد فرمایا کہ وَمَا صَاحِبُكُمْ بِبَجُنُونٍ تم اس شبہ میں مبتلا نہ ہونا کہ یہ پاگل ہے۔ کیونکہ وہ صَاحِبُكُمْ ہے۔ تمہارے ساتھ رہا ہے۔ کہیں باہر سے

نہیں آیا۔ اور تم خود اس کی نیکی اور تقویٰ اور عقل اور اصابت رائے کے گواہ رہے ہو۔ پھر اب کس وجہ سے اسے پاگل قرار دیتے ہو۔ آخر عقل سے جنون کی طرف رجوع یا کسی صدمہ سے ہوتا ہے یا بیماری سے یا تدریجی طور پر ہوتا ہے۔ رسول کریم صلی اللہ علیہ وسلم تمہارے ساتھ رہے ہیں اور ان میں سے کوئی بات بھی آپ میں نہیں پائی جاتی۔ پھر ان کو پاگل تم کس طرح کہتے ہو۔ یہ قرآن کریم کا معجزانہ کمال ہے کہ ایک لفظ میں دلیل بیان کر دیتا ہے۔ اس جگہ صرف صَاحِبِکُمْ کے مختصر سے لفظ سے مجنون ہونے کے الزام کی نفی کر دی۔ یعنی اس طرف توجہ دلا کر کہ یہ تو تمہارا صاحب یعنی دوست اور مشیر کار اور امانتدار کہلاتا تھا یکدم اسے جنون آخر کہاں سے آیا۔ اور اس دعویٰ کے بعد اس کے مجنون ہونے کا فتویٰ کیوں لگانے لگ گئے۔ اس سے پہلے تو اسے اپنا آقا اور سردار کہا کرتے تھے۔ اور اپنا لیڈر تسلیم کرتے تھے۔ اور بڑا عقلمند اور سمجھدار قرار دیتے تھے۔

## وَلَقَدْ رَآهُ بِالْأُفُقِ الْمُبِينِ ﴿۲۴﴾

اور اس نے اس (غیب) کو یقیناً کھلے افق میں دیکھا ہے۔

## وَمَا هُوَ عَلَى الْغَيْبِ بِضَنِينٍ ﴿۲۵﴾

اور وہ غیب (کی خبریں بتانے) میں ہرگز بخیل نہیں۔

**حَلَّ لُغَاتٍ۔** الْأُفُقُ الْأَفُقُ وَالْأَفُقُ الْأَفَاقُ کا مفرد ہے۔ اور الْأَفَاقُ کے معنی ہیں النَّوَاحِي

اطراف (اقرب) اور أُفُقُ الْمُبِينِ۔ نَاحِيَةُ الْمَشْرِقِ کو کہتے ہیں۔ کیونکہ سورج مشرق سے ہی ظاہر ہوتا ہے۔

**ضَنِينٍ** مَا هُوَ عَلَى الْغَيْبِ بِضَنِينٍ آئی مَا هُوَ بِبَخِيلٍ یعنی ضَنِينٍ کے معنی ہیں بخیل اور مَا هُوَ عَلَى

الْغَيْبِ بِضَنِينٍ کے معنی ہیں کہ وہ غیب بیان کرنے پر بخیل نہیں۔ (مفردات)

**تفسیر۔** مجنون کے الزام کو رد کر کے اب بتاتا ہے کہ جب محمد رسول اللہ صلی اللہ علیہ وسلم کا دور نبوت ایک

لبے عرصہ تک کے لئے ہے تو وہ اس لبے عرصہ کے متعلق پیشگوئیاں کیوں نہ کرے۔ وہ اپنے دعویٰ کی وجہ سے مجبور

ہے کہ جو باتیں تم کو دُور اور خلاف عقل نظر آتی ہیں اُن پر روشنی ڈالے کیونکہ وہ باتیں اس کے زمانہ بعثت کے اندر

شامل ہیں تمہارے لئے وہ زمانہ غیب ہے لیکن اس کے جہان پر وہ ظاہر ہے اور اس کی دنیا کے لئے بطور افق مبین

کے ہے جسے وہ دیکھ رہا ہے اور جن خبروں کو وہ بتا رہا ہے وہ مشرق سے تعلق رکھتی ہیں۔



افق مبین سے مراد مشرق مشرق کا استدلال اس سے ہوتا ہے کہ گواہی تو ہر جہت بعیدہ کو کہتے ہیں لیکن حد نظر جہاں آسمان اور زمین کو ملتے ہوئے دکھتی ہے وہ ہر سمت افق تو ہوتی ہے مگر افق مبین نہیں ہوتی یعنی کھولنے اور ظاہر کرنے والی افق۔ کھولنے اور ظاہر کرنے والی افق مشرق ہی کی ہوتی ہے جدھر سے سورج نکلتا ہے اور اندھروں کو پھاڑ دیتا ہے پس افق مبین کے الفاظ ادا کر کے نہ صرف زمانہ بعیدہ کی طرف اشارہ کیا گیا ہے بلکہ مشرق کی طرف کے ظہور کی طرف بھی اشارہ کیا گیا ہے۔ پھر فرماتا ہے کہ اس کی بتائی ہوئی خبریں گو تم کو عجیب معلوم ہوتی ہیں مگر تمہیں اسے محض کہنے کا حق نہیں ہے کیونکہ وَمَا هُوَ عَلَى الْغَيْبِ بِضَنِينٍ اس نے غیب کی ایک ہی خبر نہیں دی کہ تم کہہ دو یہ تو پاگل ہے بلکہ یہ غیب پر بخیل نہیں ہے یعنی اس نے آئندہ حالات سے تعلق رکھنے والی بہت سی اہم خبریں دی ہیں جن میں سے کئی پوری بھی ہو چکی ہیں۔ اگر ایک ہی خبر ہوتی جو اس نے دی ہوتی اور اگر محمد رسول اللہ صلی اللہ علیہ وسلم نے صرف یہ کہا ہوتا کہ چونکہ تیرہ سو سال کے بعد ایسا ہو جائے گا اس لئے تم مجھے مان لو تو تم کہہ سکتے تھے کہ یہ پاگل ہے مگر اب تم یہ بات نہیں کہہ سکتے کیونکہ وَمَا هُوَ عَلَى الْغَيْبِ بِضَنِينٍ۔ یہ پہلی خبر نہیں ہے جو اس نے دی ہو بلکہ اور بھی یہ بہت سی خبریں دے چکا ہے اور وہ خبریں پوری بھی ہو چکی ہیں پس تم ان خبروں پر قیاس کر کے کہہ سکتے ہو کہ یہ بات بھی ایک دن پوری ہو جائے گی۔ تمہارا یہ حق نہیں ہے کہ تم اسے پاگل کہو۔ آج کل جو جھوٹے مدعی کھڑے ہو گئے ہیں اُن سے جب ہماری بحث ہوتی ہے کہ بتاؤ تمہاری کون کون سی پیشگوئی پوری ہوئی تو وہ کہہ دیتے ہیں کہ تم مرزا صاحب کی فلاں بات مانتے ہو یا نہیں جس نے ابھی تین سو سال کے بعد پورا ہونا ہے جب تم اس بات کو مانتے ہو تو ہماری بات کیوں نہیں مان لیتے۔ ہم انہیں یہی کہا کرتے ہیں کہ اگر مرزا صاحب کی صرف یہی ایک پیشگوئی ہوتی کہ تین سو سال کے بعد ایسا ہو جائے گا تو یقیناً یہ آپ کی صداقت کا کوئی قطعی ثبوت نہ تھا۔ آپ کی صداقت کا ثبوت تو یہ ہے کہ آپ نے اس کے علاوہ اور بھی کئی پیشگوئیاں کیں جو پوری ہو گئیں اُن پر قیاس کر کے ہم کہہ سکتے ہیں کہ یہ پیشگوئی بھی ایک دن پوری ہو جائے گی مگر تمہاری حالت تو یہ ہے کہ تمہاری اب تک کوئی پیشگوئی پوری نہیں ہوئی۔ جتنی پیشگوئیاں ہیں سب آئندہ زمانوں سے تعلق رکھتی ہیں چنانچہ جس قدر مدعی ہیں اُن کا سارا زور اسی پر ہوتا ہے کہ اگر میں اُن کو مان لوں تو اسلام کو ترقی حاصل ہو جائے گی مگر وہ یہ نہیں سوچتے کہ میں ان کو کس طرح مان لوں جب کہ اُن کی صداقت کا کوئی ثبوت ہی نہیں۔ تو فرماتا ہے وَمَا هُوَ عَلَى الْغَيْبِ بِضَنِينٍ۔

سچے مدعی کو پہچاننے کا ایک اصول سچے مدعی کو پہچاننے کا یہ ایک زبردست اصول ہے کہ اس کی بعض پیشگوئیاں قریب زمانہ سے تعلق رکھتی ہیں اور بعض بعید زمانہ سے تعلق رکھتی ہیں مثلاً حضرت مسیح موعود علیہ السلام نے پیشگوئی

فرمائی ہے کہ روس کا عصا مجھے دیا جائے گا یا تین سو سال میں جماعت احمدیت کا ساری دنیا پر غلبہ ہو جائے گا (تذکرۃ الشہادتین روحانی خزائن جلد ۲۰ صفحہ ۶۷)۔ ان پیٹنگونیوں کو دشمن دیکھتا ہے تو وہ کہتا ہے یہ محض ڈھکونسلے ہیں کون ان باتوں کو مان سکتا ہے۔ ایسے لوگوں کا جواب اللہ تعالیٰ نے اس آیت میں دیا ہے کہ یہ غیب پر تجل نہیں ہے اس نے صرف ایک یاد و خبریں نہیں دیں جو ابھی صدیوں بعد پوری ہونے والی ہیں بلکہ یہ اور بھی کئی قسم کی خبریں دے چکا ہے جو پوری ہو چکی ہیں ان کو دیکھتے ہوئے تم کیوں یہ تسلیم نہیں کرتے کہ جب وہ باتیں پوری ہو گئی ہیں تو یہ باتیں بھی پوری ہو جائیں گی مجھے اچھی طرح یاد ہے حضرت مسیح موعود علیہ السلام کے پاس آ کر جب کوئی شخص کہتا کہ مجھے کوئی نشان دکھایا جائے تو آپ فرماتے پہلے نشانات سے تم نے کیا فائدہ اٹھایا ہے کہ تمہیں اور نشان دکھایا جائے (ملفوظات جلد ۵ صفحہ ۶۳۳، ۶۳۴)۔ یہی بات اللہ تعالیٰ نے اس جگہ بیان فرمائی ہے کہ وَمَا هُوَ عَلَىٰ الْغَيْبِ بِضَنِينٍ۔ بظاہر تم اسے ایک پاگل کی بڑا قرار دیتے ہو کہ دُور مشرق میں ایک مامور آئے گا جس کے ساتھ اسلام کی ترقی و ابستہ ہوگی لیکن اگر یہ پاگلوں والی بات ہوتی تو اس کی صداقت کا کوئی اور ثبوت نہ ہوتا۔ لیکن جب اس کی پیٹنگونیاں بکثرت ایسی موجود ہیں جو پوری ہو چکی ہیں تو تمہیں ماننا پڑے گا کہ یہ پاگل نہیں ہے اور پھر جیسا کہ پہلے بتایا گیا ہے اس کے اخلاق اور اس کی پہلی زندگی کے حالات مزید ثبوت ہیں اس بات کا کہ یہ مجنون نہیں ہے۔

## وَمَا هُوَ بِقَوْلِ شَيْطَانٍ رَّجِيمٍ ﴿۲۶﴾

اور نہ وہ (یعنی اس پر نازل ہونے والا کلام) دھتکارتے ہوئے شیطان کی (کہی ہوئی) بات ہے۔

**حَلِّ لُغَاتٍ**۔ رَجِيمٌ رَجِيمٌ رَجِيمٌ سے ہے اور رَجِيمَةٌ کے معنی ہوتے ہیں وَمَا هُوَ بِالْحَجَارَةِ۔ اُسے پتھر سے مارا (۲) قَتَلَهُ۔ اس کو قتل کر دیا (۳) قَذَفَهُ۔ اس پر تہمت لگائی (۴) اَلْعَنَهُ۔ اس پر لعنت کی (۵) شَتَبَهُ۔ اس کو گالی دی (۶) هَجَرَهُ۔ اس کو چھوڑ دیا (۷) كَلَمَهُ۔ اس کو دھتکار دیا (اقرب) پس رَجِيمٌ کے معنی ہوں گے دھتکارا ہوا (۲) چھوڑا ہوا (۳) ملعون (۴) تہمت لگایا ہوا (۵) گالی دیا ہوا (۶) پتھر اؤ کیا ہوا۔

**تفسیر**۔ یہاں ایک نہایت لطیف اور زبردست ثبوت پیش کیا گیا ہے جو صادق اور کاذب مدعی میں ماہ الامتیاز کا کام دیتا ہے مگر چونکہ یہ ثبوت باریک ہوتا ہے اس لئے جب تک ایک ماہر فن اس دلیل کو صحیح طور پر پیش نہ کرے دوسرا شخص سمجھ نہیں سکتا۔ رَجِيمٌ کے معنی ہوتے ہیں دھتکارا ہوا پس وَمَا هُوَ بِقَوْلِ شَيْطَانٍ رَّجِيمٍ کے یہ

معنے ہوئے کہ یہ دھتکارے ہوئے شیطان کا قول نہیں ہے۔ یعنی دوہی الزام کفار لگا سکتے ہیں ایک یہ کہ نعوذ باللہ آپ پاگل ہیں اس کا جواب اوپر گزر چکا ہے دوسرے یہ کہ نعوذ باللہ آپ بد اور شیطان سے تعلق رکھتے ہیں اس کا بھی وَمَا هُوَ عَلَى الْعَيْبِ بِصَدِيقٍ سے رد ہو گیا کیونکہ جس کی کئی پیٹنگولیاں پوری ہو چکی ہوں وہ شیطان سے تعلق رکھنے والا کس طرح کہلا سکتا ہے شیطان کو علم غیب کہاں سے آیا وہ تو دھتکارا ہوا ہے چنانچہ قرآن کریم نے دوسری جگہ اس مضمون کو یوں بیان فرمایا ہے اِنَّا زَكَّيْنَا السَّمَاءَ الدُّنْيَا بِزَيْنَةٍ اِلٰكُوَاكِبٍ۔ وَحَفِظًا مِّنْ كُلِّ شَيْطٰنٍ مَّارِدٍ۔ لَا يَسْمَعُوْنَ اِلٰى الْمَلَائِكَةِ اَلٰعْلٰى وَ يَقْتَدُوْنَ مِنْ كُلِّ جَانِبٍ۔ دُحُوْرًا وَّ لَهُمْ عَذَابٌ وَّاصِبٌ۔ اِلَّا مَنْ حَفِظَ الْخُطْفَةَ فَاتَّبَعَهَا شَهَابٌ ثَابِتٌ (المضت: ۷: ۱۱۱) یعنی ہم نے ور لے آسمان کو ستاروں کے ساتھ مزین کیا ہے اور ہم نے اسے ہر سرکش شیطان سے محفوظ کیا ہے وہ خدا کے مقربوں کی بات نہیں سُن سکتے (کجا یہ کہ خدا تعالیٰ کی بات سُنیں) اور ہر طرف سے اُن پر پتھراؤ ہوتا ہے تاکہ انہیں دُور کر دیا جائے اور انہیں مستقل عذاب ملتا ہے۔ ہاں اگر کوئی بات (مقربین سے) اُچک لے تو اللہ تعالیٰ اُس پر ایک چھید دینے والا ستارہ پھینکتا ہے جو اُسے تباہ کر دیتا ہے پس اس آیت میں بتایا گیا ہے کہ علم غیب شیطانوں کو نہیں ہوتا۔ اگر جھوٹے ملہمین کسی کی بات کو اپنی طرف منسوب کر کے وہ غیب دان بننا بھی چاہیں تو اللہ تعالیٰ ان کو سزا دے کر تباہ کر دیتا ہے۔ پس جبکہ محمد رسول اللہ صلی اللہ علیہ وسلم غیب کے بیان کرنے میں بخیل نہیں یعنی کثرت سے غیب بیان کرتے ہیں تو ان کا تعلق شیطان سے کس طرح ہو سکتا ہے وہ تو لازماً خدا تعالیٰ کے مامور ہی سمجھے جاسکتے ہیں۔ ایک دلیل اور بھی اس جگہ دی گئی ہے اور وہ یہ کہ رچینہ دھتکارے ہوئے کو کہتے ہیں۔ پس اس جگہ کفار کو اس طرف بھی توجہ دلائی گئی ہے کہ یہ مدعی تو روز بروز ترقی کر رہا ہے جو شخص شیطان سے تعلق رکھتا ہے وہ تو ذلیل ہوا کرتا ہے نہ کہ ترقی کرتا جاتا ہے۔

ضمنی طور پر اس جگہ یہ ذکر کرنا ضروری معلوم ہوتا ہے کہ بعض لوگ اس دلیل کو صحیح طور پر نہ سمجھنے کی وجہ سے دھوکا کھا جاتے ہیں اور اُن کے لئے سچے اور جھوٹے مدعی میں امتیاز کرنا مشکل ہو جاتا ہے۔ کیونکہ جو مدعی بھی کھڑا ہوگا خواہ وہ جھوٹا ہی ہو کچھ نہ کچھ لوگ اس کے ساتھ ضرور مل جاتے ہیں اور پھر عام طور پر وہ اس بات کو اپنی صداقت کے ثبوت کے طور پر پیش کرنا شروع کر دیتے ہیں کہ دیکھو ہم اکیلے تھے اب ہمارے ساتھ اس قدر آدمی شامل ہیں۔ میں نے دیکھا ہے عام طور پر ہماری جماعت کے آدمی بھی بعض دفعہ ایسے موقع پر گھبرا جاتے ہیں مثلاً میاں عبد اللہ تپا پوری کہہ دیتے ہیں کہ میں پہلے اکیلا تھا مگر اب مجھے ماننے والے اتنے ہو گئے ہیں یا میاں غلام محمد کہہ دیتے ہیں میرے ساتھ اتنے لوگ ہیں اور یہ میری سچائی کا ثبوت ہے اگر میں جھوٹا ہوتا تو اللہ تعالیٰ مجھے یہ کامیابی کیوں عطا کرتا۔ درحقیقت یہ

دلیل بہت نازک ہے اور جس طرح چٹانوں میں سے جہاز کو حفاظت سے گزارنا پڑتا ہے اسی طرح اس دلیل کے متعلق یہ خطرہ ہوتا ہے کہ کہیں کوئی شخص دھوکا نہ کھا جائے اور وہ اپنے ایمان کو برباد نہ کر لے۔

انبیاء کی جماعتوں کی تین صفات درحقیقت اس شبہ کا جواب یہ ہے کہ یہ دلیل اس وقت مکمل ہوتی ہے جب تین باتیں اس میں پائی جائیں۔ بغیر ان تین پہلوؤں کے یہ دلیل کسی مدعی کی طرف سے اپنی صداقت کے ثبوت میں پیش نہیں کی جاسکتی۔

اوّل اُس کی جماعت میں تقویٰ و طہارت اور نیکی کا ایک معیار ہونا چاہیے۔ خالی چند آدمیوں کا ساتھ مل جانا یا دعویٰ پر ایمان لے آنا کسی مدعی کی صداقت کا ثبوت نہیں ہو سکتا۔ صداقت کے ثبوت کے لئے ضروری ہے کہ تقویٰ و طہارت اور نیکی کا معیار پیش کیا جائے جس سے پتہ لگے کہ اس مدعی پر ایمان لانے والوں کا خدا سے تعلق ہو گیا ہے۔ یہ تو لوگ مان سکتے ہیں کہ ایک شخص کو نیکی کا خیال تھا اور اس کے دل میں یہ احساس تھا کہ میں ترقی کروں مگر ایک دن اس کا دماغ خراب ہو گیا لیکن یہ کس طرح ہو سکتا ہے کہ اُس سے جو شخص بھی جڑتا جائے اُس کی زندگی میں ایک تغیر پیدا ہوتا چلا جائے اور نیکی اور تقویٰ اس کے قلب میں سرایت کر جائے۔ پس کسی مدعی کو ماننے والوں کی نیکی اور تقویٰ کا معیار ایسا بلند ہونا چاہیے اور اُن کے اندر اللہ تعالیٰ کی خشیت اور بنی نوع انسان کے لئے قربانی اور ایثار کا اس قدر مادہ ہونا چاہیے کہ اسے دیکھ کر انسان خود بخود کہہ اُٹھے کہ جو لوگ خود ایسے ایسے ہیں ان کا مطاع تو بہر حال خدا کا راستباز انسان ہوگا۔ جب تک یہ علامت کسی جماعت کے اندر نہ ہو اس وقت تک اس کے شیطانِ رجیم سے الگ ہونے کا کوئی یقینی ثبوت نہیں ہو سکتا۔

دوسرے شیطانِ رجیم کے معنی ہیں ایسا شیطان جو ذلیل ہو کیونکہ جس کو رجم ہوتا ہے وہ لوگوں کی نگاہ میں ذلیل ہو جاتا ہے مگر سچے نبی کی یہ علامت ہوتی ہے کہ اس کی جماعت بالقوہ اعزاز اپنے اندر رکھتی ہے اور اس کے افراد کے اندر ترقی کی ایسی قابلیتیں پائی جاتی ہیں کہ ہر دیکھنے والا اس یقین سے پُر ہو جاتا ہے کہ یہ لوگ ایک دن دنیا پر غالب آجائیں گے۔ جیسے حضرت صالح علیہ السلام کے متعلق قرآن کریم میں ذکر آتا ہے کہ انہیں کفار نے یہ کہا کہ یا صالح اَلْحَقُّ كُنْتَ قَدْ كُنْتَ فِئْتَنَا مَرْجُوًّا قَبْلَ هٰذَا (ہود: ۶۳) اے صالح تجھ پر تو ہماری بڑی امیدیں تھیں اور ہم سمجھتے تھے کہ تو قوم کو ترقی کی طرف لے جائے گا۔ یہ امید تو لوگ رکھتے ہی ہیں دعویٰ کے بعد جب ایک جماعت اس کے ساتھ کھڑی ہو جاتی ہے اُس وقت اُن کے دماغوں میں ایسی تازگی اور ان کے دلوں میں ایسی ہمت بلند پیدا ہو جاتی ہے کہ وہ کسی روک کی پروا نہیں کرتے۔ مگر اس ہمت بلند سے مراد خیالی پلاؤ پکانا نہیں۔ جیسا کہ بعض مدعیوں نے کہہ دیا کہ دنیا کی

حکومت ہمیں ملے گی اور جب اُن کے ایک مرید نے کہا کہ مجھے کیا ملے گا تو اُسے کہا گیا کہ پنجاب کی بادشاہت۔ بلکہ ہمت بلند سے مراد یہ ہے کہ وہ ایسے طریق اختیار کرتے ہیں جن سے دنیا یہ سمجھنے پر مجبور ہوتی ہے کہ اُن کی طرف سے دنیا کو فتح کرنے کے ذرائع عمل میں لائے جا رہے ہیں اور وہ اس غلبہ کے لئے معقول جدوجہد کر رہے ہیں۔ پس سچے مدعی کی دوسری علامت یہ ہوتی ہے کہ اس کی جماعت میں رجم نہیں پایا جاتا بلکہ اقدام پایا جاتا ہے۔ رجم کے معنی ہیں بھاگنا۔ جس پر پتھراؤ ہوتا ہے وہ اس سے بچنے کے لئے بھاگتا ہے۔ مگر صادق مدعی کی جماعت دشمنوں سے بھاگا نہیں کرتی بلکہ یوں معلوم ہوتا ہے وہ حملہ کر کے اُن کو کھا جانے کی کوشش کر رہی ہے۔

تیسری بات اس کے اندر یہ بتائی گئی ہے کہ جس پر پتھراؤ ہو وہ سامنے نہیں آتا بلکہ ادھر ادھر چھپتا پھرتا ہے اسی لئے اللہ تعالیٰ قرآن کریم میں مومنوں سے فرماتا ہے کہ وہ خَتَّاسِ کے وسوسوں سے بچنے کے لئے ہمیشہ دعا کرتے رہا کریں اور خَتَّاسِ وہی ہوتا ہے الَّذِي يُوسِّسُ فِي صُدُورِ النَّاسِ۔ مِنَ الْجِنَّةِ وَالنَّاسِ۔ جو لوگوں کے سینوں میں وسوسے پیدا کرتا اور خود چھپ جاتا ہے اسی مناسبت سے ان آیات میں خَتَّاسِ کا ذکر کیا گیا ہے۔ مگر انبیاء کی جماعتوں میں کوئی اخفا نہیں ہوتا وہ اللہ تعالیٰ کی بتائی ہوئی تعلیم کو لوگوں کے سامنے کھول کھول کر بیان کرتے ہیں اور کہتے ہیں کہ تم نے اس تعلیم پر جو جو اعتراض کرنا ہے وہ بے شک کر لو مگر دوسروں میں یہ ہمت نہیں ہوتی۔ وہ ہمیشہ کوشش کرتے ہیں کہ اُن کی تعلیم کا لوگوں کو علم نہ ہو۔ جیسے بہائی ہیں کہ وہ ہمیشہ اپنے مذہب کو چھپانے کی کوشش کرتے ہیں حالانکہ کبھی سپاہی بھی لوگوں سے چھپتا ہے۔ سپاہی تو وردی پہن کر لوگوں کے سامنے پھرتا ہے مگر چور ادھر ادھر چھپتا پھرتا ہے اور کوشش کرتا ہے کہ کوئی اُسے دیکھ نہ لے۔ پس جو لوگ اللہ تعالیٰ کی طرف سے کھڑے کئے جاتے ہیں وہ اپنی کسی بات کو چھپاتے نہیں۔ بلکہ علی الاعلان لوگوں سے کہتے ہیں کہ یہ ہمارے عقائد ہیں۔ ان باتوں پر ہمارا ایمان ہے اور یہ یہ ہماری شریعت کے احکام ہیں۔ اگر تمہیں ان پر کوئی اعتراض ہے تو بے شک کر لو۔ مگر جھوٹے لوگ اپنے مذہب اور اس کی تعلیم کو کسی نہ کسی رنگ میں ضرور چھپانے کی کوشش کرتے ہیں۔ پس فرماتا ہے وَمَا هُوَ بِقَوْلِ شَيْطَانٍ رَّجِيمٍ۔ یہ شیطان رجم کا قول نہیں اگر شیطان رجم کا قول ہوتا تو محمد رسول اللہ صلی اللہ علیہ وسلم اسے ضرور چھپاتے مگر اُسے تو ہم نے حکم دیا ہوا ہے کہ فَاصْدَعْ بِمَا تُؤْمَرُ (الحجر: ۹۵) کہ اے نبی جس چیز کے ظاہر کرنے کا حکم دیا جاتا ہے اُسے ظاہر کرو۔ اور بَلِّغْ مَا أُنزِلَ إِلَيْكَ مِنَ الْبَيِّنَاتِ (المائدة: ۶۸) کہ جو کچھ تمہاری طرف تمہارے رب کی طرف سے نازل کیا گیا ہے اس کو تم لوگوں تک پہنچا دو۔ اور جب کوئی بات تم سے نہیں چھپائی جاتی تو یہ شیطان رجم کا کلام کس طرح ہو سکتا ہے؟ تم بے شک اعتراض کر لو۔ اس تعلیم کے متعلق جو کچھ کہنا چاہتے ہو کھلے طور پر کہہ لو

تمہاری ایک ایک بات کا جواب دیا جائے گا اور ثابت کیا جائے گا کہ تمہارے اعتراضات محض غلط ہیں اصل تعلیم وہی ہے جو محمد رسول اللہ صلی اللہ علیہ وآلہ وسلم کی طرف سے پیش کی جا رہی ہے۔ اور جب کہ کوئی بات بھی اس کلام میں ایسی نہیں جو خدا کی طرف منسوب نہ ہو سکتی ہو یا لوگوں کے اعتراضات کے ڈر سے اُسے چھپانے کی ضرورت محسوس ہو۔ تو یہ چیز اپنی ذات میں اس بات کی دلیل ہے کہ یہ شیطان رجم کا قول نہیں ہے۔ یہ صادق اور کاذب مدعی نبوت میں امتیاز کا ایک بہت بڑا ثبوت ہے۔ عام طور پر ہر مدعی کاذب اپنی تعلیم میں کسی حد تک ضرور انخفا سے کام لیتا ہے مگر صادق مدعی نبوت جو کچھ کہتا ہے علی الاعلان کہتا ہے۔ ڈنکے کی چوٹ کہتا ہے۔ اور کسی اعتراض کی پروا نہیں کرتا۔ اسی طرح شیطانی جماعتوں میں قوت اقدام نہیں ہوتی۔ کوئی ایسی سکیم اُن کے سامنے نہیں ہوتی جس پر عمل کر کے وہ ترقی کی امید کر سکیں۔ اس میں کوئی شبہ نہیں کہ اللہ تعالیٰ اپنی جماعت کی ترقی کے لئے غیر معمولی سامان بھی پیدا کر دیا کرتا ہے مگر بہر حال جماعتی تدابیر کا بھی بہت کچھ دخل ہوتا ہے۔ وہ کُن کہہ کر اپنے نبی کے ماننے والوں کو دنیا پر غالب نہیں کر دیا کرتا بلکہ کئی قسم کی دنیوی تدابیر سے کام لیتا ہے گویا تقدیر اور تدبیر دونوں کا ایک چلّہ ہے جو چلتا چلا جاتا ہے جیسے اللہ تعالیٰ قرآن کریم میں فرماتا ہے کہ **وَمَكَرُوا وَمَكَرَ اللَّهُ وَاللَّهُ خَيْرٌ الْمَاكِرِينَ** (آل عمران: ۵۵) کہ کفار نے بھی تدابیر سے کام لیا اور اللہ نے بھی تدابیر سے کام لیا اور آخر خدا اپنی تدابیر میں غالب آیا۔ اس سے معلوم ہوتا ہے کہ الہی سلسلوں کی کامیابی میں بھی تدبیر کا دخل ہوتا ہے گو تدبیر اور تقدیر دونوں کی باگ ڈور خدا کے ہاتھ میں ہوتی ہے اور اُسی کی مشیت کا دنیا میں نفاذ ہوتا ہے۔ مگر الہی جماعتوں کا یہ اولین فرض ہوتا ہے کہ وہ ترقی کی تدابیر اختیار کریں اور ایسی سکیمیں سوچیں جو اُن کے قدم کو آگے کی طرف بڑھانے والی ہوں۔

ہماری جماعت کو دیکھ لو اللہ تعالیٰ نے ہمارے ہر فرد کے اندر ایسی قوت اقدام رکھ دی ہے کہ صاف معلوم ہوتا ہے کہ یہ جماعت ایک دن دنیا کو کھکا جائے گی۔ ”زمیندار“ جیسے اشد معاند اخبار نے بھی ایک دفعہ لکھا تھا کہ ”میری آنکھیں یہ دیکھ کر حیرت زدہ ہیں کہ وہ لوگ جو کینٹ اور ہیگل کے فلسفہ تک کو خاطر میں نہیں لاتے وہ بھی مرزا غلام احمد قادیانی کے ماننے والوں میں شامل ہوتے جاتے ہیں“ (زمیندار ۱۹ اکتوبر ۱۹۳۲ء) اُس کا یہ اقرار درحقیقت اعلان تھا اس امر کا کہ وہ بھی محسوس کر رہا ہے کہ جماعت احمدیہ دنیا پر چھا جائے گی۔

پھر سچے مدعی کی تعلیم میں کوئی انخفا نہیں ہوتا۔ وہ کھلم کھلا اپنی باتوں کو پیش کرتا اور ساری دنیا کو پکار کر کہتا ہے کہ اگر تم نے کوئی اعتراض کرنا ہے تو آؤ اور اعتراض کرو میں اس کا جواب دینے کے لئے تیار ہوں شیطان رجم میں یہ جرات کہاں ہو سکتی ہے وہ تو کوشش کرتا ہے کہ لوگوں کی نگاہ سے چھپے اور خناس بن کر مخفی رہے۔ اسی طرح سچے مدعی کی

جماعت کو نیکی کا جو بلند مقام حاصل ہوتا ہے وہ کاذب مدعی کے ماننے والوں کو حاصل نہیں ہوتا۔ غرض شیطان بزدل ہوتا ہے مگر مومنوں کے اندر اقدام پایا جاتا ہے۔ شیطان بدی کی طرف لے جاتا ہے اور ان میں نیکی کا مادہ ترقی کرتا جاتا ہے۔ شیطان بے اصول ہوتا ہے مگر ان کے سامنے ایک معین پروگرام ہوتا ہے جو ان کی کامیابی کا ضامن ہوتا ہے۔ شیطان چھپ چھپ کر باتیں کرتا ہے اور وہ علی الاعلان باتیں کرتے ہیں۔ پھر تم کس طرح کہہ سکتے ہو کہ یہ کلام جو محمد رسول اللہ صلی اللہ علیہ وسلم پیش کر رہے ہیں یہ شیطانِ رجیم کا کلام ہے۔

بعض دفعہ الفاظ تھوڑے سے ہوتے ہیں مگر ان میں مضامین بڑے وسیع طور پر پائے جاتے ہیں یہاں بھی شیطانِ رجیم کا لفظ رکھ کر اللہ تعالیٰ نے ایک بہت بڑا مضمون بیان کر دیا ہے اور ان آیات کی طرف اشارہ کر دیا ہے جن میں شیطانِ رجیم کا ذکر آتا ہے۔ اس طرح اللہ تعالیٰ نے یہ بتایا ہے کہ شیطانِ رجیم کی جو جو عادتیں قرآن کریم میں بیان کی گئی ہیں وہ سب دیکھ لو اور پھر ایک ایک بات کے متعلق غور کرو آخری تم اسی نتیجے پر پہنچو گے کہ یہ شیطانِ رجیم کا کلام نہیں ہے۔

## فَاَيْنَ تَذْهَبُونَ ﴿٢٤﴾ اِنْ هُوَ اِلَّا ذِكْرٌ لِّلْعَالَمِينَ ﴿٢٨﴾

پھر (باوجود اس کے) تم کہاں جاتے ہو۔ یہ تو صرف (تمام) جیالوں کے لئے ایک نصیحت ہے۔

**حَلُّ لُغَاتٍ**۔ ذِکْرٌ ذِکْرٌ کے معنی ہیں التَّلَفُّظُ بِاللَّشَىءِ۔ کسی چیز کا زبان سے تلفظ کرنا۔ اِحْضَارٌ كَاتِبٌ الذِّهْنِ بِحَيْثُ لَا يَعْجِبُ عَنْهُ کسی چیز کو ذہن میں اس طرح مستحضر کرنا کہ وہ ذہن سے غائب نہ ہو جائے۔ الصَّبِيْثُ۔ شہرت۔ اَلشَّرْفُ۔ بزرگی۔ شرف۔ اَلْكِتَابُ فِيْهِ تَفْصِيْلُ الدِّيْنِ وَوَضْعُ الْمَلِكِ۔ ایسی کتاب جس میں دین کی تفصیل ہو۔ اَلَّذِکْرُ مِنَ الْقَوْلِ۔ اَلصُّلْبُ الْمَتِيْنُ۔ پکی اور مضبوط بات (اقرب)

**تفسیر**۔ فرماتا ہے اب بولو۔ کیا تمہارے لئے کوئی بھی رستہ باقی ہے۔ اگر تم کہو کہ اس کی ذات میں نقص ہے تو ہم نے تمہارے سامنے یہ بات پیش کر دی ہے کہ وَمَا صَاحِبُكُمْ بِمَجْنُوْنٍ۔ یہ تمہارا ساتھی ہے دن رات تمہارے ساتھ رہتا اور تمہارے ساتھ ہی اُٹھتا بیٹھتا ہے۔ تم خود اس بات کی گواہی دے سکتے ہو کہ یہ مجنون نہیں ہے۔ پھر اگر تم کہو کہ اس نے جو کلام پیش کیا ہے یہ خدا کی طرف سے نہیں بلکہ شیطان کی طرف سے ہے تو اس کا بھی ہم نے تفصیلاً جواب دے دیا ہے اب جواب دو کہ تمہارے لئے کون سا رستہ باقی ہے سوائے اس کے اب تمہارے لئے اور کوئی

چارہ نہیں کہ تم محمد رسول اللہ صلی اللہ علیہ وآلہ وسلم کی طرف ہو جاؤ اور ان کی بیعت میں شامل ہو جاؤ۔ اگر تم محمد رسول اللہ صلی اللہ علیہ وسلم کے ساتھ مل جاؤ گے تو جنت میں جاؤ گے اور اگر انکار کرو گے تو جہنم میں داخل کئے جاؤ گے۔

إِنَّ هُوَ إِلَّا ذِكْرٌ لِّلْعَالَمِينَ۔ باقی تمہارا یہ جو سوال ہے کہ اگلے زمانہ سے تعلق رکھنے والی خبریں ابھی سے کیوں دی جا رہی ہیں تو اس کا جواب یہ ہے کہ قرآن کے مخاطب صرف مکہ والے نہیں بلکہ وہ بھی ہیں جو تیرہ سو سال کے بعد آئیں گے اور وہ بھی ہیں جو قیامت تک آئیں گے۔ تم تو مکہ کے کنوئیں کے مینڈک ہو تم یہ بات کہاں سمجھ سکتے ہو کہ قرآن صرف مکہ کے لئے نہیں۔ صرف عرب کے لئے نہیں بلکہ وہ ساری دنیا اور قیامت تک آنے والے سب زمانوں کے لئے ہے اس لئے محمد رسول اللہ صلی اللہ علیہ وسلم کو وہ باتیں بھی بیان کرنی پڑتی ہیں جو اگلے زمانوں سے تعلق رکھتی ہیں۔ تم ان باتوں پر ہنستے ہو مگر اس کی وجہ یہی ہے کہ تمہاری نظر وسیع نہیں۔ تم اس حقیقت کو نہیں جانتے کہ قرآن کو ہم نے تمام دنیا کی ہدایت کا ذریعہ بنایا ہے۔ اس لئے ضروری ہے کہ اس میں آئندہ زمانوں میں رونا ہونے والے واقعات کے متعلق بھی خبریں موجود ہوں۔

## لِسَنِّ شَاءٍ مِنْكُمْ أَنْ يَسْتَقِيمَ ۝ ط (۲۹)

(خصوصاً) تم میں سے اس کے لئے جو سیدھے راستے پر چلنا چاہے۔

**تفسیر۔** قرآن مجید ہر فطرت کے لئے فرماتا ہے اس قرآن کی صرف یہی خوبی نہیں کہ یہ تمام زمانوں کی ہدایت کے لئے نازل کیا گیا ہے بلکہ اس کی ایک اور خوبی یہ ہے کہ اس کے احکام میں ہر فطرت کا لحاظ رکھا گیا ہے اور ہر قسم کی فطرت کے مطابق اللہ تعالیٰ نے اس شریعت کو نازل کیا ہے جس فطرت کا آدمی بھی اللہ تعالیٰ کے قرب کا راستہ اختیار کرنا چاہے وہ آسانی سے اختیار کر سکتا ہے اور اُسے جس قدر سامانوں کی ضرورت محسوس ہو وہ سب سامان قرآن میں موجود ہیں جس طرح تم میں سے ہر امیر اور غریب۔ عورت اور مرد۔ بچہ اور جوان۔ مالک اور مزدور۔ حاکم اور ماتحت کے متعلق قرآن کریم میں احکام موجود ہیں اور زندگی کا کوئی شعبہ ایسا نہیں جس کے متعلق مکمل ہدایات اس میں نہ ہوں۔ اسی طرح کوئی فطرت ایسی نہیں جس کے لئے قرآنی احکام پر عمل کرنا بوجھ محسوس ہو ہر نوع کا اس میں لحاظ رکھا گیا ہے ہر فطرت کا اس میں لحاظ رکھا گیا ہے اور پھر ہر زمانہ کا اس میں لحاظ رکھا گیا ہے۔ پس ہماری طرف سے یہ کھلا اعلان ہے کہ بنی نوع انسان میں سے جو چاہے فائدہ اٹھالے۔ لفظ مِنْكُمْ میں صرف مکہ



والوں سے خطاب نہیں بلکہ تمام اہل زمین سے خطاب ہے اور لَمَنْ شَاءَ سے مراد لَمَنْ شَاءَ مِنْ سُكَّانِ الْعَالَمِينَ ہے کہ کسی زمانہ میں کسی فطرت کا آدمی آجائے قرآن میں اُس کی ہدایت کا سامان موجود ہوگا۔ بے شک اس میں بعض چیزیں ایسی ہیں جو تمہاری فطرت یا تمہارے زمانہ کے مطابق نہیں ہیں اور تمہیں یہ پاگل پن کی باتیں نظر آتی ہیں مگر ہم اُن کا ذکر چھوڑ نہیں سکتے کیونکہ قرآن صرف تمہارے لئے نہیں بلکہ ہر زمانہ کے لئے ہے۔

## وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ ﴿۲۰﴾

اور تم یہ نہیں چاہ سکتے مگر اسی صورت میں کہ اللہ (جو) سب جہانوں کا رب (ہے) ایسا ہی چاہے۔

**تفسیر**۔ پہلے میں وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ کے صرف یہ معنی سمجھا کرتا تھا کہ وَمَا تَشَاءُونَ میں واو حالیہ ہے اور میں پچھلی آیت سے ملا کر اس کے یہ معنی کیا کرتا تھا کہ جو تم میں سے سیدھی راہ پر چلنا چاہے درآنحالیکہ اس کی مشیت خدا کی مشیت کے مطابق ہو جائے وہ ہدایت پا جائے گا لیکن اب میں اس کے ایک اور معنی سمجھتا ہوں جو ترتیب مضمون کے اعتبار سے بھی پہلے معنوں پر مقدم ہیں۔ اس ضمن میں ایک بات پہلے ذہن نشین کر لینی چاہیے۔ کہ پہلے فرمایا تھا اِنْ هُوَ اِلَّا ذِكْرٌ لِّلْعَالَمِينَ اور یہاں فرمایا ہے وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ ان الفاظ نے میری توجہ کو اس بات کی طرف پھیرا کہ یہاں درحقیقت ایک وسیع مضمون کی طرف اشارہ کیا گیا ہے۔

وہ مضمون یہ ہے کہ دنیا میں دوزمانے آیا کرتے ہیں ایک زمانہ وہ ہوتا ہے جب افراد کے سامنے ہدایت موجود ہوتی ہے یہ اور بات ہے کہ وہ اس ہدایت کی طرف توجہ کریں یا نہ کریں۔ لیکن دوسرا زمانہ وہ ہوتا ہے جب ہدایت کئی طور پر دنیا سے مٹ جاتی ہے اور بحیثیت قوم دین پر زوال آجاتا ہے ایسے وقت میں افراد کے دل میں صحیح طریق کی طرف رغبت پیدا ہی نہیں ہو سکتی۔ آخر کسی چیز کی طرف رغبت اچھے نمونہ کو دیکھ کر ہوتی ہے۔ انسان کہتا ہے فلاں میں یہ خوبی پائی جاتی ہے مجھے بھی کوشش کرنی چاہیے کہ میرے اندر یہ خوبی پیدا ہو۔ فلاں بڑا نمازی ہے میں بھی نمازی بنوں یا فلاں بڑا روزہ دار ہے میں بھی روزے رکھا کروں غرض نیکیوں کی طرف رغبت اُس وقت تک پیدا نہیں ہو سکتی جب تک نمونہ سامنے موجود نہ ہو۔ اسی لئے قرآن کریم میں اللہ تعالیٰ نے فرمایا ہے کہ كُونُوا مَعَ الصّٰدِقِیْنَ (التوبة: ۱۱۹) اگر تم نیکیوں میں ترقی کرنا چاہتے ہو تو صادقین کی صحبت میں رہا کرو۔ لیکن جب نمونہ کوئی نہ رہے اور بحیثیت قوم

زوالِ دین ہو جائے تو لوگ نیکیوں کی طرف کس طرح توجہ کر سکتے ہیں ایسے زمانہ میں جب تک پہلے اللہ تعالیٰ کی مشیت ظاہر نہ ہو۔ وہ اپنی طرف سے کسی کو لوگوں کی اصلاح کے لئے کھڑا نہ کرے اور آسمان سے ہدایت نازل نہ ہو اس وقت تک لوگوں کے قلوب میں نیکی کی رغبت اور اس پر عمل کرنے کا احساس پیدا ہی نہیں ہو سکتا۔ گویا ایک وقت تو وہ ہوتا ہے جب بندے کے اختیار میں ہوتا ہے کہ وہ دین کی طرف رغبت کرے اگر وہ ایسا نہیں کرتا تو یہ اس کا اپنا قصور ہوتا ہے ورنہ خدا نے اس کی ہدایت کا سامان پیدا کیا ہوا ہوتا ہے لیکن دوسرا وقت وہ ہوتا ہے کہ اگر خدا ہدایت کا سامان کرے تو لوگ ہدایت پا سکتے ہیں ورنہ صراطِ مستقیم کا پانا تو الگ رہا اُس کی سچی خواہش بھی لوگ اپنے دل میں پیدا نہیں کر سکتے۔

مامور کے آنے کی ضرورت پس ایسے زمانہ کا واحد علاج مامور کی بعثت ہوتی ہے۔ جب تک کسی مامور کی بعثت نہ ہو لوگ ہدایت کی راہوں کو اختیار نہیں کر سکتے یہ زمانہ جس کی ان آیات میں خبر دی جا رہی تھی چونکہ ایک مامور کا زمانہ تھا اور جس وقت یہ خبر دی جا رہی تھی وہ بھی ایک مامور کا زمانہ تھا۔ گویا اس سورۃ کے شروع میں جن لوگوں کی خبر دی گئی تھی وہ بھی ایسے تھے جن میں ایک مامور نے آنا تھا اور جن کی خبر آخری آیات میں ہے وہ بھی وہ تھے جن میں ایک مامور آیا ہوا تھا۔ اس لئے اللہ تعالیٰ فرماتا ہے وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ اے محمد رسول اللہ صلی اللہ علیہ وسلم پر اعتراض کرنے والو! تم جو کہتے ہو کہ ہمیں محمد صلی اللہ علیہ وسلم پر ایمان لانے کی ضرورت نہیں۔ یا اے لوگو! جنہیں ایک مامور کی بعثت کی خبر افقِ مبین میں دی گئی ہے۔ تم کہتے ہو کہ ہمیں مامور کی ضرورت نہیں ہم خود اللہ تعالیٰ کے قرب کے راستوں کو اختیار کر لیں گے۔ تمہیں یہ سمجھنا چاہیے کہ اس زمانہ میں ہدایت بالکل مٹ چکی ہے اس لئے تمہارا حال اب اُن لوگوں کی طرح نہیں ہے جو نبی کے زمانہ میں ہوتے ہیں جن کا اختیار ہوتا ہے کہ وہ جب چاہیں ہدایت پر چلنا شروع کر دیں۔ تم کہتے ہو کہ ہم اپنے زور سے ترقی حاصل کر لیں گے ہمیں کسی مامور کی اتباع کی ضرورت نہیں۔ مگر یاد رکھو تمہارا یہ خیال بالکل غلط ہے۔ جب اللہ تعالیٰ کی طرف سے ذِکْرٌ لِّلْعَالَمِينَ آجائے تو پھر دنیا کی کوئی قوم ایسی نہیں ہو سکتی جو اس پر ایمان لانے کے بغیر ترقی کر سکے۔ اگر کوئی فرد یا کوئی قوم ایسی امید اپنے دل میں رکھے تو یہ محض اس کی جہالت ہوگی۔ جب دلوں میں سے کُلّی طور پر ایمان مٹ جاتا ہے تو پھر جب تک خدا تعالیٰ کی طرف سے ہدایت نازل نہ ہو وہ نہ صرف ہدایت سے ہی محروم نہیں ہوتی بلکہ ہدایت کے متعلق رغبت ابھی اس کے دل میں پیدا نہیں ہو سکتی۔ اس لئے یاد رکھو یہ بالکل ناممکن ہے کہ تم محمد رسول اللہ صلی اللہ علیہ وسلم پر ایمان لانے کے بغیر ترقی کر سکو۔ اس زمانہ میں بھی ہم دیکھتے ہیں بڑے بڑے مولوی مسلمانوں میں موجود ہیں اور وہ خیال کرتے

ہیں کہ مسلمانوں کو کسی مسیح یا مہدی کی کیا ضرورت ہے۔ علماء راہنمائی کا فرض سرانجام دینے کے لئے بالکل کافی ہیں مگر یہ بالکل غلط ہے اللہ تعالیٰ فرماتا ہے پہلے رَبُّ الْعَالَمِينَ کو جوش آئے گا کہ میں اپنا کلام دنیا میں بھیجوں اس کے بعد بنی نوع انسان میں قرب الہی کی سچی خواہش پیدا ہوگی۔ اس کے بغیر یہ خواہش کبھی پیدا نہیں ہو سکتی۔

غرض اس آیت میں یہ اصول بتایا گیا ہے کہ جب ہدایت دنیا سے کئی طور پر مٹ جاتی ہے گمراہی چاروں طرف چھا جاتی ہے اور خدا تعالیٰ کا نور لوگوں کی نگاہ سے اوجھل ہو جاتا ہے۔ اُس زمانہ میں جب بھی ترقی ہوگی آسمانی نشانات اور مامور الہی کی بعثت کے ذریعہ ہوگی۔ گویا پہلے خدا کی مشیت آسمان سے ظاہر ہوگی اور اس کے بعد لوگوں کے دلوں میں نیکی کی طرف رغبت پیدا ہوگی اسی لئے ذِکْرُ الْعَالَمِينَ کو مَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ کے ساتھ ملا کر بیان کیا کہ ایک ایسا زمانہ ہوتا ہے رَبُّ الْعَالَمِينَ جب ذِکْرُ الْعَالَمِينَ نازل کرے تب ہی افراد کے دلوں میں نیکی کی خواہش پیدا ہوتی ہے ورنہ نہیں۔ جو شخص اس نکتہ سے غافل ہوتا ہے وہ ہدایت پانے سے محروم رہ جاتا ہے۔



## سُورَةُ الْاِنْفِطَارِ مَكِّيَّةٌ

سورة انفطار۔ یہ سورة مکی ہے

### وَهِيَ دُونَ الْبَسْمَلَةِ تِسْعَ عَشْرَةَ آيَةً

اور اس کی بسم اللہ کے علاوہ اُنیس ۱۹ آیات ہیں۔

سورة الانفطار کا تعلق پہلی سورة سے سورة الانفطار کا مضمون پہلی سورة کے مضمون کے تسلسل میں ہے اسے الگ اس لئے کیا گیا ہے کہ اس میں اسی سلسلہ کی ایک مستقل کڑی کو بیان کیا گیا ہے۔ گویا مضمون تو وہی ہے مگر اُس کی ایک دوسری قسم بیان کی گئی ہے اور وہ یہ ہے کہ ایسی علامتیں جو مسیحیت کے ساتھ خاص ہیں وہ اس جگہ اللہ تعالیٰ نے بیان کی ہیں۔ اس بات کی حکمت کہ کیوں دو ٹکڑے کر دئے گئے ہیں ایک تو یہی ہے کہ بعض حصے بعض مضمونوں کے خاص ہوتے ہیں اُن پر زور دینے کے لئے اُن کو الگ کر دیا جاتا ہے۔

قرآن مجید کی ایک خصوصیت دوسری حکمت جو قرآن کریم کی خصوصیات میں سے ایک خصوصیت ہے اور گو وہ ایک چھوٹی سی بات ہے مگر اس سے قرآن کریم کے ماننے والوں کو بہت فائدہ پہنچا ہے یہ ہے کہ قرآن کریم کی حفاظت کا وعدہ تھا اور قرآن کریم آخری الہامی کتاب تھی جس کی وجہ سے اس کے مضامین کو اس کے ماننے والوں کے قلوب میں پختہ کرنا نہایت ہی اہم سوال تھا پہلی کتابوں کو اگر اُن کے ماننے والے بھول بھی جاتے تو اس میں کوئی حرج نہ تھا۔ کیونکہ اُن کی جگہ اور کتابیں آنے والی تھیں لیکن قرآن کریم آخری شرعی کتاب تھی اگر لوگ اس کو بھول جاتے تو دُنیا میں تا ہی آجاتی۔ اور لوگ ہمیشہ کی گمراہی میں مبتلا ہو جاتے۔

قرآن کریم کو مختلف ٹکڑوں میں اتارے جانے کی وجہ پس اس کے لئے اللہ تعالیٰ نے ایک ایسی تدبیر اختیار کی جو بظاہر بالکل چھوٹی سی ہے مگر نتیجے کے لحاظ سے اتنی اہم ہے کہ اُس کی قیمت کا کوئی اندازہ ہی نہیں لگایا جا سکتا۔ اور وہ یہ ہے کہ قرآن کریم کو مختلف ٹکڑوں میں بیان کیا گیا۔ اور پھر وہ ٹکڑے ایسی ترتیب سے بنائے گئے کہ چھوٹے سے چھوٹے ٹکڑے سے لے کر بڑے سے بڑے ٹکڑے تک اس کو تقسیم کر دیا گیا جس کی وجہ سے چھوٹا بچہ بھی اُس کا کچھ حصہ یاد کر سکتا ہے اُس سے بڑا بھی یاد کر سکتا ہے اُس سے بڑا بھی اور اُس سے بڑا بھی۔ ادنیٰ سے ادنیٰ حافظہ والا بھی اس کا کچھ حصہ یاد کر سکتا ہے اور پھر اس سے اوپر جیسے جیسے حافظے بڑھتے چلے جائیں وہ اس کے مختلف ٹکڑے

یاد کر سکتے ہیں۔ سورۃ اخلاص اور سورہ کوثر کتنی چھوٹی چھوٹی سورتیں ہیں پوری دو دو سطر کی بھی نہیں ہیں بلکہ اگر باریک لکھی جائیں تو ایک سطر میں ختم ہو جاتی ہیں اور معمولی حافظہ کا چار سال کا بچہ بھی اُس کو یاد کر سکتا ہے۔ سورۃ بقرہ اڑھائی پاروں کی ہے اور ان کے درمیان مختلف درجوں کی سورتیں ہیں کوئی تین پانچ دس یا پندرہ آیت کی۔ کوئی بیس تیس اور ساٹھ آیت کی اور کوئی سو آیت کی۔ اسی طرح سورتیں بڑھتی چلی جاتی ہیں پس کسی لیاقت اور حافظہ کا آدمی نہیں جو قرآن کریم کی کوئی سورۃ یاد نہ کر سکتا ہو۔ اور جس کا حافظہ تیز ہو وہ تو سارا قرآن یاد کر لیتا ہے چنانچہ اس پر عمل ہو رہا ہے اور وہ مسلمان جو تعلیم یافتہ ہیں آخری دو تین پاروں کی سورتیں علی قدر مراتب یاد کر لیتے ہیں۔ اس طرح ایک ہی وقت میں قرآن کریم کے مختلف ٹکڑوں کے لاکھوں حافظہ موجود ہوتے ہیں سارے قرآن کے حافظ الگ رہے۔ بظاہر یہ کتنی چھوٹی سی بات ہے مگر دنیا کی زندگی چھ ہزار سال کی سمجھو یا لاکھ کی یادس لاکھ کی۔ اگر کسی انسان نے یہ بات بنائی ہے تو محمد رسول اللہ صلی اللہ علیہ وسلم سے پہلے کسی انسان کو یہ بات نہیں سوجھی آخردو ہی صورتیں ہو سکتی ہیں یا تو قرآن مجید کو انسانی کلام سمجھا جائے یا خدائی کلام سمجھا جائے۔ اگر کہو کہ یہ انسانی کلام ہے تو پھر دنیا میں جو انسانی کلام ہیں ان میں سے کسی میں بھی یہ بات نہیں اور آج تک کسی انسان کو یہ بات نہیں سوجھی بلکہ قرآن کریم کے نازل ہونے کے بعد بھی نہیں سوجھی۔ اور اگر یہ خدا تعالیٰ کا کلام ہے تو پھر ماننا پڑے گا کہ اس کتاب کے متعلق اس کا منشا تھا کہ اسے یاد کیا جائے تبھی اُس نے یہ تدبیر کی۔ اگر انسانی کلام سمجھ لو تب بھی اس کی فوقیت ثابت ہے اور یوں معلوم ہوتا ہے کہ ایک چھوٹے سے گھر کے ذریعہ اُس نے کایا پلٹ دی۔ اور اگر خدائی کلام سمجھ لو تو تب بھی ماننا پڑے گا کہ خدا تعالیٰ اس کو محفوظ رکھنا چاہتا تھا۔

قرآن مجید کا مختلف ٹکڑوں میں اترنا اس کی فوقیت کا موجب اگر کوئی کہے کہ کوئی ٹکڑہ تو جس کتاب میں سے چاہے انسان یاد کر سکتا ہے پس اس طرح ٹکڑے کرنے سے قرآن کریم کو کون سی خصوصیت حاصل ہو گئی تو اس کا جواب یہ ہے کہ بیشک کتاب میں سے کوئی ٹکڑہ انسان یاد کر سکتا ہے مگر کیا ہر شخص اس بات کا بھی فیصلہ کر سکتا ہے کہ وہ ٹکڑہ اپنے اندر کامل مضمون رکھتا ہے۔ یہ تو مصنف کتاب یا منزل کتاب ہی بتا سکتا ہے کہ اُس کا کون کون سا ٹکڑہ اپنی ذات میں مکمل ہے قرآن شریف کا ہر ٹکڑہ صرف چند آیتوں کا نام نہیں بلکہ ایک مکمل مضمون کا نام ہے کوئی تین آیتیں سورہ بقرہ کی انسان یاد کر لے تو اسے کیا فائدہ ہو سکتا ہے بسا اوقات وہ تین آیتیں کسی مکمل مضمون پر مشتمل نہ ہوں گی اور جب تک سیاق و سباق کو نہ ملایا جائے گا وہ اپنے مفہوم کو واضح نہیں کریں گی لیکن سورۃ اخلاص کو لے لو تو گو وہ دو سطر کی بھی سورۃ نہیں مگر اُس میں ایک سارا مضمون بیان کر دیا گیا ہے اسی طرح سورہ کوثر لے لو یا سورہ لہب کو لے لو سب

اپنے اپنے مضامین کے اعتبار سے بالکل مکمل ہیں لیکن اور سورتوں کا اگر اتنا ہی کوئی ٹکڑہ لے لیا جائے تو جہاں تک مضمون کا تعلق ہے ضروری نہیں کہ اُس میں مکمل مضمون آجائے مگر جب مصنف یا منزل کتاب ٹکڑوں کو الگ الگ کر دے تو پھر اس میں سہولت ہو جاتی ہے پس قرآن کا صرف کوئی ٹکڑہ یاد کر لینا وہ فائدہ نہیں دے سکتا تھا جو فائدہ موجودہ صورت میں پہنچ رہا ہے اور وہ تحریک بھی پیدا نہیں کر سکتا تھا جو موجودہ صورت میں قلوب میں پیدا ہوتی ہے چنانچہ اس بات کا یہ نتیجہ ہے کہ اگر عیسائیوں سے پوچھا جائے کہ انہیں انجیل کے کتنے ٹکڑے یاد ہیں تو شاید چند معروف ٹکڑے انہیں یاد ہوں تو ہوں ورنہ ساری انجیل مختلف ٹکڑوں کی صورت میں ان کو یاد نہیں ہوگی۔ لیکن اگر قرآن کے متعلق پوچھا جائے تو سارا قرآن مختلف ٹکڑوں کی صورت میں غیر حافظ لوگوں کو بھی یاد ہوگا۔ کسی کو سورۃ بقرہ یاد ہوگی کسی کو سورۃ آل عمران یاد ہوگی کسی کو سورۃ نساء یاد ہوگی اور کسی کو آخری سورتوں میں سے کوئی سورتیں یاد ہوں گی تو علیحدہ تقسیم کی وجہ سے حفظ میں جو مدد ملی ہے وہ اکٹھا لکھنے کی صورت میں نہیں مل سکتی تھی اور اسی حکمت کے ماتحت ان کی تقسیم کی گئی ہے۔

غرض گو اس سورۃ کا مضمون پہلی سورۃ کے مضمون کے تسلسل میں ہے مگر اسے الگ اس لئے کیا گیا ہے کہ اس میں بعض جدید مضامین کی طرف توجہ دلائی گئی جو تعلق تو اسی سلسلہ سے رکھتے ہیں مگر ان کی نوعیت اور رنگ کی ہے اور جیسا کہ میں نے بتایا ہے قرآن کریم کی یہ خصوصیت ہے کہ مضمون جہاں مختلف ہوتا ہے وہاں الگ سورۃ بنا دی جاتی ہے تاکہ اس کا پڑھنا اور یاد کرنا کمزوروں پر بھی گراں نہ گزرے۔

## بِسْمِ اللّٰهِ الرَّحْمٰنِ الرَّحِیْمِ ①

(میں) اللہ کا نام لے کر جو بے حد کرم کرنے والا (اور) بار بار رحم کرنے والا ہے (شروع کرتا ہوں)

## اِذَا السَّمَاءُ انْفَطَرَتْ ②

جب آسمان پھٹ جائے گا۔

**حَلُّ لُغَاتٍ**۔ **اِنْفَطَرَتْ** اِنْفَطَرَتْ سے مؤنث کا صیغہ ہے اور **اِنْفَطَرَ الشَّيْءُ** کے معنی ہیں اِنشَقَّ کوئی چیز پھٹ گئی (اقرب) پس **اِذَا السَّمَاءُ انْفَطَرَتْ** کے معنی ہوں گے جب آسمان پھٹ جائے گا۔

**تفسیر**۔ **اِذَا السَّمَاءُ انْفَطَرَتْ** میں عیسائیت کے تمام دنیا میں چھا جانے کی طرف اشارہ **اِذَا السَّمَاءُ انْفَطَرَتْ** میں آخری زمانہ کے اُس تغیر کی طرف اشارہ کیا گیا ہے جو عیسائیت سے وابستہ ہے یعنی عیسائیت

کے غلبہ کی طرف اس سورۃ میں اشارہ کیا گیا ہے۔ سورۃ مریم میں اللہ تعالیٰ فرماتا ہے تَكَادُ السَّمٰوٰتُ يَنْفَكْنَ مِنْهُ وَ تَنْشَقُّ الْاَرْضُ وَ تَخْرُجُ الْجِبَالُ هَدًّا۔ اَنْ دَعَوْا لِلدَّخٰنِ وَ كَذٰلِكَ اَمْرًا (مریم: ۹۱، ۹۲) قریب ہے کہ آسمان پھٹ جائے اور زمین بھی پھٹ جائے اور پہاڑ بھی ٹکڑے ٹکڑے ہو کر گر جائیں۔ اس وجہ سے کہ ان لوگوں نے رحمن کا ایک بیٹا تسلیم کیا ہے جس وقت قرآن کریم نازل ہوا ہے اس وقت عیسائیت کو دنیا کے بہت تھوڑے حصہ پر غلبہ حاصل تھا اور وہ عام تبلیغ بھی نہیں کرتے تھے اُس وقت اللہ تعالیٰ فرماتا ہے کہ جتنا شرک عیسائیوں کی طرف سے اس وقت کیا جاتا ہے قریب ہے کہ اس سے آسمان پھٹ جائے جب اُس سے دس بیس بلکہ سو گنا زیادہ شرک پھیل جائے تو لازمی طور پر قرآنی محاورہ کے مطابق ہم یہی کہیں گے کہ آسمان پھٹ گیا چنانچہ دیکھ لو روما کی حکومت عیسائی تھی مگر ساری دُنیا اُس کے ماتحت نہیں تھی صرف ترکی۔ مصر۔ حبشہ اور یونان اس کے ماتحت تھا گویا وسطی ایشیا کا ایک جزو تھا جس پر وہ حکمرانی کر رہی تھی مگر آج عیسائیت کو ساری دنیا پر غلبہ حاصل ہو چکا ہے۔ پھر عیسائیت کی تبلیغ کے لئے جن تدابیر کو اس زمانہ میں اختیار کیا گیا ہے وہ پہلے کبھی اختیار نہیں کی گئیں کروڑوں کروڑ انجیل کے نسخے دُنیا کے کونے کونے میں پھیلا دئے گئے ہیں۔ لاکھوں روپیہ اپنے مشنوں کی کامیابی پر خرچ کیا جاتا ہے مدرسے بنائے جاتے ہیں تاکہ اُن کے ذریعہ لڑکوں کو عیسائیت کا شکار بنایا جاسکے۔ کالج بنائے جا رہے ہیں تاکہ عیسائیت کا زہر نوجوانوں کے قلوب میں داخل کیا جائے، کوٹھی خانے بنائے جا رہے ہیں۔ شفاخانے تیار ہو رہے ہیں اور ان سب کی غرض صرف یہی ہے کہ لوگ ایک خدا کی پرستش چھوڑ دیں اور تین خداؤں کو ماننے لگ جائیں پس جب عیسائیت کے قلیل غلبہ کے متعلق اللہ تعالیٰ نے فرمایا تھا کہ قریب ہے کہ آسمان پھٹ جائے کیونکہ یہ لوگ مسیحؑ کو خدا کا بیٹا قرار دے رہے ہیں تو اب جبکہ شرک تمام دنیا میں پھیل چکا ہے اور عیسائیت کا غلبہ اپنے کمال تک جا پہنچا ہے یہ کیوں نہیں کہا جائے گا کہ وہ آسمان جو پھٹنے کے قریب تھا اب شدت شرک کی وجہ سے پھٹ گیا ہے۔

جو چیز اپنی انتہاء کو پہنچ چکی ہو اس پر اگر ذرا بھی زور لگ جائے گا تو وہ سلامت نہیں رہ سکتی بلکہ پھٹ جاتی ہے۔ پس فرماتا ہے اِذَا السَّمَاءُ اَنْفَطَرَتْ وَ هُوَ جَوْهَرٌ نُّورٌ لَمْ يَلْمِزْهُ اَنْ يَكُنْ اَنْفَطَرَتْ وَ كَذٰلِكَ اَمْرًا وَ كَذٰلِكَ اَمْرًا (انفطار: ۱-۲) قریب ہے اگر شرک ذرا بھی بڑھا تو وہ پھٹ جائے گا وہ زمانہ آئندہ آنے والا ہے کہ اَنْ دَعَوْا لِلدَّخٰنِ وَ كَذٰلِكَ اَمْرًا (مریم: ۹۱، ۹۲) قریب ہے کہ آسمان پھٹ جائے گا یہ لوگ زور دینا شروع کر دیں گے اور آسمان پھٹ جائے گا کیونکہ ظلم اپنی انتہاء کو پہنچ جائے گا پس آسمان پھٹ جائے گا سے مراد یہ ہے کہ عیسائیت غالب آجائے گی اور شرک بڑی کثرت سے دنیا میں پھیل جائے گا۔

اسلام کی ترقی اور عیسائیت کی ترقی میں ایک فرق چنانچہ حقیقت یہ ہے کہ جس قسم کی ترقی اور جس قسم کا

غلبہ عیسائیت کو حاصل ہوا ہے اس قسم کی ترقی اور غلبہ کی مثال درحقیقت اسلام کے زمانہ میں بھی نہیں ملتی۔ فرق یہ ہے کہ اسلام نے ایک چھلانگ میں ترقی کی ہے اور انہوں نے بیسیوں چھلانگوں میں ترقی کی ہے پھر اسلام کی ترقی تو معجزانہ تھی مگر ان کی سب ترقیات غیر معجزانہ ہیں لیکن اس میں کوئی شبہ نہیں کہ جہاں تک مادیات کا سوال ہے اسلام کے غلبہ سے یہ غلبہ بڑھ گیا ہے کیونکہ اسلام اپنے ہر ماننے والے کو انصاف سکھاتا ہے اور وہ ظلم اور بے انصافی کے قریب بھی نہیں پھٹکتا۔ مگر یہ لوگ وہ ہیں جو نہ انصاف کی پروا کرتے ہیں نہ ظلم سے ڈرتے ہیں نہ حقوق غصب کرنے سے گھبراتے ہیں۔ مغرب سے مشرق کے انتہائی کناروں تک یہ لوگ پھیلنے چلے گئے اور مسیحؑ کی عظمت دلوں میں قائم کرتے گئے۔ یہ اثر لوگوں کے قلوب پر اس حد تک ہے کہ عیسائیوں میں ایسے کئی لوگ مل جائیں گے جو تین خداؤں کے قائل نہیں ہوں گے مگر مسیح ناصریؑ کی عظمت ان کے دلوں میں برابر قائم ہوگی مجھے ایک دفعہ انگلستان میں ایک دہریہ ڈاکٹر ملنے کے لئے آیا اور میں نے دیکھا کہ تھوڑی تھوڑی دیر کے بعد وہ رسول کریم صلی اللہ علیہ وسلم پر حملہ کر دیتا۔ میں نے اسے سمجھایا کہ یہ طریق درست نہیں رسول کریم صلی اللہ علیہ وسلم پر تمہیں حملہ نہیں کرنا چاہیے مگر وہ آریوں کی طرح برابر رسول کریم صلی اللہ علیہ وسلم کی ذات پر حملہ کرتا چلا گیا۔ آخر جب میں نے دیکھا کہ وہ میرے صبر سے ناجائز فائدہ اٹھا رہا ہے اور رسول کریم صلی اللہ علیہ وسلم کی ذات پر حملہ کرنے میں بڑھ رہا ہے تو میں نے یسوع کی حقیقت اس کے سامنے کھولنی شروع کر دی۔ ابھی میں نے چند ہی باتیں کی تھیں کہ اس کا رنگ سُرخ ہو گیا اور کہنے لگا۔ آپ مسیحؑ کا ذکر کیوں کرتے ہیں میں نے کہا میں سمجھ گیا ہوں کہ گوتم دہریہ ہو مگر تمہارے دل میں عیسائیت باقی ہے اس لئے میں مسیحؑ کا ضرور ذکر کروں گا۔ وہ کہنے لگا میں مسیحؑ کے خلاف کوئی بات نہیں سن سکتا۔ میں نے کہا تو میں رسول کریم صلی اللہ علیہ وسلم کے خلاف کوئی بات نہیں سن سکتا۔ اگر تم رسول کریم صلی اللہ علیہ وسلم پر حملہ جاری رکھو گے تو تمہیں مسیحؑ کے خلاف بھی میری زبان سے باتیں سننی پڑیں گی اس پر غصہ میں اس نے بات بند کر دی اور چلا گیا تو میں نے دیکھا ہے بعض لوگ اس بات پر خوش ہو جاتے ہیں کہ یورپ میں دہریت پائی جاتی ہے جو اس بات کا ثبوت ہے کہ وہ لوگ عیسائیت سے بیزار ہو چکے ہیں حالانکہ دہریہ ہونے کے باوجود ان کے دلوں سے مسیح ناصریؑ کی عظمت نہیں گئی۔ یہی رگ تھی جو حضرت مسیح موعود علیہ الصلوٰۃ والسلام نے پکڑی اور جس کی وجہ سے مسلمانوں نے آپ پر کفر کے فتوے لگانے شروع کر دئے آپ نے فرمایا یا جب تک مسیحؑ کو ذن نہیں کیا جائے گا عیسائیت کبھی مرنے نہیں سکتی۔ (ازالہ اوہام روحانی خزائن جلد ۳ صفحہ ۴۰۲) یہ صرف مسیحؑ کے پرستار ہیں اور عقائد سے ان کا کوئی واسطہ نہیں۔ تو اللہ تعالیٰ فرماتا ہے: **إِذَا السَّمَاءُ انْفَطَرَتْ** آسمان پھٹ جائے گا۔ آسمان پھٹ جانے کے معنی یہ ہیں کہ بڑی سخت آفت



آجائے گی اور اتنا شدید ظلم ہوگا کہ اس سے بڑا ظلم اور کوئی نہیں ہو سکتا۔  
 آسمان کے پھٹنے سے مراد آسمانی لوگوں کے دلوں کا زخمی ہونا آسمان پھٹ جانے کے یہ معنی بھی ہو سکتے  
 ہیں کہ آسمانی وجودوں کے دل اس شرک کو دیکھ کر زخمی ہو جائیں گے۔ خدا تعالیٰ کو یہ بات سخت بُری لگے گی فرشتوں کو  
 اس سے تکلیف ہوگی اور انبیاء کے دل اس کو دیکھ کر تڑپ اٹھیں گے۔ چنانچہ حضرت مسیح موعود علیہ الصلوٰۃ والسلام نے  
 لکھا بھی ہے کہ میں نے حضرت مسیحؑ کو کشتنی حالت میں دیکھا کہ وہ اس تکلیف سے تڑپ رہے ہیں کہ میرے نام پر  
 دُنیا میں اس طرح ظلم ہو رہا ہے۔ (نور الحق، روحانی خزائن جلد ۸ صفحہ ۵۶، ۵۷) غرض اس آیت کا یہ مطلب ہے کہ  
 عیسائیت کا غلبہ ہو جائے گا اور آسمان پر جوش پیدا ہو جائے گا کہ دُنیا پر اتنا بڑا ظلم ہو رہا ہے جس کی مثال اور کہیں نہیں  
 ملتی گویا یہ ایک ایسی آفت ہوگی جو بے مثال ہوگی۔ حضرت خلیفہ اولؑ کسی بزرگ کا ایک ذوقی لطیفہ سنایا کرتے تھے  
 کہ انہوں نے کہا کہ ضَالِّیْنِ پر جو شدت اور مدّت اکٹھی ہیں اس سے معلوم ہوتا ہے کہ عیسائی فتنہ بڑا سخت ہوگا۔ اور پھر بڑا  
 لمبا ہوگا۔

## وَإِذَا الْكَوَاكِبُ انْتَثَرَتْ ﴿۳﴾

اور جب ستارے جھڑ جائیں گے۔

**حَلَّ لُغَاتٍ**۔ کَوَاكِبُ کَوَاكِبُ کی جمع ہے۔ اور جب کَوَاكِبُ انْتَثَرَتْ کہیں تو اس کے

معنی ہوتے ہیں بَرِقَ وَتَوَقَّدَ یعنی لوہا آگ میں گرم کرنے پر سُرخ ہو گیا۔ اور چمکنے لگ پڑا۔

کَوَاكِبُ کا لفظ اپنے اندر کثیر معنی رکھتا ہے جو یہ ہیں: (۱) اَلتَّجْمُ۔ ستارہ (۲) نُقْطَةُ بَيْضَاءٍ تَحْدُثُ فِي

اَلْعَيْنِ۔ آنکھ کا پھولا۔ (۳) مَآ طَالَ مِنَ النَّبَاتِ۔ جو روئیدگی لمبے قد کی ہو۔ اس کو بھی کوکب کہتے ہیں۔

(۴) سَيِّدُ الْقَوْمِ وَفَارِسُهُمْ۔ قوم کا سردار اور ان کا جرنیل۔ (۵) شِدَّةُ الْحَرِّ۔ گرمی کی شدت۔

(۶) اَلسَّيْفُ۔ تلوار (۷) اَلْمَاءُ۔ پانی (۸) اَلْمَجْلِسُ۔ مجلس کو بھی کوکب کہتے ہیں جہاں لوگوں کا اجتماع ہوتا ہے۔

(۹) اَلسَّيْفُ۔ کیل کو بھی کوکب کہتے ہیں (۱۰) اَلْحِطَّةُ يُخَالِفُ لَوْنَهَا لَوْنُ اَرَضِيهَا۔ کوکب اس زمین کو بھی کہتے

ہیں جس کا رنگ پاس کی زمینوں سے مختلف ہو (۱۱) اَلطَّلُوعُ مِنَ الْاَوْدِيَةِ۔ وسیع وادی کو بھی کوکب کہتے ہیں

(۱۲) الرَّجُلُ بِسَلَاحِهِ۔ مسلح آدمی کو بھی کوکب کہتے ہیں (۱۳) اَلتَّجْبِلُ۔ پہاڑ کو بھی کہتے ہیں۔ (۱۴) اَلْعَلَامُ

الْمُرَاهِقُ اُس لڑکے کو بھی کوکب کہتے ہیں جو جوانی کے قریب پہنچا ہوا ہو (۱۵) اَلْفُطْرُ کبھی کو بھی کوکب کہتے ہیں (۱۶) مُعْظَمُ الشَّيْءِ کسی چیز کے بڑے حصے کو بھی کوکب کہتے ہیں۔ (۱۷) نُورُ الرُّوضَةِ باغ کی کلی کو بھی کوکب کہتے ہیں (۱۸) بَرِيْقُ الْحَدِيْدِ وَتَوَقُّدُهُ گرم ہو کر جو لوہے میں چمک پیدا ہوتی ہے اسے بھی کوکب کہتے ہیں (۱۹) كَوْكَبٌ مِنَ الْبُرِّ عَيْنُهَا الَّذِي يَنْبَعُ الْمَاءُ مِنْهُ۔ کنوئیں کے سوتے کو بھی کوکب کہتے ہیں جس میں سے پانی نکلتا ہے (۲۰) کہر کو بھی کوکب کہتے ہیں۔ نیز عربی زبان کا محاورہ ہے ذَهَبُوا تَحْتَ كُلِّ كَوْكَبٍ جس کے معنی ہیں تَفَرَّقُوا۔ وہ الگ الگ ہو گئے (۲۱) يَوْمَ دُؤُ كَوْكَبٍ کے معنی ہوتے ہیں ذُو شَدَائِدٍ یعنی ایسا دن جو بلاؤں اور مصیبتوں سے پُر ہو (اقرب) غرض كَوْكَبٍ کے وسیع معنی ہیں۔ کوکب ستاروں کو بھی کہتے ہیں سردارانِ قوم کو بھی کہتے ہیں اور قوم کے جرنیل کو بھی کہتے ہیں۔

اِنْتَثَرَتْ اِنْتَثَرَتْ نَفَرَ سے ہے اور نَفَرَ الشَّيْخِ کے معنی ہوتے ہیں رَمَاهُ مُتَفَرِّقًا اُس نے کسی چیز کو اس طرح پھینکا کہ وہ بکھر گئی اور تَتَاثَرَ وَتَنَتَّرُوا اِنْتَثَرُوا الشَّيْخِ کے معنی ہوتے ہیں۔ تَسَاقَطَ مُتَفَرِّقًا کوئی چیز متفرق ہو کر گر گئی۔ عرب کہتے ہیں۔ تَفَرَّقَ الْقَوْمُ وَتَنَتَّرُوا۔ یعنی قوم منتشر ہو گئی اور بکھر گئی (اقرب)

تفسیر۔ اِذَا الْكَوَاكِبُ اِنْتَثَرَتْ اور اِذَا النُّجُومُ اِنْكَدَرَتْ ہر دو آیات کے مضمون میں

ایک فرق اس جگہ یہ امر ضرور یاد رکھنا چاہیے کہ اس سے پہلی سورۃ میں اللہ تعالیٰ نے فرمایا تھا وَاِذَا النُّجُومُ اِنْكَدَرَتْ اور یہاں فرمایا ہے وَاِذَا الْكَوَاكِبُ اِنْتَثَرَتْ درحقیقت یہ دو الگ الگ باتیں ہیں جو ایک خاص فرق کی طرف توجہ دلاتی ہیں۔ اسی لئے وہاں نُّجُوم کا لفظ رکھا گیا تھا اور یہاں کَوَاكِب کا لفظ رکھا گیا ہے۔ پھر وہاں اِنْكَدَرَتْ کا لفظ رکھا گیا تھا اور یہاں اِنْتَثَرَتْ کا لفظ رکھا گیا ہے۔ اس میں کوئی شبہ نہیں کہ اِنْكَدَرَتْ کے معنی بھی اِنْتَثَرَتْ کے ہی ہوتے ہیں مگر یہاں الفاظ اللہ تعالیٰ نے بدل دیئے ہیں۔ حالانکہ لفظوں کا بدلنا ضروری نہیں قرآن کریم میں ایک ایک آیت تین تین چار چار جگہوں میں آئی ہے۔ پس یہ نہیں کہ قرآن کریم نے یہ اصول مقرر کیا ہوا ہو کہ جب وہ دوسری دفعہ وہی مضمون بیان کرے تو الفاظ کو ضرور بدل دیتا ہے۔ ہم دیکھتے ہیں کہ قرآن کریم الفاظ کو دہرا بھی دیتا ہے اس لئے ان آیات میں الفاظ کے بدلنے میں ضرور کوئی حکمت ہونی چاہیے اگر اِنْكَدَرَتْ کا لفظ اِنْتَثَرَتْ کے معنوں میں واقع ہوا ہے تو اللہ تعالیٰ اِنْكَدَرَتْ کی بجائے اِنْتَثَرَتْ بھی کہہ سکتا تھا اور اگر یہاں اِنْتَثَرَتْ بمعنی اِنْكَدَرَتْ ہے تو یہاں اِنْتَثَرَتْ کی بجائے اِنْكَدَرَتْ بھی کہا جاسکتا تھا۔ کیونکہ قرآن کریم میں کئی آیتیں ایسی موجود ہیں جن میں ایک ہی مضمون بیان کرنے کے لئے پہلے ہی الفاظ کو دہرایا گیا ہے پس قرآن کریم کے اس طریق عمل کو دیکھتے ہوئے کہ وہ

الفاظ کے دُہرانے سے اجتناب کرنے کو ضروری نہیں سمجھتا یہاں الفاظ کا بدل دینا بتا رہا ہے کہ ان دونوں کے مفہوم میں کوئی فرق ہے۔

نجم اور کوکب کے معنے میں فرق اس تمہید کے بعد میں یہ بتاتا ہوں کہ نجم کی تشریحات کو جب ہم لغت میں دیکھتے ہیں تو معلوم ہوتا ہے کہ اس کا زور اصل کے معنوں پر ہوتا ہے چنانچہ نجم کے ایک معنے یہ بتائے جا چکے ہیں کہ جس کی ساق نہ ہو اور یہ لازمی بات ہے کہ جس چیز کی ساق نہ ہوگی وہ لمبی نہیں ہو سکے گی۔ وہ پودہ جس کی جڑ نہ ہو وہ اونچا کس طرح ہو سکتا ہے مگر کوکب کے ایک معنے لغت میں یہ لکھے ہیں کہ مَا طَالَ مِنَ اللَّيَالِي وَهُوَ رَوْنِدُكِي جُو لِبَعِي قَد كِي هُو۔ پھر کوکب کے ایک معنے سَيِّدُ الْقَوَّورِ وَفَارِسُهُمْ کے کئے گئے ہیں گویا اس میں فن اور مہارت کی طرف اشارہ ہے کیونکہ فارس جرنیل کو کہتے ہیں پس نجم میں ہنر کی طرف نہیں بلکہ نسل کی طرف اشارہ کیا گیا ہے اور کوکب میں نسل کی طرف اتنا اشارہ نہیں پایا جاتا جتنا ہنر کی طرف اشارہ پایا جاتا ہے۔ ادھر کوکب کے ایک معنے شِدَّةُ الْحَيْرِ کے بھی ہیں جس سے معلوم ہوتا ہے کہ کوکب سے مراد ایسے لوگ ہوتے ہیں جن میں کام کرنے کا مادہ زیادہ پایا جاتا ہے اُن کی طبیعت میں تیزی ہوتی ہے اور وہ سیف ماضی کے طور پر قوم میں اثر اور رسوخ رکھتے ہیں۔ یہ فرق بتا رہا ہے کہ پہلی آیت اور نجوم اور اس آیت میں کوکب اور اسی طرح پہلی آیت میں انکدات اور اس آیت میں انتشارت کے الفاظ کا استعمال بلاوجہ نہیں بلکہ ان میں بہت بڑی حکمت پائی جاتی ہے۔

انکدار اور انتشار کے معنے میں فرق اصل بات یہ ہے کہ انکدار کے معنے گدلا ہو جانے کے ہیں اور انتشار کے معنے ٹوٹ کر متفرق ہو جانے کے ہیں پس سورہ تکویر کی آیت وَإِذَا النُّجُومُ انْكَدَرَتْ میں اس طرف اشارہ کیا گیا تھا کہ نسلی رؤسا کا پبلک میں رسوخ کمزور ہو جائے گا اور وَإِذَا النُّكُوكِبُ انْتَشَرَتْ میں اس طرف اشارہ کیا گیا ہے کہ صاحبِ فن اور ہنر لوگ بھی محض اپنے فن اور ہنر کے زور سے وہ رسوخ جو پہلے پیدا کر لیا کرتے تھے نہ کر سکیں گے یعنی یورپ کی ترقی کے سلسلہ میں جو تغیرات پیدا ہوں گے اُن کے نتیجے میں بڑے بڑے ماہرین فن کی طاقتیں بالکل ٹوٹ جائیں گی چنانچہ دیکھ لو یہ دونوں باتیں اس زمانہ میں پوری ہو گئی ہیں غیر عیسائی ممالک میں علماء تو موجود ہیں مگر ان کا رسوخ زائل ہو چکا ہے یا بڑے بڑے فنکار تو پائے جاتے ہیں مگر اُن کا اثر باقی نہیں رہا اور عیسائی ممالک میں ان تغیرات کی وجہ سے پارلیمنٹیں بن گئی ہیں۔ امراء اور رؤسا کی طاقتیں بالکل ٹوٹ گئی ہیں اور امراء اور ماہرین فنوں کی جگہ لیبر پارٹیوں اور کمیونسٹ پارٹیوں وغیرہ نے لے لی ہے پس یہ علامت بھی اس تغیر پر دلالت کرتی ہے جو یورپ کی ترقی کے سلسلہ میں ظاہر ہوا ہے۔ غیر عیسائی ممالک میں بھی یورپین ممالک کی نقل میں یہ تغیر

پیدا ہو رہا ہے مگر وہ کامل نہیں اس جگہ چونکہ یوروپین اقوام کا ذکر ہے اس لئے فرماتا ہے کہ یوروپین قوموں میں جو تغیر پیدا ہوگا وہ ایسا ہوگا کہ قوم پر اثر رکھنے والے لوگ خواہ نسلی سردار ہوں یا فنی سردار ہوں بالکل گر جائیں گے اور دوسری قومیں اُن کی جگہ لے لیں گی لیکن غیر اقوام میں یہ تغیر پیدا ہوگا کہ اُن میں صرف بڑے لوگوں کا سوخ کمزور ہو جائے گا۔

## وَإِذَا الْبِحَارُ فُجِّرَتْ ۝۴

اور جب سمندر پھاڑ (کر ملا) دیئے جائیں گے۔

**حَلُّ لُغَاتٍ۔** فُجِّرَتْ فُجِّرَتْ فَجَّرَ سے مجہول کا مؤنث کا صیغہ ہے اور فَجَّرَ کے معنی وہی ہیں جو فَجَّرَ کے ہیں اور ان دونوں میں سوائے اس کے اور کوئی فرق نہیں کہ فُجِّرَ میں تشدید مبالغہ کے لئے استعمال کی جاتی ہے ورنہ فَجَّرَ بھی متعدی ہے اور فَجِّرَ بھی متعدی ہے فَجَّرَ الْمَاءَ کے معنی ہوتے ہیں فَتَحَ لَهُ طَرِيقًا فَجَّرَ اس نے پانی کے لئے راستہ کھولا اور وہ بہنے لگ گیا اور فَجَّرَ الْقَمَاتَةَ کے معنی ہوتے ہیں شَقَّهَا وَقَيْلَ شَقًّا وَاسْعًا پانی کی نالی کو خوب کھلا بنایا اور جب فَجَّرَ الرَّجُلُ کہیں تو اس کے معنی ہوں گے اَنْسَبَهُ اِلَى الْفَجْوَرِ اُس کو فُجور کی طرف منسوب کیا۔ (اقرب)

**تفسیر۔** اس آیت کے الفاظ بھی قریباً وہی ہیں جو پہلی سورۃ میں تھے وہاں فرمایا تھا وَإِذَا الْبِحَارُ سُجِّرَتْ اور یہاں فرمایا ہے وَإِذَا الْبِحَارُ فُجِّرَتْ میں بتا چکا ہوں کہ سورۃ انفطار میں ایک مخصوص مضمون کی طرف اشارہ ہے جو عیسائیت کے ساتھ تعلق رکھتا ہے اس لئے یہ سب علامات عیسائیوں پر چسپاں ہوں گی۔

**إِذَا الْبِحَارُ فُجِّرَتْ** میں سمندروں کے آپس میں ملائے جانے کی پیشگوئی میں سمجھتا ہوں اس آیت کے ایک معنی تو یہ ہیں کہ عیسائی اپنی ترقی کے زمانہ میں سمندروں کو پھاڑ کر آپس میں ملا دیں گے چنانچہ اس کی نمایاں مثال نہر سوئز اور نہر پانامہ پیش کرتی ہیں اور یہ دونوں عیسائیوں کی بنائی ہوئی نہریں ہیں اس میں کوئی شبہ نہیں کہ دنیا میں بڑی بڑی شاندار نہریں پائی جاتی ہیں۔ ایرانیوں نے بھی نہریں بنائی ہیں۔ پٹھانوں نے بھی بنائی ہیں اور مغلوں نے بھی بنائی ہیں مگر اس فن میں گو یورپ نے بڑی ترقی کی ہے مگر وہ منفرد اور موجود نہیں مگر اس آیت میں جو علامت بتائی گئی ہے کہ سمندر پھاڑ کر آپس میں ملا دئے جائیں گے اس میں یورپ منفرد ہے اس سے پہلے دو سمندروں کو زمین

پھاڑ کر نہیں ملا یا گیا۔ سورہ تکویر کی آیت وَإِذَا الْبِحَارُ سُجِّرَتْ کی تشریح میں دریاؤں سے نہریں نکالے جانے کا مفہوم اس بناء پر بیان کیا گیا تھا کہ وہ سورہ آخری زمانہ سے تعلق رکھنے والے عام حالات کی طرف راہنمائی کرتی تھی لیکن یہ سورہ ایسی ہے جس کا عیسائیوں کے ساتھ خاص طور پر تعلق ہے اور اس سورہ میں انہی علامات کا ذکر پایا جاتا ہے جو مخصوص طور پر عیسائی اقوام میں پائی جانے والی تھیں اور چونکہ سمندروں کو پھاڑ کر آپس میں ملا دینے کی اس سے پہلے اور کوئی مثال دنیا میں نہیں ملتی اس لئے پہلی آیت میں جہاں عام حالات کو مد نظر رکھتے ہوئے بحار سے دریا مراد لئے گئے تھے وہاں اس جگہ عیسائیوں کے مخصوص حالات کو مد نظر رکھتے ہوئے بحار سے سمندر مراد لئے جائیں گے اور معنی یہ ہوں گے کہ وہ سمندروں کو چیر کر ایک دوسرے سے ملا دیں گے۔

وَإِذَا الْبِحَارُ سُجِّرَتْ میں یہ اشارہ کہ کلیسیا گندہ ہو جائے گا دوسرے معنی اس کے یہ بھی ہو سکتے ہیں اور ہیں کہ بحر اس جگہ وسیع علم رکھنے والے انسان کے معنوں میں استعمال ہوا ہے اس صورت میں وَإِذَا الْبِحَارُ سُجِّرَتْ کے یہ معنی ہوں گے کہ جس وقت مسیحی پادریوں کی طرف سے کثرت سے فسق و فجور منسوب کیا جائے گا گویا ادھر عیسائیت دنیا پر غالب آجائے گی اور شرک کی تعلیم لوگوں میں پھیلا دے گی اور دوسری طرف کلیسیا بالکل گندی ہو جائے گی۔ گویا جسمانی لحاظ سے تو اس کے یہ معنی ہوں گے کہ وہ سمندروں کو پھاڑیں گے اور روحانی لحاظ سے اس کے یہ معنی ہوں گے کہ کلیسیا بالکل خراب ہو جائے گی۔

وَإِذَا الْبِحَارُ سُجِّرَتْ کے یہ معنی کہ دریاؤں کے دہانے کھولے جائیں گے تیسرے معنی اس کے یہ ہیں کہ اس زمانہ میں دریاؤں کو وسیع کر دیا جائے گا اور ان کا راستہ کھلا کر دیا جائے گا چنانچہ ہم دیکھتے ہیں کہ اس زمانہ میں یورپ اور امریکہ کے بہت سے دریاؤں کے دہانے اس طرح کھول دئے گئے ہیں کہ بڑے بڑے جہاز ان میں سے گزر جاتے ہیں پہلے سمندروں کے قریب جا کر دریا پھٹ جاتے تھے۔ اور پھیل کر چھوٹی چھوٹی نالیوں میں سمندر ملتے تھے مگر اس زمانہ میں بہت سے دریا فرانس، جرمنی، آسٹریا، انگلینڈ اور امریکہ کے دہانوں کے پاس ایک گہرے نالے کی صورت میں بدل دیئے گئے ہیں جن کی وجہ سے وہاں جہاز بھی چلنے لگے ہیں اور بعض جگہ تو سو سو دو سو میل تک جہاز سمندر کے دہانہ سے دریا کے ذریعہ سے اندرون ملک میں چلے جاتے ہیں اور اس طرح اموال تجارت بہ سہولت اور تھوڑے خرچ پر ملک سے باہر بھی جاتا ہے اور اندر بھی آجاتا ہے۔

## وَإِذَا الْقُبُورُ بُعِثَتْ ۝

اور جب قبریں اکھیڑ کر (ادھر ادھر) بکھیر دی جائیں گی۔

**حَلِّ لُغَاتٍ - بُعِثَتْ بُعِثَتْ** سے مجہول کا مؤنث کا صیغہ ہے اور **بَعَثُوا الشَّيْخَ** کے معنی ہوتے ہیں **فَرَّقَهُ وَبَدَّدَهُ** کسی چیز کو پراگندہ کر دیا۔ اور **بَعَثُوا الْقُبُورَ** کے معنی ہوتے ہیں **اسْتَخْرَجَهُ فَكَشَفَهُ وَأَثَارَ مَا فِيهِ**۔ اُس نے قبر کی مٹی کو نکالا اور جو اس کے اندر تھا اسے ننگا کر دیا اور پھر اسے باہر نکال کر پھیلا دیا (اقرب) پس **وَإِذَا الْقُبُورُ بُعِثَتْ** کے معنی ہوں گے جبکہ قبریں اکھیڑی جائیں گی (۲) اور ان کے اندر سے جو کچھ نکلے گا اسے پھیلا دیا جائے گا۔

**تفسیر** - یہ چیز بھی ہم کو اس زمانہ میں عیسائیوں میں بڑی شدت سے نظر آتی ہے۔ پہلے زمانوں میں قبرستانوں کی اس قدر عزت کی جاتی تھی کہ تاریخ سے معلوم ہوتا ہے کہ اگر سامنے قبرستان آجاتا تھا تو لوگ اپنے شہر کا رخ بدل دیا کرتے تھے اور یہ برداشت نہیں کرتے تھے کہ قبرستانوں کے احترام میں کوئی فرق آئے مگر اس قوم میں قبرستانوں کا ادب بالکل نہیں رہا دی بنا تے وقت انہوں نے سینکڑوں قبرستان اکھیڑ دیئے اور ان کی ذرا بھی پروا نہ کی۔ پرانی تاریخ کو ہم پڑھتے ہیں تو حیرت آتی ہے کہ ان کے دلوں میں کس قدر مرنے والوں کا احترام تھا کہ قبرستان سامنے آنے پر وہ شہر کا رخ بدل دیتے۔ مگر یہ لوگ جب کسی جگہ شہر بسانے کا ارادہ کریں اور وہاں قبرستان ان کو دکھائی دے تو یہ بڑی جرأت سے اس کو اکھیڑ کر پھینک دیتے ہیں اور جس رنگ میں چاہتے ہیں عمارت بنا لیتے ہیں پس اس کے ایک معنی یہ ہیں کہ کثرت آبادی کی وجہ سے قبرستان اکھیڑ دیئے جائیں گے۔

**بعثرة قبور سے مراد** پھر **بعثرة قبور** سے مراد پُرانے مقبروں کا کھولنا بھی ہے جیسے مصر میں ہو رہا ہے کہ پُرانی قبریں کھود کھود کر مٹی بنائی ہوئی لاشیں نکالتے رہتے ہیں لغت نے اس لفظ کے کیا ہی اچھے معنی بتائے ہیں **اسْتَخْرَجَهُ فَكَشَفَهُ وَأَثَارَ مَا فِيهِ** کہ قبر کی مٹی کو نکالا اور اسے ننگا کر دیا اور جو کچھ اس میں سے ملا اس کو پھیلا دیا۔ عیسائی لوگ بھی قبریں کھودتے ہیں۔ میوں کو نکالتے ہیں اور ان میں سے کوئی فرانس کے میوزم میں بھیج دیتے ہیں کوئی انگلستان کے میوزیم میں بھیج دیتے ہیں کوئی امریکہ اور روس کے میوزیم میں بھیج دیتے ہیں گویا جس طرح جائیدادیں تقسیم کی جاتی ہیں اسی طرح وہ لاشوں کو آپس میں تقسیم کرتے اور اپنے اپنے ممالک کے عجائب گھروں میں رکھتے ہیں پس یہ وہ لوگ ہیں جنہوں نے پُرانے لوگوں کی لاشوں کو ان کی قبروں میں سے نکال نکال کر ننگا کر دیا ہے اور پھر

مختلف ممالک میں پھیلا دیا ہے۔ میں سمجھتا ہوں جب مسلمانوں کو غلبہ حاصل ہوان کا فرض ہے کہ وہ ان لاشوں کو پھر قبروں میں دفن کر دیں کیونکہ یہ بڑی گندی بات ہے کہ لاشیں نکال نکال کر لوگوں کے سامنے رکھی جائیں اور ان کی تحقیر و تذلیل کی جائے۔ فرعون مصر کی لاش کو بھی وہ اسی طرح زمین میں دفن کر دیں اور اس پر ایک کتبہ لگا کر لکھ دیا جائے کہ یہاں فرعون مصر کی لاش دفن ہے۔ قبر کا لفظ چونکہ عام دفن شدہ چیزوں کے لئے بھی بولا جاسکتا ہے اس لئے اس کے ایک یہ معنی بھی ہیں کہ اس زمانہ میں پُرانے شہر زمین میں سے نکالے جائیں گے چنانچہ اب اُن کے دفینے نکال نکال کر مختلف عجائب گھروں میں تقسیم ہو رہے ہیں اسی طرح اس کے ایک یہ معنی بھی ہو سکتے ہیں کہ پُرانے کتب خانے باہر آجائیں گے اور پُرانی عمارات اور قبرستانوں کا پتہ لگ جائے گا۔

## عَلِمَتْ نَفْسٌ مَّا قَدَّمَتْ وَأَخَّرَتْ ۖ ﴿٦﴾

وہ بڑی (خطا کار) جان (جس کا یہاں ذکر ہے) جان لے گی۔ کہ کیا (کچھ) اُس نے آگے بھیجا ہے۔ اور کیا

(کچھ) پیچھے چھوڑا ہے۔

**تفسیر**۔ یہاں اللہ تعالیٰ نے عَلِمَتْ كُلُّ نَفْسٍ نہیں فرمایا بلکہ عَلِمَتْ نَفْسٌ فرمایا ہے۔ ایسا کیوں فرمایا؟ اس کے متعلق بعض مفسرین کہتے ہیں کہ دوسری جگہ كُلُّ نَفْسٍ آگیا ہے اس لئے اس جگہ كُلُّ کا لفظ چھوڑ دیا گیا ہے وہ دوسری جگہ یہ ہے اللہ تعالیٰ فرماتا ہے **يَوْمَ تَجِدُ كُلُّ نَفْسٍ مَّا عَمِلَتْ مِنْ خَيْرٍ مُّحْضَرًا** (آل عمران: ۳۱) یعنی اُس دن سے ڈرو جس دن ہر شخص جو کچھ نیکی اس نے کی ہوگی اسے اپنے سامنے موجود پائے گا۔ اور جو بدی اس نے کی ہوگی اسے بھی پس مفسرین کہتے ہیں کہ چونکہ اس جگہ كُلُّ نَفْسٍ کا ذکر آگیا ہے اس لئے اس آیت میں صرف نَفْسٌ کہا گیا ہے كُلُّ نَفْسٍ نہیں کہا گیا میں تو یہ نہیں کہتا کہ قرآن کریم میں ایسا طریق تسلیم نہیں کیا جاسکتا اگر ایک جگہ صرف اشارہ ہو اور دوسری جگہ تفصیلاً ذکر ہو تو ایسا درست ہو سکتا ہے لیکن پھر بھی میں اُن کے استدلال کو درست تسلیم نہیں کر سکتا۔

**عَلِمَتْ نَفْسٌ** میں نکرہ کا استعمال برائے حقارت میرے نزدیک یہاں توین تحقیر کی ہے یعنی یہ نَفْسٌ جس کا پہلے ذکر کیا جا چکا ہے یعنی نفس عیسائیت۔ یہ ذلیل جان (جو اپنا برا بھلا بھی نہیں سمجھتی یا یہ بھی نہیں سمجھتی کہ کس کام کو کرنا چاہیے تھا اور کس کام کو نہیں کرنا چاہیے تھا) جان لے گی اُس کو جو اس نے آگے بھیجا تھا اور جو کچھ اُس نے

پیچھے کیا تھا چونکہ قبور کا اُکھیرنا بڑا گندہ کام تھا اور دوسری طرف انہوں نے اتنا بڑا شرک کیا تھا جس سے آسمان پھٹ گیا اور یہ دونوں کام ایسے ہیں جس سے فطرت کو گھن آتی ہے اس لئے ان کی تحقیر کرتے ہوئے فرماتا ہے یہ حقیر جان جان لے گی مَا قَدَّ مَتَّ وَاخْرَجَتْ جَوْكَامُ اسے آگے کرنا چاہیے تھا اُس نے پیچھے کر دیا اور جو کام پیچھے کرنا چاہیے تھا اُس نے پہلے کر دیا۔ یہ الفاظ بھی اس کی حقارت کے لئے استعمال کئے گئے ہیں چنانچہ اِذَا السَّمَاءُ انْفَطَرَتْ میں بھی اسی طرف اشارہ کیا گیا تھا کہ خدا تعالیٰ کی ذات جسے مقامِ عالی دینا چاہیے تھا اُسے تو ان لوگوں نے نچا کر دیا اور مسیحؑ جو خدا تعالیٰ کے بندوں میں سے ایک بندہ تھا اُسے خدا کے تخت پر بٹھا دیا چنانچہ عیسائی حضرت مسیحؑ سے ہی دُعائیں مانگتے ہیں خدا سے نہیں مانگتے گویا خدا تعالیٰ اُن کے نزدیک نعوذ باللہ پشٹن پر چلا گیا ہے اب خدائی کا کام صرف مسیح کے ہاتھ میں ہے پس قَدَّ مَتَّ وَاخْرَجَتْ جَوْكَامُ کا ایک نمونہ انہوں نے یہ دکھایا ہے کہ خدا کو ایک بندے کا درجہ دے دیا اور بندے کو خدا کا درجہ دے دیا اور دوسرا نمونہ یہ کہ گزشتہ وفات یافتہ لوگوں کی لاشوں کو نکال کر ایک تماشہ کے طور پر عجائب گھروں میں رکھتے ہیں اور چونکہ قَدَّ مَتَّ وَاخْرَجَتْ میں آگے پیچھے کا مفہوم ہوتا ہے اس لئے اس کے یہ معنی بھی ہیں کہ وہ جان لیں گے کہ انہوں نے کس کام کو کیا اور کس کو نہ کیا۔ محاورہ میں بھی کہا جاتا ہے کہ تم نے کس کام کو اختیار کر لیا اور کس کو نہ کیا کس کو ترجیح دے دی اور کس کو نہ دی پس مطلب یہ ہوا کہ اس ذلیل جان کو علم ہو جائے گا کہ کون سا کام کرنے والا تھا اور کون سا کام کرنے والا نہیں تھا یعنی وہ کام جو کرنے والے تھے وہ تو انہوں نے نہ کئے اور جو کام نہ کرنے والے تھے وہ انہوں نے کر لئے۔

ایک معنی اس آیت کے یہ بھی ہو سکتے ہیں کہ جب اُوپر کے واقعات ظاہر ہوں گے شرک پھیل جائے گا اور بادشاہوں اور سرداروں کی طاقت توڑ کر رکھ دی جائے گی اور سمندر ملا دئے جائیں گے اور قبریں کھود کر بکھیر دی جائیں گی تو اس وقت اللہ تعالیٰ ایسے سامان پیدا کر دے گا کہ اس جان ناتوان کو جو اس طرح خدائی اپنے ہاتھ میں لینی چاہے گی معلوم ہو جائے گا کہ کیا کرنا چاہیے تھا اور کیا نہیں یعنی شرک کی بُرائی اور دنیا کے انہماک کی غلطی ان پر کھل جائے گی اور یہ پھر ایک دفعہ تو حید کی طرف لوٹیں گے اور اپنی غلطیوں پر نادم ہوں گے۔

## يَا أَيُّهَا الْإِنْسَانُ مَا غَرَّبَكَ بِرَبِّكَ الْكَرِيمِ ﴿٤٠﴾

اے انسان تجھے کس نے تیرے محسن رب کے بارے میں مغرور بنا دیا ہے۔

حل لغات۔ الْكَرِيمُ الْكَرِيمُ کے معنی ہیں ذُو الْكَرَمِ۔ احسان والا۔ (اقرب)



**تفسیر۔** يَا أَيُّهَا الْإِنْسَانُ میں الانسان سے مراد یہاں بھی الْإِنْسَان سے مراد ہر انسان نہیں

بلکہ وہی عَلِمَتْ نَفْسُ والا انسان مراد ہے کہ نفس دنی رکھنے والے انسان مَا عَزَّكَ بِرَبِّكَ الْكِرِيمِ آخر یہ تو بتا تجھے تیرے رب کریم پر جرأت کس نے دلائی۔

مَا عَزَّكَ کے معنی مَا عَزَّكَ يَفْلَانٍ عربی زبان کا ایک محاورہ ہے جس کے معنی ہوتے ہیں كَيْفَ اجْتَرَأَتْ عَلَيْهِ (اقرب) تو نے کس طرح اس کے خلاف جرأت سے کام لیا پس مَا عَزَّكَ بِرَبِّكَ الْكِرِيمِ کے معنی ہوں گے كَيْفَ اجْتَرَأَتْ عَلَى مَعْصِيَةِ اللَّهِ وَأَمْنَتْ مِنْ عِقَابِهِ وَلَمْ تَكُنْ لِهَذِهِ الْجُرْأَةِ جَائِزَةً لَّكَ کہ تو نے کس طرح اُس کی معصیت پر جرأت کی اور اُس کے عذاب سے اپنے آپ کو محفوظ سمجھ لیا حالانکہ یہ جرأت تیرے لئے مناسب نہیں تھی۔

رب کے ساتھ کریم کا لفظ لانے کی وجہ كِرِيمِ کا لفظ یہاں اُن کی اس جرأت کی عدم مناسبت کے اظہار کے لئے لایا گیا ہے۔ ایک فعل ایسا ہوتا ہے جو دوسرے کی شان کے لحاظ سے مناسب ہوتا ہے مگر بِرَبِّكَ کہہ کر بتایا کہ تجھے اپنے رب پر کس طرح جرأت ہوئی اور كِرِيمِ کہہ کر بتایا کہ تمہارا یہ فعل تو کسی صورت میں بھی مناسب نہیں تھا کیونکہ وہ نہ صرف تمہارا رب تھا بلکہ رب کریم تھا اپنے رب کو کریم دیکھ کر تو تمہارے اندر شرم اور حیا کا مادہ پیدا ہونا چاہیے تھا نہ یہ کہ اُلٹا اس کے احسانات سے نافرمان بن جاتے اور محسن کی ہتک کا موجب ہو جاتے۔ جائز موقع پر اگر کوئی جرأت سے کام لیتا ہے تو اُس میں شرافت کا مادہ سمجھا جاتا ہے اور ناجائز موقع پر اگر کوئی جرأت دکھاتا ہے تو وہ تہور سے کام لینے والا سمجھا جاتا ہے لیکن فرماتا ہے تمہارا یہ فعل تو تہور بھی نہیں۔ اس میں تو کمینگی اور زالت پائی جاتی ہے کہ تم نے محسن کشی کی اپنے رب کو کریم دیکھ کر بجائے اس کے کہ اس کی اطاعت کرتے تم نے اس کی نافرمانی کرنی شروع کر دی اور ایسے عقائد اختیار کر لیے جو خدا تعالیٰ کی شان کے بالکل خلاف ہیں۔

آیت مَا عَزَّكَ بِرَبِّكَ الْكِرِيمِ میں لفظ کریم پر پہلے مفسرین کی ضمنی بحثیں یہاں بھی مَا عَزَّكَ بِرَبِّكَ الْكِرِيمِ کے ماتحت ضمنی بحث کے طور پر مفسرین نے عجیب عجیب باتیں بیان کی ہیں۔ بعض صوفیاء نے لکھا ہے کہ مَا عَزَّكَ بِرَبِّكَ الْكِرِيمِ میں اس طرف اشارہ کیا گیا ہے کہ جب خدا تعالیٰ تمہارے جرموں کے متعلق تم سے سوال کرے تو تم اُسے کیا جواب دو۔ اور وہ جواب یہ ہے کہ ہمارا رب چونکہ کریم ہے اس لئے ہمیں غرور پیدا ہوا اور ہم نے یہ گناہ کئے۔ چنانچہ بقول ان کے حضرت فضیلؓ سے کسی نے پوچھا کہ آپ خدا تعالیٰ کو کیا جواب دیں گے تو انہوں نے کہا میں تو خدا تعالیٰ سے یہ کہوں گا کہ تیرے عفو اور احسانات کے پردوں نے مجھے مغرور کر دیا (الکشاف زیر آیت ہذا)۔ مگر اس طرف اُن کا ذہن اس وجہ سے گیا ہے کہ انہوں نے ساری سورۃ کے معنی نہیں سمجھے۔ صرف ایک ٹکڑہ لے لیا اور

اُس سے انہوں نے استدلال کر لیا۔ اگر وہ دیکھتے کہ اس سورۃ میں صرف دشمنانِ اسلام کا ذکر ہو رہا ہے تو وہ مَا عَزَّكَ بِرَبِّكَ الْكُرْبِیِّہ کو کبھی مسلمانوں پر چسپاں نہ کرتے۔ ہمارے ملک میں بھی لوگ کہتے ہیں کہ ع

کرم ہائے تو مارا کر دگستاخ

اگر اس فقرہ کو استعارۃً کسی وقت استعمال کر لیا جائے اور ”کر دگستاخ“ سے مراد گستاخی نہ لی جائے بلکہ بے تکلفی مراد لی جائے اور یہ سمجھا جائے کہ جس سے انسان بے تکلف ہوتا ہے اس سے بے تکلفی میں بعض دفعہ ایسی بات بھی کہہ لیتا ہے جو دوسری حالت میں نہیں کہی جاسکتی تو اور بات ہے لیکن اگر گستاخی سے حقیقی گستاخی مراد ہو تو یہ قطعاً غلط ہے۔ کرم انسان کو گستاخ نہیں بنایا کرتا بلکہ اس کے اندر محبت اور اطاعت کا مادہ زیادہ پیدا کر دیا کرتا ہے۔ یوں تو اس فقرہ کو حضرت مسیح موعود علیہ الصلوٰۃ والسلام نے بھی استعمال کیا ہے (براہین احمدیہ، روحانی خزائن جلد ۱ صفحہ ۶۶۲) اور ہم بھی بعض دفعہ یہ فقرہ استعمال کر لیتے ہیں مگر واقعہ یہی ہے کہ جہاں کرم ہو وہاں کرم انسان کو حقیقی طور پر گستاخ نہیں بنا سکتا۔

اس آیت کے ضمن میں مفسرین حضرت علی رضی اللہ عنہ کا ایک واقعہ بھی بیان کرتے ہیں کہ انہوں نے ایک دفعہ اپنے ایک نوکر کو آواز دی مگر وہ نہ بولا۔ آپ نے بار بار آواز دی مگر پھر بھی اس نے کوئی جواب نہ دیا تھوڑی دیر کے بعد وہ لڑکا اتفاقاً آپ کو سامنے نظر آ گیا تو آپ نے اس سے پوچھا مَا لَكَ لَمْ تُجِبْنِي کہ تجھے کیا ہو گیا کہ میں نے تجھے اتنی بار بلا یا مگر تو پھر بھی نہیں بولا۔ قَالَ لِیَقْتَبِیْ بِحَلْمِیْكَ وَ اَمِنْ مِنْ عَقُوْبَتِكَ فَاسْتَحْسَنَ جَوَابَهُ وَاَعْتَقَهُ (الکشاف زیر آیت هذا) اس نے کہا کہ اصل بات یہ ہے کہ مجھے آپ کی نرمی کا یقین تھا اور آپ کی سزا سے میں اپنے آپ کو محفوظ سمجھتا ہوں اس لئے میں نے آپ کی بات کا جواب نہ دیا حضرت علیؓ کو اس لڑکے کا یہ جواب پسند آیا تو آپ نے اسے آزاد کر دیا۔ وہ کہتے ہیں یہ واقعہ بھی اس بات کی تائید کرتا ہے کہ مَا عَزَّكَ بِرَبِّكَ الْكُرْبِیِّہ میں اس طرف اشارہ کیا گیا ہے کہ عنایات اور عفو کا سلوک بھی انسان کو گناہوں پر دلیر کر دیتا ہے اگر یہ محض ذوقی بات ہے واقعہ بڑا عمدہ ہے مگر اس کا مَا عَزَّكَ بِرَبِّكَ الْكُرْبِیِّہ والی آیت کے ساتھ کوئی تعلق نہیں ہم کہہ سکتے ہیں کہ اس لڑکے نے جب دیکھا کہ حضرت علیؓ اب مجھ پر ناراض ہوں گے تو اُس نے یہ لطیفہ بنا لیا جو حضرت علیؓ کو پسند آ گیا۔ اس سے یہ کس طرح معلوم ہو گیا کہ زیر بحث آیت میں بھی اسی مضمون کی طرف اشارہ ہے۔ یہ محض ذوقی باتیں ہیں سعدی نے لکھا ہے کہ ع

پادشاہاں گا ہے بسلا مے بر نجد دگا ہے بدشام خلعت دہند

بادشاہ کبھی تعریف سے ناراض ہو جاتے ہیں اور کبھی گالی پر خلعت دے دیتے ہیں۔ مگر ایسی باتوں سے کوئی اصول مستنبط نہیں ہو سکتا یہی کہنا پڑتا ہے کہ مختلف انسان مختلف رنگ کا مذاق رکھتے ہیں اور پھر ان کی حالتیں بھی مختلف اوقات میں بدلتی رہتی ہیں اس لئے کبھی کسی بات سے وہ خوش ہو جاتے ہیں اور کبھی کسی بات سے بگڑ جاتے ہیں جہاں گمراہ کا واقعہ ہی بیان کیا جاتا ہے کہ اس نے نور جہان کے ہاتھ میں دو کبوتر پکڑا دیئے اتفاقاً ایک کبوتر نور جہان کے ہاتھ سے چھوٹ گیا۔ تھوڑی دیر کے بعد جہانگیر واپس آیا تو اس نے پوچھا کہ دوسرا کبوتر کہاں گیا۔ اس نے کہا اڑ گیا ہے۔ جہانگیر نے غصہ سے پوچھا کس طرح اڑ گیا۔ اُس نے دوسرا کبوتر بھی اپنے ہاتھ سے چھوڑ دیا اور کہا کہ اس طرح۔ جہانگیر کو اس کی یہ ادائیگی پسند آئی کہ وہ اسی وقت سے اس پر عاشق ہو گیا اور چونکہ باپ کی مخالفت کی وجہ سے اس سے شادی نہ کر سکا باپ کے مرنے کے بعد اس کے بیوہ ہونے پر اس سے شادی کر لی (تاریخ ہندوستان مولوی ذکاء اللہ جلد ششم صفحہ ۳۳ زیر عنوان نور جہان و جہانگیر کا نکاح)۔ تو بعض دفعہ ایسا ہو جاتا ہے کہ کسی کی بُری بات بھی اچھی لگتی ہے لیکن یہ آیت کی تفسیر نہیں کہلا سکتی۔ ممکن ہے حضرت علیؑ نے ایک بچے کے مُنہ سے جب یہ بات سُنی ہو تو خواہ یہ گستاخی کا ہی رنگ رکھتی ہو مگر آپ نے یہ دیکھ کر کہ اس نے اپنے بچاؤ کے لئے کیسا عجیب طریق اختیار کیا ہے آپ نے اسے آزاد کر دیا مگر بہر حال یہ ایک انفرادی واقعہ ہے۔ قرآن کریم کی تفسیر ایسے واقعات سے نہیں کی جاسکتی۔

ایک سبق آموز واقعہ اسی سلسلہ میں امام قشیری نے اپنی کتاب شرح الاسماء میں ایک عجیب واقعہ لکھا ہے جس سے نصیحت کا پہلو بھی نکلتا ہے مجھے یہ واقعہ بہت پسند آیا اور گو یہ واقعہ بھی میرے نزدیک ہرگز یہاں چسپاں نہیں ہوتا مگر یہ بتانے کے لئے کہ انسانی فطرت سزا سے بچنے کے لئے کیا کیا حیلے نکال لیتی ہے اس کو بیان کرتا ہوں وہ لکھتے ہیں کسی بزرگ نے بیان کیا ہے کہ میں بصرہ کے بازار میں سے گزر رہا تھا کہ اچانک میں نے ایک جنازہ دیکھا جس کے ساتھ صرف چار آدمی تھے میں نے کہا بصرہ میں ایک مسلمان مر جائے اور اُس کے جنازہ کے ساتھ صرف چار آدمی اور وہ بھی چار پائی اٹھانے والے ہوں یہ تو بہت بُری بات ہے۔ میں اس کے جنازہ کے ساتھ ضرور جاؤں گا۔ چنانچہ میں بھی ساتھ ہو لیا جب وہ لوگ غش کو دفن کر کے واپس آنے لگے تو میں نے اُن سے کہا یہ کیا بات ہے کہ بصرہ جیسے بڑے شہر میں ایک مسلمان مرتا ہے اور اس کے جنازہ کے ساتھ صرف چار آدمی آتے ہیں وہ کہنے لگے ہم چاروں بھی جنازہ کی نیت سے نہیں آئے ہم تو مزدور ہیں یہ عورت جو سامنے کھڑی ہے ہمیں مزدوری پر لائی ہے پس ہم بھی مسلمان ہونے کی حیثیت سے نہیں آئے بلکہ مزدوروں کی حیثیت سے آئے ہیں۔ وہ کہتے ہیں اس جواب سے میری حیرت اور بھی بڑھ گئی کہ پہلے تو میں سمجھتا تھا بصرہ کے کم از کم چار مسلمان تو اس جنازہ کے ساتھ آئے ہیں مگر اب

معلوم ہوا کہ ایک بھی نہیں آیا کیونکہ جو ساتھ آئے ہیں وہ صرف مزدور ہیں آخر اس کی وجہ کیا ہے یہ جواب دے کر وہ مزدور تو چلے گئے اور اُس عورت نے جو ان کو لائی تھی آسمان کی طرف اپنے ہاتھ اٹھا کر دُعا مانگنی شروع کر دی۔ جب دُعا مانگ چکی تو اس نے قہقہہ لگایا اور اپنے گھر کی طرف چل پڑی۔ وہ کہتے ہیں میں یہ نظارہ دیکھ کر مہوت سا ہو گیا کہ یہ تماشا کیا ہو رہا ہے چنانچہ میں نے اس عورت کا دامن پکڑ لیا اور کہا کہ مائی میں نے تجھے جانے نہیں دینا پہلے مجھے بتاؤ کے اصل حقیقت کیا ہے۔ اول تو اس جنازہ میں کوئی مسلمان شامل نہیں ہوا۔ پھر تم نے دعا کی اور دُعا کے بعد ہنس پڑیں اس کی وجہ بھی میری سمجھ میں کوئی نہیں آتی مجھے سچ سچ بتاؤ کہ یہ ماجرا کیا ہے اس نے کہا لو سنو یہ میرے لڑکے کا جنازہ تھا اور وہ سخت بدکار اور گنہگار تھا قسم قسم کے گناہوں میں وہ مبتلا رہتا تھا اور باوجود سمجھانے کے اپنی حرکات سے باز نہیں آتا تھا چند دن گزرے کہ یہ بیمار ہو گیا۔ جب اس کی بیماری پر تین دن ہو گئے تو اس نے مجھے بلایا اور کہا اتناں میں اب بچتا نظر نہیں آتا۔ جب میں مر جاؤں تو ہمسائوں کو خبر نہ دینا کیونکہ وہ میری موت سے خوش ہوں گے اور کہیں گے کہ اچھا ہوا وہ مر گیا ہے اور پھر جنازہ میں بھی انہوں نے شامل نہیں ہونا اس لئے انہیں اطلاع دینے کی کوئی ضرورت نہیں۔ مزدور لے کر مجھے دفن کر دینا صرف اتنی مہربانی کرنا کہ ایک اگٹھی پر لآءِ اِلَہِ اِلَّا اللہ لکھ کر میری انگلی میں ڈال دینا اور میری لاش کو نہلا ڈھلا کر میرے چہرہ پر اپنا پیر رکھ کر کہنا کہ خدا کے گنہگاروں کی یہی سزا ہوتی ہے پھر جب مجھے دفن کر چکے تو ہاتھ اٹھا کر میرے لئے دُعا کرنا اور کہنا اَللّٰهُمَّ اِنِّیْ رَضِیْتُ عَنْهُ فَارْضُ عَنْهُ اے اللہ میں اس سے راضی ہوں تو بھی اس سے راضی ہو جا۔ وہ کہنے لگی میں نے اس کی موت کے بعد جس طرح اُس نے کہا تھا اسی طرح کیا۔ نہلا ڈھلا کر اس کے مُنہ پر میں نے اپنا پاؤں رکھا اور کہا کہ یہی جزا اس شخص کی ہے جو خدا تعالیٰ کی نافرمانی کرے اور میں نے محلہ والوں کو بھی اطلاع نہ دی اور پھر چار مزدور اُجرت پر لے لئے اور انہیں ساتھ لے کر اپنے بیٹے کو دفن کر دیا جب میں دفن کر چکی تو میں نے ہاتھ اٹھا کر دعا کی کہ یا اللہ میں نے اس کے سب گناہ بخش دئے ہیں تو تو بہت زیادہ رحیم و کریم ہے تو بھی اپنے فضل سے اس کو بخش دے۔ جب میں یہ دُعا کر چکی تو یکدم مجھ پر کشفی حالت طاری ہوئی اور میں نے اپنے لڑکے کی یہ آواز سنی جو نہایت صاف طور پر مجھے سنائی دی کہ اِنصِرْ فِیْ یَا اٰھِیْ فَقَدْ قَدِمْتُ عَلٰی رَبِّ کَرِیْمٍ فَرَضِیْ عَنِّیْ اس پر خوش میں میری ہنسی زور سے نکل گئی۔ (روح البیان زیر آیت ہذا)

یہ واقعہ اللہ بہتر جانتا ہے صحیح ہے یا غلط۔ امام قشیری بڑے پایہ کے آدمی ہیں اس لئے ممکن ہے یہ واقعہ انہوں نے تحقیق سے ہی لکھا ہو رسول کریم صلی اللہ علیہ وسلم نے بھی اس رنگ میں فرمایا ہے کہ بعض دفعہ ایک آدمی دوزخیوں کے کام کرتا چلا جاتا ہے گرا اُس کے اندر کوئی نیکی مخفی ہوتی ہے جس کا نتیجہ یہ ہوتا ہے کہ جب بُرے اعمال کرتے کرتے

وہ جہنم میں گرنے کے قریب پہنچ جاتا ہے تو یکدم اللہ تعالیٰ کے فضل کا ہاتھ اس کی طرف بڑھتا ہے اور وہ جنت میں داخل ہو جاتا ہے۔ اور ایک دوسرا آدمی جنت کے مستحق بنانے والے اعمال کرتا چلا جاتا ہے مگر اُس کے دل میں کوئی بدی مخفی ہوتی ہے جب نیک اعمال کرتے کرتے وہ ایسے مقام پر پہنچ جاتا ہے کہ قریب ہوتا ہے وہ جنت میں داخل ہو جائے تو یکدم اُس کی چھپی ہوئی بدی ظاہر ہو جاتی ہے اور وہ جہنم میں جا پڑتا ہے (صحیح بخاری کتاب القدر باب ما جاء فی القدر)۔ پس یہ روایت خواہ بناوٹی ہے یا حقیقی لیکن بہر حال سبق آموز ہے اور چونکہ مجھے یہ روایت بہت پسند آئی ہے اس لئے گو میرے نزدیک اس آیت سے اس کا کوئی تعلق نہیں مگر میں نے اسے بیان کر دیا ہے۔ اس کا اپنی ماں کو یہ کہنا کہ مرنے کے بعد میرے چہرے پر اپنے پیر رکھ کر کہنا کہ یہ سزا اُس شخص کی ہے جو خدا تعالیٰ کی نافرمانی کرتا ہے بتاتا ہے کہ اُس کے دل میں نیکی تھی اس نے سمجھا کہ میں بدی کے ایسے مقام پر پہنچا ہوا ہوں کہ اب میری زبان سے یہ بھی نہیں نکل سکتا کہ خدا یا میں تو بہ کرتا ہوں لیکن میرے نزدیک جب اس نے اپنی ماں سے کہہ دیا کہ میرے چہرے پر اپنے پیر رکھ کر یہ الفاظ کہنا تو عملی طور پر اُس نے توبہ کر لی معلوم ہوتا ہے اللہ تعالیٰ کو اس کی یہی اداسند آگئی اور اُس نے اسے جنت میں داخل کر دیا۔ پس یہ روایت خواہ بناوٹی ہو یا واقعہ صحیح ہو بڑی عمدہ روایت ہے اور اللہ تعالیٰ کی مغفرت کا کرشمہ انسان کی آنکھوں کے سامنے لے آتی ہے۔

مَا غَوَّكَ بِرَبِّكَ الْكَبِيرِ میں لفظ کریم کی تشریح صحابہؓ کے نزدیک تفسیر کی ان ذوقی باتوں کے مقابلہ میں صحابہؓ نے وہی طریق اختیار کیا ہے جو اس آیت کی تفسیر کرتے ہوئے ایک سمجھدار انسان اختیار کر سکتا ہے اور اس آیت کا جو مفہوم ثابت ہوتا ہے صرف اُس کو انہوں نے بیان کیا ہے ذوقی باتوں کی طرف وہ نہیں گئے چنانچہ سفیان بیان کرتے ہیں اَنَّ عُمَرَ سَمِعَ رَجُلًا يَقُولُ يَا أَيُّهَا الْإِنْسَانُ مَا غَوَّكَ بِرَبِّكَ الْكَبِيرِ فَقَالَ عُمَرُ الْجَهْلُ (ابن ابی حاتم۔ حوالہ ابن کثیر زیر آیت ہذا) کہ حضرت عمرؓ نے ایک شخص کو یہ پڑھتے سنا کہ يَا أَيُّهَا الْإِنْسَانُ مَا غَوَّكَ بِرَبِّكَ الْكَبِيرِ اے انسان تجھے کس نے رب کریم پر جرات دلا دی۔ حضرت عمرؓ نے کہا جہالت نے۔ اور کس نے۔ اسی طرح حضرت عبد اللہ بن عمرؓ سے بھی روایت ہے چنانچہ ابن ابی حاتم کہتے ہیں قَالَ ابْنُ عُمَرَ غَوَّكَ وَاللَّهِ جَهْلُهُ (ابن کثیر زیر آیت ہذا) کہ حضرت ابن عمرؓ نے کہا کہ خدا کی قسم اسے جہالت نے مغرور کر دیا۔ ابن عباس اور الربیع ابن خثیم اور حسن بصری سے بھی یہی مروی ہے (ابن کثیر زیر آیت ہذا) اور قتادہ سے آیت مَا غَوَّكَ بِرَبِّكَ الْكَبِيرِ کے متعلق روایت ہے وہ کہتے ہیں مَا غَوَّكَ ابْنُ آدَمَ غَيَّبَ هَذَا الْعَدُوَّ الشَّيْطَانَ۔ (ابن کثیر) کہ ابن آدم کو کسی نے جرات نہیں دلائی سوائے اُس دشمن کے جس کا نام شیطان ہے صوفیاء نے جو معنی کئے ہیں وہ اس بنا پر کئے

ہیں کہ وہ کہتے ہیں **يَا أَيُّهَا الْإِنْسَانُ مَا غَرَّبَكَ بِرَبِّكَ** میں انسان سے سوال کیا گیا ہے کہ تجھے کس چیز نے مغرور کیا تھا مگر آگے **الْكَرِيمِ** کا لفظ استعمال فرما کر اللہ تعالیٰ نے خود ہی جواب سکھا دیا ہے کہ کہہ دینا کریم خدا کی بخشش اور عفو نے ہمیں یہ جرأت دلا دی تھی۔ لیکن مشاہدہ بتاتا ہے کہ خدا تعالیٰ کی بخشش اور عفو کی وجہ سے انہیں گناہوں پر دلیری نہیں ہوئی بلکہ ان کی دلیری کی وجہ یہ تھی کہ وہ شیطان کے پیچھے چل پڑے اور خدا تعالیٰ کے نافرمان بن گئے یا یہ کہ ان سے یہ گناہ ان کی جہالت کی وجہ سے سرزد ہوئے۔ اگر وہ اللہ تعالیٰ کے احکام کو سمجھتے اس کی اطاعت کی قدر و قیمت کو جانتے اور بصیرت سے کام لیتے تو ایسے افعال کے وہ مرتکب نہ ہوتے۔ اس میں کوئی شبہ نہیں کہ مومن خدا تعالیٰ کو کریم سمجھتا ہے اور وہ اس کی بخشش اور عفو پر ہر لحظہ یقین رکھتا ہے مگر گناہوں کے ارتکاب کی اسے وجہ قرار دینا کسی صورت میں بھی درست نہیں ہو سکتا۔ اللہ تعالیٰ قرآن کریم میں صاف طور پر فرماتا ہے کہ گناہوں کے ارتکاب کی بڑی وجہ انسان کی جہالت ہوتی ہے فرماتا ہے **مَنْ عَمِلَ مِنْكُمْ سُوءًا بِجَهَالَةٍ ثُمَّ تَابَ مِنْ بَعْدِهَا وَأَصْلَحَ فَأَنَّهُ غَفُورٌ رَحِيمٌ** (الانعام: ۵۵) یعنی جو کوئی تم میں سے نادانی سے کچھ برائی کا کام کرے گا۔ پھر اس کے بعد توبہ کر لے گا۔ اور نیک کام کرنے لگے گا تو اللہ اس کے گناہ بخش دے گا کیونکہ وہ بخشنے والا مہربان ہے۔ پس جو شخص بھی گناہ کرتا ہے درحقیقت جہالت سے کرتا ہے۔ دیدہ و دانستہ تو وہی گناہ کرے گا جو کافر ہوگا۔ اس لئے یہ تو کہا جا سکتا ہے کہ انسان کو شیطان کی اتباع مغرور کر دیتی ہے یا اس کی جہالت اسے دھوکا دے دیتی ہے مگر یہ نہیں کہا جا سکتا کہ اس جرأت اور غرور کا موجب خدا تعالیٰ کا کرم اور بخشش ہوتی ہے سوائے اس کے کہ اسے ایک غیر طبعی نتیجہ قرار دیا جائے جو خود ایک نفس کی بیماری کہلائے گا۔ خدا تعالیٰ کے کرم کے نتیجے میں انسان اپنے ایمان اور اپنے عرفان میں ترقی کیا کرتا ہے یہ نہیں ہوتا کہ وہ گناہوں پر دلیر ہو جائے پس یہ بالکل غلط ہے کہ اللہ تعالیٰ کا کرم انسان کے لئے گناہوں پر جرأت کرنے کا موجب ہو جائے بے شک مومن خدا تعالیٰ کے کرم پر بڑا یقین رکھتا ہے اور وہ خدا تعالیٰ کی رحمت کا ہمیشہ امیدوار ہوتا ہے۔

**مَا غَرَّبَكَ بِرَبِّكَ الْكَرِيمِ** کا مخاطب مومن نہیں بلکہ کافر ہے لیکن سوال یہ ہے کہ یہاں اس بات کے بیان کرنے کا کون سا موقع تھا یہاں تو کفار کا ذکر ہو رہا ہے لیکن ہمیں بتایا یہ جا رہا ہے کہ اللہ تعالیٰ کفار سے کہے گا کہ جب میں تمہارے گناہوں کی تم سے پرسش کروں تو تم مجھے کہہ دینا۔ آپ جو کریم خدا تھے آپ کے کرم نے ہی ہمیں مغرور کر دیا تھا۔ کیا کوئی عقل تسلیم کر سکتی ہے کہ ایک طرف کفار کے متعلق ناراضگی کا اظہار کیا جا رہا ہو اور دوسری طرف یہ راز و نیاز کی باتیں بھی ہو رہی ہوں مومنوں کا ذکر ہوتا تب تو کسی حد تک یہ بات معقول بھی قرار دی جاسکتی تھی مگر

یہاں تو کفار کا ذکر ہے خدا تعالیٰ اپنی ناراضگی کا اظہار کر رہا ہے اور کہہ رہا ہے کہ ان لوگوں نے اتنا بڑا جرم کیا ہے جس سے آسمان پھٹ گیا ہے مگر بنایا یہ جا رہا ہے کہ خدا نے آگے انہیں خود ہی جواب سکھا دیا ہے کہ تمہارا جرم بے شک سخت ہے مگر مجھے یہ جواب دے دینا تو میں تمہیں معاف کر دوں گا ایسے خطرناک عذاب کے وقت تو اس قسم کی راز و نیاز کی باتوں کی طرف خیال بھی نہیں کیا جاسکتا مگر نہ معلوم صوفیاء کو کیا سوچھا کہ اس آیت سے انہوں نے یہ نکتہ نکال کر پیش کر دیا حالانکہ اس آیت میں اس طرف اشارہ کیا گیا ہے کہ رب کریم کے سامنے تو تمہیں شرم کرنی چاہیے تھی مگر تم ایسے گستاخ اور بے ادب نکلے کہ تم نے اپنے رب کریم کی بھی پروا نہ کی۔ خود رسول کریم صلی اللہ علیہ وسلم کا ایک واقعہ ہے جس سے پتہ چلتا ہے کہ کریم سے شرم کی جاتی ہے۔ حدیثوں میں آتا ہے ایک دفعہ رسول کریم صلی اللہ علیہ وسلم اپنے گھر میں لیٹے ہوئے تھے اور آپ کی ٹانگوں کا کچھ حصہ ننگا تھا کہ حضرت ابو بکرؓ آئے اور بیٹھ گئے پھر حضرت عمرؓ آئے اور بیٹھ گئے مگر آپ نے کوئی پروا نہ کی۔ تھوڑی دیر گزری تھی کہ حضرت عثمانؓ نے دستک دے دی۔ آپ فوراً اٹھ بیٹھے اور اپنی ٹانگوں کو کپڑے سے ڈھانک لیا اور فرمایا عثمانؓ بہت شرمیلا ہے اُس کے سامنے ٹانگ کا کچھ حصہ ننگا رکھتے ہوئے شرم آتی ہے۔ چنانچہ حدیث کے یہ الفاظ ہیں اَنَّ عَائِشَةَ قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ مُصْطَجِعًا فِي بَيْتِهِ كَأَشْفَا عَنْ فِخْذِيهِ أَوْ سَاقِيهِ فَاسْتَأْذَنَ أَبُو بَكْرٍ فَأَذِنَ لَهُ وَهُوَ عَلَى تِلْكَ الْحَالِ فَتَحَدَّثَتْ ثُمَّ اسْتَأْذَنَ عُمَرُ فَأَذِنَ لَهُ وَهُوَ كَذَلِكَ فَتَحَدَّثَتْ ثُمَّ اسْتَأْذَنَ عُثْمَانُ فَجَلَسَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَسَوَى ثِيَابَهُ فَلَمَّا خَرَجَ قَالَتْ عَائِشَةُ دَخَلَ أَبُو بَكْرٍ فَلَمْ يَهْتَشِ لَهُ وَلَمْ تُبَالِهْ ثُمَّ دَخَلَ عُمَرُ فَلَمْ يَهْتَشِ لَهُ وَلَمْ تُبَالِهْ ثُمَّ دَخَلَ عُثْمَانُ فَجَلَسَتْ وَسَوَيْتُ ثِيَابَكَ فَقَالَ أَلَا اسْتَسْجَيْ مِنْ رَجُلٍ تَسْتَسْجِي مِنْهُ الْمَلَائِكَةُ (مسلم کتاب فضائل الصحابة باب من فضائل عثمان بن عفان) یعنی حضرت عائشہ روایت کرتی ہیں کہ ایک دفعہ رسول کریم صلی اللہ علیہ وسلم گھر میں لیٹے ہوئے تھے۔ اور اپنی پنڈلیوں سے کپڑا ہٹایا ہوا تھا اسی حالت میں ابو بکرؓ نے اندر آنے کی اجازت چاہی تو آپ اسی طرح لیٹے رہے۔ اور آپ نے اجازت دے دی اور ان سے گفتگو فرماتے رہے۔ پھر عمرؓ آئے۔ اور انہوں نے اجازت طلب کی اور آپ نے اجازت دے دی اور اسی طرح لیٹے رہے۔ پھر تھوڑی دیر بعد عثمانؓ آئے تو نبی کریم صلی اللہ علیہ وسلم اٹھ کھڑے ہوئے اور کپڑے کو درست کر لیا اور ان کو اندر آنے کی اجازت دے دی جب سب چلے گئے تو حضرت عائشہ نے نبی کریم صلی اللہ علیہ وسلم سے سوال کیا کہ یا رسول اللہ ابو بکرؓ آئے اور عمرؓ آئے تو آپ نے ان کی آمد پر خاص پروا نہ کی اور اسی طرح لیٹے رہے جیسے لیٹے تھے۔ لیکن عثمانؓ کی آمد پر آپ اٹھ کھڑے ہوئے اور کپڑے ٹھیک کر لئے۔ آپ نے جواب دیا

اے عائشہ کیا میں اس سے شرم نہ کروں جس سے فرشتے بھی شرم کرتے ہیں۔ تو دیکھو رسول کریم صلی اللہ علیہ وسلم نے عثمانؓ کی شرم کا لحاظ کیا کہ وہ لوگوں سے شرماتے تھے آپ اُن سے شرمائے۔ پھر ہم اس آیت سے یہ کس طرح مراد لے سکتے ہیں کہ خدا تعالیٰ کے کریم ہونے نے لوگوں کو گناہوں پر جرأت دلائی تھی۔ میرے نزدیک رب کریم کے الفاظ سے اسی طرف اشارہ ہے کہ انسان کو اپنے کریم خدا کی بات تو مانتی چاہیے تھی نہ یہ کہ اُلٹا اس کی نافرمانی کرنے لگ جاتا۔

آیت مَا غَزَاكَ بِرَبِّكَ الْكَرِيمِ میں کریم کہہ کر عیسائیت کے عقائد پر چوٹ میرے نزدیک مَا غَزَاكَ بِرَبِّكَ الْكَرِيمِ میں عیسائیت کی طرف نہایت لطیف پیرایہ میں اشارہ کیا گیا ہے کیونکہ عیسائیت خدا تعالیٰ کے رحم پر بڑا زور دیتی ہے اور اُس کی بنیاد ہی اس مسئلہ پر ہے کہ خدا محبت ہے۔ خدا مہربان ہے (یوحنا کا پہلا خط باب ۴ آیت ۸، لوقا باب ۶ آیت ۳۵-۳۶)۔ گو تفصیلات میں وہ خدا تعالیٰ کو نعوذ باللہ بڑا ظالم بتاتے ہیں اور کہتے ہیں کہ وہ لوگوں کے گناہ معاف ہی نہیں کر سکتا۔ مگر بہر حال وہ خدا تعالیٰ کی رحمت پر زور دیتے ہیں اور پھر ساتھ ہی یہ بھی کہتے جاتے ہیں کہ وہ لوگوں کے گناہ معاف نہیں کر سکتا۔ اللہ تعالیٰ فرماتا ہے یہ عجیب بات ہے کہ ایک طرف تو تم اللہ تعالیٰ کو کریم کہتے ہیں اور دوسری طرف ایسی صفات اُس کی طرف منسوب کرتے ہو جو اُس کے کریم ہونے کے خلاف ہیں اور تم اس کا ایک بیٹا تسلیم کرتے ہو اور کہتے ہو کہ اُس نے لوگوں کے گناہ معاف کرنے کی جب کوئی اور صورت نہ دیکھی تو اپنے بیٹے کو لوگوں کے گناہوں کے بدلہ میں قربان کر دیا (یوحنا کا پہلا خط باب ۴ آیت ۱۰ تا ۱۸)۔ پس اس جگہ مومنوں کا ذکر نہیں بلکہ ایسے دشمن کا ذکر ہے جو ایک طرف خدا تعالیٰ کو رب کریم کہتا ہے اور دوسری طرف یہ بھی کہتا ہے کہ وہ گناہ معاف نہیں کر سکتا مجھے اس وقت اچھی طرح یاد نہیں لیکن جہاں تک میرا خیال ہے عیسائی کتابوں میں خدا تعالیٰ کے متعلق رحیم و کریم کا اکٹھا ذکر ہوتا ہے اور اگر نہ بھی ہو تب بھی کرم میں رحم شامل ہے بہر حال رب کریم کے الفاظ لا کر اس قوم کی طرف اشارہ کیا گیا ہے جو خدا تعالیٰ کو ایک طرف رب کریم قرار دیتی ہے اور پھر دوسری طرف اُس پر اہتمام بھی لگاتی ہے اور کہتی ہے کہ وہ گناہ معاف نہیں کر سکتا۔ فرماتا ہے اے انسان تجھے کس نے یہ جرأت دلائی کہ ایک طرف تو اسے رب کریم کہتا ہے اور دوسری طرف یہ بھی کہتا ہے کہ خدا گناہ معاف نہیں کر سکتا تھا اس وجہ سے اُس نے اپنے بیٹے کو صلیب پر قربان کر دیا۔



## الَّذِي خَلَقَكَ فَسَوَّبَكَ فَقَدَلَكَ ﴿۸﴾ فِي آيِ صُورَةٍ

(اس رب کے بارے میں) جس نے تجھے پیدا کیا پھر تجھے (یعنی تیری اندرونی قوتوں کو) درست کیا۔ پھر

## مَا شَاءَ رَكَّبَكَ ﴿۹﴾

(دوسری مخلوقات کے مقابلہ میں) تجھے مناسب تو تیں بخشیں (پھر) جو صورت اس نے پسند کی اس میں تجھے ڈھالا۔

**حل لغات۔** سَمَوِيّ سَمَوِيّ کے معنی ہوتے ہیں سب عیبوں اور نقصوں کو دور کیا (اقرب) عَدَلَّ کے ایک معنی نقص دور کرنے کے بھی ہوتے ہیں جیسے کہتے ہیں عَدَلَّ الشَّهْمَةَ: اَقَامَهُ تِيرًا كَوَالِكُل سیدھا کیا اور اس کے نقص کو دور کر دیا اور عَدَلُّوهُ کے معنی ہوتے ہیں قَوُّمُوهُ اس کے نقص کو دور کر دیا اسی طرح عَدَلَّ کے معنی موازنہ کرنے کے بھی ہوتے ہیں چنانچہ عَدَلَّ فَلَا تَأْكُلُكَ کے معنی ہوتے ہیں وَ اَزَّنَّا سَاسَ كَا مَوَازِنَہ كَمَا (اقرب) فِي آيِ سُوْرَةٍ مَا شَاءَ کی لوگ کئی ترکیبیں کرتے ہیں آسان تر صورت یہ ہے کہ مَا كُوْزًا مَرَادَہ قَرَارِ دَے دیا جائے اور معنی یہ لئے جائیں کہ رَكَّبَكَ فِي آيِ سُوْرَةٍ شَاءَ یعنی اُس نے اپنی مرضی کے مطابق تجھ کو صورتہ بخشی جسمانی بھی اور روحانی بھی۔ گویا شَاءَ سے مراد وہ صورت ہوگی جو اُس نے خود پسند کی اور جسے اُس کی مشیت نے ترجیح دی یعنی ایسا نہیں ہوا کہ اتفاقی طور پر انسان کو اس صورت میں پیدا کر دیا گیا ہے بلکہ یہ وہ صورت ہے جسے خدا نے انسان کے لئے پسند کیا۔

**تفسیر۔** اس آیت میں چار باتیں بیان کی گئی ہیں۔ اوّل خدا تعالیٰ نے انسان کو پیدا کیا۔ دوم اس کا تسویہ کیا یعنی ہر ذاتی نقص اور عیب کو دور کیا۔ سوم پھر اس کی تعدیل کی یعنی دوسری اشیاء کی نسبت سے اس کی اصلاح کی۔ چہارم پھر اسے ایسی صورت دی جو خدا تعالیٰ کی چندہ صورت تھی اس چندہ صورت کے مطابق اس نے انسان کی تخلیق کی۔ یعنی اعلیٰ درجہ کے کمالات اس میں رکھے۔ یہ چار باتیں مسیحیوں کی گستاخی کو اور زیادہ بھیانک بنانے کے لئے ہیں۔

**مسیحیت میں دو خطرناک عیب** مسیحی تاریخ دو خطرناک عیبوں پر مشتمل ہے (۱) اللہ تعالیٰ کی گستاخی پر جس کی تفصیل یہ ہے (الف) اللہ تعالیٰ کا شرک (ب) اللہ تعالیٰ پر عیب لگانا کہ وہ معاف نہیں کر سکتا (ج) اللہ تعالیٰ پر الزام کہ آدم کا گنہ اس نے اولاد میں رکھ دیا (د) اللہ تعالیٰ پر الزام کہ وہ بے گناہ کو دوسروں کی خاطر سزا دیتا ہے اور اس

طرح ظالم ہے (۲) بنی نوع انسان کے متعلق (الف) غرور اور کبر اپنے آپ کو ہر بات میں دوسری اقوام پر فضیلت دینا۔ (ب) دوسروں کی نیکیوں کو چھپانا اور ان کے احسانات کا انکار کرنا (۳) بنی نوع انسان کی فطرت کو گندہ قرار دینا اور اس کے مقابل پر اپنے اندر خدائی طاقتوں کا دعویٰ۔ اس کی طرف توجہ دلاتے ہوئے فرماتا ہے اے اوپر ذکر کئے ہوئے انسان یعنی مسیحی بتا تو کہ آخر کس بات نے تجھے مغرور کیا ہے اور پھر مغرور بھی رب کریم کے مقابل پر۔ یعنی ایک طرف تو خدا تعالیٰ کو گراتا ہے دوسری طرف اپنے آپ کو بڑھاتا ہے ایک طرف تو یہ تسلیم کرتا ہے کہ تیرا رب کریم ہے اور دوسری طرف تیری یہ حالت ہے کہ تو ایک بندے کو خدا کا بیٹا بنا رہا ہے جس کی بنیاد اس دلیل پر ہے کہ خدا لوگوں کے گناہ معاف نہیں کر سکتا۔ اور چونکہ وہ معافی دینے کی طاقت نہیں رکھتا تھا اس لئے معافی کی قائم مقام کوئی اور چیز ہونی چاہیے تھی سو وہ قائم مقام خدا تعالیٰ نے اپنے بیٹے کو بنا کر بھیج دیا۔ جس نے لوگوں کے گناہوں کی خاطر اپنے آپ کو قربان کر دیا۔ یہی کفارے کے مسئلہ کی بنیاد ہے جس پر عیسائی مذہب کی بنیاد ہے اور جس کی بناء پر وہ لوگوں میں حضرت مسیحؑ کے ابن اللہ ہونے کا پراپیگنڈہ کرتے ہیں حالانکہ اصل بات یہ ہے کہ تورات میں اور بھی کئی انبیاء کو بلکہ یہودی قوم کو بھی خدا تعالیٰ کا بیٹا قرار دیا گیا تھا۔ چنانچہ خروج باب ۴ آیت ۲۱، ۲۲ میں لکھا ہے ”خداوند نے موسیٰ سے کہا کہ جب تو مصر میں پہنچے تو دیکھو وہ سب کرامات جو میں نے تیرے ہاتھ میں رکھی ہیں فرعون کے آگے دکھانا۔ لیکن میں اس کے دل کو سخت کروں گا اور وہ ان لوگوں کو جانے نہیں دے گا۔ اور تو فرعون سے کہنا کہ خداوند یوں فرماتا ہے کہ اسرائیل میرا بیٹا بلکہ میرا پلوٹھا بیٹا ہے اور میں تجھے کہہ چکا ہوں کہ میرے بیٹے کو جانے دے۔“

مسیح کو ابن اللہ کہے جانے کا مطلب پھر سلیمان کے متعلق خدا تعالیٰ کہتا ہے ”وہ میرا بیٹا ہوگا اور میں اس کا باپ ہوں گا اور میں اسرائیل پر اس کی سلطنت کا تخت ابد تک قائم رکھوں گا۔“ (تورخ باب ۲۲ آیت ۱۰) پس یہ سوال ہو سکتا تھا کہ جب اور انبیاء بلکہ صلحاء بھی خدا تعالیٰ کے بیٹے کہلاتے تھے تو حضرت مسیحؑ کو بھی اگر ابن اللہ کہہ دیا گیا تو اس میں کون سی زائد خصوصیت پیدا ہوگئی۔ اس لئے مسیحیوں نے یہ بات بنائی کہ مسیحؑ کی امتیازی شان یہ ہے کہ اس کی قربانی کے ساتھ لوگوں کے گناہوں کی معافی وابستہ تھی اور چونکہ یہ خصوصیت کسی اور نبی کو حاصل نہیں ہوئی اس لئے گو ان کو بھی ابن اللہ کہا گیا ہے مگر وہ اور معنوں میں ہے اور مسیح کو ابن اللہ اور معنوں میں کہا گیا ہے اسی طرح آہستہ آہستہ انہوں نے مسیحؑ کی الوہیت کا مشرکانہ عقیدہ لوگوں کے قلوب میں راسخ کر دیا (قاموس الکتاب صفحہ ۹۲) زیر لفظ کفارہ۔

مسیحیوں کے گھمنڈ کی وجہ دوسری چیز جو عیسائیوں کے گھمنڈ کا موجب ہوئی وہ ان کی طاقت اور قوت اور اعلیٰ

درجہ کی مادی ترقیات ہیں اور یہ ترقیات اُن کو اس وجہ سے حاصل ہوئیں کہ انہیں اسلامی علوم بیچ کے طور پر مل گئے تھے جن پر وہ اور عمارت بنا کر ترقی کر گئے۔ مسلمانوں کو یونانی علم ملا تھا جس پر مزید تحقیق کر کے وہ ترقی کر گئے اور عیسائیوں کو مسلمانوں کا علم مل گیا۔ اس کا لازمی نتیجہ یہ تھا کہ وہ مسلمانوں سے زیادہ ترقی کر جاتے۔ جب انہیں ترقی حاصل ہوئی تو ان کے دماغ میں غرور پیدا ہونا شروع ہو گیا کہ جو ایجادات ہم نے کی ہیں وہ اب تک اور کسی قوم نے نہیں کیں اس طرح انہیں اپنی ترقیات کے متعلق فخر پیدا ہو گیا حالانکہ یہ اشیاء تو انہیں اور بھی اللہ تعالیٰ کی طرف بھجوانے والی ہونی چاہیے تھیں۔

الذِّمِّي خَلَقَكَ کہہ کر عیسائیوں کو توحید کی طرف متوجہ کرنا الذِّمِّي خَلَقَكَ کہہ کر اللہ تعالیٰ عیسائیوں کو اس طرف توجہ دلاتا ہے کہ تمہیں اس خدا کا تو خیال کرنا چاہیے تھا جس نے تمہیں پیدا کیا۔ بائبل میں لکھا ہے ”خدا نے ساتویں دن کو برکت دی اور اسے مقدّس ٹھہرایا۔ کیونکہ اس میں خدا ساری کائنات سے جسے اس نے پیدا کیا اور بنایا فارغ ہوا۔ یہ ہے آسمان اور زمین کی پیدائش جب وہ خلق ہوئے جس دن خداوند خدا نے زمین اور آسمان کو بنایا“ (پیدائش باب ۲ آیت ۳۳) پھر لکھا ہے ”اور کہو خداوند ہمارا خدا ازل سے ابد تک مبارک ہے تیرا اجلائی نام مبارک ہو جو سب حمد و تعریف سے بالا ہے تو ہی اکیلا خداوند ہے تو نے آسمان اور آسمانوں کے آسمان کو اور ان کے سارے لشکر کو اور زمین کو اور جو کچھ اس پر ہے اور سمندروں کو اور جو کچھ ان میں ہے بنایا اور تو اُن سبھوں کا پروردگار ہے۔“ (نحمیاہ باب ۹ آیت ۵، ۶) گویا آیت مذکورہ میں یہ توجہ دلائی ہے کہ جب وہی تمہارا خالق ہے تو تم اس کی بادشاہت کو دوسروں کی طرف کیوں منسوب کرتے ہو۔ پھر خَلَقَكَ کے بعد سَلَوَكَ کہہ کر اسی طرف توجہ دلاتا ہے کہ اس نے تم کو تمام معائب اور نقائص سے پاک بنایا ہے انسانی فطرت میں جس قدر کمزوریاں تھیں اللہ تعالیٰ نے اپنی حکمت کاملہ سے اُن کا علاج بھی انسانی فطرت کے اندر ہی رکھ دیا ہے انسان پر بڑی بڑی مشکلات آتی ہیں مگر ساتھ ہی اُن مشکلات کو برداشت کرنے کا مادہ بھی ظاہر ہو جاتا ہے۔ بیماریوں کے جراثیم حملہ کر کے آتے ہیں تو اُن کا توڑ انسانی نفس میں پہلے ہی موجود ہوتا ہے اور کئی قسم کی بیماریاں ہیں جو اندر ہی اندر فنا ہو جاتی ہیں پھر کیا وجہ ہے کہ جسمانی طور پر اس نے تمہارے علاج کے سامان تمہارے خون میں پیدا کئے ہیں اور روحانی اور اخلاقی علاج بھی تمہارے نفس میں پیدا کئے ہیں لیکن تمہاری نجات کے لئے اس نے ایک غیر طبعی طریقہ ایجاد کیا کہ ایک بے گنہ پھانسی پر لٹکا دیا تا تم کو نجات دلائے گویا وہ خون کا پیاسا ہے جب تک خون نہ پی لے کسی کو چھوڑتا نہیں۔ العیاذ باللہ۔

اسی طرح فَعَدَلَكَ فرما کر اس طرف توجہ دلائی کہ اس نے تمہارے نفس کی ہی اصلاح نہیں کی بلکہ تمہارے

وجود کو بیرونی دنیا کی نسبت سے بھی ایسا بنایا ہے کہ وہ اس پر حکومت کا اہل ہے گویا جہاں ذاتی کمال بخشا تھا وہاں نسبتی کمال بھی بخشا ہے پھر خدا تعالیٰ کے اس فعل کے بعد یہ خیال کرنا کہ انسان نجات پانے کے لئے خدا تعالیٰ کے بیٹے کی قربانی کا محتاج ہے کہاں تک درست ہو سکتا ہے اور اسی طرح خدائی قانون کے ماتحت ترقی کرنے والی اقوام کو دوسروں پر فخر کرنا اور انہیں ذلیل سمجھنا اور ذلیل قرار دینا کس طرح زیب دیتا ہے۔

عَدَلِكَ اور سَوَّلِكَ میں امتیازی فرق یہ بھی یاد رکھنا چاہیے کہ فَسَّوَّلِكَ میں صرف معمولی تسویٰ کی طرف اشارہ نہیں جو جسم کے ساتھ تعلق رکھتا ہو بلکہ فَسَّوَّلِيَ سے یہ بات بھی ظاہر ہوتی ہے کہ اس نے انسان کے اندر ایسے اعلیٰ درجہ کے کمالات پیدا کر دیئے ہیں جن سے اگر وہ کام لے تو خدا تعالیٰ سے بھی مل سکتا ہے۔

فَعَدَلِكَ سے اس طرف اشارہ کیا گیا ہے کہ جس کام کے لئے اس نے انسان کو پیدا کیا تھا یعنی زمین پر خدا تعالیٰ کا نائب بننے کے لئے اس کے متعلق اس نے موازنہ کیا کہ وہ طاقتیں انسان کے اندر موجود ہیں یا نہیں یعنی وہ دوسری مخلوق پر حکومت کرنے کا اہل ہے یا نہیں اور موازنہ کر کے اُس نے انسان کو وہ سب طاقتیں بخشیں جن سے وہ مادی دنیا پر حکومت کر سکتا ہے۔ عَدَلُ کے دو معنی بتائے جا چکے ہیں ایک تو تقویم کے معنی ہیں جو فَسَّوَّلِكَ میں آچکے ہیں پس یہاں دوسرے معنی ہی مراد ہیں ورنہ نکرار فضول ہو جاتی ہے جو قرآن کریم کی شان کے خلاف ہے وہ دوسرے معنی موازنہ کے ہیں یعنی دوسری چیزوں کے قوی کو مد نظر رکھ کر اس میں طاقتیں رکھی ہیں تاکہ وہ ان پر حکومت کر سکے اور خدا تعالیٰ کا نائب ہو سکے اور اس مضمون سے اس طرف اشارہ کیا ہے کہ دنیا پر اگر کسی قوم کو حکومت ملے اور علوم سائنس پر وہ غالب آئے تو اسے اللہ تعالیٰ کا شکر گزار ہونا چاہیے کہ اس نے اسے یہ قومی بخشے ہیں نہ کہ اُلٹا مغرور اور متکبر ہو جائے اور اللہ تعالیٰ کی حکومت سے آزادی کا دعویٰ کرنے لگے اور دوسرے انسانوں پر جائز فضیلت کا مدعی بن جائے اور بجائے خدا تعالیٰ کی مغفرت حاصل کرنے کے اُس کی ناراضگی کو سہیڑ لے۔

فِي آيِ صُورَةٍ مَّا شَاءَ رَكَّبَكَ میں صورت سے مراد روحانی صورت فِي آيِ صُورَةٍ مَّا شَاءَ رَكَّبَكَ اس جملہ سے اس طرف اشارہ کیا گیا ہے کہ خدا تعالیٰ نے انسان کو وہ صورت دی جو اس کی پسندیدہ اور چنندہ صورت تھی یعنی صفات الہیہ کو اپنے اندر پیدا کرنے کی صلاحیت۔ کیونکہ اللہ تعالیٰ کی صورت سب سے اعلیٰ ہے جسے خدا تعالیٰ کی تصویر کھینچنے کا موقع ملے اس سے زیادہ خوش قسمت اور کون ہو سکتا ہے بائبل میں ہے کہ اللہ تعالیٰ نے انسان کو اپنی صورت پر پیدا کیا۔ چنانچہ لکھا ہے ”پھر خدا نے کہا کہ ہم انسان کو اپنی صورت پر اپنی شبیہ کی مانند بنادیں۔ (پیدائش باب آیت ۲۶) اس حوالہ کا یہی مطلب ہے کہ انسان کے اندر ایسے قوی رکھے کہ وہ صفات الہیہ کو اپنے اندر جذب کر سکتا ہے اور

گویا صفاتی طور پر خدا تعالیٰ کا مظہر بن سکتا ہے احادیث میں بھی اس مضمون کی طرف اشارہ ہے رسول کریم صلی اللہ علیہ وسلم فرماتے ہیں تَخَلَّقُوا بِأَخْلَاقِ اللَّهِ کہ تم اللہ تعالیٰ کے اخلاق اپنے اندر پیدا کرو یعنی خدا جیسے بنو۔

فِي آيَةِ صُورَةٍ مَّا شَاءَ رَكَّبَكَ کا جملہ یا تو تفسیر سمجھا جائے گا خَلَقَكَ فَسَوَّاكَ فَعَدَلَكَ کا یعنی اُس نے خلق وہ کیا جو اس کا پسندیدہ تھا۔ اس نے تَسْوِيَهُ وہ کیا جو اس کا پسندیدہ تھا۔ اس نے عَدَلَ وہ کیا جو اس کا پسندیدہ تھا۔ اور یا پھر اس کے یہ معنی ہوں گے اور انہی معنوں کو میں نے اوپر ترجیح دی ہے کہ اس نے تمام ضروری طاقتیں انسان کے اندر پیدا کر کے اُسے وہ صورت روحانی بخشی جو اُس کی پسندیدہ تھی یعنی تَخَلَّقُوا بِأَخْلَاقِ اللَّهِ کی قابلیت اس میں پیدا کی۔ (تفسیر کبیر امام رازی زیر آیت واتخذوا اللہ ابراہیم۔۔۔)

یہاں صورت روحانی کے معنی جو میں نے لئے ہیں وہی درست ہیں اس لئے کہ صورت جسمانی کا ذکر پہلے خلق میں آچکا ہے اور جو ذکر پہلے آچکا ہے اسے دوبارہ دُہرانے کی کوئی وجہ نہیں تھی۔ اس جملہ میں صورت روحانی کی تکمیل کا ذکر ہے یہ معنی اس لئے بھی مرعج ہیں کہ انسان کا ناک، کان اور منہ وغیرہ ایسی چیزیں نہیں ہیں جو خدا تعالیٰ کو پیاری لگیں۔ خدا تعالیٰ کے نزدیک تو انسان کی روحانی صورت ہی پسندیدہ ہوتی ہے خواہ جسمانی لحاظ سے اُس کے ناک کان کا تناسب کیسا ہی کیوں نہ ہو پس فِي آيَةِ صُورَةٍ مَّا شَاءَ رَكَّبَكَ کے معنی یہ ہیں کہ تمام قوتیں پیدا کرنے کے بعد ہم نے اُسے وہ روحانی اُصول بتائے جو ہمارے نہایت ہی پسندیدہ تھے اور جن کے ماتحت وہ ہماری صورت پر بننے کا اہل ہو گیا فِي آيَةِ صُورَةٍ مَّا شَاءَ رَكَّبَكَ میں اس طرف بھی اشارہ ہو سکتا ہے کہ جب جب جو صورت تیری ہم نے پسند کی تجھ کو بخشی جو صورت روحانی نوح کے زمانہ میں مناسب تھی اس کے اُصول نوح کے ذریعہ سے بتائے۔ جو صورت ابراہیم کے زمانہ کے مطابق مناسب تھی اُس کے اُصول ابراہیم کے ذریعہ سے بتائے۔ جو صورت موسیٰ اور عیسیٰ کے زمانہ کے مناسب تھی اُس کے اُصول اُن کے ذریعہ سے بتائے اور جو صورت محمد رسول اللہ صلی اللہ علیہ وسلم کے زمانہ کے مناسب تھی اس کے اُصول محمد رسول اللہ صلی اللہ علیہ وسلم کے ذریعہ سے بتائے۔ اسی طرح ہر قوم نے اپنے ماحول کے مطابق دنیوی ترقیات حاصل کیں اور علوم میں ایجادیں کیں۔ گویا ہم نے روحانی اور جسمانی علوم زمانہ اور حالات کے مطابق نازل کئے۔ تورات اس وقت نازل کی جب تورات کی ضرورت تھی اور قرآن اس وقت نازل کیا جب قرآن کی ضرورت تھی۔ علوم یونانی اس وقت نازل کئے جب انسانی دماغ اُن کو سمجھنے کی قابلیت رکھتا تھا اور علوم عربیہ اس وقت نازل کئے جب انسان ان کو سمجھنے کی طاقت رکھتا تھا اور علوم مغرب اس وقت نازل کئے جب انسان ان کو سمجھنے کی طاقت رکھتا تھا۔ پھر خدا تعالیٰ کے احسانات کی ناشکری کر کے دین حقیقی سے اجتناب اور

بنی نوع انسان پر تقاضا کر کے معنے ہی کیا ہوئے۔

میری عمر کوئی بیس سال کی تھی اور میں ان دنوں لاہور میں تھا کہ میاں محمد شریف صاحب ای۔ اے۔ سی جن سے میرے دوستانہ تعلقات تھے مجھے ایک پادری مسٹر ڈڈ کے پاس لے گئے جو مشنری کالج کا پرنسپل تھا۔ اور کہنے لگے کہ چلو اس سے مذہبی مسائل پر گفتگو کریں میں نے کہا چلیں میں تیار ہوں۔ اسے اُردو پوری طرح نہیں آتی تھی اور مجھے انگریزی پوری طرح نہیں آتی تھی مگر پھر بھی ہم نے آپس میں کچھ گفتگو کر لی۔ کچھ وہ میری مدد کر دیتا اور کچھ میں اس کی مدد کر دیتا اور اس طرح باتوں کا سلسلہ جاری رہا میں نے اس سے یہ سوال کیا کہ تم بتاؤ ابراہیمؑ اور موسیٰؑ کی نجات کس طرح ہوئی ہے۔ جس ذریعہ سے ان کی نجات ہو گئی ہے اسی ذریعہ سے اب بھی لوگوں کی نجات ہو سکتی ہے اس نے کہا ابراہیمؑ اور موسیٰؑ حضرت مسیحؑ پر ایمان لا چکے تھے میں نے کہا وہ ایمان کس طرح لا چکے تھے وہ تو حضرت مسیحؑ سے پہلے ہوئے ہیں۔ قرآن کریم نے بھی اس سوال کو لیا ہے کہ حضرت ابراہیمؑ کے متعلق یہ لوگ کہتے ہیں کہ وہ نصاریٰ میں سے تھے حالانکہ یہ بالکل غلط ہے وہ تو پہلے گزر چکے تھے ان کو نصاریٰ میں سے کس طرح قرار دیا جا سکتا ہے پس میں نے کہا کہ یہ بات تو بالکل غلط ہے۔

حضرت مسیحؑ کے داؤد کی اولاد میں سے ہونے کا بے بنیاد دعویٰ اگر حضرت مسیحؑ پر ان کے ایمان لانے کا آپ کے پاس کوئی ثبوت ہو تو اسے پیش کریں اس نے کہا داؤد نے پیٹنگوئی کی تھی کہ اس کی اولاد سے ایک ایسا شخص ہوگا جو خدا کا بیٹا ہوگا میں نے کہا حضرت مسیحؑ تو داؤد کی اولاد میں سے تھے ہی نہیں یہ پیٹنگوئی ان پر کس طرح چسپاں ہو سکتی ہے کیونکہ انجیل میں دو جگہ مسیحؑ کا نسب نامہ درج ہے (۱) متی باب ۱ آیت ۱۸ تا ۲۳۔ اور پھر لوقا باب ۲ آیت ۲۳ ہر دو میں لکھا ہے کہ یوسف جس نے مریم سے شادی کی وہ داؤد کی اولاد میں سے تھا تو نہ معلوم یسوع مسیحؑ کس طرح داؤد کی اولاد میں سے بن گیا۔ حالانکہ یوسف اس کا باپ نہ تھا۔ بلکہ وہ تو بے باپ پیدا ہوا۔ اور ماں کی طرف سے اسرائیلیوں کا نسب نامہ نہیں سکتا۔ اصل بات یہ ہے کہ بے باپ کے پیدا ہونے کا دعویٰ ابن داؤد ہونے کے دعویٰ کے بالکل خلاف ہے اور پھر اس سے ابراہیمؑ کا ایمان کہاں سے ثابت ہوا پیٹنگوئی تو کرے داؤد اور ایمان ثابت ہو ابراہیمؑ کا اس نے کہا ابراہیمؑ کی نسبت آتا ہے کہ اُس سے اولاد کی ترقی کا وعدہ تھا میں نے کہا کہ مسیحؑ تو ابراہیمؑ کی نسل سے نہ تھے اگر اولاد کی پیٹنگوئی ہے تو وہ اس کی نسبت سمجھی جائے گی جو یقیناً نسل ابراہیمؑ سے ہے یعنی آنحضرت صلی اللہ علیہ وسلم کی ذات باریکات نہ کہ مسیحؑ کی نسبت جو اگر خدا کا بیٹا تھا۔ تو ابراہیمؑ کا نہ تھا اور اگر ابراہیمؑ کا بیٹا تھا تو بات ہی ختم ہو جاتی ہے۔ آخر لمبی بحث کے بعد تنگ آ کر اُس نے کہا کہ یونانی میں ایک مثل ہے کہ سوال ہر بے وقوف



**تفسیر - عیسائیت بعث بعد الموت کی منکر ہے** فرماتا ہے کہ ہم تمہیں سچی بات بتاتے ہیں۔ بات یہ ہے کہ یہ خیال کہ ہم مسیح پر ایمان لا کر بخشے جائیں گے یہ تو محض ایک بہانہ ہے اصل بات یہ ہے کہ تمہیں بخشے جانے یا نہ بخشے جانے پر ایمان ہی نہیں اور قیامت کے تم قائل ہی نہیں ہو چنانچہ واقعہ یہی ہے کہ ایک عیسائی پادری کو بھی قیامت کے وجود پر حقیقی ایمان نہیں ہوتا میں نے دیکھا ہے جب بھی وہ قیامت پر بحث کرتے ہیں اس سے ان کا منشاء صرف اتنا ہوتا ہے کہ حضرت مسیح دوبارہ آسمان سے اتریں گے اور یہی قیامت ہوگی ☆ ورنہ موت کے بعد جو قیامت آنے والی ہے اُس پر اُن کو کوئی یقین نہیں ہوتا۔ اس کی وجہ یہ ہے کہ یہودی مذہب میں قیامت کا کوئی ذکر نہیں۔ ہمیں اس بات پر یقین ہے کہ تورات میں قیامت کا ضرور ذکر ہوگا۔ اللہ تعالیٰ کا کلام اس ذکر سے خالی نہیں ہو سکتا مگر موجودہ تورات سے قیامت کے وجود کا کوئی قطعی ثبوت نہیں ملتا۔ قرآن کریم میں یہ ذکر آتا ہے کہ یہودی کہا کرتے تھے ہمیں صرف چند دن عذاب دیا جائے گا۔ اس کے بعد ہم کو معاف کر دیا جائے گا۔ (البقرہ: ۸۱) مگر اس کے لئے بھی ہمیں پرانی کتب میں سے حوالے محنت سے تلاش کرنے پڑتے ہیں کہ یہودیوں کا یہ عقیدہ ہوا کرتا تھا اگر قیامت کا کثرت سے یہودی کتب میں ذکر ہوتا تو اس قسم کی تلاش کی کوئی ضرورت نہ ہوتی بات یہ ہے کہ یہودی مذہب میں قیامت کا اس قدر کم ذکر کیا گیا ہے کہ یہودیوں سے اکثر کا یہ خیال ہے کہ قیامت کا عقیدہ درست ہی نہیں اس وجہ سے وہ اپنا سارا زور دنیا کمانے پر صرف کر دیتے ہیں یہی حال عیسائیوں کا ہے پس فرماتا ہے کَلَّا بَلْ تُكَذِّبُونَ بِاللَّيِّنِ کیوں باتیں بناتے ہو سیدھی بات یہ ہے کہ قیامت پر تمہیں ایمان ہی نہیں۔

کَلَّا بَلْ تُكَذِّبُونَ بِاللَّيِّنِ کے ایک معنی یہ بھی ہو سکتے ہیں کہ صفات نیک اگر استعمال ہوں تو انسان کے لئے سکھ کا موجب بن جاتی ہیں اور اگر بُری صفات اختیار کی جائیں تو وہ انسان کے لئے دکھ کا موجب بن جاتی ہیں

☆ ان کا یہ عقیدہ ان کی کتاب میں پایا جاتا ہے ”دعائے عام“ جو کرچن نالج سوسائٹی کی طرف سے شائع ہوئی ہے۔ اس میں صبح کی دعاؤں کے ضمن میں لکھا ہے کہ ہر ایک دعا کرنے والا مندرجہ ذیل عبارت دہرائے ”میں ایمان رکھتا ہوں۔ خدا قادر مطلق باپ پر جو آسمان وزمین کا خالق ہے اور یسوع مسیح پر جو اس کا کلوتا پینا ہمارا خداوند ہے وہ روح القدس کی قدرت سے پیٹ میں پڑا۔ کنواری مریم سے پیدا ہوا۔ پیلطوس کے عہد میں دکھا اٹھایا۔ مصلوب ہوا۔ مر گیا اور دفن ہوا۔ عالم ارواح میں اتر گیا۔ تیسرے روز مردوں میں سے جی اٹھا۔ آسمان پر چڑھ گیا اور خدا قادر مطلق باپ کے دہنے بیٹھا ہے وہاں سے وہ زندوں اور مردوں کی عدالت کے لئے آنے والا ہے۔“ نیز دیکھیں کتاب مذکورہ۔۔ زیر عنوان بچوں کا علانیہ بپتسمہ وہ وہاں سے (یعنی مسیح) دنیا کے آخر میں زندوں اور مردوں کی عدالت کرنے کے لئے آنے والا ہے۔ پس روشن کی طرح اس عبارت کے آخری فقرہ سے یہ امر واضح ہوتا ہے کہ وہ یہ سمجھتی ہیں کہ مسیح کی آمد ثانی ہی قیامت ہے۔



رب کریم کو چھوڑ کر اُس کی دی ہوئی طاقتوں کو استعمال کرو گے تو راستہ سے بھٹک ہی جاؤ گے اور ایک دن اس کے بد انجام کو دیکھ لو گے۔

## وَإِنَّ عَلَيْكُمْ لَحَافِظِينَ ۝ كِرَامًا كَاتِبِينَ ۝۱۲

اور یقیناً تم پر (تمہارے خدا کی طرف سے) نگران مقرر ہیں (جو) شریف (اور) ہر بات کو لکھنے والے (ہیں)

## يَعْلَمُونَ مَا تَفْعَلُونَ ۝۱۳

تم جو کچھ بھی کرتے ہو وہ اسے جانتے ہیں۔

**تفسیر۔** إِنَّ عَلَيْكُمْ لَحَافِظِينَ میں اعمال محفوظ کئے جانے کی طرف اشارہ قرآن کریم کے بعض دوسرے مقامات سے معلوم ہوتا ہے کہ اللہ تعالیٰ کی طرف سے انسانی اعمال کو محفوظ رکھا جاتا ہے۔ اور فرشتے اس کام پر مقرر ہیں احادیث صحیحہ میں بھی اس کا ذکر آتا ہے پس وہ تو ہے ہی اور اس میں مسلمانوں کی کوئی تخصیص نہیں عیسائیوں کے اعمال بھی لکھے جاتے ہیں۔ یہودیوں کے اعمال لکھے جاتے ہیں۔ زرتشتیوں کے اعمال بھی لکھے جاتے ہیں اور اسی طرح دوسری اقوام کے اعمال بھی لکھے جاتے ہیں۔ غرض ہر کافر، دیندار، مومن، مشرک سب کے اعمال محفوظ رکھے جاتے ہیں اور قیامت کے دن وہ ہر انسان کے سامنے پیش کئے جائیں گے۔ اب وائریس کی ایجاد نے قرآن کریم کے اس بیان کی صحت کا مزید ثبوت بہم پہنچا دیا ہے کیونکہ وائریس کی ایجاد نے ثابت کر دیا ہے کہ ہر حرکت جو انسان کرتا ہے خواہ وہ خفیف سے خفیف تریکیوں نہ ہو سارے جڑ میں پھیل جاتی ہے پس اس سے اتنا پتہ لگ گیا کہ انسان جو بھی حرکت کرتا ہے وہ فوری طور پر جڑ میں لکھی جاتی ہے لکھے جانے کے معنی یہی ہیں کہ وہ ادھر منتقل ہو جاتی ہے۔ اب صرف یہ سوال رہ گیا ہے کہ وہ حرکت یا وہ آواز جڑ میں کتنی دیر تک محفوظ رہتی ہے۔ مجھے ہمیشہ امید رہتی ہے کہ ممکن ہے کوئی زمانہ ایسا بھی آجائے کہ ہم گزشتہ لوگوں کی آوازوں کو کسی آلہ کے ذریعہ سے سُن سکیں مثلاً ہم نیپولین کے منہ سے اس کی باتیں سُن لیں یا اگر پچھلے لوگوں کی باتوں کو ہم نہ سن سکیں تو آئینہ کے لئے ہی کوئی ایسا انتظام ہو جائے کہ ہم اُن آوازوں کو جو جڑ میں منتقل ہو جائیں دو دن چار دن دس دن کے بعد سُن سکیں۔ ریڈیو اور فونو گراف دونوں مل کر اب بھی یہ کام کرتے ہیں چنانچہ بادشاہ تقریر کرتا ہے تو وہ تقریر دو دو چار چار دن کے بعد دوسرے ملکوں میں سنادی جاتی ہے تو وائریس اور فونو گراف دونوں نے مل کر قرآن کریم کی اس بیان کردہ صداقت کا ثبوت مہیا کر

دیا ہے حقیقت یہ ہے کہ انسان کا کوئی عمل ضائع نہیں جاتا وہ ضرور کوئی نہ کوئی نشان چھوڑ جاتا ہے حتیٰ کہ بعض دفعہ آنے والی نسلوں پر جا کر وہ عمل ظاہر ہوتا ہے پہلے لوگ حیران ہوتے تھے کہ اعمال کس طرح لکھے جاتے ہیں مگر اب دائر لیس اور فونو گراف کی ایجاد نے ایک نیا ثبوت اس امر کا مہیا کر دیا ہے کہ انسانی اعمال محفوظ رکھے جاسکتے ہیں۔

**قیامت کے دن ہاتھ پاؤں کا گواہی دینا** قرآن کریم نے قیامت کے دن کے متعلق جو کچھ کہا ہے ہم اس پر ایمان لاتے ہیں اور ہمیں یقین ہے کہ اس دن ایسا ہی ہوگا انسان کے ہاتھ اور پیر گواہی دیں گے کہ وہ کیا کرتا رہا ہے اور کیسے اعمال اس سے سرزد ہوتے رہے ہیں ممکن ہے کوئی آلہ ایسا ہو جس پر قیامت کے دن انسان کے ہاتھ پیر اور زبان وغیرہ رکھ دئے جائیں اور یہ اعضاء تمام گزشتہ باتوں کو دہرانا شروع کر دیں گویا ایک ریکارڈ اُس وقت لگ جائے اور انسان سے کہا جائے کہ لو اب تُوں لو تم کیا کچھ کرتے رہے ہو۔ اُس وقت وہ کہیں گالیاں دیتا نظر آئے گا۔ کبھی تسبیح کرتا دکھائی دے گا کہیں جھوٹ بولتا دیکھا جائے گا اور وہ اپنے ہی اعمال کو دیکھ کر شرمندہ ہوگا کہ میں کیا کرتا رہا ہوں۔

**قیامت کے دن مومنوں کا سرسری حساب** قرآن کریم میں مومنوں کے متعلق آتا ہے کہ اُن سے حساباً یَسْئِرًا (انشقاق: ۹) لیا جائے گا اس کا مطلب میں یہی سمجھتا ہوں کہ چونکہ مومن کو اللہ تعالیٰ نے معاف کرنا ہوگا اس لئے وہ اسے بدنام نہیں کرے گا اور اس کے اعمال کی تفصیلات دریافت نہیں کرے گا صرف اتنا پوچھ لے گا کہ ٹوٹل ٹھیک ہے یا نہیں۔ جب کہا جائے گا کہ ٹوٹل ٹھیک ہے تو اللہ تعالیٰ کہے گا اسے لے جاؤ جنت میں۔ اس طرح اس کی بدیوں پر پردہ پڑا ہے گا لیکن جس کا ٹوٹل ٹھیک نہیں ہوگا اس کے متعلق خدا کہے گا کہ نکالو اس کا اعمال نامہ۔ اور اس کا ایک ایک عمل اس کے سامنے پیش کرو۔ اس طرح اس کی بدیاں ایک ایک کر کے سامنے لائی جائیں گی اور وہ اذولین و آخرین میں شرمندہ اور ذلیل ہوگا۔

**إِنَّ عَلَيْكُمْ لَحَفِظِينَ** میں مامور اور اس کی جماعت کی طرف اشارہ لیکن اگر إِنَّ عَلَيْكُمْ لَحَفِظِينَ كِرَامًا كَاتِبِينَ کو عیسائیت کے لئے مخصوص قرار دیا جائے تو پھر میں سمجھتا ہوں اس سے مراد وقت کا مامور اور اس کی جماعت ہے۔ فرماتا ہے وَ إِنَّ عَلَيْكُمْ لَحَفِظِينَ ہم ایسے لوگ پیدا کریں گے جو تمہاری مشرکانہ باتوں کو نوٹ کریں گے اُن کو محفوظ کریں گے اور ان کو یاد رکھیں گے کیوں کہ اُن کا کام یہ ہوگا کہ وہ تمہاری ان باتوں کا رد کریں اور تمہارے اس زہر کا ازالہ کریں پس چونکہ وہ تمہارے ان مشرکانہ عقائد کی تردید کے لئے کھڑے ہوں گے اس لئے وہ ان باتوں کو نوٹ کرتے چلے جائیں گے يَعْلمُونَ مَا نَتْلُوْنَ اور جو کچھ تم کرو گے اس سے وہ خوب واقف ہوں

گے۔ یہ مطلب نہیں ہے کہ وہ عیسائیوں کے تمام اعمال کو جانتے ہوں گے بلکہ مطلب یہ ہے کہ وہ اُن کے اعمال کی حقیقت سے خوب واقف ہوں گے عیسائیت دھوکا دے گی وہ اپنے بُرے کاموں کو بھی اچھی صورت میں پیش کرنے کی کوشش کرے گی مگر وہ لوگ اس دھوکا میں نہیں آئیں گے وہ ان کی نیتوں کو خوب سمجھتے ہوں گے اور جانتے ہوں گے کہ یہ لوگ اندرونی طور پر کیسے ہیں۔

إِنَّ الْأَبْرَارَ لَفِي نَعِيمٍ ﴿۱۳﴾ وَإِنَّ الْفُجَّارَ لَفِي جَحِيمٍ ﴿۱۵﴾

یقیناً نیکوں میں بڑھ جانے والے لوگ (ہمیشہ) نعمت میں (رہتے) ہیں اور بدکار لوگ بھی یقیناً (ہمیشہ) جہنم میں

يَصَلُّونَهَا يَوْمَ الدِّينِ ﴿۱۶﴾

(رہتے) ہیں وہ (خصوصیت کے ساتھ) اس میں جزا سزا کے دن داخل ہوں گے۔

**حَلَّ لُغَاتٍ**۔ **الْأَبْرَارُ** اَبْرَارٌ کی جمع ہے جو بَرِّ سے صفت مشبہ کا صیغہ ہے۔ اور بَرِّ کے معنی ہیں أَحْسَنَ الطَّاعَةِ إِلَيْهِ وَرَفَقَ بِهِ وَتَحَرَّى مَحَابَّتَهُ وَتَوَقَّى مَكَارِهَهُ یعنی اچھی طرح اس کی اطاعت کی اور اس کے ساتھ نرمی کا برتاؤ کیا نیز اس کی خوشنودی کو حاصل کرنے کی کوشش کی اور اس کی ناراضگی کی باتوں سے بچا۔ (اقرب) پس اَبْرَارُ کے معنی ہوں گے اچھی طرح اطاعت کرنے والے اور نرمی کا برتاؤ کرنے اور خدا تعالیٰ کی خوشنودی کو حاصل کرنے کی کوشش کرنے والے اور اس کی ناراضگی سے بچنے کی کوشش کرنے والے۔

**النَّعِيمُ النَّعِيمُ الْمَالُ** یعنی نَعِيمٌ کے معنی مال کے ہوتے ہیں۔ اور نیز اس کے معنی ہیں الدَّعَاءُ آرام۔ کہتے ہیں رَجُلٌ نَعِيمٌ الْمَالِ اور معنی ہوتے ہیں هَادِي الْمَالِ مُرْتاحُهُ آسودہ حال شخص۔ اور نَعِيمٌ اللذو کے معنی ہیں عَطِيئَتُهُ۔ اللہ کا دیا ہوا عطیہ۔ (اقرب)

نَعِيمٌ کے لفظ کی بناوٹ ایسی ہے کہ میں مدتوں ابتدائی عمر میں اسے جمع سمجھتا رہا۔ حالانکہ یہ واحد ہے جمع نہیں۔ مولوی محمد علی صاحب نے بھی اس کا ترجمہ ”نعمتیں“ کیا ہے۔ حالانکہ نَعِيمٌ کے معنی صرف نعمت کے ہیں نعمتوں کے نہیں ہیں۔ مگر اس لفظ کی بناوٹ ایسی ہے کہ دھوکا لگ جاتا ہے اور غیر عرب اسے جمع سمجھنے لگ جاتا ہے۔

**تفسیر**۔ یہاں إِنَّ الْأَبْرَارَ لَفِي نَعِيمٍ۔ وَإِنَّ الْفُجَّارَ لَفِي جَحِيمٍ سے بظاہر یہ معلوم ہوتا ہے کہ مومن نعيم میں ہیں اور فجار جحيم میں ہیں۔ لیکن آگے چل کر فرمایا يَصَلُّونَهَا يَوْمَ الدِّينِ کہ وہ جزا سزا کے وقت اس میں

داخل ہوں گے گوصلی کے معنی آگ میں داخل ہونے کے ہوتے ہیں (اترب)۔ اور کفار کی نسبت یہ فرمایا گیا ہے مگر چونکہ عربی زبان کا محاورہ ہے کہ کبھی دو باتوں کے ذکر میں ایک کی تشریح کر دی جاتی ہے اور دوسری کی تشریح اس میں آ جاتی ہے اس لئے یہ بھی قیاس کیا جاسکتا ہے کہ مومنوں کے داخل ہونے کے ذکر کو اس لئے چھوڑ دیا ہے کہ کفار کے جہنم میں داخلہ پر ان کے جنت میں داخلہ کو قیاس کر لو۔ اس صورت میں اس آیت کے یہ معنی کئے جائیں گے کہ اگر غور سے دیکھا جائے تو معلوم ہوگا کہ مرنے کے بعد کے انتظار کی ضرورت ہی نہیں۔ مومن اسی دُنیا میں جنت میں نظر آئیں گے اور کافر اسی دنیا میں دوزخ میں نظر آئیں گے یعنی وہ اطمینان جو دلوں کو سکون بخشتا ہے کفار کے دلوں سے کوسوں دُور ہے اور باوجود دولت و ثروت رکھنے کے وہ اپنی تمام کوششوں کا نتیجہ ٹیڑھا نکلتے ہوئے دیکھتے ہیں اور اس کے بالمقابل مومن باوجود ظاہری مشکلات اور مصائب اور تباہیوں کے یقین اور امید سے پُر ہیں اور اپنے مستقبل کو شاندار اور اپنے دین کو کامیاب دیکھ کر جنت کے مزے لے رہے ہیں۔

اصل بات یہ ہے کہ جس شخص کو خدا تعالیٰ پر سچا ایمان نہ ہو اسے خواہ کتنی دولت مل جائے وہ اس کے سکون و اطمینان کا موجب نہیں بن سکتی۔ یورپ کے جس قدر فلاسفر ہیں وہ اس بات پر متفق ہیں کہ اطمینان یورپ والوں کے دلوں سے اُڑ چکا ہے۔ باوجود ظاہری شان و شوکت کے قلوب میں ایسی بے چینی پائی جاتی ہے جس کی وجہ سے نہ انہیں دولت کا مزہ آتا ہے نہ انہیں راحت و آرام کے سامانوں میں لذت محسوس ہوتی ہے ایک جہنم ہے جو ہر وقت ان کے دلوں پر شعلہ زن رہتی ہے۔ لیکن مومن اس دنیا میں اپنے آپ کو جنت میں محسوس کرتا ہے۔ وہ دنیوی لحاظ سے مال و دولت اپنے پاس نہیں رکھتا لیکن اس کا دل مطمئن ہوتا ہے اور وہ اپنے آپ کو ہر وقت اللہ تعالیٰ کی جنت میں پاتا ہے۔ حضرت مسیح موعود علیہ الصلوٰۃ والسلام کا ایک مشہور واقعہ ہے۔ ایک مجسٹریٹ جس کے پاس آپ کا ایک مقدمہ تھا۔ اس کے متعلق آپ کو یہ خبر پہنچی کہ اس نے آپ کو سزا دینے کا پختہ فیصلہ کر لیا ہے۔ یہ خبر خواجہ کمال الدین صاحب نے حضرت مسیح موعود علیہ الصلوٰۃ والسلام کو پہنچائی اور اس خیال کے ماتحت پہنچائی کہ نہ معلوم اب کیا ہوگا۔ جب حضرت مسیح موعود علیہ الصلوٰۃ والسلام نے یہ بات سنی تو آپ کا چہرہ سرخ ہو گیا اور آپ نے فرمایا۔ وہ خدا تعالیٰ کے شیر پر ہاتھ ڈال کر تو دیکھے۔ اگر وہ ہاتھ ڈالے گا تو خود زخمی ہو جائے گا مگر ہمیں کوئی نقصان نہیں پہنچے گا۔ تو مومن چونکہ خدا تعالیٰ پر کامل یقین رکھتا ہے اس لئے اس کے دل میں اطمینان ہوتا ہے کہ خواہ کسی مصیبت آجائے میرا رب میری مدد کرے گا۔ اور اس طرح اسی دنیا میں وہ جنت میں داخل ہوتا ہے۔ (حیات طیبہ صفحہ ۲۶۱، ۲۶۲)

رسول کریم صلی اللہ علیہ وسلم کا بھی ایک واقعہ اس جنتِ ارضی کا بے مثال نمونہ پیش کرتا ہے۔ غارِ ثور میں آپ

اور حضرت ابو بکرؓ دونوں چھپے بیٹھے تھے۔ دشمن اس غار کے سر پر آ پہنچا اور اس قدر قریب آ گیا کہ حضرت ابو بکرؓ کو خطرہ پیدا ہو گیا کہ اب دشمن اتنا قریب ہے کہ اگر وہ ذرا جھک کر اندر کی طرف دیکھے تو وہ ہمیں پکڑ سکتا ہے۔ چنانچہ رسول کریم صلی اللہ علیہ وسلم سے بھی اس خطرے کا اظہار کر دیا۔ جس پر رسول کریم صلی اللہ علیہ وسلم نے نہایت اطمینان کے ساتھ فرمایا لَا تَحْذَرْنَ إِنَّ اللَّهَ مَعَنَا (الروض الانف زیر عنوان حدیث غار) غم مت کر خدا ہمارے ساتھ ہے۔

تو مومن ہر وقت جنت میں رہتا ہے اور کافر ہر وقت دوزخ میں رہتا ہے۔ اور اس طرح دوزخ اور جنت ہر انسان کے ساتھ ہی لگی ہوئی ہے اور وہ ہر وقت یا دوزخ میں جلتا ہے یا جنت میں اطمینان سے اپنی زندگی بسر کرتا ہے۔ اگر آنکھیں ہوں تو انسان اس دنیا میں یہ دوزخ اور جنت دیکھ سکتا ہے۔ مگر فرماتا ہے ان کفار کو یہ جہنم ابھی نظر نہیں آتی۔ یہ سمجھتے ہیں کہ شاید مومن دوزخ میں ہیں اور وہ جنت میں لیکن گھبراؤ نہیں اس کا اظہار یَوْمَ الدِّينِ کو ہو جائے گا اور ہم انہیں ایک دن اپنی آنکھوں سے یہ جہنم دکھا دیں گے جس میں وہ اب مخفی طور پر جل رہے ہیں۔ جب وہ دن آئے گا تو دشمن بھی کہہ اٹھے گا کہ ہاں میں جہنم میں ہوں اور مومن جنت میں۔

## وَمَا هُمْ عَنْهَا بِغَائِبِينَ ﴿۱۷﴾

اور وہ کسی طرح بھی اس سے (بیخ کر) غائب نہیں ہو سکتے۔

**تفسیر** فرماتا ہے۔ یہ پورا زور لگائیں گے کہ اس جہنم میں داخل ہونے سے بیخ جائیں مگر بیخ نہیں سکیں گے۔ آخر وہ دن آئے گا جب ان کی طاقتیں توڑ دی جائیں گی جب ان کی حکومتیں مٹا دی جائیں گی اور جب زمین ان کے پیروں تلے سے نکل جائے گی۔ چنانچہ وہ جنگ جو آج کل ہو رہی ہے یہ خود ایک جہنم ہے جس نے ان کی طاقتوں میں تنازل پیدا کر دیا ہے اور وہ محسوس کرتے ہیں کہ اب یورپ کے تنزل کا وقت آ رہا ہے۔ اور ابھی جیسا کہ مجھے اللہ تعالیٰ نے بتایا اور میں اسے دو سال سے شائع کر چکا ہوں ایک اور عظیم الشان جنگ کی تیاریاں آسمان پر ہو رہی ہیں اور اس کے نتیجے میں ایک وہ دن آئے گا جب وہ یہ نہیں کہیں گے کہ یورپ کے تنزل کا وقت آ رہا ہے بلکہ وہ کہیں گے یورپ کے تنزل کا وقت آ گیا۔ قیامت کے دن تو دین حقیقی کے منکر جہنم میں جائیں گے ہی مگر اس دنیا میں بھی وہ جہنم میں داخل کر دیئے جائیں گے۔ وَمَا هُمْ عَنْهَا بِغَائِبِينَ اور یہ اس سے بیخ نہیں سکیں گے۔ یہ اس سے بچنے کے لئے پورا زور لگائیں گے۔ کوشش کریں گے کہ جہنم کے دروازے ان پر بند ہو جائیں۔ جیسے آج کل کہیں

لیگ آف نیشنز بنائی جا رہی ہے۔ اور کہیں اس آگ کو فرو کرنے کے لئے اور تدابیر اختیار کی جا رہی ہیں۔ مگر یہ سب تدابیر رائیگاں جائیں گی۔ سب کوششیں اکارت ثابت ہوں گی۔ یہ اس دن سے غائب ہونا چاہیں گے مگر غائب نہیں ہو سکیں گے۔ اپنا سارا زور اس بات پر صرف کریں گے کہ اس جہنم سے بچ جائیں مگر بچ نہیں سکیں گے۔ جو کوشش بھی اس غرض کے لئے کریں گے الٹ پڑے گی اور وہ انہیں اور زیادہ اس جہنم کی طرف دھکیل کر لے جائے گی جس میں داخل ہونا ان کے لئے مقدر ہو چکا ہے۔

## وَمَا أَدْرَاكَ مَا يَوْمُ الدِّينِ ﴿۱۸﴾

اور (اے مخاطب) تجھے کس نے اس بات کا علم دیا ہے کہ جزا سزا کا وقت کیا ہے۔

## ثُمَّ مَا أَدْرَاكَ مَا يَوْمُ الدِّينِ ﴿۱۹﴾

پھر (ہم تجھے کہتے ہیں کہ) تجھے کس نے علم دیا ہے کہ جزا سزا کا وقت کیا ہے۔

**تفسیر**۔ فرماتا ہے کس نے تم کو بتایا کہ یَوْمُ الدِّينِ کیا چیز ہے۔ ثُمَّ مَا أَدْرَاكَ مَا يَوْمُ الدِّينِ پھر ہم

کہتے ہیں۔ کس نے تم کو بتایا کہ یَوْمُ الدِّينِ کیا چیز ہے؟

مَا أَدْرَاكَ کا لفظ قرآن کریم میں جس مقام پر بھی دوہرایا گیا ہے وہاں اس بات کی تشریح کرنے کے لئے اسے دوہرایا گیا ہے جس کا اس مقام پر ذکر آتا ہے۔ یہاں چونکہ یَوْمُ الدِّينِ کا بیان ہے۔ اس لئے ایک دفعہ مَا أَدْرَاكَ مَا يَوْمُ الدِّينِ کہنے کے بعد ثُمَّ مَا أَدْرَاكَ مَا يَوْمُ الدِّينِ کہنا صاف طور پر بتا رہا ہے کہ اس سے مراد یہ ہے کہ ہم اس جگہ جس یَوْمُ الدِّينِ کا ذکر کر رہے ہیں اس سے کیا مراد ہے۔ یعنی یَوْمُ الدِّينِ تو کئی ہیں۔ سوال یہ ہے کہ ان آیات میں ہم نے جس یَوْمُ الدِّينِ کا ذکر کیا ہے اس سے ہماری مراد کیا ہے۔ ورنہ اگر مَا أَدْرَاكَ کا دوبارہ آنا تشریح کے لئے نہ ہو تو پھر اس کے دوہرانے کا کوئی فائدہ ہی نہیں ہو سکتا۔ کیوں کہ پہلے جو کچھ بتایا ہے وہ بھی خدا نے ہی بتایا ہے۔ انسان نے خود تو معلوم نہیں کیا۔ اور جب وہ بھی خدا نے بتایا ہے تو یہ کہنا کہ تجھے کیا پتہ کہ یَوْمُ الدِّينِ کیا ہے۔ اپنے اندر کوئی معنی نہیں رکھ سکتا۔ یا تو پہلی باتیں انسان نے خود معلوم کی ہوتیں۔ تو کہا جا سکتا تھا کہ پہلی باتیں تو تمہیں معلوم تھیں اب تمہیں کیا پتہ کہ یَوْمُ الدِّينِ کیا چیز ہے۔ مگر جب ان باتوں کا علم بھی انسان کو خدا تعالیٰ کے بتانے کے بعد ہوا۔ تو اس بات کا علم بھی خدا تعالیٰ کے بتائے بغیر کس طرح ہو سکتا ہے۔ اس سے صاف پتہ لگتا ہے۔ کہ

مَا آذَنَّاكَ مَا يَوْمَ الدِّينِ کو دوہرانا محض اس لئے ہے کہ تم کو کیا پتہ ہے کہ یہ یَوْمَ الدِّينِ جس کا ہم ان آیات میں ذکر کر رہے ہیں یہ کیا چیز ہے؟ آؤ ہم تم کو بتاتے ہیں کہ جس یَوْمَ الدِّينِ کا ہم نے ذکر کیا ہے اس سے ہماری مراد کیا ہے؟

## يَوْمَ لَا تَبْلِكُ نَفْسٌ لِّنَفْسٍ شَيْعًا ط

(یہ وقت) اس دن (ہوگا) جس میں کوئی جان کسی جان کو فائدہ پہنچانے کے لئے کوئی اختیار نہ رکھے گی۔



## وَالْأَمْرُ يَوْمَئِذٍ لِلَّهِ ۚ

اور سب فیصلہ اس دن اللہ ہی کے ہاتھ میں ہوگا۔

**تفسیر**۔ یہاں نَفْسٌ لِّنَفْسٍ سے میں اپنے ذوق کے مطابق پھر وہی نفسِ عیسائیت مراد لیتا ہوں جس کا عَلِمْتُ نَفْسٌ مَا قَدَّمْتُ وَآخَرْتُ میں ذکر کیا گیا تھا کہ یورپ کی جتنی بازیاں اس کے کسی کام نہیں آئیں گی۔ وہ جتنے بنا بنا کر اور لیگ آف نیشنز قائم کر کے اس عذاب سے بچنے کی کوشش کریں گے۔ مگر نہ ان کے جتنے ان کے کام آئیں گے اور نہ ان کی سوسائٹیاں ان کو اس عذاب سے بچا سکیں گی۔

عیسائیت کی بنیاد چونکہ کفارہ پر ہے اس لئے يَوْمَ لَا تَبْلِكُ نَفْسٌ لِّنَفْسٍ شَيْعًا میں اس امر کی طرف بھی اشارہ

ہے کہ تمہارا کفارہ دھرے کا دھرا رہ جائے گا اور وہ تمہارے کسی کام نہیں آئے گا۔

وَالْأَمْرُ يَوْمَئِذٍ لِلَّهِ کے معنی اس دنیا کے لحاظ سے وَالْأَمْرُ يَوْمَئِذٍ لِلَّهِ قیامت کے لحاظ سے تو اس آیت کا مفہوم ظاہر ہی ہے۔ اس دنیا کے لحاظ سے اس آیت کے یہ معنی ہیں کہ اُنیس سو سال سے عیسائی یہ دعا کرتے چلے آئے ہیں کہ اے خدا تیری بادشاہت جس طرح آسمان پر ہے اسی طرح زمین پر بھی آئے (متی باب ۶ آیت ۱۰)۔ مگر اُنیس سو سال تک خدا کی بادشاہت زمین پر لانے والے اپنے مقصد میں ناکام رہے اور وہ خدا تعالیٰ کی بادشاہت کو زمین پر اس طرح نہ لاسکے جس طرح وہ آسمان پر قائم ہے۔ لیکن جب کبھی بھی وہ اس امر میں ناکام رہیں گے تو اللہ تعالیٰ ایک دوسری جماعت کو کھڑا کر دے گا جو امرا الہی کو آسمان سے زمین پر لانے میں کامیاب ہو جائے گی اور خدا تعالیٰ کی بادشاہت کو زمین پر قائم کر کے دکھا دے گی۔ گویا جس کام کو یہ لوگ اُنیس سو سال میں نہ کر سکے وہ کام ہماری ایک اور جماعت کر کے دکھا دے گی اور اللہ تعالیٰ کا حکم زمین پر جاری ہو جائے گا۔

خدا تعالیٰ مجسم نہیں کہ وہ دنیا میں آجائے۔ خدا تعالیٰ کے آنے سے مراد اس کی بادشاہت کا قیام ہوتا ہے۔ اور

اس آیت میں یہی خبر دی گئی ہے کہ آخر وہ بادشاہت قائم ہو جائے گی۔ حق آجائے گا اور باطل بھاگ جائے گا۔ اس طرح وہ مایوسی جو پہلی آیتوں کے مطالعہ سے دلوں میں پیدا ہو سکتی تھی۔ اللہ تعالیٰ نے اس کو دور کر دیا اور مومنوں سے کہہ دیا کہ ڈرو نہیں۔ قرآن کا زمین سے اٹھ جانا۔ ایمان کا ثریا پر چلا جانا۔ کفر کا دنیا پر غالب آ جانا۔ شرک اور معصیت کا لوگوں میں پھیل جانا۔ رسول کریم صلی اللہ علیہ وآلہ وسلم کا روشن چہرہ لوگوں سے اوجھل ہو جانا۔ صحابہؓ کی اتباع کا شوق دلوں سے جاتے رہنا تمہارے دلوں میں مایوسی مت پیدا کرے۔ ہم تمہیں بشارت دیتے ہیں کہ **الْآمُرُ يَوْمَئِذٍ لِلَّهِ**۔ گو عیسائی فتنہ بڑا سخت ہے۔ مگر ہم قرآن اور اسلام کی حکومت دنیا میں قائم کرنے کا فیصلہ کر چکے ہیں۔ اور دنیا کی کوئی طاقت ہمارے اس فیصلہ کو بدل نہیں سکتی۔ ہم پھر اسلام کو قائم کریں گے۔ پھر قرآن کو قائم کریں گے۔ پھر محمد رسول اللہ صلی اللہ علیہ وآلہ وسلم کی حکومت ساری دنیا میں قائم کریں گے۔ اس لئے تمہیں گھبرانے کی کوئی ضرورت نہیں۔ تمہارے لئے مایوسی کا کوئی مقام نہیں۔ بلکہ خوشی اور مسرت کا مقام ہے۔ کہ اسلام پھر اپنی گم گشتہ عزت کو حاصل کرے گا۔ اور ساری دنیا پر غالب آجائے گا۔





## سُورَةُ التَّطْفِيْفِ مَكِّيَّةٌ

سورة تطفييف - یہ سورة مکی ہے

### وَهِيَ سِتُّ وَثَلَاثُونَ آيَةً دُونَ الْبَسْمَلَةِ

اور بسم اللہ کے علاوہ اس کی چھتیس ۳۶ آیات ہیں۔

سورة تطفييف مکی ہے اس سورة کے مکی یا مدنی ہونے کے متعلق اختلاف پایا جاتا ہے۔ بعض لوگوں کا خیال ہے کہ اس سورة کی پہلی چھ آیات مدنی ہیں۔ گو یا يَوْمَ يَقُومُ النَّاسُ لِرَبِّ الْعَالَمِينَ تک مدنی آیات ہیں اور بعض کے نزدیک یہ ساری سورة ہی مدنی ہے (اقتان فی علوم القرآن، الدرمنثور) لیکن اکثر مفسرین کی یہ رائے ہے کہ یہ سورة مکی ہے۔ چنانچہ ہمارے ملک میں جو قرآن شریف شائع ہوتے ہیں ان پر سُورَةُ التَّطْفِيْفِ مَكِّيَّةٌ ہی لکھا ہوتا ہے۔ جن یورپین محققین نے اس پر بحث کی ہے تعجب ہے کہ اپنے اصول کے خلاف انہوں نے بھی اسے مکی قرار دیا ہے حالانکہ ان کے معترضانہ میلانات کو مد نظر رکھتے ہوئے انہیں اسے زبردستی بھی مدنی قرار دینا چاہیے تھا خصوصاً جبکہ بعض مفسرین کی تصدیق انہیں حاصل ہو گئی تھی۔ لیکن یہ خدا تعالیٰ کا تصرف ہے کہ انہوں نے اسے مکی ہی قرار دیا ہے اور پھر مکی بھی ابتدائی سورتوں میں سے۔ چنانچہ نولڈ کے Noldeke جرمن پروفیسر اور میور Muir دونوں اسے چوتھے سال قبل ہجرت کے قریب کی بتاتے ہیں (تفسیر القرآن از وہیری جلد ۴ صفحہ ۲۲۶) اور یہی رائے درست ہے کہ یہ مکی اور ابتدائی زمانہ کی ہے۔

سورة کو مکی یا مدنی قرار دیئے جانے کے اصول اور ان کی حقیقت سورتوں کے مکی یا مدنی قرار دینے کی بنیاد اول تو روایات پر ہوتی ہے جن کو بیان کرنے والے بعض دفعہ تو اُس وقت کے مسلمان ہوتے ہیں جس وقت وہ سورة نازل ہوئی اور وہ بتاتے ہیں کہ ہمارے علم میں یہ سورة فلاں وقت نازل ہوئی ہے اور بعض لوگ اپنا علم نہیں بتاتے بلکہ اس امر پر قیاس کر کے رائے لگاتے ہیں کہ ہم فلاں وقت مدینہ میں گئے تھے اور یہ سورة پڑھی گئی تھی اس لئے اُس وقت کی نازل شدہ ہے۔ حالانکہ پہلے کی نازل شدہ سورة بھی تو اُس وقت پڑھی جاسکتی ہے۔ تیسرے بعض واقعات جو سورة میں مذکور ہوں ان کی بناء پر زمانہ نزول مقرر کیا جاتا ہے۔ چوتھے بعض الفاظ کی بناء پر جن کی نسبت مفسرین یا مستشرقین یہ فیصلہ کر لیتے ہیں کہ یہ صرف مکی یا مدنی زمانہ میں استعمال ہوتے تھے فیصلہ کیا جاتا ہے کہ سورة

مکی ہے یا مدنی۔ پانچویں تفصیلی مسائل کی بناء پر مستشرقین سورتوں کو مدنی قرار دیتے ہیں کیونکہ اُن کے نزدیک تفصیلی مسائل مدنی سورتوں میں ہوتے ہیں۔ چھٹے طرز کلام کی بناء پر فیصلہ کیا جاتا ہے۔ مثلاً لمبی آیتیں ہوں تو مستشرقین اُن کو مدنی اور چھوٹی آیات ہوں تو مکی قرار دیتے ہیں۔ ساتویں یہود کا ذکر آجائے تو مستشرقین کہہ دیتے ہیں کہ یہ مدنی سورۃ ہے۔ آٹھویں اگر کفار کے خلاف کوئی سخت حکم آجائے تو کہہ دیتے ہیں کہ یہ مدنی ہے۔ ان دلیلوں میں سے صرف پہلی دلیل یقینی ہے۔ باقی صرف ظنی ہیں اور انہیں مستشرقین اسلام کے خلاف حربہ کے طور پر استعمال کرنے سے کبھی نہیں چُکوتے۔ اور بعض دلائل ان میں سے قطعاً غلط بھی ہیں مگر یہ موقعہ ان پر بحث کا نہیں ہے۔ خود مستشرقین کا اپنا طریق عمل ان دلائل کے خلاف پڑتا ہے کیونکہ بعض دفعہ وہ خود (جب اُن کا مطلب اس طرح پورا ہوتا ہو) ان دلائل کے خلاف رائے دے جاتے ہیں جیسا کہ مختلف مقامات پر اس کی طرف تفسیر میں اشارہ ہوتا رہا ہے اور ہوتا رہے گا۔

درحقیقت مستشرقین بعض دلائل سے یہ ظاہر کرنا چاہتے ہیں کہ قرآن کریم کی تعلیم رسول کریم صلی اللہ علیہ وسلم نے عیسائیوں اور یہودیوں سے مل کر سیکھی تھی۔ پس اگر یہ ثابت ہو جائے کہ مکی سورتوں میں عیسائیوں اور یہودیوں کی تعلیمات کا کوئی تفصیلی ذکر نہیں تو وہ کہتے ہیں کہ اس سے ثابت ہوا کہ مدنی سورتوں میں ان کا اس لئے ذکر ہے کہ آپ نے مدینہ میں غیروں سے مل کر ان باتوں کو سیکھ لیا۔ جو مسلمان مفسرین ان امور میں کمزور دلائل کی بناء پر رائے قائم کرتے ہیں۔ وہ نادانستہ طور پر عیسائیت کو تقویت پہنچا دیتے ہیں حالانکہ یہ اصول بالکل قیاسی ہیں اور تاریخی مسئلہ کو قیاس سے طے کرنا غلط طریق عمل ہوتا ہے صرف قطعی تاریخی شہادت یا داخلی قیاس ہی ایسے موقعہ پر صحیح ہوتے ہیں اور وہ بھی اُس صورت میں جبکہ خود قرآن کا دوسرا مضمون اُن کی تائید کرتا ہو۔ یہ مضمون بہت لمبا ہے جس کو اس وقت بیان نہیں کیا جاسکتا۔

سورتوں کے مکی یا مدنی ہونے کے متعلق صحیح رسالہ لکھے جانے کی ضرورت ضمناً میں نے اس طرف توجہ دلا دی ہے ورنہ یہ مضمون تقاضا کرتا ہے کہ اس پر ایک مستقل رسالہ لکھا جائے۔ سورتوں کے مکی یا مدنی ہونے کے متعلق جہاں تک روایات صحیحہ کا تعلق ہے یا تاریخی تحقیق کا تعلق ہے ان کو ہم تسلیم کرتے ہیں لیکن جو حصہ قیاس سے تعلق رکھتا ہے اس میں بعض غلط اصول قرار دے دیئے گئے ہیں جن کی وجہ سے غلط نتائج پیدا ہوتے ہیں اور اُن غلط نتائج سے دشمنان اسلام ناجائز فائدہ اٹھاتے ہیں انہیں تسلیم کرنے کو ہم تیار نہیں۔ بہر حال یہ مضمون ایک مستقل رسالہ کا طالب ہے تاکہ تفصیلی طور پر بحث کر کے یہ بتایا جائے کہ قرآن کریم کی ترتیب کے متعلق جو استدلال کئے جاتے ہیں اُن میں کیا کچھ غلطیاں ہیں اور کن بنیادوں پر ان نقائص کا ازالہ کیا جاسکتا ہے۔ اللہ تعالیٰ ہماری جماعت

میں سے کسی کو توفیق دے یا خود مجھے ہی توفیق دے تو اس کے متعلق ایک مستقل رسالہ لکھا جانا ضروری ہے درحقیقت امام سیوطی نے جو اتقان کتاب لکھی تھی وہ اس سلسلہ کی پہلی کوشش تھی جس میں اُن سے بہت سی غلطیاں بھی ہوئیں۔ اب ضرورت ہے کہ ایک حقیقی اتقان لکھی جائے کیونکہ اتقان کے معنی ہیں مضبوط اور پکی باتیں۔ لیکن غلطی سے اُس میں کچھ کچی باتیں بھی آگئی ہیں اس لئے ضروری ہے کہ حقیقی معنوں میں ایک اتقان کتاب لکھی جائے جس میں صحیح اصول پر اس مسئلہ کو بیان کیا جائے اور غلط باتوں کی تردید کی جائے۔

ترتیب۔ پہلی سورۃ سے سورۃ التطفیف کے دو تعلق پہلی سورۃ سے اس سورۃ کے دو تعلق ہیں ایک قریب کا اور ایک بعید کا۔ یعنی ایک تو قریب مضمون سے اس کا تعلق ہے اور ایک سلسلہ کلام سے اس کا تعلق ہے۔ میرا تجربہ یہی ہے کہ قریباً ہر سورۃ کا دوسری سورۃ سے تعلق ہوتا ہے اور پھر میرے علم کے مطابق ہر سورۃ کا دوسری سورۃ سے ایک تعلق قریب ہوتا ہے اور ایک تعلق بعید ہوتا ہے یعنی ایک تعلق تو ایسا ہوتا ہے جو اسے پہلی سورۃ کی آخری آیتوں سے ملا دیتا ہے لیکن ایک تعلق ایسا ہوتا ہے جو سلسلہ مضمون سے متعلق ہوتا ہے پھر آگے یہ تعلق دو قسم کا ہوتا ہے۔ ایک تعلق تو سورۃ کا قریب کی سورۃ یا اس کے ساتھ کی سورۃ سے ہوتا ہے اور مضمون میں ایک تسلسل پایا جاتا ہے اور ایک تعلق ایسا ہوتا ہے جو چھ سات سات بلکہ دس دس سورتیں پیچھے جا کر اس سورۃ کو پچھلی سورتوں سے ملا دیتا ہے یہ بھی ایک ایسا مضمون ہے جو خدا تعالیٰ کے فضل سے ایک حد تک میں نے سمجھا ہے۔ سورتوں کے آپس کے قریب کے تعلقات اور تسلسل مضمون کے اعتبار سے اُن کے آپس کے تعلقات بالعموم میں نے اخذ کئے ہیں لیکن مجھ پر اثر یہ ہے کہ سورتوں کا ایک تعلق بعید یا ابعد بھی ہوتا ہے۔ مجھے اس کے متعلق ایسی فرصت نہیں ملی کہ اس مضمون کو مکمل طور پر حل کر سکوں۔ چونکہ میرے پاس پہلے ہی کاموں کی کثرت ہے اور اس کے لئے فرصت نکالنا بہت مشکل ہے اس لئے میں اس مضمون کو حل کرنے کی ایک تجویز بتا دیتا ہوں۔

سورتوں کے آپس میں تعلقات کو سمجھنے کا ایک طریق میری رائے یہ ہے کہ قرآن کریم کی سورتیں الگ الگ خوشخط لکھو اگر اُن کے چارٹ بنوائے جائیں اور پھر اُن الگ الگ ٹکڑوں کو انسان ایک کمرے میں لٹکا دے اور فرصت کے وقت اُن کو دیکھتا رہے۔ اس کے نتیجے میں اُسے سورتوں کے باہمی تعلقات کا ضرور نشان مل جائے گا جب ایک چارٹ حل ہو جائے تو دوسرے پر غور کرنا شروع کر دے۔ دوسرا حل ہو جائے تو تیسرے کو مد نظر رکھ لے۔ جس شخص کو فرصت ہو اور قرآن کریم پر غور کرنے کا وہ شوق رکھتا ہو اگر وہ ایسا کرے تو اس کو بہت کچھ فائدہ پہنچ سکتا ہے۔

اس سورۃ کا پہلی سورۃ سے قریب کا تعلق تو یہ ہے کہ سورۃ انفطار کے آخر میں فرمایا تھا **يَوْمَ لَا تَهْتِكُ لِنَفْسٍ**

لِنَفْسٍ نَبِيًّا ۗ وَالْاَمْرُ يَوْمَئِذٍ لِلّٰهِ گویا وہاں ایک محاسبے کا ذکر اللہ تعالیٰ نے کیا تھا اور بتایا تھا کہ تمہیں یہ گھانا اپنے پاس سے پورا کرنا پڑے گا دوسرا کوئی شخص اس کمی کو پورا نہیں کر سکتا۔ پس چونکہ وہاں محاسبے کا ذکر تھا اس لئے وَیْلٌ لِّلطَّٰفِیۡنَ۔ میں اللہ تعالیٰ نے ادھر اشارہ فرمادیا کہ جس نے حساب دینا ہو اس کو اپنا حساب بالکل صاف رکھنا چاہیے۔ یہی بات ہے جو حضرت مسیح ناصرؑ نے کہی مگر مسیحیوں کی نظر سے پوشیدہ ہوگئی۔ حضرت مسیحؑ نے کہا

”مبارک وے جو رحم دل ہیں کیونکہ اُن پر رحم کیا جائے گا“ (متی باب ۵ آیت ۷)

اسی طرح ایک دوسری جگہ ان کی بات بیان کی گئی ہے۔ لکھا ہے

”اگر تم آدمیوں کے گناہ بخشو گے تو تمہارا باپ بھی جو آسمان پر ہے تمہیں بخشے گا پر اگر تم آدمیوں

کو اُن کے گناہ نہ بخشو گے تو تمہارا باپ بھی تمہارے گناہ نہ بخشے گا“ (متی باب ۶ آیت ۱۴، ۱۵)

اسی حقیقت کو اللہ تعالیٰ اس جگہ بیان فرماتا ہے کہ تم نے خدا کے سامنے پیش ہونا ہے اگر تم وہاں گھائے سے بچنا چاہتے ہو تو بندوں کو بھی کسی قسم کا گھانا نہ دو۔

عجیب بات یہ ہے کہ عیسائیوں کو جو کچھ تعلیم دی گئی تھی اس کے بالکل الٹ انہوں نے نتیجہ نکال لیا یعنی انہوں نے یہ کہنا شروع کر دیا کہ ہم تو رحم کر سکتے ہیں لیکن خدا رحم نہیں کر سکتا حالانکہ خدا ہمارے رحم کو اپنے رحم کی وجہ قرار دیتا ہے اور حضرت مسیحؑ بھی یہی فرماتے ہیں کہ تم لوگوں پر رحم کرو تا آسمانی باپ تم پر رحم کرے۔ گویا ہمیں رحم کرنے کی اس لئے ضرورت ہے تا کہ خدا ہم پر رحم کرے مگر دوسری طرف عیسائیت یہ کہتی ہے کہ تم تو رحم کر سکتے ہو لیکن خدا رحم نہیں کر سکتا۔ یہ کتنی متضاد تعلیم ہے جو عیسائیت میں پائی جاتی ہے۔ بہر حال اللہ تعالیٰ فرماتا ہے تمہارا معاملہ خدا تعالیٰ کے ساتھ ہے اگر تم چاہتے ہو کہ خدا تعالیٰ تمہارے ساتھ نرمی اور محبت کا سلوک کرے تو تم بھی اس کے بندوں کے ساتھ نرمی اور محبت کے ساتھ پیش آؤ۔

یَوْمَ لَا تَنفَعُكَ نَفْسٌ لِنَفْسٍ نَبِيًّا ۗ وَالْاَمْرُ يَوْمَئِذٍ لِلّٰهِ میں خدا تعالیٰ کے ساتھ انسان کے معاملے کا ذکر کیا گیا ہے اور وَیْلٌ لِّلطَّٰفِیۡنَ۔ میں بنی نوع انسان کے باہمی معاملات کا ذکر کیا گیا ہے اور بتایا گیا ہے کہ تم لوگوں کے ساتھ ٹھیک ٹھیک معاملہ کیا کرو تا کہ خدا تمہارے ساتھ نیک سلوک کرے۔ گویا سورۃ انفطار کا آخری حصہ حضرت مسیح ناصرؑ کے ایک قول کی تائید کرتا ہے اور اس سورۃ کا پہلا حصہ حضرت مسیح ناصرؑ کے دوسرے قول کی تائید کرتا ہے۔

اس سورۃ کا پہلا سورتوں سے تعلق بلحاظ مضمون ترتیب بعید یہ ہے کہ گزشتہ دو سورتوں سے عیسائیت کا ذکر

ہو رہا ہے اور عیسائیوں کے اعمال کے دو حصے بڑے خطرناک ہیں۔ وہ حصہ بھی جو مذہب کے ساتھ تعلق رکھتا ہے اور وہ حصہ بھی جو غیر اقوام کے ساتھ تعلق رکھتا ہے مذہبی نقطہ نگاہ سے اُن کے اعمال کی بُرائی اس سے ظاہر ہے کہ وہ شرک کا ارتکاب کرتے ہیں مسیح ناصری کو خدا تعالیٰ کا بیٹا قرار دیتے ہیں اور اللہ تعالیٰ کی توحید کو منارہے ہیں۔ اسی کی طرف پہلی سورۃ میں اشارہ کیا گیا تھا کہ إِذَا السَّمَاءُ انْفَطَرَتْ یعنی ہم نے جو کہا تھا کہ ان لوگوں کے شرک سے قریب ہے کہ آسمان پھٹ جائے وہ وقت آ گیا ہے اور انہوں نے اس قدر شرک سے کام لیا ہے کہ آسمان واقعہ میں پھٹ گیا ہے۔ پس اُن کے اعمال کا ایک حصہ تو یہ ہے۔ دوسرا حصہ اُن کے اعمال کا آپس کی جھٹھ بندی اور باقی تمام غیر قوموں سے انتہائی بدسلوکی سے پیش آنا ہے۔ پس پہلی سورۃ میں عیسائیوں کی مذہبی بُرائی بتانے کے بعد اس سورۃ میں یہ بیان کرتا ہے کہ اُن کا معاملہ دوسری اقوام سے بہت بُرا ہوگا۔ وہ اُن کو لوٹیں گے۔ اُن کے معاہدات اور معاملات ہمیشہ دو رُنے ہوں گے۔ آپس میں اُن کا اور سلوک ہوگا اور دوسری اقوام سے اُن کا اور سلوک ہوگا۔ غرض تطقیف عیسائیت کا ایک نہایت ہی نمایاں پہلو ہے۔ ان سے پہلے تاریخ میں قوموں کی جھٹھ بندی کی اور کوئی مثال ایسی نہیں ملتی جیسی یورپین اقوام میں دکھائی دیتی ہے۔ یہ لوگ دہریہ ہیں۔ عقائد کے اعتبار سے ان کا عیسائیت سے کوئی تعلق نہیں لیکن جہاں عیسائیت کا سوال آجائے وہاں یہ ضرور اس کا لحاظ کر جائیں گے۔ اور دہریہ ہوتے ہوئے بھی عیسائیت کی رعایت کریں گے۔ جرمن ہیں وہ بھی دہریہ ہیں مگر عیسائیوں سے اُن کا معاملہ اور رنگ کا ہوگا۔ اور دوسری اقوام سے اور رنگ کا ہوگا۔ وہ یہودیوں پر سخت سے سخت ظلم کریں گے مگر عیسائیوں کا سوال آجائے تو اُن سے نرمی کا برتاؤ کریں گے۔ یہی حال انگریزوں اور امریکن باشندوں کا ہے اُن کے اندر کوئی مذہب نہیں لیکن عیسائیت کے نام کا مٹنا وہ برداشت نہیں کر سکتے۔ اب لڑائی ہو رہی ہے مسلمانوں اور ہندوؤں کو وہ اس جنگ میں کٹوار ہے ہیں مگر کہہ یہ رہے ہیں کہ ہم کرپشن سولیزیشن قائم کریں گے حالانکہ کرپشن سولیزیشن کا کوئی مفہوم نہیں سوائے زمانہ حاضرہ کی تہذیب کے اور عیسائیت سے اس کا دور کا بھی تعلق نہیں۔ مگر وہ کہتے یہی ہیں کہ ہم عیسائی تہذیب دنیا میں قائم کرنے کے لئے یہ سب کچھ کر رہے ہیں۔

پھر یہ عجیب معاملہ ہے کہ عیسائی تو میں آپس میں بھی ایک دوسرے پر ظلم کرتی ہیں مگر اس ظلم کا دائرہ محدود ہوتا ہے گویا انہوں نے ظلم کے دو دائرے بنا لئے ہیں۔ ایک ظلم عیسائیت پر اور ایک ظلم غیر عیسائیت پر۔ جب غیر پر ظلم ہو تو تمام عیسائی قومیں اکٹھی ہو جاتی ہیں اور آپس کے تعلقات کو بھلا دیتی ہیں پس یہ لوگ دو ظلم کر رہے ہیں ایک خدا پر ظلم ہے اور ایک اس کی مخلوق پر ظلم ہے۔ چونکہ مخلوق پر ظلم عیسائیوں کے اعمال کا دوسرا حصہ تھا اس لئے اللہ تعالیٰ نے

اس کے لئے دوسرا باب باندھ دیا یعنی دوسری سورۃ میں اس کا ذکر کیا۔ جیسے زمانہ کے تغیرات میں سے عیسائیت کا تغیر اتنا اہم تھا کہ اللہ تعالیٰ نے اس کے لئے ایک الگ سورۃ نازل فرمادی۔ اسی طرح عیسائیت کے دو بہت بڑے ظلم تھے۔ ایک وہ ظلم تھا جس کا خدا سے تعلق تھا اور ایک وہ ظلم تھا جس کا مخلوق کے ساتھ تعلق تھا۔ خدا تعالیٰ پر عیسائیت کا جو ظلم تھا اس کو سورۃ انفطار میں بیان کر دیا گیا اور جو ظلم انسانوں پر تھا اس کو سورۃ تطفیف میں بیان کر دیا گیا۔

## بِسْمِ اللّٰهِ الرَّحْمٰنِ الرَّحِیْمِ ①

(میں) اللہ کا نام لے کر جو بے حد کرم کرنے والا (اور) بار بار رحم کرنے والا ہے (شروع کرتا ہوں)

## وَوَيْلٌ لِّلْمُطَفِّفِينَ ②

وزن میں کمی کرنے والوں کے لئے عذاب (ہی عذاب) ہے۔

حَلَّ لُغَاتٍ - وَيْلٌ کلمہ وَيْلٌ عذاب کے لئے اور دکھ کے لئے بیان کیا جاتا ہے (اقرب)۔ اللہ تعالیٰ

فرماتا ہے وَيْلٌ یعنی عذاب ہوگا۔ دکھ ہوگا۔

مُطَفِّفِينَ لِلْمُطَفِّفِينَ: مُطَفِّفِينَ کے لئے۔ مُطَفِّفِينَ مُطَفِّفِينَ سے جمع کا صیغہ ہے اور مُطَفِّفٌ

طَفَّفَ سے اسم فاعل ہے۔ طَفَّفَ الْبُكِّيَّالِ کے معنی ہیں نَقَصَهُ اس کو کم ماپ کر دیا۔ اور طَفَّفَ الْوَزْنَ کے بھی یہی معنی ہیں کہ نَقَصَهُ اس کو کم وزن کر کے دیا۔ گویا تطفیف کا لفظ كَيْلِ کے لئے بھی بولا جاسکتا ہے اور وزن کے لئے بھی بولا جاسکتا ہے۔ نیز کہتے ہیں طَفَّفَ عَلَى عِيَالِهِ أَمْحَى قَتَّرَ عَلَيْهِمْ اس نے اپنے عیال کو تنگ رزق مہیا کیا اور کہتے ہیں طَفَّفَ عَلَى الرَّجُلِ أَمْحَى أَعْطَاهُ أَقْلَّ مِمَّا أَخَذَ مِنْهُ یعنی جو کچھ اس سے لیا تھا اُس سے کم اس کو دیا (اقرب) پس مُطَفِّفٌ کے معنی ہوں گے کسی کو وزن یا ماپ میں کم دینے والا۔

تفسیر۔ یوروپین اقوام کا غیر قوموں کے حقوق کو غصب کرنے کا خلاصہ یہ یوروپین اقوام کا

خاصہ ہے کہ وہ غیر قوموں کے حقوق کو غصب کرنا اپنا کمال سمجھتے ہیں۔ اُن کی ساری سیاسی اور اقتصادی پالیسی کا بنیادی اصول یہی ہے کہ غیر قوموں کے حقوق کو غصب کر لیا جائے۔ حضرت خلیفہ اول رضی اللہ عنہ ایک بات بیان فرمایا کرتے تھے جس کا میری طبیعت پر بڑا گہرا اثر ہے آپ فرماتے تھے دنیا میں کوئی قوم سود لے کر ذلیل ہو جاتی ہے اور کوئی قوم سود دے کر ذلیل ہو جاتی ہے مگر یہ عیسائی قوم ایسی ہے کہ یہ سود لے کر بھی لُوثی ہے اور سود دے کر بھی لُوثی

ہے۔ آپ فرماتے تھے کہ سود لے کر لوٹنا تو ان کے بتلوں سے ظاہر ہے اور سود دے کر دوسروں کو لوٹ لینے کے ذکر میں آپ اودھ کی حکومت کی مثال دیا کرتے تھے۔ بعد میں میں نے حوالے دیکھے تو آپ کی یہ بات درست معلوم ہوئی کہ واقعہ میں انہوں نے اودھ کی حکومت کو سود دے کر لوٹا ہے انہوں نے لوگوں میں اعلان کر دیا کہ کلکتہ بنک میں اگر اپنا روپیہ جمع کرادو تو تمہیں بڑا نفع ملے گا۔ چنانچہ لوگوں نے روپیہ جمع کرنا شروع کر دیا اور انہوں نے ان کو خوب سود دیا یہاں تک کہ عورتوں نے اپنے زیورات بیچ بیچ کر روپیہ اس بنک میں جمع کرنا شروع کر دیا اور سمجھا کہ انگریز بڑے خیر خواہ ہیں یہ تو ہمیں خوب منافع دیتے ہیں جب اودھ کے بادشاہ سے انگریزوں کا اختلاف پیدا ہوا اور انگریزی فوجیں لکھنؤ کی طرف بڑھنی شروع ہوئیں تو امراء نے بادشاہ کو انگریزی فوج کے اس حملہ سے بالکل غافل رکھا جب انگریزی فوجیں لکھنؤ کے قریب آئیں تو اودھ کے تمام امراء کو نوٹس مل گیا کہ اگر تم نے ذرا بھی حرکت کی تو تمہارا بنک میں جس قدر روپیہ ہے وہ سب ضبط کر لیا جائے گا نتیجہ یہ ہوا کہ وہ خاموش بیٹھے رہے اور بادشاہ کو تب پتہ لگا جب انگریزی فوجیں شہر کے دروازہ پر پہنچ گئیں۔ بعض لوگ یہ بھی کہتے ہیں کہ بادشاہ کو غافل رکھنے کے لئے امراء نے ناچ کی تحریک کر دی تھی چنانچہ وہ اسی ناچ میں مشغول رہا یہاں تک کہ انگریزی فوجیں اُس کے سر پر جا پہنچیں۔ (حقائق الفرقان زیر آیت الذین یا کفون الربا۔۔)

غرض عیسائی قوم ایسی ہے جس نے روپیہ لے کر بھی دوسروں کو لوٹا ہے اور روپیہ دے کر بھی دوسروں کو لوٹا ہے یہ صحیح معنوں میں مُطْلَق فائق ہیں اور ہر بات میں اپنا حق فائق رکھتے ہیں۔ لیکن اگر دوسروں کے حق کا سوال ہو تو اُس پر سوسو اعتراض کر دیتے ہیں آخر یہ موٹی بات ہے کہ وجہ کیا ہے کہ ساری دنیا اُن کے قبضہ میں آگئی۔ کون سے جائز دلائل اور معقول وجوہ تھے جن کی بناء پر انہوں نے اتنا بڑا تسلط حاصل کر لیا کہ چین ہے تو اس میں ان کا دخل ہے۔ ہندوستان ہے تو وہاں ان کا دخل ہے۔ افغانستان ہے تو اس پر اُن کا دباؤ ہے۔ اسی طرح بخارا کیا اور چین تترکستان کیا اور کاکیشیا کیا اور جارجیا کیا ہر جگہ ان کا دخل ہے۔ عرب ہے تو وہاں ان کا تصرف ہے۔ ترکی ہے تو اس کے معاملات میں ان کا دخل ہے۔ مصر ہے تو وہ ان کے قبضہ میں ہے۔ افریقہ ہے تو وہ ان کے ماتحت ہے آخر لوگوں نے کون سے قصور کئے تھے کہ جن کی وجہ سے یہ جہاں بھی گئے وہ مغلوب ہوتے گئے اور یہ غالب آتے چلے گئے۔ اس کی وجہ سوائے اس کے اور کچھ نہیں کہ زبردست کاٹھین گاسر پر۔ ان کی مثال بالکل اس بندر کی سی ہے جو دو پلیوں کا پنیرون کرنے کے بہانہ سے کھا گیا تھا۔ کہتے ہیں کہ دو پلیوں نے کہیں سے پنیرون کا ایک ٹکڑہ چُرا یا جس پر اُن دونوں میں لڑائی ہوگئی۔ ایک کہتی تھی کہ میں اتنا حصہ لوں گی اور دوسری کہتی تھی کہ میں اتنا حصہ لوں گی۔ آخر انہوں نے ایک بندر سے کہا

کہ یہ چیز ہم میں بانٹ دو۔ بندر نے ترازو لیا اور اندازاً اُسے دو ٹکڑوں میں کاٹ کر الگ الگ پلڑے میں رکھ دیا۔ جب اُس نے ترازو کواٹھا یا تو دونوں پلڑوں میں کچھ فرق پڑ گیا۔ اس پر بجائے دوسری طرف سے چھوٹا سا ٹکڑہ کاٹ کر کسی ہلکے پلڑے میں رکھنے کے اُس نے مُنہ مار کر بھاری ٹکڑے میں سے ایک بڑا سا ٹکڑہ کاٹ لیا۔ اور جب دوبارہ دوسرا پلڑا جھک گیا تو اُس طرف سے ایک بڑا سا ٹکڑہ کاٹ کر مُنہ میں ڈال لیا اور اسی طرح وہ کبھی ایک طرف سے پینیر کا ٹکڑہ کاٹ کر کھالیتا اور کبھی دوسری طرف سے۔ یہاں تک کہ بہت تھوڑا سا پینیر رہ گیا۔ اتنے میں ملبوں کو بھی سمجھ آ گئی کہ ہم نے یہ کیا حماقت کی کہ ایک بندر کے سپرد پینیر کر دیا وہ تو اسی طرح تمام پینیر کھا جائے گا چنانچہ بلیوں نے کہا کہ حضور اب ہمیں پینیر عنایت فرما دیجئے ہم خود ہی بانٹ لیں گی۔ اس پر بندر نے کہا اب تو صرف میری محنت کا بدلہ باقی رہ گیا ہے اور یہ کہہ کر اُس نے پینیر کا آخری ٹکڑہ بھی اپنے مُنہ میں ڈال لیا۔ یہی ان لوگوں کا حال ہے جب بھی یہ کسی قوم کا کوئی معاملہ طے کرنے لگتے ہیں یہی کہتے ہیں کہ ہمارا حق اتنا بنتا ہے اور اس حق پر بحث کرتے کرتے سارا ملک ہضم کر جاتے ہیں اور آخر میں جو نتیجہ نکلتا ہے وہ یہی ہوتا ہے کہ حق مانگنے والے محروم رہ جاتے ہیں اور یہ لوگ اُن کے تمام حقوق غصب کر کے اُن پر قبضہ جما لیتے ہیں۔

## الَّذِينَ إِذَا أَكْتَالُوا عَلَى النَّاسِ يَسْتَوْفُونَ ﴿۳﴾

(ان کے لئے) جو لوگوں سے تول کر لیتے ہیں تو خوب پورا کر کے لیتے ہیں۔

**حَلُّ لُغَاتٍ**۔ اِكْتَالُوا اِكْتَالَ اِكْتَالَ سے جمع مذکر غائب کا صیغہ ہے۔ اِكْتَالَ کے دو صلے آتے ہیں مِنْ اور عَلَى چنانچہ عربی زبان میں اِكْتَالَ مِنْهُ اور اِكْتَالَ عَلَيْهِ دونوں استعمال ہوتے ہیں اور اِكْتَالَ مِنْهُ وَعَلَيْهِ اِكْتِيَالًا کے معنی ہوتے ہیں اَخَذَ مِنْهُ وَتَوَلَّى الْكَيْلَ بِنَفْسِهِ اس نے دوسرے سے اپنا حق وزن کر کے لیا اس خصوصیت کے ساتھ کہ پیمانہ اُس نے اپنے ہاتھ میں رکھا دوسرے کے ہاتھ میں اُسے جانے نہیں دیا۔ (اقرب) پس الَّذِينَ إِذَا أَكْتَالُوا عَلَى النَّاسِ يَسْتَوْفُونَ کے یہ معنی ہوئے کہ جب وہ لوگوں سے اپنا حق لینے کے لئے پیمانہ کے ذریعہ فیصلہ کرتے ہیں تو پیمانہ اپنے ہاتھ میں رکھتے ہیں اور پھر جو کچھ لیتے ہیں پورا پورا لیتے ہیں۔

**تفسیر**۔ یوروپین اقوام کا ہر فیصلے میں اپنا اختیار رکھنا اللہ تعالیٰ نے اس آیت میں عیسائی قوم کے جس نقص کو بیان فرمایا ہے اس کے اظہار کے لئے بعض اور الفاظ بھی استعمال ہو سکتے تھے۔ مثلاً اللہ تعالیٰ یہ بھی کہہ



سکتا تھا کہ جب وہ سودا کرتے ہیں تو اپنا حق پوری طرح لے لیتے ہیں مگر اُس نے یہ نہیں کہا بلکہ اَلَّذِينَ اِذَا اُتُوا عَلٰى النَّاسِ يَسْتَوْفُونَ۔ وَاِذَا كَالُوهُمْ اَوْ وَاذُوهُمْ يُخْسِرُونَ کے الفاظ استعمال فرمائے ہیں یہ بتانے کے لئے کہ سارا معاملہ ان لوگوں کے اپنے ہاتھ میں ہوگا اور فیصلہ کا اختیار صرف اُنہی کو حاصل ہوگا خواہ انہوں نے لوگوں سے حق لینا ہو یا انہوں نے لوگوں کا حق دینا ہو چنانچہ آج واقعات اس کی تصدیق کر رہے ہیں۔ کوئی معاملہ ہو فیصلہ کا اختیار اُنہی لوگوں کے ہاتھ میں ہوتا ہے۔ چنانچہ ہندوستان کی آزادی کا سوال ہی لے لے لیا یہ نہیں ہو سکتا کہ ہندوستانی لیڈر آپس میں بیٹھ کر کوئی فیصلہ کر سکیں۔ انگریز یہی کہتے ہیں کہ بیشک تم اکٹھے ہو کر غور کرو مگر تمہارا آخری کام یہ ہوگا کہ اپنے مطالبات کو ہمارے سامنے پیش کر دو پھر ہمارا اختیار ہوگا کہ ہم اُن میں سے جس مطالبہ کو چاہیں منظور کریں اور جس مطالبہ کو چاہیں رد کر دیں۔ یہی بات اللہ تعالیٰ نے اس آیت میں بیان فرمائی ہے کہ اس قوم کو دنیا پر ایسا غلبہ حاصل ہو گا کہ لوگوں کو حقوق دینے یا اُن سے اپنے حقوق لینے کا تمام اختیار اُنہی لوگوں کو حاصل ہوگا۔ دنیا میں گا ہک اپنی جگہ اختیار رکھتا ہے اور تاجر اپنی جگہ اختیار رکھتا ہے لیکن یہ اگر گا ہک ہوں گے تب بھی کہیں گے کہ تمہیں تو لےنے کا اختیار نہیں۔ چیز تول کر ہم خود لیں گے اور اگر یہ تاجر ہوں گے تب بھی یہ کہیں گے کہ جو کچھ ہم مانگتے ہیں وہ تم دو اس سے کم ایک پائی بھی لینے کے لئے ہم تیار نہیں ہیں۔ غرض تمام اختیارات لینے اور دینے کے ان کو حاصل ہوں گے دوسروں کا اختیار نہیں ہوگا کہ وہ اس میں دخل دے سکیں۔

اس اعتراض کا جواب کہ حق کا پورا لینا تو انصاف پر دلالت کرتا ہے لیکن پھر یَسْتَوْفُونَ کیوں فرمایا یہاں اللہ تعالیٰ نے یَسْتَوْفُونَ کا لفظ استعمال فرمایا ہے جس کے معنی پورا لینے کے ہیں (اقرب) اور پورا لینا بظاہر انصاف پر دلالت کرتا ہے لیکن درحقیقت اس جگہ یَسْتَوْفُونَ الْحَقِّ مراد نہیں یعنی یہ مطلب نہیں کہ جتنا ان کا حق تھا وہ لیتے ہیں بلکہ یَسْتَوْفُونَ الْبَطَالَةَ ہے یعنی جتنا مانگتے ہیں اتنا لے کر چھوڑتے ہیں اور اس کا ثبوت یہ ہے کہ اس جگہ اُن کی برائی ہو رہی ہے تعریف نہیں۔ اور برائی کا پہلو یہی ہے کہ لے تو زیادہ لے اور دے تو کم دے۔ پس یَسْتَوْفُونَ سے مراد حق پورا لینا مراد نہیں بلکہ اپنا مطالبہ پورا لینا مراد ہے ہاں بطور تنزیل یہ بھی مراد ہو سکتا ہے کہ ہمیشہ حق پورا لیتے ہیں کبھی دوسرے پر حرم نہیں کرتے اور اپنے حق کا کوئی حصہ معاف نہیں کرتے یعنی روایتی شایاک کا سا سلوک کرتے ہیں۔ اس کا مزید ثبوت یہ ہے کہ اس جگہ اِكْتِيَالٌ کا لفظ استعمال کیا ہے جس کے معنی ترازو پانے ہاتھ میں لے کر خود تول کر لینے کے ہوتے ہیں یہ نہیں کہ کوئی دوسرا تول کر دے۔ ان لفظوں کے استعمال سے بھی ظاہر ہے کہ وہ اپنی مرضی کے مطابق اپنا حق لیتے ہیں اور دوسرے کا کوئی دخل اس میں آنے نہیں دیتے۔

یوروپین اقوام پر شائلاک کی کہانی کا صادق آنا شائلاک کی کہانی حقیقت میں عیسائیوں پر پوری طرح چسپاں ہوتی ہے یہ لوگ بھی جب کسی سے کچھ لینا ہوتا ہے تو ایسی سختی سے مطالبہ کرتے ہیں کہ کسی چیز کی بھی پروا نہیں کرتے لیکن جب دینے کا سوال آئے تو سوسو بہانے بنانے لگ جاتے ہیں۔ میں یہ بتا چکا ہوں کہ اِکْتَالَ کے دو صلے آتے ہیں۔ مِج اور عَمَلِی چنانچہ اِکْتَالَ مِغْنَهْ اور اِکْتَالَ عَلَیْہِ دونوں عربی زبان میں استعمال ہوتے ہیں اور دونوں کے ایک ہی معنی سمجھے جاتے ہیں۔ لیکن بعض علماء ادب نے کہا ہے کہ صلہ کے تغیر سے اس لفظ کے مفہوم میں بھی فرق پیدا ہو جاتا ہے۔ وہ کہتے ہیں یہ صحیح ہے کہ اِکْتَالَ مِغْنَهْ اور اِکْتَالَ عَلَیْہِ دونوں صلے آتے ہیں لیکن جب اِکْتَالَ کے ساتھ عَمَلِی کا صلہ آئے تو اس کے معنی ہوتے ہیں اِخْتَذْتُ مَا عَلَیْہِ کَبِیْلَا کہ جو کچھ میرا اُس کے ذمہ تھا وہ میں نے اُس سے وزن کر کے لے لیا۔ فِرَاءَ جو مشہور نحوی ہے اُس نے یہ تشریح کی ہے اور کہا ہے کہ عَمَلِی کے صلہ کے ساتھ جب اِکْتَالَ کا لفظ آئے تو اس کے معنی اِخْتَذْتُ مَا عَلَیْہِ کَبِیْلَا کے ہوتے ہیں یعنی میں نے اس سے وہ چیز جو اس کے ذمہ تھی لے لی۔ لیکن اگر اِکْتَلْتُ مِغْنَهْ کہا جائے تو اس کے معنی اِسْتَوْتُوْا فِیْہِ مِغْنَهْ کَبِیْلَا کے ہوتے ہیں کہ میں نے ماپ کر اس سے پورا پورا لے لیا یعنی زور پورا لینے پر ہوتا ہے (روح المعانی زیر آیت ہذا) گویا عَمَلِی کے صلہ میں تو یہ مراد لی گئی ہے کہ جو کچھ دوسرے کے ذمہ ہو اس سے لے لیا جائے یعنی لے لینے پر زور ہوتا ہے اور مِج کے صلہ کے ساتھ اس لفظ کے یہ معنی ہوتے ہیں کہ ماپ کر اس سے پورا پورا لے لیا یعنی پورا پورا لینے پر زور ہوتا ہے۔ غرض اس آیت میں اس امر پر زور ہے کہ وہ لوگ حق لے کر اور اپنے اندازہ کے مطابق پورا لے کر چھوڑتے ہیں بات یہ ہے کہ ایک حق کا لینا تو اس طرح ہوتا ہے کہ دوسرے شخص سے ہم گفتگو کرتے ہیں اُس کے دلائل سنتے ہیں اور پھر باہمی مشورہ سے فیصلہ کرتے ہیں کہ اس کا اتنا حق بنتا ہے لیکن ایک زبردستی کا حق ہوتا ہے کہ دوسرے کو تحکمانہ طور پر کہا جائے کہ میرے نزدیک تمہارے ذمہ یہ حق نکلتا ہے اور اب تم سے میں اس حق کو لے کر رہوں گا۔ اس آیت میں اللہ تعالیٰ یہ بتاتا ہے کہ یہ عیسائی لوگ ایسے ہوں گے کہ دوسروں سے کہیں جو کچھ ہم تم سے مانگتے ہیں وہ ہمیں دے دو پیمانہ اُن کے اپنے ہاتھ میں ہوگا۔ اپنے حق کے فیصلہ کا اختیار بھی اُن کے اپنے ہاتھ میں ہوگا اور وہ جو جی چاہے گا اپنا حق جتا کر دوسروں سے لے لیں گے اور پھر اصرار کر کے لیں گے گویا حق کی مقدار کی تعیین وہ دوسرے پر نہیں چھوڑیں گے بلکہ اس کی مقدار معین کرنے کا حق اپنے پاس رکھیں گے اور بجائے تراضی فریقین سے ایک حق مقرر کرنے کے جو حق اپنے لئے خود مناسب سمجھیں گے وہ تجویز کر لیں گے مطلب یہ ہوا کہ رحم اور شفقت اُن میں بالکل نہیں ہوگی اور حق کے نام کے ماتحت ان کی کارروائیاں جبری اور ظالمانہ ہوں گی۔ اس تشریح کو سمجھ لینے کے بعد

اس اعتراض کا جواب دینا آسان ہو جاتا ہے جو بعض لوگ کرتے ہیں کہ اس آیت میں ذم کا کوئی پہلو ہے ہی نہیں پھر وَیْلٌ كَلْفٌ کیوں استعمال کیا گیا ہے وہ کہتے ہیں وَیْلٌ لِّلْمُطَفِّفِیْنَ کہہ کر آگے یہ کہا گیا ہے کہ اَلَّذِیْنَ اِذَا اُكْتَلُوا عَلٰی النَّاسِ یَسْتَوْفُوْنَ وہ مطمئن جو لوگوں سے اپنا حق پورا پورا لیتے ہیں اُن کے لئے عذاب ہے حالانکہ اپنا حق لینا محل ذم نہیں ہے پھر اپنا حق لینے پر اُن کے لئے وَیْلٌ جو کلمہ عذاب ہے کیوں استعمال کیا گیا ہے۔ یہ اعتراض اُن معنوں کے رو سے جو اوپر بیان کئے گئے ہیں بالکل جاتا رہتا ہے۔ کیونکہ حق خود مقرر کرنے پر اصرار اور پھر حق لینے میں انتہائی سختی اور عدم رحم خود محل ذم ہے اور رحم اور شفقت جس قوم میں نہ ہو وہ وَیْلٌ کے نیچے ہوتی ہے۔ علاوہ ازیں علی کا صلہ خلاف کے معنوں میں عام طور پر استعمال ہوتا ہے پس اگر لوگوں کو ضرر اور نقصان پہنچانا اس کے مفہوم میں شامل سمجھا جائے تو یہ بھی محل ذم ہے۔ اس صورت میں اَلَّذِیْنَ اِذَا اُكْتَلُوا عَلٰی النَّاسِ کے یہ معنی ہوں گے کہ وہ لوگوں سے تول کر لیتے ہیں ایسی صورت میں کہ اُن کو ضرر پہنچتا ہو۔ اس صورت میں بھی وَیْلٌ کا لفظ استعمال ہو سکتا ہے۔

اس موقع پر یہ اعتراض پیدا ہوتا ہے کہ اگر علی بمعنی خلاف اس جگہ استعمال ہوا ہے تو پھر یَسْتَوْفُوْنَ کے کیا معنی ہوئے؟ سو اس کا جواب یہ ہے کہ یہاں استیفاء سے مراد استیفاء مطابق خواہش ہے نہ کہ استیفاء مطابق واقعہ۔ یہ نہیں کہ دوسرا اگر یہ سمجھتا ہو کہ میرے ذمہ دوسرے حق نکلتا ہے تو یہ دوسرے لے کر ہی راضی ہو جائیں گے بلکہ یہ اگر تین سیر لینا چاہیں گے تو تین سیر ہی لیں گے اس سے کم نہیں لیں گے۔ پس یہاں استیفاء سے مراد استیفاء مطابق واقعہ نہیں بلکہ استیفاء مطابق خواہش ہے گویا یَسْتَوْفُوْنَ کے معنی یہ ہیں یَسْتَوْفُوْنَ كَمَا یَشَاءُوْنَ وَاِذَا یَسْتَوْفُوْنَ حَسَبَ مَطَالِبَتِهِمْ اور ان معنوں میں یَسْتَوْفُوْنَ کا مفہوم علی کے مفہوم کے خلاف نہیں پڑتا بلکہ عین مطابق ہوتا ہے۔

بعض نے کہا ہے کہ علی اِكْتَالُوْا کا صلہ ہی نہیں بلکہ علی یَسْتَوْفُوْنَ کا صلہ ہے اور مراد یہ ہے کہ ان کا استیفاء اپنے حق میں اور دوسروں کے خلاف ہوتا ہے یعنی ایسی صورت میں استیفاء کراتے ہیں جس کا اثر دوسروں کے خلاف پڑتا ہے اور اصل جملہ یہ ہے اِذَا اُكْتَلُوا یَسْتَوْفُوْنَ عَلٰی النَّاسِ یعنی وہ لوگوں کو نقصان پہنچاتے ہوئے اپنی خواہش کے مطابق پورا لیتے ہیں گویا اپنے حق میں تو استیفاء ہوتا ہے لیکن لوگوں کے خلاف ہوتا ہے۔

اكتال منه اور اکتال علیہ میں فرق میں بتا چکا ہوں کہ لغت والوں نے لکھا ہے کہ اِكْتَالٌ کا صلہ منج اور علی دونوں طرح آتا ہے اور معنوں کے لحاظ سے دونوں میں کوئی فرق نہیں لیکن مفسرین نے اس پر بحث کی ہے کہ یہاں اِكْتَالُوْا اَعْلٰی کیوں آیا ہے اِكْتَالُوْا منج کیوں نہیں آیا۔ میں نے اوپر ذکر کیا ہے کہ فراء کے

نزدیک اللہ تعالیٰ نے اس آیت میں علی کا صلہ استعمال کیا ہے اور وِج کے صلہ کی بجائے یَسْتَوْفُونَ کا لفظ لے آیا ہے کیونکہ جب اِكْتَالٌ مِنْهُ کہیں تو اس کے معنی ہوتے ہیں اِسْتَوْفَيْتُ مِنْهُ كَيْلًا۔ گویا اس کے نزدیک دونوں صلے استعمال ہو گئے ہیں۔ پس یہ سوال ہی پیدا نہیں ہوتا کہ اِكْتَالُوا عَلٰی کیوں آیا ہے اور اِكْتَالُوا مِنْ کیوں نہیں آیا۔ یَسْتَوْفُونَ کا لفظ وِج کا قائم مقام ہے اور علی کا صلہ تو ظاہر ہی ہے۔ فراء کی اس توجیہ کے مطابق اعتراض کا جواب تو آ گیا لیکن یہ توجیہ ہمیں قرآن کریم کے محاورہ کے خلاف نظر آتی ہے۔ قرآن کریم پر غور کرنے سے معلوم ہوتا ہے کہ علی اور وِج کے استعمال میں کچھ فرق ہے اور یہ درحقیقت الگ الگ معنوں میں استعمال ہوتے ہیں۔ قرآن کریم میں آتا ہے فَارْسِلْ مَعَنَا اَخَانًا نَّكْتَلُ وَ اِنَّا لَكُلٌّ لِّحَفْظُونَ (یوسف: ۶۳) ہمارے ساتھ ہمارے بھائی کو بھیج دے کہ ہم تول کر لیں گے اور اس کی حفاظت بھی کریں گے۔ دوسری جگہ آتا ہے فَارْوْفِ لَنَا الْكَيْلَ (یوسف: ۸۹) اے آقا ہمیں پورا پورا تول کر دے۔ جس سے ظاہر ہے کہ یوسف کے بھائیوں نے خود نہیں مایا بلکہ دوسرے سے مپوایا۔ اسی طرح حضرت یوسف علیہ السلام خود فرماتے ہیں اَلَا تَرَوْنَ اَنْفِيَ اَوْ فِي الْكَيْلِ (یوسف: ۶۰) کیا تم نہیں دیکھتے کہ میں پورا پورا مپ دیتا ہوں۔ ان آیات سے معلوم ہوتا ہے کہ اِكْتِيَالٌ کرنے والے حضرت یوسف علیہ السلام تھے اور وہ غلہ مپ کر دیتے تھے بھائی مپ نہیں کرتے تھے۔ مگر باوجود اس کے بھائی نَكْتَلُ کا لفظ استعمال کرتے ہیں اس سے معلوم ہوتا ہے کہ یہ جو بعض لوگوں کا خیال ہے کہ اِكْتَالٌ کا لفظ جب بھی بولا جائے تو اس کے معنی یہ ہوتے ہیں کہ اس شخص نے آپ تو لا یہ غلط ہے کیونکہ قرآن کریم میں آتا ہے فَارْسِلْ مَعَنَا اَخَانًا نَّكْتَلُ ہمارے ساتھ ہمارے بھائی کو بھیج دے کہ ہم اِكْتِيَالٌ کریں گے مگر باوجود اس کے بھائی بھی مانتے ہیں کہ حضرت یوسف علیہ السلام ہی مپا کرتے تھے اور حضرت یوسف علیہ السلام بھی کہتے ہیں کہ اَنْفِيَ اَوْ فِي الْكَيْلِ میں مپ کر دوں گا جس سے ہم یہ نتیجہ نکال سکتے ہیں کہ درحقیقت اِكْتَالٌ مِنْهُ کا لفظ استعمال ہو تو اس کے دونوں معنی ہوتے ہیں خواہ خود مپ کرے یا دوسرے سے کروائے اور جب اِكْتَالٌ عَلَیْہِ ہو تو صرف خود مپ کر لینے کے معنی ہوتے کیونکہ علی کا صلہ خلاف کے معنی دیتا ہے۔



یہ یعنی میں نے اس شخص پر فلاں شخص کا اندازہ اور قیاس کیا اور کہتے ہیں کَالِ الْفَرَسِ بِغَيْرِهِ: قَاسَهُ بِهِ فِي الْجَزِي (اقرب) یعنی گھوڑا دیکھا۔ اس کی دوڑ دیکھی اور پھر قیاس کیا کہ فلاں گھوڑا زیادہ اچھا ہے کیونکہ اس کی دوڑ اچھی ہے اور فلاں گھوڑا کمزور ہے کیونکہ اس کی دوڑ خراب ہے، گویا ظاہری ماپ تول کے علاوہ باطنی اندازہ بھی اس سے استعاراً مراد لے سکتے ہیں۔

**تفسیر۔** میسجی اقوام کا وزن اور کیل میں غیر اقوام کو لوٹنا اس آیت میں اللہ تعالیٰ یہ بیان فرماتا ہے کہ جب یہ کسی قوم کو ماپ کر دیتے ہیں یا اسے وزن کر کے دیتے ہیں تو اس میں ہمیشہ دوسرے کو نقصان پہنچاتے ہیں۔ یعنی ظاہری شکل ماپ اور تول کی ہوگی اور وہ دوسرے کو یہی دکھائیں گے کہ ہم تمہیں جو کچھ دے رہے ہیں۔ ماپ تول کر دے رہے ہیں اور اندازہ کے مطابق بالکل صحیح صحیح دے رہے ہیں۔ نتیجہ یہ ہوگا کہ دوسروں کو نقصان ہوگا اور ان کو فائدہ ہوگا۔

یہ خرابی ایسی ہے جو خصوصیت کے ساتھ مسیحیوں میں پائی جاتی ہے۔ چنانچہ وزن کو لیں تب بھی یہ قوم دوسروں کو لوٹتی ہے اور کیل کو لیں تب بھی یہ قوم دوسروں کو لوٹتی ہے اس قوم کو بڑا غلبہ تجارت سے حاصل ہوا ہے اور تجارت میں یہ لوگ حد درجہ کی چالاکی اور ہوشیاری سے کام لیتے ہیں۔ جہاں تک انفرادی تجارت کا سوال ہے یوروپین لوگوں میں سے سو میں سے ایک بھی دھوکا نہیں کرے گا بلکہ ہزار میں سے ایک بھی دھوکا نہیں کرے گا۔ اس کے مقابلہ میں ایشیائی لوگوں کی یہ حالت ہے کہ سو میں سے ننانوے دھوکا کریں گے بلکہ ننانوے کیا سو میں سے سو ہی دھوکا باز ہوں گے۔ ہزار میں سے ایک شاید کوئی ایسا نکل آئے جو انفرادی تجارت میں دھوکا بازی نہ کرے لیکن بالعموم ایشیائی اس پہلو میں نہایت بُرا نمونہ دکھاتے ہیں۔ اگر چیز کو تولتے ہوئے وہ تھوڑی سی بے ایمانی نہ کر لیں اور دوسرے کو کسی قدر کم چیز نہ دیں تو ان کا دل دھڑکنے لگ جاتا ہے اور وہ پوری کوشش کرتے ہیں کہ کسی طرح ڈنڈی مار کر ہم کچھ فائدہ اٹھا لیں۔ پس جہاں تک انفرادی تجارت کا سوال ہے یوروپین لوگوں کا نمونہ اس بارہ میں نہایت اعلیٰ ہے مگر جب قومی تجارت کا سوال آجائے تو یہ قوم اتنی لوٹ کرتی ہے کہ جس کی کوئی حد ہی نہیں ایسے کئی واقعات ہیں کہ انہوں نے کروڑوں کروڑ روپیہ کا سامان اور توپیں وغیرہ غیر ملکوں کو بنا کر دئے۔ مگر نہ وہ توپیں اچھی تھیں نہ وہ جہاز اچھے تھے نہ وہ سامان اچھا تھا۔ بالکل رڈی اور گندہ سامان انہوں نے بھجوا دیا اور کروڑوں کروڑ روپیہ وصول کر لیا۔ بے شک خوردہ فروشی میں ان کی دیانت سے کوئی لگا نہیں کھاسکتا۔ لیکن جہاں بڑی تجارت کا سوال آجائے وہاں اس قدر لوٹ پچاتے ہیں کہ جس کی کوئی حد ہی نہیں۔ ملکوں کے ملک غارت کر جاتے ہیں اور تجارت میں پالیٹکس کو شامل کر دیتے ہیں۔ پس

درحقیقت وہ تجارت نہیں ہوتی بلکہ ایک رنگ کی سیاست ہوتی ہے جس کے ذریعہ یہ دوسرے ملک پر غلبہ حاصل کر لیتے ہیں۔

فرض کرو الف اور باء دو پورو پچین تو میں ہیں اور ان کی آپس میں دشمنی ہے الف سمجھتا ہے کہ اگر میری باء سے لڑائی ہوگئی تو ج اس لڑائی میں ضرور باء کی طرف سے شامل ہوگا لیکن اسے سامان جنگ کے لئے ہماری امداد کی ضرورت ہے جب ایسی صورت پیدا ہو تو الف۔ ج کے لئے سامان جنگ کے ریٹ گرا دے گا اور اس کے لئے سامان جنگ تیار کرنے پر آمادگی ظاہر کرے گا مگر کوئی چیز وقت پر تیار کر کے نہیں دے گا۔ یہاں تک کہ لڑائی کا وقت آجائے گا اور ج سامان نہ ہونے کی وجہ سے یا باء کی مدد نہ کر سکے گا یا دشمن کے ہاتھوں پیسا جائے گا۔

تو جہاں تک بڑی تجارتوں کا سوال ہے یا قومی تجارتوں کا سوال ہے یہ تو مخطرناک تطفیف کرتی ہے۔ اور اس سورۃ میں ان کی اسی خرابی کا ذکر کیا گیا ہے۔

کیل کے ساتھ لفظ وزن کا اضافہ کرنے کی وجہ یہاں ایک سوال اور بھی پیدا ہوتا ہے جس کا جواب دینا ضروری ہے۔ وہ سوال یہ ہے کہ پہلے فرمایا تھا اَلَّذِينَ اِذَا اُكْتَلُوا عَلَي النَّاسِ يَسْتَوْفُونَ مگر اس کے بعد وَاِذَا كَالُوهُمْ اَوْ وُزِنُوهُمْ يُخْسِرُونَ فرمایا ہے۔ یعنی کیل کے ساتھ وزن کے لفظ کا اضافہ کر دیا ہے۔ حالانکہ جیسا کہ حل لغات میں بتایا جا چکا ہے کیل کے لفظ میں ماپ تول وغیرہ سب شامل ہے۔ اگر تو گیل کے وہی معنی لئے جائیں جو لغت میں آتے ہیں تو اس صورت میں كَالُوهُمْ کے بعد اَوْ وُزِنُوهُمْ کے لفظ کی زیادتی کی کوئی ضرورت نہ تھی کیونکہ کیل کے معنوں میں ہی وزن کے معنی شامل ہیں۔ اور اگر یہ توجیہ کی جائے کہ اس جگہ اللہ تعالیٰ نے كَال کے زیادہ معروف معنوں کو لیا ہے جو ماپنے کے ہیں تو پھر یہ اعتراض پڑتا ہے کہ اس صورت میں پہلی آیت میں بھی وزن کا لفظ بڑھانا چاہیے تھا مگر وہاں یہ لفظ نہیں رکھا گیا۔ خلاصہ یہ کہ یا تو پہلی آیت میں یوں کہا جاتا اَلَّذِينَ اِذَا اُكْتَلُوا وَاِذَا اُكْتَلُوا عَلَي النَّاسِ يَسْتَوْفُونَ یا پھر دوسری آیت یوں ہوتی کہ وَاِذَا كَالُوهُمْ يُخْسِرُونَ۔

زجاج نے یہ سوال اٹھا کر اتنا جواب دیا ہے کہ چونکہ کیل اور وزن معنوں میں مقاربت اور مشارکت رکھتے ہیں اس لئے ایک کو بیان کر کے دوسرے کو چھوڑ دیا گیا ہے کیونکہ ذہن خود اس کا اندازہ کر لیتا ہے پس پہلی آیت سے بھی مراد یہ ہے کہ اِذَا اُكْتَلُوا وَاِذَا اُكْتَلُوا عَلَي النَّاسِ اَوْ وُزِنُوهُمْ اور یہی معنی الفاظ میں صرف ایک پر حصر کر لیا گیا ہے۔ یہ جواب ایک حد تک درست ہے اور قرآن کریم میں اس قسم کی اور بھی مثالیں پائی جاتی ہیں کہ جہاں دو الفاظ اپنے معنوں کے لحاظ سے ایک دوسرے سے قرابت اور اتصال رکھتے ہوں وہاں ایک کو بیان کر دیا جاتا ہے اور دوسرے کا ذکر چھوڑ دیا

جاتا ہے مثلاً گرمی سردی کا اکٹھا ذکر کرنا ہو تو خالی گرمی یا خالی سردی کا ذکر کر دیا جائے گا۔ یا سورج چاند کا اکٹھا ذکر کرنا ہو تو صرف سورج کا ذکر کر دیا جائے گا اور چاند کا ذکر اسی میں شامل سمجھ لیا جائے گا۔

مفسرین کی اس بات پر بحث کہ **كَالْوَهْمِ أَوْ وَزْنُوهُمْ** میں کیل کے ساتھ وزن کے لفظ کا

کیوں اضافہ کیا گیا ہے پس یہ صحیح ہے کہ دو قرابت رکھنے والے الفاظ میں سے بعض دفعہ ایک کو چھوڑ کر

دوسرے پر حصر کر لیا جاتا ہے لیکن اس جواب سے تسلی نہیں ہوتی۔ کیونکہ سوال پیدا ہوتا ہے کہ پھر دوسری آیت میں

**كَالْوَهْمِ** کے ساتھ **أَوْ وَزْنُوهُمْ** کیوں بڑھایا گیا وہاں بھی کیل کے ذکر پر ہی کفایت کی جاتی اور وزن کا ذکر ساتھ نہ

کیا جاتا۔ اس کا جواب یہ ہے کہ کیل میں نقصان کا خطرہ بہت کم ہوتا ہے لیکن وزن میں نقصان کا خطرہ بہت زیادہ

ہوتا ہے۔ ہمارے ملک میں چیزیں ماپنے کے لئے ٹوپہ ہوتا ہے یا بعض لوگوں نے آدھ آدھ سیر یا پاؤ پاؤ وزن کے

گلاس رکھے ہوئے ہوتے ہیں یا بعض گڈویاں ایسی ہوتی ہیں جن میں معین اندازہ کی چیز آجاتی ہے۔ ایسے اندازہ

کے جو برتن ہوتے ہیں خواہ ٹوپہ ہو یا گلاس یا گڈویاں ہوں ان میں کی صرف ایسی ہی ہو سکتی ہے جو نظری ہو۔ یہ نہیں

ہو سکتا کہ سیر میں سے پاؤ کم ہو جائے۔ اتنا تو ہو سکتا ہے کہ ماپتے وقت ذرا سے کنارے نیچے رہ جائیں مگر اس سے

زیادہ کمی نہیں آسکتی لیکن وزن میں بڑی بھاری کمی کی جا سکتی ہے اور ڈنڈی مارنے کا فن ایسا ہے کہ سیر کی جگہ بعض دفعہ

تین تین پاؤ چیز رہ جاتی ہے اور لینے والے کو بھی معلوم بھی نہیں ہوتا کہ میرے ساتھ دھوکا کیا جا رہا ہے لیکن صاع میں

یا ٹوپہ میں یا پڑوپی میں سیر میں پاؤ کا فرق کبھی نہیں پڑے گا پس چونکہ وزن میں بہت زیادہ نقصان ہو سکتا ہے اس

لئے جہاں لینے کا سوال تھا وہاں صرف **اِكْتَالًا** کا لفظ استعمال کر دیا اور بتا دیا کہ جب وہ ماپ کے ذریعہ لیتے ہیں تو

پورا لیتے ہیں اس میں آپ ہی یہ مضمون بھی آ گیا کہ جو لوگ تھوڑا نقصان برداشت نہیں کر سکتے وہ بڑا نقصان کب

برداشت کر سکتے ہیں۔ پس اللہ تعالیٰ نے جب یہ فرمایا **الَّذِينَ إِذَا اِكْتَالُوا عَلَى النَّاسِ يَسْتَوْفُونَ** کہ وہ لوگ ایسے ہیں کہ

جب لوگوں سے ماپ کر لیتے ہیں تو پورا پورا لیتے ہیں تو اس سے آپ ہی یہ نتیجہ نکل آیا کہ جو لوگ کم نقصان بھی جو ماپ

سے تعلق رکھتا ہے برداشت نہیں کر سکتے وہ بڑا نقصان تو کسی حالت میں بھی برداشت نہیں کر سکتے۔ مگر **اِكْتَالًا** کے

بالمقابل جب **كَالْوَهْمِ** کہا تو تھوڑا دینے کے لفظ سے یہ ثابت نہیں ہو سکتا تھا کہ وہ زیادہ بھی لوٹ لیتے ہیں کیونکہ اگر

کوئی شخص چھوٹا نقصان پہنچائے تو اس سے یہ ثابت نہیں ہو جاتا کہ وہ بڑا نقصان بھی پہنچا سکتا ہے ہو سکتا ہے کہ ایک

شخص چھوٹا گناہ کر لے مگر جب بڑا گناہ آئے تو اس سے ڈر جائے پس چونکہ **كَالْوَا** کا لفظ اصل حقیقت پر پوری طرح

روشنی نہیں ڈالتا تھا اس لئے اللہ تعالیٰ نے اس کے ساتھ ہی **أَوْ وَزْنُوهُمْ** کا لفظ استعمال کر کے بتا دیا کہ جہاں تھوڑا



نقصان پہنچا سکیں وہاں تھوڑا نقصان پہنچاتے ہیں اور جہاں بس چلے وہاں زیادہ نقصان پہنچا دیتے ہیں۔  
 پس الَّذِينَ إِذَا أَكْتَلُوا عَلَى النَّاسِ يَسْتَوْفُونَ۔ وَإِذَا كَالُوهُمْ أَوْ زَكَّوْهُمْ يُخْسِرُونَ کے معنی یہ ہوئے کہ جب انہوں نے لوگوں سے اپنا کوئی حق لینا ہوتا ہے تو چھوٹا نقصان نہیں اٹھاتے لیکن جب دینے کا سوال آئے تو اگر چھوٹا نقصان پہنچا سکیں تو چھوٹا نقصان پہنچا دیتے ہیں اور اگر بڑا نقصان پہنچا سکیں تو بڑا نقصان پہنچا دیتے ہیں۔ پس ان معانی کی جو فطرتی ترتیب ہے اُس کے لحاظ سے اِكْتَالُوا کے بعد اِتَزَنُوا کا حذف مطابق بلاغت تھا لیکن كَالُوهُمْ کے بعد وَزَنُوا کا لفظ حذف کرنا خلاف اصول بلاغت تھا۔

## أَلَا يَظُنُّ أُولَئِكَ أَنَّهُمْ مَبْعُوثُونَ ﴿٥﴾ لِيَوْمٍ عَظِيمٍ ﴿٦﴾

کیا یہ (لوگ) یقین نہیں کرتے کہ وہ اٹھائے جائیں گے اس عظیم الشان وقت (کا فیصلہ دیکھنے) کے لئے

**تفسیر**۔ فرماتا ہے اب تو یہ تو میں ایک دائرہ میں بیٹھی ہوئی ہیں اور یوں سمجھتی ہیں کہ دنیا کی کوئی طاقت ان کا کچھ بگاڑ ہی نہیں سکتی۔ لیکن ایک دن آئے گا جب ایک دوسری قسم کا بعث ہوگا۔  
**لِيَوْمٍ عَظِيمٍ** سے مراد۔ **لِيَوْمٍ عَظِيمٍ** سے قیامت بھی مراد ہو سکتی ہے اور وہ دن بھی اس سے مراد ہو سکتا ہے جب موجودہ دور کا نتیجہ نکلے گا۔ درحقیقت ہر قوم کا الگ الگ دور ہوتا ہے اور ہر دور کی الگ الگ قیامت ہوتی ہے بعض لوگ یہ بھی کہتے ہیں کہ **لِيَوْمٍ عَظِيمٍ** سے مراد **لِحِسَابِ يَوْمٍ عَظِيمٍ** ہے یعنی یوم عظیم کے حساب کے لئے۔

## يَوْمَ يَقُومُ النَّاسُ لِرَبِّ الْعَالَمِينَ ﴿٧﴾

جس وقت (تمام) لوگ سب جہانوں کے رب (کا فیصلہ سننے) کے لئے کھڑے ہوں گے۔

**تفسیر**۔ دنیا کی کوئی قوم ایسی نہیں جس نے ترقی کی ہو اور پھر اس پر ایک محاسبہ کا دن نہ آیا ہو مگر عجیب بات یہ ہے کہ جس طرح افراد کو اپنی موت بھولی ہوئی ہوتی ہے اسی طرح اقوام اپنی موت کے دن سے غافل اور بے پرواہ ہوتی ہیں دنیا میں سب سے زیادہ یقینی اور قطعی چیز اگر کوئی ہے تو وہ موت ہے مگر موت ہی انسان کو سب سے زیادہ بھولی ہوئی ہوتی ہے ہر شخص جانتا ہے کہ اُس کا باپ مرا۔ اُس کا دادا مرا۔ اُس کا پڑا دادا مرا ہر شخص جانتا ہے کہ اُس کا فلاں فلاں رشتہ دار مر چکا ہے اور جو باقی ہیں وہ بھی ایک دن مرجائیں گے مگر پھر سب سے زیادہ اگر کسی چیز سے وہ

غافل ہوتا ہے تو وہ موت ہی ہے۔ اسی طرح یہ عجیب بات ہے کہ دنیا کی ہر قوم مرچکی ہے اور جو قومیں آج موجود ہیں وہ بھی ایک دن مرجائیں گی مگر تو میں سب سے زیادہ اس موت سے غافل رہتی ہیں۔ قرآن کریم نے اس امر پر بڑا زور دیا ہے اور بار بار فرمایا ہے کہ بتاؤ کہ کیا کوئی قوم ایسی بھی ہے جو موت سے بچی ہو۔ تاریخی لحاظ سے اگر تحقیق کی جائے تو ایک ہزار سے کم ان اقوام کی تعداد نہیں نکلے گی جنہوں نے اپنے اپنے زمانہ میں دنیا پر اس قدر غلبہ پایا کہ لوگوں نے یہ سمجھ لیا کہ ان قوموں نے میدان کو جیت لیا ہے اور ان فاتح اقوام نے بھی اپنے غرور میں یہ خیال کرنا شروع کر دیا کہ گزشتہ تو میں تو مر گئیں۔ عروج کے بعد زوال سے ہمکنار ہو گئیں۔ عزت کے بعد ذلت کے گڑھے میں گر گئیں مگر ہم اس ترقی کے بعد مر نہیں سکتیں مگر آخر وہ وقت آیا جب وہ فاتح اقوام بھی مٹ گئیں وہ بھی تباہ اور برباد ہو گئیں اور ان کا نام بھی دنیا سے ناپید ہو گیا۔

مسیحی اقوام کا اپنی موت سے غافل ہونا پس فرماتا ہے یہ مغربی اقوام جنہوں نے ظلم پر اپنی کمر باندھی ہوئی ہے جو دنیا پر آفت ڈھا رہے ہیں اور جو لوگوں کے حقوق کو دباتے چلے جا رہے ہیں **أَلَا يَظُنُّ أُولَٰئِكَ أَنَّهُمْ مَبْعُوثُونَ**۔ **لِيَوْمٍ عَظِيمٍ**۔ کیا ان کو کبھی خیال نہیں آتا کہ ہمارا ایک اور بعث بھی ہونے والا ہے اُس بڑے دن کے لئے جس دن وہ رب العالمین خدا کے سامنے پیش ہوں گے اور خدا ان سے کہے گا کہ کیا ایشیائی میرے بندے نہیں تھے۔ کیا افریقن میرے بندے نہیں تھے۔ پھر تم نے کیا کیا کہ ان سے ظالمانہ سلوک روا رکھا؟ جب یہ یوم البعث آئے گا تو رب العالمین خدا ان کو نیچے کر دے گا اور جو نیچے ہوں گے ان کو اوپر کر دے گا اسی کی طرف **بُعْثُوا مَا فِي الْقُبُورِ** (العدیت: ۱۰) میں اشارہ کیا گیا ہے۔ **بُعْثُوا** کے معنی ہوتے ہیں زمین کو اُلٹ دینا اوپر کی چیز کو نیچے اور نیچے کی چیز کو اوپر کر دینا۔ اللہ تعالیٰ بھی اُس دن ایسا ہی کرے گا کہ ان حاکم اقوام کو تختِ حکومت سے محروم کر دے گا۔ اور ان لوگوں کو جنہیں یہ ذلیل قرار دیا کرتے تھے اللہ تعالیٰ حکومت کے تخت پر بٹھا دے گا۔

غالب اقوام کا مغلوب ہو جانا درحقیقت قوموں کی ترقی اور ان کا تنزل ایک دوری کیفیت رکھتا ہے۔ جس طرح بچے آپس میں گشتی کرتے ہیں تو ایک بچہ دوسرے کو گرا کر اُس کے سینہ پر چڑھ جاتا ہے۔ ماں باپ یہ نظارہ دیکھتے رہتے ہیں آخر جب دیکھتے ہیں کہ اوپر والا اترتا نہیں تو اُس کی ٹانگ گھسیٹ کر کھینچ لیتے ہیں اور پھر دوسرا بچہ اس کے سینہ پر چڑھ جاتا ہے۔ یہی حال قوموں کا ہے اللہ تعالیٰ جب دیکھتا ہے کہ ایک قوم اپنے غلبہ سے ناجائز فائدہ اٹھا رہی ہے تو اُسے گھسیٹ کر حکومت کے تخت سے اتار لیتا ہے اور محکوم قوموں کے ہاتھ میں بادشاہت کی باگ دوڑ دے دیتا ہے۔ دُنیا میں قوموں کے بڑے بڑے لمبے غلبے ہوئے ہیں۔ عیسائیت کا غلبہ تو صرف تین سو سال ہے۔

مسلمانوں کا ہزار سال تک غلبہ رہا مگر وہ بھی مٹ گیا۔ پس فرماتا ہے کیا ان کے دلوں میں یہ کبھی خیال نہیں آتا کہ ہمارا بھی ایک بعث ہوگا۔ ہم پر بھی وہ دن آنے والا ہے جو ہمارے محاسبہ کا دن ہوگا بعث کا لفظ اس لئے استعمال کیا گیا ہے کہ نتیجہ کے دن صرف قوم کے موجود افراد کے اعمال کا ہی نتیجہ نہیں نکلتا بلکہ اُن کے آباء کے اعمال کا نتیجہ بھی نکلتا ہے جب ایک قوم دوسری قوم کے خلاف اُٹھتی ہے تو صرف زندہ لوگوں کے اعمال کا محاسبہ نہیں لیتی بلکہ اُن کے آباء کے سلوک کا بدلہ بھی لیتی ہے۔ اس طرح گویا قوم کے سب افراد زندہ ہو کر اپنا حساب پیش کرتے ہیں۔

يَوْمَ يَقُومُ النَّاسُ لِرَبِّ الْعَالَمِينَ میں درحقیقت یَوْمَ لَا تَبْلُكُ نَفْسٌ لِنَفْسٍ شَيْئًا کی طرف اشارہ کیا گیا ہے اور بتایا گیا ہے کہ اب تو یہ مشرقی اور مغربی۔ گورے اور کالے۔ یوروپین اور ایشیائی میں فرق کرتے ہیں مگر ایک دن آئے گا جب یہ لوگ اُس خدا کے سامنے کھڑے کئے جائیں گے جو رب العالمین ہے۔ وہ اس وقت ان لوگوں سے ان مظالم کے بارہ میں باز پرس کرے گا اور کہے گا کہ کیوں تم نے ایک طبقہ کو ذلیل کیا۔ اور کیوں اُس کو محکوم و مغلوب رکھا۔ آخر خدا کسی ایک قوم کا نہیں بلکہ وہ رب العالمین ہے۔ وہ ایشیائیوں کا بھی خدا ہے اور افریقینوں کا بھی خدا ہے اور چینینوں کا بھی خدا ہے اور جاپانیوں کا بھی خدا ہے اور انگریزوں کا بھی خدا ہے اور امریکنوں کا بھی خدا ہے۔ وہ اپنے بندوں کو اُسی کے ماتحت دیکھ کر خوش ہو سکتا ہے جو رب العالمین کی صفت اپنے اندر لے لے اور اُس کی ربوبیت کا کامل مظہر بن جائے۔ عارضی حکومتیں دنیا میں بے شک ہوتی چلی آئی ہیں اور وہ تھوڑے تھوڑے عرصہ کے بعد مٹی بھی رہی ہیں۔ لیکن مستقل طور پر وہی قوم دنیا پر حکومت کر سکتی ہے جو لوگوں سے زائد حقوق نہ مانگے۔ اور اُن سے کہے کہ یہ ہماری نہیں بلکہ تمہاری حکومت ہے۔ جو قوم دُنیا میں بنی نوع انسان کی خدمت کا احساس لے کر کھڑی ہوگی اور پھر زائد حقوق مانگنے کے لئے بھی تیار نہیں ہوگی وہ ہمیشہ رہے گی۔ اُس کے خلاف لوگوں کو بغاوت کرنے کی کبھی ضرورت ہی پیش نہیں آسکتی۔

خدا تعالیٰ کے حساب لینے سے مراد خدا تعالیٰ کے حساب لینے کے یہ معنی نہیں کہ وہ خود براہ راست حساب لے۔ قیامت کے دن وہ خود حساب لے گا اور اس دنیا میں وہ انسانوں میں سے ہی کسی فرد یا قوم کو حساب لینے کے لئے کھڑا کر دیتا ہے اس قوم کا حساب لینا خدا تعالیٰ کا حساب لینا ہی کہلاتا ہے۔

## كَلَّا إِنَّ كِتَابَ الْفُجَّارِ لَفِي سَجِينٍ ۝۸ وَمَا أَدْرَاكَ مَا

ایسا نہیں (جو یہ سمجھتے ہیں) بدکاروں (کی جزا) کا حکم یقیناً سَجین میں ہے اور تجھے کس نے بتایا ہے کہ سَجین کیا ہے۔

### سَجِينٌ ۝۹ كِتَابٌ مَّرْقُومٌ ۝۱۰

وہ ایسا حکم ہے جس (کے اٹل ہونے) پر مہر لگائی گئی ہے۔

**حَلُّ لُغَاتٍ**۔ سَجِينٌ سَجِينٌ کے لغت میں دو معنی لکھے ہیں (۱) الدَائِمُ (۲) الشَّدِيدُ (اقرب) یعنی سَجین کے لفظ کے معانی عربی زبان میں دائم اور شدید کے ہوتے ہیں بعض لوگ کہتے ہیں اس لفظ کے کوئی بھی معنی نہیں ہیں کیونکہ یہ عربی لفظ نہیں ہے۔ وہ کہتے ہیں اصل میں سَجین کا نون۔ لام سے بدلہ ہوا ہے اور یہ لفظ سَجَل سے نکلا ہے۔ جیسا کہ قرآن کریم میں ایک دوسرے مقام پر اللہ تعالیٰ فرماتا ہے كَتَبَ السَّيِّئَاتِ لِلْكُنُوبِ (الانبیاء: ۱۰۵) اس صورت میں اس کے معنی تحریر کرنے کے ہیں اور یا پھر یہ لفظ سَجِيلُ بمعنی اُن گھڑے پتھر کے ہے جیسا کہ اللہ تعالیٰ فرماتا ہے۔ تَرْمِيهِمْ بِحِجَابٍ مِّنْ سَجِيلٍ (الفیل: ۵) لیکن یہ استدلال درست نہیں اس لئے کہ سَجین کے معانی فراء اور زجاج اور ابو عبیدہ نے کئے ہیں اور یہ لوگ علم ادب میں بہت بلند مرتبہ رکھنے والے تھے یہ کس طرح ہو سکتا ہے کہ ایک لفظ عربی زبان کا تو نہ ہو اور وہ اس کے معنی کرنے لگ جاتے۔ اپنے معنوں کی تائید میں انہوں نے بعض اشعار بھی نقل کئے ہیں (روح المعانی) جن میں سَجین کا لفظ پُرانے شعراء نے استعمال کیا ہے پھر جب ہم ذاتی طور پر غور کرتے ہیں تو ہمیں عربی زبان میں اس لفظ کے اُردو مادے بھی مل جاتے ہیں مثلاً سَجِينَةٌ سَجِينًا کے معنی ہوتے ہیں حَبَسَةٌ فِي سَجِينٍ اس کو قید خانہ میں بند کر دیا۔ اور سَجِينِ الْهَمِّ کے معنی ہوتے ہیں أَحْزَمَةٌ اس نے اپنے غم کو چھپا لیا۔ (اقرب) پس جب کہ اس لفظ کے دوسرے مادے عربی زبان میں استعمال ہوتے ہیں اور جب کہ عربی زبان کے ماہرین نے اس کے معنی دائم اور شدید کے کئے ہیں تو یہ خیال کر لینا کہ یہ لفظ عربی زبان کا نہیں بلکہ کسی اور زبان کا ہے جسے عربی زبان میں شامل کر لیا گیا ہے قطعاً غلط اور بے بنیاد بات ہے۔

درحقیقت یہ ایک غلطی ہے جو بعض عرب مفسروں کو لگی ہے۔ جب وہ ایک لفظ کو جو عام طور پر عربی میں استعمال نہیں ہوتا دیکھتے ہیں تو فوراً یہ خیال کر لیتے ہیں کہ یہ عربی کا لفظ نہیں حالانکہ دوسرے ماہرین لغت اسے عربی کا لفظ قرار دیتے ہیں۔ ان کی اس کمزوری سے فائدہ اٹھا کر آج کل کے عیسائی ناجائز فائدہ اٹھاتے ہوئے یہ اعتراض کرتے

رہتے ہیں کہ قرآن کریم میں غیر زبانوں کے الفاظ پائے جاتے ہیں اور غیر زبانوں کے الفاظ کی وجہ سے وہ نتیجہ یہ نکالتے ہیں کہ قرآن کریم کے متعلق جو یہ دعویٰ کیا گیا ہے کہ وہ عربیؓ میں نازل کیا گیا ہے یہ غلط ہے حالانکہ اگر ان مفسرین کی بات کو جو کہتے ہیں کہ قرآن کریم کا فلاں فلاں لفظ عربی نہیں تسلیم بھی کر لیا جائے تو بھی یہ اعتراض عقل کے بالکل خلاف ہے۔ دنیا کی کوئی زبان ایسی نہیں جس میں غیر زبان کا کوئی لفظ نہ پایا جاتا ہو۔ دو چار فقرے کہہ لینا اور بات ہے، مگر متمدن زمانہ کی کوئی بڑی تحریر ایسی نہیں ہو سکتی جس میں غیر زبان کا کوئی لفظ نہ آئے۔ بائبل میں بھی غیر زبانوں کے الفاظ موجود ہیں۔ ویدوں پر بھی یہ اعتراض عائد ہوتا ہے کہ اس میں غیر زبانوں کے الفاظ استعمال کئے گئے ہیں۔ صرف ایک شخص ایسا گزرا ہے جس نے یہ دعویٰ کیا تھا کہ میں اپنی کتاب میں غیر زبان کے الفاظ استعمال نہیں کروں گا۔ اور اس نے اپنے دعویٰ کو صحیح ثابت کرنے کے لئے بڑا زور لگا یا وہ بڑا بھاری ادیب تھا اور بڑا مشہور عالم تھا۔ مگر وہ بھی اس دعویٰ میں پورا نہیں اترا اور اسے بیسیوں غیر زبان کے الفاظ اپنی کتاب میں استعمال کرنے پڑے۔ میری مراد فر دوسی سے ہے اس نے یہ دعویٰ کیا تھا کہ میں پہلوی زبان میں شاہنامہ لکھوں گا۔ مگر شاہنامہ میں بیسیوں الفاظ غیر زبانوں کے پائے جاتے ہیں۔ بعض عربی کے ہیں بعض تازہ فارسی کے ہیں اور بعض دوسری زبانوں کے ہیں۔

مختلف زبانوں میں غیر زبانوں کے الفاظ درحقیقت کوئی متمدن زبان ہو ہی نہیں سکتی جس میں آپس کے میل جول کی وجہ سے دوسری زبانوں کے الفاظ داخل نہ ہو جائیں اور بعض دفعہ تو چمکا پیدا ہو جاتا ہے کہ فلاں زبان کا یہ لفظ ہم اپنی زبان میں ضرور شامل کر لیں اور اس طرح رفتہ رفتہ وہ لفظ زبان میں شامل کر لیا جاتا ہے۔ مثلاً انگریزی زبان میں پکا کا لفظ عام طور پر استعمال ہوتا ہے حالانکہ یہ اردو زبان کا لفظ ہے مگر آپس کے میل جول کی وجہ سے یہ لفظ انگریزوں کو ایسا پسند آیا کہ انہوں نے اسے اپنی زبان میں شامل کر لیا یہاں تک کہ انگریزی لغت کی کتابوں میں بھی پکا کا لفظ درج ہوتا ہے اور اس کی تشریح کرتے ہوئے لکھا ہوتا ہے کہ یہ اردو زبان کا لفظ ہے جو انگریزی زبان میں آ گیا ہے۔ اسی طرح بکواس کا لفظ ہے جو انگریزوں کو پسند آ گیا۔ چنانچہ بہت سے انگریز جب دوسرے پر ناراض ہوتے ہیں تو کہہ دیتے ہیں do not buck یعنی بکواس مت کرو۔ یہ بک کا لفظ بھی اردو سے ہی انگریزی میں منتقل ہوا ہے۔ اسی طرح اور سینکڑوں الفاظ ہیں جو عربی یا اردو سے لے کر انگریزی زبان میں شامل کر لئے گئے ہیں مثلاً ایڈمرل Admiral کا لفظ انگریزی میں استعمال ہوتا ہے جو امیر البحر سے بگڑا ہوا ہے ایڈمرل امیر البحر کو کہا جاتا ہے انگریزوں نے الامیر کا لفظ رہنے دیا اور بحر کو چھوڑ دیا۔ تو یہ ایک حقیقت ہے کہ ہر زبان کے الفاظ دوسری

زبانوں میں استعمال ہوتے رہتے ہیں مگر اس وجہ سے ان الفاظ کے متعلق یہ نہیں کہا جاسکتا کہ وہ اس دوسری زبان کے لفظ ہی نہیں ہیں۔ وہ کثرت استعمال کی وجہ سے دوسری زبان کا جزو بن جاتے ہیں اور اسی زبان کا لفظ سمجھے جاتے ہیں۔ مثلاً اردو میں اگر متداول اور رائج العام لفظ انگریزی کا بولا جائے تو یہی کہیں گے کہ اس لفظ کا بولنے والا فصیح اردو بول رہا ہے یہ نہ کہیں گے کہ انگریزی الفاظ کی وجہ سے اس کی اردو خراب ہو گئی ہے۔ ہاں کثرت سے اور غیر مروج الفاظ کا استعمال ہو تو وہ قابل اعتراض ہوتا ہے۔ عربی زبان کے ام الالسنہ ہونے کی وجہ سے اس کے الفاظ کثرت سے غیر زبانوں میں پائے جاتے ہیں لیکن اس کے علاوہ آپس کے میل جول کی وجہ سے بھی ہر زبان میں دوسری زبان کے الفاظ آجاتے ہیں اور عربی زبان اس سے مستثنیٰ نہیں ہو سکتی۔ اور اگر ایسا لفظ عربی زبان میں پایا جائے تو اس کا استعمال غیر فصیح نہ ہوگا نہ اس کلام کو جس میں وہ پایا جائے وہ غیر عربی بنا دے گا۔

شیکسپیر مشہور انگریز ادیب ہے اس کی کتب میں بھی بہت سے فرانسیسی زبان کے الفاظ استعمال ہوئے ہیں مگر اس کی وجہ سے ہم یہ نہیں کہہ سکتے کہ شیکسپیر کی کتب غیر فصیح انگریزی میں ہیں۔ اسی طرح اگر قرآن کریم کسی غیر زبان کا لفظ لے آئے۔ جو عربوں میں استعمال ہو چکا ہو اور عربوں نے اس کو پسند کر لیا ہو تو یہ بات اس لفظ کے عربی ہونے کے خلاف ہرگز نہیں ہو سکتی۔ درحقیقت یہ مخالفت کا ایک مجنونانہ مظاہرہ ہے جس کے ماتحت بعض پرانے منافقین نے قرآن کریم پر اعتراض کیا۔ اور جس کے ماتحت آجکل کے یورپین مستشرق بھی اعتراض کرتے ہیں کہ قرآن کریم عربی زبان میں نازل ہونے کا دعویٰ کرتا ہے مگر اس میں غیر زبانوں کے الفاظ بھی پائے جاتے ہیں اور پھر وہ ایسے الفاظ کی ایک فہرست پیش کر دیتے ہیں۔ ان میں سے بعض کے متعلق ہم یقیناً یہ ماننے کے لئے تیار ہیں کہ وہ عربی زبان کے الفاظ نہیں ہیں۔ مثلاً تورات کا لفظ عربی زبان کا نہیں اور ہم اسے تسلیم کرتے ہیں یا کون مسلمان کہتا ہے کہ جبریل عربی زبان کا لفظ ہے۔ یہ لفظ اپنی موجودہ شکل میں عربی زبان کا لفظ نہیں۔ اسی طرح میکائیل کا لفظ عربی زبان کا نہیں۔ یا اخلق کا لفظ ہے ہم کب اس کے غیر عربی ہونے سے انکار کرتے ہیں۔ اسی طرح عیسیٰ کا لفظ ہے یہ بھی عربی زبان کا نہیں بلکہ جیسس Jesis کا بگڑا ہوا تلفظ ہے۔

قرآن مجید میں غیر عربی الفاظ کے استعمال ہونے کی وجہ پس ہمیں اس سے ہرگز انکار نہیں ہے کہ قرآن کریم میں غیر زبانوں کے الفاظ پائے جاتے ہیں۔ اور اگر وہ ایسے الفاظ کی تلاش میں اپنا وقت صرف کرتے ہیں اور سمجھتے ہیں کہ اس طرح وہ قرآن اور اسلام پر حملہ کر سکیں گے تو وہ اپنے وقت کو بالکل ضائع کرتے ہیں۔ ہم اگر ان کی بعض باتوں کا انکار کرتے ہیں تو محض اس لئے کہ بعض الفاظ عربی زبان کے ہی ہوتے ہیں مگر وہ زبردستی ان کو غیر زبانوں

کے الفاظ قرار دے دیتے ہیں۔ اس وجہ سے انکار نہیں کرتے کہ قرآن مجید میں غیر زبان کا کوئی لفظ پایا ہی نہیں جا سکتا۔ ہمیں اُن پر اگر شکوہ پیدا ہوتا ہے تو اس لئے کہ وہ جھوٹ بولتے ہیں یا حد سے زیادہ غلو کرتے ہیں اور عربی الفاظ کے متعلق بھی یہ ثابت کرنے کی کوشش شروع کر دیتے ہیں کہ وہ غیر عربی الفاظ ہیں اُن کا یہ فعل ہمارے لئے باعثِ اعتراض ہوتا ہے ورنہ ہم خود تسلیم کرتے ہیں کہ قرآن کریم میں غیر زبانوں کے الفاظ بھی پائے جاتے ہیں اور ہمارے نزدیک یہ بات ہرگز قابلِ اعتراض نہیں ہے۔ اس قسم کے الفاظ میں سے جن کو زبردستی غیر زبان کا قرار دیا جاتا ہے ایک بیسیچین کا لفظ بھی ہے ہمارا دعویٰ ہے کہ یہ عربی زبان کا لفظ ہے مگر وہ بلاوجہ اسے غیر زبان کا لفظ قرار دے دیتے ہیں یہ بات ہے جو وجہِ اعتراض ہے ورنہ اگر ایک لفظ تو کیا اگر وہ پانچ سو لفظ بھی قرآن کریم میں سے ایسے نکال کر لے آئیں جو غیر زبانوں کے ہوں تو ہم کہیں گے کہ ان کے استعمال میں کوئی حرج نہیں۔ جب عربوں نے ان الفاظ کو اپنی زبان میں شامل کر لیا اور اُن کو انہوں نے کثرت سے استعمال کرنا شروع کر دیا تو اس کے بعد عربی میں ان الفاظ کا پایا جانا ہرگز قابلِ اعتراض امر نہیں ہو سکتا۔ لوگ روزانہ سٹیشن پر جاتے ہیں اور کہتے ہیں ہمیں ٹکٹ دو۔ مگر کیا ٹکٹ ہماری زبان کا لفظ ہے؟ یا لوگ بازار میں جاتے ہیں اور کہتے ہیں ہمیں فونٹین پن دکھاؤ۔ کیا فونٹین پن اُردو زبان کا لفظ ہے؟ مگر باوجود اس کے کہ یہ دونوں الفاظ ہماری زبان کے نہیں جب کوئی شخص کہتا ہے کہ مجھے ٹکٹ دو یا فونٹین پن دکھاؤ تو سب لوگ سمجھ رہے ہوتے ہیں کہ یہ اُردو زبان بول رہا ہے کوئی اور زبان نہیں بول رہا۔ تو جو الفاظ زبان میں رائج ہو جاتے ہیں اُن کا استعمال کرنا ہرگز قابلِ اعتراض نہیں ہوتا۔ اسی طرح جو الفاظ اصطلاحی ہوتے ہیں یا جو الفاظ کسی قوم پر حجت کرنے کے لئے ضروری ہوتے ہیں ان کا بھی اصل صورت میں استعمال کرنا ہرگز قابلِ اعتراض امر نہیں ہوتا۔ یا مثلاً اسماء کو اُن کی اصل زبان میں ہی بیان کر دینا قطعاً کوئی ایسا امر نہیں ہے جو قابلِ اعتراض ہو۔ اگر کسی شخص کا نام کرشن چند ہو تو یہ نہیں ہوگا کہ دوسری زبان میں ہم کرشن چند کا ذکر کرتے وقت اس نام کا ترجمہ کرنے لگ جائیں بلکہ ایسی حالت میں ہم کرشن چند نام ہی لکھیں گے اور یہ پروا نہیں کریں گے کہ یہ کسی اور زبان کا لفظ ہے اور ہم کسی اور زبان میں بات کر رہے ہیں پس یہ ایک غلط اور بے معنی اعتراض ہے جو قرآن کریم پر کیا جاتا ہے۔ بالخصوص بیسیچین کے متعلق ان کا اعتراض کرنا سراسر غلط ہے۔ بیسیچین عربی زبان کا لفظ ہے۔ لغت میں اس کے معنی موجود ہیں۔ عربی زبان میں اس کے اور اشتقاق بھی استعمال ہوتے ہیں۔ مجھے تحقیق کا موقع نہیں ملا ورنہ ممکن ہے اشتقاق کبیر میں بھی اس کا ثبوت مل جائے۔ بہر حال بیسیچین کو غیر زبان کا لفظ قرار دینا ہرگز درست نہیں ہے۔

مَرْقُومٌ مَرْقُومٌ رَقْمٌ سے اسم مفعول ہے اور رَقْمٌ الْكِتَابِ کے معنے ہیں اَنْجَبَهُ وَبَيَّنَّتْهُ۔ اس نے کتاب کو لکھا اور اس پر زیر بزرگائی۔ اور رَقْمٌ الْقُؤُبِ کے معنے ہوتے ہیں حَخَطَطَهُ وَاعْلَمَهُ۔ اس نے کپڑے پر دھاریاں بنائیں اور نشان لگائے۔ نیز کہتے ہیں فُلَانٌ يَرْقُمُ فِي الْمَاءِ يُضْرَبُ مَثَلًا لِلْحَدِيقِ فِي الْأُمُورِ یعنی فلاں شخص معاملات میں بڑا حاذق ہے۔ (اقرب)

ضحاک کہتے ہیں کہ مَرْقُومٌ کے معنے لغت حمیر میں مخنوم کے بھی ہیں یعنی جس پر مہر لگی ہوئی ہو۔ وَأَصْلُ الرَّقْمِ: الْكِتَابَةُ اور یہ کہ رقم کے اصل معنے کتابت کے ہیں۔ (فتح البیان)

تفسیر۔ إِنَّ كِتَابَ الْفُجَّارِ لَيْسَ سَجِّينٍ کے متعلق ایک اشکال اور اس کی تشریح یہاں بعض لوگوں نے سوال اٹھایا ہے کہ كِتَابُ الْفُجَّارِ فِي كِتَابِ مَرْقُومٍ کے معنے ہی کیا ہوئے؟ یعنی بتایا یہ گیا ہے کہ کتاب فجار سجنین میں ہے اور پھر سجنین کی یہ تشریح کی گئی ہے کہ وہ کتاب مرقوم ہے گویا دوسرے الفاظ میں اس کا مطلب یہ ہوا کہ فجار کی کتاب۔ کتاب میں ہے اور یہ ایک ایسا فقرہ ہے جو بالکل بے معنی ہے جس کا کوئی مفہوم ہی سمجھ میں نہیں آسکتا۔ علامہ زرخشری نے بھی یہ سوال اٹھایا ہے اور پھر اپنی کتاب میں انہوں نے اس کا جواب بھی دیا ہے چنانچہ وہ کشف میں لکھتے ہیں سجنین عام ہے اور کتاب الفجار اس کا ایک باب ہے یعنی سجنین وہ کتاب ہے جس میں مشرک۔ کافر۔ منافق۔ فجار سب کے اعمال لکھے جاتے ہیں اور اسی کو بغیر کسی قید کے کتاب مرقوم کہا گیا ہے کیونکہ اس میں ہر برے آدمی کا ذکر ہے (الکشاف زیر آیت ہذا) خواہ وہ فاجر ہو یا منافق ہو یا کافر ہو یا مشرک ہو لیکن کتاب الفجار میں صرف ایک خاص قسم کے گروہ کی شراوتوں اور ان کی بد اعمالیوں کا ذکر ہے اور بتایا یہ گیا ہے کہ کتاب فجار بھی کتاب سجنین میں شامل ہے گویا جزو کوکل کی طرف منسوب کیا گیا ہے پس اُن کے نزدیک کتاب الفجار میں جو کتاب کا لفظ آیا ہے وہ باب کے معنوں میں استعمال ہوا ہے اور کتاب مرقوم میں جو کتاب کا لفظ ہے وہ زیادہ وسیع معنوں میں استعمال ہوا ہے اور آیت کا مطلب یہ ہے کہ فجار کا اعمال نامہ کتاب مرقوم کا ایک حصہ اور باب ہے۔ الواحدی کہتے ہیں کہ کتاب مرقوم کو سجنین کی تفسیر قرار دینا درست نہیں کیونکہ روایات سے سجنین کتاب معلوم نہیں ہوتی اس لئے کتاب مرقوم کو إِنَّ كِتَابَ الْفُجَّارِ کا بیان سمجھنا چاہیے اور جملہ کی تقدیر یوں سمجھی جائے کہ هُوَ كِتَابٌ مَرْقُومٌ۔ (فتح البیان زیر آیت ہذا) گویا وہ لَيْسَ سَجِّينٍ۔ وَمَا أَدْرَاكَ مَا سَجِّينٌ کو درمیان میں ایک جملہ معترضہ قرار دیتے ہیں اور کہتے ہیں اصل فقرہ صرف اتنا ہے کہ إِنَّ كِتَابَ الْفُجَّارِ كِتَابٌ مَرْقُومٌ مگر یہ معنے درست نہیں ہیں کیونکہ اس صورت میں سَجِّينٌ بلا تفسیر رہ جائے گا جو محاورہ قرآنی کے خلاف ہے۔



سجین کے متعلق مفسرین نے اپنے جن خیالات کا اظہار کیا ہے وہ درج ذیل ہیں:-

لفظ سجین کی تشریح پہلے مفسرین کے نزدیک بعض نے اِنَّ كَذٰبَ الْفٰجِرِ لَیْسَ بِسَجِّیْنٍ کے یہ معنی کئے ہیں کہ سات زمینوں کے نیچے ایک بہت بڑی چٹان ہے جس کا نام سجین ہے اس چٹان کے نیچے کفار کے اعمال نامہ رکھے جاتے ہیں اور بعض کہتے ہیں سجین کسی چٹان کا نام نہیں بلکہ سجین نام ہے شیطان کے کلموں کا۔ شیطان زمین کے نیچے لیٹا رہتا ہے جب کوئی کافر مرتد ہوتا ہے تو فرشتے اُس کی روح کو آسمان پر لے جاتے ہیں۔ کافر کی روح دیکھ کر آسمان والے کہتے ہیں ہم اس روح کو نہیں رکھ سکتے اسے واپس لے جاؤ (فتح المبین زیر آیت ہذا) چنانچہ وہ اسے زمین کے نیچے لے جاتے ہیں جہاں شیطان لیٹا ہوا ہوتا ہے۔ شیطان نے تمام کفار کے اعمال نامہ اپنے کلمے کے نیچے رکھے ہوئے ہوتے ہیں اور اُس کا کلمہ اُن اعمال ناموں کی وجہ سے پھولا ہوا ہوتا ہے جب کافر کی روح اس کے پاس پہنچتی ہے تو وہ اس کا اعمال نامہ بھی پہلے اعمال ناموں سے نتھی کر کے اپنے کلمے کے نیچے رکھ کر لیٹ جاتا ہے۔ اس قسم کی اور بھی بعض لغو اور بے ہودہ روایات تفسیروں میں پائی جاتی ہیں۔ ایسا معلوم ہوتا ہے کہ یہود بعض مسلمانوں سے تمسخر کیا کرتے تھے اور وہ مسلمان اپنی سادہ لوحی کے سبب اُن کی بتلائی ہوئی روایات کو آگے بیان کر دیتے تھے یہاں تک کہ بعض مفسر انہیں اپنی تفسیر میں درج کر لیا کرتے تھے حالانکہ یہود اسلام کے شدید دشمن تھے اُن سے قرآن کریم کی کسی آیت کے معنی پوچھنا کسی صورت میں درست نہ تھا مگر وہ یہودیوں کے پاس چلے جاتے اور پوچھتے کہ اس آیت کے معنی کیا ہیں وہ تمسخر کرتے ہوئے ایسی باتیں کہہ دیتے جو سرتاپا غلط اور بے بنیاد ہوتیں۔ چنانچہ تفسیر میں ایسی بہت سی روایات پائی جاتی ہیں جن کا یہودی کتب میں بھی کوئی نشان نہیں ملتا۔ لیکن بعض روایتیں ایسی ہیں جو یہودی کتب سے مل جاتی ہیں۔ ایسا معلوم ہوتا ہے کہ بعض دیانتدار یہودی تھے اور اپنی کتابوں میں سے جو کچھ بتاتے تھے سچ سچ بتا دیتے تھے لیکن بعض بالکل جھوٹی باتیں مسلمانوں کو بتا دیا کرتے تھے اور مسلمان اپنی جہالت سے اُن کو قرآن کریم کی آیات کی تفسیر سمجھ لیتے تھے۔ ابن کثیر والے نے ایک جگہ اسی قسم کی روایات کا ذکر کرتے ہوئے ایک نہایت ہی لطیف فقرہ لکھا ہے۔ وہ ایک روایت کے ذکر پر لکھتے ہیں کہ یہ ایسی ہی روایت ہے جیسے ابن عباسؓ سے بعض یہودی روایات مروی ہیں وہ یہودیوں سے اُن پر اعتماد کر کے سوال کر لیا کرتے تھے اور یہودی انہیں جو کچھ بتا دیتے تھے اس کو وہ حسن ظنی کر کے سچا سمجھ لیتے تھے۔ مجھے ابن کثیر کے مصنف کی یہ بات بڑی پسند آئی کہ اُس نے بڑی دلیری اور جرأت سے اس مسئلہ پر روشنی ڈالی ہے۔ سجین کے متعلق جو روایات تفسیروں میں پائی جاتی ہیں وہ بھی ایسی ہی ہیں کہ ان کا یہودی کتب سے بھی پتہ نہیں چلتا۔

عجیب بات یہ ہے کہ اللہ تعالیٰ اس جگہ صاف طور پر فرماتا ہے کہ سچین کتاب مرقوم ہے مگر بعض مفسر کہتے ہیں کہ یہ سات زمینوں کے نیچے ایک چٹان ہے یا شیطان کے کلموں کو سچین کہا گیا ہے۔ جہاں خدا تعالیٰ نے کوئی بات نہیں بتائی وہاں تو وہ جو چاہیں کہہ جائیں مگر جہاں خدا تعالیٰ سچین کے معنی بتا رہا ہے وہاں بھی یہ کہنا کہ اس کے معنی وہ نہیں جو قرآن نے بتائے ہیں بلکہ اس کے کچھ اور معنی ہیں بہت بڑی غلطی ہے حالانکہ لغت میں سچین کے معنی موجود ہیں اور کتاب کے معنی بھی موجود ہیں۔ سچین کے متعلق لکھا ہے کہ اس کے معنی دائم اور شدید کے ہیں اور کتاب کے متعلق لکھا ہے مَا يُكْتَبُ فِيهِ۔ یعنی لکھی ہوئی تصنیف (۲) اَللَّوَاۓِدَاتُ (۳) اَلتَّوَرَاۓِدُ۔ تورات (۴) الصَّحِيْفَةُ۔ صحیفہ (۵) اَلْفَرْصُ۔ فرض (۶) اَلْحُكْمُ۔ حکم (۷) اَلْقَدَرُ۔ قضاء آسمانی۔ اندازہ (۸) وَفِي الْمَصْبَاحِ ”وَ يُطَلَّقُ الْكِتَابُ عَلَى الْمَثَلِ“ اللہ تعالیٰ کی طرف سے نازل ہونے والی کتاب (اقرب) ان معنوں کے لحاظ سے اِنَّ كِتَابَ الْفُجَّارِ لَفِي سِجِّينٍ کا ایک تو یہ مفہوم ہوگا کہ فُجَّار کے متعلق ہمارا جو حکم ہے وہ سچین نامی کتاب میں ہے۔ دنیا میں بھی کتابوں کے مختلف نام رکھے جاتے ہیں۔ اللہ تعالیٰ فرماتا ہے جس رجسٹر میں ان کا ذکر کیا گیا ہے اس کا نام سچین ہے یعنی ان فجار کا جو اعمال نامہ ہوگا اُس پر یہ ہیڈ بیگ ہوگا کہ ان کے ساتھ معاملہ دائمی اور سخت کیا جائے گا کیونکہ سچین کے معنی دائم کے بھی ہیں اور شدید کے بھی۔ اور اگر کتاب کے معنی اَلْقَدَر کے لیں تو آیت کا مطلب یہ ہوگا کہ اُن کے متعلق ایک ایسا اندزہ کیا گیا ہے جو لَفِي سِجِّينٍ حالت دائمی اور شدت میں ہوگا۔ وَ مَا اَدْرَاكَ مَا سِجِّينٌ اور یہ حالت دائمی اور شدت کیا چیز ہے كِتَابٌ مَّرْقُومٌ خدا تعالیٰ کی طرف سے ایک ایسا فیصلہ ہے جو لکھا ہوا ہے یعنی وہ ٹلے گا نہیں پس كِتَابُ الْفُجَّارِ کے معنی ہوئے قَضَاءُ اللّٰهِ فِي حَقِّ الْفُجَّارِ يٰۤاَحْكُمُ اللّٰهُ فِي حَقِّ الْفُجَّارِ يٰۤاَقْدَرُ اللّٰهُ فِي حَقِّ الْفُجَّارِ یعنی اللہ تعالیٰ کا فیصلہ فجار کے حق میں سچین میں ہے یعنی اس دفتر میں ہے جس میں دائمی اور شدید عذاب والوں کا ذکر ہے ان معنوں کو جو لغت کے لحاظ سے ثابت شدہ ہیں اگر لے لیا جائے تو اس امر کی کوئی ضرورت ہی نہیں رہتی کہ شیطان کے کلمے کو چیر چیر کر اُس میں کفار کے نامہ اعمال کو رکھا جائے یا زمین کے نیچے چٹانیں تلاش کی جائیں یہ سب بے معنی اور لغو باتیں ہیں۔

قنادہ۔ سعید بن جبیر۔ مقاتل اور کعب کی طرف یہ بات منسوب کی گئی ہے کہ انہوں نے کہا سچین ساتویں زمین کے نیچے ایک چٹان ہے اُسے ہٹا کر اُس کے نیچے کتاب فجار رکھی جاتی ہے۔ اس صورت میں وہ کہتے ہیں کہ كِتَابٌ مَّرْقُومٌ میں حذف مضاف ہے اور مراد یہ ہے کہ سِجِّينٌ فَحُلُّ كِتَابٍ مَّرْقُومٍ ہے یعنی کفار کے اعمال ناموں کی جگہ سچین ہے مگر ابو عبیدہ اور انخس اور مبرزہ داورزجاج جیسے نولیوں اور ادیبوں نے جن میں سے ابو عبیدہ اور مبرزہ داب کے

بہت بڑے ماہر گزرے ہیں اور انخش اور زجاج نحو کے بہت بڑے ماہر گزرے ہیں لَفْعِي سِبْجِيْنِ کے معنی لَفْعِي حَبْسِيْ وَضَيْقِيْ شَدِيْدِيْنِ کئے ہیں۔ یعنی فُجَار کی منزل جس وضیق شدید میں ہوگی۔ وہ کہتے ہیں لَفْعِي سِبْجِيْنِ آجی لَفْعِي مَكَانِ حَسَاَسَةٍ وَذَلَّةٍ۔ حساست اور ذلت اُن کا مقام ہوگا۔ (تفسیر القرطبی زیر آیت ہذا) اس صورت میں کِتَابٌ مَّرْقُوْمٌ سَجِيْنِ کی صفت ان معنوں میں ہوگی کہ یہ شدت اور جس کا مقام ایک کتابِ مرقوم میں ہے یعنی ایک لکھا ہوا فیصلہ ہے جو ٹل نہیں سکتا۔

میرے نزدیک اس آیت کے جو صاف معنے ہیں وہ یہی ہیں کہ فُجَار کا فیصلہ سَجِيْنِ میں ہے جو ایک اٹل فیصلہ ہے یا یہ کہ سَجِيْنِ ایک ایسا فیصلہ ہے جو کتابِ مرقوم ہے یعنی اٹل ہے۔

اس آیت کے معنے اس بات پر بھی روشنی ڈالتے ہیں کہ غیروں سے معاملات کرنے کے لحاظ سے ہی جس کا اس سورۃ میں ذکر کیا گیا ہے۔ عیسائی قوم خراب نہ ہوگی بلکہ اس قوم میں فسق و فجور بھی ہوگا کیونکہ نام بھی رکھا جاتا ہے جب کسی چیز کی کثرت پائی جائے پس فُجَار کہہ کر بتایا کہ اس قوم میں صرف یہی عیب نہیں ہوگا کہ وہ دوسری اقوام سے بے انصافی کرے گی بلکہ اور بھی کئی قسم کے معائب اور فسق و فجور میں یہ مبتلا ہوگی۔ اور اُن کے متعلق جو فیصلہ ہوگا وہ بڑا سخت اور لمبا ہوگا جس طرح ان کا معاملہ دوسری اقوام سے لمبا اور سخت تھا اور جس طرح ان کی فتح اور کامیابی لمبی ہوگی اسی طرح اُن کے ساتھ معاملہ بھی لمبا اور سخت کیا جائے گا۔

سَجِيْنِ اور عَلِيْمِيْنَ کا صحیح مفہوم پھر میرے نزدیک اس آیت کے ایک اور معنے بھی ہیں جس کی طرف پہلے کسی مفسر کا خیال نہیں گیا اور وہ یہ کہ قرآن کریم کے دو حصے ہیں۔ ایک حصہ انذاری ہے اور ایک حصہ تنبیہی ہے کچھ حصہ میں تو دشمنانِ صداقت کی تباہیوں اور ان کی بربادیوں کا ذکر ہے اور کچھ حصہ میں مومنوں کی ترقیات اور اُن رحمتوں اور برکات کا ذکر ہے جو اللہ تعالیٰ کی طرف سے اُن کے لئے مقدر ہیں۔ پس میرے نزدیک سَجِيْنِ اور عَلِيْمِيْنَ قرآن کریم کے دو حصوں کا نام رکھا گیا ہے۔ عَلِيْمِيْنَ قرآن کریم کے وہ حصے ہیں جن میں مومنوں کا ذکر ہے اور سَجِيْنِ قرآن کریم کے وہ حصے ہیں جن میں کافروں کا ذکر ہے۔ اس لحاظ سے اِنَّ كِتٰبَ الْفُجَارِ كَيْفِي سِبْجِيْنِ کے یہ نہایت ہی لطیف معنے ہوں گے کہ کس طرح ہو سکتا ہے یہ قوم تباہ نہ ہو۔ ان لوگوں کی تباہی اور بربادی کا فیصلہ تو قرآن کریم کے اُن حصوں میں موجود ہے جن میں آئندہ زمانہ کی تباہیوں کا ذکر کیا گیا ہے اور اُن حصوں میں اس قوم کی تباہی اور بربادی کی خبریں دی جا چکی ہیں۔ ضحاک کہتے ہیں کہ مَرْقُوْمٌ کے معنے لغت حمیر میں مَحْتُوْمٌ ہے کہ ہیں اور یہ معنے اس مقام پر نہایت عمدگی سے چسپاں ہوتے ہیں کیونکہ کتابِ محتوم وہ ہے جو بدلتی نہیں جس کے فیصلے آخری اور قطعی ہوتے ہیں اور جن

میں کسی قسم کی تبدیلی کا امکان نہیں گویا وہ خاتم الکتب ہے اور یہ خوبی قرآن کریم میں ہی پائی جاتی ہے۔ اگر یہ فیصلے کسی ایسی کتاب میں بیان ہوتے جو منسوخ ہو چکی ہو تو یا جس نے آئندہ کسی زمانہ میں منسوخ ہو جانا ہوتا تو یہ کہا جاسکتا تھا کہ جب یہ کتاب منسوخ ہو چکی یا آئندہ منسوخ ہونے والی ہے تو اس کے فیصلوں سے کیا خوف ہو سکتا ہے مگر یہ سچین تو وہ ہے جو کتاب مرقوم ہے۔ یعنی یہ فیصلے اُس کتاب میں لکھے ہوئے ہیں جو کبھی تبدیل نہیں ہو سکتی اس لئے یہ فیصلے اہل ہیں۔ اس صورت میں إِنَّ كِتَابَ الْفُتُوْرِ میں کتاب کو حکم کے معنوں میں لیا جائے گا اور مراد یہ لی جائے گی کہ ان فُتُوْر کا حکم سچین میں ہے اور سچین کے معنی قرآن کریم کے اندازی حصہ کے ہوں گے۔ اسی طرح عَلَمِیْن سے مراد قرآن کریم کا وہ بشیری حصہ لیا جائے گا جس میں مومنوں کی ترقیات کا ذکر آتا ہے۔ پس میرے نزدیک یہ ایک نہایت ہی لطیف اور واضح معنی ہیں جو اس مقام پر پوری طرح چسپاں ہوتے ہیں کیونکہ جیسے رسول کریم صلی اللہ علیہ وسلم خاتم النبیین ہیں اسی طرح قرآن خاتم الکتب ہے اُس کے فیصلے اہل اور قطعی ہیں خواہ وہ کفار کی تباہی کے متعلق ہوں یا مومنوں کی ترقی کے متعلق ہوں۔

**مَا أَدْرَاكَ** اور **مَا يُدْرِيكَ** کے استعمال میں فرق اب **مَا أَدْرَاكَ** کے متعلق بھی ایک نکتہ یاد رکھنے کے قابل ہے۔ عربی زبان میں **وَمَا أَدْرَاكَ** اور **مَا يُدْرِيكَ** دونوں کے یہ معنی ہوتے ہیں کہ **مَا تَدْرِي** تو اس بات کو نہیں جانتا۔ لیکن قرآن کریم پر غور کرنے سے معلوم ہوتا ہے کہ ان دونوں الفاظ کے استعمال میں فرق ہے۔ قرآن کریم میں **مَا أَدْرَاكَ** اور **مَا يُدْرِيكَ** دونوں ہی الفاظ استعمال ہوئے ہیں۔ **مَا أَدْرَاكَ** بارہ جگہ آیا ہے اور **مَا يُدْرِيكَ** تین جگہ آیا ہے۔ چنانچہ **مَا أَدْرَاكَ** جن بارہ مقامات پر آیا ہے وہ یہ ہیں (۱) الحاقۃ (۲) مدثر (۳) مرسلات (۴) انفطار (۵) تطفييف (۶) تطفييف (۷) طارق (۸) بلد (۹) قدر (۱۰) قارع (۱۱) قارع (۱۲) ہمزہ۔

ان سب مقامات پر **مَا أَدْرَاكَ** کے بعد اسم آیا ہے جیسے **مَا الْحَاقَّةُ**۔ **مَا سَقَر**۔ **مَا يُؤْمَرُ الدِّیْن**۔ **مَا سِجِّیْن**۔ **مَا عَلِیُّوْن**۔ **مَا الظَّارِق**۔ **مَا الْعَقَبَة**۔ **مَا لَیْلَة الْقَدْرِ**۔ **مَا الْقَارِ عَة**۔ **مَا هِیَ مَا الخَطْمَة**۔ اس کے برخلاف **مَا يُدْرِيكَ** جتنی جگہ آیا ہے کسی فعل کی طرف اُس میں اشارہ ہے۔ چنانچہ **مَا يُدْرِيكَ** قرآن کریم میں تین جگہ آیا ہے۔ سورہ شوریٰ میں۔ احزاب میں۔ اور عبس میں۔

سورہ شوریٰ میں آتا ہے **وَمَا يُدْرِيكَ لَعَلَّ السَّاعَةَ قَدِیْبٌ** (الشوریٰ: ۱۸) سورہ احزاب میں آتا ہے **وَمَا يُدْرِيكَ لَعَلَّ السَّاعَةَ تَكُوْنُ قَدِیْبًا** (الاحزاب: ۶۳) سورہ عبس میں آتا ہے **وَمَا يُدْرِيكَ لَعَلَّ بَیْرُ طَلِی** (عبس: ۴) ان سب مقامات پر کسی وقوعہ کی طرف اشارہ پایا جاتا ہے۔ دوسرا فرق یہ ہے کہ جہاں بھی **مَا أَدْرَاكَ** آیا ہے وہاں اللہ

تعالیٰ نے کسی سوال کا جواب دیا ہے مثلاً مَا الْقَارِعَةُ کے بعد یہ بتایا ہے کہ قارِعہ کیا چیز ہے۔ مَا سَقَرَ کے بعد بتایا ہے کہ سقر کیا چیز ہے اور مَا يَوْمُ الْفُضْلِ يَوْمَ الدِّينِ کے بعد بتایا ہے کہ یوم الفصل یا یوم الدین کیا چیز ہے گویا جہاں بھی مَا أَذْرَاكَ آیا ہے وہاں اللہ تعالیٰ نے کسی نہ کسی سوال کا جواب دیا ہے۔ مثلاً (۱) سورۃ الحاقہ میں مَا الْحَاقَّةُ کے بعد فرماتا ہے كَذَّبَتْ ثَمُودُ وَعَادٌ بِالْقَارِعَةِ۔ فَأَمَّا ثَمُودُ فَأَهْلِكُوا بِالطَّاغِيَةِ۔ وَأَمَّا عَادٌ فَأَهْلِكُوا بِرِيحِ صَرْصَدٍ عَاتِيَةٍ (آیت ۷۴ تا ۷۶) یعنی ثمود اور عاد قوموں نے موعود عذاب کو جھٹلایا۔ سواس کے بعد ثمود تو ایک بڑے زور کی کڑک کے صدمہ سے ہلاک کر دئے گئے۔ اور ہے عاد سو وہ بھی ایک سخت آندھی سے ہلاک کر دئے گئے۔

الغرض ان آیات میں اور بعد کی آیات میں فرعون اور پہلے معدب لوگوں کا ذکر کر کے بتایا ہے کہ الحاقہ سے مراد وہ اٹل عذاب جن کو زبردست اقوام ساری کوششوں کے باوجود ٹلانہیں سکتیں (۲) پھر سورۃ مدثر میں مَا أَذْرَاكَ مَا سَقَرَ کے بعد اس کی تفسیر بھی کر دی کہ لَا تَتَّبِعْ وَلَا تَذُرْ۔ لَوَاحِئُهُ لِلنَّبِيِّ۔ عَلَيْهَا تِسْعَةَ عَشَرَ (المدثر: ۲۹ تا ۳۱) یعنی ستر ایسی چیز ہے کہ نہ وہ باقی رکھتی ہے اور نہ جلائے بغیر چھوڑتی ہے اور آدمی کے تن بدن کو بھلس دیتی ہے اس پر انیس فرشتے متعین ہیں (۳) سورۃ مرسلات میں فرمایا ہے کہ وَمَا أَذْرَاكَ مَا يَوْمُ الْفُضْلِ اور پھر اس کا لمبا جواب دیتے ہوئے فرمایا هَذَا يَوْمُ الْفُضْلِ جَمَعْتُمْ وَالْأَوَّلِينَ (المرسلات: ۳۶ تا ۳۹) یعنی یوم الفصل وہ دن ہوگا جب کہ گنہگار کوئی بات نہ کر سکیں گے اور نہ ان کو اجازت دی جائے گی کہ وہ کوئی عذر پیش کریں۔ خوب یاد رکھو کہ عذاب کو جھٹلانے والوں کے لئے تباہی ہی تباہی ہے اُس دن ہم اُن سے کہیں گے کہ یہی تو وہ یوم الفصل ہے جس میں تم کو اور پہلے لوگوں کو فیصلے کے لئے ہم نے جمع کیا ہے (۴) پھر سورۃ انفطار میں وَمَا أَذْرَاكَ مَا يَوْمُ الدِّينِ کہا اور اس کی تفسیر یوں کہہ دی کہ يَوْمَ لَا تَمْلِكُ نَفْسٌ لِّنَفْسٍ شَيْئًا (الانفطار: ۱۸ تا ۲۰) یعنی یوم الدین وہ دن ہے جس دن کوئی جان کسی جان کے کچھ کام نہ آسکے گی (۵) اسی طرح سورۃ تطیف میں فرمایا وَمَا أَذْرَاكَ مَا سَجَّيْنُ اور اس کا جواب دیا کہ كِتَابٌ مَّرْقُومٌ۔ وَيَوْمَ يُؤْمِنُ لِّلْمُكِدِّينَ (التطیف: ۹ تا ۱۱) یعنی سَجَّيْنُ ایک اٹل حکم ہے (۶) پھر اسی سورۃ میں دوسری جگہ فرمایا وَمَا أَذْرَاكَ مَا عَابُونَ اور اس کی تفسیر یوں فرمادی کہ كِتَابٌ مَّرْقُومٌ۔ يَشْهَدُهُ الْمُقَرَّبُونَ (التطیف: ۲۰ تا ۲۲) یعنی علیون ایک ایسا حکم ہے جو ضرور پورا ہوگا اور اس کو مقرب لوگ دیکھیں گے۔ گویا سَجَّيْنُ وہ ہے کہ اُسے دیکھ کر کافر روئیں گے اور علیون وہ ہے کہ اس کو دیکھ کر مومن اُس کی طرف شوق سے جائیں گے۔ (۷) پھر سورۃ طارق میں مَا الظَّالِمُ لِمَا كَرَسَ اور جواب دیا النَّجْمُ الثَّاقِبُ (الطارق: ۳، ۴) کہ طارق ایک روشن چمکنے والا ستارہ ہے (۸) پھر سورۃ بلد میں فرمایا مَا الْعَقَبَةُ اور

اس کا جواب یہ دیا کہ فَكَيْ رَقَبَةً - أَوْ إِطْعَمُ فِي يَوْمٍ ذِي مَسْعَبَةٍ - يَتِيْبًا ذَا مَقْرَبَةٍ - أَوْ مَسْكِينًا ذَا مَتْرَبَةٍ (البلد: ۱۳ تا ۱۷) یعنی عقبہ سے ہماری مراد یہ ہے کہ گردن کا غلامی یا قرض کے پھندے سے چھڑا دینا یا بھوک کے دن قربت دار یتیم کو یا خاک افتادہ مسکین کو کھانا کھلانا (۹) اسی طرح اس بات کو حل کرنا تھا کہ مَا لَيْلَةُ الْقَدْرِ یعنی لیلۃ القدر کی کیا شان ہے۔ اس لئے اس کے آگے جواب دے دیا کہ لَيْلَةُ الْقَدْرِ حَيَّرَ مِنْ أَلْفِ شَهْرٍ - تَنْزِيلُ الْمَلَكِ وَالرُّوحِ فِيهَا بِإِذْنِ رَبِّهِمْ مِنْ كُلِّ أَمْرٍ - سَلَّمَ هِيَ لَحْثَى مَطْلَعِ الْفَجْرِ (القدر: ۶۳) یعنی لیلۃ القدر خیر و برکت میں ہزار مہینے سے بھی بہتر ہے اس لیلۃ القدر میں ہر ایک انتظام کے لئے فرشتے اور روح خدا تعالیٰ کے حکم سے اترتے ہیں اور وہ رات امن و سلامتی کی رات ہے اور یہ خیر و برکت صبح کے طلوع ہونے تک رہتی ہے۔ (۱۰) اسی طرح سورہ قارعہ میں مَا الْقَارِعَةُ کہہ کر اس کے جواب میں فرمایا يَوْمَ يَكُونُ النَّاسُ كَالْفَرَاشِ الْمَبْثُوثِ - وَتَكُونُ الْجِبَالُ كَالْعِهْنِ الْمَنْفُوشِ (القارعة: ۶۳) یعنی قارعہ سے ہماری مراد ایک عظیم الشان حادثہ ہے اور جب وہ آئے گا اُس دن لوگ ایسے پڑے ہوئے ہوں گے جیسے پردار چونٹیاں اور پہاڑ دھسکی ہوئی روٹی کی طرح ہوں گے (۱۱) پھر اسی سورہ میں وَمَا أَذْرَاكَ مَا هِيَةٌ کہہ کر ہاویہ کے بارے میں سوال کیا تھا اس کا یہ جواب دیا کہ نَارٌ حَامِيَةٌ یعنی ہاویہ ایک شعلے مارنے والی آگ ہے (القارعة: ۱۱، ۱۲) (۱۲) پھر سورہ ہمزہ میں فرمایا وَمَا أَذْرَاكَ مَا الْخُمْرَةُ اور اس کا یہ جواب دیا کہ نَارُ اللَّهِ الْمُوقَدَةُ - النَّبِيُّ تَطْلِعُ عَلَى الْآقِدَةِ (الهمزة: ۶، ۸) یعنی ختمہ سے مراد اللہ کی وہ جلائی ہوئی آگ ہے جو داخل ہونے والوں کے دلوں کو جھانک رہی ہے۔

مَا أَذْرَاكَ کے بعد کسی سوال کے جواب کا ذکر ہوتا ہے اور مَا يُدْرِيكَ کے بعد جواب کو مبہم رکھا جاتا ہے پس قرآن کریم میں جہاں بھی مَا أَذْرَاكَ کا ذکر آیا ہے اس کے بعد اللہ تعالیٰ نے کسی سوال کا ضرور جواب دیا ہے۔ لیکن اس کے بالمقابل وَمَا يُدْرِيكَ کے جواب میں ہمیشہ اللہ تعالیٰ نے بات کو لعل سے شروع کیا ہے اور جواب کو مبہم اور ذوالوجہ رکھا ہے۔ چنانچہ سورہ شوریٰ میں فرمایا وَمَا يُدْرِيكَ لَعَلَّ السَّاعَةَ قَدِيْبٌ پھر احزاب میں فرمایا وَمَا يُدْرِيكَ لَعَلَّ السَّاعَةَ تَكُونُ قَدِيْبًا اور عبس میں فرمایا وَمَا يُدْرِيكَ لَعَلَّ يَوْمَ تَكُونُ الْجِبَالُ كَالْعِهْنِ الْمَنْفُوشِ - گویا تینوں جگہ لعل کا لفظ رکھا۔ دو جگہ تو ساعت کا ذکر کر کے فرمایا کہ تم نہیں جانتے وہ کب آنے والی ہے۔ اُس کا علم صرف اللہ تعالیٰ کے پاس ہے وہ اپنے بندوں کو اس کا علم نہیں دے سکتا۔ تیسری جگہ لَعَلَّ يَوْمَ تَكُونُ الْجِبَالُ كَالْعِهْنِ الْمَنْفُوشِ کہہ کر پھر وہی صورت اختیار کی گئی ہے جو اوپر کے دو مقامات میں اختیار کی گئی تھی۔ لیکن مَا أَذْرَاكَ جہاں جہاں کہا گیا ہے وہاں سوال کا معین جواب دیا گیا ہے۔

مَا أَذْرَبُكَ اور مَا يُدْرِيكَ کے اس فرق سے قرآن کریم کی فصاحت کا پتہ چلتا ہے۔ اس میں کوئی شبہ نہیں کہ جہاں تک لغت کا سوال ہے اُس نے دونوں کو ہم معنی قرار دیا ہے اور دونوں کے معنی یہ لکھے ہیں کہ مَا تَدْرِي تُوْنِيں جانتا۔ اور یہ بات درست بھی ہے کہ دونوں کے یہی معنی ہیں مگر سوال یہ ہے کہ وجہ کیا ہے کہ قرآن کریم نے ایک سے عدم علم کی طرف اشارہ کر کے علم عطا کر دیا ہے اور دوسرے سے عدم علم کی خبر دے کر ابہام کو قائم رکھا ہے؟ اس کا جواب یہ ہے کہ لغت نے دونوں کو ایک قرار دیا ہے مگر صیغہ کے لحاظ سے مَا أَذْرَبُكَ ماضی کا صیغہ ہے اور مَا يُدْرِيكَ مضارع کا صیغہ ہے۔ اور اس کو استعمال عام میں اُذْرَبِي اور يُدْرِي جی دونوں کے ایک معنی کر دئے گئے ہیں مگر قرآن کریم نے ان دونوں میں فرق کیا ہے۔ اور اس کی وجہ یہ ہے کہ ماضی کا صیغہ یقین پر دلالت کرتا ہے کیونکہ جو واقعہ ہو چکا وہ بہر حال قطعی اور یقینی ہوتا ہے۔ لیکن مضارع محض توقع پر دلالت کرتا ہے اس لئے قرآن کریم نے بھی ان دونوں صیغوں کے استعمال میں اس فرق لطیف کو ملحوظ رکھا اور جس امر کو بتانا تھا اُسے ماضی کے صیغہ وَمَا أَذْرَبُكَ کے بعد رکھا اور جسے ابھی کچھ عرصہ کے لئے مبہم رکھنا تھا اُسے مَا يُدْرِيكَ کے الفاظ کے بعد رکھا۔ تاکہ مضارع کی طرح اُس کا علم بھی مبہم اور غیر یقینی رہے کیونکہ مضارع کا صیغہ اپنے اندر یقین نہیں رکھتا بلکہ محض توقع رکھتا ہے۔ چنانچہ دیکھ لو ہم کہتے ہیں يَدْهَبُ وہ جائے گا مگر اس میں یقین خبر نہیں ہوتی کہ وہ ضرور جائے گا کیونکہ ہمیں کیا پتہ کہ وہ جائے گا یا مرجائے گا یا بیمار ہو جائے گا یا قید ہو جائے گا پس جس خبر کو یقین کرنا مقصود نہ تھا اُسے اللہ تعالیٰ نے مضارع کے الفاظ کے بعد رکھا اور جس بات کا یقین علم دینا تھا اُسے ماضی کے الفاظ کے بعد رکھا۔ گویا اس طرح لغت میں ایک لطیف فرق جو الفاظ کے مناسب حال ہے پیدا کر دیا جسے پہلے ادیب مد نظر نہ رکھتے تھے۔

وَيْلٌ يَوْمَئِذٍ لِلْمُكَذِّبِينَ ﴿١١﴾ الَّذِينَ يَكْتُمُونَ بِيَوْمٍ

اُس دن جھٹلانے والوں کے لئے عذاب (ہی عذاب) ہے (اُن کے لئے)

الدِّينِ ﴿١٢﴾

جو جزاء سزا کے دن کا انکار کرتے ہیں۔

تفسیر۔ اس آیت میں پہلی سورۃ کی طرف اشارہ کیا گیا ہے۔ وہاں چونکہ فرمایا تھا کہ وَمَا أَذْرَبُكَ مَا يَوْمُ الدِّينِ اس لئے یہاں اس امر کی طرف توجہ دلائی گئی ہے کہ اس قسم کے ظلم ہمیشہ انجام سے استغناء اور انکار کے نتیجہ

میں پیدا ہوتے ہیں جب کوئی سمجھ لے کہ میرے بُرے اعمال کا کوئی نتیجہ نہیں نکلے گا تو وہ ہمیشہ عاجل فائدہ کو مقدم کر لیتا ہے اور بُرائیوں میں ترقی کرتا چلا جاتا ہے۔ اگر ہر فرد اور قوم کو اپنا انجام یاد رہے تو یہ حالت کبھی پیدا نہ ہو۔ مگر افسوس اسی یقینی سبق سے بھی دنیا فائدہ نہیں اٹھاتی۔ افراد اپنے اعمال سے برباد ہوتے ہیں۔ اقوام اپنے اعمال سے برباد ہوتی ہیں اور اُن کی آنکھوں کے سامنے پہلے لوگوں کی تباہی اور بربادی کے نظارے ہوتے ہیں مگر باوجود اس کے بار بار افراد اور اقوام اس کے خلاف چل کر تباہ ہو جاتی ہیں۔ جیسے کہانیوں میں مقتناطیس کے پہاڑ کا ذکر آتا ہے کہ جب جہاز اُس کے قریب پہنچتا تھا تو وہ رُک نہیں سکتا تھا جب تک اُس سے ٹکرا کر پاش پاش نہ ہو جاتا۔ اسی طرح معلوم ہوتا ہے یَوْمَ الدِّینِ کی تکذیب اور انجام کو بھول جانا روایتی مقتناطیس کا پہاڑ ہے کہ اُس کے سامنے آکر انسانی یا قومی زندگی کا جہاز مقابلہ کر ہی نہیں سکتا ضرور اُدھر کھنچا چلا جاتا ہے اور آخر اُس سے ٹکرا کر ٹوٹ جاتا ہے۔ درحقیقت ظالموں کو تباہ کرنے کا خدا تعالیٰ نے یہ سامان پیدا کیا ہے کہ وہ یَوْمَ الدِّینِ کو بھول کر اپنے ظلم میں بڑھتے چلے جاتے ہیں اور آخر اُسی ظلم کی چٹان سے ٹکرا کر ہلاک ہو جاتے ہیں۔ خدا تعالیٰ نے کافر کی جہنم اُس کے قلب اور دماغ میں ہی پیدا کی ہوئی ہوتی ہے اور آخر ایک دن اُس کو تباہ کرنے کا اسی میں سے سامان پیدا ہو جاتا ہے۔

وَمَا يُكَذِّبُ بِهِ إِلَّا كُلُّ مُعْتَدٍ أَثِيمٍ ﴿۱۳﴾

اور اس کا انکار نہیں کر سکتا مگر وہی جو حد سے نکلا ہوا (اور) سخت گنہگار ہو۔

حَلَّ لُغَاتٍ۔ اِعْتَدَاءٍ اِعْتَدَاءِ کے معنی ظلم کرنے اور حد سے نکل جانے کے ہوتے ہیں چنانچہ اِعْتَدَى عَلَیْهِ اِعْتَدَاءً کے معنی ہوتے ہیں ظَلَمَهُ۔ اُس نے فلاں پر ظلم کیا (اقرب) مُعْتَدٍ اِعْتَدَى سے اسم فاعل کا صیغہ ہے اس لئے مُعْتَدٍ کے معنی ہوں گے ظلم کرنے والا۔

اَثِيمٌ اَثِيمٌ اَثِمٌ سے اسم فاعل کا مبالغہ کا صیغہ ہے اور اَثِمٌ کے معنی عَمِلَ مَا لَا یَحِلُّ کے ہوتے ہیں یعنی اس نے ایسا کام کیا جو جائز نہیں تھا اور وُضِعَ لُغْتِ کے لحاظ سے اَثِمٌ النَّاقَةُ الْمَشِيَّةُ اِثْمًا کے معنی ہوتے ہیں اَبْطَأْتُ (اقرب) اونٹنی سُست چلی۔ پس اَثِيمٌ وہ ہوا جس نے وہ کام جو کرنا تھا نہ کیا۔ گویا اِثْمٌ کا لفظ کمی پر دلالت کرتا ہے اور اِعْتَدَاءً کا لفظ زیادتی پر دلالت کرتا ہے۔

تفسیر۔ فرماتا ہے تَكْذِیْبُ یَوْمِ الدِّینِ کے متعلق جو بات ہم نے بیان کی ہے وہ ایسی نہیں کہ ہم یونہی ظلماً کر دیتے ہوں۔ یوم الدین کو بھول جانا کوئی اتفاقی امر نہیں ہوتا اور پھر یہ بھی نہیں کہ ہم نے اُن کو علم نہ دیا ہو ہم نے



انہیں علم بھی دیا ہوتا ہے وہ بھی خوب سمجھتے ہیں کہ ان کے اعمال کا نتیجہ اچھا نہیں نکل سکتا مگر پھر وہ کیوں یوم الدین کو بھول جاتے ہیں۔

مُعْتَدٍ اور اَثِمٍ میں فرق فرماتا ہے اس کی دو وجوہ ہیں اِثْمٌ اور اِثْمٌ۔ یہ دو چیزیں ایسی ہیں جن کی وجہ سے انسان یوم الدین کو بھول جاتا ہے یعنی جو کام نہ کرنے والے ہوں ان کو وہ کر لیتا ہے اور جو کام کرنے والے ہوں ان کو وہ نہیں کرتا۔ معتد وہ ہے جو نہ کرنے والے کاموں کو کرے اور اثم وہ ہے جو کرنے والے کاموں کو نہ کرے۔ یوں اثم کے عام معنی گناہ کے ہی ہوتے ہیں مگر کسی لفظ کے وضع لغت کے لحاظ سے مخصوص معنی اس جگہ ہوتے ہیں جہاں اُس کے مقابل کا لفظ آجائے۔ اگر خالی مُعْتَدٍ کا لفظ یہاں آجاتا تو ہم اس کے معنی گناہ کے کرتے۔ چاہے وہ گناہ کسی بات میں زیادتی کا نتیجہ ہوتا یا کسی بات میں کمی کا نتیجہ ہوتا۔ اسی طرح اگر خالی اِثْمٍ کا لفظ آجاتا تو اس کے معنی بھی ہم گناہ کے ہی کرتے۔ چاہے یہ گناہ زیادتی پر دلالت کرتا اور چاہے کمی پر۔ مگر چونکہ معتد اور اثم دونوں لفظ اکٹھے آگئے ہیں اس لئے ضروری ہے کہ دونوں کو ہم الگ الگ مفہوم کا حامل قرار دیں اور وہ مفہوم جیسا کہ اوپر بتایا جا چکا ہے یہ ہے کہ اِثْمٌ کا لفظ کمی پر دلالت کرتا ہے اور اعتداء کا لفظ زیادتی پر دلالت کرتا ہے اور اس آیت میں اللہ تعالیٰ یہ مضمون بیان فرماتا ہے کہ یوم الدین کی تکذیب ہمیشہ اعتداء اور اثم سے پیدا ہوتی ہے۔ پہلے انسان گناہ کرتا ہے اور جب اسے اپنے گناہ کے متعلق گھبراہٹ پیدا ہوتی ہے کہ کہیں میں پکڑا نہ جاؤں یا میری بدنامی نہ ہو اور اس فکر میں اس کی جان گھٹی شروع ہوتی ہے تو اس کا دوسرا قدم یہ ہوتا ہے کہ وہ کوشش کرتا ہے میں اپنے انجام کو بھول جاؤں اور اس طرح میں اپنے دل کی خلش سے بچ جاؤں۔ گویا یوم الدین کی تکذیب ایک شراب ہے جس کے نشہ میں مدہوش ہو کر وہ اپنے انجام سے مستغنی ہو جاتا ہے۔ جیسے غالب نے کہا ہے

۔ مے سے غرض نشاط ہے کس رُوسیاہ کو

اک گونہ بیخودی مجھے دن رات چاہیے

(دیوان غالب صفحہ ۶۸)

یعنی انجام کا خیال اب میرے دل پر ہر وقت مستولی رہتا ہے اور اس فکر میں میری جان گھل رہی ہے۔ میں اس فکر سے بچنے کے لئے شراب پیتا ہوں تاکہ مجھ پر ہر وقت ایک بے خودی کی حالت طاری رہے اور انجام میری آنکھوں کے سامنے نہ آئے۔ اسی طرح تکذیب یوم الدین ایک قسم کی شراب ہے جب انسان اعتداء اور اثم میں پڑھتا چلا جاتا ہے تو وہ کوشش کرتا ہے کہ ان اعمال کا انجام وہ بھول جائے۔ چنانچہ وہ کبھی انیون کھا کر۔ کبھی شراب پی

کر کبھی بھنگ اور چرس اور گانجا استعمال کر کے چاہتا ہے کہ ہر وقت مدہوش رہے اور اُس کا بُرا انجام اس کی آنکھوں کے سامنے نہ آئے یا اگر وہ شراب اور افیون استعمال نہیں کرتا تو علمی طور پر تکذیب یوم الدین شروع کر دیتا ہے اور کہتا ہے کہ یہ محض وہم ہے کہ مرنے کے بعد انسان دوبارہ زندہ کیا جائے گا اور اپنے اعمال کے متعلق اسے اللہ تعالیٰ کے سامنے جواب دہ ہونا پڑے گا۔ گویا یا تو وہ مادی نشوں کے ذریعہ سے اپنے علم کو کمزور کرتا ہے اور یا پھر فلسفی نشوں سے وہ اپنے علم کو کند کر دیتا ہے تاکہ وہ اس عذاب سے بچ جائے۔ یہ ایک ایسی حقیقت ہے کہ واقعہ میں اگر انسان اس پر غور کرے تو اُسے حیرت آ جاتی ہے کہ کروڑوں لوگ اس مرض میں مبتلا ہیں اور اُن کے اس مرض کی وجہ سوائے اعتداء اور اثم کے اور کچھ نہیں۔ وہ اعتداء اور اثم میں بڑھتے چلے جاتے ہیں اور جب دیکھتے ہیں کہ اُن کا انجام بھی ناک ہے تو وہ کوشش کرتے ہیں کہ اپنے اس انجام کو بھول جائیں۔ چنانچہ یا تو وہ افیون اور شراب وغیرہ سے وہ اپنے اوپر مدہوشی طاری کر لیتے ہیں اور یا پھر فلسفی نشوں سے وہ یوم الدین کی تکذیب کرتے ہیں اور کہتے ہیں کہ یہ محض جھوٹ ہے کہ انسان مر کر دوبارہ زندہ ہوگا۔ غرض فرماتا ہے وہ پہلے اعتداء اور اثم کرتے ہیں اور جب اعتداء اور اثم میں بڑھ جاتے ہیں تو مادی یا دماغی نشوں سے یوم الدین کو بھلا دیتے ہیں۔ اس کا نتیجہ یہ ہوتا ہے کہ وہ اور زیادہ اعتداء اور اور زیادہ اثم کرتے ہیں گویا اُن کی مثال بالکل اُس چیتے کی سی ہوتی ہے جس نے بھوک میں اپنی زبان چاٹنی شروع کر دی تھی اور رفتہ رفتہ اس کی تمام زبان کھائی گئی تھی۔ یہ لوگ بھی پہلے اعتداء اور اثم کرتے ہیں جس کا نتیجہ یہ ہوتا ہے کہ یوم الدین کو بھلا دیتے ہیں۔ جب یوم الدین کو بھول جاتے ہیں تو اور زیادہ اعتداء اور اثم کرتے ہیں اور یہ چکر چلتا چلا جاتا ہے یہاں تک کہ اُن کے اعمال کا جہاز اس کی ظلم کی چٹان سے ٹکرا کر پاش پاش ہو جاتا ہے۔

## إِذَا تَلَىٰ عَلَيْهِ ابْتِنَا قَالَ أَسَاطِيرُ الْأَوَّلِينَ ﴿١٣﴾

جب ایسے لوگوں کے سامنے ہمارے نشانات پڑھے جائیں تو وہ کہہ دیتے ہیں کہ یہ تو پہلے لوگوں کی نقل کردہ باتیں ہیں۔

**حَلَّ لُغَاتٍ**۔ **أَسَاطِيرُ** اساطیر جمع ہے اور اس کا واحد **الْأَسْطَارُ** وَالْأَسْطُورُ وَالْأَسْطِيرُ ہے اور اسکے معنی ہوتے ہیں مَا يُسْطَرُ أَيْ يُكْتَبُ ہر وہ چیز جو لکھی جائے (اقرب) پس **أَسَاطِيرُ** کے معنی ہوئے لکھی ہوئی باتیں وَتُسْتَعْمَلُ فِي الْحَدِيثِ لِنِظَامِ لَهُ عَامِ مَحَاوِرِهِ مِثْلَ أَسَاطِيرِ بَعِ جَوْزِ بَاتُونَ كَوَيْحِي كَهْتِ ہیں۔ اسی طرح ایک معنی حکایت کے ہیں (اقرب) یہ وہی لفظ ہے جس سے انگریزی میں سٹوری بنا ہے اور سببن سے

انگریزی زبان میں بدل کر آ گیا ہے پس اس آیت کے معنی یہ ہوئے کہ جب اس کے سامنے ہماری آیتیں پڑھی جاتی ہیں یعنی مُعْتَدٍ اور اُتِیْمَہ کے سامنے۔ تو وہ کہتا ہے کہ یہ تو پہلے لوگوں سے نقل کی ہوئی کچھ بے جوڑی باتیں ہیں یا یوں کہو کہ لغت کے لحاظ سے اس کے تین معنی بن جائیں گے (۱) پہلے لوگوں سے لکھی ہوئی یعنی نقل کی ہوئی کچھ باتیں ہیں (یہ معنی یُکْتَبُ سے لئے جائیں گے) (۲) یا پہلے لوگوں کے متعلق کچھ بے جوڑی باتیں ہیں (۳) یا پہلے لوگوں کی حکایتیں اور کہانیاں ہیں۔

**تفسیر۔** قرآن کریم میں اساطیر الاولین کا الزام نو مقامات پر قرآن کریم میں اساطیر الاولین کا الزام نو مقامات پر آتا ہے جو یہ ہیں (۱) انعام ۳ (۲) انفال ۸ (۳) نمل ۳ (۴) مومنون ۵ (۵) فرقان ۲ (۶) نمل ۲ (۷) احقاف ۲ (۸) ن والقلم ۲ (۹) تطقیف ۲

(۱) سورہ انعام میں پہلے اہل کتاب کا ذکر کیا ہے پھر کفار کا ذکر ہے اور فرماتا ہے حَتَّىٰ اِذَا جَاءَهُمْ وَكَيْفَ لَا يُؤْمِنُونَ

يَقُولُ الَّذِينَ كَفَرُوا اِنْ هَذَا اِلَّا اَسَاطِيرُ الْاُولَيْنَ (الانعام: ۲۶)

(۲) سورہ انفال میں ہے وَ اِذَا تُثْلَىٰ عَلَيْهِمْ اِيْتْنَا قَالُوْا قَدْ سَبَعْنَا لَوْ نَشَاءُ لَقُلْنَا وَثَلْ هَذَا اِنْ هَذَا اِلَّا اَسَاطِيرُ الْاُولَيْنَ (الانفال: ۳۲)

(۳) سورہ نمل میں وَ اِذَا قِيلَ لَهُمْ مَاذَا اَنْزَلَ رَبُّكُمْ قَالُوْا اَسَاطِيرُ الْاُولَيْنَ۔ لِيُحْضِلُوْا اَوْزَارَهُمْ كَامِلَةً يَوْمَ الْقِيَامَةِ وَمِنْ اَوْزَارِ الَّذِينَ يُضِلُّوهُمْ بِغَيْرِ عِلْمٍ ۗ اَلَا سَاءَ مَا يَزُرُونَ (النمل: ۲۵، ۲۶)

(۴) سورہ مومنون میں ہے قَالُوْا اِذَا مِتْنَا وَكُنَّا تُرَابًا وَّاَعْظَامًا اِنَّا لَمَبْعُوْثُوْنَ۔ لَقَدْ وَعَدْنَا لَاحِنًا وَّاَبَاؤُنَا هَذَا مِنْ قَبْلُ اِنْ هَذَا اِلَّا اَسَاطِيرُ الْاُولَيْنَ (المؤمنون: ۸۳، ۸۴)

(۵) سورہ فرقان میں ہے وَقَالَ الَّذِينَ كَفَرُوا اِنْ هَذَا اِلَّا اِفْكٌ اِفْتَرَاهُ وَاَعَانَهُ عَلَيْهِ قَوْمٌ اٰخَرُونَ فَقَدْ جَاءَهُمْ ظُلْمًا وَّزُورًا۔ وَقَالُوْا اَسَاطِيرُ الْاُولَيْنَ اَلَمْ يَكْتُوبْهَا فَهِيَ تَشْمَلُ عَلَيْهِ بُكْرَةً وَّاَصِيْلًا (الفرقان: ۵، ۶)

(۶) سورہ نمل میں ہے وَقَالَ الَّذِينَ كَفَرُوا اِذَا كُنَّا تُرَابًا وَّاَبَاؤُنَا اِنَّا لَمَجْرُوْنُ۔ لَقَدْ وَعَدْنَا لَاحِنًا وَّاَبَاؤُنَا هَذَا مِنْ قَبْلُ اِنْ هَذَا اِلَّا اَسَاطِيرُ الْاُولَيْنَ (النمل: ۶۸، ۶۹)

(۷) سورہ احقاف میں ہے وَالَّذِي قَالَ لِوَالِدَيْهِ اِنِّي لَكُمْ اَتَعِدَنْتَنِيْ اَنْ اُخْرَجَ وَقَدْ خَلَتِ الْقُرُونُ مِنْ قَبْلِيْ ۗ وَهُمَا يَسْتَعْجِلِنِ اللّٰهَ وَيَلِكْ اِمْۢنٌ ۗ اِنْ وَعَدَ اللّٰهُ حَقًّا ۗ فَيَقُوْلُ مَا هَذَا اِلَّا اَسَاطِيرُ الْاُولَيْنَ (احقاف: ۱۸)

(۸) سورہ ن والقلم میں ہے اِذَا تُثْلَىٰ عَلَيْهِمْ اِيْتْنَا قَالَ اَسَاطِيرُ الْاُولَيْنَ پھر فرماتا ہے سَنَسِيْهُ عَلٰی

الْحُرُطُورِ۔ (القلم: ۱۶، ۱۷)

(۹) آخری مقام بھی سورہ تطفیف ہے جو زیر بحث ہے۔ اس میں فرماتا ہے وَمَا يَكْتُوبُ بِهِ إِلَّا كُلُّ مُعْتَدٍ

أَثِيمٍ۔ إِذَا تُتْلَىٰ عَلَيْهِ آيَاتُنَا قَالَ أَسَاطِيرُ الْأَوَّلِينَ (التطییف: ۱۴)

قرآن مجید کو اساطیر الاولین کہنے والوں کی تردید ان آیات کو دیکھنے سے معلوم ہوتا ہے کہ سورہ انعام کی آیت میں اساطیر الاولین اس ذکر میں ہے کہ پُرانی کتب کی پیشگوئیاں اور محمد رسول اللہ صلی اللہ علیہ وآلہ وسلم کے نئے نشانات جب اُن کو دکھائے جاتے ہیں تو وہ کہتے ہیں کہ یہ تو پُرانے زمانہ کی باتیں دُہرائی جاتی ہیں گویا پیشگوئیاں نہیں ہیں بلکہ پُرانی کتب کی باتوں کو دھوکا دینے والے طریق سے پیش کر کے مطلب حاصل کرنے کی کوشش کی جاتی ہے۔ مثلاً یہ کہہ دیا جاتا ہے کہ موسیٰؑ کی بات کو دیکھو جو فرعون کے سامنے ہوئی اور پھر فرعون کا انجام۔ گویا ہمیں ڈرایا جاتا ہے کہ فرعون نے موسیٰؑ کا مقابلہ کیا اور وہ تباہ ہو گیا اگر ہم بھی مقابلہ کریں گے تو تباہ ہو جائیں گے۔ حالانکہ تمہاری موسیٰؑ سے کیا نسبت ہے۔ یا ابراہیمؑ کا ذکر کیا جاتا ہے اور کہا جاتا ہے کہ اس کے دشمن تباہ ہوئے حالانکہ تمہاری ابراہیمؑ سے کیا نسبت ہے۔ اللہ تعالیٰ اس کا جواب دیتے ہوئے فرماتا ہے کہ جب آخری نتیجہ نکلے گا اُس وقت یہ لوگ کہیں گے کہ کاش ہم مخالفت نہ کرتے جیسا کہ فتح مکہ کے وقت ہوا۔ میں نے اس کی مثال بھی دی تھی کہ عرب کے بڑے بڑے سرداروں کے بیٹے حضرت عمرؓ کی خدمت میں حاضر ہوئے وہاں اُن کی موجودگی میں پے در پے رسول کریم صلی اللہ علیہ وسلم کے غلام صحابہؓ حضرت عمرؓ کے ملنے کے لئے آئے۔ جب بھی کوئی صحابی آتا جو کسی وقت اُن کا یا اُن کے باپ دادا کا غلام رہ چکا تھا اور وہ لوگ اُس سے کئی قسم کے مشقت طلب کام لیا کرتے تھے۔ تو حضرت عمرؓ ان رؤساء مکہ سے کہتے ان کے لئے جگہ چھوڑ دو۔ یہاں تک کہ وہ ہٹتے ہٹتے جوتیوں میں جا پھینچے اور پھر ناراض ہو کر وہاں سے اُٹھے اور باہر آ کر انہوں نے آپس میں کہا کہ آج ہماری کیسی ذلت ہوئی ہے ایک نوجوان جو اُن میں سے زیادہ سمجھدار تھا کہنے لگا کہ یہ کس وجہ سے ذلت ہوئی ہے آخر ہمارے باپ دادا کے کاموں کی وجہ سے ہی ہوئی ہے اگر ہمارے باپ دادا مخالفت نہ کرتے اور یہ لوگ اسلام کے لئے قربانیاں نہ کرتے تو ان کو عزت کس طرح ملتی اور ہمیں یہ ذلت کا دن آج کیوں دیکھنا پڑتا۔ یہی مضمون سورہ انعام میں بیان کیا گیا ہے کہ اُس وقت یہ لوگ کہیں گے کہ کاش ہم مخالفت نہ کرتے مگر اُس وقت اس افسوس کا کوئی فائدہ نہیں ہوگا۔

سورہ انفال میں پیشگوئیوں کا ذکر نہیں بلکہ تعلیمات کا مقابلہ ہے اس لئے وہ کہتے ہیں کہ لَوْ دَشَأْنَا لَقُلْنَا مِثْلَ

هَذَا يَتُوبُ إِلَىٰ كِتَابِ اللَّهِ لِيُنَازِلَ سَمَاوَاتِهِ مِثْلَ نَارٍ سَاطِعَةٍ لِيَمْسَلَ الْكَاذِبِينَ وَاذُنًا مِّنْ سَمَاءٍ رَّسُولًا لِّيَخْشَعَ الْكُلُوبَ لِلْكَاطِبِينَ۔

سورہ نحل میں بھی یہی مضمون ہے کہ گزشتہ لوگوں کی باتوں کی نقل کرتے ہیں کیونکہ وہاں مضمون یہ آتا ہے کہ وَ اِذْ اَقْبَلَ لَهُمْ مَّا اٰتَاكَ رَبُّكَمْ قَالُوْا اَسْاٰطِيْرُ الْاَوَّلِيْنَ اللّٰهُ تَعَالٰى اُنْ كُوْجِهٖ اس طرف پھیرتا ہے کہ یہ نقل ہی سہی مگر محمد رسول اللہؐ اچھوں کی نقل کرتا ہے اور تم بُروں کی نقل کر رہے ہو کیونکہ آگے فرماتا ہے قَدْ مَكَرَ الَّذِيْنَ مِنْ قَبْلِهِمْ فَاَتَى اللّٰهُ بُنْيَانَهُمْ۔ (النحل: ۲۷) ایسی باتیں پہلے لوگ بھی کرتے چلے آئے ہیں۔ گویا فرماتا ہے بیشک تم محمد رسول اللہ صلی اللہ علیہ وسلم کے متعلق کہہ دو کہ وہ موسیٰؑ کی نقل کرتا ہے یا ابراہیمؑ کی نقل کرتا ہے یا کسی اور نبی کی نقل کرتا ہے بہر حال اس سے یہ ثابت ہوگا کہ وہ موسیٰؑ یا ابراہیمؑ کی نقل کر رہا ہے مگر تم اپنے اعمال کو دیکھو تم وہ کچھ کر رہے ہو جو فرعون نے کیا تھا یا موسیٰؑ اور عیسیٰؑ کے دشمنوں نے کیا تھا یا نوحؑ کے دشمنوں نے کیا تھا۔ سو جس طرح پہلوں نے مخالفت کر کے نقصان اٹھایا تھا تم بھی اُن کی نقل کر کے نقصان اٹھاؤ گے مگر محمد رسول اللہ صلی اللہ علیہ وسلم پر الزام تو اُن لوگوں کی نقل کا ہے جو مقبولانِ بارگاہِ الہی تھے۔ اس جگہ قیامت کا بھی ذکر ہے اور ساتھ ہی توحید کی تعلیم کا بھی۔ اور بتایا یہ گیا ہے کہ توحید اور قیامت کے متعلق محمد رسول اللہ صلی اللہ علیہ وسلم جو تعلیم دیتے ہیں تم اُسے بے شک نقل کہہ لو مگر بہر حال یہ وہی تعلیم ہے جو موسیٰؑ اور عیسیٰؑ نے دی۔ تم اس تعلیم کی مخالفت کرتے ہو اس لئے تمہاری مثال وہی ہے جو فریسیوں اور فقہیوں اور نمرود اور شداد وغیرہ کی تھی۔ نقل کرنے والا آخر اُس کے ساتھ ہی رہے گا جس کی وہ نقل کرتا ہے پھر تمہیں خوشی کس بات کی ہے۔

سورہ مومنوں سے یہ واضح ہوتا ہے کہ وہاں قیامتِ اخروی کا ذکر ہے۔ کافر کہتے ہیں کہ قیامت کا ذکر پہلے لوگ بھی کرتے چلے آئے ہیں مگر اب تک آئی نہیں۔ جب پہلے لوگ بھی اس کا ذکر کرتے رہے اور اُن کے کہنے سے آئی نہیں تو تمہارے کہنے سے قیامت کس طرح آجائے گی۔ اللہ تعالیٰ اس کا جواب دیتا ہے کہ خدا قدرتوں والا ہے یہ سوال کہ قیامت نہیں آئی اس کے دو ہی معنے ہو سکتے ہیں۔ ایک یہ کہ خدا قیامت نہیں لاسکتا دوسرے یہ کہ قیامت اب تک کیوں نہیں آئی۔ فرماتا ہے خدا کے فعل تمہارے سامنے ہیں اُن کو دیکھ کر تم یہ نہیں کہہ سکتے کہ قیامت نہیں آ سکتی۔ باقی رہا یہ کہ وہ نہیں آئی سو جب آئے گی آجائے گی یہ کیا سوال ہے کہ وہ اب تک نہیں آئی اپنے وقت پر یہ بات پوری ہو جائے گی۔

سورہ مومنوں کی اس آیت سے قیامت کے وعدے کا بھی ثبوت ملتا ہے اور وہ لوگ جو کہتے ہیں کہ صرف اس دُنیا کی قیامت کا ذکر قرآن کریم میں ہے اُن کی بھی تردید ہوتی ہے کیونکہ اس دُنیا کی قیامت کا وعدہ قرآن کریم میں تھا۔ مگر وہ یہ بھی کہتے ہیں کہ لَقَدْ وُعِدْنَا نَحْنُ وَاٰبَاؤُنَا هٰذَا مِنْ قَبْلُ اِنْ هٰذَا اِلَّا اَسْاٰطِيْرُ الْاَوَّلِيْنَ گویا وہ اپنے ابا کا بھی

ذکر کرتے ہیں جس سے دوسری قیامت ہی مراد ہو سکتی ہے۔ قرآن کریم یہ نہیں کہتا کہ بعث بعد الموت کا کوئی وعدہ نہ تھا تم غلط کہتے ہو یا قیامتِ کبریٰ کا کوئی وعدہ نہ تھا تم غلط کہتے ہو۔ بلکہ وہ اُن کے اعتراض کو اس جہت سے تسلیم کرتا ہے کہ ایسا وعدہ تھا اور دوسری جہت سے اِس کی تردید کرتا ہے کہ خدا تعالیٰ کے کلام میں یہ بات ہے اور خدا بڑی قدرتوں والا ہے۔ پس اپنے وقت پر جا کر یہ بات پوری ہو جائے گی۔

سورہ فرقان کی آیتوں سے ظاہر ہے کہ وہاں تعلیمات کا ذکر ہے اور الزام یہ لگایا گیا ہے کہ پُرانی تعلیمات کو نقل کر کے پیش کر دیا گیا ہے۔ اللہ تعالیٰ نے اِس کا جواب یہ دیا ہے کہ اس تعلیم میں جو قرآن کریم پیش کرتا ہے رازِ کائنات اور رازِ فطرتِ مخفی ہیں۔ اسرارِ آسمانی اور اسرارِ زمینی دونوں کو اِس میں کھول دیا گیا ہے یعنی خدا کا معاملہ جو بندوں سے ہوتا ہے اور بندوں کا معاملہ جو خدا سے ہوتا ہے اُس پر پوری تفصیل سے روشنی ڈالی گئی ہے اور مختلف مواقع پر بندے جس فطرت کا اظہار کرتے ہیں اُس کا اس تعلیم میں اظہار ہے۔ پھر جس تعلیم میں تمام قسم کی فطرتوں کے راز بیان ہیں خواہ وہ عرب میں ہوں یا ہندوستان میں ہوں۔ یا امریکہ میں ہوں یا یورپ میں ہوں۔ اور ہر قسم کی فطری ضروریات کا سامان اُس میں موجود ہے۔ اُدھر خدا تعالیٰ کے تمام قسم کے سلوک جو بندوں سے ہوتے ہیں چاہے وہ پہلے ہوئے ہیں یا نہیں اُن سب کو اس میں بیان کیا گیا ہے تو تم ان میں سے کس کس تعلیم کو نقل قرار دو گے۔ اور کون سی سابق تعلیم ایسی ہے جس میں یہ سب باتیں پائی جاتی ہیں۔ پہلی کتابیں وہ تھیں جن کا دائرہ ہدایت بہت محدود تھا۔ وہ محدود الزمان اور محدود اوقات تعلیمات تھیں اور پھر صرف ایک ایک علاقہ کے لئے تھیں ساری دُنیا کے لئے نہیں تھیں۔ اسی لئے ان کتب میں ہر فطرت کا لحاظ نہیں رکھا گیا۔ تورات میں صرف یہودی قوم کو مدنظر رکھا گیا ہے باقی قوموں کو مدنظر نہیں رکھا گیا۔ اسی طرح سارے زمانوں کو مدنظر نہیں رکھا گیا مگر قرآن وہ کتاب ہے جو ساری قوموں اور سارے زمانوں کے لئے ہے۔ وہ یہودیوں کے لئے بھی ہے۔ وہ عیسائیوں کے لئے بھی ہے وہ مسلمانوں کے لئے بھی ہے وہ ہندوؤں کے لئے بھی ہے۔ وہ یورپین لوگوں کے لئے بھی ہے۔ وہ چینوں کے لئے بھی ہے۔ وہ جاپانیوں کے لئے بھی ہے۔ وہ وحشیوں کے لئے بھی ہے اور غیر وحشیوں کے لئے بھی ہے۔ غرض کوئی قوم ایسی نہیں جس کی ہدایت کے لئے قرآن نہ آیا ہو اور کوئی زمانہ ایسا نہیں ہے جس میں قرآن کی ضرورت سے انکار کیا جاسکتا ہو۔ اسی لئے اللہ تعالیٰ نے قرآن کریم میں نہایت جامع ہدایات نازل فرمائی ہیں جو ہر فطرت کے مطابق حال ہیں اور ہر زمانہ میں اُن پر عمل کیا جاسکتا ہے۔ جب قرآن کریم کی یہ شان ہے تو یہ لوگ کس طرح کہہ سکتے ہیں کہ یہ قرآن پہلی کتابوں کی نقل ہے۔

سورہ نمل میں فرمایا ہے وَ قَالَ الَّذِينَ كَفَرُوا إِذَا كُنَّا تُرَابًا وَّآبَاءُنَا أَيْتًا كَيْمُجُجُونَ۔ لَقَدْ وَعَدْنَا هَذَا لَنَا وَّآبَاءُ قَوْمٍ قَبْلُ إِنَّ هَذَا إِلَّا آسَاطِيرُ الْأَوَّلِينَ اس آیت میں اُس طرح کا مضمون بیان ہوا ہے جس طرح سورہ مومنوں میں بیان کیا گیا تھا وہاں بھی فرمایا گیا تھا کہ قَالُوا إِذَا هُمْنَا وَكُنَّا تُرَابًا وَّعِظَامًا إِنَّا كَمَا نَبْعُوثُونَ۔ لَقَدْ وَعَدْنَا لَنَا وَّآبَاءُ قَوْمٍ قَبْلُ إِنَّ هَذَا إِلَّا آسَاطِيرُ الْأَوَّلِينَ پس جو مضمون سورہ مومنوں میں بیان کیا گیا تھا وہی ایک ادنیٰ تغیر سے سورہ نمل میں بیان کیا گیا ہے۔ یہاں بھی اللہ تعالیٰ نے اُن کے اعتراض کو رد نہیں کیا بلکہ قُلْ سَيُرَوُّ فِي الْأَرْضِ قَائِلُونَ كَيْفَ كَانَ عَاقِبَةُ الْمُجْرِمِينَ (النمل: ۷۰) کہہ کر وہی جواب دیا گیا ہے جو سورہ مومنوں میں دیا تھا۔ اور اعتراض کو صحیح تسلیم کر کے اس کا رد بتایا ہے کہ یومِ آخر لازم و ملزوم ہے دُنوی قیامت سے۔ جب یہ ہوگئی تو سمجھو کہ وہ بھی ضرور ہوگی۔

ساتویں آیت سورہ احقاف کی ہے اُس میں آتا ہے فَيَقُولُ مَا هَذَا إِلَّا آسَاطِيرُ الْأَوَّلِينَ مگر اس سے پہلے ہے وَالَّذِي قَالَ لِيُؤَدِّيهِ أَقْبَلُ لَكُمْ أَتَعْدِلُونِي ..... قَبْلِي وَهُمَا يَسْتَعْجِلُونَ اللَّهَ وَيَلِكُ الْإِيمَنُ۔ إِنَّ وَعْدَ اللَّهِ حَقٌّ اس جگہ پر بھی قیامت کبریٰ کا ذکر ہے اور اس کا انکار کیا گیا ہے اور کہا گیا ہے کہ پہلے لوگوں نے بھی کہہ دیا تھا کہ قیامت آئے گی قیامت آئے گی اور اب تم نے بھی اُس ذکر کو دہرایا۔

آٹھویں آیت سورہ ن والقلم کی ہے۔ اس میں کفار کی طرف سے پیشگوئیوں کا انکار کیا گیا ہے اور کہا گیا ہے کہ گزشتہ نبیوں کے ذکر سے ناجائز فائدہ اٹھا کر ہمیں ڈرایا جاتا ہے۔

اللہ تعالیٰ اس کا جواب یہ دیتا ہے کہ جب عملاً تم پر عذاب آجائے گا پھر تو نہ کہو گے یہ صرف گزشتہ نبیوں کے واقعات سے ہمیں ڈراتا ہے پھر تو تمہیں معلوم ہو جائے گا کہ یہ پیشگوئیاں ہیں یعنی جب یہ پیشگوئیاں ہیں تو نقل کس طرح ہوگئی۔ جب تمہاری ناک پر نشانِ ذلت لگے گا۔ تم پر آسمان سے عذاب نازل ہوگا۔ تم دُنیا میں بالکل ذلیل اور حقیر ہو جاؤ گے اور اسلام ترقی کر جائے گا تب تمہیں معلوم ہوگا کہ یہ گزشتہ لوگوں کی کہانیاں ہیں یا پیشگوئیاں ہیں۔

نویں آیت یہی سورہ تطقیف کی آیت ہے جو اس وقت زیر بحث ہے۔ اس میں تینوں باتوں کا ذکر ہے۔ تعلیمات کا بھی اور بعثتِ قریب اور بعثتِ بعید کا بھی کہ ان کو یہ لوگ غلط قرار دیتے ہیں اور کہتے ہیں کہ پُرانی تعلیمات ہیں یا پُرانی حکایات ہیں یا پُرانے لوگوں نے بھی اسی طرح ڈرایا تھا مگر ہوا اس طرح نہیں۔ فرماتا ہے یہ دونوں امور پورے ہو کر رہیں گے۔ بعثتِ قریب بھی اور بعثتِ بعید بھی اور اُن کا نقل کا الزام بھی درست نہیں ہے کیونکہ نقال تو یہ بھی ہیں چنانچہ إِنَّ كِتَابَ الْفُجَّارِ لَفِي سِجِّينٍ کہہ کر اس بات کو واضح کیا ہے کہ جو پہلے انبیاء کے دشمنوں کے حالات ہیں وہ

محمد رسول اللہ صلی اللہ علیہ وسلم کے زمانہ کے کفار سے ملاؤ تو یوں معلوم ہوتا ہے کہ انہی کے حالات لکھے ہوئے ہیں۔ پس فبا رجو کچھ کر رہے ہیں وہ پہلے کفار کی کتابوں میں مل جائیں گے۔ اس لئے نقل تو وہ بھی کرتے ہیں مگر تخمین کی اور محمد رسول اللہ صلی اللہ علیہ وسلم بھی بے شک نقل کرتے ہیں مگر علیین کی۔ چنانچہ محمد رسول اللہ صلی اللہ علیہ وآلہ وسلم کے اعمال پر اگر تم غور کرو تو وہ تمہیں موسیٰؑ اور ابراہیمؑ اور ابراہیمؑ اور نوحؑ اور دوسرے انبیاء میں نظر آ جائیں گے اور یہ سیدھی بات ہے کہ نیک نیک کی نقل کرے گا اور بُرا بُرے کے پیچھے چلے گا۔ پس یہ الزام بے حقیقت ہے اس میں گویا یوں جواب دیا کہ نقل کرنا بھی تو آسان کام نہیں۔ آخر وجہ کیا ہے کہ محمد رسول اللہ صلی اللہ علیہ وسلم نے تو موسیٰؑ کی نقل کر لی۔ عیسیٰؑ کی نقل کر لی۔ ابراہیمؑ کی نقل کر لی۔ نوحؑ کی نقل کر لی۔ مگر تم نے نہ کی؟ آخر تم جو کہتے ہو کہ اُس نے نقل کر لی۔ نقل کر لی۔ تم بھی نقل کر لو۔ مگر تمہارا تخمین والوں کی نقل کرنا اور محمد رسول اللہ صلی اللہ علیہ وسلم کا علیین والوں کی نقل کرنا یہ خود اپنی ذات میں محمد رسول اللہ صلی اللہ علیہ وسلم کی ایک خوبی کا ثبوت ہے الزام کی بات نہیں۔ اس سوال کا ایک اور جواب سورہ فرقان میں آچکا ہے۔

اوپر کے جوابات سے ظاہر ہے کہ اَسَاطِیْرُ الْاَوَّلِیْنَ کفار نے تین مواقع پر کہا ہے۔ ایک انکار قیامت کے موقع پر یعنی جب بھی قیامت کا ذکر کیا جاتا وہ کہتے تھے کہ پہلے لوگ بھی ایسا ڈراوا اچھوٹے طور پر دیتے رہے ہیں اور تم بھی یہ ڈراوا اچھوٹے طور پر دے رہے ہو۔ پہلوں کی بات بھی جھوٹی نکلی اور تمہاری بات بھی جھوٹی ہے اب تک تو قیامت آئی نہیں۔ اس موقع پر کفار پہلوں کو بھی جھوٹا کہتے تھے اور محمد رسول اللہ صلی اللہ علیہ وسلم کو بھی جھوٹا کہتے تھے کہ نہ پہلوں کی بات پوری ہوئی اور نہ تمہاری بات پوری ہوگی۔

دوسرا موقع جب کفار اَسَاطِیْرُ الْاَوَّلِیْنَ کہہ کر الزام لگایا کرتے تھے وہ ہوتا تھا جب بعثتِ قریب کا اُن کے سامنے ذکر کیا جاتا۔ جب اسلام کی ترقی اور اُس کے غلبہ کا ذکر کیا جاتا اور کفر کی تباہی کی پیشگوئیاں کی جاتیں تو اس موقع پر بھی وہ اَسَاطِیْرُ الْاَوَّلِیْنَ کہہ دیا کرتے تھے۔ مگر اس موقع پر وہ پہلوں کو جھوٹا نہیں قرار دیتے تھے بلکہ یہ کہتے تھے کہ پہلے راستبازوں کی زندگی کی مثالیں تم اپنے اوپر چسپاں کر لیتے ہو اور اس طرح لوگوں کو مرعوب کرتے ہو حالانکہ تم سے وہ معاملہ نہ ہوگا کیونکہ وہ سچے تھے اور تم نعوذ باللہ جھوٹے ہو یہ ایسی ہی بات ہے جیسے آج کل غیر احمدیوں کی طرف سے کہا جاتا ہے کہ تم مرزا صاحبؑ کی صداقت ثابت کرتے ہوئے حضرت عیسیٰ علیہ السلام کا نام کیوں لیتے ہو یا رسول کریم صلی اللہ علیہ وسلم کی مثالیں کیوں پیش کرتے ہو اُن کا اور تمہارا آپس میں جوڑ ہی کیا ہے کہ تم پہلے راستبازوں کی مثالیں دینی شروع کر دیتے ہو اور کہتے ہو کہ موسیٰؑ نے بھی یوں کیا اور عیسیٰؑ نے بھی یوں کیا اور محمد رسول



اللہ صلی اللہ علیہ وسلم نے بھی یوں کیا۔ یہی طریق رسول کریم صلی اللہ علیہ وآلہ وسلم کے زمانہ کے مخالفین کا تھا۔ وہ بھی کہتے کہ تم لوگوں کو مرعوب کرنے کے لئے پہلے مقدس لوگوں کی زندگی کی مثالیں اپنے اوپر چسپاں کر لیتے ہو حالانکہ تم سے وہ معاملہ نہیں ہوگا۔ وہ سچے تھے اور تم نعوذ باللہ جھوٹے ہو۔

تیسرا موقعہ **اَسَاطِيْرُ الْاَوَّلِيْنَ** کہہ کر الزام لگانے کا یہ ہوتا تھا کہ کفار اسلام کی تعلیم کی مشابہت پہلے نبیوں کی تعلیم سے دیکھ کر کہہ دیا کرتے تھے کہ یہ تو پہلے لوگوں کی باتوں کی نقلیں ہیں۔ مثلاً قرآن کو دیکھا کہ اُس میں ایک تعلیم دی گئی ہے اور پھر وہی تعلیم انہیں یا موسیٰ یا عیسیٰ کی کتاب میں نظر آ جاتی ہے تو کہتے ہیں کہ پہلے بزرگوں کی تعلیمات کو تم نقل کر کے پیش کر دیتے ہو تمہاری اس میں کیا خوبی ہے۔ گویا تعلیمات کی خوبی وہ تسلیم کرتے تھے۔ ان تعلیمات کے پیش کرنے والوں کی بزرگی کو بھی وہ تسلیم کرتے تھے۔ مگر رسول کریم صلی اللہ علیہ وسلم کے دعویٰ کا انکار کرتے تھے محض اس لئے کہ نقل سے کسی کی برتری ثابت نہیں ہوتی۔ اگر تم نے موسیٰ کی تعلیم کی نقل کر لی ہے یا عیسیٰ کی تعلیم کی نقل کر لی ہے تو یہ کس طرح ثابت ہو گیا کہ تم اپنے دعویٰ میں سچے بھی ہو۔ غرض ان تین مواقع پر الگ الگ اعتراض ہیں اور الگ الگ معنوں میں کفار نے اس دلیل سے فائدہ اٹھانے کی کوشش کی ہے کبھی وہ **اَسَاطِيْرُ الْاَوَّلِيْنَ** کے یہ معنی لیتے تھے کہ یہ پہلوں کی نقل کی ہوئی حکایتیں ہیں۔ کبھی کہتے کہ یہ پہلوں کے متعلق بے جوڑ باتیں ہیں یونہی ان انبیاء کے واقعات اپنے اوپر چسپاں کرنا شروع کر دیتے ہیں حالانکہ نہ کوئی تعلق ہوتا ہے نہ جوڑ ہوتا ہے نہ واسطہ ہوتا ہے۔ پھر کبھی ان معنوں میں وہ **اَسَاطِيْرُ الْاَوَّلِيْنَ** کہا کرتے کہ یہ پہلوں کی لکھی ہوئی باتیں ہیں۔ یعنی جو تعلیمیں پیش کی جا رہی ہیں وہ وہی ہیں جو موسیٰ یا عیسیٰ یا اور انبیاء نے دیں کوئی نئی تعلیم ان میں نہیں ہے۔

جب انکار قیامت کے موقعہ پر وہ ایسا کہتے تھے تو ان کا مطلب یہ ہوتا تھا کہ پہلے لوگوں نے بھی ایسے قصے بنا لئے تھے اب تم نے بھی ویسی باتیں کہنی شروع کر دی ہیں نہ پہلے لوگوں کے کہنے کے بعد قیامت آئی اور نہ اب قیامت آسکتی ہے۔ وہ بھی جھوٹا ڈراوادیتے رہے اور تم بھی جھوٹا ڈراوادے رہے ہو۔ گویا وہ بھی جھوٹے اور تم بھی جھوٹے۔

جب وہ **اَسَاطِيْرُ الْاَوَّلِيْنَ** کا الزام اس طور پر لگایا کرتے تھے کہ پہلے لوگوں کے متعلق بے جوڑ باتیں کہی جاتی ہیں تو ان کا مطلب یہ ہوتا تھا کہ یہ باتیں تو سچی ہیں اور پہلے راستباز بھی سچے تھے مگر تم یونہی ان باتوں کو اپنے اوپر چسپاں کرنے لگ گئے ہو حالانکہ وہ سچے تھے اور تم جھوٹے ہو۔

تیسرے **اَسَاطِيْرُ الْاَوَّلِيْنَ** کا الزام وہ ان معنوں میں لگایا کرتے تھے کہ پہلے بزرگوں کی تعلیمات کو نقل کر کے

پیش کر دیا جاتا ہے اس میں تمہاری کیا خوبی ہے۔

غرض کفار کے یہ تین اعتراض اساطیر کے تین معنوں کے مطابق ہیں اور قرآن کریم نے بھی اُن کے الگ الگ جواب دئے ہیں۔ اس جگہ چونکہ تعلیمات کا بھی ذکر تھا اور بعث بعد الموت کا بھی اور بعث قومی کا بھی اس لئے یہاں جو جواب دیا گیا ہے وہ ان تینوں مضمونوں پر مشتمل ہے۔ چنانچہ بعث قریب کا جو انکار تھا اُس کے متعلق فرماتا ہے کہ اقوامِ مغرب جو سمجھتی ہیں کہ اُن کو کوئی تنزل نہیں آئے گا آخر اسی دُنیا میں گر جائیں گی۔ ذلیل ہوں گی اور اسلام اُن کی جگہ لے لے گا اور یہ ثبوت ہوگا بعث بعد الموت کے قائم ہونے کا۔ گویا اس ایک بعث سے دوسرے بعث کا ثبوت مل جائے گا۔

تیسری بات یہ تھی کہ یہ لوگ اسلام پر نقل کا الزام لگاتے تھے اس کا جواب یہ دیا کہ اِنَّ كِتَابَ الْاَبْرَارِ لَفِي عِلِّيِّينَ محمد رسول اللہؐ بیشک نقل کرتا ہے مگر جب بھی کرتا ہے موسیٰ اور عیسیٰؑ کی ہی کرتا ہے۔ یہ مان لو کہ وہ نقل کرتا ہے مگر آخر یہ کیا بات ہے کہ وہ جب بھی نقل کرتا ہے موسیٰؑ اور عیسیٰؑ اور دوسرے انبیاءؑ کی ہی کرتا ہے اور تم جب بھی نقل کرتے ہو فرعون اور اس کے ساتھیوں کی ہی کرتے ہو۔ پھر تمہارے مُنہ پر یہ زیب کس طرح دیتا ہے کہ تم کہتے ہو محمد رسول اللہ صلی اللہ علیہ وسلم جھوٹے ہیں آخر بات کیا ہے کہ محمد رسول اللہ صلی اللہ علیہ وسلم کا ہاتھ جب بھی پڑتا ہے موسیٰؑ کے ہاتھ پر پڑتا ہے اور تمہارا ہاتھ جب بھی پڑتا ہے فرعون پر پڑتا ہے۔ وہ نبیوں کی تعلیمات پر چلتا ہے اور تم اُن نبیوں کی تعلیمات سے دُور بھاگتے اور شیاطین کے پیچھے جاتے ہو آخر کوئی مشابہت صحیحہ ہی ہے جو دونوں میں کام کر رہی ہے۔ اگر دونوں کی باتیں علیین کے ہم رنگ ہوتیں اور کفار بھی انبیاءؑ کی سی باتیں کہتے تو معاملہ مشتبہ ہو جاتا کہ دونوں میں سے کون سچا ہے کیونکہ وہ بھی موسیٰؑ کی بات کہتے اور یہ بھی موسیٰؑ کی بات کہتا وہ بھی عیسیٰؑ کی بات کہتے اور یہ بھی عیسیٰؑ کی بات کہتا۔ اُن کے اعمال بھی موسیٰؑ کی طرح کے ہوتے اور اُس کے اعمال بھی موسیٰؑ کی طرح کے ہوتے۔ اُن کے اعمال بھی عیسیٰؑ کی طرح کے ہوتے ہیں اور اُس کے اعمال بھی عیسیٰؑ کی طرح کے ہوتے۔ مگر یہاں تو ایک بیّن فرق اور نمایاں امتیاز نظر آتا ہے۔ محمد رسول اللہ صلی اللہ علیہ وسلم کے اقوال اور محمد رسول اللہ صلی اللہ علیہ وسلم کے اعمال موسیٰؑ سے ملتے ہیں اور تمہارے اقوال اور تمہارے اعمال فرعون سے ملتے ہیں۔ یہاں برابری کے قدم پر چلتا ہے اور تم فجار کے قدم پر چلتے ہو اور خود اپنے نبیوں کے خلاف تعلیمات دیتے ہو یہ ثبوت ہے اس بات کا کہ محمد رسول اللہ صلی اللہ علیہ وآلہ وسلم نبیوں کے نقش قدم پر ہے اور تم اُس کے دشمنوں کے قدم پر ہو۔ پس نقل کا الزام بالکل غلط ہے یہ نقل نہیں بلکہ مشابہت بہت ہے اور مشابہت بھی علیین کی۔ اس لئے یہ مشابہت اس کی سچائی کی علامت ہے۔

اس جگہ پر یہ بھی یاد رکھنے والی بات ہے کہ جہاں کفار مکہ نے اساطیر الاولین کا الزام قرآن کریم پر لگایا تھا وہاں آج تیرہ سو سال کے بعد یوروپین لوگوں نے بھی محمد رسول اللہ صلی اللہ علیہ وآلہ وسلم پر یہی الزام لگایا ہے (ینایج الاسلام) اور پادری ٹسڈل نے ”ماخذ قرآن“ لکھ کر ثابت کیا ہے کہ قرآن دوسری کتابوں سے نقل کیا گیا ہے۔ سورہ تطفیف میں چونکہ یوروپین قوموں کا ذکر ہے اس لئے یہ بھی ایک مشابہت ہے جو یوروپین لوگوں کی کفار مکہ سے ہے۔ کہ جو باتیں کفار مکہ نے کہی تھیں وہی انہوں نے کہنی شروع کر دیں اور ان سے بھی خدا تعالیٰ نے ایسی کتابیں لکھو ادیں جن میں وہی اعتراض دہرایا گیا ہے جو کفار مکہ آنحضرت صلی اللہ علیہ وسلم پر کیا کرتے تھے۔

گو یا اِذَا تُتْلَىٰ عَلَيْهِ آيَاتُنَا قَالَ اَسَاطِيرُ الْاَوَّلِينَ میں یہ پیشگوئی مخفی تھی کہ آئندہ زمانہ میں جب عیسائی غالب آجائیں گے یہی الزام اسلام اور قرآن پر عائد کریں گے۔ چنانچہ ”ماخذ قرآن“ میں خصوصیت سے اسی موضوع پر بحث کی گئی ہے کہ قرآن دوسری کتابوں کی نقل ہے۔ اسی طرح اور بھی کئی کتابیں عیسائیوں کی طرف سے شائع ہو چکی ہیں جن میں قرآن کریم پر یہی الزام لگایا گیا ہے۔

الغرض فرماتا ہے اِذَا تُتْلَىٰ عَلَيْهِ آيَاتُنَا قَالَ اَسَاطِيرُ الْاَوَّلِينَ یعنی جب ان کے سامنے ہماری باتیں پیش کی جائیں گی تو وہ کہیں گے کہ یہ اساطیر الاولین ہیں یعنی یہ لوگ جو مکذب بالذین ہیں جب ان کے سامنے قرآن کریم کی تعلیم پیش کی جائے گی تو وہ کہیں گے کہ یہ کیا کتاب ہے اس میں کچھ باتیں وید سے نقل کی گئی ہیں۔ کچھ تورات سے نقل کی گئی ہیں۔ کچھ انجیل سے نقل کی گئی ہیں۔ کچھ ژندواوستا سے نقل کی گئی ہیں۔ اس کا جواب اللہ تعالیٰ نے اگلی آیت میں دیا ہے۔ لیکن اگر کوئی غور کرنے والا ہو تو یہی جواب کتنا واضح ہے کہ تم محمد رسول اللہ صلی اللہ علیہ وسلم پر کیا الزام لگاتے ہو۔ محمد رسول اللہ صلی اللہ علیہ وسلم تو وہ ہیں جنہوں نے پہلے سے تمہاری نسبت یہ خبر دے رکھی تھی کہ تم ایک زمانہ میں ایسا الزام لگاؤ گے۔ پس یہ الزام ان کو جھوٹا ثابت کرنے والا نہیں بلکہ ان کی صداقت کو اور بھی واضح کرنے والا ہے۔

كَلَّا بَلْ سَكَنَ رَانَ عَلَىٰ قُلُوبِهِمْ مَا كَانُوا يَكْسِبُونَ ﴿١٥﴾

ہرگز (ایسا) نہیں (جو وہ کہتے ہیں) بلکہ (اصل بات یہ ہے کہ) ان کے دلوں پر اُس نے جو وہ کمایا ہے۔ زنگ لگا دیا ہے۔

حَلَّ لُغَاتٍ - كَلَّا: مَعْنَاهُ الرَّدُّ وَالزَّجْرُ یعنی كَلَّا کے معنی زجر کے بھی ہوتے ہیں اور دھمکانے

کے بھی ہوتے ہیں۔ اُردو میں اس کا ترجمہ کیا جائے تو یہ ہوگا کہ بس بس رہنے دو! یا اس کا ترجمہ ہوگا۔ ہوش سے بات کرو۔ گلیات ابی البقاء میں لکھا ہے **وَقَدْ تَجِبِي بَعْدَ الظَّلْبِ لِنَفْيِ اجَابَةِ الظَّالِبِ**۔ یہ کسی مطالبہ کے جواب میں آیا کرتا ہے یہ بتانے کے لئے کہ مطالبہ کرنے والے کی بات ہم ماننے کے لئے تیار نہیں۔ یعنی کبھی کبھی کَلَّا کا لفظ ان معنوں میں استعمال ہوتا ہے یہ مطلب نہیں کہ ہمیشہ ہی ایسا ہوتا ہے وہ کہتے ہیں کہ یہ استعمال اُس وقت ہوتا ہے جبکہ مثلاً کسی نے تجھے کہا کہ اس اس طرح کام کرو۔ اور تم آگے سے جواب دو کہ کَلَّا اَمْحِ لَا يُجَابُ لَذَا لِكَ۔ یہ بات ایسی نہیں جسے کوئی مان نہ سکے۔ اور کبھی یہ بمعنی حَقًّا بھی استعمال ہوتا ہے جیسے آتا ہے **كَلَّا إِنَّ الْإِنْسَانَ لِرَبِّهِ لَكَلْبٌ** (اقرب) یعنی سچی بات یہ ہے کہ انسان تو سرکشی کرتا ہے۔

**رَانَ** رَانَ الشَّيْءُ فَلَئَا وَعَلَيْهِ وَبِهِ (يَرِينُ رَيْبًا وَرَيْبًا) کے معنی ہوتے ہیں غَلَبَ عَلَيْهِ (اقرب) گویا لفظ رَيْن تین طرح استعمال ہوتا ہے۔ یہ بھی کہتے ہیں کہ رَانَ الشَّيْءِ اور یہ بھی کہتے ہیں کہ رَانَ عَلَى الشَّيْءِ اور یہ بھی کہتے ہیں کہ رَانَ يَهُ اور ان تینوں صورتوں میں اس کے معنی ہوں گے۔ اس پر غالب آ گیا۔ نیز کہتے ہیں رَانَ الثَّمَرُ۔ جس کے معنی ہوتے ہیں خَبَثَتْ وَغَشَّتْ نَفْسٌ كَنَدَهْ ہو گیا یا فریب میں مبتلا کر دیا گیا۔ (اقرب) **الرَّيْبُ** کے معنی ہوتے ہیں **صَدًّا يُعْلَوُ الشَّيْءَ الْجَلِيَّ**۔ وہ زنگ جو کسی چیز پر لگ جاتا ہے (مفردات) پس رَانَ کے معنی ہوں گے۔ زنگ لگ گیا۔

**تفسیر**۔ فرماتا ہے۔ اے قرآن مجید کو اساطیر الاولین کہنے والو! ہوش کی دوا کرو! سنبھل کر بات کرو! اس بات کا احساس کرو کہ تم کس چیز کے متعلق الزام لگا رہے ہو!۔  
**بَلْ** کا عربی زبان میں دو معنوں کے لئے استعمال **بَلْ** کا لفظ جو اس آیت میں استعمال ہوا ہے یہ تدارک کے لئے آتا ہے اور اس کے دو معنی ہوتے ہیں۔

اول۔ **بَلْ** کا لفظ ان معنوں میں استعمال کیا جاتا ہے کہ (الف) اس سے پہلے بیان کی تردید اور بعد میں بیان ہونے والے مضمون کی تصدیق مقصود ہوتی ہے۔ اور (باء) کبھی **بَلْ** سے پہلے بیان کردہ مضمون کی تصدیق اور بعد میں بیان کردہ مضمون کی تردید مقصود ہوتی ہے۔ **بَلْ** سے پہلے بیان کردہ مضمون کی تردید اور بعد میں بیان کردہ مضمون کی تصدیق کی مثال یہی سورہ تطفييف کی آیت ہے۔ اس میں **بَلْ** سے پہلے جو مضمون بیان ہوا ہے یعنی کفار کا الزام کہ قرآن کریم اساطیر الاولین ہے اس کی تردید کی گئی ہے اور **بَلْ** کے بعد جو مضمون بیان ہوا ہے۔ یعنی رَانَ عَلَى قُلُوبِهِمْ مَا كَانُوا يَكْسِبُونَ اس کی تصدیق کی گئی ہے اور دوسرے استعمال یعنی پہلے کی تصدیق اور دوسرے کی تردید کی

مثال سورہ ص کی یہ آیت ہے۔ ص وَالْقُرْآنِ ذِي الذِّكْرِ۔ بَلِ الَّذِينَ كَفَرُوا فِي عَذَابٍ وَ شِقَاقٍ (ص: ۲، ۳) یعنی قرآن کریم کا ذی الذکر ہونا تو سچا ہے مگر ان کا انکار جھوٹا ہے۔ اُن کے انکار کی یہ وجہ نہیں کہ قرآن کریم میں ذکر کی اہلیت نہیں بلکہ اُن کے انکار کی یہ وجہ ہے کہ یہ تکبر اور صداقت سے تنفر کی مرض میں مبتلا ہیں۔ دوسری مثال اس کی سورہ ق کی آیت ق وَالْقُرْآنِ الْمَجِيدِ۔ بَلْ عَجِبُوا اَنْ جَاءَهُمْ مُنذِرٌ مِنْهُمْ (ق: ۲، ۳) کی ہے اس میں یہ بتایا گیا ہے کہ قرآن کریم کے مجید ہونے میں شبہ نہیں لیکن اُن کا انکار اُن کی جہالت کی وجہ سے ہے اور وہ جہالت یہ ہے کہ یہ اپنے میں سے ایک مُنذر کے آنے پر متعجب ہیں اور اصل کلام پر غور ہی نہیں کرتے۔

دوم۔ دوسری قسم بَل کی یہ ہوتی ہے کہ وہ نہ پہلے مضمون کی تردید کرتا ہے نہ دوسرے کی بلکہ بغیر پہلے مضمون کی تردید کرنے کے وہ بَل کے بعد ایک زائد صداقت بتاتا ہے۔ جیسے سورہ انبیاء رکوع ۱ میں اللہ تعالیٰ فرماتا ہے بَلْ قَالُوا اَضْعَافُ اَحْلَافٍ بَلْ اَفْتَرَاهُ بَلْ هُوَ شَاعِرٌ۔ (الانبیاء: ۶) اس میں ہر بَل پہلے کی بھی تصحیح کرتا ہے اور بعد کی بھی مثلاً پہلے بَل کے بعد ہے قَالُوا اَضْعَافُ اَحْلَافٍ اس سے پہلے قرآن کریم میں کفار کا یہ اعتراض مذکور ہوا ہے کہ اَفْتَاتُونَنَا السِّحْرَ وَاَنْتُمْ تَبْصُرُونَ کہ کیا تم سحر پر ایمان لاتے ہو ایسی حالت میں کہ تم اپنی آنکھوں سے اُس کو دیکھ رہے ہو۔ اس کے بعد فرماتا ہے بَلْ قَالُوا اَضْعَافُ اَحْلَافٍ یہاں بَل کا لفظ لا کر اللہ تعالیٰ نے پہلے مضمون کی تردید نہیں کی۔ یہ نہیں کہا کہ وہ سحر کا الزام نہیں لگاتے بلکہ ایک مزید بات یہ کہی ہے کہ وہ قرآن پر صرف سحر کا الزام ہی نہیں لگاتے بلکہ ایک زائد الزام یہ بھی لگاتے ہیں کہ وہ پراگندہ خواہیں ہیں۔ اس کے بعد پھر بَل کو دہرایا ہے اور اس کے ساتھ ایک اور الزام بھی بیان کیا ہے اور مطلب یہ ہے کہ پراگندہ خواہوں کا ہی الزام نہیں لگاتے بلکہ اِفْتَرَاہُ بھی کہتے ہیں یعنی نعوذ باللہ محمد رسول اللہ صلی اللہ علیہ وسلم نے افتراء کر کے یہ کلام بنا لیا ہے۔ پھر بَل کا لفظ تیسری دفعہ دہرایا ہے اور اس کے بعد ایک چوتھا الزام بیان کیا ہے کہ ہُوَ شَاعِرٌ وہ چوتھا الزام یہ لگاتے ہیں کہ یہ تو شاعر ہے دل بھانے والی باتیں کر کے نوجوانوں کو ورغلا لیتا ہے۔ گویا ہر دفعہ بَل لا کر پہلے مضمون کی تردید کئے بغیر اُس پر ایک زائد بات بتائی کہ وہ صرف ایک الزام نہیں لگاتے۔ بلکہ یہ الزام بھی لگاتے ہیں اور وہ الزام بھی لگاتے ہیں اسی طرح قرآن کریم میں آتا ہے لَوْ يَعْلَمُ الَّذِينَ كَفَرُوا حِينَ لَا يَكْفُونُ عَنْ وُجُوهِهِمُ النَّارَ وَلَا عَنْ ظُهُورِهِمْ وَلَا هُمْ يَنْصُرُونَ۔ بَلْ تَأْتِيهِمْ بَغْتَةً فَتَبْهَتُهُمْ (الانبیاء: ۴۰، ۴۱) اس میں بھی بَل سے پہلے مضمون کی تصدیق کرتے ہوئے آگے ایک مزید بات بتائی ہے کہ علاوہ اس کے کہ عذاب اس قدر سخت ہوگا کہ وہ اُسے دُور نہیں کر سکیں گے۔ وہ ایسا چانک آئے گا کہ دل دھڑک جائیں گے اور عقلیں ماری جائیں گی۔

اس سورۃ میں بَلَّ رَانَ عَلٰی قُلُوْبِهِمْ میں لفظ بَلَّ کا استعمال اَسَاطِيْرُ الْاَوْلِيَيْنِ کے الزام کی تردید کرنے کے لئے آیا ہے کہ قرآن کریم کے متعلق یہ الزام لگانا بالکل غلط ہے اصل بات یہ ہے کہ یہ لوگ خود جہالت میں مبتلا ہیں اور اس کی وجہ یہ ہے کہ ان کے دلوں پر رَيْن لگ گیا ہے۔ جیسا کہ حل لغات میں بتایا جا چکا ہے رَيْن کے معنی غالب آجانے اور زنگ لگ جانے کے ہی ہیں۔

دلوں پر رَيْن لگنے کی تشریح فراء کے نزدیک فراء کہتے ہیں كَثُرَتْ مِنْهُمْ الْمَعَاصِي وَالذُّنُوبُ فَأَحَاطَتْ بِقُلُوْبِهِمْ فَذَلِكَ الرَّيْنُ یعنی رَيْن کا مفہوم یہ ہے کہ اُن کے گناہ یا اُن کی نافرمانیاں اتنی بڑھ گئیں کہ اُن گناہوں اور نافرمانیوں نے اُن کے دلوں کا احاطہ کر لیا اور اُن کی اصلاح ناممکن ہو گئی۔ حسن کہتے ہیں کہ هُوَ الذَّنْبُ عَلَى الذَّنْبِ حَتَّى يَعْصِيَ الْقَلْبُ یعنی رَيْن کے معنی گناہ پر گناہ کتنے جانے کے ہیں یہاں تک کہ دل اندھا ہو جائے (فتح البیان زیر آیت هذا)۔ گویا فراء کے نزدیک قرآن کریم نے رَانَ عَلٰی قُلُوْبِهِمْ کے الفاظ ان معنوں میں استعمال فرمائے ہیں کہ اُن کے گندے اعمال نے اُن کے دلوں کا احاطہ کر لیا اور حسن بصری یہ کہتے ہیں کہ اُن کے بُرے اعمال کی وجہ سے یعنی اس وجہ سے کہ بار بار گناہوں کا عمل اُن سے صادر ہوا۔ اُن کے دل صداقت کو معلوم کرنے کی قوت سے محروم ہو گئے۔

رَيْن کے لفظ کا اس وقت استعمال جب کوئی گندے اعمال میں پھنس جائے اور نکل نہ سکے ابو زید کہتے ہیں کہ يُقَالُ قَدَرَيْنٌ بِالرَّجْلِ رَيْنًا اِذَا وَقَعَ فِيْهَا لَا يَسْتَطِيْعُ الْخُرُوجُ مِنْهُ وَلَا قَبْلَ لَهٗ بِهٖ (فتح البیان زیر آیت هذا) یعنی قَدَرَيْنٌ بِالرَّجْلِ رَيْنًا ایک محاورہ ہے اور یہ محاورہ اُس وقت استعمال کرتے ہیں جب کوئی شخص ایسے گند میں مبتلا ہو جائے کہ نہ اُس سے نکل سکے اور نہ اُس کا مقابلہ کر سکے۔ اس لحاظ سے رَانَ عَلٰی قُلُوْبِهِمْ کے معنی یہ ہوں گے کہ اُن کے اعمال بد کی وجہ سے آخر وہ دن آ گیا کہ اگر وہ چاہیں بھی کہ ہم بدی سے نکل جائیں تو وہ نہیں نکل سکتے تھے۔

رَيْن، طبع اور افعال میں فرق ابو معاذ نحوی کہتے ہیں کہ اَلرَّيْنُ اَنْ يَّسُوْدَ الْقَلْبُ مِنَ الذُّنُوبِ وَالطَّبْعُ اَنْ يُّطْبَعُ عَلٰی الْقَلْبِ وَهُوَ اَشَدُّ مِنَ الرَّيْنِ وَالْاَفْعَالُ اَشَدُّ مِنَ الطَّبْعِ (تفسیر فتح البیان زیر آیت هذا) یعنی رَيْن کے معنی گناہوں کی وجہ سے انسان کا دل سیاہ ہو جانے کے ہیں۔ وہ کہتے ہیں کہ قرآن کریم میں رَيْن کی جگہ طبع کا لفظ بھی آتا ہے اور طبع کے معنی یہ ہیں کہ اُن کے دلوں پر مہر لگ گئی ہے۔ اسی طرح قرآن کریم میں کفّار کے دلوں کے متعلق افعال یعنی تالوں کا لفظ بھی آتا ہے۔ وہ کہتے ہیں کہ طبع کا لفظ رَيْن سے زیادہ سخت ہے اور افعال کا لفظ طبع سے

زیادہ سخت ہے۔ لیکن میرے نزدیک یہ بات درست نہیں۔ یہ تینوں لفظ یعنی رین، طبع اور افعال الگ الگ مضمون بیان کرنے کے لئے آئے ہیں۔ رین اصل میں زنگ کو کہتے ہیں اور زنگ اس بات کا نام ہوتا ہے کہ جس چیز پر زنگ لگا ہے وہ اپنی ذات میں گھلنی شروع ہوگئی ہے۔ زنگ اسی کو کہتے ہیں کہ کوئی باہر کی چیز اثر کر کے دوسری چیز میں تغیر پیدا کر دیتی ہے۔ لوہے کو زنگ لگتا ہے تو اس کا بھی یہی مطلب ہوتا ہے کہ باہر سے نئی پہنچی اور اُس کا آکسائیڈ بنا شروع ہو گیا یا تانبہ Copper کو زنگ لگتا ہے تو اس کا بھی یہی مطلب ہوتا ہے کہ اُس میں بیرونی اثرات کی وجہ سے تغیر پیدا ہونا شروع ہو گیا ہے۔ پس رین کا لفظ اس مفہوم پر دلالت کرتا ہے کہ کسی چیز کے اندر تغیر پیدا ہونا شروع ہو گیا ہے اور وہ اپنی ماہیت کو چھوڑ بیٹھی ہے۔ اس تغیر کا اظہار کرنے کے لئے رین کا لفظ بولا جاتا ہے لیکن طبع کا لفظ اس بات پر دلالت کرتا ہے کہ اُس نے دوسرے کے نقش کو قبول کر لیا کیونکہ طبع کے معنی مہر کے ہوتے ہیں۔ پس جب ہم طبع کا لفظ بولتے ہیں تو ہمارا اس طرف اشارہ ہوتا ہے کہ اُس نے دوسرے کے نقش کو قبول کر لیا۔ اس کے مقابلہ میں جب ہم افعال کا لفظ بولتے ہیں تو ہمارا مطلب یہ ہوتا ہے کہ اب یہ چیز اپنے زور سے نہیں کھل سکتی۔ خدا ہی اس کو کھولے تو یہ کھل سکتی ہے۔ پس یہ تین قسم کی الگ الگ کیفیتیں ہیں جن کے لئے رین، طبع اور افعال کے الفاظ استعمال کئے جاتے ہیں۔ یہاں رین کا لفظ یہ بتانے کے لئے استعمال کیا گیا ہے کہ اُن پر بیرونی گناہوں کا اس قدر اثر ہوا ہے کہ قلب جو نیکی کا منبع تھا اُس کی ماہیت ہی بدل گئی ہے اور وہ اب بدی پر دلیر ہو گیا ہے لیکن طبع میں یہ بتایا گیا ہے کہ اُن کے دلوں پر گناہوں کا ٹھپہ لگ گیا ہے یعنی وہ چوٹی کے گنہگار ہو گئے ہیں کیونکہ ٹھپہ والی چیز معیاری چیز ہوتی ہے۔ اور افعال کے لفظ نے یہ بتایا کہ اُن کی حالت ایسی ہو چکی ہے کہ اب اللہ تعالیٰ ہی اُن کے دلوں کے تالے کھولے تو وہ گھلیں گے کوئی انسان اُن کو کھولنے کی طاقت نہیں رکھتا یعنی آپ اپنی اصلاح کرنی اُن کے اختیار سے باہر ہوگئی ہے۔

رین کے متعلق رسول کریم صلی اللہ علیہ وآلہ وسلم سے بھی ایک حدیث مروی ہے جو یہ ہے عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ قَالَ إِنَّ الْعَبْدَ إِذَا أَذْنَبَ ذَنْبًا نَكِثَتْ فِي قَلْبِهِ نُكْثَةً سَوْدَاءَ فَإِنَّ تَابَ وَتَزَعَّ وَاسْتَغْفَرَ صَفَلَ قَلْبُهُ وَإِنْ عَادَ زَادَتْ حَتَّى تَغْلُفَ قَلْبَهُ فَيَذَلِكَ الرَّيْنُ الَّذِي ذَكَرَهُ اللَّهُ سُجْحَانَهُ فِي الْقُرْآنِ كَلَّا بَلْ رَانَ عَلَى قُلُوبِهِمْ۔ احمد۔ ترمذی۔ نسائی۔ ابن ماجہ اور ابن جریر وغیرہ سب نے بتغییر الفاظ اس روایت کو بیان کیا ہے۔ حضرت ابو ہریرہؓ کہتے ہیں رسول کریم صلی اللہ علیہ وآلہ وسلم نے فرمایا کہ جب بندہ گناہ کرتا ہے تو نُوْنِکَتْ فِي قَلْبِهِ نُكْثَةً سَوْدَاءَ اس کے دل پر ایک سیاہ نکتہ ڈال دیا جاتا ہے۔ مطلب یہ کہ بدی کی رغبت

اُس کے دل میں پیدا ہو جاتی ہے فَإِنْ تَابَ اِغْرُوهُ تَوْبَةً كَرِيْمَةً وَتَوَزَّعَ اور اپنے نفس کو پیچھے کھینچ لے وَاسْتَغْفَرَ اور استغفار کرے تَوْصِيْلَ قَلْبُهُ اُس کا دل صاف ہو جاتا ہے وَإِنْ عَادَ اور اگر وہ پھر گناہ کرے تَوَزَّادَتْ حَتَّى تَغْلُفَ قَلْبُهُ یہ سیاہی بڑھتی چلی جاتی ہے یہاں تک کہ ایک دن اُس کے دل کو بالکل ڈھانپ لیتی ہے اس کے بعد رسول کریم صلی اللہ علیہ وآلہ وسلم نے فرمایا فَاذْاَلِكِ الرَّسُوْلُ الَّذِي ذَكَرَهُ اللهُ سُبْحَانَہٗ فِي الْقُرْآنِ۔ یعنی اسی حالت کی طرف قرآن کریم نے رین کے لفظ سے اشارہ فرمایا ہے۔

بَلْ رَانَ عَلٰی قُلُوْبِهِمُ الرِّجْسُ مِیْنِ اَیْمَانِهِمْ اِس آیت میں ایک نفسیاتی نکتہ اس آیت میں اللہ تعالیٰ نے ایک زبردست نفسیاتی و اخلاقی نکتہ بتایا ہے اور وہ یہ ہے کہ ہر عمل کا اثر چھوڑتا ہے۔ ہر عمل کا اثر وہی نہیں جو اُس عمل کے ساتھ متعلق ہے بلکہ اس کے علاوہ اُس کا اثر انسان کے اخلاق اور اُس کی عقل اور اُس کے علم کے آئندہ ظہور پر بھی پڑتا ہے۔

جھوٹ بولنے کے چار اثر ایک شخص جھوٹ بولتا ہے تو جھوٹ سے تعلق رکھنے والا جو اثر ہے وہ یہ ہے۔ کہ اول وہ دوسروں میں بدنام ہو جاتا ہے اس کا اعتبار جاتا رہتا ہے۔ خدا تعالیٰ کی نافرمانی کی وجہ سے عاجل یا آجل عذاب کا مستحق ہوتا ہے۔ جس کے خلاف جھوٹ بولا جاتا ہے وہ اس کا دشمن ہو کر اُس کے نقصان کے درپے ہو جاتا ہے پھر اس کا لازمی نتیجہ یہ ہوتا ہے کہ بعض راستباز دوست اس کا ساتھ چھوڑ دیتے ہیں اور وہ کہتے ہیں کہ تم جھوٹے آدمی ہو ہم تمہارے ساتھ دوستی نہیں رکھ سکتے یہ تو اُس جھوٹ کے طبعی اور منفرد اثرات ہیں مگر ان کے علاوہ ہر گناہ کا ایک اور اثر بھی ہوتا ہے جو انسان کے دماغ اور اُس کے دل پر پڑتا ہے۔ مثلاً میں نے جھوٹ کی مثال دی تھی۔ جب کوئی شخص جھوٹ بولتا ہے تو اُسکے دماغ اور دل پر اس کا پہلا اثر یہ پڑتا ہے کہ جھوٹ سے نفرت کم ہو جاتی ہے اور آئندہ جھوٹ بولنا اُس کے لئے آسان ہو جاتا ہے یہی حال اور گناہوں کا ہے۔ پہلی دفعہ چوری کرتے ہوئے یا پہلی دفعہ جھگڑا کرتے ہوئے یا پہلی دفعہ گالیاں دیتے ہوئے یا پہلی دفعہ فساد کرتے ہوئے یا پہلی دفعہ قتل کرتے ہوئے انسان ڈرتا ہے کہ اگر میں نے ایسا کیا تو کہیں پکڑا نہ جاؤں یا لوگوں میں بدنام نہ ہو جاؤں مگر جب ایک دفعہ وہ ایسا فعل کر لیتا ہے تو اُس کے دماغ پر ایسا اثر پڑتا ہے کہ نہ صرف بدی کی نفرت اُس کے دل سے کم ہو جاتی ہے بلکہ دوسری دفعہ جھوٹ بولنا یا دوسری دفعہ چوری کرنا یا دوسری دفعہ گالیاں دینا اور فساد کرنا اُس کے لئے آسان ہو جاتا ہے اور بغیر کسی ہچکچاہٹ کے ان افعال کو کرنا شروع کر دیتا ہے۔ دوسرا اثر انسان کے دماغ اور اُس کے دل پر یہ پڑتا ہے کہ بوجہ ایک بدی کے ارتکاب کے دوسری بدیوں سے بھی اُس کی نفرت کم ہو جاتی ہے جو شخص چوری کرتا ہے اُس کے لئے اور جرائم کا ارتکاب نسبتاً آسان ہو جاتا ہے کیونکہ چوری کا فعل خدا تعالیٰ کی نافرمانی کا احساس کم کر دیتا ہے۔ یہی حال



جھوٹ اور دوسرے گناہوں کا ہے ہر گناہ اپنی ذات میں بھی بُرا ہوتا ہے لیکن ہر گناہ کا ایک خارجی اثر یہ ہوتا ہے کہ اور گناہوں سے نفرت کم ہو جاتی ہے اور خدا تعالیٰ کی نافرمانی میں انسان بڑھتا چلا جاتا ہے۔

تیسرا اثر اس کا یہ پڑتا ہے کہ بوجہ خود ارتکاب بدی کے انسان دوسروں پر بھی بدظنی کرنے لگ جاتا ہے اور وہ خیال کرتا ہے کہ جب میں نے یہ فعل کیا ہے تو دوسرے بھی ایسا ہی کرتے ہوں گے۔ ایک شخص سچ بول رہا ہوتا ہے مگر وہ سمجھتا ہے کہ دنیا میں سچ کون بولتا ہے یہ بھی جھوٹ ہی بول رہا ہے اس کی وجہ یہی ہوتی ہے کہ وہ خود جھوٹ بولنے کا عادی ہوتا ہے۔ اس طرح وہ صداقت کے معلوم کرنے سے محروم ہو جاتا ہے اور بجائے سچ سے فائدہ اٹھانے کے غلط محرمات دوسروں کے افعال کی طرف منسوب کر دیتا ہے۔ سچائی اس کے سامنے پیش کی جاتی ہے مگر وہ اس پر غور کرنے کی بجائے اس کو رد کر دیتا ہے اور سمجھتا ہے کہ جس طرح میں جھوٹ بول رہا ہوں اسی طرح یہ بھی جھوٹ بول رہا ہے جس طرح میں فریب سے کام لیتا ہوں اسی طرح فلاں بھی فریب کرتا ہے۔

چوتھا اثر اس کا یہ ہوتا ہے کہ وہ گناہوں کے نتیجے میں صادقوں کی معیت سے محروم ہو جاتا ہے کیونکہ اُس کے نزدیک کوئی صادق ہوتا ہی نہیں۔ سب لوگوں کو وہ اپنی طرح جھوٹا سمجھتا ہے اور صادق بھی اس کی معیت سے پرہیز کرنے لگ جاتے ہیں۔

یہ وسیع مضمون جو ساری دنیا کی نیکی اور بدی کے لئے بطور جڑ کے ہے اور جو دنیا کے اخلاق کی تباہی کا انکشاف کر رہا ہے۔ قرآن کریم نے اس چھوٹے سے فقرہ میں بیان کر دیا ہے کہ كَلَّا بَلْ رَانَ عَلَىٰ قُلُوبِهِمْ مَا كَانُوا يَكْسِبُونَ۔ ہر کسب اپنے براہ راست نتیجے کے علاوہ ایک اور نتیجہ بھی پیدا کر دیا کرتا ہے جو یہ ہے کہ وہ کسب انسان کی قوتِ عقلیہ اور قوتِ علمیہ اور قوتِ فکریہ کو مار دیتا ہے اور اسی کا نام رین ہے۔

كَلَّا إِنَّهُمْ عَنْ رَبِّهِمْ يَوْمَئِذٍ لَمَحْجُوبُونَ ﴿١٦﴾ ثُمَّ

یوں نہیں (جس طرح وہ کہتے ہیں بلکہ) اس دن وہ یقیناً اپنے رب کے سامنے آنے سے روکے

إِنَّهُمْ لَصَالُوا الْجَحِيمِ ﴿١٧﴾ ثُمَّ يُقَالُ هَذَا الَّذِي كُنْتُمْ

جائیں گے۔ پھر وہ ضرور جہنم میں داخل ہوں گے۔ پھر (اُن سے) کہا جائے گا یہی تو وہ (انجام) ہے

## بہ تکذیبون ﴿۱۸﴾

جس کا تم انکار کرتے تھے۔

**تفسیر**۔ یہاں کَلَّا تیسری دفعہ آیا ہے۔ پہلے فرمایا تھا کَلَّا إِنَّ كِتَابَ الْفَجَّارِ لَفِي سِجِّينٍ۔ پھر فرمایا تھا کَلَّا بَلْ عَصَىٰ رَانَ عَلَىٰ قُلُوبِهِمْ مَا كَانُوا يَكْسِبُونَ۔ اب فرماتا ہے کَلَّا إِنَّهُمْ عَنْ رَبِّهِمْ يَوْمَئِذٍ لَمَّحُجُونَ اس کے بعد آگے آئے گا کَلَّا إِنَّ كِتَابَ الْأَنْبِيَاءِ لَفِي عِلِّيِّينَ شاید اتنا قریب قریب کَلَّا کا استعمال قرآن کریم میں اور کسی جگہ نہیں ہوا۔ یہ چند آیات ہیں مگر ان چند آیات میں ہی چار جگہ کَلَّا استعمال کیا گیا ہے۔ میں بتا چکا ہوں کہ کَلَّا کے معنی روع اور زجر کے ہیں پس کَلَّا کا جو اس جگہ تکرار کیا گیا ہے اُس میں شدت عذاب کی طرف اشارہ ہے۔

**مسیحیوں کے متعلق حضرت مسیح کی دعا اور اس کا نتیجہ** قرآن کریم میں اللہ تعالیٰ نے مسیحیوں کی نسبت فرمایا تھا کہ **فَمَنْ يَكْفُرْ بَعْدَ مَعْنَمٍ فَأَنَّىٰ اُعَذِّبُهُ عَذَابًا لَّا اَبَالَآ اُعَذِّبُهُ اَحَدًا مِّنَ الْعَالَمِيْنَ** (المائدہ: ۱۱۶) یعنی جب حضرت مسیح علیہ السلام نے اپنی قوم کے لئے مانده مانگا تو اللہ تعالیٰ نے فرمایا میں دے دوں گا مگر اس نعمت کا انکار نہایت خطرناک نتائج پیدا کرنے والا ہوگا۔ چونکہ تم نے یہ دعا کی ہے کہ تمہاری قوم کو دنیا میں ترقیات نصیب ہوں اس لئے میں انہیں ترقیات تو دوں گا اور بہت بڑی ترقیات دوں گا لیکن اگر میری نعمتوں کا انہوں نے انکار کیا دین سے نفرت کی۔ خدا تعالیٰ سے بعد اختیار کیا اور اللہ تعالیٰ کے احکام سے منہ موڑ لیا تو **فَأَنَّىٰ اُعَذِّبُهُ عَذَابًا لَّا اَبَالَآ اُعَذِّبُهُ اَحَدًا مِّنَ الْعَالَمِيْنَ** میں عیسائی قوم کو وہ عذاب دوں گا جو آج تک کبھی کسی قوم کو نہیں دیا گیا۔ پس چونکہ سورہ مانده میں مسیحی اقوام کو دنیوی ترقیات عطا کرنے کا وعدہ تھا اور پھر اس کے ساتھ ہی یہ خبر تھی کہ اگر انہوں نے کفر کی طرف رجوع کیا تو میں اُن پر وہ عذاب نازل کروں گا جو دنیا میں کسی قوم پر نازل نہیں ہوا۔ اس لئے یہاں کَلَّا کا تکرار اسی عذاب شدید کی طرف اشارہ کرنے کے لئے کیا گیا ہے کہ اے عیسائیو اب ہوشیار ہو جاؤ! تم مطمئن بنے ہوئے لوگوں کے حقوق کو غصب کر رہے ہو اور دنیا کی ترقیات کے مزے لوٹ رہے ہو۔ میں نے تمہیں کہہ دیا تھا کہ اگر دنیا ملنے کے بعد تم نے نافرمانی کی، میرے اس احسان کو بھلا دیا اور میری طرف سے اپنی توجہ ہٹا کر دنیا پر گر گئے تو پھر میں تمہیں وہ عذاب دوں گا جو آج تک کسی قوم کو نہیں دیا گیا سو وہ عذاب کی خبر جو میں پہلے سے دے چکا تھا اب اُس کا وقت قریب آ رہا ہے اور خدا تعالیٰ کی گرفت تم پر نازل ہونے والی ہے جو نہایت شدید اور ہیبت ناک ہوگی۔

عیسائیت کی تباہی کے لئے تین جھٹکے پھر کَلَّا کے اس تکرار پر غور کرنے سے ایک اور بات بھی معلوم ہوتی

ہے کہ یہاں تین دفعہ کَلَّا کفر کے ذکر کے بعد آتا ہے اور ایک دفعہ کَلَّا مومنوں کے ذکر سے پہلے ہے۔ اس میں اس طرف بھی اشارہ معلوم ہوتا ہے کہ تین جھٹکے عیسائیت کی تباہی کے لئے لگیں گے اور چوتھا جھٹکا اسلام کے قیام کا موجب ہوگا بظاہر جہاں تک عقل کام دیتی ہے یہی معلوم ہوتا ہے کہ پہلی جنگِ عظیم ۱۹۱۸ء میں ختم ہوئی پہلا جھٹکا تھا جو عیسائیت کو لگا۔ اب دوسری جنگ جو شروع ہے یہ دوسرا جھٹکا ہے اس کے بعد ایک تیسری جنگِ عظیم ہوگی جو مغرب کی تباہی کے لئے تیسرا اور آخری جھٹکا ہوگا۔ اس کے بعد ایک چوتھا جھٹکا لگے گا جس کے بعد اسلام اپنے عروج کو پہنچ جائے گا اور مغربی اقوام بالکل ذلیل ہو جائیں گی کیونکہ چوتھے کَلَّا کے بعد ہی یہ ذکر آتا ہے کہ إِنَّ كِتَابَ الْاَبْرَارِ لَفِي عِلِّيِّينَ۔ وَمَا اَدْرَاكَ مَا عِلِّيُّونَ۔ كِتَابٌ مُّرْقُومٌ۔ يُشَاهِدُهُ الْمَعْرُوفُونَ۔

خدا تعالیٰ سے محبوب ہونے کا مطلب اِنَّهُمْ عَنْ رَبِّهِمْ يَوْمَئِذٍ لَمَحْجُوبُونَ میں يَوْمَئِذٍ سے مراد يَوْمَئِذٍ كِتَابٌ مُّرْقُومٌ ہے۔ فرماتا ہے یہ لوگ اُس دن اپنے رب سے محبوب ہوں گے اس آیت میں رب کا لفظ لاکر اس امر کی طرف اشارہ کیا گیا ہے کہ ربوبیت کا رشتہ ایسا ہی ہوتا ہے جیسے ماں اور بچہ میں ہوتا ہے۔ بچے کو ماں پالتی ہے، دودھ پلاتی ہے، اُس کی غور و پرداخت کرتی ہے۔ اس کی ضروریات کا خیال رکھتی ہے اور اس کو بڑا کرتی ہے۔ رب کے بھی یہی معنی ہیں کہ وہ انسان کی جسمانی اور روحانی پرورش کے سامان مہیا کرتا ہے۔ پس جو رب ہوتا ہے وہ بھی اس شخص کے پاس آنے کی کوشش کرتا ہے جس کی وہ ربوبیت کرتا ہے اور جس کی ربوبیت کی جاتی ہے وہ بھی رب کے پاس آنے کی کوشش کرتا ہے۔ ماں بھی بچہ سے محبت کرتی ہے اور بچہ بھی ماں سے محبت کرتا ہے پس فرماتا ہے ہمارا اور ان کا رشتہ وہ ہے کہ ہم ان سے محبت کرتے ہیں اور انہیں ہم سے محبت کرنی چاہیے۔ مگر باوجود اس رشتہ کے انہیں گناہوں سے ایسی وابستگی ہو جائے گی کہ یہ اپنے رب سے محبت ہو جائیں گے۔ محبوب اس کو کہتے ہیں جو پردہ سے کسی دوسری چیز سے روکا گیا ہو اور جو شخص اپنے رب سے محبت ہو اُس کی بدقسمتی میں تو کوئی شبہ ہی نہیں ہو سکتا پس فرماتا ہے یہ لوگ کیسے بدقسمت ہیں کہ ربوبیت کے رشتہ کے بعد بھی اپنے رب سے یہ اُس دن محبوب رہیں گے۔

یہاں سوال پیدا ہوتا ہے کہ اُس دن محبوب ہونے کے کیا معنی ہیں (۱) کیا باقی انسان خدا تعالیٰ کو دیکھتے ہیں کہ اُن کے متعلق کہا جا رہا ہے کہ وہ اپنے رب سے محبوب ہوں گے (۲) دوسرا سوال یہ پیدا ہوتا ہے کہ کیا اُس دن سے پہلے عیسائی خدا تعالیٰ کو دیکھتے تھے کہ فرماتا ہے کہ اُس دن وہ اپنے رب سے محبوب ہوں گے؟

روئیت الہی کے درجے اس کا جواب یہ ہے کہ جہاں تک روئیتِ قلب کا تعلق ہے ہر انسان جو بے دین نہ ہو خدا تعالیٰ کو دیکھتا ہے چنانچہ قرآن کریم میں اللہ تعالیٰ فرماتا ہے وَمَنْ كَانَ فِي هَذِهِ اَعْمٰی فَاَعْمٰی فِي الْاٰخِرَةِ اَعْمٰی

(بنی اسرائیل: ۷۳) جو شخص اس دنیا میں خدا تعالیٰ کو نہیں دیکھتا وہ آخرت میں بھی اُس کو نہیں دیکھے گا اس سے معلوم ہوا کہ جتنے مومن نجات پانے والے ہیں اُن سب کو خدا تعالیٰ نے اپنا دیکھنے والا قرار دیا ہے مگر دنیا میں ہر مومن یہ نہیں کہتا کہ میں نے خدا تعالیٰ کو دیکھا ہے اس سے معلوم ہوا کہ ایک درجہ رویت الہی کا محض ایمان لانا ہے۔ جب کسی شخص کو ایمان نصیب ہو جائے تو ہم کہہ سکتے ہیں کہ اُسے رویت الہی نصیب ہوگئی اور ایمان بغیر خدا تعالیٰ کی صفات کا علم رکھنے کے حاصل نہیں ہو سکتا۔ آخر خدا کسی مادی چیز کا نام تو نہیں بلکہ خدا کا نام ہے اس ہستی کا جو رب ہے، جو رحمن ہے، جو رحیم ہے اور جو مالک یوم الدین ہے اور اسی طرح اور صفاتِ حسنہ سے متصف ہے۔ پس جب کسی نے خدا تعالیٰ کی ربوبیت، اُس کی رحمانیت، اُس کی رحیمیت اور اُس کی مالکیت وغیرہ کو سمجھ لیا اور اس کی دوسری صفات پر یقین رکھا تو اُس کو ایک درجہ رویت الہی کا نصیب ہو گیا۔ پس ایک رویت وہ ہے جو ہر مومن کو نصیب ہوتی ہے خواہ وہ ادنیٰ درجے کا مومن ہو یا اعلیٰ درجے کا، اس میں کوئی استثناء اور امتیاز نہیں ہے۔

پھر سورہ طہ میں اللہ تعالیٰ فرماتا ہے وَمَنْ أَعْرَضَ عَنْ ذِكْرِي فَإِنَّ لَهُ مَعِيشَةً ضَنْكًا وَ نَحْشُرُكَ يَوْمَ الْقِيَامَةِ أَعْمَى۔ قَالَ رَبِّ لِمَ حَشَرْتَنِيْ أَعْمَى وَقَدْ كُنْتُ بَصِيْرًا۔ قَالَ كَذَلِكَ أَتَتْكَ آيَاتُنَا فَنَسِيْبَتْهَا ۗ وَ كَذَلِكَ الْيَوْمَ تُنْشَىٰ (طہ: ۱۲۵ تا ۱۲۷) کہ جو شخص ہمارے ذکر سے اعراض کرتا ہے، ہماری صفات پر غور نہیں کرتا، اُن کا مطالعہ نہیں کرتا، اُس کی زندگی بڑی تنگ زندگی ہوتی ہے۔ کیونکہ وسعتِ عمل پیدا ہوتی ہے خدا تعالیٰ کی صفات کی وجہ سے جسے خدا تعالیٰ پر سچا ایمان حاصل ہو اُس کے اندر سخاوت ہوتی ہے، سچائی ہوتی ہے، دیانتداری ہوتی ہے، امانت ہوتی ہے، رافت ہوتی ہے، محبت ہوتی ہے اور وہ اپنے ان نیک اعمال میں ترقی کرتا چلا جاتا ہے مگر جو صفاتِ الہیہ پر ایمان نہ رکھتا ہو اُس کا دائرہ عمل نہایت محدود ہوتا ہے۔ درحقیقت دائرہ عمل اعلیٰ مطمح نظر Ideal سے وسیع ہوتا ہے جب کوئی اعلیٰ مطمح نظر سامنے نہ ہو تو اعمال محدود ہوجاتے ہیں۔ یہی وجہ ہے کہ انبیاء کے مقابلہ میں فلاسفوں کے اخلاق بالکل ہیچ ہوتے ہیں اور پھر اُن کے اندر جو تھوڑے بہت اخلاق پائے جاتے ہیں اُن کا دائرہ عمل بھی بہت تنگ ہوتا رسول کریم صلی اللہ علیہ وآلہ وسلم کے اخلاق کو دیکھا جائے یا حضرت موسیٰ علیہ السلام کے اخلاق کو دیکھا جائے یا حضرت عیسیٰ علیہ السلام کے اخلاق کو دیکھا جائے تو معلوم ہوگا کہ اُن کے اعمال کا دائرہ غیر معمولی طور پر وسیع تھا۔ اُن کے اندر سچائی بھی شاندار طور پر پائی جاتی تھی، اُن کے اندر امانت بھی شاندار طور پر پائی جاتی تھی، اُن کے اندر سخاوت بھی شاندار طور پر پائی جاتی تھی، اُن کے اندر بشارت بھی شاندار طور پر پائی جاتی تھی، اُن کے اندر رحم بھی شاندار طور پر پایا جاتا تھا، اُن کے اندر غریبوں کی پرورش کا مادہ بھی شاندار طور پر پایا جاتا تھا، اُن کے اندر انصاف

بھی شاندار طور پر پایا جاتا تھا، اُن کے اندر توکل بھی شاندار طور پر پایا جاتا تھا، غرض بیسیوں قسم کے اخلاق اُن میں نمایاں طور پر نظر آتے ہیں۔ لیکن اس کے مقابلہ میں اگر تم فلاسفوں کو دیکھو تو ممکن ہے کوئی ایک فلاسفر ایسا نکل آئے جو امین ہو یا جو دوسرا کا مادہ اپنے اندر رکھنے والا ہو۔ لیکن ایک فلاسفر بھی ایسا نہیں نکل سکتا جو سارے اخلاق کا جامع ہو۔ اس کی وجہ یہی ہے کہ جب تک کوئی اعلیٰ سطح نظر سامنے نہ ہو۔ جب تک کوئی ایسی تصویر سامنے نہ ہو جس کی نقل اتاری جاسکے اُس وقت تک اعمال نہایت محدود دائرہ میں چکر کھاتے رہتے ہیں اور اُن میں وسعت پیدا نہیں ہو سکتی۔ اور جب کسی کے اعمال نہایت تنگ اور محدود دائرہ کے اندر ہوں تو اُس کے عمل میں وسعت پیدا نہیں ہو سکتی اور جب کسی نے اپنے اعمال میں وسعت ہی پیدا نہیں کی تو وہ قیامت کے دن خدا تعالیٰ کو کس طرح دیکھ سکتا ہے وہ شخص جس نے اپنے آپ کو رب نہیں بنایا وہ اپنے رب خدا کو کس طرح پہچان سکتا ہے۔ جس نے اپنے آپ کو رحیم نہیں بنایا وہ رحیم خدا کو کس طرح پہچان سکتا ہے۔ جس نے اپنے آپ کو غفور نہیں بنایا، ستار نہیں بنایا، مہین نہیں بنایا، وہ غفور اور ستار اور مہین خدا کو کس طرح پہچان سکتا ہے اور وہ قیامت کے دن خدا تعالیٰ کو دیکھنے کی اہلیت ہی کس طرح رکھ سکتا ہے۔ جس نے خربوزہ نہیں دیکھا وہ خربوزے کو دیکھ کر اُسے پہچان کس طرح کر سکتا ہے وہ تو اُس کی حقیقت معلوم کرنے سے قاصر ہی رہے گا۔ ایسی صورت میں جب اُس کا دائرہ اعمال نہایت تنگ ہوگا اور خدا تعالیٰ کی صفات کا انعکاس اُس نے اپنے آئینہ قلب میں پیدا نہیں کیا ہوگا تو اس کا نتیجہ یہ ہوگا کہ قیامت کے دن جب خدا تعالیٰ کی صفات ظاہر ہوں گی وہ اُن کو پہچان نہیں سکے گا بلکہ اندھوں کی طرح کھڑا رہے گا اور اُسے کچھ نظر نہیں آئے گا۔ جب وہ اندھا ہونے کی حالت میں قیامت کے دن اٹھے گا تو چونکہ وہ اپنے ذہن میں یہ سمجھا کرتا تھا کہ میں بڑا بصیر ہوں، میں بڑا فلاسفر اور مدبر ہوں اس لئے وہ خدا تعالیٰ سے کہے گا رَبِّ لِمَ حَشَرْتَنِيْ اَعْمٰی وَاَقَدْ كَذَبْتُ بِصِيْرًا۔ کہ میں تو بڑا بصیر تھا، نفسیات کا علم رکھنے والا تھا، مشاہدات پر اپنے علوم کی بنیاد رکھتا تھا، فلسفہ اور سائنس کا ماہر تھا، کتابوں کا دن رات مطالعہ کیا کرتا تھا، کائناتِ عالم کے اسرار پر غور کیا کرتا تھا مجھے آج اندھا کیوں پیدا کیا گیا ہے اللہ تعالیٰ فرمائے گا كَذٰلِكَ اَنْتَكَ اَيْنُّنَا فَكَيْسِيْرَتِهٖا ۚ وَ كَذٰلِكَ الْيَوْمَ تُنٰسِلٰی تیرے سامنے اپنے نبی کے ذریعہ ہم نے نشانات و معجزات ظاہر کئے، ہم نے اپنے قادر ہونے کے نشانات ظاہر کئے، اپنے رب ہونے کے ثبوت دئے، اپنے رحیم ہونے کے دلائل دئے، اپنے مالک ہونے کے شواہد مہینا کئے، اپنے مُجی اور ممیت ہونے کے ثبوت پیش کئے مگر تُو نے اُن کی طرف توجہ نہ کی۔ تُو ہمارے نبی کو دیکھ کر یہی کہتا رہا کہ یہ لغو باتیں ہیں ایک مولا ان باتوں کو کیا جانے، میں فلاسفر ہوں، میں کینٹ اور میں ہیگل ہوں، میں

ایسے لغو امور کی طرف توجہ کر کے اپنے وقت کو ضائع کرنا نہیں چاہتا۔ جب تو نے ہماری طرف توجہ نہ کی تو ہم نے بھی تیری طرف توجہ نہ کی آنکھیں چونکہ ہماری طرف سے ملتی ہیں اور وہ نور بھی ہم ہی دیتے ہیں جس سے انسان دیکھ سکتا ہے اس لئے یہ چیزیں تجھے اسی صورت میں مل سکتی تھیں جب تو ہماری طرف توجہ کرتا۔ جب تو نے ہم سے منہ پھیر لیا تو ہم نے بھی اپنا نور تجھ سے واپس لے لیا اور تو اس جہان میں اندھا پیدا ہوا۔ اس سے معلوم ہوتا ہے کہ معجزات و نشانات سے مومن کو ایک رویت نصیب ہوتی ہے جو اس سے محروم ہو وہ اس سے بڑی رویت سے بھی جو دنیا یا آخرت میں ہوگی مجوب ہوں گے۔

دوسرا سوال یہ تھا کہ کیا وہ اُس دن سے پہلے خدا تعالیٰ کو دیکھتے تھے کہ اُن کے متعلق فرمایا گیا ہے إِنَّهُمْ عَنْ رَبِّهِمْ يَوْمَئِذٍ لَمَّحُجُوبُونَ اُس دن وہ خدا تعالیٰ سے مجوب ہوں گے؟ اس کا جواب یہ ہے کہ اس دن مجوب ہونے کے یہ معنی ہیں کہ وہ تو رویت کا دن مقرر ہے اُس دن بھی انہیں رویت نصیب نہ ہوگی۔ یعنی عام قاعدہ یہ ہے کہ علم کے ساتھ چیز کی شناخت ہوتی ہے لیکن بعض دفعہ دل پر ایسا زنگ لگا ہوا ہوتا ہے کہ علم کے ساتھ عرفان نہیں آتا دنیا میں عام قانون یہ ہے کہ علم کے ساتھ ہی عرفان آجاتا ہے کسی کو کہہ دیں کہ یہ افیون ہے تو وہ اُس کے کھانے سے احتراز کرے گا اور سمجھے گا کہ اگر میں نے افیون کھائی تو میں بیمار ہو جاؤں گا یا میرے اعصاب کمزور ہو جائیں گے اس لئے وہ افیون کھانے سے ڈرتا ہے مگر ایک اور شخص ہوتا ہے جسے افیون کھانے کی عادت ہو چکی ہوتی ہے اُسے خواہ ڈاکٹر منع کریں، خواہ اس کے اخلاق خراب ہوں، خواہ اُس کی صحت برباد ہو اُس پر کوئی اثر ہوتا ہی نہیں اور وہ برابر افیون استعمال کرتا چلا جاتا ہے۔ گویا اُسے علم تو ہوتا ہے مگر عرفان نہیں ہوتا پرانی عادت اور دل کے زنگ کی وجہ سے علم کے باوجود اسے معرفت حاصل نہیں ہوتی اور وہ افیون کا استعمال ترک نہیں کر سکتا۔ تو یہ دو حالتیں ہیں جو مختلف انسانوں پر وارد ہوتی ہیں۔ رویت درحقیقت عرفان کا نام ہے علم کا نام نہیں۔ وہ دن چونکہ رویت کے لئے مقرر ہوگا اور رویت عرفان سے حاصل ہوتی ہے نہ کہ علم سے۔ اس لئے باوجود اس علم کے کہ وہ غلطی میں مبتلا تھے جب خدا تعالیٰ کی قدرتیں اور اُس کی طاقتیں ظاہر ہوں گی تو اُن کو عرفان حاصل نہیں ہوگا کیونکہ اُن کے دل گندے ہو چکے ہوں گے۔ گویا عرفان جو علم کا ایک طبعی نتیجہ ہے وہ ساتھ نہیں آئے گا جیسے افیون کھانیوالے کو خواہ کتنا ڈراؤ وہ اُسے چھوڑ نہیں سکتا کیونکہ اسے افیون کھانے کی عادت پڑ چکی ہوتی ہے۔ فرماتا ہے چونکہ وہ دن انکشاف کا ہوگا انہیں علم تو حاصل ہو جائے گا مگر چونکہ اُن کے قلوب گندے ہو چکے ہوں گے اس لئے علم کے باوجود انہیں عرفان حاصل نہ ہوگا وہ کہیں گے کہ خدا قادر ہے، وہ سمجھیں گے کہ خدا رحیم ہے، وہ سمجھیں گے کہ خدا عزیز ہے مگر باوجود اس کے اپنے رب اور

رحیم اور قادر اور کریم خدا سے اُن کا کوئی تعلق نہیں ہوگا اور اس وجہ سے وہ جنت کے مستحق نہیں ہوں گے بلکہ دوزخ کے ہی مستحق رہیں گے۔

## كَلَّا إِنَّ كِتَابَ الْاَبْرَارِ لَفِي عَلَيِّنَ ﴿١٩﴾

یوں نہیں (جس طرح تم کہتے ہو بلکہ) ابرار (کی جزاء) کا حکم یقیناً عَلَیِّن میں ہے۔

**تفسیر**۔ فرماتا ہے خبردار! تم یہ سمجھتے ہو کہ مومن ترقی نہیں کریں گے! یہ بالکل غلط ہے مومنوں کی قسمت تو عَلَیِّن میں لکھی ہوئی ہے۔ اگر اس کے معنی قرآن کریم کے کئے جائیں تو عَلَیِّن سے مراد قرآن کریم کے وہ حصے ہوں گے جن میں مومنوں کی ترقیات کے متعلق اللہ تعالیٰ کی طرف سے پیشگوئیاں موجود ہیں۔ اور اگر عَلَیِّن سے مراد اعلیٰ مقامات لے لو تو اس کے معنی یہ ہوں گے کہ مومنوں کی قسمت تو اعلیٰ درجہ کے مقامات کے متعلق فیصل شدہ ہے۔

**عَلَیِّن کے متعلق حضرت ابن عباس کا ایک قول** عَلَیِّن کے متعلق حضرت ابن عباسؓ کہتے ہیں کہ اس سے مراد جنت ہے (ابن کثیر زیر آیت هذا) اور مفردات والے لکھتے ہیں کہ بَلْ ذَالِكِ فِي الْحَقِيقَةِ اِنَّهُمْ سَكَنُهَا درحقیقت یہ جنت میں رہنے والوں کا نام ہے اور وہ کہتے ہیں کہ هَذَا اَقْرَبُ فِي الْعَرَبِيَّةِ اِذْ كَانَ هَذَا الْجَنَّةُ يَخْتَصُّ بِالْاَطْقَابِ۔ عربی زبان کے لحاظ سے عَلَیِّن کے یہ معنی بالکل درست ہیں کیونکہ یہ جمع ذوی العقول کے ساتھ ہی مختص ہے۔ پس اِنَّ الْاَبْرَارِ اَزْ لَفِي عَلَيِّن کے یہ معنی ہوئے کہ ابرار کا نام عَلَیِّن میں لکھا ہوا ہے یا جہاں عَلَیِّن کا ذکر ہے وہاں ان کا بھی ہے۔ ابن ماجہ۔ طبرانی اور بیہقی میں عبد اللہ بن کعب بن مالک کی ایک روایت آتی ہے جس سے پتہ لگتا ہے کہ عَلَیِّن کیا چیز ہے حضرت عبد اللہؓ کہتے ہیں کہ لَهَا حَضْرَتٌ كَعْبًا الْوَفَاةُ اَتَتْهُ اُمُّ بَشْرٍ بَدَتْ الْبَرَاءِ فَقَالَتْ اِنَّ لِقِيَّتِ اِنِّي فَاَقْرَهُ هُمِي السَّلَامَ فَقَالَ غَفَرَ اللهُ لَكَ اُمُّ بَشْرٍ نَحْنُ اَشْغَلُ مِنْ ذَالِكِ فَقَالَتْ اَمَا سَمِعْتَ رَسُوْلَ اللهِ صَلَّى اللهُ عَلَيْهِ وَسَلَّمَ يَقُوْلُ اِنَّ نَسَبَةَ الْمُؤْمِنِ تَسْرُحُ فِي الْجَنَّةِ حَيْثُ شَاءَتْ وَاِنَّ نَسَبَةَ الْكٰفِرِ فِي سِجِّينٍ قَالَ بَلِيْ قَالَتْ فَهُوَ ذَالِكِ۔ یعنی عبد اللہ بن کعب بن مالک کہتے ہیں جب حضرت کعبؓ کی وفات قریب پہنچی تو ایک صحابیہ اُمّ بشر نام اُن کے پاس آئیں اور جب اُنہوں نے اُن کو حالت نزع میں دیکھا تو وہ کہنے لگیں میاں کعب تمہیں اگلے جہان میں اگر میرا بیٹا نظر آجائے تو اُسے میرا سلام کہہ دینا۔ حضرت کعبؓ کہنے لگے غَفَرَ اللهُ لَكَ اُمُّ بَشْرٍ۔ اے اُمّ بشر اللہ تعالیٰ تجھے معاف کرے۔ میری جان کنڈنی کا وقت ہے

اور تو اپنے بیٹے کا سلام مجھے پہنچا رہی ہے مجھے تو اس وقت یہ فکر ہے کہ میں نے خدا کو کیا جواب دینا ہے تیرے بیٹے کو سلام پہنچانا کس کو یاد رہے گا۔ وہ کہنے لگیں کیا تم نے رسول اللہ صلی اللہ علیہ وسلم سے یہ بات نہیں سنی کہ مومن کی روح جنت میں جہاں چاہتی ہے چلی جاتی ہے لیکن کافر کی روح سجن میں پڑی رہتی ہے؟ اس حدیث سے معلوم ہوا کہ علیین کے معنی آزادی اور حریت کے ہیں کیونکہ بتایا گیا ہے کہ **إِنَّ نَسَمَةَ الْمُؤْمِنِ تَشْرَحُ فِي الْجَنَّةِ حَيْثُ شَاءَتْ** مومن کی روح جنت میں جہاں چاہے گی جاسکے گی۔ اس کے مقابلہ میں سجن میں سجن کا لفظ استعمال کیا گیا ہے اور سجن کے معنی میں اس سے پہلے بتا چکا ہوں کہ قید کے ہیں۔ پس علیین کے معنی آزادی اور حریت کے ہوئے اور آیت کا مطلب یہ ہوا کہ کفار نے جس طرح اپنے اعمال کا دائرہ بہت محدود رکھا تھا اور جس طرح اعمال صالحہ کی بجا آوری میں انہوں نے کوتاہی کی تھی اسی طرح انہیں سجن یعنی ایک قید کی حالت میں رکھا جائے گا لیکن مومن نے چونکہ اپنے اعمال کا دائرہ غیر معمولی طور پر وسیع رکھا تھا اس لئے وہ علیین میں شامل ہوگا یعنی ایسی جماعت میں جس کی نیکی اور اتقائے کوئی حد ہی نہیں۔ یہ معنی تو دنیا کے لحاظ سے ہیں۔ لیکن آخرت کے لحاظ سے اس کے یہ معنی ہوں گے کہ جس طرح اس جہان میں اُس نے اپنے اعمال کا دائرہ وسیع کر رکھا تھا اسی طرح اگلے جہان میں خدا اس سے یہ سلوک کرے گا کہ وہ اس کی روح کو آزاد رکھے گا اور وہ جہاں چاہے گا جاسکے گا۔ میں نے اپنی کتاب ”احمدیت یعنی حقیقی اسلام“ میں اس امر پر بحث کی ہے کہ روح انسانی جنت میں ہر جگہ جاسکتی ہے مگر اس کا یہ مطلب نہیں کہ سب جنتیوں کا ایک درجہ ہو جائے گا۔ میں نے وہاں ثابت کیا ہے کہ ایک جنتی ہر جگہ جا بھی سکتا ہے اور درجوں میں بھی فرق رہ سکتا ہے۔ (انوار العلوم جلد ۸ ”احمدیت یعنی حقیقی اسلام“ صفحہ ۳۳۶)۔

الغرض اللہ تعالیٰ فرماتا ہے **إِنَّ كِتَابَ الْأَبْرَارِ لَفِي عِلِّيِّينَ** اے عیسائیو! یاد رکھو کہ تمہاری تباہی کے لئے تین زبردست جھٹکے لگیں گے اور تباہی کے ان تینوں دوروں کے بعد جب آخری جھٹکا لگے گا تو یکدم مسلمانوں کو نیچے سے اٹھا کر اعلیٰ درجہ کے مراتب پر پہنچا دیا جائے گا۔



## وَمَا أَدْرَاكَ مَا عَلَيْنَا ۖ كِتَابٌ مَّرْقُومٌ ۝۲۱

اور تجھے کس نے بتایا ہے کہ علیوں کیا ہے۔ ایک لکھا ہوا حکم ہے جسے مقرب لوگ

## يَشْهَدُهُ الْمُقَرَّبُونَ ۝۲۲

(خود اپنی آنکھوں سے) دیکھیں گے۔

**تفسیر**۔ فرماتا ہے۔ اے سننے والے! تجھے کیا پتہ کہ علیوں کس کو کہتے ہیں کِتَابٌ مَّرْقُومٌ یہ ایک دفتر ہے جو لکھا ہوا ہے یا کِتَابٌ مَحْتَمٌ ایک ایسا فیصلہ ہے جس پر مہر لگ چکی ہے اور جو اٹل ہے یا یہ کہ یہ ایک لکھا ہوا فیصلہ ہے اس کے بھی وہی معنی ہیں جو پہلے کے ہیں کیونکہ اٹل اُسی فیصلہ کو کہتے ہیں جو لکھا ہوا ہو۔

يَشْهَدُهُ الْمُقَرَّبُونَ۔ یہ نتیجہ یا یہ انجام جس کا اُوپر ذکر کیا گیا ہے اس کو مقرب لوگ دیکھیں گے یا حاضر ہوں گے اس مقام پر مقرب۔

یہ فرق ہے جو مومن اور کافر میں ہے یعنی کافر کے لئے وہ دن ایسا ہوگا کہ وَيَلِيَّ يَوْمَئِذٍ لِلْمُكَذِّبِينَ۔ وہ آہیں بھرے گا۔ افسوس کرے گا اور کوشش کرے گا کہ کسی طرح میں اس انجام سے بھاگوں لیکن مقرب اس کی طرف دوڑ کر جائے گا اور اپنی مرضی سے جائے گا کیونکہ اس کے لحاظ سے وہ پسندیدہ انجام ہوگا۔ گویا کفار کی تباہی اور اس کے مقابلہ میں مومنوں کے اقتدار کی پیشگوئی یہاں آ کر ختم کی اور بتایا کہ بے شک مطلقین کا ایک لمبے عرصہ تک غلبہ چلا جائے گا مگر اللہ تعالیٰ اس غلبہ کو ضرور ختم کرے گا۔

عیسائیت کی تباہی کے بعد اسلام کے غلبہ کے لئے ایک جھٹکا چنانچہ ایک ہی سورۃ میں چار دفعہ تھوڑے تھوڑے وقفہ کے بعد کَلَّا کے استعمال میں یہ مخفی اشارہ پایا جاتا ہے کہ مغربی اقوام کی تباہی کے لئے تین زبردست جھٹکے لگیں گے اس کے بعد چوتھا جھٹکا ایسا ہوگا جو ان مطلقین کا انجام اُن کی آنکھوں کے سامنے لے آئے گا۔ اسلام غالب آجائے گا۔ کفر تباہ ہو جائے گا اور ان عیسائیوں کا انجام ایسا خطرناک ہوگا کہ وہ اس سے بھاگنے کی پوری کوشش کریں گے مگر وہ اس سے بھاگ نہیں سکیں گے لیکن مومن اپنے انجام کی طرف دوڑ کر جائیں گے اور کہیں گے کہ یہ کیسا اچھا انجام ہے۔

کفار کے لئے لفظ سَجِین مفرد لانے اور مومنوں کے لئے علیون جمع استعمال کرنے میں

**حکمت** یہ نکتہ بھی یاد رکھنے کے قابل ہے کہ صحیحین کا لفظ جو کفار کے لئے استعمال ہوا تھا مفرد تھا مگر علیین کا لفظ جو مومنوں کے لئے استعمال ہوا ہے وہ جمع کا لفظ ہے اس فرق سے اس طرف اشارہ کیا گیا ہے کہ کافر کی سزا کو اللہ تعالیٰ بڑھاتا نہیں مگر مومن کے انعام کو بڑھاتا چلا جاتا ہے جس کی وجہ سے کافر تو ایک ہی قید خانہ میں پڑا رہتا ہے لیکن مومن گھر بدلتا جاتا ہے ایک گھر کے بعد اُس سے اعلیٰ گھر اُسے ملتا ہے اور اس کے بعد اس سے اعلیٰ گھر۔ اسی طرح خدا تعالیٰ اُسے کئی دنیاؤں کی سیر کرا دیتا ہے اس لئے مومن کے گھر کئی ہوں گے اور کافر کا گھر ایک۔ پس کافر کے گھر کے لئے مفرد لفظ استعمال ہوا اور مومن کے لئے چونکہ کئی گھر ہونے تھے اس کے بارہ میں جمع کا لفظ استعمال کیا۔

## إِنَّ الْأَبْرَارَ لَفِي نَعِيمٍ ﴿۲۳﴾

نیکی میں بڑھے ہوئے لوگ یقیناً نعمت (کے مقام) میں رکھے جائیں گے۔

**حَلُّ لُغَاتٍ - نَعِيمٌ نَعِيمٌ** کے لئے دیکھو سورہ انفطار آیت نمبر ۱۴۔

**تفسیر**۔ یہاں اللہ تعالیٰ نے یہ نہیں فرمایا کہ نعمت اُن پر ہوگی بلکہ یہ فرمایا کہ وہ نعمت میں ہوں گے۔ اس سے مراد یہ ہے کہ تمام ماحول کو اُن کے لئے نعمت بنا دیا جائے گا۔ کسی چیز کو کسی انسان پر گرایا جائے تو وہ گر کر پھیل جاتی ہے۔ اس کی یوں مثال سمجھ لو کہ ایک شخص پر پانی کا لوٹا گرایا جائے اور ایک شخص ایسا ہو جو تالاب میں کود جائے۔ پانی کو تو یہ دونوں چھوئیں گے مگر پانی سے اُس کا تعلق جس پر ایک لوٹا گرایا گیا ہے اور اس کا جو تالاب میں کودا ہے ایک نمایاں فرق رکھتا ہوگا۔ پس إِنَّ الْأَبْرَارَ لَفِي نَعِيمٍ کا یہ مطلب ہے کہ اُن کے لئے تمام ماحول نعمت کا بنا دیا جائے اور وہ ایسا ہی ہوگا جیسے کوئی تالاب میں کود جاتا ہے گو یا خدا تعالیٰ کی نعمت ان کو چاروں طرف سے ڈھانپ لے گی۔

## عَلَى الْأَرَائِكِ يَنْظُرُونَ ﴿۲۴﴾

چھپر کھٹوں پر (بیٹھے سب حال) دیکھ رہے ہوں گے۔

**حَلُّ لُغَاتٍ - أَرَائِكِ: أَرَائِكِ أَرِيكَةٌ** کی جمع ہے اور اس کے معنی ہوتے ہیں سَرِيْرٌ مُّتَجَلِّ مُرَيِّبٌ فِي

قُبَّةٍ أَوْ بَيْتٍ فَإِذَا لَمْ يَكُنْ فِيهِ سَرِيْرٌ فَهُوَ حَجَلَةٌ (اقرب)۔ ایک ایسا تخت جو مزین ہو۔ نقش و نگار والا ہو۔ سونے کا کام اُس پر کیا گیا ہو۔ اور اُس کو ایک قُبَّة یا ایک کمرہ میں رکھا گیا ہو۔ مطلب یہ کہ اسے پردہ دار بنا دیا گیا ہو

جب جی چاہے پردے ڈالے جاسکیں اُردو میں اسے چھپر کھٹ کہتے ہیں۔

**تفسیر** - يَنْظُرُونَ اَبْرَارُ اس وقت دیکھتے ہوں گے یا یہ اُس کا حال ہے اور مطلب یہ ہے کہ بعض نغماء دنیا میں ملتی ہیں مگر انسان اُن کی حقیقت کو سمجھتا نہیں۔ جب اللہ تعالیٰ مومنوں کو یہ نعمت دے گا تو اُن کی حالت ایسی ہوگی کہ وہ دیکھ رہے ہوں گے یعنی وہ سمجھتے ہوں گے کہ اس نعمت کی کیا قدر و قیمت ہے۔ اس کی موٹی مثال یہ دیکھ لو کہ اگر ایک بچے کو بہر ادا دے دو تو وہ ہرگز یہ خیال نہیں کرے گا کہ اُسے کوئی قیمتی چیز دے دی گئی ہے۔ اسی طرح بعض قوموں کو دنیوی نعمتیں مل جائیں تو وہ اُن کی حقیقت کو نہیں سمجھتیں جیسے یورپ والوں کو ماندہ ملا اور وہ ماندہ ملا جس کے لئے حضرت عیسیٰ علیہ السلام نے دعا کی تھی مگر وہ یہ سمجھتے ہیں کہ اُنہیں جو کچھ حاصل ہوا اپنے زور بازو سے حاصل ہوا ہے گویا دیکھنے والی نظر ماری گئی ہے۔

عَلَىٰ الْأَرْكَانِ يَنْظُرُونَ کا مطلب لیکن مومنوں کے متعلق اللہ تعالیٰ فرماتا ہے کہ جب ہم اُنہیں نعمتیں دیں گے تو ایسی حالت میں دیں گے کہ عَلَىٰ الْأَرْكَانِ يَنْظُرُونَ وہ آرائنگ پر بیٹھے ہوئے خوب سمجھ رہے ہوں گے کہ یہ نعمتیں اُنہیں اُن پیشگوئیوں کی وجہ سے ملی ہیں جو اُن کے متعلق کی گئی تھیں۔ گویا بصیرت روحانی اُن کے اندر موجود ہوگی۔ اس لئے بار امانت کو وہ صحیح طور پر اٹھائیں گے۔ چنانچہ حضرت ابو بکرؓ کو دیکھ لو۔ حضرت عمرؓ کو دیکھ لو۔ حضرت عثمانؓ اور حضرت علیؓ کو دیکھ لو۔ انہوں نے ایک ایک قدم پر یہ سمجھا کہ یہ چیز ہماری نہیں بلکہ خدا تعالیٰ نے ہم کو دی ہے اور جب انہوں نے اس بات کو سمجھا تو انہوں نے اس چیز کی اسی طرح حفاظت کی جس طرح خدا تعالیٰ کی چیز کی حفاظت کی جانی چاہیے۔

يَنْظُرُونَ کو اگر ابرار کی صفت سمجھا جائے تو اس صورت میں مفسرین یہ لکھتے ہیں کہ اس آیت کے معنی یہ ہیں کہ (۱) اعلیٰ نظارے مومنوں کے سامنے کئے جائیں گے یعنی دیکھنے کی عمدہ عمدہ چیزیں اُن کے سامنے ہوں گی (۲) دوسرے یہ کہ وہ کفار کا عذاب دیکھیں گے۔ (روح المعانی زیر آیت ہذا)

درحقیقت مفسرین کے سامنے یہی بات رہی ہے کہ وہ ان آیات کو قیامت کے متعلق مخصوص سمجھتے ہیں اور چونکہ وہ ان آیات کو قیامت کے متعلق سمجھتے ہیں اس لئے اسی ماحول کی چیزیں اُن کے ذہن میں آتی ہیں۔ لیکن ہمارے نزدیک گویا آیتیں قیامت پر بھی چسپاں ہو سکتی ہیں مگر قیامت کے آنے سے پہلے اس دنیا کی بھی نعمتیں مراد ہیں جن کے دئے جانے کا اللہ تعالیٰ کی طرف سے ابرار کو وعدہ ہے اس لئے میرے نزدیک اوّل تو یہ جواب ہے پہلی چیز کا پہلے اللہ تعالیٰ نے کفار کے متعلق فرمایا تھا لَا اِنَّهُمْ عَنْ رَبِّهِمْ يَوْمِئِذٍ لَمَّحْجُوبُونَ خبردار ہو جاؤ اور سُنو! کہ

اُس دن کا فر اپنے رب سے مجب ہوں گے یعنی اپنے رب کی شکل اُن کو نظر نہیں آئے گی۔ جب فجار کے متعلق اللہ تعالیٰ نے یہ فرمادیا تھا کہ اِنَّهُمْ عَنْ رَبِّهِمْ يَوْمَئِذٍ لَمَّحُجُّوْنَ تو ضروری تھا کہ اس کے بعد ابراہار کا ذکر کر کے بتایا جاتا کہ اُن کا کیا حال ہوگا۔ سو اس کے مقابلہ میں فرمادیا کہ اِنَّ الْاَبْرَارَ لَفِي نَعِيْمٍ۔ عَلٰى الْاَرَآكِلِ اِلٰى رَبِّهِمْ يَنْظُرُوْنَ پس يَنْظُرُوْنَ سے مراد وہی چیز ملی جائے گی جس کے متعلق پہلی آیات میں قرینہ موجود ہے اسی وجہ سے جس چیز کو دیکھنا ہے اُس کا اللہ تعالیٰ نے ذکر نہیں کیا اور مراد یہ ہے کہ اِنَّ الْاَبْرَارَ لَفِي نَعِيْمٍ۔ عَلٰى الْاَرَآكِلِ اِلٰى رَبِّهِمْ يَنْظُرُوْنَ پس يَنْظُرُوْنَ کے ایک معنی یہ ہیں کہ مومن اپنے رب کو دیکھیں گے۔ مجب نہیں ہوں گے۔ یہ دیکھنا دو طرح ہوتا ہے۔ ایک صفاتی نظری یعنی صفات الہیہ کا ظہور بیرونی دنیا میں۔ جیسے ہمارے ملک میں کہتے ہیں کہ خدا یاد آ گیا۔ جب کوئی بڑی مصیبت ظاہر ہو یا کوئی بڑا تغیر رونما ہو یا ایسے حالات پیدا ہوں جو غیر معمولی ہوں تو لوگ کہتے ہیں کہ خدا یاد آ گیا۔ یہ بھی محاورہ ہے کہ خدا نظر آ گیا۔ پس اِلٰى رَبِّهِمْ يَنْظُرُوْنَ کے ایک معنی یہ ہوئے کہ جب وقت آئے گا تو ایسے عظیم الشان تغیرات خدا تعالیٰ پیدا کر دے گا کہ جس شخص کے اندر ذرا بھی ایمان ہوگا وہ کہے گا کہ یہ تغیر خدا تعالیٰ کے سوا اور کسی نے نہیں کیا۔ اس کی مثال موجود ہے۔ حضرت ابو بکر رضی اللہ عنہ کے والد مکہ میں بیٹھے ہوئے تھے کہ مدینہ سے ایک شخص وہاں جا نکلا۔ انہوں نے اُس سے کہا کہ سناؤ مدینہ کا کیا حال ہے؟ اُس نے جواب میں کہا کہ رسول کریم صلی اللہ علیہ وسلم فوت ہو گئے ہیں۔ حضرت ابو بکرؓ کے والد نے پوچھا پھر کیا ہوا؟ اُس نے کہا لوگوں نے ایک شخص کو خلیفہ منتخب کر لیا ہے۔ انہوں نے پوچھا کس کو؟ اُس نے جواب دیا ابو بکر کو۔ اس پر انہوں نے پوچھا کون ابو بکر؟ اُس نے جواب دیا ابن ابی قحافہ۔ اس پر انہوں نے مختلف خاندانوں کا نام لیا کہ فلاں فلاں بڑے خاندانوں کے لوگوں نے مان لیا؟ اُس نے کہا ان قبائل نے بھی بیعت کر لی ہے۔ جب یہ ساری بات ہو گئی تو حضرت ابو بکرؓ کے والد بے اختیار کہہ اٹھے اَشْهَدُ اَنْ لَا اِلٰهَ اِلَّا اللّٰهُ وَحْدَهُ لَا شَرِيْكَ لَهُ وَاَشْهَدُ اَنَّ مُحَمَّدًا عَبْدُهُ وَرَسُوْلُهُ۔ (الطبقات الکبریٰ ذکر بیعة ابی بکر) میں گواہی دیتا ہوں کہ واقعہ میں خدا ہے اور میں گواہی دیتا ہوں کہ محمد صلی اللہ علیہ وسلم اس کے رسول ہیں۔ یعنی اگر یہ بات نہ ہوتی تو مکہ کے لوگ جو دوسرے کی اطاعت نہیں کر سکتے تھے۔ جو کسی کی بات تک نہیں مانتے تھے اور پھر بڑے بڑے قبائل اور خاندانوں کے لوگ ابو بکرؓ کو کس طرح اپنا خلیفہ مان لیتے۔ اسی طرح انصار اپنے شہر میں رہتے تھے اور ایسی حالت میں ان کو خیال پیدا ہو سکتا تھا کہ حکومت ہمارے ہاتھ میں آنی چاہیے مگر مدینہ میں بیٹھے ہوئے انہوں نے مکہ کے ایک شخص ابو بکرؓ کے ہاتھ پر بیعت کر لی۔ تو فرماتا ہے ایسے حالات پیدا ہوں گے کہ لوگ کہیں گے ہمیں خدا نظر آ گیا جس طرح ابو قحافہ کو ابو بکرؓ کی خلافت پر خدا

یاد آگیا اور اُس نے کہا اَشْهَدُ اَنْ لَا اِلَهَ اِلَّا اللهُ وَحْدَهُ لَا شَرِيكَ لَهُ وَ اَشْهَدُ اَنَّ مُحَمَّدًا عَبْدُهُ وَرَسُولُهُ۔  
دوسرا دیکھنا ایسا ہوتا ہے جیسے روحانی طور پر اللہ تعالیٰ بندے کے قلب پر اپنے آپ کو نازل کر کے یقین کامل کا  
مقام پیدا کر دیتا ہے۔ مگر یہ دیکھنا پہلے دیکھنے کے بعد ہوتا ہے کیونکہ قلبی روت میں بعض دفعہ شبہ پیدا ہوا جاتا ہے کہ وہ  
خیالی یا وہمی تو نہیں۔ اس لئے جب اللہ تعالیٰ ارد گرد نشانات دکھالیتا ہے تو پھر انسانی قلب پر نازل ہوتا ہے اور چونکہ  
ایسا شخص پہلے صفات الہیہ کو اپنے ارد گرد دیکھ چکا ہوتا ہے اس لئے جب یہ ظہور اس کے سامنے آتا ہے تو اُسے  
اللہ تعالیٰ کی ذات کے متعلق یقین کامل پیدا ہوا جاتا ہے۔ چنانچہ اسی مضمون کو اللہ تعالیٰ نے اس آیت میں بھی بیان  
فرمایا ہے کہ وَ فِي الْاَرْضِ آيَاتٌ لِّلْمُؤْمِنِيْنَ وَ فِيْ اَنْفُسِكُمْ اَفَلَا تَبْصُرُوْنَ (الزواريات: ۲۱، ۲۲) یہاں پہلے فِي الْاَرْضِ  
اِيْتٌ فرمایا ہے اور پھر وَ فِيْ اَنْفُسِكُمْ کو بیان فرمایا ہے پس اللہ تعالیٰ کی یہی سنت ہے کہ وہ پہلے ارد گرد نشانات دکھاتا  
ہے اور پھر انسانی قلب پر اپنی تجلّی نازل کرتا ہے تاکہ وہ دھوکا میں نہ رہے۔ رسول کریم صلی اللہ علیہ وسلم کے متعلق بھی  
آتا ہے حضرت عائشہ رضی اللہ عنہا فرماتی ہیں کہ آپ پر وحی کا ابتداء رو بیا صالحہ سے ہوا جو فلق الصبح کی طرح پوری  
ہوتی تھیں (صحیح بخاری کتاب بدء الوحی باب كيف كان بدء الوحی الی رسول الله)۔ اس قسم کے حالات اللہ  
تعالیٰ خود ہی پیدا کرتا ہے تاکہ وحی والہام کا مورد بھی کوئی شبہ نہ کرے اور لوگ بھی یہ نہ کہیں کہ یہ پاگل ہو گیا اس کے  
بعد قلب پر تجلّی نازل ہوتی ہے۔ حضرت مسیح موعود علیہ الصلوٰۃ والسلام پر اللہ تعالیٰ کی جو تجلیات ہوئیں اُن میں بھی اسی  
تدریج کا پہلو نظر آتا ہے۔ پہلے اس قسم کے الہامات نازل ہونے شروع ہوئے کہ ”آج حاجی ارباب محمد لشکر خاں  
کے قراعتی کارو پیر آتا ہے“ (براہین احمدیہ، روحانی خزائن جلد ۱ صفحہ ۲۶۵) یا ”ڈگری ہو گئی ہے مسلمان ہے“ (براہین احمدیہ  
روحانی خزائن جلد ۱ صفحہ ۶۵۹) اور جب تو اتر کے ساتھ ان الہامات نے پورا ہوا کہ ادھر لوگوں کو آپ کی سچائی کی طرف  
متوجہ کر دیا اور ادھر آپ کے دل میں یقین پیدا ہو گیا تو اس کے بعد آخری تجلّی ہوئی۔ غرض اللہ تعالیٰ پہلے سے ایسے  
حالات پیدا کر دیتا ہے کہ دُور بین نگاہ رکھنے والا سمجھنا شروع کر دیتا ہے کہ پردہ قدرت سے اب کچھ ظاہر ہونے والا  
ہے۔ پس عَلٰی الْاَرَآءِکَ یَنْظُرُوْنَ کے یہ معنی ہوئے کہ جو ادنیٰ مومن ہیں وہ خدا تعالیٰ کی اس تجلّی کو دیکھیں گے جو ارد گرد  
ہوتی ہے اور جو کامل مومن ہیں وہ خدا تعالیٰ کی اُس تجلی کو دیکھیں گے جو اُن کے اپنے نفس میں ظاہر ہوگی۔

عَلٰی الْاَرَآءِکَ یَنْظُرُوْنَ میں صحابہ کے خصائص کی طرف اشارہ یہ تو پہلے معنوں کے الف اور باء دو حصے  
تھے مگر اس کے ایک اور معنی بھی ہیں اور وہ یہ کہ یَنْظُرُوْنَ کے لفظ سے اس طرف بھی اشارہ کیا گیا ہے کہ آرا تک اور  
سُرُتو سونے کا مقام ہوتے ہیں۔ انسان اُن پر لیتا ہے اس لئے کہ وہ آرام کرے یا اس لئے کہ وہ سو کر اپنی کوفت کو

دور کرے۔ لیکن فرماتا ہے وہ ایسے دیندار لوگ ہوں گے کہ ایسے مقامات پر بھی کہ سونے اور آرام کرنے کے ہیں چُست اور ہوشیار ہوں گے اور اپنے مفوضہ کاموں کی کڑی نگرانی رکھیں گے گویا بتایا کہ اور لوگوں کی یہ حالت ہوتی ہے کہ جب انہیں نعمتیں ملتی ہیں۔ آرام و آسائش کے سامان حاصل ہوتے ہیں تو وہ سُست اور غافل ہو جاتے ہیں۔ اپنے فرائض کو عمدگی سے ادا نہیں کرتے۔ لوگوں کے حقوق کو ادا کرنے کا فکر نہیں کرتے۔ وہ دنیوی عیش کے سامانوں میں اس قدر منہمک ہو جاتے ہیں کہ تمام فرائض کو بھلا بیٹھتے ہیں مگر ابرار کی یہ حالت نہیں ہوگی۔ جب اللہ کی طرف سے انہیں دنیا کی حکومت ملے گی۔ جب انہیں عزت ملے گی، رتبہ ملے گا، مال ملے گا تو وہ سُست نہیں ہو جائیں گے بلکہ اپنے فرائض کو پوری خوش اسلوبی سے ادا کریں گے اور وہ ہر وقت ایسے رہیں گے جیسے دیکھ رہے ہیں کہ کیا نقص واقعہ ہونے والا ہے اور وہ اس کو کس طرح دور کر سکتے ہیں چنانچہ اللہ تعالیٰ نے اپنے وعدہ کے مطابق مسلمانوں کو مال دیا، دولت دی، عزت دی، رُتبہ دیا مگر وہ اسلام سے غافل نہیں ہو گئے۔ حضرت عبدالرحمن بن عوفؓ کے متعلق آتا ہے کہ جب وہ فوت ہوئے تو کوئی کروڑ روپیہ کی جائداد اُن کے ترکہ میں تقسیم ہوئی (الطبقات الکبریٰ ذکر وصیۃ عبدالرحمن بن عوف و ترکته)۔ اُن کی سالانہ آمد بھی لاکھوں دینار تھی مگر باوجود اس کے وہ رات اور دن اشاعتِ اسلام میں مشغول رہے اور مال و دولت کی فراوانی نے اُن کے اندر کسل یا غفلت پیدا نہیں کی۔ یہی حال حضرت ابوبکرؓ اور حضرت عمرؓ کا تھا وہ ساری دنیا کے بادشاہ ہو گئے مگر سُست اور غافل نہیں ہوئے بلکہ اپنے فرائض منصبی کو پوری تہدہی سے ادا کرتے رہے حضرت عمر رضی اللہ عنہ کا ایک واقعہ حضرت عثمانؓ بیان کرتے ہیں وہ کہتے ہیں میں ایک دفعہ باہر قبہ میں بیٹھا ہوا تھا اور اتنی شدید گرمی پڑ رہی تھی کہ دروازہ کھولنے کی بھی ہمت نہیں پڑتی تھی کہ اتنے میں میرے غلام نے مجھے کہا دیکھئے اس شدید دھوپ میں باہر ایک شخص پھر رہا ہے۔ میں نے پردہ ہٹا کر دیکھا تو مجھے ایک شخص نظر آیا جس کا منہ شدتِ گرمی کی وجہ سے جھلسا ہوا تھا۔ میں نے اُس سے کہا کہ کوئی مسافر ہوگا مگر تھوڑی دیر ہی گزری تھی کہ وہ شخص میرے قبہ کے قریب پہنچا اور میں نے دیکھا کہ وہ حضرت عمرؓ ہیں۔ اُن کو دیکھتے ہی میں گھبرا کر باہر نکل آیا اور میں نے کہا اس گرمی میں آپ کہاں؟ حضرت عمرؓ فرمانے لگے بیت المال کا ایک اُونٹ گم ہو گیا تھا جس کی تلاش میں میں باہر پھر رہا ہوں (اسد الغابۃ زیر عنوان عمر بن عبد الخطاب)۔ تو اللہ تعالیٰ فرماتا ہے عَلَيَّ الْاَزْاٰلِكُ يَنْظُرُوْنَ وہ ہوں گے تختوں پر مگر ہر وقت نگرانی اُن کا کام ہوگا۔ دنیا کی نعمتیں اور دنیا کے آرام اُن کو سست نہیں بنائیں گے وہ اُن اراک کے اندر سونہ رہے ہوں گے بلکہ بیدار و ہوشیار ہوں گے۔ لوگوں کے حقوق کی دیکھ بھال کریں گے اور اپنے فرائض منصبی کو پوری خوش اسلوبی سے ادا کرتے چلے جائیں گے۔

## تَعْرِفُ فِي وُجُوهِهِمْ نَضْرَةَ النَّعِيمِ ﴿٢٥﴾

تُو (اگر انہیں دیکھتے تو) اُن کے چہروں میں نعمت کی شادابی محسوس کرے گا۔

**حَلَّ لُغَاتٍ**۔ نَضْرَةٌ نَضْرَةٌ کے معنے ہوتے ہیں (۱) نعمت (۲) عیش (۳) غنی (۴) وَقِيلَ الْحُسْنُ وَالرَّوْنُقُ وَاللُّطْفُ۔ یہ بھی کہا جاتا ہے کہ نَضْرَةٌ کے معنے حُسْن، رونق اور لطف کے ہوتے ہیں (اقرب) اسی طرح جو ادیب ہیں انہوں نے تَعْرِفُ فِي وُجُوهِهِمْ نَضْرَةَ النَّعِيمِ کے معنے کئے ہیں بَرِيْقَةٌ وَنَدَاةٌ یعنی اس کی چمک اور اس کی تراوت (اقرب) پس تَعْرِفُ فِي وُجُوهِهِمْ نَضْرَةَ النَّعِيمِ کے یہ معنے ہوئے کہ تُو پہچانے گا اُن کے مونہوں سے خدا تعالیٰ کی نعمت کی تازگی یا نعمت کا غناء۔ یا نعمت کا حُسْن یا نعمت کی رونق یا نعمت کا لطف۔

**تفسیر**۔ تَعْرِفُ فِي وُجُوهِهِمْ نَضْرَةَ النَّعِيمِ کے تین معنے اس آیت کے ایک معنے تو یہ ہیں کہ نعمتِ الہی اُن کے دلوں پر اس طرح نازل ہوگی کہ چہرہ سے خوشی پھوٹ پھوٹ پڑے گی۔ تَعْرِفُ فِي وُجُوهِهِمْ سے پتہ لگتا ہے کہ یہ نعمت اُن کے دل پر نازل ہوگی اور اس طرح نازل ہوگی کہ اُن کے چہروں سے ظاہر ہو جائے گی اور وہ اُسے چھپا نہیں سکیں گے دنیا میں دو قسم کی باتیں ہوتی ہیں ایک وہ جنہیں چھپایا جاسکتا ہے اور ایک وہ جنہیں انسان چھپا نہیں سکتا بلکہ خود بخود ظاہر ہو جاتی ہیں۔ صحابہؓ کے متعلق اللہ تعالیٰ فرماتا ہے کہ نَضْرَةَ النَّعِيمِ اُن کے چہروں سے پھوٹ پھوٹ پڑے گی اور وہ خدا تعالیٰ کی اس نعمت کو لوگوں سے چھپا نہیں سکیں گے۔ فیج اوج کے زمانہ میں مسلمانوں میں بعض ایسے صوفیاء گزرے ہیں جو دس دس بارہ بارہ سال تک لوگوں سے خدمت لینے کے بعد انہیں دین کی کوئی ایک بات یا معرفت کا کوئی ایک نکتہ بتایا کرتے تھے اس کے مقابلہ میں صحابہؓ کی جو حالت تھی اُس کا اندازہ اس سے لگایا جاسکتا ہے کہ ایک صحابی کہتے ہیں اگر تلوار میری گردن پر رکھ دی جائے اور کوئی دشمن مجھے قتل کرنے لگے اور اُس وقت مجھے یاد آجائے کہ رسول کریم صلی اللہ علیہ وسلم کی کوئی بات مجھے ایسی بھی یاد ہے جو ابھی تک میں نے بیان نہیں کی تو میں اُس کے تلوار چلانے سے پہلے پہلے اس بات کو بیان کر دوں گا (صحیح بخاری کتاب العلم باب العلم قبل القول والعمل)۔ تو ان کو یہ شوق تھا کہ خدا تعالیٰ کی باتوں کو دنیا میں زیادہ پھیلائیں۔ لیکن اور لوگوں کی یہ حالت ہوتی ہے کہ وہ سمجھتے ہیں اگر ہم نے لوگوں کو اپنا علم بتا دیا تو پھر ہمارا علم ختم ہو جائے گا اور وہ بھی ہمارے برابر ہو جائیں گے۔

میں نے جب جلسہ سالانہ پر ذکر الہی کے متعلق تقریر کی تو ایک غیر احمدی صوفی جو باہر سے آئے ہوئے تھے

اور میری اُس تقریر میں شامل تھے انہوں نے مجھے ایک رقعہ لکھا جس کا مضمون قریباً یہ تھا کہ آپ کیا غضب کر رہے ہیں کہ وہ نکتے جو صوفیاء دس دس بارہ بارہ سال تک لوگوں سے خدمت لینے کے بعد بتایا کرتے تھے اس طرح پے در پے بیان کرتے چلے جاتے ہیں۔ تو لوگوں کو عادت ہوتی ہے کہ وہ اپنے علم کو چھپاتے ہیں لیکن ہمیں اس بات کی پروا بھی نہیں ہوتی کیونکہ ہمیں اللہ تعالیٰ ہر وقت نئی سے نئی باتیں سکھاتا رہتا ہے اور ہم سمجھتے ہیں کہ علوم کا چھپانا ایسا ہی ہے جیسے صاف پانی کو گد لہ کر دیا جائے اور خدا تعالیٰ کا حکم بھی یہی ہے کہ اَمَّا بِنِعْمَةِ رَبِّكَ فَحَدِّثْ (الضحیٰ: ۱۲) خدا تعالیٰ کی نعمتوں کو دنیا میں زیادہ سے زیادہ پھیلاؤ۔ پس فرمایا وہ خدا تعالیٰ کی نعمتوں کو چھپائیں گے نہیں بلکہ یوں معلوم ہوگا کہ وہ اُن کے چہروں سے پھوٹ پھوٹ کر ظاہر ہو رہی ہیں اور وہ چاہتے ہیں کہ کوئی شخص ملے تو اس کے سامنے ان نعمتوں کو رکھ دیں۔

دوسرے معنی اس کے یہ ہیں کہ چونکہ اس آیت سے پہلے مادی ترقیات کا ذکر تھا اس لئے فرمایا کہ جب ان لوگوں کو مادی ترقیات ملیں گی تو اُن کا حال دوسرے لوگوں سے مختلف ہوگا۔ بعض لوگ ایسے ہوتے ہیں جن کو نعماء ظاہری تو ملتی ہیں مگر ان کا دل اندر سے جل رہا ہوتا ہے۔ مثلاً کسی کو حکومت تو مل جاتی ہے مگر اس کے خاندان میں ایسا تفرقہ اور فساد ہوتا ہے کہ وہ سمجھتا ہے اس حکومت نے میری زندگی کو وبال جان بنا دیا ہے یا امراء اور وزراء میں ایسی ایسی ریشہ دوانیاں ہوتی ہیں کہ حکومت ملنے کے باوجود انہیں دل کا اطمینان حاصل نہیں ہوتا۔ باورچی کھانا لاتا ہے تو وہ ڈرتے ہیں کہ کہیں باورچی نے کھانے میں زہر نہ ملا دیا ہو۔ طبیب آتا ہے تو وہ ڈرتے ہیں کہ کہیں یہ دوا میں زہر ملا کر مجھے ہلاک نہ کر دے۔ وزیر ملنے آتا ہے تو وہ ڈرتے ہیں کہ یہ کہیں مار نہ ڈالے۔ اسی وجہ سے بادشاہوں کی طرف سے عجیب قسم کی حفاظتیں اور نگرانیاں کی جاتی ہیں۔ مگر فرماتا ہے ہم مومنوں کو وہ نعمتیں دیں گے جو نہ صرف اُن کے ظاہر پر ہوگی بلکہ اُن کے دل پر نازل ہوں گی اور اس وجہ سے یہ نہیں ہوگا کہ انہیں مادی کامیابی تو حاصل ہو جائے مگر ان کے دل خوش نہ ہوں بلکہ جہاں انہیں مادی ترقیات کے سامان ہماری طرف سے ملیں گے وہاں اُن کے دل بھی خوش ہوں گے اور مادی ترقی قلبی خوشی کے ساتھ ملی ہوئی ہوگی۔

کسی اور نسی غناء میں فرق تیسرے معنی اس آیت کے یہ ہیں کہ ان کو غناءِ نعیم ملے گا یعنی حقیقی نعمت سے جو غناء پیدا ہوتا ہے اور جس کی وجہ سے انسان غرباء پر رحم کرتا ہے وہ اُن کو حاصل ہوگا۔ دنیا میں ہم دیکھتے ہیں کہ بعض اخلاق کسی طور پر اچھے ہوتے ہیں اور بعض اخلاق نسلی طور پر اچھے ہوتے ہیں۔ مثلاً کسی طور پر ہم دیکھتے ہیں کہ کسب والا اپنے مال کی اچھی طرح حفاظت کرتا ہے لیکن نسب والا اپنے مال کی اُس طرح حفاظت نہیں کرتا۔ چنانچہ کسی طور



پر مالدار ہو جانے والے کا نوکر اگر کچھ نقصان کر بیٹھے تو وہ اس سے بڑی سختی کا معاملہ کرتا ہے لیکن نسبی طور پر جن کے اندر غناء پایا جاتا ہے وہ سمجھتے ہیں کہ ہمارا کام غنوا و چشم پوشی کرنا ہے۔ نَصْرَةً کے ایک معنی چونکہ غناء کے بھی ہیں اس لئے اس آیت کا ایک مفہوم یہ بھی ہے کہ باوجود اس کے کہ اونٹ چراتے چراتے صحابہؓ کو حکومت کے تخت پر بٹھا دیا جائے گا وہ ویسے ہی وسیع الحوصلہ اور ویسے ہی بااخلاق ہوں گے جیسے نسلاً بعد نسل وہ حکومت کرتے چلے آئے ہوں گویا وہ اخلاق جو کسب کے نتیجے میں پیدا ہوتے ہیں وہ بھی ان کو حاصل ہوں گے اور جو نسلی طور پر حاصل ہوتے ہیں وہ بھی اُن میں اُسی دن پیدا ہو جائیں گے جس دن اللہ تعالیٰ کی طرف سے اُنہیں حکومت کے تخت پر بٹھایا جائے گا۔ چنانچہ صحابہؓ کو دیکھ لو کوئی کمیگی ان کے فعل میں نظر نہیں آتی حالانکہ نو دولتوں میں کچھ نہ کچھ وہ بات ضرور ہوتی ہے جسے انگریزی میں فائشینیس Foppishness کہتے ہیں یعنی اُن کی طرف سے ایک قسم کا اظہار اس بات کا ہوتا ہے کہ ہم دولت مند ہیں اور اس طرح لوگوں کو پتہ لگ جاتا ہے کہ یہ وہ ہیں جنہیں نئی نئی دولت ملی ہے مگر فرماتا ہے تم ان صحابہ کے چہروں کو دیکھو گے تو تمہیں ان پر غناء و دولت نظر آئے گا تم ان کو دیکھ کر یہ خیال بھی نہیں کر سکو گے کہ انہیں نئی دولت ملی ہے بلکہ یوں سمجھو گے کہ یہ نسلاً بعد نسل اسی طرح حکمران چلے آئے ہیں۔ کمیگی اور چھوٹی چھوٹی باتوں پر چڑنا اور اپنی دولت مندی کا اظہار کرنا اُن کے اندر نظر نہیں آئے گا۔

حضرت خلیفہ اول رضی اللہ عنہ ایک شخص کے متعلق جو بعد میں عیسائی ہو گیا سنایا کرتے تھے کہ اُسے اپنے باپ دادا سے ورثہ میں کچھ جائیداد ملی جو اُس نے تباہ و برباد کر دی اور وہ کنگال ہو گیا مگر اس حالت میں بھی اس کی عادت یہ تھی کہ جب وہ لاہور اسٹیشن پر اترتا تو قلی کو بلا کر اپنا رومال اُسے پکڑا دیتا اور کہتا کہ میرے پیچھے پیچھے چلے آؤ۔ آپ فرماتے کہ میں نے اُس سے پوچھا کہ تم یہ کیا کرتے ہو کہ تمہارے پاس سامان تو کوئی ہوتا نہیں اور تم صرف رومال جیب سے نکال کر قلی کو پکڑا دیتے ہو اور کہتے ہو کہ وہ اسے ہاتھ میں لٹکائے ہوئے تمہارے پیچھے پیچھے چلا آئے۔ اس پر وہ کہنے لگا اس کے بغیر شان نہیں ہوتی۔

تو یکدم انسان کو دولت مل جائے تو اُس کے اخلاق بگڑ جاتے ہیں مگر فرمایا یہ شتر بان اونٹوں کو چراتے چراتے حکومت کے تخت پر جا بیٹھیں گے مگر نو دولتوں والی کمیگی ان کے اخلاق میں نہیں پائی جائے گی بلکہ غناء و نعم اُن کے چہروں سے ظاہر ہوگا چنانچہ صحابہؓ جہاں بیٹھے اس امر کا صاف صاف اقرار کرتے کہ ہم غریب ہوتے تھے، بھوکے رہتے تھے، کھانے اور پہننے کو کچھ نہیں ملتا تھا مگر محمد رسول اللہ صلی اللہ علیہ وسلم پر ایمان لانے کی برکت سے خدا نے ہمیں یہ نعمتیں عطا فرمادیں۔ ایران کے بادشاہ نے ایک دفعہ اُن سے کہہ دیا کہ تم ذلیل لوگ گویا کھانے والے میرے

ملک پر حملہ کرنے کے لئے آئے ہوتہاری حیثیت ہی کیا ہے کہ تم ایسا کر سکو۔ کوئی دوسرا ہوتا تو وہ لڑ پڑتا کہ میری ہتک کی گئی ہے مگر صحابہؓ نے کہا آپ نے جو کچھ کہا بالکل درست ہے ہماری یہی حالت ہو کرتی تھی مگر محمد رسول اللہ صلی اللہ علیہ وآلہ وسلم کے آنے کے بعد ہماری یہ حالت نہیں رہی۔ اب ہم میں تغیر پیدا ہو چکا ہے (تاریخ طبری ذیبر عنوان ثم دخلت سنة اربعة عشر ذكر ابتداء امر القادسية)۔ غرض غنائِ نعمت اُن کا جزو بن گئی تھی یہ نہیں تھا کہ وہ اپنی گزشتہ حالت کو چھپاتے ہوں اور سمجھتے ہوں کہ اگر لوگوں کو ہماری پہلی حالت کا پتہ لگ گیا تو ہماری ہتک ہوگی۔ وہ اس میں کوئی ہتک نہیں سمجھتے تھے بلکہ اس حالت سے دوسری حالت کو پانے میں خدا تعالیٰ کا ایک نشان دیکھتے تھے اس لئے اُس کے اظہار میں مزہ حاصل کرتے تھے۔ پس تَعْرِفُ فِي وُجُوهِهِمْ فَضْرَةَ التَّعْجِيزِ کے ایک معنی یہ بھی ہیں کہ تو غنائِ نعمت اُن کے چہروں پر دیکھے گا دو دولتوں والی حالت اُن میں نہیں دیکھے گا۔

## يُسْقَوْنَ مِنْ رَحِيقٍ مَّخْتُومٍ ۝۲۶

انہیں خالص سرمہ شراب پلائی جائے گی۔

**حَلُّ لُغَاتٍ**۔ رَحِيقٍ رَحِيقٍ خالص چیز کو کہتے ہیں۔ اسی طرح رَحِيقِ کے ایک معنی شراب کے ہیں۔

اور رَحِيقِ ایک قسم کی خوشبو کو بھی کہتے ہیں۔ (تاج العروس)

**مَخْتُومٍ مَخْتُومٍ** سے نکلا ہے اور **خَتَمَهُ يَخْتُمُهُ خَتْمًا وَخَتَمًا** کے معنی ہوتے ہیں **طَبَعَهُ وَوَضَعَ عَلَيْهِ الْخَاتَمَ**۔ اور علی کے ساتھ بھی یہ متعدی آتا ہے چنانچہ کہتے ہیں **خَتَمَ الْكِتَابَ وَعَلَى الْكِتَابِ** یعنی اُس نے کسی چیز پر مہر لگائی۔ **خَتَمَ الشَّيْءَ خَتْمًا** کے معنی ہوتے ہیں **بَلَغَ اخْرَجَ** کسی چیز کو ختم کر دیا اور اُس کے آخر تک پہنچ گیا۔ **خَتَمَ الْكِتَابَ** کے معنی ہوتے ہیں **قَرَأَهُ كَلَّمَهُ وَأَتَمَّهُ**۔ اُس نے تمام کتاب پڑھ لی اور اُسے تکمیل تک پہنچا دیا۔ **خَتَمَ الصَّلَاةَ وَغَيْرَهَا** کے معنی ہوتے ہیں **وَضَعَ عَلَيْهِ نَقْشَ خَاتَمِهِ حَتَّى لَا يَجْرِعَ عَلَيْهِ التَّرْوِيضُ** اُس نے چمک یا ویسی ہی کسی چیز پر اپنی انگلی سے مہر لگادی تاکہ کسی قسم کی دھوکا بازی نہ ہو۔ **خَتَمَ الْعَمَلِ** کے معنی ہوتے ہیں **فَرَّغَ مِنْهُ** اس سے فارغ ہو گیا۔ اور **خَتَمَ الْإِنَاءَ** کے معنی ہوتے ہیں **سَدَّدَ بِالْإِطْبِيقِ وَنَحْوَهُ** اس کا مٹی وغیرہ سے منہ بند کر دینا۔ **وَفِي الْقُرْآنِ يُسْقَوْنَ مِنْ رَحِيقٍ مَّخْتُومٍ خَتَامُهُ مَسْكٌ** اور قرآن میں جو آتا ہے کہ **يُسْقَوْنَ مِنْ رَحِيقٍ مَّخْتُومٍ**۔ اُس کے بھی یہی معنی ہیں کہ وہ شراب سرمہ ہوگی۔ جیسے انگریزی دوائیوں کی جو شیشیاں آتی ہیں

اُن کے مؤنہوں پر لاکھ لگا کر اوپر کا رخاندہ کی مہر لگی ہوئی ہوتی ہے اسی طرح وہ رحیقِ مختوم ہوگی یعنی اُس کا منہ بند ہوگا اور اُس پر مہر لگی ہوئی ہوگی۔ **حَتَمَ الزُّرْعَ وَحَتَمَ عَلَيْهِ** کے معنے ہوتے ہیں **سَقَاكَ اَوَّلَ سَقِيَةٍ**۔ اس کو پہلی دفعہ پانی پلایا اور **حَتَمَ اللهُ لَهُ الخَيْرَ** کے معنے ہوتے ہیں **اَمْتَصَفَ اللهُ تعالى** نے اُس پر خیر کا اتمام کر دیا۔ اور **حَتَمَ عَلَى قَلْبِهِ** کے معنے ہوتے ہیں **جَعَلَهُ لَا يَفْهَمُ شَيْئًا وَلَا يَخْرُجُ مِنْهُ شَيْءٌ**۔ اُسے ایسا بنا دیا کہ نہ وہ کچھ سمجھتا ہے اور نہ اُس کے قلب میں سے کوئی چیز باہر آتی ہے یعنی نہ وہ خود سمجھتا ہے اور نہ دوسرے کو سمجھا سکتا ہے اور **حَتَمَ اللهُ لَهُ بِالْخَيْرِ** کے معنے ہوتے ہیں **جَعَلَ لَهُ عَاقِبَةَ حَسَنَةً**۔ اس کا انجام اچھا کر دیا۔ اور کبھی **حَتَمَ** کی بجائے **حَتَمَ** بھی بولتے ہیں جو مبالغہ کے لئے استعمال ہوتا ہے۔ (اقرب)

**تفسیر** - **يُسْقَوْنَ مِنْ رَحِيقٍ مَخْتُومٍ** کے یہ معنے ہیں کہ انہیں ایسی خالص شراب پلائی جائے گی جو مختوم ہو گی۔ مختوم کے ایک معنے یہ ہیں کہ ایسی چیز جو ختم کر دی گئی ہو اور جس کے آخر تک انسان پہنچ جائے۔ پس **رَحِيقٍ مَخْتُومٍ** کے یہ معنے ہونے کہ اُن کو ایسی لطیف اور اعلیٰ شراب ملے گی کہ جس کو ملے گی وہ اُسے آخر تک ختم ہی کر جائے گا چھوڑے گا نہیں یعنی اپنے اپنے ظرف کے مطابق وہ ساری شراب پی جائے گا۔

ان معنوں سے ظاہر ہے کہ رحیقِ مختوم سے مراد عام شراب نہیں ہو سکتی۔ اسی طرح **حَتَمَ اللهُ عَلَيْهِ** اور **مَدَّ لَهُ مِنْ تَسْنِينِهِ** کے الفاظ کا آنا بتا رہا ہے کہ اس سے دنیوی شراب مراد نہیں ہے بہر حال یہ کوئی ایسی چیز ہے کہ یا تو اُسے اگلے جہان کی طرف منسوب کرنا پڑے گا اور یا اگر اس جہان کی طرف اُسے منسوب کیا جائے تو اس سے مراد کوئی ایسی چیز لینی پڑے گی جو ساری کی ساری پی جائے گی اور جس کا اپنے اپنے ظرف کے مطابق ایک قطرہ تک انسان باقی نہیں چھوڑے۔

**رحیق** سے مراد محبتِ الہی کی شراب **میرے نزدیک یہاں رَحِيقٍ** سے مراد محبتِ الہی کا نشہ ہے جو قرآن پیدا کرتا ہے۔ جس طرح شراب انسان کو مدہوش بنا دیتی ہے اسی طرح خدا تعالیٰ کا عشق انسان میں ایک قسم کی وارفتگی پیدا کر دیتا ہے اور اُسے ہر وقت اللہ تعالیٰ کے آستانہ پر جھکائے رکھتا ہے۔ شاعروں کو دیکھ لو وہ بھی اپنے معشوق کی آنکھ کو میخانہ کہتے ہیں۔ کیونکہ جس طرح شراب نشہ پیدا کرتی ہے اسی طرح محبوب کی آنکھ عاشق کو مدہوش بنا دیتی ہے۔ پس شعراء نے یہ محاورہ کثرت سے استعمال کر کے بتا دیا ہے کہ شراب سے مراد صرف مادی شراب نہیں ہوتی بلکہ محبت اور عشق کا نشہ بھی شراب کہلا سکتا ہے۔ غرض اللہ تعالیٰ فرماتا ہے **يُسْقَوْنَ مِنْ رَحِيقٍ مَخْتُومٍ**۔ انہیں شرابِ محبت پلائی جائے گی۔ اس سے مراد قرآن کریم کی تعلیم اور اس کے مضامین یا اُس کی روشنی میں محمد رسول اللہ

صلی اللہ علیہ وسلم کے احکام ہیں کہ وہ اُن پر محبت کے نشہ میں مغموم ہو کر ایسا عمل کریں گے کہ اپنے عشق کو کمال تک پہنچا دیں گے۔

لفظ مختوم میں شراب کی خوبی کا اظہار مَحْتَمُوْمٌ کا لفظ ایک طرف شراب کی خوبی ظاہر کرتا ہے تو دوسری طرف پینے والوں کی خوبی کو بھی ظاہر کرتا ہے۔ اور قوموں کو اللہ تعالیٰ کی طرف سے تعلیم میں تودی گئیں مگر انہوں نے اُن پر اُدھوراً عمل کیا۔ موسیٰؑ کو جو کچھ دیا گیا تھا اُس میں سے کچھ موسیٰؑ کی قوم نے لیا اور کچھ نہ لیا۔ عیسیٰؑ کو جو کچھ دیا گیا تھا اُس میں سے بھی کچھ عیسیٰؑ کی قوم نے لیا اور کچھ نہ لیا۔ مگر محمد رسول اللہ صلی اللہ علیہ وسلم کی قوم وہ ہے کہ جب اُس نے خم کو منہ لگایا تو پھر اُس نے اُسے چھوڑا نہیں بلکہ وہ پیتی چلی گئی یہاں تک کہ اُسے ختم کر دیا یعنی اُس کی ایک ایک تعلیم کو اُس نے جامہ عمل پہنایا۔ اسی طرح مختوم کے لفظ سے قرآن کریم کی تعلیم کی خوبی بھی ظاہر ہے کیونکہ جس تعلیم کو چھوڑا نہ جائے اُس کا مطلب یہ ہوتا ہے کہ وہ فطرت انسانی کے عین مطابق ہے۔ ایسی نہیں جو برداشت نہ ہو سکے۔ جس تعلیم کو انسان برداشت نہ کر سکتا ہو اُسے چھوڑ دیتا ہے مگر قرآن کریم کے متعلق اللہ تعالیٰ فرماتا ہے کہ وَلَقَدْ يَكْسِرُ نَا الْقُرْآنَ لِلَّذِي كَرِهَ (القمر: ۱۸) ہم نے قرآن کو عمل کے لئے بالکل آسان کر دیا ہے اس کی کوئی تعلیم ایسی نہیں جس کا فطرت صحیحہ انکار کر سکتی ہو یا جس پر عمل کرنا اُس کے لئے دشوار ہو۔ پس اس ایک لفظ کے استعمال سے دونوں خوبیوں کی طرف اشارہ کر دیا۔ ادھر قرآن کے متعلق بتا دیا کہ اس کی کوئی تعلیم ایسی نہیں جسے چھوڑا جاسکے انسان اس کی ایک ایک بات پر عمل کر سکتا ہے اور کسی کے متعلق یہ نہیں کہہ سکتا کہ اس پر عمل کرنا میرے لئے مشکل ہے۔ دوسری طرف صحابہؓ کی تعریف کر دی کہ محمد رسول اللہ صلی اللہ علیہ وسلم کو وہ خادم اور ساتھی ملے تھے کہ جنہوں نے خُم سے منہ لگایا تو وہ خُم کا خُم ہی چڑھا گئے۔

مَحْتَمُوْمٌ کے دوسرے معنی مہر کے ہوتے ہیں اور جس چیز پر مہر لگی ہوئی ہو اُس میں کسی اور چیز کی آمیزش نہیں ہو سکتی۔ پس مَحْتَمُوْمٌ کے یہ معنی ہونے کے وہ پاک اور منزہ ہوگی اور اُس میں کسی اور شے کی آمیزش نہ ہوگی۔ یہ بھی قرآن کریم کی صفت ہے اور دشمن سے دشمن بھی سوائے شیعوں کے اقرار کرتا ہے کہ قرآن کریم ہر قسم کی آمیزش سے پاک ہے اور اس میں نہ کوئی چیز باہر سے داخل ہوئی ہے اور نہ اس کے اندر سے کوئی چیز باہر نکلی ہے۔ جس چیز پر مہر لگی ہوئی ہو اُس میں یہی خصوصیت ہوتی ہے کہ نہ اُس کے اندر کی چیز باہر نکلتی ہے اور نہ باہر سے کوئی چیز اندر داخل ہوتی ہے اسی طرح قرآن ایک ایسی کتاب ہے جو مختوم ہے۔ جب قرآن نازل ہوا تھا اس وقت رسول کریم صلی اللہ علیہ وسلم زندہ موجود تھے اور آپ کے ہوتے ہوئے کوئی شخص اس میں بگاڑ پیدا کرنے کی جرأت نہیں کر سکتا تھا۔ آپ

کی وفات کے بعد خطرہ ہو سکتا تھا کہ اس میں کوئی بگاڑ پیدا نہ ہو جائے سو اللہ تعالیٰ نے بتایا کہ بعد میں بھی یہ محتوم ہی رہے گا۔ یہاں چونکہ مسلمانوں کو بادشاہت عطا کئے جانے کا ذکر ہو رہا ہے اور بتایا گیا ہے کہ ایک زمانہ آئے گا جب مسلمان اراٹک پر بیٹھیں گے اس لئے اس کے ساتھ ہی اللہ تعالیٰ نے بتا دیا کہ جب مسلمان بادشاہ ہو جائیں گے۔ حکومت اُن کو حاصل ہو جائے گی۔ طاقت اُن کے پاس ہوگی اور وہ تمام قسم کے اختیارات اپنے ہاتھ میں رکھتے ہوں گے اُس زمانہ میں بھی قرآن بالکل محفوظ رہے گا اور کسی بادشاہ کو بھی یہ طاقت نہیں ہوگی کہ وہ اس میں تصرف کر سکے۔ دنیا میں عام طور پر جب بادشاہت کا زمانہ آتا ہے تو لوگ چاہتے ہیں کہ اب ہم عیش کریں اور لطف اٹھائیں اور چونکہ مذہبی تعلیمیں اُن کے عیش میں حائل ہوتی ہیں اس لئے وہ اُن تعلیموں کو بدلنا شروع کر دیتے ہیں۔ مگر فرماتا ہے قرآن وہ ہے جو اسلامی ترقی کے زمانہ میں بھی بالکل خالص رہے گا نہ کوئی تعلیم اس میں سے خارج ہو سکے گی اور نہ کوئی نئی تعلیم اس میں داخل کی جاسکے گی۔ مسیحیوں میں اسی طرح خرابی پیدا ہوئی کہ جب روما کا بادشاہ عیسائیت میں داخل ہونے لگا تو اس نے کہا کہ مجھے عیسائیت قبول کرنے میں تو کوئی عذر نہیں مگر سبت کا دن جو ہفتہ کو منایا جاتا ہے وہ اتوار کے دن منالیا جاتا ہے کیونکہ ہماری قوم اتوار کا دن مناتی ہے ہفتہ کا دن نہیں مناتی۔ عیسائیوں نے سبت کا دن بدل کر اتوار کر دیا۔ پھر اُس نے کہا کہ ہماری قوم خالص توحید کا عقیدہ نہیں مان سکتی اس میں کچھ ایسے اشارے کنائے رکھ دیں جن کو دیکھ کر لوگوں کے لئے عیسائیت قبول کرنا آسان ہو جائے۔ انہوں نے یہ بات بھی مان لی اور کہا کہ ہم۔ باپ خدا بیٹا خدا اور روح القدس خدا کہنا شروع کر دیتے ہیں۔ چنانچہ وہ بادشاہ مع اپنی قوم کے عیسائیت میں شامل ہو گیا۔ عیسائیوں نے پہلے تو صرف لوگوں کو اپنے مذہب میں داخل کرنے کے لئے یہ تین نام رکھے تھے مگر آہستہ آہستہ یہ حقیقت میں تبدیل ہو گئے اور عیسائیوں نے ایک کی بجائے تین خداؤں کا عقیدہ اختیار کر لیا۔ تو جب بادشاہت آتی ہے۔ ترقہ آتا ہے۔ طاقت حاصل ہوتی ہے تو مذہب میں کئی قسم کی تبدیلیاں شروع ہو جاتی ہیں۔ مگر اللہ تعالیٰ فرماتا ہے مسلمان جب اراٹک پر بیٹھیں گے۔ جب تختِ حکومت ان کو نصیب ہوگا۔ جب طاقت اُن کو حاصل ہوگی۔ جب اقتدار اُن کو میسر آئے گا تو اُس وقت بھی یہ کلامِ رحیقِ محتوم رہے گا اور بادشاہوں کو بھی یہ جرأت نہیں ہوگی کہ وہ اس میں اپنے مطلب کی کوئی چیز بڑھادیں یا اس کی کسی تعلیم کو خارج کر دیں۔ گویا اسلام کی ترقی کے زمانہ میں بھی قرآن کریم کی حفاظت کا وعدہ کیا گیا ہے۔ اسی طرح اس میں شیعوں کا رد بھی ہو گیا جو خیال کرتے ہیں کہ قرآن کریم کا کچھ حصہ غائب ہے کیونکہ ختم کے دنوں مفہوم ہوتے ہیں نہ اُس میں کوئی چیز پڑ سکتی ہے اور نہ اس میں سے کوئی چیز نکل سکتی ہے پس جو کتابِ محتوم ہو اُس کے متعلق یہ کہنا کہ اُس کا ایک حصہ غائب ہو چکا ہے کسی طرح درست نہیں ہو سکتا۔

## خِتْمَةُ مِسْكِ ط

اُس کے آخر میں مُشْک ہوگا۔

**حَلُّ لُغَاتٍ - خِتَامُ خِتَامٍ خِتَمَةً** کا مصدر ہے اور اس کے معنی ہیں اَلْفُضُّ مِنْ مَفَاصِلِ اَلْحَبْلِ۔ وَالْمَقْطَعُ وَالطَّلِينُ يُخْتَمُ بِهِ عَلَى الشَّيْءِ۔ (اقرب) یعنی خِتَامُ گھوڑے کے جوڑ کو کہتے ہیں۔ اسی طرح خِتَامُ نظم کے آخری شعر کو بھی کہتے ہیں اور خِتَامُ اُس مٹی کو بھی کہتے ہیں جس کے ذریعہ کسی دوسری چیز پر مہر لگائی جائے۔ پس خِتَامَةُ مِسْكِ کے یہ معنی ہوئے کہ (۱) وہ منہ بند کرنے والی چیز مُشْک کی ہوگی (۲) یا اُس کا آخری حصہ مُشْک ہوگا (۳) یا اس کے انتہاء تک مُشْک ہوگا۔

**تفسیر - خِتْمَةُ مِسْكِ کے تین معنی** اس آیت کے پہلے معنی یہ ہیں کہ اُس کی مہر مُشْک کی ہوگی یعنی جو اشیاء اُس کی حفاظت پر لگیں گی وہ بھی مُشْک کی طرح ہوں گی۔ یہ امر ظاہر ہے کہ قرآن کریم کی خدمت اور اُس کی حفاظت ظاہری کا کام حَقَّاق اور قراء کے سپرد ہے۔ وہ قرآن کریم کے خادم ہیں اور اس کی حفاظت کا کام سرانجام دے رہے ہیں۔ جس طرح مہر کی یہ غرض ہوتی ہے کہ کوئی چیز باہر سے اندر داخل نہ ہو اور کوئی چیز اندر سے باہر خارج نہ ہو اسی طرح اس آیت میں یہ بتایا گیا تھا کہ قرآن کریم کی خدمت پر ایسے انسان مقرر کئے جائیں گے جو مُشْک کی طرح خوشبودار ہوں گے یعنی وہ اعلیٰ درجہ کے نیک۔ اپنی ذمہ داری کو سمجھنے والے اور قرآن کریم کی حفاظت کا حق ادا کرنے والے ہوں گے۔ چنانچہ ہم دیکھتے ہیں چودہ سو سال گزر چکے ہیں مگر کوئی زمانہ ایسا نہیں ہوا جس میں حَقَّاق کی ایک بڑی بھاری جماعت دنیا میں موجود نہ ہو اور وہ قرآن کریم کی خدمت نہ کر رہی ہو۔ پس خِتْمَةُ مِسْكِ میں یہ پیشگوئی کی گئی تھی کہ اس کی حفاظت ظاہری کے لئے ہم ایسے لوگ کھڑے کر دیں گے جو نیک اور تقویٰ میں اعلیٰ مقام رکھتے ہوں گے اور مُشْک کی طرح خوشبودار ہوں گے۔

دوسرے معنی اس کے یہ ہیں کہ اُس کا آخر مُشْک کا ہوگا شراب کے نیچے ہمیشہ ایک چیز بیٹھ جاتی ہے جسے گار کہتے ہیں۔ یورپ میں تو یہ قاعدہ ہے کہ وہ شراب کشید کرنے کے بعد اُسے سال سال دو دو سال تک پڑا رہنے دیتے ہیں اور اُس کے بعد اُسے شیشیوں میں بھرتے ہیں تاکہ جس قدر دُردتہ نشین ہونی ہے وہ ہو جائے بلکہ بعض دفعہ تو دس دس پندرہ پندرہ سال تک شراب کو کشید کر کے رکھ دیتے ہیں۔ تاکہ اگلوں وغیرہ کے باریک ذرے جو پانی میں ملے ہوئے ہوتے ہیں وہ آہستہ آہستہ تہ نشین ہو جائیں مگر پہلے زمانہ میں یہ رواج نہیں تھا اور شراب بنانے کے بعد جلد ہی

بیچ دیتے تھے اس کا نتیجہ یہ ہوتا تھا کہ شراب کی بوتل کے نیچے گار بیٹھ جاتی۔ اللہ تعالیٰ فرماتا ہے کہ شراب کی دُرد تو گندی ہوتی ہے مگر قرآن وہ کتاب ہے جس کا دُرد بھی مشک کی طرح ہے۔ اب تم خود ہی سوچ لو کہ جس کا دُرد مشک کا ہوگا اس کا اصل کیسا ہوگا۔ دُرد کیا ہوتا ہے۔ دُرد ظاہری جسم کو کہتے ہیں مثلاً انگور یا کھجور وغیرہ سے شراب نکالی جائے تو انگور کے باریک باریک ذرے یا کھجور وغیرہ کے ذرات نیچے بیٹھ جاتے ہیں اور شراب اُن انگوروں یا کھجوروں کا ست ہوتا ہے۔ پس چونکہ دُرد ظاہری جسم کو کہتے ہیں اور شراب ست ہوتا ہے اس لئے جب قرآن کے متعلق یہ کہا گیا کہ اس کی گار بھی مشک ہے تو اس گار سے مراد قرآن کریم کی ظاہری تعلیم ہوگی۔ پس آیت کا مطلب یہ ہے کہ قرآن وہ کتاب ہے کہ اس کی ظاہری تعلیم بھی اچھی ہے اور اس کی باطنی تعلیم بھی اچھی ہے۔ اس کی موٹی سے موٹی تعلیم جو کسی معاملہ کے متعلق ہو لے لو وہ مشک ہی مشک ہوگی اس سے تم قرآن کریم کی اعلیٰ درجہ کی روحانی تعلیمات کا اندازہ لگا سکتے ہو کہ وہ کیسی ہوں گی۔

تیسرے معنی اس آیت کے یہ ہیں کہ جس طرح اس قرآن کی ابتداء اعلیٰ ہے اسی طرح اس کی انتہاء بھی اعلیٰ ہو گی۔ ابتداء میں محمد رسول اللہ صلی اللہ علیہ وسلم جیسا عظیم الشان انسان اللہ تعالیٰ کا یہ پیغام لے کر آیا اور آخری زمانہ میں مسیح موعودؑ اس کی اشاعت کے لئے اللہ تعالیٰ کی طرف سے مبعوث ہوگا۔ گویا یہ وہ گلاس ہے جسے محمد رسول اللہ صلی اللہ علیہ وسلم کے زمانہ سے لوگ پینا شروع کریں گے اور پیتے چلے جائیں گے مگر آخر تک یہ مشک ہی مشک رہے گا یعنی ہمیشہ اللہ تعالیٰ ایسے آدمی مبعوث کرتا رہے گا جو قرآن کریم کی خدمت کریں گے اور اسلام کی اشاعت کا کام سرانجام دیں گے اور آخری زمانہ میں بھی ایسا آدمی پیدا ہوگا جو اس قرآن کی خوشبو کو ساری دنیا میں پھیلا دے گا۔

خَيْبَةُ مِسْكٍ کا ظاہری الفاظ میں پورا ہونا یہاں ایک لطیفہ بھی یاد رکھنے کے قابل ہے اور وہ یہ کہ حضرت مسیح موعود علیہ الصلوٰۃ والسلام کو مشک بڑا پسند تھا اور آپ ہمیشہ اُسے استعمال فرمایا کرتے تھے پس فرمایا اس کا ختام بھی مشک پر ہوگا یعنی ایسے انسان پر جو کثرت سے مشک استعمال کرنے والا ہوگا خدا تعالیٰ کی سُنّت ہے کہ وہ بالعموم ایک ظاہری علامت شناخت کی بھی مقرر فرمادیتا ہے۔ جیسے ختم نبوت کے حقیقی معنوں کے ساتھ ایک نشان بھی رسول کریم صلی اللہ علیہ وآلہ وسلم کی پشت مبارک پر بنا ہوا تھا۔

## وَفِي ذَلِكَ فَلَيْتَنَّافِسِ الْمِتَنَافِسُونَ ﴿٢٤﴾ ط

اور چاہیے کہ خواہش رکھنے والے (انسان) ایسی (ہی) چیز کی خواہش کریں۔

**حَلَّ لُغَاتٍ۔** تَنَافَسُوا تَنَافَسُوا فِي الشَّيْءِ کے معنے ہوتے ہیں نَافَسُوا اور تَنَافَسُوا فِي الشَّيْءِ مُنَافَسَةً وَنَفَاسًا کے معنے ہوتے ہیں رَغَبَ فِيهِ عَلَى وَجْهِ الْمُبَارَاةِ فِي الْكُرْمِ۔ کہ مقابلہ کے جذبہ کے ساتھ نیک اور اچھے کاموں میں ایک دوسرے کے مقابل میں مشغول ہو گئے اور دوسرے معنے اس کے ہوتے ہیں تَبَالَعَ فِيهِ وَغَالَ وَزَايَدَ۔ کسی کام کو حد سے زیادہ کرنا۔ اس میں غلُت سے کام لینا اور اس کام میں بڑھتے چلے جانا (اقرب) پس فَلَيْتَنَّافِسِ الْمِتَنَافِسُونَ کے معنے یہ ہوئے کہ یہ وہ چیز ہے (یعنی رحیق مخنوم کا ملنا) جس کے متعلق لوگوں کو چاہیے کہ وہ اس کو لینے کے لئے ایک دوسرے سے مقابلہ کرتے ہوئے آگے بڑھنے کی کوشش کریں۔

**تفسیر۔** اس بات کی دلیل کہ رحیق مخنوم سے مراد کوئی مادی چیز نہیں اس آیت سے صاف

پتہ لگتا ہے کہ رحیق مخنوم کوئی مادی چیز نہیں بلکہ روحانی چیز ہے۔ کیونکہ اگر یہ مادی چیز ہوتی تو جو شخص ایک گلاس ہی پی سکتا ہے اُسے یہ کس طرح کہا جاسکتا تھا کہ وہ ایک دوسرے سے آگے بڑھنے کی کوشش کرے۔ تنافس وہاں ہی ہوتا ہے جہاں ایک شخص دوسرے سے زیادہ حاصل کرنے کی کوشش کر سکتا ہے۔ پس یہ دلیل ہے اس بات کی کہ یہ روحانی چیز ہے جس میں دوسروں سے مقابلہ ہو سکتا تھا کوئی مادی چیز نہیں کہ جو محدود طور پر ہی استعمال کی جاسکتی ہے اور جس میں دوسرے سے مقابلہ کا کوئی سوال ہی پیدا نہیں ہوتا۔ چونکہ یہ روحانی نعمت تھی اور اس میں دوسروں سے مقابلہ کیا جاسکتا تھا اس لئے فرمایا کہ تم اگر اس معاملہ میں کسی دوسرے پر رشک کرو تو یہ بالکل جائز ہے۔ تم اگر کوشش کرتے ہو کہ دینی خدمات میں کوئی دوسرا تم سے بڑھ نہ سکے تو یہ نہ صرف جائز ہے بلکہ تمہارے لئے ضروری ہے کہ ایسا کرو۔ تَنَافَسُ کے معنے روز بروز بڑھتے چلے جانے کے ہیں۔ پس جہاں اس آیت کے یہ معنے ہیں کہ تم دوسروں کا مقابلہ کرو اور کوشش کرو کہ اپنے ساتھیوں سے بڑھ جاؤ وہاں اس کے ایک یہ معنے بھی ہیں کہ تم کوشش کرو کہ تمہارا آج کا دن کل کے دن سے بڑھ جائے گویا مَبَارَاةِ کے تو یہ معنے ہیں کہ تم دوسروں کا مقابلہ کرو اور تنزاید کے یہ معنے ہیں کہ تمہارا آج کا قدم تمہارے کل کے قدم سے آگے ہو یہ دو چیزیں اپنے سامنے رکھ لو پھر دیکھو کہ کس طرح تم جلد سے جلد ترقی حاصل کر لیتے ہو۔



## وَمِزَاجُهُ مِنْ تَسْنِيمٍ ﴿٢٨﴾ عَيْنًا يَشْرَبُ بِهَا الْمُقَرَّبُونَ ﴿٢٩﴾ ط

اور اس میں تسنیم کی آمیزش ہوگی۔ (ہماری مراد اس) چشمہ (سے ہے) جس سے مقرب لوگ پئیں گے۔

**حَلَّ لُغَاتٍ-مِزَاجُهُ مِنْ تَسْنِيمٍ مَزَجَ الشَّيْءَ مَزَجًا وَمِزَاجًا** کے معنی ہوتے ہیں

حَلَّطَهُ بِهٖ۔ کسی چیز سے اُس کو ملا دیا۔ (اقرب)

تَسْنِيمٍ سَنَمٌ الْكَلْبُ الْبَعِيْرُ کے معنی ہوتے ہیں عَظْمٌ سَنَامَةٌ۔ گھانس نے اونٹ کے کوہان کو بڑا کر دیا۔

سَنَمٌ فَلَانُ الْإِنَاءِ کے معنی ہوتے ہیں مَلَائِكَةُ اُس نے اس کا برتن بھر دیا۔ سَنَمٌ الْمَيْتَالُ کے معنی

ہوتے ہیں مَلَائِكَةُ ثُمَّ حَمَلٌ فَوْقَهُ مِثْلُ السَّنَامِ مِنَ الطَّعَامِ۔ اُس نے برتن کو بھرا اور پھر بھر کر چوٹی دار بنا

دیا۔ سَنَمٌ الشَّيْءُ کے معنی ہوتے ہیں عَلَاةٌ اُس کو اونچا کیا اور سَنَمٌ الْقَبْرِ کے معنی ہوتے ہیں ضِدُّ سَطْلَعِهِ

اُس نے قبر کو اونچا کیا (اقرب) پس تسنیم کے معنی ہوئے اونچا کرنا یا بھر دینا یا ایسی چیز جو کہ اونچا کر دینے والی

ہے یا بھر دینے والی ہے۔

**تفسیر۔** تسنیم سے مراد الہام الہی اس آیت کا مطلب یہ ہے کہ اللہ تعالیٰ اس شراب کے پیالوں

کو الہامی پانی سے مدد دیتا رہے گا تاکہ ہر مزاج کا آدمی ہر زمانہ میں اس سے فائدہ اٹھاتا رہے۔ یعنی قرآن گور حقیق

ہے مگر حقیق بھی اس پانی سے بنتی ہے جو اُس کے مناسب حال ہو۔ تھوڑے پانی کی ضرورت ہو تو اس میں تھوڑا پانی

ملا یا جاتا ہے۔ اور زیادہ پانی کی ضرورت ہو تو اُس میں زیادہ پانی ملا یا جاتا ہے۔ گویا زمانہ اور ذوق کے لحاظ سے اُس

میں تبدیلی کی ضرورت ہوتی ہے اور گویا وہی رہے مگر اس کی شکل کو بدلنا ضروری ہوتا ہے تاکہ لوگ اس سے پوری

طرح فائدہ اٹھاتے رہیں۔ پس مِزَاجُهُ مِنْ تَسْنِيمٍ کہہ کر اللہ تعالیٰ نے اس طرف اشارہ فرما دیا کہ وہ ہر زمانہ کے

لحاظ سے ایسے الہامات نازل کرتا رہے گا جو اس حقیق میں مناسب حال تمزیج کا باعث ہوں گے۔ پس تسنیم سے مراد

الہام کا پانی ہے جو قرآن میں ہر زمانہ میں ملا یا جاتا رہا ہے اور بتایا گیا ہے کہ بغیر تازہ کلام الہی کے قرآن کریم اونچا

نہیں ہوتا اُس کی عظمت اور اُس کی شان اور اُس کی فوقیت اس وقت صحیح طور پر ظاہر ہوتی ہے جب تسنیم کا پانی اُس

میں ملا یا جائے۔ پس فرمایا قرآن بے شک رَحِيقٌ مَخْتُوْمٌ ہے مگر ہر زمانہ میں ایسی ضرورتیں پیش آتی رہیں گی جن کے

لئے تازہ کلام الہی کی ضرورت ہوگی۔ اس وقت ہم اپنا کلام نازل کریں گے جو قرآن کے لئے تسنیم کا موجب ہوگا۔

یعنی اُس کو اونچا کرنے اور اس کی شان اور عظمت کو ظاہر کرنے کا باعث ہوگا۔ آگے فرماتا ہے تمہیں کچھ پتہ ہے یہ تسنیم

کیا چیز ہے؟ عَيْنًا يَشْرَبُ بِهَا الْمُقَرَّبُونَ۔ یہ ایک چشمہ ہے جس سے مقرب لوگ پانی پیتے ہیں۔ يَشْرَبُ بِهَا کے متعلق بعض لوگ کہتے ہیں کہ اس میں باء زائدہ ہے۔ بعض لوگ کہتے ہیں کہ یہاں باء بمعنی من ہے اور بعض کہتے ہیں کہ یہاں باء حال کے لئے ہے یعنی عَيْنًا يَشْرَبُ مَعْرُوفًا بِهَا الْمُقَرَّبُونَ وہ ایک چشمہ ہے جس سے ملا کر حقیق پیتے ہیں۔ اور بعض نے کہا ہے کہ یہاں باء معنًا استعمال ہوئی ہے یعنی اصل میں یہ وہ جملے ہیں يَشْرَبُ وَيَلْتَمَسُ بِهَا الْمُقَرَّبُونَ مقرب اس میں سے پیتے اور لذت حاصل کرتے ہیں۔ (تفسیر روح المعانی زیر آیت لُحْدًا)

يَشْرَبُ بِهَا الْمُقَرَّبُونَ نے صاف طور پر بتا دیا ہے کہ مَرَجًا مِنْ كَسْبِ نَبِيِّمِ میں الہام الہی کا ہی ذکر کیا گیا تھا کیونکہ اس آیت میں یہ مضمون بیان کیا گیا ہے کہ قرآن کریم کی تعلیم کو تازہ الہام کی روشنی میں پیش کیا جاتا رہے گا۔ اور یہ الہام مقرب لوگوں پر نازل ہوگا یعنی امت محمدیہ میں ہمیشہ ایسے لوگ پیدا ہوتے رہیں گے جن کے دلوں میں تسنیم کا چشمہ پھولے گا اور وہ اس پانی کو پی کر قرآن کریم کی ایسی تشریحیں اور توضیحات کریں گے جن سے ہر زمانہ کے لوگ فائدہ اٹھا سکیں گے۔

إِنَّ الَّذِينَ أَجْرَمُوا كَانُوا مِنَ الَّذِينَ آمَنُوا يَضْحَكُونَ ﴿٣٠﴾

وہ (لوگ) جو مجرم ہوئے یقیناً مومنوں سے ہنسی (ٹھٹھا) کیا کرتے تھے۔ اور جب ان کے پاس سے گزرتے تھے

وَإِذَا مَرُّوا بِهِمْ يَتَغَامَزُونَ ﴿٣١﴾

تو ایک دوسرے کو آنکھ سے اشارے کیا کرتے تھے۔

حَلَّ لُغَاتٍ۔ يَضْحَكُونَ يَضْحَكُونَ ضِحْكًا سے جمع مذکر غائب کا صیغہ ہے اور الضحك (جو ضحك کا

مصدر ہے) کے معنی ہیں اِنْبِسَاطُ الْوَجْهِ وَتَكْثِيرُ الْأَسْنَانِ مِنْ سُورِ النَّفْسِ یعنی ضحك کے اصل معنی ہیں چہرے پر کشادگی پیدا ہو جانا اور خوشی کے ساتھ دانت بچکنے لگ جانا وَاسْتَعْيَبُوا الضَّحْكَ لِلشَّخْرِ بِيَّةٍ پھر استعارۃً اس کو تمسخر کے معنوں میں بھی استعمال کیا جانے لگا۔ چنانچہ کہتے ہیں ضِحْكٌ مِنْهُ میں نے اس سے تمسخر کیا۔ وَرَجُلٌ ضَحْكَةٌ مِنَ النَّاسِ۔ وہ شخص جو لوگوں سے تمسخر کرے اُس کو ضَحْكَةٌ کہتے ہیں۔ وَضَحْكَةٌ لِمَنْ يُضْحَكُ مِنْهُ اور وہ شخص جس پر لوگ ہنسیں اس کو ضَحْكَةٌ کہتے ہیں۔

ضحك سے مراد تعجب قرآن مجید میں آتا ہے وَكُنْتُمْ مِنْهُمْ تَضْحَكُونَ۔ إِذَا هُمْ مِنَّا يَضْحَكُونَ

تَعَجَّبُونَ وَتَضْحَكُونَ۔ اور معنی یہ ہیں کہ وہ تعجب کرتے ہیں۔ استعجاب کا اظہار کرتے ہیں۔ اور اس کے ساتھ ہی اُن کی حالت پر تعجب کر کے مذاق کرتے ہیں گویا ضحك کے معنی ایسی ہنسی کے ہیں جس کے ساتھ تعجب بھی شامل ہوتا ہے۔ وَيُسْتَعْمَلُ فِي الشُّرُورِ الْمَجْرَدِ۔ اور کبھی یہ لفظ خالی خوشی کے معنوں میں بھی استعمال کیا جاتا ہے خواہ ظاہری طور پر ہنسی آئی ہو یا نہ آئی ہو۔ وَاسْتُعْمِلَ لِلتَّعَجُّبِ الْمَجْرَدِ تَارَةً اور کبھی مجرد تعجب کے لئے استعمال کیا جاتا ہے۔ یعنی خواہ صرف تعجب ہو۔ خوشی ہو یا نہ ہو۔ پھر مفردات کے مصنف لکھتے ہیں وَمِنْ هَذَا الْمَعْنَى قَصَدَ مَنْ قَالَ الضَّحِكُ يَخْتَضُّ بِالْإِنْسَانِ وَالْيَسُّ يُوْجَدُ فِي غَيْرِهِ مِنْ الْحَيَوَانِ انہی معنوں کی رو سے بعض نے کہا ہے کہ ضحك انسان کے ساتھ مختص ہے کسی حیوان میں ضحك نہیں پایا جاتا (مفردات) تعجب ہے کہ مفردات والوں نے یہ کس طرح لکھ دیا حالانکہ تعجب جانوروں میں نمایاں طور پر پایا جاتا ہے چنانچہ جانور کے سامنے کوئی نئی چیز رکھ دی جائے تو وہ اُس کے پاس جاتا ہے اُسے تھوٹھنی مارتا ہے۔ سوگھتا ہے اور جب دیکھتا ہے کہ وہ چیز اُس کے کھانے کے قابل نہیں تو پیچھے ہٹ جاتا ہے۔ البتہ قہقہہ مار کر ہنسنے والا کوئی جانور دکھائی نہیں دیتا۔ صرف ایک قلیل حد تک بندر میں ہنسی کا مادہ پایا جاتا ہے۔

پھر وہ کہتے ہیں وَلِهَذَا الْمَعْنَى قَالَ وَائِنَّهُ هُوَ أَحْضَكَ وَأَبْكَی۔ قرآن کریم میں یہ جو آتا ہے کہ إِنَّهُ هُوَ أَحْضَكَ وَأَبْكَی ☆ اس کے معنی بھی تعجب کے ہی ہیں۔ اسی طرح مفردات والے قرآنی آیت اِمْرًا تَهُ قَائِمَةً فَضَحِكْتَ میں ضَحِكْتَ کے معنی حاضمت کرنے کے مخالف ہیں۔ وہ کہتے ہیں جس مفسر نے یہ لکھا ہے اُس نے پہلے مفسر کے معنی غلط سمجھے اس کی یہ مراد نہ تھی کہ ضَحِكْتَ کے معنی حاضمت کے ہیں بلکہ اُس نے یہ لکھا تھا کہ اُس وقت جبکہ وہ ہنسی اُن کو حیض آ گیا۔ مفردات والوں کے نزدیک اس آیت میں بھی ضَحِكْتَ کا لفظ تعجب کے معنوں میں استعمال ہوا ہے۔ چنانچہ وہ کہتے ہیں قرآن کریم کی دوسری آیتیں ان معنوں کو ثابت کر دیتی ہیں۔ قرآن کریم میں آتا ہے حضرت ابراہیم علیہ السلام کی بیوی کو جب لڑکے کی خوشخبری ملی تو انہوں نے کہا اَلِدُّ وَاَنَا عَجُوزٌ وَهَذَا بَعْلِي شَيْخًا إِنَّ هَذَا لَكُنْى عَجِيبٌ (ہود: ۷۳) اسی طرح آتا ہے اَنْعَجِبِينَ مِنْ اَمْرِ اللّٰهِ رَحِمْتُ اللّٰهِ وَبَرَكَاتُهُ عَلَيْكُمْ اَهْلَ الْبَيْتِ ۱ اِنَّهُ حَمِيْدٌ مَّوْجِبٌ (ہود: ۷۴) ان آیات سے معلوم ہوتا ہے کہ ضَحِكْتَ کے معنی تعجب کے ہی ہیں کیونکہ ضَحِكْتَ کے لفظ کی اَنْعَجِبِينَ سے تشریح کی گئی ہے۔ مفردات کے مصنف یہ بات بھی کہتے ہیں کہ کوئی چیز اگر واضح ہو اور اس

☆ نوٹ: مفردات کے مصنف نے هُوَ أَحْضَكَ وَأَبْكَی کی آیت ضَحِكْتَ سے مراد تعجب لیا ہے اور یہ معنی چپاں ہوتے نظر نہیں آتے غالباً یہ آیت غلطی سے لکھی گئی ہے اصل آیت جس سے استنباط ہے وہ اس سے اگلی آیت ہے۔

میں چمک ہو تو وہ بھی استعارہً ضاحک کہلاتی ہے۔ چنانچہ لکھا ہے سُمِّيَ الْبُزُقُ الْعَارِضُ ضَاحِكًا وَالْحَجَرُ يَبُزُقُ ضَاحِكًا وَسُمِّيَ الْبَلْحُ حِينِ يَتَمَتَّقُ ضَاحِكًا وَطَرِيقُ ضَحْوِكٍ وَاحْتِجُّ وَصَحِيحُ الْعَدِيَّوُ: تَلَا لَأَمِنْ اِمْتِلَاءٍ (مفردات) یعنی بجلی کو جب وہ بادلوں میں چمک رہی ہو ضاحک کہتے ہیں۔ پتھر جو چمک رہا ہو اُس کو بھی ضاحک کہتے ہیں۔ کھجور جب پختہ ہونے پر اُے اُے اُسے بھی ضاحک کہتے ہیں۔ کھلے راستہ کو بھی طَرِيقُ ضَحْوِكٍ کہتے ہیں۔ اور وہ تالاب جو پانی سے خوب بھرا ہوا ہو اور اس کی کثرت کی وجہ سے چمک رہا ہو اس کے متعلق بھی کہتے ہیں کہ صَحِيحُ الْعَدِيَّوُ۔ تالاب پانی کی کثرت سے چمک پڑا۔

يَتَغَامَزُونَ يَتَغَامَزُونَ سے مضارع جمع مذکر غائب کا صیغہ ہے اور تَغَامَزَ الْقَوْمَ کے معنی ہوتے ہیں اَشَارَ بَعْضُهُمْ اِلَى بَعْضٍ بِأَعْيُنِهِمْ۔ ایک دوسرے کی طرف آنکھوں سے اشارہ کیا۔ (اقرب)

تفسیر۔ اسلام کی ترقی کی پیشنگوئی پر کفار کا ہنسنا اللہ تعالیٰ اس آیت میں فرماتا ہے۔ یقیناً وہ لوگ جنہوں نے جرم کیا اور جو خدا تعالیٰ سے اپنے گناہوں کی وجہ سے کٹ چکے ہیں وہ اُن لوگوں سے جو کہ مومن ہیں تمسخر کرتے تھے۔ اس آیت میں اللہ تعالیٰ نے مسلمانوں کے ضعف اور اُن کی کمزوری کا ذکر کیا ہے اور بتایا ہے کہ اس زمانہ میں اُن کی حالت اس قدر کمزور ہوگی اور اُن کا دوبارہ ترقی اور عروج حاصل کرنا بظاہر اس قدر ناممکن ہوگا کہ کفار اُن کو دیکھ دیکھ کر نہیں گے اور جب مسلمان اللہ تعالیٰ کے وعدوں پر یقین رکھتے ہوئے یہ کہیں گے کہ ہمیں اللہ تعالیٰ پھر ترقی عطا کرنے والا ہے تو وہ کہیں گے یہ تو پاگل ہو گئے ہیں۔ ان کے دماغ سلامت نہیں رہے۔ کہ یہ خیال کرتے ہیں انہیں حکومت مل جائے گی۔ دنیا میں ایک بہت بڑی تبدیلی ان کے ذریعہ ہوگی اور نظام نو کو یہ لوگ قائم کریں گے۔

وَإِذَا مَرَّوْا بِهِمْ يَتَغَامَزُونَ۔ اور جب وہ ان کے پاس سے گزرتے ہیں تو وہ اُن کو دیکھ کر آنکھیں مارتے ہیں۔ آنکھیں اُس وقت ماری جاتی ہیں جب انسان کسی دوسرے کے متعلق یہ یقین رکھتا ہو کہ وہ پاگل ہے اور وہ اپنے جنون کی حالت میں سمجھتا ہے کہ میں کامیاب ہو جاؤں گا اور دنیا کا بادشاہ بن جاؤں گا ایسی حالت میں لوگ اُس کو دیکھ دیکھ کر اپنے ساتھیوں کو توجہ دلانے کے لئے آنکھیں مارتے ہیں۔ اس خیال سے کہ اگر ہم نے منہ سے کوئی بات کی تو یہ پیچھے پڑ جائے گا۔ پس فرماتا ہے یہ لوگ بھی جب مومنوں کو دیکھیں گے اور اُن کی زبان سے یہ باتیں سنیں گے کہ دنیا میں وہ ایک بہت بڑا تغیر پیدا کرنے والے ہیں تو وہ آپس میں آنکھیں ماریں گے کہ یہ لوگ تو پاگل ہو گئے ہیں۔ یہ بالکل وہی نقشہ ہے جو حضرت نوح علیہ السلام کی کشتی پر ہنسنے والوں کا تھا۔ جب حضرت نوح علیہ السلام

اللہ تعالیٰ کے حکم کے ماتحت کشتی تیار کر رہے تھے تو کفار وہاں سے گزرتے اور اُن کو دیکھ دیکھ کر ہنستے تھے کہ یہ تو پاگل ہو گیا ہے۔ اسی طرح فرماتا ہے اُس زمانہ میں مومن بظاہر ایسے ہی بے کار کاموں میں مشغول نظر آئیں گے اور جب کفار اُن کو دیکھیں گے تو وہ ایک دوسرے کو آنکھیں ماریں گے کہ دیکھو جی یہ پاگل کیا کر رہے ہیں۔

اس آیت سے یہ بھی پتہ لگتا ہے کہ غالب قوم میں اُس وقت تساح ہوگا اور اُن کے ظاہری اخلاق اور ہوں گے اور باطنی اور۔ تغامز انسان اُسی جگہ کرتا ہے جہاں وہ سمجھتا ہے کہ میرا کچھ کہنا اخلاق کے خلاف ہے اور یہ بات یوروپین قوموں میں نمایاں طور پر پائی جاتی ہے۔ اُن سے کوئی بات کرو وہ رسمی طور پر اُس وقت یہی کہیں گے کہ آپ بالکل درست کہہ رہے ہیں مگر دل میں کہہ رہے ہوتے ہیں کہ یہ تو پاگل ہیں۔ پس یَتَغَامِرُونَ کہہ کر اللہ تعالیٰ نے یوروپین لوگوں کے اخلاق کا نقشہ کھینچ دیا ہے کہ وہ ظاہر کچھ کریں گے اور اُن کے دل میں کچھ ہوگا۔

## وَإِذَا انْقَلَبُوا إِلَىٰ أَهْلِهِمْ انْقَلَبُوا فَكِهِينَ ﴿٢٦﴾

اور جب گھر والوں کی طرف لوٹتے تھے تو (مسلمانوں کے خلاف) خوب باتیں بناتے ہوئے لوٹتے تھے۔

**حَلَّ لُغَاتٍ۔ فَكِهِينَ** فَكِهِيْنَ فَكِيْهُ كِي جمع ہے۔ کہتے ہیں فَكِيْهُ الرَّجُلُ فَكِهًا وَفَكَاهَةً۔ كَانَ طَبِيبُ النَّفْسِ مَرَّاحًا حَضُوًّا۔ یعنی وہ بڑی اچھی طبیعت والا بامذاق اور ہنسنے والا ہے يَا فَكِيْهُ الرَّجُلُ کے معنے ہوتے ہیں بُحْدِيْتُ اَصْحَابُهُ فَيَضْحَكُهُمْ۔ وہ اپنے ساتھیوں سے اس غرض کے لئے باتیں کرتا ہے تاکہ وہ ہنسیں۔ فَهَوُ فَآكِيْهُ وَفَكِيْهُ اَنْ۔ اسے فَآكِيْهُ اور فَكِيْهُ اَنْ بھی کہتے ہیں اور فَكِيْهُ مِثْلُهُ کے معنے ہوتے ہیں تَعَجَّبَ۔ اُس نے تعجب کیا۔ (اقرب)

**تفسیر۔** فرماتا ہے ان لوگوں کی حالت یہ ہے کہ جب یہ اپنی قوم یا اپنے گھر والوں کی طرف لوٹ کر جاتے ہیں تو خوب تھقے لگاتے اور مذاق کرتے جاتے ہیں کہ یہ کیسے بے وقوف لوگ ہیں۔ چونکہ فَكِيْهُ مِثْلُهُ کے معنے تعجب کرنے کے بھی ہیں اس لئے اس کے یہ معنے بھی ہو سکتے ہیں کہ وہ تعجب کریں گے کہ یہ لوگ کیسے بے ہودہ خیالات میں پڑے ہوئے ہیں اور کیسی حماقت میں مبتلا ہیں کہ خیال کرتے ہیں اُن کی تعلیم اس ترقی اور تعلیم کے زمانہ میں پھیل جائے گی۔

## وَإِذَا رَأَوْهُمْ قَالُوا إِنَّ هَؤُلَاءِ لَضَالُّونَ ﴿۳۳﴾

اور جب (بھی) انہیں دیکھتے تھے کہتے تھے کہ یہ لوگ تو (بالکل) گمراہ ہیں۔

**تفسیر۔** رَأَوْهُمْ میں ہم کی ضمیر کا مرجع رَأَوْهُمْ کی ضمیر دونوں طرف جاسکتی ہے یعنی اہل کی طرف بھی اور مومنین کی طرف بھی۔ یہ بھی مطلب ہو سکتا ہے کہ إِذَا رَأَوْ أَهْلَهُمْ اور یہ بھی ہو سکتا ہے کہ إِذَا رَأَوْ الْمُؤْمِنِينَ یعنی بعض حالتوں میں تو ایسا ہوتا ہے کہ وہ صرف تغامز کرتے ہیں۔ لیکن بعض حالتوں میں وہ مومنوں کو دیکھ کر رُک نہیں سکتے بلکہ ایک دوسرے کو کہتے ہیں کہ یہ لوگ بڑے گمراہ اور بے وقوف ہیں اور چونکہ رَأَوْهُمْ کی ضمیر اہل کی طرف بھی جاتی ہے اس لئے اس کے یہ معنی بھی ہو سکتے ہیں کہ جب وہ اپنی قوم کے پاس جاتے ہیں تو کہتے ہیں ہم نے ان لوگوں کو اچھی طرح دیکھ لیا ہے ان سے ترقی کی امید کرنا بالکل غلط ہے۔ یہ لوگ آخر تباہ و برباد ہی ہوں گے۔ دنیا میں کوئی نیک تغیر پیدا نہیں کر سکتے۔ اس صورت میں ان کی یہ بات پہلی بات کی ضد ہوگی۔ یعنی ان کی حالت یہ ہے کہ وہ سامنے تو تغامز کرتے ہیں ایک پادری بھی آجائے تو وہ کہے گا کہ آپ لوگ بڑا اچھا کام کر رہے ہیں لیکن جب اپنی قوم میں جاتے ہیں تو اسلام کے خلاف بڑی سخت کتا میں لکھتے ہیں اور کہتے ہیں کہ یہ لوگ تو بالکل گمراہ ہیں۔

## وَمَا أَرْسَلْنَا عَلَيْهِمْ حَفِظِينَ ﴿۳۴﴾

حالانکہ وہ ان پر نگران بنا کر نہیں بھیجے گئے تھے۔

**تفسیر۔** مَا أَرْسَلْنَا عَلَيْهِمْ حَفِظِينَ میں مغربی اقوام کے ایک خاصہ کی طرف اشارہ یہ بھی مغربی اقوام کی ایک خصوصیت ہے کہ وہ دوسرے ملکوں کی حفاظت کے بہانہ سے ان پر قبضہ کرتے چلے جاتے ہیں۔ اور جب پوچھو کہ تم نے فلاں ملک پر کیوں قبضہ کیا؟ تو کہتے ہیں ہم نے تو اُس ملک کی حفاظت کے لئے یہ کام کیا ہے۔ انہوں نے اسی حفاظت کے بہانہ سے ہندوستان لے لیا اور اسی حفاظت کے بہانہ سے افریقہ اور دوسرے ممالک پر قبضہ کر لیا۔ اللہ تعالیٰ فرماتا ہے یہ لوگ دوسروں کے محافظ بنا کر تو نہیں بھیجے گئے تھے پھر یہ کیوں ایسا کرتے ہیں کہ ہر ملک میں دخل دینا شروع کر دیتے ہیں اور اس کی حفاظت کا بہانہ بنا کر اس پر قبضہ کر لیتے ہیں۔ اس آیت

میں درحقیقت سوال اور جواب دونوں آگئے ہیں مگر قرآن کریم کا یہ ایک نہایت ہی لطیف طریق ہے کہ وہ بعض دفعہ سوال چھوڑ دیتا ہے اور جواب دے دیتا ہے اور بعض دفعہ ایک حصہ بات کا بیان کر دیتا ہے اور دوسرا چھوڑ دیتا ہے کیونکہ وہ حصہ بیان کردہ حصہ کی وجہ سے خود ہی سمجھ میں آجاتا ہے۔

مَا أَرْسَلُوا عَلَيْهِمْ حَفِظِينَ فِي مِثْقَلِ ذَرَّةٍ مِّن مَّا كَانُوا يَعْمَلُونَ ﴿۳۵﴾

سارے مضمون کا ایک حصہ ہے۔ بقیہ حصہ مخدوف ہے جو یہ ہے کہ یہ لوگ کیوں دوسروں کے ملکوں پر قبضہ کئے بیٹھے ہیں حالانکہ اللہ تعالیٰ نے اُن کے سپرد یہ کام نہ کیا تھا کہ یہ دوسرے ملکوں میں گھس کر اُن پر قبضہ کریں اور عذر یہ کریں کہ ہم تو اس کی حفاظت کے لئے آئے ہیں گویا یہ خدا تعالیٰ کے مقرر کردہ داروغہ ہیں۔

## فَالْيَوْمَ الَّذِينَ آمَنُوا مِنَ الْكُفَّارِ يَضْحَكُونَ ﴿۳۵﴾

پس جو ایمان لائے (وہ) اس (جزاء سزا کے) دن کفار پر ہنسیں گے۔

**تفسیر۔** يَضْحَكُونَ سے مراد ہنسی کا بدلہ لینے کے فرماتا ہے اُس دن یا اگر فرض کیا جائے کہ وہ دن ذہن میں مستحضر کر کے بات کی جاتی ہے تو یوں کہا جائے گا کہ آج کے دن مومن کفار سے اُن کی ہنسی کا بدلہ لیں گے۔ مومن کی یہ شان نہیں ہوتی کہ وہ ہنسی اُڑائے یا تمسخر اور استہزاء سے کام لے۔ قرآن کریم نے اس کو جہالت کا کام قرار دیا ہے۔ پس یہاں يَضْحَكُونَ کے معنی ہنسی کرنے کے نہیں بلکہ ہنسی کا بدلہ لینے کے ہیں۔

## عَلَىٰ الْأَرْبَابِ لَا يَنْظُرُونَ ﴿۳۶﴾

چھپر کھٹوں پر بیٹھے ہوئے (ان کا سب حال) دیکھ رہے ہوں گے۔

**تفسیر۔** یہاں پھر گزشتہ مضمون کو دہرا دیا ہے کہ وہ تختوں پر بیٹھے ہوئے کس رنگ میں اُن سے بدلہ لیں گے۔ بڑے رنگ میں نہیں بلکہ اس اچھے رنگ میں کہ انہوں نے تو تختوں پر بیٹھ کر ظلم کئے تھے مگر وہ تختوں پر بیٹھ کر انصاف کریں گے۔ اور دیکھیں گے کہ کسی سے نا انصافی تو نہیں ہو رہی۔

يَنْظُرُونَ سے مراد نگرانی کرنا يَنْظُرُونَ کے معنی اس جگہ نگرانی اور تعہد کے لئے جائیں گے کہ مومن اُس دن ہر معاملہ پر نظر رکھیں گے اور دیکھیں گے کہ کسی پر ظلم نہ ہو۔



## هَلْ تَوَّابَ الْكُفَّارِ مَا كَانُوا يَفْعَلُونَ ﴿۳۷﴾

(اور آپس میں کہیں گے کہ) کیا کافروں کو جو کچھ وہ کیا کرتے تھے پورا بدلہ مل گیا (یا نہیں)۔

**تفسیر**۔ تَوَّابَ الْكُفَّارِ یا تَوَّابَ الْكُفَّارِ کے ساتھ تعلق رکھتا ہے کہ وہ دیکھیں گے کہ بدلہ کفار کو پورا پورا مل گیا ہے یا نہیں اور یا پھر اس کے یہ معنی ہیں کہ یُقَالُ لَهُمْ هَلْ تَوَّابَ الْكُفَّارِ سے کہا جائے گا کہ بتاؤ تمہارے اعمال کے نتائج نکل آئے ہیں یا نہیں تم سمجھتے تھے کہ اس تطیف اور ظلم کا کوئی نتیجہ نہیں نکلے گا اور تمہارا غلبہ قیامت تک چلتا چلا جائے گا اور عیسائی حکومتیں جو ظلم چاہیں گی لوگوں پر ڈھاتی رہیں گی۔ اب بتاؤ تمہیں اپنے مظالم کا بدلہ مل گیا ہے یا نہیں ملا؟





## سُورَةُ الْاِنْشِقَاقِ مَكِّيَّةٌ

سورة الانشقاق - یہ سورة مکی ہے

وَهِيَ خَمْسٌ وَعِشْرُونَ آيَةً دُونَ الْبَسْمَلَةِ

اور اس کی بسم اللہ کے علاوہ پچیس آیتیں ہیں۔

## بِسْمِ اللّٰهِ الرَّحْمٰنِ الرَّحِیْمِ ①

(میں) اللہ کا نام لے کر جو بے حد کرم کرنے والا (اور) بار بار رحم کرنے والا ہے (پڑھتا ہوں)

سورة الانشقاق مکی ہے سورة الانشقاق مکی ہے۔ مضمون اور عبارت اور روایات سے ابتدائی زمانہ کی معلوم ہوتی ہے۔ اس کا مضمون سورة تکویر۔ انفطار۔ اور تطفیف کے ساتھ ملتا ہے۔

سورة انشقاق کا تعلق پہلی سورتوں سے اس سورة کا تعلق پہلی سورتوں سے ظاہر ہے اپنے ساتھ کی سورة سے اس کا تعلق یہ ہے کہ اُس میں فرمایا تھا هَلْ نُؤْتِبَ الْكُفَّارُ مَا كَانُوا يَفْعَلُونَ۔ یعنی کفار جو سمجھتے تھے کہ ان کی بے اعتدالیوں کا بدلہ نہ ملے گا۔ جب ان کی شان و شوکت خاک میں مل جائے گی۔ اور مسلمان عروج حاصل کریں گے۔ تو ان کفار کو کہا جائے گا۔ لو! دیکھ لو اپنی تباہی۔ کیا تمہیں اپنی بے اعتدالیوں کا بدلہ ملا یا نہیں۔ اس وقت کفر کی طاقت ٹوٹ جائے گی۔ اور کفر کی تباہی کے ساتھ یہ لازمی ہوتا ہے۔ کہ ایمان کی ترقی ہو۔ کیونکہ روحانی اور جسمانی دنیا میں کبھی خلائے کامل نہیں ہوتا۔ جب بھی ایک چیز جاتی ہے۔ اس کی جگہ دوسری چیز لے لیتی ہے۔ اگر کفر جائے گا تو اس کی جگہ ایمان لے لے گا۔ اور اگر ایمان جائے گا تو اس کی جگہ کفر لے لے گا۔ چونکہ پچھلی سورة میں کفر کی تباہی کا ذکر تھا۔ اس لئے اس کے بعد آنے والی سورة میں ایمان کی ترقی کا ذکر فرمایا ہے۔ گویا اپنے ساتھ کی تین سورتوں سے جو اس کے ہم معنی اور ہم سلسلہ ہیں۔ اس کا یہ تعلق ہے کہ ان میں بنیادی مسئلہ کفر کی ترقی اور پھر اس کا انجام تھا اور اس میں بنیادی مسئلہ ایمان کے ظہور کا ہے۔ یوں ان پہلی تین سورتوں میں جس طرح آخری زمانہ کا ذکر ہے۔ اس سورة میں بھی آخری زمانہ کا ہی ذکر ہے۔

سورة انشقاق اور سورة انفطار کا باہمی جوڑ سورة تطفیف کے متعلق میں نے بتایا تھا کہ درحقیقت وہ سورة انفطار کے تسلسل میں ہے پس اصل مضمون جو اس سورة سے پہلے ہم سمجھیں گے۔ وہ سورة انفطار کا ہی ہوگا۔

سورۃ انفطار کو بھی آسمان کے لفظ سے شروع کیا گیا تھا۔ اور اس سورۃ کو بھی آسمان کے لفظ سے شروع کیا گیا ہے۔ اس جگہ آسمان کے ایسے پھٹنے کا ذکر کیا گیا تھا۔ جو خدا تعالیٰ کے غضب کو بھڑکاتا ہے اور اس سورۃ میں آسمان کے ایسے پھٹنے کا ذکر کیا گیا ہے۔ جو خدا تعالیٰ کی رحمت کو جذب کرتا ہے۔ پس یہ سورۃ اپنی پہلی تین سورتوں سے مل کر اسلام کے دوسرے غلبہ اور اس سے پہلے کی خرابیوں اور تلخیوں کے ذکر پر مشتمل ہے۔ اور ہر سورۃ میں ایک نیا رنگ اختیار کیا گیا ہے۔ سورۃ انشقاق میں بھی آخری زمانہ کا ذکر ہے۔ مگر اس طرح کہ اس زمانہ میں خدا تعالیٰ آسمانی علوم کو ظاہر کرے گا اور زمین ان کو قبول کرے گی۔ گویا پہلی سورۃ میں آسمان پھٹنے سے مراد مسیحیت کے غلبہ کا ذکر تھا اور اس سورۃ میں آسمان کے پھٹنے سے مراد علوم آسمانی کا ظہور یا آسمانی بارش کا نزول ہے۔ اسی وجہ سے اِذْ نَتَّ لِرَبِّهَا کے لفظ بعد میں رکھے گئے ہیں۔ جس میں بتایا ہے۔ کہ اس جگہ آسمان کا پھٹنا اللہ تعالیٰ کی مخالفت میں نہیں بلکہ اللہ تعالیٰ کے حکم کی اطاعت میں ہے۔

## اِذَا السَّمَاءُ انشَقَّتْ ۝۶

جب آسمان پھٹ جائے گا۔

**حَلَّ لُغَاتٍ**۔ اِنْشَقَّتْ اِنْشَقَّتْ اِنْشَقَّتْ سے مؤنث کا صیغہ ہے۔ اور اِنْشَقَّ شَقَّ سے باب الافعال ہے اور شَقَّ الشَّقَّ شَقًّا کے معنی ہوتے ہیں۔ صَدَعَهُ وَفَرَّقَهُ اس کے اندر شکاف کر دیا۔ اور اس کو الگ الگ کر دیا۔ چنانچہ اسی سے یہ محاورہ ہے۔ کہ شَقَّ عَصَا الْمُسْلِمِينَ اَمْحَى فَرَقَ بَجَعَهُمْ وَكَلِمَتَهُمْ اس نے مسلمانوں کے عصا کو پھاڑ دیا۔ یعنی ان کی جمعیت اور اتحاد کو پراگندہ کر دیا۔ اور شَقَّ نَابَ الْبَعِيرِ اَوْ نَابَ الصَّبِيِّ وَشَقَّ الصُّبْحُ شُقُوقًا کے معنی ہوتے ہیں طلوعِ دانت نکل آئے یا صبح ظاہر ہوگئی اور شَقَّ النَّبْتُ شُقُوقًا اس وقت کہتے ہیں جب پہلی روئیدگی زمین میں سے پھوٹی ہے۔ (اقرب) اور جب صرف شَقَّ الْعَصَا کہیں تو اس کے معنی ہوتے ہیں فَارَقَ الْجَمَاعَةَ وہ جماعت سے الگ ہو گیا۔ اور شَقَّقَ بھی انہی معنوں میں آتا ہے۔ کہتے ہیں شَقَّقَ الْحَطَبَ شَقَّقَهُ اُس نے لکڑی چیری۔ اور اِنْشَقَّ الشَّقَّ کے معنی ہوتے ہیں۔ اِنْفَتَحَ فِيهِ فُرْجَةٌ وَاِنْصَدَعَ كَمَا فِي شِقَاغٍ ہو گیا۔ اور اِنْشَقَّ الْقَمَرُ کے معنی ہوتے ہیں۔ اِنْفَرَقَ وَتَبَدَّدَ اِخْتِلَافًا تَفَرُّقًا پیدا ہو گیا۔ اور افتراق کی وجہ سے اس میں پراگندگی پیدا ہوگئی۔ اور اِنْشَقَّ الْقَجْرُ کے معنی ہوتے ہیں طَلَعَ فَجْرٌ ہوگئی۔ اور اِنْشَقَّ الْبَرْقُ کے

معنی ہوتے ہیں اِنْعَقَّ بجلی بادلوں میں کوندتی ہوئی نکل گئی (اقرب) پس اِنْشَقَّتْ کے معنی ہوں گے کوئی چیز پھٹ گئی۔ اور اس کے پھٹنے سے دوسری چیز جو اس کے پیچھے تھی نظر آنے لگی۔

تفسیر۔ جیسا کہ حل لغات سے ظاہر ہے اِذَا السَّمَاءُ اِنْشَقَّتْ کے معنی یہ ہیں کہ آسمان پھٹ گیا۔ یا یہ کہ آسمان ظاہر ہو گیا۔ کیونکہ انشقاق کسی چیز کے باہر نکل آنے اور بجلی کے کوندنے اور فجر کے طلوع کرنے کو بھی کہتے ہیں۔ درحقیقت انشقاق کے اصل میں دو ہی نتیجے ہوتے ہیں۔ یا تو کوئی چیز پھٹ کر ناکارہ ہو جاتی ہے یا پیچھے جو چیز رُک جاتی ہو وہ باہر آ جاتی ہے۔ بعض دفعہ کسی چیز کے باہر نکلنے میں کوئی روک حائل ہوتی ہے۔ جب سوراخ ہو جائے۔ تو وہ چیز باہر آ جاتی ہے۔ اس لحاظ سے آسمان پھٹنے سے عذاب اور رحمت دونوں کا نزول مراد لیا جاسکتا ہے۔ کیونکہ خدا کے پاس عذاب بھی ہے اور اس کے پاس رحمت بھی ہے۔

اِذَا السَّمَاءُ اِنْشَقَّتْ میں آسمان کا پھٹنا بطور رحمت کے ہے اِذَا السَّمَاءُ اِنْشَقَّتْ میں آسمان کا ایسا پھٹنا مراد تھا۔ جس کے پیچھے عذاب تھا۔ مگر اس سورۃ میں ایسا پھٹنا مراد ہے جس کے پیچھے خدا تعالیٰ کا کلام یا الہام ہے یہ ایسی ہی بات ہے۔ جیسے قرآن کریم میں دوسری جگہ آتا ہے۔ اَوْ كَذَّبَ الَّذِينَ كَفَرُوا اَنَّ السَّمٰوٰتِ وَالْاَرْضَ كَانَتَا رُتْقًا فَنَفَخْنٰهُمَا (الانبیاء: ۳۱) یعنی لگوار اس امر پر کیوں غور نہیں کرتے کہ آسمان اور زمین دونوں بالکل گیند سے بنے ہوئے تھے۔ پھر ہم نے آسمان کو بھی پھاڑ دیا۔ اور زمین کو بھی۔ یہاں آسمان پھٹنے سے نزولِ عذاب مراد نہیں۔ کیونکہ آگے فرماتا ہے۔ وَجَعَلْنَا مِنَ الْمَاءِ حَلٰلًا شَرٰبًا ۙ اَفَلَا يُؤْمِنُوْنَ اور ہم نے پانی سے ہر شے کو زندہ کیا ہے کیا وہ ایمان نہیں لاتے۔ پس یہاں اللہ تعالیٰ اپنی رحمت کا ذکر فرما رہا ہے۔ کہ آسمان اور زمین دونوں بالکل بند تھے۔ اور اُن میں کوئی سوراخ نہ تھا۔ نہ زمین اپنی روئیدگی نکالتی تھی۔ نہ آسمان پانی برساتا تھا۔ پھر ہم نے دونوں کو پھاڑ دیا۔ جس کا نتیجہ یہ ہوا کہ آسمان سے پانی اترنا شروع ہو گیا۔ اور زمین میں سے روئیدگی نکلنی شروع ہو گئی۔ یہی مضمون یہاں دوسرے الفاظ میں ادا کیا گیا ہے اِذَا السَّمَاءُ اِنْشَقَّتْ عذابِ الہی کے نزول کی وجہ سے اور کفر، شرک اور بدعت کے پھیلنے کی وجہ سے جن کا پہلی سورتوں میں ذکر کیا گیا ہے۔ آسمان نے اپنی برکتیں روک لی تھیں۔ اور وہ بالکل سمٹ گیا تھا۔ اس میں کوئی سوراخ نہ تھا۔ جس میں سے زمین والوں پر رحمتیں نازل ہوتیں صرف وہی سوراخ کھلا تھا جس میں سے غضب اور عذاب نازل ہوتے ہیں۔ پھر خدا نے اپنے بندوں پر رحم کیا۔ اور اسے اس طرح پھاڑا۔ کہ اس میں سے رحم نازل ہونا شروع ہو گیا۔ چنانچہ آگے اس کی دلیل دے دی کہ اِذْنَتْ لِرَبِّهَا وَحَقَّتْ یہ آسمان کا پھٹنا فرمانبرداری اور اطاعت کے لئے ہے جس طرح پہلا پھٹنا فرمانبری اور گناہ کی وجہ سے تھا یعنی اب وہ رحمت

کے لئے اور کلامِ الہی کے نزول کے لئے پھٹا ہے۔

## وَ اذْنَتْ لِرَبِّهَا وَ حَقَّتْ ۝۲

اور اپنے رب (کی بات سننے) کے لئے کان دھرے گا اور یہی (اس پر) فرض ہے۔

**حَلَّ لُغَاتٍ**۔ اذْنَتْ اذْنَتْ اذْن سے مؤنث کا صیغہ ہے۔ اور اذِن بِالشَّيْءِ اذْنًا وَاذْنًا وَاذَانًا وَاذَانَةً کے معنی ہوتے ہیں عَلِمَ بہ۔ یعنی اس کا علم حاصل کیا۔ اور اذِن لَهُ فِي الشَّيْءِ اذْنًا وَاذْنًا کے معنی ہوتے ہیں اَبَاحَهُ لَهُ اس کو اجازت دی۔ اور اذِن اِلَيْهِ اذْنًا کے معنی ہوتے ہیں اِسْتَمَعَ اس کی بات کو سنا (اقرب) مفردات میں لکھا ہے۔ وَاذِن اِسْتَمَعَ نَحْوَ قَوْلِهِ وَ اذْنَتْ لِرَبِّهَا وَ حَقَّتْ یعنی اذِن کے معنی سننے کے بھی ہوتے ہیں۔ بخاری میں حدیث آتی ہے۔ کہ قَالَ رَسُولُ اللّٰهِ صَلَّى اللّٰهُ عَلَيْهِ وَسَلَّمَ مَا اذِنَ اللّٰهُ لِشَيْءٍ مَا اذِنَ لِنَبِيِّ صَلَّى اللّٰهُ عَلَيْهِ وَسَلَّمَ اَنْ يَتَعَاطَى بِالْقُرْآنِ (بخاری کتاب فضائل القرآن باب من لم يتغن بالقران) یعنی اللہ تعالیٰ کسی بات کو اس طرح شوق سے نہیں سنتا جیسے اپنے نبی کی بات کو جب وہ قرآن پڑھ رہا ہو۔

**حَقَّتْ حَقَّتْ حَقَّتْ** سے ہے۔ اور حَقَّتْ عَلَيْنِكَ وَ يَحِقُّ عَلَيْنِكَ وَ حَقَّتْ لَكَ اَنْ تَفْعَلَ كَذَا کے معنی ہوتے ہیں وَ جَبَّ عَلَيْنِكَ تجھ پر یہ بات واجب ہے (اقرب) پس اذْنَتْ لِرَبِّهَا وَ حَقَّتْ کے معنی یہ ہوئے کہ حَقَّتْ لَهَا اَنْ تَفْعَلَ كَذَا۔ یعنی وہ اپنے رب کی بات پر کان دھرے گا۔ اور وہ اسی لائق ہے کہ اپنے رب کی بات کو اچھی طرح سنے۔ اس پر غور کرے اور اس کے حکم کی اطاعت کرے۔

**تفسیر**۔ اس آیت میں بتایا گیا ہے۔ کہ آخری زمانہ میں جہاں خدا تعالیٰ کے غضب نازل ہوں گے۔ اور اس کی طرف سے کئی قسم کی آفات اتریں گی۔ وہاں یہ بھی سامان کئے جائیں گے کہ آسمان سے کلامِ الہی نازل ہو۔ انشقاقِ آسمان درحقیقت بارش پر دلالت کرتا ہے۔ اور مطلب یہ ہے کہ ایک قوم کے لئے آسمان پھٹے گا۔ تاکہ اس پر غضب کا مینہ برسے اور ایک اور قوم پر بھی آسمان پھٹے گا۔ مگر اس لئے کہ اس پر رحمت کی بارش نازل ہو۔ اور اللہ تعالیٰ کے کلام اور آسمانی علوم کا ظہور ہو۔ گویا قرآن مردہ ہو چکا ہوگا۔ مگر اس زمانہ میں اللہ تعالیٰ پھر علوم قرآنیہ کو آسمان سے نازل کرے گا۔ اور اپنے کلام اور الہام کی بارش برسائے گا۔

انشقاقِ سماء سے مراد پیدائشِ آدم اس آیت کے ایک اور معنی بھی ہو سکتے ہیں۔ اور وہ یہ کہ قرآن کریم

میں دوسری جگہ آتا ہے۔ وَ انشَقَّتِ السَّمَاءُ فَهِيَ يَوْمَئِذٍ وَاهِبَةٌ وَ الْمَلَكُ عَلَى اَرْجَائِهَا (الحاقفة: ۱۷، ۱۸) یعنی آسمان پھٹے گا۔ اور فرشتے اطاعت اور فرمانبرداری کے لئے اس کے کناروں پر آکر کھڑے ہو جائیں گے۔ اس آیت کو مد نظر رکھتے ہوئے زیر تفسیر آیت کے معنی یہ ہوں گے کہ جس طرح آدم اول کی پیدائش پر فرشتوں سے کہا گیا تھا کہ اُنْجِدُوا الْاِدمَ اِسی طرح آخری زمانہ میں آسمان پھٹے گا۔ اور فرشتے اطاعت کے لئے کھڑے ہو جائیں گے۔ یعنی ایک نیا روحانی آدم پیدا کیا جائے گا اور فرشتے احکام الہی کی بجا آوری کے لئے کمر بستہ و تیار ہو جائیں گے۔

پس اِذَا السَّمَاءُ انشَقَّتْ۔ وَ اِذْنَتْ لِرَبِّهَا وَ حُقَّتْ کا ایک مطلب یہ ہوا کہ ایک نیا آدم پیدا ہوگا ایک نئی رُوح دنیا میں آئے گی۔ آسمان کے دروازے کھول دیئے جائیں گے اور فرشتے بار بار آئیں گے تاکہ اس کی مدد اور نصرت کریں۔ اِذْنَتْ لِرَبِّهَا کے ساتھ لفظ حُقَّتْ لانے کی وجہ اس جگہ یہ بات بھی یاد رکھنی چاہیے کہ اِذْنَتْ لِرَبِّهَا کے ساتھ اللہ تعالیٰ نے حُقَّتْ بھی فرمایا ہے کہ آسمان اپنے رب کی بات پر کان دھرے گا اور وہ اسی بات کا اہل تھا۔ یہ حُقَّتْ کا لفظ انقیاد کی شدت بتانے کے لئے استعمال کیا گیا ہے۔ یوں خالی انقیاد کا اظہار بھی کافی تھا۔ مگر حُقَّتْ کے معنی یہ ہیں کہ وہ اسی لائق تھا اور اسی غرض کے لئے بنائی جاتی ہے اس کا فعل دوسروں سے زیادہ اعلیٰ ہوتا ہے۔ ایک کام چھری کا ہوتا ہے۔ ہمارے پاس چاقو ہو۔ تو وہ بھی چھری کا کام دے دے گا۔ مگر وہ کام ایسا اچھا نہیں ہوگا جیسے چھری سے کام ہو سکتا تھا۔ یا ایک کام تلوار کا ہے۔ ہمارے پاس تلوار نہ ہو۔ تو گو چھری بھی کچھ کام دے جائے گی۔ مگر ایسا اچھا کام نہیں دے گی۔ جیسے تلوار دے سکتی تھی۔ تو جو چیز جس غرض کے لئے بنائی گئی ہو۔ اُس کا فعل دوسری چیزوں سے زیادہ نمایاں ہوتا ہے۔ پس حُقَّتْ کے معنی یہ ہوئے کہ وہ اطاعت اور فرمانبرداری میں کمال دکھائیں گے۔ کیونکہ ان کو خدا نے پیدا ہی اس لئے کیا ہے۔ اور ان کے اندر اس نے یہ قابلیت رکھی ہے۔ کہ وہ خدا تعالیٰ کے احکام کو پورا کریں۔

## وَ اِذَا الْاَرْضُ مُدَّتْ ۝۴

اور جب زمین پھیلا دی جائے گی۔

**حَلَّ لُغَاتٍ**۔ مُدَّتْ مُدَّتْ مَدَّ سے ہے۔ اور مَدَّ اللهُ الْاَرْضَ کے معنی ہوتے ہیں بَسَطَهَا زَمِينًا کو خدا نے پھیلا یا۔ مَدَّ اللهُ حُمْرَةَ کے معنی ہوتے ہیں اَطَالَه اللهُ نے اس کی عمر کو لمبا کر دیا۔ اور مَدَّ الْمَدْيُونِ کے معنی

ہوتے ہیں اَمْهَلَهُ مَقْرُوضٌ کو اس نے مہلت دے دی۔ اور مَدَّ الْقَوْمُ کے معنی ہوتے ہیں صَارَ لَهُمْ مَدًّا  
وَأَعَانَهُمْ بِنَفْسِهِ اس نے لوگوں کی مدد کی۔ اور ان کی فریاد کو سنا وَفِي اللِّسَانِ مَدَدْتُ الْأَرْضُ مَدًّا إِذَا رِدَّتْ  
فِيهَا تُرَابًا أَوْ سَمَادًا مِنْ غَيْرِهَا لِيَكُونَ أَحْمَرَ لَهَا وَأَكْثَرَ رَيْعًا لِرِزْعِهَا۔ لسان میں لکھا ہے کہ مَدَدْتُ  
الْأَرْضُ أَسْ وقت کہتے ہیں جب زمین کے اندر اچھی مٹی جو تازہ ہو۔ یا مٹی میں ملی ہوئی کھاد ڈالی جائے۔ تاکہ کھیتی  
خوب ہو۔ اور مَدَّ الشَّرَاحَ بِالسَّلِيلِطِ کے معنی ہوتے ہیں صَدَبْتُ فِيهِ زَيْتًا اس نے دیئے میں تیل ڈالا (اقرب)  
پس مَدَدْتُ کے معنی ہوں گے پھیلائی جائے گی۔ (۲) اس کی کمی پوری کی جائے گی۔ اس کو مہلت دی جائے گی۔  
(۳) اس کی فریاد سنی جائے گی۔

تفسیر۔ وَإِذَا الْأَرْضُ مُدَّتْ کے چار معنی اوپر بتایا جا چکا ہے کہ مَدَّ اللَّهُ الْأَرْضَ کے معنی  
ہوتے ہیں بَسَطَهَا۔ زمین کو خدا نے پھیلا دیا۔ اس لحاظ سے وَإِذَا الْأَرْضُ مُدَّتْ کے معنی ہوں گے جب زمین  
پھیلائی جائے گی۔ قرآن کریم میں اللہ تعالیٰ ایک دوسرے مقام پر فرماتا ہے۔ وَالْأَرْضُ مَدَدْتُهَا (الحجر: ۲۰) کہ  
زمین کو ہم نے پھیلا دیا ہے پس جبکہ زمین کو اللہ تعالیٰ نے پہلے ہی پھیلا رکھا ہے۔ تو اس کے بعد یہ فرمانا کہ وَإِذَا  
الْأَرْضُ مُدَّتْ پھر ایک زمانہ میں زمین پھیلائی جائے گی۔ اس کے سوائے اس کے اور کوئی معنی نہیں ہو سکتے۔ کہ پہلی  
زمین کفر اور گناہ کی وجہ سے تباہ ہو چکی ہوگی۔ تب اللہ تعالیٰ ایک نئی زمین لوگوں کے لئے پیدا فرمائے گا۔ پس وَإِذَا  
الْأَرْضُ مُدَّتْ کے الفاظ ایک نئی زمین کی پیدائش کے معنوں میں استعمال کئے گئے ہیں۔ اور بتایا گیا ہے کہ زمین  
اپنی پہلی قابلیتیں کفر اور گناہوں کی کثرت کی وجہ سے کھو چکی ہوگی۔ اس لئے آسمان کو پھاڑنے کے بعد خدا تعالیٰ  
زمین کو بھی اس قابل بنائے گا۔ کہ اس کے انوار کو جذب کر سکے۔

مَدَّ کے دوسرے معنی أَطَالَ اللَّهُ عُمُرَهُ کے ہوتے ہیں۔ کہ اللہ نے اس کی عمر کو لمبا کر دیا۔ اسی طرح کہتے  
ہیں مَدَّ الِهُدْيُونَ: اَمْهَلَهُ۔ اس نے اپنے مقروض کو مہلت دے دی اس لحاظ سے آیت کے یہ معنی ہوں گے کہ  
جب کفر اور شرک کی کثرت کی وجہ سے آسمان پھٹ جائے گا۔ اس وقت زمین بھی اپنے گناہوں کی وجہ سے اس بات  
کی مستحق ہوگی کہ اسے تباہ کر دیا جائے۔ لیکن اس نے آسمانی شگاف کی وجہ سے جس سے اللہ تعالیٰ کے انوار اور اس کی  
برکات نازل ہوں گی زمین اس بات کی مستحق ہوگی کہ اسے مہلت دی جائے۔ اور اُس کی عمر کو لمبا کر دیا جائے۔ اگر  
نبی کے آنے کے ساتھ ہی قیامت آجائے۔ تو اُس کی بعثت کا کوئی فائدہ نہیں ہو سکتا۔ ضروری ہوتا ہے کہ زمین والوں  
کو مہلت دی جائے۔ اور انہیں موعودہ دیا جائے۔ کہ وہ خدا تعالیٰ کی باتوں پر غور کریں۔ پس وَإِذَا الْأَرْضُ مُدَّتْ کے یہ

معنی ہیں۔ کہ زمین کی عمر لمبی کر دی جائے گی۔ اور اسے مہلت دی جائے گی۔ کہ وہ خدا تعالیٰ کی برکات سے فائدہ اٹھا سکے۔ اسی طرح مَدَّ الْقَوْمَ کے ایک معنی ہیں صَارَ لَهُمْ مَدَدًا وَأَعَاثُهُمْ بِتَفْسِيهِ ان معنوں کے لحاظ سے وَإِذَا الْأَرْضُ مُدَّتْ کا یہ مطلب ہوگا کہ جب زمین کی فریاد کو خدا پہنچے گا۔ یعنی لوگوں کے گناہوں اور شرک کی وجہ سے زمین اللہ تعالیٰ کے حضور فریاد کرے گی۔ کہ الہی میں گندی ہوگئی ہوں خراب ہوگئی ہوں۔ اور لوگوں نے اپنے گناہوں کی وجہ سے مجھے بگاڑ دیا ہے۔ پس جب آسمان پھٹے گا تو فرشتے اتریں گے۔ اور زمین کی مدد کریں گے۔ گویا زمین کی پکار اور اس کی فریاد سنی جائے گی۔

لسان العرب میں جو معنی مَدَّ کے کئے گئے ہیں۔ اور جو حل لغات میں لکھے جا چکے ہیں۔ کہ مَدَّ کے معنی کھاد ڈالنے کے بھی ہوتے ہیں۔ ان کے اعتبار سے وَإِذَا الْأَرْضُ مُدَّتْ کے یہ معنی ہوں گے کہ زمین میں کھاد ڈالی جائے گی۔ اور خدا تعالیٰ روحانی ترقیات کے ابھرنے کے نئے سامان کرے گا۔ اسی طرح حل لغات میں لکھا گیا ہے کہ مَدَّ السَّراجِ بِالسَّلِيطِ کے معنی ہوتے ہیں کہ صَبَّ فِيهِ زَيْتًا۔ اس نے دیئے میں تیل ڈالا۔ تیل ڈالنے کے معنی حیات کے بھی لئے جاسکتے ہیں۔ اور دوبارہ قابلیتوں کے پیدا کرنے کے بھی لئے جاسکتے ہیں۔ اس لحاظ سے وَإِذَا الْأَرْضُ مُدَّتْ کا یہ مطلب ہوگا کہ زمین میں نئی قابلیتیں پیدا کر دی جائیں گی۔ غرض اس آیت کے معنی یہ ہیں کہ زمین کو نئی عمر دی جائے گی۔ اس کی ہلاکت کو اللہ تعالیٰ کے پیچھے ڈال دے گا۔ اور اس میں نئی کھاد ڈالے گا۔ تاکہ وہ ترقی کرے۔

## وَ أَلْقَتْ مَا فِيهَا وَ تَخَلَّتْ ۝

اور جو کچھ اس میں ہے اس کو نکال پھینکے گی۔ اور خالی ہو جائے گی۔

حَلَّ لُغَاتٍ۔ تَخَلَّتْ تَخَلَّتْ تَخَلَّتْ سے مؤنث کا صیغہ ہے اور تَخَلَّتْ مِنْهُ وَعَنْهُ کے معنی ہوتے ہیں تَرَكَهُ اس کو چھوڑ دیا۔ اور تَخَلَّتْ لَهُ کے معنی ہوتے ہیں تَفَرَّغَ لَهُ كَسَى کے لئے فارغ ہو گیا (اقرب)۔ پس تَخَلَّتْ کے معنی ہوں گے وہ چھوڑ دے گی یا الگ کر دے گی۔

تفسیر۔ وَ أَلْقَتْ مَا فِيهَا وَ تَخَلَّتْ سے مراد مامور کی جماعت إِسْ آیت کے معنی ایک تو یہ ہیں کہ اللہ تعالیٰ اپنے اس مامور کو جس کے لئے آسمان پھٹے گا۔ اور فرشتے آسمان سے اتریں گے۔ ایسی جماعت عطا

فرمائے گا جو قربانی کرنے والی ہوگی اور قربانی بھی معمولی نہیں بلکہ اَلْقَتَّ مَا فِيهَا وَتَخَلَّتْ اِسْنَانُ اور اپنی جان اور اپنی عزت اور اپنے وطن اور اپنے آرام اور اپنے جذبات غرض ہر چیز کی وہ انتہائی طور پر قربانی کرنے والی ہوگی۔ اور خدا تعالیٰ کی راہ میں کسی بڑی سے بڑی قربانی سے بھی دریغ نہیں کرے گی۔ چنانچہ حضرت مسیح موعود علیہ الصلوٰۃ والسلام کو اللہ تعالیٰ نے اپنے فضل سے جو جماعت عطا فرمائی وہ ایسی ہی ہے۔ آپ تحریر فرماتے ہیں۔

”اس زمانہ میں جس میں ہماری جماعت پیدا کی گئی ہے کئی وجوہ سے اس جماعت کو صحابہ رضی اللہ عنہم سے مشابہت ہے۔ وہ معجزات اور نشانوں کو دیکھتے ہیں جیسا کہ صحابہؓ نے دیکھا۔ وہ خدا تعالیٰ کے نشانوں اور تازہ بتازہ تائیدات سے نور اور یقین پاتے ہیں۔ جیسا کہ صحابہؓ نے پایا۔ وہ خدا کی راہ میں لوگوں کے ٹھٹھے اور ہنسی اور لعن طعن اور طرح طرح کی دل آزاری اور بدزبانی اور قطع رحم وغیرہ کا صدمہ اٹھا رہے ہیں جیسا کہ صحابہؓ نے اٹھایا۔ وہ خدا کے کھلے کھلے نشانوں اور آسمانی مددوں اور حکمت کی تعلیم سے پاک زندگی حاصل کرتے جاتے ہیں۔ جیسا کہ صحابہؓ نے حاصل کی۔ بہتیرے ان میں سے ہیں کہ نماز میں روتے اور سجدگاہوں کو آنسوؤں سے تر کرتے ہیں۔ جیسا کہ صحابہ رضی اللہ عنہم روتے تھے۔ بہتیرے ان میں سے ایسے ہیں۔ جن کو سچی خواہیں آتی ہیں۔ اور الہام الہی سے مشرف ہوتے ہیں۔ جیسا کہ صحابہ رضی اللہ عنہم ہوتے تھے۔ بہتیرے ان میں سے ایسے ہیں۔ کہ اپنے محنت سے کمائے ہوئے مالوں کو محض خدا تعالیٰ کی مرضات کے لئے ہمارے سلسلہ میں خرچ کرتے ہیں۔ جیسا کہ صحابہ رضی اللہ عنہم خرچ کرتے تھے۔ ان میں ایسے لوگ کئی پاؤ گے کہ جو موت کو یاد رکھتے اور دلوں کے نرم اور سچی تقویٰ پر قدم مار رہے ہیں۔ جیسا کہ صحابہ رضی اللہ عنہم کی سیرت تھی۔ وہ خدا کا گروہ ہے جن کو خدا آپ سنبھال رہا ہے۔ اور دن بدن ان کے دلوں کو پاک کر رہا ہے۔ اور ان کے سینوں کو ایمانی حکمتوں سے بھر رہا ہے۔ اور آسمانی نشانوں سے ان کو اپنی طرف کھینچ رہا ہے۔ جیسا کہ صحابہؓ کو کھینچتا تھا غرض اس جماعت میں وہ ساری علامتیں پائی جاتی ہیں جو اَخْرَجْنَا مِنْهُمْ لَفْظًا مِّنْهُمْ ہورہی ہیں۔ اور ضرور تھا کہ خدا تعالیٰ کا فرمودہ ایک دن پورا ہوتا۔“

(ایام الصلح، روحانی خزائن جلد ۱۳ صفحہ ۳۰۶، ۳۰۷)

اسی طرح فرماتے ہیں۔

”میں دیکھتا ہوں کہ میری جماعت نے جس قدر نیکی اور صلاحیت میں ترقی کی ہے۔ یہ بھی ایک



معجزہ ہے۔ ہزار ہا آدمی دل سے فدا ہیں۔ اگر آج ان کو کہا جائے کہ اپنے تمام اموال سے دست بردار ہو جاؤ۔ تو وہ دستبردار ہو جانے کے لئے مستعد ہیں۔ پھر بھی میں ہمیشہ ان کو اور ترقیات کے لئے ترغیب دیتا ہوں۔ اور ان کی نیکیاں ان کو نہیں سناتا۔ مگر دل میں خوش ہوں۔

(الذکر الحکیم نمبر ۴ صفحہ ۱۶، ۱۷-۲۳ مئی ۱۸۹۶)

**أَلْقَتْ مَا فِيهَا وَتَخَلَّتْ** کے پانچ معانی غرض **أَلْقَتْ مَا فِيهَا وَتَخَلَّتْ** کے معنی یہ ہیں کہ اللہ تعالیٰ اس زمانہ کے مامور کو ایسی جماعت عطا فرمائے گا۔ جو خدا اور اس کے رسول کے لئے ان تمام چیزوں کو پھینک دے گی جو اس کے پاس ہوں گی اور خالی ہو جائے گی۔

**أَلْقَتْ مَا فِيهَا وَتَخَلَّتْ** کے یہ معنی بھی ہو سکتے ہیں کہ وہ لوگ اپنی اندرونی قابلیتوں سے پورا پورا کام لیں گے اسی طرح **أَلْقَتْ مَا فِيهَا وَتَخَلَّتْ** سے یہ بھی مراد ہے کہ نفوس پاکیزہ اس دن کلامِ الہی کو سننے کے لئے تیار ہو جائیں گے۔ اور آسمانی بارش اس پر نازل ہوگی۔ اور دلوں کو اس طرح تیار کر دیا جائے گا جس طرح زمین کو کھاد ڈال کر ہل چلا کر اور سہاگہ دے کر درست کیا جاتا ہے۔ کیونکہ مُدَّتْ میں یہ سب امور شامل ہیں۔

اسی طرح ان الفاظ میں اس امر کی طرف بھی اشارہ تھا کہ تمام روحانی اور جسمانی علوم کو زمین باہر نکال دے گی۔ اور کوئی چیز مخفی نہیں رہے گی۔ گویا اس زمانہ میں روحانی اور جسمانی علوم کا ایسا اجتماع ہوگا جس کی مثال پہلے کسی زمانہ میں نہیں ملے گی۔ پس **أَلْقَتْ مَا فِيهَا وَتَخَلَّتْ** کے معنی یہ ہوئے کہ زمین اس زمانہ میں اپنے سارے خزانے اگل دے گی۔ یعنی وہ وقت علوم کی ترقی کا ہوگا۔ اور علومِ آسمانی اور علومِ زمینی دونوں کا اس زمانہ میں مکمل ظہور ہوگا۔ ظاہری لحاظ سے اس کے یہ معنی ہوں گے۔ کہ زمین میں ایسے تغیرات ہوں گے۔ کہ جو کچھ اس میں ہوگا۔ وہ اسے باہر پھینکنا شروع کر دے گی۔ چنانچہ پٹرول۔ مٹی کا تیل ہزاروں قسم کی دوائیں ویزیلین۔ گلیسرین۔ ریڈیم اور کئی قسم کی دھاتیں اور دوسری قابل استعمال اشیاء زمین میں سے ہی نکلی ہیں۔ گویا اس آیت میں بتایا گیا ہے۔ کہ وہ زمانہ ایسا ہو گا۔ کہ ادھر آسمان سب کچھ پھینک دے گا۔ اور ادھر زمین جو کچھ اس میں ہوگا نکال کر باہر پھینک دے گی۔ یہی مضمون دوسری جگہ اللہ تعالیٰ نے ان الفاظ میں بیان فرمایا ہے کہ **إِذَا زُلْزِلَتِ الْأَرْضُ زِلْزَالَهَا وَأَخْرَجَتِ الْأَرْضُ أَثْقَالَهَا** (النزل: ۲، ۳) یعنی ایک زمانہ ایسا آنے والا ہے جب زمین کو خوب جھنجھوڑا جائے گا اور وہ اپنے تمام بوجھوں کو نکال کر خالی ہو جائے گی۔

**أَلْقَتْ مَا فِيهَا وَتَخَلَّتْ** کے یہ معنی بھی ہو سکتے ہیں کہ زمین اپنے گناہوں کا کفارہ ادا کرے گی یعنی جو کچھ گنہگار

میں مخفی ہوگا وہ سب پھینک دے گی۔ نیکیوں میں ترقی کرے گی۔ گناہوں سے بیزار ہو جائے گی۔ اور آسمانی مدد اور نصرت کی وجہ سے اس کی ایسی اصلاح ہو جائے گی کہ زمین میں جس قدر نقائص پائے جاتے ہیں سب پھینک کر وہ خالی ہو جائے گی۔

## وَ اَذْنَتْ لِرَبِّهَا وَ حَقَّتْ ۝۶

اور اپنے رب (کی بات سننے) کے لئے کان دھرے گی۔ اور یہی (اس پر) فرض ہے۔

**تفسیر**۔ یہ کفر والی زمین کا ذکر نہیں بلکہ ایمان والی زمین کا ذکر ہے کہ وہ اپنے رب کے لئے کان رکھے گی خالی استماع اور چیز ہے اور اس میں اتنی توجہ نہیں پائی جاتی جتنی توجہ اس شخص کے اندر ہوتی ہے جو کان لگا کر بیٹھا ہو ہو کہ کوئی بات رہ نہ جائے۔ پس فرماتا ہے وہ زمین اپنے رب کی باتیں سننے کے لئے کان لگائے بیٹھی رہے گی وَ حَقَّتْ اور یہ زمین ہے ہی اس قابل یعنی ہم زمین میں بھی ایسی قابلیت پیدا کر دیں گے کہ خدا تعالیٰ کی کامل فرمانبرداری اور اطاعت کا مادہ اس میں پیدا ہو جائے گا۔

## يَا أَيُّهَا الْإِنْسَانُ إِنَّكَ كَادِحٌ إِلَىٰ رَبِّكَ كَدًّا فَبْلِقِيهِ ۝۷

اے انسان تو اپنے رب کی طرف پورا زور لگا کر جانے والا ہے۔ (اور) پھر اس سے ملنے والا ہے۔

**حَلُّ لُغَاتٍ**۔ **كَادِحٌ** كَادِحٌ كَدَّحٌ سے اسم فاعل کا صیغہ ہے اور كَدَّحٌ کے معنی ہوتے ہیں پوری محنت کرنا۔ ایسی محنت کرنا جس کا جسم پر اثر پڑ جائے۔ کہتے ہیں كَدَّحٌ (يَكْدُحُ كَدًّا) آجی سَعِي وَ عَمَلٍ لِنَفْسِهِ خَيْرًا أَوْ شَرًّا أَوْ كَدًّا۔ اس نے کام کرنے کی کوشش کی۔ چاہے وہ کوشش اچھی تھی یا بُری۔ اور خوب محنت سے کام لیا وَ قَبِيلَ الْكَادِحِ جُهْدُ النَّفْسِ فِي الْعَمَلِ وَالْكَدُّ فِيهِ حَتَّىٰ يُؤْتِرَ فِيهَا۔ بعض لغوی کہتے ہیں کہ کدح اس کام کو کہتے ہیں۔ جو اتنی محنت سے کیا جائے کہ انسان کی صحت برباد ہو جائے۔ اس کی ہڈیاں گھل جائیں اور اس کے جسم کے اندر تک اثر پہنچ جائے۔ (اقرب) پس كَادِحٌ کے معنی ہوں گے۔ پوری محنت و مشقت کرنے والا۔

**تفسیر**۔ فرماتا ہے اے انسان تو پوری جدوجہد کرے گا۔ پوری محنت کرے گا اپنے رب کی طرف جانے

کی فَبْلِقِيهِ اور آخر تو اس سے جا کر مل ہی جائے گا۔

خدا کو پانے کے لئے انتہائی محنت کی ضرورت یہاں یَا أَيُّهَا الْإِنْسَانُ میں یا تو عام قاعدہ بیان کیا گیا ہے۔ اور یا اس سے مراد صرف وقت کا امام ہے یعنی یا تو اس سے یہ مراد ہے۔ کہ اے انسان تیرے لئے اپنے رب سے ملنے کا رستہ کھلا ہے۔ شرط یہ ہے کہ تیری طرف سے کدح ہونا چاہیے۔ ان معنوں کے لحاظ سے ہر انسان اس میں شامل ہے۔ اور یا پھر ہر انسان براہ راست اس میں شامل نہیں۔ بلکہ کامل انسان کے تابع ہو کر شامل ہے۔ اور معنی یہ ہیں کہ اے کامل انسان تو اپنے رب کو پانے کے لئے بڑی قربانیاں کرے گا۔ اور آخر ایک دن اس کو پاہی لے گا۔ اور جب کوئی کامل انسان اس کو پا لیتا ہے۔ تو پھر سب کو حکم ہو جاتا ہے کہ تم بھی اسی راستہ پر چلو۔ اور خدا تعالیٰ کا قرب حاصل کر لو۔

اس آیت میں بتایا گیا ہے کہ خدا تعالیٰ کے رستے کا ملنا معمولی بات نہیں ہوتی۔ اس غرض کے لئے انسان کو اتنی محنت کرنی پڑتی ہے کہ اس کی ہڈیوں تک اثر پہنچ جاتا ہے۔ یہی وہ نکتہ ہے جس کو نہ سمجھنے کی وجہ سے لوگ لقاء الہی سے محروم رہ جاتے ہیں۔ وہ سمجھتے ہیں کہ جب انہیں ایمان نصیب ہو گیا۔ تو کچھ دیر بیٹھ کر ایمان کی باتوں کا مزہ لے لینے اور نماز روزہ وغیرہ ادا کر لینے سے ہی ان کی روحانیت کامل ہو جائے گی۔ حالانکہ روحانیت کامل ہوتی ہے اس غم کی وجہ سے جو عشق سے پیدا ہوتا ہے جس کے اثر سے انسان کی ہڈیاں تک گھل جاتی ہیں۔ جب تک انسان کے دل میں خدا تعالیٰ کے متعلق یہ رغبت پیدا نہ ہو۔ یہ غم پیدا نہ ہو۔ یہ عشق اور محبت پیدا نہ ہو۔ اس وقت تک مُلَاَقِيَهُ کا مقام اسے میسر نہیں آسکتا۔ باقی نماز پڑھ لینا یا روزے رکھ کر یہ سمجھ لینا کہ میں نے بڑی مشقت برداشت کر لی ہے۔ ایسی باتیں نہیں ہیں۔ جو کدح میں شامل ہوں۔ اس سے بہت زیادہ مشقت طلب کام لوگ کرتے ہیں۔ چوڑھوں کو دیکھ لو وہ کتنی محنت کرتے ہیں۔ دھوبیوں کو دیکھ لو وہ کس قدر مشقت کا کام کرتے ہیں۔ سقوں کو دیکھ لو۔ وہ کس قدر تکلیف برداشت کرتے ہیں مگر یہ نہیں ہوتا کہ اس کام سے ان کی ہڈیاں گھلنی شروع ہو جائیں۔ کام کا جتنا اثر ہوتا ہے صرف جسم پر ہوتا ہے جو کچھ دیر کے بعد زائل ہو جاتا ہے۔ لیکن یہاں اللہ تعالیٰ کَادِحٌ کا لفظ استعمال فرماتا ہے اور کدح اس بات کو کہتے ہیں کہ انسان ایسا عمل کرے کہ یوں معلوم ہو اس کی صحت بگڑ جائے گی۔ اس کی ہڈیاں گھل جائیں گی۔ اور اس کا جسم تباہ ہو جائے گا۔ جب انسان اس رنگ میں کام کرتا ہے۔ تب اسے کامیابی حاصل ہوتی ہے اس کے بغیر اس کا اپنی کامیابی کے متعلق امید رکھنا غلطی ہوتی ہے۔ میں نے اپنی جماعت میں خدام الاحمدیہ اور انصار اللہ کو اسی غرض کے لئے قائم کیا ہے کہ وہ محنت کریں اور مشقت طلب کاموں کی اپنے اندر عادت پیدا کریں جب تک انسان اپنے اوقات کو ضائع ہونے سے نہیں بچاتا اسے خدا نہیں مل سکتا۔ خدام الاحمدیہ اور انصار اللہ کے

قیام کا اصل مقصد یہ ہے کہ جماعت میں مشقت طلب کاموں کی عادت پیدا ہو۔ اور ہر فرد کسی نہ کسی کام میں مشغول رہے۔ پس یَا أَيُّهَا الْإِنْسَانُ إِنَّكَ كَادِحٌ إِلَىٰ رَبِّكَ كَدْحًا فَمِلْ قَدِيمَهُ میں یہ بتایا گیا ہے کہ جب تک ہر انسان اپنے آپ کو کام کرتے کرتے فنا نہیں کر دیتا۔ اس وقت تک قومی طور پر خدا نظر نہیں آسکتا۔ انفرادی طور پر بے شک کدح کے بعد انسان کو لقاء الہی حاصل ہو جاتا ہے۔ مگر قومی طور پر اسی وقت لقاء الہی کی نعمت حاصل ہوتی ہے جب قوم کا ہر فرد اپنے آپ کو فنا کر دیتا ہے۔

دنیا میں لقاء الہی دو طرح حاصل ہوتا ہے۔ ایک فردی طور پر اور ایک قومی طور پر۔ اگر قوم تباہ بھی ہو چکی ہو تب بھی فردی طور پر انسان خدا تعالیٰ کا قرب حاصل کر سکتا ہے۔ جیسے حضرت مسیح موعود علیہ الصلوٰۃ والسلام کی بعثت سے قبل باوجود اس کے کہ مسلمان قومی طور پر تباہ و برباد ہو چکے تھے۔ ان میں بعض بزرگ پائے جاتے تھے۔ مثلاً حضرت عبداللہ غزنوی کے متعلق خود حضرت مسیح موعود علیہ الصلوٰۃ والسلام نے لکھا ہے کہ وہ بزرگ انسان تھے (حقیقۃ الودی روحانی خزائن جلد ۲۲ صفحہ ۲۵۰)۔ اسی طرح حضرت مسیح موعود علیہ الصلوٰۃ والسلام سے پہلے حضرت مجدد صاحب بریلوی یا حضرت مولوی محمد اسماعیل صاحب شہید اور اسی طرح بعض اور بزرگ گزرے ہیں۔ مگر یہ چالیس کروڑ مسلمانوں میں سے چند نفوس تھے۔ جو خدا تعالیٰ سے ملے ان لوگوں کو خدا تعالیٰ نے یہ دکھانے کے لئے بھیجا تھا کہ اسلام اب بھی اپنے اندر طاقت رکھتا ہے اور اب بھی وہ لوگوں کو زندہ کر سکتا ہے۔ اب بھی وہ انہیں خدا تعالیٰ کے دربار تک پہنچا سکتا ہے۔ مگر قومی طور پر ان کے وجود سے کوئی خاص فائدہ نہیں ہوا۔ پس حضرت سید احمد صاحب بریلوی کیا تھے۔ وہ درحقیقت حجت تھے سستوں پر۔ وہ حجت تھے غافلوں پر اور وہ یہ بتانے کے لئے بھیجے گئے تھے کہ اسلام اب بھی اپنے اندر زندگی بخش اثرات رکھتا ہے۔ اسی طرح حضرت سید اسماعیل صاحب شہید کیا تھے وہ حجت تھے سستوں پر۔ وہ حجت تھے غافلوں پر۔ اور وہ یہ بتانے کے لئے بھیجے گئے تھے کہ اسلام اب بھی اپنے اندر زندگی بخش اثرات رکھتا ہے۔ مگر بحیثیت قوم اسلام کو ان کے وجود سے کوئی خاص فائدہ نہیں پہنچا۔ کیونکہ اسلام نام تھا چالیس کروڑ افراد کا جن میں سے کوئی چین میں رہتے تھے کوئی جاپان میں رہتے تھے۔ کوئی ساٹرا اور جاوا میں رہتے تھے۔ اور کوئی دوسرے ممالک میں رہتے تھے اور یہ وہ ممالک ہیں جہاں ان لوگوں کی کوئی آواز نہیں پہنچی۔ یوں ہماری جماعت بھی ابھی چھوٹی سی ہے۔ مگر ہماری جماعت وہ ہے جو خدا تعالیٰ کے فضل سے مختلف ممالک میں پھیل رہی ہے پس وہ لوگ صرف غافلوں پر حجت تھے۔ اور اس بات کی دلیل تھے کہ خدا اب بھی لوگوں کو زندہ کر سکتا ہے۔ ورنہ ان کے زمانہ میں قومی طور پر مسلمانوں نے خدا تعالیٰ کے چہرہ کو نہیں دیکھا۔

پس يَا أَيُّهَا الْإِنْسَانُ إِنَّكَ كَادِحٌ إِلَىٰ رَبِّكَ كَدْحًا فَمُلْقِيهِۦ اے جماعتِ مومنین کے ہر فرد تم میں سے ہر شخص کو اس راستہ میں اپنے آپ کو فنا کر دینا پڑے گا۔ تب تمہیں قومی طور پر خدا تعالیٰ کا چہرہ نظر آئے گا۔ اور اس کے لقاء کی نعمت تمہیں میسر آئے گی۔ اور یہی نعمت حقیقی نعمت ہوتی ہے۔ ورنہ انفرادی طور پر تو ہر زمانہ میں لوگ خدا تعالیٰ کو پاتے رہتے ہیں۔ لیکن انفرادی طور پر خدا تعالیٰ کو پالینے سے قوم کو کوئی فائدہ حاصل نہیں ہوتا۔ قومی طور پر اسی وقت خدا تعالیٰ کا جلال ظاہر ہوتا ہے اور قوم کا ہر فرد خدا تعالیٰ کا چہرہ اپنی آنکھوں سے دیکھتا ہے۔ جب ہر فرد اپنے آپ کو اللہ تعالیٰ کے قرب کے راستوں میں فنا کر دیتا ہے۔ اور اس وقت تک پیچھے نہیں ہٹتا۔ جب تک اس نعمتِ عظیمہ کو حاصل نہیں کر لیتا۔

مُلْقِيهِۦ میں ضمیر جزاء کی طرف بھی جاسکتی ہے مُلْقِيهِۦ کی ضمیر جزا کی طرف بھی جاسکتی ہے۔ مگر جو معنی اس وقت میں کر رہا ہوں۔ اس لحاظ سے خدا کا ملنا زیادہ موزوں معلوم ہوتا ہے۔ جو جزا کی طرف بھی اس کی ضمیر جاسکتی ہے۔

## فَأَمَّا مَنْ أُوْتِيَ كِتَابَهُ بِبَيِّنَاتٍ ۖ فَسَوْفَ يَحْسَبُ

پس جس کے داپنے ہاتھ میں اس کا اعمال نامہ دیا جائے گا۔ اس سے تو جلد ہی آسان حساب لے لیا جائے گا۔

## حِسَابًا يَّسِيرًا ۙ وَ يَنْقَلِبُ إِلَىٰ أَهْلِهِ مَسْرُورًا ۝۱۰

اور وہ اپنے اہل کی طرف خوش (بخوش) لوٹے گا۔

تفسیر۔ دائیں ہاتھ میں کتاب دیئے جانے سے مراد کام کرنے کے لئے ہمیشہ دایاں ہاتھ استعمال کیا جاتا ہے۔ چونکہ پچھلی آیت میں کدح کا لفظ استعمال فرمایا تھا۔ اس لئے یہاں یہ بتایا کہ ساری ترقی دائیں ہاتھ کے چلانے میں ہے۔ اگر تم دایاں ہاتھ چلاتے جاؤ گے تو جیت جاؤ گے۔ ان دو آیات میں ساری تحریک جدید کا خلاصہ بیان کر دیا گیا ہے۔ کہ محنت و مشقت برداشت کرنا اور ہاتھ سے کام کرنے کا عادی ہونا انسان کو اپنی زندگی میں کامیاب بنا دیتا ہے۔ فَسَوْفَ يَحْسَبُ حِسَابًا يَّسِيرًا کے یہی معنی ہیں کہ اس شخص کا حساب آسان لیا جائے گا۔ یعنی مشکلات اور تکالیف کے آنے پر وہ کوئی گھبراہٹ محسوس نہیں کرے گا۔ کیونکہ مشقت برداشت کرتے کرتے وہ ان چیزوں کا عادی ہو چکا ہوگا اور اسے مشکلات بھی آسان معلوم ہوں گی۔ جو شخص نکتاً سست اور عیاش ہو وہ ذرا سی

مصیبت پر بھی گھبرا جاتا ہے لیکن جو شخص محنتی ہو اور مشقت برداشت کرنے کا عادی ہو۔ اس پر خواہ مصیبت کا پہاڑ ٹوٹ پڑے۔ وہ اس کو آسانی سے برداشت کر لیتا ہے۔ اس آیت کے یہ معنی بھی ہیں کہ خدا ایسے مومن سے آسان معاملہ کرے گا۔ مگر اس کے یہ معنی بھی ہیں کہ وہ خواہ کس مصیبت میں ڈالا جائے۔ وہ اسے آسان معلوم ہوگی۔ جن لوگوں نے رسول کریم صلی اللہ علیہ وآلہ وسلم کے لئے اپنا وطن چھوڑا۔ اپنی عزت چھوڑی اپنا مال چھوڑا۔ اپنے بیوی بچے چھوڑے۔ ان کو بعد میں کون سی ایسی مصیبتیں پیش آئی تھیں۔ جنہوں نے ان کو دکھ میں ڈال دیا ہو۔ بعد میں جو بھی مصیبت آئی۔ وہ انہیں بالکل آسان معلوم ہوئی۔ اور اسے انہوں نے ہنسی خوشی برداشت کر لیا۔ غالب شرابی تھا۔ لیکن اس کی زبان پر حکمت کی بہت سی باتیں جاری ہوئیں ہیں معلوم ہوتا ہے اس کے دل میں ضرور نیکی تھی۔ وہ ایک مقام پر کہتا ہے ع

مشکلیں مجھ پر پڑیں اتنی کہ آسان ہو گئیں

(دیوان غالب صفحہ ۱۱۰)

جب انسان اپنے آپ کو تنعم اور عیش کا عادی بنا لے تو جو حساب بھی آتا ہے۔ اسے سخت معلوم ہوتا ہے۔ لیکن اگر شہداء برداشت کرنے کا انسان عادی بن جائے تو پھر اسے حساب آسان نظر آتا ہے۔

دو قسم کے ابتلاء حضرت مسیح موعود علیہ الصلوٰۃ والسلام فرمایا کرتے تھے کہ دو قسم کے ابتلاء ہوتے ہیں۔ ایک ابتلاء وہ ہوتا ہے۔ جس میں بندے کو اختیار ہوتا ہے۔ کہ وہ اس کے متعلق اگر کوئی آرام اور سہولت کا پہلو تلاش کر سکتا ہو تو کر لے لیکن ایک ابتلاء وہ ہوتا ہے۔ جو خدا تعالیٰ کی طرف سے آتا ہے اور جس میں سخت مشکل پیش آتی ہے۔ آپ فرمایا کرتے تھے۔ اس کی ایسی ہی مثال ہے۔ جیسے نماز کے لئے وضو کرنا پڑتا ہے۔ نماز کے لئے وضو کرنا ضروری ہوتا ہے۔ لیکن اگر سردی کا موسم ہو۔ تو انسان کو اختیار ہوتا ہے کہ وہ اگر چاہے تو پانی کو گرم کر لے۔ یہ وہ ابتلاء ہے جس کے جاری کرنے کا اختیار اللہ تعالیٰ نے انسان کے اختیار میں دیا ہے۔ لیکن دوسری قسم کا ابتلاء جسے اللہ تعالیٰ اپنے ہاتھ میں رکھتا ہے۔ اس کے صدمہ کو آسان کرنا انسان کے اختیار میں نہیں ہوتا۔ جیسے کہ کسی عزیز کی موت۔ ایسے صدمے بھی برداشت ہو سکتے ہیں کہ انسان اپنے آپ کو تلخ زندگی کا عادی بنائے اور عیش و آرام کی زندگی کو چھوڑ دے۔ اور جب انسان ایسا کر لے تو اسے ہر چیز آسان معلوم ہوتی ہے۔ (ملفوظات جلد ۳ صفحہ ۶۳۸)

وَيَنْقَلِبُ إِلَىٰ أَهْلِهِ مَسْرُورًا۔ اور وہ اپنے اہل کی طرف خوش خوش واپس آئے گا۔ یہ آیت بھی صاف طور پر بتا رہی ہے کہ اس میں دنیا کے حساب کا ہی ذکر ہو رہا ہے۔ کیونکہ اگلے جہان میں جب حساب ہوگا۔ اس وقت تو کسی کو

اپنے اہل کا پتہ ہی نہیں ہوگا۔ کہ وہ کہاں ہے۔ پھر ضروری نہیں کہ اس کے اہل میں جتنے افراد ہوں وہ سارے جنتی ہوں۔ ہو سکتا ہے ان میں سے بعض دوزخی ہوں۔ لیکن یہاں اللہ تعالیٰ فرماتا ہے۔ کہ حساب کے بعد وہ اسی وقت اپنے اہل کی طرف جائے گا۔ اس میں کوئی شبہ نہیں کہ اللہ تعالیٰ مومن مرد کے اہل و عیال کو بھی اس کے ساتھ ہی رکھے گا۔ مگر یہ بعد میں ہوگا۔ یہ نہیں کہ ادھر حساب ہو رہا ہو۔ اور ادھر اس کا اہل جنت میں اس کے ساتھ جانے کے لئے وہاں آن موجود ہو۔ وہاں تو ایسی کیفیت ہوگی۔ کہ رسول کریم صلی اللہ علیہ وآلہ وسلم فرماتے ہیں کہ اگر تم نے مجھے وہاں تلاش کرنا ہو۔ تو اس اس نشان کے ذریعہ سے کرنا جب رسول کریم صلی اللہ علیہ وآلہ وسلم کی تلاش کے لئے علامتوں کی ضرورت ہوگی۔ تو ایک عام مومن کو اپنا اہل کس طرح فوراً مل سکے گا۔ پس یَنْقَلِبُ إِلَىٰ أَهْلِهِ مَسْرُورًا کے الفاظ بتا رہے ہیں کہ یہ اس دنیا کا واقعہ ہے یعنی دین کے لئے محنت کرنے والا محنت کرے گا۔ اور پھر اچھے نتائج حاصل کر کے اپنے اہل کے پاس خوش و خرم واپس آئے گا۔

## وَأَمَّا مَنْ أُوْتِيَ كِتَابَهُ وَرَاءَ ظَهْرِهِ ۖ فَسَوْفَ يَدْعُو

اور جس کو اس کی پیٹھ کے پیچھے سے اس کا اعمال نامہ دیا جائے گا وہ جلد ہی (اپنے مومنہ سے اپنی) ہلاکت کو

## ثُبُورًا ۖ وَيَصْلِي سَعِيرًا ۗ ط

بلائے گا۔ اور بھڑکتی ہوئی آگ میں داخل ہوگا۔

حَلَّ لُغَاتٍ۔ الثُّبُورُ الثُّبُورُ الْهَلَاكُ وَالْفَسَادُ یعنی ثبور کے معنی ہلاکت اور فساد کے ہیں۔

(مفردات)

تفسیر۔ پیٹھ کے پیچھے سے کتاب دیئے جانے سے مراد وَأَمَّا مَنْ أُوْتِيَ كِتَابَهُ وَرَاءَ ظَهْرِهِ۔ اس سے مراد وہ شخص ہے جو اپنے کام ہمیشہ پیچھے ڈالتا رہتا ہے کہتا ہے آج نہیں کل کروں گا۔ کل آتا ہے تو کہتا ہے پرسوں کروں گا۔ غرض وہ جو اپنی پیٹھ کے پیچھے کام کو پھینکتا چلا جائے گا۔ اسے پیٹھ کے پیچھے سے کتاب دی جائے گی۔ جس نے دائیں ہاتھ کو کام میں لگائے رکھا تھا۔ اس کے تو دائیں ہاتھ میں کتاب دی جائے گی۔ لیکن جو روز بروز اپنے کام کو پیچھے ڈالتا چلا جائے گا۔ اسے پیٹھ کے پیچھے سے کتاب دی جائے گی۔

فَسَوْفَ يَدْعُو ثُبُورًا جس شخص کی پیٹھ کے پیچھے سے کتاب آئے گی۔ صاف بات ہے کہ اس کے لئے کوئی

خوشی کی بات نہیں ہو سکتی۔ کیونکہ خوشی کی بات ظاہر کی جاتی ہے۔ اور رنج والی چیز چھپائی جاتی ہے۔ کیونکہ اس کے لئے بھی یہ بات رنج کا موجب ہوگی۔ اس لئے اسے پیٹھ کے پیچھے سے کتاب دی جائے گی۔ جسے دیکھ کر وہ جلدی ہی اپنے لئے ہلاکت طلب کرے گا۔ **يَدْعُوا ثُبُورًا** کے معنی ہیں **يَدْعُوا ثُبُورًا لِنَفْسِهِ** یعنی وہ اپنے نفس کے لئے ہلاکت طلب کرے گا۔

یہ بھی معنی ہو سکتے ہیں کہ خدائی گرفت اتنی سخت ہوگی۔ کہ **يَا أَيَّتُهَا كُنْتُ تُرَابًا** والا نظارہ نظر آجائے گا۔ اور وہ کہے گا کاش میں مر جاؤں اور اس انجام کو نہ دیکھوں۔

یہ معنی بھی ہو سکتے ہیں کہ ہلاکت خدا نہیں بھیجتا بلکہ بندہ اپنے اعمال کی وجہ سے اس کا خود مورد بنتا ہے۔ پس عذاب دینے والا خدا نہیں بلکہ بندہ اپنے اعمال سے اس عذاب کو اپنی طرف بلاتا ہے۔ **وَيُضَلِّي سَعِيرًا** اور وہ ایک بھڑکنے والی آگ میں داخل ہوگا۔ دنیا کے لحاظ سے اس کے یہ معنی ہوں گے۔ کہ وہ جلن اور فکر اور غم میں مبتلا کیا جائے گا اور آخرت کے لحاظ سے معنی ظاہر ہی ہیں۔

## إِنَّهُ كَانَ فِي أَهْلِهِ مَسْرُورًا ط

وہ اپنے اہل و عیال میں خوب خوش رہا کرتا تھا۔

**تفسیر**۔ فرماتا ہے یہ وہ شخص ہے جو اپنے اہل میں بہت مسرور ہوا کرتا تھا۔ پہلی آیات میں آیا تھا کہ **يُنْقَلِبُ إِلَىٰ أَهْلِهِ مَسْرُورًا** یعنی محنت اور کوشش اور کدح کی وجہ سے چونکہ مومن کو اپنے گھر میں آرام اور چین سے بیٹھنا نصیب نہیں ہوتا تھا۔ اس لئے جب اسے بدلہ ملے گا۔ تو **يُنْقَلِبُ إِلَىٰ أَهْلِهِ مَسْرُورًا** وہ اپنے اہل کی طرف خوش خوش جائے گا۔ کہ میں کامیاب و بامراد واپس آ گیا۔ لیکن کافر چونکہ اپنے گھر میں عیش و آرام سے بیٹھا رہتا تھا۔ خدا تعالیٰ کی خوشنودی کے لئے کوئی کام نہ کرتا تھا۔ اس لئے جب نتیجہ نکلے گا۔ تو وہ سخت غمگین ہوگا۔ اس سے معلوم ہوا کہ مومن اپنے کام کو غم سے شروع کرتا اور خوشی پر اس کا خاتمہ ہوتا ہے اور کافر خوشی سے شروع کرتا اور غم پر اس کا خاتمہ ہوتا ہے۔



## إِنَّهُ ظَنَّ أَنْ لَنْ يَّحُورَ ﴿١٥﴾

(اور) یقین رکھتا تھا کہ فراخی کے بعد کبھی اسے تنگی نہ آئے گی۔

**حَلُّ لُغَاتٍ**۔ حَارَ حَارًا يَحُورُ (حَوْرًا وَحُوْرًا) کے معنی ہوتے ہیں رَجَعَ واپس لوٹا۔ حَارَتِ الْفُصَّةُ حَوْرًا کے معنی ہوتے ہیں اِنْحَدَرَتْ كَأَنَّهَا رَجَعَتْ مِنْ مَوْضِعِهَا گلے میں پھسنے والی چیز نیچے اتر گئی۔ گویا اپنی جگہ سے ہٹ گئی اور حَارَ فَلَانَ حَوْرًا کے معنی ہوتے ہیں۔ تَحَيَّرَ وہ متحیر ہو گیا۔ اور عربی میں محاورہ ہے کہتے ہیں حَارَ بَعْدَ مَا كَارَ اِسْ طَرَحَ اِيك رَوَايَتٍ مِيں هے۔ نَعُوذُ بِاللّٰهِ مِنَ الْحَوْرِ بَعْدَ الْكُورِ اَمِي مِنَ النُّقْصَانِ بَعْدَ الزِّيَادَةِ یعنی خوشی کے بعد غم۔ فائدہ کے بعد نقصان اور سکھ کے بعد دکھ سے ہم اللہ تعالیٰ کی پناہ چاہتے ہیں (اقرب) گویا حَوْرٌ کے معنی ہیں حالت کا بدلنا۔ پس اِنَّهُ ظَنَّ اَنْ لَنْ يَّحُورَ کے یہ معنی ہوئے کہ وہ یہ خیال کرتا تھا وہ ہماری طرف لوٹ کر نہیں آئے گا۔ یا اس کی اچھی حالت بُری حالت کی طرف نہیں لوٹے گی۔ یا یہ کہ وہ کبھی بھی ایسی مشکلات سے دوچار نہیں ہوگا۔ کہ وہ متحیر ہو کر رہ جائے۔ یا یہ کہ اسے نقصان کبھی نہیں پہنچے گا۔

**تفسیر**۔ اکثر تباہیاں دنیا میں اس خیال کے ماتحت آتی ہیں۔ کہ بہت لوگ جب ان کو کوئی کامیابی یا ترقی یا بلندی حاصل ہوتی ہے۔ تو سمجھ لیتے ہیں۔ کہ اب اس کے بعد تزل کی حالت کبھی نہیں آئے گی۔ جس کی وجہ سے وہ تزل سے بچنے کے لئے تیاری نہیں کرتے۔ تو میں ترقی کر جاتی ہیں۔ تو وہ آئیندہ کے لئے تزل کے رستے مسدود کرنے کی کوشش نہیں کرتیں۔ نتیجہ یہ ہوتا ہے کہ جب تزل کا وقت آتا ہے۔ تو پھر انہیں واپس لوٹنے کا موقعہ نہیں ملتا۔ الہی قانون یہی ہے کہ جس جہت پر گاڑی چل رہی ہو سٹیٹیم کے ختم ہونے کے بعد بھی کچھ دیر گاڑی اسی طرف چلتی رہتی ہے اور یہی چیز قوموں کے دھوکے کا موجب ہو جاتی ہے۔ اگر قومی سٹیٹیم کے ختم ہوتے ہی یکدم ترقی کی گاڑی رک جائے۔ تو علاج کی طرف توجہ پیدا ہو جائے لیکن سٹیٹیم بند ہو جاتی ہے اور گاڑی چلتی رہتی ہے۔ نتیجہ یہ ہوتا ہے کہ اس وقت قومی بربادی کا احساس ہوتا ہے۔ جب اس کا علاج ناممکن ہو جاتا ہے۔

## بَلَىٰ إِنَّ رَبَّهُ كَانَ بِهِ بَصِيرًا ﴿١٦﴾

مگر ایسا تو (ضرور) ہونا تھا۔ کیونکہ اس کا رب اسے یقیناً دیکھ رہا تھا۔

**تفسیر**۔ فرماتا ہے ایسے انسان کا یہ خیال درست نہیں حقیقت تو اس کے خلاف ہے۔ یقیناً اس کا رب اس کو

اچھی طرح سے دیکھ رہا تھا۔ یعنی ہر عمل انسان کا اور ہر عمل تو م کا خدا کی نگاہ کے نیچے ہوتا ہے۔ جب وہ عمل اسے بھولا ہوا ہوتا ہے۔ خدا کو وہ یاد ہوتا ہے۔ اس لئے خواہ قومی اعمال پر کتنا ہی پردہ پڑا ہوا ہو۔ نتیجہ حقیقت کے مطابق نکلتا ہے۔ کبھی خلاف نہیں نکلتا۔ فرماتا ہے ان لوگوں کے لئے بھی ایک دن تنزل کے سامان پیدا ہو جائیں گے۔ یہاں وہ لوگ مراد ہیں۔ جو اس زمانہ کے ظہور کے مقابل پر کھڑے ہوں گے۔ اور یہ بتایا گیا ہے کہ بظاہر اس آسمانی اور زمینی تبدیلی کے وقت کفر طاقور ہوگا۔ اور دیکھنے والے یہی سمجھیں گے کہ کفر مغلوب نہیں ہو سکتا۔ مگر اندرونی طور پر اس میں ایسی تبدیلیاں پیدا ہو چکی ہوں گی۔ کہ وہ آسمانی نظام کے مقابلہ میں ٹھہر نہیں سکے گا۔

## فَلَا أُقْسِمُ بِالشَّفَقِ ۝۱۷

پس یوں نہیں (جو یہ سمجھتے ہیں بلکہ) میں شہادت کے طور پر پیش کرتا ہوں سورج کے غروب ہونے کے بعد کی سرخی کو

## وَاللَّيْلِ وَمَا وَسَقَ ۝۱۸ وَالْقَمَرِ إِذَا اتَّسَقَ ۝۱۹

اور رات کو بھی اور اسے بھی جسے وہ سمیٹ لیتی ہے۔ اور چاند کو (بھی) جب وہ تیرھویں کا ہو جائے۔

**حَلُّ لُغَاتٍ - لَا أُقْسِمُ** میں لفظ لا کے متعلق بحث یہاں جو لا آیا ہے اس کے متعلق نحو یوں

میں اختلاف ہے۔ ابو عبیدہ اور ایک جماعت مفسرین کی کہتی ہے۔ کہ یہ لا زائدہ ہے۔ اور مراد یہی ہے کہ أُقْسِمُ بِالشَّفَقِ یعنی میں شفق کو بطور شہادت پیش کرتا ہوں لا کے استعمال کے متعلق ادیبوں میں اختلاف ہے بعض کہتے ہیں کہ یہ ایسے موقع پر زائد استعمال ہوتا ہے۔ اور زَيَادَةُهَا جَارِيَةٌ فِي كَلَامِ الْعَرَبِ۔ اس کی یہ زیادت کلام عرب میں عام رائج ہے۔ چنانچہ وہ مثال کے طور پر قرآن کریم کی ان دو آیات کو پیش کرتے ہیں۔ (۱) مَا مَنَعَكَ آلَا تَسْجُدَ (اعراف: ۱۳) تجھے کس نے منع کیا کہ سجدہ نہ کرے حالانکہ یہاں مراد یہ ہے کہ تو سجدہ کرے (۲) اسی طرح آتا ہے لَيْلًا يَعْلَمَهُ أَهْلُ الْكِنْبِ (الحديد: ۳۰) تاکہ اہل کتاب کو معلوم نہ ہو حالانکہ مراد یہ ہے کہ اہل کتاب کو معلوم ہوسا تھ ہی یہ لوگ کہتے ہیں۔ اِنَّمَا تَزَادُ فِي وَسْطِ الْكَلَامِ لَا فِي أَوَّلِهِ یعنی لا درمیان کلام میں زائد آتا ہے۔ ابتدا کلام میں زائد نہیں آتا۔ مگر بعض مفسرین اس کے بارہ میں یہ کہتے ہیں کہ دوسرے لوگوں کے کلام پر یہ قاعدہ لگتا ہے۔ قرآن کریم پر نہیں لگتا۔ کیونکہ سب قرآن ایک ہی سورۃ کے حکم میں ہے۔ اس لئے جہاں بھی لا آئے گا وسط کلام ہی سمجھا جائے گا۔ اس پر معترضین نے یہ کہا ہے کہ مضمون کے لحاظ سے پیشک سارا قرآن کریم ایک ہی حکم میں ہے مگر عبارت

ظاہری کے لحاظ سے اس کی آیات الگ الگ ہیں۔ پس عبارت ظاہری کے لحاظ سے ایک سورۃ کو دوسری سورۃ کا حصہ نہیں سمجھا جاسکتا۔ اگر اس اعتراض کو درست تسلیم کر لیا جائے۔ تو لا کے اس استعمال پر جو سورتوں کے شروع میں ہوا ہے اعتراض پڑے گا۔ مگر ان قسموں پر اعتراض نہیں پڑسکتا۔ جو درمیان میں آجاتی ہیں۔ جیسے یہاں ہے۔ (تفسیر فتح البیان زیر آیت لا اقسام بیوم القیامۃ)

اس جگہ یہ بات مدنظر رکھنی چاہیے کہ اس خلش کی بنیاد ایک ذہنی وسوسہ پر ہے۔ اور وہ یہ کہ لا کونافیہ سمجھا گیا ہے۔ لا نافیہ کی صورت میں ہمیں بے شک اس بات کی احتیاج ہے۔ کہ اس سے پہلے کوئی مضمون نکالیں جس کی نفی لا کرتا ہو۔ لیکن زائدہ کی صورت میں یہ سوال کہ ابتداء میں آیا ہے۔ عقلی طور پر درست معلوم نہیں ہوتا۔

کشاف میں لکھا ہے کہ لا نافیہ کا استعمال قسم سے پہلے عربوں کے کلام اور شعروں میں عام ہے اور اس کا مقصد مضمون قسم کی تاکید کرنا ہوتا ہے۔ بعض مفسرین کہتے ہیں کہ ھٰی زَدْ لِكَلَامِهِمْ وَعَقِيدَاتِهِمْ كَأَنَّهُ فَيْلٌ لَيْسَ الْأَمْرُ كَمَا ذَكَرْتُمْ أَقْسِمُ بِكَذَّابًا وَكَذَّابًا (فتح القدیر للشوکانی سورۃ القیامۃ آیات ۱۵ تا ۱۵) یعنی لاء نفی کے معنوں میں ہی آیا ہے۔ اور مخالف کے کلام اور اس کے عقیدہ کی تردید میں آیا ہے۔ اور مفہوم یہ ہے کہ جس طرح تم کہتے ہو اس طرح معاملہ نہیں۔ میں اپنی بات کی شہادت کے لئے فلاں بات پیش کرتا ہوں۔ چنانچہ فراء اور اکثر نحو یوں کا قول ہے کہ یہ لا زائدہ نہیں بلکہ نافیہ ہے۔ اور وہ اس کی مثال بھی دیتے ہیں کہ عام عربی بول چال میں کہتے ہیں لا واللہ اور جب وہ یہ الفاظ کہتے ہیں تو یہ معنی نہیں ہوتے۔ کہ میں اللہ کی قسم نہیں کھاتا بلکہ اس کے معنی یہ ہوتے ہیں کہ میں تمہاری بات رد کرتا ہوں۔ اور اللہ تعالیٰ کی قسم کھا کر کہتا ہوں۔ کہ میری بات سچی ہے بعض کہتے ہیں کہ ہوتا تو نفی کے لئے ہے۔ لیکن ضروری نہیں کہ مضمون قسم کی نفی کے لئے ہو۔ بلکہ اس کا مطلب یہ بھی ہو سکتا ہے کہ اس چیز کی قسم کھا کر میں اس کا پورا حق ادا نہیں کرتا۔ اور اس کی پوری عظمت ظاہر نہیں کرتا۔ ظاہر ہے کہ یہ معنی خواہ کتنے بڑے آدمی نے کئے ہوں۔ بہر حال لغو اور غلط ہیں۔ کیونکہ یہاں اللہ تعالیٰ کی قسموں کا ذکر ہے۔ پس یہ معنی کرنے کے خدا فرماتا ہے میں قسم تو کھاتا ہوں پر قسم کا حق ادا نہیں کر سکتا۔ ایک کھلی ہوئی غلطی ہے۔ الحمد للہ کے مستحق وجود کے متعلق یہ کہنا کہ وہ حق ادا نہیں کر سکتا کس طرح درست ہو سکتا ہے۔ بعض نے کہا ہے کہ نفی قسم ہی مراد ہے۔ اور مراد یہ ہے کہ میں اس چیز کی قسم نہیں کھاتا۔ اور مقدر یہ مضمون ہوتا ہے۔ کہ یہ امر ظاہر ہے۔ اور اس پر کسی قسم کی ضرورت نہیں ہے۔ لیکن یہ معنی بالبداہت باطل ہیں۔ (فتح القدیر للشوکانی سورۃ القیامۃ آیات ۱۵ تا ۱۵) کیونکہ جس امر کو ظاہر کرنا ہے وہ مقسم علیہ ہے۔ اور وہی مطلوب ہے اور جس چیز کی قسم کھانی ہے۔ وہ تو گواہ ہے۔ اور یہ کہنا کہ میں تو اس کی قسم نہیں

کھاتا۔ اور مراد یہ لینا کہ میں تو اس کی گواہی نہیں دلاتا۔ کیونکہ اس کی گواہی ظاہر ہے۔ ایک بے معنی فقرہ ہو جاتا ہے۔ پس حقیقت یہی ہے کہ یہاں لازماً یہ ہے۔ یعنی تاکید کے لئے آیا ہے اور محاورہ عرب کے عین مطابق ہے اور اس بارہ میں کسی لمبے تردد کی ہمیں ضرورت نہیں۔ ہاں جب نافیہ ہو تو ضرور ہے کہ اس سے پہلے کوئی مضمون بیان ہوا ہو۔ خواہ اس سورۃ میں خواہ اس سے پہلے کی سورۃ میں جس کے تسلسل میں اگلی سورۃ کا مضمون بیان کیا گیا ہو۔

الشَّفَقُ شَفَقٌ مصدر بھی ہے اور شَفَقٌ کے معنی ہیں أَلْحَمْرَةُ فِي الْأُفُقِ مِنَ الْغُرُوبِ إِلَى الْعِشَاءِ الْأَخِرَةِ أَوِ الْإِلَى قَرِيبِهَا أَوِ الْإِلَى قَرِيبِ الْعَتَمَةِ یعنی شفق اس سرنخی کو کہتے ہیں جو افق میں ہوتی ہے۔ غروب شمس کے وقت سے لے کر عشا کے وقت تک یعنی وہ عشا جسے ہم اپنی زبان میں عشا کہتے ہیں (عربی زبان میں شام کو بھی عشا کہا جاتا ہے۔ اسی وجہ سے وہ عشا کو عشا الخری کہتے ہیں) أَوِ الْإِلَى قَرِيبِ الْعَتَمَةِ یا عشاء کے قریب تک فَإِذَا ذَهَبَ قَبِيلَ غَابِ الشَّفَقِ جب وہ سرنخی جاتی رہے تو کہتے ہیں شفق غائب ہوگئی۔ اصمعی کہتے ہیں سَمِعْتُ بَعْضَ الْعَرَبِ يَقُولُ عَلَيْهِ تَوْبٌ كَأَنَّ الشَّفَقَ وَكَانَ أَحْمَرٌ یعنی میں نے بعض عربوں کو یہ کہتے سنا ہے کہ اس پر میں نے ایسا کپڑا دیکھا جو شفق کی مانند تھا اور وہ کپڑا جس کی نسبت انہوں نے یہ فقرہ کہا سرخ رنگ کا تھا۔ پس معلوم ہوا کہ شفق سرنخی پر دلالت کرتا ہے اور صحاح میں علامہ جوہری لکھتے ہیں کہ الشَّفَقُ بَقِيَّةُ صَوَاءِ الشَّمْسِ وَحُمُرُهَا فِي أَوَّلِ اللَّيْلِ إِلَى قَرِيبٍ مِنَ الْعَتَمَةِ شفق سورج کی بقیہ روشنی اور اس کے ساتھ اس کی سرنخی کو کہتے ہیں۔ جو ابتداء شام سے اندھیرا ہونے کے قریب تک چلی جاتی ہے۔ (اقرب)

بعض تفاسیر میں لکھا ہے رَوَى عَنْ عَلِيٍّ وَابْنِ عَبَّاسٍ وَعَبَادَةَ ابْنِ الصَّامِتِ وَأَبِي هُرَيْرَةَ وَشَدَّادِ ابْنِ أَوْسٍ وَابْنِ عُثْمَرَ وَمُحَمَّدِ بْنِ عَلِيٍّ بْنِ الْحُسَيْنِ وَمَكْحُولٍ وَبَكْرِ بْنِ عَبْدِ اللَّهِ الْمَزَانِيِّ وَبُكَيْرِ بْنِ الْأَشَّحِ وَمَالِكِ وَابْنِ أَبِي ذُنَبٍ وَعَبْدِ الْعَزِيزِ بْنِ أَبِي سَلَمَةَ الْمَاجِشُونِ أَنَّهُمْ قَالُوا الشَّفَقُ الْحَمْرَةُ یعنی شفق الْحَمْرَةُ کا نام ہے۔ اور مجاہد کہتے ہیں۔ کہ قَبْلَ طُلُوعِ الشَّمْسِ شفق سورج چڑھنے سے پہلے وقت کا نام ہے۔ وَأَهْلُ اللُّغَةِ بَعْدَ غُرُوبِهَا اور اہل لغت کہتے ہیں کہ یہ بعد غروب الشمس کا نام ہے۔ اسی طرح مسلم میں یہ حدیث آتی ہے۔ عَنْ عَبْدِ اللَّهِ بْنِ عَمْرٍو وَعَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ إِنَّهُ قَالَ وَقْتُ الْمَغْرِبِ مَا لَمْ يَغِبِ الشَّفَقُ کہ مغرب کا وقت اس وقت تک ہے۔ جب تک شفق غائب نہ ہو جائے یہ حدیث لکھ کر صاحب ابن کثیر لکھتے ہیں فَفِيهِ دَلِيلٌ أَنَّ مَا قَالَهُ أَصْحَابُ اللُّغَةِ صَحِيحٌ وَالشَّفَقُ حَمْرَةٌ بَعْدَ غُرُوبِ الشَّمْسِ۔ اس میں سے یہ دلیل نکلتی ہے کہ اصحاب لغت کا یہ خیال کہ غروب شمس کے بعد افق میں جو سرنخی رہ جاتی ہے۔ اس کا نام شفق ہے

بالکل صحیح ہے۔ (تفسیر ابن کثیر زیر آیت ۱۶-۲۵ سورۃ الانشقاق)

مجاہد کی دلیل یہ ہے کہ چونکہ آیت میں رات کا لفظ بعد میں ہے۔ اس لئے شفق سے مراد دن ہے وہ کہتے ہیں اللہ تعالیٰ فرماتا ہے فَلَا أُقْسِمُ بِالشَّفَقِ وَاللَّيْلِ وَمَا وَسَقَ چونکہ یہاں مقابلہ ہے رات سے۔ اس لئے شفق کا اشارہ دن کی طرف ہونا چاہیے۔ مگر یہ دلیل محض عقلی ہے۔ اور مجاہد نے واضح کر دیا ہے۔ کہ وہ کسی لغت پر اس کی بنیاد نہیں رکھ رہے بلکہ ایک عقلی دلیل پیش کر رہے ہیں حالانکہ عقلاً رات کے معنی کرتے ہوئے بھی شفق کا لفظ درست ہے۔ اس لئے کہ شفق کا وقت وہ ہوتا ہے۔ جب دن کی روشنی کچھ باقی ہوتی ہے۔ پس تقابل پھر بھی موجود ہے۔ چنانچہ اس آیت کے معنی یہ ہیں کہ میں شہادت کے طور پر پیش کرتا ہوں اس وقت کو جب کہ دن جاتا رہے گا۔ مگر اس کی روشنی کچھ کچھ باقی رہے گی۔ اور میں شہادت کے طور پر پیش کرتا ہوں رات کو جب اس کی تاریکی پھیل جائے گی۔ پس یہاں تقابل موجود ہے۔ اس لئے خلاف لغت شفق کے معنی دن کرنے کی کوئی وجہ نہیں۔

وَسَقَهُ وَسَقَهُ يَسْقَهُ وَسَقًا کے معنی ہوتے ہیں يَجْمَعُهُ وَحَمَلَهُ کسی چیز کو جمع کیا۔ اور اس کو اٹھا لیا وَسَقَ الْبَعِيرُ کے معنی ہوتے ہیں يَحْمَلُهُ الْوَسْقُ اس پر وسق لا دیا (اقرب) وسق کے معنی کسی جانور کی طاقت کے مطابق بوجھ کے ہیں۔ چنانچہ وَسَقُ الْبَعِيرُ کے معنی ہوتے ہیں يَحْمَلُ الْبَعِيرُ یعنی ایک اونٹ کا بوجھ (اقرب) بعض نے وسق کے وزن بھی بتائے ہیں۔ چنانچہ عام طور پر ساٹھ صاع کا ایک وسق سمجھا جاتا ہے۔ لیکن اہل حجاز ۳۰ رطل کا اور اہل عراق ۴۸۰ رطل کا ایک وسق قرار دیتے ہیں۔

وَسَقَ الْبَعِيرُ وَسَيْقًا کے معنی ہوتے ہیں سَفَاقَةُ اونٹ کو چلایا۔ مفسرین لکھتے ہیں کہ قَالَ ابْنُ عَبَّاسٍ وَجَاهِدٌ وَالْحَسَنُ وَقَتَادَةُ وَمَا وَسَقَ وَمَا يَجْمَعُ یعنی ابن عباس مجاہد حسن اور قتادہ کہتے ہیں کہ وَمَا وَسَقَ کے معنی وَمَا يَجْمَعُ کے ہیں یعنی جو اس نے جمع کیا۔ قتادہ اس کی تفسیر کرتے ہیں وَمَا يَجْمَعُ مِنْ نَجْمٍ وَذَابَةِ جو کچھ بوٹیاں اور جانور وغیرہ یا ستارے ہیں ان کو جمع کیا وَقَالَ عِكْرِمَةُ وَاللَّيْلِ وَمَا وَسَقَ يَقُولُ مَا سَأَقَ مِنْ ظَلْمَةٍ۔ عکرمہ اس کے معنی چلانے کے لیتے ہیں۔ یعنی جو ظلمت تھی اس کو وہ دھکیل کر لے آئی۔ سائق وہ ہوتا ہے جو پیچھے سے دھکا دیتا ہے۔ اور قنادہ ہوتا ہے جو آگے سے کھینچتا ہے پس وَمَا وَسَقَ کے یہ معنی ہوں گے۔ کہ جس اندھیرے کو وہ دھکا دے کر آگے لے آئے۔

إِنْسَقَى الْغَوَى طور پر وَسَقَى کا باب افتعال ہے۔ اور إِنْسَقَى الْآفَرُّ کے معنی ہوتے ہیں اِنْتَضَمَ وَاسْتَوَى کام ٹھیک ہو گیا منظم ہو گیا اور درست ہو گیا۔ (اقرب) مفردات میں لکھا ہے۔ اَلْإِنْسَاقُ اَلْإِحْتِمَاطُ

وَالْإِظْرَادُ کہ اتساق کے معنی ہیں۔ اجتماع اور اطراد اور اطراد کے معنی ہیں کوئی چیز دوسری چیز کے پیچھے آئی۔ اور ٹھیک ہوگئی۔ چنانچہ کہتے ہیں اِظْرَادُ الْأَمْرِ أَيْ تَبِعَ بَعْضُهُ بَعْضًا وَاسْتَقَامَ۔ اطراد کے معنی ہوتے ہیں کسی چیز کے سارے حصے جمع ہو کر وہ کام ٹھیک ہو گیا۔ (المنجد) فَرَاءَ اِتْسَقَ کی تشریح کرتے ہوئے کہتے ہیں۔ کہ اِتْسَقُهُ اِمْتَلَاةٌ وَاجْتِمَاعُهُ وَاسْتِوَاءٌ كَلَيْلَةٌ ثَلَاثٌ عَشْرَةَ وَرَابِعٌ عَشْرَةَ اِلَى سِتِّ عَشْرَةَ وَهُوَ اِفْتَعَلَ مِنَ الْوَسَقِ الَّذِي هُوَ الْجُمُعُ (تفسیر القرطبی سورة انشقاق زیر آیت ۶ تا ۲۱) یعنی اتساق کے معنی چاند کے پورا روشن ہو جانے اور مکمل ہو جانے کے ہیں۔ جو تیرھویں رات سے سولہویں رات تک ہوتا ہے۔ وہ یہ بھی کہتے ہیں۔ کہ یہ وَسَقَ کے لفظ سے باب افتعال ہے جس کے معنی جمع کرنے کے ہوتے ہیں۔ حسن بصری کہتے ہیں کہ اِتْسَقَ کے معنی ہیں اِمْتَلَاةٌ وَاجْتِمَاعٌ بھر گیا۔ اور اکٹھا ہو گیا۔ قنادہ کہتے ہیں کہ اس کے معنی ہیں اِسْتَدَارَ گول ہو گیا وَ يُقَالُ اَمْرٌ فَلَانَ مُتَسِقًا اَيْ مُجْتَمِعًا (فتح البیان زیر آیت ہذا) عرب کہتے ہیں کہ فلاں شخص کا معاملہ متسق ہے۔ یعنی بالکل ٹھیک ہے۔ (فتح البیان) ابن کثیر میں ہے قَالَ ابْنُ عَبَّاسٍ اِذَا اجْتَمَعَ وَاسْتَوَى ابْنُ عَبَّاسٍ کہتے ہیں کہ اِتْسَقَ کے معنی ہیں جمع ہو گیا اور درست ہو گیا۔ (تفسیر ابن کثیر زیر آیت ہذا) وَ كَذَا قَالَ عِكْرَمَةُ وَجَاهِدٌ وَسَعِيدٌ بِنِ جُبَيْرٍ وَمَسْرُوقٌ وَابُو صَالِحٍ وَالضَّحَّاكُ وَابْنُ زَيْدٍ اِذَا اِتْسَقَ اِذَا اسْتَوَى یعنی عکرمہ۔ مجاہد۔ سعید بن جبیر۔ مسروق۔ ابوصالح۔ ضحاک اور ابن زید نے بھی اِذَا اِتْسَقَ کے یہ معنی کئے ہیں۔ کہ اِذَا اسْتَوَى یعنی جب پورا پورا ہو گیا۔ اور ٹھیک ہو گیا وَ قَالَ الْحَسَنُ اِذَا اجْتَمَعَ اِذَا اِمْتَلَاةٌ حسن بصری سے یہ بھی معنی مروی ہیں کہ وَ اِنْقَبَرِ اِذَا اِتْسَقَ کے معنی ہیں بھر گیا۔ اور روشنی مکمل ہوگئی وَ قَالَ قَتَادَةُ اِذَا اسْتَدَارَ۔ قنادہ کہتے ہیں اس کے معنی یہ ہیں کہ جب اس کی گولائی پوری ہوگئی۔ وَ مَعْلَى كَلَامِهِ اِنَّهُ اِذَا اَتَّكَمَلَ نُورُهُ وَ اَبْدَرَ۔ (ابن کثیر زیر آیت ہذا) ابن کثیر کہتے ہیں کہ قنادہ کا مطلب یہ ہے کہ اتساق کے معنی یہ ہیں۔ کہ جب چاند کا نور پورا ہو گیا۔ اور وہ بدر بن گیا۔

فَلَا اُقْسِمُ بِالشَّفِيقِ کے معنی پرانے مفسرین کے نزدیک اور اس کی تردید علامہ آلوسی اپنی تفسیر فتح البیان میں لکھتے ہیں کہ اِتْسَقَ: اجْتَمَعَ نُورُهُ وَ صَارَ بَدْرًا اَيْ اِتْسَقَ کے معنی یہ ہیں۔ کہ اس کا نور مکمل ہو گیا۔

اور وہ بدر بن گیا۔ (روح المعانی زیر آیت ہذا)

صاحب کشف اِتْسَقَ کے معنوں میں لکھتے ہیں کہ اجْتَمَعَ وَ اسْتَوَى لَيْلَةٌ اَزْبَعَةَ عَشْرٍ یعنی اس کے معنی یہ ہیں کہ چاند نے اپنے نور کو مکمل کر لیا اور وہ چودھویں رات کا ہو گیا۔ وَ قَالَ ابْنُ عَبَّاسٍ اِتْسَقَ اسْتَوَى وَعَنْهُ قَالَ لَيْلَةٌ ثَلَاثٌ عَشْرٌ (تفسیر کشاف زیر آیت ہذا) ابن عباس بھی اِتْسَقَ کے معنی اسْتَوَى کے کرتے ہیں۔ اور

کہتے ہیں کہ اس سے مراد یہ ہے کہ چاند تیرہویں رات کا ہو گیا۔

**تفسیر**۔ ان معنوں کو مد نظر رکھتے ہوئے ہم مندرجہ بالا تین آیتوں کو دیکھتے ہیں۔ تو ان میں تین حالتیں بیان کی گئی ہیں۔ اول حالت یہ بتائی گئی ہے کہ ہم تمہارے سامنے شفق کی حالت کو پیش کرتے ہیں۔ شفق جیسا کہ بیان کیا جا چکا ہے یقینی اور قطعی طور پر سورج کے ڈوب جانے کے بعد اتنے عرصہ کا نام ہے۔ جب روشنی اور سُرخن اُبھی باقی ہوتی ہے۔ اور وَسَقِّ کے معنی جمع کرنے کے بتائے جا چکے ہیں۔ پس وَاللَّيْلِ وَمَا وَسَقِّ کے یہ معنی ہوئے کہ رات جب وہ اپنی ساری کیفیتوں کو جمع کر لیتی ہے۔ آخر رات لکڑیاں جمع نہیں کیا کرتی۔ کہ یہ خیال کیا جائے کہ نہ معلوم رات کیا کچھ جمع کر لے گی۔ ہر چیز اپنے اندر بعض خاص صفات رکھتی ہے۔ اور جب ساری صفات اس میں جمع ہو جائیں تو وہ مکمل ہو جاتی ہیں پس وَاللَّيْلِ وَمَا وَسَقِّ کے یہ معنی ہوئے کہ رات جب اکٹھا کر لیتی ہے یعنی ان ساری صفات کو جو رات کو کامل رات بنانے والی ہیں اپنے اندر جمع کر لیتی ہے وَالْقَمَرِ إِذَا اتَّسَقَ اور ہم چاند کو شہادت کے طور پر پیش کرتے ہیں جب وہ تیرہویں یا چودھویں رات کا ہو جائے گا۔ جس طرح رات نے اپنی ساری چیزوں کو جمع کر لیا تھا۔ یعنی اندھیرا اور خاموشی اور دوسری چیزیں جو رات سے وابستہ ہیں۔ اسی طرح چاند اپنی ساری طاقتوں کو جمع کر لے گا اور چاند اپنی ساری طاقتوں کو چودھویں رات میں ہی جمع کیا کرتا ہے۔ مفسرین نے اس جگہ یہ معنی کئے ہیں کہ یہاں اس کی تدریج بیان کی گئی ہے۔ اور بتایا گیا ہے کہ دنیا میں اس طرح تدریجی طور پر ترقیات ہوا کرتی ہیں۔ اور بعضوں نے یہ معنی کئے ہیں کہ ان آیات میں رسول کریم صلی اللہ علیہ وآلہ وسلم کے زمانہ کی ترقی کا ذکر ہے۔ لیکن یہ آیات بالبداہت اس خیال کو رد کرتی ہیں۔ اس لئے کہ رسول کریم صلی اللہ علیہ وآلہ وسلم تو ظلمتِ شب میں نازل ہوئے تھے وہاں شفق کا سوال ہی کونسا تھا۔ پھر رسول کریم صلی اللہ علیہ وآلہ وسلم کو تو خدا تعالیٰ نے سورج قرار دیا ہے۔ اور یہاں قمر کا ذکر ہے۔ اور قمر وہ ہوتا ہے جو دوسرے سے نور لیتا ہے۔ رسول کریم صلی اللہ علیہ وآلہ وسلم کب قمر تھے کہ اس کے بعد بدر بن گئے۔ آپ تو سورج تھے۔ پس یہ معنی قَلَّتْ تدبر کا نتیجہ ہیں۔ بات یہ ہے کہ پہلی سورتوں میں بتایا گیا تھا کہ ایک زمانہ ایسا آئے گا جب کفر دنیا پر چھا جائے گا۔ جیسے سورہ بکویر اور تطفیف وغیرہ میں ذکر تھا اور اس سورہ میں جیسا کہ میں نے بیان کیا ہے اسلام کی ترقی کا ذکر ہے کفر کا نہیں۔ گو کفر کا ذکر ساتھ ہے مگر ان سورتوں میں کفر کا ذکر اصل تھا اور اسلام کا ذکر تابع تھا اور اس سورہ میں اسلام کا ذکر اصل مقصد ہے اور کفر کا ذکر اس کے تابع ہے۔ جیسے اِذْ نَسَّ لِرَبِّهَا وَحَقَّتْ سے استدلال کر کے بتایا جا چکا ہے پس جب اسلام کی دوبارہ ترقی کا ذکر کیا گیا۔ تو لازماً یہ سوال پیدا ہوتا تھا۔ کہ اسلام کا تنزل کب ہوگا۔ اس لئے اللہ تعالیٰ ان سارے تغیرات کا ذکر کرتا ہے۔ جو

رسول کریم صلی اللہ علیہ وآلہ وسلم کی بعثت کے بعد مسلمانوں پر آنے والے تھے۔ رسول کریم صلی اللہ علیہ وآلہ وسلم کو سراج منیر کہا جا چکا ہے۔ اور سراج منیر جب غروب ہوگا۔ تو لازماً ایک شفق کی حالت پیدا ہوگی۔ اسی کی طرف اشارہ کرتے ہوئے اللہ تعالیٰ فرماتا ہے۔ **فَلَا أُقْسِمُ بِالشَّفَقِ** یعنی میں شہادت کے طور پر پیش کرتا ہوں تمہارے سامنے اس زمانہ کو جب رسول کریم صلی اللہ علیہ وآلہ وسلم کا نور لوگوں کی نظروں سے غائب ہو جائے گا۔ شفق کا لفظ اس لئے استعمال فرمایا کہ شفق کے وقت بھی سورج موجود ہوتا ہے اور رات کے وقت بھی سورج موجود ہوتا ہے قر کے وقت بھی سورج موجود ہوتا ہے۔ لیکن وہ لوگوں کی نظروں سے اوجھل ہو جاتا ہے۔ جب اوپر کی سورتوں میں اللہ تعالیٰ نے اسلام کے تنزل کی طرف اشارہ فرمایا۔ تو کسی انسان کا ذہن اس طرف بھی جاسکتا تھا۔ کہ شاید اس وقت محمد رسول اللہ صلی اللہ علیہ وآلہ وسلم کی نبوت ناکارہ ہو جائے گی فرماتا ہے ناکارہ نہیں ہوگی بلکہ وہ شفق اور لیل کا زمانہ ہوگا۔ اور شفق اور لیل کے وقت سورج مٹ نہیں جاتا وہ موجود ہوتا ہے۔ مگر لوگ اس سے فائدہ نہیں اٹھاتے۔ ان الفاظ کے ذریعہ اس طرف اشارہ کیا گیا ہے۔ کہ تنزل اسلام تنزل محمدیت کی وجہ سے نہیں ہوگا بلکہ تنزل مسلمین کی وجہ سے ہوگا۔ کسی قوم کا تنزل دو سببوں میں سے کسی ایک سبب سے ہوا کرتا ہے۔ یا تو لیڈر بگڑ جاتا ہے۔ اور اس کی وجہ سے قوم بگڑ جاتی ہے۔ اور یا لیڈر تو صحیح حالت پر قائم رہتا ہے۔ مگر قوم اس سے مو نہ پھیر لیتی ہے۔ یہاں یہ بتایا گیا ہے کہ اسلام میں جو تنزل کی خبریں دی گئی ہیں۔ وہ تنزل اور انحطاط محمد رسول اللہ صلی اللہ علیہ وآلہ وسلم کے بگڑنے کی وجہ سے نہیں ہوگا۔ بلکہ مسلمانوں کے بگڑنے کی وجہ سے ہوگا۔ اور وہ آپ سے دُور جا پڑیں گے۔ اور اس طرح نور ہدایت حاصل کرنے سے محروم رہیں گے۔ جیسے شفق اور لیل سورج کے مٹ جانے کی وجہ سے نہیں آتیں۔ بلکہ زمین کے سورج سے اوجھل ہو جانے کی وجہ سے آتی ہیں۔

اس میں ایک لطیف اشارہ اس امر کی طرف بھی ہے۔ کہ زمین چکر کھاتی ہے۔ کیونکہ اگر سورج کو چکر والا سمجھا جاتا تو یہ مثال غلط ہو جاتی۔ تب یہ معنی بننے کے محمد رسول اللہ صلی اللہ علیہ وآلہ وسلم نعوذ باللہ بھاگ گئے۔ حالانکہ خدا یہ بتاتا ہے کہ محمد رسول اللہ صلی اللہ علیہ وآلہ وسلم نہیں بھاگے۔ بلکہ تم بھاگے۔ پس یہ مثال اسی صورت میں صحیح طور پر چسپاں ہو سکتی ہے جب ہم یہ سمجھیں کہ زمین چکر کھاتی ہے۔

**شفق سے مراد** یہ شفق کا زمانہ اس وقت سے شروع ہوا جس کی طرف رسول کریم صلی اللہ علیہ وآلہ وسلم نے اس حدیث میں اشارہ فرمایا تھا **خَيْرُكُمْ قَوْمٌ فَزَنِيَتْهُمْ الَّذِينَ يَلُوهُمْ ثُمَّ الَّذِينَ يَلُوهُمْ ثُمَّ الَّذِينَ يَلُوهُمْ ثُمَّ يَلُوهُمْ ثُمَّ يَلُوهُمْ قَوْمٌ يَخُونُونَ وَلَا يُؤْتَمِنُونَ وَيَسْتَشْهَدُونَ وَلَا يُسْتَشْهَدُونَ وَيَنْذِرُونَ وَلَا يُعْوَنُونَ وَيَظْهَرُ فِيهِمُ السَّمَنُ** (بخاری



کتاب فضائل اصحاب النبی (باب فضائل اصحاب النبی) یعنی میرے بعد تین صدیوں تک کا زمانہ تو اچھا ہے لیکن پھر خرابیاں پھیل جائیں گی۔ گویا آپ نے ابتدائی تین صدیوں کو خیر و برکت والا قرار دیا ہے۔ پس یہ تین صدیاں تھیں۔ رسول کریم صلی اللہ علیہ وآلہ وسلم کے زمانہ کے سورج کی۔ اس کے بعد سورج غائب ہوا۔ اور شفق کا زمانہ شروع ہوا۔ یعنی وہ زمانہ جب نور اور ظلمت ابھی ملے ہوئے تھے۔ پھر وہ زمانہ آیا۔ جب رات نے اپنی ساری تاریکیوں کو جمع کر لیا۔

اس جگہ ایک اور لطفہ بھی یاد رکھنے والا ہے۔ اور وہ یہ کہ جبکہ شفق کا وقت بہت کم ہوتا ہے۔ اور وہ عام طور پر رات کا حصہ سمجھا جاتا ہے۔ پھر اللہ تعالیٰ نے شفق کو الگ کیوں بیان کیا۔ اسکی وجہ یہ ہے۔ کہ اسلام میں شفق کے زمانہ کو ایک خصوصیت حاصل ہونے والی تھی۔ اور وہ یہ کہ عام طور پر شفق کا وقت چھوٹا ہوتا ہے۔ اور رات کا لمبا۔ لیکن رسول کریم صلی اللہ علیہ وآلہ وسلم کی امت سے خدا تعالیٰ کا یہ معاملہ مقدر تھا۔ کہ ان کے لئے شفق کا زمانہ لمبا ہوا اور رات کا چھوٹا اور اس طرح شفق کا وقت اپنی ذات میں ایک مستقل حیثیت اختیار کر لے۔ چنانچہ رسول کریم صلی اللہ علیہ وآلہ وسلم کے زمانہ کے بعد ایسا ہی ہوا مسلمانوں میں ہمیشہ ایسے لوگ کھڑے ہوتے رہے جنہوں نے شفق کا کام کیا۔ اور رسول کریم صلی اللہ علیہ وآلہ وسلم کے نور کو دنیا سے غائب ہونے نہیں دیا۔ درحقیقت بارہویں اور تیرہویں صدی ہی اصل میں تاریک راتیں تھیں۔ اگر چہ غور کرنے سے ان میں بھی کچھ نہ کچھ شفق کا زمانہ نظر آ جاتا ہے۔

وَالْيَلِ وَمَا وَسَقَ اور رات جب وہ وساق اختیار کر لے۔ اس سے صاف پتہ لگتا ہے کہ شفق وقت تک چلی جائے گی۔ اس میں جہاں اس طرف اشارہ کیا گیا ہے کہ رسول کریم صلی اللہ علیہ وسلم کا نور نہیں مٹے گا بلکہ مسلمان اس نور سے مومنہ پھیر لیں گے۔ وہاں اس طرف بھی اشارہ کیا گیا ہے۔ کہ جب وہ رات آئے گی تو اتنی تاریک اور بھیانک ہوگی۔ کہ وہ تمام چیزیں جو رات کو مکمل بناتی ہیں۔ ان کو وہ اپنے اندر جمع کر لے گی۔ جب رات کامل طور پر دنیا میں چھا جاتی ہے۔ تو اس میں چوریاں بھی ہوتی ہیں۔ ڈاکے بھی پڑتے ہیں۔ قتل بھی ہوتے ہیں سانپ بھی نکلتے ہیں۔ نچھو بھی باہر آ جاتے ہیں۔ اور اندھیرا بھی اس طرح چھا جاتا ہے۔ کہ کوئی چیز نظر نہیں آتی۔ پس وَالْيَلِ وَمَا وَسَقَ میں بتایا کہ وہ فتنہ بڑا شدید ہوگا۔ اور وہ ساری چیزیں اس میں جمع ہو جائیں گی۔ جو رات کو مکمل رات بنانے والی ہوتی ہیں۔

شفق لیل اور قمر کو بطور شہادت پیش کرنے کا مطلب فَلَا أَقْسِمُ بِالْشَّفَقِ وَالْيَلِ وَمَا وَسَقَ وَالْقَمَرِ إِذَا اتَّسَقَ یہ تین آیات اپنے مطلب کو اس قدر واضح کر دیتی ہیں کہ مفسرین کا یہ نتیجہ نکالنا ان میں تدریج بتائی گئی ہے۔ بالکل

باطل نتیجہ ثابت ہوتا ہے۔ پہلے شفق کا ذکر کیا گیا ہے۔ اس کے بعد انتہائی تاریک رات کا اور اس کے بعد قمر کا جو اپنی منازل طے کر کے بدر بن جاتا ہے۔ اور یہ تینوں چیزیں ایسی ہیں جو کبھی اکٹھی نہیں ہوتیں نہ شفق کے بعد لازماً انتہائی تاریک رات آتی ہے۔

اور نہ انتہائی تاریک کے بعد بدر نکلا کرتا ہے۔ آخر کوئی مفسر مجھے بتائے کہ وہ کون سا بدر ہے۔ جو وَاٰیٰلِیْہِ وَاٰسَیٰہِہٖ سَآءٌ لِّمَنْ یَّشَآءُ وَہُوَ رَکْعٌ وَّہُوَ رَکْعٌ لِّمَنْ یَّشَآءُ۔ مگر یہاں وَاٰیٰلِیْہِ وَاٰسَیٰہِہٖ سَآءٌ لِّمَنْ یَّشَآءُ کا پہلے ذکر کیا گیا ہے۔ اور بدر کا بعد میں ذکر کیا گیا ہے پس یہاں تدریجی ترقی کا کوئی ذکر نہیں اور نہ جسمانیات کا کوئی قانون بیان ہو رہا ہے۔ بلکہ رُوحانی نقطہ نگاہ سے اسلام کے منزل اور اس کی ترقی کے مختلف ادوار کا ذکر کیا جا رہا ہے۔ پس لیل سے یہاں کوئی دنیوی رات مراد نہیں۔ بلکہ رُوحانی رات مراد ہے۔ اور دنیوی اور رُوحانی راتوں میں یہ فرق ہوتا ہے کہ دنیوی راتوں میں بدر سے پہلی راتیں تاریک نہیں ہوتیں۔ بلکہ روشن ہوتی ہیں۔ مثلاً ۱۴ سے پہلے ۱۲ یا ۱۳ تاریخ کی راتیں تاریک نہیں ہوں گی۔ انتہائی تاریک راتیں ۲۸-۲۹ ہوں گی۔ لیکن رُوحانی دنیا میں بدر کا اس وقت ظاہر ہوتا ہے۔ جب اس سے پہلے ایک سخت تاریک رات دنیا پر چھائی ہوئی ہے پس وَاٰیٰلِیْہِہٖ سَآءٌ لِّمَنْ یَّشَآءُ کے بعد وَالْقَمَرِ اِذَا الشَّقِیْقُ رَکَّہٗ رَکَّہٗ بَدَا دِیَآءُہِہٖ سَآءٌ لِّمَنْ یَّشَآءُ۔ بلکہ رُوحانی شفق رُوحانی رات اور رُوحانی بدر کا ذکر کیا جا رہا ہے۔ اس لئے تدریج کا یہاں کوئی سوال ہی پیدا نہیں ہوتا۔ فرماتا ہے وَالْقَمَرِ اِذَا الشَّقِیْقُ رَکَّہٗ رَکَّہٗ بَدَا دِیَآءُہِہٖ سَآءٌ لِّمَنْ یَّشَآءُ۔ جب وہ بدر بن جاتا ہے۔ یہ مسیح موعود کی بعثت کے متعلق اتنی واضح پیشگوئی ہے کہ اس کے بعد کسی کا یہ کہنا کہ قرآن میں مسیح موعود کا ذکر نہیں خطرناک ظلم ہے۔ یہاں تین حالتیں بیان کی گئی ہیں۔ اور بتایا گیا ہے۔ کہ رسول کریم صلی اللہ علیہ وآلہ وسلم کے بعد شفق کا زمانہ بہت لمبا ہوگا۔ اس کے بعد ایک چھوٹا سا تاریک زمانہ آئے گا۔ مگر باوجود اس کے کہ وہ چھوٹا ہوگا اس قدر تاریک ہوگا کہ کس قدر تاریکی دنیا میں ممکن ہے۔ سب اس میں جمع ہو جائے گی۔ اس کے بعد یکدم رسول کریم صلی اللہ علیہ وآلہ وسلم سے روشنی لینے والے وجودوں میں سے ایک بدر بن جائے گا۔ اور رات پر اس طرح چھا جائے گا۔ کہ اسے شروع سے لے کر آخر تک منور کر دے گا۔ بدر کا یہی کام ہوتا ہے کہ وہ رات کو شروع سے آخر تک روشن کر دیتا ہے۔ وہ رُوحانی بدر کا عمل بھی اپنے نور کو دنیا میں اس طرح پھیلا دے گا کہ رسول کریم صلی اللہ علیہ وآلہ وسلم کے زمانہ کا بعد لوگوں کو محسوس نہیں ہوگا۔ یہ نہایت ہی واضح اور مکمل نقشہ ان تغیرات کا کھینچا گیا ہے جو رسول کریم صلی اللہ علیہ وآلہ وسلم کے زمانہ سے لے کر آخر تک رونما ہونے تھے۔ اور جنہوں نے اسلام پر اثر انداز ہونا تھا۔ (اقرب)

## لَتَرْكَبَنَّ طَبَقًا عَنْ طَبَقٍ ۝

تم ضرور درجہ بدرجہ ان حالتوں پر پہنچو گے۔

**حَلُّ لُغَاتِ - الطَّبَقِ الطَّبَقِيُّ** کے معنی ہیں **الْقَرْنُ مِنَ الزَّمَانِ** ایک صدی۔ **الْعَاقِبُ** ایک زمانہ کے لوگ **الْجَمَاعَةُ** جماعت۔ **الْحَالُ**۔ حال (اقرب) **الطَّبَقِ**۔ **الْمُطَابَقَةُ** (مفردات)

**تفسیر**۔ فرماتا ہے ہم اپنی ذات ہی کی قسم کھا کر کہتے ہیں کہ تم ضرور ایک درجہ کے بعد دوسرے درجہ پر جاؤ گے۔ **لَتَرْكَبَنَّ** میں لام اور نون مشدّد دلانے کی ضرورت ہی کیا تھی۔ اگر یہ آیات اپنے اندر کوئی اہم پیشگوئی نہیں رکھتی تھیں۔ اس آیت کی بناوٹ ہی واضح کر رہی ہے۔ کہ ان آیات کو رسول کریم صلی اللہ علیہ وسلم کے زمانہ پر چسپاں کرنا کوئی معنی نہیں رکھتا۔ بلکہ یہ واقعات آئندہ زمانہ کے متعلق بطور پیشگوئی بیان کئے گئے ہیں۔ رسول کریم صلی اللہ علیہ وسلم کے زمانہ میں نہ شفق کا کوئی سوال پیدا ہو سکتا تھا۔ نہ انتہائی تاریک رات کا اور نہ اس وقت کوئی قمر تھا جو اتساق اختیار کر کے بدر بن گیا ہو۔ پس یہ آیات قطعاً طور پر بعد کے زمانہ سے ہی تعلق رکھتی تھیں۔

**لَتَرْكَبَنَّ طَبَقًا عَنْ طَبَقٍ** میں **عَنْ** کے معنی بعد کے **عَنْ** کے عربی زبان میں بہت سے معنی ہوتے ہیں جن میں سے ایک یہ ہیں کہ **عَنْ** علاوہ اور معنوں کے بعد کے معنی بھی دیتا ہے جیسے کہتے ہیں **عَنْ قَلِيلٍ اَزْوُرُكْ** اور مطلب یہ ہوتا ہے کہ **بَعْدَ قَلِيلٍ اَزْوُرُكْ** اس جگہ بھی **عَنْ** کے معنی بعد کے ہی ہیں اور مراد یہ ہے کہ **لَتَرْكَبَنَّ طَبَقًا بَعْدَ طَبَقٍ** یعنی تم ایک درجہ کے بعد دوسرے درجہ تک پہنچو گے۔ جیسا کہ حل لغات میں لکھا جا چکا ہے طبق کے معنی مطابق کے بھی ہوتے ہیں۔ اور اس کے معنی حال کے بھی ہوتے ہیں۔ اسی طرح طبق کے ایک معنی جماعت کے بھی ہوتے ہیں۔ یہاں حالت اور جماعت دونوں معنی لگ سکتے ہیں یعنی ہم اپنی ذات کی قسم کھا کر کہتے ہیں۔ کہ تم ضرور ان چاروں حالتوں میں سے ایک کے بعد دوسری پر گزرتے ہوئے چلے جاؤ گے۔ اور یہ معنی بھی ہو سکتے ہیں۔ کہ تم ایک جماعت کے بعد دوسری جماعت پر سوار ہوتے جاؤ گے۔ یعنی جس جس جماعت کے حالات بیان ہوئے ہیں۔ اس جماعت کی حالت تم پر وارد ہوتی جائے گی۔

اب دیکھ لو کس طرح خدا تعالیٰ نے ان تمام باتوں کو پورا کیا۔ رسول کریم صلی اللہ علیہ وسلم کا مہر منور تین صدیوں تک دنیا کو روشن کرتا رہا۔ اس کے بعد شفق کا زمانہ آیا۔ جو بہت لمبا عرصہ رہا۔ سید عبدالقادر صاحب جیلانی۔ حضرت معین الدین صاحب چشتی۔ حضرت محی الدین صاحب ابن عربی اور دوسرے کئی بزرگ اس زمانہ

شفق میں آئے۔ اور انہوں نے رسول کریم صلی اللہ علیہ وآلہ وسلم کے نور اور آپ کی تعلیم کو قائم رکھا۔ اس میں کوئی شبہ نہیں کہ اس وقت رات پڑ گئی تھی مگر پھر بھی کوئی شخص سورج کے وجود سے انکار نہیں کر سکتا تھا۔ کیونکہ شفق کی سُرخ موجود تھی۔ اس کے بعد بارہویں اور تیرہویں صدی میں تاریکی آئی اور ایسی بھیا تک اور خطرناک شکل میں کہ وَاللَّيْلِ وَمَا وَسَقَ کا نظارہ نظر آنے لگ گیا۔ رات اپنے اندر جس قدر بلائیں جمع کر سکتی ہے۔ وہ تمام بلائیں۔ اور تمام آفتیں اور تمام مصیبتیں اُس تاریک رات نے اپنے اندر جمع کر لی تھیں۔ وہ اسلام اور مسلمانوں کے لئے ایسا تباہی کا زمانہ تھا کہ جس کی نظیر پہلے کسی زمانہ میں نہیں ملتی۔ پھر اس انتہائی تاریک رات کے معًا بعد وَالْقَمَرِ إِذَا اتَّسَقَ کے مطابق ایک قمر بدر کی صورت اختیار کر گیا۔ اور وہ رسول کریم صلی اللہ علیہ وآلہ وسلم کا نور دنیا تک پہنچانے لگ گیا۔ حضرت مسیح موعود کا نور سہولویں صدی تک اس پیشگوئی پر غور کرو اور دیکھو کہ یہ پیشگوئی نہ صرف معًا پوری ہوئی بلکہ لفظاً لفظاً پوری ہوئی ہے۔ چنانچہ اتساق کی تشریح کرتے ہوئے بتایا جا چکا ہے کہ تیرہویں رات سے سولہویں رات تک کے چاند کے لئے اتساق کا لفظ استعمال کرتے ہیں۔ یہ بات بھی نمایاں طور پر پوری ہوئی۔ کیونکہ حضرت مسیح موعود علیہ الصلوٰۃ والسلام تیرہویں صدی میں پیدا ہوئے۔ چودھویں صدی میں آپ نے دعویٰ فرمایا۔ اور پھر آپ نے بطور پیشگوئی اعلان فرمایا کہ مسیح موعود کا زمانہ تین سو سال تک ہے۔ یعنی سولہویں صدی کے آخر تک۔ چنانچہ آپ تحریر فرماتے ہیں۔

”مسیح موعود کا زمانہ اس حد تک ہے۔ جس حد تک اس کے دیکھنے والے یاد رکھنے والوں کے دیکھنے والے اور یا پھر دیکھنے والوں کے دیکھنے والے دنیا میں پائے جائیں گے۔ اور اس کی تعلیم پر قائم ہوں گے۔ غرض قرونِ ثلاثہ کا ہونا برعادت منہاج نبوت ضروری ہے۔“

(تزیان القلوب، روحانی خزائن جلد ۱۵ صفحہ ۷۸-۷۹ بقیہ حاشیہ)

اسی طرح فرمایا:

”ابھی تیسری صدی آج کے دن سے پوری نہیں ہوگی کہ عیسیٰ کے انتظار کرنے والے کیا مسلمان اور کیا عیسائی سخت نومید اور بدن ہو کر اس جھوٹے عقیدہ کو چھوڑیں گے۔ اور دنیا میں ایک ہی مذہب ہوگا۔ اور ایک ہی پیشوا میں تو ایک تخم ریزی کرنے کے لئے آیا ہوں۔ سو میرے ہاتھ سے وہ تخم بویا گیا۔ اور اب وہ بڑھے گا۔ اور پھولے گا۔ اور کوئی نہیں جو اس کو روک سکے۔“

(تذکرۃ الشہادتین، روحانی خزائن جلد ۲۰ صفحہ ۶۷)

پھر آپ مخالفین کے انجام کا ذکر کرتے ہوئے فرماتے ہیں۔

”مقدریوں ہے کہ وہ لوگ جو اس جماعت سے باہر ہیں وہ دن بدن کم ہوتے جائیں گے۔ اور تمام فرقے مسلمانوں کے جو اس سلسلہ سے باہر ہیں۔ وہ دن بدن کم ہو کر اس سلسلہ میں داخل ہوتے جائیں گے یا نابود ہوتے جائیں گے جیسا کہ یہودی گھٹتے گھٹتے یہاں تک کم ہو گئے کہ بہت ہی تھوڑے رہ گئے۔ ایسا ہی اس جماعت کے مخالفوں کا انجام ہوگا اور اس جماعت کے لوگ اپنی تعداد اور قوت مذہب کے رو سے سب پر غالب ہو جائیں گے۔“

(براہین احمدیہ حصہ پنجم، روحانی خزائن جلد ۲۱ صفحہ ۹۵)

غرض مسیح موعود کا زمانہ تیرہویں صدی سے شروع ہو کر سولہویں صدی کے آخر تک پہنچے گا۔ اور یہی لغت والے کہتے ہیں کہ اتساق کے معنی یہ ہیں کہ وہ چاند جو تیرہویں سے سولہویں تک جاتا ہے۔ اگر یہاں صرف بدر کا لفظ رکھ دیا جاتا۔ تو مضمون میں وہ وسعت پیدا نہ ہوتی۔ جو وَالْقَبْرِ إِذَا التَّقَىٰ کے الفاظ سے پیدا ہوئی۔ کیونکہ اتساق کا لفظ رکھ کر مسیح موعود کے زمانہ کی طرف بھی اشارہ کر دیا گیا ہے کہ تیرہویں صدی میں وہ پیدا ہوگا۔ چودھویں صدی میں اس کا ظہور ہوگا۔ اور سولہویں صدی کے آخر تک اس کا اثر ترقی کرتا جائے گا۔

## فَبَا لَهُمْ لَا يَوْمِيَوْمُونَ ﴿۲۱﴾

پھر ان (لوگوں) کو کیا ہوا ہے کہ ایمان نہیں لاتے۔

**تفسیر۔** فَبَا لَهُمْ لَا يَوْمِيَوْمُونَ یعنی اس زمانہ کے لوگوں کو کیا ہو گیا۔ یہ کہہ سکتے تھے کہ اتساق کے زمانہ کا ہم کو پتہ نہیں۔ کہ وہ کب ہوگا۔ یہ کہہ سکتے تھے کہ ہم نے تو بدر کا لفظ ظہور نہیں دیکھا۔ مگر یہ لوگ شفق اور لیل کو تو دیکھ چکے تھے۔ اور اس پر قیاس کر کے سمجھ سکتے تھے۔ کہ جب شفق بھی آچکی اور لیل بھی ظاہر ہو گئی۔ تو وَالْقَبْرِ إِذَا التَّقَىٰ کی پیشگوئی کے پورا ہونے کا وقت بھی آجائے گا۔ مگر وہ تو لیل کو دیکھ کر بالکل مایوس ہو کر بیٹھ گئے۔ اور یہ خیال کرنے لگے کہ اب اسلام کبھی ترقی نہیں کر سکتا۔ پس تعجب ہے کہ ان لوگوں کو کیا ہو گیا۔ انہوں نے شفق کو بھی دیکھا۔ انہوں نے لیل کو بھی دیکھا۔ مگر یہ نہ سمجھا۔ کہ بدر کا لفظ ظہور بھی مقدر ہے۔

لَا يَوْمِيَوْمُونَ ایمان نہیں لاتے۔ یعنی اس بات پر ایمان نہیں لاتے کہ بدر اس تاریک و تار رات پر چھا جائے

گا۔ اور تمام ظلمات کو پھاڑ دے گا۔

## وَإِذَا قُرِئَ عَلَيْهِمُ الْقُرْآنُ لَا يَسْجُدُونَ ﴿٢٢﴾

اور جب ان کے سامنے قرآن پڑھا جائے۔ تو سجدہ نہیں کرتے۔

**حَلَّ لُغَاتٍ**۔ **يَسْجُدُونَ** **يَسْجُدُونَ** سے جمع کا صیغہ ہے۔ اور **سَجَدَ** **يَسْجُدُ** کے معنی ہوتے ہیں **خَضَعَ** **وَاعْتَبَى** عاجزی کی اور **عِزَّ** کا اظہار جھکنے سے کیا نیز کہتے ہیں **سَجَدَتِ السَّفِينَةُ لِلدِّيَّانِ** اور معنی ہوتے ہیں **طَاعَتَهَا** **وَمَالَاتُ بِمِثْلِهَا**۔ کہ کشتی نے ہوا کی اطاعت کی۔ اور جدھر ہوا کا رخ تھا۔ ادھر چل پڑی (اقرب) پس **يَسْجُدُونَ** کے معنی ہوں گے۔ وہ فرمانبرداری کرتے ہیں۔ اور **لَا يَسْجُدُونَ** کے معنی ہوں گے فرمانبرداری نہیں کرتے۔

**تفسیر**۔ **لَا يَسْجُدُونَ** کے دو معنی یہاں سجدہ کے دو معنی ہیں اول یہ کہ وہ فرمانبرداری نہیں کرتے۔ دوسرے یہ کہ جب قرآن کا دوبارہ نزول ہو رہا ہے۔ تو وہ کیوں اس شکر یہ میں سجدہ نہیں کرتے۔ اس میں یہ بیجاگوئی مخفی تھی۔ کہ ایک زمانہ ایسا آئے گا۔ جب قرآن دنیا سے مٹ جائے گا۔ اور ایمان ثریا پر چلا جائے گا۔ اس وقت ایک بدری وجود پھر قرآن کریم کو دنیا میں واپس لائے گا۔ پھر اس قرآن کو پڑھا جائے گا پھر اس قرآن پر عمل شروع ہوگا۔ پھر اس کے احکام کو تازہ کیا جائے گا۔ فرماتا ہے۔ یہ ہماری اتنی بڑی نعمت ہے۔ کہ چاہیے تھا خدا تعالیٰ کے اس عظیم الشان فضل پر وہ سجدوں میں گر جاتے۔ کہ انہیں ان کی کتاب واپس مل گئی۔ ان کا روحانی خزانہ جو مدتوں سے ضائع ہو چکا تھا۔ پھر ان کے گھروں میں واپس آ گیا۔ مگر یہ لوگ ایسے ناشکر گزار ہیں کہ الٹا اس پر الزام لگاتے ہیں کہ وہ قرآن میں تحریف کر رہا ہے۔ یا یہ معنی ہیں کہ وہ بدری وجود تو قرآن پیش کرے گا مگر یہ لوگ بجائے قرآن کی فرمانبرداری کرنے کے اس کے سامنے حدیثوں یا ائمہ سلف کے اقوال کو پیش کریں گے۔ قرآن کی طرف نہیں جائیں گے۔

ہماری جماعت کے ایک دوست میاں نظام الدین صاحب کا ایک مشہور واقعہ ہے۔ جو میں نے بارہا سنایا ہے۔ کہ وہ ابھی بیعت میں شامل نہیں تھے۔ کہ حضرت مسیح موعود علیہ السلام کے پاس آئے اور کہنے لگے کہ اگر میں قرآن کریم کی سو آیتیں ایسی نکلوں کہ آؤں۔ جن سے حیات مسیح ثابت ہوتی ہو۔ تو کیا آپ مان جائیں گے کہ

حضرت عیسیٰ زندہ ہیں۔ حضرت مسیح موعود علیہ الصلوٰۃ والسلام نے فرمایا سوائے ان کا کیا سوال ہے۔ آپ ایک آیت ہی پیش کر دیں۔ تو میں ماننے کے لئے تیار ہوں۔ انہوں نے کہا کہ میں دس آیتیں تو ضرور لا کر آپ کو دکھاؤں گا۔ اور یہ کہہ کر خوش خوش مولوی محمد حسین صاحب بٹالوی کے پاس گئے۔ تاکہ قرآن سے ایسی آیتیں نکلا لائیں۔ مولوی محمد حسین صاحب ان دنوں لاہور میں تھے۔ حضرت خلیفہ اول رضی اللہ عنہ بھی جموں سے چھٹی پر وہاں تشریف لائے ہوئے تھے۔ اور وفات و حیات مسیح پر بحث کے لئے آپس میں شرائط کا تصفیہ ہو رہا تھا۔ حضرت خلیفہ اولؒ فرماتے تھے۔ کہ اس مسئلہ کا قرآن سے فیصلہ ہونا چاہیے۔ اور مولوی محمد حسین صاحب یہ کہتے تھے کہ حدیثیں بھی شامل ہونی چاہئیں۔ آخر بڑی بحث اور رد و کد کے بعد حضرت خلیفہ اولؒ نے مان لیا کہ بخاری بھی شامل کر لی جائے۔ مولوی محمد حسین صاحب بٹالوی کو فخر کرنے کی بہت عادت تھی۔ حضرت خلیفہ اولؒ نے جب ان کی اتنی بات مان لی۔ کہ بخاری سے بھی تائیدی رنگ میں ثبوت پیش کیا جاسکتا ہے۔ تو ان کی خوشی کا کوئی ٹھکانہ نہ رہا۔ مسجد میں بیٹھ کر انہوں نے لاف زنی شروع کر دی کہ مولوی نور الدینؒ نے یوں دلیل دی۔ اور میں نے اسے یوں پکڑا۔ اس نے اس طرح کہا۔ اور میں نے اسے اس طرح گرایا۔ اتنے میں میاں نظام الدین صاحب بھی وہاں جا پہنچے۔ اور کہنے لگے مولوی صاحب ان بحثوں کو چھوڑیئے میں مرزا صاحب کو منوا کر آ رہا ہوں۔ کہ اگر میں قرآن سے دس آیتیں ایسی نکال کر لے آؤں۔ جن سے حیات مسیح ثابت ہوتی ہو۔ تو وہ اپنے عقیدہ کو ترک کر دیں گے۔ آپ مہربانی فرما کر مجھے جلدی سے ایسی دس آیتیں قرآن سے لکھ دیں۔ تاکہ میں مرزا صاحب کے سامنے پیش کروں۔

مولوی صاحب جو فخر و مباہات سے کام لے رہے تھے۔ اور بار بار کہہ رہے تھے۔ کہ میں نے مولوی نور الدینؒ کو یوں رگیدا۔ اسے اس طرح پکڑا۔ اور اس طرح گرایا۔ ان کے تو یہ بات سنتے ہی حواس اڑ گئے۔ اور جوش میں کہنے لگے تجھے کس پاگل اور جاہل نے کہا تھا۔ کہ تو اس معاملہ میں دخل دیتا۔ میں دو مہینے بحث کر کے مولوی نور الدینؒ کو حدیث کی طرف لایا تھا۔ تو پھر اس مسئلہ کو قرآن کی طرف لے گیا ہے۔ یہ اتنا گندہ فقرہ تھا کہ میاں نظام الدین صاحب جو اپنے دل میں اسلام کی محبت رکھتے تھے۔ اسے برداشت نہ کر سکے۔ تھوڑی دیر تک حیرت سے ان کا مونہہ دیکھتے رہے۔ اور پھر کہنے لگے مولوی صاحب اگر یہی بات ہے۔ تو پھر جدھر قرآن ہے ادھر ہی میں ہوں۔ چنانچہ وہ وہاں سے واپس آئے اور حضرت مسیح موعود علیہ الصلوٰۃ والسلام کی بیعت میں شامل ہو گئے (حیات احمد از یقوب علی عرفانی صفحہ ۱۴۳ تا ۱۴۵) پس اس آیت کے ایک یہ بھی معنی ہیں کہ وہ بدری وجود قرآن پیش کرے گا۔ مگر وہ اُسے ضعیف حدیثوں اور لوگوں کے اقوال کی طرف لانے کی کوشش کریں گے۔ اسی طرح اس کے

یہ بھی معنی ہیں کہ اس وقت قرآن آسمان پر جاچکا ہوگا۔ تب ایک بدری وجود قرآن کو پھر واپس لائے گا۔ مگر یہ لوگ ایسے ہیں کہ خدا تعالیٰ کا اس عظیم الشان نعمت کے واپس ملنے پر بھی کوئی شکر ادا نہیں کریں گے۔ کہ اس نے ان پر کتنا بڑا رحم کیا۔ کتنا بڑا انعام کیا۔ کہ ان کے مذہب کو اس نے بچا لیا۔ اور انہیں ہلاکت کے گڑھے میں گرتے گرتے تھام لیا۔

اگر یہ معنی نہ کئے جائیں تو قُرْآنٌ عَلَيْهِمُ الْقُرْآنُ وَالْقَمَرُ إِذَا اشْتَقَّ کے ساتھ کوئی جوڑ ہی نہیں بنتا لیکن ہم حدیث صحیح سے اس کا جوڑ بتا سکتے ہیں۔ جس میں رسول کریم صلی اللہ علیہ وآلہ وسلم نے یہ بیان فرمایا ہے کہ آخری زمانہ میں قرآن کی تعلیم مٹ جائے گی۔ ایمان ثریا پر چلا جائے گا لَا يَبْقَى مِنَ الْإِسْلَامِ إِلَّا اسْمُهُ وَلَا يَبْقَى مِنَ الْقُرْآنِ إِلَّا رَسْمُهُ (مشکوٰۃ المصابیح کتاب العلم) اسلام کا صرف نام اور قرآن کا صرف رسم النخط باقی رہ جائے گا۔ معارف اور حقائق اور علوم سب آسمان پر اٹھ جائیں گے تب ایک فارسی الاصل انسان اللہ تعالیٰ کی طرف سے مبعوث ہوگا جو ایمان کو ثریا سے واپس لائے گا۔ اور قرآنی علوم کو زندہ کر دے گا۔ پس ہم اس آیت کے جو معنی کرتے ہیں وہ پورے طور پر یہاں چسپاں ہو جاتے ہیں۔ لیکن اور لوگ اس کے کیا معنی کر سکتے ہیں۔ وہ شفق اور لیل اور قمر کے ساتھ قرآن کا کوئی جوڑ بتا ہی نہیں سکتے۔

## بَلِ الَّذِينَ كَفَرُوا يُكذِّبُونَ ﴿۲۳﴾

بلکہ (بات اتنی بڑھ گئی ہے کہ) جنہوں نے اس قرآن کا کفر کیا ہے۔ وہ تو (اسے) جھٹلاتے ہیں۔

**تفسیر**۔ بل کے معنی زیادتی کے ہیں یعنی صرف یہی بات نہیں کہ وہ قرآن کے دوبارہ نزول پر خدا تعالیٰ کے حضور سجدہ شکر ادا نہیں کرتے۔ اور اس کی فرمانبرداری نہیں کرتے۔ بلکہ اٹلے تکذیب کرنے لگ جاتے ہیں۔ یعنی بجائے اطاعت شعاری سے کام لینے کے وہ اس موعود کی تکذیب کریں گے۔ وہ قرآن کی آیتیں پیش کرے گا۔ مگر یہ لوگ کہیں گے ہم ان آیتوں کو نہیں مانتے۔



## وَاللّٰهُ اَعْلَمُ بِمَا يُوعُونَ ﴿۲۳﴾

اور اللہ سے جسے وہ (اپنے دلوں میں) چھپائے ہوئے ہیں۔ خوب جانتا ہے۔

**حَلَّ لُغَاتٍ**۔ **يُوعُونَ** **يُوعُونَ** **أَوْعَى** سے جمع مذکر غائب کا صیغہ ہے۔ اور **أَوْعَى الشَّيْءِ وَالْكَلامِ** کے معنی ہوتے ہیں **حِفْظُهُ وَجَمْعُهُ** کسی کلام کو یاد کیا۔ اور اکٹھا کیا۔ اور جب **أَوْعَى الرَّادَّ وَالْمَتَاعَ** کہیں تو معنی ہوتے ہیں **جَعَلَهُ فِي الْوِعَاءِ وَجَمْعُهُ فِيهِ** کہ سامان کو تھیلے میں رکھا اور محفوظ کیا۔ (اقرب) پس **يُوعُونَ** کے معنی ہوں گے (۱) حفظ کرتے ہیں اور جمع کرتے ہیں (۲) محفوظ کرتے ہیں۔

**تفسیر**۔ اللہ خوب جانتا ہے کہ ان کے دلوں میں کیا کچھ بھرا ہوا ہے۔ قرآن ان کے دلوں سے نکل جائے گا۔ اور یہی باقی رہ جائے گا کہ فلاں نے یہ کہا ہے فلاں نے یہ لکھا ہے۔ **يُوعُونَ** کے ایک معنی حفظ کے بھی ہیں۔ چنانچہ **أَوْعَى الشَّيْءِ وَالْكَلامِ** کے معنی ہوتے ہیں **حِفْظُهُ وَجَمْعُهُ** اس نے حفظ کیا۔ اور جمع کیا۔ پس **وَاللّٰهُ اَعْلَمُ بِمَا يُوعُونَ** کے یہ معنی بھی ہو سکتے ہیں کہ انہوں نے دوسروں کے اقوال جو حفظ کر رکھے ہیں اللہ تعالیٰ ان کو خوب جانتا ہے۔ یا ان کے دلوں میں جو کچھ بھرا ہے اسے وہ خوب جانتا ہے۔

## فَبَشِّرْهُمْ بِعَذَابٍ اَلِيمٍ ﴿۲۵﴾

پس (ان کے مخفی خیالات اور ظاہر اعمال کی وجہ سے) انہیں دردناک عذاب کی خبر دے دے۔

**تفسیر**۔ فرماتا ہے ہم نے تو ان کو فائدہ پہنچانے کے لئے یہ سب انتظام کیا تھا ہم چاہتے تھے کہ نور سے ان کو حصہ ملے۔ اور خدا تعالیٰ کے قرب کی راہوں پر چلنا ان کے لئے آسان ہو۔ مگر وہ تاریکی کے کونوں میں بیٹھے رہے۔ انہوں نے خدا تعالیٰ کے نور سے مومنہ پھیر لیا۔ اس کی برکات کو رد کر دیا۔ اور خدا تعالیٰ کے احسان پر سجدہ شکر ادا کرنے کی بجائے اس کی آیات کی تکذیب کی۔ اس کا نتیجہ یہ ہوگا کہ وہ بہت بڑے دکھ میں مبتلا کئے جائیں گے۔

## إِلَّا الَّذِينَ آمَنُوا وَعَمِلُوا الصَّالِحَاتِ لَهُمْ أَجْرٌ

مگروہ (لوگ) جو ایمان لائے۔ اور انہوں نے مناسب حال عمل کئے۔ انہیں ایک نہ ختم ہونے والا (نیک)

### غَيْرُ مَمْنُونٍ ع

اجر ملنے والا ہے۔

**حَلُّ لُغَاتٍ**۔ **الْمَمْنُونُ** الْبَمْنُونُ کے معنی ہیں **الْمَقْطُوعُ** کٹا ہوا (اقرب) پس **غَيْرُ مَمْنُونٍ** کے معنی ہوں گے غیر مقطوع۔

**تفسیر**۔ حضرت مسیح موعود کی ماتحتی کے بغیر کوئی روحانی ترقی نہیں کر سکتا اس آیت کے وہی معنی ہیں جن کی طرف حضرت مسیح موعود علیہ السلام نے اپنی کتب میں اشارہ فرمایا ہے کہ آئندہ کوئی شخص خدا تعالیٰ کے قرب اور اس کی ولایت کا مقام حاصل نہیں کر سکتا۔ مگر وہی جو میری جماعت میں شامل ہوگا۔ اور میری اقتدا اور متابعت کا دم بھرے گا۔ آئندہ زمانہ میں اگر اللہ تعالیٰ کی طرف سے کوئی نبی بھی مبعوث ہوگا۔ تو اس کے لئے ضروری ہوگا۔ کہ وہ مسیح موعود کے دروازہ میں سے گزرے۔ بے شک شکل میں تبدیلی آجائے گی۔ مگر اس کا تعلق مسیح موعود سے منقطع نہیں ہوگا۔ جس طرح محمدی نور کبھی منقطع نہیں ہو سکتا اسی طرح اس نور کا سلسلہ اب قیامت تک منقطع نہیں ہو سکتا۔ اس میں شک نہیں یہاں مومنوں کی جماعت کا ذکر کیا گیا ہے۔ مگر جماعت درحقیقت نبی کے تابع ہوتی ہے۔ اور چونکہ مسیح موعود اب قیامت تک آنے والے تمام لوگوں کے لئے مسیح موعود اور خدا کے رسول ہیں۔ اس لئے اس آیت کے معنی یہ ہیں کہ آئندہ جو بھی محمد رسول اللہ صلی اللہ علیہ وسلم کا مقرب ہونا چاہے گا۔ اس کے لئے ضروری ہوگا کہ وہ مسیح موعود کے واسطے سے رسول کریم صلی اللہ علیہ وسلم تک پہنچے۔ اور مسیح موعود کے واسطے سے ہی خدا تعالیٰ تک پہنچے۔ اس کے بغیر کوئی انسان الہی برکات کو حاصل نہیں کر سکتا۔





جہاں تک میں سمجھتا ہوں نولڈ کے کا یہ دعویٰ خلافِ عقل ہے۔ کیونکہ چند آیات کے ذرا لمبا ہو جانے سے اُن کے بعد میں نازل ہونے کا کوئی ثبوت نہیں نکل سکتا۔ آخر قرآن کریم کے متعلق ہمارا یہ عقیدہ ہے کہ سارے کا سارا اللہ تعالیٰ نے نازل کیا ہے۔ اور نولڈ کے اور اُس کے ساتھیوں کا یہ عقیدہ ہے کہ سارا محمد رسول اللہ صلی اللہ علیہ وسلم نے بنایا ہے۔ بہر حال کسی تیسرے شخص کا تو یہاں سوال ہی نہیں۔ اب اگر یہ بات مان لی جائے کہ قرآن سارے کا سارا خدا تعالیٰ کی طرف سے نازل ہوا ہے تو یہ کہنا کہ مدینہ میں خدا تعالیٰ لمبی آیتیں نازل کر سکتا تھا لیکن مکہ میں نہیں حماقت ہے اور اگر اس نظریہ کو لے لیا جائے کہ تمام سورتیں رسول کریم صلی اللہ علیہ وسلم کی اپنی بنائی ہوئی ہیں تب بھی نولڈ کے اور دوسرے مستشرقین کا یہ کہنا کہ محمد رسول اللہ صلی اللہ علیہ وسلم مکہ میں لمبی آیتیں نہیں بنا سکتے تھے لیکن مدینہ میں بنا سکتے تھے بے ہودہ بات ہے۔ کسی حکمت کے ماتحت اگر عام طور پر مکی آیتیں چھوٹی ہیں تو اس کے یہ معنی نہیں کہ ان آیات کو بنانے والا لمبی آیتیں ضرورت کے موقع پر نہیں بنا سکتا تھا۔ پس عقلی طور پر یہ دعویٰ بالکل باطل ہے۔

واقعات کے لحاظ سے بھی یہ بات درست ثابت نہیں ہوتی اس لئے کہ مومنات کا لفظ جس پر وہیری نے بنیاد رکھی ہے اور کہا ہے کہ یہ صرف مدنی سورتوں میں آیا ہے مکی سورتوں میں بھی آتا ہے۔ چنانچہ سورہ نوح کی آیت ہے رَبِّ اغْفِرْ لِي وَ لِوَالِدَيَّ وَ لِمَنْ دَخَلَ بَيْتِي مُؤْمِنًا وَ لِمُؤْمِنَاتٍ وَ الْمُؤْمِنَاتِ ۗ وَ لَا تَزِدِ الظَّالِمِينَ إِلَّا تَبَارًا (نوح: ۲۹)

یہاں مومنات کا لفظ بھی آیا ہے اور یہ آیت بھی لمبی ہے۔ گویا دونوں باتیں اس آیت میں پائی جاتی ہیں۔ اور سورہ نوح وہ سورہ ہے جس کے مکی ہونے میں کوئی اختلاف نہیں۔ فتح البیان کا مصنف لکھتا ہے۔ اِنَّهَا مَكِّيَّةٌ قَالَ الزُّبَيْرِيُّ نَزَلَتْ بِمَكَّةَ لِعْنِي سورہ نوح مکی ہے اور حضرت زبیرؓ کہتے ہیں کہ یہ مکہ میں نازل ہوئی تھی۔ روح المعانی کے مصنف لکھتے ہیں مَكِّيَّةٌ بِالْاِتِّفَاقِ اس پر سب اتفاق کرتے ہیں کہ سورہ نوح مکی ہے۔ نولڈ کے جو سورہ بروج کی بعض آیتوں کے لمبا ہونے سے یہ استدلال کرتا ہے کہ وہ مدنی ہیں وہ بھی سورہ نوح کے متعلق لکھتا ہے کہ یہ پہلے پانچ سال کی سورتوں میں سے ہے۔ اور وہیری جو مومنات کے لفظ کی وجہ سے سورہ بروج کی آیات کو مدنی قرار دیتا ہے وہ بھی سورہ نوح کے متعلق لکھتا ہے کہ یہ ساتویں سال نبوت کی ہے۔ پس نولڈ کے اور وہیری کی اپنی شہادتوں سے یہ بات ثابت ہے کہ مکی سورتوں میں مومنات کا لفظ بھی آتا ہے اور اس کی بعض آیات لمبی بھی ہیں۔ پس معلوم ہوا کہ سورہ بروج کے متعلق جو انہوں نے استدلال کیا تھا وہ محض ایک ڈھکوسلہ تھا اور ڈھکوسلہ چونکہ یاد نہیں رہتا اس لئے کسی موقع پر کچھ نتیجہ نکال لیا اور کسی موقع پر کچھ۔

بات یہ ہے کہ قرآن کریم کے متعلق مستشرقین یورپ جس چیز کو دلیل قرار دیتے ہیں وہ محض ظن اور تخمین ہوتی

ہے۔ اور ہمارے ہندوستانی تو تعلیم یافتہ جب کوئی بات اُن کے مُنہ سے سُنتے ہیں تو سمجھتے ہیں کہ وہ وحی الہی سے بھی زیادہ مقدّس ہے۔ حالانکہ اگر غور سے کام لیا جائے تو ایک ڈھکونسل سے زیادہ اُس کی کوئی حیثیت نہیں ہوتی۔

## بِسْمِ اللّٰهِ الرَّحْمٰنِ الرَّحِیْمِ ①

(میں) اللہ (تعالیٰ) کا نام لے کر جو بے حد کرم کرنے والا (اور) بار بار رحم کرنے والا ہے (شروع کرتا ہوں)۔

## وَالسَّمَاءِ ذَاتِ الْبُرُوجِ ② وَالْيَوْمِ الْمَوْعُودِ ③

(مجھے) قسم ہے بُرجوں والے آسمان کی۔ اور اُس دن کی بھی جس کا وعدہ ہے۔

**حَلَّ لُغَاتٍ**۔ بُرُوجٌ بُرُوجٌ کی جمع ہے۔ اور بُرُوجٌ کے معنی عربی زبان میں اَلرُّكْنُ وَالْحَصْنُ وَالْقَصْرُ کے ہیں۔ یعنی عمارت کے مضبوط حصّہ یا قلعہ یا محل کو بُرج کہتے ہیں۔ نیز ستاروں کی گردش کی جگہ کو بھی بُرج کہتے ہیں (اقرب) اسی طرح کہتے ہیں بَرَجَتْ عَيْنُهُ بَرَجًا كَانَ بَيَاضَهَا مُحَدَّقًا بِالسَّوَادِ كُلِّهِ لَا يَغِيبُ مِنْ سَوَادِهَا شَيْءٌ فَهِيَ بَرَجَاءٌ وَجَمْعُهَا بُرُوجٌ۔ یعنی جب آنکھ کے متعلق بَرَجَتْ کا لفظ استعمال کریں تو مطلب یہ ہوتا ہے کہ آنکھ کی سیاہی کا اس کی سفیدی نے چاروں طرف سے خوب گھیرا لیا ہوا ہے اور وہ عورت جس کی آنکھ اس قسم کی ہو اس کو بَرَجَاءٌ کہتے ہیں۔ اور بہت سی عورتوں کو بُرُوجٌ کہتے ہیں۔ اسی سے یہ محاورہ ہے کہ رَأَيْتُ بُرُوجًا فِي بُرُوجٍ یعنی میں نے ایک قلعہ میں بہت سی خوبصورت عورتیں دیکھیں جن کی آنکھوں کی سفیدی نے اُن کی آنکھوں کی سیاہی کا احاطہ کیا ہوا تھا۔ (اقرب) گویا بُرُوجٌ مفرد بھی ہے اور اس کے معنی رُكْنٌ۔ حِصْنٌ۔ اور قَصْرٌ کے ہیں اور بُرُوجٌ جمع بھی ہے جس کا مفرد بَرَجَاءٌ ہے۔ اور اس کے معنی یہ ہوتے ہیں کہ وہ عورت جس کی آنکھوں کی سفیدی سیاہی کے چاروں طرف ہو۔ اس کا یہ مطلب نہیں کہ بعض عورتوں کی آنکھوں کی سیاہی ساری آنکھ میں پھیلی ہوئی ہوتی ہے۔ بلکہ مطلب یہ ہے کہ اُس کی آنکھیں بڑی ہیں پتلی خوب کھلتی ہے اور سفیدی نظر آ جاتی ہے۔

**تفسیر**۔ بروج سے مراد بارہ ستاروں کے بارہ مقامات فرماتا ہے ہم شہادت کے طور پر آسمان کو پیش کرتے ہیں جو بروج والا ہے۔ یہ بروج کیا ہے؟ مفسرین نے اس سے مراد علمِ ہیبت کے بروج لئے ہیں۔ وہ کہتے ہیں بارہ ستاروں کے لئے بارہ بُرج ہوتے ہیں جن کے نام یہ ہیں (۱) اَلْجَمَلُ (۲) اَلثَّوْرُ (۳) اَلْجُوزَاءُ (۴) اَلشَّرَطَانُ (۵) اَلْأَسَدُ (۶) اَلسُّنْبَلَةُ (۷) اَلْهَيْزَانُ (۸) اَلْعَقْرَبُ (۹) اَلْقَوْسُ

(۱۰) اَلْجِدِّيُّ (۱۱) اَلذَّلُو (۱۲) اَلْحُوْتُ۔

بعض کہتے ہیں کہ سات سیارے ان بارہ بُرجوں میں چکر کھاتے ہیں۔ اور گو بروج بارہ ہی ہیں مگر خصوصیت کے لحاظ سے وہ سات سیاروں سے مخصوص ہیں۔ چنانچہ (۱) مریخ کے لئے حمل اور عقرب (۲) زہرہ کے لئے ثور اور میزان (۳) عطارد کے لئے ہیں جوزاء اور سنبلہ (۴) قمر کے لئے سرطان (۵) شمس کے لئے اسد (۶) مشتری کے لئے قوس اور حوت (۷) زحل کے لئے جدی اور دُلو مخصوص ہیں۔

ابن مردویہ جابر بن عبداللہ سے روایت کرتے ہیں کہ نبی کریم صلی اللہ علیہ وسلم سے پوچھا گیا کہ بروج کیا چیز ہیں تو آپ نے فرمایا اَلْكَوَاكِبُ (روح المعانی زیر آیت ہذا) یعنی اُن سے مراد کواکب ہیں۔ غرض بُرج کا لفظ لغت کے لحاظ سے ایسے مقام کے لئے بولا جاتا ہے جہاں بادشاہ یا امراء بٹھرتے ہوں۔ اور علم ہیئت والوں کی اصطلاح میں جو رائج ہو چکی ہے بُرج یا توستاروں کو اور یا پھر سیاروں کی گردش کے دائرہ کو کہتے ہیں جہاں وہ گردش کرتے ہیں۔ بہر حال پرانی ہیئت اس بات پر متفق ہے کہ بُرج بارہ ہیں۔ اس بناء پر آیت کے یہ معنی ہوں گے کہ ہم شہادت کے طور پر آسمان کو پیش کرتے ہیں جس میں بارہ بُرج ہیں۔ یعنی بارہ ایسے مقام ہیں جہاں ستارے بٹھرتے ہیں۔ وَالْيَوْمِ الْمَوْعُودِ اور پھر ہم شہادت کے طور پر یوم موعود کو پیش کرتے ہیں۔ اگر بُرج کے معنی بارہ مقامات کے لئے جائیں تو یہ یوم موعود تیرہواں مقام ہوا۔ گویا بارہ مقاموں کو بھی اور یوم موعود کو بھی اللہ تعالیٰ شہادت کے طور پر پیش کرتا ہے۔ اور بارہ اور یوم موعود مل کر تیرہ ہو گئے۔ جب ہم اس کو وَالْقَمَرِ اِذَا انشَقَّ والی آیت سے ملاتے ہیں تو پہلی سورت سے اس کی ترتیب بالکل واضح ہو جاتی ہے وہاں فرمایا تھا ہم شہادت کے طور پر چاند کو پیش کرتے ہیں جب وہ تیرہویں رات میں داخل ہوتا ہے۔ اور یہاں فرمایا گیا ہے ہم بارہ بروج اور یوم موعود کو شہادت کے طور پر پیش کرتے ہیں۔ پس یہاں بھی تیرہ زمانوں کا ذکر اللہ تعالیٰ نے فرما دیا۔ اور اس طرح اس کا ایک گہرا تعلق پچھلی سورۃ سے ثابت ہو گیا۔

سورۃ بروج کا پہلی سورۃ سے تعلق یہاں درحقیقت اُس مضمون کو بیان کیا گیا ہے جو پچھلی سورۃ میں بیان کیا گیا تھا۔ مگر شکل اور ہے۔ اور جو کچھ پچھلی سورۃ میں بیان کیا گیا تھا اُس کی صداقت کی ایک دلیل بھی اس سورۃ میں بیان کی گئی ہے۔ پچھلی سورۃ میں فرمایا تھا فَمَا لَهُمْ لَا يُؤْمِنُونَ ان لوگوں کو کیا ہو گیا ہے کہ ایمان نہیں لاتے۔ جو چیز اپنی ابتدائی حالت میں ہوتی ہے اُس پر ایمان لانا لوگوں کے لئے بہت مشکل ہوتا ہے اس لئے اللہ تعالیٰ نے اس سورۃ کو شروع ہی اس رنگ میں کیا ہے کہ ہم شہادت کے طور پر پیش کرتے ہیں اُن بارہ مقامات کو جہاں ستارے آکر

ٹھہرتے ہیں۔ یعنی رسول کریم صلی اللہ علیہ وسلم کے بعد بارہ صدیوں میں مختلف مجددین ظاہر ہوئے اور وہ الہی منشاء کے مطابق تجدید دین کا کام کرتے رہے۔ اللہ تعالیٰ اُن مجددین کی بعثت کا ذکر کرتے ہوئے فرماتا ہے۔ اگر ہم اُمتِ محمدیہ کے تھوڑے سے اختلاف اور اسلام اور مسلمانوں کی تھوڑی سی مصیبت کو دُور کرنے کے لئے مجددین مبعوث کرتے رہے ہیں تو یہ کس طرح ہو سکتا ہے کہ اسلام پر ایک بھاری مصیبت آجائے اور اللہ تعالیٰ کی طرف سے اُس کو دُور کرنے کا کوئی سامان نہ ہو۔

وَالسَّمَاءِ ذَاتِ الْبُرُوجِ میں آخری زمانہ میں بارہ مجددین کے بعد ایک مامور کے مبعوث کئے جانے کی پیشگوئی پس وَالسَّمَاءِ ذَاتِ الْبُرُوجِ كَوْفَهَا كَهُمُ لَا يُؤْمِنُونَ کے جواب میں مخالفین کے سامنے ایک دلیل کے طور پر پیش کیا گیا ہے اور اللہ تعالیٰ فرماتا ہے ہم آسمان کو اور اُس کے بارہ مقامات کو تمہارے سامنے پیش کرتے ہیں۔ جن میں ستاروں نے قیام کیا یعنی اللہ تعالیٰ کی طرف سے لوگوں کی ہدایت کے لئے مختلف مجدد مبعوث ہوتے رہے۔ مجددین کے اس متواتر اور پئے درپئے ظہور کے بعد تیرہویں مقام پر آ کر تمہیں کیوں مایوسی پیدا ہوگئی اور کیوں تم نے یہ خیال کر لیا کہ اللہ تعالیٰ اب لوگوں کی ہدایت کے لئے اپنے کسی مامور کو مبعوث نہیں کرے گا۔ تمہارے پاس شہادت موجود ہے کہ پہلی صدی آئی اور اُس میں خدا تعالیٰ نے ایسے آدمی کھڑے کئے جو تجدید دین کا کام کرتے رہے۔ دوسری صدی آئی اور اُس میں خدا تعالیٰ نے ایسے آدمی کھڑے کئے۔ تیسری صدی آئی تو پھر یہی واقعہ ہوا۔ چوتھی صدی آئی تو پھر بھی ایسا ہی ہوا اور یہ سلسلہ چلتا چلا گیا یہاں تک کہ بارہ صدیوں میں بارہ دفعہ تمہارے لئے خدا تعالیٰ نے یہ ثبوت مہیا کیا کہ وہ اپنے دین کی مدد اور اُس کی نصرت کے لئے ہمیشہ ایسے آدمی کھڑے کیا کرتا ہے جو اُس کی طرف سے مظفر و منصور ہوتے ہیں اور آنحضرت صلی اللہ علیہ وسلم کی تعلیم دنیا میں پھیلاتے ہیں۔ مگر عجیب بات یہ ہے کہ بارہ جو غیر موعود تھے اُن کو تو تم نے مان لیا مگر تیرہواں جو موعود تھا اُس کی بعثت کو تسلیم کرنے سے تم نے انکار کر دیا۔ حالانکہ باقی وہ ہیں جن کے متعلق محض مبہم الفاظ میں خبر دی گئی تھی اور رسول کریم صلی اللہ علیہ وسلم نے اُن کے متعلق صرف اتنا فرمایا تھا کہ إِنَّ اللَّهَ يَبْعَثُ لِهَذِهِ الْأُمَّةِ عَلَى رَأْسِ كُلِّ مِائَةٍ سَنَةٍ مِّنْ يُجِبُّ ذُلَّهَا دِينَهَا (سنن ابی داؤد کتاب الملاحم باب ما یدکر فی قرن المائۃ) مگر تیرہویں کا نام لے کر بتایا گیا تھا کہ وہ ایسا ایسا ہوگا اس اس طرح کے کام کرے گا اِن اِن علامات کے ساتھ آئے گا۔ یہ یہ نشانات اُس کی صداقت میں ظاہر ہوں گے۔ پس وہ غیر موعود جو ایک مبہم خبر کے نتیجے میں ظاہر ہوئے تھے تم نے اُن کو تو مان لیا مگر وہ جس کا نام لے کر خدا نے خبر دی تھی۔ جس کی بعثت کے اُس نے نشانات بتائے تھے۔ جس کی تعیین کے کئی شواہد

بتائے گئے تھے۔ جس کا وقت اور جس کا زمانہ تک پیشگوئیوں میں معین کر دیا گیا تھا تم نے اُس کا انکار کر دیا۔ بلکہ مسلمانوں کی یہ حالت ہے کہ حضرت مسیح موعود علیہ السلام کی بعثت کے بعد انہوں نے یہاں تک کہنا شروع کر دیا ہے کہ اسلام اور مسلمانوں کی ترقی کے لئے کسی مصلح کی ضرورت ہی نہیں۔ فرماتا ہے تم کو آج بارہ صدیوں کے بعد یہ بات سوجھی ہے۔ بارہ صدیوں تک تم ماننے چلے آئے کہ احیاء اسلام کے لئے مجدد دین کی ضرورت ہوتی ہے۔ اسلام کی ترقی کے لئے اللہ تعالیٰ کی طرف سے کسی انسان کے مبعوث ہونے کی احتیاج ہوتی ہے۔ مگر جب تیرہویں صدی آئی اور اُس میں ہم نے اپنا موعود مامور بھیج دیا تو تم نے اس کا انکار کر دیا۔ بلکہ یہاں تک کہہ دیا کہ ہمیں کسی مصلح کی ضرورت ہی نہیں۔

فَبَاكِهِمْ لَا يَؤْمِنُونَ اُن كوكيا هو گيا كه جو همارا موعود مامور تھا جس كى تفصیلات هم نے پہلے سے بتادى تھیں جس پر ایمان لانے كى رسول كريم صلى الله عليه وسلم نے خاص طور پر تاكيد فرمائی تھی۔ جس كے درجہ اور شان كى تنخیم بڑى كثرت سے بیان كى گئی تھی اُس پر ایمان لانے سے ان لوگوں نے انكار كر دیا اور كهہ دیا كه یہ بات ہی غلط ہے كه اسلام اپنى ترقى كے لئے آسمانى وجودوں كى بعثت كا محتاج ہے۔ فرماتا ہے هم اسلام كى ترقى كے لئے بارہ بروج كى طرف اشاره كرتے ہیں كه غور كرو اور ديكھو كه كس طرح ايك ايك قدم پر اللہ تعالیٰ نے اسلام كى مدد فرمائی اور كفر كے حملوں كو نابود كرنے كے لئے اپنے مقدس لوگ كھڑے كرتا رہا۔ پھر جب تیرہویں صدى آئی تو هم نے اُس زمانہ میں بھی اپنا وہ موعود بھیج دیا جس كى ہم خبر دیتے چلے آئے تھے۔ خدا تعالیٰ كى قدرت ہے هم پر قرآن كريم كى آیات كے یہ مطالب تو بعد میں گھلے لیكن عجیب بات یہ ہے كه حضرت مسیح موعود علیہ الصلوٰۃ والسلام كا نام ہی ہمارى جماعت میں مسیح موعود پڑ گیا ہے۔ جس كے معنی یہی ہیں كه یوم موعود میں ظاہر ہونے والا مسیحؑ۔ جس احمدیؑ سے بھی سنو۔ خواہ وہ عالم ہو یا جاہل۔ پڑھا لكھا ہو یا ان پڑھ۔ اُسے یہی كہتے پاؤ گے كه حضرت مسیح موعود علیہ الصلوٰۃ والسلام نے یوں كہا۔ یا حضرت مسیح موعود علیہ الصلوٰۃ والسلام كى صداقت كى یہ دلیل ہے۔ گو یا اللہ تعالیٰ نے آپ كا نام ہی مسیح موعود ركھ دیا۔ اور یہ لفظ اتنى كثرت سے استعمال ہوتا ہے۔ كه مہدی كا لفظ بھی غائب ہو گیا ہے۔ حالانكه مہدی كا لفظ حدیثوں میں كثرت سے استعمال ہوا ہے۔ مگر چونكه قرآن كريم میں اس كو موعود قرار دیا گیا تھا اس لئے خدا نے اپنے تصرف سے مسیح موعود كے الفاظ دنیا میں رائج فرمادیئے۔

یوم موعود سے مراد حدیثوں میں آتا ہے عَنِ ابْنِ أَبِي حَاتِمٍ وَابْنِ جَرِيرٍ عَنِ ابْنِ عَبَّاسٍ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْيَوْمَ الْمَوْعُودُ وَيَوْمَ الْقِيَامَةِ وَنَشَاهِدُ يَوْمَ الْجُمُعَةِ وَمَشْهُودُ يَوْمِ الْعَرَفَةِ



وَشَاهِدٌ مُّحَمَّدٌ صَلَّى اللهُ عَلَيْهِ وَسَلَّمَ وَمَشْهُودٌ يَوْمَ الْقِيَامَةِ۔ (ابن کثیر زیر آیت شاہد و مشہود) یعنی رسول کریم صلی اللہ علیہ وسلم نے فرمایا یوم موعود یوم قیامت ہے۔ شاہد یوم جمعہ ہے۔ مشہود یوم عرفہ ہے۔ اسی طرح شاہد رسول کریم صلی اللہ علیہ وسلم اور مشہود قیامت کا دن ہے۔ اس حدیث کی صحت سے ہم کو انکار نہیں۔ درحقیقت یوم موعود بہت سے ہیں۔ قرآن کریم سے پتہ لگتا ہے کہ جنگ بدر کا دن بھی یوم موعود تھا کیونکہ اس جنگ کی قرآن کریم میں پیشگوئی موجود ہے۔ اسی طرح جنگ احزاب بھی موعود تھی کیونکہ اس کی پیشگوئی کی گئی تھی۔ فتح مکہ کا دن بھی یوم موعود تھا کیونکہ اس فتح کے متعلق بھی اللہ تعالیٰ کی طرف سے پیشگوئی کی گئی تھی (القمر: ۲۶، الفتح: ۲، الاحزاب: ۱۲)۔ پس ہمیں اس سے انکار نہیں کہ اور بھی کئی یوم موعود ہیں۔ مگر سوال یہ ہے کہ یہاں جس یوم موعود کا ذکر ہے وہ ایسا موعود ہے جس نے اس واقعہ کے بعد آنا ہے جس کا ذکر ”ذات البروج“ میں ہے اور ”ذات البروج“ کے بعد آنے والا یوم موعود نہ قیامت کا دن ہو سکتا ہے اور نہ کوئی اور ہو سکتا ہے۔ بلکہ اس جگہ وہی موعود مراد ہو سکتا ہے جس نے بارہ بروج کے بعد تیرہویں صدی میں ظاہر ہونا تھا۔ کسی لفظ میں اشتراک کے یہ معنی نہیں ہوا کرتے کہ اس لفظ کے ہر جگہ ایک ہی معنی لئے جائیں بلکہ وہ لفظ اپنے موقع اور محل کے مطابق الگ الگ معنی دے گا۔ پس بے شک بدر یوم موعود ہے۔ احزاب یوم موعود ہے۔ فتح مکہ یوم موعود ہے۔ اور ہمیں اس سے ہرگز انکار نہیں۔ مگر ہم یہ کہتے ہیں کہ وَالسَّمَاءِ ذَاتِ الْبُرُوجِ کے بعد جس موعود کا ذکر ہے وہ سوائے مسیح موعود کے اور کوئی نہیں۔ اور وَالْقَمَرِ إِذَا اتَّسَقَ میں بھی اسی موعود کی خبر دی گئی تھی۔ اگر اس جگہ یوم موعود سے مراد مسیح موعود نہیں تو سوال یہ ہے کہ وہ کون سی طاقت تھی جس نے اگلی اور پچھلی آیات میں ایسا جوڑ پیدا کر دیا کہ ان سے جو بات بھی ثابت ہوتی ہے مسیح موعود پر چسپاں ہو جاتی ہے۔ قرآن کریم کا ایک طرف وَالْقَمَرِ إِذَا اتَّسَقَ کہنا پھر وَالسَّمَاءِ ذَاتِ الْبُرُوجِ کہہ کر شہادت میں بروج کو پیش کرنا اور پھر علم ہیئت کی طرف سے اس تحقیق کا ہونا کہ بروج بارہ ہیں یہ سب کچھ بتا رہا ہے کہ جو کچھ ہوا الہی تصرف کے ماتحت ہوا۔ اسی طرح اگلی آیت میں شاہد اور مشہود کا ذکر آتا ہے اور یہ ایک حقیقت ہے کہ شاہد ہزاروں ہوئے ہیں بلکہ ہر نبی شاہد ہوتا ہے۔ کیا دنیا میں کوئی بھی نبی ایسا ہوا ہے جس نے دلائل اور معجزات اور بینات سے اللہ تعالیٰ کے وجود کی گواہی پیش نہ کی ہو۔ یقیناً ہر نبی ایسا کرتا رہا۔ پس ہر نبی شاہد ہے۔ ان معنوں میں کہ وہ خدا تعالیٰ کی ہستی اور اُس کی قدرت اور اُس کے جلال کا ایک زندہ گواہ ہوتا ہے۔ اور ہر نبی مشہود ہوتا ہے کیونکہ جب وہ دنیا میں آتا ہے خدا تعالیٰ اُس کی صداقت کے ثبوت مہیا کرتا ہے۔ پس وہ خدا تعالیٰ کے لئے شاہد ہوتا ہے۔ اور چونکہ خدا اُس کی صداقت کے لئے نشانات و معجزات ظاہر کرتا ہے اس لئے وہ مشہود بھی ہوتا ہے۔ اسی طرح ہر نبی کے زمانہ میں خدا شاہد ہوتا ہے

کیونکہ وہ نبی کی صداقت پر گواہ ہوتا ہے اور خدا مشہود بھی ہوتا ہے کیونکہ نبی کے ذریعہ اُس کا وجود دُنیا میں پہچانا جاتا ہے۔ یہی وہ حقیقت ہے جس کی طرف حضرت مسیح موعود علیہ الصلوٰۃ والسلام کے اس الہام میں اشارہ کیا گیا کہ **يَا قَوْمِ يَا شَاهِسُ اَنْتَ وَمِثِّيْ وَاَنَا مِثْلَكَ** (تذکرہ صفحہ ۵۵۳، ایڈیشن ۲۰۲۲ء) اے قمر اور اے شمس تُو مجھ سے ہے اور میں تجھ سے ہوں یعنی تُو قمر ہے ان معنوں میں کہ تُو نے جو کچھ تُو لیا مجھ سے لیا اور تُو شمس ہے ان معنوں میں کہ تیرے وجود سے میرا وجود روشن ہوا۔ اسی طرح میں شمس ہوں کیونکہ اگر میں تیری مدد نہ کرتا تو دُنیا میں تُو اپنے مقصد میں کامیاب نہ ہو سکتا۔ اور میں قمر بھی ہوں کیونکہ مجھے تُو نے دنیا میں روشناس کرایا۔

پس جس طرح خدا شمس بھی ہوتا ہے اور قمر بھی اسی طرح نبی ایک حیثیت سے شمس ہوتا ہے اور دوسری حیثیت سے قمر ہوتا ہے۔ یہی حال شاہد اور مشہود کا ہے۔ ہر نبی شاہد ہوتا ہے اور خدا مشہود ہوتا ہے مگر دوسری طرف اس سے بھی انکار نہیں کیا جاسکتا کہ خدا شاہد ہوتا ہے اور نبی مشہود ہوتا ہے مگر اس کے یہ معنی نہیں کہ شاہد اور مشہود ہم کسی اور چیز کو نہیں قرار دے سکتے۔ خود اس حدیث میں جس کا میں نے ابھی ذکر کیا ہے رسول کریم صلی اللہ علیہ وسلم نے یوم جمعہ کو شاہد اور یوم عرفہ کو مشہود قرار دیا ہے۔ دوسری طرف آپؐ نے قیامت کے دن کو مشہود قرار دے دیا ہے۔ پس تمام حدیثیں اپنی اپنی جگہ پر درست ہیں۔ ہم یوم القیامت کے یوم موعود ہونے سے انکار نہیں کرتے۔ اسی طرح شاہد اور مشہود کے متعلق حدیثوں میں جو کچھ آتا ہے اُسے بھی تسلیم کرتے ہیں مگر دیکھنے والی بات یہ ہے کہ یہاں کون سی بات چسپاں ہوتی ہے۔ یہاں یوم موعود سے مراد زمانہ مسیح موعود ہے یا قیامت کا دن ہے۔ صاف بات ہے کہ **وَالْقَمَرِ اِذَا اَنَسَقَ** میں یہ بتایا گیا تھا کہ ایک سخت تاریک و تاریک رات کے بعد جو روحانی طور پر تمام دُنیا پر چھا جائے گی اللہ تعالیٰ ظہور قمر کو اتساق کا مقام بخشے گا۔ اور لختاً یہ ثابت کیا جا چکا ہے کہ قمر کے لئے اتساق کا لفظ اُس وقت استعمال کرتے ہیں جب وہ تیرہویں رات کا ہو۔ گویا تیرہویں رات کے چاند کو شہادت کے طور پر پیش کیا گیا تھا۔ اس کے بعد سورہ بروج میں پھر یہی ذکر فرمایا مگر اس رنگ میں کہ پہلے بارہ بروج کا ذکر فرمایا اور پھر تیرہویں نمبر پر یوم موعود کا۔ اس سے صاف ثابت ہوتا ہے کہ اس جگہ یوم موعود سے مراد وہی مسیح موعود ہے جس کے لئے یہ مقدر کیا جا چکا تھا کہ وہ بارہ بروج کے بعد دُنیا میں مبعوث ہوگا۔

یوم کے معنی وقت کے ہوتے ہیں۔ اگر یہ معنی مراد لئے جائیں تو یوم موعود سے مراد وقت موعود ہوگا اسی طرح یوم نہار یعنی معروف دن کے معنوں میں بھی استعمال ہوتا ہے۔ اس صورت میں والیوم الموعود کے یہ معنی ہوں گے کہ گو مثل ہم رات کی دیتے چلے آئے ہیں مگر اپنی ذات میں وہ وقت دن کی طرح روشن ہوگا اس لئے ہم اُسے

یوم موعود کہہ رہے ہیں کیونکہ اُس دن خدا تعالیٰ کا نور اور جلال ظاہر ہوگا۔

## وَشَاهِدٍ ۙ وَمَشْهُودٍ ۙ ﴿۳﴾

اور (آسمانی) گواہ کی۔ نیز جس پر گواہی دی گئی ہے اُس (آسمانی وجود) کی بھی۔

**تفسیر۔** شاہد کی تشریح قرآن مجید میں میرے نزدیک قرآن کریم نے ایک دوسری جگہ شاہد کی جو تعریف فرمادی ہے وہی اس جگہ چسپاں ہوتی ہے۔ اللہ تعالیٰ سورہ ہود میں فرماتا ہے اَفَمَنْ كَانَ عَلَىٰ بَيْتٍ مِّنْ دُونِهِ وَيَسْلُتُهُ شَاهِدٌ مِّنْهُ وَمِنْ قَبْلِهِ كَتَبَ مُوسَىٰ اِمَامًا وَرَحْمَةً ۗ اُولٰٓئِكَ يُؤْمِنُونَ بِهِ ۗ وَمَنْ يَكْفُرْ بِهِ مِنَ الْاَحْزَابِ قَالَتَا لَا مَوْعِدَ لَكَ ۗ فَلَا تَكُ فِي مَرْيَبٍ مِّنْهُ ۗ اِنَّهُ الْخَبِيْثُ مِنَ ذٰلِكَ ۗ وَلٰكِنَّ الْاَكْثَرَ النَّاسِ لَا يُؤْمِنُوْنَ (ہود: ۱۸) یعنی کیا جو شخص اپنے رب کی طرف سے ایک روشن دلیل پر قائم ہے اور اُس کی صداقت کا ایک گواہ خدا تعالیٰ کی طرف سے آ کر اس کی پیروی کرے گا اور اُس سے پہلے موسیٰ کی کتاب تھی جو لوگوں کے لئے امام و رحمت تھی ایک جھوٹے مدعی جیسا ہو سکتا ہے؟ اور موسیٰ کے سچے پیرو اس پر بھی ضرور ایمان لاتے ہیں۔ اور ان مخالف گروہوں میں سے جو کوئی اس کا انکار کرے گا تو دوزخ کی آگ اُس کے لئے وعدہ کی جگہ ہے۔ پس اے مخاطب تو اس کے متعلق کسی قسم کے شک میں نہ پڑو یقیناً بالکل حق ہے اور تیرے رب کی طرف سے ہے۔ لیکن اکثر لوگ ایمان نہیں لایا کرتے۔

**شاہد سے مراد مسیح موعود** ۙ اس آیت میں شَٰهِدٌ مِّنْهُ کے ذریعہ حضرت مسیح موعود علیہ الصلوٰۃ والسلام کی بعثت کی خبر دی گئی ہے۔ پس شاہد مسیح موعود ہیں اور مشہود رسول کریم صلی اللہ علیہ وسلم۔ یہی بات اللہ تعالیٰ نے اس جگہ بیان فرمائی ہے کہ ہم شہادت کے طور پر اُس شاہد کو پیش کرتے ہیں جس کا دوسری جگہ ہم ذکر کر چکے ہیں۔ اسی طرح ہم محمد رسول اللہ صلی اللہ علیہ وسلم کی ذات کو پیش کرتے ہیں۔ پس شاہد سے مراد یہ ہے کہ اُس زمانہ میں جب رسول کریم صلی اللہ علیہ وسلم کی صداقت لوگوں کے قلوب سے مٹ چکی ہوگی وہ اس بات کی گواہی دے گا کہ آپؐ سچے ہیں اور قرآن کریم کی صداقت لوگوں پر واضح کرے گا۔

## قَتَلَ أَصْحَابُ الْأُخْدُودِ ۝ النَّارِ ذَاتِ الْوُقُودِ ۝

خندقوں والے ہلاک ہو گئے۔ یعنی (خندقوں میں) آگ (بھڑکانے والے) جس میں (خوب) ایندھن (جھونکا

## إِذْ هُمْ عَلَيْهَا قُعُودٌ ۝ وَهُمْ عَلَىٰ مَا يَفْعَلُونَ

(گیا) تھا۔ جب وہ اس (آگ) پر (دھرنامار کر) بیٹھے ہوئے تھے۔ اور وہ مومنوں سے جو کچھ (معاملہ)

## بِالْمُؤْمِنِينَ شُهُودٌ ۝

کر رہے تھے آنکھیں کھولے کر رہے تھے۔

حَلِّ لُغَاتٍ۔ الْأُخْدُودُ الْأُخْدُودُ کے معنی ہیں۔ الْحَفْرَةُ الْمُسْتَطِيلَةُ فِي الْأَرْضِ۔ زمین میں لمبا

کھدوا ہوا گڑھا۔ (اقرب) اس کی جمع أَخَادِيدُ آتی ہے۔

تفسیر۔ فرماتا ہے ہلاک ہو گئے یا ہلاک کئے جائیں گے أَصْحَابُ الْأُخْدُودِ یعنی خندقوں والے۔ النَّارِ۔ وہ

خندقیں جو نار پر مشتمل ہوں گی ایسی نار پر جو ذَاتِ الْوُقُودِ ہوگی۔ ایندھن والی ہوگی۔ یعنی ہماری مراد اس اُخدود سے وہ

آگ ہے جو اُخدود میں جلائی جائے گی۔ گویا ہلاکت کا اصل سبب خندق کھودنا نہیں بلکہ خندق میں آگ جلا کر لوگوں کو

بتلائے تعذیب کرنا ہوگا۔ إِذْ هُمْ عَلَيْهَا قُعُودٌ جبکہ وہ اُس پر بیٹھیں گے۔ وَهُمْ عَلَىٰ مَا يَفْعَلُونَ بِالْمُؤْمِنِينَ شُهُودٌ اور

وہ جو کچھ مومنوں کے ساتھ کر رہے ہوں گے اُس پر وہ حاضر اور نگران ہوں گے۔

اصحاب الاخدود کے متعلق سابق مفسرین کے خیالات اور ان کی تردید ان آیات کے متعلق

مفسرین نے دو باتیں بیان کی ہیں۔ اول یہ کہ ایسے سینا کا ایک بادشاہ تھا جس کے متعلق کہا جاتا ہے کہ اُس نے بعض

لوگوں کو جو توحید پر قائم تھے عذاب دیا اور بعض نے لکھا ہے کہ یہ دانیال اور اُس کے دو ساتھیوں کے متعلق ہے جن کو

بخت نصر نے عذاب دیا تھا۔ (روح المعانی زیر آیت ہذا) میں حیران ہوں کہ مفسرین نے یہ کس طرح لکھ دیا۔ اصل

میں یہ بائبل کا بیان کردہ واقعہ ہے اور وہی قرین قیاس معلوم ہوتا ہے۔ خصوصاً اُس لئے کہ دانیال کی کتاب میں اس کا

ذکر موجود ہے۔ دانیال باب ۳ میں یہ واقعہ اس طرح مذکور ہے۔

”اور نبوکدنصر بادشاہ نے ایک سونے کی مورت بنوائی جس کی لمبائی ساٹھ ہاتھ اور چوڑائی چھ

ہاتھ کی تھی۔ اور اُسے دُور کے میدان صوبہ بابل میں نصب کیا۔ تب نبوکدنصر بادشاہ نے لوگوں کو بھیجا کہ امیروں اور حاکموں اور سر لشکروں اور منصفوں اور خزانچیوں اور مشیروں اور مجتہدوں اور سارے صوبوں کے منصب داروں کو جمع کریں تاکہ وہ اُس مورت کی جسے نبوکدنصر بادشاہ نے نصب کیا تھا تقدیس کرنے کو آویں۔ تب امیر اور حاکم اور سر لشکر اور منصف اور خزانچی اور مشیر اور مجتہد اور صوبوں کے سارے منصب دار اُس مورت کی تقدیس کے لئے جسے نبوکدنصر نے نصب کیا تھا جمع ہوئے اور وہ اُس مورت کے آگے جسے نبوکدنصر نے نصب کیا تھا کھڑے ہوئے۔ تب ایک مٹاد نے بلند آواز سے پکارا کہ اے قومو! اے گردو! اور اے مختلف لغتیں بولنے والو! تمہارے لئے یہ حکم ہے کہ جس وقت قرنائے اور نئے اور ستار اور رباب اور بربط اور چغانہ اور ہر طرح کے باجے کی آواز سنو تو اس سونے کی مورت کے آگے جسے نبوکدنصر بادشاہ نے نصب کیا ہے اوندھے منہ گرد اور سجدہ کرو۔ اور جو کوئی اوندھے منہ نہ گرے اور سجدہ نہ کرے تو اسی گھڑی جلتی بھٹی کے بیچ میں ڈالا جائے گا۔ سو اسی دم جس وقت ساری قوموں نے قرنائے اور نئے اور ستار اور رباب اور بربط اور ہر طرح کے باجے کی آواز سنی اسی وقت ساری قومیں اور گردو ہیں اور زبان بولنے والے اُس مورت کے آگے جسے نبوکدنصر بادشاہ نے نصب کیا تھا اوندھے منہ گرے اور انہوں نے سجدہ کیا۔ سو اُس وقت کئی ایک کسدی نزدیک آئے اور انہوں نے یہودیوں پر نالش کی۔ انہوں نے نبوکدنصر بادشاہ کے آگے عرض کی۔ اے بادشاہ! تا ابد جیتا رہ۔ اے بادشاہ تُو نے حکم کیا ہے کہ جو قرنائے اور نئے اور ستار اور رباب اور بربط اور چغانہ اور ہر طرح کے باجے کی آواز سنے سو اُس سونے کی مورت کے آگے زمین تک جھکے اور سجدہ کرے۔ اور جو کوئی زمین تک نہ جھکے اور سجدہ نہ کرے سو ایک جلتی بھٹی کے بیچ میں ڈالا جائے گا۔ اب چند یہودی جنہیں تُو نے بابل کے صوبے کی کارپردازی پر متعین کیا ہے۔ یعنی سدرک اور میسک اور عبیدنجو۔ ان آدمیوں نے تیری تعظیم نہیں کی ہے۔ وہ تیرے معبودوں کی عبادت نہیں کرتے ہیں اور اُس سونے کی مورت کو جسے تُو نے نصب کیا سجدہ نہیں کرتے۔ تب نبوکدنصر نے قہر اور غضب سے حکم کیا کہ سدرک اور میسک اور عبیدنجو کو حاضر کریں۔ سو انہوں نے اُن آدمیوں کو بادشاہ کے حضور حاضر کیا۔ نبوکدنصر نے ارشاد کیا اور انہیں کہا کہ اے سدرک اور میسک اور عبیدنجو! کیا یہ سچ ہے کہ تم لوگ میرے معبودوں کی عبادت نہیں کرتے ہو اور اُس سونے کی مورت کو جسے میں نے نصب کیا سجدہ

نہیں کرتے۔ تس پر بھی اگر مستعد ہو کہ جس دم کرناے اور نے اور ستار اور رباب اور بربط اور چغانہ اور ہر طرح کے باجے کی آواز سنو تو اسی دم اُس مورت کے آگے جسے میں نے کھڑا کیا اوندھے مُنہ گر پڑو اور سجدہ کرو تو بہتر۔ پراگر سجدہ نہ کرو گے تو اسی گھڑی ایک آگ کی جلتی بھٹی کے بیچ ڈالے جاؤ گے اور وہ خدا کون ہے جو تمہیں میرے ہاتھ سے چھڑا دے گا۔ سدرک اور میسک اور عبیدنجو نے جواب میں بادشاہ سے کہا کہ اے نبوکدنضر اس مقدمے میں تجھے جواب دینا ہم ضرور نہیں جانتے۔ دیکھو تو۔ ہمارا خدا ہے جس کی عبادت ہم کرتے ہیں وہ ہمیں آگ کی جلتی بھٹی سے چھڑانے کی قدرت رکھتا ہے اور وہ اے بادشاہ تیرے ہاتھ سے ہم کو چھڑا دے گا اور نہیں تو اے بادشاہ! تجھے معلوم ہو کہ ہم تیرے معبودوں کی عبادت نہیں کریں گے اور اُس سونے کی مورت کو جسے تُو نے نصب کیا ہے سجدہ نہ کریں گے۔ تب نبوکدنضر غصہ سے بھر گیا اور اُس کے چہرے کا رنگ سدرک اور میسک اور عبیدنجو پر مبدل ہوا اور اُس نے حکم دیا کہ بھٹی کی آنج اُس معمول سے جو اُس کا تھا ہفت چندز زیادہ کریں۔ اور لشکر کے زور اور پہلوانوں کو حکم کیا کہ سدرک اور میسک اور عبیدنجو کو باندھیں اور جلتی بھٹی میں ڈال دیں۔ تب وے اشخاص اپنی قبا اور زیر جامہ اور ٹوپی اور پوشاک سمیت باندھے گئے اور جلتی بھٹی کے بیچوں بیچ میں ڈالے گئے اس لئے کہ بادشاہ کا حکم تاکید تھا اور بھٹی کی آنج نہایت زیادہ ہوئی۔ آگ کی لُونے اُن لوگوں کو جنہوں نے سدرک اور میسک اور عبیدنجو کو اٹھایا تھا ہلاک کیا اور یہ تین شخص یعنی سدرک اور میسک اور عبیدنجو باندھے ہوئے جلتی بھٹی کے درمیان گر پڑے۔ اُس وقت نبوکدنضر بادشاہ سرا سیمہ ہوا اور اُس نے جلد اٹھ کر ارکانِ دولت سے مخاطب ہو کر کہا۔ کیا ہم نے تین شخصوں کو بندھوا کر جلتی بھٹی میں نہیں ڈلوا یا۔ انہوں نے جواب میں کہا۔ اے بادشاہ! سچ ہے۔ اُس نے جواب میں کہا۔ دیکھو چار شخص کھلے ہوئے آگ کے بیچ پھرتے دیکھتا ہوں اور انہیں کچھ ضرر نہ ہوا۔ اور چوتھے کی صورت خدا کے بیٹے سی ہے۔

تب نبوکدنضر نے آگ کی جلتی بھٹی کے دروازے پر آ کر پکارا کہ اے سدرک اور میسک اور عبیدنجو خدا تعالیٰ کے بندو باہر نکلو اور ادھر آؤ تو سدرک اور میسک اور عبیدنجو آگ کے درمیان سے نکل آئے اور سارے امیروں اور حاکموں اور سر لشکروں اور بادشاہ کے مشیروں نے فراہم ہو کر اُن شخصوں پر نظر کی کہ آگ کی اُن کے بدنوں پر تاثیر نہ ہوئی تھی اور نہ اُن کے سر کا ایک بال جھلس گیا اور نہ



پیش کی جاتی ہے جو غیبی ہوں یا آئندہ زمانہ میں رونما ہونے والے ہوں۔ پس جبکہ قرآن کریم میں کوئی قسم ایسی نہیں جو ماضی کے واقعات پر کھائی گئی ہو تو بائبل کے اس واقعہ کو قَتِيلَ اَصْحَابِ الْاُخْدُوْدِ والی آیت پر چسپاں کرنا قرآنی طریق کے خلاف ہے اور عقل کے بھی خلاف ہے۔

ایک تاریخی واقعہ جو گزر چکا ہے اُس پر اللہ تعالیٰ کو قسم کھانے کی کوئی ضرورت نہیں ہو سکتی تھی۔ میں اس کا منکر نہیں کہ گزشتہ زمانہ میں بھی کوئی ایسا واقعہ ہوا ہو۔ میں صرف یہ کہتا ہوں کہ اگر گزشتہ زمانہ میں کوئی ایسا واقعہ ہوا ہے تو یہاں یہ بتایا گیا ہے کہ ایسا ہی واقعہ پھر کوئی ہونے والا ہے۔ پس میرے نزدیک قَتِيلَ اَصْحَابِ الْاُخْدُوْدِ۔ النَّارِ ذَاتِ الْوَقُوْدِ۔ اِذْ هُمْ عَلَيْهَا قُعُوْدٌ کے ذریعہ ایک دوسری پیشگوئی شروع کی گئی ہے۔ پہلے یہ بتایا گیا تھا کہ مسیح موعود ظاہر ہوگا اور اسلام کو غالب کرے گا۔ چنانچہ اس کی دلیل یہ دی گئی تھی کہ ماضی شاہد ہے کہ اللہ تعالیٰ احیاء اسلام کے لئے ہمیشہ مجددین مبعوث کرتا رہا ہے۔ پس ضروری ہے کہ آئندہ بھی یہ سلسلہ جاری رہے بالخصوص اس لئے کہ ہم ایک موعود کی بعثت کی خبر دے چکے ہیں۔ اب یہ بتاتا ہے کہ یوم موعود آسانی سے نہیں آئے گا بلکہ اس کے لئے مومنوں کو بڑی بھاری قربانیاں کرنی پڑیں گی۔ چونکہ اللہ تعالیٰ کی طرف سے یوم موعود کے متعلق بڑا زور دیا گیا تھا اس لئے ممکن تھا جماعت موعود یہ خیال کر لیتی کہ یہ یوم موعود خود بخود آجائے گا ہمیں اس کے لئے کسی خاص جدوجہد سے کام نہیں لینا پڑے گا۔ سو خدا تعالیٰ نے قَتِيلَ اَصْحَابِ الْاُخْدُوْدِ۔ النَّارِ ذَاتِ الْوَقُوْدِ کے ذریعہ اس خیال کا ازالہ کر دیا اور بتایا کہ یہ یوم موعود آئے گا تو سہی مگر تمہیں اپنی جانوں کو اس راہ میں قربان کرنا پڑے گا اور مخالفین کے جور و ستم اور اُن کے بھیانک مظالم کا ایک عرصہ تک تختہ مشق بننا پڑے گا۔

اسلام کے زندہ کرنے کے لئے مصائب کا برداشت کرنا ضروری ہے حضرت مسیح موعود علیہ الصلوٰۃ والسلام نے بھی جماعت کو بارہا اس امر کی طرف توجہ دلائی ہے کہ اسلام اور احمدیت کی ترقی ہم سے موت کا مطالبہ کرتی ہے۔ اگر ہم یہ خیال کرتے ہیں کہ بغیر اُن قربانیوں کے جو صحابہؓ نے کیں یا بغیر اُن قربانیوں کے جو سابق انبیاءؑ کی امتیں بجا لائیں ہم اپنے مقصود کو حاصل کر لیں گے تو ہم سے زیادہ احمق اور غلطی خوردہ اور کوئی نہیں ہو سکتا۔ اسلام اور احمدیت کی ترقی ہماری قربانیوں کے ساتھ وابستہ ہے اور یہی وہ موت ہے جس میں حقیقی زندگی پائی جاتی ہے۔ چنانچہ آپ اسلام اور احمدیت کی ترقی کی پیشگوئی کرتے ہوئے فرماتے ہیں۔

”سچائی کی فتح ہوگی اور اسلام کے لئے پھر اُس تازگی اور روشنی کا دن آئے گا جو پہلے وقتوں میں

آچکا ہے اور وہ آفتاب اپنے پورے کمال کے ساتھ پھر چڑھے گا جیسا کہ پہلے چڑھ چکا ہے۔ لیکن ابھی



ایسا نہیں۔ ضرور ہے کہ آسمان اُسے چڑھنے سے روکے رہے جب تک کہ محنت اور جانفشانی سے ہمارے جگر خون نہ ہو جائیں۔ اور ہم سارے آراموں کو اُس کے ظہور کے لئے نہ کھو دیں اور اعزازِ اسلام کے لئے ساری ذلتیں قبول نہ کر لیں۔ اسلام کا زندہ ہونا ہم سے ایک فدیہ مانگتا ہے۔ وہ کیا ہے؟ ہمارا اسی راہ میں مرنا۔ یہی موت ہے جس پر اسلام کی زندگی مسلمانوں کی زندگی اور زندہ خدا کی تجلّی موقوف ہے۔“

(فتح اسلام، روحانی خزائن جلد ۳ صفحہ ۱۱۳۱۰)

اسی طرح فرماتے ہیں۔

”دُنیا کی لذتوں پر فریفتہ مت ہو کہ وہ خدا سے جُدا کرتی ہیں۔ اور خدا کے لئے تلخی کی زندگی اختیار کرو۔ وہ درد جس سے خدا راضی ہو اُس لذت سے بہتر ہے جس سے خُدا ناراض ہو جائے۔ اور وہ شکست جس سے خدا راضی ہو اُس فتح سے بہتر ہے جو موجبِ غضبِ الہی ہو۔ اُس محبت کو چھوڑ دو جو خدا کے غضب کے قریب کرے۔ اگر تم صاف دل ہو کر اُس کی طرف آ جاؤ تو ہر ایک راہ میں وہ تمہاری مدد کرے گا اور کوئی دشمن تمہیں نقصان نہیں پہنچا سکے گا۔ خدا کی رضا کو تم کسی طرح پا ہی نہیں سکتے جب تک تم اپنی رضا چھوڑ کر اپنی لذات چھوڑ کر۔ اپنی عزت چھوڑ کر اپنا مال چھوڑ کر۔ اپنی جان چھوڑ کر اُس کی راہ میں وہ تلخی نہ اٹھاؤ جو موت کا نظارہ تمہارے سامنے پیش کرتی ہے۔ لیکن اگر تم تلخی اٹھا لو گے تو ایک پیارے بچے کی طرح خدا کی گود میں آ جاؤ گے اور تم اُن راستبازوں کے وارث کئے جاؤ گے جو تم سے پہلے گزر چکے ہیں۔“

(الوصیت، روحانی خزائن جلد ۲۰ صفحہ ۳۰۷)

”یہ مت خیال کرو کہ خدا تمہیں ضائع کر دے گا تم خدا کے ہاتھ کا ایک بیج ہو جو زمین میں بویا گیا۔ خدا فرماتا ہے کہ یہ بیج بڑھے گا اور پھولے گا اور ہر ایک طرف سے اس کی شاخیں نکلیں گی اور ایک بڑا درخت ہو جائے گا۔ پس مبارک وہ جو خدا کی بات پر ایمان رکھے۔ اور درمیان میں آنے والے ابتلاؤں سے نہ ڈرے۔ کیونکہ ابتلاؤں کا آنا بھی ضروری ہے تا خدا تمہاری آزمائش کرے کہ کون اپنے دعویٰ بیعت میں صادق اور کون کاذب ہے۔ وہ جو کسی ابتلا سے لغزش کھائے گا وہ کچھ بھی خدا کا نقصان نہیں کرے گا اور بدبختی اُس کو جہنم تک پہنچائے گی۔ اگر وہ پیدا نہ ہوتا تو اُس کے لئے اچھا تھا۔ مگر وہ سب لوگ جو اخیر تک صبر کریں گے اور اُن پر مصائب کے زلزلے آئیں گے اور حوادث کی آندھیاں چلیں گی اور تو میں ہنسی اور ٹھٹھا کریں گی اور دُنیا اُن سے سخت کراہت کے ساتھ پیش آئے

گی وہ آخر فقیاب ہوں گے اور برکتوں کے دروازے اُن پر کھولے جائیں گے۔ خدا نے مجھے مخاطب کر کے فرمایا کہ میں اپنی جماعت کو اطلاع دوں کہ جو لوگ ایمان لائے ایسا ایمان جو اُس کے ساتھ دُنیا کی ملوثی نہیں اور وہ ایمان نفاق یا بزدلی سے آلودہ نہیں اور وہ ایمان اطاعت کے کسی درجہ سے محروم نہیں ایسے لوگ خدا کے پسندیدہ لوگ ہیں۔ اور خدا فرماتا ہے کہ وہی ہیں جن کا قدم صدق کا قدم ہے۔“

(الوصیت، روحانی خزائن جلد ۲۰ صفحہ ۳۰۹)

آپؐ نے لوگوں کی ایسی غلط فہمی کا بھی ازالہ کیا کہ اسلام اور احمدیت کو آپ ہی آپ ترقی حاصل ہو جائے گی۔ اس کے لئے کسی قربانی یا جدوجہد کی ضرورت پیش نہیں آئے گی۔ چنانچہ آپؐ نے فرمایا۔

”یاد رکھو! ہمارے پاس کوئی ایسی پھونک نہیں جس سے کوئی شخص یک دفعہ ابدال میں داخل ہو جائے سب انبیاءؑ کا اس پر اتفاق ہے کہ ترقی مدارج کے لئے آزمائش ضروری ہے۔ اور جب تک کوئی شخص آزمائش اور امتحان کی منازل طے نہیں کرتا دیندار نہیں بن سکتا۔ یہ قاعدہ کی بات ہے کہ دکھ کے بعد ہی ہمیشہ راحت ہوا کرتی ہے۔ یاد رکھو جو شخص خدا کی راہ میں دُکھ اور مصیبت برداشت کرنے کے لئے تیار نہیں وہ کاٹا جائے گا۔“

”صحابہ رضی اللہ عنہم کے زمانہ پر غور کرو کہ انہوں نے دین کی خاطر کیسے کیسے مصائب اُٹھائے۔ اور کن کن دُکھوں میں وہ مبتلاء ہوئے۔ نہ دن کو آرام کیا نہ رات کو۔ خدا کی راہ میں ہر ایک مصیبت کو قبول کیا اور جان تک قربان کر دی۔“

”یاد رکھو! جب تک اخلاص اور صدق سے کوشش نہیں کرو گے کچھ نہیں بنے گا۔ بہت آدمی ایسے بھی ہوتے ہیں کہ یہاں سے تو بیعت کر جاتے ہیں مگر گھر میں جا کر جب تھوڑی سی بھی تکلیف آئی یا کسی نے دھمکایا یا حقہ پانی بند کرنا چاہا تو جھٹ مُرتد ہو گئے۔ ایسے لوگ ایمان فروش ہوتے ہیں۔ صحابہؓ کو دیکھو کہ انہوں نے تو دین کی خاطر اپنے سر کٹوا دیئے تھے اور جان و مال سب خدا کی راہ میں قربان کرنے کے لئے تیار رہتے تھے۔ کسی دشمن کی دشمنی کی اُنہیں پرواہ تک بھی نہ تھی۔ وہ تو خدا کی راہ میں سب طرح کی تکالیف اُٹھاتے اور ہر طرح کے دُکھ برداشت کرنے کے لئے ہر وقت تیار رہتے تھے۔ اور انہوں نے اپنے دلوں میں فیصلہ کیا ہوا تھا۔ ایمان وہ ہے کہ سارا جہان مخالف ہو جائے۔ ہر

طرف سے سانپ اور پتھو کا ٹپن۔ ہر گوشہ سے بجلی گرے۔ ہر جگہ سے دُکھ ہو مگر ایمان متزلزل نہ ہو۔“

(بدلے ۱۱ اکتوبر ۱۹۰۷ء صفحہ ۸ و ۹)

یہ وہ قربانی کی روح ہے جو جماعت احمدیہ میں پیدا ہونی چاہیے۔ اور یہی وہ روح ہے جس کے قیام کے ساتھ قوموں کی زندگی وابستہ ہوتی ہے۔

اللہ تعالیٰ نے اس سورۃ میں ایک طرف تو منکرین کو توجہ دلائی ہے کہ تم بارہ صدیوں تک خدا تعالیٰ کے مجددین کو مانتے چلے آئے تھے اب تیرہویں مقام پر آ کر تمہیں کیا ہو گیا کہ جب وہ موعود ظاہر ہوا جس کی خبر ہم دیتے چلے آئے تھے تو تم نے اُس کا انکار کر دیا اور دوسری طرف مومنوں سے کہا ہے کہ یاد رکھو تمہیں بھڑکتی ہوئی آگ میں جلنا پڑے گا تب اسلام کی شان و شوکت کا دن طلوع کرے گا۔

احمدیت کی سخت مخالفت کی پیشگوئی پس ان آیات میں اُس مخالفت کی شدت کا نقشہ کھینچا گیا ہے جو احمدیت کی آئندہ زمانہ میں ہونے والی ہے۔

إِذْ هُمْ عَلَيْهَا قُعُودٌ سے ظاہر ہوتا ہے کہ مومنوں کو عذاب دے دے کر دشمن مزہ اٹھائیں گے۔

دو قسم کی تعذیبیں تعذیبیں دو قسم کی ہوتی ہیں۔ ایک تعذیب وہ ہوتی ہے جس کے بعد دل میں رحم کے جذبات پیدا ہو جاتے ہیں چنانچہ مجرموں کو پھانسی پر لٹکا یا جاتا ہے تو مجسٹریٹ اور سپاہی وغیرہ افسوس بھی کرتے جاتے ہیں مگر ایک تعذیب وہ ہوتی ہے جس کے بعد عذاب دینے والا خوشی محسوس کرتا ہے کہ میں نے جو کچھ کیا بہت اچھا کیا۔ فرماتا ہے یہ معذب تو ہوں گے مگر ساتھ ہی خوش ہوں گے کہ ہم نے بہت اچھا کام کیا ہے۔ گویا جلوس نکلیں گے اور اپنے اس فعل پر بڑی خوشی منائی جائے گی جیسے حضرت صاحبزادہ عبداللطیف صاحب شہیدؒ پر پتھر اڑا گیا مگر کسی کو رحم نہ آیا۔ بادشاہ اور اُس کے درباری سب اکٹھے تھے اور کہتے تھے کہ اسے خوب پتھر مارو۔ گویا عذاب دینے کے لئے وہ اس طرح خوش خوش اکٹھے ہوئے جیسے کوئی میلہ ہو رہا ہے۔

وَهُمْ عَلَىٰ مَا يَفْعَلُونَ بِالْمُؤْمِنِينَ شُهُودٌ۔ شُهُودٌ شَاهِدٌ کی جمع ہے اور شَهِدَ يَشْهَدُ شُهُودًا کے معنی ہوتے ہیں حَضَرَ وہاں حاضر ہوا۔ دوسرے معنی ہوتے ہیں إِظْلَعَ عَلَيْهِ کسی امر سے واقف اور آگاہ ہوا۔ یہاں شُهُودٌ کے معنی واقفوں کے بھی ہیں اور حاضر ہونے والوں کے بھی۔ اور مطلب یہ ہے کہ وہ جانتے ہوئے کہ مومن بے گناہ ہیں انہیں عذاب اور دکھ دیں گے۔ اسی طرح یہ معنی بھی ہیں کہ وہ عذاب دینے کے وقت خود بھی سامنے کھڑے ہوں گے اور اُن کے عذاب کا تماشا دیکھیں گے اور اُن پر انہیں رحم نہ آئے گا۔

إِذْ هُمْ عَلَيْهَا قُعُودٌ سے عذاب دینے والوں کے متعلق دو باتوں کا اظہار إِذْ هُمْ عَلَيْهَا قُعُودٌ سے دو باتیں ظاہر ہوتی ہیں۔ اول یہ کہ وہ میلہ لگائیں گے۔ لوگوں کا اجتماع کریں گے اور سب کی موجودگی میں اُن کو عذاب دیں گے۔ دوسرے یہ کہ یہ تعذیب متواتر چلے گی۔ کیونکہ کسی چیز پر بیٹھ جانا یہ ایک محاورہ ہے جس کے معنی اس کام کو متواتر کرتے چلے جانے کے ہوتے ہیں۔ ہماری زبان میں بھی کہتے ہیں کہ تم تو دھرنا مار کر بیٹھ رہے ہو۔ مطلب یہ کہ پیچھا ہی نہیں چھوڑتے۔ اسی طرح فرماتا ہے جہاں ان کی مخالفتیں دیدہ دانستہ ہوں گی اور یہ سمجھتے ہوئے ہوں گی کہ وہ جھوٹ اور فریب سے کام لے رہے ہیں وہاں ان مخالفتوں کا ایک لمبا سلسلہ ہوگا اور متواتر اُن کی طرف سے دُکھ دینے والے واقعات کا اعادہ ہوتا رہے گا۔

اس زمانہ میں ہم احمدیت کے مخالفین کو دیکھتے ہیں تو اُن کی عملی حالت ہمیں یہی نظر آتی ہے۔ وہ خوب جانتے ہیں کہ بات اسی طرح ہے جس طرح احمدیت پیش کرتی ہے مگر محض اس لئے کہ جماعت احمدیہ کی طرف سے پیش کی جاتی ہے اس کی مخالفت کرنا وہ ضروری سمجھتے ہیں۔ اگر آج ہم کہہ دیتے ہیں کہ رسول کریم صلی اللہ علیہ وسلم نے جو مقام بلند حاصل کیا وہ اپنے زورِ عمل سے حاصل کیا تو تمام غیر احمدی شور مچانا شروع کر دیتے ہیں کہ احمدی رسول کریم صلی اللہ علیہ وآلہ وسلم کی ہتک کرتے ہیں حالانکہ اس میں ہتک کی کوئی بات نہیں بلکہ رسول کریم صلی اللہ علیہ وسلم کی شان اور عظمت اسی عقیدہ سے ظاہر ہوتی ہے۔ پہلے میں نے سمجھا تھا کہ شاید لوگ ہمارے لٹریچر کو نہیں دیکھتے اور سنی سنائی باتوں کی وجہ سے شور مچا دیتے ہیں۔ مگر تھوڑے ہی دن ہوئے ایک دوست نے مجھے ایک اخبار کا کٹنگ بھیجا جس میں میرے خطبہ کا حوالہ درج تھا اور پھر لکھا تھا کہ دیکھو رسول کریم صلی اللہ علیہ وسلم کی یہ کیسی سخت ہتک ہے کہ کہا جاتا ہے آپ نے زورِ عمل سے اپنا مقام حاصل کیا صرف خدا تعالیٰ کی موہبت سے ایسا نہیں ہوا۔ گویا بات سمجھ لی مگر پھر بھی مخالفت کرنا ضروری سمجھا تا کہ لوگوں میں ہمارے خلاف جوش اور اشتعال پیدا ہو تو فرماتا ہے وَهُمْ عَلَىٰ مَا يَفْعَلُونَ بِالْمُؤْمِنِينَ شُهُودٌ وہ اپنے افعال کے ناروا ہونے پر خود گواہ ہوں گے۔ وہ ظلم کر رہے ہوں گے اور جانتے ہوں گے کہ ظلم کر رہے ہیں وہ جھوٹ اور فریب سے کام لے رہے ہوں گے اور اُن کے نفوس جانتے ہوں گے کہ وہ دھوکا اور فریب کر رہے ہیں مگر پھر بھی مخالفت کریں گے۔

## وَمَا نَقَبُوا مِنْهُمْ إِلَّا أَنْ يُؤْمِنُوا بِاللَّهِ الْعَزِيزِ

اور وہ ان سے صرف اس لئے دشمنی کرتے تھے کہ وہ غالب (اور سب تعریفوں کے مالک) اللہ پر کیوں

## الْحَيِّدِ ۹ الَّذِي لَهُ مُلْكُ السَّمَوَاتِ وَالْأَرْضِ ط وَاللَّهُ عَلَى

ایمان لائے۔ وہ (اللہ) جس کے قبضہ میں آسمانوں اور زمین کی بادشاہت ہے اور (یہ نہیں سوچتے کہ) اللہ

## كُلِّ شَيْءٍ شَهِيدٌ ۱۰ ط

ہر چیز (کے احوال سے) واقف ہے۔

**حَلُّ لُغَاتٍ**۔ **نَقَبُوا** نَقَبُوا نَقَمَ سے جمع کا صیغہ ہے۔ اور **نَقَمَ مِنْهُ** کے معنی ہوتے ہیں۔ **أَنْكَرَهُ عَلَيْهِ وَعَابَهُ وَكَرِهَهُ أَشَدَّ الْكِرَاهَةِ لِسُوءِ فِعْلِهِ**۔ اُس کی بات کو ناپسند کیا۔ اُس پر عیب لگایا اور اُس کے بُرے فعل کی وجہ سے اُس سے شدید کراہت اور ناپسندیدگی کا اظہار کیا۔ نیز کہتے ہیں **نَقَمَ مِنْهُ** اور معنی ہوتے ہیں **عَاقَبَهُ** اُس کو سزا دی۔ (اقرب)

**تفسیر**۔ فرماتا ہے اُن کی کوئی بات اُن کو حقیقتاً ناپسند نہیں ہوگی اور نہ اُن پر وہ کوئی حقیقی عیب لگا سکیں گے۔ سوائے اس کے کہ وہ اللہ تعالیٰ پر کیوں ایمان لائے۔ یوں تو وہ بھی اللہ تعالیٰ پر ایمان رکھتے ہوں گے مگر فرق یہ ہوگا کہ یہ لوگ عزیز اور حمید خدا پر ایمان رکھتے ہوں گے۔ ایک زندہ اور قادر خدا کو مانتے ہوں گے مگر وہ لوگ ایک مُردہ خدا کو ماننے والے ہوں گے۔ پس چونکہ موعود کے اتباع اُن کے مردہ خدا کو نہیں مانتے ہوں گے بلکہ ایک عزیز اور حمید خدا کے قائل ہوں گے۔ اس لئے وہ لوگ اُن کی مخالفت کریں گے۔ اُن کو طرح طرح کے دُکھ دینے کی کوشش کریں گے اور کہیں گے کہ اُن لوگوں نے ایک نیا دین بنا لیا ہے۔ حالانکہ وہ خدائے حمید کو پیش کر رہے ہوں گے اور یہ لوگ خدائے حمید پر طرح طرح کے عیوب لگا رہے ہوں گے۔ مثلاً یہی کہ حضرت عیسیٰ علیہ السلام آسمان پر زندہ ہیں یا یہ کہ رسول کریم صلی اللہ علیہ وسلم کو اللہ تعالیٰ نے یونہی افضل الرسل بنا دیا۔ ورنہ اگر اعمال کا سوال ہوتا تو ممکن تھا کہ کوئی اور شخص آپ سے آگے نکل جاتا ہے۔ چنانچہ دیکھ لو وہ تمام عقائد جن کی وجہ سے جماعت احمدیہ پر اعتراض کیا جاتا ہے ان میں سے ایک ایک عقیدہ وہ ہے جو خدا کی حمد ثابت کرنے والا ہے مگر ان لوگوں کے سارے عقیدے وہ ہیں

جو خدا تعالیٰ کی جنک کا موجب ہیں۔ یہی وجہ ہے کہ اللہ تعالیٰ نے یہاں صرف **إِلَّا أَنْ يُؤْمِنُوا** نہیں فرمایا۔ بلکہ **إِلَّا أَنْ يُؤْمِنُوا بِاللَّهِ الْعَزِيزِ الْحَمِيدِ** فرمایا ہے جس کا مطلب یہ ہے کہ اللہ تعالیٰ کو تو وہ لوگ بھی مانتے ہوں گے فرق صرف یہ ہوگا کہ وہ اللہ تعالیٰ کو غیر عزیز اور غیر حمید مانتے ہوں گے۔ اور یہ لوگ خدا تعالیٰ کو العزیز اور الحمید قرار دیتے ہوں گے۔ اور یہی اختلاف تمام عداوت کی بنیاد ہوگا۔

**الَّذِي لَكَ مَلَكُ السَّمَوَاتِ وَالْأَرْضِ** فرماتا ہے اُن کو یہ بھی ڈر نہیں آئے گا کہ یہ لوگ اُس خدا پر ایمان اور یقین رکھنے والے ہیں جو آسمانوں اور زمینوں کا خدا ہے۔ جو لوگ آسمانوں اور زمینوں کے خدا کی عزت کو قائم کرنے کیلئے کوشش کریں گے۔ جو لوگ آسمانوں اور زمینوں کے خدا کی حمد کو قائم کرنے کی کوشش کریں گے۔ یہ کس طرح ہو سکتا ہے کہ خدا اُن پر لوگوں کو ظلم کرتے دیکھے اور وہ خاموش رہے۔ دُنیا میں ذلیل سے ذلیل اور حقیر سے حقیر انسان بھی اپنی عزت کرنے والے کا احترام کرتا ہے پھر کس طرح ہو سکتا ہے کہ یہ آسمان اور زمین کے مالک خدا کی عزت قائم کر رہے ہوں۔ اُس کی حمد قائم کر رہے ہوں۔ اور پھر دشمن اُن کو تباہ و برباد کرنے میں کامیاب ہو جائیں۔ وہ لوگ غور کریں کہ کیا اُن کے ظلموں کو دیکھ کر آسمانوں اور زمینوں کے خدا کی غیرت نہیں بھڑکے گی۔ اور کیا وہ اپنے غضب کی چٹلی میں اُن کو پیس نہیں ڈالے گا۔

**وَاللَّهُ عَلَىٰ كُلِّ شَيْءٍ شَهِيدٌ** فرماتا ہے یہ بات ٹھیک ہے کہ یہ لوگ جانتے بوجھتے ہوئے ظلم کرتے ہیں۔ مگر ان کو یہ گھمنڈ ہے کہ پبلک ہمارے ساتھ ہے یہ لوگ ہمارا کیا بگاڑ سکتے ہیں اُن کو پتہ نہیں کہ ہم بھی ان کے نگران اور محافظ موجود ہیں۔ اگر ان کو یہ گھمنڈ ہے کہ ہمیں عزت کی نگاہ سے دیکھنے والے دُنیا میں بہت لوگ موجود ہیں جو ہمارے مظالم کو بھی اچھا قرار دیں گے تو کیا وہ اتنی بات نہیں سوچتے کہ وہ لوگ جو میری عزت کو قائم کرنے والے ہیں۔ میری حمد کو قائم کرنے والے ہیں وہ میری آنکھوں کے سامنے اس طرح مظالم کا نشانہ بنائے گئے تو کیا میں خاموش رہوں گا۔ میں یقیناً اُن کی مدد کے لئے اُتروں گا اور مظالم کرنے والوں کو اپنے غضب کا نشانہ بنا دوں گا۔

إِنَّ الَّذِينَ فَتِنُوا الْمُؤْمِنِينَ وَالْمُؤْمِنَاتِ ثُمَّ لَمْ يَتُوبُوا

وہ لوگ جنہوں نے مومن مردوں اور مومن عورتوں کو عذاب میں مبتلا کیا پھر (اپنے فعل سے) توبہ بھی نہ کی انہیں

فَلَهُمْ عَذَابٌ جَهَنَّمَ وَلَهُمْ عَذَابٌ الْحَرِيقِ ۝

یقیناً جہنم کا عذاب ملے گا اور (اس دنیا میں بھی) انہیں (دل کو) جلا دینے والا عذاب ملے گا۔

**حَلَّ لُغَاتٍ - فَتِنُوا فَتِنُوا فَتِنٌ** سے جمع کا صیغہ ہے۔ اور فَتِنَ الشَّيْءَ کے معنی ہوتے ہیں۔

أَحْرَقَهُ۔ اُس کو جلا دیا۔ (اقرب) پس إِنَّ الَّذِينَ فَتِنُوا الْمُؤْمِنِينَ کے معنی ہوئے وہ لوگ جنہوں نے مومنوں کو آگ میں جلایا۔

**تفسیر۔** الہی جماعتوں کو دکھ دینے کا نتیجہ چونکہ کفار نے مومنوں کے لئے ایک بھرتی ہوئی آگ

تیار کی تھی جس میں اُن کو ڈالا گیا تھا اس لئے فرماتا ہے۔ یقیناً وہ لوگ جو مومن مردوں اور عورتوں کو عذاب دیتے ہیں اُن کے لئے جہنم کا عذاب ہوگا۔ یہاں ظاہری اور باطنی دونوں قسم کی آگ مراد ہو سکتی ہے۔ ظاہری اس لحاظ سے کہ وہ اُن کے جسموں کو دکھ دیں گے۔ اور باطنی اس لحاظ سے کہ وہ ایسے ایسے جھوٹے الزام لگائیں گے جن کو اُن کے دل جل جائیں گے۔ اور وہ حیران ہوں گے کہ ہم کیا کریں۔ فرماتا ہے وہ لوگ جو مومن مردوں اور عورتوں کو جلاتے ہیں۔ اُن کی طرف طرح طرح کی جھوٹی باتیں منسوب کرتے ہیں۔ اُن کا دل دکھانے کے لئے ہر قسم کی تدابیر اختیار کرتے ہیں وہ مت سمجھیں کہ ہماری گرفت سے وہ بچ سکیں گے۔ چنانچہ آج کل ہماری جماعت کے خلاف جس رنگ میں فتنہ پیدا کرنے کی کوشش کی جاتی ہے وہ اس کا ایک کھلا اور واضح ثبوت ہے۔ غیر احمدی ہمارا دل یہ کہہ کر زخمی کرتے ہیں کہ ہم نعوذ باللہ محمد رسول اللہ صلی اللہ علیہ وسلم کو نہیں مانتے (تحفہ قادیانیت جلد اول صفحہ ۶۷۱ از محمد یوسف لدھیانوی)۔ اور پیغامی یہ کہہ کر ہمیں دکھ دیتے ہیں کہ ہم کلمہ طیبہ کو نعوذ باللہ منسوخ سمجھتے ہیں۔ (ہفت روزہ پیغام صلح ۱۲۹ اگست ۱۹۷۳ صفحہ ۳) حالانکہ ہم جو کچھ کہتے ہیں محمد رسول اللہ صلی اللہ علیہ وسلم کی عزت اور آپ کے جلال کے اظہار کے لئے کہتے ہیں۔ کوئی ایسی بات اپنی زبان سے نہیں نکالتے جو آپ کی شان کو کم کرنے والی اور آپ کی عزت کو بے لگانے والی ہو۔ پس فرماتا ہے وہ لوگ جو مومن مردوں اور مومن عورتوں کے بدنوں کو یا ان کے دلوں کو یا اُن کے گھروں کو جلاتے ہیں اور پھر اپنے اس فعل سے توبہ نہیں کرتے ہم ان کو عذاب میں مبتلا کریں گے۔ ہاں اگر کوئی شخص

توبہ کرے تو پھر خواہ کتنا بڑا گناہ کر چکا ہو اُس کی توبہ قبول ہو جاتی ہے اور اللہ تعالیٰ اُسے معاف فرما دیتا ہے۔ پس فرمایا گو انہوں نے بڑا گناہ کیا ہے لیکن اگر پھر بھی وہ توبہ کر لیں تو خواہ کوئی گناہ اُن سے سرزد ہو چکا ہو ہم اُن کو معاف کر دیں گے۔ لیکن اگر وہ توبہ نہیں کریں گے تو یاد رکھیں کہ فَلَهُمْ عَذَابٌ جَهَنَّمَ وَ لَهُمْ عَذَابٌ اَلْحَرِيقِ جس طرح انہوں نے مومنوں کے دلوں کو بھی جلا یا تھا اور اُن کے جسموں کو بھی جلا یا تھا اُسی طرح اُن کو بھی دو قسم کا عذاب دیا جائے گا۔ ظاہری بھی اور باطنی بھی۔ عذابِ جہنّم ظاہری ہے اور عذابِ الحریق باطنی ہے۔ یا عذابِ الحریق ظاہری ہے اور عذابِ جہنّم باطنی ہے۔ بہر حال ان دو قسم کے عذابوں کے مقابلہ میں جو انہوں نے مومنوں کو دیئے اُن کو بھی دو قسم کے عذاب دیئے جائیں گے۔

## إِنَّ الَّذِينَ آمَنُوا وَعَمِلُوا الصَّالِحَاتِ لَهُمْ جَنَّاتٌ تَجْرِي

(اور وہ) جو ایمان لائے اور (اس کے ساتھ اس کے) مناسب حال عمل بھی کئے انہیں باغات ملیں گے جن کے نیچے

## مِنْ تَحْتِهَا الْأَنْهَارُ ۚ ذَٰلِكَ الْفَوْزُ الْكَبِيرُ ۝ ط

نہریں بہتی ہوں گی۔ (اور) یہی تو بڑی کامیابی ہے۔

**حَلَّ لُغَاتٍ**۔ **الْفَوْزُ الْكَبِيرُ** بہترین مقصود پا کر کامیاب ہونا۔ نیز اس کے معنی ہیں

النَّجَاتُ۔ نجات۔ (اقرب)

**تفسیر**۔ **عمل صالح کا مطلب** یقیناً وہ لوگ جو ایمان لائے اور اعمالِ صالحہ بجالائے۔ عمل صالح

کے معنی ایسے اعمال کے ہیں جو مطابق حالات ہو۔ یہ معنی اتنے اہم اور اس قدر ضروری ہیں کہ ان پر جس قدر بھی زور دیا جائے کم ہے۔ کیونکہ مسلمانوں کی تمام کامیابی اور ترقی کا دار و مدار انہی معنوں پر ہے۔ اگر حالات کے مطابق عمل کیا جائے گا تو وہ یقیناً عمل صالح ہوگا۔ اور اگر حالات کی مطابقت کا خیال نہیں رکھا جائے گا تو وہ عمل غیر صالح ہوگا۔ مثلاً شرابِ اسلام سے پہلے حرام نہیں تھی۔ صرف اسلام نے اس کو قطعی طور پر حرام قرار دیا ہے۔ اس صورت میں صلاحیت کے محض اتنے معنی نہیں ہوں گے کہ انسان شراب نہ پئے بلکہ صلاحیت کے یہ معنی ہوں گے کہ جس زمانہ میں خدا نے کسی فعل سے روکا ہے اُس زمانہ میں اُس فعل سے رُک جائے اگر شراب سے روکا ہے تو رُک جائے اور اگر نہیں روکا تو پیشک نہ رُکے۔ اسی وجہ سے گو اسلام کو پہلی شرائع سے کئی امور میں اختلاف ہے مگر چونکہ اُن شریعتوں



میں شراب قطعی طور پر حرام نہیں تھی اس لئے اُن اُمتوں میں جن لوگوں نے شراب استعمال کی تھی انہوں نے عملِ غیر صالح نہیں کیا تھا۔ بلکہ اُس زمانہ کے حالات کے لحاظ سے وہ عملِ صالح ہی تھا۔ پس ایمان لانے اور عملِ صالح کرنے والوں کے متعلق اللہ تعالیٰ فرماتا ہے کہ اُن کو جنتا ملیں گے جن کے نیچے نہریں بہتی ہوں گی۔ جس طرح کفار کے متعلق ذکر کیا گیا تھا کہ اُن کو دو قسم کے عذاب دیئے جائیں گے اسی طرح یہاں مومنوں کے متعلق فرماتا ہے کہ اُن کو دو قسم کے انعامات دیئے جائیں گے۔ اوّل باغات ملیں گے جو اوپر سے سایہ کرنے والی چیز ہیں۔ دوّم۔ اُن کے نیچے سے نہریں بہتی ہوں گی۔ گویا اوپر سے بھی ٹھنڈک ہوگی اور نیچے سے بھی ٹھنڈک ہوگی۔ ظاہر میں بھی راحت ہوگی اور باطن میں بھی راحت ہوگی۔ لوگوں میں بھی عزت ہوگی اور خدا کے حضور بھی عزت ہوگی۔

جَنَّتٌ تَجْرِي مِنْ تَحْتِهَا الْأَنْهَارُ کے دو معنی لَهُمْ جَنَّاتٌ تَجْرِي مِنْ تَحْتِهَا الْأَنْهَارُ کے دو معنی ہیں۔ اوّل یہ کہ باغوں کا سایہ ایسا ہوگا جو کسی جگہ سے ٹوٹے گا نہیں۔ اُن کی شاخیں آپس میں ملتی چلی جائیں گی۔ دودرختوں میں ایسا فاصلہ نہیں ہوگا کہ سایہ الگ الگ ہو جائے بلکہ اُس سائے کا ایک سلسلہ ہوگا جس میں کوئی انقطاع واقع نہیں ہوگا۔ اسی طرح ان کے نیچے جو نہریں بہتی ہوں گی ان کے کسی حصّہ پر بھی دُھوپ نہیں پڑے گی بلکہ سایہ کے مسلسل ہونے کی وجہ سے وہ نہریں بھی اوّل سے آخر تک سایہ کے نیچے ہوں گی۔ گویا رحمت کے کمال کی طرف ان الفاظ میں اشارہ کیا گیا ہے۔

دوسرے لُحْمٌ میں اس طرف اشارہ کیا گیا ہے کہ وہ باغات ان کی ملکیت ہوں گے اور وہ نہریں اُن باغات سے وابستہ ہوں گی۔ یوں تو سرگودھا اور لائلپور وغیرہ میں بھی نہریں ہیں مگر وہ مالکانِ اراضی کی نہیں بلکہ گورنمنٹ کی ہیں۔ لیکن وہاں جو نہریں ملیں گی وہ جنت کے ساتھ ہوں گی۔ مِنْ تَحْتِهَا کا یہی مطلب ہے کہ اس جنت کی نعمتوں کے ضمن میں یہ نہریں ہوں گی۔ یعنی جس کے باغات ہوں گے اُسی کی نہریں ہوں گی۔ اس لئے ایک معنی تو یہ ہیں کہ اُس جنت کی تمام نعمتیں مالک کے اپنے اختیار میں ہوں گی۔ دوسرے یہ کہ وہ بڑی وسیع جنت ہوگی کیونکہ نہر دود چار گھمواؤں میں نہیں چلتی بلکہ پچاس پچاس ساٹھ ساٹھ بلکہ دودو ہزار میل تک نہریں چلتی چلی جاتی ہیں۔ پس مِنْ تَحْتِهَا الْأَنْهَارُ کہہ کر بتا دیا کہ جنت کا بدلہ بڑا وسیع ہوگا۔

غرض ان آیات میں ایک طرف تو اس طرف اشارہ کیا گیا ہے کہ جنتیوں کو ظاہری نعمت بھی ملے گی اور قلبی نعمت بھی ملے گی۔ دوسرے یہ بتایا کہ اُن کی ترقی کے جو سامان ہوں گے وہ اُن کے قبضہ اور اختیار میں ہوں گے۔ تیسرے یہ کہ وہ سامان نہایت وسیع ہوں گے۔

## إِنَّ بَطْشَ رَبِّكَ لَشَدِيدٌ ﴿١٣﴾

یقیناً تیرے رب کی گرفت سخت ہوا کرتی ہے۔

**حَلُّ لُغَاتٍ**۔ **بَطْشٌ** بَطْشًا بہ بَطْشًا کے معنے ہوتے ہیں **أَخَذَهُ بِالْعُقْفِ**۔ اس کو سختی سے گرفت کی۔ نیز اس کے معنے ہیں **تَنَاوَلَهُ بِالْيَمِينِ عِنْدَ الصَّلَاةِ** حملہ کرتے وقت سختی سے اُسے پکڑا۔ **أَخَذَ أَخْذًا شَدِيدًا** اِنْفِجْ كُلِّ شَيْءٍ۔ کسی چیز کو سختی سے پکڑا (اقرب) پس **الْبَطْشُ** کے معنے ہوں گے۔ سختی سے گرفت کرنا۔

**تفسیر**۔ فرماتا ہے۔ مومنوں کو دکھ تو دیئے جائیں گے مگر خدا کی پکڑ بھی بڑی سخت ہے۔ حضرت مسیح موعود علیہ الصلوٰۃ والسلام کا بھی الہام ہے کہ **وَإِذَا بَطَشْتُمْ بَطْشَتُمْ جَبَّارِينَ** (تذکرہ صفحہ ۶۳۲ ایڈیشن ۲۰۲۲ء) یعنی جب تم گرفت کرو گے تو سختی سے کرو گے۔ پس بے شک وہ مومنوں کو بڑا دکھ دیں گے۔ مگر یاد رکھیں خدا کی گرفت بھی بڑی سخت ہے۔

## إِنَّهُ هُوَ يُبْدِي وَيُعِيدُ ﴿١٤﴾

(کیونکہ) وہ وہی تو ہے (جو عذاب دینا) شروع کرتا ہے اور پھر اسے بار بار چکر دیتا ہے۔

**تفسیر**۔ **يُبْدِي وَيُعِيدُ** کا مطلب خدا پہلی بار بھی پیدا کرتا ہے۔ اور دوبارہ بھی وہی کو ماتا ہے۔ مطلب یہ کہ خدا ہی ہے جو اس دنیا میں بھی اُن کو عذاب دے گا اور آخرت میں بھی ان کو عذاب دے گا۔ گویا **يُبْدِي وَيُعِيدُ** کے یہ معنے ہیں کہ **يُبْدِي الْعَذَابَ فِي الدُّنْيَا وَيُعِيدُهَا فِي الْآخِرَةِ**۔

## وَهُوَ الْغَفُورُ الْوَدُودُ ﴿١٥﴾

اور (اس کے ساتھ ہی) وہ بے انتہاء بخشنے والا اور بے انتہاء محبت کرنے والا بھی ہے۔

**تفسیر**۔ **غفور** اور **ودود** دو صفات اکٹھی لا کر عیسائیت کی تردید اور وہ بہت بخشنے والا اور محبت کرنے والا ہے۔ یہاں چونکہ عیسائیت کا ذکر ہے اور عیسائی خدا کو بخشنے والا قرار نہیں دیتے لیکن خدا کو محبت کرنے والا وجود ضرور قرار دیتے ہیں۔ اس لئے خدا نے **غفور** اور **ودود** دونوں الفاظ کو اس جگہ اکٹھا کر دیا ہے۔ کہ یہ

عجیب بات ہے کہ ادھر وہ لوگوں کے گناہوں کو بخشا نہیں اور ادھر یہ کہا جاتا ہے کہ خدا محبت ہے۔ حالانکہ غفور اور ودود ہمیشہ اکٹھے ہوتے ہیں۔ جو غفور ہوگا ضرور ہے کہ وہ ودود ہو اور جو ودود ہوگا ضرور ہے کہ وہ غفور ہو۔ یہاں یہ دونوں صفات اکٹھی کر کے عیسائیت کے اس عقیدہ کی خدا تعالیٰ نے تردید کر دی ہے کہ لوگوں کے گناہوں کو بخشا اُس کے عدل کے خلاف ہے۔

## ذُو الْعَرْشِ الْمَجِيدُ ﴿۱۶﴾

(وہ) بزرگ عرش کا مالک (ہے)۔

تفسیر۔ فرماتا ہے وہ عرش والا ہے۔ اور بڑی بزرگی والا ہے۔ یہاں ذوالعرش اس لئے کہا گیا ہے کہ عیسائی دُنیا نے ایک وقت یہ دُعا شروع کی جو اپنی غلط فہمی سے اب تک کرتے چلے آتے ہیں۔ کہ ”اے خدا تیری بادشاہی آئے۔ تیری مرضی جیسی آسمان پر پوری ہوتی ہے زمین پر بھی ہو۔“ (متی باب ۶ آیت ۱۰) اُنیس سو سال اُن کو یہ دُعا کرتے ہوئے گذر گئے مگر اُن کے نزدیک اب تک خدا کی بادشاہت آسمان سے زمین پر نہیں آئی۔ فرماتا ہے اے عیسائیو! تم یہ کیا کر رہے ہو وہ خدا تو عرش والا ہے اور مجد والا ہے اُنیس سو سال پہلے اگر اُس نے تمہیں یہ دُعا سکھائی تھی اور پھر اُنیس سو سال تک اُس نے اس دُعا کو نہ سنا اور زمین پر خدا کی بادشاہت نہ آئی تو وہ ذوالعرش المجید کس طرح رہا۔ حالانکہ وہ ذوالعرش ہے۔ وہ بڑی بزرگی کا مالک ہے۔ وہ جب کہتا ہے کہ اُس کی بادشاہت زمین پر آجائے تو پھر وہ آنے سے رُکنا نہیں کرتی۔ چنانچہ خدا کی بادشاہت آسمان سے زمین پر پہلے مسیح ناصرئی کے ذریعہ آئی پھر محمد رسول اللہ صلی اللہ علیہ وسلم کے ذریعہ آئی اور اب حضرت مسیح موعود علیہ السلام کے ذریعہ خدا کی بادشاہت تیسری بار آسمان سے زمین پر آگئی ہے مگر وہ ابھی تک یہی دُعا مانگتے چلے جا رہے ہیں کہ اے خدا جس طرح تیری بادشاہت آسمان پر ہے اسی طرح زمین پر آوے۔

## فَعَالَ لَهَا يُرِيدُ ﴿۱۷﴾

جس بات کا ارادہ کرے اُسے کر کے رہنے والا ہے۔

تفسیر۔ وہ جس کام کا ارادہ کر لے اُسے کر کے رہتا ہے مگر تم یہ کہتے ہو اُس نے اپنی بادشاہت آسمان سے

زمین پر لانے کا ارادہ تو کیا تھا مگر اب تک وہ اپنے اس ارادہ کو پورا نہیں کر سکا حالانکہ پہلا مسیح آیا اور اُس کے ذریعہ خدا کی بادشاہت زمین پر آگئی پھر محمد رسول اللہ صلی اللہ علیہ وسلم آئے اور اُن کے ذریعہ خدا کی بادشاہت زمین پر آگئی اور اب تیسری دفعہ پھر مسیح موعود کے ذریعہ خدا کی بادشاہت آسمان سے زمین پر آگئی ہے مگر تم ابھی وہیں بیٹھے یہ دعا کر رہے ہو کہ اے خدا تیری بادشاہت جس طرح آسمان پر ہے اسی طرح زمین پر بھی آئے۔

## هَلْ أَتَاكَ حَدِيثُ الْجُنُودِ ۱۸ فِرْعَوْنَ وَ ثَمُودَ ۱۹ ط

کیا تمہیں (دشمنان صداقت کے) لشکروں کی خبر نہیں ملی۔ (یعنی) فرعون اور ثمود کے لشکروں کی۔

**تفسیر** - فِرْعَوْنَ وَ ثَمُودَ وَ جُنُودَ کا بدل ہے۔ کہ کیا تمہیں لشکروں کی خبر پہنچی ہے۔ اس کے بعد اُن جنود کے سرداروں کا نام لے لیا کہ وہ لشکر جو فرعون اور ثمود کے تھے۔ مطلب یہ کہ یہ کوئی کچھپی ہوئی بات نہیں کہ ہم نے اُن دشمنوں سے کیا کیا تھا بلکہ یہ بالکل ظاہر بات ہے۔ پھر اگر تمہیں فرعون اور ثمود کے لشکروں کی بربادی کی خبریں معلوم ہیں تو کیوں عبرت حاصل نہیں کرتے اور کیوں مخالفت میں بڑھتے جا رہے ہو۔

## بَلِ الَّذِينَ كَفَرُوا فِي تَكْذِيبٍ ۲۰

حقیقت تو یہ ہے کہ کافر (شدید) انکار (کی مرض) میں (بتلا) ہیں۔

**تفسیر** - فرماتا ہے ان کفار کے قلب کی حالت ایسی ہوگئی ہے جو تکذیب والی ہے۔ کتنی ہی مثالیں اُن کے سامنے موجود ہوں یہ انکار کرنا اپنا فرض سمجھتے ہیں۔ اور جب کسی کے قلب کی حالت ایسی ہو جائے کہ وہ ہر بات کی مخالفت کرنا اپنے لئے ضروری قرار دے لے تو پھر اُسے ہدایت نصیب نہیں ہو سکتی کیونکہ ہدایت اُس وقت حاصل ہوتی ہے جب انسان غور سے کام لے اور جب اُس نے غور ہی نہ کرنا ہو تو ہدایت کس طرح حاصل ہو سکتی ہے۔

حضرت خلیفہ اول رضی اللہ عنہ ہمیشہ بیان فرمایا کرتے تھے کہ حضرت مسیح موعود علیہ الصلوٰۃ والسلام کے مخالفین کی مثال بالکل ایسی ہے جیسے ایک نٹ بڑے لمبے بانس پر چڑھ جاتا اور رستے پر چلنا شروع کر دیتا ہے۔ اسی طرح کبھی پتلے بانس پر پاؤں رکھ کر کھڑا ہو جاتا ہے۔ اور جب یہ کرتب دکھا دیتا ہے تو کہتا ہے کیوں دکھایا کرتب۔ اس پر اُنہی میں سے ایک شخص جو نیچے کھڑا ہوتا ہے سر ہلا کر کہہ دیتا ہے کہ میں نہ مانوں۔ اس پر وہ دوسرا کرتب دکھاتا ہے اور

پھر جب پوچھتا ہے تو وہ یہی کہتا ہے کہ میں نہ مانوں۔ تو میں نہ مانوں کا تو کوئی علاج ہی نہیں ہو سکتا۔ یہی بات اللہ تعالیٰ نے اس جگہ بیان فرمائی ہے کہ بَلِ الَّذِينَ كَفَرُوا فِي تَكْذِيبٍ مخالفت میں بڑھتے بڑھتے ان لوگوں کی قلبی حالت ایسی ہو گئی ہے کہ ان کے سامنے کوئی بھی نشان ظاہر ہو۔ کوئی بھی معجزہ ظاہر ہو ان کو اس بات سے کوئی غرض ہی نہیں ہوتی کہ وہ اس پر غور کریں۔ صرف ایک ہی مقصد ان کے سامنے ہوتا ہے کہ ہم اس نشان کی تکذیب کریں۔ پس یہ لوگ تو وہ ہیں جو تکذیب کے سمندر میں غرق ہو چکے ہیں۔

## وَاللَّهُ مِنْ وَرَائِهِمْ مُحِيطٌ ﴿٢١﴾

حالانکہ اللہ (انہیں) اُن کے پیچھے سے (آکر) گھیرنے والا ہے۔

**حَلَّ لُغَاتٍ**۔ **مُحِيطٌ** مُحِيطٌ احاطہ کا اسم فاعل ہے اور احاطَ بِالْأَمْرِ کے معنی ہیں أَحَدَقَ بِهِ مِنْ جَوَانِبِهِ۔ کسی معاملہ کو چاروں طرف سے گھیر لیا (اقرب) اور آیت مِنْ وَرَائِهِمْ مُحِيطٌ کے معنی ہیں لَا يَعْجُزُكَ أَحَدٌ قُدْرَتُهُ مُشْتَبِلَةٌ عَلَيْهِمْ یعنی خدا تعالیٰ کو کوئی عاجز نہیں کر سکتا۔ کیونکہ اس کی قدرت و طاقت اُن پر حاوی ہے۔ نیز کہتے ہیں أُحِيطَ بِهِ اور معنی ہوتے ہیں۔ اُس کی ہلاکت قریب آگئی۔ (اقرب) پس مُحِيطٌ کے معنی ہوں گے چاروں طرف سے گھیرنے والا۔

**تفسیر**۔ یہ تمسخر میں مشغول ہیں اور جب صداقت کے نشانات ظاہر کئے جاتے ہیں تو کہتے ہیں میں نہ مانوں۔ لیکن وہ اس بات سے ناواقف ہیں۔ کہ اللہ تعالیٰ کی طرف سے اُن کی بد اعمالیوں کے نتیجے میں ایک خطرناک عذاب مقدر ہے۔ مُحِيطٌ کے لفظی معنی احاطہ کرنے والے کے ہوتے ہیں لیکن محاورہ کے رو سے اسے عذاب کے معنوں میں استعمال کیا جاتا ہے۔ فرماتا ہے اللہ تعالیٰ اُن کے پیچھے سے اُن کا احاطہ کرنے والا ہے۔ احاطہ کا لفظ عذاب تام پر دلالت کرتا ہے۔ رستہ گھلا ہو تو انسان بھاگ سکتا ہے لیکن جب چاروں طرف سے احاطہ ہو تو بھاگنے کے تمام راستے مسدود ہو جاتے ہیں۔

وَرَأَيْهِمْ کے لفظ سے اس حقیقت کی طرف اشارہ فرمایا کہ جب وہ عذاب آئے گا تو انہیں پتہ بھی نہیں لگے گا۔ کیونکہ پیچھے سے جو چیز آتی ہے وہ اچانک آتی ہے۔ پس فرمایا جب وہ عذاب اچانک طور پر آجائے گا تو چاروں طرف سے اُن کا احاطہ کر لیا جائے گا اور انہیں اُس عذاب سے نکلنے کا کوئی راستہ نہیں ملے گا۔ حضرت مسیح موعود علیہ

الصلوة والسلام کو بھی بار بار یہ الہام ہوا ہے کہ اِنِّیْ مَعَ الْاَفْوَاجِ اِتِّبٰتِکَ بَعْتَتْہَ (تذکرہ صفحہ ۱۲۶۱ ڈیشن ۲۰۲۲ء) یعنی میں اپنی افواج کے ساتھ اچانک آؤں گا۔

## بَلْ هُوَ قُرْآنٌ مَّجِيدٌ ﴿۲۲﴾

(اس کے علاوہ) یہ بھی ایک حقیقت ہے کہ وہ (کلام جو ان امور کی خبر دے رہا ہے) ایک بزرگ (ہر جگہ اور ہر زمانہ

۱۰۰

## فِي لَوْحٍ مَّحْفُوظٍ ﴿۲۳﴾

میں) پڑھا جانے والا کلام ہے اور (مزید کمال یہ ہے کہ) وہ لوح محفوظ میں ہے۔

**حَلَّ لُغَاتٍ۔** لَوْحٌ لَّوْحٌ کے معنے ہیں کُلُّ صَوِيْفَةٍ عَرِيْضَةٍ خَشْبًا اَوْ عَظْمًا۔ لکڑی یا لوہے کی چوڑی تختی۔ اور لوح کو لوح اس واسطے کہتے ہیں کہ اس پر لکھنے کی وجہ سے معانی ظاہر ہوتے ہیں (اقرب) (چونکہ لَوَّحٌ يَلُوْحُ کے معنے جس سے لوح بنا ہے۔ ظاہر ہونے کے تھے اس لئے مصنف نے وجہ مناسبت اصل مادہ سے بیان کر دی)۔

**تفسیر۔** فرماتا ہے یہ لوگ تو پرانے مکتبہ بین سے بھی اپنے عناد اور مخالفت میں بڑھ رہے ہیں مگر ہم کہتے ہیں یہ وہ کلام ہے جو بڑا بزرگ ہے۔ یہ مکتبہ میں زیادتی کرنی شروع کر دیں ہم اس کی تصدیق میں زیادتی کرنی شروع کر دیں گے۔ گویا خدا صرف اتنی ہی غیرت نہیں دکھائے گا کہ دشمنوں کو تباہ و برباد کر دے بلکہ وہ یہ بھی کرے گا کہ اس قرآن کو عزت کے مقام پر فائز کر دے گا اور دُنیا کی گردنیں اُس کے آگے جھکا دے گا۔ بیشک یہ لوگ مخالفت کریں اور جتنی چاہیں کریں مگر خدا یہ ارادہ کر چکا ہے کہ وہ اس قرآن کو عزت کے مقام پر کھڑا کرے گا کیونکہ یہ قرآن بڑی مجد والا ہے۔

فِي لَوْحٍ مَّحْفُوظٍ محفوظ کی قرأت خاء کی زیر سے بھی آئی ہے اور ظ کی پیش سے بھی۔ یعنی مَحْفُوظٌ بھی ہے اور مَحْفُوظٌ بھی۔ زیر کی صورت میں اس جملہ کے یہ معنے ہوتے ہیں کہ قرآن کریم ایک محفوظ لوح میں ہے اور پیش کی صورت میں محفوظ قرآن کریم کی صفت بنتا ہے اور جملہ کے معنے یہ ہونے کہ قرآن مجید لوح میں ہے اور محفوظ ہے۔

ابو الفضل اور ابن خالویہ کہتے ہیں کہ لَوْحٌ لفظ نہیں بلکہ لَوْحٌ لام کی پیش سے ہے اور اس کے معنے ساتویں

آسمان کے اوپر کی فضاء کے ہیں (فتح القدیر للشوکانی زیر آیت ہذا)۔ یہ معنی بالبداہت باطل ہیں کیونکہ ساتویں آسمان پر گیا کون تھا کہ اُس نے وہاں کی فضاء دیکھی اور اُس کا ایک خاص نام رکھا۔ صحاح جوہری کہتے ہیں کہ لَوْح لام کی پیش سے ہو تو اُس کے معنی آسمان اور زمین کے درمیان کی ہوا کے ہیں (فتح القدیر للشوکانی زیر آیت ہذا) یعنی جَوّ اور فضاء کے یہ معنی لغت کے ہیں اور اوپر کی تفسیر کے غلط ہونے پر شاہد ہیں۔ ابن المنذر نے حضرت ابن عباسؓ کی طرف ایک روایت منسوب کی ہے جس میں وہ کہتے ہیں کہ لَوْح ذکر ایک ہی لوح ہے (یعنی جس قدر ذکر خدا تعالیٰ کی طرف سے آئے ہیں سب اس میں درج ہیں) اور یہ لوح نور کی ہے اور تین سو سال میں ختم ہونے والے سفر کے برابر لمبی ہے۔ (فتح القدیر للشوکانی زیر آیت ہذا) ابوالشیخ کہتے ہیں کہ اُس سے مروی ہے کہ قرآن کریم میں جس لوح محفوظ کا ذکر ہے وہ اسرافیل کے ماتھے میں ہے (فتح القدیر للشوکانی زیر آیت ہذا) اور امام سیوطیؒ حضرت عباسؓ سے روایت کرتے ہیں کہ لوح محفوظ سو سال کے سفر کے برابر لمبی ہے۔ اللہ تعالیٰ نے قلم سے دُنیا کے پیدا کرنے سے پہلے کہا میری مخلوق کے بارہ میں میرا علم لکھ اس پر اُس نے لکھا اور جو کچھ قیامت تک ہونا تھا وہ اس میں لکھا گیا۔ مقاتل کہتے ہیں کہ لَوْح محفوظ عرش کے دائیں طرف رکھی ہے۔ (ابن کثیر سورة الطارق) حقیقت یہ ہے کہ یہ سب اسرائیلیات ہیں اور یہود نے بھولے بھالے مسلمانوں سے بدلہ لیا ہے۔

جیسا کہ حل لغات سے ظاہر ہے لوح ایک لکڑی یا ہڈی کی چوڑی سطح کو کہتے ہیں جس پر لکھا ہوا بہت واضح ہو جائے۔ چنانچہ اسی مادہ کا فعل لَوَّحٌ ہے جس کے معنی ظاہر ہونے کے ہیں۔ چونکہ کاغذ کا صفحہ لپیٹا جاتا ہے لیکن لکڑی لوہے یا ہڈی پر لکھی ہوئی کتاب لپیٹی نہیں جاسکتی اسے لوح کہتے ہیں اور یہ ظاہر ہے کہ جو چیز لپیٹی نہ جائے گی اس میں ایک خوبی ہوگی اور ایک نقص۔ خوبی تو یہ کہ ہر ایک اس کو پڑھے گا اور اس کی خوب اشاعت ہوگی اور نقص یہ کہ بوجہ گھلی ہونے کے اس کے مٹانے یا اس میں تصرف کرنے کا لوگوں کو زیادہ موقع مل سکے گا۔ اسی مضمون کو بیان کرنے کے لئے اللہ تعالیٰ نے اس جگہ قرآن کریم کی نسبت بیان فرمایا ہے کہ وہ لوح محفوظ میں ہے یعنی قرآن کریم کی یہ خوبی ہے کہ وہ کثرت سے لوگوں کے ہاتھ میں جائے گا اور خوب پھیلے گا مگر ساتھ ہی وہ لوگوں کی دست برد سے محفوظ بھی رہے گا۔ گویا لوح پر لکھے ہوئے کلام کی خوبی تو اس کو ملے گی مگر اس کے نقص سے وہ محفوظ رہے گا۔







# انڈیکس

## جلد گیارہ

۱	اشاریہ مضامین
۷	کلید مضامین
۳۹	اسماء
۵۵	مقامات
۶۰	حلّ اللغات
۶۶	کتابیات





نَحْمَدُهُ وَنُصَلِّي عَلَى رَسُولِهِ الْكَرِيمِ

بِسْمِ اللَّهِ الرَّحْمَنِ الرَّحِيمِ

## اشاریہ کلید مضامین

۱۲	انسان انگریز اہل حدیث اہل سنت ایجادات ایمان	۷	آ —	آخرت آداب آسمان آیت/آیات
۱۲	بائبل بچہ برج برزخ بعث بعد الموت بہائیت بیعت	۷ ۸ ۹	ب —	ابتلاء احمدیت - نیز دیکھئے جماعت احمدیہ احیاء اخلاق/خلق اسلام اشتقاق افتراء
۱۳	پابندی عہد پہاڑ پیدائش پیشگوئی	۱۰ ۱۱	پ —	اللہ تعالیٰ جَلَّ جَلَالُهُ الہام - نیز دیکھئے وحی امانت اُمتِ محمدیہ انجیل

۱۷	چ	۱۵	ت
			تلخ
			تجارت
	ح		تفسیر
			تقدیر
	حج		تقویٰ
	حجت		تمثیل
	حدیث - اس جلد میں مذکور احادیث		توبہ
۱۹	حروف مقطعات		تورات
	حساب / محاسبہ		تہذیب
	حسن ظنی		ج
	حکومت		جزاء و سزا
	حیات بعد المات	۱۵	جماعت
	حیوانات		جماعت احمدیہ - نیز دیکھئے احمدیت
	خ		جنت
۱۹	خاندانی منصوبہ بندی	۱۶	جنگِ عظیم
	خشیت	۱۷	جنگِ عظیم دوم
	خلافت		جنگِ عظیم سوم
۲۰	خُلُق - نیز دیکھئے اخلاق		جنگِ یرموک
	د		جہاد
۲۰			جہنم
	دعا		جیا لوجی (علم طبقات الارض)
	دنیا		
	دولت		

۲۲	<u>ش</u>	۲۰	<u>ذ</u>
	شراب		ذمہ داری
	شرک		
	شریعت		<u>ر</u>
	شفا عت	۲۰	رسول
	شقِ قمر		روایات Tradition
	شہابِ ثاقب		روح
۲۳	شیطان		رؤیا/خواب
	شیعیت		
	<u>ص</u>	۲۰	<u>ز</u>
۲۳	صبر		زکوٰۃ
	صحابہ کرام رضی اللہ عنہم		زمانہ
	صحیفہ/صحف		زمانہ/آخری زمانہ
۲۴	صداقت	۲۱	زمین - نیز دیکھئے جیا لوجی اور پیدائش
	صلح حدیبیہ		زندگی
	<u>ع</u>		<u>س</u>
۲۴	عاجزی وانکساری	۲۱	ساعت
	عبرت		ستارہ
	عذاب		سمندر
	عربی زبان		سنت
۲۵	عزم		سوال
	علم		سورۃ
	علم تحریر	۲۲	سورج

۳۰	قسم قمر۔ نیز دیکھئے چاند قوم	علمِ تصوف علمِ حیاتیات / بیالوجی علمِ ہیئت عمل
۳۲	قیامت	عورت عہد عیسائیت
۳۲	<u>ک</u> کامیابی کائنات	
۳۳	کشف کفارہ کفر کلامِ الہی	<u>غ</u> غزوہٴ اُحد غزوہٴ احزاب غزوہٴ بدر غزوہٴ حنین غیب غیرت غیر مبایعین
۳۳	<u>گ</u> گناہ	
۳۴	<u>ل</u> لباس لغو لقاءِ الہی لیگ آف نیشنز League of Nations	<u>ف</u> فجور فطرت فقہ
۳۴	<u>م</u> مامور مجدد	<u>ق</u> قبر قرآنِ کریم

	نفاق	۳۵	محاسبہ
	نماز نیز دیکھئے عبادت		محبت الہی
	نیکی		مذہب
۳۸	نہند		مسلمان
	و		مسیح موعود (نیز دیکھئے مرزا غلام احمد)
۳۸	و جی نیز دیکھئے الہام		مصلح موعود
	وطن		مشاورت
	وید		معجزہ
	و		معراج
۳۸	و بھرت		ملائکہ
	ہندو مذہب	۳۶	ملوکیت
	ی		موت
۳۸	یوم الفصل		موعود کل ادیان
	یوم موعود		مومن
	یہودیت		مہدی
	اسماء		مہمان نوازی
۳۹	آ-۱	۳۶	نباتات
۴۱	ب		نبی اور نبوت
۴۲	پ-ت-ٹ-ث	۳۷	نجات
۴۳	ج-چ-ح-خ-د		نظام شمسی
۴۴	ڈ-ر-ز-س-ش		نظام عالم





# کلیدِ مضامین

مرتبہ : سید عبدالحی ایم۔ اے

۲۹۳	جماعت احمدیہ کی طرف سے آیت اِذَا الشَّمْسُ كُوِّرَتْ کی تفسیر	۲	آخرت
۲۵۲	آیت اِذَا الرُّسُلُ اُقْتَتَتْ (البرسلات) میں حضرت مسیح موعود علیہ السلام کی بھت کی طرف اشارہ ہے	۲۶	اگلے جہان کا اثبات
۳۱۳	حضرت عمر رضی اللہ عنہ کی طرف سے آیت اِذَا النُّفُوسُ رُوِّجَتْ کی تفسیر	۳۳	دارِ آخرت ہی اصل زندگی ہے
		۹۰	علمِ ہیئت کے ماہرین قیامت کے قائل ہیں آیا آخری زندگی مادی جسم کے ساتھ ہوگی
			آداب
		۲۳۵	نبی کی بات سننے کے آداب
		۲۳۱	تبلیغی مجلس کے آداب
۵۲۸	ترقی مدارج کے لئے آزمائشِ ضروری ہے (مسیح موعود)	۲۲۷	گفتگو کے دوران کلام میں دخل دینا کسی کے گھر میں داخل ہونے کے لئے اجازت طلب کرنا
۲۹۰	مومن کے لئے ان ابتلاؤں میں جو خدا کی پیشگوئی کے ماتحت آتے ہیں بڑی طاقت ہوتی ہے	۳۸۱	آسمان
	مسیح موعود علیہ السلام کی بیان فرمودہ ابتلاء کی دو قسمیں	۳۰	نظامِ سماوی اس بات کا ثبوت ہے کہ دنیا کسی بڑے مقصد کے لئے درست کی گئی ہے
۴۹۲	احمدیت - نیز دیکھئے جماعت احمدیہ موجودہ مخالفت اور آئندہ زمانہ میں احمدیت کی مقبولیت	۲۹	سات آسمانوں کی حقیقت
۲۸	”ہم جو کچھ کہتے ہیں مگر رسول اللہ صلی اللہ علیہ وسلم کی عزت اور آپ کے جلال کے اظہار کے لئے کہتے ہیں“ (مصلح موعود)	۴۷، ۴۲	آسمان میں دروازے کھلنے کا مفہوم
		۴۸۱	آسمان کے پھٹنے سے مراد کلامِ الہی کا نزول
		۳۶۵	آسمان کے پھٹ جانے سے مراد عیسائیت کا غلبہ
		۳۳۲	آسمان کی کھال اُتارنے کی حقیقت
۵۳۳			آیت/ آیات
			حضرت موسیٰ علیہ السلام کے نو معجزات میں سے
۱۸۹	احیاء روحانی	۱۷۷	آیت کبریٰ عصا کا معجزہ ہے



۵۰۲	تنزل اسلام تنزلِ مسلمین کی وجہ سے ہوگا	صلح حدیبیہ کے بعد ہی اسلام کی فتح کے آثار ظاہر
۲۸۹	اسلام کا دو تنزل بھی اس کی صداقت کی دلیل ہے	ہونے شروع ہو گئے تھے
	دوسرے مذاہب سے موازنہ	۱۲
	اسلام کے سوا کسی مذہب میں میانہ روی کی تعلیم نہیں	۹۹
۵۹	بائی جاتی	۱۳۰
۵۹	تعلیم میں یہودیت اور عیسائیت سے موازنہ	عظمتِ اسلام تمام انبیاء کے غلبوں سے عظیم الشان رنگ
۳۶۶	اسلام اور عیسائیت کی ترقی کا موازنہ	۹
۵۹	اسلام اور کفر کے اخلاق میں فرق	۹۷، ۵۵
	مخالفت	۹۷
۲۹۷	یورپین مورخین کا دانستہ طور پر اسلامی تاریخ کو مسخ کرنا	غلبہ کی مدت
۲۷۶، ۲۷۵	کفر و اسلام میں بین امتیاز کا مرحلہ	۵۳، ۵۰
	اشتقاق	آحضرت صلی اللہ علیہ وسلم نے فرمایا ہے کہ اسلام کی
	ترقی کرنے والی قوم میں صفتِ اشتقاق کا پایا جانا	۵۰۳
۱۵۵	ضروری ہے	۲۸۷
	افتراء	اسلام کی نشاۃ ثانیہ
	اللہ تعالیٰ پر افتراء کرنے والا اس کی گرفت میں ضرور	اسلام کے تنزل کے بعد دوبارہ عروج کی خبر
۱۱۶	آتا ہے	۳۴۱، ۲۸۷، ۲۸۳
	اللہ تعالیٰ جَلَّ جَلَالُهُ	۲۹۰
۱۸۹، ۱۸۶	نظامِ عالم سے اللہ تعالیٰ کی ہستی کا اثبات	اسلام کی نشاۃ ثانیہ کی پیشگوئی
۳۵۸، ۳۵۰	روایتِ الہی کی حقیقت	مشرق سے ایک مامور کے ظہور کی خبر جس سے اسلام
۳۵۹، ۳۵۸	روایتِ الہی کے دو ذرائع	کی ترقی وابستہ ہوگی
	روایتِ الہی میں آنحضرت صلی اللہ علیہ وسلم اور	۳۵۲
۱۷۵	حضرت موسیٰ علیہ السلام کا موازنہ	حضرت بانی سلسلہ احمدیہ کو ۱۸۸۶ء میں اسلام کی فتح
۲۱	کلامِ الہی کی ضرورت	کا علم دیا گیا تھا
۲۸۸	اللہ تعالیٰ اور غیر اللہ کے کلام میں فرق	۲۸۷
	انسان کو اللہ تعالیٰ سے بالمشافہ گفتگو کرنے کی طاقت	مسح موعود علیہ السلام پر ایمان لانے کے بعد ہی
۸۹	نہیں ہے	اسلام کے دوبارہ غالب آنے کا یقین ہوتا ہے
۱۱۳	اپنے کلام کی سچائی کا ثبوت خود پیش کرتا ہے	۳۴۱
	تمام اسباب اور تقدیریں اللہ تعالیٰ کے قبضہ و تصرف	۵۲۸
۲۱۱	میں ہیں	جماعت کو ہر قسم کی قربانیاں کرنے کی تلقین
		تیسری عالمگیر جنگ کے بعد مغربی اقوام اور عیسائیت
		کی تباہی اور اسلام کا عروج
		۳۵۳، ۳۴۹، ۳۴۰
		تنزل
		آخری زمانہ میں اسلام کا صرف نام اور قرآن کے
		صرف الفاظ باقی رہ جائیں گے۔ (حدیث)
		۵۱۰

۸۷	صفتِ رحمانیت	۱۳۲	تدبیر امر خدا تعالیٰ کے اختیار میں ہے
۵۳۶	الْعَفْوُورُ - اَلْوَدُوْدُ	۲۲۰	اللہ تعالیٰ اپنے انبیاء کے لئے غیرت رکھتا ہے
۵۳۷	ذُو الْعَرْشِ الْمَجِيْدِ	۵۳۷	خدا کی بادشاہت کا انبیاء کے ذریعہ زمین پر آنا
۱۸۲	اللہ تعالیٰ اور مخلوق کے علم میں فرق		اللہ تعالیٰ کی سنت ہے کہ وہ اپنے سلسلہ کو ان لوگوں
۱۸۲	اللہ تعالیٰ کا علم تام قیامت کے اثبات کی دلیل ہے		کی معرفت ترقی نہیں دیتا جو پہلے سے جانے بوجھے
۱۸۱	صفتِ خلق قیامت سے مشابہت رکھتی ہے	۲۱۶	ہوتے ہیں
۱۸۲	مشابہ خلق - احیاء روحانی	۱۱۹ تا ۱۱۷، ۱۰۵	اللہ تعالیٰ کی قسموں کی فلاسفی
۲۶۲	اظہار استغناء		اللہ تعالیٰ کی صورت پر انسان کے پیدا ہونے
۳۷۸، ۳۷۷	اللہ تعالیٰ کی مغفرت کا ایک واقعہ	۳۸۶	کی حقیقت
	الہام - نیز دیکھئے وحی		خدا تعالیٰ کو پانے کے لئے انتہائی محنت کی
۴۷۱	تسْنِیْم سے مراد الہام الہی	۴۸۸	ضرورت ہے
۴۷۱	ہر زمانہ میں تازہ کلام الہی کی ضرورت	۴۴۹	اللہ تعالیٰ سے محبوب ہونے کا مطلب
	اُمّتِ محمدیہ میں الہام الہی سے مشرف شارحین قرآن	۴۵۹	تجلیات میں تدریج
۴۷۲	پیدا ہونے کی خبر		صفات
	حضرت مسیح موعود علیہ السلام کے الہامات میں تدریج		اللہ تعالیٰ کی صفات کا علم رکھنے کے بغیر ایمان حاصل
۴۵۹	کا پہلو	۴۵۰	نہیں ہو سکتا
	الہامات حضرت مسیح موعود علیہ السلام	۴۵۰	صفات باری کے علم کے نتیجہ میں وسعتِ عمل
۵۴۰	اِنِّیْ مَعَ الْاَفْوَاْجِ اِیْتِیْکَ بَعْتَةً		صفات باری تعالیٰ کا علم حاصل ہونے سے اخلاقِ عالیہ
۲۵۲	جَبْرُیُّ اللّٰہِ فِی حَلْلِ الْاَنْبِیَاءِ	۴۵۰	کی تعمیر
۵۲۰	یَا قَوْمِ یَا شَمْسُ اَنْتِ مِیْنِیْ وَاَنَا مِنْکَ	۴۱۷	رب العالمین
۲۱۲	یَنْقَطِعُ مِنْ اِبَائِکَ وَ یُبَدِّءُ مِنْکَ	۸۷	صفتِ رحیمیت
	امانت	۵۵	اللہ تعالیٰ کی رحمت ہر چیز پر وسیع ہے
	امانت کے ضائع ہونے سے مراد حکومت کو نا اہل لوگوں		اللہ رحیم ہے اور انسانی اعمال سے بہت زیادہ جزاء
۲۸۵	کے سپرد کرنا (حدیث)	۸۵	دیتا ہے
	اُمّتِ محمدیہ	۸۷	اعمال کی جزا صفتِ رحیمیت کے تابع ہے
	جماعت احمدیہ کا فرض ہے کہ اُمّت کی اگلی نسلوں کو		عیسائیت اللہ تعالیٰ کو رحیم و کریم ماننے پر بھی زور دیتی
۲۶۸	شیطان سے محفوظ رکھنے کی کوشش کرے	۳۸۲	ہے اور دوسری طرف بتاتی ہے کہ وہ گناہ معاف نہیں
۱۷۵	روحانیت میں درجہ کمال کو حاصل کرنے کی پیشگوئی		کر سکتا
۲۵۷	امتِ محمدیہ قرآن کریم کو ہمیشہ اونچی جگہ رکھتی ہے	۳۸۰	اللہ تعالیٰ کی بخشش کے نتیجہ میں گناہ پر دلیری پیدا
			نہیں ہوتی

۱۹۲	انسان کا بے عیب ہونا اس کی بلندی اور حصول الی اللہ سے تعلق رکھتا ہے	۲۵۳	باوجود تنزل کے قرآن کریم پر عمل کرنے کا جذبہ
۲۶۹	موعودؑ کو بل ادیان سے انسانی ترقی کا آخری مقام	۲۶۶	آحضرت صلی اللہ علیہ وسلم کی لائی ہوئی ایک ایک تعلیم کو جامہ عمل پہنانا
۹۰	وابستہ ہے		ترقی اور تنزل
۲۶۸	آیا انسان کی اُخروی زندگی مادی جسم کے ساتھ ہوگی	۵۰۲	خَيْرٌ لَّكُمْ قَوْلِي فِي الَّذِينَ يُبَلِّغُونَكُمْ
۳۸۳	پیدائش	۵۰۳، ۵۰۲	الَّذِينَ يُبَلِّغُونَكُمْ... الخ
۳۸۵	انسان کی پیدائش بغیر حکمت کے نہیں	۵۰۳	شفیق لیل اور قمر کا زمانہ
۱۹	انسان کی تخلیق کے چار درجے	۲۸۹	اصل تاریکی کا زمانہ بارہویں اور تیرہویں صدی تھی
	انسان کی پیدائش میں تعدیل اور تسویہ کا فرق		اسلام کا دَوْر تنزل بھی اس کی صداقت کی دلیل ہے
	انسان میں نرو مادہ پیدا کرنے کی حکمت		کیونکہ اس کی خبر پہلے دی گئی تھی
	قویٰ اور فطرت		اُمت میں نبوت
۳۸۷	انسان کو خدا کا اپنی صورت پر پیدا کرنے کا مطلب	۳۷۲	ہر زمانہ میں الہام الہی سے مشرف شارحین قرآن کے پیدا ہونے کی خبر
۳۸۶	اللہ تعالیٰ نے انسان کو زمین پر اپنا خلیفہ بنانے کے لئے پورے قویٰ دیئے ہیں		مسح اور مہدی کی بعثت
۱۸۸	اشرف المخلوقات اپنی دماغی ترقی کی وجہ سے ہے		لَإِنَّ اللَّهَ يَبْعَثُ لِهَذِهِ الْأُمَّةِ عَلَى رَأْسِ كُلِّ صَبَاةٍ
۲۶۳	انسان کی مخفی صلاحیتیں	۵۱۷	سَنَّةٍ مِّنْ يُجَدِّدُ لَهَا دِينَهَا (حدیث)
۱۹۳	جب تک نبی کا ظہور نہ ہو انسانوں کی قابلیتیں مخفی رہتی ہیں	۵۱۶	بارہ صدیوں کے مجددین اور ان کے بعد مسیح موعودؑ کی بعثت کی پیشگوئی
۲۱	انسانی فطرت میں ایک بالامقصد کی طلب	۵۰۲	اُمت میں مسیح موعودؑ کی بعثت کی پیشگوئی
۲۶۶	مردوں کا احترام کرنا انسانی فطرت میں داخل ہے		احادیث سے ثابت ہوتا ہے کہ اس امت میں
۲۰	انسانی رجحانات میں تنوع	۲۸۱	مسیح و مہدی ظاہر ہوں گے
۲۰۱	ناکامی کی صورت میں انسانی فطرت کا نقشہ	۳۶۱	مسیح اور مہدی کی ضرورت
۵۶	اللہ تعالیٰ نے انسان کو اپنی رحمت کے لئے پیدا کیا ہے عذاب کے لئے نہیں۔ (حدیث)		انجیل
	انسانی فطرت ہمزاسے بچنے کے لئے کیا کیا حیلے نکال لیتی ہے	۲۵۳	انجیل کی تعلیم عملی لحاظ سے ختم ہے
۳۷۷	خدا تعالیٰ سے بالمشافہ گفتگو کرنے کی کسی انسان میں طاقت نہیں ہے	۳۶۴	بہت کم عیسائیوں کو انجیل یاد ہے
۸۹	انگریز	۳۸۸	یسوع مسیح کا نسب نامہ
۶۴، ۴۳	انگریز		انسان
۴۰۳	باوجود ہر یہ ہونے کے عیسائیت کی رعایت	۱۸۶	کارخانہ عالم کا نظام انسان سے بہت زیادہ اہم اور پیچیدہ ہے



۲۹۰	کے ماتحت آئیں بڑی بھاری طاقت ہوتی ہے		
۱۰۰	پیشگوئیوں پر دو طرح کا رد عمل		
	قرآن کریم اور آنحضرت صلی اللہ علیہ وسلم کی پیشگوئیاں		
	عیسائیت کے متعلق		
	عیسائیوں کے شدید فسق و فجور میں مبتلا ہونے کی خبر	۱۹۵	اسلام نے ذاتی اور قومی ہر دو امور میں پابندی عہد کو ایک ضروری امر قرار دیا ہے
۳۷۱	کلسیا کا کراڑ		پہاڑ
	مخالفت کے متعلق	۱۹۷	زمین پر پہاڑوں کی پیدائش
۱۷۲	کلی زندگی میں جنگ بدر کے متعلق پیشگوئی	۱۸	پہاڑوں کی پیدائش اور ان کے فوائد
	قرآن کریم کے متعلق	۳۰۰	پہاڑوں کے چلائے جانے کی پیشگوئی کی حقیقت
۲۵۵	قرآن کریم کے ضبط تحریر میں آنے کی پیشگوئی		پیدائش
	قرآن کریم کی تعلیم دنیا کے کونے کونے تک پھیلنے		پیدائش کے متعلق نظریات میں انقلاب
۲۵۵	کی پیشگوئی	۱۹۷	زمین کی پیدائش
۲۵۶، ۲۵۳	قرآن کریم کا احترام کئے جانے کی پیشگوئی	۳۹	کارخانہ عالم کی پیدائش لغو اور بے مقصد نہیں
	اس بات کی خبر کہ قرآن ان لوگوں کے ہاتھ میں ہوگا	۱۸۶	پیدائش عالم سے خدا تعالیٰ کی ہستی کا اثبات
۲۵۶	جو اس کے معارف بیان کریں گے	۱۸۹	پیدائش عالم حیات بعد الموت کے لئے دلیل
	امت کے متعلق	۲۶۸	انسان کی پیدائش بغیر حکمت کے نہیں
	امت محمدیہ کا روحانیت میں درجہ کمال حاصل کرنے	۳۸۳	انسانی تخلیق کے چار درجے
۱۷۵	کی پیشگوئی	۳۸۶	تعدیل اور تسویہ میں فرق
	امت محمدیہ میں ہر زمانہ میں الہام الہی سے		آخری زمانہ میں ایک نئی زمین اور ایک نئے آسمان
۳۷۲	مشرف شارحین قرآن پیدا ہونے کی خبر	۳۸۳	کی پیدائش
	مومنوں کے لئے کامیابی اور مکروہات سے نجات		پیشگوئی
۶۶	پانے کی پیشگوئی	۲۰۱	اصل اہمیت اور غرض
	سراقہ کی ذات میں آنحضرت کی ایک پیشگوئی کا	۲۰۹	پیشگوئیوں میں وقت کا بتانا ضروری نہیں ہوتا
۷۱	پورا ہونا	۲۱۰	پیشگوئیوں کے وقوع کی تاریخ معلوم کرنے کی لغویت
	فتوحات و غلبہ کے متعلق	۴۴	نبی کی بعض پیشگوئیاں عہد کار تک اختیار کر لیتی ہیں
۱۳۵	ابتدائی کئی سورتوں میں اسلامی فتوحات کی پیشگوئی		نبی کی اصل پیشگوئی یہ ہوتی ہے کہ میں کامیاب ہوں
۱۶۲	مسلمانوں کے دور دور تک پھیل جانے کی پیشگوئی	۲۰۹	گا اور دنیا میرے مقابلہ میں ناکام ہوگی
	دشمنان اسلام کے ایک ہزار سال تک مغلوب ہونے	۲۰۹	پیشگوئیوں کے التواء میں بعض حکمتیں ہوتی ہیں
۵۳	کی پیشگوئی		مومن کے لئے ان ابتلاؤں میں جو خدا کی پیشگوئی

۲۹۵	امام مہدی کے لئے سورج اور چاند گرہن کی پیشگوئی	۲۰۱	فتح مکہ کی پیشگوئی
۵۲۹	مسیح موعود کی جماعت کی شدید مخالفت کی پیشگوئی	۹۲	يَوْمَ يَقُومُ الرُّوحُ وَالْمَلَائِكَةُ فِي فَتْحِ مَكَّةَ
	آخری زمانہ کے متعلق	۲۸۲	مبجڑہ شق قمر میں عربوں کی حکومت کی تباہی کی خبر
۳۳۶	غضب کے بھڑکنے کی پیشگوئی	۲۰۱	کفار پر مختلف دنیوی عذابوں کی خبر
۵۰۸، ۴۸۲	قرآن کریم اور علوم قرآن کا دوبارہ نزول	۱۶۹	کفار کے شرمندہ ہونے کی پیشگوئی
۴۸۷	زمینی اور آسمانی علوم کی ترقی		تنزل کے متعلق
۳۳۱	صحائف کی نشر و اشاعت کی پیشگوئی اور اس کا پورا ہونا		اسلامی تنزل کا زمانہ ترکوں کے حملہ سے شروع
۲۹۹	شہب ثاقب کا کثرت سے گرنا	۲۸۶	ہونے کی پیشگوئی
۳۰۰	پہاڑوں کا اڑایا جانا	۵۳	ایک ہزار سال بعد مسلمانوں کے تنزل کی پیشگوئی
	سمندر پھاڑ کر ملائے جانے کی پیشگوئی اور اس کا پورا ہونا	۵۱۰	لَا يَبْقَى مِنَ الْإِسْلَامِ إِلَّا الْأَسْمَةُ وَالْأَيُّمُفِي
۳۷۰	وحشی جانوروں کے اکٹھے کیے جانے کی پیشگوئی کا ظہور		وَمِنَ الْقُرْآنِ إِلَّا الرَّسْمَةُ
۳۰۷	نئی سواروں کی ایجاد سے اونٹ کی اہمیت ختم ہو جانے		رسول کریم صلی اللہ علیہ وسلم کی حقیقی متابعت کو ترک
۳۱۲، ۳۰۵	کی پیشگوئی اور اس کا پورا ہونا	۲۹۳	کر دیا جائے گا
	وحشی اقوام کے مہذب ہونے اور ان کی حکومتوں کے قیام کی خبر	۲۹۶	صحابہ کرامؓ کی اتباع کے مفقود ہو جانے کی پیشگوئی
۳۰۹	آنحضرتؐ کا فرمانا کہ جب لونڈیاں مالکوں کو جنس لگی اور شتر بان شہری زندگی اختیار کر لیں گے اس وقت قیامت آجائے گی		نشأة ثانیہ
۲۸۴	وَإِذَا الْمَوْءُودَةُ سُئِلَتْ كَيْفَ بِبَيْتِكُمْ فِي يَوْمٍ كُنْتُمْ فِيهِ كَافِرِينَ		مسلمانوں کے زوال اور پھر اسلام کی نشأة ثانیہ کی پیشگوئی
۳۳۰	میں پورا ہونا	۳۳۱ تا ۳۳۹	اسلام کے تنزل کے بعد ۱۳۰۰ھ سے دوبارہ عروج کی پیشگوئی
	عرب کے ملک میں دنیا کے تمام سامان خورد و نوش مہیا ہونے کی پیشگوئی کا پورا ہونا	۲۸۷	مسیح موعود اور مہدی کے متعلق پیشگوئیاں
۳۰۶	حضرت مسیح موعود علیہ السلام کی پیشگوئیاں	۵۱۷	امت محمدیہ میں بارہ صدیوں کے مجددین اور پھر مسیح موعود کی بعثت کی خبر
	احمدیہ کے مستقبل کے متعلق حضرت مسیح موعود علیہ السلام کی پیشگوئیاں	۵۰۴	امت محمدیہ میں مسیح موعود کی بعثت کی پیشگوئی
۳۴۹	علیہ السلام کی پیشگوئیاں	۴۶۹	اسلام کی اشاعت کے لئے آخری زمانہ میں ایک موعود کی بعثت کی پیشگوئی
۳۵۲	جماعت احمدیہ کے تین سو سال میں دنیا پر غلبہ کی خبر		ایمان کے ثریا پر چلے جانے پر ایک فارسی الاصل انسان کی بعثت
۴۸۵	ایک قربانی کرنے والی جماعت دیئے جانے کی خبر	۵۱۰	مشرق سے اسلام کی تائید میں ظاہر ہونے والے مامور کی خبر
۳۵۲	روس کا عصا دیئے جانے کی خبر	۳۵۲، ۳۵۱	





۲۱۶	اگر کسی نبی کی جماعت زیادہ تر امراء کی طرف توجہ رکھے گی تو وہ اپنے دائرہ ترقی کو محدود کر دے گی	۲۹۰	جماعت احمدیہ - نیز دیکھئے احمدیت روحانی لحاظ سے اہمیت
۵۲۹	مخالفت اور مخالفت کا انجام	۲۱۶	خدا تعالیٰ کی سنت ہے کہ وہ اپنے سلسلہ کو ان لوگوں کی معرفت ترقی نہیں دیتا جو پہلے سے جانے بوجھے ہوتے ہیں
۱۳	احمدیت کی شدید مخالفت کی پیشگوئی	۵۱۲	عقائد آئندہ جو بھی محمد رسول اللہ صلی اللہ علیہ وسلم کا مقرب ہونا چاہے گا مسیح موعود کے واسطے سے ہی ہوگا
۵۳۰	شدید مخالفت کی وجہ	۵۳۱	احمدیوں اور غیر احمدیوں کے ایمان باللہ میں فرق
۵۳۳	مخالفین کا دانستہ جماعت پر آنحضرت صلی اللہ علیہ وسلم کی ہتک کا الزام لگانا	۲۳۸	جماعت احمدیہ کے مقابل پر غیر احمدیوں کا موقف
۱۳	مخالفین کی دل آزاریاں	۲۹۳	إِذَا الشَّمْسُ كُوِّرَتْ کے پیش کردہ معنوں کی صحت
۱۳	مخالفین میں جماعت احمدیہ کی برتری کا احساس	۳۲۳	پروگرام اور کارکردگی
۳۵۶	ظفر علی خان ایڈیٹر زمیندار اور دیگر مخالفین کا جماعت احمدیہ کی اثر پذیرگی کا اعتراف	۳۳	ہماری جماعت کا پروگرام
۵۳۳	مخالفین کے لئے توبہ کا دروازہ کھلا ہے	۳۲	مسیح موعود علیہ السلام کے زمانہ میں احمدیوں کا جوش تبلیغ
	جماعت احمدیہ کا مستقبل	۲۳۰	بعض جو شیعہ احمدیوں کا رویہ
۵۰۶	احمدیت کا مستقبل مسیح موعود علیہ السلام کی پیشگوئیوں کی روشنی میں	۳۵۷	قوت اقدام
۳۵۲	تین سو سال میں تمام دنیا پر غلبہ کی خبر	۲۹۱	تحریک جدید کا خلاصہ (جماعت میں مشقت کی عادت کا پیدا کرنا)
	جنت	۲۸۹	محاسن خدام الاحمدیہ وانصار اللہ کے قیام کا مقصد جماعت میں مشقت طلب کاموں کی عادت پیدا کرنا ہے
	إِنَّ اللَّهَ تَعَالَى خَلَقَ لِلْجَنَّةِ أَهْلًا خَلَقَهُمْ لَهَا وَ هِيَ فِي أَصْلَابِ آبَائِهِمْ..... الخ (حدیث)	۲۸۶	تلقین اور نصائح
۳۱۹	قَالَ النَّبِيُّ فِي الْجَنَّةِ وَالشَّهِيدُ فِي الْجَنَّةِ وَالْمَوْلُودُ فِي الْجَنَّةِ وَالْمَوْدَةُ فِي الْجَنَّةِ (الحدیث)	۲۷۵	مسیح موعود علیہ السلام کی طرف سے جماعت احمدیہ کی صفات کا بیان
۳۲۲	أَلْجَنَّةُ تَحْتَ ظِلِّ الشَّيْوْفِ (حدیث)	۲۶۹	حضرت مسیح موعود علیہ السلام کی تعلیم پر عمل
۳۳۷	مَا مِنْ مُسْلِمٍ يَمُوتُ لَهُ ثَلَاثٌ مِنَ الْوَالِدِ لَمْ يَبْلُغُوا الْجَنَّةَ إِلَّا أَدْخَلَهُ اللَّهُ تَعَالَى الْجَنَّةَ بِفَضْلِ رَحْمَتِهِ إِيَّاهُمْ (الحدیث)	۵۲۶	اسلام کو قومی طور پر دنیا میں قائم کرنے کی تلقین
۳۱۹	مشرکین کے بچوں کے جنت میں جانے کا مسئلہ	۲۶۸	مسیح موعود علیہ السلام کا جماعت کو ہر قسم کی قربانیوں کے لئے تیار رہنے کی طرف توجہ دلانا
۳۱۸، ۳۱۶	أَطْفَالُ الْمَشْرِكِينَ فِي الْجَنَّةِ (ابن عباس)		آئندہ نسلوں تک روحانی امانت پہنچانے کے لیے
۳۲۵، ۳۲۴	مومنوں کے بچے جنت میں جائیں گے		تندہ ہی اور جانکا ہی سے کام لینے کی تلقین
۳۲۰	حضرت ابراہیمؑ کا جنت میں مومنوں اور مشرکوں کے بچوں کو کھلانا		

۵۵	جہنم میں دوزخیوں کی روح کی تکمیل ہوگی	۵۳۵	تَجْرِي مِنْ تَحْتِهَا الْأَنْهَارُ کی حقیقت
۵۳، ۵۱	دوزخ کا عذاب محدود ہے	۸۳	نعماء جنت کی خصوصیت
۴۸	جہنم کے گھات میں ہونے سے مراد	۴۶۵	رجیقِ محتوم
	خدا تعالیٰ تک پہنچنے کے لئے جہنم پر سے گزرنا	۳۲۷	نعماء جنت سے متمتع ہونے والے
۴۹	ضروری ہے	۴۷۱	تسلیم سے مراد الہامِ الہی
۳۹۴	دنوی جہنم بے چین اور بے اطمینانی	۴۵۴	جنت میں مومنوں کی ارواح
	ایک ہی واقعہ مومنوں کے لئے جنت اور کافروں		جنت میں ہر انسان جو ان ہونے کی حالت میں
۲۰۵	کے لئے جہنم ثابت ہوتا ہے	۷۸	داخل ہوگا۔ (حدیث)
۵۰	دشمنانِ اسلام کے لئے دوزخ۔ حسد کا زمانہ		جنت میں لغو اور ایک دوسرے پر الزام تراشی نہیں
۳۹۵	جنگِ عظیم ایک جہنم	۸۵	ہوگی
	جیالوجی (علم طبقات الارض)		آخری زمانہ میں جنت کے قریب کئے جانے
۱۹۷	قرآن کریم کی رو سے زمین کی پیدائش	۳۳۷	کا مفہوم
۱۸	پہاڑوں کی پیدائش اور ان کے فوائد	۳۹۴، ۶۵	منتقیوں کے لئے اس دنیا کی جنت کا وعدہ
		۳۹۵	دنوی جنت ”اطمینان اور سکون“
			ایک ہی واقعہ مومنوں کے لئے جنت اور کافروں
		۲۰۵	کے لئے جہنم ثابت ہوتا ہے
			جنگِ عظیم
		۳۳۳	جنگِ عظیم دوم
۲۹۵	کی پیشگوئی	۶۴	جنگِ عظیم سوم
			جنگِ عظیم اول و دوم کے بعد تیسری عالمگیر جنگ
			کی خبر
		۴۴۹	جنگِ یرموک
۴۵	جنگِ اکبر		ہند بنت عتبہ اور دیگر مسلمان خواتین کی جرأت اور
	حجّت		بہادری کا مظاہرہ
۳۲۴	اتمامِ حجّت کے بغیر کوئی عذاب کا مستحق نہیں ہوتا	۷۹	جہاد
	حدیث۔ اس جلد میں مذکور احادیث		اس زمانہ میں اللہ تعالیٰ کی حکمت کے تحت تلوار کا
۲۸۵	إِذَا وَجِدَ الْعَمْرُ إِلَىٰ غَيْرِ أَهْلِهِ فَاصْتَبِرْ السَّاعَةَ	۳۳۷	جہاد بند ہے
	أَصْحَابِي كَالنُّجُومِ بِأَيْهَمِّهِمْ أَفْتَدَيْتُمْ		جہنم
۲۹۶	اهْتَدَيْتُمْ	۳۳۶	جہنم کے معنی

۳۱۸	خَلَقَهُمْ أَعْلَمَ بِمَا كَانُوا عَامِلِينَ	۲۸۶	إِفْتِرَابِ السَّاعَةِ هَلَاكَ الْعَرَبِ
۲۸۵	فَإِذَا ضَبِيعَتِ الْأَمَانَةُ فَإِنَّظِرِ السَّاعَةَ	۳۸۱	الْمَلَائِكَةَ
۹۲	فَيَسْفَعُ النَّبِيُّونَ وَالْمَلَائِكَةُ وَالْمُؤْمِنُونَ	۲۹	إِنَّ الشَّيْطَانَ يَجْرِي مِنَ الْإِنْسَانِ
۲۱۸	فَيَقُولُ الْجَبَّارُ بِقِيَمَتِ شَفَاعَتِي	۲۸۵	مَجْرَى الدَّمِ
۳۱۸	قَالَ النَّبِيُّ فِي الْجَنَّةِ وَالشَّهِيدُ فِي الْجَنَّةِ وَ	۴۴	إِنَّ الْعَبْدَ إِذَا أَدْنَبَ دَنَبًا نَكِثَتْ فِي قَلْبِهِ
۲۱۸	الْمَوْلُودُ فِي الْجَنَّةِ وَالْمَوْتُ وَدَفْعُ فِي الْجَنَّةِ	۲۹۵	نُكْتَةً سَوْدَاءً... الخ
۳۱۸	قُلْتُ يَا رَسُولَ اللَّهِ دَرَارِي الْمُؤْمِنِينَ فَقَالَ	۳۱۹	إِنَّ لِكُلِّ مَلِكٍ حِمَى الْآوَانِ حِمَى اللَّهِ
۲۸۵	مَعَ آبَائِهِمْ... الخ	۵۱۷	مَحَارِمُهُ
۳۸۱	لَا تَقُومُ السَّاعَةُ حَتَّى تُقَاتِلُوا قَوْمًا	۲۸۵	إِنَّ لِمَهْدِيَيْنَا أَيَّتَيْنِ لَمْ تَكُونَا مِنْدُ خَلْقِ
۲۸۵	يَعَالَهُمُ الشَّعْرُ وَلَا تَقُومُ السَّاعَةُ حَتَّى	۳۱۹	السَّلْوَاتِ وَالْأَرْضِ ...
۳۸۱	تُقَاتِلُوا قَوْمًا كَانَ وُجُوهُهُمْ الْمَجَانُ	۵۱۷	إِنَّ اللَّهَ تَعَالَى خَلَقَ لِلْجَنَّةِ أَهْلًا خَلَقَهُمْ لَهَا وَ
۲۸۵	الْمُطْرِقَةَ	۲۸۵	هِيَ فِي أَصْلَابِ آبَائِهِمْ... الخ
۳۸۱	كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ	۲۸۵	إِنَّ اللَّهَ يَبْعَثُ لِهَذِهِ الْأُمَّةِ عَلَى رَأْسِ كُلِّ مِائَةٍ
۳۸۱	مُضْطَجِعًا فِي بَيْتِهِ كَأَشْفَاعٍ عَنِ فِخْدِيهِ... الخ	۲۸۵	سَنَةٍ مَن يُجِدُّ لَهَا دِينَهَا
۳۸۱	لَا تَقُومُ السَّاعَةُ حَتَّى يَقْبُضَ الْعِلْمُ وَتَكْثُرُ	۲۸۵	إِنَّ نَسَمَةَ الْمَوْتِ تَسْرُحُ فِي الْجَنَّةِ حَيْثُ
۳۸۱	الزَّلَازِلُ وَيَتَقَارَبُ الزَّمَانُ وَتَقْهَرُ الْفِتْنُ وَ	۲۸۵	شَاءَتْ... الخ
۳۸۱	يَكْثُرُ الْهَرَجُ وَهُوَ الْقَتْلُ وَحَتَّى يَكْثُرَ فِيكُمْ	۲۸۵	إِنَّ مِنْ أَشْرَاطِ السَّاعَةِ أَنْ يُرْفَعَ الْعِلْمُ وَ
۳۸۱	الْمَالِ فَيَفِيضُ لَا يَبْقَى مِنَ الْإِسْلَامِ إِلَّا	۲۸۵	يُغْبَثُ الْجَهْلُ وَيُشْرَبُ الْخَمْرُ وَيُظْهَرُ
۲۸۵	اسْمُهُ وَلَا يَبْقَى مِنَ الْقُرْآنِ إِلَّا رَسْمُهُ	۲۸۵	الزُّنَا
۳۲۸	لَقَدْ هَمَمْتُ أَنْ أَنْهِيَ عَنِ الْغَيْلَةِ... الخ	۲۸۶	بِعُثِّ أَنَا وَالسَّاعَةُ كَهَاتَيْنِ
۵۲	لِلرَّحْمَةِ خَلَقَهُمْ لَمْ يَخْلُقَهُمْ لِلْعَذَابِ	۳۸۷	تَخَلَّفُوا بِأَخْلَاقِ اللَّهِ
۲۸۲	مَا آذَنَ اللَّهُ لِشَيْءٍ مَا آذَنَ لِلنَّبِيِّ صَلَّى اللَّهُ	۳۳۰	تَزَوَّجُوا الْوُلُودَ الْوُلُودَ
۲۸۲	عَلَيْهِ وَسَلَّمَ يَتَعَنَّي بِالْقُرْآنِ	۳۲۹	ثُمَّ سَأَلُوهُ عَنِ الْعَزْلِ فَقَالَ رَسُولُ
۲۸۲	جبریل کے سوال مئی السَّاعَةَ کے جواب میں فرمایا	۳۲۹	اللَّهُ صَلَّى اللَّهُ عَلَيْهِ وَسَلَّمَ... ذَلِكَ
۲۸۲	مَا الْمَسْئُولُ أَعْلَمُ مِنَ السَّائِلِ وَ... عَنْ	۳۳۷	الْوَادِ الْغَفِيِّ
۲۸۲	أَشْرَاطِهَا إِذَا وَلَدَتْ الْأُمَّةَ رَبَّهَا وَإِذَا تَطَاوَلْ	۱۶۲	الْجَنَّةُ تَحْتَ ظِلَالِ السُّيُوفِ
۲۸۲	رُعَاةَ الْإِبِلِ... فِي الْبُنْيَانِ	۱۶۲	حُبِّ الْوَطَنِ مِنَ الْإِيمَانِ
۳۱۹	مَا مِنْ مُسْلِمٍ يَمُوتُ لَهُ ثَلَاثٌ مِنَ الْوَالِدِ لَمْ	۳۱۹	سُئِلَ رَسُولُ اللَّهِ صَلَّى اللَّهُ عَلَيْهِ وَسَلَّمَ
۳۱۹	يَبْلُغُوا الْجَنَّةَ إِلَّا أَدْخَلَهُ اللَّهُ تَعَالَى الْجَنَّةَ	۳۱۹	عَنْ أَوْلَادِ الْمَشْرِ كَيْفَ فَقَالَ... اللَّهُ تَعَالَى إِذَا
۳۱۹	بِفَضْلِ رَحْمَتِهِ إِيَّاهُمْ		

۳۱۶	مومن سے آسان اور کافر سے سخت حساب لیا جائے گا	۳۱۶	مَنْ نُوقِشِ الْحِسَابَ عُدِّبَ
	حسنِ ظنی	۲۸۰	مَنْ مَاتَ فَقَدْ قَامَتْ قِيَامَتُهُ
۸۴	قومی ترقی میں حسن ظنی کا کردار		مَنْ مَاتَ وَلَمْ يَكُنْ فِي عُنُقِهِ بَيْعَةٌ فَمَاتَ
	حکومت	۱۴۰	مَيِّتَةَ الْجَاهِلِيَّةِ
۳۴۸	حکمران کی صفات	۴۹۵	نَعُوذُ بِاللَّهِ مِنَ الْحَوْرِ بَعْدَ الْكُورِ
	نااہل لوگوں کے سپرد حکومت کو کرنا امانت کا ضیاع ہے۔	۳۱۸	أَلْوَالِدَةُ وَالْمَوءُ دُدٌّ فِي النَّارِ إِلَّا أَنْ تُدْرِكَ
۲۸۵	(حدیث)		أَلْوَالِدَةُ إِلَّا سَلَامَ فَيَعْفُو اللَّهُ تَعَالَى عَنْهَا
	وہی قوم دنیا پر مستقل حکومت کر سکتی ہے جو لوگوں سے زائد	۵۲	وَاللَّهُ لَا يَخْرُجُ مِنَ النَّارِ أَحَدٌ حَتَّى يَمُوتَ
۴۱۷	حقوق نہ مانگے اور ان کے حقوق پورے ادا کرے		فِيهَا أَحْقَابًا
۳۰۹	آخری زمانہ میں لادینی حکومتوں کے قیام کی خبر	۴۹۸	وَقْتُ الْمَغْرِبِ مَا لَمْ يَغِبِ الشَّفَقُ
	حیات بعد المات		يَقُولُ اللَّهُ عَزَّ وَجَلَّ إِذَا أَرَادَ عَبْدِي سَيِّئَةً
۲۶۷	اثبات کے دلائل	۵۶	فَلَا تَكْتُبُوهَا عَلَيْهِ حَتَّى يَعْمَلَهَا ...
۱۸۹	پیدائش عالم سے استدلال		يَقُولُ اللَّهُ (عَزَّ وَجَلَّ) مَنْ قَالَ مُطِرٌ نَابِتُوءٌ كَذَا
	فطرتِ انسانی میں مُردہ کے احترام کے جذبہ سے	۱۳۲	وَ كَذَا فَذَلِكَ كَأَنْ يَرَى مُؤْمِنٌ بِالْكَوْكِبِ
۲۶۶	حیات بعد الموت کا استدلال	۵۱۸	أَلْيَوْمِ الْمَوْءُ عُوْدِيَوْمَ الْقِيَامَةِ ... الخ
	حیوانات		ایک عورت کو محض ایک بیبا سے کتے کو پانی پلانے کے
۱۹۹	اسلام میں موبیشیوں اور حیوانات کے متعلق تعلیم	۱۹۹	نتیجہ میں جنت میں داخل کیا گیا۔ (حدیث)
	آخری زمانہ میں وحشی جانوروں کے اکٹھا کئے جانے	۲۸۳	جس سے حساب لیا گیا وہ تباہ ہو گیا (مَنْ حَسِبَ
۳۰۷	کی پیشگوئی کا ظہور		عُدِّبَ)
	خ		آنحضرتؐ کا ایک خاتون سے فرمانا کہ کوئی بوڑھی
	خاندانی منصوبہ بندی	۷۸	عورت جنت میں داخل نہیں ہوگی
	جواز اور عدم جواز کی صورتیں		حدیث معراج بڑے پائے کی حدیث ہے اور
۲۲۳	خشیت	۳۲۵	بڑے تو اثر اور مختلف اسناد سے آتی ہے
	خدا تعالیٰ کی شان و عظمت کا خوف اعلیٰ مقام رکھنے	۲۹۴	اس زمانہ میں حدیث پر عمل بہت حد تک اڑ گیا ہے
۲۰۷	والے مومنوں کو گناہ سے بچاتا ہے		حروفِ مقطعات
	خلافت	۲۸۷	قرآنی حروفِ مقطعات سے اسلام کے عروج و زوال
	خلفاء اسلام کی بادشاہت انسانی بادشاہت نہیں تھی بلکہ		کا ابجدی استنباط
۱۴۳	اخلاق کی حکومت تھی	۳۳۷	حساب/محاسبہ
			انبیاء کے زمانہ میں قومی محاسبہ ہوتا ہے
		۳۹۲	قیامت کے دن مومنوں کا سرسری حساب لیا جائے گا

۳۴۵	رسولِ کریم سے مراد آنحضرت صلی اللہ علیہ وسلم	۱۶۱	خلیفہ اکثریت کے مشورہ کو رد کر سکتا ہے
	روایات Tradition		حضرت ابو بکرؓ کی دو مثالیں
۲۹۷	قومی روایات کی اہمیت		خلفاء راشدین کا حضرت عباسؓ سے مشورے لیکر
۳۰۱	مغلوب اقوام کی قومی روایات کو مٹایا جانا	۲۴۷	ان پر عمل کرنا
	رُوح	۲۸۴	خلافت بنو عباس
	انسانی روح کے عظیم الشان مقصد کے لئے پیدا ہونے کی دلیل	۵۹	حُلُق - نیز دیکھئے اخلاق
۷	احیاء روحانی اور بعثت بعد الموت لازم و ملزوم ہیں		میانہ روی کی عادت انسان کو کامیاب کرتی ہے
۸	يَوْمَ يَقُومُ الرُّوحُ فِي الرُّوحِ سے مراد محمد صلی اللہ علیہ وسلم		د
۹۱	روایا/ خواب		دُعا
	آنحضرت صلی اللہ علیہ وسلم پر وحی کی ابتداء روایا صالحہ سے ہوئی	۳۲۷	مومنوں کے متعلق ملائکہ کی دعا
۴۵۹	حضرت مصلح موعودؓ کی ایک روایا	۱۴۳	خدا کی بادشاہت زمین پر قائم ہونے کے متعلق
۳۶			حضرت عیسیٰ کی دعا کا آنحضرت کے ذریعہ پورا ہونا
	ز	۳۷۴	عیسائی خدا تعالیٰ کی بجائے مسیح سے دعائیں مانگتے ہیں
	زکوٰۃ		دنیا
	آنحضرت کی وفات کے بعد مانعین زکوٰۃ کا فتنہ اور حضرت ابو بکرؓ کی استقامت	۳۰	نظامِ سماوی کی خصوصیات اس حقیقت کو ظاہر کرتی ہیں کہ دنیا کی پیدائش کا بہت بڑا مقصد ہے
۱۶۰	زمانہ	۲۱۶	دین کی خدمت کی توفیق کن لوگوں کو ملتی ہے
	انبیاء کے زمانہ میں قومی محاسبہ ہوتا ہے	۲۴۴	دین صرف غریبوں کے لئے ہی نہیں
۳۳۷	زمانہ/ آخری زمانہ		ذمہ داری
	موجودہ زمانہ کے متعلق قرآن کریم کی پیشگوئیوں کا پورا ہونا		احساسِ ذمہ داری کی اہمیت
۳۰۳	ایک مامور کی بعثت	۱۵۸	
۳۳۶	نئی زمین اور نئے آسمان کی پیدائش		ر
۴۸۴	ایک نئے روحانی آدم کی بعثت اور فرشتوں کا احکام الہی کی بجا آوری کے لئے کمر بستہ ہونا	۳۲۳	رسول
۴۸۳		۳۲۰	رسول کی بعثت کے بغیر عذاب نازل نہیں ہوتا

۲۸۶	بُعِثْتُ أَنَا وَالسَّاعَةَ كَهَاتَيْنِ	اس زمانہ میں تلوار کا جہاد اللہ تعالیٰ کی حکمت کے
۲۸۲	اِقْتِرَابُ السَّاعَةِ سے مراد	تحت بند ہے
۲۸۶	اِقْتِرَابُ السَّاعَةِ هَلَاكُ الْعَرَبِ	مغربی علوم کا غلبہ
۲۸۵، ۲۸۴	أَشْرَاطُ السَّاعَةِ	دنیا پر خدائی عذاب کے مسلط ہونے کا احساس
	ستارہ	ہم خیال لوگوں کی مختلف سوسائٹیاں اور یونین سازی
۳۶۹	نجم اور کوکب میں فرق	صحائف کی نشر و اشاعت
۳۳۳	دور بینوں کی ایجاد اور سیر نجوم کی ترقی	ذرائع رسل و رسائل کی سہولتیں مہیا ہونے اور اقوام
۲۹۶	صحابہ کرامؓ کی ستاروں سے تشبیہ	کے مل جانے کی خبر
	ستاروں کے دھندلے پڑ جانے کا مفہوم صحابہؓ	اونٹ بیکار ہو جائیں گے
۲۹۶	کی اتباع کا مفقود ہونا	نئی ساریوں کی ایجاد
	کثرت سے شہب ثاقب گرنے کی پیشگوئی جو	وحشی جانوروں کا اٹھایا جانا
۲۹۹	۲۵۔ نومبر ۱۸۸۵ء میں پوری ہوئی	إِذَا الْمَوْءُودَةُ سُئِلَتْ كِي پیشگوئی کا پورا ہونا
	سمندر	زمین۔ نیرد کیسے جیا لوجی اور پیدائش
۳۷۰	سمندروں کو پھاڑ کر آپس میں ملائے جانے کی خبر	زمین کی پیدائش
	سنت	نظام شمسی کے بغیر زمین کا قیام ناممکن ہے
۱۶۰	سوائے اسلام کے کسی مذہب میں سنت کا تصور نہیں	زمین کی افادیت
	سوال	زمین میں پہاڑوں کی اہمیت
۲	سوال کی اغراض	زمین کی ذرخیزی میں سورج کا عمل
	سورة	زمین کے انسانی حیات کے قابل ہونے میں
	قرآن کریم ہر سورة کو ایک علیحدہ وجود رکھنے والا	اجرام فلکی کا دخل
۲۵۱	صحیفہ قرار دیتا ہے	زندگی
	قرآن کریم کی ہر سورت اپنے مضامین کے	حقیقی زندگی
۳۶۳	اعتبار سے مکمل ہے	دارِ آخرت ہی اصل زندگی ہے
	سورتوں کے باہمی تعلق اور ترتیب معلوم کرنے	
۴۰۱	کی ایک تجویز	
۵۱۳	مکی اور مدنی ہونے کی بحث کا مفاد	
۳۹۹	مستشرقین کے اصول اور ان کی حقیقت	
	سورتوں کے مکی یا مدنی ہونے کے متعلق ایک	
۴۰۱	مستقل رسالہ لکھے جانے کی ضرورت	
		س
		ساعت
		قرآن کریم کی رو سے ساعت اور قیامت کے معنی
		جبرائیل کا آنحضرت صلی اللہ علیہ وسلم سے ساعت
		کے متعلق پوچھنا

۳۲	سورج کی روشنی اور گرمی ذاتی ہے	۲۲۹	بعض لوگوں کے نزدیک کَلَّا کا لفظ صرف کی سورتوں میں آتا ہے
۳۲	زمین کی زرخیزی میں سورج کا عمل		سورة النبا
۲۹۳	سورج کے لپیٹے جانے کی حقیقت		اس سورۃ میں بعث بعد الموت۔ قرآن کریم اور
۲۹۴	قرآن کریم میں آنحضرتؐ کی سورج سے تشبیہ	۷۰۱	غلبہ اسلام کا ذکر ہے
۲۹۵	امام مہدی کے لئے سورج اور چاند گرہن کی پیشگوئی	۳۳	اس سورۃ میں آنحضرتؐ کی مخفی ہجرت کی طرف اشارہ
	<b>ش</b>	۱	پہلی سورۃ سے تعلق
	شراب		سورة النازعات
۸۳	شراب کے نقائص	۱۰۰	سورة نساء سے تعلق
۸۲	محبت الہی کی شراب سے مشابہت	۱۰۱	اس سورۃ میں اس سوال کا جواب دیا گیا ہے کہ اسلام کا غلبہ کیونکر ہوگا
	شرک	۲۱۶	سورة عبس سے مشابہت
	فرشتوں کو اللہ تعالیٰ کی بعض صفات میں شریک قرار		سورة عبس
۱۳۷	دینا بھی شرک ہے	۲۱۵	پہلی سورت سے تعلق
۴۰۳	مسیحیوں کے شرک کی شدت		سورة التکویر
۳۶۵	موجودہ عیسائیت کے ذریعہ شرک کی اشاعت		جو شخص قیامت کو گویا آنکھ سے دیکھنا چاہے وہ یہ
۳۱۶	مشرکین کے بچوں کی نجات	۲۷۹	سورت پڑھے۔ (حدیث)
	شریعت	۲۸۶	سورة عبس اور پہلی سورتوں سے تعلق
	کیا نبی کے لئے شریعت جدیدہ یا احکام جدیدہ		سورة الانفطار
۲۵۲	لا نا ضروری ہے؟		پہلی سورۃ سے تعلق
۳۲۳، ۳۱۷	نابالغ بچہ شریعت کا مکلف نہیں	۳۶۲	سورة التکویر کا ہی تسلسل ہے لیکن اس میں عیسائیت کی خاص علامات کا ذکر ہے
۲۵۳	عیسائیوں کا شریعت کو لعنت قرار دینے کا نتیجہ	۳۶۲	اس سورت کا عیسائیت کے مستقبل سے خاص تعلق ہے
	شفاعت		سورة التطفیف
۹۱	قیامت کے دن آنحضرتؐ کی شفاعت	۳۷۰	پہلی سورتوں سے تعلق
	فَيَشْفَعُ النَّبِيُّونَ وَالْمَلَائِكَةُ وَالْمُؤْمِنُونَ		سورة الانشقاق
۹۲، ۹۱	فَيَقُولُ الْجَبَّارُ بَقِيَّتْ شَفَاعَتِي (حدیث)	۳۹۹	پہلی سورتوں سے تعلق
	شقِ قمر		پہلی سورتوں سے تعلق
۲۸۲	شہابِ ثاقب	۴۷۹	سورة البروج
	شہابِ ثاقب کے کثرت سے گرنے کی پیشگوئی جو		پہلی سورت سے تعلق
۲۹۹	۲۵/ نومبر ۱۸۸۵ء کو پوری ہوئی	۵۱۶	پہلی سورت سے تعلق



۱۶۶	صحابہ کے اخلاق کی تکمیل کا زمانہ	شیطان
۳۶۰	خصائص	مَا عَزَّ ابْنُ آدَمَ غَيْرَ هَذَا الْعَدُوِّ الشَّيْطَانِ
۱۵۵	اوصافِ حمیدہ	(حدیث) ۳۷۹
۱۰۰	إخلاص	إِنَّ الشَّيْطَانَ يَجْرِي مِنَ الْإِنْسَانِ مَجْرَى
۱۵۷	نیکیوں کے حصول میں طبعی رغبت اور نشاط	الدَّمِ (حدیث)
۱۳۱، ۱۳۰	نیکیوں میں مسابقت کی رُوح	علمِ غیب سے محروم ہوتا ہے
۳۶۳	استغناء	شیطان کو حقیقی مومنوں پر غلبہ حاصل نہیں ہو سکتا
	سو فیصد صحابہ میں رضا کا رانہ اور بغیر معاوضہ خدمت	جماعت احمدیہ کو تلقین کہ وہ آئندہ نسلوں تک روحانی امانتیں
۱۶۴، ۱۶۳	کا جذبہ	پہنچانے کا کام اس تندہی سے کریں کہ شیطان
	جذبہ جہاد اور شوقِ شہادت	ہمیشہ کے لئے مایوس ہو جائے
۱۳۵	فربیضہ جہاد کی مکاحقہ ادائیگی	۲۶۸
۱۳۷	فربیضہ جہاد کو ادا کرنے کے لئے حیرت انگیز قربانی	شیعیت
	بدر کے موقع پر عمیر بن وہب کا بتانا کہ اس نے	قرآن کریم کو آمیزش سے پاک قرار نہیں دیتے
۱۳۷	انسان نہیں بلکہ موتیں سوار دیکھی ہیں	۳۶۷
	صحابیات کی جرأت اور فدائیت	۳۶۷
۸۰، ۷۷	أَشِدَّاءُ عَلَى الْكُفَّارِ	ص
۲۹	فنونِ جنگ میں مشاق ہونے کی پیشگوئی کا پورا ہونا	صبر
۱۵۰	مصائب پر صبر	صبر کی حقیقت
	غلاموں کا کفار کی اذیتوں پر صبر	ترقی کرنے والی قوم میں صبر کا پایا جانا ضروری ہے
۶۶	عشقِ قرآن	۱۵۳
	قرآن نے صحابہ کو اونچا کیا اور صحابہ نے قرآن کو	صحابہ کرام رضی اللہ عنہم
۲۵۷	اونچا کیا	مقام
	آنحضرتؐ کی وفات کے معاً بعد دنیا کے کونے کونے	أَصْحَابِي كَالنُّجُورِ بِأَيِّهِمْ أَفْتَدَيْتُمْ
۲۵۵	تک قرآن کریم کی تعلیم کا پہنچانا	۲۹۶
	حصولِ علم	حضرت عمرؓ کا آنحضرتؐ کے غلام صحابہ کو روساء کی
	نوجوان صحابہ میں صرف حضرت زبیرؓ ہی لکھنا پڑھنا	اولاد پر ترجیح دینا
۱۶۰	جانتے تھے	۳۳۴
	عشقِ رسول صلی اللہ علیہ وسلم	۷۱
۱۵۸	آنحضرتؐ کے نقش قدم پر چلنے کے لئے کوشاں	۱۰
		دوسرے انبیاء کے صحابہ سے موازنہ
		اخلاق و صفات
		۳۶۳
		اخلاقِ عالیہ



۳۰۷	علمِ حیاتیات / بیالوجی	۱۳۵	عربی زبان میں صرف فعل سے معنی متعین نہیں ہوتے بلکہ فعل کو اس کے مصدر سے باندھ کر معنی پیدا ہوتے ہیں
۱۹۷	آخری زمانہ میں اس علم کی ترقی کی خبر	۴۲۹	ماضی یقین پر اور مضارع وقوع پر دلالت کرتا ہے
	علمِ طبقات الارض (دیکھئے جیالوجی)	۵۱	بغیر قرینہ کے کسی لفظ کے لغوی معنی کو بدلنا جائز نہیں
	علمِ ہیئت	۴۱۳	دو قریب المعنی الفاظ میں سے صرف ایک پر حصر کرنا
۳۳۳	موجودہ دور میں حیرت انگیز ترقی		جو چیزیں آپس میں لازم و ملزوم ہوں بعض دفعہ ان میں سے ایک کا ذکر حذف کیا جاتا ہے
۳۳	علمِ ہیئت کے ماہرین قیامت کے قائل ہیں	۲۹۵	مضاف الیہ کی مطابقت میں مضاف کو مذکر یا مؤنث قرار دیا جاسکتا ہے
۵۱۵	بارہ برج	۱۶۹	عشر اء اور نفساء کے دو الفاظ کی عربی زبان میں اس وزن پر کوئی نظیر نہیں
	عمل	۳۰۳	مَا أَذْرَكَ اور مَا يُدْرِيكَ کے استعمال میں فرق
۶۳	کوئی انسانی عمل ضائع نہیں ہوتا	۴۲۸	آزادہ محاورہ عرب کے مطابق ہے
	اسلام کی رو سے انسانی اعمال کو محفوظ رکھا جاتا ہے اور	۴۹۶	حروف قسم
۳۹۱	فرشتے اس کام پر مقرر ہیں	۱۰۴	عربی زبان میں قسم کا مفہوم
۵۳۴	عمل صالح کی حقیقت	۱۰۸	عزم
	ہر عمل کا اثر انسان کے اخلاق عقل اور اس کے علم کے آئندہ ظہور پر پڑتا ہے	۳۲۹	جواز اور عدم جواز
۴۴۶	عورت		قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ذَلِكُ الْوَادُ الْخَفِيُّ
۸۱	اسلام عورتوں کو کس بلند مقام تک پہنچانا چاہتا ہے	۳۲۹	خشیتہ املاق کی وجہ سے عزل ناجائز ہے
۷۷	مسلمان خواتین کے بلند دینی معیار کی طرف اشارہ	۳۳۰	علم
۱۴۲	صحابیات میں مسابقت کی روح		ہر علم اس وقت نازل ہوا جب انسانی دماغ اس کو سمجھنے کی قابلیت رکھتا تھا
۷۸، ۷۹	مسلمان خواتین کی جرأت اور بہادری کے نمونے	۳۸۷	علم اور عرفان کا فرق
	بلند ہمت اور حوصلہ مند خواتین کے بغیر قوم ترقی نہیں کر سکتی	۴۵۲	اس زمانہ میں مغربی علم کا دنیا پر غلبہ
۸۱	وہی قوم ترقی کر سکتی ہے جس کی ساری عورتوں کا دینی معیار بلند ہو	۳۱۲	علم تحریر
	عہد	۳۹	علم تحریر میں مسلمانوں نے بڑی ترقی کی
۴۶	احترام عہد کی تعلیم	۳۹	علم تصوف
۴۴	نبی کی بعض پیشگوئیاں عہد کارنگ اختیار کر لیتی ہیں	۳۹	عیسائیوں کو تین سو سال میں غلبہ حاصل ہوا
	عیسائیت		
	ترقی		
۹	عیسائیوں کو تین سو سال میں غلبہ حاصل ہوا		

۲۵۳	شریعت کو لعنت قرار دینے کے نتائج	۳۶۵	نزول قرآن کے وقت عیسائیت کا دائرہ اثر
	رومی بادشاہ کی فرمائش پر تثلیث کا عقیدہ اپنانا اور	۵۴	مسیحیوں کی بیداری کا زمانہ
۴۶۷	سبت کے دن میں تبدیلی	۳۸۵	عیسائیوں کی ترقی کی بنیاد مسلمانوں کا علم ہے
۴۰۳	اعمال کے دو بڑے خطرناک پہلو	۳۶۶	اسلام اور عیسائیت کے غلبہ کا موازنہ
۳۸۹	دوسری اقوام اور انبیاء کی تنقیص ان کا شیوہ ہے		مستقبل
۳۰۲	عیسائیت کے نقطہ نگاہ سے شراب پینا اچھا ہے	۳۴۳	عیسائیت کا مستقبل
۳۷۲	قبرستانوں کی بے حرمتی	۴۵۴، ۴۴۹	عیسائیت کی تنہائی کے تین جھکے
	انجیل		تین سوسا لکے اندر عیسائی نا اُمید اور بدظن ہو کر
۲۵۳	انجیل کی تعلیم عملی لحاظ سے ختم ہے	۵۰۶	اپنے جھوٹے عقائد کو چھوڑ دیں گے
	تاریخ سے ثابت ہے کہ نا انجیل ایک سو اسی سال بعد	۳۷۱	کلیدیا کے گندے ہو جانے کی خبر
۲۵۵	لکھی گئیں		تعلیم اور عقائد
۳۶۴	عیسائیوں کو انجیل بہت کم یاد ہے	۳۸۲	خدا کے بارہ میں عقائد میں صریح تضاد
۲۵۳	انگلستان کے پادریوں کا انجیل کے خلاف فتویٰ دینا	۴۰۲	عیسائیوں کے نزدیک خدا رحم نہیں کر سکتا
	خصوصیات	۳۷۴	خدا تعالیٰ کی بجائے مسیح سے دعائیں مانگنا
۳۸۴، ۳۸۳	مسیحی تاریخ کے دو خطرناک عیب	۴۲۵	شدید فسق و فجور میں مبتلا ہونے کی خبر
۴۰۳	تطفیف عیسائیت کا نمایاں پہلو ہے		مسیحی قوم پر نزول ماندہ (دنیوی ترقیات) کے
۴۰۳	آپس کی جھٹھ بندی اور غیر قوموں سے بدسلوکی	۴۴۸	بعد سخت عذاب کی وعید
	مغربی عیسائی اقوام کا دنیا کے تمام ممالک کے حقوق	۵۳۶	اللہ تعالیٰ کی صفات غفور وودود میں عیسائیت کا رد
۴۱۰ تا ۴۰۸	غصب کرنا		زمین پر خدا کی بادشاہی آنے کے متعلق عیسائیوں
۴۱۲	عیسائی اقوام کی تجارت میں چالاک	۵۳۷	کی دعا کی حقیقت
	شائلاک کی کہانی دراصل عیسائی اقوام پر پوری طرح	۳۸۴	عقیدہ ابن اللہ کا رد
۴۰۸	چسپاں ہوتی ہے		ابنیت مسیح کا عقیدہ آسمان پھٹ جانے کے
	انہیں سو سال سے خدا کی بادشاہت زمین پر قائم	۳۶۵	مترادف ہے
۳۹۷	کرنے میں ناکام ہیں	۳۹۷	اس مذہب کی بنیاد کفارہ پر ہے
۳۸۵	تکبر کا موجب ان کی مادی ترقیات	۳۸۴	مسئلہ کفارہ کی بنیاد
	یورپ کے عیسائی گودہریہ ہیں مگر مسیح ناصری کی	۳۸۵	نجات کا غیر طبعی طریقہ
۳۶۶	عظمت ان کے دلوں میں ہے	۳۹۰	قیامت کے وجود پر ایمان نہیں رکھتے
	اسلام اور عیسائیت	۴۰۲	متضاد تعلیم
۳۸۵	اللہ تعالیٰ کا توحید کی طرف متوجہ فرمانا	۵۹	تعلیم میں میانہ روی فقدان
۲۲۶	آنحضرت کی عیسائی غلاموں کو تبلیغ	۴۰۲	عیسائیوں کو جو تعلیم دی گئی تھی انہوں نے اس کا
			بالکل اُلٹ نتیجہ نکال لیا



۲۵۴	قرآن کریم نے زندگی کے ہر شعبہ پر حکومت کی ہے		فقہ
۲۶۲	منکرین شان قرآن	۳۲۹	استقاطِ حمل کا جواز اور فریضت کی صورت
	تمام الہامی کتابوں سے بڑھ کر اس کتاب کی عزت	۳۲۹	عرصہ رضاعت میں بیوی سے صحبت
۲۵۶، ۲۵۳	کی جاتی ہے	۳۲۹	عزل کا جواز اور عدم جواز
	<u>نخصائص</u>		
۸	گذشتہ تمام انبیاء کی کتابوں کا جامع		<u>ق</u>
	قرآن کریم کو ان معنوں میں صحف کہا گیا ہے کہ		قبر
	اس میں تمام انبیاء سابقین کے صحیفوں کو جمع کر دیا	۲۶۵	عالم برزخ کی قبر
۲۵۱	گیا ہے		قرآن کریم
۱۸۸	خدا تعالیٰ کی ہستی کے اثبات کا انداز		<u>نزول</u>
۱۸۳	قیامت کے اثبات کا مخصوص انداز		نزول کی غرض
۲۵۳	قرآن کریم کی تین صفات	۲۲۲	قرآن اس وقت نازل ہوا جب اس کی ضرورت تھی
۳۵۸	زندگی کے ہر شعبہ کے متعلق ہدایات پر مشتمل	۳۸۷	مختلف ٹکڑوں میں اُتارے جانے کی وجہ
۲۶۶، ۲۵۵	ہر قسم کی لفظی و معنوی خطا سے پاک ہے	۳۶۲	قرآن کریم کی ہر سورت اپنے مضامین کے لحاظ سے
	اس کے احکام میں ہر فطرت کا لحاظ رکھا گیا ہے	۳۶۳	مکمل ہے
۲۳۶، ۳۵۸	خدا تعالیٰ نے مختلف لوگوں کی طبائع اس کے مطابق		<u>ترتیب</u>
۲۴۳	بنادی ہیں		مستشرقین یورپ کا اعتراف کہ قرآن کریم میں
	فطرت انسانی کو ابھارنے والی تمام باتیں قرآن مجید	۱	ترتیب ہے
۲۵۹	میں موجود		قرآن کریم کی سورتوں کے باہمی تعلق اور ترتیب کو
۲۲۹	فصاحت و بلاغت	۴۰۱	معلوم کرنے کی ایک تجویز
	قرآن کریم کا کمال اختصار		<u>شان قرآن</u>
۳۸۶	تکرار قرآن کریم کی شان کے خلاف ہے	۴۶۹	اعلیٰ ابتداء اور اعلیٰ انتہاء
	قرآن کے مخاطبین قیامت تک آنے والے		قرآن کریم خاتم الکتب ہے یعنی اس میں آئندہ کسی
۳۵۸	لوگ ہیں	۴۲۶	تبدیلی کا امکان نہیں
	قرآن کریم لفظ رعایت کی وجہ سے مضمون کو	۳۲۳	حدیث کے مقابل پر مقام
۲۱۳	نہیں بگاڑتا		قرآن کی عظمت قلوب کی صفائی کے ساتھ قائم
۷	قرآن کریم کے کئی بطن ہیں	۲۶۰	ہوتی ہے
	اس زمانہ میں روحانی زندگی بخشنے والا صرف		نہ صرف خود پاک ہے بلکہ جو شخص اس کو ہاتھ لگالے
۷	قرآن کریم ہے	۲۶۱	وہ بھی پاک ہو جاتا ہے

۲۶۵	نشہ پیدا کرتی ہے	۲۵۳	تمام الہامی کتابوں میں صرف قرآن کریم کی تعلیمات پر عمل کیا جاتا ہے
۲۶۶	اس کی تعلیم فطرتِ صحیحہ کے مطابق ہے		صدقات
۲۷۱	بعض انسانی فطرتوں کا قرآن کریم سے مناسبت رکھنا	۷	صدقات کی دلیل
	صحف سابقہ کی تمام اعلیٰ درجہ کی اخلاقی اور روحانی تعلیموں کو جو انسانی فطرت کے مناسب حال تھیں	۴۳۶	قرآنی تعلیمات میں راز ہائے کائنات و فطرت مخفی ہیں
۲۵۱	قرآن کریم میں جمع کر دیا گیا ہے	۳۴۳	خدا تعالیٰ کا کلام ہونے کی دلیل
	حفاظت		قرآن کریم کے کلامِ الہی ہونے کے متعلق
	لوح محفوظ میں ہونے سے قرآن کریم کی دونوں ہیوں کا اظہار	۱۱۹	اندرونی شہادت
۵۴۱	حفاظت کا الہی وعدہ	۳۱۲	قرآن کریم کی پیش کردہ صدقاتوں کا ظہور
۲۶۷	خطا لفظی و معنوی سے پاک رہنے کی خبر	۱۹۷	جیالوجی کا قرآن کریم کی تصدیق کرنا
۲۵۵	قرآن کریم کے ضبط تحریر میں آنے کی پیشگوئی		قرآن کریم کی پیشگوئیاں
۲۵۵	قرآن کی زبان (عربی) کے ہمیشہ زندہ رہنے کی طرف قرآن کریم میں اشارہ	۲۵۵	قرآن کریم کی تعلیم دنیا کے کونے کونے تک پھیلنے کی خبر
۲۵۶	صحابہ کرامؓ کے زمانہ میں ہی اس کا ضبط تحریر میں آنا ثابت ہے		آخری زمانہ میں قرآن کریم کے صرف الفاظ باقی رہ جائیں گے۔ (حدیث)
۲۵۶	مستشرقین کا اعتراف کہ قرآن کریم غیر محرف اور غیر مبدل ہے	۵۱۰	مسیح موعودؑ کی بعثت کی خبر
۲۵۶، ۱۱۹	قرآن واحد کتاب ہے جو موجود زمانہ کی تحقیقات میں محفوظ ثابت ہوئی ہے	۵۲۱، ۵۲۰، ۵۱۸	قرآن کریم کا دوبارہ نزول
۳۳۵	آداب تلاوت و ترجمہ	۵۰۸	علوم قرآنیہ کے دوبارہ نزول کی خبر
	قرآن کریم کو ترجمہ سے پڑھنا سنت نبویؐ ہے	۴۸۲	احمدیت کی آئندہ مخالفت کا نقشہ
۲۸۲	(يَتَعَلَّمِي بِالْقُرْآنِ)	۵۲۹	فیض
۶۷	حضرت ابو بکرؓ پر قرآن سرفیض پڑھتے ہوئے بہت رقت طاری ہوتی تھی	۲۶۰	قرآن سے صرف نیک لوگ ہی فائدہ اٹھا سکتے ہیں
۱۳۰	قرآنی الفاظ کے معنی کی تعیین کے لئے موقع محل اور قرآن کا لحاظ رکھنا ضروری ہے	۸۸	فیوض روحانی
	قرآنی علوم کے لئے وحی کی ضرورت	۲۵۸	ایک ذی شان کتاب جس کی خدمت کرنے والے بھی معزز ہو جاتے ہیں
۳۷۲	قرآن کریم کی عظمت کے لئے تازہ کلامِ الہی کی ہر زمانہ میں ضرورت	۸۸	یہ قرآن ہی تھا جس نے ابو بکرؓ کو بکرؓ عمرؓ کو عمرؓ عثمانؓ کو عثمانؓ اور علیؓ کو علیؓ بنا دیا
		۲۶۰	قرآن کریم پر عمل کرنے کے ثمرات
			تعلیم
		۱۳۹	قرآنی تعلیمات کے فضائل

قرآن کریم اور مخالفین	۴۶۹	قرآن مجید کی اشاعت کے لئے مسیح موعود کی بعثت
قرآن کریم کے متعلق کفار عرب کے مختلف نظریات	۱۲	موجودہ زمانہ میں قرآنی علوم کے انکشاف کا کام
پادریوں کی طرف سے قرآن کریم پر دوسری الہامی	۴۳۵	اللہ تعالیٰ نے مسیح موعود علیہ السلام کے سپرد کیا ہے
کتابوں کی نقض ہونے کا الزام	۴۴۰	حضرت مسیح موعود علیہ السلام نے قرآن کریم کی طرف
مستشرقین یورپ کی قرآن کریم کے متعلق بحثیں	۵۱۴	منسوب تمام غلط عقائد اور غلط تعلیمات کا باطل ہونا
ظن و تخمین پر مبنی ہوتی ہیں	۲۶۰	ثابت کر دیا
قسم		قرآنی قسمیں
عربی زبان میں قسم کا مفہوم	۱۰۸	قرآنی قسموں کی فلاسفی
قسم کھانے کی مختلف حکمتیں	۱۰۶، ۱۰۵	قرآن کریم میں کوئی قسم ایسی نہیں جو ماضی کے واقعات
کسی کلام کی صداقت کا سب سے بڑا ثبوت حلف	۵۲۶	پر کھائی گئی ہو
ہی ہوتا ہے	۱۱۵	زبان اور محاورات
قرآنی قسموں کی فلاسفی	۱۰۵	قرآن کریم کی زبان عربی میں ہے
اللہ تعالیٰ کے قسم کانے کی حقیقت	۱۱۹، ۱۱۸	قرآن کریم میں غیر عربی الفاظ کا مسئلہ
قسمیں علوم غیبیہ پر مشتمل ہوتی ہیں	۱۲۰	محاورہ قرآن کی رو سے قیامت سے مراد اس دنیا
قرآن کریم میں کوئی ایسی قسم نہیں جو ماضی کے	۲۸۴	کا انقلاب
واقعات پر کھائی گئی ہو	۵۲۶	لفظ اساطیر کے استعمال کے مواقع
اگر کوئی خدا ہے تو اس کی جھوٹی قسم کھانا یقیناً سخت	۴۳۲	عَشِيَّةً اَوْ صُحَاہَا کے محاورہ کا مفہوم
عذاب کا موجب ہونا چاہیے	۲۱۲	يَوْمًا اَوْ بَعْضَ يَوْمٍ کے محاورہ کا مفہوم
ایک شخص کے مطالبہ پر آنحضرت صلی اللہ علیہ وسلم کا	۲۱۳	بیچھین اور علیٰ یقین قرآن کریم کے اندازی اور
اپنے دعویٰ کی صداقت پر قسم کھانا	۱۲۱	بتشیری حصوں کا نام ہے
ایک شخص کے مطالبہ پر حضرت مسیح موعود علیہ السلام کا	۱۲۲	کَلَّا کا لفظ عموماً مکی سورتوں میں ہی آتا ہے
اپنے دعویٰ کی صداقت پر قسم کھانا	۱۲۲	خدمت قرآن
قمر - نیز دیکھئے چاند		قرآن کے خادم
معجزہ شق قمر	۲۸۱	قرآن کریم کے حفاظ اور خادم
مہدی معبود کی علامت سورج اور چاند کا گرہن	۲۸۴	صحابہ کرام کا قرآنی تعلیم کو دنیا کے کناروں تک پہنچانا
قوم		حاملین قرآن کی تین صفات
ترقی اور اس کے ذرائع	۲۵۵ تا ۲۵۳	حاملین قرآن کے اوصاف
قوموں کا عروج و زوال	۲۵۹	دوسری الہامی کتب سے موازنہ
غالب آنے والی اقوام کی صفات	۱۵۴، ۱۵۳	دوسری الہامی کتب سے موازنہ
	۴۳۶، ۳۶۲	



۱۴۲، ۷۷	قومی ترقی کا راز	۱۴۲، ۷۷	قومی بربادی کا احساس اس وقت ہوتا ہے جب اس کا
۱۵۸	جب قوم کا ہر فرد اپنے آپ کو قوم کا ذمہ دار سمجھے تو وہ قوم کبھی تباہ نہیں ہو سکتی	۱۵۸	علاج ناممکن ہو جاتا ہے
۲۱۷	وہی قوم دنیا پر مستقل حکومت کر سکتی ہے جو لوگوں کی خدمت کرے اور ان سے زائد حقوق نہ مانگے	۲۵	انبیاء کے ذریعہ اقوام کا احیاء
۲۹۷	زندہ قومیں اپنی روایات Tradition کو زندہ رکھتی ہیں	۲۷	نبی کی بعثت سے پہلے قوموں کی حالت
۷۶	خیالات جوش اور ہمت کا توازن قوم میں کام کی حقیقی روح پیدا کرتے ہیں	۲۷	آنحضرت کی بعثت سے پہلے عربوں کی حالت
۱۶۳، ۱۶۴	قومی کاموں کے لئے رضا کارانہ خدمات اور وطن کو چھوڑنے کا جذبہ	۲۸، ۲۷	ہندوستانی قوم کی اہتر حالت
۷۷	وہی قوم ترقی کر سکتی ہے جس کی ساری عورتوں کا دینی معیار بلند ہو اور وہ حوصلہ مند اور بلند ہمت ہوں	۱۸۰	انبیاء کے ہاتھ سے قوموں کا احیاء
۳۳۰	خاندانی منصوبہ بندی کے قومی سطح پر اثرات	۱۹۴	نبی کی بعثت سے افراد قوم کی استعدادیں اُبھرتی ہیں
۳۸۶	جس قوم کو دنیا پر حکومت ملے اسے تکبر کرنے کی بجائے اللہ تعالیٰ کا مزید شکر گزار ہونا چاہیے	۲۱۰	حق کی قبولیت کا قومی استحقاق
۸۴	قومی ترقی میں حسن ظنی کا کردار	۲۱۰	قومی طور پر لقائے الہی اس وقت حاصل ہوتا ہے
	زوال اور اس کے موجبات	۲۹۰	جب قوم کا ہر فرد اپنے آپ کو فخر کر دیتا ہے
۶۴	مقبور قوموں کی حالت	۳۳۰	ہر قوم کا الگ الگ دور ہوتا ہے اور ہر دور کی الگ الگ
۲۱۷	قومی تباہی کی علامات	۳۱۵	قیامت ہوتی ہے
۳۳۹	قوم کی تباہی کے موجبات	۳۳۷	انبیاء کے زمانہ میں قومی محاسبہ ہوتا ہے
۵۰۲	تنزل اور تباہی کے اسباب	۳۱۶، ۳۱۵	قوموں کا محاسبہ
۲۹۷	کسی قوم کو تباہ کرنے کا آسان طریق		اقوامِ مغرب
۲۱۷	جب قوموں پر تغیر کا زمانہ آتا ہے تو اصل قابلیتیں دب جاتی ہیں اور جھوٹی قابلیتیں اُبھرتی ہیں	۳۰۶	عیسائی اقوام کا ایک بڑا نقص
۳۰۲، ۲۹۷	اپنے اسلاف کی شاندار قومی روایات کو بھلانے کا نتیجہ		عیسائی اقوام کی آپس کی جھٹھ بندی اور غیر عیسائی اقوام
۴۰۹	جس قوم میں رحم اور شفقت نہ ہو وہ ویل کے نیچے آ جاتی ہے	۳۰۳، ۳۰۲	سے بدسلوکی
۲۸۵	آسائش کی زندگی اختیار کرنے کے نتیجہ میں قومی تباہی	۵۰۲	مغربی اقوام کا حفاظت کے بہانے سے دوسرے
		۲۹۷	ملکوں پر قبضہ
		۳۹۷، ۳۹۶	لیگ آف نیشنز کے قیام کے مقاصد پورے نہیں
		۲۱۷	ہوں گے
		۳۹۵	مغربی اقوام کی تباہی کے تین جھٹکے
		۳۴۰	یورپ کے تنزل کا وقت آ رہا ہے
		۳۴۹	اقوامِ مغرب کا مقدر تنزل اور اسلام کا ان کی جگہ لینا
		۳۴۹	تیسری عالمگیر جنگ کے بعد مغربی اقوام کی تباہی
			قوموں کے متعلق قرآنی پیشگوئیاں
		۳۱۲	آخری زمانہ میں قوموں کا ملاپ

۲۸۴	مجاورہ قرآن کی رو سے قیامت سے مراد اس دنیا کا انقلاب	۲۹۹	قومی برتری اور نسلی امتیازات کے اصول مٹائے جانے کی خبر
۲۸۰	قرآن کریم کی رو سے قیامت، ساعت کے معنی		قیامت
۲۸۱	إِقْبَاتُ السَّاعَةِ سے مراد		ایمان بالقیامتہ
۲۸۰	مَنْ مَاتَ فَقَدْ قَامَتْ قِيَامَتُهُ (حدیث)		ہر نبی کا مقام کام اللہ تعالیٰ پر ایمان پیدا کرنے کے بعد قیامت پر ایمان پیدا کرنا ہے
۹۰	کیا اُخروی زندگی میں انسان مادی جسم کے ساتھ ہوگا	۱۷۹	جو شخص قیامت کو رائی العین دیکھنا چاہے وہ
۳۹۰	عیسائی مسیح کی آمد ثانی کو ہی قیامت سمجھتے ہیں	۲۷۹	سورۃ التکویر پڑھے۔ (حدیث)
۲۸۵، ۲۸۴	أَشْرَاطُ السَّاعَةِ		اثبات قیامت
۲۸۵	فَإِذَا صُبِّعَتِ الْأَمَانَةُ فَأَنْتَظِرِ السَّاعَةَ (حدیث)	۱۸۱	قرآن کریم میں قیامت کے اثبات کا مخصوص انداز
۲۸۵	إِذَا وَبِئْسَ الْأَمْرُ إِلَى	۴۴۰، ۲۶۷، ۲۰۰، ۱۸۱	اثبات قیامت کے دلائل
۲۸۵	فَأَنْتَظِرِ السَّاعَةَ (حدیث)	۱۸۱	اللہ تعالیٰ کی صفتِ خلق سے قیامت کا اثبات
۴۲	قیامت سے پہلے تباہی	۱۸۲	اللہ تعالیٰ کا علم تمام قیامت کے اثبات کی دلیل ہے
۲۷۳	قیامت کے دن نفسا نفسی کے حالات	۱۸۳	خدا تعالیٰ کی صفتِ احیاء موتی قیامت کی دلیل ہے
۳۱۶، ۲۸۳	جائے گا	۱۸۹	پیدائش عالم حیات بعد الموت کے لئے بطور دلیل
۳۹۲	قیامت کے دن ہاتھ پاؤں کا گواہی دینا	۳۵	سلسلہ سبب و مسبب سے قیامت پر دلیل
۴۵۱	قیامت کے دن بعض لوگوں کے اندھے اُٹھائے جانے کی وجہ	۱۷۹	موسیٰ علیہ السلام کا فرعون کے مقابل پر غلبہ قیامت کا ثبوت تھا
۳۱۶	مشرکین کے بچوں کی نجات کا مسئلہ	۱۶۸، ۱۵۱	قیامت اور غلبہ اسلام دونوں ایک دوسرے کی صداقت کا ثبوت ہیں
	<b>ک</b>		قیامت کی حقیقت
	کامیابی	۲۷۹	لفظ قیامت کے مختلف استعمال
۶۰	کامیابی کا راز		مصنف مجمع البحار علامہ سندھی کے نزدیک لفظ قیامت کے تین استعمال
۵۹	ہر بات میں میانہ روی انسان کو کامیاب کرتی ہے	۲۸۰	ہر قوم کا الگ الگ دور ہوتا ہے اور ہر دور کی الگ الگ قیامت ہوتی ہے
۷۷	قوموں کی کامیابی کے لئے ضروری امر	۴۱۵	نبی کی بعثت اور اس کے مخالفین کی تباہی بھی قیامت ہے
	کائنات	۲۸۰، ۲۷۹	قیامت سے مراد یومِ آخرت اور اسلام کا غلبہ
	کارخانہ عالم انسان کی پیدائش سے بہت زیادہ اہم اور پیچیدہ ہے	۲۸۳، ۱۷۰	
۱۸۶			

	۳۳۳، ۳۹	وسعتِ عالم
۲۳۸	اخلاق	سلسلہ کائنات ہے ہودہ اور لغو نہیں
۳۷۱	قلب کی حالت	تخلیق اور نظام کائنات اتفاقی نہ ہونے کے دلائل
۵۹	اسلام کے مقابل پرانتہاء پسندی	زمین و آسمان کی پیدائش سے پہلے کی حالت
	کفار مکہ	نظام عالم میں اجرام فلکی اور آسمانوں کی اہمیت
۷۰، ۶۹	حشہ میں ناکام ہونا	کائنات میں سبب اور مسبب کا سلسلہ
۲۰۲	فتح مکہ کے وقت کفار کی نفسیاتی کیفیت	کشف
	کلام الہی	حضرت مسیح موعود کا ایک کشف جس میں آپ نے مسیح
۲۱	کلام الہی کی ضرورت	ناصری کو اپنی قوم کے شرک پر تڑپتے دیکھا ہے
۲۸۸	خدا کے کلام اور غیر کے کلام میں فرق	ایک گنہگار نوجوان کی ماں کا کشف
۱۱۴	اللہ تعالیٰ اپنے کلام کی سچائی کا خود ثبوت پیش کرتا ہے	کفارہ
	خدا تعالیٰ کی طرف سے بھیجا ہوا کلام ثبوت کا محتاج ہوتا ہے	فطرت پر بھاری گناہوں کا کفارہ
۱۱۳		بیٹیوں کو زندہ دفن کرنے کا کفارہ
۵۴	خدا تعالیٰ کے کلام میں کس حد تک ابہام ہو سکتا ہے	کفر
۸۹	کلام الہی صفتِ رحمانیت کے نتیجہ میں نازل ہوتا ہے	کفر و اسلام میں بین امتیاز کا مرحلہ
۳۹	کلام الہی کے فوری اور دیر پا اثرات	کفار کی حسرتیں
	خدا تعالیٰ کا تازہ کلام اور اس کے انبیاء کی بعثت ہی ہے جو دنیا کے عیوب کو ڈھانکتی ہے	کافر اپنے کام کو خوشی سے شروع کرتا ہے اور غم پر اس کا خاتمہ ہوتا ہے
۱۹۲	آخری زمانہ میں علوم قرآن پر مشتمل کلام الہی کے نزول کی خبر	کفار عرب کو اسلام کے غلبہ کا یقین تھا
۴۸۲		عقائد
	گناہ	بعثت بعد الموت کے متعلق کفار عرب کے مختلف نظریات
۴۳۱	اعْتَدِ آءِ اور اِنَّكُمْ کافرق	کفار عرب اعمال کے محاسبہ پر یقین نہیں رکھتے تھے
۳۸۰	گناہوں کے ارتکاب کی بڑی وجہ جہالت ہوتی ہے	يَقُولُ اللَّهُ عَزَّ وَجَلَّ مَنْ قَالَ مُطِرًا تَابِعُوهُ كَذَا وَ كَذَا فَاذَلِكَ كَافِرٌ بِمُؤْمِنٍ
	اللہ تعالیٰ کی بخشش کے نتیجہ میں گناہ پر دلیری پیدا نہیں ہوتی	بِالْكَوْكِبِ (حدیث)
۳۸۰		قرآن کریم کے متعلق کفار عرب کے مختلف نظریات
۳۲۸	فطرت پر بھاری گناہوں کا کفارہ	آنحضرت کی بعثت کے بعد ہر کافر مخفی طور پر کفر سے
۳۸۴	عیسائیت کا نظریہ موروثی گناہ	بیزارتھا

۵۱۷	اُمتِ محمدیہؐ میں بارہ صدیوں کے مجددین اور آخر میں مسیح موعود کی بعثت کی خبر	۴۰۲	اگر تم آدمیوں کے گناہ بخشو گے تو تمہارا باپ بھی جو آسمان پر ہے تمہیں بخشے گا (مسیح)
	محاسبہ	۴۴۶	گناہ کے دُور رس اثرات
	جس نے حساب دینا ہو اسے اپنا حساب بالکل صاف رکھنا چاہیے		
۴۰۲	دنیا کی کوئی قوم ایسی نہیں جس نے ترقی کی ہو اور اس پر محاسبہ کا دن نہ آیا ہو	۲۵	لباس
۴۱۶	قوموں کا محاسبہ	۲۴	لباس کی افادیت
	محبتِ الہی		رات کو لباس قرار دیئے جانے کی وجہ
۸۲	شراب سے مشابہت	۸۳	لغو
	مذہب		لغویات سے پرہیز کے فوائد
۱۹۸	انسان کی جبلت اور استعدادوں کا تسویہ	۴۹۰	لقاءِ الہی
۱۶۰	سوائے اسلام کے کسی مذہب میں سنتِ رسول کا تصور نہیں	۴۸۹	حصول کے دو ذرائع
۵۰۶	دنیا کا آئندہ مذہب مسیح موعود علیہ السلام کی پیشگوئیوں کی روشنی میں	۴۸۹	لقاءِ الہی کے حصول کے لئے سخت محنت کی ضرورت
	مسلمان	۴۹	لقاءِ الہی کے لئے تکالیف کے جہنم پر سے گذرنا ضروری ہے
	سچے مسلمان کی صفات	۴۹۰	قومی طور پر لقاءِ الہی اس وقت حاصل ہوتا ہے جب قوم کا ہر فرد اپنے آپ کو فنا کر دیتا ہے
۱۵۵	سچے مسلمان کے اوصاف		لیگ آف نیشنز League of Nations
۱۶۰	اتباعِ رسول میں انتہاء	۳۹۷، ۳۹۶	
۱۵۴	دُور اول کے مسلمانوں کی قومی خوبیاں		
۱۴۱	دُور اول میں مسابقت کی روح	۳۶۰	مامور
۷۹	مسلمان خواتین کی جرأت اور بہادری کے نمونے	۳۵۲	مامور کی بعثت کا صحیح وقت
۱۶۳	مسلمانوں کے نزدیک خدا تعالیٰ کے مقابل پر وطن کی حقیقت	۳۹۲	صادق اور کاذب مدعی کا مابہ الامتیاز
۳۹	مسلمانوں کے ذریعہ علوم کی ترویج	۳۵۲	إِنَّ عَلَيْنَا لَلْحَافِظِينَ كِرَامًا كَاتِبِينَ سے مراد وقت کا مامور اور اس کی جماعت ہے
۲۵۷، ۲۵۳	مسلمان الہامی کتاب کا احترام کرنے میں تمام مذاہب کے پیروکاروں سے منفرد ہیں		مشرق سے ایک مامور کی خبر
۴۶۱	سُجِّعُ اَعْوَجَ كَعَدْوَرِ كَعَصُوفِيَاءِ	۵۱۷	مجدد
			إِنَّ اللَّهَ يَبْعَثُ لِهَذِهِ الْأُمَّةِ عَلَى رَأْسِ كُلِّ مِائَةٍ سَنَةٍ مِّنْ يُّجِدُّ لَهَا دِينَهَا (حدیث)

صفحہ نمبر	موضوع	صفحہ نمبر	موضوع
	غلبہ		
۲۸۳	دنیوی اجر بغیر حساب ملنا	۲۸۳	مسیح موعود (نیز دیکھئے مرزا غلام احمد)
۷۱، ۷۰	ابتدائی شاندار فتوحات	۷۱، ۷۰	اسلام اور قرآن کریم کی اساعت کے لئے آخری
۲۶۹	قریباً سات صدیاں دنیا پر غالب رہے	۲۶۹	زمانہ میں بعثت کی خبر
۵۰	ایشیا اور شمالی افریقہ پر مسلمانوں کا غلبہ	۵۰	قرآن کریم میں مسیح موعود کی بعثت کی خبر
۵۴	چین اور ہندوستان پر مسلمانوں کا لہجے عرصہ تک غلبہ	۵۴	احادیث سے معلوم ہوتا ہے کہ امت محمدیہ میں مسیح
۲۸۱	غالب آنے کا راز	۲۸۱	اور مہدی ظاہر ہوں گے
۱۵۱	مسلمانوں کے متعلق اخبار	۱۵۱	اصحاب الاخدود کے واقعہ میں مسیح موعود کے زمانہ میں
۵۲۶	آنحضرت صلی اللہ علیہ وسلم کی حقیقی اتباع ترک کئے جانے کی خبر	۵۲۶	جانی قربانیاں پیش کرنے کی طرف اشارہ ہے
۲۸۷	ایک ہزار سال بعد مسلمانوں کے تنزل کی خبر	۲۸۷	۱۸۸۶ء کی پیٹنگوئی مصلح موعود کا مصداق
۵۵	تنزل	۵۵	مشاورت
۹۴	۲۷۰ سال تک مسلمانوں میں اختلاف نمایاں نہیں تھا	۹۴	سچا مشورہ جس میں خوشامد اور منافقت اور خود غرضی
۵۴	تین سو سال کے بعد ملوکیت کا دور	۵۴	شامل نہ ہو
۳۳۹	موجودہ مسلمانوں کی تین صفات	۳۳۹	معجزہ
۲۸۱	آنحضرت صلی اللہ علیہ وسلم کی حقیقی اتباع کو اس زمانہ میں ترک کرنا	۲۸۱	معجزہ ہشتم قرآن اور اس کی تعبیر
۱۷۷	صحابہ کے نقش قدم پر چلنے کی اہمیت کا کم ہو جانا	۱۷۷	موسیٰ علیہ السلام کے نو معجزات میں سے آیت کبریٰ
۳۲۳	اپنی قومی روایات کو بھلانے کے نتیجہ میں زوال	۳۲۳	سے مراد معجزہ عصا
۳۳۹	مغربیت زدگی	۳۳۹	معراج
۲۹۸	اسلاف پر الزام تراشیاں	۲۹۸	۵۰ نبوی میں ہوا ہے
۲۹۰	حضرت مسیح موعود علیہ السلام کی بعثت سے پہلے قومی سطح پر روحانی حالت	۲۹۰	ملائکہ
۲۹۴	اہل حدیث اور اہل سنت کا اسلام کی حقیقی روح سے انحراف	۲۹۴	دنیا پر ملائکہ کی حکومت
	مسلمانوں کے لئے ہدایات		ہر سبب کا ایک مسبب فرشتہ ہوتا ہے
	مسلمانوں کو اپنی سرحدیں مضبوط بنانے کا حکم		ملائکہ کو ہبوط جسمانی کی ضرورت نہیں
	مسلمان خواتین کے بلند دینی معیار کی طرف اشارہ		آنحضرت کی بعثت کے بعد ملائکہ کی کارگزاری
	مسیح اور مہدی کی ضرورت		مومنوں کے لئے دعا
			ملائکہ کو بعض خدائی صفات میں شریک قرار دینا
			شرک ہے
			ملوکیت
			مسلمانوں میں تین سو سال بعد ملوکیت کا دور

۲۳۰	آنحضرتؐ نے اکرامِ ضیف کے حکم کو نظر انداز نہیں فرمایا	۲۶۳	موت خدا تعالیٰ نے موت کو اپنے احسان کے طور پر پیش کیا ہے
۲۷۰	نباتات نباتاتی دنیا پر غور کی دعوت	۲۶۹	مومن مومن اور مکمل ادیان
۵	نبی اور نبوت نبی کے لغوی معنی	۲۵۹	قرآن کریم کے اوامر و نواہی پر عمل
۲۵۲	کیا نبی کے لئے شریعتِ جدیدہ یا احکامِ جدیدہ یا صحیفہ لانا ضروری ہے؟	۷۴	مومن اپنے اعمال کی حد بندی اور حلال و حرام میں امتیاز کرتا ہے
۲۵۲	ابراہیم علیہ السلام حاملِ شریعتِ جدیدہ نہیں تھے بلکہ آپؑ نوحؑ کے تابع تھے	۲۹۴	اپنے کام کو غم سے شروع کرتا ہے اور خوشی پر اس کا خاتمہ ہوتا ہے
۵۱۹	ہر نبی شاہد بھی ہوتا ہے اور مشہود بھی انبیاء کے مقابلہ میں فلاسفوں کے اخلاق بالکل پیچ ہوتے ہیں	۹۵	ہر وقت خدا تعالیٰ کی طرف متوجہ رہنے کی تاکید خدا کی پیشگوئی کے ماتحت آنے والے ابتلاء میں
۳۲۳، ۳۲۰	نبی کی بعثت کے بغیر عذاب نازل نہیں ہوتا	۲۹۰	مومن کے لئے بڑی طاقت ہوتی ہے
۲۵۲	ہر نبی سابقہ انبیاء کی تعلیمات کا حامل ہوتا ہے	۳۲۷	مومنوں کے متعلق ملائکہ کی دعا
۲۱۵	انبیاء پر بالعموم ادنیٰ اور غریب طبقہ ایمان لاتا ہے	۳۹۴	مومن اسی دنیا میں جنت میں نظر آتا ہے
۳۵۵	انبیاء کی جماعتوں میں کوئی اخفاء نہیں ہوتا	۲۸۳	مومنوں کا حساب سرسری ہوگا
۳۲۱	پاگل - فاجر عقل بدھوں اور بچوں کی طرف قیامت کے دن نبی کی بعثت	۳۲۶، ۳۲۲	مومنوں کے فوت شدہ بچوں کا جنت میں مقام
۲۴۰	اللہ تعالیٰ اپنے انبیاء کے لئے بڑی غیرت رکھتا ہے	۵۱۸	مہدی
۲۳۵	نبی کے فرمودات سننے کے آداب	۲۸۱	احادیث سے معلوم ہوتا ہے کہ امتِ محمدیہ میں مسیح اور مہدی ظاہر ہوں گے
۲۵، ۲۴	نبی کی بعثت سے پہلے قوموں کی حالت	۳۶۱	مسیح اور مہدی کی ضرورت
۲۸	نبی کا زمانہ ہی حقیقی زندگی کا زمانہ ہوتا ہے	۲۹۵، ۲۸۴	امام مہدی کے لئے رمضان میں سورج اور چاند گرہن کی پیشگوئی
۲۸۰، ۲۷۹	نبی کی بعثت اور اس کے دشمنوں کی تباہی بھی قیامت ہے		مہمان نوازی
۳۳۷	انبیاء کے زمانہ میں عمومی محاسبہ ہوتا ہے	۲۳۶	اکرامِ ضیف
	تمام انبیاء میں آنحضرتؐ کو امتیازی نوعیت کا غلبہ عطا کیا گیا	۲۳۷	اکرامِ ضیف کا حکم
۱۰			

۲۵۲	قرآن کریم تمام انبیاء کے صحیفوں کا مجموعہ ہے	نبوت اور پیشگوئیاں
	ضرورت بعثت	نبی کی اصل پیشگوئی یہ ہوتی ہے کہ میں کامیاب ہوں
۱۹۲	انبیاء کی بعثت کی ضرورت	۲۰۹ گا اور دنیا میرے مقابلہ میں ناکام ہوگی
	غرض بعثت	۲۴ انبیاء کی بعض پیشگوئیوں کو عہد قرار دیا جاتا ہے
	ہر نبی کا مقدم کام خدا تعالیٰ پر ایمان پیدا کرنے کے	نبی کبھی منزل کے زمانہ کی خبر دینے پر اکتفا نہیں کرتا
۱۷۹	بعد قیامت پر ایمان پیدا کرنا ہوتا ہے	۲۸۹ بلکہ وہ ساتھ ہی نئے دور کی بشارت بھی دیتا ہے
۱۸۰، ۱۸۳	انبیاء کے ذریعہ نشاۃ روحانیہ	اُمتِ محمدیہ میں نبوت
	انبیاء کے ذریعہ انسانی معاشرہ میں اخلاقی اور	آخری زمانہ میں ایک نبی کی بعثت اور اس کے انکار
۱۹۲	روحانی انقلاب	۳۳۶ کے نتیجے میں خدا تعالیٰ کا غضب بھڑکنے کی خبر
	جب تک نبی کا ظہور نہ ہو انسانوں کی قابلیتیں مخفی	نجات
۱۹۳	رہتی ہیں	قرآن وحدیث کی رو سے کوئی انسان نجات سے دائمی
	انبیاء نے ناممکن حالات میں احیاء کر کے اُخروی	طور پر محروم نہیں رہ سکتا
۱۸۵	زندگی کا ثبوت دیا ہے	۵۷ آخر کار ہر انسان نجات پا جائے گا
۳۸۷	ہر نبی کے زمانہ اور حالات کے مناسب تعلیم کا دیا جانا	۳۷۸ مخفی نیکی کے نتیجے میں نجات
۳۳	انبیاء کی زندگی میں مومنوں کا اخلاص	۳۱۶ مشرکین کے بچوں کی نجات کا مسئلہ
	معیار و علامات صداقت	۳۸۵ عیسائیت کا غیر طبعی نظریہ نجات
۳۵۱، ۱۲	سچے مدعی کو پہچاننے کے اصول	نظام شمسی
۳۵۵، ۳۵۲، ۱۱۴	صادق اور کاذب مدعی نبوت کا ماہ الامتیاز	۱۹۸ نظام شمسی کے بغیر زمین کا قیام ناممکن ہے
۱۸۰	ہر نبی نے ناممکن حالات میں غلبہ حاصل کیا ہے	نظام عالم
۳۵۴	سچے مدعی کی جماعت کے اوصاف	۱۹۸ نظام عالم روحانی
	سچے نبی کی اُمت کی Intrinsic Value	نفاق
	انبیاء کو ان کی بعثت سے پہلے انتہائی قدر کی نگاہ سے	معترض منافقین میں وہ نفاص خود پائے جاتے ہیں
۱۵۹	دیکھا جاتا ہے	۲۴۱ جن پر وہ اعتراض کرتے ہیں
۱۲	مخالفت صرف سچے مدعی کی ہوتی ہے	نماز نیز دیکھئے عبادت
۱۱۶	جھوٹا مدعی اللہ تعالیٰ کی گرفت میں آجاتا ہے	کچھ دن باقاعدگی اور التزام سے نمازیں پڑھنے سے
	انبیاء کی مخالفت	۲۶۳ نماز کی عادت پڑ جاتی ہے
۱۲	مخالفت کی بنیادی وجہ	نیکی
۳۸۹	پہلے انبیاء کی تنقیص خلاف عقل ہے	نیکیوں کی رغبت اس وقت تک نہیں ہوتی جب تک نمونہ
۴۳۵	انبیاء اور ان کے مخالفین کا انجام	۳۵۹ سامنے موجود نہ ہو

۶۷	حضرت ابوبکرؓ کا ارادہ ہجرت		نہند
۷۰	آنحضرتؐ اور آپ کے صحابہ کی ہجرت مدینہ	۲۳	انسانی زندگی میں نیند کی اہمیت
	ہجرت کے موقع پر حضرت علیؓ کا آنحضرتؐ کے	۲۲	قوموں میں نیند اور بیداری کے ادوار
۱۰	بستر پر لیٹ کر اپنے آپ کو خطرہ میں ڈالنا		
۲۳	ہندو مذہب		و
			و
			وحی نیز دیکھنے الہام
			آنحضرت صلی اللہ علیہ وسلم پر وحی کی ابتداء
			رویا صالحہ سے ہوئی
۲۲۷	یوم الفصل	۴۵۹	وطن
۲۲	یوم الفصل کی حقیقت		حُبُّ الْوَطَنِ مِنَ الْإِيمَانِ (حدیث)
۴۷	صلح حدیبیہ نے یوم الفصل کی بنیاد رکھی	۱۶۲	اسلام میں خدا تعالیٰ کے مقابلہ پر وطن کی حقیقت
	یوم موعود	۱۶۲	وطن سے زیادہ قیمتی چیز صداقت ہے
۵۱۸، ۵۱۷	مسح موعود کی بعثت کا زمانہ	۱۶۲	وطن کو چھوڑنا بھی قومی ترقی کا ایک ذریعہ ہوتا ہے
۵۱۸	یوم موعود کے مختلف مظاہر	۱۶۳	
	یہودیت		وید
۵۲	بخت نصر کے دربار میں یہود کی شکایت اور بخت نصر	۳۳۵	ہندو محققین کی طرف سے ویدوں کا تفصیلی تجزیہ
۵۲۳	کا انہیں آگ میں جھونکنا	۲۵۳	دنیا میں وید پر عمل کرنے والے کہیں نظر نہیں آتے
	حضرت موسیٰؑ کی طرف منسوب باتیں بہت بعد		
۲۵۵	میں لکھی گئیں		ہ
			ہ
۵۹	تعلیم میں میانہ روی کا فقدان		ہجرت
۳۹۰	اکثر یہود قیامت کے عقیدہ کو درست نہیں مانتے	۷۱	ہجرت اولیٰ اور ہجرت ثانیہ کی پیشگوئیاں
۳۸۴	باہنیل میں یہود کی قوم کو ابن اللہ قرار دیا گیا ہے	۳۳	آنحضرتؐ کی ہجرت کی طرف ایک مخفی اشارہ
۲۲۳	مسلمانوں سے تمسخر	۶۸	ہجرت حبشہ ۵ نبوی کے نصف میں ہوئی
۱۴۴	عبداللہ بن سلام کا قبول اسلام	۱۶۲	صحابہ کی دو ہجرتیں
۷۱	مسلمانوں کے یہود سے معاہدات	۷۰	اصحاب الجہرتین



## اسماء

آ	
۳۲۱	ابن تیمیہ امام رحمۃ اللہ علیہ
۵۱،۵۰	ابن جریر
۱۹۰	ابن جزئی
۵۴۰	ابن خالویہ
۳۷۹	ابن خیشم
	ابن الدغنه
۶۷	حضرت ابوبکرؓ کا ضامن بننا
۵۰۰،۵۷۷،۶	ابن زید
۵۰۰	ابن صالح
	ابن عباس نیز دیکھئے عبداللہ ابن عباس رضی اللہ عنہ
۴۵۳،۴۳۲،۳۷۹،۱۲۸،۱۲۶،۹۰،۵۶،۵۰	ابراہیم علیہ السلام
۵۴۱،۵۰۰،۴۹۸	۱۱۸،۱۱۴،۱۱۳،۹
۳۱۷	۴۷۳،۴۳۸،۴۳۵،۳۸۸،۳۸۷،۲۵۲
۳۲۲	آپؐ حامل شریعت جدیدہ نہیں تھے بلکہ نوحؑ کے
۲۲۰	تابع تھے
	آپؐ کے صحف میں نوحؑ اور بعض دوسرے انبیاء
	کے صحیفے جمع تھے
۴۹۸،۲۷۹	آنحضرتؐ کا معراج میں دیکھنا کہ آپؐ جنت میں
۸۵	بچوں کو لے کر بیٹھے ہیں
۱۲۶	ابراہیم لکنن
۵۱۶،۱۳۳،۱۲۷	ابن ابی حاتم
۳۱۸	ابن ابی ذئب
	ابن اُمّ کلثوم رضی اللہ عنہ
۳۲۹	دیکھئے عبداللہ بن اُمّ کلثوم
	ابو الاسود رضی اللہ عنہ

۱۳۷	ابو جہل کی ایک تدبیر سے ہی بدر کی جنگ شروع ہوئی	۳۲۹	ابو ایوب رضی اللہ عنہ
۱۳۸	دونا تجربہ کار انصاری بچوں کے ہاتھوں قتل ہونا	۱۴۰، ۴	ابو البقاء
۱۳۹	ذلت آمیز انجام		ابو بکر صدیق خلیفہ اول رضی اللہ عنہ
۳۲۹	ابوداؤد صاحب سنن		
۱۴۰	ابوزر غفاری رضی اللہ عنہ	۳۸۱، ۲۹۷، ۲۸۰	
	ابورافع (سلام بن ابی الحقیق)		واقعات
	مدینہ کا یہودی سردار جس کے قتل کا کام خزرج کے سپرد کیا گیا تھا	۶۷	مکہ سے ہجرت کا ارادہ اور ابن الدغنے کا ضامن بننا
۱۴۱	ابوروق	۶۸	ابن الدغنے کی ضمانت کو واپس فرمانا
۱۲۷	ابوزید		مقام
۴۴۴	ابوسفیان رضی اللہ عنہ	۱۶۰	متابعت رسول صلی اللہ علیہ وسلم میں کمال
	قیصر روم کا آپؐ سے آنحضرت صلی اللہ علیہ وسلم کے حالات معلوم کرنا	۶۷	قرآن شریف پڑھتے ہوئے آپؐ پر بہت رقت طاری ہوتی تھی۔ کَانَ رَجُلًا بَکَاءً
۳۴۷	جنگ یرموک میں آپؐ کی بیوی کی شجاعت	۶۷	آپؐ کی تلاوت سے لوگوں کا متاثر ہونا
۵۴۱	ابوالشیخ	۲۱۷	اہل مکہ ابو بکرؓ کی قابلیت کے قائل تھے
۱۲۷	ابوصالح		اپنے بیٹے عبدالرحمن کو انتہائی ایمان افروز جواب دینا کہ اگر میں تمہیں جنگ بدر میں دیکھ لیتا تو ضرور قتل کرتا
	ابوطحہ انصاری رضی اللہ عنہ	۱۴۷	اعلیٰ دنیاوی مقام کا حصول
۷۳	آنحضرتؐ کی خدمت میں اپنا باغ پیش کرنا	۹۶	غاریثور میں آنحضرتؐ کے ساتھی
۴۴۴، ۴۱۸، ۴۱۶، ۱۲۶	ابوعبیدہ رضی اللہ عنہ	۳۹۵	خلافت
۸۰	جنگ یرموک میں مسلمانوں کے کمانڈر انچیف		خلیفہ منتخب ہونے پر آپؐ کے والد کی حیرت و استعجاب
۵۴۰	ابوالفضل	۲۱۸، ۲۱۸	مانعین زکوٰۃ کے خلاف استقامت
۲۶۱	ابوفکیہ رضی اللہ عنہ	۱۶۱	فرائض منصبی کی پوری تندہی سے ادائیگی
۴۵۸، ۱۶۱	ابوقحافہ رضی اللہ عنہ والد ماجد حضرت ابو بکرؓ	۴۶۰	ابو جہل (ابو الحکم)
۲۱۸، ۹۶	حضرت ابو بکرؓ کے خلیفہ منتخب ہونے پر استعجاب	۲۱۹، ۲۱۸، ۲۱۷	پہلے ابو الحکم کہلاتا تھا
۵۲	ابومسلم ابن العلاء	۲۸۰	آنحضرتؐ کا تبلیغ فرمانا
		۲۳۱	جنگ بدر میں شرکت کا موجب
		۱۷۴، ۱۷۳	



۲۶۱	بلال رضی اللہ عنہ	قرآن کریم سے تعلق
۲۴۷	قبولیتِ اسلام کے بعد تکلیف برداشت کرنا	آپ کے نزدیک قرآن کریم کی سبب قسمیں ایسے علوم سے تعلق رکھتی ہیں جو آنحضرت صلی اللہ علیہ وسلم کے علم اور قبضہ سے بالاتر تھے
۹۷	حضرت عمرؓ کا آپؐ کی عزت افزائی فرمانا	۱۲۰
۳۴۲	بنو اُمیہ	آنحضرت صلی اللہ علیہ وسلم سے عقیدت
۳۴۲	بنو عباس	۳۶۶
۲۸۴	بنو عباس کی ترقی کے بعد زوال کے اسباب	آنحضرت صلی اللہ علیہ وسلم کے لئے غیرت مخالفین کا جاننے بوجھے آپ پر آنحضرت صلی اللہ علیہ وسلم کی ہتک کا الزام لگانا
۹۷	بنو عبدالمطلب	۵۳۰
۲۱۸، ۹۷	بنو ہاشم	آنحضرت صلی اللہ علیہ وسلم کے بارہ میں ایک بیان کی وضاحت
۲۱۹	بنی عامر بن لوی	۲۴۴
		آنحضرت صلی اللہ علیہ وسلم پر مفسرین کے اس الزام کا رد فرمانا کہ آپ نے عبد اللہ بن اُمّ کلثوم کی مجلس میں آمد کو ناپسند فرمایا تھا جس پر خدا نے آپ کو توبیح کی
۳۹۰	پیل اطوس - فلسطین کا رومی گورنر	۲۳۳، ۲۲۲، ۲۲۱
		مذہبی گفتگو
	ترک	۳۸۸
۲۸۶	ترکوں کے حملہ سے اسلام کا تنزل شروع ہونے کی پیشگوئی	۳۶۶
	ابتداء میں ترکوں کی وجہ سے مسلمانوں کو نقصان پہنچا تھا	۴۶۱
۵۵	ترمذی - ابو عیسیٰ	۲۹۸
۳۲۹	صاحب جامع الترمذی	۲۴۳
		۲۴۱
		منافقین کا آپ پر اعتراضات کرنا اور آپ کا جواب متفرق
	ٹسڈل - پادری	۱۵۷
۴۴۱	مصنف مآخذ قرآن	۲۹۰
		۸۳
	ش	۴۹۸
	شمود	۴۹۸
۴۲۷	حضرت صالح کی قوم	۴۹۸
		بکیر بن عبد اللہ المزنی
		بکیر بن الاشخ

۹۰،۵۷،۵۱	حسن بصری رحمۃ اللہ علیہ	۲۸۰	ثناء اللہ - امرتسری مسح موعود علیہ السلام کی مخالفت
۵۰۰،۴۴۴،۳۷۹،۳۲۲،۲۷۹،۱۲۶	حمزہ رضی اللہ عنہ خاندانی مقام	۵۱۶	ج جابر بن عبد اللہ رضی اللہ عنہ
۲۶۱	خ خالد بن معدان	۵۱	جبرائیل علیہ السلام انسانی شکل میں متمثل ہو کر آنحضرتؐ سے الساعۃ کے متعلق پوچھنا
۵۱	۲۸۴	۱۲۸	جرجانی
۲۶۱	۶۲	۶۲	جرمن (قوم)
۶۶	۳۲۸	۳۲۸	جزامہ بنت وہب اخت عکاشہ
۹۷	۶۹	۵۴۱	جعفر بن ابی طالب رضی اللہ عنہ نجاشی شاہِ حبشہ کے سامنے مسلمانوں کی نمائندگی فرمانا
۳۲۲	۵۴۱	۴۰۱	جلال الدین سیوطی رحمۃ اللہ علیہ آپؐ کی تصنیف ایتقان میں کچھ غلط باتیں آگئی ہیں
۲۲۱	۳۲۱	۱۷۱	جلال الدین شمس مرحوم مبلغ انگلستان آپؐ کی انگلستان کے پادریوں پر گرفت
۳۱۸	۱۷۱	۱۷۱	جنید بغدادی رحمۃ اللہ علیہ اللہ تعالیٰ کی رضا کا جذبہ
۱۴۴	۴۵	۴۹۸	جوہری صاحب الصحاح جہانگیر مغل شہنشاہ
۱۴۵	۳۷۷	۳۷۷	ج چرچل سروسٹن
۱۴۱	۲۹۸	۲۹۸	ح حاکم
۲۴۹	۲۷۹	۲۷۹	حاکم
۳۲۲	۲۷۹	۲۷۹	حاکم
۵۲۲	۲۷۹	۲۷۹	حاکم
۷۴	۲۷۹	۲۷۹	حاکم
۳۱۸	۲۷۹	۲۷۹	حاکم

۵۲۳	سدرک (بابل کا ایک یہودی کارپرداز)	۳۳۴	ڈارون Darwin
۱۲۶	سدری		
۷۱	سراقہ بن مالک رضی اللہ عنہ	۱۲۸	رازى۔ امام فخر الدین صاحب تفسیر کبیر
۳۷۶	سعدی مصلح الدین۔ شیرازی رحمۃ اللہ علیہ	۲۶۳، ۴۸۰، ۴	راغب اصفہانی صاحب مفردات
۵۰۰، ۴۲۴، ۹۰۰، ۵۰	سعید بن جبیر رضی اللہ عنہ	۱۶۰، ۱۱۴، ۹	رام چندر
۳۷۹	سفیان ثوری رضی اللہ عنہ	۳۷۹، ۱۲۷	ریچ بن انس
۱۴۱	سلام بن ابی الحقیق (ابورافع)	۳۴۶، ۲۹۸	روز ویلٹ (صدر ولایات متحدہ امریکہ)
۱۴۰	سلمان فارسی رضی اللہ عنہ	۵۱۴، ۲۱۷	زبیر بن العوام رضی اللہ عنہ
۱۴۴	قبولیت اسلام	۲۴۳	ریس خاندان سے تعلق رکھتے تھے
۳۱۸	سلمہ بن یزید الجعفی	۱۶۰	نوجوان صحابہؓ میں سے صرف آپؐ لکھنا پڑھنا جانتے تھے
۳۸۴	سلیمان علیہ السلام	۸۰	اپنی اہلیہ اسماء بنت ابی بکر کے ساتھ جنگ یرموک میں پہرہ دینا
۵۲	سلیمان النبتی	۴۲۴، ۴۱۸، ۴۱۳، ۲۴۹	زجاج (امام نحو)
۲۶۱	سمرہ بن جندب رضی اللہ عنہ	۱۱۴، ۱۱۳، ۹	زرشت علیہ السلام
۲۴۹	سیبویہ (امام نحو)	۵۰۰، ۴۲۲، ۳۱۴، ۲۴۵، ۲۲۰، ۱۹۰، ۱۲۵	زنجشیری صاحب کشف
۳۲۱، ۷۶	سیوطی جلال الدین		مشرکین کے بچوں کی نجات کے متعلق آپ کا عقیدہ
	<b>ش</b>	۳۱۷، ۳۱۶	
	شایلاک	۲۶۱	زید رضی اللہ عنہ
۴۰۷	شیکسپیر کے ڈرامہ ”مرچنٹ آف وینس“ کا کردار	۸۰	زینب رضی اللہ عنہا
۴۳۵	شہزاد		
۴۹۸	شہداد بن اوس		
۲۱۹، ۲۱۸، ۲۱۷	شہبہ بن ربیعہ	۵۳، ۵۱، ۵۰	سالم بن ابی الجعد رضی اللہ عنہ

۲۴۸	عبادۃ بن الصامت رضی اللہ عنہ	۲۳۱	آنحضرت کا تبلیغ فرمانا
۲۱۹	عباس بن عبدالمطلب رضی اللہ عنہ	۲۲۰	شیکسپیئر
۲۴۷	آپؐ سے اسلام کو شوکت ملی		<u>ص</u>
۲۸۲	غزوہ حنین میں مسلمانوں کو حضور کی طرف سے بلانا		صالح علیہ السلام
۲۴۷	خلفاء راشدین کا آپؐ سے مشورے لے کر ان پر عمل کرنا	۳۵۴	توم کی امید گاہ
۳۱۳	عبدالجبار خان برادر عبدالغفار خان المعروف ڈاکٹر خان صاحب	۲۶۱	صہیب رضی اللہ عنہ
۱۴۷	عبدالرحمن بن ابی بکر رضی اللہ عنہ		<u>ض</u>
	غزوہ بدر کا تذکرہ فرمانا	۵۰۰، ۴۲۵، ۴۲۲	ضحاک
	عبدالرحمن بن عوف رضی اللہ عنہ		<u>ط</u>
۱۴۸	غزوہ بدر میں شمولیت اور دو انصاری بچوں کا ذکر کرنا	۲۱۷	طلحہ بن عبداللہ رضی اللہ عنہ
۲۶۰	جنہوں نے ابو جہل کو قتل کر دیا تھا	۲۴۳	رئیس خاندان سے تعلق رکھتے تھے
۳۰۸	اشاعت اسلام میں انہماک		<u>ع</u>
۳۲۸	عبدالرحیم نیر مبلغ افریقہ		عاتکہ بنت عامر بن مخزوم رضی اللہ عنہا
۲۹۸	عبدالرزاق صاحب مسند	۲۲۰	حضرت عبداللہ بن اُمّ مکتوم کی والدہ
۵۰۵	عبدالعزیز بن ابی سلمۃ الماجشون		عاد
	عبدالقاد جیلانی رحمۃ اللہ علیہ	۴۲۷	عادِ ارم مجموعہ قبائل کا نام تھا
۵۲۹	عبداللطیف سید شہید کابل رضی اللہ عنہ	۲۶۱	عامر بن فہیرہ رضی اللہ عنہ
۱۲۱	آپؐ کو سنگسار کر کے کسی شخص کو رحم نہ آیا		عائشہ صدیقہ اُمّ المؤمنین رضی اللہ عنہا
	عبداللہ دیکھئے آتھم	۴۵۹، ۳۱۹، ۸۰	
	عبداللہ بن اُمّ مکتوم رضی اللہ عنہ	۳۲۳	آپؐ کی شادی ہجرت سے ایک سال بعد ہوئی تھی
۲۴۷، ۲۳۶، ۲۳۰، ۲۲۵، ۲۲۳، ۲۲۲		۲۲۱	حضرت خدیجہؓ پر رشک کرتی تھیں
۲۲۰	حضرت خدیجہؓ کے ماموں زاد بھائی تھے	۲۸۳	آنحضرت صلی اللہ علیہ وسلم سے مسائل دریافت فرمانا
۲۲۰	آپؐ کے اصل نام کے متعلق مختلف روایات		مومنوں اور مشرکوں کی اولاد کے انجام کے متعلق
۲۲۰	ابن اُمّ مکتوم کہلائے جانے کی وجہ	۲۱۵	آنحضرت صلی اللہ علیہ وسلم سے سوال فرمانا

۵۲۳	عبدینجو (بابل میں مقیم ایک یہودی کا پرداز)	آپؐ نجیب الطرفین خاندانی آدمی اور رسول اللہ کے
۲۱۹، ۲۱۸، ۲۱۷	عتبہ بن ربیعہ	مقرب تھے ۲۲۷، ۲۲۵، ۲۲۱
۲۳۱	آنحضرتؐ کا تبلیغ فرمانا	آنحضرتؐ نے آپؐ کو دودفعہ مدینہ کا امیر مقرر فرمایا
۴۵۷	عثمان بن عفان خلیفہ ثالث رضی اللہ عنہ	حضرت مصلح موعودؑ کے نزدیک عَبَسَ وَتَوَلَّى کا
۲۶۱	خاندانی مقام	اصل واقعہ ۲۳۳
۳۸۱	آنحضرت صلی اللہ علیہ وسلم کا آپؐ کے متعلق فرمانا کہ عثمان سے فرشتے بھی شرم کرتے ہیں	عبداللہ ابن ابی ربیعہ رضی اللہ عنہ
۴۶۰	حضرت عمرؓ کے متعلق بیت المال کے گم شدہ اونٹ کی تلاش کا واقعہ بیان فرمانا	کفار مکہ کا نمائندہ بن کر حبشہ جانا
	عرب (قوم)	عبداللہ بن زبیر رضی اللہ عنہ
	آنحضرت صلی اللہ علیہ وسلم کی بعثت سے پہلے دنیا کی نظر میں عربوں کا مقام	عبداللہ بن سلام رضی اللہ عنہ
۲۷	بعثت بعد الموت کے متعلق قبل از اسلام مختلف نظریات	یہود میں سے اسلام قبول کرنے والے صحابی
۱۱	عرب ادنیٰ اقوام یا بے اثر لوگوں کی امارت کو تسلیم نہیں کرتے تھے	عبداللہ بن شریح بن مالک ربیعہ الفہری
۲۲۱	اوصاف حمیدہ	بعض روایات کے مطابق عبداللہ بن اُمّ مکتوم کا نام ہے
۱۹۴	قومی اوصاف حمیدہ	عبداللہ بن عباس رضی اللہ عنہ
۶۷	اہل عرب کی ایک خوبی	عبداللہ بن عمر رضی اللہ عنہ
۲۶۳	کھانے میں دوسروں کو شریک کرنے کی عادت	اتباع رسولؐ میں کمال
۱۹۶	اہل عرب سے خدا تعالیٰ کا اہم خطاب	عبداللہ بن عمرو بن قیس ابن زائدہ بن الاعمصم
۴۷	کفار عرب کے لیڈروں کی ناکامی کی خبر	بعض روایات کے مطابق عبداللہ بن اُمّ مکتوم کا
	آنحضرتؐ کی وفات پر بعض قبائل عرب کا زکوٰۃ دینے سے انکار	اصل نام
۱۶۰	اِقْتِرَابُ السَّاعَةِ هَلَاكُ الْعَرَبِ (حدیث)	عبداللہ بن کعب بن مالک رضی اللہ عنہ
۲۸۶	جغاشی کی بجائے شہری زندگی اختیار کرنے کے نتیجے میں حکومت کی تباہی	عبداللہ مسعود رضی اللہ عنہ
۲۸۵	اونٹ کی سواری متروک ہونے پر بدوؤں کی بغاوت	آپؐ سے ابو جہل کا مرتے ہوئے اپنی حسرت بیان کرنا
۳۰۵	عزرائیل علیہ السلام	عبداللہ تیماپوری
۱۳۷		عبداللہ غزنوی علیہ الرحمۃ
		وہ بزرگ انسان تھے (مسج موعود)



۴۳۴،۲۰۲	آپؐ کی مجلس میں سابقون الاولون کا اعزاز	۱۲۷،۱۲۶،۵۷	عطاء بن ابی رباح
۴۳۴،۹۷	اول المؤمنین غلاموں اور قریش مکہ کی اولاد سے سلوک	۳۲۸	عکاشہ بنت وہب
۶۶	حضرت خباب سے ان کی پیٹھ کے زخموں کی	۵۰۰،۱۲۶	عکرمہ
۳۷۹	بابت دریافت فرمانا	۱۴۸	عکرمہ بن ابی جہل رضی اللہ عنہ
۳۱۳	ایک قرآنی آیت کی تفسیر بیان فرمانا	۵۳	غزوہ بدر میں اپنے باپ کو بچانہ سکنا
۱۶۱	آیت اِذَا التُّفُوسُ زُوِّجَتْ کی تفسیر بیان فرمانا	۲۹۸،۴۵۷،۳۷۷،۲۹۷،۲۱۷،۱۲۸،۱۲۶	علی بن ابی طالب خلیفہ چہارم رضی اللہ عنہ
۶۹	حضرت ابو بکرؓ کو مانعین زکوٰۃ کے ساتھ نرمی برتنے	۲۶۱	خاندانی مقام
۲۴۹	کا مشورہ	۱۰	آنحضرت صلی اللہ علیہ وسلم کا ہجرت کے وقت آپؐ کو اپنے بستر پر لٹانا
۲۲۰	عمر و بن العاص رضی اللہ عنہ	۲۲۱	آنحضرتؐ کا آپؐ کو مدینہ کا امیر مقرر فرمانا
۲۲۰	کفار مکہ کا نمائندہ بن کر حبشہ جانا	۳۷۶	ایک غلام کے جواب پر اسے آزاد فرمانا
۱۳۷	عمر و بن عبد اللہ	۵۰	آحقاب کے معنی کا بیان فرمانا
۱۶۰، ۱۱۴، ۱۱۳	عمر و بن قیس بن زائدہ	۲۶۱	عمار بن یاسر رضی اللہ عنہ
۲۵۰، ۴۴۰، ۴۳۸، ۴۳۵، ۴۳۴، ۲۸۹، ۲۸۸	ایک روایت کے مطابق عبد اللہ بن اُمّ مکتوم کا نام ہے	۲۶۱	عمر بن خطاب خلیفہ دوم رضی اللہ عنہ
۶۹	عمیر بن وہب	۲۵۷، ۳۸۱، ۳۲۸، ۲۹۷، ۲۱۷	خاندانی مقام
۱۳۷	بدر کے موقع پر کفار کو مشورہ دینا کہ وہ مسلمانوں	۲۶۱	آنحضرت صلی اللہ علیہ وسلم قتل کرنے کے لئے تلوار
۱۶۰، ۱۱۴، ۱۱۳	سے جنگ نہ کریں	۲۳۷	لئے پھرتے تھے
۲۵۰، ۴۴۰، ۴۳۸، ۴۳۵، ۴۳۴، ۲۸۹، ۲۸۸	عیسیٰ بن مریم علیہ السلام	۳۸۸	آپؐ قرآن عیسیٰ بڑی کتاب پر عمل کر کے
۶۹	نجاشی شاہ حبشہ کا حضرت مسیحؑ کے متعلق عقیدہ	۲۵۸	بڑے بنے
۳۸۸	آپ ابن داؤد نہیں کہلا سکتے	۲۰۴	غلبہ وقت کا ایک موقع
۵۳۷	خدا کی بادشاہت کو زمین پر لانے والے	۴۶۰	فرائض منصبی کی تندہی سے ادائیگی
۱۴۳	اللہ تعالیٰ کی بادشاہت دنیا میں قائم ہونے کے متعلق	۴۶۰	بیت المال کے گم شدہ اونٹ کو شدید گرمی میں
۴۵۷، ۴۴۸	آپؐ کی دعا کا آنحضرتؐ کے ذریعہ پورا ہونا	۷۱	تلاش فرمانا
۴۶۶	اپنی قوم کے لئے ماندہ کے نزول کی دعا	۲۰۲، ۹۷	آنحضرتؐ کی پیٹھ کوئی کو پورا کرنے کے لئے سراقہ کو
۱۰	اللہ تعالیٰ نے آپؐ کی قوم نے اسے پورے طور پر		کسری کے کنگن پہنانا
	نہیں لیا		زمانہ خلافت میں مکہ تشریف لانا
	آنحضرتؐ اور آپؐ کے قبعین کا موازنہ		

۳۳۷	آپ کے ذریعہ زندہ ایمان کا حصول اور جنت کا قریب کیا جانا	۳۱۵	قیامت کے دن آپ سے آپ کی قوم کے شرک کے متعلق سوال
۳۴۳	آپ پر ایمان لانے کے بعد ہی اسلام کے غالب آنے کا یقین پیدا ہوتا ہے	۳۹	آنحضرت کے زمانہ میں آپ کی تعلیمات کا گدلا ہو جانا
۳۳۵	اس زمانہ میں قرآنی علوم کے انکشاف کا کام اللہ تعالیٰ نے آپ کے سپرد کیا ہے	۹	آپ کے غلبہ کا آنحضرت کے غلبہ سے موازنہ
۲۶۰	قرآن پہلے ہی مطہر تھا مگر آپ نے مبعوث ہو کر اسے جس طرح مطہر کیا اس سے پہلے کسی اور نے نہیں کیا	۲۰۰۲	آپ کے دو اقوال
۲۸۱	آپ کی بعثت کے نتیجے میں انقلاب عیسائیت پر صحیح گرفت	۳۹۰	عیسائی آپ کی آمد ثانی کو ہی قیامت سمجھتے ہیں
۳۶۶	آپ کے زمانہ میں احمدیوں کا جوش تبلیغ مقام	غ	
۳۴	آپ کی بعثت کے نتیجے میں انقلاب عیسائیت پر صحیح گرفت	۲۳۱، ۸۷	غالب (اسد اللہ خان)
۵	آپ کے زمانہ میں احمدیوں کا جوش تبلیغ مقام	۲۹۲	اس کی زبان پر حکمت کی بہت سی باتیں جاری ہوئی ہیں معلوم ہوتا ہے اس کے دل میں ضرور نیکی تھی
۵۱۸	جماعت میں مسیح موعود کے نام سے مشہور ہونے کی حقیقت	۱۴۰	غفار (قبیلہ)
۵۲۱، ۵۱۹	قرآن کریم میں آپ کو شاہد قرار دیا گیا ہے	غلام احمد قادیانی۔ مسیح موعود و مہدی معبود علیہ السلام	
۲۵۲	تمام سابقہ انبیاء کے بروز آیت اِذَا الرُّسُلُ اُتَتْت (الہرسلات)	۳۷۶، ۳۵۶	دعویٰ
۲۵۲	آپ کی بعثت کی طرف اشارہ ہے	۱۲۲	ایک شخص کے مطالبہ پر آپ کا اپنے دعویٰ کی صداقت پر قسمیہ تحریر دینا
۲۵۲	آپ کی رسالت میں گزشتہ تمام انبیاء کی رسالت بھی شامل ہو جاتی ہے	۵۱۸	آپ کی صداقت کے دلائل
۲۵۹	آپ پر ظاہر ہونے والی تجلیات میں تدریج کا پہلو	۳۵۲	نشان نمائی کا مطالبہ کرنے والوں کو جواب
۳۹۴	یقین اور اطمینان قلب کا ایک واقعہ	زمانہ بعثت	
۲۱۲	آپ کا ذکر منقطع کر دیا جائے	آپ کا زمانہ	
۲۳۹	فنائی الرسول صلی اللہ علیہ وسلم	۵۰۶	یوم موعود میں بحیثیت مسیح موعود آپ کی بعثت
۵۳۰	آپ کے وہ الہامات جو اس جلد میں مذکور ہیں	۵۱۹	چودھویں صدی میں آپ کی بعثت قرآن کریم کی پیشگوئیوں کے عین مطابق ہے
	اِنِّي مَعَ الْاَفْوَاِجِ اِتَّبِكَ بَعْتَةً	۵۰۶	آپ کی بعثت سے پہلے مسلمانوں کی روحانی حالت
		۲۹۰، ۲۷	بعثت کی غرض
			آپ کے ذریعہ خدا کی بادشاہت آسمان سے زمین پر آگئی ہے

۲۵۲	جَنِّ الدُّوْفِ حُلْكِ الْأَنْدِيَاءِ	۲۵۲	جن انسانوں پر دنیا میں اتمامِ حجت نہیں ہوئی قیامت
۵۲۰	يَا قَمْرُ يَا شَمْسُ أَنْتَ وَمِثِّي وَأَنَا مِنْكَ	۵۲۰	کے دن ان کے فطری ایمان پر فیصلہ کر دیا جائے گا
۲۱۲	يَنْقَطِعُ مِنْ آبَاءِكَ وَيُبَدِّلُ مِنْكَ	۲۱۲	استقاطِ حمل کے متعلق آپ کا فتویٰ
	رَوَا يَا كُشُوفَ		مخالفت
۱۳	کشف میں حضرت عیسیٰ علیہ السلام کو اپنی قوم کے		آپ کی مخالفت کی بنیادی وجہ
۲۸۰	شرک پر تڑپتے دکھینا		نامور علماء کی مخالفت
۳۶۷	۱۸۸۶ء میں آپ کو اسلام کی فتح کا علم دیا گیا		مولوی محمد حسین بنالوی کا واسرائے کو خط لکھنے پر فخر اور
۲۸۷	پیشگوئیاں		حضور کا تبصرہ
۲۸۷	آپ کی ۱۸۸۶ء کی پیشگوئی مصلح موعود کا مصداق		مخالفین کی قلبی کیفیت
	۱۔ روس کا عصا مجھے دیا جائے گا		متفرق
	۲۔ تین سو سال میں ساری دنیا پر جماعت احمدیہ کا		آپ کے آباء و اجداد نبوی لحاظ سے بہت بڑی شان
۳۵۲	غلبہ ہوگا		رکھتے تھے
۵۰۶	احمدیت کے مستقبل کے متعلق آپ کی پیشگوئیاں		آپ کو مشک بہت پسند تھا
۳۵۲	آپ کی پیشگوئیوں کی صداقت کی دلیل		لاہور ریولوشن پر پنڈت لیکھرام کا آپ کو
	پادری عبداللہ آتھم سے مطالبہ کہ وہ قسم کھائے کہ اس		سلام کرنا
۱۲۱	پر آپ کی پیشگوئی کی بیعت طاری نہیں ہوئی		غلام احمد شیخ
۲۰۹	آپ کی پیشگوئیوں پر مبہم ہونے کا اعتراض		جماعت احمدیہ کے ایک صوفی منش فرد
	فرمودات		غلام محمد میاں (مدعی مصلح موعود)
	فرمان۔ ”آئندہ کوئی شخص خدا تعالیٰ کا قرب اور ولایت		
	کا مقام حاصل نہیں کر سکتا مگر وہی جو میری جماعت میں		
	شامل ہوگا۔“		
۵۱۲	جماعت احمدیہ کی صفات کا ذکر		فراء نحوی
۴۸۶	جماعت کو جانی قربانیوں کے لئے تیار رہنے کی تلقین		فردوسی مصنف شاہنامہ
۵۲۶	خدا تعالیٰ اور انسان کے علوم میں فرق کا بیان		اس مجموعہ میں بہت سے غیر پہلوی الفاظ ہیں
۱۸۲	آپ نے قرآن کریم کی طرف منسوب تمام غلط عقائد		فرعون
	اور غلط تعلیمات کا باطل ہونا ثابت کر دیا		موسیٰ علیہ السلام کو فرعون کی طرف جانے کا حکم
۲۶۰	آیت اِذَا الشَّمْسُ كُوِّرَتْ کی تشریح		تمام معزز لوگوں کو جمع کرنا
۲۹۳	ابتلاء کی دو قسموں کا بیان		لشکروں کی بربادی
۴۹۲			فُضِّلَ رَضِيَ اللهُ عَنْهُ

## ف

۵۰۰، ۴۴۴، ۴۱۸، ۴۰۹، ۴۰۸

۴۱۹

۴۳۵، ۴۳۴، ۳۸۴، ۳۷۳، ۳۳۲

۱۷۶

۱۷۸

۵۳۸، ۱۷۹

۳۷۵

۲۲۲	کعب	۲۹۰	فقیر محمد چوہدری ایگزیکٹو انجینئر صوبہ سرحد حضرت مصلح موعودؑ کی تصنیف دعوت الامیر پڑھ کر احمدی ہونا
۱۳۱	کعب بن اشرف مدینہ کا معاند یہودی سردار	۲۹۲ تا ۲۹۰	
			<b>ق</b>
۲۵۳	کعب بن مالک رضی اللہ عنہ آپؐ کی حالت نزع کا ایک واقعہ	۳۷۹، ۱۲۶، ۹۰، ۴۸، ۶	قتادہ رضی اللہ عنہ
	کمال الدین خواجہ	۵۰۰، ۴۲۳	
	حضرت مسیح موعود علیہ السلام کو ایک مجسمٹریٹ کے بدارادہ سے مطلع کرنا	۲۱۷	قریش سرداران قریش
۳۹۴		۱۷۲	غزوہ اُحد کی تیاری کے لئے مالی وسائل کی فراہمی روساء قریش کی مسلمان اولاد کا ایمان اور جذبہ شہادت
		۲۰۳، ۲۰۲، ۹۸	
	<b>گ</b>		
	گانڈھی جی	۱۲۸	قشیری ایک عظیم صوفی ایک گنہگار نوجوان کی بخشش کا حیرت انگیز واقعہ
۱۵۳	دوسرے لوگوں سے فرق	۳۷۸، ۳۷۷	بیان فرمانا قیس ابن عاصم رضی اللہ عنہ بیٹیوں کو زندہ دفن کرنے کے کفارہ کے متعلق آنحضرتؐ سے سوال
	<b>ل</b>		
	لیکھرام پنڈت مبلغ آریہ سماج لاہور ریولوشن پر حضرت مسیح موعود علیہ السلام کو سلام کرنا	۳۲۸	قیصر روم آنحضرت صلی اللہ علیہ وسلم کے خط کا اثر
۲۳۹			
	<b>م</b>		
۴۹۸، ۳۲۹	مالک بن انس رضی اللہ عنہ	۳۴۷	
۱۲۹	ماوردی		
۴۲۴، ۲۲۹	میرزا د (امام ادب)		
			<b>ک</b>
۵۰۰، ۴۹۸، ۱۲۷، ۱۲۶، ۶	مجاہد	۴۵۱، ۳۵۶	کاشٹ یورپین فلاسفر کرشن علیہ السلام
	محمد مصطفیٰ خاتم النبیین صلی اللہ علیہ وسلم	۱۶۰، ۱۱۸، ۱۱۴، ۱۱۳، ۹	
۱۹۴، ۱۷۰، ۱۶۹، ۱۲۰، ۱۱۶، ۱۱۳، ۶۲		۵۲۳	کسدی کسریٰ ایران
۴۵۰، ۴۳۸، ۲۲۴ تا ۲۲۲			آنحضرت صلی اللہ علیہ وسلم کا خط پڑھ کر آگ بگولہ ہونا کسریٰ کی تباہی اور سراقہ کا اس کے نگن پہننا
	<b>بعثت</b>	۳۴۶	
	آپؐ اللہ تعالیٰ کی صفت رحمانیت کے نتیجے میں مبعوث ہوئے	۷۱	
۸۹			

۲۴۰۰، ۲۳۲، ۲۰۶	اخلاق عالیہ	۲۷۹۰۲۷۳	آپ کی بعثت سے ایک حشر کا برپا ہونا
۹۴، ۹۳	در بار محمدی کا نقشہ	۳۶	آپ کی بعثت کے ذریعہ ایک روحانی انقلاب
۲۰۳	آپ ابتدائی دور میں اسلام قبول کرنے والے غلاموں کا ادب فرمایا کرتے تھے	۲۸۷	سورہ جمعہ کی رو سے آپ کے دو بڑے مظہر ہیں
۲۲۶	آپ غریب اور ادنیٰ طبقہ کو تحقیر کی نگاہ سے نہیں دیکھتے تھے	۲۵۲	مقام آپ ان معنوں میں خاتم الانبیاء ہیں کہ آپ کے وجود میں تمام انبیاء سابقین جمع ہو گئے تھے
۲۴۶	دن رات غریبوں، مسکینوں، بیواؤں یتیموں کی ترقی اور غلاموں کی آزادی میں مشغول رہتے تھے	۲۶۹	ختم نبوت کے حقیقی معنوں کے ساتھ ایک نشان بھی آپ کی پشت مبارک پر بنا ہوا تھا
۲۲۲	آپ پر عبد اللہ بن اُمّ مکتوم کی طرف توجہ نہ کرنے کے الزام کے رد میں پانچ دلائل	۳۴۵	رَسُوْلٍ كَرِيْمٍ سے مراد آپ کا وجود
۳۹۴	خطرناک حالات میں بے مثال اطمینان قلب	۳۴۷	ذِي قُوَّةٍ عِنْدَ ذِي الْعَرْشِ مَكِّيِّنٍ
۴۸۲	قرآن کریم کو ترجم سے پڑھنا	۳۴۸	مُطَاعٍ ثَمَّ اٰمِيْنٍ
۲۲۷	گفتگو کے دوران اگر کوئی سوال کرتا تو بات ختم کرنے کے بعد اس کا جواب دیتے تھے	۹۱	آپ ہی الروح یعنی روح کامل ہیں (مصلح موعود)
۳۸۱	حضرت عثمانؓ سے شرم فرمانا	۹۱	قیامت کے دن شفاعت فرمانا قرآن کریم میں سورج سے آپ کی تشبیہ
۷۸	ایک خاتون سے ازراہ مذاق فرمانا کہ کوئی بوڑھی عورت جنت میں داخل نہیں ہوگی	۵۰۲، ۵۰۱، ۲۹۴	
	صدقت	۳۹، ۳۶	بحیثیت سیر اجاؤ وھا اجاؤ
۲۳۹، ۳۵۲	دلائل صدقت	۵۳	خدا تعالیٰ کی بادشاہت کو زمین پر قائم کرنے والے خدا کی بادشاہت زمین پر قائم ہونے کے متعلق
۱۲۲	ایک شخص کے مطالبہ پر آپ کا اپنے دعویٰ کی صدقت پر قسم کھانا	۱۴۳	حضرت عیسیٰ کی دعا کا آپ کے ذریعہ پورا ہونا
۲۸۱	معجزہ شق قمر	۹	آپ کو یہ خصوصیت حاصل ہے کہ آپ کی قوم کو آپ پر ایمان لانے کا موقع ملا
۲۳	آپ کے غلبہ کی خبر	۹۳	مثیل یوسف علیہ السلام
	واقعات	۹	غلبہ میں دوسرے انبیاء سے موازنہ
۴۵۹	آپ پر وحی کی ابتداء روایاتے صالحہ سے ہوئی	۱۷۵	روایت الہی میں حضرت موسیٰ علیہ السلام سے موازنہ
۳۳	سورہ نبأ میں آپ کی ہجرت کی طرف مخفی اشارہ	۳۴۹	آپ کی نبوی عزت
۱۰	ہجرت کے وقت حضرت علیؓ کو اپنے بستر پر لٹانا	۲۱۲	آپ کی عظمت کی خبر
۳۴۵	صلح حدیبیہ کے بعد آپ کی قوت میں اضافہ	۴۹۳	قیامت کے دن علامتوں سے تلاش
	تعلیم		خلق عظیم
۱۳۹	آپ کی لائی ہوئی تعلیم کے فضائل	۱۶۰، ۱۵۹	کفار کا آپ کو امین اور صدوق تسلیم کرنا

۲۹۱	محمد اکرم خان آف چارسدہ (صوبہ سرحد)	۳۴	آپ کی عالمگیر تعلیم کی طرف اشارہ
۲۹۸	محمد بن علی بن الحسین	۲۰۶	فتح مکہ کے موقع پر صحابہؓ کو انکساری اور عاجزی اختیار کرنے کی تلقین
	محمد حسین بٹالوی		تبلیغ
۲۸۰	مسح موعود علیہ السلام کی مخالفت	۲۳۱	روساء قریش کو تبلیغ فرمانا
	حیات مسیحؑ کے عقیدہ کے اثبات پر قرآن کریم کی	۲۲۶	عیسائی غلاموں کو تبلیغ
۵۰۹	بجائے احادیث پر اصرار		اپنے وقت کے بڑے بڑے بادشاہوں کو تبلیغی
۳۴۶	وانسرائے کو خط لکھنے پر فخر کرنا	۳۴۵	خطوط لکھنا
	محمد شریف میاں اے۔ ای۔ سی		مخالفت
۳۸۸	لاہور کے ایک تخلص احمدی		ابتدائی دور میں آپؐ باہر نکل کر نماز بھی نہیں پڑھ
	محمد طاہر سندھی مصنف مجمع البحار	۶۷	سکتے تھے
۲۸۰	لفظ قیامت کے تین استعمال		کفار مکہ کا آپؐ کے قتل کے ارادہ سے آپؐ کے گھر
۳۹۳	محمد علی ایم اے مولوی امیر جماعت غیر مبایعین	۱۰	کا محاصرہ
۳۰۲، ۲۹۸	محمود غزنوی	۱۵۹	آپؐ کے ماننے والوں کو ذلیل سمجھا جانا
	محمد علی ابن عربی رحمۃ اللہ علیہ	۳۴۹	آپؐ کے جمنون ہونے کے الزام کا رد
۵۰۵	مریم علیہا السلام		اُمت محمدیہ
۳۹۰، ۳۸۸	مسروق	۲۷۵، ۲۷۴	صحابہؓ کی آپؐ سے محبت
۵۰۰، ۱۲۷	مسلم بن سعید	۹۳	آپؐ کی جماعت کی صفات
۳۲۹	مسو لینی	۱۴۱	آپؐ کی حفاظت کے لئے صحابہؓ کا باری باری پہرہ دینا
۳۴۶	مصلح الدین سعدی شیرازی علیہ الرحمۃ	۱۶۰	آپؐ کے تبعین کا آپؐ کی اتباع میں انتہاء کو پہنچنا
۳۷۶	معاذ بن جبل رضی اللہ عنہ	۱۰	آپؐ کے اور حضرت موسیٰؑ اور عیسیٰؑ کے تبعین کا موازنہ
۱۳۳، ۱۲۶	معاویہ بن ابی سفیان رضی اللہ عنہ	۲۹۴	آپؐ کی اُمت کی طرف سے آپؐ کی اتباع ترک
۷۹	جنگ یرموک میں آپؐ کی والدہ کی شجاعت		کئے جانے کی پیشگوئی
۱۲۷	معمر		”ہم جو کچھ کہتے ہیں محمد رسول اللہ صلی اللہ علیہ وسلم کی عزت اور آپؐ کے جلال کے اظہار کے لئے کہتے ہیں“ (مصلح موعودؑ)
۵۰۵	معین الدین چشتی رحمۃ اللہ علیہ	۵۳۳	حضرت مصلح موعودؑ کی طرف سے آنحضرت صلی اللہ علیہ وسلم کے متعلق اپنے ایک بیان کی وضاحت
۵۱	مقاتل ابن حیان	۲۴۴	

۴۹۸	مکحول	نجاشی شاہ حبشہ رضی اللہ عنہ
۴۰	موسىٰ علیہ السلام	خدا تعالیٰ کی نصرت پر یقین
۴۵۰، ۴۴۰، ۴۳۸، ۴۳۵، ۴۳۴، ۳۸۸، ۳۸۴		جعفر بن ابی طالب سے اسلامی عقائد تکثر کران کی
۶۹	وادئ بطوی میں آپ پر الہام الہی کا نزول	تائید کرنا
۶۹	آپ کا سب سے بڑا معجزہ	حضرت عیسیٰؑ کے متعلق آپؐ کے عقائد
۳۲۹	آپ کے جملہ معجزات میں سے آیت کبریٰ	نسائی صاحب سنن
۱۷۶	فرعون کی طرف جانے کا حکم	نظام الدین میاں
۱۷۹	فرعون کے مقابل پر آپؐ کا غلبہ قیامت کا ثبوت تھا	مولوی محمد حسین بنالوی سے وفات مسیح کے ثبوت
۲۵۱	تعلیمات جمع تھیں	میں قرآن کریم کی آیات طلب کرنے کا واقعہ اور
۵۲۱	آپؐ کی کتاب لوگوں کے لئے امام اور رحمت تھی	قبول احمدیت
۳۹	آنحضرتؐ کے وقت آپؐ کی تعلیمات کا گدلا ہو جانا	نعمان بن بشیر
۲۵۵	آپؐ کی طرف جن باتوں کو منسوب کیا جاتا ہے وہ	نمرود
۱۷۵	بہت بعد میں لکھی گئیں	نوح علیہ السلام
۹	روایت الہی میں آنحضرت اللہ علیہ وسلم سے موازنہ	قوم کا تمسخر
۹	غلبہ میں آنحضرتؐ سے موازنہ	غلبہ میں آنحضرتؐ سے موازنہ
۹	آنحضرتؐ اور آپؐ کے تعیین سے موازنہ	حضرت ابراہیمؑ کے تابع تھے
۲۶۶	اللہ تعالیٰ نے آپؐ کو جو کچھ دیا آپؐ کی قوم نے اسے	نور جہاں ملکہ
۵۲۳	پورے طور پر نہیں لیا	نور الدین خلیفۃ المسیح الاول رضی اللہ عنہ
۳۹۹، ۲۱۵	میسک (بابل میں مقیم ایک یہودی کارپرداز)	ایک نکتہ معرفت
۲۵۶، ۲۵۴، ۱۱۹	میورس سرولیم Sir William Muir	مولوی محمد حسین بنالوی سے وفات و حیات مسیح پر بحث
۵۲	قرآن کریم کے غیر محرف و غیر مبدل ہونے کا اعتراف	کی شرائط طے فرمانا
۵۲۲		حضرت مسیح موعود علیہ السلام کے مخالفین کی کیفیت
۲۹۷		کے متعلق ایک مثال کا بیان
		عیسائی اقوام کے متعلق آپؐ کا ایک زریں قول
		ایک شخص کا واقعہ بیان فرمانا
		نولڈ کے - جرمن مستشرق Noldeke
		نیولین بونا پارٹ
		۵۱۴، ۵۱۳، ۳۹۹، ۲۱۵

	اسلام کا دشمن ہے مگر تمام مستشرقین یورپ میں سب سے زیادہ تحقیق اس نے کی ہے معلوم ہوتا ہے کہ اس نے سچے طور پر قرآن پر غور کیا تھا۔ (مصلح موعود)	۲۵۴
۱۷۷	ہارون علیہ السلام	۲۵۶، ۲۵۴
۳۴۶، ۲۹۷	ہٹلر	۱۱۹
۵۳، ۵۰	ہلال البجری رضی اللہ عنہ	۲۲۲
	ہند بنت عتبہ بن ربیعہ زوجہ یوسفیان	۱
۸۰	اسلام کے لئے قربانیاں	۳۱۹
۷۹	جنگ یرموک میں بہادری کا مظاہرہ	۳۰۸
۴۵۱	ہیگل فلاسفر	
	<u>ی</u>	
۳۰۸	یار محمد وکیل مرحوم	
۴۱۰	یوسف علیہ السلام	۴۲۲، ۱۲۸
۱۴۳	آپ کو فرشتہ قرار دیا جانا	
۳۸۸	یوسف (شجار) حضرت مریم کے خاوند	۳۸۸
	یوسف	۲۱۹
	ایک ہسپانوی عرب جس کی پابندی عہد کا واقعہ	۲۳۱
۱۹۵	یورپ میں بہت مشہور ہے	۵۱۴، ۵۱۳
	<u>و</u>	
	واحدی	
	وڈ۔ پادری پرنسپل مشنری کالج لاہور	
	حضرت مصلح موعود کی آپ سے مذہبی گفتگو	
	ولید بن مغیرہ	
	آنحضرت کا تبلیغ فرمانا	
	وہیری رپورنڈ	



## مقامات

۳۷۲، ۲۹۱	انگلستان	آ	
۲۰۰	ساری دنیا کی دولت سمیٹنے کی خواہش	—	
	یہاں کے پادریوں کا انجیل کی تعلیم کے خلاف	۳۷۱	آسٹریا
۲۵۳	فتویٰ دینا		آسٹریلیا
۳۶۶	حضرت مصلح موعود کا درود انگلستان	۳۱۰	مغربی اقوام کا قدیم باشندوں کی نسل کشی کرنا
	اودھ صوبہ جات (بھارت)	)	
۲۰۵	انگریزوں کا اودھ کی حکومت پر قبضہ	-	
۵۲۲	ایسے سینیا (حبشہ)		اطلی
	ایران	۳۰۳	مذہبی شخصیات کی جلاوطنی
۲۵۵	صحابہ کرام کا تبلیغ اسلام کے لئے پہنچنا	۲۰۵	افریقہ
۲۶۳	ایران کے بادشاہ کا صحابہ کی تحقیر کرنا	۵۲	مسلمانوں کا غلبہ
	ایشیا	۲۷۶	مغربی اقوام کا قبضہ
۵۲	مسلمانوں کا غلبہ	۳۰۹	انگریزوں کا مقامی باشندوں کو بے دخل کرنا
۲۱۲	انفرادی تجارت میں دھوکہ بازی	۳۰۹	نئی تہذیب سے آشنائی
		۲۰۵	افغانستان
		۲۵۵	صحابہ کرام کا تبلیغ اسلام کے لئے پہنچنا
			الجزائر
		۲۵۵	صحابہ کرام کا تبلیغ اسلام کے لئے پہنچنا
			امریکہ
۵۲۴	بخت نصر کا موحد یہود کو آگ کا عذاب دینا	۲۳۶، ۳۰۹، ۳۲	علم ہیئت کی ترقی کے لئے اقدامات
۳۱۱	بحیرہ روم	۳۷۱	دریاؤں کا وسیع کیا جانا
۳۱۱	بحیرہ قلزم		مغربی اقوام کا مقامی باشندوں کو بے دخل کرنا اور
۲۰۵	بخارا (وسط ایشیا)		ان کی نسل کشی
	بدر	۳۱۰، ۳۰۹	ساری دنیا کی دولت سمیٹنے کی خواہش
	بدر کے مقام پر صحابہ کو سب سے پہلے جنگ کی	۲۰۰	باوجود ہریہ ہونے کے عیسائیت کی رعایت
۱۳۶	اجازت دی گئی	۲۰۳	

۲۹۰	جاوا (انڈونیشیا)	۱۷۲	آنحضرتؐ اور صحابہؓ کا بدر مقام پر پہنچنا
۳۰۵	جدہ (سعودی عرب)	۷۲	برلن (جرمنی)
۳۷۱	جرمنی	۳۷۷	بصرہ (عراق)
۳۰۳	مذہبی شخصیات کی جلا وطنی	۵۴	بغداد (عراق)
۵۰۹	جموں (کشمیر)	۶۴	بلجیم
<u>چ</u>		<u>پ</u>	
۲۹۱	چار سدرہ (صوبہ سرحد) پاکستان	۳۱۱	پانامہ (جنوبی امریکہ)
۲۹۰، ۴۰۵	چین	۷۲	پٹس برگ (روس)
۲۵۵	صحابہ کرامؓ کا تبلیغ اسلام کے لئے یہاں پہنچنا	۳۰۸	پٹھان کوٹ (بھارت)
۴۰۵	چینی ترکستان	۳۱۳، ۳۰۵	پشاور (پاکستان)
		۳۵۵، ۳۰۸، ۲۱۸	پنجاب
<u>ح</u>		<u>ت</u>	
۳۶۵، ۷۰، ۶۹	حبشہ (ایسے سینا)		
۶۹	اللہ تعالیٰ نے مسلمانوں کے لئے حبشہ کو دارالامن بنایا	۴۰۵	ترکستان (چینی)
۱۶۲	صحابہ کرامؓ کی ہجرت	۴۰۵، ۳۶۵	ترکی
۶۸	مسلمانوں کی حبشہ کی طرف ہجرت ۵ نبوی میں ہوئی	۳۰۱	نماز اور قرآن کریم ترکی زبان میں
	کفار مکہ کے وفد کا حبشہ جا کر مسلمانوں کو وہاں سے	۳۰۳	علماء کا جلا وطن کیا جانا
۶۹	نکلوانے کی کوشش کرنا		
۴۴	حدیبیہ	<u>ث</u>	
			ثور (غار)
			ہجرت کے دوران آنحضرتؐ کا یہاں ٹھہرنا
۲۹۱، ۲۹۰	دہلی (بھارت)	۳۹۴	
۳۷۲	دہلی کی توسیع میں انگریزوں کا قبرستانوں کو اکھاڑ دینا		
		<u>ج</u>	
		۴۹۰	جاپان
۳۰۸، ۳۰۰	ڈلہوزی (بھارت)	۴۰۵	جار جیا

۱۷۵	وہ وادی مقدس جہاں موسیٰ علیہ السلام پر الہام کا نزول ہوا	۳۷۲	روس
	<u>ع</u>	۳۰۹	لا دینی حکومت کا قیام
۲۳۶، ۲۴۳، ۲۷	عرب	۳۰۱	مذہب کو سیاست پر مقدم رکھنے والے لوگوں کا روس سے نکال جانا
۳۰۶	ملک عرب میں ہر قسم کے سامان خور و نوش کے مہیا ہونے کی پیشگوئی کا پورا ہونا	۳۶۵، ۲۵۸	روم
۲۰۵	انگریزوں کا تصرف		بادشاہ کا عیسائیت قبول کرتے ہوئے عیسائیت کے
۱۴۰	فارس نیز دیکھئے ایران	۲۶۷	بنیادی عقائد میں تبدیلی پر اصرار
۳۷۱	فرانس	<u>س</u>	
۳۱۳	دوسری اقوام سے شادیاں	۲۳۲، ۵۴	سپین
۳۳۰	خاندانی منصوبہ بندی کے خطرناک نتائج	۴۳	ایک لمبے عرصہ تک مسلمانوں کا غلبہ
	<u>ک</u>	۱۹۵	ایک ہسپانوی عرب کی پابندی عہد کا واقعہ
۲۰۵	کاکیشیا	۲۹۰	سرحد (پاکستان)
۳۰۰، ۲۱۸	کشمیر	۵۳۵	سرگودھا (پاکستان)
۳۰۹	کینیا (افریقہ)	۲۹۰	سائٹرا (انڈونیشیا)
	<u>ل</u>		سویز
۵۰۹، ۲۶۳، ۳۰۲، ۳۲	لاہور (پاکستان)	۳۱۱	بحیرہ قلزم و بحیرہ روم کا ملایا جانا
۵۳۵	لائل پور (پاکستان)	<u>ش</u>	
	لکھنؤ	۲۰۲، ۹۹	شام
۲۰۵	انگریز فوجوں کا لکھنؤ فتح کرنا	۱۷۲	کفار مکہ کے تجارتی قافلہ کا شام سے آنا
۷۲	لندن (انگلستان)	۳۴۷	قیصر کی فوجی یاغارا اور آنحضرتؐ کا اسے خط لکھنا
	<u>م</u>	۳۰۰	شملہ (بھارت)
۲۵۸، ۳۹۹، ۲۱۸، ۱۷۳، ۱۶۱	مدینہ منورہ	<u>ط</u>	
			طوی

۲۰۶	فتح مکہ کے موقع پر آنحضرت صلی اللہ علیہ وسلم کا صحابہ کو عازمی اختیار کرنے کی تلقین	۷۲	مؤمنین کے لئے دارالامن
۲۰۲	فتح مکہ کے وقت کفار کی نفسیاتی کیفیت	۷۱	مرکز اسلام بننا
۲۰۵	کفار کو مکہ سے نکل جانے کا حکم	۷۰	دنیا کا مرکز بننا
۲۰۳	فتح مکہ یوم الفصل تھا	۷۰	اہل مدینہ کا حج کے موقع پر آنحضرت صلی اللہ علیہ وسلم کی بیعت کرنا
۵۱۹	فتح مکہ کا دن بھی یوم موعود ہے	۱۶۲	مسلمانوں کی مدینہ کی طرف ہجرت
۹۲	یَوْمَ يَقُومُ الرُّوحُ وَالْمَلَائِكَةُ فِي فَتْحِ مَكَّةِ کی طرف اشارہ	۷۰	آنحضرت صلی اللہ علیہ وسلم کا اہل مدینہ سے معاہدہ اسلام نے یہاں کے شدید قبائلی تعصبات کی فضا کو بدل کر رکھ دیا
۲۰۱	طَائِفَةُ كُذَّبِي سے مراد فتح مکہ ہے	۱۴۴	اسلام کے ذریعہ اوس اور خزرج کا اتحاد
۲۰۲، ۹۷	یوم قیامت سے ایک مراد فتح مکہ کا دن بھی ہے	۱۴۵	اس بات کی پیشگوئی کہ مسلمانوں کی جنگیں مدینہ سے دور دور چلی جائیں گی
۳۰۰	منصوری (بھارت)	۱۵۰	آنحضرت صلی اللہ علیہ وسلم نے عبد اللہ بن اُمّ مکتوم کو دو دفعہ مدینہ کا امیر مقرر فرمایا
		۲۲۱	مری (پاکستان)
		۳۰۰	مسجد اقصیٰ (قادیان)
۳۰۸	نورپور (نزد پٹھان کوٹ) بھارت	۸۳	مصر
۳۷۰	نہر سوز	۳۰۵، ۳۸۴، ۳۶۵	ہیلو گرانی اور آثار قدیمہ کی بازیابی
۳۷۰	نہر پانامہ	۳۳۲	قدیم قبرستانوں سے حنوط شدہ لاشوں کی برآمد
		۳۷۲	مکہ مکرمہ
		۳۸۵، ۳۰۵، ۲۷۴، ۲۱۸، ۱۴۵، ۱۰۰، ۶۶	اہل مکہ میں سے غرباء اور امراء کو خدمت اسلام کی توفیق
۲۳۶، ۴۰۵	ہندوستان	۲۶۰	اہل مکہ کا قتل کے ارادہ سے آنحضرت صلی اللہ علیہ وسلم کے گھر کا محاصرہ کرنا
۲۳	لبے عرصے تک مسلمانوں کا غلبہ	۱۰	اہل مکہ تسلیم کرتے تھے کہ آنحضرت صلی اللہ علیہ وسلم میں ایک کامیاب لیڈر کی صفات موجود ہیں
۲۷۶	مغربی اقوام کا قبضہ	۱۵۹	اہل مکہ کی آنحضرت صلی اللہ علیہ وسلم کو نبوی پیشکش
۲۰۷	آزادی کے سوال پر انگریزوں کا رویہ	۳۴۷	کفار مکہ کا حبشہ میں ناکام ہونا
۱۴۳	یہاں کے سیاسی لیڈر ابھی تک وطنی فضا پیدا نہیں کر سکے		
۱۷۶	زبان کا ایک محاورہ	۶۹	

۱۵۸	دہریت کے باوجود ان کے دلوں میں مسیح ناصری کی عظمت موجود ہے	۱۵۸	ایک مشہور مثال
۳۶۶	یورپ پر ڈارون کی تھیوری کا غلبہ	۲۸۰۲۷	حضرت مسیح موعود علیہ السلام کی بعثت سے پہلے ہندوستانیوں کی ابتر حالت
۳۳۴	اس زمانہ میں یورپین فلسفہ کا غلبہ		
۳۱۲	مسلمانوں کا یورپ کو اپنا رہنما بنانا		
۳۳۹	مجھے اللہ تعالیٰ نے بتایا ہے کہ یورپ کے تنزل کا وقت آ رہا ہے (صلح موعود)		
۳۹۵	یورپین اقوام کے اخلاق کا نقشہ	۷۹	جنگِ یرموک میں مسلمان خواتین کی جرأت اور بہادری کا مظاہرہ
۴۷۵	مستشرقین یورپ کی قرآن کریم کے متعلق بحثیں	۱۴۰	یمن
۵۱۴	ظن و تخمین پر مبنی ہوتی ہیں	۱۴۴	عرب میں سیاسی برتری کا مدعی تھا
	مسلمانوں کو اپنے اسلاف سے بدظن کرنے کے لئے	۴۶۸، ۴۳۶، ۲۴	یورپ
۳۰۲، ۲۹۸، ۲۹۷	اسلامی تاریخ کو مسخ کرنا		ایک یورپین مصنف کا مدینہ میں صحابہ کی ابتدائی حالت سے متاثر ہونا
	سیاسی اور اقتصادی پالیسی کی بنیاد دوسری اقوام کے حقوق کا غضب ہے	۷۱	مستشرقین یورپ کا قرآن کریم کی ترتیب کے متعلق اعتراف
۴۰۴	قومی سطح کی تجارت میں سیاست اور لوٹ مار	۱	ایقائے عہد میں ایک مسلمان کی مثال دینے پر مجبور ہونا
۴۱۲	یورپین اقوام کی کفار مکہ سے مشابہت	۱۹۶، ۱۹۵	وحشی یورپ کے آخری زمانہ میں ترقی پانے کی خبر
۴۱۶	مغربی ظالم اقوام کا یومِ محاسبہ	۳۰۹	یورپ کی ترقیات حضرت عیسیٰؑ کی دعا کا نتیجہ ہیں
۴۰۳، ۳۹۷	یورپ کی جتنے بازیاں کسی کام نہیں آئیں گی	۴۵۷	ترقی کے نتیجہ میں انقلابی تبدیلیاں
	فلاسفوں کو تسلیم ہے کہ اطمینان یورپ والوں کے دلوں سے اٹھ چکا ہے	۳۶۹	دریاؤں کا وسیع کیا جانا
۳۹۴	یوگنڈا (مشرقی افریقہ)	۳۷۱	آبی ذرائع نقل و حمل
۳۰۹	یونان	۳۱۲	خاندانی منصوبہ بندی کے محرکات
۳۶۵		۳۳۰	

# حَلُّ اللُّغَاتِ

۳۵۰	الْأَفْقُ		
۴۱	أَفْوَجَّ م. فَوَجَّ		
۲۶۵	أَقْبَرَ يُقْبِرُ		
۱۱۱	أَقْسَمَ يُقْسِمُ	۲۷۱۲۷۰	الْأَبُّ
۳۸	أَلْفَافٌ لِفٌّ	۳۹۳	الْأَبْرَارُ م. بَرٌّ
۳۶۸	انْتَكَرَتْ	۴۱	الْجِبَالُ
۲۱۱	أَنْذَرَ يُنْذِرُ	۴۰	الْفَضْلُ
۹۵	أَنْذَرْنَاكُمْ	۳۸۹	الدِّينُ
۲۶۷	أَنْشَرُ يُنْشِرُ	۴۰۶	إِنْكَالُوا
۴۸۰	انْشَقَّتْ	۷۶	أَتْرَابٌ م. تَرَبٌّ
۱۹۸	أَنْعَمَ م. نَعَمٌ	۴۹۹	إِلْتَسَقَ يَلْتَسِقُ
۳۶۴	انْفَطَرَتْ	۴۳۰	أَثِيمٌ
۲۹۶	إِنْكَدَرَ يَنْكَدِرُ	۶۲	أَحْصَيْتَاهَا
۱۶	أَوْتَادٌ م. وَتَدٌ	۴۹	أَحْقَابٌ م. حُقُبٌ
۵۱۱	أَوْعَى يُوعِي	۱۱	إِخْتَلَفَ يَخْتَلِفُ
		۵۲۲	أُخْدُوْدٌ ج. أَخَادِيْدٌ
		۴۸۲	أَذْنَتْ
		۴۵۶	أَرَانِكَ م. أَرِيْكَةٌ
۳۱۰	بَحَارٌ م. بَحْرٌ	۲۰۹	أَرْسَى يُرْسِي
۳۹۳	بَرٌّ ج. أَبْرَارٌ	۳۳۶	أَزْلَقْتُ
۲۵۹	بَرٌّ	۱۸	أَزْوَجٌ م. زَوْجٌ
۵۷	الْبَرْدُ	۴۳۲	أَسَاطِيرُ
۲۵۱	بَرْرَةٌ م. بَرٌّ بَارٌّ	۲۷۵	إِسْتَنْبَهَرَ يَسْتَنْبِهُرُ
۵۱۵	بُرُوجٌ م. بُرْجٌ	۲۳۶	إِسْتَعْلَى يَسْتَعْلِي
۵۳۶	بَطَشَ يَبْطِشُ	۲۷۵	أَسْفَرَ يُسْفِرُ
۳۷۲	بُعِثَتْ	۴۳۰	إِعْتَدَا يَعْتَدِي
۱۹۶	بَعَدَ	۷۲	أَعْنَابٌ م. عَنَبٌ
	بَلَّ		

ب

۱۶۹	الْحَافِرَةُ		ت	تَخَلَّتْ
۳۷	حَبًّا	۴۸۵		تَدْبِيرٌ
۸۵، ۶۰	الْحِسَابُ	۱۲۵		تَذَكَّرَ يَتَذَكَّرُ
۷۲	حَدَائِقُ م. حَدِيقَةٌ	۲۳۴		تَرَبُّبٌ - ج. أَتْرَابٌ
۲۷۰	حَدَائِقُ غُلْبًا	۷۶		تَرْجُفٌ رَجَفَ
۳۰۶	حَشْرٌ يَحْشُرُ	۱۶۵		تَرْهَقُ رَهَقَ
۱۰۸	حَفْلٌ	۲۷۶		تَرَوَّى تَرَوَّى
۹۴	الْحَقُّ	۱۷۶		تَسَاءَلَ يَتَسَاءَلُ
۴۸۲	حَقٌّ يَحِقُّ	۲		تَسْنِيمٌ
۴۹	حُقُبٌ - ج. أَحْقَابٌ	۴۷۱		تَصَدَّى (تَتَصَدَّى)
۴۸۲	حُقَّتْ	۲۳۶		تَعَامَزَ يَتَعَامَزُ
۱۰۸	حَلْفٌ	۴۷۴		تَلَهَّى (تَتَلَهَّى)
۵۷	حَيِيمٌ	۲۳۸		تَنَافَسَ يَتَنَافَسُ
	خ	۴۷۰		تَنَفَّسَ يَتَنَفَّسُ
۱۶۸	حَاشِعَةٌ	۳۴۰		
۴۶۸	حِتَامٌ		ث	ثُبُورٌ
۴۶۴	حَتَمَ يَحْتِمُ	۴۹۳		ثَجَّاجٌ
۸۶	حِطَابٌ	۳۵		ثُمَّ
۳۳۸	الْخَنَسُ م. الْخَانِسُ	۱۵		
	د		ج	الْجَبَلُ م. الْجَبَلُ
۱۲۵	دَبَّرَ يَدْبِرُ	۳۰۰		جَجِيمٌ
۱۹۷	دَخَى يَدْخِي	۲۰۵		جَنَاتٌ م. جَنَّةٌ
۸۱	دِهَاقٌ	۳۷		جَهَنَّمُ
	ذ	۴۸		الْجَوَارُ م. الْجَارِيَّةُ
۳۵۷	ذِكْرٌ	۳۳۸		
	ر		ح	حَارَ يَحُورُ
۱۶۶	الرَّادِفَةُ	۴۹۵		

۴۷۱	سَنَّمَرِ يُسَنَّمُ	۴۴۲	رَانَ يَرِينُ
۳۸۳، ۱۹۱	سَوَى يُسَوِي	۶۰	رَجَائِرُ جَوْ
۳۰۰	سَيَّرَتْ	۱۶۵	رَجَفَ يَرْجُفُ
	ش	۳۵۲	رَجِيمٌ
		۴۶۳	رَجِيئٌ
۲۹	شِدَادٌ م. شَدِيدٌ	۲۵۰	رَفَعَ يَرْفَعُ
۴۹۸	الشَّفَقُ	۴۲۲	رَقَمَ يَرْقُمُ
۵۲۹	شُهُودٌ	۲۷۶	رَهَقَ يَرْهَقُ
	ص	۸۹	الرُّوحُ
			ز
۲۷۳	الصَّاحَةُ		زَجْرَةٌ
۹۰	صَوَابٌ	۱۷۱	زَوْجٌ - ج. أَزْوَاجٌ
۴۱	الصُّورُ	۱۸	
	ض		س
۴۷۲	ضَحِكَ يَضْحَكُ	۱۵	س
۳۵۰	ضَبِينٌ	۱۲۴	السَّابِحَاتُ م. سَابِحَةٌ
	ط	۲۰۸	السَّاعَةُ
		۱۲۴	السَّابِقَاتُ م. سَابِقَةٌ
۲۰۰	الطَّامَةُ	۱۷۴	السَّاهِرَةُ
۵۰۵	طَبَّقٌ	۲۲	سَبَاتٌ
۲۵۰	طَهَّرَ يُطَهِّرُ	۵۰۸	سَجَدَ يُسْجِدُ
	ع	۳۱۰	سُجِّرَتْ
		۴۱۸	سُجِّينٌ
۲۵	عَاشَ يَعِيشُ	۴۱	سَرَابٌ
۱۸۵	الْعَبْرَةُ	۳۱	سِرَاجٌ
۲۱۹	عَبَسَ يَعْبَسُ	۲۳۸	سَعَى يَسْعَى
۳۸۳	عَدَلٌ يَعْدِلُ	۳۳۵	سُعْرَتٌ سَعَرَ
۶۳	الْعَذَابُ	۲۵۰	سَفَرَةٌ م. سَافِرٌ
۳۴۰	عَسَعَسَ يُعَسِّسُ	۱۹۰	سَهْكٌ



۲۶۱	قَتِيلٌ	۳۰۳	عِشَارٌ م. عَشْرَاءُ
۲۶۳	قَدَّرَ يُقَدِّرُ	۲۱۱	الْعَشِيُّ
۱۱۱	قَسَمَ يَقْسِمُ	۸۵	عَطَاءٌ
۲۷۰	الْقَضْبُ	۳۰۴	عُطِلْتُ
	<u>ك</u>	۲	عَمَّ
۴۸۸	كَادِحٌ	۵۰۵	عَنْ
۸۱	الْكَاسُ	۷۲	عَنْبٌ ج. اَعْنَابٌ
۴۱۱	كَالٌ يَكِيلُ		<u>غ</u>
۴۲۴، ۶۲	الْكِتَابُ	۲۷۶	غَبْرَةٌ
۶۲	كِتَابًا	۱۰۳	عَرَقًا
۲۹۶	كَذَّرَ يُكْذِرُ	۵۷	عَسَّاقٌ
۶۲	كَذَّابٌ	۲۷۰	عُلْبٌ
۶۱	كَذَّبَ يُكْذِبُ		<u>ف</u>
۲۵۰	كَرَامٌ م. كَرِيمٌ		فَاءٌ
۱۷۰	الْكِرَّةُ	۵۳۴	فَارَ يُفَوِّرُ
۲۵۰	كَرَّمَهُ يُكْرِمُهُ	۵۳۳	فَاتَنَ يُفَاتِنُ
۳۷۴	الْكَرِيمُ	۲۷۷	الْفَجْرَةُ م. الْفَاجِرُ
۳۳۲	كُشِطَتْ	۳۷۰	فُجِّرَتْ
۲۷۷	الْكَفْرَةُ م. كَافِرٌ	۱۱۰	فَعَلٌ
۴۴۱، ۱۴	كَلَّا	۲۷۰	الْفِضْفِصَةُ
۳۳۹	الْكُنْسُ م. الْكَانِسُ	۴۷۵	فَكَهِنٌ م. فَكِيهٌ
۷۶	كَوَاعِبٌ م. كَاعِبَةٌ	۱۱۰	فَلَحٌ يُفْلِحُ
۳۶۷	كَوَاكِبٌ م. كَوَكَبٌ	۴۱	فَوْجٌ ج. اَفْوَاجٌ
۲۹۲	كُورَتْ	۵۳۴	فَوَّرٌ
	<u>ل</u>	۲۰۹	فَيْمَ اَنْتَ
۲۳	لِبَاسٌ		<u>ق</u>
۱۰۹	لَحْفٌ		الْقَنْطُ
۳۸	لِفٌّ ج. اَلْفَافُ	۲۷۰	

۳۱۴	أَلْمَوْدِدَةُ	۱۱۰	أَلْفَح
۶۱	مِيقَاتٌ	۵۴۰	لَوْحٌ
	مِيبَنَةٌ		
			ل
	ن	۴۸	مَأَبٌ
۱۰۲	تَارِعَاتٌ م. تَارِعَةٌ	۲۰۷	أَلْمَأْوَى
۱۲۳	تَاشِطَاتٌ م. تَاشِطَةٌ	۲۳۴	مَأْيِدْرِيكَ
۴	تَبَاتٌ	۵۳۹	مُحِيطٌ
۳۷	تَبَاتٌ	۱۱	مُخْتَلِفُونَ
۳۶۸	تَثْرِيذٌ	۴۶۴	مَخْتُومٌ
۳۶۹	التَّجْمُ	۱۲۵	أَلْمُدْبِرَاتُ
۲۹۶	التَّجُومُ م. التَّجْمُ	۴۸۳	مُدَّتْ
۱۷۰	نَخْرَةٌ	۲۰۹	أَلْمُرْسَى
۳۳۱	نُشِرَتْ	۴۸	مِرْصَادٌ
۴۶۱	نَصْرَةٌ	۲۵۰	مِرْفُوعَةٌ
۱۹۸	نَعَمٌ ج. أُنْعَامٌ	۴۲۲	مِرْقُومٌ
۳۹۳	النَّعِيمُ	۴۷۱	مِرْجَجٌ
۴۱	نَفَخَ يَنْفُخُ	۲۷۵	مُسْتَبْشِرَةٌ
۵۳۱	نَقَبُوا	۲۷۵	مُسْفِرَةٌ
۱۷۹	نَكَالٌ	۴۰۴	مُطْفِفِينَ م. مُطْفِفٌ
		۲۵۰	مُطَهَّرَةٌ
	ه	۲۵	مِعَاشٌ
۲۰۸	هَوَى	۴۳۰	مُعْتَدٌ
		۳۴	مُعْصِرَاتٌ م. مُعْصِرَةٌ
		۶۵	مَفَازٌ
۱۶۷	وَاجِفَةٌ	۲۵۰	مُكْرَمَةٌ
۱۶	وَتَدٌ ج. أَوْتَادٌ	۳۴۲	مَكِينٌ
۳۱۴	وَأَدْيِيدٌ	۵۱۲	مَمْنُونٌ
۱۶۷	وَجْفٌ يَجْفُ	۲۱۱	مُنْدِرٌ
۳۰۶	أَلْوُحُوشٌ	۱۵	وَمَهَادٌ

۲۳۴	يُدْرِيكَ	۴۹۹	وَسَقَّ يَسِقُ
۲۳۴	يَدَّ كَرْتَدَّ كَرَّ	۵۷	وِقَاقٌ
۶۰	يَزْجُونَ رَجَا	۳۱	وَهَاجٌ
۲۳۴	يَزَّلِي تَزَلَّى	۴۰۴	وَيْلٌ
۵۰۸	يَسْجُدُونَ سَجَدَ		
۲۳۸	يَسْغِي سَغَى		
۴۷۲	يَضْحَكُونَ		
۴۱	يُنْفِخُ نَفَخَ	۲	يَتَسَاءَلُونَ تَسَاءَلَ
۵۱۱	يُوعُونَ أَوْعَى	۴۷۴	يَتَغَامَزُونَ تَغَامَزَ
۴۰	يَوْمٌ	۴۷۰	يَتَنَافَسُ تَنَافَسَ
		۴۹۵	يَعُورُ حَارَ

## ی



## کتابیات

## BIBLIOGRAPHY

مجمع البحار علامہ محمد طاہر سندھی  
تشیید البانی  
کتب حضرت مسیح موعود علیہ السلام  
وخلفاء سلسلہ وعلماء جماعت

اسلامی اصول کی فلاسفی

ایام الصلح

برابین احمدیہ  
تذکرۃ الشہادتین

تریاق القلوب

فتح اسلام

الوصیت

تذکرہ مجموعہ الہامات حضرت مسیح موعود علیہ السلام  
احمدیت یعنی حقیق اسلام

دعوة الامیر

الذکر الکیم

## سیرت وتاریخ

السیرة النبویة لابن هشام

الروض الانف شرح سیرة ابن هشام

السیرة الحلبیة

السیرة النبویة لاحمد زینی

شرح العلامة الزرقانی علی المواہب اللدنیة

## تفسیر

الاتقان للسیوطی

تفسیر ابن کثیر

تفسیر روح البیان

تفسیر روح المعانی

تفسیر فتح البیان

تفسیر الکشاف للزمخشری

کنز فی آن دی قرآن ریورنڈو ہیری

ماخذ قرآن مصنف پادری ٹڈل

## حدیث

صحیح البخاری

صحیح مسلم

سنن الترمذی

شمائل الترمذی

سنن ابی دائود

سنن النسائی

مشکاة المصابیح

مسند احمد بن حنبل

الدارقطنی

## اخبارات و رسائل

پدر ۱۷ / اکتوبر ۱۹۰۶ء

زمیندار ۹ / اکتوبر ۱۹۳۲ء

## لغت و نحو و دائرۃ المعارف

اقرب البوارد

تاج العروس

لسان العرب

المفردات فی غریب القرآن للامام راغب

الاصفہانی

الصحاح للجوهری

الاساس للزمخشری

مغنی اللیب

کلیات لابی البقاء

● Life of Muhammad by Sir William

Muir

تاریخ الخلفاء (للسیوطی)

الاصابة

أسد الغابة

طبقات ابن سعد

تاریخ الخمیس

الکامل فی التاریخ ابن اثیر

فتوح الشام

## اسلامیات

شرح اسماء اللہ الحسنی للامام قشیری

تذکرۃ الاولیاء

## کتب اہل کتاب

”دعائے عام“ شائع کردہ کرچین ناچ سوسائٹی

